
हिंदी साहित्य 


द्वितीय खंड 


[ प्रारंभ से सन्‌ १८५० ० तक | 


संपादक 
धीरेन्द्र वर्मा (प्रधान ) 
त्रजेशवर वर्मा (सहकारी) 





भारतीय हिंदी परिषद्‌ 


अंयाग 


प्रथम संस्करण २००० प्रतियाँ 
महाशिवरात्रि, सं० २०१५ वि० 
६ मार्च, १९५९ ई० 


मूल्य जैक्ट रुपए 


प्रकाशक : प॑० उमाशंकर शुक्ल, कोषाध्यक्ष, भारतीय हिंदी परिषद्‌, प्रयाग 
म॒द्रक : सम्मेलन मुद्रणालय, प्रयाग 


अस्तावना 
विगत लगभग अद्धं शताब्दी की अवधि में हिंदी अनुसंधान और आलोचना के क्षेत्रों 
में जो बहुविध प्रगति हुई है, वह साहित्य के इतिहास-लेखकों के सामने नित नई चुनौती के रूप 
में आती रही है। इतिहास-लेंखक के लिए यह आवश्यक है कि वह साहित्य की नवीन खोजों 
और नवीन व्याख्याओं से पदानुपद लाभान्वित होता हुआ उनका यथोचित उपयोग करता रहे। 


बन 
कु 


परन्तु सन्‌ १९१३ ई० में मिश्रवंधु विनोद के प्रथम भाग के प्रकाशन के बाद हिंदी साहित्य के जो 
दर्जनां इतिहास लिखे गए है उनमें प्राय: ऐसा नटीं हुआ है। वास्तव में नवीन अनुसंधानों के 
ढ।रा उद्घाटित सामग्री तथा नवीन दुष्टिकोग से की गई व्याख्याओं का इतिहास-लेखन में किस 
स॑।मा तक तथा किस प्रकार उपयोग किया जाय, यह निर्णय करना सरल नहीं है। कोई एक लेखक 
सभी विषयों पर विशेषज्ञता की दृष्टि से विचार नहीं कर सकता। इसी कारण अधिकांश इतिहास- 
लेखकों में उपर्युक्त कठिनाई से बचकर निकल जाने का प्रवृत्ति देखी जाती ह । इर्स। को ध्यान 
में रखकर भारतीय हिंदी परिषद्‌ ने एक मेझोले आकार के एसे इतिहास की योजना बनाई थी 
जो विभिन्न विषयों के विशेषज्ञों के सहयोग से प्रस्तुत किया जाय और जिसमें नवीनतम खोजों 
और व्याख्याओं का समुचित उपयोग हो सके । हिंदी साहित्य--द्वितीय खंड' उसी! योजना की 
पूति का प्रथम अंश है । इस खंड में प्रारंभ से १८५० ई० (१९०७ वि०) तक का हिंदी साहित्य 
का इतिहास दिया गया है | व्यावहारिक उपयोगिता की दृष्टि से ही द्वितीय खंड पहले प्रकाशित 
किया जा रहा है । प्रथम खंड में हिंदी भाषा और साहित्य की भूमिका के रूप में हिंदी प्रदेश का 
संपूर्ण सामाजिक, सांस्कृतिफ तथा साहित्यिक इतिहास रहेगा और तृतीय खंड १८५० ई० के 
बाद के साहित्य से संबंधित टोगा। 

प्रस्तुत ग्रंथ में १८५० ई० तक के संपृर्ण काल को एक अविभाज्य इकाई के रुप में ग्रहण 
किया गया! है। इतिहास-लेखकों न इस काल को साहित्यिक प्रवृत्तियों के आध।र पर अनेक कालों 
और शाख,ओं में विभक्‍त किया है, परन्तु उस विभ।जन के विषय में सेव मतेक्‍्य नहीं पाया जाता। 
वस्त॒त: हिंदी साहित्य की अनेक प्रवृत्तियाँ प्रयः १८५० ई० तक चलऊी आती ह€। उन्नीसवीं शताब्दी 
में ही उसमे एक एर्स/ स्थिरता दिखाई दती है जो पुरान युग के अंत और नवीन युग के आगमन 
की सूचक है । 

“हिंदी साहित्य--द्वितीय खंड सत्रह अध्यायों में विभकत है। प्रथम दो अध्यायों में राज- 
नीतिक और सांस्कृतिक पृष्ठभूमि का विवेचन है, आगामी नो अध्याय हिंदी साहित्य की मुख्य 
धाराओं से संबंधित 6 तथा शेष पाँच अध्यायों में उन विशिष्ट धाराओं का इतिहास दिया गया 
है जो प्रभाव-क्षेत्र की दृष्टि से अपेक्षाकृत सीमित हैं । 

प्रस्तुत इतिहास की योजना हिंदी प्रदेश को एक संपूर्ण इकाई मान कर बनाई गई थी। 
इस दृष्टि से प्रारंभ के दो अध्यायों में हिंदी प्रदेश की राजनीतिक और सांस्कृतिक पृष्ठभूमि दी 


नह 2०२७५ 


गई है। इनके लेखक डा० सत्यकंत वियालंकार तेथ। ड/० बनारसीअसाद सक्सेना भ।र- 
तीय इतिहास के प्रतिप्ठित विद्वान है। डा० विद्यालंकार ने हिंदी प्रदेश के राजनीतिक इतिहास 
की एक तथ्यपूर्ण रूपरेख। प्रस्तुत की है, जिसके बीच हिंदी साहित्य को प्रेरणा देने वाली नवीन 
संस्कृति का विकास हुआ। यथपि लखक ने राजनीतिक इतिहास के साथ हिंदी साहित्य को 
गतिविधि का संबंध जोड़त का प्रयत्त नहीं किया, परन्तु उन्होंने राजनीतिक तथ्यों का जो क्रमिक 
विवरण दिया है, वह साहित्य के विद्यायियों और विचारकों के छिए अत्यंत उपयोगी £। राज- 
नीतिक इतिहास को छकार हिंदी साहित्य के इतिहास-ले्खकों और आलोचकों में अनेक म्रम 
प्रचलित ह। निष्पक्ष रूप से प्रस्तुत किए गए इस तथ्यपूर्ण इतिहास से निश्चय ही' उन्हें दूर कर 
सकने में सहायता मिलेगी। डा० विद्यालयार ते कुछ ऐसे राजनीतिक तथ्यों को सम्मुख रखा 
! जिनका परिचय हिंदी साहित्य की विद्याथियों को साधारणतया नटी सहता। 

साहित्य सस्कृतिता चेप्टाओों का ८ एक अंग है। डा० बनारसीधप्साद सक्सेना द्वारा 
प्रस्तुत सांस्कृतिक पृष्ठभूमि से यह सत्य पूर्णतया प्रमाणित हो जाता है। उन्होंने हिंदी प्रदेश के 
धर्म, समाज, कछा आदि के रूप में उसकी संस्कृति का विवेचन करते हुए हिंदी साहित्य को निरं- 
तर अपने दृष्टि-पथ के केरद्र में रखा / और जहाँ भी जवसर मिला है, उसके संबंच में अत्यन्त उपयोगी 
संकंत किए है। इस अध्याय से हिंदी साहित्य के संदंत में प्रचालित अनेक रूढ़ विचारों और पर्वा- 
ग्रटों का निराकरण हो सकेगा। यह अध्याय हिंदी साहित्य की विधिव धाराओं को ऐतिहासिक 
सत्र में बाँवन में भी सहायक हुआ ४। 

हिंदी साहित्य: नाथपंथी साहित्य” के साथ प्रारंभ होता है। यह हिंदी की प्रचीनतम 
धारा है, जो उसका संबंध अनशभ्रश के साथ जोड़ती है। अवश्रंण के सिद्ध साहित्य तथा हिंदी 
के संतकाव्य के बीच वी कहा ते; रूप में इसका महत्व अक्षण्ण 6॥। इस अध्याय के लेखक 
डा० हजारीअगाद दिवदी ८, जिन्होंने इस वियय का विशेष अच्वेषण और अध्ययन किया है। प्रस्तुत 
अध्याय उनके गसिद्ध ग्रंथ नाथ संप्रदाय के पृर्व छिखा गया था, परन्तु प्रकाशित होते के प्॒व उन्होंने 
इसका संशोवन कर दिया ४ । 'रासो काव्य की परंपरा भी अपश्रंश से हरी हिंदी! में आई है। 
इसकी एक बड़ी विशयता यह भी ४ कि इसकी धारा उन्नीसवीं शताब्दी ई० तक चलती रहा तथ। 
हसकी अनेक कृतियों का साहित्यिक दृष्टि से बहुत महत्व ८ । “रासों काव्य-घारा' णीरषक अध्याय 
के लेखक डा० माताप्रसाद गप्त ने रासो अथवा रास नामक प्रबंधात्मक काव्यरूप में लिखी गई 
सेतीस रचनाओं का परिचय दिया 6। इस काव्यरूप की दो पृथक्‌ परंपराएँ हे--एक गीत-तृत्य- 
मूलक तथा दूसरी छंदवेविध्यमूलक। पहली का प्रतिनिधि ह॑'बीसलदेव रास' और दुसरी का 
पृथ्वीराज रानों । हिंदी की इन आद्य रचनाओं पर स्वभ।बतया अधिक विस्तार से विचार 
किया गया हैं। इन' दोनों ग्रंथों का बेज।निक संवादन भी डा० गुप्त ने किया है, अतः इनके संबंध 
में उनके निष्कष प्रामाणिक ८। रासों काव्य-व।रा' में वीर रस की रचनाएँ अवब्य हुई हैं, परंतु 
उसका वीर रस से वसा अनिवार्य संबंध नहीं #, जैसा कि प्राय: समझा जाता है। इसी कारण 
वीरकाव्य का विवेचन पृथक अध्याय में किया गया है। भ।वधारा की दृष्टि से वीरकाव्य हिंदी 
की प्रथम साहित्यिक घारा कही जा सकती है, यद्यपि इसकी प्राचीन रचनाएँ बहुत कम उपलब्ध 
हुई है। काव्य की यह प्रवृत्ति संयूर्ण विवेच्य काल में परिव्याप्त मिलती है, विशेषरूप से उसकी 

अंतिम दो शताब्दियों में वीर रस की रचनाएँ अधेक्ष।कृत अधिक संख्या में हुई टै। 'वीरकाव्य # 
लेखक डा० टीकमसिह तोमर ने इस काव्य-ध।रा की लगभग एक सौ रचनाओं का परिचय दिया 
है, रासों काव्य-बारा में आनेवाली वीर रस की रचनाएँ इससे पृथक है। 

संत शब्द निर्गणोपासक भक्त कवियों के लिए रूढ़ हो गया है। वालक्रम की दृष्टि से इसी! 
वाव्यवारा % कवि हिंदी! भक्ति काव्य के अग्रदुत है। संतकाव्य शीर्षक अध्याय में डा० राम- 
कुमार वर्मा ने इस काव्यथ।रा पर उसके संपूर्ण सामाजिक परिवेश में सभी दुृष्टियों से विचार 
किया है। संभव - इसमे व्यक्त किए गए विचारों की पूर्ण संगति डा० सकक्‍सना द्वारा दी गई 
'सॉस्कृतिक पृष्ठभमि' से कहीं कहीं ने मिले, परन्तु इस प्रकार का मत-वेभिन्य स्वाभ।विक है। 
सत्य के अन्वेषण के छिए वह आवश्यक भी है। डा० वर्मा ने संत कवियों को पाँच कोरटियों से 
विभाजित किया है। परंपरा की प्राचीनता में संतकाव्य की अपेक्षा प्रंमाख्यानकों की परंपरा 
पीछे नहीं #। वस्लुतः यह परंपरा छाक-कथाओं के रूप में चिरकाल से चलती आई है और 
अथश्रंश में भी इसका साहित्यिक रुप पाया जाता है। परंतु सफ़ी भक्तों ने हिंदी में इसे साहित्यिक 
रूय दिया और इस प्रकार हिंद। काव्य की एक समृद्ध परंपरा को जन्म दिया। सफ़ी प्रमस्यानसः 
साहित्य जीरषक अव्याय का आधार दृहररा है--एक विशंप घामिक विश्वास तथा एक विशिष्ट 
वाव्य-रूप। इस कारण सूफ़ी भक्तों की अन्य प्रकार की रचनाएं तथा असफ़ी प्रेमाख्यानक काव्य 
सीबे इसके अंतर्गत नहीं आते । इस अध्याय के लेखक पंडित परशुराम चतुर्वेदी के सामने यह कठिनाई 
उपस्थित हुई थी। परंतु स्थान और समय के अभाव के कारण यह संभत नहीं हो सका कि असूफ़ा 
प्रेमाख्यानों के लिए एक पृथक अध्याय दिया जाता। पंडित चतुर्वेदी ही अपनी विवेचना में 
असूफ़ी प्रंमाख्यानों की विशेषताओं का भी प्रसंगवश उल्लेख करते गए £। उन्होंने सफ़ी विचार- 
धारा और साहित्य का संक्षिप्त इतिहास देते हुए प्रेमाख्यानों की प्राचीन परंपरा, उसके स्वरूप 
ओर वर्गकिरण के अंतर्गत इस काव्य की प्राचीनता तथा लोकप्रियता पर यथेप्ट प्रकाश डाछा 
है तथा संयूर्ण सूफी प्रमाख्यानक साहित्य की सामूहिक रूप में समीक्षा की है। 

हिंदी का वेष्णव भक्ति साहित्य राम और कृष्ण भवित के संप्रदायों में विभक्त ८। राश 
भक्ति और रामकावब्य के प्रवर्तक स्वामी रामानंद माने जाते हैं, जिन्होंने सबसे पहले उत्तर 
भ।रत के जन-जीवन को वेष्णव भक्ति-भावना से अनुप्रणित और आंदोलित किया था। उनके 
वाद भी कतिपय भक्तों का नामोल्लेख हुआ है जिन्होंने हिंदी क्ष्ण-भक्ति काव्य के पूर्व राम-भक्ति 
संबंधी रचनाएँ की थीं। अतः रामकाव्य' अध्याय पहले रखा गया ह, यद्यपि हिंदी रामकाव्य 
के एकमात्र प्रतिनिधि कवि तुलसीदास का समय प्रारंभिक कृष्ण-भकत कवियों के बाद में पड़ता 
है। 'रामकाव्य' के लेखक डा० माताप्रसाद गुप्त ने रामकथा और रामकाव्य की प्राचीन परंपरा, 
तुलस।दास को जीवनी तथ। रचनाओं की प्रममाणिकता का निर्णय तथा उनकी कला, विचार- 
धारा और भक्ति-भ।वना का विवेचन करते हुए परवर्ती राम-भकत कवियों का परिचय दिया है। 
कृष्ण-भक्ति साहित्य” में कृष्णाख्यान और क्ृष्णकाब्य की प्राचीन परंपराओं का हिंदी 
में कदाचित्‌ पहली बार उद्घाटन हुआ है। इस अध्याय में कृष्ण-भक्ति के स्वरूप की विवेचना 
करते हुए हिंदी कृष्ण-भक्ति साहित्य की नवीन दृष्टि से सामूहिक रूप मे समीक्ष। की गई है। काल- 
विस्तार, रचना-प्राचुय तथा साहित्यिक महत्व, सभी दृष्टियों से कृष्ण-भक्ति साहित्य हिंदी की 

सबसे प्रधान काव्य-धारा टे और संप्रदायटीन शुद्ध काव्य का विकास इसी धारा से हुआ है। रीति- 
प्रवत्ति इस नवीन काव्य की ऐसी विशेषता थी जो उसे पूर्ववर्ती काव्य से मुख्य रूप में पृथक्‌ करती है। 

'रीतिकाव्य तथा हिंदी रीतिशास्त्र' अध्याय दो खंडों में विभकत है। यद्यपि कुछ कवि 
दोनों खंडों से संबंधित हैं, परंतु यह विभाजन हिंदी काव्य की इस प्रवृत्ति के परिणामों को स्पष्ट 
रूप में समझने के लिए आवश्यक है। इस अध्याय के लेखक डा० भगीरथ मिश्र ने पहले खंड में 
रीतिकाव्य की परिस्थिति, परंपरा तथा उसके स्वरूप को स्पष्ट करते हुए संवद्ध कवियों का उदा- 
हरण सहित अ।लोचनात्मक परिचय दिया है तथा दूसरे खंड में हिंदी रीतिशास्त्र की पृष्ठभूमि, 
आधार और परंपरा का आकलन करके हिंदी रोतिशास्त्रीय कवियों की, उन्हें रस, अलंकार और 
ध्वनि संप्रदायों में विभक्त करने हुए सोदाहरण समीक्षा की है। हिंदी साहित्य की मुख्य धाराओं 
से संबंधित अध्यायों में अंतिम नीति और जीविनी साहित्य है। मुठतः अंतिम अध्याय में नीति 
और जीवनी साहित्य के अतिरिक्त (विविध साहित्य' के उपशीबक से उस समस्त साहित्य का विवे- 
चन करना अर्भीष्ट था जो पृववर्ती अध्यायों में विषयान्तर के भय से सम।विष्ट नहीं हो सका। 
यह शेष साहित्य धामिक, सांप्रदायिक और उपयोर्ग। साहित्य कहा जा सकता 6 । परंतु नीति और 
जीवनी साहित्य' के लेखक डा० भोलानाथ तिवारी ने इस अध्याय में विविध साहित्य को सम्मिलित 
करना संभव नहीं समझा। अंत में उसके लिए पृथक व्यवस्था करने में समय और स्थान दोनों 
का अभाव' बाधक हो गया। 

इस प्रकार उपयक्त नौ अध्यायों में हिंदी साहित्य की प्रमुख धाराओं का विषय-विभाजन 
सिद्धांतवाद, काव्यरूप, भावधा रा, वण्ये विषय और साहित्यिक प्रर्व॒त्ति--प्रमुखतया इन पाँच आधारों 
प्र किया गया है। विवेच्य काल की प्रमुख घाराएँ वस्तुतः इन्हीं आधारों पर टिकी हुई हैं। यह 
अवध्य ह॑ कि विषय-विभाजन को आधार-विविधता के कारण कटीं कठीं पुनशावृत्तियाँ हो गई 
हैँ । परंतु ये पिष्टपषण के रूप में प्रायः नहीं हैं, अपितु उनमें विषय के अनुसार दृष्टिकोण का अंतर 
है, तथा विषय की' परिपणता के विचार से उनका औचित्य' स्वतः प्रमाणित है। 

जंस। कि ऊपर संकेत किया गया है, हिंदी साहित्य के अंतिम छः अध्यायों की' विशिष्ट 
साहित्य-ध।राओं का प्रभाव-क्षेत्र सीमित है । वस्तृतः अपनी सीमाओं के कारण £। इनके अंतर्गत 
आने वाल संपूर्ण साहित्य को मुख्य धाराओं में सम्मिलित नहीं किया जाता। फिर भी, अपश्रंश 
के जन साहित्य, 'बीसलदंव रास” तथा कुछ अन्य राजस्थानी रत्ननाओं, अमीर खुसरो की हिंदवी 
रचनाओं और विद्यापति की पदावर्ली को हिंदी की प्रारंभिक रचनाओं में सम्मिलित करके इन 
सबकी परवर्ती परंपराओं--हिंदी जन साहित्य, राजस्थानी साहित्य, हिंदवी साहित्य तथा मैथिली 
साहित्य का उल्लेख तक न करना कहाँ तक उचित है ? हिंदी साहित्य अपने विस्तार में इन सब 
को समेट कर ही महान्‌ हैं, इसी रूप में वह संपूर्ण हिंदी प्रदेश की सांस्कृतिक चेष्टाओं का परिचय 
देता है। 

कालक्रम की दृष्टि से इन विशिष्ट साहित्य-धाराओं में प्राचीनतम जैन साहित्य है। 
यद्यपि जन साहित्य शीर्षक अध्याय के विद्वान लेखक श्री अगरचंद नाहटा ने हिंदी भाषा को मध्य- 
देश की आधुनिक भाष। के ही अ्थ में ग्रहण किया है और अपभ्रंश या राजस्थानी मिश्रित भाषा 
के साहित्य को अपने विचार-क्षेत्र में सम्मिलित नहीं किया, फिर भी उन्होंने जिस प्रचुर जेन साहित्य 

का परिचय दिया हैं, वह अनेक दृष्टियों से अत्यन्त उपादेय है। भले ही उसमें कविवर बनारसी- 
दास जैसा कोई अन्य कवि न हुआ हो, परन्तु साहित्य का गौरव कंवल कुछ महान्‌ कवियों और गिने- 
चुने महान्‌ ग्रंथों से ही नहीं बढ़ता। उन कवियों और ग्रंथों का भी महत्व कम नहीं हैं जो महान्‌ 
कृतियों के लिए भमि तैयार करते तथा पोषक तत्व प्रदान करते हैं। राजस्थानी साहित्य' शीर्षक 
अध्याय श्री उदयसिह भटनागर द्वारा लिखा गया है जिसमें विद्वान्‌ लेखक ने काल-विभाजन के आधार 
पर राजस्थानी साहित्य का परिचय दिया है। साथ में उन्होंने राजस्थानी साहित्य की एक लंबी 
सूची भी कालक्रम के अनुसार दी थी, जिसे पुस्त+ के अंत में परिशिष्ट के रूप में दिया जा रहा है 

यद्यपि इस सूची में राजस्थानी भाष। के साहित्य के साथ राजस्थान में लिखित या प्राप्त ब्रजभाषा 
के भी कुछ ग्रंथों को सम्मिलित कर लिया गया है, परंतु इससे सूची' की उपयोगिता कम नहीं 
नीती, क्योंकि प्रत्येक ग्रंथ के सामने भाषा का भी उल्लेख कर दिया गया है। राजस्थानी की भाँति 
हिंदी प्रदेश के पूर्वी भाग की उपभाषा, मैथिली ने भी प्राचीन हिंदी साहित्य को समृद्ध किया है। 
परंतु एकमात्र विद्यापति पदावली/ द्वारा ही मैथिली भाषा का स्मरण किया जाय, यह हमारे अज्ञान 
का ही द्योतक होगा, क्योंकि मेथिली साहित्य में गीतिकाव्य के साथ प्रबंध काव्य और गद्य साहित्य 
भी प्रचुर मात्रा में रचा गया। इनके अतिरिक्त नादय साहित्य' मैथिली की एऐसी' विशेषता है 
जो उस काल के हिंदी के किसी अन्य साहित्यिक भाषा रूप में नहीं पाई जाती। यह अध्याय 
डा० उदयनारायण तिवारी ने एक शोध छात्र श्री श्रीमन्नारायण द्विवेदी की सहायता से तेयार किया 
है। इन विशिष्ट साहित्य-धाराओं में हिंदवी साहित्य” का अपना एक पृथक स्थान है। हिंदवी 
अर्थात्‌ पुरानी खड़ीबोली के आदि कवि अमीर खुसरो की रचना को एकमात्र इसी अध्याय में 
स्थान मिला है, अतः: इस अध्याय का मुख्य धारा के अध्यायों जेसा महत्व हो जाता है। इसके 
अतिरिक्त इस अध्याय के छेखक श्री माताबदर जायसवाल ने परिश्रमपूर्वक इसमें ऐसी सामग्री 
जुटाई है जो हिंदी में पहली वार प्रकाशित हो रही है। दक्षिण भारत के हिंदवी अर्थात्‌ दक्खिनी 
साहित्य पर हिंदी का अधिकार ह या उर्द का, इस प्रश्न पर गवेषणापूर्वक विचार करके श्री' जाय- 
सवाल ने हिंदी के दावे को तथ्य और तक॑ के आधार पर प्रमाणित किया है। परंतु प्रस्तुत 
ग्रथ की योजना में तो उद्‌ं को भी हिंदी साहित्य के भीतर सम्मिलित करके इस प्रश्न पर उठे मत- 
भेद को ही मानो वहुत कुछ निराधार बनाने का उद्योग किया गया है। हिंदी के अधिकांश विद्वान्‌ 
उद्द्‌ को हिंदी की ही एक विशिष्ट शली स्वीकार करते हैं। उर्द साहित्य को देवनागरी में प्रकाशित 
करक उसे हिंदी का एक अंग बना लेने के सुझाव भी प्राय: सुनने में आते है। परंतु इस सिद्धांत 
के अनूसार हिंदी साहित्य के इतिहास-प्रंथों में उर्द साहित्य को सम्मिलित करने का व्यावहारिक 
प्रयत्न अभी तक नहीं हुआ। प्रस्तुत ग्रंथ में इस दिशा की ओर पहला क़दम उठाया गया है। उर्दू 
साहित्य” के लेखक श्री सेयद मसीहुज्ज़मां न॑ इस अध्याय के सीमित आफार में १८५० ई० तक 
के संपूर्ण उर्दू साहित्य का अत्यन्त स्पष्टता, स्वच्छता और अधिकार के साथ संक्षिप्त, कितु उपादेय 
परिचय दिया है। उर्दू साहित्य को हिंदी में सम्मिलित कर लेने से भी अधिक साहस पंजाबी 
साहित्य' शीर्षक अध्याय देने में समझा जाएगा। पंजाबी भाषा को हिंदी की' उपभाषा कहना 
तो संप्रति स!मयिक न होगा, परंतु इतना कहा जा सकता है कि साहित्यिक हिंदी से पंजाबी भाषा 
भोजपुरी अथवा मगही की अपेक्षा अधिक दूर नहीं है। पंजाबी साहित्य” शीर्षक अध्याय के लेखक 

डा० हरदंव बाहरी की धारणा है कि भाषा के आधार पर पंजाबी साहित्य” उसी' प्रकार हिंदी 
साहित्य क। एक अंग माना जा सकता है, जिस प्रकार मैथिली या भोजपुरी का साहित्य। परंतु 
पंजाबी साहित्य को प्रस्तुत इतिहास में सम्मिलित करने का कारण व्यावहारिक भाषा की अपेक्षा 
साहित्यिक भाषा और साहित्यिक प्रवृत्ति अधिक है। चाहे सिख गृरुओं की वाणियाँ लीजिए और 
चाहे बावा फ़रीद शकरगंज जैसे सृफ़ी साधुओं की रचनाएँ, प्राचीन पंजाबी साहित्य हिंदी के अत्यन्त 
निकट है और वह हिंदी साहित्य का एक अभिन्न अंग है। इस अध्याय में दिए गए पंजाबी' साहित्य 
के संक्षिप्त परिचय से यह तथ्य भलीभाँति सामने आ जाता है। इन विशिष्ट साहित्य-धाराओं 
वे; विवेचन में भी कुछ अंश ऐसा अवश्य है जो मुख्य धाराओं में पहले ही आ चुका है। परंतु 
इसके औचित्य के विषय में भी वढी बात कहीं जा सकती हे जो पीछे मुख्य धाराओं में संयोग- 
प्र।प्त पुनरावृत्तियों के विषय में कही गई है। 

(हिंदी साहित्य-द्वितीय खंड' के उपर्युक्त सामान्य परिचय से प्रकट हैँ कि इसमें विवेच्य 
काल के अन्तर्गत हिंदी प्रदेश की संपूर्ण साहित्यिक चेष्टाओं को आँकने का प्रयत्न किया गया है। 
अनेक लेखकों का सामृहिक प्रयास होने के कारण इसके विभिन्न अध्यायों में स्तर-भेद और शेछीगत 
अंतर होना स्वाभाविक है। इन अंतरों का कारण लेखक की' व्यक्तिगत रूचि के साथ साथ यह 
भी है कि हिंदी साहित्य” की योजना को कार्यान्वित होने में असाधारण विलंब हुआ, अतः इसक 
विभिन्न अध्यायों के लखन-काल में परस्पर बहुत अंतर पड़ गया। इतिहास की योजना सन्‌ 
१९४७ ई० में बनाई गई थी। प्रस्तुत खंड के दो अध्याय तो उसी वर्ष प्राप्त हो गए थे। फिर 
लगभग ३-४ वषं तक विशेष प्रगति नहीं हो सकी। उसके बाद दो-एक अध्याय और प्राप्त हुए । 
परंतु अधिकतर अध्याय गत पांच वर्षों में छिखाए गए है। कुछ अध्याय तो पुस्तक क॑ छपत-छपते 
मिले हैं। इस बीच जिन अध्यायों के लिए निश्चित किए गए एक के वाद दूसरे लूखकों ने कार्य 
स्वीकार करके तथः बार बार नई अवधि देकर भी अंततः समय नहीं निकाछू पाया, उनके लिए 
नए लेखक ढूंढ़ने पद्द और उर्न्ह अपेक्षाकृत थोड़े समय में ही कार्य समाप्त करना पड़ा। साथ ही, 
मूलतः: यह योजना परिषद्‌ के जिन अधिकारियों द्वारा वनाई गई थीं, उनमें भी परिवर्तन हुआ 
और ग्रंथ के संपादन की स्थायी व्यवस्था योजना बनने के दस वर्ष बाद हो सकी । उस समय तक 
पुस्तक को शथ्रघ्रातिथीघ्र मुद्रण के लिए तेयार करना आवश्यक था, अतः योजना में कोई मौलिक 
गंशोवन नहीं किया जा सकता था। प्रारंभ में अध्यायों के केवल शीर्षक दिए गए थे, उनकी रूप- 
रेखा या विषय-विस्तार का निर्देश नहीं था। अतः बाद में अध्यायों की' रूपरेख! बनाने में भी कठि- 
नाई हुई तथा उसका पालन करने में भी। फिर भी, अध्यायों को जहाँ तक हो सका पूर्ण और 
इतिहास की योजना के उपयुक्त बनाने का प्रयत्न किया गया हैं। नव-निर्धारित लेखकों को यथा- 
संभव उनके अध्यायों की रूपरखाएँ भी दी गई तथा आवश्यकतानुसार अध्यायों के अंत में 
विषयगत साहित्य एवं सहायक साहित्य की सूचियाँ दिलाने का भी' प्रयत्न किया गया। वास्तव में 
इस प्रकार की योजना को दीघे काल के विस्तार में फंलने देना उचित नहीं होता । फिर भी विभिन्न 
अध्यायों के सामान्य संघटन और शेली के अंतर उनकी एक विशेषता भी कही जा सकती है। इससे 
लेखकों की व्यक्तिगत रुचि और उनक॑ दृष्टिकोण का भी अधिक परिचय मिल जाता है 

इस प्रकार एकत्र को गई सामग्री के संपादन की समस्या भी सरल नहीं थी। एक बार 


44.8: 


इस कार्य के लिए एक छोटी सी परामर्श-समिति भी बनाई गई थी जिसके सदस्य भारतीय हिंदी 
परिषद्‌ के तत्कालीन सभापति डा० हजारीप्रसाद द्विवेदी, उपसभापति डा० रामकुमार वर्मा 
तथा डा० माताप्रसाद गृप्त और डा० लक्ष्मीसागर वारप्णेय थे। संपादन के संबंध में अनेक संशयों 
और आशंकाओं के होने पर भी अंततोगत्वा यदी उचित समझा गया कि विभिन्न अध्यायों की 
अपनी व्यक्तिगत विशेषताओं को यथासंभव सुरक्षित रखा जाय तथा संपादन के रूप में उनमें 
कम से कम परिवरतंन किए जायँ। अध्यायों का क्रम तो ऐतिहासिक दृष्टि से दिया ही गया हें, 
विभिन्न धाराओं के विवेचन में स्वतः ऐतिहासिक विकास की दृष्टि रखी गई है। यह अवध्य 
है कि इन धाराओं को एक दूसर से संबद्ध करने का वाह्म प्रयत्न नट्रीं किया गया, परंतु सावधान 
पाठक को अध्यायों के अंतर्गत ही संबंध निर्देश करने वाली सामग्री यर्थप्ट मात्रा में मिल सकती है। 

विभिन्न लेखकों ने अपनी रुचि के अनुसार विक्रमी संवत्‌ अथवा इसवी सन्‌ का 
व्य4हार किया हैं । परन्तु सुविधा के लिए कोष्ठकों में यथावश्यक दोनों दे दिए गए हैं । 

हिंदी साहित्य--द्वितीय खंड' के रूप में भारतीय हिंदी परिषद्‌ की योजना के प्रथम अंश 
की पूति का प्रधान श्रेय उन विद्वान्‌ लेखकों को है जिन्होंने अपना बहुमल्य योग देकर परिषद्‌ को 
आभारी किया। परिषद्‌ के आनुक्रमिक सभापति डा० हजार/प्रसाद हिवदी, डा० विनयमोहन 
शर्भा और श्री नन्‍्ददुलार वाजपेयी, उपसभापति डा० रामकुमार वर्मा और डा० मताप्रसाद 
गुप्त तथा प्रवन्ध मंत्री पंडित उमाशंकर शुक्ल के उद्योगों को भी भुलाया नहीं जा सकता । 
उन्हीं के कार्य-काल में यह योजना विशेष प्रगति करके पूर्ण हो सकी । उपर्युक्त परामर्ण-समिति 
के सदस्यों क॑ अतिरिक्त भारतीय हिंदी परिषद्‌ के अन्य अधिकारी तथा प्रयाग विश्वविद्यालय, 
हिंदी विभाग के अन्य सहयोगी भी समय समय पर अनेक प्रकार की सहायता देते रहे ४। उन 
सब को धन्यवाद देना आत्म-स्तुति जैसा जान पड़ता टू । सबसे अधिक धन्यवाद के पात्र हं केन्द्रीय 
शिक्षा मन्त्रालय और उसके विशेष अधिकारी, जिनकी सहायता के बिना परिषद की यह योजना 
आशिक संकट में ही पड़ी रहती। इस खंड के लिए केन्द्रीय सरकार हरा दिए गए दस हज़ार 
रुपए के अनुदान से ही हम इसे प्रकाशित कर सकने में सफल हो सके £। इतिहास की योजना 
के लिए उत्तर प्रदेशीय सरकार ने भी ड़ढ हजार रुपए का अनुदान दिया था। उस धन कः 
तृतीयांश इस खंड में लगा हैं। अतः उत्तर प्रदेश सरकार के भी हम कृतज्ञ हैं। प्रफ्त संशोधन 
तथा प्रेस कापी तैयार करने में सहायता देकर हमार सहयोगी डा० पारसनाथ तिवारी ने 
हमारा बहुत हाथ बँटाया। विषय-सची तथा अनुक्रमणिका तेयार करने में हमारे एक शोध-छात्र 
श्री वागेश्वरीप्रसाद ने सहायता दी है! पुस्तक का मुद्रण सम्मेलन मुद्रण।लय में हुआ है । उसके 
संचालक श्री' सीताराम गुंठे के प्रति भी हम आभार प्रकट करते 6! 

हमें विश्वास है कि हिंदी साहित्य-द्वितीय खंड' उच्च अध्ययन में रुचि रखने वाले सभी 
पाठकों के लिए उपादेय होगा तथा इतिहास-लेखन की परंपरा को विकसित करने में सहायक 
बनेगा। यदि इससे हिंदी साहित्य के विद्यार्थियों का कुछ भी छाभ हो सका तो हम अपना प्रयत्न 
सार्थक समझेंगे। 


महाशिवरात्रि, सं० २०१५ वि० “-संपादक 


- १० - 
(हिंदी साहित्य'ं के लेखक 


थी अगरचंद नाहटा, नाहटों की गवाड़, बीकानेर 

डॉ० उदयगारायण तिवारी, एम० ए०, डी० लिट०, हिन्दी विभाग, विश्वविद्यालय, प्रयाग 

थी उदयसिह मटनागर, म० स० गायकवाड़ विश्वविद्यालय, बड़ीदा 

डा|० टीवामसिह तोयर, हिंदी विभाग, बलव॑त राजपूत कॉलिज, आगरा 

थी परशुराम चतुर्वेदी, एम० ए०, एछ-एल० बी०, वकील, वलिया 

डा० वनास्मीप्रसाद सक्सेना, एम० ए०, पी-एच० डी० (लंदन), अध्यक्ष, इतिहास 

विभाग, विश्वविद्यालय, प्रयाग 

हा० भगीरथ मिश्र, एम० 7०, पी-एनच० डी०, हिंदी विभाग, विश्वविद्याणय, लखनऊ 

डाए भोलानाथ तिवारी, एम० ए०, डी० फ़िल०, हिंदी] विभाग, किरोड़ी मल डिग्री! कालिज, 
दिल्ली 

श्री! माताबदल जायसवाझ, एम० ए०, हिंदी विभाग, विश्वविशद्र।लय, प्रयाग 

डा० माताप्रसाद गप्त, एम० एुरए, डी० छिट०, हिंदी विभाग, विश्वविद्यालय, प्रयाग 

डा० रामकुमार वर्मा, एस० ए०, पी-एच० डी०, हिंदी विभाग, विश्वविद्यालय. प्रयाग 

डा० ब्रजेश्वर वर्मा, एम० ए०, डी० फिल०, हिंदी विभाग, विश्वविद्यालय, प्रयाग 

श्री श्रीमन्नारायण द्विवेदी, एम० ए०, शोब-छात्र, हिंदी विभाग, विश्वविद्यालय, प्रयाग 

डा० सत्यकेतु विद्यालंकार, डी० लछिट०, इतिहास-सदन, कनाट सकंस, नई दिल्‍ली 

श्री सैयद मसीहुज्जमां, एम० ए०, उर्दू विभाग, विश्वविद्यालय, प्रयाग 

डा० हजारीभप्रसाद द्विवेदी, डी० लिट०, अध्यक्ष, हिंदी विभाग, हिंदू विश्वविद्यालय, वाराणसी 

डा० हरदेव वाहरी, एम० ए०, पी-एच० डी०, डी० लिट०, हिंदी विभाग, विश्वविद्यालय, 
प्रयाग 

प्रवतित सम्प्रदाय ७३, गोरखनाथ द्वारा प्रवरतित सम्प्रदाय ७४, चोरासी' 
सिद्ध ७५, मत्स्येन्द्रनाथ या मच्छंदरनाथ ७७, जालंधरनाथु और क्लुप्ण- 
पाद ७९, गोरक्षन।थ या गोरखनाथ ८२, गोरक्ष-साहित्य का 'रचना- 
काल ८३, गोरक्षनाथ का महत्व ८४, छोफभाषा में गोरखनाथ के ग्रन्थ 


८५, गोरखनाथ की बानी में पूर्वी भाषा ८६, कुछ अन्य सिद्ध ८७, 
संस्कृत और भाषा-प्रन्थों का अन्तर ८८, सबदों में मानव रस ८९, चौरंगी 
नाथ ९०, पूरन भगत, राजा रसाल और चोौरंगीनाथ ९१, प्राणसंकली 
९२, चर्पटीनाथ, भर्तहरि (भरथरी) और गोपीचंद ९३, नागा 
अरजन्द (नागार्जुन) और कणेरी ९५, अन्य सिद्ध ९६, परवर्ती साहित्य 
पर प्रभाव ९७, अध्ययन में सहायक कुछ ग्रन्थ ९८। 


४. रासो काव्य-धारा डा० माताप्रसाद गुप्त ९९--१३७ 


गीत-नृत्य-परक रासो-परंपरा, उपदेश रसायन, भरतेश्वर बाहुबली रास 
१०१, बुद्धिरास, जीवदया रास १०२, चंदनबाछा रास, जंबृस्वामी रासा, 
रेवंतगिरि रासू १०३, नेमिजिणंद रासो (आबूरास), गयसुकुमाल 
रास, सप्तक्षेत्रि रासु १०४, पेश्ड रास, कच्छूलिरास १०५, समरारासु, 
बीसलदेव रास १०६, छंद-बेविध्य-परक रासो-परंपरा, मंजु राज ११२, 
सन्देशरासक ११३, पृथ्वीराज रासो ११४, हम्मीर रासो १२३, बुद्धि 
रासो १२५, परमाल रासो १२६, राउ जतसी रो रासो, विजयपाल 
रासो, राम रासो १२८, राणा रासो १२९, रतन रासो, कायम रासो 
१३०, छत्रसाल रासो, मांकण रासो १३१, सगतसिह रासो, हम्मीर रासो 
१३२, खुमाण रासो १३३, राणा भगवंतसिह का रासौ, करहिया कौ 
रास (रसौ) १३४, रासा भइया बहादुरसिह का, रायसा हम्मीर 
रासो १३५, कलिजुग रासो, उपसंहार १३६। 


५. वोरकाव्य डाॉ० टीकमसिह तोमर १३८-१८७ 
प्राचीन परम्परा १३८, हिन्दी वीरकाव्य के विकास की परिस्थितिरयाँ १४२, 
काव्य-रूप १४८, चरित्र-चित्रण १८४७, रस-निरूपण १४९, अलंकार- 
योजना तथा छंद-प्रयोग १५१, अनुप्रास १५२, उपमा अलंकार, रूपक 
अलकार १५३, उत्प्रेक्षा अलंकार, अतिशयोक्ति अलंकार, छंद-प्रयोग १५४, 
प्रकृति-चित्रण १५७, शैली और भाषा १५९, कवि तथा ग्रन्थ परिचय, 
भट्ट केदार १६१, जगनिक, मधुकर कवि, शाज्भंंधर, श्रीधर, नरहरि १६२, 
तानसेन, केशव १६३, गंगकवि, जटमल १६४, डूंगरसी, मतिराम, कुलपति 
मिश्र १६५, भूषण १६६, श्रीकृष्ण भट्ट काव्य कलानिधि', मान कवि 
१६७, दयालदास, हरिनाभ १६८, वृन्द कवि, छाल कवि(गोरेलाल) 
१६९, श्रीधर---मुरलीधर १७०, गंजन, हरिकेश कवि, सदानन्द, कुंवर 
कुशल १७१, हंम्मीर, नन्दराम, देवकर्ण, शंभुनाथ मिश्र १७२, तीर्थराज, 
सोमनाथ, सूदन १७३, प्रतापसाहि, गुलाब कवि, मंडन भट्ट, 
गणपति भारती, उत्तमचंद भण्डारी १७४, पद्माकर १७५, चंडीदान, 


- १३ - 


मान (खुमान), दुर्गाप्रसाद, जोधराज १७६, कवि, ग्रन्थ, रचना-काल 
१७७, हिन्दी-वीरकाव्य-सूची १८०, सहायक ग्रन्थ सूची १८५ 


६. संत काव्य डॉ० रामकमार वर्मा १८८--२४२ 


परिचय १८८, धामिक पृष्ठभूमि १८९, राजनीतिक पृष्ठभूमि १९५, 
सामाजिक पृष्ठभूमि १९९, परम्परा और संत साहित्य, सिद्ध संप्रदाय 
२०१, नाथ सम्प्रदाय २०३, कवीर, विट्ठल सम्प्रदाय २०५, नाम- 
देव, कबीर २०६, विशिष्टाद्रेत का भक्ति सम्प्रदाय २०७, सूफी संप्र- 
दाय' २०८, संतकाव्य का आविर्भाव २०९, कबीर का महत्व २११, 
संतकाव्य के अन्य प्रारम्भिक कवि, सेन, धना २१६, पीपा, रंदास २१७, 
प्रथम कोटि: तत्वदर्शी कवि, कबीर २१८, गुरु नानक, दादू, सुन्दरदास 
२१९, चरनदास, गरीबदास, तुलसीसाहब २२०, द्वितीय कोटि : 
भावना-सम्पन्न कवि, जगजीवनदास, यारी साहब, दरिया साहब, गुलाल 
साहब २२१, दूलनदास, सहजोबाई, दयावाई, तृती4 कोटि : स्वच्छंद कवि 
२२२, मलकदास, धरनी दास, दरिया साहब (मारवाड़ ) गुलाल साहव 
२२३, भीखा साहब २२४, चतुर्थ कोटि : सूफी, बुल्लेशाह, पलट 
साहब २२४, संतकाव्य का भावपक्ष, धामिक २२५, दार्शनिक, ब्रह्म 
२२६, जीव, माया २२७, जगत २२८, साधना २२९, सामाजिक 
२३२, संतकाव्य का होली पक्ष, रस २३३, अलंकार २३४, अर्थ रूपक 
२३५, उल्टवांसी, आधार २३६, छन्द, भाषा २३८, उपसंहार २३९, 
परिशिष्ट, संतकाव्य में अंग-क्रम २४०। 


७. सूफी प्रेमाख्यानक साहित्य पंडित परशुराम चतुर्वंदी २४३-२९९ 


परिचय २४३, सूफ़ी साहित्य, प्रेमाख्यानों की परंपरा २४४, 
प्रमाख्यान का स्वरूप २४५, प्रेमाख्यानों का वर्गीकरण २४६, सूफ़ी प्रेमा- 
ख्यान २४८, सूफी प्रेमाख्यानों के आधारभूत कथानक २५२, सूफ़ी 
प्रेमाख्यानों की मूल प्रेरणा २५८, सूफ़ी प्रेमाख्यानों का क्रमक विकास 
२६१, सूफी प्रेमाख्यानों का वर्गीय विभाजन २६७, प्रबन्ध-कल्पना २६९, 
काव्य-प्रकार २७१, क्रम-योजना २७४, चरित्र-चित्रण २७७, वस्तु व 
घटना वर्णन २७१, भाव-व्यंजना २८०, प्रतीक-विधान २८२, रस और 
अलंकार २८४, छंद-पोजना २८६, भाषा २८७, मूल्यांकन-सूफ़ी और 
असूफ़ी प्रमाख्यान २८८, सूफ़ी कवियों की देन २९१, सूफ़ी प्रेमाख्यानों का 
हिन्दी साहित्य में स्थान २९४, परिशिष्ट, हिन्दी के उपलब्ध सकी 
प्रेमाख्यानों की सूची! २९८, सहायक साहित्य २९९। 


नग्न ५ हैं 


८. रामकाव्य डॉ ० माताप्रसाद गुप्त ३००--३३१ 
राम-साहित्य का विकास ३००, तुलसीदास का जीवन-वृत्त ३०७ 
रामचरित मानस, पार्वतीमंगल, गीतावछी ३१५, विनय-पत्रिका 
३१६, कृष्ण गीतावछी, बरवें, दोहावली ३१७, कवितावली 
(सवाहुक ), तुलसीदास की कला ३१८, राम ३२०, भरत 
३२१, कौशल्या ३२२, तुलसीदास का तत्त्वदर्शन ३२४, तुझसीदास 
की रास-भवित, परवर्ती राम-साहित्य, कशवदास ३२७, नाभादास, 
सेनापति ३२८, महाशज पृथ्वीराज, प्राणचंद चौहान, माधवदास 
चारण, हृदयराम, मलकदास, छारूदास, नरहरिदास चारण, 
रायचन्द, बालक्ृष्ण नायक, वाल अली ३२९, रामप्रियाशरण, यम॒ना- 
दास, जानकीरसिक शगण, प्रेपशली, रामसखे, महाराज विश्वनाथसिह, 
सहायक ग्रन्थ सूची ३३०। 

९. कृष्ण-भक्ति साहित्य डॉ० ब्रजश्वर वर्मा ३३२-३९६ 
कृष्णाख्यान की प्राचीनता ३३२, गोपाऊ कृष्ण के आख्यान को 
परम्परा ३३३, कृष्णकाव्य की परम्परा ३३६, क्ृष्ण-भक्ति का स्रोत 
और दाशंनिक आधार ३४०, इष्टदेव ३४४, कृष्ण-भक्ति का मुलाधा र२-- 
प्र ३४०, माधुयय भाव का स्वरूप ३४७, प्रेम-भक्ति की महत्ता तथा 
अन्य साधन-निरपेक्षता ३४०५०, भक्ति का व्यावहारिक पक्ष ३५०, 
हनदी कृष्ण-भक्ति साहित्य का सामान्य स्वरूप ३५१, विषय-वस्तु 
और उसका निर्वाह ३५५, काव्यरूप और छन्द-प्रयोग ३६४, चरित्र- 
निमरपण और पात्रों का प्रयोग ३६८, पात्रों की प्रतीकात्मकता ३७५, 
भाव और कलछा ३७६, भाषा, कृष्ण-मकत कवि---जीवन और रचनाएँ 
३८२, कृष्ण-भक्ति साहित्य की सूची २१०३, सहायक-पग्रन्थ सूची ३९५। 


०. रीतिकाव्य और रीतिश्ञास्त्र डॉ० भगीरथ मिश्र ३९७--४५९ 


क. रोतिकाव्य ३९७ 
रीतिवाब्य को पृष्ठभूमि और प्रवृत्तियाँ ३९७, रीतिकाव्य का स्वरूप 
और प्रवाह ४०१, वलभद्र मिश्र ४०४, सेनापति ४०५, कविवर बिहारी 
४०६, कविवर मतिराम ४१०, कविरत्न भषण ४११, महाकवि देव 
४१०, कविवर घनानन्द ४१५, भिखारीदास ४१६, रसलीन ४१८, 
बेनी प्रवीन, पद्माकर ४१९, कविवर ग्वाल ४२१। 

ख. रोतिशास्त्र ४२२ 
पृष्ठभूमि और उदंश्य ४२३, आधार ४२४, पूर्ववर्ती परम्परा ४२६, 

रीतिशास्त्र के विभिन्न सम्प्रदाय ४२७, अलंकार सम्प्रदाय ४२८, 
केशवदास ४३०, कविप्रिया ४३१, रसिकप्रिया ४३२, मतिराम ४३३, 
भूषण ४३४, गोप ४३५, श्रीधर, रसिक सुमति ४३६, रघुनाथ, गोविन्द 
४३७, दूलह कवि, रसझरूप, रामसिद्द ४३८, सेवादास, ब्ररीसाल 
४३९, रामसहाय, पद्माकर ४४०, रस-सम्प्रदाय ४८१, हिन्दी # 
आचाये ४८४३, सुन्दर कवि, चिन्तामणि त्रिपाठी ४४८, तोष, 
मतिराम ४४५, देव ४४६, क्रृष्णभट्ट देवकऋषि, उजियारे ४४७, 
यधावन्तसिह, रामसिह ४४८, पद्माकर, बेनी प्रवीन, रसिक गोविन्द 
४४०, नवीन कवि, ध्वनि-सम्प्रदाय ४५०, हिन्दी के ध्वन्याचाय, 
कुऊपति मिश्र कृत रस-रहस्य. ४५२, देव कृत काव्यरसायन ४५३, 
सूरत मिश्र ४५५, कुमारमणि भट्ठ, श्रीपति, सोमनाथ ४०६, 
भिखारीदास ४०७, प्रतापसाहि ४५८, रामदास ४५० | 


११. नीति तथा जीवनी साहित्य डॉ ० भोलानाथ तिवारी ४६०--४७ १ 
क. नोतिकाव्य ४६० 
ख. जीवनी साहित्य ४६८ 


वार्ता, परचई ४६०९, अन्य भक्‍त-चरित, खर्प।त तथा वात, वीतक, 
आत्मकथा ४७० । 


१२. जन साहित्य श्री अगरचंद नाहटा ४७२-५१३ 
कवि साधारू ४७२, छीहल ४७३, कवि ठाकुरसी, धर्मदास ४७४, 
मालदेव ४७५, रायमल, पांडे राजमल ४७६, पांडे जिनदास, कवि 
कृष्णदास ४७७, कवि दामों, समयसुन्दर ४७८, कुशल छाभ, कविवर 
वन।/रसीदास ४७९, कवि रूपचंद, कुवरपाल ४८२, भगवतीदास ४८३, 
नाहूर जटमलछ, भद्गसेन, उदयराज ४८४, मानसिंह मान', ब्रह्मगुलाल, 
परिमल, ननन्‍्दकवि, छीतर ठोलिया, हर्षकीति ४८५, शालिवाहन, 

१, राजनीतिक एष्ठभूमि 


विविध राजवंशों के शासन का युग 


मगध के महत्वाकांक्षी, वीर राजाओं के प्रयत्न से भारत के बड़े भाग में राजनीतिक 
एकता स्थापित हुई थी और ऐसे साम्राज्यों का निर्माण हुआ था जिनकी सीमाएँ यद्यपि सम्राट 
की वीरता के अनुसार घटती-बढ़ती रहती थीं, किन्तु प्राय: सम्पूर्ण मध्यदेश जिनके अन्तगंत रहता 
था। महापद्मनन्द के समय में साम्राज्यों के जिस युग का प्रारम्भ हुआ था, वह गुप्त वंश के शासन- 
काल तक जारी रहा। स्थूल रूप से हम पाँचवीं सदी ईसवी पूर्व से पांचवीं सदी ईसवी पश्चात 
के काल को भारतीय इतिहास का साम्राज्य युग! कह सकते है। परन्तु हुणों के आक्रमण के कारण 
इस युग का अन्त हो गया और मध्यदेश (हिन्दी प्रदेश) में भी अनंक राजवंजों के शासन का 
प्रारम्भ हुआ । 

स्कन्दगुप्त के बाद गुप्त साम्राज्य का ह्वास प्रारम्भ हो गया था और विविध प्रदेशों में 
विभिन्न राजवंशों ने अपन स्वतन्त्र राज्य स्थापित करने शुरू कर दिए थे। छठी सदी ई० के इन 
राजवंशों में दो बहुत महत्वपूर्ण थे--कन्नौज का मौखरिवंश और स्थानेश्वर (थानसर ) का वर्धन- 
वंश । कन्नौज के मौखरि राजा ग्रहवर्मा का विवाह स्थानेश्वर के राजा प्रभाकरवर्धन की पुत्री 
राज्यश्री के साथ हुआथा। मालव-नरेश देवगप्त के साथ युद्ध करते हुए ग्रहवर्मा की मृत्यु हो गई 
और प्रभाकरवर्धन का पुत्र हृषवर्धन स्थानेश्वर और कन्नौज दोनों राज्यों का स्वामी बन गया । राजा 
हवर्धन का भारत के इतिहास में बहुत महत्व है। उसने एक बार फिर उत्तर भारत की राज- 
नीतिक एकता के लिए प्रयत्न किया और दूर-दूर तक विजय यात्रा की। प्रायः सारा हिन्दी 
प्रदेश उसके शासन में था और पूव में प्राग्योतिष (आसाम) तक के राजाओं के साथ उसका 
घनिष्ठ सम्बन्ध था। हु के विशाल साम्राज्य की राजधानी कन्नौज नगरी थी। मौर्य और गुप्त 
सम्राटों के समय में जो गौरव पाटलीपुत्र का था, वह अब कन्नौज को प्राप्त हो गया था। इस युग 
से कन्नौज भारत की राजशक्ति का प्रधान केन्द्र बन॒ गया और हिन्दी प्रदेश के केन्द्र में स्थित इस 
नगरी की यह स्थिति कई सदियों तक कायम रही। बारहवीं सदी तक कन्नौज ही भारत का 
प्रमुख नगर रहा और अनेक प्रतापी राजवंशों ने उसे अपनी राजधानी बना कर शासन किया । 
प्रसिद्ध चीनी यात्री ह्युएनत्सांग हषेवर्धन के समय में ही भारत की यात्रा के लिए आया था। 


२ क्‍ हिंदी साहित्य 


उसके अनुसार कन्नौज पाँच मील लम्बे और सवा मील चौड़े क्षेत्र में बसा हुआ था, उसके भवन 
स्वच्छ व सुन्दर थे, वहाँ के निवासी समृद्ध और वैभवपूर्ण थे और सुन्दर रेशमी वस्त्र धारण करते 
थे। कन्नौज की रचना एक दुर्ग के समान की गई थी। उद्यानों और जलाशयों की भी वहाँ 
प्रचुरता थी। 

हप॑ (६०६ से ६४६ई० >> सं० ६६३ से ७०३ वि०) के बाद भारत के प्राचीन इतिहास में 
कोई ऐसा राजा नहीं हुआ, जो मध्यदेश (हिन्दी प्रदेश) के बड़े भाग को अपनी अधीनता में 
लाने में समर्थ हुआ हो | वस्तुतः इस युग में (सातवीं सदी से बारहवीं सदी ई० के अन्त तक ) 
इस क्षेत्र के विविध प्रदेशों पर विविध राजवंशों का शासन रहा। उनके राजा परस्पर यद्धों में 
व्यस्त रहे और अन्य राज्यों को जीतकर अपनी अधीनता में लाने का प्रयत्न करते रहे । इस 
युग को भारत के इतिहास का मंध्ययुग भी कहते हैं । ' 

हपवर्धन के बाद लगभग एक सदी तक मध्यदेश की राजनीतिक दशा के सम्बन्ध में 
निश्चित ज्ञान उपलब्ध नहीं है। कन्नौज में (जो इस समय उत्तर भारत की राजशक्ति का केन्द्र 
था) इस काल में किन राजाओं का शासन था, यह हमें ज्ञात नहीं है। परन्तु आठवीं सदी के 
पर्वाध में कन्नौज में एक अन्य राजा हुआ जो हंवर्धन के समान ही प्रतापी था। इस राजा का 
नाम यशोवर्मा (७२७ से ७०२ ई० 5 सं० ७८४ से ८०९ वि०) था । इस वीर राजा ने एक बार 
फिर उत्तर भारत को एक शासन में लाने का प्रयत्न किया और प्राय: सम्पूर्ण मध्यदेश 
(हिन्दी प्रदेश) पर शासन करने में वह समर्थ हुआ। यशोवर्मा ने पूवंदिशा में दिग्विजय करते 
हुए मगध से गुप्तवंश के शासन का अन्त किया और गौड़ देश (बंगाल) की भी विजय की। 
इस विजय का वृत्तान्त कवि वाकपति ने गौड़वहो' में विस्तार से लिखा है जो प्राकृत भाषा 
का एक उत्कृष्ट महाकाव्य है। संस्कृत का प्रसिद्ध कवि भवभूति भी यशोवर्मा की राजसभा में 
रहता था। 

यशोवर्मा के कुछ समय बाद कन्नौज का शासन एसे राजाओं के हाथ में चला गया, जिनके 
नाम के अन्त में आयध' शब्द आता है। सम्मवतः ये राजा आयुधवंश के थे। इन्हें हषवर्धन 
के सेनापति भण्डि के वंश का समझा जाता है। ये राजा निबेल थे। इसका परिणाम यह हुआ 
कि उत्तर भारत के बड़े भाग पर कन्नौज का आधिपत्य नहीं रह गया। इस काल में वस्तुत: 
उत्तर भारत में एक प्रकार की अराजकता-सी छाई हुई थी और विविध प्रदेशों में अनेक नए 
राज्य कायम हो गए थे। इस स्थिति में पूर्वी भारत में गोपाल नाम के एक वीर पुरुष ने अपना 
सुसंगठित राज्य स्थापित किया और एक नए वंश का प्रारम्भ किया, जो इतिहास में पालवंश' 
के नाम से प्रसिद्ध है। यह गोपाल ७६५६० (सं० ८२२ वि०) के लगभग बिहार-बंगाल का राजा 
बना। गोपाल के उत्तराधिकारी बड़े वीर और प्रतापी थे। उन्होंने न केवल बिहार-बंगाल के 
प्रदेशों पर दृढ़तापूवंक शासन किया, अपितु पश्चिम की ओर आक्रमण कर कन्नौज के राज्य को 
भी अपने अधीन किया । पालवंशीय राजा धर्मपपल (७७० से ८०९ ई० -- सं० ८२७ से ८६६ 
वि०) का शासन प्राय: सारे उत्तर भारत में विद्यमान था और कन्नौज के राजा चक्रायुध की स्थिति 
उसके महासामन्त के सदृश थी। 

इसी समय राजस्थान की मरुभूमि में एक अन्य शक्तिशाली राजवंश का उत्कषे हो रहा 

था, जिसका नाम गुजर प्रतिहार है। इस वंश का शासन राजस्थान में मारवाड़ से शुरू होकर 
भड़ौंच तक विस्तृत था और इसकी राजधानी भिन्नमाल थी। गुजर प्रतिहार राजा वत्सराज 
ने ७८३ ई० (सं० ८४० वि०) में उत्तर-पृव की ओर दिग्विजय करते हुए कन्नौज पर आक्रमण किया 
और वहाँ के राजा चक्रायुध को (जो पालवंशीय सम्राट धर्मपाल का महासामन्त था) परास्त 
कर कन्नौज को अपने अधिकार में कर लिया। इस प्रकार कन्नौज व मध्यदेश से पाल राजाओं 
के शासन का अन्त हआ। 

इसी काल में नर्मदा नदी के दक्षिण में एक अन्य शक्तिशाली राज्य का विकास हो रहा 
था, जिसके राजा राष्ट्रकूट कहलाते थे। चक्रायुध और धमंपाल का समकालीन राष्ट्रकूट राजा 
कृष्ण (७६० से ७७५ ई० ज"सं० ८१७ से ८३२ वि०) था, जिसका राज्य सम्पूर्ण महाराष्ट्र और 
कर्नाटक में विस्तुत था। उसके उत्तराधिकारी राजाओं ने नर्मदा नदी को पार कर उत्तर भारत 
पर भी आक्रमण किए और गुजर प्रतिहार वा पालवंशीय राजाओं के साथ अनेक संधर्षों का 
प्रारम्भ हुआ । 

इस प्रकार आठवीं सदी ई० के अन्तिम भाग में उत्तर भारत पर अपना आधिपत्य करने के 
लिए तीन राजशक्तियों में संघर्ष हो रहा था--(१) बिहार-बंगाल के पालबंशीय राजा, (२) 
भिन्नमाल के गुजेर प्रतिह/र राजा और (३) महाराष्ट्र-कर्नाटक के राष्ट्रकूट राजा। ये तोनों 
अपनी-अपनी शक्ति का विस्तार करने में तत्पर थे और अवसर पाकर मध्यदेश के अधिक-से-अधिक 
भाग को अपनी अधीनता में लाने के लिए प्रयत्नशील थे । गुर्जर प्रतिहारों, पालों और राष्ट्रकूटों के 
इस संघर्ष का वृत्तान्त यहाँ लिखने की आवश्यकता नहीं । इनमें कभी कोई सफल होता, कभी कोई। 
राष्ट्रकूट राजा कृष्ण और उसका उत्तराधिकारी ध्रुव, दोनों बड़े प्रतापी थे। वे गुजर प्रतिहारों 
और पालवंशीय राजाओं को अपने अधीन रखने में समर्थ रहे । पर ध्रुव की मृत्यु (७९४६० -- सं० 
८५१वि० )के बाद राष्ट्रकूटों की शक्ति क्षीण हो गई और गुजर प्रतिहारों का उत्कष प्रारम्भ हुआ। 
उनके राजा नागभट्ट द्वितीय ने जो वत्सराज का पुत्र था, एक बार फिर कन्नौज पर कब्जा कर 
लिया, पर वह देर तक उत्तर भारत में मूर्धन्य नहीं रह सका। राष्ट्रकूटों ने एक बार फिर अपनी 
शक्ति को प्रदर्शित किया और उनके राजा गोविन्द तृतीय ने नागभट्ट को परास्त कर कन्नौज 
पर अधिकार कर लिया। उसने कन्नौज से आगे बढ़कर उत्तर में हिमालय तक विजय यात्रा की । 
पालवंशीय राजा भी उसकी अधीनता को स्वीकृत करने के लिए विवश हुए पर गोविन्द तृतीय 
का शासन भी दे र तक कायम नहीं रहा । ८१४ ई० (सं० ८७१ वि० ) में जब उसकी मृत्य हो गई, 
तो पालवंशीय देवपाल ने राष्ट्रकूटों को परास्त कर मध्यदेश को अपने शासन में ले लिया । इस 
भ्रकार कुछ समय तक उत्तर भारत का मध्यदेश कभी गुजंर प्रतिहारों के अधीन रहा, कभी राष्ट्र- 
कूटों के और कभी पालवंश के। 

पालवंश का राजा देवपाल राष्ट्रकूटों का पराभव करने में समर्थ हुआ था और गुजर 
प्रतिहार राजा भी उसकी अधीनता को स्वीकार करते थे। पर स्थिति ने एक बार फिर पलटा 
खाया । ८३६६० (सं० ८९३ वि०) में मिहिरभोज या आदिवाराह गुजर प्रतिहार वंश की गही 
पर बेठा, जिसका शासन भिन्नमाल में पालवंश के स।|मन्‍्त के रूप में कायम था। मिहिरभोज बड़ा 
वीर और प्रतापी था। उसने देवगाल को परास्त कर कन्नौज पर अधिकार कर लिया और भिन्न- 

माल के स्थान पर उसी को अपनी राजधानी बनाया । इस समय उत्तर भारत में कन्नौज की प्राय: 
वही स्थिति थी, जो मुसलिम राजवंशों के शासन में दिल्‍ली की थी। कन्नौज के हाथ आ जाने से 
उत्तर भारत में विविध राजाओं ने जो पहले पालवंशीय देवपाल के सामनन्‍्त थे, मिहिरभोज की 
अधीनता स्वीकार कर ली । ८५५ ई० (सं० ९१२ वि०) में मिहिरभोज ने बिहार को भी पालवंश 
के राजा नारायणपाल (देवपाल के उत्तराधिकारी ) से जीत लिया और इस प्रकार सम्पूर्ण मध्यदश 
(हिन्दी प्रदेश) उसके आधिपत्य में आ गया । इस समय तक सिन्ध का प्रदेश अरबों की अधीनता 
में आ चुका था। अरब लोग जो सिन्ध से आगे भारत में नहीं बढ़ सके, उसका प्रधान कारण 
गजंर प्रतिहार राजाओं की शक्ति ही थी। 

मिहिरभोज द्वारा स्थापित सा म्राज्य दसवीं सदी ई० के मध्य भाग तक कायम रहा। उसके 
उत्तराधिकारी भी उसी के समान वीर थे। पर गुजर प्रतिहारों की शक्ति भी दर तक स्थिर नहीं 
रही। ९१६६० (सं० ९७३ वि०) में दक्षिण के राष्ट्रकूट राजा इन्द्र नित्यवर्मा ने उत्तर भारत 
पर आक्रमण किया। यद्यपि वहाँ स्थिर रूप से शासन करने का प्रयत्न उसने नहीं किया, पर 
उसकी दिग्विजय के कारण गज॑ंर प्रतिहारों को जो भारी धक्का लगा, वे उसे फिर नहीं सँभाल 
सके । इस समय से उत्तर भारत की प्राय: वही दशा हो गई जो हपंवर्धन के बाद हुई थी। मध्य- 
देश (हिन्दी प्रदेश) एक बार फिर अनेक छोटे-बड़े राज्यों में विभकत हो गया, जिन पर विविध 
राजवंश स्वतन्त्रतापृवंक शासन करने लगे। 

दसवीं सदी के मध्य भाग में गुजर प्रतिहारों की शक्ति के क्षीण होने पर मध्यदेश (हिन्दी 
प्रदेश) में जो अनेक राजवंश शासन करने लगे, उनमें जेजाकभुक्ति का चन्देलवंश, चेदि का कल- 
चूरिवंश, मालवा का परमारवंश, अणहिलवाड़ा का चालक्यवंश, शाकम्भरी का चौहानवंश, 
और ग्वालियर का कच्छपधानवंश मुख्य थे। इनके अतिरिक्त गुजर प्रतिहारों और पाल राजाओं 
के राज्य भी इस युग में कायम रहे, यद्यपि उनका क्षेत्र अब पहले के मुकाबले में बहुत छोटा रह 
गया था। चन्देल, चौहान, परमार आदि वंशों के राजा पहले गुजर प्रतिहारों के समान थे, पर 
उनकी निर्बलता से लाभ उठाकर स्वतन्त्र हो गए थे। चन्दल वंश का राज्य जेजाकभुक्ति में था 
जिसे आजकल स्थूल रूप से बुन्देलखण्ड कहते हैं । इसकी राजधानी पहले महोबा थी और बाद 
मेंखजराहो। कालिज्जर इस राज्य का सबसे प्रसिद्ध दुगे था । चेदि का कलचूरि राज्य जेजाकभुक्ति 
के दक्षिण में था और उसकी राजधानी त्रिपुरी (जबलपुर क॑ समीप) थी। चेदि और जेजाक- 
भुक्ति के पश्चिम में मालवा का परमार राज्य था, जिसकी राजधानी धारा नगरी थी। मालवा 
के पश्चिम में अगहिलवाड़ा का चालक्य राज्य था। शाकम्भरी का चौहान राज्य अजमेर के 
समीपवर्ती प्रदेश में स्थित था। ग्वालियर के प्रदेश में कच्छपधान वंश का स्वतन्त्र शासन था । 
कन्नौज में इस समय भी गुजर प्रतिहार राजाओं का शासन कायम रहा, यद्यपि उनका साम्राज्य 
अब क्षीण हो गया था। यही दशा पालवंश की थी। पूर्वी भारत में उसका भी स्व॒तन्त्र राज्य विद्य- 
मान था। 

मध्यदेश के ये राजवंश निरन्तर पारस्परिक युद्ध में व्यस्त रहते थे। इनमें भी अनेक 
ऐसे महत्वाकांक्षी राजा हुए जिन्होंने दूर-दूर तक विजय यात्राएँ कीं, पर वे न कोई सुसंगठित 
साम्राज्य बना सके और न मध्यदेश (हिन्दी प्रदेश ) में राजनीतिक एकता ही स्थापित कर सके । 

गुजर प्रतिहार राजाओं की शक्ति के निर्बल पड़ जाने पर जब उत्तर भारत में विविध 
राजवंशों ने अपने छोटे बड़े स्वतंत्र राज्य कायम कर लिए थे, एक बार फिर पश्चिम दिशा की 
ओर से विदेशी आक्रमण प्रारम्भ हुए। पश्चिम की ओर से यवन, शक, युइशि सदृश जिन विदेशी 
जातियों के आक्रमण चौथी सदी ई० पु० में प्रारम्भ हुए थे, वे पहली सदी में समाप्त हो गये थे। 
ये आक्रांता भारत में बस कर भारतीय बन गये थे और इन्होंने इस देश के धर्म व संस्कृति को अपना 
लिया था। यही दशा उन हण लोगों की हुई थी, जिन्होंने पाँचवीं सदी में इस देश पर आक्रमण 
किये थे। यवन, शक, पल्हव, कुशाण आदि के समान हृणों को भी भारतीयों ने अपने समाज का 
अंग बना लिया था। पर अब दसवीं सदी में जिन विदेशी जातियों के आक्रमण भारत पर प्रारम्भ 
हुए, वे एक ऐसे धर्म की अनुयायी थीं, जिनमें अपूर्व जीवनी शक्ति थी। वे जातियाँ इस्लाम 
को मानने वाली थीं, जिसका सातवीं सदी के प्रारम्भ में अरब देश में प्रादर्भाव हुआ था। इस्लाम 
के प्रवतेक हजरत मुहम्मद थे, जो न केवल एक नये धर्म के पैगम्बर थे, अपितु जिन्होंने अरब 
के छोटे छोटे राज्यों को सम्मिलित कर अपने देश को एक शक्तिशाली राष्ट्र के रूप में भी परि- 
वतित कर दिया था। इसी कारण मुहम्मद के उत्तराधिकारी एक विशाल साम्राज्य का निर्माण 
करने में सफल हुए। मुहम्मद की मृत्यु के बाद उनके उत्तराधिकारी अबूबकर ने अरबों की 
एक शक्तिशाली सेना को संगठित कर इस्लाम की शक्ति का विस्तार शुरू किया। उसके आक्र- 
मणों के दो उद्देश्य थे : इस्लाम की सवेत्र विजय और अरब साम्राज्य का विस्तार । आठवीं सदी के 
प्रारम्भ तक अरब लोग एक विशाल साम्राज्य का निर्माण करने में समर्थ हो गये थे, जिसका 
विस्तार पूर्व में सिध से लेकर पश्चिम में स्पेन तक था । ईरान, ईजिप्त, उत्तरी अफ्रीका और स्पेन 
आदि संब इस साम्राज्य के अन्तर्गत थे। ७१२ ई० (सं० ७६९) में अरबों ने भारत में सिन्ध 
को भी विजय कर ली थी। अरब लोग भारत में और भी आगे बढ़ते पर उस समय तक इस देश 
की राजशक्ति इतनी प्रबल थी कि अरबों को अपने प्रयत्न में सफलता नहीं हुई। 

नवीं सदी के उत्तरार्ध में अरबों के साम्राज्य का पतन शुरू हुआ। इसी समय अरब 
साम्राज्य पर उत्तर को ओर से तुर्क जाति के आक्रमण प्रारम्भ हो गये। तुर्क लोग हण जाति की 
एक शाखा थे, जिन्होंने मध्य एशिया में निवास करने वाले लोगों के सम्पर्क में आकर बौद्ध धर्म 
को स्वीकार कर लिया था। अब उन्होंने अरब साम्राज्य पर हमले शुरू किये और कुछ समय में 
ही ईरान और मैसोपोटामिया के प्रदेशों को जीत लिया। मुसलमानों के सम्पर्क में आकर तुर्कों 
ने इस्लाम को स्वीकार कर लिया और अरब साम्राज्य को नष्ट कर अपने अनेक स्वतंत्र राज्य 
कायम किये। तुर्क राज्यों में एक राज्य ग़ज़नी का था। इस राज्य की सीमा भारत के साथ 
लगती थी। दसवीं सदी के अंतिम भाग में ग़ज़नी के तुककों ने भारत पर हमले शुरू किये। इस समय 
भारत की राज्यशक्ति अनेक राज्यों व राजवंशों में विभकत थी। परिणाम यह हुआ कि भारत 
के राजा तुक॑ आक्रांताओं का सफलता पूर्वक मुकाबला नहीं कर सके। 

ग़ज़नी के जिन तुर्क सुल्तानों ने भारत पर आक्रमण किये, उनमें महमूद ग़ज़नवी 
(९९७ से १०३० ई०-- सं० १०५४-१०८७) सर्व प्रधान था। भारत पर उसने अनेक बार हमले 

किये और अपनी विजय यात्रा में मध्यदेश के भी अनेक राज्यों को परास्त किया। उत्तर परिचमी 
भारत और पंजाब की विजय कर १०१४ ई० (सं० १०७१) में महमूद ने थानेश्वर की विजय की 
और १०१८ ई० (सं० १०७५) में गुजर प्रतिहार राजा राजपाल को परास्त कर कन्नौज पर कब्जा 
कर लिया। कन्नौज के चारों ओर सात किले थे। उन्हें एक एक करके जीत लिया गया। वह नगर 
जो दो सदियों से भारत का शिरोमणि रहा था, अब महमूद के आक्रमण से नष्टप्राय दशा को 
पहुँच गया। १०२५ ई० (सं० १०८२) में महमूद ने गुजरात पर हमला किया और वहां के प्रसिद्ध 
सोमनाथ मन्दिर को बुरी तरह से नष्ट किया। वहाँ जो अपार सम्पत्ति संचित थी, वह सब लूट 
म॑ महमूद के हाथ लगी। भारत की विजय में जो धन महमूद के हाथ लगता था, उसे वह अपनी 
राजधानी ग़ज़नी को भेज देता था। निःसंदेह महमूद एक महान विजेता और साम्राज्य निर्माता 
था। उसके प्रयत्न से गज़नी अपने समय के सबसे बड़े नगरों में गिना जाने छऊगा। महमूद केवरू 
विजेता ही नहीं था, अपितु साहित्य प्रेमी विद्वानों का आश्रयदाता भी था। उसने गज़नी में एक 
विश्वविद्यालय की स्थापना की और वहां म्यूजियम व पुस्तकारकूय भी कायम किये। फारसी 
का प्रसिद्ध कवि फिरदोसी उसी के दरबार में रहता था। फिरदौसी के अतिरिक्त अलबेरूनी, 
उतवी, फरूकी आदि अन्य अनेक विद्वानों ने उसके पास आश्रय प्राप्त किया था। अलबेरूती 
संस्कृत का प्रकांड पंडित था। उसके यात्रा विवरण से भारत के सम्बन्ध में बहुत सी महत्वपूर्ण 
बाते ज्ञात होती हैं। 
महमूद का विशाल साम्राज्य उसकी मृत्यु के बाद कायम नहीं रहा। उसके उत्तराधिकारी 

निर्बल व अयोग्य थे। भारत के जिन प्रदेशों पर महमूद ने विजय प्राप्त की थी, वे प्रायः सब अब 
स्वतंत्र हो गये थे। महमूद द्वारा स्थापित साम्राज्य ग़ज़नी तथा उसके समीपवर्ती प्रदेशों तक ही 
सीमित रह गया। केवल उत्तर-पश्चिमी भारत के कुछ प्रदेश ही उसके अन्तर्गत रहे। मध्य देश 
के विविध राजवंश फिर पूर्ववत्‌ स्वतंत्रता पूर्वक राज्य करने लग गये। 

महमूद गज़नवी के आक्रमण के कारण मध्यदेश के विविध राजवंशों की शक्तियों को 
ब्री तरह से धक्का लगा था। कन्नौज के गुजर प्रतिहार वंश की शक्ति इन आक्रमणों के कारण 
बहुत क्षीण हो गई थी। इसीलिए १०८० ई० (सं० ११३७) के लगभग गाहड्वाल वंश के सर- 
दार चन्द्रदेव ने गुजर प्रतिहार वंश को परास्त कर कन्नौज पर अपना अधिकार कर लिया। चन्द्र- 
देव केवल कन्नौज पर अधिकार करके ही संतुष्ट नहीं हुआ, अपितु उसने व उसके उत्तराधिकारियों 
ने दूर दूर तक विजय यात्राएं कीं। चन्द्रदेव का पोता गोविन्दचन्द्र (१११४से ११५४ ई०--सं० 
११७१-१२११) बहुत प्रतापी था। वह एक बार फिर कन्नौज के विल॒प्त गौरव का पुनरुद्धार करने 
और प्रायः सारे मध्यदेश में एक शासन स्थापित करने में समर्थ हुआ। 

गुजर प्रतिहारों को शक्ति के क्षीण होने के कारण शाकम्भरी के चौहानों को भी अपने 
उत्कर्ष का अवसर मिला। उनके राजा बीसलदेव या विग्रहराज ने झांसी, हिसार व दिल्ली 
के प्रदेशों को जीतकर अपने राज्य में मिला लिया। 

इस प्रकार बारहवीं सदी के उत्तरार्ध में मध्यदेश में दो राजवंश प्रमुख थे---कन्नौज का 
गाहडवालवंश और दिलली-अजमेर का चौहान वंश। इनके अतिरिक्त मालवा के परमार 
और चेदि के कलचूरि आदि अन्य राजवंशों की सत्ता भी इस समय विद्यमान थी, यद्यपि उनमें 

से अनेक गाहड्वालों व चौहानों के सामन्‍्त रूप में अपने अपने प्रदेशों में शासन कर रहे थे। 
बारहवीं सदी के अंतिम भाग में कन्नौज की राजगद्दी पर जयचन्द विद्यमान था और अजमेर तथा 
दिल्ली पर पृथ्वीराज का अधिकार था। ये दोनों राजा एक दूसरे के प्रतिद्वन्दी थे। इनके युद्धों के 
कारण एक बार फिर विदेशियों को भारत पर आक्रमण करने और यहाँ अपना आधिपत्य स्थापित 
करने का अवसर मिला। 


तुर्के-अफगान शासन 


ग़ज़नी के पड़ोस में ग़ोर नामका एक प्रदेश है, जिसके शासक ग़ज़नवी साम्राज्य की 
अधीनता में थे। जब ग़ज़नी के साम्राज्य की शक्ति क्षीण हुई तो इसके राजा स्वतंत्र हो गये 
और ११५० ई० (सं० १२०७) के लगभग ग्रोर के राजा अलाउद्दीन ने ग़ज़नी के सुल्तान को 
परास्त कर वहाँ अपना अधिकार कर लिया। अलाउद्दीन के बाद उसका भतीजा मुहम्मद गोरी 
राज्य का स्वामी बना। अपने साम्राज्य का विस्तार करने की इच्छा से उसने भारत पर 
आक्रमण शुरू किये । सिन्ध और मुलतान को जीतते हुए मुहम्मद ने पहले गुजरात पर चढ़ाई 
की, पर उसे जीतने में उसे सफलता नहीं मिली। गुजरात को जीतने में असफल होकर 
मुहम्मद ने दिल्‍ली-अजमेर के चौहान राज्य पर आक्रमण किया। ११९१ ई० (सं० १२४८) 
में पानीपत के समीप तलावड़ी के मैदान में त्ञौहान सेना ने उसका मुकाबला किया। इस युद्ध में 
भी मुहम्मद परास्त हुआ । बार बार भारतीय राजाओं से परास्त होकर भी मुहम्मद ने हिम्मत 
नहीं हारी और अन्त में वह पृथ्वीराज की सेना को हराने में समर्थ हुआ। ११९४ ई० 
(सं० १२५१) में उसने कन्नौज के गाहइवाल राज्य पर भी आक्रमण किया, और जयचन्द्र को 
युद्ध में परास्त किया। कन्नौज को जीत कर मुहम्मद पूर्व दिशा में और आगे बढ़ा और उसकी 
इन विजयों के कारण मध्यदेश (हिन्दी प्रदेश ) में काशी तक के प्रदेश पर विदेशी तुर्क आक्रांताओं 
का आधिपत्य स्थापित हो गया। परन्तु मुहम्मद ने गोर और ग़ज़नी को छोड़कर स्वयं दिल्ली 
या कन्नौज को राजधानी बना कर इस देश का शासन करने का प्रयत्न नहीं किया । 

भारत के अपने विजित' का शासन करने के लिए उसने अन्यतम सेनापति कुतुबुद्दीन 
ऐबक़ को नियत किया, जो १२०६ ३० (सं० १२६३) में अपने स्वामी की मृत्यु के बाद दिल्‍ली में 
स्वतंत्र रूप से शासन करने लगा। इस बीच में तु आक्रांता भारत में अपने साम्राज्य को और 
अधिक विस्तृत करने में तत्पर थे। ११९७ ई० (सं० १२५४) में उन्होंने बिहार-बंगाल की विजय 
कर ली थी और १२०३ ई० (सं० १२६०) में उन्होंने जेजाकभुक्ति के कलचूरि राज्य को भी 
ले लिया था। इसीलिए जब १२०६ई० (सं० १२६३०) में कुतुबुद्दीन ऐबक़ दिल्‍ली के राज सिहासन 
पर आरूढ़ हुआ, तो प्राय: सारा मध्यदेश उसके साम्राज्य के अन्तर्गत था। भारत के ये नये 
विदेशी शासक इतिहास में तुकं-अफगान नाम से प्रसिद्ध हैं क्योंकि कुतुब॒ुह्दीन के बाद जिन मुसलिम 
राजवंशों ने दिल्ली पर शासन किया, उनमें से कुछ तुर्क जाति के थे और कुछ अफगान जाति 
के। इनके सरदारों और सैनिकों में भी इन दोनों जातियों के व्यक्ति सम्मिलित थे। 

१२०६ई० से १५२६६०--सं० १२६३-१५८३ तक (जब कि बाबर ने भारत में मुगल 
बादशाहत की स्थापना की ) तीन सदी से भी अधिक समय तक भारत में तुर्क-अफगानों का 

शासन रहा। इस काल में इन राजवंशों ने शासन किया--गुलामवंश (१२०६६ई० से १२९० 
ई०--सं० १२६३-१३४७ ), खिलजीवंश (१२९० ई० से १३२० ई०--सं० १३४७-१३७७ ), 
तुगलकवंश (१३२० ई० से १४१४ ई०--सं० १३७७-१४७१), सेयदवंश (१४१४ ई० से 
१४५१ ई०--सं० १४७१-१५०८) और लोदीवंश (१४५१ ई० से १५२६ ई०-/सं० १५०८- 
१५८३) | इनमें से गुलाम वंश का शासन उत्तर भारत तक ही सीमित था। नमंदा नदी के 
दक्षिण में इस वंश के सलतान अपनी शक्ति का विस्तार नहीं कर सके थे। कुतुब॒ुद्दीन ऐबक़ 
महम्मद ग़ोरी का गुलाम था। उसके बाद भी जो तुक सुलतान दिल्‍ली की राजगद्दी पर बठे 
वे भी शुरू में या तो स्वयं गुलाम थे, या दास पूृत्र थे। इसीलिए कुतुब॒ुदीन और उसके 
उत्तराधिकारी इतिहास में गुलामवंश के सुलतान कहलाते हैं। इन सुलतानोंकी शक्ति प्रधानतया 
इसी कार्य में लगी रही कि उत्तर भारत में अपने आधिपत्य को सुदृढ़ बनायें और विद्रोही 
सरदारों को अपना वशवर्ती बना कर रखें। मध्यदेश के जो अनेक राजवंश अब तक तुर्को की 
अधीनता में नहीं आये थे, उन्हें भी उन्होंने परास्त कर अपने अधीन किया। सुलतान इल्तुतमिश 
(१२११ ई० से १२३६ ई० >सं० १२६८-१२९३) ने ग्वालियर के राजा मंगलदेव को हरा 
कर उसके राज्य को तुक साम्राज्य में सम्मिलित किया और मालवा के परमार राज्य की स्व- 
तंत्र सत्ता का भी अन्त किया। वह दक्षिण में राजपृताना और गजरात की भी विजय करना 
चाहता था, पर इस प्रयत्न में उसे सफलता नहीं मिल सकी। राजपृत राज्यों को वश में ले 
आने के कार्य में बलवन (१२६६ ई० से १२८६ ई०--सं० १३२३-१३४३ ) ने विशेष तत्परता 
दिखाई । इल्तुतमिश और बलवन जैसे प्रतापी सुलुतानों के पराक्रम का ही यह परिणाम था कि 
न केवल मध्यदेश अपितु सारा उत्तर भारत गुलामवंश के साम्राज्य के अन्तर्गत हो गया था। 
पर इस प्रसंग में यह ध्यान में रखना चाहिए कि इस साम्राज्य की सीमाएं बहुत कुछ सुलतान की 
व्यक्तिगत शक्ति और अपने साथी सैनिक नेताओं को काबू में रख सकने के सामर्थ्य पर निर्भर 
रहती थीं। यदि कोई सुलूतान निर्बड हुआ तो उसकी निर्बलता से लाभ उठाकर पुराने राजवंश 
फिर से स्वतंत्र हो जाते थे और अपने स्वतंत्र राज्य स्थापित कर लेते थे। गुलामबंश के सुल- 
तानों के शासन काल में भारत पर मंगोलों ने भी आक्रमण शुरू किए और उनसे अपने साम्राज्य 
की रक्षा करने के लिए इन सुलतानों को अनेकविध उपायों का अवलंबन करना पड़ा। मंगोल 
लोग चीन के उत्तरी प्रदेशों में निवास करते थे। तेरहवीं सदी में उनमें एक वीर नेता का 
प्रादर्भाव हुआ, जिसका नाम चंगेज खाँ था। उसने मंगोलों को संगठित कर एक विशाल साम्राज्य 
का निर्माण किया, जिसमें चीन, तुकिस्तान, अफगानिस्तान, पश्चिमी एशिया, ईरान और रूस 
के पूर्वी प्रदेश सम्मिलित थे। उसके साम्राज्य की सीमा भारत के साथ लगती थी। इल्तुतमिश 
के शासनकाल में (१२२१ ई०--सं० १२७८ के लगभग ) चंगेज खाँ की मंगोल सेना ने भारत 
पर भी आक्रमण किया और सिन्ध नदी को पार कर पंजाब को जीत लिया। इल्तुतमिश उनकी 
बाढ़ को रोक सकते में असमथ रहा। पर चंगेज खाँ ने भारत में और अधिक आगे बढ़ने का प्रयत्न 
नहीं किया। बलवन के समय में एक बार फिर मंगोलों ने भारत पर आक्रमण किये, पर वे इस 
देश में अधिक आगे नहीं बढ़े। 

कुतुब॒द्दीन ऐबक्र और उनके उत्तराधिकारियों ने उल्लर भारत में तक शासन को सुदृढ़ 

रूप से स्थापित कर लिया था। उनसे पूर्व चौहान, गाहड्वाल, पाल, कलचूरि आदि जो अनेक राज- 
बंश मध्यदेश में शासन कर रह थे, उनकी शक्ति अब समाप्त हो गई थी और उनके सब प्रदेश 
तुर्कों की अधीनता में आ गए थे। मध्यदेश के इतिहास में यह एक महत्वपूर्ण परिवर्तन था। 
यद्यपि प्राय: सम्पूर्ण उत्तर भारत तुर्कों की अधीनता में आ गया था, तथापि कहीं-कहीं अब भी 
राजपूत वंशों का शासन कायम रहा । काश्मीर से नंपाल तक सभी पहाड़ी प्रदेशों में राजपूत राज- 
वंश राज्य करते थे। दक्षिणी राजपूताना में भी राजपूतों की स्वतन्त्र सत्ता कायम रही। मेवाड़ 
को जीत सकने में तु सुलतानों को सफलता नहीं मिली । महाकोसल (छत्तीसगढ़ ) और बघेलखण्ड 
में भी राजपू्तों की शक्ति कायम रही और इनके राजा तुक॑ सुलतानों से सफलतापूर्वक अपनी 
रक्षा करते रहे । | 

गुलाम वंश के सुलतानों के बाद खिलजी और तुगलक वंश के सुलतानों ने दक्षिण भारत 
को भी अपनी अधीनता में लाने का प्रयत्न किया । इन सुलतानों में अलाउद्दीन खिलजी (१२९५ 
ई० से १३१६ई०--सं० १३५२ से १३७३ वि०) सबसे अधिक महत्वपूर्ण था। उसने दक्षिण में 
दूर तक विजय यात्रा की और वहाँ के अनेक पुराने राजबंशों को युद्ध में परास्त किया । यदि 
बह दक्षिणी राजपुताना को भी जीत सकता तो सम्पूर्ण उत्तर भारत और दक्षिणापथ पर अवि- 
कल रूप से उसका आधिपत्य स्थापित हो जाता। पर राणा हम्मीर के नेतृत्व में राजपूताना के 
मेवाड़ आदि राज्यों ने अलाउद्दीन के विरुद्ध अनुपम पराक्रम प्रदर्शित किया और रणक्षेत्र में अनेक 
बार परास्त हो जाने पर भी मेवाड़ सदृश राजपूत राज्य अपनी स्वतन्त्र सत्ता को कायम रखने में 
समर्थ रहे । बाद में मुहम्मद तुगलक (१३२५ई० से १३५१० :-सं० १३८२ से १४०८ वि०) 
ने भी राजपूतों को परास्त करने और दक्षिण में तुककों की शक्ति का विस्तार करने का प्रयत्न किया, 
पर उसे भी इस प्रयत्न में सफलता नहीं मिल सकी । यद्यपि दक्षिण में इन प्रतापी सुलतानों द्वारा 
अनेक राज्य परास्त किए गए पर वे स्थायी रूप से वहाँ अपना आधिपत्य कायम नहीं कर सके । 

मुहम्मद तुगलक के शासन-काल में ही तुक-अफगान सल्तनत की शक्ति का पतन प्रारम्भ 
हो गया था। कुछ एसी शक्तियाँ थीं जो सदा सल्तनत का विरोध करने के लिए उद्यत रहती 
थीं। वे शक्तियाँ इस प्रकार थीं--(१) हिन्दू तथा राजपूत सरदार, (२) अमीर उमराबों 
के पडयन्त्र, (३) प्रान्तीय सूबेदारों के विद्रोह और (४) विदेशी आक्रमण। 

हिमालय के पावंत्य प्रदेशों को दिल्‍ली के सुल्तान कभी भलीभाँति विजय नहीं कर सके 
थे। यही बात राजस्थान के सम्बन्ध में कही जा सकती है। इसी कारण तुक॑ सुलुतानों की शक्ति 
के निरबेल होते ही इन राजपूत राज्यों ने स्वतंत्रता के लिए संघर्ष शुरू कर दिया और उन्होंने 
सल्तनत के जुए को अपने कन्धों से उतार फेंका । अमीर उमरावों के षड़यन्त्रों से भी दिल्‍ली के 
सुलतान सदा परेशान रहते थे। वे अपने को सुलतान के समान ही महत्वपूर्ण मानते थे और 
षड़यन्त्र कर स्वयं राजगद्दी को प्राप्त करने के लिए प्रयत्नशील रहते थे । केवल राजपूत सरदार 
ही सल्तनत के विरुद्ध विरोध करने के लिए उद्यत नहीं रहते थे,अपितु तुक अफगान व अन्य मुसलिम 
सेनापति और सूबेदार भी सदा इस अवसर की प्रतीक्षा में रहते थे कि सुलतान निर्बल हो और 
उसकी निर्बलता से लाभ उठाकर वे स्वतन्त्र हो जाएँ । मुहम्मद तुगलक के शासनकाल के अन्तिम 
भाग में जब सुलतान की शक्ति निर्बेल हुई तो अनेक मुसलिम सूबेदार गुजरात, मालवा और 
२ 

जौनपुर आदि में स्वतन्त्र हो गए और उन्होंने अपनी पृथक सल्तनत स्थापित कर ली। इन सब 
कारणों से जब दिल्ली की सल्तनत अन्दर से बिलकुल खोखली हो रही थी, विदेशी आक्रमण 
फिर आरम्भ हो गए और ईरान और मध्य एशिया के अधिपति तंम्रलंग ने दिल्‍ली की सल्तनत 
पर चढ़ाई कर दी (१३९८ ई० -- सं० १४५५ वि०) । उसने दिल्‍ली पर कब्जा कर लिया और 
उसे बुरी तरह से लूटा । यद्यपि उसने स्थायी रूप से भारत पर शासन करने का प्रयत्न नहीं किया, 
पर उसके आक्रमण से सल्तनत को बहुत धक्का लगा । 
इन्हीं सब का यह परिणाम हुआ कि सैयद और लोदी वंशों के सुलतानों का शासन दिल्ली, 
आगरा तथा उनके समीपवर्ती प्रदेशों तक ही सीमित रह गया और उत्तर भारत के विभिन्न प्रदेशों 
में विभिन्न मुस॒लिम तथा हिन्दू शासक स्वतन्त्रतापूवंक शासन करने लग गए। लोदी वंश के सुलतान 
बहलोल लोदी (१४५१ से १४८९ ई० 5 सं० १५०८ से १५४६ वि०) ने सल्तनत में शक्ति का 
संचार करने का प्रयत्न किया और उसने अनेक प्रदेशों को फिर से दिल्ली के साम्राज्य में सम्मिलित 
कर लिया। मध्यदेश के जिन प्रदेशों पर बहलोल लोदी को विजय प्राप्त हुई थी उनमें जौनपुर का 
शर्की राज्य मुख्य था। इस राज्य की स्थापना १३९८ ई० (सं० १४५५ वि०) में मलिक सरवर ने 
की थी जो दिल्ली सल्तनत के पूर्वी (शर्की) सूबे का अधिपति था । तैमूर के आक्रमण के कारण 
दिल्‍ली की सल्तनत की जो दुर्देशा हो गई थी, उससे लाभ उठाकर मलिक सरवर जिसे मलिक- 
उस-शर्की (पूर्व का अधिपति) की उपाधि प्राप्त थी, स्वतन्त्र हो गया था। जौनपुर के शर्की 
सुलतानों में इब्राहीम शाह (१४०२ ई० से १४३६ ई० -- सं० १४५९ से १४९३ वि०) सबसे 
प्रसिद्ध है। कालपी, कन्नौज, बुलन्दशहर और सम्भल को जीत कर उसने अपने राज्य की सीमा को 
दिल्ली के समीप तक पहुँचा दिया था। वह न केवल वीर था, अपितु कला व साहित्य का भी प्रेमी 
था। जौनपुर की प्रसिद्ध अटाला मसजिद उसी ने बनवाई थी। उसकी कलाप्रियता के कारण 
जौनपुर विद्या और कला का बड़ा केन्द्र बन गया था। जौनपुर का यह स्वतन्त्र राज्य मध्यदेश के 
केन्द्र में स्थित था। ८० वर्ष तक इसकी स्वतन्त्र सत्ता कायम रही। १४७९ ई० (सं० १५३६ 
वि०) में बहलोल लोदी ने इसे जीतकर दिल्‍ली की सल्तनत में सम्मिलित कर लिया। 
बहलोल लोदी के समान उसका पुत्र सिकन्दर लोदी (१४८८ ई० से १५१७ ई० ->-सं० 
१५४५ से १५७४ वि०) भी वीर और प्रतापी था । उसने भी दिल्ली की सल्तनत की शक्ति का 
पुनरुद्धार करने का प्रयत्न किया, पर लोदी सुलतानों के ये प्रयत्न पूर्ण सफलता प्राप्त नहीं कर 
सके । यही कारण है कि जब सोलह॒वीं सदी के प्रारम्भ १५२६ ई० (सं० १५८३ वि० ) में बाबर ने 
भारत पर आक्रमण किया तो दिल्‍ली की सल्तनत की शक्ति बहुत क्षीण दशा में थी। वस्तुतः 
उस समय भारत में दिल्‍ली की सल्तनत के मुकाबले में मेवाड़ के राजपूत राज्य की शक्ति बहुत 
अधिक थी। दिल्‍ली के सुलतानों की निर्बंता से लाभ उठाकर राजपूृताना में जो विविध राज- 
वंश स्वतन्त्र हो गए थे, उनमें मेवाड़ का सिसौदिया वंश प्रमुख था। उसके प्रतापी राजाओं ने 
न केवल राजपूताना के अन्य राजाओं को अपनी अधीनता स्वीकार करने के लिए विवश किया था, 
अपितु मालवा और गुजरात के स्वतन्त्र मुसलिम सुलतानों को भी अनेक बार युद्ध में परास्त कर 
अपनी शक्ति का विस्तार किया था। १५०८ ई० (सं० १५६५ वि० ) में राणा सांगा या संग्राम सिंह 
मेवाड़ के राजसिहासन पर आरूढ़ हुआ। वह अपने समय का सबसे वीर और प्रतापी राजा था। 

उसकी इच्छा थी कि दिल्ली की सल्तनत का अन्त कर एक बार फिर राजपूतों की शक्ति को 
स्थापित करे। इसी उद्देश्य से उसने सुलतान इब्राहीम लोदी (१५९७ ई० से १५२६ ई०--सं० 
१६५४-१५८३) पर दो बार चढ़ाई की, जिनमें सांगा की विजय हुई। इन विजयों के कारण सांगा 
के राज्य की उत्तरी सीमा आगरा के समीप तक पहुँच गई और ग्वालियर तथा धौलपुर के राज्य 
भी उसकी अधीनता में आ गये। इस प्रकार सोलहवीं सदी के प्रथम चरण में उत्तर भारत और 
मध्यदेश का अच्छा बड़ा भाग मेवाड़ साम्राज्य के अन्तर्गत था। मेवाड़ के अतिरिक्‍त बुंदेलखंड 
और बघेलखंड में भी राजपूतों का शासन विद्यमान था। 


मुगल साम्राज्य 


तेमूर एक प्रतापी राजा था जिसने मध्य एशिया, ईरान व अन्य समीपवर्ती प्रदेशों की 

विजय कर एक विशाल साम्राज्य की स्थापना की थी। १४०५ ई० (सं० १४६२) में उसकी 
मृत्य हुईं। उसका विशाल साम्राज्य उसकी मृत्यू के बाद स्थिर नहीं रह सका। ईरान से 
बाहर के जो प्रदेश तमूर ने अपने अधीन किये थे, वे सब स्वतंत्र हो गये। तेम्र के साम्राज्य 
के खण्ड खण्ड होने पर जो अनेक राज्य कायम हुए, उनमें फरगाना का राज्य भी एक था। 
इस राज्य में आगे चल कर एक वीर पुरुष उत्पन्न हुआ, जिसका नाम बाबर था। बाबर के 
अन्य सम्बन्धी उसे राज्यच्युत कर स्वयं फरगाना के राजा बनने के लिए उत्सुक थे। अपने 
बन्धुओं से निरन्तर युद्ध में व्यस्त रहने के कारण बाबर निराश हो गया। अपने अनुगामी सैनिकों 
को साथ ले कर उसने दक्षिण की ओर प्रस्थान किया और हिन्दुकुश पर्वतमाला को पार कर काबुल 
को जीत लिया। दिल्‍ली की सल्तनत के क्षीण हो जाने के कारण भारत में जो राजनीतिक अव्य- 
वस्था विद्यमान थी उससे बाबर ने लाभ उठाया और भारत पर आक्रमण प्रारम्भ कर दिया। 
पंजाब को उसने सुगमता से अपने अधीन कर लिया। दिल्‍ली के सुलतान इब्राहीम लछोदी ने उसके 
मार्ग को रोकने का प्रयत्न किया, पर उसे सफलता नहीं मिली। एप्रिल १५२६ ई० (सं० १५८३) 
में पानीपत के रणक्षेत्र में दिल्‍ली की सल्तनत और बाबर की सेनाओं में युद्ध हुआ, जिसमें इब्ा- 
हीम लोदी की पराजय हुई। पानीपत में विजयी होकर बाबर ने दिल्ली पर कब्जा कर लिया 
और अपने को बादशाह घोषित किया। इब्राहीम लोदी को परास्त कर बाबर ने दिल्‍ली और 
उसके समीपवर्ती प्रदेशों को अपने अधीन कर लिया था, पर इस समय भारत की प्रधान शक्ति 
दिल्‍ली की सल्तनत नहीं थी। बाबर तब तक अपने को भारत का विजेता नहीं समझ सकता था, 
जब तक कि वह राणा सांगा को परास्त न कर देता। सांगा भी बाबर को भारत से बाहर निकाल 
देने के लिए उत्सुक था, क्योंकि वह स्वयं दिल्‍ली पर अधिकार करना चाहता था। उसने बाबर 
से युद्ध करने के लिए भारी तैयारी की। अन्य राजपूत राजाओं को सहायता के लिए निमंत्रण 
दिया गया। राजपूत राजाओं ने बड़े उत्साह से अपने अधिपति सांगा का साथ दिया। अनेक तुर्क- 
अफगान सरदार भी बाबर को परास्त करने के लिए सांगा के साथ आ मिले, क्‍योंकि बाबर की 
विजय से राज्यशक्ति उनके हाथों से भी निकल चुकी थी। सीकरी के समीप १५२७ ई० (सं० 
१५८४) में घनघोर युद्ध हुआ, जिसमें बाबर की विजय हुई। भारत में बाबर को जो असाधारण 
विजय मिली, उसका प्रधान कारण यह था कि वह युद्ध में तोपों का प्रयोग करता था। बारूद 

और गोला का प्रयोग पहले पहल मंगोल लोगों ने ही शुरू किया था। चंगेज खाँ की विश्वविजय 
में भी बारूद ही प्रधान रूप से मंगोलों का सहायक हुआ था। बाबर मंगोलों का ही वंशज था 
और उसी के द्वारा बारूद और तोपों का भारत में प्रवेश हुआ । रणक्षेत्र में सांगा को परास्त कर 
बाबर ने राजपूताना के विविध दुर्गों पर आक्रमण किये और उन्हें विजय करने में वह सफल हुआ। 
इसके बाद उसने पूर्व दिशा में आगे बढ़कर बिहार और बंगाल पर भी चढाइयाँ कीं। १५३० ई० 
(सं० १५८७) में जब उसकी मृत्यु हुई, तो पूर्व में बंगाल तक और दक्षिण में मालवा तक के सब 
प्रदेश उसकी अधीनता में आ चुके थे। 

बाबर की मृत्यु के बाद उसका पुत्र हुमायूँ विशाल मुगल साम्राज्य का स्वामी बना, पर 
अभी भारत में मुगलों की शक्ति भलीभाँति सुदृढ़ नहीं हुई थी। इसलिए बिहार में शेर खां 
नामक वीर अफगान के नेतृत्व में मुगल शासन के विरुद्ध विद्रोह हो गया। अभी हुमायूं इस 
विद्रोह को पूर्णतया शांत भी नहीं कर सका था कि गुजरात के स्वतंत्र मुसलिम सुलतान बहादुर- 
शाह ने उत्तर भारत के मुगल साम्राज्य पर आक्रमण कर दिया। उसे परास्त करने में हुमायूँ 
को बहुत यत्न करना पड़ा। मुगल बादशाह को बहादुरशाह के साथ युद्ध में व्यस्त देखकर बिहार 
में शेर खां ने अपनी शक्ति बहुत बढ़ा ली और अन्त में हुमायूँ को परास्त कर दिल्‍ली पर अधिकार 
कर लिया (१५४० ई०--सं० १५९७) । बाबर द्वारा स्थापित मुगल शासन भारत में देर तक 
कायम नहीं रह सका और एक बार फिर शेरशाह द्वारा दिल्‍ली की सल्तनत की शक्ति कायम हुई। 
शेर खां द्वारा दिल्‍ली में एक नये वंश का प्रारम्भ हुआ, जिसे सूरी' कहते हैं । शेर खां या शेरशाह 
अत्यंत योग्य शासक था। उसने पंजाब, सिन्ध और मालवा की विजय कर प्रायः सम्पूर्ण उत्तर 
भारत में अपने शासन का विस्तार किया। मध्यदेश तो प्रायः अविकल रूप से उसके 
अधीन था। 

जिस समय शेरशाह भारत में अपना शासन स्थापित करने का उद्योग कर रहा था, 
हुमायूँ भी शांत नहीं बेठा था। शेरशाह की मृत्यु (१५४५ ई०->-सं०१६०२) के बाद उसने 
ईरान के शाह तहमास्प की सहायता से एक बार फिर अपने भाग्य को आजमाया। काबुल और 
कान्धार को जीतकर १५५५ ई० (सं० १६१२) में उसने भारत पर आक्रमण कर दिया और 
शेरशाह के वंशज सुलतान सिकन्दरशाह को परास्त कर दिल्‍ली पर अधिकार कर लिया। 

हुमायू की मृत्यु १५५६ ई० (सं० १६१३) में हुईं। उसके बाद उसका पुत्र अकबर 
मुगल साम्राज्य का स्वामी बना। राजगद्दी पर आरूढ़ होने के समय अकबर का साम्राज्य केवल 
उत्तर पश्चिमी भारत, पंजाब, दिल्‍ली, आगरा और उनके समीपवर्ती प्रदेशों तक ही सीमित 
था। सूरवंशी सुलतान को परास्त कर दिल्‍ली की राजगद्दी पर तो मुगलों का अधिकार हो गया 
था, पर उनका शासन पूव में दूर तक विस्तृत नहीं था। शेरशाह के उत्तराधिकारी सूर सुलतानों 
की निर्बेलता से लाभ उठा कर बंगाल, जौनपुर, मालवा, सिन्ध आदि में विविध मुसलिम सुलतानों 
के स्वतंत्र राज्य स्थापित हो गये थे और मेवाड़, जोधपुर, जैसलमेर, जयपुर आदि के राजपूत 
वंशों ने भी अपने स्वतंत्र राज्य फिर से कायम कर लिए थे। यही नहीं, युद्ध में परास्त होने के 
बाद भी सूरवंशी अफगानों का मूलोच्छेद नहीं हो गया था । आदिलशाह सूर के नेतृत्व में अफगान 
राजशक्ति ने एक बार फिर सिर उठाने का प्रयत्न किया और हेमू नामक हिन्दू के सेनापतित्व में 

उन्होंने आगरा और दिल्ली के प्रदेशों को अपने अधिकार में कर लिया । मुगलों से दिल्‍ली को जीत 
कर हेमू ने अपने को सम्राट घोषित कर दिया और “विक्रमादित्य' की प्राचीन, गौरवशाली उपाधि 
धारण कर स्वतन्त्र रूप से शासन करना प्रारम्भ कर दिया। पर हेमू विक्रमादित्य का शासन 
देर तक नहीं रह सका। १५५६ ई० (सं० १६१३ वि०) में पानीपत के रणक्षेत्र में अकबर 
की मुगल से नाओं ने हेमू को परास्त किया और दिल्ली-आगरा को पुनः अपने अधिकार में कर 
लिया । 

पर अभी तक मध्यदेश के बहुत से प्रदेश ऐसे थे, जिनमें विविध मुसलिम तथा राजपूत 
राजाओं के स्वतन्त्र शासन विद्यमान थे । इस समय अकबर को दो प्रकार के राजाओं से युद्ध करना 
था, राजपूत राजाओं से और सूर वंश के पतन के बाद कायम हुए विविध सुलतानों से । इन्हें परास्त 
किए बिना वह उत्तर भारत में अपने आधिपत्य का विस्तार नहीं कर सकता था। पर साथ ही 
उसके लिए यह भी सुगम नहीं था कि वह मुसलिम (तुर्क-अफगान) और राजपूत दोनों राज- 
शक्तियों का एक साथ मुकाबिला कर सके । मुगलों और तुर्क-अफगानों का धर्म एक था, किन्तु धर्म 
की एकता उन्हें मित्र बना सकने में असमर्थ रही, क्‍योंकि मुगलों ने दिल्ली की मुस/लम सल्तनत 
का अन्त करके ही इस देश में प्रवेश किया था। इस स्थिति में अकबर का ध्यान राजपूतों की 
ओर गया, जो वीरता, साहस आदि गुणों में अद्वितीय थे। भारत में मुगल शासन की स्थापना 
करते हुए अकबर ने राजपूतों का सहयोग प्राप्त करने का प्रयत्न किया और इसमें वह सफल हुआ । 
इसलिए उसने राजपूतों से वैवाहिक सम्बन्ध स्थापित किए। सब से पहले जयपुर के राजा भार- 
मल ने अपनी कन्या का विवाह अकबर के साथ कर दिया। उसके बाद अन्य अनेक राजपुत 
राजाओं ने भी अकबर के साथ वैवाहिक सम्बन्ध स्थापित किए। अकबर ने राजपूतों को मुगल 
साम्राज्य में ऊचे-ऊँचे पद प्रदान किए और उन्हीं की सेना की सहायता से भारत के अनेक प्रदेशों 
की विजय की। 

जिन मुसलिम सुलतानों को अकबर ने युद्ध में परास्त किया, उनमें मालवा के सुलतान 
बाजबहादुर का नाम उल्लेखनीय है । मालवा का प्रदेश सूर सल्तनत के अन्तर्गत था । किन्तु उसकी 
शक्ति के निरबेल पड़ने पर १५५५ ई० (सं० १६१२ वि०) में बाजबहादुर ने वहाँ अपनी स्वतन्त्र 
सत्ता स्थापित करली थी । बाजबहादुर न रूपवती नाम की एक राजपूत सुन्दरी दे विवाह किया 
था। उनके प्रेम की कथाएँ अब तक मालवा में कही जाती हैं । १५६० ई० (सं० १६१७ वि०) में 
मुगल सेनाओं ने बाजबहादुर को परास्त कर मालवा को अपने साम्राज्य में शामिल कर लिया । 
इससे दो वर्ष पूर्व जौनपुर को भी मुगलों ने जीत लिया था जो कि उस समय उत्तर भारत में अफ- 
गानों की शक्ति का बड़ा केन्द्र था। इन अफगानों की पराजय के कारण बिहार तक का मध्यदेश 
मुगल साम्राज्य के अन्तग्गंत हो गया था। जौनपुर को जीतकर मुगलों ने ग्वालियर की विजय 
की और मालवा को जीतकर गोंडवाना की । इन दोनों प्रदेशों में राजपूतों का शासन था। इन्हें 
जीतते हुए अकबर को जिस कठिनाई का सामना करना पड़ा, उसी के कारण उसने अपनी नीति 
में परिवर्तत किया और राजपूतों के साथ मैत्री का सहयोग प्राप्त किया। इसी नीति के कारण 
बहुत से राजपूत राजाओं ने अकबर के साथ मैँत्री कर उसे सहयोग देना प्रारम्भ कर दिया था। 
परन्तु राजपूतों में भी एक राजवंश ऐसा था, जो किसी भी प्रकार मुगलों से मैत्री करने व अकबर 

को अपना अधिपति स्वीकार करने के लिए तैयार नहीं हुआ। यह राजवंश मेवाड़ का था। 
राणा प्रताप के नेतृत्व में मेवाड़ के राजपूतों ने मुगलों के साथ संघर्ष को जारी रखा। यद्यपि मेवाड़ 
के सब दुर्ग मुगल सेनाओं के अधिकार में आ गए थे, किन्तु प्रताप ने जंगलों को अपना केन्द्र बनाकर 
अकबर से संघर्ष किया और अपने राजवंश के गौरव को क्षीण नहीं होने दिया। 

किन्तु इसमें सन्देह नहीं कि प्रताप के अतिरिक्त अन्य राजपृत राजा अकबर की नीति से 
सन्तुष्ट थे और उन्होंने स्वे च्छापूर्वंक उसकी अधीनता को स्वीकार कर लिया था। अपने छोटे- 
छोटे राज्यों में स्वतन्त्र शासक होने की अपेक्षा उन्हें विशाल मुगल साम्राज्य के उच्च पदाधिकारी, 
सूबेदार या सेनापति होने में अधिक गौरव अनुभव होता था। वे भलीभाँति समझते थे कि मुगलों 
की शक्ति उन्हीं की सहायता व सहयोग पर निर्भर है। अकबर ने हिन्दुओं के प्रति उदारता की 
नीति का अनुसरण किया । उससे पूर्व मथुरा, हरिद्वार, अयोध्या, प्रयाग, काशी आदि हिन्दू तीर्थो 
की यात्रा के लिए आने वाले तीथर्थयात्रियों से एक विशेष कर लिया जाता था। अकबर ने उसे 
हटा दिया। १५६४ई० (सं० १६२१ वि० ) में उसने हिन्दुओं से जजिया कर वसूल करना भी बन्द 
कर दिया । इस कर के हटा द ने से मुगल साम्राज्य की हिन्दू और मुसलिम प्रजा में कोई भेद नहीं 
रह गया । यह बात बड़े महत्व की थी । तुर्क-अफगान युग में भारत में मुसलिम वर्ग का शासन था। 
किन्तु अकबर ने अपने साम्राज्य में एक ऐसे शासन की नींव डाली, जो किसी सम्प्रदाय विशेष या 
किसी विशिष्ट वर्ग का न होकर सब जातियों और सम्प्रदायों का सम्मिलित शासन था। उसने 
अपनी सरकार में हिन्दुओं को ऊँचे-ऊँचे पदों पर नियुक्त किया। राजा टोडरमरू उसका दीवान 
था। राजा भगवानदास और मानसिंह उसके प्रमुख सेनापति थे। अफगानिस्तान जैसे मुसलिम 
प्रदेश का शासन करने के लिए उसने मानसिह को नियुक्त किया था। 

सम्पूर्ण मध्यदेश तो अकबर के आधिपत्य में था ही, बाद में उसने बंगाल, गुजरात, 
काइ्मीर, सिन्ध और बिलोचिस्तान की भी विजय की । इस प्रकार सम्पूर्ण उत्तर भारत को वह 
अपने साम्राज्य के अन्तर्गत करने में सफल हुआ । अकबर ने यह भी यत्न किया कि नर्मदा नदी के 
दक्षिण में स्थित विविध मुसलिम राज्यों को जीत कर दक्षिणापथ में भी अपने आधिपत्य को 
स्थापित करे। वहाँ इस समय पाँच मुसलिम राज्य थे, जिन्हें शाही' कहा जाता था। इनमें से 
अहमदाबाद की निजामशाही की विजय करने में अकबर समर्थ हुआ और इस विजय के कारण 
उसके साम्राज्य की दक्षिण सीमा गोदावरी नदी तक पहुँच गई। १६०५ ई० (सं० १६६२ वि०) 
में जब अकबर की मृत्यु हुई तो भारत में मुगल साम्राज्य की स्थापना सुदृढ़ रूप से हो चुकी थी । 
बस्तुत: मुगल साम्राज्य का संस्थापक अकबर ही था। 

१६०५ ई० (सं० १६६२ वि०) में अकबर की मृत्यु के बाद उसका पुत्र सलीम जहाँगीर 
के नाम से मुगल साम्राज्य का स्वामी बना। वह राजपूत माता का पुत्र था, इस कारण उसमें 
हिन्दू रक्त विद्यमान था। उसने अनक अंझों में अपने पिता की उदार नीति को जारी रखा। 
दक्षिणापथ में मुगल शासन का विस्तार करने के लिए उसने अनेक युद्ध किए, पर उनमें उसे विशेष 
सफलता नहीं मिली। १६२६ ई० (सं० १६८३ वि०) में जहाँगीर की मृत्यु हुई और उसका 
पुत्र शाहजहाँ मुगलों के राजसिहासन पर आखरूढ़ हुआ। दक्षिणापथ में अपने साम्राज्य को 
विस्तृत करने में उसे सफलता मिली । १६३३ ई० (सं० १६९० वि०) में अहमदनगर को अन्तिम 

रूप से विजय कर निजामशाही का उसने अन्त कर दिया, और बीजापुर तथा गोलकुंडा को 
शाहियों के विरुद्ध युद्ध कर उन्हें अपनी अधीनता स्वीकार करने के लिए विवश किया। शाहजहाँ 
के प्रयत्न से दक्षिणापथ का बड़ा भाग मुगल साम्राज्य की अधीनता में आ गया। जहाँगीर 
और शाहजहाँ दोनों के समय में मुगल साम्राज्य का वह राष्ट्रीय' रूप कायम रहा, जिसे अकबर 
ने स्थापित किया था। इन बादशाहों के शासन काल में उत्तर भारत व मध्यदेश में मुगलों 
का आधिपत्य अक्षुण्ण रूप से विद्यमान रहा और इन प्रदेशों में शान्ति व व्यवस्था कायम 
रही । 

पर इस युग में उत्तर भारत में मृगलों के आधिपत्य को सुदृढ़ बनाने के लिए अनेक 
प्रयत्न हुए। अकबर मेवाड़ को पूर्णतया अपनी अधीनता में नहीं ला सका था। राणा प्रताप 
अपनी स्वतंत्र सत्ता के लिए निरंतर मुगलों से युद्ध करता रहा था। उसका पुत्र अमरसिह भी वीर 
और साहसी था। वह जहाँगीर की अधीनता स्वीकार करने के लिए उद्यत नहीं हुआ। इस कारण 
जहाँगीर और अमरसिह में अनेक युद्ध हुए, जिनके कारण अन्त में दोनों पक्षों में सन्धि हो गई। 
इस सन्धि के द्वारा मेवाड़ के सिसौदिया राजवंश ने अपनी मान प्रतिप्ठा कायम रखते हुए मुगलों 
की अधीनता स्वीकार कर ली। अकबर की मृत्यु के बाद बुन्देलखण्ड ने भी स्वतंत्र होने का प्रयत्न 
किया, जिसके कारण जहाँगीर और शाहजहाँ को उनके साथ निरन्तर यद्ध में व्यस्त रहना पडा। 
हिमालय के क्षेत्र में विद्यमान अनेक राज्य अकबर के आधिपत्य में नहीं आये थे। इन बादशाहों 
ने उन्हें भी मगल साम्राज्य के अन्तर्गत किया । 

शाहजहाँ के जीवनकाल में ही अपने अन्य भाइयों को गहयद्ध में परास्त कर और 
अपने पिता को बन्दी बना कर औरंगजेब मुगल साम्राज्य का स्वामी बना (१६५८ ई०-- 
सं०१७१५) । अकबर की नीति का परित्याग कर उसने भारत को एक इस्लामी राज्य के 
रूप में परिणत करने का उद्योग किया। मुगऊ शासन की नींव राजपूतों और हिन्दुओं के सहयोग 
व सहानुभूति पर रखी गई थी। औरंगजेब ने इसी पर कुठाराधात किया। इस्लाम के रिद्धान्तों 
के अनुसार भारत का शासन करने के उद्देश्य से जो कार्य औरंगजेब ने किए, उनमें मुख्य इस प्रकार 
थे-- (१) हिन्दुओं पर फिर से जजिया कर लगाया गया। (२) हिन्दू मन्दिरों को तोड़ने 
की आज्ञा जारी की गई। काशी में विश्वनाथ, गुजरात में सोमनाथ और मथुरा में केशवराय 
के मन्दिर उस समय बहुत प्रसिद्ध थे। वे सब औरंगजेब की आज्ञा से तोड़ दिये गये। अन्य भी 
बहुत से मन्दिर ध्वस्त किये गये। (३) व्यापार, व्यवसाय आदि में हिन्दुओं और मुसलमानों 
में भेद किया गया। यदि मुसलमान व्यापारी से ढाई प्रतिशत कर लिया जाता था, तो हिन्दू 
व्यापारियों से पाँच प्रतिशत कर लेने की व्यवस्था की गई। इसका प्रयोजन यह था कि हिन्दू 
व्यापारी आथिक लाभ से आक्ृष्ट होकर इस्लाम को स्वीकार कर लें। (४) जो हिन्दू इस्लाम 
की दीक्षा लेते थे उन्हें इनाम दिये जाते थे, उनका जुलूस निकाला जाता था। उन्हें राज्य में ऊंचा 
पद मिलता था। मुसलमान हो जाओ और कानून को मान जाओ', यह उस समय एक कहावत 
सी बन गई थी। (५) यह आज्ञा प्रकाशित की गई कि हिन्दू लोग सार्वजनिक रूप से अपने 
उत्सव व त्यौहार न मना सकें। (६) हिन्दुओं को उच्च राजकीय पदों से हटा कर उनके 
स्थान पर मुसलमानों को नियुक्त करने की नीति को अपनाया गया। (७) दिल्‍ली के 

राजदरबार में जो अनेक हिन्दू रीति रिवाज प्रविष्ट हो गये थे, उन सब को बन्द कर दिया 
गया। 

औरंगजेब की इस हिन्दू विरोधी नीति का परिणाम मुगल साम्राज्य के लिए बहुत बुरा 
हुआ। हिन्दुओं की जो शक्ति अब तक मुगलों के लिए सहारा बनी हुई थी, वह अब उनके विरुद्ध 
उठ खड़ी हुई। इसी कारण उत्तर भारत व विशेषतया मध्यदेश में अनेक स्थानों पर औरंगजेब के 
विरुद्ध विद्रोह प्रारम्भ हो गये, जिनमें मुख्य इस प्रकार थे--( १) मथुरा के समीप जाटों ने विद्रोह 
कर दिया। बीस साल तक जाट लोग निरन्तर मुगलों के विरुद्ध संघर्ष में तत्पर रहे। (२) 
नारनौल के समीप सतनामी सम्प्रदाय के अनुयायियों ने विद्रोह किया। इस विद्रोह को शान्त 
करने में औरंगजेब की सेनाओं को विकट संकट का सामना करना पड़ा। (३) राजपूताना 
में दुर्गादास राठौर के नेतृत्व में राजपूतों ने विद्रोह कर दिया। चौथाई सदी के लगभग राजपूत 
लोग मुगलों के विरुद्ध संघर्ष करते रहे। मेवाड़ के राणा राजसिह ने भी इस संघ में दुर्गादास 
का साथ दिया। कुछ समय के लिए ऐसा प्रतीत होने लगा कि राजपूताना को अपने आधिपत्य में 
रख सकना औरंगजेब के लिए संभव नहीं रहेगा। जो सेनाएं राजपूतों को परास्त करने के लिए 
गईं, वे प्राय: अपने प्रयत्न में असफल रहीं। अन्त में औरंगजेब को राजपूतों के साथ सन्धि करने 
के लिए विवश होना पड़ा। (४) पंजाब में सिक्‍खों के गुरु तेगबहादुर ने औरंगजेब की नीति 
का विरोध किया। सिक्‍ख पंथ का प्रादुर्भाव गुरु नानक द्वारा किया गया था और पंजाब में इनके 
बहुत से अनुयायी थे। बादशाह के खिलाफ बगावत फंलाने के अपराध में गुरु तेग बहादुर का 
बड़ी करता के साथ वध किया गया। गुरु के वध का समाचार सुनकर सिक्‍खों में सनसनी फेल गई । 
वे अपने गृरु की हत्या का बदला लेने के लिए उठ खड़े हुए। इस समय सिक्‍खों में एक वीर पुरुष 
का प्रादुर्भाव हुआ, जिसने उन्हें संगठित कर एक प्रबल शक्ति के रूप में परिवर्तित कर दिया। 
यह महापुरुष गुरु गोविन्दसिह था। उसके प्रयत्न से सिक्‍्ख लोग एक प्रबल सेन्‍्य शक्ति (खालसा ) 
बन गये और मुगलों के विरुद्ध संघर्ष में तत्पर हुए। (५) दक्षिण भारत में शिवाजी ने मराठा 
राज्य की नींव डाली, जिसका उद्देश्य विधर्मी मुगल शासन का अन्त कर हिन्दू राज्य शक्ति का 
पुनरुद्धार करना था। शिवाजी व उसके उत्तराधिकारी इस उद्देश्य में सफल भी हुए। (६) 
बुन्देलखण्ड में छत्रसाल के नेतृत्व में विद्रोह हुआ। 

मुगल शासन की जो नीति अकबर ने निर्धारित की थी, उसके तीन प्रधान तत्व थे-- 
(१) शासन को किसी वर्ग या धर्म की शक्ति पर आश्लित न रखकर सम्पूर्ण राष्ट्र पर आश्रित 
रखना। (२) हिन्दुओं के सहयोग व सहानुभूति को प्राप्त करना। (३) सम्पूर्ण भारत को 
एक शासन की अधीनता में लाना। औरंगजेब की हिन्दू विरोधी नीति के कारण उसके शासन 
काल में पहले दो तत्वों का अन्त हो गया। पर तीसरे तत्व को क्रिया में परिणत करने में औरंग- 
जेब ने कोई कसर नहीं उठा रखी। शाहजहाँ के शासनकाल में दक्षिणापथ में मुगल सत्ता का 
बहुत विस्तार हुआ था। अहमदनगर मुगलों के शासन में आ गया था और बीजापुर की आदिल- 
शाही व गोलकुंडा की कुतुबशाही ने मुगलों के आधिपत्य को स्वीकार कर लिया था। पर औरंग- 
जेब इतने से ही सन्तुष्ट नहीं हुआ । उसका प्रयत्न था कि इन सब को जीत कर मुगल सा म्राज्य 
के अन्तर्गत कर ले और सुदूर दक्षिण में भी मुगल शासन का विस्तार करे । इसीलिए उसने अपनी 

सब शक्ति दक्षिण के युद्धों में लगा दी। उसके शासनकाल के पिछले पच्चीस वर्ष दक्षिण में ही 
व्यतीत हुए। वह दक्षिणापथ को अविकल रूप से अपने अधीन करने में सफल हुआ और मराठों 
की शक्ति को नष्ट करने में भी उसे सफलता मिली । 


मराठों का अभ्युदय 


औरंगजेब के शासनकाल में दक्षिणापथ में मराठा राजशक्ति का अभ्यूदय हुआ। 
इस काल में मराठों में एक महापुरुष का प्रादुर्भाव हुआ, जिसने उन्हें एक प्रबल शक्ति के रूप 
में परिवर्तित कर दिया। इस महापुरुष का नाम शिवाजी (जन्म काल १६२७ ई०चसं० 
१६८४) था। शिवाजी के पिता शाहजी अहमदनगर की निजामशाही के एक प्रतिष्ठित 
जागीरदार थे। उनकी अपनी जागीर पूना में थी। मुगलों के आक्रमणों के कारण दक्षिणा- 
पथ की शक्तियों की जो दुर्देशा थी, शिवाजी ने उससे लाभ उठाया और अपना एक स्वतंत्र राज्य 
स्थापित कर लिया। इस राज्य के दो भाग थे--स्वराज्य और मुगलिया। जो प्रदेश शिवाजी 
के अपने शासन में थे, उन्हें स्वराज्य' कहते थे। मुगलिया प्रदेश शिवाजी के अपने शासन में नहीं 
थे, पर मराठे लोग उनसे चौथ” और सरदेशमुखी”' नाम के कर वसूल करते थे। जिन 
प्रदेशों में कर वसूल किये जाते थे, उनकी अन्य शक्तियों से रक्षा करना मराठा लोग अपनो 
कतंव्य समझते थे। शिवाजी के स्वराज्य' में उत्तर में कल्याण से लेकर दक्षिण में गोवा तक 
के प्रदेश सम्मिलित थे। सुदूर दक्षिण में वेल्‍्लारी और जिन्‍जी के दुर्गों को भी उसने विजय 
किया था। चौथ और सरदेशमुखी कर तो प्रायः सम्पूर्ण दक्षिणापथ से वसूल किये जाते थे। 
मराठा राज्य की नींव को सुदृढ़ बनाकर १६८० ई० (सं० १७३७) में शिवाजी की 
मृत्यु हुई। 

शिवाजी का उत्तराधिकारी सम्भाजी था। वह औरंगजेब के मुकाबले में अपने राज्य 
की रक्षा करने में असमर्थ रहा। १६८९ ई० (सं० १७४६) में उसे केद कर लिया गया और 
बड़ी क्ररता से उसका वध किया गया। शिवाजी ने जिस मराठा राज्य की स्थापना की थी, 
औरंगजेब उसका अन्त करने में सफल हुआ। पर मराठों का यह अपकषष सामयिक था। औरंग- 
जेब की मृत्य्‌ (१७०७ ई०--सं० १७६४) के बाद उन्हें अपनी शक्ति बढ़ाने का अवसर मिला। 
यद्यपि मुगल सेनाओं ने मराठों के दुर्गों पर कब्जा कर लिया था, पर मराठे लोग इससे हार नहीं 
मान गये थे। उनके बहुत से दल चारों ओर से मुगल साम्राज्य पर आक्रमण करने के लिए निकल 
पड़े। वे किसी प्रदेश पर स्थिर रूप से अपना शासन करने का प्रयत्न नहीं करते थे। वे जहाँ 
जाते, चौथ और सरदेशमुखी वसूल करते थे। 

औरंगजेब के उत्तराधिकारी निर्बल थे। न उनमें अकबर जैसी नीति कुशलता थी, और 
न औरंगजेब जैसा साहस। मराठों ने इस स्थिति से लाभ उठाया। बालाजी विश्वनाथ नामक 
सुयोग्य नेता के नेतृत्व में मराठों ने दिल्‍ली की बादशाहत के अतिरिक्त झगड़ों में हस्तक्षेप किया, 
और सम्पूर्ण दक्षिण भारत से चौथ और सरदेशमुखी वसूल करने का अधिकार प्राप्त कर लिया। 
बालाजी विश्वनाथ (१७१३ ई० से १७२० ई०--सं० १७७० से १७७७) के प्रयत्न से मराठों की 
शक्ति बहुत बढ़ गई। मुगलों की शक्ति के क्षीण होते ही उन्होंने अपने असली मराठा स्वराज्य' 

को तो स्वाधीन कर ही लिया था, अब चौथ और सरदेशमुखी वसूल करने का अधिकार प्राप्त 
करके दक्षिण भारत की वास्तविक राजशक्ति बन गये थे। 

पेशवा बाजीराव (१७२० ई० से १७४० ई०--सं० १७७७-१७९७) के समय 
में मराठों की शक्ति केवल दक्षिण भारत तक ही सीमित नहीं रही। उन्होंने दक्षिण भारत से 
आगे बढ़कर गुजरात, मध्य भारत आदि पर भी आक्रमण करने शुरू कर दिये। इन आक्रमणों 
के कारण मराठों के चार नये राज्य कायम हुए। राघोजी भोंसले ने मध्यभारत में नागपुर को 
राजधानी बनाकर एक नये राज्य की स्थापना की। इंदौर में मल्हारराव होल्कर ने, ग्वालियर 
में रानोजी सिधियाने और गुजरात में पीलाजी गायकवाड़ ने अपने अपने राज्यों को कायम 
किया। इनमें से सिधिया और होल्कर के राज्य हिन्दी प्रदेश में थे। इन चारों राज्यों के राजा 
पेशवा को अपना अधिपति मानते थे, जो शिवाजी के वंशज छत्रपति राजा के नाम पर वास्तविक 
राजशक्ति का प्रयोग करता था। सिधिया, गायकवाड़, होल्कर और भोंसले क्रियात्मक दृष्टि से 
स्वतंत्र राजा थे और अपने शासन क्षेत्र को और अधिक विस्तृत करने के लिए प्रयत्नशील 
रहते थे। इन वीर राजाओं ने उत्तर में गंगा यमुना के प्रदेशों तक आक्रमण किये और मध्यदेश 
में अपनी शक्ति को विस्तृत किया। मुगल साम्राज्य अब इतना निबेल हो गया था, कि मराठों 
से अपनी रक्षा कर सकना उसके लिए संभव नहीं रहा। 

बाजीराव की मृत्यु के बाद उसका पुत्र बालाजी बाजीराव (१७४० ई० से १७६१ ई०-- 
सं० १७९७-१८१८) पेशवा के पद पर अधिष्ठित हुआ। उसके शासन काले में मराठा साम्राज्य 
शक्ति की चरम सीमा तक पहुँच गया। इसी काल में राघोजी भोंसले ने बंगाल और उड़ीसा 
पर आक्रमण किये। उड़ीसा मराठों के शासन में आ गया और बंगाल में उन्होंने चौथ और सर- 
देशमुखी कर वसूल किये। इसी समय एक मराठा सेना ने रुहेलखण्ड (पांचालदेश ) पर आक्रमण 
किया और पेशवा के भाई रघुनाथ राव ने पंजाब पर चढ़ाई की, जिसके कारण सिंध नदी के तट 
पर स्थित अटक के दुगे पर मराठों का भगवा झण्डा फहराने लगा। दिल्‍ली के मुगल बादशाह 
इस काल में मराठों के हाथों में कठपुतली के समान थे। उनका तेज मराठों के सम्मुख मन्द पड़ 
गया था। 

औरंगजेब की हिन्दू विरोधी नीति के कारण मुगल शासन के राष्ट्रीय रूप का अन्त 
हो गया था और राजपूत, सिक्‍्ख, मराठे और विविध राजशक्तियाँ मुगल साम्राज्य का अन्त 
कर अपने स्वतंत्र राज्य स्थापित करने में तत्पर हो गई थीं। इस समय यदि मुगल राजकुरुू 
और उनके मुसलिम मनसबदारों व सूबेदारों में ऐक्य होता और वे खण्ड-खण्ड होते हुए 
साम्राज्य की रक्षा के लिए सम्मिलित रूप से यत्न करते, तो शायद कुछ समय के लिए उसकी 
रक्षा भी हो जाती। पर वे भी आपस में लड़ने, अपने स्वतंत्र राज्य कायम करने और अपने 
व्यक्तिगत उत्कर्ष की फिकर में रहते थे। परिणाम यह हुआ कि विशाल मुगल साम्राज्य 
का पतन शुरू हो गया ओर उसके खण्डहरों पर विविध स्वतंत्र राज्य कायम होने लगे। पंजाब 
में सिक्‍खों ने जोर पकड़ा। बुन्देलखण्ड, राजपूताना और मध्य भारत में अनेक स्वतंत्र व अदं- 
स्वतंत्र राजपूत राज्य कायम हुए। जाटों ने मथुरा व आगरा के समीपवर्ती प्रदेशों में अपने राज्य 
स्थापित किये। मराठे न केवल दक्षिण भारत में अपनी शक्ति का विस्तार करने में समर्थ हुए, 

अपितु अठक से कटक तक और हिमालय से कुमारी अन्तरीप तक अपने आधिपत्य की स्थापना 
के लिए प्रयत्नशील हुए। मुगल बादशाहों द्वारा नियुक्त प्रांतीय सूबेदार दिल्ली के बादशाह 
की उपेक्षा कर स्वतंत्र राजाओं के समान आचरण करने की प्रवृत्ति रखने लगे। 

यह स्थिति थी, जब कि औरंगजेब की मृत्यु (१७०७ ई०--सं० १७६४) के बत्तीस 
साल बाद १७३९ ई० (सं० १७९६) में ईरान के शाह नादिरशाह ने भारत पर आक्रमण किया। 
इस समय दिल्ली की राजगद्दी पर मुहम्मदशाह विराजमान था। वह नादिरशाह का मुकाबला 
करने में असमर्थ रहा। मुगल सेना को युद्ध में परास्त कर नादिरशाह ने दिल्‍ली पर कब्जा कर 
लिया और उसे बुरी तरह से लटा। यद्यपि ईरानी आक्रान्ता ने भारत पर स्थायी रूप से शासन 
करने का प्रयत्न नहीं किया, पर उसके आक्रमण के कारण मुगल बादशाहत की रही-सही शक्ति 
भी नष्ट हो गई। मराठों, राजपूतों और सिक्‍खों ने उसे पहले ही खोखला कर दिया था। जो 
शक्ति उसमें शेष थी, वह नादिरशाह के आक्रमण से नष्ट हो गई। इसके बाद बाबर और अकबर 
के वंशज नाम को ही भारत के सम्राट रह गये । 

ईरान का जो साम्राज्य नादिरशाह ने स्थापित किया था, वह भी देर तक कायम नहीं 
रहा। उसकी मृत्यु के कुछ समय बाद अफगानिस्तान में, जो अकबर जैसे प्रतापी बादशाहों के 
शासन काल में मुगल साम्राज्य के अन्तर्गत था, अहमदशाह अब्दाली ने अपने पृथक राज्य की 
स्थापना की। अपने राज्य के उत्कर्ष को दृष्टि में रखकर उसने कई बार भारत पर चढ़ाई की 
और १७५७ ई० (सं० १८१४) में बुरी तरह से दिल्‍ली को लटा। इस सम्‌य तक उत्तर भारत 
में मराठों की शक्ति बहुत बढ़ चुकी थी। दिल्ली का मुगल बादशाह उनके हाथों में कठपुतली 
के समान थे। अहमदशाह अब्दाली का सब से महत्वपूर्ण आक्रमण १७६१ ई० (सं० १८१८) 
में हुआ। इस आक्रमण का प्रयोजन पंजाब से मराठों की सत्ता का अन्त करना था। अब्दाली 
पहले के आक्रमणों द्वारा पंजाब को अपने आधिपत्य में ला चुका था पर मराठों ने उसकी ओर से 
शासन करने वाले पंजाब के सूबेदार को परास्त कर वहाँ अपना सूबेदार नियत कर दिया था। 
१७६१ ई० (सं० १८१८) के आक्रमण में अहमदशाह अब्दाली ने पंजाब के मराठा सूबेदार 
को परास्त किया और दिल्‍ली को एक बार फिर अपने कब्जे में कर लिया। जब यह समाचार 
पेशवा को मालम हुआ, तो उसने अब्दाली को परास्त करने के लिए बड़ी भारी तैयारी की। सदा- 
शिवराव भाऊ और पेशवा बालाजी बाजीराव के पुत्र विश्वनाथ राव ने एक शक्तिशाली सेना के 
साथ दिल्‍ली की ओर प्रस्थान किया। सब मराठे राजा अपनी-अपनी सेनाओं के साथ पेशवा 
की सहायता के लिए आये। अनेक राजपूत राजाओं ने भी मराठों को सहयोग दिया। 
पहले दिल्‍ली की विजय की गई। पेशवा के पुत्र विश्वनाथ राव को दिल्‍ली का मराठा 
सम्राट घोषित करने की योजना बनाई गई । अब्दाली ने भी मराठों का मुकाबला करने के 
लिए पूर्ण शक्ति के साथ तैयारी की। १७६१ ई० (सं० १८१८) के समाप्त होने के पूर्व 
ही पानीपत के रणक्षेत्र में दोनों पक्षों में युद्ध हुआ जिसमें मराठा सेनाएं परास्त हुईं। 
सदाशिव राव भाऊ, विश्वनाथ राव आदि अनेक मराठा सरदार युद्ध में मारे गये। इस 
पराजय के कारण मराठा शक्ति को बहुत धक्का लगा। इस समय से उनके अपकर्ष का 
प्रारम्भ हो गया । 

इस समय भारत में एक अन्य विदेशी जाति अपनी शक्ति का विस्तार करने में तत्पर 
थी। इसने हिन्दुकुश पर्वतमाला को पार कर उत्तर पश्चिम की ओर से भारत में प्रवेश नहीं किया 
था। यह समुद्र के मार्ग से भारत में आई थी। इसका नाम अंग्रेज जाति हूँ। मराठों के निर्बल 
पड़ने पर अंग्रेजों की शक्ति भारत में तेजी के साथ बढ़ने लगी और अठारहवीं सदी के अन्त होने 
तक वे भारत की प्रधान राजशक्ति बन गये। अठारहवीं सदी के अन्तिम भाग में भारत की 
राजशक्ति जिन विविध जातियों व राजवंशों के हाथों में थो, उनका निर्देश इस ढंग से किया जा 
सकता है--- 


(१) दिल्ली में मंगल बादशाहों का शासन था। पर उनकी शक्ति अब बहुत 
क्षीण दशा में थी। अवध में एक पृथक व स्वतंत्र राजवंश हो गया था, जो नाम मात्र को मुगल 
बादशाह की अधीनता स्वीकार करता था। यही दशा बंगाल की थी, वहाँ भी मुसलिमोंका 
पृथक शासन स्थापित हो गया था। दक्षिणापथ (दक्‍्खन) के सूबे का शासन अठारहवीं सदी 
में निजामुल्मुल्क के सिपुर्दे किया गया था, जो अब क्रियात्मक दृष्टि से स्वतंत्र हो गया था। चौथ 
और सरदेशमुखी प्रदान कर दक्‍्खन के निजाम मराठों को संतुष्ट रखते थे और इस प्रकार 
अपनी स्वतंत्र सत्ता को कायम रखने में समर्थ थे। 


(२) अठारहवीं सदी के मध्य भाग में मराठों की शक्ति उत्कष की चरम सीमा को 
प्राप्त कर चुकी थी और १७६१ ई० (सं० १८१८) के बाद भी ग्वालियर, नागपुर, इन्दौर, 
बड़ौदा व महाराष्ट्र में उनके शक्तिशाली राज्य कायम थे। अपने स्वराज्य के अतिरिक्त 
बहुत से मुगलिया प्रदेशों से भी मराठे चौथ और सरदेशमुखी वसूल करते थे। 


(३) मुगल बादशाह के उत्कषं काल में भी राजपूताना और बुन्देलखण्ड के राजपूत 
राजा अपने अपने क्षेत्र में स्वतंत्र रूप से शासन करते थे। मुगल सेनाओं के सेनापति व विभिन्न 
सूबों के सूवेदार के रूप में राजपूत राजाओं के प्रभाव व वेभव में बहुत वृद्धि हो गई थी। औरंगजेब 
के बाद विविध राजपूत राजा क्रियात्मक दृष्टि से स्वतंत्र हो गये थे और मुगल साम्राज्य की 
राजनीति में खुल कर खेलने लग गये थे। 

(४) औरंगजेब के शासन काल में ही गुरु गोविन्दस्सिह के नेतृत्व में सिक्खों ने अपना 
सेनिक उत्क्ष प्रारम्भ कर दिया था। १७६१ ई० (सं० १८१८) में पानीपत के रणक्षेत्र में मराठों 
के परास्त हो जाने पर पंजाब में अपनी राजशक्ति के विकास का उन्हें अनुपम अवसर मिला और 
१७६७ ई० (सं० १८२८) में अहमदशाह अब्दाली को परास्त कर उन्होंने पंजाब में अपने 
अनेक स्वतंत्र राज्य कायम कर लिए। अठारहवीं सदी के अन्त तक सिक्‍ख लोग पंजाब की प्रधान 
राजशक्ति बन चुके थे। 


(५) अठारहवीं सदी के मध्य तक, आगरा और मथुरा के समीवर्ती प्रदेशों में 
अनेक छोटे छोटे जाट राज्य स्थापित हो गये थे और १७६१ ई० (सं० १८१८) में मराठों 
के परास्त हो जाने के बाद उन्हें अपने उत्कर्ष का सुअवसर प्राप्त हुआ। सूरजमल जाट 
नामक वीर नेता के नेतृत्व में उन्होंने आगरा, धौलपुर, मैनपुरी, हाथरस, अलीगढ़, इटावा, मेरठ, 
रोहतक, फरेखाबाद, मेवाड़, रिवाड़ी, गुड़गाँव और मथुरा के प्रदेशों पर अधिकार कर लिया 

और भरतपुर को राजधानी बना कर अपने स्वतंत्र और शक्तिशाली राज्य की स्थापना कर 
ली। अठारहवीं सदी के उत्तरार्ध में जाटों का यह राज्य भी भारत की प्रधान राजशकित में 
अन्यतम था। 


मध्यदेश या हिन्दी के क्षेत्र में इस युग में इन राजशक्तियों का प्रभुत्त था। दिल्‍ली और 
अवध मुसलिम शासकों के अधीन थे। राजपूताना और बुन्देलखण्ड में विविध राजपूत राजा 
स्वतंत्र रूप से शासन कर रहे थे। पंजाब सिक्‍खों के हाथों में था। मथुरा, आगरा व समीप के 
प्रदेशों पर जाटों का प्रभुत्व था और ग्वालियर तथा इन्दौर के प्रदेश मराठों के अधीन थे। अठार- 
हवीं सदी के अंतिम भाग में बंगाल, मद्रास आदि में अंग्रेजों व कतिपय अन्य यूरोपियन जातियों 
का प्रवेश हो चुका था, पर मध्यदेश पर अभी इन विदेशियों के प्रभुत्व का प्रसार नहीं 
हुआ था। 


बिटिश आधिपत्य की स्थापना 


भारत की यह राजनीतिक दशा थी, जब कि अंग्रेजों ने इस देश में अपने उत्कष का प्रारम्भ 
किया। यद्यपि अंग्रेज अठारहवीं सदी के पूर्वार्ध में ही भारत में अपने पैर जमा चुके थे, पर उनके 
आधिपत्य का विस्तार मुख्यतया अठारहवीं सदी के उत्तराध और उन्नीसवीं सदी के पूर्व में 
हुआ। इस विदेशी राजशक्ति को इस देश में अपने प्रभुत्व को स्थापित करने में जो सफलता 
हुई, उसका प्रधान कारण यही था कि औरंगजेब के बाद मुगल साम्राज्य खण्ड-खण्ड होना शुरू 
हो गया था और भारत में कोई एक ऐसी प्रबल राजशक्ति नहीं रह गई थी, जो इन विदेशी व 
विधर्मी लोगों से भारत की रक्षा करने में समर्थ हो सकती । 


पन्द्रहवीं सदी तक यूरोप के लोगों को बाहरी दुनिया से बहुत कम परिचय था। 
दिग्दशंक यन्त्र का ज्ञान न होने के कारण यूरोप के मल्लाहों के लिए यह संभव नहीं था कि वे 
महासमुद्रों में दूर तक आ जा सकें। पन्द्रहवीं सदी में इस यन्त्र का पहले-पहल यूरोप में प्रवेश 
हुआ और यूरोपियन मल्लाह समुद्र मार्ग से दूर-दूर तक आने जाने लंगे। इस समय तक 
यूरोप के लोग पूर्व के देशों के साथ जो व्यापार करते थे, उसका मार्ग पश्चिमी एशिया 
से था। इस प्रदेश पर पहले अरबों का शासन था, जो सभ्य थे और व्यापार के महत्व को 
भली-भाँति समझते थे। पर पन्द्रहवीं सदी के मध्य भाग में पश्चिमी एशिया पर तुर्कों का 
आधिपत्य हो गया। उस समय तुक॑ लोग असमभ्य थे और व्यापार के महत्व को नहीं 
समझते थे। परिणाम यह हुआ कि एशिया के साथ व्यापार का यह पुराना मार्ग रुद्ध हो गया। 
अब यू रोपियन लोगों को पूर्वी देशों तक जाने के लिए एक नये रास्ते की तलाश की चिन्ता हुई। 
इस कार्य में पुतंगाल और स्पेन ने विशेष तत्परता दिखाई। पोर्तुगीज़ लोगों ने विचार किया कि 
अफ्रीका का चक्कर काट कर प्राच्य देशों तक पहुँचा जा सकता है। १४९८ ई० (सं० १५५५) 
में वास्कोडिगामा नामक पोतुगीज़ मल्लाह अफ्रीका का चक्कर काटकर पहले-पहल एक नवीन 
मार्ग से भारत पहुँचने में समर्थ हुआ, पो्तृगीज़ व्यापारियों ने प्राच्य देश के व्यापार को हस्तगत 
करने का प्रयत्न प्रारम्भ किया। इस व्यापार द्वारा पोर्तुगीज़ लोग बहुत समृद्ध हो गये और उनकी 

देखा-देखी अन्य यूरोपियन देश भी इसी सामुद्रिक मार्ग से पूर्वी देशों में आने जाने लगे। हालैण्ड, 
फ्रान्स, ब्रिटेन आदि देशों में प्राच्य व्यापार को हस्तगत करने के लिए कम्पनियाँ खड़ी की 
गईं। ये कम्पनियाँ भारत आदि प्राच्य देशों के बन्दरगाहों में अपनी व्यापारी कोठियाँ कायम 
करती थीं और अधिक से अधिक व्यापार पर अपना प्रभुत्व स्थापित करने के लिए उद्योग 
करती थीं। 


सोलहवीं और सतरहवीं सदियों में भारत में प्रतापी मुगल बादशाहों का शासन था। 
अतः इस काल में यूरोपियन लोग केवल व्यापार से ही संतुष्ट रहे। केवल पोर्तृगीज् लोगों ने 
दक्षिण भारत की राजनीतिक दशा से लाभ उठाकर (क्योंकि वहाँ अब इस काल में भी अनेक 
छोटे छोटे राज्यों की सत्ता थी ) गोआ व उसके समीपवर्ती प्रदेशों को अपने आधिपत्य में कर लिया। 
पर अन्य यूरोपियन जातियाँ इस देश में अपना राजनीतिक प्रभुत्व स्थापित करने में असमर्थ रहीं । 
पोतुंगीज़ लोग भी दक्षिण भारत में अपनी शक्ति को अधिक नहीं बढ़ा सके, क्योंकि मराठों की 
शक्ति के सम्मुख वे अपने को असहाय अनुभव करते थे। 


औरंगजेब के बाद जब मुगल बादशाहत की शक्ति क्षीण हो गई और भारत में अनेक 
छोटे-बड़े राज्य कायम हो गये, तो यूरोपियन व्यापारियों ने इस देश की राजनीतिक दुर्देशा 
से लाभ उठाया और व्यापार के साथ-साथ अपनी राजनीतिक सत्ता भी स्थापित करनी 
शुरू कर दी। इस क्षेत्र में फ्रांस और ब्रिटेन ने विशेष तत्परता दिखाई। उन्होंने इस देश के 
राजनीतिक मामलों में हस्तक्षेप करते हुए विविध राज्यों के प्रतिद्वन्द्दी व्यक्तियों का पक्ष 
लेना शुरू किया और इस प्रकार अपने राजनीतिक उत्कषष की नींव डालनी प्रारम्भ की। 
इस प्रसंग में यह ध्यान में रखना चाहिए कि भारत को अपने प्रभुत्व में लाने के लिए ब्रिटेन और 
फ्रांस ने अपने देश से कोई सेनाएँ नहीं भेजीं। उन्होंने भारत की विजय के लिए भारत की ही 
सेनाओं का प्रयोग किया। भारत की राजनीतिक दुर्देशा से लाभ उठाकर इस देश में अपनी सत्ता 
स्थापित की जा सकती है, यह विचार सब से पहले फ्रेंच लोगों में उत्पन्न हुआ था। ड्प्ले पहला 
यूरोपियन राजनीतिक था, जिसने भारत में पाइचात्य आधिपत्य स्थापित करने का स्वप्न देखा। 
उसे यह समझते देर नहीं लगी कि भारत की राजनीतिक दशा बहुत दयनीय है और यहाँ के विविध 
राजा व नवाब परस्पर युद्ध में व्यस्त हैं। साथ ही, किसी राज्य की राजगद्दी पर कौन व्यक्ति 
आरूढ़ हो, इस विषय पर भी संघर्ष चलता रहता है। राजगद्दी के एक उम्मीदवार का पक्ष लेकर 
उसे यदि सहायता दी जाये, तो उसके सफल हो जाने पर उससे अनेक प्रकार के विशेषाधिकार 
भी प्राप्त किये जा सकते हैं। इस काल में भारत में राष्ट्रीय भावना का अभाव था। इसीलिए 
ड्प्ले और अन्य पादचात्य राजनीतिज्ञों को अपने उद्देश्य में सफलता हुई। ड्प्ले की नीति का 
अनुकरण कर ब्रिटिश लोग भी विविध भारतीय राज्यों के आन्तरिक मामलों में हस्तक्षेप करने 
लगे, क्योंकि अंग्रेज और फ्रेंच दोनों ही इस देश में अपना-अपना प्रभुत्व स्थापित करने के लिए 
उद्यत थे, अतः उनमें भी संघर्ष का सूत्रपात हुआ। इस संघर्ष में, अंग्रेज लोग सफल हुए। इसका 
कारण यह था कि अठारहवीं सदी में फ्रान्स में बूर्बो वंश के एकतन्त्र व स्वेच्छाचारी राजाओं का 
शासन था ओर ये शक्ति के विस्तार का जो प्रयत्न कर रहे थे, उसका संचालन फ्रांस की 

निरंकुश व अक्षम सरकार द्वारा ही होता था। इसके विपरीत ब्रिटेन की ईस्ट इंडिया कम्पनी, 
जिसके हाथों में पूर्वी देशों के व्यापार का कार्य था, ब्रिटिश सरकार के नियंत्रण से प्रायः स्वतंत्र 
थी। उसके लिए यह सुगम था कि वह समय और परिस्थिति के अनुसार स्वतंत्रता पूर्वक 
कार्य कर सके। 

अठारहवीं सदी के मध्य भाग में अंग्रेज और फ्रेंच लोग दक्षिण भारत के विविध 
राज्यों को अपने प्रभाव व प्रभुत्व में लाने के लिए तत्पर रहे। इसके लिए उन्होंने आपस 
में अनेक युद्ध किये जो कर्नाटक के युद्धों के नाम से प्रसिद्ध हैँ। इन युद्धों के कारण आर्काट 
के राज्य पर अंग्रेजों का प्रभुत्त कायम हो गया और हैदराबाद का निजाम भी उनके प्रभाव में 
आ गया। १७६१ ई० (सं० १८१८) के बाद फ्रेंच लोगों ने भारत में अपने आधिपत्य 
को स्थापित करने का प्रयत्न त्याग दिया और अंग्रेजों के लिए इस देश में प्रभुत्व के प्रचार 
का मार्ग निष्कंटक हो गया। अब उन्हें केवल भारत के विविध राजाओं के साथ ही युद्ध 
करने थे। फ्रांस जैसे शक्तिशाली यूरोपियन राज्य के विरोध का भय उन्हें अब नहीं रह 
गया था। 

अंग्रेज लोग केवल दक्षिण भारत के कतिपय राज्यों को अपने प्रभाव में लाकर ही संतुष्ट 
नहीं रहे। उन्होंने उत्तर भारत में भी अपनी शक्ति का विस्तार किया। अठगारहवीं सदी के 
पूर्वांध में मुगल बादशाहत के निर्बल पड़ने पर बिहार-बंगाल के सूबेदार भी स्वतंत्र हो गये थे। 
१७५६ ई० (सं० १८१३) में बंगाल की राजगद्दी पर सिराजुद्दोला आरूढ़ हुआ। उसके विरुद्ध 
अंग्रेजों ने पड़्यन्त्र किया, जिसमें बंगाल के अनेक अमीर उमरा और सूबेदार शामिल हो गये। 
इनका नेता मीर जाफर था, जो सिराजुद्दौला का सेनापति था। षड़यन्त्र की सब तैयारी पूरी 
हो जाने पर अंग्रेजी सेना ने बंगाल की राजधानी मुशिदाबाद की ओर प्रस्थान किया। २३ जून 
१७५७ ई० (सं० १८१४) के दिन प्लासी के रणक्षेत्र में लड़ाई हुई। युद्ध आरम्भ होते ही मीर 
जाफर अंग्रेजों से जा मिला। सिराजुद्दोला की हार हुई और वह लड़ाई में मारा गया। अब 
मीर जाफर बंगाल का नवाब बना। नाम को तो मीर जाफर बंगाल का नवाब था, पर वास्तविक 
शक्ति अंग्रेजों के हाथों में थी। ईस्ट इंडिया कम्पनी के प्रतिनिधि के रूप में कुशल व चालाक 
अंग्रेज ही बंगाल के शासन का कर्त्ताधरत्ता बन गया था। १७६० ई० (सं० १८१७) में कलाइव 
बीमार पड़ा और इंग्लैंड वापस लौट गया। अब उसकी जगह पर वान्सिटार्ट को नियुक्त किया 
गया । प्लासी के युद्ध में सिराजुद्दोला को परास्त कर जब क्लाइव ने मीर जाफर को बंगाल का 
नबाब बनाया था, तो उसके साथ की गई सन्धि की शर्तों में एक शर्त यह भी थी कि, पौने तीन करोड़ 
रुपये अंग्रेजों को प्रदान करेगा। जब इतनी बड़ी रकम शाही खजाने में नहीं निकली, तो जवाहरात 
आदि बेच कर आधी के लगभग रकम नावों द्वारा मुशिदाबाद से कलकत्ता (जो बंगाल में अंग्रेजी 
शक्ति का केन्द्र था) भेज दी गई और शेष रकम को तीन सालाना किछतों में अदा करना तय 
किया गया। पर मीर जाफर के लिए यह सम्भव नहीं हुआ कि वह अंग्रेजों को दी जाने वाली 
धनराशि की नियम पूर्वक अदायगी करता रहे। अतः वान्सिटार्ट ने उसके स्थान पर मीर कासिम 
को बंगाल का नबाब बनाया (१७६० ई० >> सं० १८१७ )। इस अवसर पर उसके साथ जो समझौता 
हुआ, उसके अनुसार बदेवान, मिदनापुर और चटगाँव के जिले ईस्ट इंडिया कम्पनी को मिले। 

मीर कासिम योग्य व्यक्ति था, उसने प्रयत्न किया कि बंगाल के शासन में सुधार कर खर्चे को कम 
करे, ताकि अंग्रेजों को दी जाने वाली रकम की अदायगी हो जाये और राज्य में विदेशी प्रभाव 
न बढ़ने पावे। इससे अंग्रेज लोग असंतुष्ट हो गये और उन्होंने एक बार फिर मीर जाफर को 
बंगाल की राजगद्दी पर बिठाने का प्रयत्न किया। पर मीर कासिम ने सुगमता के साथ अंग्रेजों 
के सम्मुख सिर नहीं झुका दिया। अंग्रेजों के सम्मुख अपने को असहाय पाकर उसने अवध की ओर 
प्रस्थान किया और वहाँ के नबाब शुजाउद्दोला से सहायता की याचना की। दिल्ली का बादशाह 
शाह आलम भी उन दिनों अवध में रह रहा था। शुजाउद्दोला और शाह आलम के साथ मीर 
कासिम ने अंग्रेजों का सामना करने के लिए पूर्व की ओर प्रस्थान किया। अक्टूबर १७६४ ई० 
(सं० १८२१) में बक्सर में अंग्रेजी सेना के साथ उसका सामना हुआ, जिसमें अंग्रेजों की विजय 
हुई। अब अंग्रेजी सेना अवध में प्रविष्ट हुई और बनारस व इलाहाबाद पर उसका कब्जा हो 
गया। इस दशा में शुजाउद्दौला को अपने अवध के राज्य की चिता हुईं। उसने रुहेलों और मराठों 
की सहायता से अंग्रेजों का मुकाबला करने का प्रयत्न किया, पर वह सफल नहीं हो सका। विवश 
हो कर १७६५ ई० (सं० १८२२) में शुजाउद्दौला ने अंग्रेजों के सम्मुख आत्मसमपंण कर दिया। 
इन घटनाओं का समाचार जब इंग्लेंड पहुँचा तो ईस्ट इंडिया कम्पनी ने एक बार फिर क्लाइव 
को बंगाल में अपने कारोबार का अध्यक्ष (गवर्नर) बना कर भेजा। वह मई, १७६५ ई० (सं० 
१८२२) में कलकत्ते पहुँच गया। 

बक्सर के युद्ध में जब अंग्रेज विजयी हुए थे, तो मुगल बादशाह शाह आलम भी अंग्रेजों 
की शरण में आ गया था। अवध का नबाब भी आत्मसमर्पण कर चुका था। अब क्लाइव ने 
इन दोनों के साथ सन्धि की, जो इलाहाबाद की सन्धि के नाम से प्रसिद्ध है। इस सन्धि की मुख्य 
शर्तें इस प्रकार थीं--(१) शुजाउद्दौला कम्पनी को पचास लाख रुपया जुर्माना दे। (२) 
अवध में कम्पनी की ओर से एक सेना रहे, जिसका खर्च नवाब दे । इसी समय शाह आलम द्वारा 
क्लाइव ने एक फरमान जारी कराया, जिसके अनुसार बंगाल, बिहार, और उड़ीसा की दीवानी 
(सरकारी कर वसूल करने का अधिकार ) कम्पनी को दिया गया, यद्यपि बंगाल-बिहार के नबाब 
स्वतंत्र थे, पर मुगल बादशाहत का उन पर प्रभुत्व स्वीकृत किया जाता था। शाह आलम के 
पद और प्रतिभा का उपयोग कर के ही अंग्रेजों ने यह फरमान उससे जारी कराया था। 

१७६५ ई० (सं० १८२२) में बंगाल, बिहार और उड़ीसा की दीवानी ईस्ट इंडिया 
कम्पनी के हाथों में आ गई, जिसके कारण वहाँ दोहरा शासन स्थापित हुआ। वहाँ का शासन 
अब भी नबाब के हाथों में था, जिसे निजामत (राज्य में शान्ति और व्यवस्था स्थापित रखना 
और न्याय) के अधिकार थे। पर राज्य से मालगुजारी व अन्य कर वसूल करना कम्पनी के हाथों 
में था। इसके लिए क्लाइव ने एक नई पद्धति प्रारम्भ की, जिसके अनुसार कर वसूल करने के 
कार्य की नीलामी की जाती थी। जो कोई सब से ऊँची बोली बोलता, उसे कर वसूल करने का 
ठेका दे दिया जाता। जो लोग ये ठेके लेते, वे जनता से अधिकाधिक कर वसूल करते, ताकि 
उन्हें मुनाफा रहे । इसके लिए वे प्रजा पर भयंकर से भयंकर अत्याचार करने में भी 
संकोच न करते। इस नीति का परिणाम यह हुआ कि बिहार, बंगाल और उड़ीसा में किसानों 
की बहुत दु्दंशा हुई॥ देश्-में शान्ति और व्यवस्था कायम रखने का उत्तरदायित्व नबाब का था, 

पर सेना कम्पनी के हाथों में थी। सेना के बिना नवाब के लिए अपने कत्तंव्यों का पालन कर 
सकना सम्भव नहीं था। इस कारण सर्वत्र अशान्ति छा गई और जनता का जीवन सुरक्षित नहीं 
रहा। इन सब के कारण १७७० ई० (सं० १८२७ वि० ) में बंगाल में घोर दुभिक्ष पड़ा, जिसमें एक 
करोड़ के लगभग नर-तारी मृत्यु के ग्रास बने। जब बंगाल की यह दुदंशा हो रही थी, तो कम्पनी 
ने वारेन हेस्टिग्स को वहाँ का गवर्नर नियत किया (१७७२ ई० >सं० १८२९ वि: ) | उसने इस 
प्रदेश से दोहरे शासन का अन्त कर सारे राज्य-प्रबन्ध को अपने हाथों में ले लिया और नवाब के 
लिए १६ लाख रुपया वाषिक पेंशन नियत कर दी। इस प्रकार पूर्वी भारत में अंग्रेजी शासन 
स्थापित हुअ. और वहाँ से नवाबी शासन का अन्त हो गया। वारेन हेस्टिग्स के समय भा रत में अंग्रेजी 
शासन के विस्तार के लिए बहुत उद्योग हुआ और उसने इस देश की विविध राजशक्तियों के साथ 
निरन्तर संघर्ष किया। उत्तर भारत व मध्यदेश में उसे जिन शक्तियों का सामना करना था, उनमें 
मराठे लोग प्रमुख थे। यद्यपि १७६१ ६० (सं० १८१८ वि० ) में पानीपत के रणक्षेत्र में अहमदशाह 
अब्दाली से परास्त हो जाने के कारण मराठों की शक्तित क्षीण हो गई थी, तथापि वे इस समय भारत 
की प्रधान राजशक्ति थे। पेशवा माधवराव ( १७६१ से १७७२ ई० >>सं० १८१८-१८२९ वि० ) 
ने अपनी शक्ति को फिर से संभाल लिया था और विविध मराया सरदारों को संतुष्ट कर उन्हें 
एक सूत्र में संगठित कर दिया था। १७७२ ई० (सं० १८२९ बि० ) के शुरू में बादशाह शाहआलरूम 
भी अंग्रेजों की शरण छोड़कर मराठों की सहायता से दिल्‍ली चला आया था और मराठा सरदार 
उसे दिल्‍ली की गद्दी पर बिया कर मुगल बादशाहत का संचालन करने लग गए थे। यद्यपि दिल्‍ली 
की बादशाहत पर मराठों का प्रभाव था, पर उससे पूर्व के मध्यदेश में दो मुसलिम राजशक्तियों 
की सत्ता थी। रुहेलखण्ड पर रहेले पठानों का प्रभुत्व था जो मुगल साम्राज्य के निवेरू पड़ने 
पर वहाँ प्रबल हो गए थे। मुगलों की अधीनता स्वीकार करते हुए भी वे स्वतंत्रता के साथ शासन 
करते थे। इलाहाबाद की सन्धि (१७६५ ई०--सं०१८२२वि०) के अनुसार अवध में अंग्रेजों 
की सेना स्थापित हो चुकी थी, यद्यपि वास्तविक शासन में उनका विशेष हाथ नहीं था । 

यह स्थिति थी, जब कि वारेन हेस्टिग्स ने बिहार-बंगाल के पश्चिम में स्थित प्रदेशों में 
अंग्रेजी शासन के विस्तार का प्रयत्न प्रारम्भ किया। उसके इस प्रयत्न में इन प्रदेशों की राजनीतिक 
दशा ने बहुत सहायता पहुँचाई। उन दिनों अवध का नवाब शुजाउद्दौला रुहेलखण्ड को जीतकर 
अपने अधीन करने के लिए प्रयत्नशील था। इसके लिए उसने अंग्रेजों से मदद मांगी। अंग्रेजों 
ने चालीस लाख रुपया और सेना का खर्च लेकर नवाब की सहायता करना स्वीकार कर लिया। 
अंग्रेजी सेना ने शुजाउद्दोला के साथ रुहेलखण्ड पर चढ़ाई की (१७७३ ई०.>सं० १८३० वि०) । 
मीरांपुर कटरा के युद्ध में रहेलों ने वीरतापूर्वक अंग्रेजों का सामना किया, पर अन्त में उनकी 
हार हुईं। रुहेला सरदार रहमत खां युद्ध में मारा गया। रहमत खां के पुत्र फैजुल्ला खां ने शुजा- 
उद्दौला का जुर्माना देना और उसका वशवर्ती होकर रहना स्वीकार कर लिया। इस पर उसे 
रामपुर में एक जागीर दे दी गई। शेष रुहेलखण्ड अवध के राज्य में सम्मिलित कर लिया गया। 
इसके कुछ समय बाद शुजाउद्दौला की मृत्यु हो गई और उसका पुत्र आसफुदौला अवध का नवाब 
बना। वारेन हेस्टिग्स ने उसे अपने राज्य में और अधिक अंग्रेजी सेना रखने के लिए विवश किया, 
जिसका खर्च चलाने के लिए उसे गोरखपुर और बहराइच जिले की मालगुजारी अंग्रेजों को देनी 

पड़ी। साथ ही उसने बनारस का प्रदेश भी अंग्रेजों को दे दिया। बनारस के हिन्दू राजा अवध 
के नवाब के सामन्त थे। इस समय से बनारस के राजा अंग्रेजों के प्रभुत्व में आ गए (१७७५ 
ई०-ल्‍सं० १८३२ वि०) | 

भारत और विशेषतया उसके दक्षिणी राज्यों को अपने प्रभुत्व में लाने के लिए जो बहुत 
से युद्ध अंग्रेजों को करने पड़ रहे थे, उनमें बहुत रुपया खर्च हो रहा था। इस धन को उन्होंने 
अनुचित रूप से प्राप्त करने का प्रयत्न किया। १७७५ई० (सं० १८३२ वि० ) में बनारस का राजा 
चेतसिह अंग्रेजों के अधीन हो गया था और वह उन्हें नियमपूर्वक खिराज देने लगा था। १७७८ 
ई०(सं० १८३५ बि० ) में वारेन हेस्टिग्स ने उससे अतिरिक्त पाँच लाख रुपए की माँग की जिसे 
उसने दे दिया। १७७१९ ई०(सं० १८३६ वि० ) में भी उसने यह अतिरिक्त रकम प्रदान कर दी, 
पर १७८० ई०(सं० १८३७ वि० ) में उसके लिए दे सकना सम्भव नहीं रहा। इस पर हेस्टिग्स 
ने उस पर ५० लाख रुपया जुर्माना किया और यह रकम न दे सकने पर उसे गिरफ्तार कर लिया। 
इस पर बनारस की सेना ने विद्रोह कर दिया जिसे अंग्रेजों ने बुरी तरह से कुचछा। चेतसिह को 
पदच्युत कर के उसके भानजे को बनारस का राजा बनाया गया, उसकी सालाना खिराज की 
मात्रा दुगनी कर दी गई। अनुचित ढंग से रुपया प्राप्त करने की धुन में ही हेस्टिग्स ने अवध के 
नवाब आसफुद्रोला से रुपया वसूल करने की कोशिश की । उसका कोश खाली था, पर उसकी 
माँ व हरम की अन्य बेगमों के पास धन था। हेस्टिग्स के आदेश से बेगमों से रुपया वसूल करने 
के लिए अंग्रेजी सेना ने राजमहल को घेर लिया और बेगमों को कंद कर लिया। उन पर अत्या- 
चार किए गए और उन्हें धन देने के लिए विवश किया गया। इसमें सन्देह नहीं कि इस समय 
अवध पूर्णतया अंग्रेजों का वशवर्ती हो गया था और रुहेलखण्ड तक के मध्यदेश (हिन्दी प्रदेश) 
पर ब्रिटिश आधिपत्य स्थापित हो गया था। 

इस समय ईस्ट इंडिया कम्पनी भारत को अपनी अधीनता में लाने के लिए पूर्ण रूप से 
तत्पर थी। इसके लिए जिन साधनों को वह उपयोग में ला रही थी, वे इस प्रकार थे--(१) 
यदि किसी राज्य में राजगद्दी के लिए एक से अधिक उम्मीदवार हों, तो कम्पनी के अफसर उनमे 
से किसी एक का पक्ष ले कर उसकी सहायता करते थे, इस सहायता के बदले में कम्पनी के लिए 
कुछ जागीरें व अन्य कुछ विशेष अधिकार प्राप्त कर लेते थे। (२) भारत में इस समय अनेक 
छोटे-बड़े राज्यों की सत्ता थी। जो राज्य निर्बल हों, कम्पनी उनसे एक विशेष प्रकार की सन्धि 
करती थी, जिसे सहायक सन्धि कहते थे। इस सन्धि द्वारा कम्पनी उस राज्य की बाह्य आक्रमणों 
से और आंतरिक विद्रोहों से रक्षा करने की जिम्मेवारी लेती थी। इसके लिए कम्पनी को जो 
सेवा करती पड़ती थी, उसका खच्च वह उस राज्य से ही वसूल करती थी। ऐसे राज्यों को कम्पनी 
अपने अधीन समझती थी और अन्य राज्यों के साथ उनके सम्बन्ध को नियंत्रित करने के लिए 
कम्पनी की ओर से एजेन्ट या रेजिडेन्ट भी नियत किए जाते थे। (३) शक्तिशाली राज्यों 
को अपने अधीन करने के लिए कम्पनी सदा ऐसे बहानों की तलाश में रहती थी, जिनसे उन पर 
आक्रमण किया जा सके। 

यद्यपि रुहेलखण्ड तक का मध्यदेश अंग्रेजों के प्रभुत्व में आ चुका था, पर अभी भारत 
को प्रधान राजशक्ति, मराठा लोग उनके वशवर्ती नहीं बने थे। मराठे अंग्रेजों से तमी अपनी 

रक्षा कर सकते थे, जब कि उनमें एकता होती। पर इस समय मराठा साम्राज्य की आन्तरिक 
दशा अच्छी नहीं थी। पेशवा माधवराव की मृत्यु (१७८५ ई० ""सं० १८४२ वि० ) के बाद पेशवा 
पद के लिए झगड़े शुरू हो गए और शक्तिशाली मराठा सरदार पेशवा पद के विविध उम्मीदवारों 
का पक्ष लेकर अपने प्रभाव को बढ़ाने में तत्पर हुए। इस दशा में अंग्रेजों ने मराठों के राज्य में 
खुल कर खेलना शुरू किया। कुछ समय के गृह-कलह के बाद बाजीराव द्वितीय पेशवा पद पर 
आरूढ़ हुआ, जिसे अपने प्रभाव में रखने के लिए अनेक मराठा सरदार परस्पर संघर्ष में तत्पर 
थे। अपनी स्थिति को सुदृढ़ बनाने के लिए बाजीराव ने अंग्रेजों की सहायता ली और उनसे यह 
सन्धि की कि कम से कम ६००० सेनिकों की अंग्रेजी सेना उसकी सहायता के लिए रहे और इस 
सेना के खर्च के लिए इतने प्रदेश को अंग्रेजों के सिपुर्द कर दिया जाए जिसकी आमदनी २६ छाख 
रुपया वाषिक हो (१८०२ ई०--सं० १८५९ वि० )। इस प्रकार मराठा राज्य में भी अंग्रेजी प्रभुत्व 
का सूत्रपात हुआ। जब इस सन्धि का समाचार ग्वालियर के सिधिया और नागपुर के भोंसले 
सरदारों को मिला, तो वे बहुत दुखी हुए। उन्हें पेशवा के एक विदेशी शक्ति के अधीन हो जाने 
की बात से हादिक दुःख हुआ। उन्होंने यत्न किया कि इस राष्ट्रीय विपत्ति के समय सब मराठा 
सरदार आपस में मिलकर एक हो जायं। पेशवा उनकी बात मान गया। सिधिया और भोंसले 
की सेनाओं ने पेशवा को अपने प्रभाव में रखने के लिए जब पूना की ओर प्रस्थान किया, तो अंग्रेजों 
ने उनका प्रतिरोध किया, क्योंकि १८०२ ई०(सं० १८५९ वि० ) की सन्धि के अनुसार वे पेशवा 
को अपनी संरक्षा में समझते थे। मराठों और अंग्रेजों का यह युद्ध (१८०३ ई० <सं० १८६० ० ) 
उत्तर और दक्षिण सर्वत्र लड़ा गया। इस युद्ध के दौरान में लार्ड लेक के नेतृत्व में एक अंग्रेजी 
सेना ने अलीगढ़ को जीत कर दिल्ली पर चढ़ाई कर दी। वहां से मराठों के प्रभुत्व का अन्त कर उसने 
बादशाह शाहआलम को (जो अब तक मराठों की संरक्षा में था) अपनी संरक्षा में ले लिया, और 
फिर आगरा पर आक्रमण किया । अक्टूबर १८०३ ई० (सं० १८६०वि० ) में आगरा पर भी अंग्रेजों 
का कब्जा हो गया। इसी प्रकार के युद्ध दक्षिणापथ में भी लड़े गए। इन युद्धों में परास्त होकर 
सिंधिया और भोंसले अंग्रेजों के साथ सन्धि करने के लिए विवश हुए और अब जो सन्धियां 
हुईं उनके अनुसार दिल्‍ली, आगरा और गंगा-यमुना के प्रदेश और दोहद व ग्वालियर सिंधिया ने 
अंग्रेजों को प्रदान कर दिए। ये सब प्रदेश अब तक सिधिया के प्रभुत्व में थे। इसी प्रकार नागपुर 
के भोंसले ने भी कटक और वर्धा नदी के पश्चिम के सब प्रदेश अंग्रेजों को देने स्वीकार किए । 
१८०३ई० (सं० १८६०थि० ) में मराठों को अंग्रेजों से परास्त होना पड़ा था, उससे इन्दौर का होल्कर 
राजा बहुत चिंतित हुआ। पिछले युद्ध में वह तटस्थ रहा था, पर अब उसने अंग्रेजों के विरुद्ध 
युद्ध करने का निश्चय किया। सिधिया ने भी उसका साथ दिया और एक बार फिर मराठों और 
अंग्रेजों में युद्ध शुरूहुआ ( १८०४ ई०- सं० १८६१ वि० ) । यह युद्ध देर तक नहीं चला, क्योंकि 
इस समय अंग्रेज शान्ति के लिए उत्सुक थे। यूरोप में नेपोलियन के साथ उनका युद्ध चल रहा 
था जिसके कारण उनकी सारी शक्ति फ्रांस को परास्त करने में लगी हुई थी। शान्ति की नीति 
को अपना कर अंग्रेजों ने मराठों के साथ सन्धि कर ली, जिसके अनुसार दोहद और ग्वालियर के 
प्रदेश फिर से सिधिया को वापस दे दिए गए (१८०५ ई०-चसं० १८६२ वि०) । 

१८१४ ई० (सं० १८७१ वि० ) में यूरोप में नेपोलियन का पतन हो गया और अंग्रेज लोग 

यूरोप की ओर से निश्चिन्त होकर फिर भारत में अपने साम्राज्य का विस्तार करने के लिए 
प्रवृत्त हुए। इसी कारण १८१७ ई०(सं० १८७४ बि०) में एक वार फिर उन्होंने मराठों के साथ 
युद्ध प्रारंभ किया। इस युद्ध में पेशवा, सिधिया, भोंसले, होल्‍्कर आदि सभी मराठा राजाओं ने 
अपनी स्वतन्त्रता की रक्षा के लिए अन्तिम बार अंग्रेजों के खिलाफ अपनी शक्ति को आजमाया, 
पर उन्हें सफलता नहीं मिली। वे एक एक कर के परास्त कर दिए गए। १८१८ ई० (सं० 
१८७५ वि० ) में मराठों की स्वतंत्र सत्ता का सदा के लिए अंत हो गया। आठ लाख रुपया वार्षिक 
पेन्शन प्राप्त करते रहने की शत पर पेशवा बाजीराव द्वितीय ने आत्मसमर्पण कर दिया और 
उसे महाराष्ट्र से दूर बिठर (कानपुर के समीप ) भेज दिया गया। भोंसले, होल्कर और सिधिया 
ने इस युद्ध के परिणाम स्वरूप अंग्रेजों के आधिपत्य को स्वीकार कर लिया। इस युद्ध में अंग्रेजों 
की सफलता का यह परिणाम हुआ कि काश्मीर, पंजाब और सिध के अतिरिक्त प्राय: सम्पूर्ण 
भारत में अंग्रेजों की प्रभता कायम हो गई। राजपूताना के विविध राजा मुगल युग में दिल्ली 
के बादशाह की अधीनता स्वीकार करते थे। मराठों के उत्कर्ष के समय वे सिधिया के आधिपत्य 
में आ गए थे, क्योंकि दिल्‍ली का बादशाह सिधिया का वशवर्ती था। १८१७ई० (सं० १८७४वि० ) 
के यूद्ध में परास्त होकर सिधिया ने अंग्रेजों के साथ जो सन्धि की, उसके अनुसार उसने राजपूताना 
पर अपने आधिपत्य को छोड़ दिया और विविध राजपूत राज्य ईस्ट इंडिया कम्पनी की संरक्षता 
में आ गए । दिल्‍ली, आगरा व उनके समीपवर्ती प्रदेश १८०३ ई०(सं० १८६० वि ) में ही अंग्रेजों 
के प्रभुत्व में आ गए थे। अब राजपूताना के अधिपति बन जाने के कारण प्रायः सम्पूर्ण मध्यदेश 
उनके अधीन हो गया। हिन्दी प्रदेश में अब केवल पंजाब का प्रदेश ऐसा रह गया था जो अंग्रेजों 
की अधीनता में नहीं था। इस प्रदेश पर सिक्‍्खों का शासन था जिन्हें अहमदशाह अब्दाली के 
बाद अपने उत्कर्ष का अनुपम अवसर प्राप्त हुआ था। अब्दाली के बाद सिक्‍खों ने पंजाब में 
अपने बारह राज्य कायम कर लिए थे, जिन्हें मिसल' कहते थे। १७७३ ई०(सं० १८३० वि० ) 
में पूर्व में सहारनपुर से लगाकर पश्चिम में अटक तक और उत्तर में कांगड़ा व जम्मू से शुरू कर 
दक्षिण में मुलतान के उत्तर तक सिक्‍खों के शासन स्थापित हो गए थे। सिक्‍खों की ये मिसलें 
मराठों को चौथ प्रदान किया करती थीं। पर जब १८०३ ई०(सं० १८६० वि० ) में सिधिया ने 
दिल्‍ली, आगरा और उनके समीपवर्ती प्रदेश को अंग्रेजों को दे दिया, तो सिक्‍्ख मिसलें मराठों के 
प्रभाव से मुक्त हो गई और अंग्रेज उन पर अपना अधिकार समझने लगे। 

इसी बीच में सिक्‍ों में एक प्रतापी पुरुष का प्रादुर्भाव हुआ, जिसका नाम राजा रणजीतसिंह 
(१७९२ से १८३९ ई०--सं० १८४९-१८९६ वि० ) था। वह सुकर चकिया मिसल का सरदार 
था। अन्य अनेक मिसलों को उसने अपनी अधीनता स्वीकृत करने के लिए विवश किया और 
इस उद्देश्य से उनसे अनेक युद्ध किए। यमुना और सतलज के बीच में जो सिक्‍्ख मिसलें थीं उन्होंने 
डट कर रणजीतसिह का मुकाबला किया और उसके विरुद्ध अंग्रेजों से सहायता की याचना 
की। १८०९ ई०(सं० १८६६ वि० ) में एक अंग्रेजी सेना ने यमुना नदी को पार| कर अम्बाला की 
ओर प्रस्थान किया और यह घोषणा की कि सतलूज और यमुना के बीच का प्रदेश कम्पनी के 
आधिपत्य में हैं। यदि रणजीतसिंह उन्हें अपनी अधीनता में लाने का प्रयत्न करेगा, तो. अंग्रेजी 
सेना उसका मुकाबिला करेगी। इस पर रणजीतसिह ने अंग्रेजों से सुछहह कर ली, जिसके अनुसार 

उसने यह वचन दिया कि वह सतजल के पूर्व के प्रदेशों को अपनी अधीनता में लाने का कोई 
प्रयत्न नहीं करेगा। इसके बाद रणजीतसिह ने पश्चिम की ओर अपने राज्य-विस्तार का प्रयत्न 
किया और लाहोर को राजधानी बनाकर एक शक्तिशाली सिक्‍्ख राज्य की स्थापना की। 
बीच के प्रदेशों पर पुरानी मिसलों की सत्ता कायम रही और ये मिसलें अंग्रेजों को अपना अधि- 
पति व संरक्षक स्वीकार करती रहीं। १८३९ ई०(सं० १८९६ वि० ) में रणजीतसिह की मृत्यु के 
बाद उसके द्वारा स्थापित सिक्‍ख राज्य में झगड़े प्रारम्भ हो गए, जिनका अंग्रेजों ने पूरा पूरा लाभ 
उठाया | १८४५ ई० (सं० १९०२ वि०) और १८४८ ई० (सं० १९०५ वि०) में अंग्रेजों के 
सिक्‍खों से दो युद्ध हुए जिनमें सिकक्‍्खों की पराजय हुई। १८४५९ ई० (सं० १९०६ वि०) में 
ला डलहोजी ने (जो इस समय कम्पनी की ओर से भारत का गवर्नर जनरल था) पंजाब को 
अंग्रेजी शासन में ले लिया और अन्तिम सिक्‍्ख राजा दलीपसिंह को राजगद्दी से उतार कर उसके 
लिए ५०००० रु० वार्षिक पेंशन नियत कर दी । सिन्ध और उत्तर पश्चिमी प्रदेश, आदि अन्य 
प्रदेशों पर अंग्रेजी शासन किस प्रकार स्थापित हुआ, इसका यहाँ उल्लेख कर सकना सम्भव नहीं है । 


२. सांस्क्ृतिक पृष्ठभूमि 
७वों से १२वीं शताब्दी ई ०--राजयूत-काल 


सातवीं शताब्दी के उत्तराध से बारहवीं शताब्दी के अन्त तक भारत पर प्रायः राजपूत 
जाति का ही आधिपत्य रहा। इस लंबी अवधि में यद्यपि हमारी संस्कृति के मूल सिद्धान्तों में 
कोई क्रान्तिमय परिवर्तन नहीं हुआ, परन्तु बाहरी रूपरेखा बहुत-कुछ बदल गई। सभ्यता के 
प्रत्येक अंग पर एक नवीन छाप स्पष्ट दिखाई देने लगी, चाहे उसका संबंध धर्म से हो, चाहे समाज 
अथवा साहित्य से। इस छाप को यदि हम राजपूती छाप कहें तो अनुचित न होगा। इस छाप 
के पीछे कौन-कौन प्रवृत्तियाँ विद्यमान हैं, इनको बिना समझे राजपृत-काल के सांस्कृतिक तत्वों का 
विश्लेषण असंभव है। चूँकि पुरातन समय से धर्म ही हमारी सभ्यता का मूलाधार रहा है, इसलिए 
सांस्कृतिक पृष्ठभूमि के चित्रण में सर्वप्रथम उसी की ओर ध्यान जाना स्वाभाविक हैं। इसमें 
सन्देह नहीं कि राजपूतों ने प्राचीन परम्परा और मर्यादाओं को स्थिर रखने का भरसक प्रयास 
किया, परन्तु समय और परिस्थिति ने परिवर्तेन को अनिवाय कर दिया और वह होकर ही रहा। 

मौयंकाल से लेकर हर्षवर्धन के समय तक साम्र/ज्यवाद का बोलबाला रहा तथा धर्म 
और साम्राज्य में घनिष्ठ संबंध बना रहा। मौर्यों ने बौद्ध धर्म को अपनाया और उसका प्रसार 
किया। गुप्त वंश के सम्राटों ने ब्राह्मण धर्म को प्रोत्साहन दिया और साम्राज्य के उत्थान के 
साथ-साथ इस धर्म की भी उन्नति हुई। राजा और प्रजा दोनों ने ही इसे ग्रहण किया। परन्तु हर्ष 
के समय में एक नवीन परिपाटी दृष्टिगोचर होती हैँ। एक ओर उसके संरक्षण द्वारा कन्नौज में 
बौद्धमत फूला-फला तो दूसरी ओर जनता के हृदय में पौराणिक धर्म घर किए हुए था। जनता 
को प्रसन्न करने के अभिप्राय से हे ने प्रयाग में महामोक्ष के अवसर पर आदित्य और शिव की 
पूजा की, ब्राह्मणों को भोजन कराया और उनको प्रभूत दान दिया। हर्ष का दृष्टिकोण आने वाली 
प्रवृत्तियों का प्रतीक था। उसके पूर्व चक्रवर्ती सम्राटों का ध्येय न केवल साम्राज्य-स्थापन पर 
केन्द्रित होता था, वरन अपने वैयक्तिक धर्म-विशेष का प्रचार करना भी वे अपना कत्तंव्य समझते 
थे। इस प्रकार धामिक तथा राजनीतिक शक्तियाँ मिल कर संस्क्रति की चतुर्मुखी उन्नति तथा 
संगठन में योग देती थीं। राजा और प्रजा में एक प्रकार की अदृश्य सहानुभूति विद्यमान रहती थी । 
परन्तु हष॑ के समय राजा और प्रजा के दृष्टिकोण में धीरे-धीरे अन्तर पड़ने लगा। यद्यपि यह 
अन्तर संघर्ष के स्तर तक तो न पहुँचा, परन्तु इसने एक प्रकार की विभिन्नता तो पैदा कर ही दी । 
संस्क्ृति के संगठन में दरार पड़ने लगी। 


धामिक विश्वृंखलता 


राजपूत-काल का धामिक संगठन विकीर्ण दिखाई देता है। वैसे तो हमारे देश में कभी 
भी एक मात्र धर्म का सिद्धान्त मान्य नहीं रहा, व्यक्तियों तथा समूहों को अपने व्यक्तिगत 

विचारों के प्रचार की निरन्तर स्वतंत्रता थी, परन्तु सामान्य रूप से अधिकांश जन-समुदाय केवल 
एक ही मत का अनुसरण करता था। वँदिक काल के पूवब॑ंवर्ती धर्म की रेखाएं मोहनजोदड़ो तथा 
हड़प्पा के भग्नावशेषों में विद्यमान हैं। वैदिक धर्म तो सनातन माना ही जाता हैं। इसी की नींव 
पर बौद्ध तथा जैन मतों ने नास्तिकवाद के महल बनाएं । काल ने समन्वय और सम्मिश्रण का चक्र 
चलाया और पौराणिक धारा का सृजन हुआ। यह धारा इतने वेग से बही कि इसके फाँद में सभी 
मत-मतान्तर समा गए। सभी मत-मतान्तर सामूहिक रूप से धर्म नाम से अभिहित किए जाते 
थे। इस धर्म के विविध अंगों में परस्पर भेद स्पष्ट था। एक ही रूप के अनेक आकार दिखाई देते थे । 

दसवीं शताब्दी के एक अरब यात्री का कथन हैं कि भारत में बयालीस मत हैं । दूसरे 
यात्री अलइद्रीसी ने ग्यारहवीं शताब्दी में इस कथन की पुष्टि करते हुए कहा हैं कि भारत के 
प्रमुख मतों में बयालीस मतों की गणना की जाती हैं। कुछ लोग विधाता को तो मानते हैं, परन्तु 
तबी या रसूल में उनकी निष्ठा नहीं, कुछ दोनों में से एक को भी स्वीकार नहीं करते । कुछ लोग 
अग्नि की उपासना करते हैं और दहकती आग में कूद कर प्राण-विसर्जन करते हैं । यदि कुछ 
पत्थरों की पूजा करते हैं और उन पर घी चढ़ाते हैं, तो कुछ सूर्य की उपासना करते हैं और उसको 
सृष्टि का निर्माता तथा संचालक समझते हैं। कुछ वक्षों को पूजते हैं, तो कुछ सर्पों को । कुछ लोग 
ऐसे भी हैं जिनकी श्रद्धा किसी भी वस्तु में नहीं और न उनका विश्वास त्याग या तप में ही है। 
विदेशी यात्रियों के कथनों में थोड़ा-बहुत तथ्य है, इसे इनकार नहीं किया जा सकता। उस समय 
के मत-मतान्तरों की विभिन्नता से प्रभावित हो कर उन्होंने उसी का साधारण ब्योएरा दिया हैं। 
इस विभिन्नता के अन्तर्गत एकता को समझना उनके लिए संभव न था। फिर भी, विभिन्नता की 
ओर से हम अपनी आँख बन्द नहीं कर सकते और सत्य तो यह हैं कि इस समय के समस्त वाता- 
वरण में जैसे विभिन्नता की बिजली दौड़ गई थी। 


जनमत 


राजपूत राजाओं की श्रद्धा तो शैवमत में थी, परन्तु उनकी जनता का विशेष झुकाव 
अहिसा ब्रत की ओर था। अहिसा धर्म का प्रतिपादन अधिकांश रूप से जेन तथा बौद्ध मतों ने ही 
किया था। यद्यपि बौद्धमत के समान जेनमत को उत्तर भारत के किसी चत्रवर्ती सम्राट ने नहीं 
अपनाया, फिर भी उसका प्रसार देश के भिन्न-भिन्न प्रान्तों में हो ही गया। पूर्वी प्रदेश से वह 
दक्षिण पहुँचा और वहाँ फैला तथा राष्ट्रकूटों ने (८००-१००० ई० >> सं०८५७-१०५७ बि० ) उसे 
प्रश्नय दिया। उनके संरक्षण में वह महाराष्ट्र के कृषक-बर्ग में फेल गया तथा महाराष्ट्र से गुजरात 
होता हुआ एक ओर राजपूताना और मालवा तक और दूसरी ओर सतल्‍रूज नदी की घाटी तक 
प्रवेश कर गया। विशेष कर वैश्य जाति की तो इस मत में पूर्ण निष्ठा हो गई। यह भी संभव हैं 
कि जैनमत के अन्य अनुयायी वैश्य जाति में सम्मिलित हो गए हों। जैनमत पर भी पौराणिक 
धर्म की छाप लगी। मध्यकाल से बहुत पूर्व इसकी दो शाखाएँ---दिगम्बर तथा श्वेताम्बर--हो 
गई थीं। चौबीस तीर्थंकरों की व्यवस्था ने अवतारवाद के साथ समता प्रदर्शित की। तप और 
त्याग तो भारतीय अध्यात्म के मूल सिद्धान्त थे ही, मूर्ति-पूजा का भी उसमें प्रवेश हो गया और 
ईदवरबाद का निषेध करते हुए भी इस मत में आस्तिकता का सन्निवेश हो गया। दर्शन तो एक 

ओर संकुचित होकर रह गया, जनमत ने अपनी आवश्यकता तथा सुविधा के अनुसार इस मत को 
एक नए साँचे में ढाल दिया। इस मत के प्रसार में ब्राह्मणों ने भी कोई बाधा नहीं डाली। इसके 
दाशेनिक ग्रन्थ बहुत दिनों से संस्कृत में ही लिखे जाने लगे थे और संस्कृत पर ब्राह्मणों का ही 
अधिकार था। चन्द्रप्रभा ने (११००ई० --सं० ११५७ वि०) दर्शनशुद्धि' तथा प्रेमरत्न' कोश 
लिखे। हरिभद्र सूरि ने सुदर्शन समुच्चय', न्यायावतारवृत्ति,, योगविन्दु'! और धमंविन्द' 
तथा मल्लिसेन ने स्यादवाद मंजरी' लिखी । हेमचन्द्र ने अपने पांडित्य तथा अथक परिश्रम से 
इस मत की प्रगति में योग दिया | गुजरात के सम्राट जयसिह सिद्धराज (१०९५-११४३ ई० 
“सें० ११५२-१२०० बि०) तथा कुमारपाल हेमचन्द्र के समकालीन थे। जयसिह विद्या प्रेमी 
और सहिष्णुता का प्रतीक था। शव होते हुए भी वह अन्य मतावहरूम्बियों के प्रवचन कराया 
करता था। हेमचन्द्र के प्रति उसकी अगाध श्रद्धा थी। कुमारपाल ने तो आचाये के सशक्त धर्म- 
निरूपण से ही प्रभावित होकर स्वयं जैनमत ग्रहण किया था । यह जैनमत का प्रभाव था कि 
उसने अपने राज्य में पशुवध का पूर्णतया निषेध कर दिया । गुजरात, राजपूताना तथा उसके 
सन्निकट प्रदेशों में ही जैन मत के अनुयायियों के केन्द्र रहे और वे वतेमान काल तक विद्यमान हैं । 


बौद्धमत---महायान 


जैनमत के समान बौद्धमत भी दो शाखाओं--महायान तथा हीनयान--में विभाजित हो 
गया। कई कारणों से महायान ही इस देश में लोकप्रिय सिद्ध हुआ; परन्तु जो रूप महायान 
सम्प्रदाय को सम्राट कनिष्क के समय दिया गया था, कालानन्‍्तर में उसमें अनेकानेक परिवतंन हो 
गए। आचार्य नागार्जुन ने शून्यवाद का प्रतिपादन किया तो अश्वधघोष, वसुबन्धु, मेत्रेय तथा 
असंग ने विज्ञानवाद का प्रचार किया। महायान-दर्शेन के अन्तगंत ही बोधिसत्व-आदर्श का 
विकास हुआ जिसका बहुमुखी प्रभाव आगे आने वाली प्रवृत्तियों पर भरपूर पड़ा। सर्वप्रथम 
अवलोकितेश्वर की कल्पना की गई। यद्यपि इनमें बुद्ध के समान ही दस बल और चार बंशारद्य 
थे, परन्तु पद में ये ब॒द्ध से नीचे थे। लेकिन जब मंजुश्री का आविर्भाव हुआ तब अवलोकि- 
तेश्वर करुणा के प्रतीक और मंजुश्नी प्रज्ञा के प्रतीक माने गए। आरंभ में करुणा का प्रज्ञा से उच्च 
स्थान था, परन्तु शीघ्र ही यह क्रम बदल गया। जब महायान ने योग को अपना लिया तब बोधि- 
सत्व को महायोगी माना गया। इस प्रकार बोधिसत्व की कल्पना श्रोत परम्परा के पौराणिक 
तत्वों के साथ समन्वय स्थापित करती हुई ब्रह्म की ओर मुड़ी और आगे चल कर भक्ित में 
परिणत हो गई। 
महायान सम्प्रदाय की प्रगति व्यापक रूप में हुई । एक ओर तो वह भारत के समस्त 
उत्तरी भाग में फंछा और दूसरी ओर मध्य एशिया से लेकर ईरान होता हुआ सुदूर अरब तक 
प्रसुत हुआ | संभवत: मूरति-पूजा इसी की देन है। महायान के अन्तर्गत भगवान बुद्ध एक प्रकार के 
ईइवर बन कर पूजा और श्रद्धा के पात्र बन गए । बुद्ध स्वयंभू तथा जगत के संतारक और उद्धारक 
हो गए। उनकी कृपा भागवती कृपा हो गई। अपने भक्तों और शरणागतों का भार उन्होंने अपने 
ऊपर ले लिया। इन कल्पनाओं के अनुसार महायान सम्प्रदाय में साधना के सिद्धान्त भी निर्धारित 
कर दिए गए। बुद्ध-काया के तीन रूपों की कल्पना की गई--( १) धर्म-काया, (२) सम्भोग- 

काया तथा (३) निर्माण-काया। धमम-काया ब्रह्म का दूसरा रूप हैं। तीनों लोकों में अभिव्यक्त 
होते हुए भी धर्म-काया सभी आवासों, क्लेशों और संस्कारों से मुक्त अनादि, अनन्त, अजर, अमर, 
अपरिवतंशील होती है। गीता के वाक्य “नान्तं न मध्य न पुनस्तवादि' में हबहू इसी का चित्रण 
मिलता है। सम्भोग-काया में आनन्द अथवा करुणा की प्रधानता होती है, यह रूप बोधिसत्वों का 
हैं। पौराणिक देवताओं से इनकी बहुत-कुछ समानता हैँ। निर्माण-काया में बुद्ध मानुषी रूप धारण 
कर संसार के अनुरूप जीवन व्यतीत करते हैँ। यह कल्पना अवतारवाद के सचन्निकट हैं। 

अपनी आध्यात्मिक प्रगति को अग्रसर करने के पूर्व बोधिसत्व को बोधिचित्त का उत्पादन 
करना पड़ता है। इसके लिए उसे छः: पारमिताओं की साधना करनी पड़ती हैं। ये इस प्रकार हैं-- 
दान, शील, शान्ति, वीयं, ध्यान तथा प्रज्ञा। इनमें से प्रज्ञा अन्तिम और अत्यन्त महत्वपूर्ण है। 
परन्तु यह चर्या जन-सुलभ नहीं हो सकती, अतः जनसाधारण के लिये सरल मार्ग बताए गए। 
गान्तिदेव (सातवीं शताब्दी ई०) ने शिक्षा-समुच्चय/' तथा बोधिचर्यावतार' में बोधिचित्त 
की उत्पत्ति के लिए भक्ति को आवश्यक मानते हुए व्यावहारिक रूप से छ: क्रियाओं पर जोर 
दिया हैं-- (१) बुद्ध और बोधिसत्वों की पूजा और वन्दना। साधक यह प्रतिज्ञा करता था कि 
'में अपने आपको बुद्ध को समर्पित करता हूँ । में अपने सम्पूर्ण हृदय से बोधिसत्वों के प्रति आत्म- 
समयंण करता हूँ। में प्रेम द्वारा तुम्हारा दास हो गया हूँ। यह बुद्ध शरणं गच्छामि' का नवीन 
रूप है। (२) शरण-गमन जिसमें साधक यह कहता है कि "में तुम्हारी शरण में हूँ ।” इस प्रकार की 
अनुभूति साधक को प्रत्येक क्षण करनी चाहिए। यह है संघं शरण का रूप। संघ की जगह 
बोधिसत्व ने ले ली। (३) पाप-देशना अथवा अपने पाप कर्मों को याद करना, अपने अपराधों 
को स्वीकार करना और बोधिसत्व की सहायता की याचना करना। (४) पुण्यानुमोदन तथा 
दूसरे के पुण्य कर्मों को देखकर प्रसन्न होना, उतकी प्रशंसा करना और उनका अनुसरण करना । 
(५) अध्येषण, प्राथना और याचना करना | (६) आत्मभावादि का परित्याग तथा अहंभाव के 


निरोध का प्रयत्न करना। 
तेंत्र-मंत्र 

कालान्तर में महायान के साधना-पक्ष के दो रूप हो गए --(१) पारमित नय तथा 
(२) मंत्र नय। पारमित नय की धारा तो धीरे-धीरे मन्द पड़ गई, परन्तु मंत्र नय में पुरातन काल 
से प्रचलित तांत्रिक धर्म-साधनाओं का प्रवेश हुआ और फलस्वरूप वज्रयान का विकास हुआ। 
सर्वप्रथम अवलोकितेश्वर और अन्य बोधिसत्वों पर भेरवी-चक्र का निर्माण हुआ, फिर स्त्री-सम्भोग 
की धारणा आई। इस प्रकार मंत्र, हठयोग और मैथुन यह तीनों ही तत्व एक नवीन मत के प्रति- 
ष्ठित अंग बन गए। वज्रयान की परम्परा को नियमित रूप देने तथा उसके प्रचार करने का 
श्रेय सरहपा को दिया जाता हैं। मध्ययुग में, जिसको तंत्रकार के नाम से भी संबोधित किया 
जाता है, वजद्भयान का अधिक विस्तार हुआ। अनेक आचार्यों ने भिन्न-भिन्न विचारधाराओं तथा 
पद्धतियों का प्रचार किया। इसमें नाना प्रकार के शव, शाक्त और वैष्णव देवी-देवताओं को ग्रहण 
किया गया। इस प्रकार इसके इतने रूप-रूपान्तर हो गए कि जिनका एक श्वृंखलाबद्ध चित्र प्रस्तुत 
करना संभव नहीं। फिर भी वज्रयान की दो प्रवृत्तियों की ओर संकेत करना आवश्यक मालम 

होता है--- (१) सहजयान में तंत्र-मंत्र का निषेध किया गया है। सहज में महासुख को साधना का 
निर्देश किया गया हैं। इस सम्प्रदाय में नृत्य, संगीत, संघवाद परिवर्तित रूप में उतर आया। शक्ति 
का भय हट गया, करुणा ने प्रेम की ओर अग्रसर होने में योग दिया। व्यक्ति में प्रेम की भावना 
इतनी बढ़ गई कि वह अपने भीतर ही पूर्णत्व का प्रयत्न करने लगा। इस पद्धति के अनुसार पाषंड 
का खंडन हुआ और देवताओं को व्यर्थ ठहराया गया। (२) कालचक्रयान वास्तव में योग-मार्ग 
हैं और उसमें योग-साधना की व्याख्या की गई हैं। इस पद्धति का कब प्रादुर्भाव हुआ इस विषय 
में विद्वानों में मतभेद हैं। परन्तु इसमें सन्देह नहीं कि इसका मूल स्रोत तिब्बत है। यहाँ दसवीं या 
ग्यारहवीं शताब्दी ई० में अतिश ने इसका रूप निर्धारित किया। इस पद्धति के अनुसार काल 
ही वज्ज्ञान है, तथा आदि बुद्ध ही कालचक्र हैं। वह करुणा तथा शून्य रूप है। काल देह ही में 
स्थित हैँ तथा उसका रूप प्राणवायू है। उसकी साधना चक्रों और नाड़ियों द्वारा की जाती है। 
सहजयान तथा कालचक्रयान ने मिलकर सिद्धों की विचारधाराओं पर गहरा प्रभाव डाला। 


सिद्ध- साधना 

वास्तव में धामिक दृष्टि से राजपूत-काल को सिद्ध-सामन्त-नाथ युग कहना ही उचित 
है। इस समय निम्न जातियों तथा ब्राह्मण-विरोधी दलों ने एक प्रचंड विकंपन पैदा कर दिया 
था। यदि सिद्धों की जीवनियों पर दृष्टिपात किया जाय तो यह स्पष्ट हो जायगा कि इनमें से 
अधिकतर निम्न जातियों के थे । सरहपा या तो शूद्र थे और यदि ब्राह्म ण भी थे तो उन्होंने शूद्र-कन्या 
से विवाह किया था। शबरपा नतंक जाति के थे, लईपा संभवतः कायस्थ थे। बंगाल में गंगा-तट पर 
मछलियों का ढेर देख कर उनको खा कर ही उन्हें सिद्धि प्राप्त हुई थी। तिलोपा तेली थे। मीनपा 
मछवा थे। सिद्धमत में साधना का बहुत बड़ा महत्व हैं। साधना के द्वारा ही सिद्धि प्राप्त होती थी। 
साधना के भिन्न रूप थे जिनमें से कुछ बाहर से देखने में पापमय मालम होते हैं। पूर्ववर्ती समस्त 
क्रियाएँ, जो तंत्र से संबंधित थीं, इस मत में प्रवेश कर गईं। सिद्ध लोग संसार और मन को एक ही 
मानते थे । उनका कहना था कि मन के द्वारा ही सांसारिक बन्धनों से निर्वाण की प्राप्ति होती है। 
मन के बन्धन हैं कर्म । ज्ञान से कर्मों का नाश होता है। मन की चंचलता मिटाने के लिए सहज- 
बोधि को जाग्रत करना आवश्यक है। जागृति प्राप्त करने के लिए विशोधन, हनन, हठयोग इत्यादि 
साधनों का सहारा चाहिए। परन्तु इस सहारे का उपयोग बिना गुरु के नहीं किया जा सकता। 
इस प्रकार सिद्ध-पद्धति में गुरु का बहुत महत्व हैँ । यद्यपि व्यक्तिगत रूप से सिद्धों के समय का ठीक 
निर्णय करना उपलब्ध सामग्री के आधार पर कठिन हैं, फिर भी यह कहना अनुचित न होगा कि 
समस्त राजपूत-काल में सिद्धों का प्रभाव व्यापक रहा। मंत्र-तंत्र की सहायता से सिद्ध लोग असा- 
धारण शक्ति प्राप्त करके दिखाते थे। एक सिद्ध डोम्बिपा नाम के हें, जिन्हें सिह पर सवार 
तथा हाथ में सर्प का कोड़ा लिए चित्रित किया गया है। ऐसी ही जनश्रुति एक सूफी साधु के संबंध 
में है। सिद्धमत का प्रचार-क्षेत्र बंगाल से पंजाब तक और नैपाल से तंजौर तक फैल गया। 


नाथपंथ 


तांत्रिक महायान ने एक और सम्प्रदाय में योग दिया। इसका नाम नाथपंथ या अवधूत 
मत है। इस मत के प्रवरतेक आदिनाथ अथवा स्वयं शिव ही माने जाते हैं और इसके प्रचारक 

आचार्यों के नामों के अन्त में अधिकतर नाथ शब्द जुड़ा रहता है। सिद्धमत से नाथपंथ का गहरा 
संबंध रहा है। कुछ प्रवर्तकों के नाम दोनों में एक ही हैं, जैसे, मीननाथ, सिद्धपाद, जालंधर- 
नाथ। सिद्ध तो संभवत: चौरासी हुए हैं और कम-से-कम इसके आधे नाथों की नामाबली प्राप्त 
हैं। वास्तव में सिद्धों तथा नाथों में भेद करना कठिन हैं। आदिनाथ के बाद मत्स्येन्द्रनाथ का नाम 
आता हैं। इनका प्रादुर्भाव नवीं शताब्दी ई० में किसी समय हुआ । संभव है कि आरंभ में ये साधक 
सिद्ध रहे हों, परन्तु आगे चलकर इन्होंने ऐसे आचार को ग्रहण किया जिसमें स्त्रियों का साहचर्य 
प्रधान था । एक ओर ये गोरक्षनाथ के गुरु माने जाते हैं और दूसरी ओर कौलमत के प्रवरतेक । 
नाथ सम्प्रदाय में सिद्धियों और चमत्कारों का तो स्थान हैं, परन्तु भोग-विलास का नहीं। नाथपंथी 
योग-साधन करके समाधि के अन्त में निविकल्पक आनन्द अनुभव करते हैं। परन्तु कौलमार्गी 
पंच मकारों को ग्रहण करते हुए श्री-सुन्दरी की साधना का ब्रत लेकर अपने लक्ष्य को प्राप्त करते 
हैं। इस प्रकार मत्स्येन्द्रनाथ का यह द्विमुखी चित्र तथा चरित्र कुछ आइचर्यंजनक-सा प्रतीत 
होता हैं। इनके शिष्य थे गोरक्षनाथ । कुछ विद्वानों का अनुमान हैँ कि यह दसवीं शताब्दी ई० में 
हुए हैं, परन्तु इस अनुमान को ऐतिहासिक प्रमाण प्राप्त नहीं हैं। यह भी कहा जाता है कि शंकरा- 
चाय के बाद इतना प्रभावशाली और इतना महिमान्वित महापुरुष भारतवर्ष में दूसरा नहीं हुआ। 
परन्तु यह निष्कर्ष भी दन्‍्तकथाओं तथा साहित्य में आए हुए संकेतों पर आधारित है। गोरक्षनाथ 
ने हठयोग का उपदेश दिया हैँ जिसके अनुसार साधक प्राणवायु को रोककर कुण्डलिनी को जाग्रत 
करता हैं। जाग्रत कुण्डलिनी क्रमश: षट्चक्रों को भेदती हुई अन्तिम चक्र में पहुँचकर शिव से 
जा मिलती हैं। यही है परम आनन्द, आत्मा और परमात्मा की अभेद सिद्धि। यद्यपि गोरक्षनाथ 
की मृत्यु के पश्चात्‌ ही उनके द्वारा प्रवरतित मत छोटे-छोटे भागों में विभाजित हो गया और नौबत 
यहाँ तक पहुँची कि उसका सार लुप्त हो गया, लेकिन इसमें संदेह नहीं कि भारतवर्ष में उसका 
प्रभाव विस्तृत था। इस पंथ के कुछ अनुयायी, जिनकी वेदों में आस्था न थी, आगे चलकर इस्लाम 
धर्म में प्रविष्ट हो गए। जोगी नाथ सम्प्रदाय के ही मानने वाले थे। ध्मे-परिवर्तन उनकी पुरानी 
विश्वास-प्रणाली पर अधिक प्रभाव न डाल सका। 


शवसत 


ऊपर के कथन से यह नहीं समझ लेना चाहिए कि धामिक क्षेत्र केवल महायान के रूपा- 
न्तर से ही आच्छादित था, यद्यपि इसमें सन्देह नहीं कि इन मतों का जनता पर विशेष प्रभाव था, 
क्योंकि जनता को अपनी देनिक कठिनाइयों का हल इनमें दृष्टिगोचर होता था। तंत्र-मंत्र से 
दुःख-निवारण होता है, योगी के दर्शन से पुण्य की प्राप्ति होती हँ--यही विश्वास लोगों के हृदय 
में घर किए हुए था। यद्यपि यह युग सिद्धि और तंत्र का था, फिर भी इन्हीं पद्धतियों से प्रभावित 
तथा व्यक्तिगत रूप से भी इस देश में अनेक और मत भी प्रचलित थे। शैव सम्प्रदाय तो प्राचीन 
काल से चला आ रहा था। प्रमुख शेव सिद्धान्त तीन हैं--काश्मीर, दक्षिण तथा वीर। सहसरों 
मील का अन्तर होते हुए भी उत्तर और दक्षिण के शैवमत में कोई मौलिक अंतर नहीं है। तांत्रिक 
सम्प्रदाय का प्रारंभ नवीं शताब्दी में काइ्मीर में माना जाता है। विकसित रूप में इसकी दो 
शाखाएँ हो गई--( १) स्पन्द तथा (२) प्रत्यभिज्ष। स्पन्द शाखा के सिद्धान्तों का वसुगुप्त 

(८५० ई० >-सं० ९०७ वि०) ने प्रतिपादन किया तथा इसका साहित्यिक नाम शिवसूत्र पड़ा। 
उत्पलदेव (१००० ई० >> सं० १०५७ वि० ) ने 'स्पन्दप्रदीपिका' और क्षेमराज ने स्पन्दनिर्णय' की 
रचना की । स्पन्द विचार-पद्धति के अनुसार शिव ही सृष्टि के कर्त्ता हैं, परन्तु उसके भौतिक कारण 
नहीं। सुजन-कार्य से उन पर कोई भी प्रभाव नहीं पड़ता। मुक्ति प्राप्त करने के तीन साधन हैं-- 
शाम्भव, आणंव तथा अर्थस। प्रत्यभिज्ञान के सिद्धान्तों का प्रतिपादन सोमानन्द ने ८५० ई० (सं० 
९०७ वि० ) में किया । इस शाखा का सर्वमान्य आधार-पग्रन्थ अभिनवगुप्त रचित ध्वन्यालोक-लोचन 
है। इसके अतिरिक्त भी उन्होंने अनेक ग्रन्थ लिखे जिनसे तांत्रिक सम्प्रदाय का साहित्य-भंडार परिपूर्ण 
हुआ। इस सम्प्रदाय के अनुसार जीवात्माओं में पारस्परिक विभिन्नता होते हुए भी वे शिव से 
विभिन्न नहीं हैं। वातावरण तथा अन्य मतों के सम्पर्क में आने के कारण शव मत ने भी अनेक रूप 
धारण किए और इन रूपों के सहारे वह समस्त उत्तर भारत में व्याप्त हो गया । ऊपर संकेत किया 
जा चुका है कि राजपूत शासकों की इसमें अगाघ निष्ठा थी। राजा भोज (१००५--१ ०५४ ई० 

सं० १०६२-११११ वि० ) ने तो तत्वप्रकाश” नामक एक प्रामाणिक ग्रन्थ भी लिखा है। नेपाल में 
शव सम्प्रदाय ने नाथपंथ में योग दिया, सिद्ध सम्प्रदाय ने महायान तथा शैव सम्प्रदाय के सम्मिश्रण 
से लाभ उठाया और परिवर्तित रूप में जनता में उसका प्रचार किया। सैद्धान्तिक रूप में इसको 
उच्च वर्ग ने अपनाया। शैवमत के प्रसार से बोद्धमत को धक्का लगा। ध्यानी बुद्ध तथा योगी 
शिव में कोई अन्तर नहीं जान पड़ता। नेपाल में अनेक मूर्तियाँ ऐसी हैं जिनके संबंध में यह निर्णय 
करना कठिन हूँ कि वे शिव की हैं या बुद्ध की। शवों ने बुद्ध विहारों पर अधिकार जमा लिया। 
बुद्ध भगवान शिव के रूप में अन्तर्धान हो गए। यह था शवमत के आधिपत्य का प्रभाव । 


शाक्तमत 


पौराणिक परम्परा के अन्तर्गत लगभग प्रत्येक देवता के साथ शक्ति-रूपी देवी की कल्पना 
की गई हूं। वेसे तो यजुवेंद में भी रुद्र के साथ मातृरूपी अम्बिका का उल्लेख आता हैं, 
परन्तु इस प्रसंग में अम्बिका को रुद्र की बहन माना गया है, न कि उसकी अर्धांगिनी। अन्त में 
भावनाओं में परिवर्तन होने के कारण देवी अम्बिका को रुद्र की पत्नी का पद प्राप्त हुआ और उसका 
संबंध पर्वत से जोड़ दिया गया तथा नवीन रूप में उसका नाम पार्वती, हेमवती तथा उमा पड़ा। 
यह नामकरण शेवमत पर पहाड़ी प्रभाव की ओर संकेत करता है। धीरे-धीरे शिव तथा शक्ति 
में अटूट नाता स्थापित हो गया। शक्ति ही सृष्टि-रचना की आधारभूत या जननी ठहराई गई। 
कालान्तर में शक्ति की दो रूपों में कल्पना की गई --श्वेत वर्ण तथा श्याम वर्ण। उमा श्वेत 
वर्ण की मानी गई। उसका स्पष्ट कारण यह है कि पहाड़ों की ऊँची श्रेणियों पर रहने वाले 
पुरुष तथा नारियाँ गौर वर्ण के होते हैं और जब देवताओं की शारीरिक रूपरेखा की कल्पना 
मनुष्यों के समान की गई तो उमा का गोरा रंग स्वाभाविक ही प्रतीत होता है। श्याम वर्ण वाली 
देवियों में काली, कराली, चामुण्डा और चण्डी की गणना होती है। इस रूप में भी वह माता ही 
समझी जाती है, परन्तु ऐसी माता जो दुष्टों का संहार करती हैँ और जिसकी आक्ृति भयंकर 
होती है, जिसको प्रसन्न करने के लिए तरह-तरह की बलि का विधान है। 

सैद्धान्तिक दृष्टि से शक्ति ब्रह्म की प्रतीक ही नहीं, वरन ब्रह्म और शक्ति दोनों एक ही हैं । 

तंत्र इसी भावना से ओतप्रोत हैं। जब तांत्रिक और शैवमत का संपर्क हुआ तब दोनों के सम्मिश्रण 
से शाक्तमत का प्रादुर्भाव हुआ। कालान्तर में इस मत के आचार दो विभागों में बँट गए । दक्षिणा- 
चार के अनुसार प्रभात के समय संध्या, मध्याक्न में जप, दुग्ध तथा शर्करा का पान, रुद्राक्ष की 
माला धारण करना साधक के लिए अनिवार्य माना गया। यह एक प्रकार से गौर वर्ण शक्ति की 
आराधना थी। इसके प्रतिकूल वामाचार में तामसी उपासना का विधान है। इसमें पशु-बलि 
तथा गुरु का विशेष महत्व है। गुरु-दीक्षा के बिना सिद्धियों की प्राप्ति असंभव मानी गई। इसके 
अतिरिक्त वामाचार में पाँच मकारों का भी विधान हैं। इन मकारों को कार्य रूप में परिणत करने 
के लिए भैरवी-चक्र की योजना की जाती थी। चक्रों में वर्ण-जाति के भेद का विचार नहीं होता 
था। ये चक्र तीन प्रकार के होते थे--बीर,राज और देव । वीरचक्र में किसी भी रजस्वला कन्या 
की गणना हो सकती थी। राजचत्र में यामिनी, योगिनी, रजकी, इ्वपची. कैवतंकी नारी का शक्ति- 
रूप में व्यवहार किया जाता था। देवचत्र में राजवेश्या, नागरी, गुप्तवेश्या, देववेश्या तथा ब्रह्म- 
वेश्या सम्मिलित होती थीं। इस प्रकार जब सिद्ध लोग हठयोग तथा संयम से कुंडलिनी को जाग्रत 
करते थे, शाक्‍त सम्प्रदाय वाले इसी कार्य को भोग द्वारा सम्पन्न करते थे। चक्रों तथा कुंडलिनी 
का स्थान दोनों सम्प्रदायों में समान है, परन्तु साधनाओं के रूप में विभिन्नता हैं। दार्शनिक 
विचार से शाकतमत का पथ तलवार की धार के समान पैना है तथा भोग का अर्थ इन्द्रियों की 
तृप्ति नहीं, बल्कि वासना का संहार है। परन्तु इसमें भी सन्देह नहीं कि भैरवी-चक्र के अनुयायियों 
ने शाक्तमत के आदर्शों को दूषित कर दिया। जनसाधारण के लिए गूढ़ तत्व को समझना दुप्कर 
था। वे मत के बाह्य आवरण से ही प्रभावित हुए। विशेष कर बंग प्रदेश में शाक्तमत का अधिक 
भ्रचार हुआ। इसका मुख्य कारण महायान-परम्परा हे। अन्य उत्तरी प्रदेशों में भी थोड़ा- 
बहुत प्रचार हुआ। तंत्र तथा शाक्‍्त सम्प्रदायों से मिलकर भारत के सांस्कृतिक क्षेत्र में दो विचार- 
धाराओं का प्रादुर्भाव हुआ--एक का संबंध वीर रस से हैं और दूसरी का श्वृंगार रस से । राज- 
पू्तों का समस्त जीवन इन्हीं दो रसों से पगा हुआ था। शाक्‍्त मत की हिसात्मक प्रवृत्तियाँ उनको 
रक्‍तपात की ओर प्रोत्साहित करती थीं तथा विलासमयी प्रवृत्तियाँ भोग की ओर । 


नतन वष्णवमत 


सर्वशक्तिमान, सृष्टि तथा प्रलूय, देवताओं की उत्पत्ति तथा पूजा, स्वर्ग, नरक, देवता, 
स्त्री, पुरुष, शरीर-स्थित चक्र, शास्त्र तथा धर्म, आश्रम, देवता-मूर्ति, मंत्र, यंत्र, मुद्रा, साधना, उपा- 
सना, जादू, ध्यान, योग, विज्ञान, इत्यादि सभी तंत्रों के अन्तर्गत आ गए। तंत्र के रूप-रूपान्तरों ने 
प्रत्येक वर्ग की आध्यात्मिक तथा भौतिक पिपासा को तृप्त किया। शाक्तमत के प्राबल्य ने प्राची- 
नता को एक ऐसा धक्का दिया जो असह्य था। परन्तु ब्राह्मण धर्म ने इस पर भी अपनी छाप 
लगा कर इसे टकसाली मत में परिणत कर लिया। इसी समय पुराणों का पुन: प्रतिपादन हुआ 
और इनमें पाँच देवताओं के प्रति स्तोत्र लिखकर सम्मिलित किए गए। बैदिक धर्म ने एक नया 
रूप धारण किया। इसको इतिहासकार नूतन वैष्णवमत कहते हैं। अन्य मतों के समान इसके 
मूलाधारों में भी कई विचार-धाराओं और परम्पराओं का सम्मिश्रण है, परन्तु इसके सिद्धान्तों में 
अहिसा पर अधिक बल दिया गया। पशु-बलि तथा आमिष भोजन का निषेध किया गया। 


३८ हिन्दी साहित्य 


काइ्मीर का राजा अवन्तिवर्मन परम वैष्णव था और उसने अपने राज्य में पशु-हत्या की मनाही 
कर दी थी। राजा भोज तथा उसका पौत्र दोनों ही परम वैष्णव थे। बंगाल का लक्ष्मणसेन भी 
परम वैष्णव था। फिर भी सामान्य रूप से यह मत क्षत्रियों को रुचिकर न हुआ। उनकी प्रकृति 
तथा परम्परा के अनुकूल तो शवमत ही था। 

वैष्णव सम्प्रदाय का मुख्य ग्रन्थ पंचरात्र संहिता हैं। इसके मानने वाले मन्दिरों में जाना, 
पूजा की सामग्री इकट्ठा करना, पूजा करना, स्वाध्याय तथा योग से भगवान का साक्षात्कार 
करना अध्यात्मवाद का ध्येय समझते थे। धीरे-धीरे वैष्णवों ने विष्णु के चौबीस अवतारों की 
कल्पना की--मत्स्य, कर्म, धन्वन्तरि, ब्रह्मा, नारद, नारायण, कपिल, दत्तात्रेय, ऋषभदेव, पृथु, 
मोहिनी, नुसिह, वामन, परशुराम, वेदव्यास, राम, बलराम, कृष्ण, बुद्ध, कल्कि, हंस, हयग्रीव 
और यज्ञ | इनमें से दस अवतार मुख्य माने गए। इन अवतारों की तालिका से वैष्णव संप्रदाय 
पर बौद्ध तथा जैन मतों का प्रभाव स्पष्ट है तथा इसमें सन्देह नहीं रह जाता कि अवतारवाद 
२४ बुद्धों अथवा २४ तीथ्थंकरों का दूसरा रूप हैं। मूर्ति-पूजा का सिलसिला तो महायान सम्प्रदाय से 
ही चल निकला था, प्रत्येक मत ने अपनी-अपनी कल्पना के अनुसार इसकी रूपरेखा में परिवर्तत कर 
इसको अपना लिया। यदि शवों ने मूर्तियों को मन्दिरों में स्थापित किया तो वेष्णव भला कब पीछे 
रहने वाले थे। हजारों की संख्या में वैष्णव सम्प्रदाय के मन्दिर बने और इनमें नाना प्रकार की 
मूर्तियाँ स्थापित की गईं । विष्णु की चौदह और चौबीस हाथ वाली आक्ृति की कल्पना के अनुसार 
मूर्तियों का निर्माण किया गया तथा उनके हाथों में भिन्न-भिन्न आयुध दिए गए। इसी प्रकार 
ब्रह्मा की मूति भी बनाई गई। धीरे-धीरे ब्रह्मा, शिव और विष्णू्‌ एक ही परमात्मा के रूप मान 
लिए गए और त्रिदेव की पूजा होने लगी। अट्ठारह पुराण इन्हीं तीन देवताओं के संबंध में हैं। 
इनके अतिरिक्त गणेश, स्कन्द, सूर्य, अष्ट दिकपालों का तो कहना ही क्या; ग्रह, नक्षत्र, शास्त्रों, 
नदियों, युगों तक की मूर्तियाँ बना डाली गईं। अन्त में हिंदुओं के पाँच मुख्य देवता--सूर्य, विष्णु, 
देवी, रुद्र और अग्नि--रह गए, जिन्हें सामान्य रूप से पंचायतन कहते हैं। जिस देवता का मन्दिर 
होता है उसकी मूर्ति मध्य में और चारों कोनों में अन्य चार देवताओं की मूर्तियाँ होती हैं। इन 
मूर्तियों तथा मन्दिरों के आकार और सजावट में कारीगरी के दृष्टिकोण से कोई बात उठा नहीं 
रखी गई है। शिल्पियों ने अपनी कुशलता का भरपूर प्रदर्शन किया हैं। देवालय पवित्रता के 
केन्द्र तो थे ही, इसके साथ-साथ उनमें सुरक्षा का भी प्रबन्ध रहता था। प्रतिमाओं के वस्त्र-आभू- 
षण बहुमूल्य होते थे। इस सम्बन्ध में सोमनाथ के देवालय तथा मूरति का उदाहरण दिया जा सकता 
हैं। वह इतने रत्नों से सुसज्जित था कि महमूद गजनवी अपने लालच को रोक न सका और उसने 
प्रतिमा का विध्वंस करके अपने राजकोष को मालामाल किया। कभी-कभी राजागण सुरक्षा के 
हेतु अपनी बहुमूल्य वस्तुएँ देवालयों में लाकर रख दिया करते थे। धनराशि के लोभ से ही प्रेरित 
होकर तुक आक्रमणकारियों ने सैकड़ों मन्दिरों को तोड़ा। 


वेदान्त 


धर्म-दद्ैन के क्षेत्र में इस काल में वेदान्त धर्म का अधिक विकास हुआ। विभिन्न आचार्यों 
ने वेदान्त सूत्र का अपने-अपने दृष्टिकोण से भाष्य करके कई सम्प्रदाय चलाए। परन्तु इन सबका 


सांस्कृतिक पृष्ठभूमि ३९ 


आधार भक्त थी। रामानुजाचार्य ने विशिष्टाह्नतवाद प्रचलित किया। इसके अनुसार यद्यपि 
ब्रहय, जीवात्मा और जगत तीनों मूलत: एक ही हैं, फिर भी सामान्य रूप से एक दूसरे से भिन्न और 
विशिष्ट गुणों से युक्त हो जाते हैं। जीव और ब्रह्म का वही संबंध है जो सूर्य और किरण का है। 
जिस प्रकार किरण सूर्य से निकलती है, उसी प्रकार जीव भी ब्रह्म से निकला हुआ हैं। परन्तु इस 
सक्ष्म भेद को समझना सरल न था। इस ध्येय को लेकर मध्वाचाय ने हतवाद का प्रचार किया और 
ब्रह्म, जीव तथा प्रकृति को पृथक-पृथक सिद्ध किया। राम और सीता की मूर्तियों की पूजा पर जोर 
दिया। इस सम्प्रदाय में वराग्य, शम, शरणागति, गुरु-सेवा, गुरुमुख से अध्ययन, परमात्म-भक्ति, 
अपने से बड़ों के प्रति भक्ति, समवयस्कों से प्रेम और अपने से छोटों पर दया, यज्ञ, संस्कार, सब 
कार्य हरि को समपित करना तथा उपासना आदि अनेक साधनों से मोक्ष प्राप्त करने का सिद्धान्त 
बताया गया है । इसके अतिरिक्त बारहवीं शताब्दी ई० में निम्बाक ने द्वेताद्वैत अर्थात्‌ ढेत और अद्वेत 
दोनों का सम्मिश्रण करक॑ एक और सम्प्रदाय की स्थापना की। इसके अनुसार ब्रह्माण्ड तथा ब्रह्म 
में एऐक्य भी है और विभिन्नता भी। ब्रह्माण्ड में जीवात्मा और प्रकृति दोनों सम्मिलित हैं। 
जीवात्माएँ ब्रह्म के अधीन हैं तथा मुक्त अवस्था में भी ब्रह्म में मिली हुई और ब्रह्म से अलग रहती 
हैं। ब्रह्म के वास्तविक रूप को समझना ही मोक्ष है तथा इसकी प्राप्ति ज्ञान और प्रपत्ति द्वारा 
ही संभव है। राधा और कृष्ण ब्रह्म के स्वरूप हैं। इनकी पूजा तथा आराधना ही मनुष्य का 
कर्तव्य हैं। 


धामिक आदर्श और व्यवहार 


देव, वैष्णव, सिद्ध, तांत्र तथा शाक्त मतों ने मिलकर भारत में एक गहन बन का दृश्य 
प्रस्तुत कर दिया। इस वन में प्रत्येक वृक्ष अपनी शाखाओं को दूर-दूर तक फंलाने का प्रयत्न करता 
है, किन्तु एक दूसरे की जड़ों को नष्ट नहीं करता । आये तथा आर्येतर जातियों की उच्च दार्शनिकता 
तथा निम्न कोटि के अन्ध विश्वास परस्पर हिल-मिलकर एक हो गए। धर्म और सम्प्रदायों के इन्हीं 
उल्झे हुए स्वरूपों ने यहाँ की संस्कृति की रक्षा की। विद्वेष और असहिष्णुता रहते हुए भी सहिष्णुता 
का लोप नहीं हुआ; अनेक में एक और एक में अनेक की परिपाटी स्थिर रही । कन्नौज के गहइ- 
वाल-वंशी परम शव राजा गोविन्दचन्द्र ने दो बौद्ध भिक्षुओं को विहार के लिए छ: गाँव दिए थे। 
बौद्ध राजा मदनपाल ने अपनी स्त्री को रामायण सुनाने के लिए एक ब्राह्मण को एक गाँव दान में 
दिया था। गोविन्दचन्द्र की स्त्री बौद्ध थी। इस प्रकार के और भी बहुत से उदाहरण दिए जा 
सकते हैं। परन्तु यह चित्र का केवल एक ही पटल है, यदि हम दूसरी ओर ध्यान दें तो दूसरा 
ही रूप प्रदर्शित होता है। साम्प्रदायिक विभिन्नता के कारण मोक्ष को छोड़ कर जनसाधारण के 
समक्ष दूसरा ध्येय, कोई और उत्साहपूर्ण आदर्श शेष नहीं रह गया था। इसका यह अभिप्राय नहीं 
कि समस्त जनता अध्यात्मवाद में विभोर हो गई थी। इसके विपरीत वह अंधविश्वासों तथा 
आडंबरों के विस्तृत जाल में फंस कर आत्मसत्ता खो बैठी थी। आध्यात्मिक शब्दावली की 
रूपरेखा तो जैसी की तेसी बनी रही, परन्तु उसके अर्थ बदल गए थे। शंकर की माया का 
अर्थ ब्रह्म के अज्ञान के बदले संसार की असारता हो गया। परिणामस्वरूप भौतिक और आध्या- 
त्मिक आदर्शों के सन्तुलन में हानिकारक बल पड़ गया। सांसारिक वस्तुओं के प्रति सर्वसाधारण 

का मोह तो जहाँ का तहाँ रहा, परन्तु इस मोह के पीछे कोई उत्साह न रह गया । धर्म का पालन 
इस लोक के लिए नहीं, बल्कि परलोक के लिए किया जाने लगा। जीवन के इस क्षेत्र पर एक 
प्रकार का आलस्य छा गया। प्रगति की धारा मन्द पड़ गई। परन्तु इस मन्द अवस्था में भी आगे 
आने वाली क्रान्ति के बीज निहित थे। 


सामाजिक संगठन--वर्ण -व्यवस्था तथा जाति-विभाजन 


इस समय का समाज भी धर्म के साँचे में ही ढला। वर्ण-व्यवस्था की भित्ति पर ही इसका 
भवन खड़ा हुआ था। परन्तु वर्ण कर्म के अनुकूछ न रहकर वंश-परम्परा के अधीन होकर जातियों 
तथा उपजातियों के रूप में विकसित हुआ। समाज में ब्राह्मणों का सबसे अधिक मान-सम्मान 
था। शिक्षा तथा विद्या पर रृंगभग उनका एकाधिकार-सा था। अबूजंद, अलमसऊदी, अलबेरुनी 
इत्यादि यात्रियों ने इनकी विद्वत्ता की प्रशंसा की है। वे शासन-कार्य में पर्याप्त भाग लेते थे । 
मंत्री तो प्राय: ब्राह्मण ही हुआ करते थे और कभी-कभी वे सेनापति का भी पद ग्रहण करते थे। 
समस्त समाज के आचार-विचार का ब्राह्मण ही निर्देश किया करते थे। उनका व्यवहार शुद्ध, 
उनका भोजन सात्विक और धर्म तथा अध्यात्म में उनकी विशेष प्रव॑कत्ति रहती थी। यद्यपि कई 
कारणों से यज्ञादि में कमी आ गई थी, लेकिन उनके स्थान पर नाना प्रकार के पूजा-पाठ और 
तांत्रिक विधान दिन प्रतिदिन बढ़ते गए तथा समयानुसार ब्राह्मणों ने इन क्रियाओं को करना 
और कराना आरंभ कर दिया। 
समाज के संगठन और विकास में दो शक्तियों का योग होता है--दाशनिक तथा क्रियात्मक । 
ये दोनों शक्तियाँ एक दूसरे से इतनी सम्मिश्रित होती हैं कि यह निर्णय करना कि किस स्तर पर 
एक का प्रारम्भ हुआ और उसने दूसरे को प्रभावित किया, असंभव-सा प्रतीत होता है। परन्तु 
इतना कहना अनुचित न होगा कि कम के पदचात्‌ ही दश्शन तथा रिद्धान्तों का प्रादुर्भाव होता हैं । 
अतएव जब परिस्थितियों से विवश होकर ब्राह्मण नाना प्रकार के व्यवसाय करने लगे तो स्मृतियाँ 
भी इसी के अनुकूल लिख दी गईं जिनमें ब्राह्मणों को क्षत्रिय तथा बैद्यों के धनन्‍्धों को करने की आज्ञा 
दे दी गई। अतएव बहुत से ब्राह्मण कृषक, शिल्पी और दुकानदार बन गए। परन्तु वे नमक, 
तिल, शहद, शराब और मांस आदि पदार्थ नहीं बेच सकते थे। यद्यपि इस काल के आरंभ में ब्राह्मणों 
का केवल एक ही वर्ण था, लेकिन धीरे-धीरे उनमें उपजातियाँ बनने लगीं और ये भेद क्रमशः 
बढ़ते गए। इस प्रवृत्ति के कई कारण थे, जैसे, भोजन का भेद, निवास-स्थान का भेद तथा दाशे- 
निक विचारों का भेद। स्कनन्‍्दपुराण में नागर ब्राह्मणों का इतिहास दिया हुआ हैँ और इसी प्रसंग 
में नागर ब्राह्मण परिवारों की गणना कराई गई हैँ। इस ब्यौरे से यह निष्कर्ष निकलता है कि किस 
प्रकार से जाति-विभाजन में देश तथा वेवाहिक संबंध ने योग दिया । 
उत्तर भारत में नगरकोटिया, मुहियाल, सारस्वत, गौड़, नानौल, कनौजिया, सरयूपारी, 
श्रीमाली, तिवारी, पुष्कर, मालवीय उपजातियों का उल्लेख इस काल के शिलालेखों अथवा 
ताम्रपत्रों में मिलता है। अपने पवित्र आचारों तथा शुद्ध धामिक वृत्ति के कारण समस्त देश में 
इनका विशेष आदर-सम्मान था। कुछ राजाओं ने ब्राह्मणों को मध्यदेश से आमंत्रित करके 
अपने राज्य में बसाया था। कनौजिया ब्राह्मणों को बललालसेन ने बंगाल में बसाया, केसरी राजाओं 

ने उड़ीसा में तथा मुृलराज ने गुजरात में बसाया। इन ब्राह्मणों ने बाहरी प्रदेशों में बस- 
कर भी अपने को स्थानीय ब्राह्मणों से पृथक रखा और उनसे रोटी-बेटी का संबंध नहीं किया। 
इस प्रसंग में यह संकेत करना अनुचित न होगा कि गौड़ ब्राह्मणों का बंगाल से कोई संबंध नहीं। 
थानेश्वर के चारों ओर का प्रदेश किसी समय गौड़ नाम से प्रसिद्ध था तथा गौड़ ब्राह्मण इसी प्रदेश 
के रहने वाले थे। बंगाली ब्राह्मण इन्हीं के वंशज हैं और इसलिये गौड़ कहलाते हैं। उत्तर भारत 
की ब्राह्मण उपजातियाँ बहुधा मांसाहारी थीं। इसका प्रमाण अलबेरुनी से मिलता है। उसने लिखा 
हैं कि जैसे ईसाइयों को हिसा करना मना है, इसी तरह ब्राह्मणों को भी। परन्तु वे कुछ पशुओं 
को गला घोंट कर मार सकते हैं, जैसे भेड़, बकरी, हरिण, गैंडा इत्यादि। बैल, ऊँट, घोड़ा, 
हाथी तथा पालतू पशु-पक्षी, मछली, अंडा इत्यादि का खाना उनके लिये वजित था। लगभग एक 
शताब्दी पश्चात्‌ मार्कोपोलो ने इस प्रसंग में लिखा है कि ब्राह्मण क्रुशल तथा सत्यवादी व्यापारी 
होते हैं। वे न तो मांस खाते है, न मदिरा पीते हैं और शुद्ध जीवन व्यतीत करते हैं। वे सूत का 
एक धागा पहनते हैं जो कंघे से होता हुआ वक्ष तथा पीठ पर पड़ा रहता हैं। प्रत्येक साप्ताहिक 
दिवस के शुभ तथा अशुभ मुह॒त में विश्वास करते हैं, तथा व्यापार शुभ मुह॒त में ही करते हैं। वे 
दीर्घायु होते हैं, क्योंकि वे त्याग का जीवन व्यतीत करते हैं। उनके दाँत बड़े-बड़े होते हैं तथा वे 
एक प्रकार की पत्ती चबाते हैं। सारांण यह कि उपजातियों में विभाजित हो जाने तथा अपने 
पैतृक आचार छोड़ देने के बाद भी समाज में ब्राह्मणों का आदर-सम्मान था। समस्त हिन्दू 
जनता, चाहे वह किसी भी श्रेणी की क्‍यों न हो, उनको धर्म का रक्षक तथा आचार-विचार का 
निर्देशक मानती थी और इसमें सन्‍्देह नहीं कि ब्राद्मण जाति ने अपने उत्तरदायित्व को पूर्ण रूप 
से निबाहा। 

ब्राह्मणों के समान क्षत्रिय जाति भी कई समूहों में विभा जत हो गई थी। दो भाग तो 
उसमें पहले से बन चुके थे--( १ ) कृषक क्षत्रिय, ( २) सैनिक क्षत्रिय । स्पष्ट है कि प्रथम श्रेणी का पद 
निम्न था। द्वितीय श्रेणी वालों का, जो बहुधा राज्यपाल तथा ग्रामों के संरक्षक होते थे, समाज 
में ऊचा स्थान माना जाता था। इस काल में इन्होंने ही राजपूत नाम धारण किया, जिसका अर्थ 
है--शासक-वर्ग के क्षत्रिय । आरम्भ में थे ब्राह्मणों से भी ऊँचे समझे जाते थे जिसका कि अरब 
यात्रियों ने उल्लेख किया है। परन्तु अलबे रुनी के समय तक दशा बदल चुकी थी। उसके कथना- 
नुसार राजपूत जाति ब्राह्मणों से बहुत नीची न थी। राजपूतों को ब्राह्मणों के समान ही वेद और 
शास्त्र पढ़ने का अधिकार प्राप्त था। राजा भोज और गोविन्दचन्द्र धर्मशास्त्र तथा कामशास्त्र 
के उतने ही प्रकांड विद्वान्‌ थे जितने कि उनके समकालीन ब्राह्मण। एक अभिलेख में भोज को 
कविराज कहा गया हैं। चिकित्सा, ज्योतिष, धर्म, व्याकरण, वास्तु, अलंकार, कोष, कला-- 
सभी विषयों पर उन्होंने ग्रन्थ लिखे हैँ। इसी प्रकार गोविन्दचन्द्र भी न केवल एक प्रतापी 
सम्राट था बल्कि उच्च विद्वान तथा विद्वानों को प्रोत्साहन एवं संरक्षण देने वाला था। गहड- 
वालों के इतिहासों में उसको विविध-विचार-विद्या-वाचस्पति की उपाधि से संबोधित किया गया 
है । कुछ लोगों ने तो उसको स्वयं वृहस्पति माना है, क्योंकि विज्ञान तथा दर्शन में वह निपुण था। 
उसके मेधावी सन्धि-विग्रहिक लक्ष्मीधर ने व्यवहार-कल्पतरु' की रचना की जो कि कानन का 
अमूल्य ग्रन्थ माना जाता है। 

दर. 

बारहवीं शताब्दी के आरंभ होते-होते राजपूत तथा शासक-वर्ग की एक विभिन्न जाति बन 
गई और इस जाति में केवल विश्ुद्ध क्षत्रिय वंशों की गणना की गई। इस गणना से पंजाब तथा 
दक्षिण प्रदेश के क्षत्रिय वंचित रहे, कारण यह कि पंजाब इस समय तुर्कों के अधीन था और 
दक्षिण के शासक वंशों की शुद्धता संदिग्ध थी। उनकी नसों में आये-क्षत्रिय रक्‍त प्रवाहित न 
था । परन्तु इस गणना में मराठा क्षत्रिय कुल में शामिल कर लिए गए थे और वह इसलिए 
कि उनके तथा उत्तरीय क्षत्रियों के बीच वैवाहिक संबंध होने रूगा था। इस प्रकार राजपूतों 
में ३६ विशुद्ध वंशों की परम्परा का निर्माण हुआ । कल्हण ने 'राजतरंगिणी'” में इसका उल्लेख 
किया हैं। सर्वप्रथम राजा गोविन्दचन्द्र गहड॒वाल ने इन ३६ वंशों की तालिका बनाई। उस समय 
के शिलालेखों के अनुसार उसने सूर्य तथा चद्द्रवंशी क्षत्रियों का पुनरुद्धार किया, जिसका अर्थ 
यह भी हो सकता हैँ कि राजपूत परिवारों को सूर्य तथा चन्द्रवंशी श्रेणियों में विभाजित करके उन्हें 
महाभारत के समय तथा उसके पूर्व से प्रचलित परम्परा के साँचे में ढाला गया और इस प्रकार इस 
सम्मिश्रित जाति को भारतीय वर्ण-व्यवस्था के अनुरूप बना लिया गया। इस प्रकार क्षत्रिय वर्ण 
तीन समूहों में बाँठा गया--( १) ३६ कुल वाले राजपूत जो कि राजपूताना, गुजरात, काटिया- 
वाड़, मालवा, उत्तर प्रदेश तथा पूर्वी पंजाब में बसे हुए थे, (२) पश्चिमी हिमालय के राजपूत और 
(३) मराठा क्षत्रिय । इन समूहों में रोटी-बेटी का पारस्परिक सम्बन्ध न था। कई कारणों से उत्तरी 
प्रदेशों के राजपूतों का गौरव अधिक बढ़ गया तथा वे ही भारतीय मान-मर्यादा के प्रतीक समझे 
जाने लगे। समाज और धर्म के संरक्षण का भार उन्हीं के कन्धों पर आ पड़ा। इस प्रकार वे संस्कृति 
के विकास और उसके प्रसार का मापदण्ड बन गए। उनके चरित्र को ही आदर्श मान लिया 
गया। 

वैश्यों तथा शूद्रों पर भी वहीं प्रभाव पड़े जो कि ब्राह्मणों तथा क्षत्रियों पर, अतएव वे 
भी अनेक उपजातियों में विभाजित हो गए। वंद्यों के मुख्य कार्य थे--पशु-पालन, कृषि, वाणिज्य 
इत्यादि। परन्तु जेन मत से प्रभावित होकर उन्होंने कृषि को धीरे-धीरे त्यागना प्रारंभ कर दिया 
और व्यापार की ओर उनकी रुचि दिनोंदिन बढ़ती गई। यहाँ तक कि इस समस्त जाति को 
वाणिज्य शब्द से व्युत्पन्न वणिक्‌ या बनिया नाम से संबोधित किया जाने रूगा। जिन पेशों को 
ब्राह्मणों, क्षत्रियों तथा वेश्यों ने नीचा और तुच्छ समझ कर छोड़ दिया, उनको शाद्रों तथा अन्त्यजों 
ने अपना लिया और इसी क॑ आधार पर इन जातियों में भी बहुत-सी उपजातियाँ बन गईं। शाद्रों 
तथा अन्त्यजों का कत्तेव्य था सेवा करना, परन्तु समाज में उनके अधिकार नहीं के बराबर थे। 
कुछ शूद्र जातियों को उच्च श्रेणी वाले स्पर्श कर सकते थे, परन्तु इनमें से बहुतों के स्पर्श से पवित्रता 
भंग हो जाती थी। अतएवं यह कहना अनुचित न होगा कि उस समाज में इस समस्त वर्ग का स्थान 
दोषितों का था। शूद्रों और अन्त्यजों का जीवन सेवा-धर्म के पालन में व्यतीत होता था। ऊपर 
उठने के लिये उनको न तो कोई साधन प्राप्त थे और न किसी ओर से प्रोत्साहन मिल सकता था। 
राजपूत राजाओं को वे अपनी मर्यादा तथा संपत्ति का रक्षक तो अवश्य समझते थे, परन्तु राजा 
और प्रजा में सांस्कृतिक समानता होते हुए भी एक अप्रत्यक्ष ढ्ेष की भावना विद्यमान थी। राजा 
का कत्तव्य था राज्य करना और प्रजा का आज्ञा पालन करना । सैद्धान्तिक रूप से तो राजा का 
धर्म था कि प्रजा के सुख तथा समृद्धि का ध्यान रक्‍्खे, परन्तु उस समय के युद्ध की भावनाओं से 

ओतम-प्रोत वातावरण में इन आदर्शो की पूति असंभव थी। यही कारण हैं कि राजा के प्रति प्रजा 
की सहानुभूति निरत्तर कम होती गई तथा दोनों के उद्देश्यों में विभिन्नता पेदा हो गई। 


विवाह 

सामाजिक जीवन में बाह्य एकता होते हुए भी विभिन्नता प्रत्यक्ष दिखाई पड़ती हैं। 
उदाहरण के रूप में विवाह-संस्कार लिया जा सकता है। पुरातन पद्धति के अनुसार विवाह आठ 
प्रकार के होते हैं, परन्तु इनमें से केवल चार--ब्राह्म, देव, आर्ष तथा प्राजापत्य को ही विहित 
माना गया हैं। फिर भी राजपूतों में गान्धवे, राक्षस तथा आसुर विवाहों का भी चलन था। विवाह 
के पूर्व सैनिक बल का प्रयोग किया जाता था और विवाह -उत्सव एक प्रकार की सैनिक विजय 
समझा जाता था। स्त्री का बलपूर्वंक अपरहण करना एक साधारण-सी बात थी और इस विषय 
को लेकर भयंकर युद्धों तक की नौबत पहुँच जाती थी। पृथ्वीराज और जयचंद के संघर्ष का 
कारण संयोगिता ही थी। विवाह के समय सैनिक विजय की भावनाओं का प्रदर्शन आज दिन भी 
कुछ अंशों में मौजूद है। यह अनुमान किया जा सकता हैं कि क्षत्रियों को छोड़कर अन्य जातियों 
में---विशेष कर ब्राद्मण तथा वैश्यों में--गान्धवं, आसर, राक्षस तथा पैशाच विवाह-परम्परा का 
चलन था। उच्च श्रेणियों में बहुविवाह का रिवाज था। राजा, सरदार आदि धनाढय लोग प्रायः 
कई विवाह करते थे, परन्तु निम्न श्रेणी के छोग संभवत: आथिक कारणवश एक समय एक ही 
स्त्री से संतुष्ट रहते थे । 
उत्सव 

इसी प्रकार यद्यपि सभी श्रेणिय/ विभिन्न उत्सव मनाती थीं, परन्तु उनके मनाने 
के ढंग में विभिन्नता थी। केवछ होलिकोत्सव ही ऐसा था जिसमें ऊच-नीच की भावना थोड़ी 
देर के लिये लोप हो जाती थी। इस विभिन्नता के पीछे आथिक तथा धार्मिक दोनों ही कारण 
थे। परन्तु इसमें सन्देह नहीं कि मेले-ठेले के समय सब लोग जी खोल कर आमोद-प्रमोद की योज- 
नाओं में सम्मिलित होते थे। ऐसे अवसरों पर प्रत्येक वर्ग के लोग अपनी-अपनी हैसियत के अनु- 
सार वस्त्राभूषण से सुसज्जित होकर बाहर निकलतें थे। पुरुष और स्त्रियों दोनों को ही गहनों 
के पहनने का चाव था। बहुमूल्य मणियों के हार, अंगूठियाँ, कड़े. भुजबंद, कुंडल, कर्थनी इत्यादि 
गहनों का खूब चलन था। स्त्री के रूप और पुरुष के आकंण में इससे चार चाँद लग जाते थे। 
अलंकार ही स्त्री की धन-राशि समझा जाता था तथा स्त्री को सजाने के लिये हर एक साधन से 
काम लिया जाता था। 


नारो का स्थान 


यदि राजपूत नरेशों के लिए स्त्री विछास की वस्तु थी, तो अन्य जातियों के लिए वह 
त्याग तथा पवित्र प्रेम की प्रतिमा थी। परन्तु भोग-विलास के वातावरण में रहते हुए भी राज- 
पृतनियों ने आत्म-समर्पण के ऐसे उदाहरण प्रस्तुत किए हैं जो कि संसार के इतिहास में अद्वितीय 
हैं। उच्च वर्ग में स्त्रियों का सम्मान भी था और उनके कुछ अधिकार भी थे, यद्यपि आज वे 
हमें धृंधले दिखाई पड़ते हैं। पर्दे का अभी चलन न था। राजाओं की स्त्रियाँ दरबारों में आती 

थीं। यात्री अबूजेद ने इस प्रचलन की ओर संकेत किया है। शस्त्र धारण करके राजपूतनियाँ 
रणक्षेत्र में घोड़ों पर सवार होकर सेना का संचालन करती थीं। इतिहासकार ईसामी ने अला- 
उद्दीन के प्रथम दक्षिण आक्रमण का वर्णन करते हुए लिखा हैं कि तुर्की सेना का एक स्थान पर पुरुष- 
वेश धारण किए हुए स्त्रियों ने विरोध किया और वे इतने साहस तथा वीरता से लड़ीं कि उन्होंने 
गत्र के दाँत खट्टे कर दिए। अलाउद्दीन को यह कहना पड़ा कि यदि इस देश की स्त्रियाँ इतनी 
वीर और लड़ने वाली हैं तो फिर पुरुषों का क्या ठिकाना। स्त्रियों का यह कोई नवीन संस्कार न था, 
यह परम्परा तो राजपूत-काल से बराबर चली आ रही थी । 


मनोरंजन 


जन-साधारण तथा उच्च वगे के लोग नाना प्रकार के आखेटों से अपना मन बहलाते 
थे। कुशल सैनिक बनने के अभिप्राय से शासक-वर्ग के व्यक्ति घुड़सवारी, तलवार तथा भाला चलाना 
और इसी तरह के दूसरे व्यायाम किया करते थे जिनसे मनोरंजन भी होता था और स्वास्थ्य-लाभ 
भी । रथों की दौड़ हुआ करती थी जिसके लिए बलों और घोड़ों को रंग-बिरंगे वस्त्रों और आभूषणों 
से सुसज्जित किया जाता था। मल्ल-युद्ध का आम रिवाज था जिसे देखने के लिए लोग अधिक 
से अधिक संख्या में इकट्ठे होते थे। मस्त हाथियों के लड़ाने की भी प्रथा थी। राजाओं के दरबारों 
में नाटक भी खेले जाते थे। कवियों तथा नाटककारों का विशेष सम्मान था। कुछ इतिहासकारों 
का मत हैँ कि यदि राजपूत नरेशों ने अपना समय तथा धन कवियों के आदर करने और कविता 
की रचना करने में न गँवाया होता तो संभव हैं कि उनका अधःपतन इतनी शीकघ्नता से न होता। 
घरों के भीतर लोग चौसर इत्यादि से मनोरंजन करते थे। जुआ खेलना बुरा न समझा जाता था। 

भोजन में शुद्धि और सफाई का बहुत ध्यान रखा जाता था। अहिसा-प्रवृति के प्रभाव 
के कारण अधिकांश वंश्य जाति तथा कुछ ब्राह्मण उपजातियों के लोग केवल निरामिष आहार 
करते थे, परन्तु क्षत्रिय सामान्य रूप से मांसाहारी होते थे और संभवत: यही दशा झाद्रों की थी। 
साधारणतया गेहूँ, चावल, ज्वार, बाजरा, जौ, मटर, उड़द, मसूर ही जन-समुदाय के खाद्य पदार्थ 
थे। लहसुन, प्याज का अधिक रिवाज न था। हरिण, भेड़, बकरी के मांस के अतिरिक्त प्राय: 
अन्य मांस निषिद्ध थे। यद्यपि अल-मसऊदी तथा सुलेमान के कथनानुसार यह सिद्ध होता हैँ कि राजा 
लोग मदिरा-पान नहीं करते थे, परन्तु शर्ने:शने: क्षत्रियों में मदिरा तथा अफीम और भांग का चलन 
बढ़ता गया। ये वस्तुएं उनके लिए व्यसन बन गई । शिव और शक्ति को पूजने वाला राजपृत- 
वर्ग भला मांस, मदिरा तथा मँथुन से अछुता कैसे रह सकता था! संग्राम के समय अपने आपे 
को भूलने का एक मात्र उपाय मदिरा-पान या विजया-सेवन ही था। होश में रहकर वीरत्व का 
प्रदर्शन करना संभव नहीं था । 


कला--वास्तु और म्‌॒ति 


कला सामाजिक तथा धामिक व्यवस्था का प्रतिबिम्ब होती है। राजपूत-काल की कला 
के नमूने अधिक संख्या में प्राप्त नहीं हैं, परन्तु जितने भी हैं, वे समकालीन सामाजिक तथा धामिक 
परिस्थिति पर भरपूर प्रकाश डालते हूँ। प्राचीन परम्परा के अनुसार कला धर्म-केन्द्रित थी। 

शाक्‍्त सम्प्रदाय के विलासमय पहल को कलाकारों ने पत्थर के माध्यम से न केवल चित्रित करके 
चिरस्थायी बना दिया है, बल्कि कोणाकं, भुवनेश्वर और खजुराहो के भग्नावशेषों को 
देखकर समसामयिक धामिक प्रवृत्तियों का यथार्थ बोध हो जाता हैँ। श|ंगार रस तथा वामाचार के 
सम्मिश्रण ने कला के क्षेत्र में एक विशेष सौन्दर्य तथा आकर्षण का संचार कर दिया। उस समय 
की मूरतिकला को देख कर आज दिन भी विशेषज्ञ चकित रह जाते हैं। यद्यपि जिस भाव अथवा 
विषय को ये मूर्तियाँ प्रदशित करती हैं, उसे देख कर हृदय में ग्लानि भले ही पैदा हो, मगर कलाकार 
के हाथ की सफाई की भूरि-भूरि प्रशंसा किए बिना नहीं रहा जाता। कितने साहस, कितने धैय॑ 
तथा कितनी रूगन से काम करने के बाद ये जीते-जागते चित्र पाषाण के टुकड़ों से गढ़ कर बनाए 
गए होंगे । ऐसा लगता हैं कि इन मूर्तियों में केवल जान डालना ही शेष रह गया हैं और कभी-कभी 
तो इन निर्जीब पत्थरों से जीवन भी झलकता प्रतीत होता हैँ। मूर्तियों के अंग-प्रत्यंग मानो साँचे 
में ढाल दिए गए हों। शरीर का प्रत्येक भाग बनावट में सुडौल और इतना मनोमोहक हूँ कि 
घंटों उस पर दृष्टि जमी रहती है । यदि मूर्ति पुरुष की हैँ तो मानो उसमें से बल फूटा पड़ता है 
और यदि स्त्री की हैं तो वह यौवन के चमत्कार से भरपूर हैं। 

इस काल की वास्तु तथा मृतिकला का विस्तार गुजरात से बंगाल तक हैँ और यद्यपि 
हिन्दी भाषा और साहित्य का क्षेत्र केवल मध्य और पश्चिमी भागों में ही सीमित है, फिर भी 
उसमें समस्त उत्तर भारत की संस्कृति प्रतिबिम्बित है। कला के बाह्य रूपों में भले ही अन्तर 
दिखाई देता हो, परन्तु आन्तरिक प्रेरणा का स्नरोत सब का एक ही है। हिन्दी साहित्य पर जैन धर्म 
की छाप स्पष्ट है। जेनियों ने भी पुनीत स्थानों में विशाल मन्दिरों का निर्माण किया। गिरिनार 
में १६ मन्दिर हूँ। इनमें से सबसे बड़ा नेमिनाथ का मन्दिर है। इसका आंगन १९५ फूट लंबा 
और १३० फूट चौड़ा हैं। इसमें दो मण्डप हैं, एक अर्धभंडप और दूसरा महामंडप। आंगन के 
चारों ओर ७० कोष्ठ हैं। प्रत्येक कोष्ठ में तीर्थंकर की प्रतिमा स्थापित हूँ। नेमिनाथ के 
मन्दिर के बिलकुल पीछे तेजपाल और वास्तुपाल द्वारा ११७७ ई० (सं० १२३४ वि० ) में बनवाया 
हुआ मल्लनाथ का मन्दिर है। इसके आकार में यह विशेषता हैं कि तीन मन्दिर एक साथ जोड़ 
दिए गए जान पड़ते हैं। यह शैली दक्षिण में तो प्रचलित है, परन्तु उत्तर भारत में बहुत ही कम 
पाई जाती हैं। गिरिनार के सबन्निकट ही समुद्रतटट पर सोमनाथ का मन्दिर हैं जिसका विध्वंस 
महमूद गजनवी ने किया था। भीमदेव ने इसका पुनर्निर्माण कराया था तथा सिद्धराज और 
कुमारपाल ने इसकी सजावट कराई थी। इस मन्दिर में किस देवता की मूति स्थापित थी, इस 
प्रबनन पर मतभेद है। सोमेश्वर के नाम से तो शिव का बोध होता हैं, परन्तु मुसलमान इतिहास- 
कारों के वर्णन से यह भी अनुमान होता है कि मूति संभवत: विष्ण या तीर्थंकर की रही होगी । 
इस मत की पुष्टि में यह तर्क प्रस्तुत किया जा सकता है कि गुजरात प्रदेश में दीर्घ काल से 
जैन मत का प्राबल्य था। 

इसी प्रसंग में आबू पर्वत का महत्व भी उल्लेखनीय हैं। इसका ५००० या ६००० फूट 
ऊचा शिखर रेगिस्तान के बीच ऐसा प्रतीत होता है जैसे नीलवर्ण समुद्र के मध्य कोई द्वीप । 
जैन तथा हिन्दू इसको तीर्थस्थान मानते हैं। यद्यपि पलिताना तथा गिरिनार के समान यहाँ 
बहुत से मन्दिर नहीं हैं, फिर भी जैनियों ने अपने प्रभुत्व-काल में कई अद्वितीय मन्दिर बनवाए 

थे। ये श्वेत संगमरमर के बने हुए हैं, जब कि ३०० मील तक इस पत्थर की खान का कोई भी 
निशान नहीं मिलता। इनमें से एक तेजपाल तथा वास्तुपाल ने (११९७-१२४७ ई० +*सं० 
१२५४-१३०४ वि०) बनवाया था। इसकी बारीक कटाई तथा विवरणों की सुन्दरता अवर्णनीय 
है। दूसरा मन्दिर विमल साह का बनवाया हुआ हैं। यद्यपि देखने में यह सादा है, परन्तु इसका 
आकार भव्य हैं। कलाकार ने भावुकता से प्रेरित होकर बड़े परिश्रम से अत्यन्त सूक्ष्म कला का 
प्रदर्शन किया है। इस मन्दिर के प्रमुख कोष्ठ में पाइ्वेनाथ की मूर्ति स्थापित है । मन्दिर का शिखर 
कोणाकार हैं। इससे संबंधित एक मण्डप हैं जिसका कलश अड़तालीस स्तम्भों पर आधारित हैं। 
समस्त मन्दिर १४० »< ९० फूट आंगन से घिरा हुआ हैं जिसके किनारे-किनारे दुहरे छोटे-छोटे 
स्तम्भों की श्रृंखला की एक दालान हैं जो कि ५५ कोष्ठों के सामने मण्डपों के समान दिखाई पड़ती 
हैं। प्रत्येक कोष्ठ में पाइर्वनाथ की प्रतिमा स्थापित हैं। इस मन्दिर के स्तम्भों तथा छत में बारीक 
कटाव का काम है, जो देखते ही बनता हैं। अरावली पर्वत की पश्चिमी श्रेणी की घाटी में भी जैन 
मन्दिरों का छोटा-सा समूह है जो कला की दृष्टि से तो महत्वपूर्ण हें ही, परन्तु इसके अतिरिक्त 
जिस प्राकृतिक वातावरण में वे स्थित हैं वह उससे भी अधिक मोहक है। सदरी का मुख्य मन्दिर 
राणा कुंभा का बनवाया हुआ हैं। इसने जैन मत को भरपूर प्रोत्साहन दिया था तथा अपने राज्य 
में अनेक इमारतों का निर्माण कराया था। सदरी के मन्दिर के कलशों, स्तम्भों तथा बाहर की 
कंगूरेदार दीवार से आगे आने वाली प्रगति का अनुमान किया जा सकता हैं। वर्तुलाकार 
शिखर तथा गोलाई लिए हुए कलश कुछ ऊँचे, कुछ नीचे, सब मिला कर पर्वतीय श्यंखला का 
रूप प्रदर्शित करते हैं तथा प्राकृतिक वातावरण से मिलकर एक अद्भुत दृश्य उपस्थित कर 
देते हैं । 

जैन, वैष्णव तथा श्ञाकत मतों की कला के सम्मिश्रण का जीता-जागता चित्र खजुराहो 
के विख्यात मन्दिरों में विद्यमान हैं। शिलालेखों अथवा शैली के आधार पर इनका निर्माण-काल 
ग्यारहवीं शताब्दी ई० स्थिर किया गया है। बड़े आश्चर्य की बात तो यह है कि इन मन्दिरों के 
तीन समूह गणना में बराबर-बराबर ही तीन मतों के अनुसार विभाजित हैं। प्रत्येक समूह मे एक 
बड़ा मन्दिर हैँ जिसके चारों ओर छोटे-छोटे मन्दिर बने हुए हैं। शव समूह में कनदरिया महादेव 
का प्रमुख मन्दिर है, वेष्णव-समृह में रामचन्द्र का और जैन-समू ह में जिननाथ का। आकार तथा 
रूपरेखा में तीनों में इतनी समानता हैं कि चित्र को देखकर साधारणतया यह बताना कठिन 
हैं कि अमुक मन्दिर किस मत का है। अनुमान यह होता है कि संभवत: एक ही शासक ने तीनों को 
बनवाया होगा तथा बनवाते समय इस बात पर विशेष ध्यान दिया होगा कि तीनों मतों की 
प्रतिष्ठा में कोई अत््तर न पड़ने पाए। इसीलिए या किसी और अज्ञात कारण से यहाँ के जैन 
मन्दिर में उन विशेषताओं का अभाव है जिनको हम जैन कला से संबंधित कहते हैं। अलिन्द की 
अपेक्षा वितान अथवा शिखर अधिक महत्वपूर्ण दिखाई देता हैं । न तो इनमें कोष्ठों से घिरे हुए 
आंगन ही हैं, और न उठे हुए कलश ही। इन मन्दिरों में दो विशेष रूप से उल्लेखनीय हैं--प्रथम 
चौंसठ योगिनी का मन्दिर और दूसरा घंटई | चौंसठ योग्रिनी का केवल एक १०५ »८ ६० 
फूट का आंगन है, जिसके चारों ओर सब मिलाकर ६४ छोटे-छोटे कोष्ठ हैं, जिनके गावदुम 
शिखरों के ऊपर नुकीले शंकु बने हुए हैं। यह क्रम-विन्यास जैन शैली के अनुसार हूँ। घंटई 

की विशेषता है इसकी कला का माधुय । इसके स्तम्भों में घंटों के आकार खुदे हुए हैं। संभव 
है, इसी कारण इस इमारत का नाम घंटई पड़ा हो। कनदरिया महादेव के मन्दिर के एक भाग 
में बहुत ही अश्लील मूर्तियाँ खुदी हुई हैं। यह वामाचार मत की प्रतीक हैं। जहाँ एक ओर 
जैनियों के मन्दिरों से त्याग और आत्म-नियंत्रण का संदेश मिलता है, वहाँ ये अइलील मू्तियां 
भोग-विल्शस द्वारा इन्द्रियों के दमन करने का साधन प्रस्तुत करती हैं। इस अइलीलता में ही जीवन 
की वास्तविकता का सार छिपा हुआ है। योग तथा तप में असाधारणता है; भोग और विलास में 
सामान्यता और स्वाभाविकता । संभव है, इन अश्लील मूर्तियों का यह तात्पयं हो कि उनको 
देखकर साधारण मनुष्य के हृदय में ऐसी ग्लानि उत्पन्न हो जाए कि उसका चित्त भोग से हटकर 
योग की ओर चला जाए अथवा भोग के नाना प्रकार के आसनों का प्रयोग करके वह इन्द्रियों को 
इतना शिथिल कर डाले कि उनमें विलास की प्रवृत्ति ही शेष न रह जाए। तीन विभिन्न मतों के 
मन्दिरों का एक ही स्थान में विद्यमान होना निरथंक नहीं हैं । यदि एक ओर वे धामिक सहिष्णुता 
के द्योतक हैं, तो दूसरी ओर समकालीन वातावरण को चित्रित करते हुए जीवन के आदर्शों को 
कार्यरूप में परिणत करने का मार्ग भी दिखाते है। भोग कर्म हैं। ईशोपनिपद में लिखा है कि 
मनुष्य से कर्म नहीं चिपकता, फल या वासना चिपकती है। भोग से वासना की तृप्ति हो कर उसका 
संहार हो जाता है । इसके बाद ही योग की ओर मन आकषित हो सकता हैं। यह भी एक दाशैनिक 
दृष्टिकोण हैं। 

इस काल की मूतिकला तथा वास्तुकला का वर्णन कोणाकं, भुवनेश्वर तथा पुरी का 
उल्लेख किए बिना अधूरा रह जायगा। भुवनेश्वर में सब से पुराना मन्दिर परशुरामेश्वर का है। 
आकार में उसी के समान मुक्तेश्वर का मन्दिर हैं, परन्तु लंबाई-चौड़ाई में वह उससे कुछ छोटा 
है। उसके जगमोहन के विभिन्न भाग अत्यंत सुसज्जित तथा विविधतापूर्ण हैं। भुवनेश्वर का सब से 
पुराना मन्दिर उस काल की शेली का प्रतीक मात्र है। यद्यपि आकार में वह बड़ा नहीं है, फिर भी 
उसका रूप विशाल हैं। उड़ीसा के अन्य मन्दिरों के समान असली मन्दिर में केवल एक ही वितान 
अथवा बड़ा देवल था और उसी से लगा हुआ जगमोहन था। बारहवीं शताब्दी में इसके साथ 
नाटथ और भोग-मन्दिर और जोड़ दिए गए । इस मन्दिर का बाह्य उचान बहुत ही सुहावना 
तथा भव्य है। देखने में यह एक ठोस चौकोर स्तंभ के समान है, परन्तु इसकी कठोरता को ऊपर 
की कोमल मोड़ गोलाकार में परिवरतित करके सुन्दर मुकुट का रूप धारण कर लेती 
हैं। समस्त मन्दिर नीचे से लेकर ऊपर तक पत्थर का बना हुआ हैं । इन पत्थरों में कोई 
ऐसा स्थान नहीं जिसमें बारीक और अलंकृत कटाव का काम न हो। वितान का रूप सपाट 
न हो कर कमरखी है तथा कमरख की हर एक फॉक में भिन्न प्रकार की नित्राकृृतियाँ खुदी 
हुई हैं जिनसे उसकी शोभा तथा मनोहरता अद्वितीय हो जाती हैं। भुवनंश्वर के अनेक 
मन्दिरों में बाहर की ओर मैथुन के आसन अंकित हैँ, और यही बात कोणार्क तथा पुरी के 
मन्दिरों में भी हैं। इस प्रकार यदि हम मूतिकला का अध्ययन करें तो इस निर्णय पर 
पहुँचने में संदेह नहीं रह जाता कि बुंदेलखंड से लेकर बंगाल और उड़ीसा तक इस काल 
में शाक्‍त मत के रूप-रूपान्तर विद्यमान थे तथा इसी की झलक हमको साहित्य में दूंष्टिगोचर 
होती है। 


डंध हिन्दी साहित्य 


2३वीं से १८वीं शताब्दी ई ०---इस्लाम का प्रवेश 


आगामी छ: शताब्दियों की संस्क्ृति के इतिहास का मूल स्रोत तो उसकी पूर्बवर्ती छः 
शताब्दियों में ही केन्द्रित रहा, परन्तु उसके विकास की प्रगति में एक नवीन धारा ने योग देकर 
समस्त वातावरण में विद्युत-शक्ति का संचार कर दिया। तुर्कों के आगमन के साथ-साथ भारत में 
इस्लाम धर्म ने भी प्रवेश किया। आक्रमणकारियों के बलात्कार तथा बर्बरता ने कुछ समय के 
लिए तो यहाँ के निवासियों को स्तब्ध-सा कर दिया। परन्तु मनुष्य की मनोवृत्ति दीघंकाल तक 
स्थगित नहीं रह सकती । धक्के से कुछ समय के लिये पीछे हटकर वह आगे बढ़ने का उपाय ढूंढ़ 
ही निकालती हैं। धामिक आवेश तथा धन के लालच से प्रेरित हो कर तुर्को ने मन्दिर तोड़े । अपना 
आतंक जमाने में उनको यह साधन बहुत ही सुगम तथा सफल प्रतीत हुआ। परन्तु ऐसे द्वेषपूर्ण 
व्यवहार से जनता के हृदय पर काब्‌ पाना असंभव था। धीरे-धीरे परिस्थिति बदलने लगी। जब 
आक्रमणों का वेग समाप्त हो गया तो साम्राज्य-स्थापन का काये आरंभ हुआ। तुक॑ सेनाओं का 
भारतवासियों ने जी तोड़कर विरोध किया तथा दिल्‍ली में सुलतानी सिक्का चलने के बाद भी 
उत्तर भारत के विभिन्न क्षेत्रों में विद्रोह की अग्नि धधकती ही रही। इसको दबाने में बलबन, 
अलाउटद्दीन, मुहम्मद तुगलछक, फीरोज तुगलक तथा सिकंदर लोदी के भी छक्के छूट गए। साम्राज्य 
के निर्माण में ऐसी धारा का बहना कोई आश्चर्यजनक बात न थी। एक दृष्टि से तो ये विरोधी 
देशभक्त थे जिन्होंने स्वतंत्रता की वेदी पर अपने प्राणों को होम दिया था, परन्तु यह संघर्ष न तो 
राजनीतिक क्षेत्र में और न सामाजिक क्षेत्र में व्यापक रूप से चल सका और जब तुर्क स्थायी रूप 
से इस देश में वस गए, तो यहाँ के छोगों के साथ संपर्क स्थापित करना अनिवारय हो गया। इस 
संपर्क के दिनोंदिन घनिष्ठ होने के कई कारण थे। प्रत्येक ने वातावरण तथा सामयिक 
आवश्यकता के अनुसार व्यक्तिगत तथा सामूहिक प्रभाव डाला। 


सेनिक शासन और धामिक तनाव 


तुर्क जाति के लोग विशेषत: सैनिक थे । यद्यपि उनके कुछ नेता विद्वान तथा विद्यानुरागी 
भी थे, परन्तु उनका अधिकांश समय अभियानों में ही व्यतीत होता था। देश में बस जाने के बाद 
भी बहुत दिनों तक उन पर अजनबीपन की छाप लगी रही । नेतागण विजेता होने के अभिमान से 
प्रेरित होकर भारतीय जन-समुदाय से पृथक रहना चाहते थे । साम्राज्य का आधार था भय । 
सुलतान बलबन ने एक बार यह स्पष्ट कहा था कि जो व्यक्ति अपनी प्रजा को अपने भय से प्रभावित 
नहीं कर सकता वह सुलतान होने के योग्य नहीं। मिलने-जुलने से इस भय में कमी हो जाने की 
संभावना थी, अतएव तुर्की साम्राज्य के प्रथम सौ वर्षों में विदेशियों तथा भारतवासियों 
के बीच खिचाव-सा बना रहा। भारतवासी तुर्को को देवी प्रकोप समझते थे, यहाँ तक कि उनके 
स्पर्श को भी पाप समझते थे । परन्तु इस प्रकार की भावनाएं दोनों दलों के कट्टर वर्गों में ही सीमित 
थीं। इतिहासकार बरनी हिन्दुओं के प्रति अपने हृदय के जले फफोले फोड़ता है, स्थान-स्थान पर 
उनके लिये अपशब्दों का प्रयोग करता हैं और अपनी भाषा तथा विचारों से यह स्पष्ट कर देता है 
कि हिन्दू उसको फूटी आँख से भी न भाते थे। बरनी तथा उस काल के अन्य इतिहासकार उस 
रूढ़िवाद के प्रतिनिधि हैं जिसके अनुसार तुर्की राष्ट्र को इस्लाम तथा इस्लाम-केन्द्रित राष्ट्र होना 


सांस्कृतिक पृष्ठभूमि ४९ 


चाहिए | अतएव इन इतिहासकारों ने धर्म की कसौटी पर ही शासकों को कसने का प्रयत्न किया 
हैँ और केवल उन्हीं सुलूतानों को अपनी प्रशंसा का पात्र ठहराया है जो इस्लाम धर्म के संरक्षक तथा 
प्रतिपालक थे और जिनके धामिक विचार संकुचित थे। इन इतिहासकारों की अलंकृत भाषा ने 
ही इस देश की भूमि को ऐसे हलाहल से सींचा है जिसका फल गुड़-भरे हंसिये के समान न निगला 
जाता हैं और न उगला जाता हैं। बरनी तथा उसके पूर्ववर्ती इतिहासकारों ने जो दैली अपनाई, 
उसका अनुकरण आगे चलकर भी बहुत दिनों तक होता रहा और विष-वृक्ष की जड़ें सुदृढ़ होती 
गईं। इसमें संदेह नहीं कि ऊँची श्रेणियों से छन-छनकर ये भावनाएँ मध्यम तथा निचले वर्गों में 
भी फंलीं, परन्तु इतिहासकारों की इनमें से बहुत-सी भावनाएँ केवल कल्पना मात्र ही थीं। उनके 
लिए कल्पना की सीमा को पार करना दुष्कर ही नहीं, वरन असंभव था। साथ ही जब मुसलिम 
इतिहासकार राजनीतिक घटनाओं को धर्म के रंग में डुबोकर अंकित कर रहें थे, संस्कृति की 
धाराओं का बहाव दूसरी ओर ही जा रहा था। 


हिन्दू-मस्लिम संपर्क और सांस्कृतिक आदान-प्रदान 
इच्छा न होते हुए भी तुर्कों को भारतवासियों के संपर्क में आना ही पड़ा । सैनिक मनोवृत्ति 
के कारण भूमि-कर शासन में उन्हें कोई रुचि न थी। विदेशी होने के कारण उनका प्रभाव भी नहीं 
के बराबर था। विवश होकर उन्हें राजस्व-विभाग की मध्यम तथा निचली श्रेणियों को हिन्दुओं 
के सिपुर्द करना पड़ा। शहरों के हिन्दू जजिया देते थे, फिर भी सरकारी नौकरी करते थे। 
यह भी संभव हैँ कि उस समय के हिन्दुओं को जजिया कर उतना ही सह्य अथवा असह्य रहा हो 
जितना कि आजकल के दिनोंदिन बढ़ते हुए कर। इसके अतिरिक्त जजिया कर की दर भी बहुत 
अधिक न थी। तुर्क साम्राज्य के प्रथम २०० वर्षों में संभवत: जजिया कर के विरोध में कोई 
भयंकर आन्दोलन नहीं हुआ। फीरोज तुगलक तथा सिकंदर लोदी के समय जो घटनाएं घटीं 
उनका संबंध व्यक्तियों से था, न कि जनता से । इतिहासकार अफीफ के कथनानुसार जब सिहासना- 
रूढ़ होने के पश्चात फीरोज तुगलरूक थट्टा से दिल्‍ली की ओर यात्रा कर रहा था, तब स्थान-स्थान 
पर जिन लोगों ने सुदतान का अभिवादन किया, उनमें न केवल मुसलमान ही थे बल्कि साह 
और सर्राफ भी थे, जो कि हिन्दू थे। इस कथन से हम दो निष्कर्षो पर पहुँच सकते हँ--प्रथम यह 
कि व्यापार तथा अर्थ-संबंधी समस्त कार्य पूर्व की भाँति अब भी हिन्दू बनियों के हाथ में था, 
दूसरे यह कि धामिक भेद होते हुए भी दोनों जातियों में पारस्परिक व्यवहार के अवसर बढ़ते ही 
जा रहे थे। फलत: वातावरण में दो विभिन्न धाराएँ बहती हुई दिखाई पड़ती हैं। एक का प्रवाह 
उच्च वर्ग तक सीमित था तथा दूसरी अत्यधिक व्यापक तथा विस्तृत थी और उसका प्रभाव 
किसी न किसी मात्रा में जन-समुदाय के प्रत्येक भाग पर पड़ रहा था। 
राजनीति के नवीन वातावरण में धन तथा पद के लालच से प्रेरित होकर तथा हिन्दू 
समाज की बढ़ती हुई कठोर पद्धति से पीड़ित होकर बहुत-से भारतीयों ने अपने धर्म को छोड़कर 
इस्लाम धर्म स्वीकार कर लिया। विदेशी शासकों के सामने एक नई समस्या प्रस्तुत हो गई जिसके 
.. दो पहल थे--एक राजनीतिक, दूसरा सामाजिक। इस्लामी आदर्शों के अनुसार इस्लाम धर्म के 
| समस्त अनुयायियों के सामाजिक अधिकार समान हैं। समाज ही राजनीति की नींव है, अतएव तुर्क 


हि 


४० हिन्दी साहित्य 


सुलतानों को इस प्रइन का हल ढूँढ़ना था कि नव मुस्लिमों को अपने समाज में किस प्रकार सम्मि- 
लित करें। इस प्रदइन के हल पर ही संस्क्रति के आगामी विकास की रूपरेखा का आधार था। 
जैसे-जैसे नव मुस्लिमों की संख्या बढ़ती गई और संख्या के साथ-साथ उनका संगठन तथा अधि- 
कारों का ज्ञान बढ़ता गया, वंसे-वैसे प्रशन का उत्तर जटिल होता गया। बलबन को तो अपने 
मंत्रित्व काल में नव मुस्लिमों की बढ़ती हुए शक्ति का ऐसा कटु अनुभव हुआ कि गद्दी पर बैठने 
के पदरचात उसने यह नीति बना ली कि यथासंभव नव मुस्लिमों को उच्च पदों पर नियुक्त न किया 
जाय । एक बार तो उसने यहाँ तक कह डाला कि नीच नव मुस्लिमों को देखते ही मेरा खून उबलने 
लगता है। यह थी बलबन की इस्लाम धर्म में आस्था और उसकी शासन-पद्धति। ऐसे शक्तिशाली 
सम्राट के लिए भी ऐतिहासिक प्रवृत्तियों को रोकना असंभव था। जब बाहर से तु्कों का आगमन 
ही कम हो गया तो सुलतानों को देशवासियों का ही सहारा लेना पड़ा। इस प्रकार भारतीय 
मुसलमानों की संख्या बढ़ती गई और कुछ अवसर तो ऐसे भी आए जब थोड़े समय के लिए 
राज्यकाय की बागडोर भारतीय मुसलमानों के हाथों में आ गई। मलिक काफूर तथा खुसरो खाँ 
भारतीय मुसलमान थे । फीरोज तुगलक का प्रधान मंत्री भारतीय मुसलमान ही था। ये भारतीय 
मुसलमान ही विदेशी तुर्कों तथा भारतवासियों के बीच की एक कड़ी बन गए। इन्होंने इस्लाम 
धर्म तो स्वीकार कर लिया, परन्तु बाहर से आई हुई संस्क्रति को बिना अपने साँचे में ढाले हुए 
नहीं अपनाया । इस साँचे की मिट्टी बहुत पुरानी थी। जब इस्लामी संस्कृति इस साँचे में पड़ी तो 
उस पर जो छाप लगी वह भारतीय छाप थी। इस छाप का प्रमाण साहित्य, कला तथा धर्म तीनों 
में ही स्पष्ट रूप से विद्यमान है। 


भाषा ओर साहित्य 


यह धारणा कि समस्त मुसलहूमान कट्टरतावादी थे तथा वे भारतीय संस्कृति को घृणा 
की दृष्टि से देखते थे, उचित नहीं हूँ । भारतीय मुसलमानों का शिक्षित वर्ग तो अधिकांश असहिष्णु 
प्रकृति का था जिसका ज्वलंत प्रमाण पूर्व मध्यकालीन ऐतिहासिक रचनाओं से मिलता 
हैं, परन्तु साधारण वर्ग के लोगों में ऐसी भावनाएँ नहीं थीं। उन्होंने धर्म तो बदल दिया 
था, परन्तु उनके पुराने संस्कार लगभग ज्यों के त्यों ही रहे तथा यह अनुमान करना कि ऐसे 
ही दल के प्रभाव से आगे चलकर हिन्दू-मुस्लिम एकता का आन्दोलन चला, अनुचित न होगा । 
इस आन्दोलन के कर्णधार अशिक्षित अथवा अर्धशिक्षित व्यक्ति ही थे, परन्तु शिक्षित वर्ग 
भी वातावरण के प्रभाव से बहुत ऊपर न उठ पाया। परिणामस्वरूप फारसी भाषा, जिसको 
इस वर्ग ने अपनाया, दो शैलियों में विभाजित हो गई--एक विदेशी शैली अथवा उन लोगों की 
जो बाहर से आए थे, और दूसरी देशी शैली जिसका निर्माण भारत में हुआ। दोनों शैलियों में 
अन्तर स्पष्ट है। देशी शैली में भारतीय शब्दों का अच्छा-खासा प्रयोग है। वास्तव में देशी शैली के 
ग्रन्थों में भावानुवाद की झलक दिखाई पड़ती है। ग्रन्थकार सोचता तो है अपनी मातृभाषा के 
माध्यम से, परन्तु अपने विचारों को फारसी भाषा का बाना पहना देता है। परन्तु इस काल में 
ऐसे भी विद्वान और कवि हुए जिन्होंने विदेशी होते हुए भी भारतवर्ष की मुक्त कंठ से प्रशंसा की 
हैं। इनमें खुसरो का नाम विशेष रूप से उल्लेखनीय है। इनका जन्म तो इसी देश में हुआ, परन्तु 

इनके पिता और पितामह तु थे। इनकी काव्यमयी रचनाओं को लोक-ख्याति प्राप्त हुईं। इनकी 
कविता में रस है, अलंकार है, कल्पना है और इन सब से बढ़कर गुण हैँ हादिकता। यदि शाही 
दरबार के विलछासमय वातावरण में नतंकी इनकी गजलों को ताल और सुर से गाती थी तो सारी 
महफिल पर मदहोशी का समाँ छा जाता था और यदि उनको सूफी सन्‍त सुनता था तो योग की 
अवस्था को प्राप्त हो जाता था। इस महान कवि ने हिन्दवी भाषा की मिठास की प्रशंसा करते हुए 
यहाँ तक कहे डाला है कि यदि कुरान शरीफ अरबी भाषा में न अवतरित हुआ होता तो मुझे यह 
कहने में तनिक भी संकोच न होता कि संसार की सब भाषाओं की अपेक्षा हिन्दवी ही अधिक मधुर 
हैं। संभव है कि जिस हिन्दवी की ओर मलिक खुसरो ने संकेत किया है वह ब्रजभाषा हो । उनका 
जन्म पटियाला में हुआ था और पालन-पोषण दिल्‍ली में । उनका एक ऐतिहासिक काव्य हैं देवल- 
रानी खिज्खाँ । यह मसनवी शैली में लिखा गया हैं। वास्तविक घटनाओं के अतिरिक्त इसमें 
राजकुमार खिज्रखाँ तथा राजकुमारी देवलदेवी की कथा भी वरणित हैं। इस मसनवी की शैली 
प्रचलित फारसी परम्परा के अनुसार है | विश्यात कवि निजामी के अनुकरण पर अमीर खुसरो 
ने भी शीरी फरहाद', लैला मजन्‌' की प्रेमकथा को काव्य-बद्ध किया, परन्तु देवलरानी खिज्- 
खाँ' में जो भाव॒ुकता भरी हुई हैं वह निराली ही है। यह कहना अनुचित न होगा कि यह फारसी 
भाषा की मसनवी शैली और विषय-वस्तु दोनों में ही मुल्ला दाऊद, कुतबन, मंझनन और जायसी के 
लिए पथ-प्रदर्शक बनी । फारसी भाषा के १४ वीं शताब्दी ई० में हुए ईसामी कवि ने खिज्रखां 
देवलरानी' की प्रेमकथा की ओर संकेत करते हुए खिज्र को हिन्दुस्तान का परवेज कहा हैं। 
यह इस बात का प्रमाण है कि किस प्रकार फारसी पद्धतियों को भारतीय वातावरण में प्रविष्ट 
किया जा रहा था। राजा करण की कन्या की प्रेम-कहानी हिन्दुओं के लिए उतनी ही रोचक साबित 
हुई होगी जितनी मुसलमानों को। 

यद्यपि शासक-वर्ग केवल फारसी भाषा की उन्नति करना ही अपना कतंव्य समझता था, 
परन्तु वह भारतवर्ष में रहते हुए यहाँ के वातावरण के प्रभाव से कहाँ तक बच सकता था ? 
इल्तुतमिश तथा बलबन के उत्तराधिकारियों का जन्म इसी देश में हुआ था। बलबन के एक 
भतीजे का नाम मलिक छज्जू था। खिलजी तथा तुगलक वंश के सभी सुलतान इसी देश में पैदा 
हुए थे और लोदी वंश के सुलतान भी । दूसरे, दिल्‍ली के सुलतान अब्बासी खलीफाओं के आदशों 
का अनुकरण करने में अपने को धन्य समझते थे। इतिहास साक्षी है कि बगदाद में भारतीय 
विद्वानों का खलीफाओं ने यथोचित आदर-सम्मान किया था और संस्कृत के अनेक ग्रन्थों का अरबी 
में अनुवाद कराया था। अरबी साहित्य को भारत की देन की कहानी पीढ़ी-दर-पीढ़ी चली आ 
रही थी। अरबी यात्रियों ने इसकी ओर संकेत किया है और अलबेझनी ने न केवल इसकी प्रशंसा 
ही की है, बल्कि भारतीय संस्कृति का रेखाचित्र भी उपस्थित किया है। परन्तु यह सांस्कृतिक 
आदान-प्रदान कुछ काल के लिए स्थगित हो गया और एक उपयोगी धाश का प्रवाह कई कारणों 
से मन्द पड़ गया। समय व्यतीत होने के पश्चा प्रवृत्ति ने पलटा खाया। आवश्यकतानुसार तथा 
रुचि की पूर्ति के लिए संस्कृत ग्रन्थों के अनुवाद होने लगे । फीरोज तुगलक जैसे संकीर्ण विचारों वाले 
व्यक्ति ने भी फलित ज्योतिष तथा चिकित्सा विषयक कई पुस्तकों का फारसी में अनुवाद कराया, 
जिससे इतना तो स्पष्ट ही हो जाता है कि कुछ ऐसे मुसलमान अवश्य थे जिनको संस्कृत भाषा का 

ज्ञाम था, अन्यथा संस्कृत पुस्तकों का फारसी भाषा में सुगमता से अनुवाद न हो पाता। अनुवाद 
का क्षेत्र सीमित होते हुए भी इतना निश्चय है कि इस साधन द्वारा हिन्दू-मुसलमानों में कुछ मात्रा 
में संपक अवश्य बढ़ा होगा, क्योंकि इस प्रकार एक दूसरे के विचारों को समझने का अवसर प्राप्त 
हुआ होगा, विद्ेषतया दोनों जातियों के शिक्षित व्यक्ति एक दूसरे के निकट आ गए होंगे, चाहे 
थोड़े ही समय के लिए ऐसा हुआ हो । यदि खोज की जाय तो पता लग सकता है कि इस काल में 
अनेक अन्य संस्कृत ग्रन्थों का भी अनुवाद हुआ होगा। भारतीय चिकित्सा-शास्त्र संसार-विख्यात 
था, अतएव इसमें संदेह नहीं कि जो चिकित्सा-शास्त्र तुक लोग अपने साथ लाए उस पर भारतीय 
चिकित्सा-पद्धति की अमिट छाप छगी। इस आदान-प्रदान से दोनों को ही लाभ हुआ और दोनों 
जातियों के पारस्परिक संबंध में एक और शृंखला जुड़ गई। 


कला 


यदि हम कला की ओर ध्यान दें तो इस क्षेत्र में साहित्य की अपेक्षा हिन्दू-मुस्लिम सामंजस्य 
के और अधिक प्रमाण मिलते हैँ। यह कहना कि तुर्कों ने केवल विनाश ही किया, निर्माण नहीं, 
तर्क-सम्मत नहीं है। निर्माण-कार्य के पूर्व विगाश एक अनिवाये चरण हैं। तुर्को ने मन्दिरों को तोड़ 
कर पहले तो उनकी सामग्री से ही मसजिदें बनवाईं, परन्तु जब इस प्रयोग में इच्छानुसार सफलता 
प्राप्त न हुई, तब नए मसाले से इमारतें बनवाना आरंभ किया। विजय के प्रथम वेग के पश्चात 
मन्दिर-विध्वंस की तीब्रता मन्द पड़ती गई तथा फीरोज तुगलक और सिकंदर लोदी के ही दो 
प्रमुख नाम आते हैं, जिन्होंने जान-बूझ कर मन्दिर तुड़वाए तथा मूर्तियों का अपमान किया । 
परन्तु ये सुठतान भी मूरति-पूुजा की परम्परा को इस देश से हटा न सके। इस्लाम में निराकार 
ईश्वर की मान्यता के कारण ही भारतीय वास्तुकला के एक प्रमुख अंग तथा मूतिकला के विकास 
को धक्का लगा। शासक-वर्ग ने इस कला को न तो प्रोत्साहन ही दिया और न इसका संरक्षण ही 
किया। इतना होते हुए भी भारतीय कारीगरों ने अपने को पुरानी पद्धति से संबंधित रखते हुए 
नवीन आदर्शों को पत्थर और चूने के माध्यम से इस प्रकार प्रदर्शत किया कि आज भी उनकी 
कृतियों को देखकर उनके हाथों की सफाई तथा उनकी भावनाओं की सुकुमारता का स्पष्ट चित्र 
आँखों के समक्ष खिंच जाता है। भारत की वास्तुकला का गौरव लोक-प्रसिद्ध था। यहाँ के 
विशाल मन्दिरों को देखकर बाहर के यात्री चकित रह जाते थे। महमूद गजनवी ने मन्दिर तो 
तोड़े, परन्तु भारतीय वास्तुकला का इतना आदर किया कि वह यहाँ से सेकड़ों कारीगर अपनी 
राजधानी में इमारत बनवाने के लिए ले गया। रूगभग चार शताब्दियों के पश्चात तेम्रलंग ने 
भी ऐसा ही किया। 

दिल्‍ली में स्थित कुब्बतुल इस्लाम मस्जिद तथा अजमेर में बना हुआ 'अढ़ाई दिन का झोंपड़ा' 
स्पष्टत: आकार तथा दैली दोनों में ही हिन्दू हैं। कारण यह है कि दोनों ही हिन्दू तथा जैन मन्दिरों 
के मसाले से बनाए गए हैं। इस्लामी रूप देने के विचार से इनकी सपाट छतों पर छोटे-छोटे 
कलश बना दिए गए हैँ जिनका कि कोई भी वास्तविक संबंध असली इमारत से नहीं जान पड़ता । 
इसके अतिरिक्त भारत में तुक सिपाही तो आए, परन्तु इस्लामी कारीगरों के आगमन का 
उल्लेख नहीं मिलता । फलतः तुर्क सुलतानों ने जब इमारतें बनाया आरंभ किया तो उनको 

भारतीय कलाकारों की सहायता लेनी पड़ी और कलाकार अपने कौशल में इतने दक्ष थे कि 
नत्रीन विचारधारा को इन्होंने सहज में ही अपना लिया। इस समय से भारतीय वास्तुकला 
में एक नवीन शैली का श्रीगणेश होता है जिसका कि बाह्य आकार तो इस्लामी दिखाई 
पड़ता है, परन्तु उसकी अन्‍्तरात्मा भारतीय हैं। इस तीन सौ वर्ष के दीघ काल में सैकड़ों 
मस्जिदों और मकबरों का निर्माण किया गया। इनमें से हर एक में कुछ न कुछ अपनी 
विशेषता हैं। परन्तु वास्तव में ये कला के विकास की शृंखला की कड़ियाँ हैं, जिनका महत्व 
सांस्कृतिक दृष्टिकोण से कम नहीं हैँ। हिन्दू शिल्पियों को जब मुसलिम इमारतें बनानी पड़ीं तो 
पहले तो उनको मुस्लिम भावनाओं को समझने के लिए प्रयत्न करना पड़ा होगा और इस 
प्रकार वे मुसलमानों के न केवल संपर्क में आए होंगे, वरन उनसे मेल भी खाने लगे होंगे । 
शिल्पियों में जिस आसानी से बन्धृत्व जुड़ जाता हैं और पारस्परिक सहानुभूति स्थापित हो 
जाती है, उतनी दूसरे वर्गों में नहीं हो पाती। यह भी संभव हैं कि इस वर्ग के व्यक्ति नवीन 
विचारों से प्रभावित होकर तथा आर्थिक उन्नति के लालच से हिन्दू धर्म को छोड़कर 
मसऊलमान बन गए हों। जातिजव्यवस्था के अनुसार शिल्पियों की गणना निम्न वर्ग में होती 
थी। यह भी हो सकता हैँ कि सामाजिक स्तर ऊँचा करने के ध्येय से उन्होंने धर्म-परिवितंन 
किया हो। जो हो, इस वर्ग ने हिन्दू-मुसलमानों को निकट लाने में अदृश्य रूप से बहुत सहायता 
दी। इसी के द्वारा सर्वसाधारण के विचारों तथा भावनाओं का आदान-प्रदान हुआ। कहने 
का तात्पयं यह हूँ कि वास्तुकला के माध्यम से न केवल एक नवीन कछा-पद्धति का विकास 
हुआ वरन भारतीय संस्क्रति के वृक्ष के तने से एक और शाखा फूट निकली जो धीरे-धीरे 
बढ़ती गई । 

सल्तनत-काल में पाँच वंशों ने बारी-बारी से राज्य किया। गुलाम वंश के समय में वास्तु- 
फड़ा के विक्रास का प्रारंभिक चरण था, फिर भी उसके झुकाव की दिशा स्पप्ट हैं । खिलजियों के 
समय में विशाल भवनों का निर्माण हुआ । अलाउद्दीन ने सन्‌ १३१० ई० (सं० १३६७ वि०) में 
अलाई दरवाजा बनवाया, अगले वर्ष उसने एक लाट की नींव डाली जिसको वह पूरा न कर पाया। 
उसका बनवाया हुआ हजार स्तंभों वाला महल भारतीय परम्परा का द्योतक है। बौद्ध काल में भी 
विशाल चेत्यों के बनवाने का रिवाज था। ये सब इमारत तए खदान के पत्थरों की बनी हुई हैं। 
तुगलक वंश के संस्थापक ने तुगलकाबाद का किला बनवाया । इसी के निकट उसका मकबरा हैं 
जिसका बास्तुकला की शैली के विकास में अधिक महत्व हेैँ। उसके कलश का आकार और 
उसकी सजावट, जो संगमरमर की एक पट्टी द्वारा की गई है, कलश-निर्माण-कला के विकास में 
एक स्पष्ट सोपान हैं। इस वंश के अन्तिम भाग में जो इमारतें बनीं उनमें हिन्दू प्रभाव साफ 
झलकता है । कारण यह है कि इस समय तक नव मुस्लिमों की संख्या अधिक हो गई थी । इन लोगों 
ने हिन्दू धर्म तो छोड़ दिया था, परन्तु अपने पुराने रीति-रिवाजों को अब भी अपनाए हुए थे। 
बाहर के देशों से मुसलमानों का आना बंद हो गया था जिसका परिणाम यह हुआ कि शासक-वबर्ग 
के मुसलमानों को इस देश के निवासियों के सन्निकट आना अनिवाय॑ं-सा हो गया, यद्यपि इसमें 
सन्देह नहीं कि अभी सहिष्णुता का समय दूर था। सैयद और लोदी वंश के सुलतानों ने भी 
इमारतें बनवाईं, परन्तु कला की दृष्टि से उनका अधिक महत्व नहीं है। 

साम्राज्य-विघटन तथा सांस्कृतिक समन्वय 


इस प्रसंग में एक ओर और ध्यान देने की आवश्यकता है। तुर्कों की सत्ता चोदहवीं 
शताब्दी ई० के मध्य तक तो बढ़ती रही, परन्तु उसके पश्चात उसका पतन आरंभ हो गया तथा 
पतन की धारा का प्रवाह पंद्रहवीं शताब्दी के अन्त तक जारी रहा। साम्राज्य के विघटन के दो 
परिणाम हुए, जिनका तत्कालीन संस्कृति पर भरपूर प्रभाव पड़ा । एक तो मुसलमानों के सामूहिक 
आतंक को भारी धक्का लगा, हिन्दुओं को यह भास होने लगा कि तुर्की सत्ता अमर और अचल नहीं 
हैं; दूसरे, इस आतंक के कम होते-होते सवेसाधारण, हिन्दू तथा मुस्लिम जनता, में घनिष्ठता बढ़ने 
लगी। दोनों के बीच का भेद-भाव तो नष्ट नहीं हुआ, परन्तु वे अब एक दूसरे के विचारों को 
समझने के लिए प्रयत्नशील होने लगे। इस प्रकार समाज में एक नवीन वातावरण उत्पन्न हुआ । 
चारों ओर व्यक्तित्व को विकसित करने की प्रेरणा होने लगी। कहने का तात्पयं यह कि राजकीय 
सत्ता के विनाश से एक क्लिष्ट बन्धन का अन्त हो गया और जन-समुदाय के बहुमुखी विकास के 
लिए एक सुनहरा अवसर आ गया। हिन्दू-मुसलिम एकता के प्रचार के लिए परिस्थिति अनुकूल 
हो चली। 

तुर्की साम्राज्य के स्थान पर उत्तर भारत में कई छोटे-छोटे राज्य स्थापित हो गए, जैसे 
बंगाल, जौनपुर, मालवा और गुजरात में । इनमें से प्रत्येक राज्य में सांस्कृतिक जीवन के प्रमुख 
अंगों में हिन्दू-मुस्किम एकता के चिह्न स्पष्ट दिखाई पड़ते हैं। बंगाल, मालवा और गुजरात में 
वास्तुकला की जिन शैलियों की उन्नति हुई उन पर हिन्दू छाप स्पष्ट हें। जौनपुर की मस्जिदों की 
सजावट हिन्दू कारीगरों की कुशलता का नमूना है। मालवा स्थित जहाजमहल और हिडोला- 
महल हिन्दुओं के बनाए हुए हैं। इसी प्रकार गुजरात तथा बंगाल में भी हिन्दू प्रभाव बढ़ा । शासक- 
वर्ग के मसलूमान होते हुए भी हिन्दुओं में एक नई जागृति पेदा हो गई । यद्यपि वे राजकीय सत्ता 
प्राप्त न कर सके, परन्तु सांस्कृतिक क्षेत्र में उन्होंने फिर से अपना अधिकार जमाना आरंभ कर 
दिया । 
समन्वय की प्रक्रिया--सुफीमत 


एक वर्ग-विशेष के मतानुसार हिन्दू-मुस्लिम-एकता के ध्येय के प्रचार का श्रेय सूफी सम्प्रदाय 
को हैं। इस विचार को कसौटी पर कसने की आवश्यकता है । सूफियों के जिस सम्प्रदाय ने भारत 
में सर्वप्रथम प्रवेश किया वह चिश्तिया सम्प्रदाय था, जिसके संस्थापक ख्वाजा मुईनुद्दीन थे । 
इनका मकबरा अजमेर में है। ये पृथ्वीराज चौहान के समकालीन थे। इनके शिष्य थे ख्वाजा 
कुतबुद्दीन ऊशी, इनके शिष्य ख्वाजा फरीदुद्दीन गंजशकर, इनके शिष्य ख्वाजा निजामुद्दीन औलिया, 
इनके शिष्य थे शेख नसीरुद्दीन चिराग देहलवी। इस गुरु-शिष्य परंपरा में अन्तिम नाम आता है 
शेख सलीम चिशती का जिनका मकबरा सम्राट अकबर ने सीकरी में बनवाया । दूसरा सूफी सम्प्रदाय 
जो इस देश में आया, सुहरावर्दी सम्प्रदाय था, जिसके प्रवर्तक थे होख बहारउद्दीन जकरिया। 
इन्हीं के वंशज थे शेख रुकनुद्दीन जिनका अलाउद्दीन खिलजी बहुत आदर-सत्कार करता था। 
गयासुद्दीन तुगलक ने भी इनका सम्मान किया तथा ये सुलतान के साथ ही अफगानपुर के पास उस 
इमारत से कुचल कर मरे जिसको जूना खाँ ने अपने पिता के स्वागत के लिए बनवाया था। कुत- 

बुद्दीन मुबारक खिलजी भी इनका खूब आदर करता था। इस राजकीय संरक्षण का यह प्रभाव पड़ा 
कि शेख रुकनुद्दीन शेख निजामुद्दीन के प्रतिद्वन्द्दी समझे जाते थे और दोनों में वेमनस्य रहा करता 
था। इनके शिष्य थे मीर सैयद जलालद्दीन मखदूम जहानियाँ जहाँगशइत, जिनको फीरोज तुगलूक 
के मंत्री खानजहाँ का सम्मान प्राप्त था। इन्होंने देश-विदेश की खूब यात्रा की थी, इसीलिए 
इनको जहाँगशइत अथवा परिब्राजक कहा जाता था। ये अधिकतर उच्छ में रहते थे, परन्तु 
दिल्‍ली भी आते-जाते रहते थे। इन अवसरों पर सुलूतान फीरोज तुगलक स्वयं इनका स्वागत 
करने राजधानी से बाहर जाता था। ये सदेव सरकारी अतिथि हुआ करते थे। इनके पुत्र सेयद 
मुहम्मद आलम ने इनसे भी अधिक ख्याति प्राप्त की और इनके पोत्र अबू मुहम्मद अब्दुल्ला को 
कुत्वे आलम की उपाधि से संबोधित किया जाता था। इसी सम्प्रदाय में शेख मूसा सुहाग का नाम 
आता है। ये अहमदाबाद में हिजड़ों के साथ अपना समय व्यतीत किया करते थे। इनके अनु- 
यायी अपने आपको सदासुहागिन कहते हैं। इस्लाम धर्म के सूफी सम्प्रदाय में इस प्रकार की उपज 
आश्चर्यजनक प्रतीत होती है। परन्तु सदासुहागिन मत का प्रसार गुजरात से लुकर उत्तर भारत 
तक खब हुआ। इस सम्प्रदाय के लोग नाच-गा कर अपनी गुजर-बसर करते हैं। सुहरावर्दी 
सम्प्रदाय में ही शाह अब्दुल्ला कुरेशी मुछतानी हुए जिनके साथ सिकंदर लोदी ने अपनी एक पुत्री 
का विवाह कराया। पंद्रहवीं शताब्दी में एक और सूफी सम्प्रदाय ने भारत में प्रवेश किया जिसका 
श्रेय एक सम्पन्न सौदागर शेख अब्दुल्ला को हैं। इन्होंने मुस्लिम देशों का खूब भ्रमण किया था और 
भारत में ये हिसामुद्दीन मानिकपुरी तथा मीर सैयद अशरफ जहाँगीरी जैसे चिश्तिया संतों के 
संपर्क में आए थ। इसी सम्प्रदाय में शेख बुहदुन का नाम आता हैं जो सुरझुतान सिकंदर लोदी के 
समकालीन थे। इन सम्प्रदायों के अतिरिक्त दो और के नाम उल्लेखनीय हैं। पहले का नाम है 
कादिया जिसका भारत में मुहम्मद गौस द्वारा प्रवेश हुआ। सुलृतान सिकंदर लोदी इनके शिष्य 
बने तथा इन्होंने मुखतान के हाकिम कुतबुद्दीन लंकाह की लड़की के साथ विवाह किया। इस सम्प्र- 
दाय का प्रचार उच्च श्रेणी में अधिक हुआ। अमीरों और सुलतानों ने इसे अपनाया। दूसरे का 
का नाम हूँ कलन्दरिया सम्प्रदाय, जिसके प्रवेतक थे शेख बूअलीशाह कलंदर, जो सुलतान अला- 
उद्दीन खिलजी के समकालीन थे। इसी सम्प्रदाय में शेख हमीद कलंदर तथा शेख मुहम्मद कलंदर 
के नाम आते हँँ। इस सम्प्रदाय का भी खूब प्रचार हुआ और इसके प्रतिनिधि अब भी पाए जाते 
हैं। इनकी तुलना औघड़ों से की जा सकती हैं। इनमें से कुछ नग्न रहते हैं तथा उन्हें जो भी मिल 
जाता हैं, खा लेते हैं। 

ऊपर के विवरण से कई बातें स्पष्ट हो जाती हैं। प्रथम यह कि सूफी सम्प्रदाय दो प्रकार 
के थे। एक का प्रभाव उच्च वर्ग के लोगों पर पड़ा तथा दूसरे का संपर्क तथा प्रभाव जन-साधारण 
पर था। सूफी संत सादा, आडंबर-रहित जीवन व्यतीत करते थे तथा वे प्रेम में मस्त रहते थे। 
भावुकता उनकी विशेषता थी। उनमें से बहुतों को तो सिद्धि भी प्राप्त थी। कुतबुद्दीन ऊशी के 
संबंध में नाना प्रकार की किवदन्तियाँ प्रचलित है। उनको काकी के उपनाम से संबोधित किया 
जाता था और इसका कारण यह बताया जाता है कि जब भी वे चाहते थे, गर्म रोटियों का थाल 
आकाश से उतर आता था और ये रोटियाँ उनके पास बैठे हुए लोग खाते थे। इसी प्रकार बाबा 
फरीद के बारे में प्रसिद्ध है कि उपवास से व्याकुल होकर वे मिट्टी के ढेले मुँह में डाल लेते थे 

और वे ढेले शक्कर के टुकड़े बन जाते थे। निजामुद्दीन चिश्ती तथा शेख सलीम चिद्तती की दरगाहों 
में अब भी लोग जा कर मनौती मनाते हैं और जब ये संत जीवित थे, तब भी हजारों स्त्री-पुरुषों का 
जमाव रहा करता था। आशीर्वाद देते समय ये संत धर्म का भेद नहीं करते थे, केवल श्रद्धा की 
ही तौल किया करते थे। कामनाओं की पूर्ति होने पर प्रभाव का पड़ना स्वाभाविक ही था। 
चिश्ती सम्प्रदाय के संत संगीत-प्रेमी होते थे। उनमें से कुछ ने तो कव्वाली सुनते-सुनते ही अपने 
प्राण त्याग दिए। कव्वाली में वह आकर्षण होता है जो मनुष्य के हृदय को प्रेम-विभोर कर देता 
है और जब कव्वाली सुनने के लिए हिन्दू-मुसलमान दोनों ही दरगाहों में इकट्ठा होते थे, तो दोनों 
में धीरे-धीरे संपक और सामंजस्य बढ़ना स्वाभाविक था। यह भी संभव है कि संतों की करामात 
से प्रभावित होकर बहुत-से हिन्दुओं ने अपना धर्म बदल दिया हो । परन्तु इसमें सन्देह नहीं कि सूफी 
प्रेम-मार्ग के सहारे इन दोनों जातियों की जनता का पारस्परिक संबंध विस्तृत तथा निकटतम हो 
गया जिसके द्वारा विचार-विनिमय तथा भावनाओं के आदान-प्रदान का सुगम रास्ता मिल गया। 
इस संबंध में यह भी याद रखने की बात हैं कि सूफी मत का प्रभाव हिन्दुओं की निम्न श्रेणियों पर 
अधिक पड़ा जिसके फलस्वरूप उनके बीच धीरे-धीरे एक धामिक आन्दोलन की धारा बहने ऊछगी । 

इस प्रकार भारत की संस्कृति के प्रत्येक क्षेत्र में पन्द्रहवीं शताब्दी में एक नवीन धारा दृष्टि- 
गोचर होती है। इस धारा का बहाव निम्न श्रेणियों में सीमित है। इस श्रेणी के लोग मानसिक 
उन्नति के लिए व्याकुल दिखाई पड़ते हैं । जिस तरह हिन्दुओं में उच्च तथा निम्न वर्गों में एक चौड़ी 
खाई बन गई थी, उसी तरह मुसलमानों में भी बन गई। यद्यपि इस्लाम धर्म में समानता तथा 
बन्ध॒त्व पर अधिक बल दिया गया हैं, फिर भी आथिक वास्तविकता ने धामिक आदर्श को अगर 
सर्वंथा मिटा नहीं दिया, तो उसको धृंघला तो अवश्य ही कर दिया। मुस्लिम जनता को सूफियों से 
प्रेरणा तो मिली, परन्तु कट्टरतावादी नेताओं ने भरसक इसका विरोध किया और समय-समय पर 
वे अपनी छाप धामिक विषयों पर लगाते रहे और जनता को आगे बढ़ने से रोकते रहे । इसके 
विपरीत हिन्दुओं को सूफी प्रेम-मार्ग ने एक नया रास्ता दिखाया जिसमें उनकी पुरानी परम्परा 
के भी चिह्न विद्यमान थे। हिन्दू धर्म में ब्रह्म के सगुण तथा निर्गुण दोनों ही रूप स्वीकृत हैं। तुर्को 
की राजकीय सत्ता के प्रसार के पश्चात भी सगुण विचारधारा का अन्त नहीं हुआ। मन्दिरों के 
विध्वंस से भावनाओं को मिटाना असंभव था। इसके सिवा जितने मन्दिर तोड़े गए उससे कहीं 
अधिक संख्या में विद्यमान रहे, तथा सगुण-प रम्परा के केन्द्र माने जाते रहे । इस सगुण विचारधारा 
को ही नव मुस्लिम अपने साथ ले गए जिसके कारण कब्रों तथा दरगाहों की पूजा को बल मिला । 
इसका रिवाज इतना बढ़ा कि सुलतान फीरोज तुगलक को मनाही के आज्ञापत्र निकालने पड़ । 
परन्तु हिन्दू धर्म की जो छाप इस्लाम पर लगी वह अमिट थी। सुलतानों के लिए उसको मिटाना 
असंभव था। जन-साधारण ने उसको अपना लिया । 


हिन्दू धर्म--भक्ति-आंदोलन 

इसी प्रकार इस्लाम का भी हिन्दू धर्म पर प्रभाव पड़ा । यद्यपि निर्गुणवाद इस्लाम की देन 
नहीं है, यह्‌ विचारधारा हिन्दू धर्म में पुराने समय से विद्यमान थी, मध्यकालीन भारत में शंकर 
ने इसको बल दिया था, परन्तु इसका प्रसार केवल दा्शनिकों एवं ज्ञानवादियों तक ही सीमित 

रहा। शीघ्य ही सगुणवादियों ने अपने उखड़ते हुए परों को फिर से जमा लिया। चौदहवीं शताब्दी 
तक सगुणवाद का बोलबाला हो गया। इसके अनुयायियों ने भ्रमण करके इसका प्रचार किया। 
इसके प्रमुख उपदेशक दक्षिण से उत्तर भारत में आए। सगुण सम्प्रदाय में भी दो दल दिखाई 
पड़ते हैं। एक दल विद्वानों का था जो कि तर्क के सहारे अपने सिद्धान्तों की पृष्टि करते थे तथा 
अपने विचारों के स्पष्टीकरण में हिन्दू धर्म के प्रामाणिक ग्रन्थ, जैसे गीता व भागवत का सहारा 
लेते थे। इस दल के सदस्य उच्चतम शिक्षा-प्राप्त होते थे। दूसरा दल था जन-सावारण 
का जिनके अध्यात्म का आधार केवल विश्वास था और यह विश्वास बहुधा अंधविश्वास तक 
पहुँच जाता था। कहने का मतलब यह है कि सगुणवाद में भी अनेक प्रकार के दोष घर कर गए 
थे। सैद्धान्तिक रूप से सगुणवाद मुसलमानों के लिए घृणा की वस्तु था। निम्न श्रेणी के 
हिन्दुओं को उसमें विश्वास तो था, परन्तु इस्लाम घमे की सरलता तथा सूफियों के गुद्ध आचरण 
और प्रचार ने इन लोगों के मध्य असन्तोष की लहर दौड़ा दी और धीरे-धीरे वातावरण ऐसा 
बन गया जिसमें परिवर्तन की विद्युत-शक्षित निम्न श्रेणी के नेताओं को आगे बढ़ने की प्रेरणा 
प्रदान करने छगी। आशा की उषा उनको अपनी ओर निरन्तर खींच रही थी । इस आशा में 
लोक तथा परलोक दोनों को सफल बनाने के मार्ग को ढूँढ़ निकालने का प्रोत्साहन था तथा 
आध्यात्मिक क्षेत्र को विद्वत्समाज तथा शिक्षित दरू के एकाधिकार से मुक्त करके जन-साधारण 
के समीप लाने का ध्येय था। यह समय निम्न वर्ग के धामिक उत्थान का हैं। भक्ति-आन्दोलन 
के नेता इसी वर्ग के थे। ये लोग जन-साधारण की नाड़ी पर निरन्तर हाथ रखे रहे। कबीर 
तथा नानक ने हिन्दू-मुस्लिम एकता पर इस कारण बल नहीं दिया कि इसकी भित्ति पर उनको 
किसी राजकीय महल का निर्माण करना था । उन्होंने इस विचार का इसलिए प्रचार किया कि 
यह उस समय की मांग थी। कबीर, धन्ना, सेना, रविदास इत्यादि की उत्पत्ति निम्न 
बर्गों में ही हुई थी। यद्यपि उनको प्रेरणा रामानन्द से मिली, परन्तु उन्होंने उनके विचारों को 
अपने साँचे में ढाला तथा अपनी ही श्रेणी के नैतिक स्तर को ऊंचा करने का प्रयत्न किया। 
भक्ति-आन्दोलन का मूलाधार तो हिन्दू धर्म ही था, परन्तु उसकी प्रगति को तीक् करने 
का श्रेय इस्लाम धर्म को हैं। पुरातन काल के भक्ति-मार्ग तथा नवीन भक्ति-आन्दोलन में अन्तर 
था। पुरानी पद्धति के अनुसार भक्ति-मा्ग केवल द्विज-धर्मियों के लिए था, अन्य जातियों के 
लिए प्रपत्ति का माग था। यद्यपि यमुनाचार्य ने इस भेद को मिटाने का उपाय किया और अपने 
शिष्य रामानुजाचाय को इस कार्य की पूति के लिए आदेश भी दिया, परन्तु आचार्यों का आचार- 
विचार, उनका धर्मंशास्त्र से प्रभावित होना तथा उनका रूढ़िवाद से संबंध, ऐसी अड़चनें थीं, 
जिनके कारण ऊँचे ओर नीचे वर्गों का अन्तर मिट न सका। यहां तक कि रामानन्द को कबीर 
को दीक्षा देने में संकोच ही हुआ। इतना होते हुए भी समय की माँग को ठुकराया नहीं जा सकता 
था। सूफियों ने भक्ति को ज्ञान से अलग करके उसे प्रेम के रंग में रँग दिया, और प्रेम भी ऐसा 
कि जिसकी अन्तिम दशा में प्रेमी और प्रिय का अन्तर ही समाप्त हो जाता है । प्रेम की इस व्याख्या 
से हिन्दू परिचित तो थे, परन्तु उस पर पूर्णरूप से आरूढ़ होना नहीं चाहते थे। मुसलमानों के 
संपर्क में आने से निम्न जातियों में एक नए दृष्टिकोण का संचार हुआ। उनको भी यह सोचने 
का अवसर मिला कि प्रेम के माध्यम से किस प्रकार भक्त प्राप्त की जा सकती है। सगुण भक्ति 
द। 


प्र्द हिन्दी साहित्य 


का मार्ग उनके सामने था, परन्तु यह मार्ग रूढ़िवाद की श्यृंखला से जकड़ा हुआ था। इसमें उनके 
लिए कोई स्थान न था। सूफियों के विचार का आधार निर्गुणवाद था, यद्यपि उनके निराकार 
में प्रियतम के गुण भी थे और उसके आकार का भी ध्यान किया जा सकता था| नवीन भक्ति* 
मार्ग सूफी निर्गुणवाद तथा हिन्दू सगुणवाद के बीच का रास्ता है । निर्गुणवाद से इसको नैतिक 
विचार मिले, शब्दों का भंडार मिला तथा निर्गुणवाद और अद्व तवाद से इसको आगे बढ़ने की प्रेरणा 
मिली। जिस वातावरण में नवीन भक्ति-मार्ग की उत्पत्ति हुई वह समन्वय तथा सामंजस्य की 
विद्युत-शक्ति से ओत-प्रोत था, इसीलिए उसमें हिन्दू और मुस्लिम, दोनों धर्मों के विचार मिलते 
हैं। परन्तु इन विचारों की व्याख्या पुरानी परम्परा से विछग है। कबीर की शब्दावली के अर्थ 
नए हैं और नानक तो बार-बार यही कहते हैं कि में न हिन्दू हैँ और न मुसलूमान। इतिहास 
इस बात का साक्षी हैं कि ये दोनों महापुरुष हिन्दू धर्म से उतने ही प्रभावित हुए, जितने इस्लाम 
धर्म से। पंद्रहत्रीं शताब्दी ई० की सांस्कृतिक उथल-पुथछ को बिना समझे कबीर तथा नानक के 
दृष्टिकोण को समझना असंभव है। भक्ति-काल का हिन्दी साहित्य इसीलिए प्रेम-मार्गी है कि प्रेम 
का उस समय नेतिक जीवन में विशेष महत्व था। प्रेम ही मुक्ति-प्राप्ति का एक साधन था तथा 
प्रेम के द्वारा ही ऊच-नीच, जाति-पाँति का भेद मिटाया जा सकता था। भविति-आन्दोलन का 
ध्येय न केवल आध्यात्मिक उन्नति था, वरन सामाजिक उत्थान भी था। इस प्रकार हम देखते हैं 
कि यद्यपि पंद्रहवीं शताब्दी ई० राजनीतिक दृष्टिकोण से क्वास का समय था, परन्तु सांस्कृतिक 
दृष्टिकोण से यह समय रचनात्मक कार्यों का था। प्रत्येक क्षेत्र में नवीन रूप से मूल्यांकन हो रहा 
था तथा एक महत्वपूर्ण परिवर्तन के लिए अ।कड़े इकटठे हो रहे थे । 


मुगल-काल--सोलहवीं शताब्दी की नई सांस्कृतिक चेतना 


सोलहवीं शताब्दी ई० के आरम्भ होते-होते भारतीय संस्क्ृति का एक नया चित्र दृष्टि- 
गोचर होने ऊरुगता है। प्रथम पच्चीस वर्षों के बाद मध्य एशिया के एक प्रसिद्ध विजेता ने एक 
नए वंश की नींव डाली, जिसका ऐतिहासिक नाम हेँ चगताई वंश। इस वंद के पदापंण के 
साथ-साथ सांस्कृतिक तथा राजनीतिक विषयों का फिर से मूल्यांकन हुआ | सुलतान काल में 
सरकार के सामने केवल दो ही ध्येय थे-- ( १) साम्राज्य का विस्तार करना तथा (२) इसकी पूर्ति 
के लिए आवश्यक साधन जुटाना। विज्याल साम्राज्य की आकांक्षा राजपूत-काल के चत्रवर्ती 
आदरश का प्रतिबिम्ब तथा समयानुकुल थी। सुलतानों ने पहले उत्तर भारत पर अधिकार स्थापित 
किया, तत्पश्चात वे दक्षिण की ओर बढ़े। सन्‌ १३१२६ई० (सं० १३६९ 4०) तक समस्त प्राय- 
द्वीप उनकी सत्ता को स्वीकार करने लगा। जब सुलतानों को सैनिक बल से सफलता प्राप्त हो गई, 
तब उन्होंने देश को एक मोट्ट विधान के अन्तर्गत करने का प्रयत्न किया। यह विधान आजकल 
के विधान के समान न था। इसके आधार थे मुसलूमानी शरह, सैनिक बल तथा शान्ति की आव- 
श्यकता । अतएवं इस प्रकार की शान्ति का वातावरण स्वभाविक न था, फिर भी उसमें संस्कृति 
के एक अंग की खूब उन्नति हुई। इस्लाम धर्म, फारसी भाषा तथा सूफी सम्प्रदाय अच्छी प्रकार 
फूले-फले तथा कला के क्षेत्र में भी यथोचित प्रगति हुई। इसका परिणाम यह हुआ कि विजेता 
तथा विजित में जो भेद था वह धीरे-धीरे कम होने लगा और तुर्क लोग भारत को ही अपना 

देश समझने लगे, तथा भारतवासी तुर्कों को अपना राजनीतिक नेता मानने लगे। इस कथन 
का साक्षी सम्राट बाबर हैं। इब्राहीम लोदी के विरुद्ध उसको किसी भी भारतीय वर्ग की सहायता 
न मिली। मुगल फौजों को देखते ही भारतवासी भाग जाते थे तथा उनको रसद इकट्ठा करना 
दृष्कर कर देते थे। इसी प्रकार जब राजपूतों के साथ बावर का संघर्ष हुआ तो संग्रामसिंह के 
सहायकों में कई तुर्क नेता थे और बहुत से मुसलमान सिपाही भी। इब्राहीम लोदी के प्रति हिन्दू 
जनता की सहानुभूति का एक विशेष महत्व है, वह यह कि उसके पिता के किए हुए अत्याचारों 
को वह भूल गई थी अथवा इतिहासकारों ने इन अत्याचारों का ब्यौरा अत्युक्ति करके दिया है। 
राजनीतिक क्षेत्र में चौदहवीं शताब्दी ई० के मध्य भाग से केन्द्रानिसारी प्रवृत्ति का प्रारंभ 
होता है, जिसका वेग दिनोंदिन बढ़ता ही गया। जब लोदी वंश सिहासनारूढ़ हुआ तब अवस्था 
कुछ सुधरी तथा बंगाल, गुजरात और मालवा को छोड़कर शेष उत्तरी भारत पर एकछत्र राज्य 
स्थापित हो गया। यह घटना केन्द्राभिसारी प्रवृत्ति के आगमन की द्योततक थी और जब इसका 
संतुलन उस समय की सांस्कृतिक प्रवृत्तियों से करते हैं तो हमारे सामने हबह उसी प्रकार का चित्र 
प्रस्तुत हो जाता है। यद्यपि चनताई वंश के आगमन से राजनेतिक केन्द्रीकरण की प्रवृत्ति को धक्का 
लगा, परन्तु यह परिस्थिति अस्थायी थी। वास्तव में समस्त प्रवृत्तियाँ एक ही दिया की ओर 
बढ़ रही थीं, वह दिशा थी एकीकरण की। मुगल चगताइयों के आगमन से इस विस्तीर्ण जागृति 
को अधिक बल मिला। बाबर, हुमायूँ तथा शेरशाह सूरी के विचार उदार थे। यद्यपि पूर्ववर्ती 
सम्राटों के समान उनका भी आदर्श साम्राज्यवादी था, परन्तु अब साम्राज्यवाद का ध्येय तथा 
अर्थ बदलने लगा था। साम्राज्य का आधार पहले की भाँति अब भी सेना ही थी तथा सेना ही 
शान्ति-स्थापन के कार्य में सहायता देती थी। परन्तु अब शान्ति-स्थापन का केवल इतना ही 
उद्देश्य न था कि उसके सहारे साम्राज्य की वृद्धि की जा सके तथा सम्राट के आतंक का आभास 
कराया जा सके, वरन सम्राटों का ध्यान जनता को सुखी और संपन्न करने की ओर आकर्षित होने 
लगा था। शेरशाह तथा अकबर के भूमिकर-संबंधी सुधारों से नवीन राजनीतिक दृष्टिकोण 
स्पष्ट हो जाता हैं। शेरशाह को कृषकों के अधिकार की सुरक्षा का सर्देव ध्यान रहता था और 
अकबर ने तो निश्चित नियम बना दिए थे, जिनका पालन करना सरकारी कमंचारियों का 
कतंव्य था। इस प्रकार जनता को एक नया स्तर प्राप्त हो रहा था और धीरे-धीरे वह उन 
राजनीतिक बन्धनों से मुक्त हो रही थी जो सुलतान-काल में उस पर लागू किए गए थे। शेरशाह 
ने योग्यतानुसार सरकारी पद देकर मुसलमानों के एकाधिकार को ठेस लगाई और अकबर ने 
इस सिद्धान्त पर जम कर हिन्दुओं के राजनीतिक स्तर को मुसलमानों के बराबर कर दिया। 


भाषा, साहित्य तथा कला 


सोलहवीं शताब्दी ई० प्रत्येक दिशा में प्रगतिशील दिखाई पड़ती है। सुलतान-काल में भी 
फारसी भाषा तथा साहित्य को प्रोत्साहन मिला था। परन्तु इस शताब्दी में फारसी भाषा तथा 
साहित्य की बहुमुखी उन्नति हुईं। कवियों एवं इतिहासकारों ने मूल ग्रन्थों की रचना तो की ही, 
इसके साथ-साथ जब फारसी को सरकारी भाषा घोषित कर दिया गया, तो उसके प्रसार की गति 
अधिक तीज्र हो गई । यद्यपि फारसी शासक-वर्ग की ही भाषा रही, परन्तु इस वर्ग में अब हिन्दू- 


६० हिन्दी साहित्य 


मुसलमान दोनों ही सम्मिलित थे, इस कारण इसका प्रभाव अदृश्य रूप से व्यापक होने लगा। 
भारतीय फारसी शैली का प्रारंभ तो सुलतान-काल से ही होता हैं, परन्तु इसका पूर्ण विकास 
चगताई-यग में ही हुआ। अबुलफजल की गद्य-रचनाएँ प्रामाणिक सिद्ध हुईं। उसके लिखे हुए 
पत्रों का अर्थ समझना आसान न था। मध्य एशिया के शासक अब्दुल्लाखाँ उजबक ने यह कहा था कि 
“मैं अकबर की तलवार से उतना नहीं डर ता हूँ, जितना अबुलूफजल के वाक्यों से |” जो ख्याति 
अबुलफजल को गद्य में प्राप्त हुई, उतनी ही, बल्कि उससे भी अधिक उसके भाई फैजी को पद्य में 
प्राप्त हुई। सम्प्राट ने उसको राजकवि की उपाधि से अलंकृत किया। अकबर का दरबार फारसी 
के विद्वानों से भरा था। कुछ अमीर-कबीर भी इस भाषा पर अधिकार रखते थे, परन्तु फारसी 
भाषा के प्रसार तथा प्रचार का उद्देश्य केवल सरकारी सत्ता को जमाना ही न था, बल्कि 
इससे कहीं उच्चतम था--वह यह कि मुस्लिम वर्ग के प्रमुख सदस्यों को हिन्दू धर्म के प्रामाणिक 
ग्रन्थों से परिचित कराना और इस साधन द्वारा हिन्दू-मुस्लिम एकता को स्थिर करना। ऐसी ही 
भावनाओं से प्रेरित होकर अकबर ने रामायण, महाभारत तथा गीता और योगवाशिष्ठ का फारसी 
में अनुवाद कराया। इस बहाने फारसी के विद्वानों को संस्कृत भाषा का ज्ञान प्राप्त करना पड़ा । 
अकबर को दर्शन से विशेष अनुराग था। उसकी तीब्र आकांक्षा थी कि इस्लाम धर्म के अतिरिक्त 
वह भारतीय मत-मतान्‍्तरों के गृढ़ तत्वों को भी समझ ले। इसी उद्देश्य से उसने सीकरी में इबादत- 
खाना स्थापित किया। उसकी व्यापक सहिष्णुता का समकालीन संस्कृति के प्रत्येक अंग पर 
प्रभाव पड़ा और हिन्दू-मुस्लिम एकता की प्रवृत्ति को बल मिला। उसका राज्य-काल भारत के 
इतिहास में रचनात्मक तथा क्रियात्मक काल हैं। उसकी कामनाओं का प्रभाव व्यापक सिद्ध 
हुआ । 

यदि हम कला की ओर ध्यान दें तो उसकी प्रगति में भी इसी प्रकार की प्रवृत्तियाँ दृष्टि- 
गोचर होती हैं। वास्तुकला सुलतान-युग से एक विशेष रूप धारण कर रही थी। जैसा कि ऊपर 
बताया जा चुका हैँ, उसका वाह्य आकार मुसलमानी था, परन्तु उसकी अन्तरात्मा हिन्दी थी। 
अकब र ने इस क्षेत्र में भी नाना प्रकार के प्रयोग किए, जिसका ज्वलन्त चित्र हमको सीकरी में मिलता 
है। पंचमहला बौद्ध शेली के अनुसार बना हुआ है, तो जोधाबाई के महल में राजपूत-कला का 
पूर्ण प्रदर्शन किया गया हूँ। सुनहरे मकान का अलंकरण और सजावट अद्वितीय है। इसी समूह 
के सलीम चिश्ती का संगमरमर का मकबरा समाट की श्रद्धा-भक्ति तथा कृतज्ञता का द्योतक हैं 
और बुलन्द दरवाजा उसकी राजनीतिक सफलता का जीता-जागता चिह्न है । स्पष्ट हैं कि सीकरी 
के निर्माण में यदि सम्राट की कल्पना ने योग दिया तो उसकी रूपरेखा को पत्थर के माध्यम से 
ढालने का श्रेय हिंदू-मुस्लिम कारीगरों के सामूहिक परिश्रम को हैं। इसी प्रकार की प्रवृत्तियाँ 
आगरे के किले में भी विद्यमान हैं। जहाँगीरी महल की सजावट तथा उसका वातावरण ठेठ 
हिन्दू है। इलाहाबाद के किले की बारहदरी भी इसी साँचे में ढली हुई हैं। सारांश यह कि अकबर 
की उदार मनोवृत्ति ने हिन्दू तथा मुसलमान दोनों को ही उन्नति करने का अवसर प्रदान किया । 
इनकी रचनात्मक प्रतिद्न्द्रिता का परिणाम भारतीय संस्कृति के उत्थान के लिए हितकर ही सिद्ध 
हुआ। वास्तुकला ने प्रगतिशील दिशा में कदम उठाया। शिल्पकार बन्धनों से मुक्त होकर अपने 
व्यक्तित्व को स्पष्ट करने म॑ं लग गया, जिससे कला निखरने लगी । 


सांस्कृतिक पृष्ठभूमि ६१ 


वास्तुकला के समान ही चित्रकला में भी उन्नति हुई। पिछले तीन सौ वर्षों से इस कला 
को सरकारी प्रोत्साहन मिलना बन्द हो गया था। किसी सजीव वस्तु का आकार अंकित करना 
इस्लाम धर्म के सिद्धान्तों के विरुद्ध था। इस पर भी कुछ इतिहासकारों ने यह संकेत किया है 
कि सुलतानों के कोई-कोई महल चित्रों से अलंकृत थे। फीरोज तुगलक ने लिखा हैं कि उसने 
इन चित्रों को मिटवा दिया। सारांश यह कि चित्रकछा का चलन कम हो गया था, यद्यपि हिन्दू 
अब भी इसको अपनाए हुए थे। इस समय के जैन ग्रन्थ उपलब्ध हैं जिनसे यह अनुमान सिद्ध 
होता हैं। दूसरे यह कि जब अकबर ने वास्तुकला के समान चित्रकला के क्षेत्र में प्रयोग किया तो 
उसको हिन्दू चितेरे काफी संख्या में मिल गए और वे भी ऐसे जो अपने हुनर में दक्ष थे। हुमायूं 
कई प्रमुख चितेरों को ईरान से अपने साथ छाया था और उसने अकबर को चित्र का ज्ञान प्राप्त 
करने की सुविधा प्रदान की थी जिसका कि राजकुमार ने पूरा फायदा उठाया। परन्तु अकबर तो 
साम्राज्यवादी होते हुए भी राष्ट्रवादी था, वह ईरानी शैली से ही संतुष्ट होने वाला न था। 
ईरानी शैली ग्रन्थ शोभित करने तक ही सीमित थी। ये कलाकार छोटे-छोटे चित्र, किस्से-कहानियों 
को चित्रित करने के लिए बनाते थे। ये चित्र ग्रन्थ के अंग होते थे। इनमें कल्पना की उड़ान तो 
अवश्य होती थी, परन्तु वास्तविकता का पुट अधिक मात्रा में रहता था। इसके विपरीत भारतीय 
चित्रकला के मूलाधार और ही थे। ये चितेरे ग्रन्थ अलंकृत करने की कला से अनभिज्ञ तो न थे, 
परन्तु वे अपने कौशल का प्रदर्शन दीवार पर चित्रकारी के द्वारा ही करते थे। यह परम्परा अजंता 
तथा एलोरा के भित्ति-चित्रों के समय से भारत में अविरल रूप से विद्यमान रही । अकबर जैसे पारखी 
ने इससे लाभ उठाया और भारतीय कारीगरों को संरक्षण तथा प्रोत्साहन प्रदान किया। 
उसने फतेहपुर सीकरी की दीवा रो पर चित्र बनवाए जिनकी धृँधली रेखाएँ एक महत्वपूर्ण विषय 
की सूचक हैं । ईरानी कलाकारों के संपर्क में आकर दशवन्त, बसावद तथा लाल जैसे हिन्दू चितेरों ने 
ग्रन्थ अलंकृत करने के हुनर को सीख लिया तथा तैमूरनामा और रज्मनामा (महाभारत) 
जैसे ग्रन्थों को अपनी कृतियों से सुशोभित किया। इन चित्रों में ईरानी प्रभाव स्पष्ट हैँ। विषय 
भारतीय होते हुए भी उनका आवरण ईरानी है। चित्रक ला के उत्क्ष में भी हिन्दू-मुसलमान 
दोनों ने ही मिलकर परिश्रम किया । 

कला तथा साहित्य की दिनोंदिन उन्नति होने लगी, जिसका श्रेय शासक तथा शासन- 
संबंधी वग्ग को था। जहाँ तक फारसी साहित्य तथा वास्तुकला और चित्रकला का संबंध है, इनका 
प्रात्साहन तथा संरक्षण इन्हीं श्रेणियों का एकाधिकार बन गया था। जहाँ तक धर्म का संबंध है, 
सम्राट अकबर की सहिप्णुता की नीति का यह ध्येय था कि हिन्दू-मुसऊलमानों के बीच जो देष और 
ईर्ष्या के भाव थे वे मिट जाएँ। उनके प्रयत्नों के दो अदृश्य परिणाम ये हुए कि एक तो हिन्दुओं 
के नीतिशास्त्र, धर्मशास्त्र तथा भौतिक ज्ञान के ग्रन्थों की श्रेष्ठता व्यापक हो गई और दूसरे, हिन्दुओं 
को विचारों की स्वतंत्रता प्राप्त हो गई। हिन्दू धामिक क्षेत्र में एक प्रकार का संघर्ष चल रहा था। 
कबीर तथा नानक जैसे संतों ने निडर होकर अवतारवाद, सगुणवाद, बहुदेववाद का खण्डन किया 
था और निम्न वर्ग में एक नया नेतिक जोश फूँक दिया था। यह वर्ग उन्नति की ओर अग्रसर था। 
द्विज धर्मियों को यह प्रवाह खटका। इससे उनके अधिकारों पर चोट लूगती थी, उनके सम्मान 
तथा प्रतिष्ठा की हानि होती थी। इस बर्ग के लोग सचेत होकर अपने नेतृत्व के पुनः स्थापन के 

लिए प्रयत्नशील हो गए। नवीन विचारधारा को शास्त्रीय आवरण पहनाया गया। भक्ति के सार 
को लेकर सगुणवाद के साँचे में ढाल कर पुराने आद्शों को लोकप्रिय बनाने के लिए नाना प्रकार के 
उपाय किए गए। जनता की मांग को ध्यान में रख कर तुलसीदास ने संस्कृत का मोह कुछ हद 
तक त्याग कर अवधी में पद्म के माध्यम द्वारा हिन्दू धर्म के आदर्शों का प्रचार किया तथा वल्लभ 
के वंशजों और शिष्यों ने ब्रजभाषा को अपनाया । सूर ने अपनी रचनाओं द्वारा साक्षात ब्रह्म की 
जीती-जागती मूर्ति को भक्तों के सामने प्रस्तुत कर दिया। जिस प्रकार निर्गुणवाद के आन्दोलन 
से पंद्रहवीं शताब्दी में हिन्दी साहित्य को बल मिला, ठीक उसी तरह सगुणवाद ने सोलहवीं शताब्दी 
में इस साहित्य के प्रसार तथा उन्नति में योग दिया । इस वर्णन से इस नि८्कर्ष पर न पहुँचना चाहिए 
कि इस शताब्दी में निर्गणवादी विचारधारा का अन्त हो गया, परन्तु इसमें सन्देह नहीं कि उनकी 
गति अधिक क्षीण हो गई । 


प्रतिक्रियावादी शक्तियाँ 


सोलहवीं शताब्दी ई० के सांस्कृतिक वातावरण के प्रसंग में कई अन्य विशेषताओं को 
नजरअंदाज नहीं किया जा सकता | यदि एक ओर सामंजस्य तथा एकीकरण की प्रवृत्ति बलपूर्वक 
काम कर रही थी, तो दूसरी ओर हिन्दू तथा मुसलमान दोनों वर्गों में रूढ़िवादी अपने पैर जमाने 
के लिए भरसक परिश्रम कर रहे थे। अकबर ने मुसलमान रूढ़िवादियों को दबाने का भरसक 
प्रयत्त किया, मगर व्यक्तियों का संहार किया जा सकता हैं, विचारों का नहीं। इस्लाम धर्म 
में श्रातृत्व, शान्ति तथा समानता के सिद्धान्तों के होते हुए भी उसके अनुयायियों की मनोवृत्ति 
में संकीर्णता विद्यमान रहती है। कारण इसके कुछ भी हों, परन्तु इसके होने से इनकार नहीं किया 
जा सकता। इसका मतलब यह नहीं कि समस्त मुसलमान समुदाय असहिष्णुता के रंग से सराबोर 
होते हैं, परन्तु इसमें भी सन्देह नहीं कि उनमें से बहुधा गौण विषयों को लेकर उत्तेजित हो जाते 
हैं तथा धर्म के संबंध में वे अधिक प्रभावशील होते हैं। फिर इसमें कौन-सी आइचये की 
बात है कि अकबर की सहिष्णुता की नीति से इनके एक वर्ग को असन्तोष हुआ ? इस वर्ग ने अपनी 
रूढ़िवादी कार्यवाही जारी रखी, कभी खुल्लमखुल्ला और कभी छिपकर। इसी प्रकार हिन्दुओं 
में भी प्रगतिवादियों और रूढ़िवादियों में संघर्ष चलता रहा। यद्यपि इस द्वन्द्र का प्रभाव साम्राज्य 
की नीति पर अधिक न पड़ा, लेकिन जनता इससे विूग न रह पाई। इस द्वेषपूर्ण प्रवृत्ति का परि- 
णाम आगामी शताब्दी में भीषण सिद्ध हुआ। 

दूसरे यह कि जब अकबर की महत्वाकांक्षाएँ फलीभूत हो गई और उसको एक विस्तृत 
साम्राज्य पर एकछत्र शासन करने का अवसर प्राप्त हुआ, तो उसने जनता के सुख, शान्ति और 
संपन्नता के ध्येय को निरन्तर अपने सामने रखा। उसके विचार उदार थे। उसकी कामनाएँ 
आदर्शंपूर्ण थीं। धन-राशि से उसका कोष भरा था। समस्त संसार में उसकी ख्याति फैल गई थी 
और उसके साथ भारत की बहुमुखी श्रेष्ठता का नाम भी | इसमें सन्देह नहीं कि भारत में स्वर्ण 
युग आ गया था। हिन्दू शास्त्रीय कसौटी पर पूरा न उतरते हुए भी मुगल सम्राटों के आदर 
ऊंचे थे। बाबर तथा हुमायूं का अपने भाइयों के साथ व्यवहार जिसके कारण उनको निर्वासन 
भोगना पड़ा तथा अकबर की अपने सौतेले भाई हकीम के प्रति सौहाद की भावना भगवान राम 

की स्मृति जाग्रत करती है। संभव है इन्हीं उदाहरणों से प्रेरित होकर समकालीन हिन्दू कवियों 
ने अपने ग्रन्थों को रचा हो। इनकी क्ृतियों में जो राज-दरबार तथा शाही वैभव का वर्णन मिलता 
है वह ठीक मुगल सम्राट के दरबार का हैं और सम्राट अकबर ने तो बहुत से हिन्दू रिवाज अपना 
लिए थे। उसके पूर्ववर्ती सम्राटों ने भी कुछ हद तक ऐसा ही किया था। परन्तु इतना वैभव 
प्राप्त होते हुए भी अकबर के जीवन में सादगी और सरलता थी, जिसका व्यापक प्रभाव 
समस्त समकालीन सं स्क्ृतिक पद्धति पर पड़ा। अबुलफजल की भाषा शब्दाडम्बर और अलंकार- 
पूर्ण थी, परन्तु फेजी की कविता रसमयी थी। इन दोनों भाइयों को तो ईरानी विद्वानों का मुका- 
बिला करना था। वास्तुकला तथा चित्रकला में अलंकार की अपेक्षा हुनर का अधिक प्रदर्शन है । 
इसी प्रकार की सादगी का परिचय हमको हिन्दी काव्य में भी मिलता है। अबुलफजल के समान 
तुलसीदास ने भी सरल तथा विलष्ट दोनों तरह की भाषा का प्रयोग किया और फंजी के समान 
सूर ने अपने पदों में रस भर दिया। अन्तर केवल इतना ही हैं कि अबुलफजल और फैजी की कृतियाँ 
विशिष्ट वरगे के लिए थीं और तुलसीदास और सूर की कृतियाँ जन-साधारण के लिए थी। परन्तु 
दोनों ही अपने-अपने ढंग से समकाली न संस्कृति का चित्र प्रदर्शित करती हैं । 

सम्मिश्रण, संकलन और सामंजस्य की भावनाएँ सोलहवीं शताव्दी ई० में पराकाष्ठा 
तक पहुँच गई। तत्पश्चात प्रतिक्रिया की ओर प्रवृत्ति अग्रसर हुई। यदि हम सत्रहवीं शताब्दी ई० 
की सांस्कृतिक रूपरेखा पर विहंगम दृष्टिपात करें तो हमारे सामने नाना प्रकार की धारणाओं 
से रँगा हुआ रंगबिरंगा चित्र प्रस्तुत होता है। समस्त वातावरण पर सामान्य रूप से शासक- 
वर्ग का प्रभाव स्पष्ट हैं। अरबी की एक कहावत है, जैसा राजा करता हैं, वैसा प्रजा करती हैं। 
इसी प्रकार की हबहू कहावत हमारे देश में भी प्रचलित हँ--यथा राजा तथा प्रजा। वास्तव में 
प्राचीन तथा मध्ययुग में राजा के आदर्शों तथा कार्यों का अनुकरण प्रजा करती थी । इस कसौटी पर 
यदि सत्रहवीं शताब्दी ई० के सांस्कृतिक वातावरण तथा प्रगति को कसा जाए तो अधिक ह॒द तक 
यही सिद्ध होगा । विगत पचास वर्षों में मुगल साम्राज्य सुसंगठित तथा वेभवपूर्ण हो गया था। यद्यपि 
मुगल सिक्का कन्धार से लेकर गौड़ और कश्मीर से लेकर अहमदनगर के कुछ भाग तक ही चलता 
था, परन्तु मृगलों का आतंक समस्त भारत प्रायद्वीप पर छाया हुआ था। इस प्रकार सं अहमदनगर 
का स्वतंत्र राज्य छिन्न-भिन्न होकर अन्तिम साँस ले रहा था और बीजापुर तथा गोलकुंडा के राज्य 
उत्तरी साम्राज्य की दिन प्रतिदिन बढ़ती हुई शक्ति से भयभीत हो रहे थे। मुगलों के पास सुस- 
ज्जित सेना थी। उनकी कीति का डंका समस्त एशिया में गूंज रहा था। उसकी ध्वनि यूरोप 
तक पहुँच गई थी। यूरोपीय देशों से यात्रियों तथा व्यवसायियों ने आना आरंभ कर दिया था। 
वह मुगल सम्राट तथा मुगल साम्राज्य की विशालता तथा संपन्नता को देखकर चकित रह 
जाते थे। 


कला में अलंकरण की प्रवृत्ति 


शासक-वर्ग के पास अतुल धन था जिसका सद्पयोग भी किया गया और दुरुपयोग भी । 
यदि एक ओर भोग-विलास की प्रवृत्ति ने जोर मारा तो दूसरी ओर ऊरूलित कलाओं का उत्थान 
तथा संरक्षण भी हुआ। शासक-वर्ग सामान्यतः उपभोगी वर्ग था। इनको दो विभागों में विभाजित 

किया जा सकता है--(१) सम्राट तथा उसका परिवार और (२) अमीरों का दल। जहाँ 
तक पहले विभाग का संबंध है उसके उच्च तथा व्यापक आदशों को मानते हुए भी यह कहना 
अनिवाये हो जाता है कि वे अधिक मात्रा में विगत शताब्दी के आद्शों से विभिन्न थे। जहाँगीर 
की आत्मकथा के अध्ययन करने से यह स्पष्ट हो जाता है कि यद्यपि उसने राजनीतिक क्षेत्र में 
अपने पिता की निर्धारित प्रथा पर चलने का ही प्रयत्न किया, परन्तु उसका निजी जीवन अकवर 
के जीवन से भिन्न था। उसकी प्रवृत्ति अलंकार और विलास की ओर अधिक झुकी हुई थी। 
मदिरा पीने की उसकी आदत पड़ गई थी। वह बीस प्याले तक एक बैठक में पी जाता था। परंतु 
मदिरा के हाथ वह बिका न था और जब तक स्वास्थ्य ने उसका साथ दिया, वह समस्त राजकीय 
कार्य का निर्देशन करता रहा। उसका ललित कलाओं में विशेष अनुराग था। चित्रकारी का 
वह विशेषज्ञ था, जिसका उल्लेख इंग्लिस्तान के राजदूत सर टामस रो ने भ्रि-भूरि प्रशंसा 
करके किया है। वास्तव में उसके राज्य-काल में यह कला उन्नति की पराकाष्ठा को प्राप्त हुई। 
उसने अपनी आत्मकथा में लिखा हैं कि हर समय चितेरों का एक दल उसकी सेवा में उपस्थित 
रहता था और उसके आदेशों की पूृति किया करता था। यदि किसी अवसर पर कोई प्राकृतिक 
दृदय सम्राट का मन छभा लेता था तो आदेशानुसार तुरंत ही चितेरे उसको अंकित कर लेते थे। 
सम्राट को चिड़ियों और जाववरों की सुन्दरता तथा रहन-सहन भी आकर्षित करती थीं। अकसर 
घंटों वह सारस के जोड़ों की ओर टकटकी बाँधे देखा करता था। सारांश यह कि चित्रकला में 
नवीन उन्नति हुई। वास्तविकता के साथ-साथ उसमें कल्पना की उड़ान भी पर्याप्त मात्रा में 
दृष्टिगोचर होती है तथा प्राकृतिक सौन्दर्य के साथ-साथ बहुमूल्य अलंकार भी देखने को मिलते 
हैं। सादगी और हाथ की सफाई उसकी जान हैं। परन्तु आगे चलकर आदर ने पलटा खाया। 
शाहजहाँ के समय बहुमूल्य अ्ंकरण की ओर अधिक ध्यान दिया गया, सौन्दर्य की ओर कम और 
इस कमी को प्रा करने के लिए नाना प्रकार के साधनों से काम लिया गया। उदाहरणाथे चित्रों 
के चारों ओर किनारों पर बने हुए बेल-बूटों में अद्भुत प्रकार के जानवरों के आकार समाविष्ट 
कर दिए गए । इसके अतिरिक्त आकर्षण-वृद्धि के विचार से स्वर्णमय रंगों का अधिक प्रयोग 
किया गया। इस नवीन गतिविध्रि के कई कारण थे। प्रथम यह कि सम्राट शाहजहाँ को दिखावे 
का अधिक द्यौक था, दूसरे यह कि उसके कोप में अतुछ धन था जिसको व्यय करने का एक यह 
भी साधन था। परिणाम यह हुआ कि चित्रकला की बाहरी रूपरेखा में तो कुछ आकर्षण बढ़ 
गया, लेकिन उसमें से कल्पना का भाव लप्त हो गया। उसके चित्रों का एक संग्रह विक्‍्टोरिया 
अलबर्ट संग्रहालय में है, जिसकी दाराशिकोह से संबंधित किया जाता हैं। विशेष ॥ इस संग्रह 
को आदर की दृष्टि से देखते हें और कला की दृष्टि से इसको बहुत महत्वपूर्ण समझते हैं। कहने 
का तात्पय यह है कि चित्रकला का संरक्षण सम्राट का ही एकाधिकार न रहकर राजकुमारों तथा 
अमीरों के हाथ में भी पहुँच गया। फ्रांसीसी यात्री वनियर के कथनानुसार उमराव वर्ग के लोग 
चितेरों से जबदंस्ती काम लेते थे। ऐसी अवस्था में कछा की अवनति अनिवार्य हो गई तथा चित्र- 
कला व्यवसाय का साधन बन गई। औरंगजेब के समय में इस कला को सरकारी संरक्षण तथा 
प्रोत्साहन प्राप्त न हुआ, यद्यपि समय-समय पर इससे उसने अपना काम निकाला। उदाहरणार्थ 
जब सम्राट ने अपने ज्येष्ठ पुत्र को बन्दीगृह में डाल दिया तो उसके स्वास्थ्य का हाल जानने के 

लिए बह उसका चित्र बनवा लेता था। इस प्रकार हम देखते हैं कि चित्रकला में श्वृंगार, अलंकार 
तथा दिखावे की मात्रा अधिक बढ़ गई और उसका उद्देश्य केवल इतना ही रह गया कि शासक- 
वर्ग की इच्छाओं की पूति करे। शताब्दी के अन्त होते-होते उसमें कल्पना का बिलकुल अभाव 
हो गया। 

जब हम वास्तुकला की ओर ध्यान देते हैं तो उसके विकास में भी लगभग वे ही प्रव॒- 
त्तियाँ दृष्टिगोचर होती हैं जो कि चित्रकला में दिखाई पड़ती हैं। जहांगीर का अनुराग चित्र- 
कला में था, परन्तु वास्तुकला की ओर से भी वह बिलकुल उदासीन न था। ऐतमादुहौला का 
मकबरा कला की दृष्टि से अद्वितीय हैं। आकार में ताज के समान विशाल तो नहीं, परन्तु अनुपात 
के विचार से उसका सौन्दर्य अपना एक भिन्न ही महत्व रखता हैं। प्रकृति के पुजारी के नाते जहाँगीर 
ने कश्मीर में कई बाग लगवाए जिनको देखकर आज भी लोग मुग्ध हो जाते हैं और उल्लास से फूले 
नहीं समाते। मनोरंजन के लिए वहाँ अब भी हजारों की संख्या में लोग पहुँचते हैं। जहांगीर 
के समय की इमारतों में सादगी और आकर्षण है और इसके साथ-साथ सुव्यवस्थित सजावट भी 
हैं। इसके विपरीत शाहजहाँ ने विशाल इमारतों का निर्माण किया। इसमें सन्देह नहीं कि उसके 
संरक्षण में और उसके प्रोत्साहन द्वारा यह कऊा उन्नति की पराकाष्ठा को प्राप्त हुई। परन्तु 
चित्रकला की ही तरह वास्तुकला में अलंकार, सजावट और बहुमूल्य पत्थरों के प्रयोग से काम 
लिया गया। सामान्य रूप से श्वेत संगमरमर की इमारतें बनीं तथा पच्चीकारी के हुनर से इनके 
सौन्दय को आक्षणपूर्ण किया गया। इस समय की इमारतों में केवल मोती मस्जिद ही एक 
ऐसी इमारत है जो सादी हैं और सादगी में ही उसका सौन्दर्य केन्द्रित हैं, अन्यथा और इमारतों 
में बहुमूल्य रत्नों का आवश्यकतानुसार प्रयोग किया गया है। इश्बसे सम्राट की भावनाओं 
तथा आदर्शो का स्पष्टीकरण होता हैं। शाहजहाँ को अपना वैभव-प्रदर्शन करने का बेहद शौक था । 
इस इच्छा से प्रेरित होकर तथा उसकी पूर्ति के विचार से इमारत बनवाने में उसने अतुल धन 
ब्यय किया। ये इमारतें उस समय की प्रवृत्तियों की सूचक हैं। इनमें कला का निखार है, सजावट 
की बहार है, वैभव का प्रदर्शन है तथा वे विशालता की प्रतीक हैं। ताजमहल की गणना तो संसार 
की नौ अद्भुत वस्तुओं में की जाती है और दिल्ली के दीवानेखास में कविता की जो दो प॑ क्तियां 
अंकित हैं उनका अर्थ है 'यदि इस लोक में स्वर्ग हैं तो वह यहीं है, यहीं है, यहीं है ।' सांसारिक 
सुख और विलास की यह चरम सीमा थी। औरंगजेब के समय में वास्तुकला का ह्वास होने लगा | 
पुरानी पद्धति की नकल तो हुई, परन्तु नकल से आगे न बढ़ सकी । 


धामिक संघर्ष 


धामिक क्षेत्र की प्रवत्तियों में घोर संघर्ष का वातावरण दिखाई देता हैं। अकबर नें 

जिस सामंजस्य तथा व्यापकता के लिए प्रयत्न किए थे, वे धीरे-धीरे लोप हो गए। अपने पिता 

की अपेक्षा जहांगीर की धामिक भावनाएँ अधिक संकीर्ण थीं। उसका स्वभाव तो उदार था, 

परन्तु राजनीतिक परिस्थितियों से वह अपने को ऊपर न उठा सका। अकबर के समय भी मुसल- 

मान रूढ़िवादियों ने उसकी धामिक नीति के प्रति असन्तोष तथा विरोध प्रकट किया था, 

परन्तु इस वर्ग को अधिक बल न प्राप्त हो सका। लेकिन जहाँगीर के सिहासनारूढ़ होते-होते 
है 


६६ हिन्दी साहिसंय॑ 


इसने जोर पकड़ा और “इस्लाम खतरे में है” का नारा लगाया। विरोधी दल के नेता थे मुजदर्द॑ 
सानी अल्लामा सरहिन्दी । यद्यपि कई कारणों से सम्राट ने इनको कारागार में डाल दिया, परन्तु 
उठती हुई लहर को दबाना असंभव था। संकीर्ण विचारधारा आगे बढ़ती ही गई। शाहजहाँ ने 
एक राजपूत राजकुमारी की सन्‍्तान होते हुए भी इस्लाम का पल्‍ला पकड़ा, यद्यपि इसमें सन्देह नहीं 
कि उसने धर्म को राजनीति के ऊपर हाबी नहीं होने दिया। समय-समय पर धर्म की आड़ लेकर 
उसने राजनीतिक कार्य किए जिनसे उसकी असहिष्णु मनोवृत्ति का प्रमाण मिलता है। बनारस 
तथा बुन्देलखंड में उसने मन्दिर तुड़वाए तथा गोलकुंडा में शेवमत के मानने की मनाही की । 
शाहजहाँ के उत्तराधिकारी औरंगजेब ने न केवल अपने पिता की नीति का पालन किया, बल्कि 
उससे कहीं अधिक उग्र भावनाओं का प्रदर्शन किया जिसके परिणामस्वरूप समस्त साम्राज्य में 
व्यापक उथल-पुथलू होने रूगी। हिन्दू-मुस्लिम एकता की जगह दोनों जातियों में द्वेष तथा 
घृणा की भावनाएँ घर करने लगीं। धामिक असनन्‍्तोष ने राजनीतिक आवरण धारण किया और 
एकछत्र राज्य के विघटन के चिह्न स्पष्ट होने लगे। 

परन्तु यह धारणा कि केवल इस्लाम धर्म ही संकी्णता और रूढ़िवाद की ओर अग्रसर 
हो गया था, न्याय-युकत नहीं। वास्तव में देश के वातावरण में ही संकी्णता प्रवेश कर गई थी । 
व्यापक दृष्टिकोण के युग की समाप्ति हो गई थी। जिस मत का सोलहवीं शताब्दी में एक रूप 
था, वह अनेक रूपों में परिवर्तित हो गया । नानक ने तो स्वप्न में भी विचार नहीं किया था कि उनके 
उत्तराधिकारी सच्चे पादशाह का पद ग्रहण करेंगे और एक स्वतंत्र पंथ स्थापित कर लेंगे। धीरे- 
धीरे नानक के चलाए मत की अनेक शाखाएं और उपशाखाएं बन गईं। गुरु अर्जुन के समय से 
सिक्‍ख मत ने राजसी आवरण धारण कर लिया। विद्रोही राजकुमार खुसरो को संरक्षण देने के 
अपराध में जब सम्राट ने उन पर जुर्माना किया जिसके अदा न करने पर उन पर सख्ती की गई 
तथा परेशान होकर उन्होंने जल-समाधि ले ली, तो उनके अनुयायियों को यह कहने का बहाना 
मिल गया कि सरकार उन पर अत्याचार कर रही है। गुरु अर्जुन के उत्तराधिकारी गुरु गोविन्द- 
सिंह तो राजसी ठाठबाट से रहते थे। उन्होंने अपने अनुयायियों में सैनिक प्रवृत्ति का संचार 
किया। वे अपना अधिक समय कुश्ती लड़ने, बाघ तथा सुअर का शिकार करने, आदि में व्यतीत 
करते थे। वे सदेव अपनी कमर में दो तलवारें बाँधे रहते थे, जो दो उद्देश्यों की सूचक थीं, पहला 
पिता की मृत्यु का बदला लेना और दूसरा इस्लाम की विस्मयजनक क्ृतियों को मिटाना। उनके 
उहंड व्यवहार के कारण सम्राट ने उन्हें ग्वालियर के किले में कैद कर दिया। इस घटना ने सिक्‍सों 
को और भी उत्तेजित कर दिया। सद्गुरु तथा सच्चे पादशाह के पदों के सम्मिश्रण का यह अनि- 
वाय परिणाम था। नेतिक तथा लौकिक भावनाओं के विवेक को सामान्य बुद्धि के मनुष्यों के 
लिए समझना कठिन था। गुरु तेगबहादुर के साथ औरंगजेब ने जो व्यवहार किया उसने दहकती 
हुई अग्नि में घृत का काम किया। दशम. गुरु गोविन्द्सिह ने लौह के गुण गाए और अपने 
मतावलंबियों को मरने-मारने की शिक्षा दी। इस प्रकार सिक्‍खों का दल अन्य हिन्दू जनता से 
पृथक हो गया और मुसलमानों का तो वह जानी दुश्मन समझा जाने लगा। इस दल ने वीरता 
के आदर्शों को अपनाया तथा त्याग और शारीरिक परिश्रम पर अपनी शक्ति को केन्द्रित किया । 
नानकपंथी शाखाओं में उदासी, रामरायी, धीरमली तथा मसनदी का उल्लेख उचित प्रतीत 

होता है। इन शाखाओं के अनुयायी गुरु नानक के प्रति श्रद्धा-भक्ति तो रखते हैं, परन्तु इनके 
आचार-विचार सिक्‍तों से भिन्न हैं। कालान्तर में इनमें से कुछ हिन्दुओं के अधिक समीप आ गए। 
जो हो, सिक्‍्ख-आन्दोलन ने वीर रस की कविता के लिए वातावरण प्रस्तुत कर दिया । 


राजनीतिक स्वतंत्रता के प्रयत्न 


इस वातावरण के उत्पादन तथा प्रोत्साहन में राजनीतिक परिस्थिति ने भी योग दिया । 
शाहजहाँ के राज्य-काल में यदि एक ओर बुन्देलों ने जोर पकड़ा, तो उनकी देखादेखी राजपूताना 
के कुछ राजाओं के ह॒दयों में भी स्वतंत्रता के विचार हिलोरें लेने लगे। मुगल सम्राट की तीन 
बार लगातार कन्धार में पराजय होने से विद्रोहियों के हौसले [बढ़ने लगे। मेवाड़ के राजा ने 
प॒वेवर्ती सन्धि की एक धारा का उल्लंघन करके चित्तौर के किले की मरम्मत कराई तथा अजमेर 
पर धावा बोलने की बात सोची । इस उद्दंडता को देखकर भला शाहजहाँ कब चुप बैठने वाला 
था ? उसने राना को मजा चखाने के लिए बादल-दल के समान सेना भेजी तथा अपने उहेदय में 
वह सफल हुआ और राना को मंह की खानी पड़ी । परन्तु राना की मनोवृत्ति और उसका साहस 
एक आन्दोलनमय परिस्थिति का सूचक था। चिनगारी बझ तो गई, परन्तु अग्नि धीरे-धीरे जलती 
रही और अवसर पाकर औरंगजेब के समय पूर्णरूप से प्रज्वलित हो गई। राजपूताना में आई 
हुई राजनीतिक बाढ़ को रोकथाम करना शक्तिशाली मुगल सम्राट के लिए असंभव हो गया | 
दुर्गादास जैसे योद्धा ने वीरता के वे जौहर प्रदर्शित किए, जिनको देखकर शत्रुओं ने भी मुक्त- 
कंठ से उसकी प्रशंसा की । एक प्रकार से राजपूताना में वीरगाथा-काल फिर से जाग्रत हो गया, 
जिससे स्वतंत्रता की भावनाओं को प्रोत्साहन प्राप्त हुआ । 

दक्षिण में भी मुगलों की बढ़ती हुई शक्ति के विरोध में बहुत दिनों से आन्दोलन चल 
रहा था। इसका प्रथम नेता मलिक अम्बर था। यद्यपि उसकी मृत्यु के पश्चात अहमदनगर का 
शीघ्यता के साथ विधटन होने लगा, परन्तु उसकी स्वतंत्रता की अन्तिम क्रिया होने तक मुगलों 
को लगातार १४ वर्ष तक परिश्रम करना पड़ा । तत्पश्चात उसकी जली हुई अस्थियों से एक ऐसी 
शक्ति का सृजन हुआ जिसने न केवल मुगल साम्राज्य से लोहा लिया, बल्कि उसके संगठन को भी 
नितानत जजर कर दिया। अहमदनगर राज्य के एक कोने में मराठा शक्ति का उदुभव हुआ। 
शाहजी भोंसले ने अपनी नीति तथा बाहुबल से इसे आगे बढ़ाया और उसके क्रान्तिकारी पुत्र ने 
तो एक स्वतंत्र राज्य ही स्थापित करके दम लिया। उसके संघर्ष का क्षेत्र बहुत ही विस्तुत था । 
यदि दक्षिण में वह बीजापुर पर चोट मारता था तो उत्तर में मुगलों पर छापा मारता था। शत्रुओं 
की ओर से आए हुए उसने अनेक अनुभवी तथा पराक्रमी सेना-नायकों के दाँत खट्टे कर दिए। 
शायस्ताखाँ उससे भयभीत होकर पूना से भाग निकला और अफजलखाँ को तो अपनी जान 
तक से हाथ धोना पड़ा। शिवाजी के वीरतापूर्ण कार्यो, उसके साहस और उसकी बढ़ती हुई 
राजनीतिक शक्ति ने बहुत-से कवियों को ओजस्वी भावनाओं से प्रेरित किया और उनको अतीत 
काल के भारतीय सूरमाओं का स्मरण हुआ, जिससे उनकी कल्पना की उड़ान की गति तीक्र 
हो उठी । 

इसी समय दिल्ली और आगरा के सन्निकट जाटों ने भी जोर पकड़ा और मुगल सेना- 

साभकों का बहादुरी से मुकाबिछा किया। गोकुल व राजाराम चूड़ामणि के नाम लोक-प्रसिद्ध 
हो गए। इसी प्रकार बन्देलों ने भी सिर उठाया। शाहजहाँ के समय जुझारसिह ने विद्रोह किया, 
जिसका रूप अति भयंकर था। यद्यपि सम्राट ने बलपू्वंक इस विद्रोह को दबा दिया, परन्तु 
बुन्देलखंड में निरन्तर आग सुलगती ही रही । वहाँ की जनता सम्राट की असहिष्णु नीति से अप्रसन्न 
थी। जब सम्राट ने जुझारसिह का दमन करने के लिए दूसरी बार सेनाएँ भेजी, तो वह जान बचाने 
के लिए गोंडवाना भाग गया, जहाँ गों डों ने उसे मार डाला। बुन्देलखंड तथा चौरागढ़ के सभी 
दुर्गों पर सम्राट का अधिकार हो गया तथा जुझारसिह के सारे परिवार को बन्दी बना लिया 
ग़या। उसके पुत्र और पौन्रों को इस्लाम धर्म स्वीकार करने के लिए बाध्य किया गया और ओरछा 
के प्रसिद्ध मन्दिर को गिरा दिया गया। परास्त राजा के परिवार की स्त्रियों को चेरी बनाकर 
अपमानित किया गया। यद्यपि राजनीतिक दृष्टिकोण से यह व्यवहार उचित ही था, परन्तु 
इससे जनता की भावनाओं को चोट पहुँची और उनके हृदय में मुगल साम्राज्य के प्रति घृणा ने 
घर कर लिया। इससे लाभ उठाकर चम्पतराय ने मुगलों का विरोध किया और जब लड़ते 
हुए बह वीरगति को प्राप्त हुआ तो उसके पुत्र छन्नसाल ने पिता के आदर्शों पर चलने का भरसक 
प्रयत्न किया। शिवाजी के व्यक्तित्व तथा स्वतंत्रता-संग्राम से प्रभावित होकर और औरंगजेब 
की कठोर धामिक नीति से खिन्न होकर उसने प्रतिशोध लेने का दृढ़ संकल्प किया। बुन्देलों 
ने उसे हिन्दू धर्म का रक्षक और क्षत्रियों की मर्यादा का पालक मान कर जी-जान से उसका 
साथ दिया। इस प्रकार समस्त देश में हिन्दू वीरों की कीति का डंका बजने रगा। समकालीन 
साहित्य पर इसका प्रभाव पड़ना अनिवा ये ही था । 


राजनीतिक संघर्षों का आधार-- धर्म 


लौकिक जीवन को धामिक भावनाओं से पृथक करना प्राचीन तथा मध्यकालीन पद्धति 
के विपरीत था। वास्तव में धर्म को ही सांसारिक जीवन का आधार समझा जाता था। परलोक 
को उज्ज्वल करने के लिए इस लोक में नियम-संयम से रहने का आदेश संतों तथा आचार्यो, दोनों 
ने दिया हैं । इस आदेश का चाहे और कुछ प्रभाव पड़ा हो या न पड़ा हो, इतना तो निश्चय है कि 
इसके द्वारा प्रेरणा पाकर एक ओर तो सामुदायिक संस्थाओं का निर्माण हुआ और दूसरी ओर 
इस धारणा ने राजनीतिक क्षेत्र में प्रवेश करके हिन्दू-मुसलमानों के बीच भेद-भाव को अधिक 
बढ़ा कर मुगल साम्राज्य की नीति में परिवर्तन कर दिया। गुरु नानक के उत्तराधिकारियों तथा 
वंदजों ने जो संस्थाएँ स्थापित कीं उनकी ओर ऊपर संकेत किया जा चुका हैं। कबीर का चलाया 
हुआ मत भी अनेक शाखाओं में विभाजित हो गया। प्रत्येक शाखा की गहियाँ बन गईं। इसके 
अतिरिक्‍त दादूपंथ, बावरी पंथ, निरंजनी सम्प्रदाय, मलकदासी पंथ, बाबालाली सम्प्रदाय, धामी 
सम्प्रदाय, साध तथा सतनामी सम्प्रदाय, दरियादासी सम्प्रदाय, चरणदासी तथा गरीबदासी 
सम्प्रदाय का उल्लेख करना भी उचित प्रतीत होता है। संभव है, व्यक्तिगत दृष्टि से इन विभिन्न 
सम्प्रदायों की शिक्षाओं का प्रभाव हितकर रहा हो, परन्तु इसमें सन्देह नहीं कि इनके निर्माण 
से भारत की एकता को धक्का लगा और सामान्य रुप से प्रत्येक वर्ग का दृष्टिकोण संकुचित तथा 
संकीर्ण हो गया। इन सामुदायिक संतों की वाणियों ने साहित्य के भंडार को तो परिपूर्ण किया, 


सांस्कृतिक एव्ठभूमि ६९ 


परन्तु सामाजिक जीवन के जाल में नाना प्रकार की गुत्थियाँ डाल दीं, मनुष्य मात्र के ध्यान को 
एक से अनेक की ओर केन्द्रित कर दिया। राम और रहीम में फिर से अलगाव हो गया, हिन्दू- 
मुसलमानों में खींचातानी मच गई। इस बढ़ते हुए अन्धकार के वातावरण में कुछ ऐसी विभूतियाँ 
भी थीं जिन्होंने बिखरते हुए तारों को बटोर कर सीधे रास्ते पर ले जाने का प्रयत्न किया। इनमें 
से राजकुमार दारा शिकोह का नाम विशेष रूप से उल्लेखनीय हैं। अपने पितामह के समान उसने 
हिन्दू ग्रन्थों का अध्ययन किया और उनके सार को समझा | उपनिषदों का तो उसने फारसी भाषा 
में अनुवाद भी किया और उनका मूल्यांकन करते हुए उसने कहा कि ये वही ग्रन्थ हैं जिनकी ओर 
कुरान में संकेत किया गया है। उसने संस्कृत के आध्यात्मिक शब्दों का फारसी में एक पारि- 
भाषिक संग्रह तैयार किया जिससे उसके ज्ञान तथा उदार विचारों का पता चलता हैं। परन्तु 
दारा का व्यक्तित्व उस असहिष्णुतापूर्ण वातावरण में समुद्र में अकेली मछली के समान था। 
उसका प्रभाव सीमित था और उसके आदर्शों का सम्मा न करने वालों की संख्या बहुत कम थी । 


सत्रहवों शताब्दी--सांस्कृतिक पराभव की प्रक्रिया 


यदि हम सत्रहवीं शताब्दी के सांस्कृतिक पहलओं पर विहंगम दृष्टिपात करें तो हमको 
कई प्रवृत्तियाँ स्पष्ट दिखाई पड़ती हैं। प्रथम है श्ंगार की प्रचुरता । कला के क्षेत्र में वास्तुकला 
तथा चित्रकला इसके ज्वलंत उदाहरण हैं। स्त्री-पुरुषों की वेश-भूषा में भी यही चित्र मिलता है। 
आभूषण पहनने का रिवाज तो प हले से प्रचलित था ही, अब कई कारणों से इसको और भी बल 
प्राप्त हो गया जिसका प्रमाण समकालीन चित्रों से तथा साहित्य में आए हुए विवेचनों से 
मिलता है। धनधान्यपूर्ण देश में श्रृंगार की प्रवृत्ति स्वाभाविक ही प्रतीत होती है । यदि हम फारसी 
साहित्य का निरीक्षण करें तो उसमें भी यही शैली दिखाई पड़ती हे। अबुलफजल ने क्लिष्ट तथा 
शब्दालंकृत भाषा के विकास को ऐसे स्तर तक पहुँचा दिया कि जिसकी नकल करना असंभव 
था। फिर भी शाहजहाँ ने अपने समय के इतिहासकारों को यही आदेश दिया कि वे अबुछफजल की 
ही शैली में अपने ग्रन्थों की रचना करें। जहॉगीर तथा शाहजहाँ के समय में जो रचनाएँ फारसी 
भाषा में की गईं, उनमें भावों की अपेक्षा शब्दों के जड़ाव पर अधिक ध्यान दिया गया हैं। जिस 
प्रकार आभूषण रत्न-जटित होते थे और इमारतों में सुन्दर पच्चीकारी का काम होता था, उसी 
प्रकार फारसी साहित्य में अलंकार का बाहल्य हुआ। कवि तथा गद्यकार की प्रशंसा इसी पर 
निर्भर थी कि उसको उसके शब्द-विन्यास में कितना चातुये प्राप्त है । जहाँगीर के समय एक ग्रन्थ 
लिखा गया जिसका नाम हैं शश फतह कांगड़ा अर्थात कांगड़ा पर छः: बार विजय। वास्तव में 
यह एक ही घटवा का भाषा के छः: रूपों में वर्णन हैं। शाहजहाँ ने एक के बाद दूसरे कई लेखकों से 
पादशाहनामा लिखवाया। अन्त में उसको अब्दुलहमी लाहोरी की रचना पसंद आई, क्योंकि उसने 
अबुलफजल की शैली का अनुसरण करने की सफल चेष्टा की थी। इस शब्द-जाल के चक्कर में 
पड़ कर फारसी साहित्यकारों ने अपनी रचनाओं को अलंकारपूर्ण बाह्य रूप तो प्रदान कर 
दिया, परन्तु उनमें आन्तरिक गुणों का अभाव हो गया। श्रृंगारमय वातावरण में केवल एक ही 
दृष्टिकोण संभव था। इसके माध्यम से यदि एक ओर सांसारिक वेभव का प्रदर्शन किया गया, 
तो दूसरी ओर उसको भगवान की भक्ति का भी आधार स्वीकार करना पड़ा। वल्लभाचाये 


जछ हिन्दी साहित्य 


ने मूर्तियों के श्रृंगार पर बल दिया था जिसका आगे चलकर यह परिणाम हुआ कि श्रीकृष्ण 
जी का बिना अलंकारों के ध्यान करना भी असंभव हो गया । अलंकार के साथ-साथ शरीर के 
विभिन्न भागों के सौन्दर्य का भी वर्णन होने लगा, जैसा कि ऊपर संकेत किया जा चुका हैं। यह 
प्रवत्ति सूफी कवियों की शैली पर आधारित थी, यद्यपि इसका संबंध प्राचीन काल से जोड़ा जा 
सकता हैं। यदि श्वृंगार की भावनाएँ भगवान के ध्यान तथा इमारतों के सौन्दर्य को बढ़ाने तक ही 
सीमित रहतीं तो अधिक हानि न होती । परंतु ऐसा न हुआ। इस रस के दुरुपयोग के परिणाम- 
स्वरूप सामाजिक तथा नैतिक जीवन का स्तर इतना नीचे गिर गया कि जिसको .ऊपर उठाने में 
बहुत समय लगा। 

ऊपर के वृत्तांत से यह स्पष्ट हो जाता हैं कि यदि सोलहवीं शताब्दी ई० रचनात्मक 
विचारों, उच्च आदर्शों, व्यापक भावनाओं, एकीकरण के क्षेत्र में नवीन प्रयोगों, सहिष्णुतावाद 
के प्रचार तथा सावंजनिक जीवन के कल्याण के प्रयत्नों की थी, तो सत्रहवीं शताब्दी में संकीर्णता- 
वाद, सम्प्रदायवाद, असहिष्णुता, आदि का बोलबाला हुआ। चारों ओर अवनति के चिह्न दिखाई 
पड़ने लगे। मुगल सम्राटों ने साम्राज्य का पूर्णरूप से विस्तार तो कर लिया, पर इस विस्तार से 
उत्पन्न हुई समस्याओं को वे हल न कर सके। औरंगजेब का प्राण-पखेरू तो नैराश्य से मुक्ति 
पाने के लिए उड़ गया। सर जदुनाथ सरकार ने उसकी दक्षिण-विजय का उल्लेख करते हुए ठीक 
ही कहा है कि देखने में तो समस्त अभिलाषाओं तथा आदर्शों की पूरति हो गई थी, परन्तु वास्तव 
में सब का सब खो गया था, यह अन्त का प्रारंभ था। सदा संयमपूर्ण जीवन व्यतीत करते हुए 
भी औरंगजेब साम्राज्य में विधटन की उठती हुई लहरों को दबा न सका। देश में एक ओर 
श्रृंगारमयी भावनाएँ बल पकड़ रही थीं और दूसरी ओर कुछ वर्गों के सामने वीरता का आदरों 
था ओर वह भी इस आशय से कि उसके सहारे किस प्रकार मुगल साम्राज्य से मुक्ति प्राप्त कर 
ले। इन वर्गों में साहस था, उत्साह था, धैयं भी था, आदर्शवाद भी था, परन्तु इनमें उच्च आदर्श 
का अभाव था। युग पलट रहा था, जीवन के प्रत्येक क्षेत्र में आपाधापी मची हुई थी, देश खंड- 
खंड में विभाजित होने की ओर वेग से अग्रसर हो रहा था। पुराने स्वप्नों की जगह पर नए रूप 
सामने आ रहे थ ओर धीरे-धीरे शान्ति भंग हो रही थी । 


१८वों शताब्दी--निराशा और अंधकार का युग 


अठारहवीं शताब्दी का आरंभ जिस वातावरण में हुआ वह अत्यंत भयानक था। केन्द्रीय 
शासन दिनोंदिन शिथिल होता जा रहा था, जिसका प्रभाव समाज और साहित्य दोनों पर पड़ा । 
मुगल सम्राट उमराव वर्ग के हाथों की कठपुतछी बन कर रह गया। सम्राट जहाँदारशाह के 
संबंध में एक कवि ने लिखा हैँ कि वह दर्पण और कंघा हाथ में लिए हुए सुन्दर स्त्री के समान अपने 
केशों का पुजारी था। लालकुँवर वेश्या का उस पर अधिक प्रभाव था। सम्राट मुहम्मदशाह को 
तो इतिहासकारों ने “रंगीले' की उपाधि ढी दी है। वह अपना समय नाचरंग और मदिरा-पान 
में ही व्यतीत करता था। उसका प्रधान मंत्री कमरुद्दीन उसका साथी था। वेश्या ऊधमबाई के 
प्रति उसको अगाध प्रेम था। उससे उत्पन्न पुत्र ही उसका उत्तराधिकारी हुआ । वास्तव में यह 
वेश्याओं और हिजड़ों का ही युग था। इन्हीं लोगों का दरबार में सम्मान था। इस संबंध में एक 

घटना उल्लेखनीय है। एक बार जहाँदार शाह के विलासपूर्ण जीवन तथा उसकी रखेल लालकुँवर 
के संबंधियों के प्रति पक्षपात से रुष्ट हो कर उसके प्रधान मंत्री ने एक दिन सारे सितार सम्राट 
के सम्मुख भेंट के रूप में रखे । जब आइचये से चकित होकर सम्राट ने पूछा कि इस प्रकार की 
भेंट का क्या अर हैं, तो मंत्री ने उत्तर दिया कि जब दरबार में केवल गायकों और वादकों की ही 
पूछ है और उन्हीं को सम्राट पदासीन करते हैं तो यह भेंट उपयुक्त ही है। यह है शासक-वर्ग की 
जीवनचर्या तथा चरित्र की एक झाँकी ! प्रजा ने भी इसी का अनुसरण किया। विलासमय जीवन 
ही इस समय के लोगों को सुहाने लगा और उनकी भावनाओं को संतुष्ट करने के लिए ही साहित्य- 
कारों ने अपनी रचनाएँ कीं । गजलों का बाह्य रूप तो सूफी-परम्परा के अनुकूल ही रहा, लेकिन 
उनके आन्तरिक भावार्थ की काया बदल गई। इश्क हकीकी और मजाजी का भेद ही खत्म हो 
गया। फारसी कवियों की शैली का अनुसरण तो किया गया, परंतु उनके आदर्शवाद तथा 
अध्यात्मवाद को तिलांजलि दे दी गई। 

धर्म तथा कला के क्षेत्रों में भी इसी प्रकार अवनति होने लगी । रूढ़िवाद तथा आडम्बर 
ने जनता को ग्रस्त कर लिया, यद्यपि यह मानना पड़ेगा कि असहिष्णुता की व्यापकता में बहुत 
कमी आ गई थी। जब प्रधान मंत्री निजामुल्मुल्क ने सम्राट के सामने हिन्दुओं पर जजिया लगाने 
का प्रस्ताव रखा, तो उसको न माना गया। सेयद भाइयों के हिमायती अधिकतर हिन्दू ही थे। 
पंजाब से लेकर बंगाल तक सरकारी और गर-सरकारी आथिक संस्थाओं के संचालन का कार्य 
हिन्दुओं के ही हाथ में था। परन्तु इस परिस्थिति से हिन्दू बर्ग अधिक लाभ न उठा सका और न 
प्रगति की ओर अग्रसर ही हो सका। वास्तव में यह समय निराशा और अन्धकार का था। बाह्य 
आक्रमणों और आन्तरिक आन्दोलनों के कारण समस्त प्रायद्वीप व्याकुल हो रहा था। यही 
परिस्थिति अगली शताब्दी में भी रही। 


३, नाथपंथी साहित्य 
नाथपंथ और उसका विस्तार 


सांप्रदायिक ग्रंथों में नाथपंथ के अनेक नाम मिलते हैं जिनमें नाथमाग्ग, सिद्धसंप्रदाय 
आदि मुख्य हैं। इस मार्ग के आदि प्रवतंक आदिनाथ माने जाते हैं जो वस्तुतः साक्षात्‌ शिव ही 
हैं। आदिनाथ के शिष्य मच्छंदनाथ या मत्स्येन्द्रनाथ हुए और उनके शिष्य गोरखनाथ या गोरक्ष- 
नाथ । इन दिनों नाथमत का जो रूप जीवित है वह मुख्यतः: गो रखनाथी योगियों का संप्रदाय है 
जिन्हें साधारणत: कनफटा योगी या बारहपंथी योगी कहते हैं। इन्हीं साधुओं को दरसनी साध 
भी कहते हैं। कनफटा और दरसनी नामों का कारण यह है कि ये लोग कान फाड़ कर 
एक प्रकार की मुद्रा धारण करते हैं। मुद्रा के कारण ही ये लोग दरसनी कहे जाते हैँ। यह मुद्रा 
नाना धातुओं की भी बनती हैं, हाथी दाँत की भी होती हैं और अधिक धनी महंत लोग सोने की 
मुद्रा भी धारण करते हैं। 

आज भी कनफटा साधुओं की संख्या बहुत हे। सारे भारतवर्ष और सुदूर अफगानिस्तान 
तक इनके मठ और दरगाह हैं और हिन्दू तथा मुसलमान दोनों ही संप्रदायों में इनके अनुयायी 
काफी बड़ी संख्या में पाए जाते हैं। ब्रिग्स ने अपनी बहुमूल्य अंग्रेजी पुस्तक गोरखनाथ 
ऐन्ड कनफटा योगीज' में भिन्न-भिन्न कालों की मनुष्य-गणना के विवरणों से इनकी संख्या का 
हिसाब बताया है। सन १८९१ की मनुष्य-गणना में सारे भारत में योगियों की संख्या २१४५४६ 
थी जिनमें औघडों को लेकर गोरखपंथी योगियों की संख्या लगभग ४५ प्रतिशत थी। औषघड़ उन 
योगियों को कहते हैं जिनका कान फाड़ने वाला संस्कार नहीं हुआ रहता। इस रिपोर्ट के अनुसार 
पुरुष और स्त्रियों की संख्या का अनुपात ४२ और ३५ था । इन योगियों में मुसलमान कम नहीं 
हैं। उस वर्ष अकेले पंजाब में ३८ हजार से ऊपर योगी मुसलमान थे। सन १९२१ की मनुष्य- 
गणना में हिन्दू योगियों की संख्या लगभग ६३० हजार थी, मुसलमान योगियों की ३१ हजार और 
फकीर योगियों की १४१ हजार। मनुष्य-गणना की परवर्ती रिपोर्टों में इनका अलूग से उल्लेख 
नहीं मिलता। लगभग समूचे भारतवर्ष में नाथमत के गृहस्थ अनुयायी पाए जाते हैं जो कहीं-कहीं 
तो अलग जाति ही बन गए हैं और कहीं-कहीं विशेष-विशेष जातियों को संपूर्ण रूप से आत्मसात 
कर गए हैं। साधारणतः वयनजीवी जातियाँ, जैसे तांती, जुलाहे, गड़ेरिए, दरजी आदि इस मत के 
अनुयायी हैं। हमने अपनी “नाथसंप्रदाय” नामक पुस्तक में इस मत के प्रसार की चर्चा कुछ अधिक 
विस्तार से की है । 

हिन्दी में इन योगियों का साहित्य बहुत थोड़ा ही पाया गया है । बंगला, उड़िया, मराठी, 
नैपाली, पंजाबी, आदि पाश्ववर्तिनी भाषाओं में इनका या इनके द्वारा प्रभावित संप्रदायों का 
साहित्य कुछ-कुछ पाया जाता है। संस्कृत और अपश्रंश में भी इनके साहित्य का संधान मिलता 

हैं। लोकगीतों और कथानकीं में इनकी चर्चा मिलती है। इन सारी बातों से सिद्ध होता हैं कि 
किसी समय समूचे उत्तर भारत में इनका बड़ा प्रभाव था। दक्षिण में भी इस प्रभाव का कुछ-कुछ 
पता लगता है। परवर्ती साहित्य के अध्ययन के लिए इनकी जानकारी बहुत आवश्यक है । 


बारहपंय 


गोरखनाथी लोग मुख्यतः बारह शाखाओं में विभक्त हैं। अनुश्रुति के अनुसार स्वयं 
गोरखन।थ ने ही परस्पर विच्छिन्न नाथपंथियों का संगठन करके इन्हें बारह शाखाओं में विभक्‍त 
कर दिया था। ये बारह पंय है--प_तनाथी, धर्मनाथी, रामपंथ, नटेथ्वरी, कन्हड़, कपिलानी, 
बराग, माननाथी, आईपंथ, पागलूपंथ, धजपंथ और गंगानाथी । एक दूसरी परंपरा के अनुसार 
बारह पंथों के नाम इस प्रकार हें--प्तनाथ, रामनाथ, बरमनाथ, लक्ष्मणनाथ, दरियानाथ, 
गंगानाथ, बे राग, रावछहू या नागनाथ, जालुंबरियां, आईपंय, कपिलानी और धजनाथ। एक 
तेरहव। पंथ भी है कानिया। ऐतिहासिक दृष्टि से यह बहुत महत्व॑वृर्ण है, पर आज की बारहपंथी 
शाखा के बाहर है । इन बारहपंथों के कारण ही शंकराचायं-प्रवतित दशनामी सन्यासियों की 
भाँति इन्हें बारहपंथी योगी कहते हैँ। हाल में की गई खोजों से पता चला है कि ऐसे भी 
गोरखयंथी योगी हैं जिनका संबंध इन पंथों से नहीं है। प्रत्येक पंथ का एक-एक निजी स्थान हैं 
जिसे ये लोग पुण्य क्षेत्र मानते हैं । 

एक अनुश्रुति के अनुसार शिव जी ने १२ पंथ चलाए थे और गुरु गोरखनाथ ने भी १२ 
ही पंथ चलाए थे। ये दोनों दल आपस में झगड़ने लगे थे। गोरखनाथ ने इसीलिए शिव के ६ 
संप्रदायों को और अपने ६ संप्रदायों को तोड़ दिया था और बाकी बारह पंथों को प्रतिष्ठित कर 
के आज की बारहपंथी शाखा का प्रवतन किया था। यह कहानी पागलबाबा नामक एक औषड़ 
साधु से सुनी हुई है। ब्रिग्स ने किसी और मल से प्राप्त एक इसी प्रकार की कहानी लिखी हैं। 
उसके अनुसार शिव के अठा रह संप्रदाय थे और गोरखनाथ के बारह। वे आपस में झगड़ते रहते 
थे । इसलिए गुरु गोरखनाथ ने शिव के बारह संप्रदायों को तोड़ दिया था और अपने भी छ 
संप्रदायों को भंग कर दिया था। इस प्रकार जो बारह संप्रदाय रह गए हैं उनमें छ तो शिव जी 
प्रवतित हें और छ गुरु गोरखनाथ के। इन बारहों संप्रदायों को गोरखनाथ का अनुमोदन 
प्राप्त था, इसलिए ये अपने को गोरखनाथ के अनुयायी ही मानते हैं। 

पुनगेठित बारह संप्रदाय इस प्रकार हैं :-- 


१. शिव जो के प्रवरतित संप्रदाय 


* भुज (कच्छ) के कंठरनाथ 
. पेशावर और रोहतक के पागलनाथ 
, अफगानिस्तान के रावल 


, पंख या पंक 
, मारवाड़ के बन 
, गोपाल या राम के संतोषनाथ तथा दासगीपालनाथ 

७४ हिन्दी साहित्य 
२. गोरखनाथ द्वारा प्रवतित संप्रदाय 


७. हेठनाथ 

८. आईपंथ के चोलीनाथ 

९. चाँदनाथ कपिलानी 

१०. मारवाड़ का बैरागपंथ और रतननाथी 
११. जयपुर के पावनाथ 

१२. धजनाथ महावीर 


उक्त सूची सर्वसम्मत नहीं समझी जानी चाहिए। संप्रदाय-विशेष का दावा कभी-कभी दूसरे 
ही प्रकार का हो सकता है। जो हो, ये सब पुराने विभाग हैं । आधुनिक विभाग तो ऊपर गिनाए 
ही जा चुके हैं। इनके बाहर भी अनेक नाथपंथी संप्रदाय हैं। हाड़ीभरंग, क/यिकनाथ, चर्पटनाथी, 
गेनीनाथी, आरजपंथ, पीतमनाथी, निरंजननाथ, कामधज, अधेनारी, नायरी, अमरनाथ, 
तारकनाथ, भृंगनाथ आदि अनेक उपशाखाएँ ऐसी हैं जिनका बारह पुराने या नए पंथों से सीधा 
संबंध नहीं खोजा जा सका हैं। 

यह विवरण विशेष रूप से यहाँ इसलिए उपस्थित किया गया कि इन परंपराओं में नाथ- 
संप्रदाय के संगठन के मूल इतिहास का आभास मिलता है जो साहित्य के विद्यार्थी के लिए अत्यन्त 
आवश्यक हैं। यह तो कभी देखा नहीं गया कि एक ही गुरु अपने नाम से बारह पंथों का प्रवर्तन 
करे और बाद में फिर उनमें से कुछ को तोड़ दे और कुछ को रहने दे । ऐसा जान पड़ता हैं कि 
गोरखनाथ के पहले अनेक शव और योगी संप्रदाय थे जो परस्पर लड़ते रहते थे। गोरखनाथ 
ने उनको नए सिरे से संगठित किया था। इन पंथों की अनुश्नुतियों और स्वल्प उपलब्ध 
साहित्य के अध्ययन से इस मत की पुष्टि होती है। हमने अपनी पुस्तक नाथ संप्रदाय' में इस 
बात की विस्तारपूर्वक चर्चा की है। यहाँ उतने विस्तार में जाने की जरूरत नहीं है। संक्षेप में 
इतना कहना ही पर्याप्त हैं कि इस मत में बौद्ध, जन, वेष्णव, कापालिक, कौल, आदि सभी प्रकार 
की साधनाओं का अन्तर्भाव हुआ था। इसीलिए इनके साहित्यिक प्रयत्नों में सब का कुछ-कुछ 
प्रभाव रह गया है। पारसनाथी और नीमनाथी शाखा के योगियों का संबन्ध जैन-परंपरा से हैं, 
कपिलानी या कपिलायन शाखा का वेष्णव-परंपरा से, जालंधरिपा और कानिपा का बौद्ध और 
कापालिक परंपरा से और मच्छंदनाथी तथा कई अन्य उपशाखाओं का सम्बन्ध कौल और शाक्‍्त 
साधनाओं से है । पच्छिम के रावल वस्तुतः पाशुपत-मत के अवशेष हैं और बारह पंथों से अलूग 
माना जानेव।ला बामारग अपने नाम में ही वाममार्ग की छाप लिए हुए है। 

बहुत से पुराने संप्रदायों के इस मार्ग में आ जाने के कारण उनके प्रवर्तक मूल आचाय॑े 
भी संप्रदाय के सिद्ध मान लिए गए हैं। इसका फल यह हुआ है कि ग्रोरक्षनाथ आदि का समय 
बहुत विवाद का विषय बन गया है, क्योंकि ऐसे अनेक सिद्ध गोरखनाथी माने जाते हैं जिनके 
विषय में निश्चित प्रमाण हैं कि वे बहुत प्राचीन हैं। फिर, ऐसे भी ऐतिहासिक व्यक्तियों के साथ 
गोरखनाथ का सम्बन्ध बताया जाता हैं जिनके विषय में निश्चित रूप से परवर्ती होने के प्रमाण 
हैं। संप्रदाय की अनुश्रुति इन विवादों को आसानी से सुलझा देती है । 

नाथपंथ समूचे भारतवर्ष में और अफगानिस्तान में भी फैला हुआ हैँ । इसीलिए भारतवर्ष 
की प्रायः सभी देशभाषाओं में नाथपंथी सिद्धों की कुछ-न-कुछ चर्चा है। प्रायः सभी प्रान्तों में 
इस जाति के साहित्य में एक बात विशेष रूप से सामान्य हैं। संप्रदाय के मूल प्रवर्तेक आदिनाथ 
या स्वयं महादेव हैं। उनकी दो शिष्य-परंपराएं हैं। प्रथम मत्स्येन्द्रनाथ (मच्छंदरनाथ ) और 
गोरक्षनाथ (गोरखनाथ )की और दूसरी जालंधरनाथ (जालंधरपाद ) और क्ृष्णपाद (कान्ह, कानू, 
कानफा, कानिपा ) की । कभी-कभी जालरुंधरनाथ को भी मत्स्येंद्रनाथ का शिष्य बताया गया है, 
पर अधिकांश अनुश्रुतियाँ यही बताती हैं कि जालंधरनाथ या जालंधरपाद तथा उनके शिष्य 
कृष्णपाद स्वतंत्र मतों के प्रव्तक थे। ये ही मूल पथ-प्रवर्तक हैं। तिब्बत से जो बौद्ध सहज और 
वज्भयान मत के चौरासी सिद्धों की सूची पाई गई हैँ, उनमें इन चारों ही आचार्यों के नाम 
पाए जाते हैं। इनके लिखे हुए अनेक ग्रंथों के तिब्बती अनुवाद भी प्राप्य हैं। 

नाथमत के चौरासी सिद्धों की सबसे प्राचीन सच्ची वर्णरत्नाकर' नामक मंथिल ग्रंथ 
की हैं। यह पुस्तक एशियाटिक सोसायटी की लाइब्रेरी में सुरक्षित हैं। यह तालपत्र पर लिखी 
गई है। इसका लिपि-काल लक्ष्मण संवत ३८८ दिया हुआ है। ग्रंथ के लेखक कविशेखराचारये 
ज्योतिरीश्वर हैं, जो मिथिला के राजा हरिसिह देव (सन १३००--१३२१ ई० ) के सभासद 
थे। हाल ही में डा० सुनीतिकुमार चटर्जी और पं० बबुआ मिश्र ने संपादन करके इसे एिया- 
टिक सोसायटी से प्रकाशित कराया हैँ। इस पुस्तक में जिन नाथ सिद्धों का उल्लेख हैँ उनकी 
संख्या वस्तुत: ७६ या ७७ है, यद्यपि शुरू में चौरासी की ही संख्या दी हुई हूं । जान पड़ता है कि 
लिपिकार के प्रमाद से कुछ नाम छूट गए हैं। नाम निम्न प्रकार हैं। ये नाम स्व० पं० हर 
प्रसाद शास्त्री की सूची (बौ० गा० दो०) के अनुसार हैं। मुद्रित पुस्तक में कुछ पाठ-मभेद हूँ। 
टिप्पणी में मुद्रित पुस्तक के पाठ दिए गए हैं:-- 

१. मीननाथ', २. गोरक्षनाथ, ३. चौरंगीनाथ, ४. चामरीनाथ, ५. तंतितरा, ६. हालिपा', 
७. केदारिपा, ८. धोंगपा, ९. दारिपा, १०. विरूपा, ११. कपाली, १२. कमारी, १३. कानन्‍्ह', 
१४. कनखल, १५. मेखल, १६. उनमन, १७. कान्डलि', १८. धोबी, १९. जालंधर, २०. टोंगी', 
२१. मबह, २२. नागार्जुन, २३. दौली, २४. भिषाल”, २५. अचिति, २६. चंपक, २७. ढेण्टस", 
२८. मुम्बरी , २९. बाकलि', ३०. तुजी , ३१. चपेटी, ३२. भादे, ३३. चांदन, ३४. कामरी, 
३५. करवत, ३६. धमंपापतंग_ , ३७. भद्र , ३८. पातालिभद्र, ३९. पालिहिद”", ४०. भानु', 
४१. मीन”, ४२. निर्देय, ४३. सबर, ४४. सान्ति, ४५. भर्तृहरि, ४६. भीषण, ४७. भटी, ४८. 
गगनपा, ४९. गमार, ५०. मेनुरा , ५१. कुमारी, ५२. जीवन, ५३. ऊधोसाधव *, ५४. गिरिवर, 


१. सीलनाथ, २. हलिपा, ३. कान्हकन, ४. खल, ५. कान्तलि, ६. डोगी, ७. 
भिषरिंग, ८. इसके बाद मेविनि, ९. चेंटल, १०. भूसुरि, ११. धाकलि, १२. कूजी, १३. 
घरंपापतंगभद्. १४. नहीं हे, १५. पालिहिह, १६. भा, १७. मीनो, १८. मेण्डड, १९. अधो- 

५५. सियारी, ५६. नागवालि, ५७. विभवत्‌, ५८. सारंग, ५९. विविकिधज, ६०. मकरधज, 
६१. अचित, ६२. विचित, ६३. नेचक , ६४. चाटरूू, ६५. नाचन', ६६. भीलो, ६७. पाहिल, 
६८, पासऊ, ६९. कमलकंगारि , ७०. चिपिल, ७१. गोविन्द, ७२. भीम, ७३. भरव, ७४. भद्र, 
७५. भामरी, ७६. भुरुकुटी। यदि ३६वें सिद्ध धर्मपापतंग का धर्मपा और पतंग इन दो नामों 
का मिश्रण मान लिया जाय तो संख्या ७७ हो सकती है । 

इनमें अनेक सिद्ध ऐसे हैं जो वजञ्रयान के चौरासी सिद्धों से अभिन्न हैं। वञ्रयान के चौरासी 
सिद्धों के नाम श्री राहुल सांकृत्यायन ने इस प्रकार लिखे हैं :-- 

१. लदपा, २. लीलापा, ३. विरूपा, ४. डोम्बिपा, ५. शबरपा, ६. सरहपा, ७. कका- 
लीपा, ८. मीनपा, ९. गोरक्षपा, १०. चौरंगिपा, ११. वीणापा, १२. शन्तिपा, १३. तंतिपा, 
१४, चमरिपा, १५. खड़गपा, १६. नागार्जुन, १७. कन्हपा (चर्यपा), १८. कर्णरिपा (आयंदेव ), 
१९. धगनपा, २०. नरोपा, २१. गशलिपा (शीलपा), २२. तिल्लोपा, २३. छत्रपा, २४. भद्रपा, 
२५. दोखंधिपा, २६. भजोगिपा, २७. कालपा, २८. धोंमिपा, २९. कंकणपा, ३०. कमरिपा, 
३१. डेंगिपा, ३२. भदेपा, ३३. तंघधे (ते) पा, ३४. कुकुरिपा, ३५. कुचिपा, ३६. धर्मपा, 
३७. महीपा, ३८. अचितिपा, ३९. भलहपा, ४०. नलिनपा, ४१. भस॒कया, ४२. इंद्रभूति, 
४३. मेकापा, ४४. कुठालि (कुहालि) पा, ४५. कर्मरिया, “६. लूंधरवा, ४७. राहुलपा, 
४८. धवेरिपा, ४९. धोकरिपा, ५०. मेदतीपा, ५१. पंकतपा, ५२. बच्च (घंटा) पा, ५३. 
जोगीपा (अजोगिपा ), ५४. चेलकपा, ५५. गंडरिपा, ५६. छचिकपा, ५७. जिर्गुणपा, 
५८. जयानन्त, ५९. चपेटीपा, ६०. चंपकपा, ६१. भिखनपा, ६२.भालिपा, ६३. कुत्रिपा, ६४. 
चवरिपा, ६५. मणिभद्रा, ६६. मेखलापा, ६७. कनखलापा, ६८. कलकलपा, ६९. कंता (था) 
लीपा, ७०. धहुलि (रि) पा, ७१. उधलिरिपा, ७२. कपाल (काल) पा, ७३. केलपा, ७४. 
सागरपा, ७५. सर्वभक्षपा, ७६. नागबोधि पा, ७७. दारिकपा, ७८. पुतुलिपा, ७९. पनहपा, ८०. 
कोकालिपा, ८१. अनंगपा, ८२. लक्ष्मीकरा, ८३. समुदपा, ८४. भालि (व्यालि) पा । 

(पुरातत्व निबंधावली, पृष्ठ १४८-१५४) 

इन वज्जयानी सिद्धों में कम से कम तेतीस नाम ऐसे हैं जो नाथपंथी चौरासी सिद्धों में 

भी गृहीत हैं (वज्जरयानी सिद्ध सं० ३, ५, ८, ९, १०, १२, १३, १६, १७, १९, २१, २४, २८, 
३०, ३१, ३२, ३६, ३८, ४४, ४५, ४६, ५०, ५९-६७, ७२ और ७६)। 

'प्राणसंगली' में तथा परवर्ती संत साहित्य में कुछ ऐसे नाथ सिद्धों के नाम पाए जाते हैं, 
जिन्हें चौरासी सिद्धों में तो माना गया हैं, पर वर्णरत्नाकर' की सूची में उनका कोई उल्लेख नहीं 
हैं। संभवत: छूटे हुए नामों में इनमें से कुछ रहे हों। निम्नलिखित सिद्धों के नाम परवर्ती हिन्दी 
साहित्य में मिल जाते हैं-- 

परबत सिद्ध, ईश्वरनाथ, घुघृताथ, चंपानाथ, खिथड़नाथ, झंगारनाथ, धर्मनाथ, ऊरमनाथ, 
मंगलनाथ, प्राणनाथ। विशेष विस्तार के लिए मेरा नाथ सम्प्रदाय नामक ग्रंथ द्रष्टव्य है। 





साधर, ,२०. घिभरह, २१. नेवक, २२. नायन, २३. दो नाम हैं, कमल और कंगरी। 

योगियों के अनेक उपसंप्रदायों के प्रवतेक अवश्य ही असाधारण योगी रहे होंगे। यह 
खेद की बात हैं कि उनके लिखे हुए साहित्य का पता नहीं लगता | सतनाथ, संतोषनाथ, गरीबनाथ, 
कायानाथ (कायमुद्दीन ), लक्ष्मणनाथ (बालनाथ), दरियानाथ, जाफरपीर, चोलीनाथ, करकाई 
(कक नाथ ), भूष्टाई (शंभूनाथ), मस्तनाथ, रतननाथ, माईनाथ, पावनाथ, धजनाथ आदि सन्‍्तों 
के नाम से उपसंप्रदाय हैं। पुराने आचार्यों के साथ इनका संबंध भी जोड़ा जाता है। परन्तु वर्ण- 
रत्नाकर' में इनकी चर्चा न आने के कारण अनुमान किया जा सकता है कि ये चौदहवीं शताब्दी में या 
उसके बाद हुए। इनमें से किसी-किसी के नाम से छिटपुट पद्य इधर-उधर मिल जाते हैं, नहीं तो 
किसी व्यवस्थित साहित्य का इनके द्वारा रचित या प्रचारित होने का कोई सबत नहीं मिलता। 

पंथ के मूल प्रवर्तकों के लिखे हुए संस्कृत और लोकभाषा के ग्रंथ पाए गए हैं। नीचे 
संक्षेप में उन पर से संगृहीत ऐतिहासिक तथ्यों की विवेचना की जा रही है। 
मत्स्यन्द्रनाथ या मच्छंदरनाथ 

जैसा कि शुरू में ही बताया गया है, सब प्रकार की अनुश्नुतियों और दन्तकथाओं में 
मस्यन्द्रनाथ और उनके शिष्य गोरखनाथ और जालुंधरनाथ और उनके शिष्य कृष्णपाद (कानफा, 
कानिपा, कान्हपा आदि ) ये चार सिद्ध नाथपंथ के प्रथम चार प्रवतंयथिता माने जाते हैं। मत्स्येन्द्र 
और जालंधर आदिनाथ के शिष्य माने जाते हैं, जो वस्तुत: शिव हैं। नेपाल में मत्स्येन्द्रनाथ को 
अवलोकितेद्वर बुद्ध का अवतार माना जाता हैं। वस्तुत: मत्स्येन्द्रनाथ इस परंपरा के सर्वेमान्य 
आदि आचार्य हैं, ये कौलज्ञान के अवतारक माने जाते हैं। इनके विषय में अनेक दन्तकथाएँ पाई 
जाती हैं। काव्मीर दैव संप्रदाय में भी इनका नाम बड़े सम्मान से लिया जाता हैं। इनका वास्तविक 
नाम क्‍या था, यह कह सकना कुछ कठिन हैं। बहुत प्राचीन पुस्तकों में इनके नाम कई प्रकार लिखे 
गए हैं। 'तंत्रालोक' में इन्हें मच्छन्‍्द कहा गया हैं। मत्स्येन्द्रनाथ द्वारा रचित कुछ पुस्तकें नैपाल 
दरबार लाइब्रेरी में सुरक्षित हैं। उनमें एक कौलज्ञान निर्णय हैं। इसकी लिपि को देख कर स्वर्गीय 
महामहोपाध्याय पं ० हरप्रसाद शास्त्री ने अनुमान किया था कि यह लिखावट सन ईसवी की नवीं 
शताब्दी की होगी । इधर डा० प्रबोधचन्द्र बागची महाशय ने इन पुस्तकों को संपादित करके 
प्रकाशित किया है। आपके मत से कौलज्ञान निर्णय की लिखावट ग्यारहवीं शताब्दी की होनी 
चाहिए। इन पुस्तकों में मत्स्येन्द्रपाद, मच्छन्द?पाद, मच्छेंद्रपाद, मीनपाद, मच्छिद्धनाथपाद, आदि 
कई नाम मिलते हैं। जान पड़ता हैं कि मूल नाम मच्छिन्द्र जैसा कुछ प्राकृत ही था जिसे नाना 
भाव से संस्कृत रूप देने का प्रयत्न किया गया हैं । मच्छघ्‌न नाम से यह भी मालूम होता है कि ये 
मछली मारने वाले थे। कौलज्ञान निर्णय' में बताया गया है कि एक बार कातिकेय ने कुल शास्त्र 
को चुरा कर समुद्र में फेंक दिया था और उसे एक मत्स्य खा गया था। स्वयं भैरव ने समुद्र में 
प्रवेश कर के मत्स्येन्द्र का रूप धारण किया और मछली का उदर विदीर्ण कर के "कुल शास्त्र' का 
उद्धार किया था। अभिनव गुप्त ने कहा कि (तंत्रा० १, ७) आतान-वितानात्मक जाल को छित्न 
करने के कारण ही उनका नाम मच्छन्द पड़ा था। पर्यवर्ती ग्रन्थों में बराबर मत्स्येन्द्रनाथ और 
मीननाथ दोनों नाम एक ही सिद्ध के लिए प्रयुक्त किए गए हैं। परन्तु हठयोग प्रदीपिका' में 
मीननाथ और मत्स्यन्द्रनाथ दो व्यक्ति बताए गए हैं। योगिसंप्रदायाविष्कृति' में मीननाथ को 
मत्स्येन्द्रनाथ का पुत्र बताया गया हैं (_० २२७ के आगे ), परन्तु तिब्बती अनुश्ुति के अनुसार 

मीननांथ ही मत्स्वेन्द्रनाथ के पिता थे (बौद्धगान ओ दोहा पृ० ४,॥5)। डा० बागची इन बातों 
को परवर्ती कल्पना बताते हैं और मत्स्येन्द्रनाथ और मीननाथ को एक ही व्यक्ति मानते हैं, 
क्योंकि कौलज्ञान निर्णय की पुप्पिका में मत्स्येन्द्रधादय और मीनपाद नाम से एक ही ग्रंथकार 
को कई बार कहा गया है। इन दोनों नामों से एक ही व्यक्ति का बोध होना चाहिए, क्योंकि 
'तंत्रालोक' की टीका में जयद्रथ ने दो पुराने इलोक उद्धृत किए हैं, जिनके अनुसार शिव जी ने 
कहा था कि मीन नामक महासिद्ध मच्छन्दर ने कामरूप में मुझसे योग पाया था ((तंत्रालोक' 
टीका, पृष्ठ २४)। यही मच्छन्दर सकल कुल शास्त्रों के अवतारक थे। गोरक्ष शतक' के दूसरे 
इलोक में गोरक्षनाथ ने मीननाथ की ही वंदना की है। इससे भी यही सिद्ध होता हैं कि 
मत्स्येद्बरनाथ और मीननाथ एक ही थे। 

किसी-किसी ने बौद्ध आदिसिद्ध लईपाद (लुई -- लोहित -- रोहित) और मस्स्येन्द्रनाथ 
को एक ही सिद्ध बताने का प्रयत्न किया है, जो बाद में प्रत्याख्यात हो गया है (हरप्रसाद शास्त्री, 
बौ० गा० दो०, पृ० १६) । नेपाल दरबार लाइब्रेरी में नित्यात्तिक तिलक' नामक पुस्तक 
सुरक्षित है। इसमें पच्चीस कौल सिद्धों के नाम, जाति, जन्मस्थान आदि का विवरण दिया हुआ 
हैं। डा० प्रबोधचन्द्र बागची महाशय ने अपनी पुस्तक की भूमिका में इस सूची को उद्बूत किया हैं । 
इससे जान पड़ता हैं कि मत्स्येन्द्रनाथ का मूलनाम विष्णु शर्मा था, जाति ब्राह्मण थी, जन्मभूमि 
वारण, बंगदेश थी। कौलज्ञान निर्णय में इन्हें चन्द्रद्वीप का निवासी कहा गया हैं । यह चन्द्रद्दीप 
कहाँ था, इस विषय में विद्वानों में मतभेद है। कुछ लोग वर्तमान सुन्दरबन को चन्द्रढ्यीप कहते 
हैं (क्योंकि चन्द्र या चंदर ही सुंदर बन गया है) और कुछ लोग नोआखाली जिले में मानते हैं । 
एक और मत यह हैं कि चन्द्रद्यीप आसाम का कोई पहाड़ी स्थान है, जो ब्रह्मपुत्र नदी के बहाव से 
घिर कर द्वीप जैसा बन गया है। कहते हैं, अब भी योगी लोग तीर्थ करने के लिए उस स्थान पर 
जाया करते हैं। यह कामरूप से बहुत दूर नहीं है। दलाकरजोपम' नामक भोट ग्रन्थ से भी पता 
चलता हूँ कि चन्द्रद्यीप लौहित्य (त्रह्मपुत्र) नदी का कोई द्वीप है (“गंगा' पुरातत्त्वांक, पृ० 
२२४ )। परन्तु कौलज्ञान निर्णय से जान पड़ता है कि चन्द्रढ्ीप कहीं समुद्र के आस-पास था। जो 
हो, इतना निश्चित हे कि मत्स्यन्द्रनाथ बंगाल के किसी स्थान के रहने वाले थे और कामरूप में 
साधना करते थे। दन्तकथाओं में बताया गया है कि एक बार वे कदलीवन या कजरीबन में 
योगिनी स्त्रियों के मायाजाल में फँस गए थे। उनके शिष्य गोरक्ष या गोरखनाथ ने उस जाल से 
उनका उद्धार किया था। सारे भारतवर्ष में यह कहानी नाना भाँति से प्रचलित हैं । हमने अपन 
नाथ संप्रदाय नामक ग्रन्थ में इन कहानियों का विस्तारपूर्वक संग्रह किया है । 

मत्स्येन्द्रनाथ की चार पुस्तकें डा० बागची ने प्रकाशित की हैं। चारों संस्कृत में हैं। इनकी 
भाषा बहुत विकृत हैं और अनेक स्थानों पर दुर्बोध भी। ये चार पुस्तकें हैं--- कौलज्ञान निर्णय, 
अकुल वीरतंत्र (दो रूपों में उपलब्ध ), 'कुलानंद' और 'ज्ञान कारिका'। ये कौल ज्ञान की पुस्तकें 
हैं। 'कुल' शक्ति को कहते हैं और 'अकुल' शिव को। कौलज्ञान एक प्रकार का शाक्‍्त शास्त्र है । 

'कौलज्ञान निर्णय' की लिपि ग्यारहवीं शताब्दी की है, इससे इतना निश्चित है कि मत्स्येंद्र- 
नाथ ग्यारहवीं शताब्दी से पहले हुए थे। फिर अभिनव गुप्त ने (दसवीं शताब्दी के अन्त और 
ग़्यारहवीं के आरम्भ में ) इनका नाम तंत्रालोक' में लिया है। इससे भी सिद्ध होता हैं कि ये दसवीं 

शताब्दी के पहले ही हो चुके थे। राहुल जी ने चौरासी सिद्धों की सूची प्रकाशित की है, जिसमें 
मीनपा नामक सिद्ध, जिसे तिब्बती परंपरा में मत्स्येन्द्रनाथ का पिता कहा गया है, राजा देवपाल 
(८०९-८४९ ई० ) का समकालीन बताया गया है । इस प्रकार मत्स्येन्द्रनाथ का समय नवीं शताब्दी 
के मध्यभाग से लेकर अन्त्यमाग लक हो सकता हैं। जालूंघरनाथ के शिष्य कन्हपा (कृष्णपाद ) 
भी देवपाल के समकालीन थे। प्रबन्ध चिन्तामणि' में कुंथड़ी नामक सिद्ध को (जो गोरक्षनाथ 
के शिष्य थे ) मूलराज ( नवीं शताब्दी ई ० का मध्यभाग ) का समसामयिक बताया गया है। इस प्रकार 
इन सभी प्रमाणों पर विचार करने से यही मालम होता हैं कि मत्स्येन्द्रनाथ ईसवी सन की नवीं 
शताब्दी के उत्तराद्ध में या भध्यभाग में वतमान थे। दनन्‍्तकथाओं से स्पष्ट हैँ कि वे किसी समय 
ऐसी साधना में रंगे थे जिसमें स्त्रियों का साहचर्य ही प्रधान था जो ब्रह्मचर्य मार्ग के अनुकूल 
नहीं था। वह स्थान जहाँ वे इस प्रकार की साधना में निमग्न थे, हिमालय के पाददेश में कहीं 
अवस्थित था और कामरूप से बहुत दूर नहीं था। उसे कदली या कजरी वन कहते थे। उनके 
शिष्य गोरखनाथ ने उस माया जाल से उनका उद्धार किया था। वे चन्द्रद्दीप के निवासी थे और 
संभवत: शुरू-शुरू में मछली मारने का व्यवसाय करते थे। इन्हें तंत्रों में कौलज्ञान का अवतारक 
माना जाता है। मत्स्येन्द्रनाथ या मच्छंदरनाथ के नाम से सन्‍्त-संग्रहों में कुछ हिंदी पद भी प्राप्त 
होते हैं। इन पदों का संग्रह मैंने नाथ सिद्धों की बानियाँ में कर दिया हैँ जो नागरी प्रचारिणी 
सभा से प्रकाशित हुई हैं। 


जालंधरनाथ और कृष्णपाद 


क्ृष्णपाद के अनेक दोहे और पद उपलब्ध हुए हैँ। एक पद में उन्होंने अपने को कापालिक 
(कपाली ) कहा हैं और अपने को जालंधरपाद का शिष्य बताया हँ। जालंधरपाद कापालिक मत 
के प्रवतंक जान पड़ते हैं। इनके और इनके शिष्य क्ृष्णपाद के अनेक संस्कृत ग्रंथों के तिब्बती 
अनुवाद प्राप्य हैँ। 

समूचे भारतवर्ष में नाथ योगियों में जो कथाएँ प्रचलित हैं उनसे सिद्ध होता हैं कि ये 
मत्स्येन्द्रनाथ के गुरुभाई थे, पर एक तिब्बती परंपरा में ये मत्स्येन्द्रनाथ के गुरु भी माने जाते हैं। 
जो हो, इतना निश्चित है कि ये मत्स्येद्धनाथ के समसामयिक थे। तिब्बती परंपरा के अनुसार 
नगरभोग देश में ब्राह्मण कुल में इनका जन्म हुआ था। पीछे ये एक अच्छे पंडित भिक्ष बन गए। 
बाद में घंटापाद के शिष्य कूमंपाद की संगति में आकर उनका शिष्यत्व स्वीकार किया। इनके 
मुख्य शिष्य मत्स्येन्द्र, कन्हपा और तंतिपा थे। 

योगि-संप्रदायाविष्कृति' में इन्हें हस्तिनापुर के राजा बृहद्रथ की थज्ञाग्नि से उत्पन्न 
बताया गया हैं। उस ग्रन्थ के अनुसार ज्वाला से उत्पन्न होने के कारण ही इनका नाम ज्वालेन्द्रनाथ 
पड़ा था जो बाद में विकृृत होकर जालंधर बन गया। यह बात परवर्ती कल्पना जान पड़ती है, 
क्योंकि सभी प्राचीन पुस्तकों में इनका नाम जालूंघस्नाश्र ही मिखता हैं। इस नाम पर से अनुमान 
किया जा सकता हूँ कि या तो ये जालंधर पीठ में उत्पन्न हुए थे या सिद्ध हुए थे। कहते हैं कि हठयोग 
में जो जालंधर बंध हैं बह इनका ही प्रर्बतित हैं । जालंधर पीठ पंजाब में है। फिर भी यह जोर 
देकर नहीं कहा जा सकता कि इनका जन्मस्थान पंजाब में ही रहा होगा 4 तनजुर में इनके लिखे 

सात ग्रन्थों का उल्लेख है जिनमें राहुलजी के मतानुसार दो पुस्तकें मगही भाषा की है---१. 'विमुक्त 
मंजरी गीत' और २. 'हुंकार चित्त विन्दुभावना क्रम'। मगही भाषा में लिखित ग्रन्थों को देखकर 
अनुमान किया जा सकता है कि मूलरूप में ये पूर्वी प्रदेशों के निवासी थे। परन्तु कृष्णपाद ने इन्हें 
बराबर जालंधरिया कहा है और पुस्तकों में जालंधारि नाम पाया जाता है जिससे जान पड़ता हैं 
कि यह विशेषण पद इन्हें जालंधर पीठ से संबद्ध (जालंधर वाले ) सिद्ध करता हैं। 


जालंधरनाथ के प्रधान शिष्य कृष्णपाद (क्ृष्णाचार्यपाद, कान्हपा, कानपा, कानफा थे ) । 
तिब्बती परंपरा के अनुसार राहुल जी ने इन्हें कर्णाट देशीय ब्राह्मण कहा है और डा० विनयतोय 
भट्टाचायं ने उड़ीसा देशवासी । म० म० पं० हरप्रसाद शास्त्री ने लिखा हैं कि तनजुर में इन्हें पंद्रह 
स्थानों पर भारतवासी कहा गया हैँ। केवल एक स्थान पर उड़ीसा देशीय ब्राद्मण कृष्णपाद कह 
हैं। लेकिन ये मूल ग्रंथकार नहीं, अनुवादक थे और इसीलिए प्रसिद्ध कृष्णाचायंपाद से भिन्न थे। 
इनकी लिखी ५७ पुस्तकों और १२ संकीतेन पदों का संधान शास्त्री जी को मिला था। वज्रयानी 
सिद्धों में इनका स्थान कितना महत्वपूर्ण था, इसका अनुमान इसी से किया जा सकता है कि इन्हें 
महाचाये, महासिद्धाचाय, उपाध्याय और मंडलाचाय कह कर सम्मानपूर्वक स्मरण किया जाता 
है। इन्हें शास्त्री जी बंगलाभाषी मानते हैं, डा० विनयतोपष भट्गाचाये उड़ियाभाषी और महापंडित 
श्री राहुल सांकृत्यायन मगहीभाषी। राहुल जी ने इनके निम्नलिखित ग्रंथों को मगही भाषा में 
लिखा कहा है--१. कन्हृपाद गीतिका, २. महादुण्ढुन मूल, ३. वसन्‍्त तिऊूक, ४. असंबद्ध दृष्टि, 
५. बज्भगीत, ६. दोहाकोष | इनके अनेक पद और दोहे बौद्ध गान ओ दोहा में संगृहीत है । 
डा० प्रबोधचन्द्र बागची ने इनके दोहाकोष का अलग से भी संपादन किया हैं। 

बंगाल में पाई जाने वाली कथाओं में जालंधरनाथ को हाड़ीसिद्ध (हाड़ी॥) से अभिन्न 
माना गया हैं। राजा मानिकचन्द की रानी मयनामती इनकी शिष्या थी। मयनामती के पुत्र का 
नाम गोपीचंद या गोविन्दचन्द्र था। माता के उपदेश से इन्होंने जालंधरनाथ का शिष्यत्व ग्रहण 
किया था। भतृहरि या भरथरी इन्हीं रानी मयनामती के भाई थे । किसी-किसी कहानी में 
बताया गया हैं कि मयनामती और भरथरी दोनों ने ही गोरखनाथ से दीक्षा ली थी। आगे चलकर 
गोपीचंद और भरथरी दोनों के नाम पर पंथ चले हैं। गोपीचंद और भरथरी दोतनों के वैराग्य- 
ग्रहण में ककण मानवीय रस होने के कारण इनकी कहानियाँ नाना नामों से समूचे भारतवर्ष में 
गाई जाती हैं। 

जालंधरपाद के देशी भाषा में लिखे हुए पदों का कोई नमूना हमें नहीं मिला हैं। महा- 
पंडित राहुल सांकृत्यायन ने नेपाल के बौड़ों में प्रचलित “चर्यागीति' (चर्चा) पुस्तक से इनका 
बताया जाने वाला एक पद उद्धुत किया हैं (पुरातत्व निबंधावली पृ० १८४), जिसकी भाषा 
बहुत बिगड़ी हुई है। पद इस प्रकार है-- 


अखय निरंजन अद्धंय अनु पद्म गगन कमरंजे साधना 
शून्यता विरासित राय श्री चिय देवपान विन्दु समय जोदिता ॥ श्रु०॥। 
नमामि निरालंब निरक्षर स्वभाव हेतु स्फुरन संप्रापिता। 
सरद चन्द्रसमय तेज प्रकासित जरज चन्द्र समय व्यापिता ॥|ध्रु०॥ 


नाथपन्थी साहित्य घर 


खडग योगांबर सादिरे चक्रवर्ति मेरुमंडल भमलिता। 

निर्मल हृदयाकारे चतक्रवर्ति ध्याविते अहिनिसि शंवज््र मय साधना ॥ ध्रु ०।॥। 
आनंद परमानंद विरमा चतुरानंद जे संभवा। 

परमा विरमा माझे न छादिरे महासुख सुगत संप्रद प्रापिता।॥।श्रु ०॥ 
हे वद्रकार चक्र श्री चक्र संवर अनन्त कोटि सिद्ध पारंगता। 

श्रीहत वदियाने पूर्णगिरि जालंधरि प्रभु महासुख जातहूँ।।ध्रु०।। 


परन्तु कृष्णाचायं के अनेक पद और दोहे ठीक-ठीक मिलते हैँ। उन पर से उनके विश्वास 
का भी पता चलता हैं और उनकी भाषा और शैली का भी परिचय मिलता है। क्ृष्णाचार्य के 
पदों में उस प्रकार के रूपक बहुत मिलते हैं जो आगे चलकर नाथपंथ तथा निर्गुण संप्रदाय में 
बहुत प्रचलित हुए थे। जालंध रनाथ के कुछ पद संत बानियों के संग्रह में 'जलंध्रीपाद के पद' कह 
कर संगृहीत हुए हैं (देखिए 'नाथ सिद्धों की बानियाँ ) | इन पदों में वे पूर्ण रूप से नाथपंथी सिद्ध 
हो गए हैं। परन्तु इन रचनाओं की केव लू भाषा ही नहीं बदली हैँ, भाव भी बदले-से जान पड़ते 
हैं। इसकी उलटवासियाँ तो हिन्दी रचनाओं में प्राय: नहीं हैँ। परन्तु चर्यापदों में और दोहों में 
पाई जाने वाली क्ृष्णपाद की रचनाओं में भी उन भड़का देने वाले बाह्य आवरणों के भीतर 
योगपरक अर्थ सन्निहित करने की शैली है, जो परवर्ती साहित्य में अत्यधिक लोकप्रिय सिद्ध हुई 
है। वस्तुतः यह शैली बहुत पुरानी हूँ। वज्रयान में इसे संध्या (संधा ? ) भाषा कहते थे। बौद्ध 
गान ओ दोहा' (पृष्ठ १९) में क्ष्णाचायंपाद के एक पद की कुछ पंक्तियाँ इस प्रकार हैं-- 


नगर बाहिरे डोम्बि तोहारि कुडिया। 

छोदईइ छोड जाइ सो बाह्याण नाडिया॥। 
आलो डोम्बि तोहे सम करिब म संग। 

निधिण काण्ह कपालि जोइ लाग॥। 
एक सो पदुम चौषठि पाखुड़ी। 
तहि. चड़ि णाचअ डोम्बि बापुड़ी।॥। 
हालो डोम्बि तो पूछिमि सद भावे। 
अइससि जासि डोम्बि काहरि नावें ॥इत्यादि।। 


ऐ डोमिन, नगर के बाहर तुम्हारी कुटिया है, ब्राह्मण का लड़का उसे छ-छ चला जाता 
है। ऐ डोमिन, तुम्हारे साथ संग ही करूँगा। निर्धेण कान्ह कापालिक योगी नंगा हैं। एक 
पद्म हें जिसकी चौंसठ पंखड़ियाँ हैं। उसी पर चढ़कर डोमिन बिचारी नाचती हैं। ऐ डोमिन, 
में तुमसे सदभावपूर्वक पूछता हूँ, ऐ डोमिन, तू किसके नाम से आती जाती रहती है ?” यहाँ अवधूती 
नाड़ी ही डोमिन हैं और चंचल चित्त ही ब्राह्मण का पुत्र हैँ। स्पर्श भय से यह अभागा भागा फिरता 
हैं। विषयों का जंजाल ही मानो एक नगर हैं जिसके बाहर इस अवधूती-वृत्ति डोमिन का वास है। 
कान्ह कहते हैं कि ऐ डोमिन, तुम चाहे नगर के बाहर ही रहो, पर निर्धुण कान्ह तो तुम्हारे साथ 
ही विहार करेगा। क्ृष्णाचाय ने अपने दोहाकोष में अन्यत्र बताया है कि शरीर के सर्वोच्च स्थान 

में मेरगिरि हैं जिसके जालंधर नामक शिखर पर चौंसठ दलों का उष्णीश कमल है। डोमिन 
अर्थात्‌ अवधूती-वृत्ति इसी कमल पर नृत्य करती है। 
इस प्रकार जो बात ऊपर-ऊपर से भड़का देने वाली हैं उसका वास्तविक अर्थ योग और 
समाधि है। कान्ह (कृष्णपाद ) जब कहते हैं कि ये मंत्र तंत्र एक भी न करो, केवल अपनी गृहिणी 
को लेकर केलि करो, जब तक तुम अपनी घरनी की जानकारी में निमग्न नहीं हो जाते तब तक 
क्या पंच क्लेशों से छूट सकते हो ? -- 
एक्क न किज्जइ मंत ण तंत। 
णिअ घरणी लेइ केलि करन्त॥ 
णिअ घर घरिणी जाव ण मज्जइ। 
ताव कि पंचवण्ण विरहिज्जई॥। 
(बौ० गा० दो०, पृ० १३१) 


तो वस्तुतः: इसी अवधूती वृत्ति को अपनाने की बात कहते हैं। केवल कहने का ढंग झकझोर देने 
वाला हैं। आगे चल कर नाथमार्ग में यह स्वर ज्यों का त्यों बना रहता है। 

जालंघधरनाथ और कानपाद (कणेरी) के नाम पर कुछ परवर्ती हिन्दी के पद मिलते हैं 
(देखिए 'नाथ सिद्धों की बानिया और “योग प्रवाह')। ये सम्भवत: मूल पदों के अत्यन्त बाद के 
परिवर्तित रूप हैं या किसी अन्य कवि ने इनके नाम पर इन पदों की रचना कर दी है। जालूुंधर 
का एक पद इस प्रकार है-- 


थोड़ो खाई सो कलप झलपे घणो खाइ सो रोगी । 
दहुूं पषा की संधि बिचारे ते कोई बिरला जोगी॥ 
यह संसार कुबधि का खेत। जब लगि जीवे तब रूगि चेत ।। 
आंख्यां देखे कानां सुण। जंसा कहे तेसा लणे॥ 
इन पदों को संस्कृत में रूपान्तरित करने का भी प्रयास किया गया था। 
गोरक्षनाथ या गोरखनाथ 


मत्स्येन्द्रनाथ के सुप्रसिद्ध शिष्य गोरखनाथ या गोरक्षनाथ किस प्रदेश में उत्पन्न हुए थे, 
इसका कुछ निश्चित पता नहीं चलता । इनका समय मोटे तौर पर मत्स्येन्द्रनाथ के थोड़ा बाद का 
अर्थात सन ईसवी की नवीं शताब्दी का उत्तरार्ध माना जा सकता है। ये अपने युग के सर्वाधिक 
प्रतिभासंपन्न. महात्मा थे। समूचे भारतवर्ष तथा अफगानिस्तान , ईरान और चीन में गोरखनाथ 
के नाम से संबद्ध स्थान बताए जाते हैं। इनके बारे में अनेक दन्‍्तकथाएँ प्रचलित हैं जो उनके द्वारा 
प्रवरतित योगमार्ग के महत्व के सिवा और किसी विशेष जानकारी का साधन नहीं हैं, क्योंकि इन 
दन्तकथाओं के आधार पर जो जानकारियाँ संग्रह की जाती हैं वे परस्पर बहुत विरुद्ध हैं। 

दन्तकथाओं को देखकर विभिन्न लेखकों ने इनके जन्मस्थान और समय आदि के विषय 
में तरह-तरह के अटकल लगाए हैं। 'योगिसंप्रदायाविष्कृति' में इन्हें गोदावरी तीर पर अवस्थित 
किसी चन्द्रगिरि में उत्पन्न बताया गया है । नैपाल दरबार लाइब्रेरी में एक गोरक्ष सहस्ननाम' 


नाथपन्यथो साहित्य धरे 


नामक स्तोत्र ग्रंथ है जिसमें इन्हें दक्षिण देश के बड़व' संज्ञक देश में प्रादर्भूत कहा गया है। कऋ्रक्स 
ने एक परंपरा का उल्लेख किया है, जिसे ग्रियर्सन साहब ने 'इनसाइक्लोपीडिया आफ रेलिजन 
ऐंड एथिक्स' (पु० ३२८) में अपने गोरखनाथ विषयक लेख में उद्धृत किया है। इसके अनुसार 
गोरखनाथ सतयुग में पंजाब के पेशावर में, त्रेता में गोरखपुर में, द्वापर में द्वारका के भी आगे 
हुरभुज में और कलिकाल में काठियावाड़ की गोरखगढ़ी में प्रादुर्भूत हुए थे । बंगाल में यह विश्वास 
किया जाता हैं कि गोरखनाथ बंगाल के निवासी थे। गोरखपुर के महन्त ने ब्रिग्स साहब को बताया 
था कि गोरखनाथ टिला (जिला झेलम, पंजाब) से गोरखपुर आए थे और नैपाल के लोगों का 
विश्वास हैं कि वे पंजाब से नेपाल ही आए थे। टिला का अनेक कहानियों में बहुत अधिक उल्लेख 
मिलने से अनुमान किया गया है कि ये पंजाब के ही निवासी थे (ब्रिग्स. पृ० २२९)। मैंने अपने 
ग्रंथ नाथ संप्रदाय में गोरखनाथी साधना के मूल सुर का विस्तृत विवेचन किया हैं। उस विवेचन 
पर से मेरा अनुमान है कि गोरक्ष (ख) नाथ निश्चित रूप से ब्राह्मण वंश में उत्पन्न हुए थे और 
ब्राह्मण-परंपरा में पालित हुए थे। उनके गुरु मत्स्येन्द्रनाथ भी शायद ही कभी बौद्ध साधक रहे हों। 
तिब्बती परंपरा में कोई बात पाई जाने मात्र से यह सिद्ध नहीं होता कि वह प्रामाणिक ही है। 
वस्तुत: तिब्बती परंपरा भी बहुत बाद की हैं और सब को आँख मूंद कर नहीं माना जा सकता। 
तिब्बती ऐतिहासिक तारानाथ ने बौद्धमत से उनका शैवमत में आना बताया है, और उनके 
कथन से यह भी ध्वनित होता हैं कि गोरखनाथ का समय सन ई० की बारहवीं शताब्दी है। वस्तुत: 
यह मत भ्रामक हैं। परवर्ती साहित्य में गोरखनाथ के विषय में जो नाना प्रकार की दन्तकथाएँ 
प्राप्य हैं उन पर से न तो उनके समय की ही कुछ ठीक धारणा होती हैं और न अन्य किसी बात की 
ही। इन दन्तकथाओं को मोटे तौर पर चार श्रेणियों में बाँठ लिया जा सकता है--१. कबीरदास, 
गुरुनानक आदि के साथ उनके साक्षात्कार और विचार की जो कथाएँ हूँ उन पर से उनका काल- 
निर्णय किया जाय (जैसा कि किसी किसी विद्वान ने किया भी हे), तो उनका समय चौदह॒वीं 
शताब्दी या उसके आसपास स्थिर होता है। २. पंजाब में प्रचलित गूगा आदि की कथाएँ, पश्चिमी 
नाथों की अनुश्रुतिया, बंगाल की शैव परंपरा और धमंपूजा का साहित्य, महाराष्ट्र में प्रचलित 
ज्ञानेश्वर की गुरु-परंपरा आदि पर से विचार किया जाय तो यह काल १२०० ई० के आसपास 
आता हैं। इस बात का ऐतिहासिक प्रमाण हैं कि १३वीं शताब्दी में एक गोरखपंथी मठ बर्बाद कर 
दिया गया था, इसलिये निश्चित रूप से कहा जा सकता है कि गोरखनाथ इस काल के पूव॑ ही हो 
गए होंगे। ३. नेपाल की शव बौद्ध परंपरा के नरेन्द्र देव, उदयपुर के बाप्पा रावल, उत्तर-पश्चिम 
के राजा रसालू और होदी आदि पर आधारित काल ८वीं से ९वीं शताब्दी तक के काल की ओर 
इशारा करते हैं और ४. नंपाल में प्रचलित कुछ अनुश्नुतियाँ किसी और भी पुराने काल की ओर 
संकेत करती हैं। ये सभी तिथियाँ ठोक नहीं हो सकतीं। हमने मत्स्येन्द्रनाथ के प्रसंग में उनका 
जो काल निश्चय किया हूँ वही सब प्रकार से ऐतिहासिक जान पड़ता हैं। 


गोरक्ष-साहित्य का रचनाकाल 


इस प्रकार नाथ-साहित्य नवीं शताब्दी के मध्यभाग के आसपास बनना आरम्भ हुआ। 
इसके पहले पश्चिमी भारत पर मुस्लिम आक्रमण हो चुका था, परन्तु वह आक्रमण विशेष विक्षोभ- 


डे हिन्दी साहित्य 


कारी नहीं हो सका। सिंध नदी के इस पार वह नहीं जा सका। आठवीं शताब्दी में मुसलमानों 
से हिन्दू राजाओं का संधर्ष हुआ था। उसी समय गजनी और रावलूपिडी के राजघरानों को पूर्व 
की ओर हटना पड़ा था। परन्तु आगे चछकर अवस्था फिर सुधर गई और स्यालकोट का राजवंश 
गजनी तक अपना प्रभाव-विस्तार क रने में समर्थ हुआ। नवीं-दसवीं शताब्दी में कोई राजनीतिक 
विक्षोभ नहीं हुआ। इस समय उत्तर भारत में दो प्रबल पराक्रान्त साम्राज्य थे। कन्नौज के प्रतीहार 
और गौड़ तथा मगध के पाल। सिद्धों (बौद्ध और नाथ) का साहित्य अधिकांश में इसी काल में 
रचित हुआ। पाल राजवंश बौद्ध धर्म का संरक्षक था और उनके राज्य-काल में लोकभाषा का 
भी खूब सम्मान रहा। 

ग्यारहवीं शताब्दी में भारतवर्ष का पश्चिमोत्तर सीमान्त फिर विक्षुब्ध हुआ। इसके 
बाद की दो-तीन शताब्दियों तक देश का राजनीतिक वातावरण विक्षब्ध ही बना रहा। इसीलिए 
उत्तर भारत में विशेषकर हिंदी प्रदेशों में इन दिनों उल्लेख-योग्य साहित्य कम ही रचा गया। 
इन दिनों के साहित्य में अनुकरण की चेष्टा ही अधिक मिलती है। नाथ-पंथी साहित्य में इस काल 
की जो कुछ रचनाएँ मिली हैं उनमें स्वकीयता कम और परानुकरण अधिक हैं। पुराने सिद्धों के 
विषय में किवदन्तियाँ और चमत्कारपूर्ण कहानियाँ इन दिनों खूब प्रचलित हुईं। कभी- 
कभी गोरखनाथ आदि सिद्धों के साथ और भी प्राचीन ऐतिहासिक व्यक्तियों की चर्चा 
मिलती हैं। 

यह प्रश्न रह जाता हैं कि इन विभिन्न ऐतिहासिक पुरुषों के साथ गोरखनाथ के संपर्क 
की कहानियों के मूल में क्या बात हैं। हमने अपनी पुस्तक में विस्तारपू्वक इस बात पर विचार 
किया है। यहाँ इतना ही कहना पर्याप्त होगा कि गोरक्षमत में अनेक पूवंवर्ती मत भी मिल गए 
हैं और परवर्ती मत भी मिले हैं। इन मतों के मूल प्रवर्तकों को गोरखनाथ का अवतार या शिष्य या 
गुरुभाई मान लिया गया है। लकुलीश पाशुपतों का पूरा मत इस संप्रदाय में अन्तर्भुकत हो गया हैं 
और अनेक पाशुपत आचार्यों को गोरक्षनमाथ का अवतार (और इसीलिए उनसे अभिन्न) मान 
लिया गया है। ऐतिहासिक दृष्टि से इसमें असंगति हो सकती है, पर आध्यात्मिक भाव से देखने 
वालों को इसमें कोई विरोध नहीं दिखता। 


गोरक्षनाथ का महत्व 


गोरक्ष (ख) नाथ और उनके द्वारा प्रभावित योगमार्ग के अवलोकन से स्पष्ट रूप से 
पता चलता है कि उन्होंने योगमार्ग को एक बहुत सुन्दर व्यवस्थित रूप दिया हैं। उन्होंने शैव 
प्रत्यभिज्ञा दर्शन के आधार पर बहुधा विस्नस्त कायायोग के साधनों को व्यवस्थित किया, आत्मा- 
नुभूति और शव परंपरा के सामंजस्य से शरीरस्थित चक्रों की संख्या निश्चित की, उन दिनों 
अत्यधिक प्रचलित वज्भयानी शब्दों के सांवुतिक अर्थ को बलपूर्वक पारमाथिक रूप दिया 
और अब्राह्मण उद्गम से उदभूत संपूर्ण ब्राह्मण-विरोधी साधन-मार्ग को व्यवस्थित और 
संस्कृत रूप भी दिया और उसके रूढ़ि-विरोधी स्वर को ज्यों-का-त्यों रहने दिया। उन्होंने 
संस्कृत में भी ग्रंथ लिखे और लोकभाषा को भी अपने उपदेशों का माध्यम बनाया । 
यद्यपि उपलब्ध सामग्री पर से यह निर्णय करना बड़ा कठिन है कि उनके नाम पर चलने वाली 

पुस्तकों में कौन-सी कितनी प्रामाणिक हैं ओर उनके द्वारा प्रयुक्त लोकभाषा का मूल रूप क्या 
है, परन्तु इतना निश्चित है कि उन्होंने अपने उपदेशों को तत्काल प्रचलित लोकभाषा में भी 
प्रचारित किया था। संभवतः यह भाषा गोरखपुर के आस-पास प्रचलित वह भाषा थी जिसका 
वर्तमान रूप भोजपुरी है। 
लोकभाषा में गोरखनाथ के ग्रंथ 

सस्‍्व० डा० पीताम्बरदत्त बड़थ्वाल ने बड़े परिश्रमपूवक गोरखनाथ की बताई जाने वाली 
बानियों का संग्रह गोरखबानी' नाम से किया हैं। डा० बड़थ्वाल की खोज से निम्नलिखित चालीस 
पुस्तकों का पता चला है, जिन्हें गोरखनाथ-रचित कहा जाता है। इनमें से अधिकांश पुस्तकें ऐसी हैं 
जो छपने पर मुश्किल से एक पृष्ठ की होंगी.--- 


१. सबदी २१. नवग्रह 

२. पद २२. नवरात्र 

३. सिष्या दरसन २३. अप्ट पारछया 
४. प्राण संकली २४. रहरास 

५. नरवे बोध २५. ज्ञान माला 
६. आत्म बोध (१) २६. आत्म बोध (२) 
७. अभमात्रा जोग २७. ब्रत 

८. पंद्रह तिथि २८. निरंजन पुराण 
९. सप्तवार २९. गोरख वचन 
१०. मछीन्द्र गोरख बोध ३०. इन्द्री देवता 
११. रोमावली ३१. मूल गर्भावली 
१२. ग्यान तिलक ३२. खाणीवाणी 
१३. ग्यान चौंतीसा ३३. गोरखसत 
१४. पंचमात्रा ३४. अष्ट मुद्रा 
१५. गोरख गणेश गोष्ठी ३५. चौबीस सिद्धि 
१६. गोरख दत्त गोष्ठी (ज्ञानदीप बोध) ३६. षडक्षरी 

१७. महादेव गोरख गुष्टि ३७. पंच अग्नि 
१८. सिष्ट पुरान ३८. अष्ट चक्र 
१९. दया बोध ३९. अवलि सिलक 
२०. जाती भौंरावली (छंद गोरख) ४०. काफिर बोध 

१. निम्नलिखित संस्कृत पुस्तकें गोरक्षनाथ की लिखी बताई जाती हूं :-- 


१. असनस्क , २. अमरोघशासनम, ३. अवधूत गीता, ४. गोरक्ष कल्प, ५. गोरक्ष कौम॒दी, 
६. गोरक्ष गीता, ७.गोरक्ष चिकित्सा, ८.गोरक्ष पंच४, ९ .गोरक्ष-पद्धति, १०. गोरक्ष शतक, 
११. गोरक्ष शास्त्र (नं० १०, ११ में बहुत साम्य है, गोरक्ष-पद्धति का ही एक शतक गोरक्ष 
शतक हूँ ), १२.गोरक्ष संतति, १३ . चतुरशीत्यासन, १४ . ज्ञान प्रकाश शतक, १५. ज्ञान शतक 
(संभवतः नं० १४ और १५ गोरक्ष शतक के ही नामान्तर हूं), १६. ज्ञानामृत योग, १७. नाड़ीज्ञान 
प्रदीपषिका, १८. योग चितामणि, १९. योग मातेंण्ड, २०. योगवीज, २१ . योग श्ञास्त्र, २२. योग 
सिद्धासन पद्धति, २३. श्रीनाथ सूत्र, २४ . सिद्ध सिद्धांत पद्धति, २५. हठयोग और २६ . हठसंहिता। 


८६ हिन्दी साहित्य 


डा० बड़थ्वाल ने अनेक प्रतियों की जाँच करने के बाद इनमें प्रथम चौदह को निस्संदिग्ध 
रूप से प्राचीन माना, क्योंकि इनका उल्लेख प्रायः सब में मिला। 'ग्यान चौंतीसा' उन्हें समय पर न 
मिल सका इसीलिए प्रमाणित संग्रह में उसे स्थान नहीं दिया जा सका। परन्तु बाकी तेरह को 
गोरखनाथ की मूल बानी मान कर गोरखबानी में स्थान दिया गया हैं। १५ से १९ तक की रचनाओं 
को एक प्रति में सेवादास निरंजनी लिखित बताया गया है, इसीलिए संदेहास्पद समझ कर संपादक 
ने उन्हें परिशिष्ट में संग्रह किया है। बाकी के कुछ में गो रखनाथ की स्तुति है, कुछ में अन्य ग्रंथकारों 
के नाम भी हैं। काफिर बोध' कबीरदास के नाम पर भी मिलता है, इसलिए डा० बड़थ्वाल ने 
इस संग्रह में उसे स्थान नहीं दिया, केवल परिशिष्ट में सप्तवार', 'नवग्रह', अत', 'पंचअग्नि , 
'अष्टमुद्रा, चौबीस सिद्धि, बत्तीस लच्छन' और “रहरास' को स्थान दिया है। अवलि सलक 
और 'काफिर बोध रतननाथ के लिखे हुए हैं। 

इन प्रतियों की आलोचना करने के बाद डा० बड़थ्वाल इस नतीजे पर पहुँचे हूँ कि 
'सबदी' गोरखनाथ की सब से प्रामाणिक रचना जान पड़ती है। परन्तु वह उतनी परिचित नहीं 
हैं जितना गोरखबोध । 

इस गोरखबोध' की सब से पहली छपी हुई एक खंडित प्रति कार्माइकेल लाइब्रेरी, काशी में 
है, जो सन्‌ १९११६० में बाँस का फाटक, बनारस से छपी थी। बाद में इसे जयपुर के पुस्तकालय 
से संग्रह करके डा० मोहनसिह ने अंग्रेजी अनुवाद के साथ अपनी पुस्तक में प्रकाशित किया। 
डा० मोहनसिह इस पुस्तक में प्रतिपादित सिद्धान्तों को बहुत प्रामाणिक मानते हैं । परन्तु मत्स्येंद्र- 
नाथ के संप्रति उपलब्ध ग्रंथों के आलोक में यह मत बहुत ग्रहणीय नहीं जान पड़ता | डा० बड़थ्वाल 
ने इन पुस्तकों के रचयिता के बारे में विशेष लिखने का वादा किया था, पर दुर्भाग्यवश, महा- 
काल ने बीच में ही हस्तक्षेप किया और यह कार्य अधूरा ही रह गया । 


गोरखनाथ को बानी में पूर्वी भाषा 


जिस रूप में गोरखबानी हमें उपलब्ध है वह प्राचीन मूलरूप ही है, ऐसा नहीं कहा जा 
सकता । डा० मोहनसिह द्वारा संपादित गोरखबोध की भाषा डा० बड़थ्वाल-संपादित उसी ग्रंथ 
की भाषा से भिन्न है। इन पदों में पंजाबीपन भी कहीं-कहीं मिलता है, परन्तु अनेक पदों में ऐसे 
प्रयोग मिलते हैं जो पूर्वी हैं। डा० सुकुमार सेन ने उत्तर भारत के नाथ संप्रदाय की परंपरा में 
बंगाली प्रभाव नामक अपने प्रबंध (प्रेमी अभिनन्दन ग्रंथ) में यह सिद्ध करने का प्रयत्न किया हैं 
कि गोरखबानी के दोहों तथा पदों में यदि सभी नहीं तो अधिकांश पहले-पहल बंगला में लिखे गए 
थे। डा० सेन ने अपने ःत की पुष्टि में जो प्रमाण दिए हैं वे सभी भोजपुरी भाषा के पक्ष में भी 
दिए जा सकते हैं। वस्तुतः गोरखनाथ का साधना-क्षेत्र गोरखपुर के आस-पास के प्रदेश रहे। 
उनका प्रचार-क्षेत्र बहुत विस्तृत था। वह कामरूप से काबुल तक फैला हुआ था। हमने पहले ही 
देखा हैं कि उन दिनों उत्तर भारत में दो प्रबल राजशक्तियाँ थीं, कन्नौज के प्रतीहार और गौड़ 
के पाल। पहली राजशक्ति संस्क्रत साहित्य की आश्रयदात्री थी और दूसरी देश-भाषा के साहित्य 
की। इसीलिए उन दिनों सिद्धों की लोकभाषा में पूर्वी प्रयोगों की प्रचुरता है । यह पूर्वी भाषा 
जिस रूप में उपलब्ध हैँ उसमें भोजपुरी, मगही, बंगला, नैपाली, उड़िया आदि भाषाओं के 

बीज वर्तमान हैं।इस भाषा को जितना ही बंगला कहा जा सकता है उतना ही उड़िया या 
मगही । 
ऐसे अनेक पद, दोहे और वाक्यांश गोरखनाथ के नाम पर मिलते हैं जो कबीर, दादू, 
नानक आदि परवर्ती सन्‍्तों के नाम पर भी पाए जाते हैं। यह भी संभव हैं कि गोरखनाथ के नाम 
पर मिलने वाले पदों में से कुछ और भी पुराने सिद्धों के लिखे हों। यह बिलकुल गलत धारणा 
है कि निरंजन और धर्म देवत संप्रदाय केवल बंगाल तक ही सीमित था। वस्तुतः कबीरपंथी 
साहित्य का एक बहुत बड़ा हिस्सा निस्संदिग्ध रूप से सिद्ध करता हैं कि किसी जमाने में 
प्रबल प्रभावशाली धर्म और निरंजन संप्रदाय का एक बड़ा समुदाय कबीरपंथ में सम्मिलित हो 
गया था। 
डा० पीतांबरदत्त बड़थ्वाल ने (योग प्रवाह, पृष्ठ ६३, ६४) कान्‍्ह और गोरख की 
वाणियों में पूर्वी (भोजपुरी ) भाषा का प्रभाव लक्ष्य किया था और कुछ स्थलों पर मराठी और 
गुजराती के चिह्न भी देखे थे। उन्हें जान पड़ा था कि गोरखनाथ के उपदेशों के प्रचार करने के 
इच्छुक उनके अनुयायी जहाँ-जहाँ गए, वह-वहाँ के लोगों के लिए उन उपदेशों को बोधगम्य करने 
के लिए देशकालानुसार फेरफार करते रहे। यही ठीक मत है । एक मनोरंजक बात यह हैं कि 
जिन इबान्त' पदों के आधार पर डा० सेन इसकी भाषा को बंगला से प्रभावित मानते हैं, वसे ही 
एक पद को उद्धृत करके डा० बड़थ्वाल ने कहा था कि राजस्थानी का ठाठ तो इनमें पद-पद पर 
मिलता हैं। उद्धृत पद यह हैं :--- 
हबकि न बोलिबा ठबकि न चलिबा धीरे धरिबा पाव॑ । 
गरब न करिबा सहजें रहिबा भणत गोरख रावं॥ 


कुछ अन्य सिद्ध 


इन सिद्धों के अतिरिक्त अन्य सिद्धों की भी छोटी-मोटी रचनाएँ मिलती हैं। हमने पहले 
ही देखा है कि नाथ सिद्धों में बहुतेरे ऐसे हैं जो वज्भयान में भी स्वीकृत हैं। इन उभय सामान्य 
संतों में निश्चय ही योग विषयक, विद्येष करके कायायोग विषयक, बातें ऐसी होंगी जिनके कारण 
नाथमत में उन्हें सिद्ध स्वीकार कर लिया गया होगा। इनमें से कुछ के बनाए हुए पद मिले हैं , 
उन पर संस्क्ृत टीका भी उपलब्ध हुई है। ये पद निश्चित रूप से नाथमागर्ग के स्वीकृत सिद्धांतों 
के सवेथा अनकूल नहीं हैँ। फिर भी कायायोग पर सब में कुछ-न-कुछ विचार मिल जाता है। 

कुछ नाथ सिद्धों की हिदी-रचनाएं भी प्राप्त होती हैं। इनमें अजयपाल (१४वीं शताब्दी ), 
धूँधलीमल (१२वीं शताब्दी), घोड़ाचूली (१२वीं शताब्दी), पृथ्वीनाथ (कबीर के परवर्ती ), 
बालनाथ या बालगुंदाई (१४वीं), सुकुल हंस (? ), हणवंतजी (कबीर के पूव॑वर्ती) आदि 
सिद्धों की रचनाएँ मिलती हैं। इनके अतिरिक्त मत्सयेंद्रनाथ, नागार्जुन, भतृहरि, जालंधरनाथ 
आदि पुराने सिद्धों की भी रचनाए प्राप्त होती हैं। इनकी भाषा में काफी परिवर्तन हो गया जान 
पड़ता है। चपटनाथ के पदों में काफी व्यंग्य और तीखापन हैं। प्रायः सभी रचनाएँ सांसारिक 
विषय-वासना की निंदा कर के योगमार्ग का अवलंबन करने का उपदेश देती हैं। इनकी 
बानियाँ प्रस्तुत लेखक द्वारा संपादित नाथ सिद्धों की बानियाँ” नामक संग्रह में प्रकाशित हुई हैं । 


घ्८ हिन्दी साहित्य 
संस्कृत और भाषा-ग्रंथों का अन्तर 


गोरक्षनाथ के नाम पर जो संस्कृत ग्रंथ मिले हैं उनकी प्रामाणिकता में संदेह हैं। अमरौध 
शासन, 'गोरक्षशतक' आदि कुछ थोड़ी-सी ही पुस्तकें हैं जिनके विषय में कुछ दृढ़ता के साथ कहा 
जा सकता है कि वे गोरक्ष-कृृत होंगी। इन पुस्तकों में अधिकांश में हठयोग की विविध साधनाओं 
के विषय बताए गए हैं। साधारणतः तत्वावद या सिद्धान्त की बाते इन पुस्तकों में बहुत संक्षेप 
में कही गई हैं और कभी-कभी तो एकदम नहीं कही गईं । 


'अमरौध शासन में पूवंवर्ती मतों की आलोचना करने का थोड़ा-सा प्रयत्न हैं। बहुत बाद 
में गोरक्ष-सिद्धान्त-संग्रह' नाम से एक पुस्तक लिखी गई थी जिसमें पर मत का निरसन कर 
आत्मपक्ष के स्थापन की चेष्टा है। साधारणत: गोरक्षनाथ के नाम पर चलने वाले अधिकांश ग्रंथ 
हठयोग की व्यावहारिक शिक्षा देने के लिए ही लिखे गए हैं । 


हठयोगी का विश्वास हूँ कि प्रत्येक शरीरधारी का शरीर (पिंड) छोटा-मोटा ब्रह्माण्ड 
है। ब्रद्माण्ड में जो कुछ हैं वह सभी पिड में ही मिल सकता हँँ। इसलिए पिड या शरीर को शुद्ध 
करने से मनुष्य अपना परम प्राप्तव्य पा सकता हैं। मानव-शरीर में बहत्तर हजार नाड़ियाँ हैं, 
परन्तु मेरुदंड के भीतर जो सुपुम्ना नाम की नाड़ी है, वही शांभवी शक्ति है। नेति, धौति आदि 
पट्‌ कर्मों के द्वारा योगी नाड़ियों को शुद्ध करता है, जिससे प्राणवायु को नियंत्रित करना सहज 
हो जाता है। प्राणवायु को प्राणायाम, आसन, आदि विविध साधनाओं से संयमित करके योगी 
सुषुम्ना मार्ग से शुद्ध करता है। इस क्रिया से कुण्डलिनी शक्ति शुद्ध होती हेँ। शुद्ध कुण्डली 
(कुण्डलिनी ) क्रमश: छः चक्रों को भेद करती हुई अन्तिम चक्र सहस्नार (जो मस्तक में स्थित 
है) में स्थित शिव से मिलित होती हूँ। इन चक्रों का हठयोग में बहुत महत्व है। हठयोग शब्द में 
हकार का अर्थ सूय हैं, ठकार का अथे चंद्रमा। सूर्य प्रथम चक्र में नाभि के पास है और चंद्रमा 
अन्तिम चक्र के पास ताल में। इन दोनों के योग होने पर ही सहज समाधि की प्राप्ति होती है। 
चूकि प्राणवायु के निरोध से हठयोगी इन्हीं सूय-चन्द्रों को युक्त करता है इसीलिए उसके साधन- 
मार्ग को हठयोग कहते हैं। 


संस्क्रृत के साधन-्रन्थों में इसी साधना की विधि को विस्तारपूर्वक बताया गया हैं। 
गोरक्षनाथ ने एक जगह कहा है कि जो व्यक्ति छ चक्रों, सोलह आधारों, दो लक्ष्यों और पाँच 
आकाशों को नहीं जानता, वह सिद्धि नहीं पा सकता। हठयोग के सभी ग्रंथ इनमें से एक, दो या 
अधिक का परिचय कराते हैं । यह कहने की आवश्यकता नहीं कि इन नाना आस, नों मुद्राओं, 
प्राणायामों का प्रतिपादक साहित्य कितना एकथधुष्ट और नीरस होगा। 


गोरखनाथ के नाम पर पाए जाने वाले लोकभाषा के ग्रंथों में भी इन विषयों की भूरिश: 
चर्चा हैं, फिर भी इन शुष्क विषयों में थोड़ी सरसता लाने का प्रयत्न किया गया है। (इन नीरस 
विषयों को लोकप्रिय बनाने के लिए इन पुस्तकों में तीन उपाय काम में लाए गए हैं---१. प्रश्नोत्तर 
या गृष्टि (गोष्ठी ) का माध्यम, २. गय पदों के द्वारा वैराग्य भाव का प्रचार और ३. ऊपर-ऊपर 
से भड़का देने वाली उलटबासियों के द्वारा लोकचित्त की उत्सुकता बढ़ाने के प्रयत्न | 

प्रथम श्रेणी का साहित्य बड़ा लोकप्रिय हुआ है। इस शैली के प्रवर्तक नाथ-सिद्ध ही जान 
पड़ते हैं। नाथों में पहले इस तरह का साहित्य नहीं मिलता। इसमें गोरखनाथ और मच्छन्दरनाथ 
या गोरखनाथ और दत्तात्रेय या ऐसे ही दो व्यक्तियों में प्रश्नोत्तर करके सिद्धान्त का प्रतिपादन 
कराया जाता है। गोरख मछिंद्र बोध! के सिवा प्रायः सव्वत्र गोरखनाथ ही उत्तर पक्ष अर्थात्‌ 
सिद्धान्तों के वक्‍ता होते हैं, अन्य आचार्य या देवता केवल प्रश्नकर्त्ता होते हैं। यह शैली आगे चल 
कर इतनी लोकप्रिय हुई कि नानक, दादू और कबीर के संप्रदायों में इसी शैली से किसी बड़े 
ऐतिहासिक या पौराणिक व्यक्ति के साथ इन मतों के प्रवर्तकों का प्रश्नोत्तरमूलक साहित्य बहुत 
अधिक बना है। मजेंदार बात यह है कि इस शैली के आविष्कर्त्ता नाथों के गुरु गोरखनाथ परवर्ती 
गोष्टियों में प्रायः सीखने वाले साबित होते हैं । दूसरी शैछी भी बहुत प्रभावशाली सिद्ध हुई और 
तीसरी की माया काटने में भारतीय साहित्य को काफी समय लगा। अन्तिम दोनों शैलियां 
वज्रयानी सिद्धों में भी पाई जाती हैं। 
सबदों में मानव रस 
यद्यपि गोरखपंथी साहित्य में साधनमूलक विधियों और वराग्योत्तजक विचारों का 
बाहुल्‍य होने से नीरसता ही अधिक हैं, तथापि गोरखनाथ के लिखे पदों में एक प्रकार का मानवीय 
रस भी हैं जो इन उपदेशों को सरस और सहज ग्राह्म बना देता हैं। कथनी और कहनी का भेद 
बताते हुए एक जगह वे कहते हैं कि कहना आसान हें, पर करना कठिन | करनी बिना कहनी एकदम 
थोथी है। तोता पढ़-गुन कर पंडित होता है, पर बिल्ली एक झपट में उसे समाप्त कर देती हैं। इसी 
प्रकार पंडित पोथी हाथ में लिए बैठा ही रहता है और माया उसे धर दबोचती है । गुड़ बिना खाए 
केवल मीठा कहने से कोई रस कंसे पाया जा सकता हैं ? हींग खाकर उसे कपूर कहना झूठा 
ही तो है। सो गोरक्षनाथ कहते हैं कि कहना सहज है, करना कठिन है-- 
कहणि सुहेली रहणि दुहेली 
कहणि रहणि बिण थोयथी । 
पढ़या गुणा सुवा बिलाई खाया 
पंडित के हाथि रहि गई पोथी। 
कहणि सुहेली करणि दुहेली 
बिन खायां गुड़ मीठां । 
खाई हींग कपूर बखाण 
गोरख कहे सब झूठा। 
लोकसुलभ उपमानों और दुृष्टान्तों की योजना से इन उपदेशों को बहुत सहजग्राह्म बना 
दिया गया हैं। गोरखनाथ के ये दृष्टान्त और उपमान इतने आकर्षक हुए कि कबीर आदि परवर्ती 
भक्तों ने उन्हें ज्यों-का-त्यों अपनाया है। एक स्थान पर गो रखनाथ ने कहा हैं कि हृदय का भाव ही 
हाथ में उतर आता हैं (जो मन में होता है, वही काये में प्रकाशित होता है), कलियुग बुरा 
जमाना हैं। कुछ भी छिपा लेना इस युग में कठिन है, जो चीज करवा (गड़वा) में होगी वही 
तो टोंटी से निकलेगी--- 
१२ 

हिरदा का भाव हाथ में जांणिबे यह कलि आई षोटी। 
बदंत गोरष सुण रे अवधू करवे होइ सु निकसे टोटी॥ 

यह दृष्टान्त बड़ा लोकप्रिय सिद्ध हुआ। कबीरदास ने भी इसका प्रयोग किया-- 
जरिगौ कथा धज गौ टूटी, भजिगौ डंड खपर गौ फूटी। 
कहहि कबीर इ कलि है खोटी, जो रहे करवा सो निकरे टोटी ॥ 


इन पदों के उपमान और दृष्टान्त सहज लोक जीवन से लिए गए हैं। इसीलिए बे सैकड़ों 
वर्ष बाद भी जनता के बीच बने हुए हैं। लोग उनका मूल भाव भूल गए हैँ, पर अभी भी अपने 
मनोरंजन और मार्गदर्शन के लिए उनका उपयोग किए जा रहे हैं। उनकी कितनी ही उलटबासियाँ 
जोगी झो के काम आती हैं। उनका मर्मार्थ भूला जा चुका है। उनके कितने ही पद खेती गृहस्थी के 
काम में प्रयुक्त होते हैं। उनकी वाणियाँ नाना रूप में लोकोक्तियों का रूप ग्रहण कर गई हैं। 
अवध मन चंगा तो कठौती ही गंगा' (गोरखबानी, पृष्ठ ५३), बरषेगी कंबली भींजेगो पाणी 
'विषया लबधी तंत्र न बूझे घरिले बाघनीं पोष (पृष्ठ १४३), तलि भौ गगरि उपरि पनि- 
हारि' [तलि गागरि ऊपरि पनिहारी | (पृष्ठ १४२), आदि उक्तियाँ बहुत लोकप्रिय हुई थीं । 
उन्हें केवल गृहस्थों ने ही नहीं संतों ने भी अपने कार्य में उपयोग किया है। उनके प्रयुक्त दृष्टांत 
और उपमान अनेक प्रकार से कबीर, दादू, नानक और तुलसीदास, आदि सनन्‍तों की वाणियों में 
आए हैं। कितने ही पदों को साँप-विच्छ का मंत्र समझ लिया गया है और कितने ही भूत-प्रेत की 
बाधाओं को दूर करने के काम में लगाए गए हूँ। 

यह तो नहीं कहा जा सकता कि बाद में लोगों ने गोरखनाथ की वाणियों को उसी अर्थ 
में ग्रहण किया जिसके लिए उनका प्रयोग हुआ था, परन्तु इसमें कोई संदेह नहीं कि किसी जमाने 
में ये वाणियाँ लोकचित्त को प्रभावित करने में पूर्ण सफल हुई थीं। भक्तिकाल में लोगों की धार- 
णाएं बदल गई और इन वाणियों की स्मृति मात्र रह गई और लोगों ने इस स्मृति का उपयोग 
नाना भाव से किया। परन्तु यह तथ्य इतना निश्चित रूप से प्रकट करता है कि इन वाणियों में 
अवश्य ही एक प्रकार का प्रभावशाली मानवीय रस है जो नाना विध्नों और बाधाओं को अतिशय 
करके भी जी रहा है। 


चौरगीनाथ 


चौरंगीनाथ तिब्बती परंपरा में गोरखनाथ के गुरुभाई आदि मगध देश के रहने वाले माने 
गए हूँ। इनकी लिखी बताई जाने वाली एक सुपुस्तक प्राण संकली' मिली हैं जो पिडी (लाहौर ) 
के जन ग्रंथागार में सुरक्षित है । मैंने यह पुस्तक मेगा कर देखी है और इसे संपादित करने का 
कार्य भी आरंभ कर दिया है। इस पुस्तक में चौरंगीनाथ ने अपने को राजा सालवन (शालिवाहन ) 
का बेटा और मछंद्रताथ का शिष्य तथा गोरखनाथ का गुरुभाई बताया हैं। पुस्तक के आरंभ में 
भाषा पूर्वी संभवतः बंगला जान पड़ती हैं, पर आगे चल कर भाषा एकदम बदल जाती है और 
उसमें पूर्वी प्रभाव एकदम नहीं दिखाई पड़ता। इस पुस्तक में ग्रंथकार चौरंगीनाथ ने बताया है 
कि विमाता ने मेरी साँसत की और हाथ-पैर कटा दिए। इनकी एक पुस्तक “वायुतत्वभावनों- 
पदेश हैँ जिसका तिब्बती अनुवाद तनजुर में सुरक्षित है । 

पुरन भगत, राजा रसालू और चौरंगीनाथ 


सारे पंजाब में सुदूर अफगानिस्तान तक पूरन भगत और राजा रसाल्‌ की कहानियाँ 
प्रचलित हैं। पूरन भगत ही बाद में चलकर चौरंगीनाथ हुए, ऐसी प्रसिद्धि हैँ। पंजाब और पश्चिमी 
भारत में प्रचलित कहानी का सार यह है कि पूरन भगत स्यालकोट के राजा सालवन (शालि- 
वाहन ) की प्रथम रानी के पुत्र थे, जो जन्म के बाद ज्योतिषी के फलादेश के कारण बारह वर्ष 
एकान्त वास में रखे गए थे। इस बीच राजा ने लण नामक एक नीच कुलोद्भवा स्त्री से विवाह 
कर लिया था। एकान्त वास के बाद पूरन जब घर आए तो उन्होंने नई रानी को सहज भाव से 
माँ कह कर पुकारा जिससे युवती रानी के यौवनमद को आघात पहुँचा। उसने उन पर झूठा 
दोषारोप कर के पूरन के हाथ पर कटा लिए और आँखें फुड़वा कर कुएँ में डलवा दिया। संयोगवश 
उधर से गुरु गोरखनाथ आए और उनकी कृपा से उनके हाथ-पैर भी लौटे और योगमार्ग में निष्ठा 
भी पैदा हुई। पिता को जब इस छल की बात मालम हुई तो उसने नई रानी को दंड देना चाहा, 
पर प्रन ने क्षमा करा दिया और राजपाट ग्रहण करना भी अस्वीकार कर दिया। 'प्राण संकली' से 
इस कहानी का आंशिक रूप में समर्थन होता है। यद्यपि उसमें कहीं भी नहीं कहा गया कि चौरंगी- 
नाथ का पुराना नाम पूरन! था और उद्धार भी वह। गो रखनाथ के द्वारा नहीं बल्कि मत्स्येन्द्रनाथ 
के द्वारा बताया गया है, तो भी कहानी प्रधान रूप में समथित ही होती है। इसी कहानी में यह भी 
कहा जाता हैँ कि पूरन भगत की विमाता के एक पुत्र हुआ था, जो बाद में चल कर बड़ा सिद्ध हुआ। 
यही राजा रसाल हैं। 

राजा रसाल्‌ की कुछ ऐतिहासिकता सिद्ध की जा सकी हैं। सन १८८४ ई० में टेम्पुल 
ने खोज कर के देखा था कि राजा रसालू का समय सन ईसवी की आठवीं शताब्दी हो सकता हैं। 
सिद्ध नामक जाट जाति अपने को शालिवाहन के पिता राजा गज का वंशधर बताती है। टाड ने 
लिखा हैँ कि राजा गज के साथ गजनी (मूल नाम गजवनी ) के सुलतान से लड़ाई हुई थी। शुरू में 
गज को हार कर पूर्व की ओर हटना पड़ा था और स्यालकोट को उसने अपनी राजधानी बनाया 
था, पर अन्त तक वह गजनी पर कब्जा करने में समर्थ हुआ था । यह घटना सातवीं शताब्दी ई० 
के अन्त्य भाग की हैं। स्यालकोट का राजा शालिवाहन इसी गज का पुत्र कहा जाता हैं। इस प्रकार 
राजा रसाल का समय आठवीं शताब्दी ४० का प्रथम या मध्य भाग होना चाहिए। अरबी इतिहास- 
लेखकों ने आठवीं शताब्दी ई० के एक प्रतापी हिन्दू राजा की बहुत चर्चा की है जिसका नाम उन लोगों 
ने नाना भाव से लिखा हैं पर र, स और ल, अक्षर उसमें आते रहते हैं । एक दूसरा प्रमाण भी इस 
विषय में संग्रह किया जा सका हैं। रिसल नामक एक हिन्दू राजा के साथ मुहम्मद बिन कासिम ने 
सिंध में संधि की थी। संधि का समय आठवीं शताब्दी ई० हैँं। इन बातों पर से टेम्पुल ने अनुमान 
किया था कि रिसल वस्तुतः राजा रसाल ही है और उसका समय आठवीं शताब्दी ई० है। डा० हचिं 
सन ने राजा शालिवाहन को पवाँर राजपूत माना है। इनकी राजधानी रावलरूपिंडी (पुराना नाम 
गजपुरी ) थी। बाद में सीथियनों से लड़ाई में हार जाने के कारण इन्हें पृ की ओर हट कर 
स्यालकोट में अपनी राजधानी बनानी पड़ी थी। यदि यह सारी बातें सत्य हैं तो पूरत भगत और 
राजा रसाल गोरखनाथ के और मत्स्येन्द्रनाथ के भी पू्ववर्ती सिद्ध होते हैं। इसीलिए ब्रिग्स ने 

(पृष्ठ २३९--४१) इन सारी बातों पर से यह निष्कर्ष निकाला हैँ कि इनसे इतना ही सिद्ध 
होता है कि जिस समय राजा रसाल स्यालकोट के राजा थे उन दिनों सीमान्त पर हिन्दुओं का 
किसी विजातीय शत्रु से संघर्ष चल रहा था और यह काल ग्यारहवीं शताब्दी के आस-पास होना 
चाहिए । इस प्रकार अनुमान करना कहाँ तक न्याय्य है, इसे हम भावी अन्वेषकों के लिए 
छोड़ देते हैं। 

हमने देखा हैं कि गोरखनाथ के द्वारा प्रवरतित नाथपंथ में अनेक पुराने मत भी गृहीत 
हुए थे। बाद में इतिहास की धारणाएँ अस्पष्ट हो गई और उन पूव॑वर्ती पंथों के आचार्यों को 
गोरखनाथ से किसी-न-किसी प्रकार संबद्ध कर दिया गया। पुराना शव लकुलीश मत भी इस 
संप्रदाय में गृहीत हुआ था । लाकुल लोग ही बाद में चलकर रावल (लाकुल->लाउल->लावल 
<-रावल ) कहलाए। इनकी एक प्रधान शाखा गल या पागल पंथी अपने को चौरंगीनाथ (पूरन 
भगत ) का अनुवर्ती मानती है और ये लोग स्वयं अपने को राजा रसाल के संप्रदाय का समझते 
हैं । इनका एक प्रसिद्ध स्थान रावलपिंडी में आज भी हैं। हमारा अनुमान हैं कि प्रत भगत और 
राजा रसाल वस्तुतः लाकुल शव थे और प्रन भगत को बहुत बाद में चौरंगीनाथ के साथ जोड़ 
दिया गया है। संभवतः पूरन भगत की कहानी और चौरंगीनाथ के नाम और रूप इस कल्पना के 
आधार हैं । द 


प्राण संकली 
ऊपर बताया गया हैं कि चौरंगीनाथ की एक रचना प्राप्त हुई है। इसका नाम प्राण 

संकली' हे। इस नाम की पुस्तकें गुर गोरखनाथ और गुरु नानक के नाम छपी पाई गई हैं। प्राण 
संकली' के आरम्भ में इस प्रकार की भाषा हैं--- 

सत्य बदंत चौरंगीनाथ आदि अंतरि सुनौ वृत्तान्त 

सालबाहन घरे हमारा जनम उत्पति सतिया झुट बोलीला ॥१॥ 

ह अम्हारा भइला सासत पाप कलपना नहीं हमारे मने हाथ पांव 

कटाइला लाइला निरंजन बने सोष संताप मने परभेव सनम॒प देषपीला 

श्री मछ॑ंद्रनाथ गुरुदेव नमस्कार करिला नमाइला माथा॥२॥ 


ऐसा जान पड़ता है कि यह किसी पूर्वी भाषा में लिखित पद का विक्वत रूप हैँ। किन्तु 
पुस्तक में आगे चल कर भाषा बदल जाती हैं। एक उदाहरण-- 

सुन्य ब्रह्मांड अंगुली अंतर अर्कंभूत रत ब्रह्मांड बसे, अकंभूतरत ब्रह्मांड अंतर निरंजन 
ब्रह्मांड बसे, निरंजन ब्रह्मांड अंगुली अंतर निरंतर ब्रह्मांड बसै। इति सप्त ब्रह्मांड बोलीये 
॥६५॥ सप्त ब्रह्मांड ऊपर परम सून्य निरालंब अस्थान बसे तहाँ कौ सिवभवन बोलीय। तहाँ 
कौ अनुपम बोलिय॥६६॥ 


यह भाषा पहले से भिन्न है । योग प्रवाह में डा० पीतांबरदत्त बड़थ्वाल ने इनकी 
यह कविता उद्धृत की हं-- 
मारिबा तो मन मीर मारिबा, लूटिबा पवन भंडारं। 
साधिबा तौ पंच तत्त साधिबा, सेइबा तौ निरंजन निराकारं ॥ 

माली लो भल माली लौ सींच सहज कियारी । 
उनमनि कला एक पहुप न पाई, के आवागवन निवारी ॥ 
चर्पटोनाथ 


इस नाम के एक सिद्ध वज्रयानी सिद्धों में भी गृहीत हैं (सिद्ध सं० ५९)। नाथपंथी परंपरा 
में इन्हें गोरखनाथ का शिष्य बताया गया हैं। गुरु नानक साहब की लिखी हुई समझी जाने वाली 
पुस्तक प्राण संकली' में चरपटीनाथ रसेश्वर सिद्ध के रूप में चित्रित हैं | तिब्बती परंपरा में ये 
मीनपा के गुरु कहे गए हैं। इनकी पुस्तक 'चतुरंवाभिवासन' का तिब्बती अनुवाद प्राप्य है। 
दादूदयाल के शिष्य रज्जबदास के सर्वागी' ग्रन्थ में इन्हें चारणी के गर्भ से उत्पन्न बताया गया है । 
डा० बड़थ्वाल ने लिखा हैं कि चंबा रियासत की राजवंशावली में इनकी चर्चा है। डा० मोहनसिह 
ने इनका बताया जाने वाला एक प्रसिद्ध पद अपनी पुस्तक में छापा हैं। ऊपर जिस प्राण संकली 
ग्रन्थ का उल्लेख हैँ उसमें भी यह पद इस प्रकार आया हैं-- 


इक पीत पटा, इक लंब जटा 

इक सत जनेऊ तिलक ठटा 

इक जंगम कहिये भसम घटा 

जउलउ नहिं चीन्हें उलंटि घटा 

तब चरपट सगले स्वांग नटा। 
यद्यपि इस पद की भाषा बदल गई है, तो भी अनेक स्थानों पर यह चपटीनाथ के नाम से 
उद्धृत होने के कारण उनकी ही रचना जान पड़ती है और इस आधार पर यह भी कहा जा सकता 
हैं कि प्राण संकली' में उनके मुख से जितने पद कहलवाए गए हैं, वे सब बहुत दूर तक उनकी 
ही रचना होंगे। डा० बड़थ्वाल ने इनकी कुछ रचनाएँ 'थोग प्रवाह' में उद्धृत की हे । इन सब 
की भाषा परवर्ती है, इसलिए उनका मूल रूप केवल अनुमान और अटकल का ही विपय है। 


एक पद इस प्रकार हें-- 
मांग भिच्छा भरि भरि खाहि। 


नाथ कहावे मरि मरि जाहि॥ 
बाकर ककर कींगूर हाथि। 
बाली भोली तरुणी साथि॥ 
दिन करि भिच्छा रात्यूं भोग । 
चरपट कहे. बिगोबें.. जोग।। 
इन पदों से इनकी रूढ़ि-विरोधिता दृढ़ होती है। इन्होंने बाह्याचार और निरर्थक वेश- 
भूषा की खबर लेने म॑ न और संप्रदायों को छोडा है, न अपने संप्रदाय को। संभवत: इनका काल 
दसवीं शताब्दी है। 
भतहरि (भरथरी) और गोपोचंद 
गोरखपंथी संप्रदाय की एक शाखा का नाम बैरागपंथ है। इसके प्रवतंक भरथरी (भर्त 
हरि) माने जाते हैं। कहते हैं, विचारनाथ भी इन्हीं का नाम हैं। यह एक भ्रम हैं कि बैरागपंथ 

के प्रवतेक और गोरखनाथ के शिष्य भर्तृंहरि वही हैं जो वैराग्य, नीति और श्रृंगार शतकों के 
कर्त्ता थे। भरथरी के गानों का लोक में बड़ा प्रचार है। सर्वत्र वे उज्जैन के राजा बताए गए हैं । 
दूधनाथ प्रेस, हवड़ा से एक भरथरी का गान छपा है जो विधना क्‍या कर्तार का बनाया 
कहा गया है। इस पुस्तक के अनुसार भरथरी राजा इंद्रसेन का पौत्र और चंद्रसेन का पुत्र था। 
भरथरी के वेराग्य ग्रहण करने की अनेक दनन्‍्तकथाएँ हैँ । उनमें साधारण गृहस्थ के हृदय को गला 
देने वाला द्रावक रस है। 

भर्तृहरि या भरथरी मयनामति नामक प्रसिद्ध रानी के भाई बताए जाते हैं। मयना- 
मति का विवाह बंगाल के राजा मानिकरचंद्र (माणिक्य चन्द्र ) के साथ हुआ था, जो संभवत: पाल 
वंशीय कोई शासक था। पाल वंश बंगाल में सन १०९५ में शासनारूढ़ हुआ था। एसा प्रसिद्ध है कि 
भर्तृहरि उज्जैन के किसी राजा विक्रमादित्य का भाई था। पाल वंश से यदि भरथरी का संबंध 
स्थापित किया जाना आवश्यक हो, तो उज्जैन के एक राजा विक्रमादित्य को लिया जा सकता 
है जो सन १०७६ से ११२६ ई० तक उज्जैन का द्ासक था। कठिनाई यह है कि बंगाल के पालों 
और उज्जन के प्रतिहारों में उन दिनों संघ चल रहा था और परस्पर वेवाहिक संबंध के स्थापन 
की संभावना बहुत कम जान पड़ती हैँ। जो हो, यदि यह संबंध ऐतिहासिक सिद्ध किया जा 
सके तो भरथरी का समय ग्यारहवीं शताब्दी में होगा । मयनामती प्रसिद्ध सिद्ध हाडिपा (हालि- 
पाद ) या जालंधरनाथ की शिष्या बताई जाती हैं । उन्होंने स्वयं पृत्र को वेराग्य लेने के लिए 
उपदेश दिया था। समूचे पूर्वी भारत में मयनामती और गोपीचंद तथा उसकी रानियों की ममंस्पर्शी 
कहानी नाना भाव से गाई जाती हैं। गोपीचंद और भरथ री की कहानियाँ काव्य के बहुत सुन्दर 
उपादान हैं, परन्तु यह आश्चयय हैं कि वे केवल लोकचित्त पर अपनी अमिट छाप छोड़ गई हैं। किसी 
बड़े कवि का ध्यान इन कहानियों की ओर नहीं गया। केवल कुछ सूफी कवियों ने यथाप्रसंग 
इनकी चर्चा भर कर दी है। उत्तर भारत के योगी आज भी सारंगी के साथ इन वैराग्य और 
शूंगार के द्वंद्वात्मक गीतों को गाते फिरते हैं । गोपीचंद के नाम पर ही सारंगी का नाम गोपी- 
यंत्र" पड़ गया है। 

गुरु नानक की लिखी समझी जानेवाली 'प्राण संगली' में गोपीचंद और भरथरी के 
कुछ वचन मिलते हैं। यह कहना कठिन हूँ कि ये कहाँ तक प्रामाणिक हैं। पाठकों की जानकारी 
के लिए कुछ पद यहाँ उदाहरण के तौर पर दिए जा रहे हैं :-- 


गोपीचंद-.- 


सो उदासी जो पाले उदासु । 
अद्धं ऊद्धं करे निरंजन बासु ॥ 
चंद्र सूर्ज की पाए गंठि। 
तिस उदासी का पड़े न कंध ॥ 
बोले गोपीचंद सत्त सरूप 
परमतत्त महि रेख न रूप ॥ 


नाथपन्थी साहित्य ९५ 


भ रथरीनाथ--- 


सो बेरागी जौ उलटे ब्रह्म । 
गगन मंडल महि रोप थंम ॥ 

अहि निसि अंतर रहे ध्यान ॥ 
ते वेरागी सत्त समान ॥ 


बोले भरथरि सत्त सरूप । 
परम तत्त महि रेख न रूप ॥ 


नागा अरजन्द (नागाजुत) और कणेरी 


महायान मत के प्रसिद्ध नागार्जुन से ये भिन्न थे । अलबेरुनी ने लिखा हैँ कि एक नागार्जुन 
उससे लगभग सौ वर्ष पहले हो चुके थे। प्रबन्धाचितामणि' से पता चलता हैं कि एक नागार्जुन 
पादालिप्त सूरि नामक जन आचार्य के सूरि थे और समुद्र में से निकाली हुई पाश्व॑नाथ की रत्न- 
मृति के पास रस सिद्ध करने की साधना करत थे। वे राजा शालिवाहन और उसकी रानी 
चंद्रलेखा के गुरु माने जाते हैं। प्रसिद्ध महायानी नागार्जुन के नाम के साथ इनके नाम का साम्य 
होने से अनेक प्रकार की गलत धारणाएँ फैल गई हँ। वस्तुत: नागनाथ नामक एक सिद्ध ग्यारहवीं 
शताब्दी के आरंभ में या दसवीं शताब्दी के अन्त में वर्तमान थे। चर्पटनाथ की भांति ये भी रसेश्वर 
सिद्ध थे और संभवत: गोरखपंथ की पारसनाथी जैन शाखा के मूल प्रवतेक यही थे। ये पश्चिम 
भारत के रहने वाले थे। 
कणेरी नागा अरजंद ( नागार्जुन ) नागनाथ के शिष्य थे। इनकी एक सबदी स्व॒० 
डा० पीताम्बरदत्त बड़थ्वाल का मिली थी। डा० बड़थ्वाल ने इन्हें आयंदेव से अभिन्न 
समझा हैं। इन पदों को आधुनिक हिन्दी अनुवाद के साथ उन्होंने 'अशोक' पत्र में छपाया था 
जो बाद में योगप्रवाह' में 'कणेरी पाव' नामक प्रबंध में संगृहीत हुए हैं। यद्यपि डा० 
बद़्थ्वाल इन पदों को आयंदेव की ही रचना मानते हे और उनका विश्वास हैँ कि इनमें इतना 
अधिक परिवतंन नहीं हुआ होगा कि मूल वस्तु का स्वरूप ही इनमें न रहने पाया हो, परन्तु मूल 
वस्तु को देखकर यह निश्चित रूप से कहा जा सकता हैँ कि इनका स्वर परवर्ती नाथ-साधना से 
प्रभावित है और महायान प्रभाव उनमें नहीं हैं। इन पदों के रचयिता कणेरी महायान सिद्ध 
कणेरी से निस्संदेह भिन्न और परवर्ती हैं। एक पद यहाँ उदाहरण के लिए उद्धृत किया जा रहा 
है का | 
सगौ नहीं संसार चीत नहिं आवे बरी । 
निरभय होइ निसंक हरिपष में हंस्यौ कणेरी ॥१॥॥ 
अकल कणेरी सकले बंद । 
बिन परच जोग बिचारे छंद ॥ 


बिन परचे जोग न होसी रावरू । 
भुस कूट्यां क्‍यों निकसे चावल ॥२॥ 


९६ हिन्दी साहित्य 


रज्जबदास के सरबंगी ग्रंथ में नागार्जुन की कही जानेवाली कुछ सबदियाँ संगृहीत हैं। एक पद 
इस प्रकार है :-- 

पूरब उतपति पछिम निरंतरि । उतपति परले कथा अभि अंतरि ॥ 

प्यंड छाड़ि प्राण भरपूर रहे । ऐसा सिध संकेत नागा अरजन कहे ॥ 


अन्य सिद्ध 

वज्रयान और नाथपंथ के अनेक सिद्ध ऐसे हैँ जो दोनों मतों में समान रूप से स्वीकृत हैं। 
इनमें से कुछ की चर्चा हम ऊपर कर चुके हँ। कुछ ऐसे हैँ जिनकी संस्क्रृत रचनाओं के तिब्बती 
अनुवाद प्राप्य हैं, कुछ के छोकभाषा में लिखें पद भी पाए गए हैँ। इन सब में वज्थयानी सुर ही 
प्रधान है। यह विचारणीय हैं कि वज्थयान के अन्य अनेक सिद्धों को छोड़कर इन २४-२५ सिद्धों 
को ही नाथ-मत में क्‍यों स्वीकार किया गया । नाथमार्ग कायायोग, हठयोग का प्रचारक था। 
जिस किसी पुराने सिद्ध की वाणी से इस कायायोग का किसी प्रकार समर्थन होता था उसे हमारा 
अनुमान है कि नाथ संप्रदाय ने स्वीकार कर लिया। नाथमत के योगी रस-सिद्धि को भी काया- 
साधना का उपाय समझने छगे थे, क्‍योंकि शरीर की त्रूटियों को, प्राणवायू के निरोध से हो या 
रसायन के सेवन से ही हो, दूर करने के बाद ही इस पिड में स्थित परमतत्व का साक्षात्कार 
पाना संभव हैं। 

हिन्दी में घोड़ाचूली, चुणकरनाथ, परबत सिद्ध, देवलनाथ, धुंधली, प्राणनाथ, खिथड़नाथ, 
गरीबनाथ, पृथ्वीनाथ आदि की रचनाएँ मिलती हैं। इन रचनाओं में और कोई विशेषता नहीं 
हैं। केवल हठयोंग प्रतिपादित मतों को ही नाना भाव से--विशेषकर वार्तालाप की शैली में-- 
कहा गया हैँ। इन रचनाओं की भाषा बहुत परिवर्तित हो गई हैँ, इसलिए उस पर से न तो रच- 
यिताओं के काल का पता चल सकता है और न देश का। विभिन्न कालों में और विभिन्न देशों में 
उनमें यथेच्छ परिवतन किया जाता रहा है। 

नीचे इन संतों की कुछ रचनाएँ संग्रह की जा रही हैँ। इन्हें देख कर पाठक स्वयं इनकी 
भाषा आदि के विषय में अपना मत स्थिर कर सकते हैं :--- 


घोड़ाचली-- 
रावल ते जे चाले राह, उलटी लहरि समावे मांह । 
पंच तत्त का जाण भेव, ते तो रावल परतधि देव ॥। 


चुणकरनाथ-- 
साथी सूधी के गुरु मेरे । 
बाई स्‌ ब्यंद गगन में फेरे ॥ 
मन का बाकुल चुणिया बोले । 
साधी ऊपर क्‍यों मन डोले ॥ 
बाई बंध्या सकरूू जग, बाई किनहुँ न बंध । 
बाइ बिहुणा ढहि पड़े, जोरे कोइ न संघ ॥ 


नांथपन्‍थी साहित्य ९७ 


परबतसिद्ध--- 


धन जोवन की करें ना आसा । पर तिरिया अंग न लाव॑ै पासा । 
नामविदुं ले घट भीतर करे । तिसकी सेवा परबत करे । 
बोले परबत सन्‍त सरूप । परम तत्त महि रेख न रूप ॥। 


धृंघलीमल-- 

आईस जी आवो बाबा 

आवत जात बहुत जुग दीठा कछ न चढ़िया हाथ 

अब का आवरण सूफल फलिया पाया निरंजन सिव का साथ । 


गोरखनाथ--- 
पाताल की मीड़ की आकास जंत्र बाव। 
चंद सूरज मिले नही गंगजम्‌न गीत गावें। 
सकल ब्रह्मांड तब उलटा फिरे तहां अधर नाचे डीब 
सति साति भाषंत ही सिद्ध गरीब ॥। 


प्राणनाथ--- 
ब्रद्मयांड को लौटि के पिड में बांधिए। 
कहे प्राणनाथ ऐसा जोग साधिए । 
इत्यादि | 


परवर्तो साहित्य पर प्रभाव 


हिन्दी साहित्य के भक्ति-काल के पूर्व नाथमत ही सब से प्रबल लोकधर्म था॥ परवर्ती 
काल में भक्ति की प्रचण्ड धारा में यद्यपि बहुत-सी पुरानी स्मृतियाँ बह गईं, परन्तु नाथपंथियों के 
विश्वास और साहित्य अपना अमिट चिह्न इन पर छोड़ गए हैं। कबीर, दादू, नानक आदि सनन्‍्तों 
के प्र्वातत संप्रदाय पर और उनके द्वारा लिखित और संग्रहीत साहित्य पर नाथपंथी संप्रदाय का 
बड़ा प्रभाव हैं। केवल हिन्दी के साहित्य पर ही नहीं, बंगला, मराठी, उड़िया, नैपाली आदि 
भाषाओं के साहित्य में भी इस संप्रदाय के विश्वासों की स्मृति रह गई है। कबीर आदि सन्‍्तों के 
अनेक पद थोड़े परिवर्तन के साथ पूर्ववर्ती नाथ-सिद्धों की रचना हैं। निर्गुण मत के सभी सनन्‍्तों के 
संप्रदाय में गुष्टी या प्रश्नोत्तरमूलक साहित्य का बड़ा प्रचार हैं। आज जहाँ तक जाना जा सका 
है, इस प्रकार के साहित्य के आदि प्रचारक नाथ कवि ही हैं। सन्‍्तों के साहित्य में उस मत के 
प्रवतेकों का गोरखनाथ, मछंदरनाथ, चर्पटीनाथ, खिथड़नाथ, धोरंगनाथ, प्राणनाथ आदि 
सनन्‍्तों के साथ प्रश्नोत्तरमुलक साहित्य मिलता हैं। यद्यपि अन्त तक इन सिद्धों को पराजित 
दिखाना ही उक्त प्रकार के वार्तालाप का उद्देश्य हैं फिर भी कुछ-न-कुछ ऐसी बातें तो इस प्रसंग 
में जरूर ही आ गई हूँ जिन्हें इन सिद्धों का वास्तविक विश्वास कहा जा सकता है। कभी मल वचन 
भी ज्यों का त्थों रख देने का प्रयास किया गया है। भक्ति-काल के पहले निरंजन और धर्म देवता 


१९ 


९६ 


हिन्दी साहित्य 


को परम देवत समझा जाने वाला संप्रदाय बड़ा प्रभावशाली था। निरंजनियों के साहित्य को 
अभी प्रकाश में लाने का प्रयास नहीं हुआ है। परन्तु कबी रपंथी साहित्य के अध्ययन से यह निश्चित 
रूप से सिद्ध हुआ हैं कि निरंजन देवत संप्रदाय का एक बहुत बड़ा भाग कबीरपंथ में अन्तर्भुक्त हो 
गया था। निरंजनी नाथ साधुओं के उत्तराधिकारी थे। हिन्दी साहित्य के प्रेमकथानकों में भी 
इन नाथ योगियों की बहुत अधिक चर्चा हैं और सगुण साहित्य में उद्धव-गोपी-संवाद के बहाने एक 
अच्छा-सा साहित्य इन्हीं का सीधे जवाब देने के उद्देश्य से लिखा गया हैं। जनता में प्रचलित 
अनेक मंत्र-तंत्रों में इन योगियों का प्रभाव है और आयुर्वेदिक रसायन औषधियों में से कितनी 
तो नाथ सिद्धों की आविष्कृत हैँ। इस प्रकार जनचित्त पर अवश्य इस संप्रदाय का प्रभाव अक्षुण्ण 


हे । 


अध्ययन में सहायक कुछ ग्रंथ 


(१२) 


जाजं वोस्टन ब्रिग्स 
हरप्रसाद शास्त्री, महामहोपाध्याय-- 


राहुल सांकृत्यायन, महापं डित-- 


पीतांबरदत्त बडथ्वाल, डाक्टर--- 
चंंद्रनाथ, योगी--- 

विश्वंभरनाथ रेउ, महामहोपाध्याय--- 
प्रवोधचन्द्र बागची, डाक्टर-- 
बलदेव उपाध्याय, प्रो ०--- 


मोहन सिह, डाक्टर-- 


गोरखनाथ ऐनन्‍्ड दी कनफटा योगीज, कलकत्ता, 
१९३८ ई० (अंग्रेजी में) 

बौद्ध गान ओ दोहा, कलकत्ता, १३२३ 
बंगाब्द (बंगला ) 

(१) पुरातत्व निबंधावडी, प्रयाग १९३० 
ई०, (हिन्दी ) 

(२) गंगा, पुरातत्वांक (हिन्दी) 

(३) हिन्दी काव्यधारा, इलाहाबाद, १९४४ 
्ि ० ( हिन्दी ) 

योगप्रवाह, काशी २००३ वि०, (हिन्दी ) 
योगिसंप्रदायाविष्कृति, अहमदाबाद, १९२९ ई० 
नाथ चरित्र की कथा, जोवपुर, १९३७ ई० 
कौलज्ञान निर्णय, कलकत्ता १९३४ ६०, (अंग्रेजी ) 
(१) भारतीय दर्शन, काशी (हिन्दी ) 
(२) बौद्ध दर्शन, काशी, १९४५, (हिन्दी ) 
(१) गोरखनाथ एन्ड मिडिएवल मिस्टिसिज्म, 
लाहौर, १९३७ ई० (अंग्रेजी ) 


गोपीनाथ कविराज, महामहोपाध्याय-- सरस्वती भवन स्टडीज में प्रकाशित अंग्रेजी 


हजारीप्रसाद द्विवेदी---डाक्टर 


'कल्याण' गोरखपुर 


लेख 

(१) कबीर, बंबई, १९४७ ई० (हिन्दी) 
(२) नाथ संप्रदाय, हिन्दुस्तानी एकेडेमी, 
प्रयाग 

शिव, शक्ति और योग अंक (हिन्दी) 


४, रासो काव्य-धारा 


हमारे साहित्य में रासो की दो अलग-अलग परंपराएँ अप भ्रंश-काल से ही मिलने रूगती 
हैं। इनमें से एक परंपरा तो नृत्य-गीत-परक रासो की हैं और दूसरी छंद-बैविध्य-परक रासों की 
है । पहली परंपरा में प्रधातता जैन धर्म-संबंधी कृतियों की रही है--जिनका संबंध जैन महात्माओं, 
संघपतियों ओर तीर्थोद्धारकर्त्ताओं के चरितों तथा जैन धर्मोपदेश से रहा हैं। बीसलदेव रास 
जैसी एकाध क्ृतियाँ ही इस परंपरा में अपवादस्वरूप मिलती हैं। दूसरी परंपरा अन्य विषयों की 
क्रृतियों की रही है, जिसमें जैन धर्म संबंधी क्ृतियाँ अपवाद के रूप में भी अभी तक नहीं मिली हैं। 
इस परंपरा की कृतियों में रचयिताओं का ध्यान काव्य-गुणों की ओर प्रमुख रूप से रहा है और 
उन्होंने विविध छंदों का प्रयोग किया है। इन दोनों परंपराओं का उदभव किस प्रकार होता हैं, 
इस पर हमें संक्षेप में विचार कर लेना चाहिए। 
रासक एक अति प्राचीन भारतीय नृत्य रहा हैं। इसको. छास्य का एक भेद मानते रहे हैं। 
शारदातनय (सं० १२२५-१३०० वि०-5सन ११६८---१२४३ ई० के लगभग ) ने अपने प्रसिद्ध 
ग्रंथ भाव प्रकाशन' में लिखा हैँ कि लास्य के चार भेद होते हैं: १. श्वृंखला, २. लता, ३. पिडी 
तथा ४. भेद्यक; और इनमें से लता के पुनः तीन भेद होते हैं : १. दण्ड रासक, २. मण्डल 
रासक तथा ३. नाट्य रासक -- 
तत्थुझूखला लता पिण्डी भेद्यक: स्याध्चतुविधम्‌ । 
लता रासक नामस्यात्तत्रेधा रासक॑ भवेत्‌॥ 
दण्ड रासकमेंकन्तु तथा मण्डल रासकम्‌। 
एकन्तु योधिन्नियमान्नादय रासकमीरितम्‌ ॥ 


इसके अतिरिक्त शारदातनय ने नाट्य रासक में---जो उपरूपक का एक भेद हँे--रागों 
के साथ इन लता, पिडी तथा भेद्यक नृत्यों का प्रयोग भी बताया है --- 


षोडस द्वादशाष्टो वा यस्मिन्नृत्यन्ति नायिका:। 
पिण्डबन्धादि विन्यास॑ रासक॑ तदुदाहतम्‌ ॥। 
पिण्डनात्तु भवेपिण्डी गुम्फनाच्छुछलला 'भवेत्‌। 
भेदनादभेद्यको जातो लता जालोपनाहतः॥ 
एते नृत्तात्मना कार्या नाद्यवन्त: क्रियाविधों। 
सुकुमारोद्धतरंडुगैर्गायिकाभि विलक्षणा: ॥ 


िपकार। करक्ररथयकाा पका काका धरहजप ४200 तताल+एस७ करा, 


१. भाव प्रकाशन, गायकवाड़ ओरिएण्टल सीरीज्ष, पु० २९७। 
२. बही, पृ० २६३-६४। 


१०० हिन्दी साहित्य 


वाक्यस्यावधयोहयेते पिण्डाद्या दृश्य जातय:। 
नव भेदा विधीयन्ते हयन्‌ कार्यानुरागिण:॥ 
कामिनीभिर्भुवी भर्तु:ः चेष्टितं यत्र नृत्यते। 
रागादवसन्तमालोक्य स ज्ञेगो नादय रासक:॥ 


इससे ज्ञात होता है कि नाट्य रासक एक प्रकार का गीति-नाट्य-प्रधान रूपक था। 
ऐसा प्रतीत होता है कि यही नाटथ रासक नाटकीय संकंतों और उसके कुछ अन्य तत्वों 
से विरहित होकर गीत-नृत्य-परक रास-परंपरा में ढल गया। इस परंपरा की अनेक रचनाओं में 
उनके गाए जाने और नृत्य-समन्वित होने का जो उल्लेख--जेसा हम आगे देखेंगे--मिलता है 
वह इस उद्भव की ओर स्पष्ट संकेत करता हैं। 
दूसरी परंपरा का उद्भव कुछ भिन्न है। उसकी कल्पना छंदमूलक प्रतीत होती हैं। 
अप श्रंश के प्रायः सभी छंद-निरूपकों ने रासा नाम के छंद के लक्षण बताए हैं, और रासक 
तथा रासाबंध नामों से एक काव्य-रूप का भी लक्षण बताया हैं। ये दो छंद-निरूपक हैं विरहांक 
तथा स्वयभ। 
विरहांक ने वत्तज.ति समृच्चय' में लिखा है-- 
अडिलाहि दुवहर्णह व मत्तारडडहि तहअ ढोसाहि। 
बहुएहि जो रइज्जद सो भण्णइ रासओ णाम॥ (४. २८) 
अर्थात--जिसमे बहुत से अडिला, ढोसा, मात्रा, रड्डा और दोहा छंद पाए जाते हूं 
ऐसी रचना रासक कहलाती हैं। 
स्वयंभू ने स्वयंभूच्छंदस' में लिखा है-- 
धत्ता छडडणिआहि पद्वडिया सु अण्णरूर्हि। 
रासा बंधों कव्वे जणमण अहिरामों होइ॥ (5. ४९) 
अर्थात--काव्य में रासाबंध अपने घत्ता, छप्पय, पदधड़ी तथा अन्य रूपकों के कारण 
जन-मन-अभिराम होता हैं। 
कहना नहीं होगा कि छंद-त्रविध्य-परक रासक-परंप रा अन्य काव्योचित गुणों के साथ अपने 
इसी छंद-ववित्य को लेकर आई और उपर्युक्त गीत-नृत्य-परक परंपरा से अलग विकसित हुई। 
इसी परंपरा के रासक का उल्लेख संदेश रासक' करता है, जब वह कहता हैं-- 
कह बहु रूवि णिबद्धउ रासउठ भासियउ ॥।४३॥ 
प्रथम अर्थात गीत-नृत्य-परक रासक परंपरा में सेकड़ों रचनाएँ बताई जाती हैं। अभी 
तक जो नाम मिले हूँ, उनकी संख्या भी सौ से ऊपर ही होगी। कितु ब्रीसलूदेव रास” को छोड़ 
कर ये समस्त रचनाएँ प्राय: एक ही ढंग की हैं। ऐसी दशा में संक्षेप में ही और परंपरा की आरंभिक 
दो शतियों--सं० १२०० से १४०० वि० (सन ११४३--१३४३ ई० )--तक की ही प्रमुख 
रचनाओं का उल्लेख करना यथेैष्ट होगा। उसी से इसका पर्याप्त परिचय मिल जाएगा। शुद्ध 
साहित्यिक परंपरा वास्तव में दूसरी है। उसका विवरण अपेक्षाकृत अधिक पूर्णता के साथ दिया 

जाएगा और सं० १००० से १८०० वि० (सन ९४३--१७४३ ई०) तक की उसकी प्राय: 
सभी महत्वपूर्ण कृतियों को उस विवरण में सम्मिलित किया जाएगा। 


गोत-न॒त्य-परक रासो-परंपरा 


१. उपदेश रसायन--इस परंपरा की सब से प्राचीन प्राप्त रचना उपदेश रसायन' है 
जिसके रचयिता श्री जिनदत्त सूरि हैं। इसमें रचना-काल नहीं दिया हुआ है। किन्तु ग्रंथकार की 
एक अन्य रचना कालस्वरूप ऋलक' हैं जिसकी रचना-तिथि सं० १२०० वि० (सन ११४३ 
ई०) के कुछ ही बाद होगी, जैसा कि उसके निम्नलिखित छंद से प्रकट है--- 


विक्कम संवच्छरि सय बारह। 
हुयइट पणठठउ सुहु घर बारह॥ 
इह संसारि सहावि णसंतिहि। 
वत्तहि सुम्मद सुक्व दसंतिहि ॥३॥।' 


इसलिए इसका भी समय सं० १२०० (सन ११४३ ई० ) के लगभग माना जा सकता हैं। यह रचना 
अपभ्रंश में हैं। इसका विषय धर्मोपदेश है। प्रयुक्त छंद चउपई है। रचना ३२ छंदों में समाप्त 
हुई हैं। यद्यपि इसमें रास या रासो नाम नहीं आया है, कितु इसके टीकाकार जिनपाल उपाध्याय 
ने टीका के प्रारंभ में ही इस रासक माना हैं और लिखा है कि यह पद्धटिका-बंध काव्य सभी रागों 
में गाया जाता है। रचना में इसे रसायन कहा गया है और इसके सुनने-पढ़ने-गूनने का ही फल 
बताया गया हूँ, जो निर्वाण की प्राप्ति हैं-- 
इय जिणदत्तुबएसु जि निसुणहि। 
पढहि गृुणहि परियाणवि जि कुणहि। 
ते निव्वाण रमणी सहु विलसहि। 
वलिउ न संसारिण सहु मिलिसिहि ॥३२॥ 
उदाहरण के लिए ऊपर उद्धृत छंद यथेष्ट होगा। 
२. भरतेह्वर बाहुबली रास--इसके रचयिता श्री शालिभद्व सूरि हें। इसमें रचना- 
तिथि सं० १२४१ वि० (सन ११८४ ई०) दी हुई है-- 
संवतए बारक एतालि फागुण पंचमिद एठउ कीउ ए॥२०३॥ 
इसमें भगवान ऋषभदेव के दो पुत्रों भरतेश्वर और बाहुबली के बीच राजसत्ता के लिए 
संघर्ष की कथा हैं। कुल रचना २०३ छंदों में समाप्त हुई है। इसमें प्रारंभ में ही रास नाम आया 
हे 





१. अपज्ञश काव्य श्रयी संस्करण, गायकयवाड़ ओरिएण्टल सोरोज्ञ। 
२. अपश्रंश काव्य त्रधी संस्करण, गायकवाड ओरिएण्टल सोरीज्ञ, टोका, छंद २-४॥। . 
२९ वही संस्करण । 

हुँ हिव पैरि स्‌ रासह छंदिहि॥३॥ 
रचना में यद्यपि पढ़ने का ही माहात्म्य कहा गया है, जो हैं नवनिधि की प्राप्ति-- 
जो पढहि एव सहृवदीन 
सो नरो नितु नव निहि लहई ए। 
कितु यह रचना भी अन्य जैन रासों की भाँति गेय प्रतीत होती है। भाषा-शैली के उदाहरण 
के लिए निम्नलिखित प्रारंभिक छंद लिए जा सकते है-- 


रिसह जिणेसर पय पणमेवी 
सरसति सामणि मनि समरेवी 
नमवि निरंतर गुर चलणा ॥१॥ 
भरह नरिदह तण्‌ चरित्तो 
जंजुगी वसहां वलूय वदीतों 
वार वसिस विहुं बंधवह ॥॥२॥ 


इस रचना में यद्यपि काव्यात्मकता लाने का प्रयास परिलक्षित नहीं होता है, फिर भी 
वीर रस का परिपाक अच्छा हुआ हैं। 


३. बुद्धि रास--यह रचना भी उन्हीं शालिभद्र सूरि की है जिनकी उपयुक्त भरतेश्वर 
बाहुबली रास हैँ। इसमें रचना-सम्वत नहीं दिया हुआ है, कितु यह अनुमान सुगमता से किया 
जा सकता है कि यह रचना भरतेश्वर बाहुबली रास' के रचना-काल सं० १२४१ वि० (सन ११८४ 
ई० ) के लगभग की होगी। इसका विषय उपदेश रसायन की भाँति धर्मोपदेश है। रचना कुल 
६३ छंदों में समाप्त हुई हैं। इसका उद्देश्य भूले लोगों को शिक्षा देना है-- 

सुह गुरु बयण्ण संग्रह कीजई। 
भोलां लोक सीषामण दीजई॥२॥ 
फलश्रुति में इसके पढ़ने-सुनने-गुनने का ही माहात्म्य बताया गया हँ-- 


सालिभद्र गुरु संकुलीय सिवि हूं गुरु उपदेसि। 
पढहि गृुणहि जे संभलहि ताहइ विध्न टलेसि ॥६३॥ 


कितु यदि यह रचना भी “उपदेश रसायन' की भाँति गाई जाती रही हो तो कुछ आश्चर्य 
नहीं । उदाहरण के लिए ऊपर उद्धृत छंद यथेष्ट होगा। 

४. जीव दया रास---इसके रचयिता श्री आसमगु हैं, जिन्होंने इसकी रचना सं० १२५७वि० 
(सन्‌ १२०० ई० ) में की थी। इसका विषय नाम से ही स्पष्ट है--वह है दया-धर्मोपदेश । यह 
रचना प्रसिद्ध जैन विद्वान मुनि जिनविजय द्वारा संपादित और प्रकाशित हुई हैं। इसका उद्देश्य 
१. गुजरातो साहित्य ना स्वरूपो: प्रो० मंजुलाल मजमुहार लिखित, पृ० ८१९। 
२. सम्मेलन-पत्रिका, भाग ३५, संख्या ७-९, पु० २३१ 

घामिक प्रकट है। इसकी भाषा-दैली में भी काव्यात्मक दृष्टिकोण का अभाव प्रतीत होता है। 
उदाहरण के लिए निम्नलिखित पंक्ति ली जा सकती हैं-- 
उरि सरसति आसिग्‌ भणइ नवउ रासु जीव दया सारु। 

५. चंदनबाला रास--इसके रचयिता भी श्री आसग्‌ हैं। रचना-काल इस क्ृति में 
नहीं दिया हुआ है, कितु यह सुगमता से अनुमान किया जा सकता है कि यह रचना भी ग्रंथकार 
की उक्त अन्य रचना जीव दया रास' के आसपास अर्थात्‌ सं० १२५७ वि० (सन १२०० ३६०) 
के लगभग रची गई होगी । यह रचना जालौर में रची गई थी। इसमें लेखक का उद्देश्य चंदनबाला 
की धामिक कथा कहना है-- 

निसुणउज चंदन बार चरितम्‌॥१॥ 
इसमें प्रयुक्त छंद चउपई और दोहा हैँ। रचना कुल ३५ छंदों में समाप्त हुई हेँ। इसमें 
रासु नाम आता हैं-- 
एहु रासु पुण वंद्धिहि जंति। 
भाविहि, भगतिहि जिण हरि दिति॥३५॥ 
इसकी फलश्रृति में पढ़ने-पढ़ाने-सुनने का ही माहात्म्य कहा गया है-- 
पढइ पढावड जे सुणइ तह सवि दुक्‍्खइ खइयह जंति। 
जालउर नउरि आसगु भणइ जम्मि जम्मित्त सउ सरसति ॥३५॥। 
किन्तु असंभव नहीं कि यह रचना भी अन्य जैन रासों की भाँति गाई जाती रही हो। 
उदाहरण के लिए उद्धृत छंद पर्याप्त होंगे। 

६. जंबस्वामी रासा--यह रचना श्री धर्म सूरि की है, जिन्होंने इसे सं० १२६६ वि० 
(सन १२०९ ई०) में लिखा । इसका विषय हैं जंबू स्वामी का चरित्र तथा गुण-वर्णन--- 

जंब्‌ स्वामिहि तणूं चरिय भविउ निसुणेवि॥ १॥ 
जंब्‌ स्वामिहि गुण गहण संखेवि बखाणउ॥१॥ 

इसका भी धार्मिक उद्ृश्य प्रकट हैं। उदाहरण के लिए उद्धृत पंक्तियाँ यथेष्ट होंगी । 

७. रंबतगिरि रासु--यह कंति श्री विजयसेन सूरि की हैं। इसका रचना-काल सं० 
१२८८ वि० (सत १२३१ ई- ) के लगभग माना गया हूँ।" इसकी रचना सौराष्ट्र में हुई।' इसमें 
गिरनार के जैन मन्दिरों के जीर्णोद्भधार की कथा हैँ। यह कुल ७२ छंदों में समाप्त हुई हैं। रास 
नाम इसके प्रथम छंद में ही आता हँ-- 

भणिसु रास रेवंतगिरि।" 


१. राजस्थान भारती--भाग ३, अंक ३-४, पु० १०६-११२ में, श्री अगरचन्द नाहूटा द्वारा संपादित। 
२. हिंदी जेन साहित्य का इतिहास--श्री नाथ्राम प्रेमी, पृ० २५। 

३. वही। 

४. वही। 

५. हिंदी जन साहित्य का इतिहास--श्री नाथ्राम प्रेमी, पृ० २६। 

६. प्राचोन गजर काव्य संग्रह, भाग १ में, संपादित संस्करण, पु० १। 


७. वही। 


१०४ हिन्दी साहित्य 
फलश्रुति में इसमें रमण का माहात्म्य बताया गया है-- 
रंगिहिए रमइ जो रासु सिरि विजय सेणि सूरि निम्मविउ ए। 
नेमि जिण तूस४ तासु अंबिक पूरइ मणि रली ए ॥२०॥' 
यह रचना भी गाई जाती रही होगी ऐसा अंतिम उद्धृत छंद के गेय होने से प्रतीत होता हैं । 
उदाहरण के लिए ऊपर उद्धृत पंक्तियाँ पर्याप्त होंगी। 
८. नेंमिजिणंद रासो (आबरास )--यह श्री पाल्हण की कृति हैं जो सं० १२८९ वि० 
(सन १२३२ ई० ) में रची गई थी-- 
बार संवर्छरा नव मासिए। 
बसंत मासु रंभाउल दीहे॥५४॥ 
इसको रचयिता ने रासो भी कहा हैं और राहु (रासु) भी-- 
प्मणउ नेमि जिणंदह रासो ॥१॥ 
एहु राहु विसतारिहि जाओ 
राखइद सयू संघ  अंबाए॥५४॥ 
इसकी फलश्रुति से यह प्रकट नहीं हैं कि यह केवल पढ़ने-सुनने के लिए लिखा 
गया हैं अथवा गाए जाने के लिए भी। उदाहरण के लिए उद्धृत पंक्तियां यथेष्ट होंगी। 
९. गयसुकुमाल रास--यह कृति देल्हणि की है,और इसका समय सं० १३०० वि० (सन- 
१२४३ ई० )के लगभग अनुमान किया गया है।' इसका उद्देश्य गयसुकुमार का चरित-वर्णन है-- 
प्रणउ गयसुकुमार चरित्तू ॥२॥ 
इसमें रासु नाम आया है। यह देखने-गुनने के लिए लिखा गया है, और उनका 
फल शाइवत सुख-लाभ बताया गया है-- 
एहु रासु हडेयह जाई। 
रक्खठ॒ सयल संघ अंबाई॥। 
एहु रासु जो देपी गुणिसी। 
सो सासय सिव सुक्खह लहिसी ॥३४॥ 
यह रचना कुल ३४ छंदों में समाप्त हुई हैं। उदाहरण के लिए उद्धृत छंद पर्याप्त होगा । 
१०. सप्तक्षेत्रि रासु--इसके लेखक का नाम अज्ञात हैं। यह रचना सं० १३२७ 
(सन १२७० ई० ) की है, और इसे शिव-सुखनिधान कहा गया है-- 
संबत तेर सत्ततवीसए माह भसवाडइ।. .. . 
ताहि पूरुहठ रासु सित्र सुहनिहाण ॥११८॥" 
१. प्राचोन गुजर काव्य संग्रह भाग £ में संपादित संस्करण पृ० ७। 
२. राजस्थानो, भाग ३-अंक १, पृष्ठ ८३-८८ में दिया हुआ पाठ। 
३. राजस्थान भारती, भाग ३, अंक २, पृष्ठ ८७। 


४. बही। 


४. प्राचीन गुर्जर काय्य संग्रह, भाग १ में, संपादित संस्करण । 


रासो काव्य-धारा १०४५ 


इसमें सप्त क्षेत्रों--जिन मंदिर, जिन प्रतिमा, ज्ञान, साधु, साध्वी, श्रावक और श्राविका 
की उपासना का वर्णन हैं। कुल रचना ११५ छंदों में समाप्त हुई है। इसमें रासु नाम तो आता ही 
है, जैसा ऊपर उद्धृत छंद में है, रासो नाम भी आता हैं-- 


तीणि पमाणिइ सात क्षेत्र इम कीधउ रासो। 
श्री संघ्‌ दरियह अपहरउ सामी जिण पासो॥११७॥ 
उदाहरण के लिए उद्धृत पंक्तियाँ यथेष्ट होंगी। 
११. पेथड रास--इसके लेखक मंडलिक हूँ । इसका रचना-काल सं ० १३६० वि० (सन- 
१३०३ ई०) के लगभग माना गया है। इसमें संघपति पेथड़ का चरित वणित हुआ हैं। कुल ६५ 
छंदों में यह समाप्त हुआ हैं। इसमें रास नाम आया है और नृत्य के साथ गाए जाने के लिए इसकी 
रचना की गई है-- 
रास रमेबउ जिण भुवणि ताल मेलि ठवि पाउ ॥३॥४ 
रचना कुल ६५ छंदों में समाप्त हुई है। उदाहरण स्वरूप-- 
लाछिनणउ जउ गरव करेई। लीजइ राउल छलह घरेई। 
मणूय जनम हव॑ सफल करीज३ । जीविय यौवन लाहउ लीजइ ॥ १०॥ 


१२. कच्छुलि रास--इस रचना के लेखक का नाम अज्ञात हैं। इसका समय सं० १३६३ 
वि० (सन १३०६ ई०) है-- 
तेर त्रिसठइ रासु कोरिटावडि निम्मिउ॥' 
इसमें कच्छुलि ग्राम का वर्णन है । रचना में कुल ३५ छंद हैं। इसमें रास नाम तो आता ही 
हैं, जैसा ऊपर के उदाहरण में है, रासो नाम भी आता है-- 
वंनिसू रासो धमीय रोल निवारीय ॥१॥' 
फलश्रृति में इसे सुनने से समस्त मनवांछित फल की प्राप्ति बताई गई हँ-- 


जिण हरि दित सुणंत मणवंछिय सवि पूरवउ ॥* 
उदाहरण के लिए निम्नलिखित छंद लिया जा सकता है-- 


छाहड नंदण्‌ बहु गृुणवंतठ। दीख लीएई संसार बिरत्तउ॥ 
लाषण छंद परमाण परिक्वणु। आगम धम्म विचार वियक्खवर्ण ॥ 


प्राचीन गुर्जर काव्य संग्रह, भाग १ में संपादित संस्करण। 
» इतिहास नी केडी--शभ्री भोगीलाल सांडेसरा, पृष्ठ १९९। 
प्राचीन गुजर काव्य संग्रह, भाग १ में संपादित संस्करण । 
« बही। 

* यही, पृष्ठ ६२। 

* वही, पृष्ठ ५९। 

* यही, पृष्ठ ६२। 

* बही, पृष्ठ ५९। 

१३. समरा रासु--इसके रचयिता श्री अंबदेव सूरि हैं, जिन्होंने इसकी रचना सं० 
१३७१ वि० (सन १३१४ ई०) के बाद की होगी, क्योंकि इसमें वणित घटना की तिथि इस 


प्रकार दी हुई हैं-- 


संवच्छरिं इकहत्तरण थापिउ रिसह जिणिदो॥ 


हिन्दी साहित्य 


इसमें संघपति समरा का चरित्र वाणित हुआ है-- 


संघपति देसल पृत्र भणिसु चरिउ समरा तणउ ए॥ 


रचना कुल ११० छंदों में समाप्त हुई है। इसमें भी रास तथा रासो दोनों नाम आए 
हुए हैं और फलश्र॒ति से ज्ञात होता हैं कि यह ग्रंथ भी गान और नृत्य के लिए रचा गया था--- 


पासड सूरिहि गणहरह नेऊ अगच्छनिवासों । 


तसु 


ए रचियकऊ ए रचियऊ समरा 


रचियऊ 
रासो । 


सीसहि अंबदेव सूरिहि 


एह रासु जो पढ्‌इ गुणइ नाचिउ जिण हरि देइ । 


श्रवणि 
ए तीरथ ए तीरथ जात्र फलु 


सुणई सो बयठ्ऊ ए 


उदाहरण के लिए उद्धृत पंक्तियाँ यथ्थेष्ट होंगी। 


१४. बीसलदेव रास---प्रायः इसी समय के लगभग नरपति नाल्ह ने बीसलूदेव रास' की 
रचना की। रचना में कोई तिथि नहीं दी हुई हैं। उसके पाठ की तीन मुख्य शाखाए हैं। उनमें से 
एक शाखा में रचना-तिथि-विषयक कोई छंद नहीं है। दूसरी शाखा में रचना के संबंध में निम्न- 


लिखित छंद मिलता हैं-- 


बारह से बहोत्तराहां मंझारि। 
जेंठ बदी नवमी बुधवारि। 
नाल्‍्ह रसाइण आरभइ | 
सारदा तूटी ब्रह्म कुमारि। 
कासमीरां मुख मंडनी । 
रास प्रगासों बीसलदे राइ॥। 


और तीसरी शाखा में निम्नलिखित छंद मिलता हैं-- 


१. प्राचीन गुजर काव्य संग्रह, भाग १ में संपादित संस्करण, पृ० ३७। 


२. वही, पृ० २७। 
३. वही, पृ० २७। 


४. देखिए प्रस्तुत लेखक द्वारा संपादित और हिंदी परिषद्‌, प्रयाग विश्वविद्यालय द्वारा प्रकाशित 


संवतः सहस सतिहत्तरई जाणि। 
नल्ह कवीसरि कही अमृत वाणि। 


बोीसलदेव रास, भूसिका, पु० ४६। 


तीरथ 
लेई ॥ 


रासो फकाव्य-धारा १०७ 


गण गृथ्यज चउहाण का। 
सुकल पक्ष पंचमी स्नावण मास॥ 
रोहिणी नक्षत्र सोहामणउ। 
सो दिन गिणि जोइसी जोडइ रास ॥ 


इस तीसरी शाखा की एक प्रशाखा में प्रथम पंक्ति का पाठ है-- 
संवत सहस तिहुत्तर जाणि। 
और एक दूसरी प्रशाखा में प्रथम, चतुर्थ तथा पंचम पंक्तियों का पाठ क्रमश: है-- 
संवत तेर सतोत्तरद जाणि। 
सुक पंचमी वइ श्रावण मास। 
हस्त नक्षत्र रविवार सुं॥ 
इसलिए यह प्रकट हूँ कि मूलादर्श में तिथि-विषयक कोई छंद नहीं था। एक शाखा में 
तिथि-विषयक प्रक्षेप करते हुए एक छंद की रचना कर ली गई और दूसरी शाखा में उसी प्रकार 
प्रक्षेप करते हुए एक अन्य छंद की रचना कर ली गई। 
यदि इतिहास की दृष्टि से विचार किया जाए, तो इस ग्रंथ की रचना तेरहवीं शती विक्रमी 
के उत्तराद्ध के पूर्व की न होनी चाहिए। इस रचना में तीन ऐतिहासिक नाम आते हँ-बीसलदेव, राज 
मती और भोज परमार | बीसलदेव--विग्रहराज---नाम के चार राजा हुए हैं, जिनमें से बीसलदेव 
तृतीय सं० ११५० वि० (सन १०९३ ई० ) के लगभग हुआ हैं और विग्रहराज चतुर्थ सं० १२१०-२० 
वि० (सन ११५३-६३ ई० )के लगभग हुआ हैं। पृथ्वीराज के पिता सोमेश्वर के बीजोल्याँ के शिलालेख 
में दी हुई चौहानों की वंशावली में विग्रहराज तृतीय की रानी का नाम राजदेवी दिया हुआ हैँ। हो 
सकता है कि 'बीसलदेव रास' के रचयिता ने इसी को राजमती कहा हो। भोज परमार अवश्य एक 
ही हुआ हैं जिसका समय सं० १११२ वि० (सन १०५५ ई० ) के आसपास पड़ता हैँ । इसलिए कथा 
के बीसलददेव से कदाचित विग्रहराज तृतीय का ही आशय लेना चाहिए।  कितु तब तक ऐसे अनेक स्थान 
बसे तक न थे जिनके नाम इस रचना में आए हैं। उस समय तक न अजमेर ही बसा था, जिसे सं० 
११६५ वि० (सन ११०८ ई० ) के लगभग अजयराज ने बसाया, न आनासागर था, जिसे अर्गोराज- 
सं० ११६९-१२०७ वि० (सन १११२-११५० ई०)--ते खुदवाया था, न जेसलमेर ही था जिसे 
जेसल ने ख्यातों के अनुसार सं० १२१२ वि० (सन ११५५ ई० ) में बसाया था, कितु जिसका समय 
सं० १२५० वि० (सन ११६३ ई० ) के पूर्व न होना चाहिए क्‍योंकि उसका प्रपौत्र रावल कर्ण सं० 
१३४० वि० (सन १२८३ ई०) में विद्यमान था और इस कर्ण की एक रानी सं० १३८० वि० 
(सन १३२३ ई०) तक जीवित थी। इसके साथ ही रचना में भोज के द्वारा बीसलूदेव को दायज 
में मंडोवर, सो रठ, टोंक आदि कई प्रांत दिलाए गए हैं, जो भोज अथवा उसके वंशजों के अधिकार 
में कभी नहीं थे। बीसलदेव की जिस उड़ीसा-यात्रा का रचना में उल्लेख है, वह भी ऐतिहासिक 


१. गौरीशंकर हीराचंद ओझा : नागरी प्रचारिणो पश्निका, वर्ष ४५, पृु० १६५-१६७। 
२. राजस्थानो, जनवरी, १९४०,५१० २२-२३ : बीसलदेव रासो--श्री अगरचंद नाहूटा। 
३. वही। 

सत्य नहीं है। इसलिए यह प्रकट हैं कि रचना भोज परमार और बीसलदेव तृतीय के बहुत बाद 
की हैं। सं० १२७२ वि० (सन १२१५ ई० ) की तिथि भोज के १५० वर्ष बाद तथा विग्रहराज तृतीय 
के १२५ वर्ष बाद पड़ती है, जो अन्तर इतिहास-विरुद्ध कथनों के लिए एक पर्याप्त कारण हो सकता 
है और गणना से भी तिथि ठीक आती है, इसलिए स्वर्गीय गौरीशंकर हीराचंद ओझा का विचार 
भा कि वह मान्य हो सकती है। तिथि वाले छंदों की पाठालोचन की दृष्टि से क्या स्थिति हैं, यह 
ऊपर स्पष्ट किया जा चुका है, इसलिए ओझा जी का मत नितान्‍्त रूप से मान्य नहीं प्रतीत होता हैं । 

एक अन्य प्रकार से विचार करने पर ग्रंथ की रचना १४वीं शताब्दी के उत्तराद्ध में होने का 
अनुमान होता है। इसके पाठ की एक प्राचीनतम विद्यमान प्रति सं० १६३३ वि० (सन १५७६ ई० ) 
की हैं और एक दूसरी शाखा की सं० १६६९ वि० (सन १६१२ ई० ) की। ग्रंथ की पाठ-परंपरा 
पर विचार करने पर दिखाई पड़ता हैँ कि सं० १६३३ वि० (सन १५७६ ई०) की प्रति तक 
मूल रचना से पाठ की कम से कम चार स्थितियाँ पड़ी होंगी और इसी प्रकार सं० १६६९ वि० 
(सन १६१२ ६०) की प्रति तक मूल रचना से पाठ की छः: स्थितियाँ कम से कम पड़ी होंगी । 
यदि प्रत्येक स्थिति के लिए ५० वर्षों का समय रक्‍्खा जाए---जो मेरे विचार से अधिक नहीं है---तो 
एक शाखा के अनुसार मूल पाठ का समय सं० १४३३ वि० (सन १३७६ ई० ) तथा दूसरी शाखा 
के अनुसार सं० १३६९ वि० (सन १३१२ ई०) के लगभग ठहरता है। यह तो प्राप्त प्रतियों के 
आधार पर हुआ। असंभव नहीं कि और प्रतियाँ प्राप्त होने पर बीच में एकाध स्थितियाँ और 
भी निकल आएँ। ऐसी दशा में दोनों तिथियों में से सं० १३६९ वि० (सन १३१२ ई०) के 
लगभग की तिथि अधिक मान्य प्रतीत होती है। 

यदि भाषा की दृष्टि से विचार किया जाए तो वह तेरहवीं शताब्दी की नहीं प्रतीत होती 
हैँ। राजस्थान के कुछ विद्वानों का तो मत है कि 'बीसलदेव रास' की भाषा सोलहवीं शताब्दी की 
है, और उन्होंने यह भी सुझाव दिया हैं कि उसका रचयिता नरपति नाम का गुजरात का एक कवि 
है जिसने सं० १५४५ वि० (सन १४८८ ई० ) तथा सं० १५६० वि० (सन १५०३ ई० ) में दो अन्य 
ग्रंथों की रचना की है। इस प्रसंग में श्री मोतीलाल मेनारिया ने नरपति की एक रचना से सात 
स्थलों पर की कुछ पंक्तियाँ देते हुए उनकी समानांतर पंक्तियाँ तक 'बीसलदेव रास से उद्धृत की हैं।' 

जहाँ तक भाषा के स्वरूप का प्रदन है,इन विद्वानों ने रचना के नागरी प्रचारिणी सभा के 
संस्करण वाले पाठ को ले कर ऐसा कहा है। नागरी प्रचारिणी सभा का पाठ सब से अधिक प्रक्षिप्त 
हँ--उसमें मूल के निर्धारित १२८ छंदों के स्थान पर ३१४ छंद हैं, और मूल के १२८ छंदों का 
पाठ भी उसमें बहुत बदला हुआ है। ऐसी दशा में उस संस्करण की भाषा के स्वरूप के आधार पर 
निकाला हुआ यह निर्णय मान्य नहीं हो सकता हैं। इधर पाठालोचन के सिद्धान्तों के आधार पर 
उसका जो पाठ निर्धारित हुआ है, उसको ध्यान में रखते हुए यदि देखा जाए, तो भाषा इतनी 


१. श्री अगरचंद नाहटा, राजस्थानी, जनवरी १९४०, पृ० २१ तथा श्री मोतीलाल मेनारिया- 
राजस्थानी भाषा और साहित्य, पृू० ८७-८८। 
२. श्री मोतोलाल मेनारिया, राजस्थानी भाषा और साहित्य, पु० ८८-८९। 


३. देखिए प्रस्तुत लेखक द्वारा संपादित और हिंदी परिषद, प्रयाग विश्वविद्यालय द्वारा प्रकाशित 
पाठ । 

रासो काव्य-धारा १०९ 


आधुनिक नहीं लगती हैँ । सं० १४० ०वि० (सन१३४३ ई० ) के लगभग की प्रमाणित राजस्थानी की 
अन्य रचनाओं की भाषा से यदि इस संस्करण की भाषा का मिलान किया जाए, तो यह स्पष्ट 
ज्ञात होगा कि बीसलदेव रास” की भाषा सं० १४०० वि० (सन ३४३६० ) के आसपास की ही हैं। 

जहाँ तक गुजरात के नरपति और बीसलदेव रास के रचयिता नरपति नाल्ह के एक 
होने का प्रश्न है, यह नहीं कहा गया हैं कि गुजरात के नरपति ने भी अपने को कहीं नाल्ह कहा हैं । 
बीसलदेव रास” के रचयिता ने तो अपने को अनेक स्थलों पर नरपति नाल्ह कहा हैं। जो सात 
पंक्तियाँ तुलना के लिए दोनों कवियों से दी गई हैं, उनमें से चार तो बीसलदेव रास' के निश्चित 
ख्प से प्रक्षिप्त छंदों की हैं। शेष तीन में जो साम्य हैं वह साधारण है, उस प्रकार और उतना 
साम्य देखा जाए तो मध्ययुग के किन्हीं भी दो कवियों में मिल सकता हैं। 

इसके अतिरिक्त ७५ या १०० वर्षो के अन्तर में ही किसी भी रचना की इतने विभिन्न 
पाठों की प्रतियाँ नहीं मिलतीं जितनी कि सं० १६३३ वि० (सन १५७६ ई० ) और सं० १६६९ 
वि० (सन १६१२ ई०) की तिथि-युक्‍त प्रतियाँ तथा उस समय की अन्य तिथिहीन प्रतियाँ हैं। 
अतः सं० १६०० वि० (सन १५४३ ई०) के लगभग की तिथि बीसलदेव रास' के लिए किसी 
प्रकार भी मान्य नहीं हो सकती हैं। 

इस रचना का विषय बीसलदेव की प्रवास-कथा हैं। अजमेर के चौहान बीसलदेव का 
विवाह भोज परमार की कन्या राजमती से होता है। इस विवाह में उसे अनेक प्रान्त दायज में 
तथा अतुल संपत्ति विदाई में मिलती है। इस नव प्राप्त वैभव की पृष्ठभूमि में जब वह अपनी संपदा 
पर विचार करता है, तो उसे अभिमान होता हैं और वह गव॑पूर्वक अपनी नवविवाहिता पत्नी 
राजमती से कहता है कि उसके समान दूसरा राजा नहीं हैं। राजमती कहती है, कि उसे गर्व नहीं 
करना चाहिए, क्योंकि उसके समान अनेक राजा हैं। एक तो उड़ीसा का ही राजा है जिसके 
राज्य में खानों से उसी प्रकार हीरा निकलता हैँ जिस प्रकार बीसलदेव के राज्य में सांभर की 
झील में से नमक । यह बात बीसलदेव को लग जाती हैं और वह उड़ीसा जाकर हीरों की राशि 
लाने का संकल्प करता हैं। राजमती अनेक उपायों से उसे इस संकल्प से विरत करना चाहती हैं, 
कितु कृतकारय नहीं होती हैं। बीसलदेव उड़ीसा चला जाता है और वहाँ के राजा की सेवा में लूग 
जाता है। बारह वर्ष व्यतीत हो जाते हैं तब राजमती अपने पुरोहित को उसे लौटा लाने के लिए 
उड़ीसा भेजती हैं। उड़ीसा पहुँच कर पुरोहित बीसलदेव से मिलता हैं और उसे राजमती का 
संदेश देता है। बीसलदेव लौटने के लिए उड़ीसा के राजा से अनुमति माँगता हैँ। उड़ीसा के राजा 
को जब यह ज्ञात होता हैं कि वह अजमेर का चौहान शासक है, वह उसको प्रचुर रत्नराशि 
दे कर विदा करता हैं। बीसलरूदेव अजमेर लौट कर राजमती से मिलता हैं। रचन! के अंत में कवि 
कहता है कि जिस प्रकार बीसलदेव राजमती से मिला, उसी प्रकार संसार में सब कोई मिले -- 


राणी राजा सउठं मिली। 
तिमि एण संसार मिलिज्यो सहु कोइ ॥ 


'सिपाधा2 ॥कामकद शप६४९ पाहकरअक ऋका+० पाक शाउपपमत फाकप्ताकः धरा फिकडनक 


१. देखिए “पुरानी राजस्थानो, श्री नामवर सिंह द्वारा अन॒दित, ना० प्र० सभा द्वारा प्रकाशित । 
२० देखिए प्रस्तुत लेखक द्वारा संपादित उपयुक्त बीसलदेव रास'। 


११० हिन्दी साहित्य 


प्रकट है कि इस रचना में श्रृंगार के अतिरिक्त कोई अन्य रस नहीं है। इसमें विप्रलुभ 
श्रृंगार का अच्छा परिपाक हुआ है। राजमती अपने नारी होने पर जो वेदना प्रकट करती है, वह 
बड़ी ममंस्पशिनी है -- 
अस्त्रीय जनम काईं दीधउ महेस। 
अवर जनम थारइ घणा रे नरेस। 
रानि न सिरजीय रोझड़ी। 
घणह न सिरजीय धउठलीय गाय ।॥। 
बन खंड काली कोइली। 
हउं बइसती अंबा नइ चंपा की डाल। 
भषती दाख बिजोरडी ॥। 
इणि दुख झूरइ अबला जी बाल॥८१॥ 


वह रानी होने पर भी पश्चात्ताप करती है। वह कहती है कि क्‍यों नहीं विधाता ने उसे 
कृषक को स्त्री बनाया-- 


आंजणी काईं निसिरजीय करतार। 
खेत कमावती स्यउई भरतार। 
पहिरण आछी लोवडी । 
तंग तुरीय जिम भीडती गात्र। 
सांईय लेती सामुही । 
हँसि हंसि बूझती प्रीय की बात ॥८२॥ 


इस विप्रकुंभ की अवस्था में कवि ने जो बारहमासा दिया हैँ, वह भी अपने ढंग का अकेला 
है। चैत्र मास का छंद देखिए-- 


चेत्र मासईद चतुरंगी हे नारि। 
प्रीय विण जीविजइ किसइ अधारि। 
कंचयउ॒ भीजइ जण  हसइ। 
सात सहेलीय बइठी छटट आइ। 
दंत कबाइया नइ नह रग्या। 
चालउ सषी आपे खेलण जाइ। 
आज दीसइ स्‌ काल्हे नहीं। 
म्हे किउं होली हे खेलण जांह। 
उलगाणइ की गोरडी | 
म्हांकी आंगुली काढतां निगलीजइ बांह ॥।७२॥ 


१. समस्त उद्धरण प्रस्तुत लेखक द्वारा संपादित उपपुंक्त बोसलदेव रास' से हें। 


रासो काव्य-धारा १११ 


मिलन के अवसर पर राजमती द्वारा दिए गए उपालूभ का निर्वाह कवि ने कितनी 
सहृदयता से किया है-- 
मुलकइ हंसइ आलिगन  देइ। 
पलिंग न बइसइ अनइ पान न लेइ। 
ऊभीय देइ्‌ उलंभडा। 
आंगुली तोडइ छट्ट मरोडंद छई बांह। 
नाह भरोसउ कांइ करउ। 
तइं तउ बारह बरिस किउं मेल्हीय नाह ॥ १२४।॥ 
स्वस्थ गाहंस्थ्य जीवन की इतनी वास्तविक, सरस और सफल रचना अपने साहित्य में 
दूसरी नहीं दिखाई पड़ती है। नायिका ने अनेक स्थलों पर पति को 'मूरख नाह' और निगुणा नाह' 
कहा हैं, इसे देख कर कुछ लोगों को इस रचना में अशिष्टता का आभास मिला है। कितु 
इन संबोधनों के पीछे जो आत्मीयता की प्रेरणा है, जो सहज प्रेम का आग्रह है, वही तो इनकी 
विशेपता हैं। संदेशरासिक' में भी विरहिणी ने अपने प्रवासी पति के लिए इसी प्रकार के 
विशेषणों का प्रयोग किया हैं । 
इस रचना में आदि से अंत तक एक ही छंद का निर्वाह हुआ है। संपूर्ण रचना गेय है, यह 
स्वतः प्रकट है। प्रत्येक छंद स्वतंत्र गीत है और केदारा राग में गाए जाने के लिए लिखा गया 
ह--रचना के प्रारंभ में ही राग का निर्देश किया गया है। यह रचना नृत्य-गीत के साथ प्रस्तुत 
भी की जाती रही है, इसका प्रमाण हमें इसके दो-एक प्रक्षिप्त छंदों में मिलता है। एक छंद 
इस प्रकार है-- 
गावणहार मांडइ र॒ गाई। 
रासकइ यह बंसली वाई। 
तालकई समचइ घंंघरी। 
माहिली मांडडली छीदा होइ। 
बारली मांडली साधणा। 
रास प्रगास इणी विधि होइ॥' 


इस रचना की विभिन्न प्रतियों में कुल मिला कर ५०० से अधिक छंद मिलते हैं, कितु 
उनमें कुल १२८ छंद ही प्रामाणिक रूप से मान्य ठहरते हैं । फिर भी वे एक पूर्ण और सुव्यवस्थित 
रचना का स्वरूप प्रस्तुत करते हैं, और उन्हीं की सहायता से ऊपर रचना का विवेचन किया 
गया हैँ। 

प्रकट हैं कि यह रचना किसी राजा के आश्रय में रची गई नहीं है । राजाओं के आश्रय में 
रची गई रचनाओं में उनके पूर्व-पुरुषों की विजय-गाथाएँ अनिवाय रूप से होती हैं, जो इसमें 
एकदम नहीं हैं। यह तो शुद्ध लोक-रंजन के उद्देश्य से लिखी गई लगती हैं। इस रसभरे रसायन को 


१. नागरी प्रचारिणी सभा संस्करण, छंद ११। 
२. देखिए प्रस्तुत लेखक द्वारा संपादित उपयुक्त संस्करण। 

नाल्ह ने सगुण सुमानसों के सामने प्रस्तुत करते हुए उनसे इस रास को सीखने का आग्रह किया 
हैं, और रचना के प्रारंभ में ही “चना का संदेश कितनी सुन्दरता के साथ रख दिया है--- 

नाल्‍्ह रसायण रस भरि गाइई। 

तूठटी छह सारदा त्रिभुवन माइ ॥ 

उलगाणा गुण बर्णविउं। 

सगृुण सुमाणसां सीषिज्यौँ रास॥ 

स्‍त्री चरित्र घण लष लहइ। 

एकही अक्षर सरब विणास॥ 

स्पष्ट हैं कि गीत-नृत्य-परक रासो-परंपरा का यह जैनेतर अपवाद अत्यंत मूल्यवान है। 

इस परंपरा में हमें अभी अन्य जैनेतर रचनाएँ नहीं मिली हैं, कितु यह रचना ही उनके अस्तित्व 
की सूचना देती हैं। इस विषय में खोज होने की आवश्यकता है। 


छंद-वेविध्य-परक रासो-परपरा 
१. मुंज रास--आचार्य हेमचंद्र ने अपने प्राकृत व्याकरण सिद्ध हेम' (सं० ११९७ 

वि०-5सन ११४० ई०) में दो दोहे उदाहरण में उद्धत किए हैं, जो निम्नलिखित हँ-- 

रवखइ सा विसहारिणी बे कर चुम्बिवि जीउ। 

पडिब्रिम्बिअ मुंजाल जल जेहि अडोहिउ पीउ ॥ 

बाह विछोडवि जाहि तुहुं हउं तेवई को दोषु । 

हिययद्ठउ जइ नीसरहि जाणउं मुंज सरोसु ॥। 

मेरुतृंग ने अपने 'प्रबंधचितामणि! (सं० १३६१ वि०->>सन १३०४) में 'मुंजराज 

प्रबंध! शीषंक देते हुए मुंज की कथा दी है, और उसके विभिन्न प्रसंगों में दोहे, सोरठे, गाथाएं 
तथा अन्य प्रकार के अनेक वृत्त उद्धृत किए हैं। 'पुरातन-प्रबंध-संग्रह' में श्री मुनि जिनविजय 
जी ने जन प्रबंध संग्रहों की एक १६ वीं शती विक्रमी की प्रति के आधार पर मुंजराज प्रबंध 
संकलित किया हैँ, जिसमें दिया हुआ वृत्त प्रायः 'प्रबंधचितामणि' वाले वृत्त जैसा ही हैं। 
उद्धृत छंद भी दो-एक को छोड़कर उन्हीं में से हँ जो प्रबंधचितामणि' में उद्धुत हुए हैं। 
इससे यह प्रमाणित होता है कि सं० ११९० वि० (सन ११३३ ई० ) 'सिद्ध हैम' के रचना काल 
के पूरे ही मुंजराज के चरित्र को लेकर अपश्रंश में लिखा गया कोई काव्य था। असंभव नहीं 
कि यह रासक-परंपरा की ही कोई रचना रही हो और इसका नाम मुंज रास' या मुंज 
रासक' रहा हो। इसके रचयिता के संबंध में हमें कोई ज्ञान नहीं हैं, न इसका निश्चित रचना- 
काल ही हमें ज्ञात है। मुंजतज का समय सं० १०००-१०५४ बि० (सन ९४३-६६७ 
ई० ) अनुमान किया जाता है। 'सिद्ध हैम' की तिथि सं० ११९० वि० (सन ११३३ ई०) है। 
अतः मुंज रास का समय दोनों के बीच में कहीं होना चाहिए। 


१. देखिए प्रबंधाचितामणि', सिघी जेन ग्रंथ-माला, पु० २१-२५। 
२. देखिए 'पुरातन-प्रबंध-संग्रह', सिघी जेन प्रंथ-साला, पु० १३-१५। 

उपर्युक्त मुंजराज-प्रबंधों में आई हुई मुंज की कथा संक्षेप में इस प्रकार है :-- 

मुंज का कर्नाटक के राजा तेलप से घोर वैमनस्य था। यद्यपि मुंज का महामात्य रुद्रादित्य 
उसे रोकता रहा, फिर भी मुंज ने तैलप के बल की पूरी जानकारी .किए बिना ही उस पर आक्रमण 
कर दिया। मुंज हार गया और बंदी हुआ। बंदीगृह में तैछडप की विधवा बहिन मृणालवती से 
उसका प्रेम हो गया। मुंज के शुभेच्छकों ने उसे बंदीगृह से निकाल भगाने की एक योजना बनाई । 
मुंज ने उस योजना की बात बताते हुए मृणालवती से भी भाग निकलने के लिए कहा। 
मुणालवती उसके साथ भाग जाना नहीं चाहती थी और यह भी नहीं चाहती थी कि मुंज से 
उसको अलग होना पड़े। इसलिए उसने इस षडयंत्र की सूचना अपने भाई तलप को दे दी। तेलप 
ने षड्यंत्र को समाप्त कर मुंज का बड़ा अपमान कराया--उससे घर-घर भीख मंगवाई----और 
तदनंतर उसे हाथी से कुचलवा कर मरवा डाला। विभिन्न प्रसंगों में आए हुए उद्धरणों के 
उदाहरण-स्वरूप निम्नलिखित छंद यथेष्ट होंगे-- 


सायरु षाई लंक गढ़ गढवइ दस शिर राउ। 
भग्गष्पड सो भज्जि गउ मुंज म करसि विसाउ ॥ पु० प्र० सं० 
जा मति पच्छड़ सम्पज्जइ सा मति पहिली होइ। 
मुंज भणइ म॒णालबइ वित्रन न बेढ़इ कोई।॥ पु० प्र० सं० 


यह रचना किस उहेश्य से की गई होगी, यह विचारणीय है। एक बात तो स्पष्ट है कि 
यह मुंज के किसी वंशज की प्रेरणा से न की गई होगी, क्योंकि अपने एक अत्यंत सम्मान्य पूर्वज 
का इस प्रकार पराजय और अपमानपूर्वक विनाश कोई भी वंशज प्रबंधबद्ध नहीं करा सकता 
था। यह संपूर्ण रचना उसी प्रकार लोकरंजन तथा लोकशिक्षण के लिए निर्मित की गई प्रतीत 
होती है जिस प्रकार गीति-नृत्य-परक रासो-परंपरा में पीछे बीसलूदेव रास' हुई। संपूर्ण कल्पना 
अत्यंत सुनियोजित और ललित हैं। इस प्रकार के दु:खांतपूर्ण और जीवन के यथा्थवाद से पूरित 
काव्य भारतीय साहित्य में कम ही मिलेंगे । 

२. सन्देश रासक--इसका रचयिता अब्दुलरहमान है जिसने अपना परिस्््य ग्रंथ के 
प्रारंभ में ही इस प्रकार दिया है--- 


पच्चाएसि पहओ पुव्वपसिद्धों य सिच्छ देसोत्थि । 
तह विसए संभओ आरहो मीरसेंणस्स ॥३॥ 
तह तणओ कुल कमलो पाइयकव्वेसु गीय विसयेसु । 
अहृहमाण पसिद्धों संनेहय रासयं रइये ॥४॥ 


अर्थात--पश्चिम के पूर्व प्रसिद्ध म्लेच्छ देश में तंतुवाय मीरसेन हुआ। उसका तनय कुल- 
कमल और प्राकृत-काव्य तथा गील-विषय में प्रसिद्ध अब्दुलरहमान संदेश रासक' की रचना कर 
रहा हैं। 
इससे प्रकट है कि अब्दुलरहमान संदेश रासक' की रचना के पूर्व ही प्राकृत-कवि और 
गीतिकार के रूप में ख्याति प्राप्त कर चुका था। संदेश रासक' ऐसे ही सुकवि की रचना है।. 
१५ 

इसकी रचना-तिथि ज्ञात नहीं हैं। कितु इसके संपादक मुनि जिनविजय के अनुसार 
इसका रचना-काल शहाबुद्धीन मुहम्मद गोरी के आक्रमण के कुछ ही पूर्व होना चाहिए, कारण 
यह है कि मूलस्थान--मुल्तान--का इस रचना में एक महान हिन्दू-तीर्थ के रूप में उल्लेख हुआ 
है और उसी रूप में उसकी समृद्धि का वर्णन 'किया गया है। शहाबुद्दीन गोरी के आक्रमण के 
अनंतर मुल्तान की वह श्री सदेव के लिए मिट गई। भाषा की दृष्टि से भी यह उनके विचारों के 
अनुसार उसी समय की प्रतीत होती है।' 
इसका विषय विप्रलंभ झूंगार हैं जिसका अंत मिलन में होता है। विजयनगर, जैसलमेर 
की एक विरहिणी अपने पति के पास संदेश भेजना चाहती है। उसे एक पथिक आता हुआ दिखाई 
पड़ता है। उस पथिक को रोक कर वह अपने पति के लिए संदेश देती हैं। ज्यों ही पथिक चलने को 
होता है, वह कुछ और भी कहने लगती है। इसी प्रकार कई बार होता है, यहाँ तक कि अंत में जब 
पथिक चलने को उद्यत होता हैं और पूछता है कि उसे और तो कुछ नहीं कहना है, वह रो पड़ती 
है । पथिक सान्त्वना देते हुए उससे पूछता है कि उसका पति किस ऋतु में प्रवास के लिए गया था, 
वह कहती हैं, ग्रीप्म में, और तदनंतर वह छ: ऋतुओं के अपने विरहजनित कष्टों का वर्णन करती 
हैं। यह सब समाप्त होने पर जब पथिक चल पड़ता है, विरहिणी का पति लछौटता हुआ दिखाई 
पड़ता है और दोनों मिल जाते हैं। 'वीसलदेव रास' की भाँति इसका कवि भी रचना को समाप्त 
करते हुए कहता है-- 
जेम अचितिउ कज्जू तसु सिहु खणद्धि महंतु। 
तेम पढंत सुणंत यह जयउ अणाइ अणंतु ॥२२३॥ 
अर्थात--जिस प्रकार उसका चिंतित काय॑ क्षणादं में सिद्ध हुआ, उसी प्रकार रचना को 
पढ़ने-सुनने वालों का हो। अनादि और अनंत परमेश्वर की जय हो। 
रचना केवल २२३ छंदों में समाप्त हुई है, कितु इतने में ही २२ प्रकार के छंदों का प्रयोग 
हुआ है। इसी 'बहुरूपनिबद्ध रासकत्व' के बारे में कवि ने रचना में एक स्थान पर संकेत किया है-- 
विविह विअक्खण सत्थिहि जद पविस इणिरू। 
सुम्मः छंदूं मणोहरू पायउड महुरयरु॥ 
कहव ठाइ उववेइहि बवेउ पयासियइ। 
कह बहु रूवि णिवद्धआधः रासउ भासियइ॥४३॥ 
अर्थात---यदि कोई विविध विचक्षणों के साथ नगर में प्रविष्ट हो, तो वह प्राकृत के 
मनोहर और मधुरतर छंद सुनेगा। किसी स्थान पर चतुर्वेदी गण द्वारा वेद प्रकाशित होता होगा 
तो कहीं बहु रूपक-निबद्ध रासो-रासक भासित होता होगा। 
३. पृथ्वोराज रासो--यह हिंदी के प्रसिद्ध महाकवि चंद बरदाई की रचना है। कवि ने 
अपने संबंध में लिखते हुए कहा है -- 





१. संदेश रासक, सिधो जन ग्रंथमाला, प्रस्तावना, पृष्ठ ११-१५। 
२. नागरो प्रचारिणी सभा संस्करण, १.७०३। 

विक्रमराज सरीर भो बुधि बंदन कवि चंद। 
भूत भविष्यत वर्तमान्‌ कह्मों अनुपम छंद॥ 


यह विक्रमराज कौन थे, इसका कोई उल्लेख नहीं हुआ हैँ । चंद भट्ट--भाट-था, और ग्रंथ 
भर में भट्ट कहकर संबोधित हुआ हूँ। इस रचना में वह आदि से अंत तक पृथ्वीराज के साथ रहा 
हैं। फिर भी, पृथ्वीराज रासो' के जितने भी पाठ प्राप्त हैं, उनमें ऐतिहासिक प्रमाद हैं। एक भी 
पाठ अभी तक एसा नहीं प्राप्त हुआ है जो सवंथा ऐतिहासिक प्रमादशनन्‍्य हो। इसलिए इस कृति 
के किसी भी पाठ या रूप के पृथ्वीराज के समकालीन कवि की रचना होने में अविश्वास या संदेह 
होना स्वाभाविक हैं। जयानक कवि के पृथ्वीराज विजय' की जो खंडित प्रति प्राप्त हुई हैं, 
उसमें दिया हुआ पृथ्वीराज और उनके पूर्वजों का वृत्त प्रायः इतिहाससम्मत है। जयानक 
ने भी लिखा हैं कि वह पृथ्वीराज का समसामयिक था। ऐसी दशा में इस बात के मानने का कोई 
कारण नहीं है कि पृथ्वीराज रासो' का रचयिता पृथ्वीराज का समकालीन था। इसलिए अनेक 
विद्वान इसे अशुद्ध और १८ वीं शती तक की रचना मानते हैं ।' 

किन्तु कतिपय जैन विद्वानों के द्वारा १५ वीं शती वि० में लिखित प्रबंध-संग्रहों में चार छंद 
ऐसे पाए गए हैं जो उनमे चंद द्वारा पृथ्वीराज और जयचंद को सुनाए गए कहे गए हैं और उनके 
पृथ्वीराज प्रबंध: और जयचंद प्रबंध' में आत हैं। इनमें से तीन ना० प्र० स० के पृथ्वीराज रासो' 
के संस्करण में भी मिलते हैं। इसलिए उनके संपादक मुनि जिनविजय ने लिखा है, “इससे यह 
प्रमाणित होता है कि चंद कवि निशचयत: एक ऐतिहासिक पुरुष था और वह दिल्लीब्वर हिंदू 
सम्राट पृथ्वीराज का समकालीन और उसका सम्मानित राजकवि था। उसी ने पृथ्वीराज के 
कीतिकलाप का वर्णन करने के लिए देश्य प्राकृत भाषा में एक काव्य की रचना की थी जो पृथ्वीराज 
रासो के नाम से प्रसिद्ध हुई। इस प्रसंग में उन्होंने उक्त प्रबंधों में पाए जाने वाले उन चारों छंदों 
को उद्धत करते हुए तीन का पाठ नागरी प्रचारिणी सभा के पृथ्वीराज रासों' के संस्करण से भी 
दिया है और दोनों पाठों के भाषा-विषयक अन्तर पर बल देते हुए उन्होंने कहा है कि कालान्तर 
में पृथ्वीराज रासो' के उस मूल रूप की भाषा में परिवर्तन हो गया और उसमें बहुत से प्रक्षेप 
मिल गए, तथापि भाषा की कसौटी पर कस कर कोई भाषा-शः,स्त्र-ममंज्ञ विद्वान रचना के मूल 
भाग को शेष से अलग कर सकता हैं। 

इस प्रसंग में दो प्रइन उठते हैं-- 

१--प्रबंधों में चंद द्वारा पृथ्वीराज या जयचंद को संबोधित कर के कुछ छद कहे गए हैं 
क्या इसीलिए यह मान लिया जाए कि चंद पृथ्वीराज का समकालीन और उसका राजकवि था ? 


विन * सता न बन ननजन 


१. प्रोसोडिग्स ऑंव दी एशियाटिक सोसाइटी आऑब बगाल, अप्रल, १८९३ ई० में प्रकाशित 
बुलर का पत्र। 

२. उदाहरणार्थे, श्री मोतीलाल मेनारिया : राजस्थानी भाषा ओर साहित्य, पृष्ठ ९६। 

३. पुरातन प्रबंध संग्रह, सिधी जन ग्रंथमाला, प्रास्ताविक वक्तव्य, पृष्ठ ९-१०। 

४. बही। 


११६ हिन्दी साहित्य 


२--कक्‍या उद्धृत छंदों की भाषा का स्वरूप इतना निरचयात्मक माना जा सकता हैं 
कि उसके आधार पर चंद की असली रचना को प्रक्षेपों से अलग किया जा सके ? 

जहाँ तक प्रथम प्रश्न का संबंध हैं, मेरी समझ में इन प्रबंधों पर इतना अधिक विश्वास 
करना ठीक नहीं है। मुनि जी ने ध्यान से नहीं देखा। जो चार छंद उन्होंने प्रबंधों से उद्धृत किए 
हैं, उनमें से दो तो जल्ह के हैं--चंद के नहीं--भले ही वे प्रबंधों में चंद द्वारा जयचंद को कहे गए 
बताए गए हैं। ये छंद निम्नलिखित हैं--- 


(क) त्रिण्ट लक्ष तुषारा सबल पाखरिअई जसु हइईं। 
चऊदसई मयमत्त  दंति गज्जंति महामय॥ 
वीस लक्ख पायकक सफर फारक्क घणु॒द्धर। 
ल्हूसडू अरु बलयान संख कु जाणइ तांह पर॥ 
छत्तीस लक्ष नराहिवइ विहि विनिडिओ हो किम भयउ। 
जइचंद न जाणउ जल्हु कड्ठ गयउ कि मूठ कि घरि गयउठ॥ 

(ख) जइतचन्दु चक्‍कवइ देव तुह दुसह पयाणउ। 
घरणि धसइई उद्धसाई पडई रायह भंगाणओ॥। 
सेसु मणिहि संकियउ म॒ुकक्‍क्‌ हय खरि सिरि खंडिओ। 
तुट्टओ सो हरधवल धूलि जसू चियतणि मंडिओ॥। 
उच्छलीउ रेण जसग्गिगय सुकवि ब(ज )लल्‍्हु सच्चउं चवइ। 
वग्ग इंदु विदु भुय जुअलि सहस नयण किण वरि मिलइ॥। 


जो प्रबंध इतने कल्पित ढंग पर लिखें गए हैं, उनके आधार पर यह कह देना कि उनसे 
चंद का पृथ्वीराज का समकालीन और उसका राजकवि होना प्रमाणित होता है, मान्य नहीं 
हो सकता है। 
जहाँ तक द्वितीय प्रश्न का संबंध है, देश्य प्रांत में रचना पृथ्वीराज के समय तक ही 
समाप्त नहीं हो गई थी। हम्मीर और उनके बहुत बाद तक उसमें रचनाएं निरंतर होती रही थीं, 
जिसका प्रमाण हमें प्राकृत पैंगलम' के उदाहरणों से भली भाँति मिलता हूँ। उसमें दर्जनों ऐसे 
छंद आते हैं जो हम्मीर तथा ऐसे शासकों के संबंध के हैं जो चौदहवीं शती विक्रमी के हैं। इसलिए 
पृथ्वीराज के समय में देशय भाषा में रचे गए छंदों को कोई भाषाशास्त्री उनके दो सौ वर्षों बाद 
तक रचे गए देश्य प्राकृत के छंदों से कैसे अलग कर सकेगा, यह स्पष्ट नहीं ज्ञात होता है। 
फिर भी इन प्रबंध-संग्रहों की प्रतियों का पाठ-साक्ष्य उद्धृत छंदों की तिथि-निर्धारण के संबंध 
में हमारी सहायता करता है। संकलित पृथ्वीराज-प्रबंध' हमें दो संग्रहों में मिलता हैँ। इन दोनों 
संग्रहों में जो प्रबंध समान रूप से पाए जाते हैं उनके पाठ अधिकांश में एक ही हैं, जिससे यह प्रमा- 
णित हैँ कि उन प्रबंधों के लिए दोनों संग्रहों का आधारभूत प्रबंध-संग्रह एक ही है, किन्तु दोनों में उन 
प्रबंधों में ऐसे-ऐसे वाक्यांश, वाक्य, छंद, अनुच्छेद और प्रसंग हैं जो एक में हैं और दूसरे में नहीं हैं, 





१. हम्मीर-संबंधी छंदों के विषय में इसी अध्याय में देखिए 'हम्मीर रासो' विषयक सूचना। 


रासो काव्य-धारा ११७ 
जिससे ज्ञात होता हैं कि दोनों प्रबंध-संग्रह एक सामान्य प्रबंध-संग्रह की दो शाखाओं में आते हैं। 
रेखाओं के द्वारा हम इन तथ्यों को इस प्रकार रख सकते हैं--- 


मौलिक काव्य-ग्रंथ की रचना 


आधारभूत प्रबंध-संग्रह की रचना 


| | 


ही. 
एक प्रबंध-संग्रह की रचना दूसरे प्रबंध-संग्रह की रचना 
उसके प्रक्षेपों की रचना उसके प्रक्षपों की रचना 
विद्यमान प्रति का लेखन विद्यमान प्रति का लेखन 
(सं० १५२८ वि०) (अज्ञात ) 


इससे प्रकट होगा कि विद्यमान प्रति के लेखन और मौलिक काव्य-ग्रंथ की रचना के बीच 
चार पीढ़ियों का अन्तर हैं। यदि हम प्रत्येक पीढ़ी के लिए पचास वर्षों का औसत अन्तर रक्‍खें--- 
जिसे अधिक नहीं माना जा सकता हैँ---तो चंद के इन छप्पयों की रचना का समय सं० १५२८ 
वि० (सन १४७१ ई०) से दो सौ वर्ष पूर्व, अर्थात सं० १३२८ वि० (सन १२७१ ई०) के 
लगभग ठहरता है। 
यह समय पृथ्वीराज के समय से रूगभग १०० वर्ष बाद पड़ता है। समय के इतने बड़े 
व्यवधान से ऐतिहासिक प्रमादों की संभावना प्रकट है। इसलिए यदि हमे पृथ्वीराज रासो' के 
मूल पाठ में भी ऐतिहासिक प्रमाद मिलें, तो आइ्चय नहीं होना चाहिए। भाषा के संबंध में ऊपर 
कहा ही जा चुका हैं कि हम्मीर के समय ओर उसके कुछ पीछे तक, अर्थात्‌ १४ वीं शती विक्रमी 
तक देश्य प्राकृत काव्य-रचना की एक भाषा बनी रही थी, किन्तु साथ ही साथ आधुनिक भाषाओं 
में भी रचनाएँ होने लगी थीं। यदि हमें रासो के निर्धारित मूल रूप में इसलिए देश्य प्राकृत से 
विकसित भाषा के प्रमाण भी मिले तो आइचये न होना चाहिए । 
अब प्रशइन यह है कि 'रासो' का आकार-प्रकार अपने मूल रूप में क्या रहा होगा ? ऊपर 
हम देख चुके हैं कि मुनि जिनविजय जी के अनुसार प्राप्त पृथ्वीराज रासो के छंदों में से उसके 
मूल भाग को निकाला जा सकता हैं। किन्तु उसके अनंतर भी जो रूप 'रासो' का हमें प्राप्त 
होगा, वह कुछ अंशों में पुरातन प्रबंध संग्रह और प्रबंध चितामणि' के प्रबंधों से अवश्य भिन्न 
होगा। उदाहरण के लिए दोनों में पृथ्वीराज के अंत की जो कथाएँ दी हुई हूँ, वे 'रासो' के किसी 
भी पाठ में प्राप्त नहीं होती हैं और उनसे एक सर्वथा भिन्न कथा पृथ्वीराज के अंत की 'रासो' की 
१. देखिए तेस्तोत्तोरो : पुरानी राजस्थानी--अनुवादक नामवर सिह, नागरो प्रचारिणी 
सभा काशी, प्राचीन गुजराती गद्य संदर्भ “संपादक श्री मुनि जिनविजय, गुजरात 
विद्यापीठ, अहमदाबाद, तथा ज्योतिरीश्वर ठाकुर प्रणीत वर्णरत्नाकर--संपादक डा० सु० 
कु० चेटजो--बंगाल एशियाटिफ सोसाधथटी, कलकत्ता। 
२. प्रबंध चितामणि, पृष्ठ ११७-११८ तथा पुरातन प्रबंध संग्रह, पृष्ठ ८७ । 


श्श्ट हिन्दी साहित्य 


सभी प्रतियों में समान रूप से मिलती है। असंभव नहीं है कि इतिहास की दृष्टि से प्रबंधों में दी 
हुई पृथ्वीराज के अंत की कथा ही प्रामाणिक हो । हम्मीर महाकाव्य' में भी इसी प्रकार की एक 
कथा दी हुई हैं। किन्तु यह ध्यान देने योग्य हे कि प्रबंधों में उस प्रसंग में एक भी छंद चंद का 
उद्धृत नहीं हैं। हमारा प्रयोजन तो यहाँ चंद की रचना के मूल स्वरूप से है, इतिहास से नहीं, 
और यदि इन प्रबंधों तथा 'हम्मीर महाकाव्य' का आधार चंद की रचना के अतिरिक्त कुछ और 
रहा हो तो आइचयं नहीं है । ऊपर हम देख ही चुके हैँ कि प्रबंधों में चंद की कही या लिखी जितनी 
उक्तियाँ बताई गई हैँ, वे सब की सब चंद की नहीं हैं, यहाँ तक कि कुछ तो उनमें से जल्ह की 
हैं। इसलिए यह मानना पड़ेगा कि इस प्रबंध में पुरातन प्रबंध संग्रह" तथा प्रबंध चितामणि' 
हमारी सहायता नहीं कर सकते हैं। 

'रासो' के आकार-प्रकार के निर्धारण का एक प्रयास डॉ० हजारीप्रसाद द्विवेदी तथा डा ० 
नामवर सिह द्वारा हुआ है। इसे संक्षिप्त पृथ्वीराज रासो' कहा गया हैं। किन्तु यह संस्करण इस 
विश्वास के साथ भी प्रस्तुत किया गया हैं कि चंद की मूल रचना कुछ इसी के आस-पास होगी।' 
यह संकलन कुछ---छगभग एक दर्जन--स्थापनाओं के आधार पर किया गया है। कितु वे सभी 
स्थापनाएं एसी हूँ कि प्रायः समान रूप से और समान मात्रा में उस अंश में मिलती हैं जिन्हें 
संक्षिप्त पृथ्वीराज रासो' के संपादकों नें प्रक्षिप्त समझ कर छोड दिया है। इसलिए इस प्रयास 
से हम 'रासो' के मूल स्वरूप के निकट पहुंच सके हैं, यह मानना उचित नहीं होगा। 

इसी प्रकार का एक प्रयास इधर कविराव मोहनसिह कर रहे हैं। उन्होंने भी इसी 
प्रकार की कुछ स्थापनाएं करके 'रासो' के छंदों का एक संकलन करके निकालना प्रारंभ किया 
हैं। जब तक पूरी रचना निकल न जाए, तब तक उसके संबंध में कुछ कहना उचित न होगा। 
फिर भी संभाव्य परिणाम पर कुछ विचार किया जा सकता है। कविराव जी की सर्वेप्रमुख 
स्थापना यह है कि स्वरचित छंदों के संबंध में कवि ने ग्रंथ के प्रारंभ में ही स्पष्ट निर्देश कर दिया 
है, जब उसने कहा हैं-- 

छंद प्रबंध कवित्त जति साटक गाह दुृहत्थ। 
लह॒ गुरु मंडित खंडियहि पिगल अमर भरशथ्थ॥ 

इस आधार पर उन्होंने इन्हीं वृत्तों में आए हुए छंदों को संकलन में स्थान देना स्वीकार 
किया है।' किन्तु प्रश्न यह है कि क्‍या इन छंदों में चंद के अतिरिक्त कोई अन्य व्यक्ति रचनाएं 
कर के उन्हें 'रासो' में नहीं मिला सकता था ? और यदि इस प्रकार का प्रक्षेप हुआ, तो उससे 
बचने का क्‍या उपाय हैं? 


१. देखिए नयचंद्र सूरि : हम्मीर महाकाव्य। 

२. संक्षिप्त पृथ्वीराज रासो--प्रकाशक साहित्य भवन, प्रयाग, भमिका। 

३. वही, भूमिका। विशेष जानकारी के लिए आलोचना' जुलाई १९४३ के अंक में पृष्ठ ८८ 
पर प्रकाशित संक्षिप्त पृथ्वीराज रापो' शीर्षक समालोचना देखिए । 

४. प्रथम भाग, प्रकाशक साहित्य संस्थान, राजस्थान विश्वविद्यापीठ, उदयपुर । 


५. यही, संपादकीय, पृष्ठ १। 


रासो काव्य-धारा ११९ 


प्रकट हैं कि 'रासो' के मूल स्वरूप का निर्धारण केवल उसकी प्राप्त प्रतियों के वैज्ञानिक 
उपयोग से हो सकता हैँ। दूसरा कोई मार्ग नहीं हैं। 
इधर इस दिदा में प्रारंभिक कार्य अच्छा हुआ हैं । उसके चार पाठों की प्रतियाँ खोज निकाली 
गई हैं, जिन्हें बृहत, मध्यम, लघु और लघुतम रूपान्तर कहा गया हैं। वृहत पाठ की कुछ प्रतियों 
को लेकर नागरी प्रच्ारिणी सभा का संस्करण संपादित किया गया था। मध्यम पाठ की कुछ 
प्रतियों के आधार पर श्री मथुराप्रसाद दीक्षित ने 'रासों का असली पाठ” बीस-बाईस वर्ष हुए 
निकालना प्रारंभ किया था, किन्तु केवल प्रारंभ का कुछ अंश निकल पाया। लरूघु पाठ अभी 
तक अप्रकाशित हैँ, किन्तु पंजाब विश्वविद्यालय में श्री वेणीप्रसाद शर्मा उस पर कार्य कर रहे 
हैं, और संभव है कि उनका कार्य जीघ्र ही प्रकाश में आए। रूघृतम पाठ का प्रकाशन--संपादन 
के अनंतर--'राजस्थान भारती में होना प्रारंभ हुआ हैँ। यद्यपि उसके प्रकाशन की गति बहुत 
मन्द हैं, फिर भी वह प्रकाशित हो रहा हैं, यही संतोष का विषय हूँ। इन पाठों की प्रतियों का 
प्रारंभिक मिलान करने पर देखा गया हैं कि लूघुतम के प्राय: सभी छंद लघु में, लघु के प्राय: सभी 
छंद मध्यम में और मध्यम के प्रायः सभी छंद बहत में पाए जाते हैं। फिर भी अनेतिहासिक तत्व 
लघुतम तक में हैं । इसलिए जहाँ एक ओर यह अनुमान किया गया है कि कदाचित लघुतम ही मूल 
पाठ होगा, दूसरी ओर यह भी कहा गया है कि बृहत के अनंतर शेप तीन पाठ उत्तरोत्तर उसी 
की संक्षेप परंपरा में हैं।'* यह समस्या विचारणीय हैं। लघुतम पाठ अभी तक प्राय: अप्रकाशित 
है। उसका केवल प्रारंभिक अंश मात्र निकल पाया है, उसकी प्रतियों का भी उसी संपादन में 
उपयोग हो रहा हैं, इसलिए वे प्राप्य नहीं हैं । इसलिए उसके संबंध में कुछ कहना उचित न 
होगा। कितु शेष तीन पाठों के संस्करण अथवा प्रतियाँ प्राप्त हैं, ओर उनके संबंध में इस दृष्टि 
से विचार किया जा सकता हैं। 
यदि ध्यान से देखा जाए तो ज्ञात होगा कि प्राय: उन सभी प्रसंगों में जहाँ बलाबल सूचक 
संख्याओं के विषय में तीनों पाठों में अन्तर हैं, लघ्‌ पाठ की संख्याएं दो-एक अपवादों को छोड़ 
कर जो अनेक कारणों से संभव हैं सर्वत्र लघ्‌ हैं, मध्यम की, इसी प्रकार, मध्यम हैं, और बृहत 
की, इसी प्रकार, बृहत हैं। मध्यम पाठ की संख्याएँ कहीं कहीं पर तो लघ्‌ की हैं और कहीं कहीं 
पर बृहत की हैं।' उदाहरणों के लिए निम्नलिखित उल्लेखों को लिया जा सकता हैं-- 
१--बृहत ४५. २०२! तीस रष्ष तोखार लष्ष गंवर गल गज्जहि । 
मध्यम १३.१ : हर हि कर न ३ १ “| 
लघ्‌ ३. कवित्त १ : सहस बीस हे |] 


७७४ ४७७७७रीआर्नभ ४७४४७ ७ााणंभाकआाआ भा 


१. श्री मोहनलाल विष्णलाल पंडया तथा श्री ध्यामसंदर दास द्वारा संपादित, १९१० ई०। 

२. देखिए ओरिएण्टल कालेज, लाहौर की पत्रिका। 

३. राजस्थान भारतो, भाग ४, अंक १ से प्रकाशन प्रारंभ हुआ हे। 

४. राजस्थान भारती, अंक १, भाग ४, पष्ठ ५। 

५. उदाहरणाथ, देखिए हिंदी साहित्य--डा० हजारीप्रसाद द्विवेदी, पृष्ठ ६५। 

६९ विशेष विस्तार के लिए देखिए हिंदी अनुशोलन, पौष-चंत्र, सं० २०११, पृष्ठ २०० पर 
प्रस्तुत लेखक का पृथ्वीराज रासो के तीन पाठों का आकार-संबंध' शीर्षक लेख । 


१२० हिन्दी साहित्य 


२--बहत ४५. २०२ : दसह लष्ष पयदलह पुलत दस छत्र ति रज्जहि । 
मध्यम १३. १ : सत्त लूष्ष पयदलपुलत ० दा 0 5 


लघ्‌ ३. कवित्त १: !! )) )) )१ | 
३--बुहत ६१. ७२५ : आयस रावन सथ्थ हलि अयुत एक भट सथ्थ। 
मध्यम ३ २ ९४ २ 2) हुए 77 १3 // | 
लघ्‌ ९. दोहा ३० : हे हे » असिय सहस ,, । 


और यह विदित ही हैं कि संक्षेप-क्रिया में संख्याएँ कम नहीं की जाती हैं। इसलिए वास्तविकता 
यही प्रतीत होती हैँ कि लघु में दी हुई संख्याएं ही मल पाठ के निकटतम हैं, मध्यम-बृहत की 
उत्तरोत्तर अधिकाधिक प्रक्षिप्त हैं। फलतः परिणाम यह निकलता है कि इन तीनों पाठों में लघु 
मूल के सब से अधिक निकट हैं। 

यह बात एक अन्य प्रकार से भी प्रमाणित होती हैँ। ग्रंथ के आकार के संबंध में प्रारंभ में 
ही एक दोहा है जिसका पाठ लघु में निम्नलिखित है-- 

लघ्‌ २. दोहा १०: सहस सत्त नखशिख सरस आदि अंत सुनि देषु। 

घटि बलि मत्तहि को पढ़े दूषन मोहि न विसेष्‌ ॥। 


मध्यम १. १७ में प्रारंभ के छब्दों का पाठ है; सित सहस, और बृहत १.९० में 
उनका पाठ हैं : सत्त सहस ; 


“सित सहस' और 'सत्त सहस' संभवत: एक ही है, अर्थ है सात सहस्न या शत सहखत्र, कितु 
'सहससत्त' का अथ होगा सात सहस्न या सहस्न शत, अथवा एक सहस्न और सात अथवा एक सहर्रे 
और शत । 'नखशिख' से अर्थ कदाचित रूप या रूपक होगा। कितु कुल मिला कर बहत पाठ में दस 
हजार के लगभग, मध्यम में साढ़े तीन हजार के लगभग और लघु में एक हजार एक सौ के 
लगभग रूपक हैं। प्रकट हैं कि बृहत और मध्यम पाठ इस दोहे में दिए हुए आकार को नहीं प्रस्तुत 
करते, लघु ही इस आकार को प्रस्तुत करता है । और ऊपर हम देख ही चुके हूँ कि तीनों में लूघ 
ही पूर्व का है, मध्यम और बुहत उत्तरोत्तर बाद के हैं। इसलिए उपय॑क्‍्त तीन पाठों में से प्रकार 
और आकार दोनों ही दृष्टियों से लघु पाठ ही मूल के निकटतम प्रतीत होता है। 

आकार के प्रसंग में हम लघृतम पर भी कुछ विचार कर सकते हैं। उसका जितना अंश 
प्रकाशित हुआ हैं उसमें ऊपर उद्धत दोहा आ जाता हैं और उसमें प्रारंभिक शब्दों का पाठ है 
सहस पंच । कितु उसमें पाए जाने वाले रूपकों की संख्या कुल मिलाकर चार सौके 
लगभग ही बताई जाती है । इसलिए यह लगता हैं कि वह एक संकलन मात्र हैं और इसीलिए 
मूल पाठ से वह भी कुछ न कुछ दूर हैं । उसके प्रकाशित होने पर हम इससे अधिक कुछ कह 
सकेंगे। “रासो' की कथा देना यहाँ अनावश्यक होगा। उसे सभी जानते हैं और उसका मुख्यांश 
सभी पाठों में एक जैसा है। क्‍ 

छंद-योजना की दृष्टि से वह भी संदेश रासक' की भांति स्वयंभू तथा विरहांक के दिए 


१. देखिए राजस्थान भारतो, भाग ४, अंक १, पृष्ठ २९। 

रांसो कार्व्य-धारा १२१ 


हँए रासक और रासाबंध के लक्षणों को पूर्ण रूप से प्रमाणित करता है। उसका छंद-वैभव असा- 
धारण है और उसमें छंद-परिवततन प्राय. केवल छंद-परिव्तन के लिए नहीं किया गया हैं। विभिन्न 
छंदों का संबंध उसकी विभिन्न प्रकार की विषय-वस्तु से प्रतीत होता है, और छंदों का चुनाव 
इस दृष्टि से प्रायः सुरुचि और सावधानी से किया गया लगता है। 

'रासो सभी दृष्टियों से एक बहुत सफल महाकाव्य हैं। आकार-प्रकार में ही नहीं, वह 
उससे भी अधिक इसलिए महाकाव्य हैँ कि वह हमारे राष्ट्रीय आदर्शो का सच्चा प्रतिनिधि हैं। 
उसके द्वारा हमारे राष्ट्रीय आदर्शों की जितनी सच्ची और सफल अभिव्यक्ति हुई है, कम ही 
ग्रंथों से हुई होगी। शुद्ध काव्य की दृष्टि से भी वह एक उत्कृष्ट रचना हैं। प्रस्तुत अध्याय के 
सीमित क्षेत्र में यह दिखाना संभव नहीं है, केवल उदाहरण के लिए नीचे गोरी के अंतिम आक्रमण 
के पूर्व के पटऋतु-वर्णन प्रसंग के छंद भावार्थ के साथ दिए जा रहे हैं -- 

स्यामंगें कल धृत नूत शिखरे मधरेहि मधुवेष्टिता। 
वबाता सीत सुगंध मंद सिरसा आलोल साचेष्टिता ॥। 
कंठी कंठ कुलाहले मुकलया कामस्य उद्दीपनों। 
रत्ते रत्त बसंत मत्त सरसा संजोगि भोगायिते ॥ 

(वक्ष हरे नवे पल्‍लवों के कारण) श्यामांग और (रंग-बिरंगे पुष्पों के कारण) 
नूतन कलूधृत--चांदी-सोने--के ( जैसे ) शिखरों वाले और मधूर मधु से आवेष्टित (हो रहे) हैं। 
शीतल, सुगंधित, मंद और सरस वात अपनी चेष्टाओं में विशेष लोल हो रही हूँ । कंठी 
(कोयल ) के कंठ के कोलाहल से मुकुलों (कलियों ) में कामोद्दीपन हो रहा है । रत्ते रत्त--रक्‍्त 
वर्ण के (रंगीन )--और मत्त वसंत का सहयोग प्राप्त करके अनुरकक्‍्त हो कर पृथ्वीराज संयोगिता 
का भोग कर रहा हैं। 

दीहा दिग्ध सुदग्ग कोप अनिला आवत्ते मित्ताकरं। 
रेनें सेन दिसन थान मलिना गोमग्ग आडम्बरम्‌ । 
नीरे नीर अपीन छीन छपया तपया तमुण्या तनं । 
मलया चंदन चंद मंद किरणे ग्रीष्मे च आषेचनं ॥ 

दिन दीर्घ होने लगा है, गर्मी का प्रकोप हो गया है, अनिल (वायु) में मित्र (सूर्य ) के करों 
के कारण आवत्ते (बवंडर ) होने (उठने ) लगा है। रेणु की सेनाओं से दिशाएं और स्थान मलिन 
हो रहे हैं, (यथा) गोमार्ग (की धूल) के आडंबर से हों। जहाँ जो भी नीर था, वह अपीन 
(क्षीण) हो गया हैं। और तप (गर्मी) का तन (शरीर) तरुण हो गया है। मलय (समीर), 
चंदन और चंद्रमा की किरणें ही ग्रीष्म में मुर॒झाते हुए प्राणों का सिचन करते हैं। 

आले वद्दल मत्त मत्त दिसया दामिन्य दामायते । 
दादूरं दर मोर सोर सरिसा पप्पीह चीहायते। 
१. बहुत ६१. १९- मध्यम ४०. १० -लघ १३. साटक २ >'लघतम ४. १। 
२. बृहत ६१. १८--मध्यम ३९. १२--लघु १३. साटक ३ --लघुतम ४. २। 

१२२ हिन्दी साहित्य 
सिगाराय वसुंधरा सुरहुलिता सलिता समुद्रायते। 
जामिन्या सम वासरे विसरिता प्रावृट्‌ सुपश्यामिते ॥। 


आद्रं बादल मत्त हो कर दिशाओं में (फल गए ) है, और दामिनी दमक रही है। दादुरों 

तथा मयूरों के शोर के साथ पपीहा चीख रहा है । वसुंधरा ने सुललित श्रृंगार कर लिया है। 
सरिता उमड़ कर समुद्र बन रही है । वासर (दिन) भी प्रावुट (वर्षा) में यामिनी (रात्रि) के 
समान (अंबकारपूर्ण) होते हुए दिखाई पड़ रहा है। 

पुत्त पुत्ति सनेद्र गेह भुगता जुगतान दिव्या दिने । 

राजा छत्र निशान राज छितया निदातिनब्भासने । 

कुसुमे कातिग चंद निर्म् कछा दीपान वर दाइने । 

मा मुक्‍्के पिय बाल नाल समया सरदाय बर दायते ॥ 


पुत्र-पत्री के स्नेह से (संपन्न ) जो (नारियां ) गृह का भोग कर रही हैं और जो संयोगिनी 

हैं, उनके लिए दरद के दिन दिव्य हैं। क्षिति पर राजाओं के छ॒त्र और उनका आनंद भासित 
होने लगा हैं । कातिक में कुसुमों की और चंद्र की कलाएँ शोभित हो रही है, और दीपक वरदायी 
हो रहे हैँ (दीपदान कर के लोग मनोरथ की प्राप्ति कर रहे हैं ) | है प्रिय ! बाला को नाल (?) 
के समय न छोड़ो, (क्पोंकि) शरद उसको दद (दुःख) देगा । 

छीन वासर इवास दिघ्घ निसया सीत॑ जलनेत॑ वने । 

सज्जा सज्जर वास सथ वनितया आनंग आनंगने । 

बाला तंत निवृत्त पत्त नलिनी दीना न जीवच्छिने । 

मा कांते हिसमवंलत मंतर गवने प्रमदा नि आलंबने ॥ 


वासर (दिन) क्षीण हो कर श्वास (मात्र ) हो गया है, और निशा दीघं हो गई हैं । जनेत 
(बस्तियों ) और वन म॑ (सत्र ) शीत व्याप्त हो रहा है । शैया की सज्जा में वनिता के साथ वास 
अनंगकारक हो रहा हैं। (आगत वियोग-भीता ) बाला का तत्व (प्राण) नलिनी के समान हो 
रहा है, जिसके पत्ते झड़ गए हें। वह दीना क्षण भर भी जीवित नहीं रह सकेगी। इसलिए हे 
कान्त ! हेमंत में गमन का मंत्र (विचार) न करो (अन्यथा) प्रमदा निरवलंब हो जायगी। 


रोमाली घन नील भूधर वरं गिरि तुंग नारायते। 
पब्बय पीन कुचानि जानि सिथिला फुंकार झुंकारया । 
शिशिरे सर्वेरि वारिणेय विरहा मा हृदद विद्दारया । 
मा कंते मृग बद्ध सिघ गवने कि देव उबारये॥ 
१. बहुत ६१. ३९--मध्यम ३९. १३--लघु १३. साटक ४--लघुतम ४. ३। 
२. बहुत ६१. ४९ .... सध्यम ४१. ३--लधु १३. साटक ५-- लघुतम ४. ४ ॥ 
३. बहुत ६१. ६२ -- मध्यम ४१. ६८-लधु १३. साटक ६-- लघुतम ४. ५॥ 
४. बहुत ६१. ६२ -- मध्यम ४१. ६-- लघु १३. साटक ७-- लघुतम ४. ६। 


रासो काव्य-धारा १२३ 


(स्त्री की) घनी नीली रोमावली ही श्रेष्ठ भूधर और तुंग गिरि से निकली हुई जल की 
धारा है । उसके पीन कुच ही पव॑त हैं। (विरह से) शिथिल (? ) होने पर वह जो फुंकार 
(निश्वास ? ) छोड़ती है, वही मानो (पवन का) झकोर है । शिशिर की रात्रि में विरह ही वह 
वारण हाथी है जो हृदय (रूपी वाटिका) को विदारता (तहस-नहस करता) है। उस विरह 
रूपी मुग (वनचारी ) वारण का वध करने वाले सिंह, हे कान्‍त, तुम मत गमन करो। हे देव ! 
क्या तुम इस नारी को विरह-वारण से उबारोगें ? 

भर अनंग अथ्थिय महिल रति वढिढिय घटि सार। 
बिपरित दिन ढिल्लिय सहर नपति अछझिझस मार ॥ 

(इस प्रकार ऋतुएँ आती और चली जाती थीं, ) अनंग (काम ) में भर कर (पृथ्वीराज) 
महल में ही (संयोगिता के प्रेमानरोत्र के कारण) पड़ा रहता था। (उसकी ) रति बढ़ गई थी । 
(इस कारण उसका) सारा बल घट गया था। उधर दिल्‍ली शहर के दिन विपरीत हो रहे थे 
(पलटा खा रहे थे ) और (इधर ) नृपति पृथ्वीराज (इस प्रकार ) काम-क्रीड़ा में उलझा हुआ था। 

४. हम्मीर रासो-- हम्मीर रासो' नाम की कोई रचना अभी तक नहीं मिली हैं किन्तु 
'प्राकृत पैंगलम' के आठ छंदों मे हम्मीर का स्पष्ट नामाल्‍लेख होता हैं, और असंभव नहीं कि उसमें 
और भी कुछ छंद ऐसे हों जो हम्मीर के चरित्र से संबंधित हों, यद्यपि उनमें हम्मीर का नाम न आया 
हो। ये आठ छंद भी कम से कम आठ विभिन्न वृत्तों के उदाहरण में आए हैँ। अतः यह मानना 
ठीक ही होगा कि विविध छंदों से विभूषित हम्मीर के जीवन से संबंधित कोई समादृत कृति उस 
समय थी जब प्राकृत पैँगलम' की रचना हुई, और असंभव नहीं कि यह प्राकृत कृति रासो- 
परंपरा में ही रही हो । 

इन छंदों का रचना-काल क्‍या होगा यह भी विचारणीय हैं। प्राकृत पेंगलम' के रचना- 
काल पर विचार करते हुए उसके विद्वान संपादक ने लिखा हूँ कि इसकी कुछ टीकाएँ १६वीं 
तथा १७ वीं शताब्दी ई० की हैं। दूसरी ओर हम्मीर का निधन १४वीं शताब्दी ई० के 
प्रारंभ में हुआ था और १६ वीं शताब्दी ई० लौकिक साहित्य में अपभ्रंश या देश्य प्राकृत का 
स्थान आधुनिक आय॑ भाषाओं ने ले लिया था, इसलिए इन छंदों की रचना १४वीं या १५ वीं 
शताब्दी ई० की होनी चाहिए । 

इन छंदों का अथवा इनके स्रोत हम्मीर रासो' का रचयिता कौन रहा होगा, यह इन 
छंदों से ज्ञात नहीं होता। हमारे साहित्य के इतिहासों में शा्मंधर का एक हम्मीर रासो माना 
१. लघु १३, वोहा १९। 

२. पृथ्वी राज रासो को अनेक समस्याओं के संबंध में विस्तृत ज'नकारी लेखक द्वारा संपादित 
'पुथ्वी राज रासो' में मिलेगी, जो शीघ्र ही प्रकाशित होगा। 

३. श्री चद्रमोहन घोष द्वारा संपादित तथा एशियाटिक सोसायटी बंगाल द्वारा १९०२ में 
प्रकाशित संस्करण, मात्रा वृत्त के छंद ७१, ९२, १०६, १४७, १५१, १९२०४ तथा वर्ण 
वत्त का छंद १८२॥। 

४. वही, प्रस्तावना, पृष्ठ ७। 


१२४ हिन्दी साहित्य 


जाता रहा है। शाग्गंधर के पितामह राघव--जो पीछे 'छिताई वार्ता! तथा पद्मावत' आदि 
अल्लाउद्दीन से संबंधित अनेक काव्यों में विविध प्रकार से आए हँ--हम्मीर देव के आश्रय में 
रहते थे और उनका एकाध पद्म शागंधर पद्धति' में संकलित हैं। यद्यपि यह असंभव नहीं कि 
शार्गधर ने 'हम्मीर रासो' नामक किसी कृति की रचना की हो, कितु इसके कोई निश्चित 
प्रमाण नहीं हैं। 
इसके दो छंदों मे एक 'जज्जल' आता हैँ। ये छंद गिम्नलिखित है -- 
(क) पिधउ दिढ़ सण्णाह बाह उप्पर पकक्‍खर दइ। 
बंध्‌ू सभदि रण धसउ सामि हम्मीर बअणलइ॥ 
उड्डल णहपह भमउ खग्गरिंउ सीसह डारउ। 
पक्खर पक्‍्खर ठेल्लि पब्बउ अफ्फालउ। 
हम्मीर कज्जु जज्जल भणह कोणाहल मुह मह जलूउ। 
सुलताण सीस करबाल दइ तेज्जि कबलेर दिअचलउ ।। 
(ख) ढोल्ला मारिअ ढिल्लि मह मुच्छिय मेच्छ सरीर । 
पुर जज्जला मंतिबर चलिअ बीर हम्मीर। 
चलिअ बीर हम्मीर पाअभर मेइणि कंपड़ । 
दिगभगणह अंधार धूलि सूरह रण झंपइ ॥ 
दिगभगणह अंधार आणु खुरसाणक ओलल्‍्ला। 
दरमरि दमसि विपक्खि मारअ ढिल्लि मह ढोला ॥ 
श्री राहुल सांकृत्यायन ने जज्जल को इन छंदों का रचयिता माना हैं। कितु इन छंदों के 
अर्थ पर विचार किया जाए तो यह स्पष्ट हो जाएगा कि जज्जल इनमें हम्मीर के वीर योद्धा मंत्री 
के रूप में आया है, कवि के रूप में नहीं। अर्थ इस प्रकार होगा :-- 
क्‌. (मे अब) दृढ़ सन्नाह बाँहों के ऊपर पक्खर दे (धारण) कर पहन रहा हूं। (मैं 
अब ) बंधुओं को बिदा कर के (बंधुओं से बिदा ले कर) और स्वामी हम्मीर का वचन (आदेश) 
ले कर रण में धँस रहा हूँ । में उड़ता हुआ नभ-पथ में श्रमण कर (भ्रमण करने जा) रहा हूँ और 
रिपु-शीश पर खड्ग गिरा (गिराने जा) रहा हूँ । पक्व॒र से [पक्खर ठेल-पेल कर के (में ) पर्वत 
को उखाड़ फेंक (उखाड़ फेंकने जा) रहा हूँ। जज्जल कहता हैं, हम्मीर के कार्य के लिए मैं 
क्राधानल के मुख में जल (जलने जा) रहा हूँ। सुल्तान के शीश पर क्ृपाण दे कर और कछेवर 
(शरीर) को त्याग कर में देव लोक को प्रस्थान कर (करने जा) रहा हूँ । 
ख. दिल्ली में ढोल नग्राड़े पर चोट कर के हम्मीर ने म्लेच्छों के शरीर को मूछित 
कर दिया। पुर में मंत्रिवर जज्जल को (रख कर ) वीर हम्मीर ने प्रयाण किया। वीर हम्मीर 
चला तो उसके पाद-भार से मेदिनी काँप गई। दिशाओं तथा नम में (उड़ी हुई धूल के कारण) 


१. श्री चत्रमोहन घोष द्वारा संपादित तया एशियाटिक सोसाइदी बंगाल द्वारा १९०२ में 
प्रकाशित संस्करण, मात्रा वृत १०६, १४७। 
२. देखिए हिन्दी काव्य-धारा--श्री राहुल सांकृत्यायन । 


रासो काव्य-धारा १२५ 


अंधकार हो गया और धूल से सूर्य का रथ ढंक गया | दिशाओं तथा नभ में अंधकार हो गया 
था, (ऐसी दशा में ) हम्मीर खुरासान का ओल---वे राजकुमार आदि जो पराजित राजा की ओर 
से विजयी राजा को जमानत के रूप में दिए जाते थे---ले आया। विपक्ष को दल-मलछ कर के और 
उसको दमन कर के (हम्मीर ने पुनः) दिल्ली में ढोल मारा (विजय का नगाड़ा वजवाया ) । 

अन्य ऐतिहासिक साक्ष्यों से भी जज्जल के हम्मीर के मंत्री होने का समर्थन होता है।' 
अत: जज्जल इन छंदों का रचयिता नहीं है । प्राकृत पंगलम' में पाए गए ये हम्मीर-संबंधी समस्त 
छंद वीर रस के हँँ और काव्य की दृष्टि से अत्यंत उत्कृष्ट हैं। 

५. बद्धि राप्ो--व॒द्धि रासो का रचयिता जल्ह नाम का कवि हैं । यह रचना अप्रकाशित 
है। केवल इसकी सूचना डा० मोतीलाल मेनारिया द्वारा संपादित राजस्थान में हिन्दी के हस्तलिखित 
ग्रंथों की खोज प्रथम भाग तथा उन्हीं के द्वारा लिखित राजस्थानी भाषा और साहित्य से प्राप्त 
होती है । इसका रचयिता जल्ह कौन था, यह इन सूचनाओं से ज्ञात नहीं होता हैं । मेनारिया जी 


होते हैं, और उदाहरण में उन्होंने निम्नलिखित पंक्तिया दी हें--- 
धरि घरि कुसुम बास अरिवब्यंदा। 
अलि लुट्टहि अहि निथि तजि न्यंदा 
जलधि तरंगिनि कीन वनंदा। 
किय पोड्स जन्‌ प्रण चंदा। 
चंद मखी मुख चंद किय॑। 
चखि कज्जल अम्बर हार लिय॑। 
घण घंटपि छिद्र नितम्ब भरे। 
मयमत्त सुधा मन मछछ करे॥' 


“राजस्थान में हिंदी के हस्तलिखित ग्रंथों की खोज में भी उन्होंने आदि और अंत की कुछ 
पंक्तियाँ दी हैँ।' किन्तु इन सभी प्रकाशित पंक्तियों में कोई बात भाषा-शैली की दृष्टि से ऐसी 
नहीं मिलती हँ जिससे रचयिता को जन कवि माना जा सके। इस प्रकार की पंक्तिय! चंद के 
पृथ्वीराज रासो' के सभी पाठों में भरी पड़ी है । एक जल्ह का नाम अधूरे पृथ्वीराज रासो' के 
पूर्ण-कर्त्ता के रूप में पृथ्वीराज रासो के बुहत पाठ में आया है। एक जल्ह के दो छंदों का उल्लेख 
पुरातन प्रबंध संग्रह' में चंद के नाम से पाए जाने वाले छंदों के प्रसंग में ऊपर हो ही चुका हैं। और 
इन छंदों में से एक" जल्ह की छाप निकाल कर पृथ्वीराज रासो' के वृहत पाठ में भी लिया 


१. देखिए हिंदी अनुशीलन', पौष-चेत्र २०११, पृष्ठ १--डा० वासुदेवशरण अग्रवाल का 
जाज या जज्जल' शीष॑ंक लेख। 

२. राजस्थानी भाषा और साहित्य, पृष्ठ १२१॥ 

३. राजस्थान में हिन्दी के हस्तलिखित ग्रंथों की खोज, प्रथम भाग, पृष्ठ ७६। 

४. बहुत पाठ ६०. ८३-८५॥ 

५, वही, ६८. २१६॥। 

गया है,अन्य पाठों में यह छंद नहीं मिलता हैं। इसलिए ऐसा लगता है कि जल्ह नाम का कोई कवि 
चंद का परवर्ती था। पुरातन प्रबंध संग्रह' के प्रबंधों का समय १५ वीं शती वि० माना जाता है 
इसलिए उक्त जल्ह की दूसरी सीमा १५वीं शती विक्रमी होगी । असंभव नहीं कि १५ वीं शती 
वि० के प्रारंभ में जल्ह नाम का उपर्युक्त कवि हुआ हो। मेनारिया जी ने अपने “राजस्थानी भाषा 
और साहित्य' में लिखा है कि जल्ह का आविर्भाव-काल सं० १६२५ (सन १५६८०) हैं। 
पता नहीं किस आधार पर उन्होंने ऐसा लिखा है। किन्तु कुछ आश्चयं न होगा यदि ये तीनों 
जल्ह एक ही हों। भाषा में आधुनिकता पीछे से आई हुई भी हो सकती हैं । 

रचना का विषय एक प्रेमकथा है, जो इस प्रकार है : चंपावती नगरी का राजकुमार अपनी 
राजधानी से आकर कुछ दिनों के लिए जलधि-तरंगिनी के साथ समुद्र के किसी स्थान में रहता 
है और तदनंतर एक मास में लौटने का वचन दे कर कहीं चला जाता हैं। अवधि के बाद भी कई 
मास बीत जाते हैं, कितु वह लौटता नहीं। तब विरहिणी जलूधि-तरंगिनी जीवन से विरकक्‍्त हो 
जाती है और अपने आभूषणादि उतार फेंकती है। इस पर उसकी माँ उससे संसार के विलास- 
वैभव तथा शारीरिक सुखों की महत्ता प्रतिपादित करने लगती है । इतने ही में राजकुमार वापस 
आ पहुंचता हैँ और दोनों का पुनरमिलन हो जाता है, जिसके अनंतर दोनों पुन: आनंद और उत्साह 
के साथ जीवन व्यतीत करने लगते है 

इस कथा को पढ़ कर एक ओर संदेश रासक' तथा दूसरी ओर हिंदी की प्रेम-कथाओं 
का स्मरण आप से आप हो जाता हैं। यदि यह रचना १५वीं शती वि० के प्रारंभ की प्रमाणित 
हो, तो निस्संदेह इसका स्थान हमारे साहित्य के इतिहास में अत्यन्त महत्व का होगा। 

इसमें, कहा गया हूँ, दोहे, छप्पय, गाहा, पाधड़ी, मोतीदाम, मुडिल्ल आदि छंद हैँ। 
और रचना कुल १४० छंदों में समाप्त हुई है।' 

६. परमाल रासो--सं० १९७६ वि० (सन १९९१०) में नागरी प्रचारिणी सभा काशी 
से यह रचना प्रकाशित हुई है । इसके संपादक डा० श्यामसुंदरदास ने भूमिका में लिखा हैं “जिन 
प्रतियों के आधार पर यह संस्करण संपादित हुआ है, उनमें यह नाम नहीं है। उनमें इसको चंद- 
कृत 'पृथ्वीराज रासो' का महोबा खंड' लिखा हुआ हैं । कितु वास्तव में यह पृथ्वीराज रासों' 
का “महोबा खंड नहीं है, वरन उसमें वणित घटनाओं को छे कर--मुख्यत: पृथ्वीराज रासो' में 
दिए हुए एक वर्णन के आधार पर--लिखा हुआ एक स्वतंत्र ग्रंथ है ।' यद्यपि इस ग्रंथ का नाम 
मूल प्रतियों में पृथ्वीराज रासो' दिया हुआ हैं, पर इस नाम से इसे प्रकाशित करना लोगों को 
म्रम में डालना होगा। अतएव मैंने इसे 'परमाल रासो” नाम देने का साहस किया है। 

किन्तु वास्तविकता यह हैं कि नागरी प्रचारिणी सभा से प्रकाशित पृथ्वीराज रासो' के 
परिशिष्ट रूप में दिए हुए 'महोबा खंड' का यह एक परिवर्धित रूपान्तर मात्र हैं, स्वतंत्र रचना 
१. राजस्थानों भाषा और साहित्य, पृष्ठ १२१। 

२. राजस्थान में हिन्दी के हस्तलिखित ग्रंथों की खोज, पृष्ठ ७६। 
३. परमाल रासो, भूमिका, पृष्ठ ३। 
४. बही, पृष्ठ ४। 

नहीं, यद्यपि पृथ्वीराज रासो' में सम्मिलित 'महोबा खंड' भी प्रामाणिक रचना नहीं है, क्‍योंकि 
वह अलग से ही मिलता है और “पृथ्वीराज रासो' की किसी पूर्ण प्रति में नहीं मिलता है । यह 
सिद्ध करने के लिए कि 'रासो' के अंत में प्रकाशित 'महोबा खंड' का यह परिवर्धित रूपान्तर 
मात्र है यही देखना पर्याप्त होगा कि पूर्ववर्ती की लगभग समस्त पंक्तियाँ कुछ मिलाई हुई 


पंक्तियों के बीच इसमें भी मिल जाती हैं।' 


इसका रचना-काल क्या होगा, यह नहीं कहा जा सकता है । इसकी जो प्रतियाँ मिली है 
वे १९ वीं शताब्दी वि० की हूँ। आश्चयं नहीं कि 'महोवा खंड का भ्रस्तुत रूप १६ वीं, १७वीं 


१. उदाहरण के लिए पृथ्वोराज रासो---ना० प्र० सभा काशी, संस्करण तथा 'परमाल रासो' 


के अंतिम लगभग ५१ छंद लिये जा सकते हें। 
परमाल रासो 


पृथ्वीराज रासो 
६९,७७६ 
६९.७७७ 
६९.७७८ 
६९.७७९ 
६९,७८० 
६९.७८९१ 
६९.७८२ 
६९.७८२ 
६९.७८४ 
६९.७८५ 
६९.७८६ 
६९.७८७ 
६९.७८८ 
६९७८९ 
६९.७९० 
६९.७९ १ 
६९.७९२ 
६९.७९३ 
६९.७९४ 
६९.७९४५ 
६९.७९६ 
६९.७९७ 
६९.७९८ 
६९.७९९ 
६९,८०० 


३४.५ 
३४.१६ 
३४.७ 
३४.८ 
३४.९ 
३४.१० 
३४.१३ 
३४.१४ 
३४.१५ 
३४.१६ 
३४.२७ 
३४.१९ 
३४.२० 
३४.२१ 
३४.२२ 
३४.५८ 
३४.६१ 
३४.६२ 
३४.६५ 
३४.६७.६८ 
३४.६८.६९ 
३४.७०.७१ 
३४.७१.७४ 
३५२ 
३५.४ 


पृथ्वीराज रासो 


६९.८० १ 
६९.८०२ 
६९.८०२३े 
६९.८०४ 
६९.८०५ 
६९.८०६ 
६९.८०७ 
६९.८०८ 
६९.८०९ 
६९.८२१० 
६९.८११ 
६९.८१२ 
६९.८१३२ 
६९.८२१४ 
६९.८१५ 
६९.८१६ 
६९.८२१७ 
६९.८२० 
६९.८२१ 
६९.८२२ 
६९.८२३ 
६९.८६२४ 
६९.८२५ 
६९.८२६ 
६९.८२७ 
६९.पर्‌८ 


परमाल रासो 


३५.५ 
३५.६-७ 
३५.७-८ 
२३५.८-९ 

२५.१५-१५ 
३५.३१-३ ३ 
३५.६२ 
३५.१०० 
३४.११० 
३६.२ 
३६.६६ 
३६.६७ 
३७.१४ 
३७.१५ 
२७.३१ 
३७.३२ 
३७.३४-३७ 
२७.४१ 
३७.४२ 
३७.४३ 
३७.४४-४६ 
३७.४६-४७ 
३७.४७ 
३७.४८ 
३७.४९ 
३७.५४ 

शताब्दी विक्रमी का हो। इससे अधिक इस प्रक्षेप के प्रक्षेप पर विचार करना अनावश्यक 
होगा । 

७. राउ जंतसी रो रासो--यह रचना कुछ ही दिन हुए प्रकाशित हुई है। इसका रचयिता 
अज्ञात है। रचना में रचना-काल भी नहीं दिया हुआ है। बणित घटना सं० १६०० वि० 
(सन १५४३ ई०) के लगभग की हैँ और वर्णन सजीव है। इसलिए अनुमान किया जाता 
है कि रचना बहुत-कुछ रामसामयिक होगी। इसमे बीकानर के महाराजा राव जेतसी 
सं० १५८३-१५९८ वि० (सन १५२६-१५४१ ई०) तथा हुमाय के भाई कामरां के उस यूद्ध 
का वर्णन हुआ है जिसमें कामरां को पराजित हो कर लौटना पड़ा था। 


संपूर्ण रचना में वीर रस का परिपाक हुआ हैं। छंद दोहा, मोतीदाम तथा छप्पय हैँ । कुल 

९० छंदों में ही रचना समाप्त हुई है। भापा डिगल हू । उदाहरण के लिए निम्नांकित पंक्तियाँ ली 
जा सकती हँ-- 

जोबध तर्ण घर जेतसी बंका राय बिभाड़। 

दुसमण दावट्टण दमण ऊत्तमड़ा किमाड़ ॥१॥ 

माझे वीरम मंडली गाढिम गोत्र गोवाल। 

तुड़ि ताणण चौंड तणी राउ चाउर रखवाल ॥२॥ 

जग जेठी रिणमल्‍ल जिम सघरों चापण सम । 

भड़ां भयंकर भड सिहर भड़ भंजण गज भीम ॥|३॥ 


८. विजयपाल रासो--इसका रचयिता नल्हसिंह भाट है जिसका प्रामाणिक इतिवृत्त 
प्राप्त नहीं है। रचना में कहा गया हैं कि लेखक विजयगढ़ (करोली राज्य) के यदुवंशी शासक 
विजयपाल का आश्रित था। इसलिए रचना सं० ११०० वि० (सत १०४३ ई०) के आसपास 
की होनी चाहिए। कितु यह रचना सं० १६०० वि० (सत १५४३ ६०) के बाद की ही हो 
सकती है । इसमें तोपों का उल्लेख हुआ हैं। इसका विषय विजयपाल की दिग्विजय की कथा 
हैं । इसका मुख्य रस वीर है। रचना पूरी प्राप्त नहीं हुई है। इसके केवल ४२ छंद प्राप्त हुए 
हैं। उदाहरण के लिए निम्नलिखित पंक्तियाँ यथ्थेष्ट होंगी--- 


जुरे जुद्ध जादव पंग मरह। गहि कर तेग चढ़यौ रणमह । 
हँकारिय जुद्ध दुहू दल शूर। मनो गिरि शीश जलथ्थारि पूर॥ 
हलों दिल हांक बजी दल मद्धि । मई दिन ऊगत कक प्रसिद्ध ॥ 
परस्पर तोप बहै विकराल। गज सुर भुम्मि सरग्ग पताल॥ 


९. राम रासो--इसके रचयिता माथत्र दास चारण हैं। रचना-काल सं० १६७५ 
वि० (सन १६१०८ ई० ) रचना में इस प्रकार दिया हुआ है-- 
१. राजस्थान भारती--सं० श्री नरोत्तमदास स्वामी--भाग २, अंक २, पृष्ठ ७०। 
२. राजस्थानी भाषा ओर साहित्य--शभ्री मोतोीलाल मेनारिया, पृष्ठ ८र३े। 

संवत सोरे से समे अर पचोतरे प्रमाण। 
कथत माधव दास कवि लिषत भगत कल्याण ॥।' 


इस रचना का विषय राम का गुण और चरित-वर्णन है -- 
रासो जस श्री राम रो ष (?) दियो निगम बखाण। 
इसमें विविध छंदों का प्रयोग हुआ है, और बीच-बीच में गीत भी हूँ । ग्रंथ का आकार 
लगभग १६०० छंदों का है । निम्नलिखित उदाहरण पर्याप्त होगा --- 
भरथ या सब रघुनाथ बड़ाई। 
बधि कपि बालि सुग्रीव निवाजे केकंधा ठकुराई। 
मम बल हीण अलप साखामग निंकुट सलित न कुदाई। 
राम प्रताप स्यंध सौ योजन उलंघत परकक न लाई। 
बौह जल ही पाथर तल बूड़त तिल प्रमाण कण राई। 
लिखि श्री राम नाम गिरि डारत दधि सिर जात निराई। 
जाके चरण गहत सरणागति लंक विभीषण पाई। 
माधादास वदति जस महिमा हणूमाण रघुराई ।' 
१०. राणा रासो--यह दयाल कवि की रचना हैँ, जिनका पूरा नाम दयाराम कहा जाता 
है । रचना में समय नहीं दिया हुआ है । कितु रचना की एक प्रति सं०१९४४ वि० (सन १८८७ 
ई० ) की मिली है, जो कवि की सं० १६७५ वि० (सन १६१८ ई० ) की हस्तलिखित प्रति की प्रति- 
लिपि बताई गई है। इसलिए इस ग्रंथ की रचना सं० १६७५ वि० (सन १६१८ ई० ) में या उसके 
कुछ ही पूर्व हुई होगी । सं० १९४४ वि० (सन १८८७ ) की प्रति में महाराजा जयसिह (सं> १७३७- 
१७५५ वि० (सन १६८०-१६९८ ई०) तक के वर्णन हैं। संभव है कि ये वर्णन बाद में सं० 
१६७५ वि० (सन १६१८ ६०) की प्रति में हाशिए में लिख कर किसी के द्वारा बढ़ाए गए हों, 
और फिर प्रतिलिपि में उतार लिए गए हों। इसमें अंत में एक छंद है जो इस प्रकार है -- 
सेवे सर्ब करंन को रान मान के पाइ। 
चिता उर उपज नही दरसन ही दुख जाय ॥' 
जिससे यह प्रमाणित हैं कि कवि कर्ण सिह का आश्रित था । 
इस रासो में सीसौदिया वंश का इतिहास दिया गया है-- 
सीसोदिया जग्गपति नृपति ता सुत राजर रांनु। 
तिनके निरमल वंश को करयो प्रसंस बखानु॥। 


१. हिन्दी खोज विवरण १९०१, नो० ८०। 
२. बही । 
३. राजस्थानी भाषा और साहित्य, मोतीलाल समेनारिया, पृष्ठ १४३।॥ 
४. राजस्थान में हिन्दी के हस्तलिखित ग्रंथों की खोज, प्रथम भाग, पृष्ठ ११९। 
४. वही, पृष्ठ ११९। 
१७ 


१३० हिन्दी साहित्य 


चंद छंद चहुआन के बोली उमा विसाल। 
'रान रास अति रास के दोरे नपलत दयालू॥' 


और सीसौदिया वंश के मुख्य राजाओं--यथा, कुंभा, उदय सिह, प्रताप सिह तथा अमर 
सिह--के युद्धादि का वर्णन विस्तार से किया गया है । इसमें रसावला, विराज, साटक--शार्दूल- 
विक्रीड़ित---आदि विविध छंदों का प्रयोग किया गया है। इसकी कुल छंद-संख्या ८७५ हैं। 

११. रतन रासो--इसके रचयिता कुंभकर्ण हें । रचना-कारू सं० १६७५ वि० [सन 
१६१८ ई०) तथा १६८१ वि० (सन १६२४ ई०) के बीच अनुमान किया जाता है । इसमे 
रतलाम के महाराणा रतनसिह का चरित्र हैं। रचना साधारण प्रतीत होती है । इसमे विविध 
प्रकार के छंदों का प्रयोग हुआ हैँ। रचना को रासों कहा गया हैं; यथा -- 


लाजखितेति कुंकुम चढ़ांय। 

सिव भक्‍षत रतन रासो पढ़ाय॥ 
रासत्तो अगाध सिव कर रतन कुंभ करन कवि ट2वच्द्र। 
कित श्रृंगार सम इच्छाक छत्र दृढ़ सिंध आनंद॥ 
चित चमत्कार सस्फूट वचन अस्त्र शस्त्र चतुर्थ धृति। 
सिंव रतन सिध रासो सरस अस विधान सुन परि नृपति॥ 


१२. कायम रासो--इसके रचयिता न्यामतखाँ जान' कवि हूँ, जो स्वरचित कथा- 
साहित्य के लिए हमारे साहित्य के इतिहास में प्रसिद्ध हैं। यह रचना उन्होंने सं० १६९१ बि० 
(सन १६२४ ई० ) में की थी, जो निम्नलिखित दोहे से प्रकट हे-- 


सोरह से एक्यानवे ग्रंथ कियो :हु जान। 


कितु इस तिथि के बाद की सं० १७१० वि० (सन १६५३ ई.) तक की कुछ घटनाओं का 
उल्लेख उसमें हुआ है । इसके बाद भी वे बहुत दिनों तक जीवित रहे थे। ऐसा लगता है कि 
अपने जीवन-काल के ही ब्राद की घटनाओं का भी उन्होंने पीछे से इसमें समावेश कर दिया। 
इसका विषय कायमखानी वंश का इतिहास हैं, जिसमें अलफर्खाँ का विस्तृत चरित्र 
दिया हुआ है । कायम खाँ उनके वह पूर्व पुरुष थे जिनके नाम पर उनका वंश कायमखानी कहाने 
लगा और अलफखाँ उनके पिता थे। ऐतिहासिक दृष्टि से यह रचना महत्व की है। इसमें 
इतिवृत्त की प्रधानता है। उदाहरण के लिए निम्नलिखित छंदों को लिया जा सकता हैं -- 


अलिफखानु के दीवान को बहुत बड़ो हैं गोत । 
चाहुवान की जोड़ कों और न जग में होत ॥ 


१. राजस्थान में हिंदी के हस्तलिखित ग्रंथों की खोज, प्रथम भाग, पृष्ठ ११२ 
२. रतन रासो के रचयिता का वंश-परिचय--काशीराम शर्मा । 
३. राजस्थान में हिंदी के हस्तनिखित ग्रंथों की खोज, चतुर्थ भाग, पुष्ठ २२४। 


रासो काव्य-धारा १३१ 


अलिफखान के वंश में भए बड़े राजान। 
कहत जान कछ में कहे सबकों करों बखान।।' 

इस रचना का ऐतिहासिक कथासार विस्तार के साथ प्रकाशित है। इधर रचना भी 
संपादित हो कर प्रकाशित हो गई है।' 

१३. शत्रसाल रासो--इसके रचयिता बूंदी के राव डूगरसी हैं, जिन्होंने इसे सं० १७१० 
वि० (सन १६५३ ई० ) के लगभग रचा होगा, ऐसा अनुमान किया जाता हैं। इसमें बूँदी के राव 
शत्रसाल का इतिवृत्त हैं, जो वीररस-प्रधान हैं । इसकी कुल छंद-संख्या ५०० के लगभग है और 
कहा गया हैं कि इसकी भाषा-शैली 'पृथ्वीराज रासो' का अनुकरण करती है । उदाहरण के लिए 
निम्नलिखित छंद लिया जा सकता है -- 

बज चंग बाजिया अनंग सारंग भणके । 
उड़े गलाल रंग अमर छाल लज्जा अब संफ्र। 
भ्रम अबीर त्रिविध समीर जुध नीर सजे गति । 
सम बाज सुर पंचम रंग अंबुज पराग अति। 
बन फूलि फलि कसले ललित कुरंग रत्ति आरति करे । 
राजाधिराज शत्रसाल रमे बारे मध्य बसंतरे॥'" 

१४. मांकण रासो--यह रचना कान्हर कीतिसुंदर की हैँ । इसका रचना-काछ सं० 

१७५७ वि० (सन १७०० ई०) है -- 
संवत सत्त सतावने महा नगर श्री मेड़त। 
कान्ह जी एह रासो कियौ छलसुं खटमल छेड़ते ॥।' 

यह रचना विनोदात्मक है और अपने इस विषय-वचित्रय के कारण एक महत्व का स्थान 
रखती है। कहा गया है कि इसी प्रकार की कुछ अन्य रचनाएं---'ऊंदर रासो, 'खीचड़ रासो' 
तथा 'गोधा रासो' आदि--भी हैं।' इसमें मांकण ( मत्कुण )--अर्थात खटमल का चरित्र--वर्णन 
हैं, इसीलिए इसे 'खटमल रास' भी कहा गया हैं :-- 

इति श्री खटमल रास संपूर्ण।” 


पलसमा! पा लव "चहाअढ धररकयाक् माफ; (अर २८० समर 2 असाका2७ धटत्कम्तड़ कदर, 


१. राजस्थान में हिन्दी के हस्तलिखित ग्रंथों की खोज, द्वितीय भाग, पृष्ठ ९४। 

२. हिन्दुस्तानी भाग १४५, पृष्ठ ७२, कविबवर जॉन और उनका कायम रासो--श्री अगरचंद 
नाहटा। 

' राजस्थान पुरातत्व मन्दिर, जयपुर । 

* राजस्थान भाषा और साहित्य---भ्री मोतीलाल मेनारिया, पृष्ठ १५८। 

वही । 

' राजस्थान ' रती, भाग तोन, अंक रे-हैं, पृष्ठ १००। 

* वही, पृष्ठ ९७ । 

८. वही, पृष्ठ १०० । 

मूल रचना में इसे---रासो के समान ही--रास भी कहा गया हैं-- 
कोइक जाइक कहसी रचियो थारो रास । 


यह रचना केवल ३९ छंदों की है, कितु पाँच विविध छंदों में रची गई है । प्री रचना 
प्रकाशित हैं । उदाहरण के लिए निम्नलिखित पंक्तियों को लिया जा सकता हँ-- 


तिण कारण दुसमण तणी सगली बात कहेस । 
खटमलियो दुसमण निखर किसा तोड़सी केस ॥। 
जोखाँ में गोखे जरे सूतो कोहक साह। 
खासा पैडा खाइने अधिक धरे ऊमाह ॥ 
कामिणि पण सूती कहे ऊकसतें शुभ अंग। 
दूर थ्काँ ही देखताँ आवे चित्त उमंग॥ 


१५. सगर्तासह रासो--इसके रचयिता गिरधर चारण हैँ। इसका रचना-काल अज्ञात 
हैं। श्री मोतीलाल मेनारिया के अनुसार इसका रचना-काल सं० १७२० वि० (सन १६६३ ई० ) 
के लगभग हैँ। किन्तु श्री अगरचंद नाहटा के अनुसार यह सं० १७५५ वि० (सन १६९८ ६०) 
के बाद की रचना हैं। इसमें राणा प्रतापसिह के भाई शक्तिसिह तथा उनके वंशजों का चरित्र 
है । इसका मुख्य रस वीर है। यह रचना भी विविध छंदों में की गई हैं और इसकी कुछ छंद- 
संख्या ९४३ है । उदाहरण के लिए निम्नलिखित पंक्तियों को लिया जा सकता है-- 


ढोल सब्बस दढूकड़ो भींडर हुं कुल भाण। 
अमरो सुख राषे असंप षिच जास पुमाण ॥४१॥ 
धर धुंस धन धुप्प ठे सो निगरो छलकार । 
सारा देस दसोररा प्रजा आपिआ पुकार ॥४२॥ 
बुंब सुण भी आंवले भांजण खलां भटक्क । 
सन्नाहत हि साजत कर कि लंबे बेखटक्क ।।४३॥" 


१६. हम्मोर रासो--यह जोधराज की रचना हैं। इसका रचना-काल सं० १७८५ वि० 
(सन १७२८ ई०) है, जो रचना में इस प्रकार दिया हुआ है-- 


चंद्र नाग वसु पंच जिनि संवत माधव मास । 
शुक्ल सत्र तिया जीव जुत ता दिन ग्रंथ प्रकास ॥' 


१. राजस्थान भारती, भाग ३, अंक ३-४, पृष्ठ ९८। 

२. वही, पृष्ठ ९६। 

३. राजस्थानी भाषा और साहित्य, पृष्ठ १६०। 

४. राजस्थान में हिंदी के हस्तलिखित ग्रंथों की खोज, तृतीय भाग, पृष्ठ १०७। 
५. वही । 

६. हम्मीर रासो, नागरोी प्रचारिणी सभा संस्करण, छंद ९६८। 


रासो काव्य-धारा १३३ 


इसमे हम्मीर का वीर चरित्र विशदता के साथ वणित हुआ हैं। हम्मीर पर एक प्राचीन 
रचना नयचंद्र सूरि-कृत 'हम्मीर महाकाव्य' है, जो १५ वीं शताब्दी की मानी जाती हैं और अधि- 
कतर ऐतिहासिक है। प्रस्तुत रचना में अधिकतर उसका आधार ग्रहण किया गया है। कितु 
अनैतिहासिक बातें भी मिला दी गई हैं। इसमें हम्मीर का जन्म सं० ११४१ वि० (सन १०८४ 
ई०) में होना बताया है और हम्मीर के आत्मघात करने तथा अल्लाउद्दीन के समुद्र में कूद कर 
प्राण देने का उल्लेख हैं जो इतिहास-सम्मत नहीं है । इसका मुख्य रस वीर है और यह विविध 
छंदों में प्रस्तुत किया गया है। इसकी छंद संख्या लगभग १००० हैं । उदाहरण के लिए हम निम्न- 
लिखित पंक्तियाँ ले सकते हैं-- 


बहेँं सील (सेल ? ) अंग परे पार होई। 
मनो रुंड में नाग लप॒टंत साई॥ 
कटारी रूगे अंग दीसत पारं। 
मनी नारि मुग्धा कढयों पा निवारं॥ 
छरी बार सूर करें जोर ऐसे। 
मनौसपंनी पुच्छ दीखंत जेसे ॥' 


१७. खुमाण रासो--इसके रचयिता दलपति विजय हैं, जो दौलत विजय भी कहे जाते 
हैं। यह एक प्राचीन रचना मानी जाती रही हूँ । अनुमान किया जाता रहा है कि यह खुमाण (सं ० 
८७०-८९० वि० सन ८१३-३३ ई०) के समकालीन उनके किसी आश्लित कवि की रचना 
रही होगी। कितु इधर इसकी जो दो-एक प्रतियाँ मिली हूँ, उनमें राणा संग्रामसिह द्वितीय 
(सं०१७६७-९० वि० “सन १७१०-१७३३ ई०) तक का उल्लेख हैँ, इसलिए यह रचना अपने 
इस समय के रूप में १८ वीं शताब्दी वि० के अंत की प्रतीत होती हैँ । अन्य साक्षियों से भी 
दलूपति विजय का समय १८ वीं शताब्दी निश्चित किया गया है ।* 

इसका विषय मेवाड़ के सूर्य वंश---खुमाण वंश---का इतिवृत्त है -- 


कवि दीज कमला करा जोडण कवित जुगति। 
सूरिज वंस तणौ सुजस वरणन करूँ बिगत्ति ॥३॥' 


इस प्रकार वंश के नाम से लिखे गए रासो के उदाहरण हमें ऊपर भी मिल चुके हैं, यथा 
“कायम रासा' | इसलिए कुछ आइचर्य नहीं कि 'खुमाण रासो केवल खुमाण के चरित को लेकर 
नहीं, वरन उनके वंश के इतिहास को लेकर लिखा गया हो । 


१. हम्मोर रासो, नागरी प्रचारिणी सभा संस्करण, छंद ९०३-४॥। 

२. हिन्दी भाषा का इतिहास--डा० द्यामसुंदरदास, पृष्ठ २२३॥ 

३. नागरी प्रचारिणी पत्रिका सं० २००९, पृष्ठ ३५४, खुमाण रासो--भ्री मोतीलाल मेनारिया । 
ड़, वही, सं० १९९६। 

४. राजस्थान में हिंदी के हस्तलिखित ग्रंथों को खोज, तृतीय भाग, पृष्ठ ८२ । 

यह ग्रंथ विविध छंदों में प्रस्तुत किया गया है, और कविता की दृष्टि से भी सरस हैं; 

यथा --- 
पिउछ चीतौड़ न आविऊ सावण पहिली तीज। 
जोबे बाट रति विरहिणी खिण खिण अणवे खीज ॥। 
संदेसो पिण साहिबा पाछो फिरिय न देह। 
पंछी घाल्या पींजरे छटण रो संदेह॥।' 

१८. रासा भगवंतासह का रासौ--इसके लेखक सदानंद हैं। कृति में रचना-काल नहीं 
दिया हुआ है, कितु इसमें सं० १७९३ वि० (सन १७३६ ई०) के एक युद्ध का वर्णन हूँ, इस- 
लिए इसकी रचना सं० १७९३ वि० के बाद की होगी। इसमें भगवंतरसिह खीची का चरित्र वाणित 
हुआ हैं । इसका मुख्य रस वीर हैं। यद्यपि रचना केवल १०४ छंदों की हूँ, कितु छंद-तैविश्य 
दर्शनीय हैं। उदाहरण के लिए निम्नलिखित पंक्तियाँ ली जा सकती हैं -- 

चमक छटा सी ज्यों घटा सो दल फरि देत 
केतिक कटाक॑ भट जुत्थन सुभादर्क। 
भूष भगवंत की क्ृपाण ज्यों करत खैदु 
खंडे खलह सीस भुज समर बनाइके। 
जीति सी जगी है अनुराग सों रंगी है 
वज्र ज्वाल सों पगी है गति अद्भुत पायक। 
आल को छाॉडते विचारि तन मानी मूढ़ 
मोंगल संघारत तुराब खान खाइक ॥८०॥ 

१९. करहिया कौ रास (रसो )--इसके रचयिता गुलाब कवि हैं, जिन्होंने इसकी रचना 
सं० १८३४ वि० (सतत १७७७ ६०) में की थी। इसमे करहिया के परमारों तथा भरतपुर के 
जवाहरसिह के बीच सं० १८३४ वि० में हुए यूद्ध का वर्णन है। इसका रस वीर है। यह रचना भी 
विविध छंदों में प्रस्तुत की गई हैं। उदाहरण के लिए निम्नलिखित छंद लिया जा सकता है-- 

दान तेग सूरे बल विक्रम से रूरे पुण्य 
पूरे पुरुषारथ को सुकृति उदार हैं। 
गावे कविराज यश पावे मन भायो तहाँ 
वर्ण धर्म चारु सुंदर सुढार हैं। 
राजत करहिया में नीति के सदन सदा 
पोषक प्रजा के प्रभुताई दुसुमार हें। 
जाँ अरबीले दल भंजन आरिंदन के 
विदित जहान जग उदित पमार है॥८॥ 


१. नागरो प्रच्चारिणी पत्रिका, सं० २००९, पृष्ठ ३५६। 
२. वही, भाग ५, पृष्ठ ११४-३१ पर पूरा पाठ प्रकाशित हूं । 
३. वही, भाग १०, पृष्ठ २७८। 


रासो काव्य-धारा १३५ 


२०. रासा भइया बहादुरसह का--इसके रचयिता शिवनाथ हैं। रचना-काल सं० 
१८५३ वि० (सन (७९६ ई०) के लगभग है-- 
संवत गून सर वसु ससी भादव चौथ विसेषि । 
गुकुल पक्ष सुक्रवार को फते छराई लेषि॥ 
रचना साधारण हैं; यथा-- 
सुनु विनती विजलेश्वरी करहु क्ृपम्वहि जोइ। 
बीर कथा जाते बने अक्षर अर्थ समोइ ॥' 

इसमें बलरामपुर के शासक भेया बहादुरसिह का चरित्र वर्णित हुआ हैं। मुख्य रस 
वीर है। इसमें भी विविध छंदों का प्रयोग हुआ हैं। 

२१. रायसा--यह उपयुक्त शिवनाथ की एक अन्य रचना हैं। इसमें रचना-काल नहीं 
दिया हुआ है। कितु उपयुक्त रचना सं० १८५३ वि० (सन 2७४६ ई०) की हैँ, इसीलिए यह भी 
उसी समय के लगभग की होगी। इसमें धारा के महाराजा जसवंतसिह तथा रीवां के महाराजा 
अजीतसिंह का युद्ध वणित है। इसका मुख्य रस वीर ही हे और इरामें भी विविब छंदों का 
प्रयोग हुआ है । रचना साधारण हैं; यथा -- 

लसत चंद सुभ भाल छलालरू चंदन छवि छात्र । 
बंदन पोरि बिसाल माल मोतिन मन भात्रे ॥ 
रदन एक गज बदन कदन दुख देवन दाता। 
वंदत वेद पुरान ज्ञान गुन सबहिन ज्ञाता।॥। 
सिवनाथ उमा शंकर सुवन जैतिजेति थथावों चरत । 
वरदान देंहु यह रायसा रचों छंद सुंदर वरन॥ 

२२. हम्मीर रासो--इसके रचयिता महेश कवि है। रचना-काल अज्ञात है। इसकी प्राप्त 
प्रतिलिपि सं० १८६१ वि० (सन /5०४ ६० ) की है । इसका विषय भी वही है जो जोधराज की इसी 
नाम की रचना का हैं। प्रधान रस वीर हैं। यह रचना विविध प्रकार के ५०० के लगभग छंदों में 
समाप्त हुई है। रचना सावारण है | उदाहरण के लिए निम्नलिखित पंक्तियाँ ली जा सकती हैं--- 


अमरपुरी ब्रह्मजोक बचन सत कठिन कराये। 
रिपि सूँ छत्री भए सोम के बंस कहाये। 
जननी उदर न ओतरे संकट परे न आय। 
अनिल कुंड उतपति भये च्यारि भुजा घरि चाय ॥ 





१. हिंदी खोज विवरण १९२०-२२, नो० १८२। 
२. वही। 

रे. बही, १९०१, नो० ६२। 

४. बही, १९०९-११, नो० २६३। 

२३. कलिजग रासो--यह रचना अलि रसिकगोविंद की है। इसका रचना-काल सं० 
१८६५ वि० (सन १८०८ ई०) है। इसमें कलियुग का प्रभाव वर्णित हैं। यह रचना लगभग ७० 
छंदों में समाप्त हुई है। विवृत अंशों में केवल कवित्त छंद मिलता हूँ । असंभव नहीं कि पूरी 
रचना कवित्त छंद में हो। यदि ऐसा ही हो तो यह रासो की छंद वैविध्य-परक परंपरा की एक 
अन्तिम रचना प्रतीत होती हैं क्योंकि इसमें छंद-तबविध्य का आग्रह नहीं है । संभवत: इस समय 
रासो की इस परंपरा की छंद-वंविध्य-संबंधी आवश्यकता विस्मृत हो चुकी थी और “रासो' शब्द 
एक उत्कृष्ट काव्य रूप मात्र का पर्याय समझा जाने छूगा था । उदाहरण के लिए निम्नलिखित 
छंद लिया जा सकता है -- 


मुलक रमानो नहीं भले को जमानो नहीं 
धरम को थानों अवरम ने उठायो हैं। 
छमा दया सत्य सील संतोषादि दूर दूरे 
काम क्रोध लोभ मद मोह सरसायों हैं। 
चोर ठग बधिक असाध्‌ भये ठौर ठौर 
साधनि ने ऐसे में अपनपी छिपायो हैं । 
कीजिए सहाय जू क्ृपाल श्री गोविद छाल 
कठिन कराल कलिकाल चलि आयो हैं ॥' 


उपसंहार 


अब हम रासो काव्य-धारा के विषय में कुछ परिणाम सुगमता से निकाल सकते हँ--- 

१---रास' तथा “रासो' नामों में कोई भेद नहीं हैँ, दोनों नाम एक ही अर्थ में और कभी- 
क्रभी साथ-साथ एक ही रचना में प्रयृक्त हुए हें। यह धारणा निराधार हैँ कि 'रास' कोमल 
भावनाओं का परिचायक रहा हैँ और 'रासो युद्धादि-संबंधी कठोर भावों का। यदि देखा जाए 
तो और भी अनेक प्रकार के विषय “रासो' काव्यों के विषय बने हैं । 

२--रासो' के अन्तर्गत प्रबंध की दो विभिन्न परंपराएं आती है--एक तो गीत-नृत्य- 
परक हैं और दूसरी छंद-तेविध्य-परक। पहली का उद्भव ददाचित नाट्य रासकों से हुआ है 
और दूसरी का रासक या रासा-बंध से। दोनों परंपराओं को मिलाया नहीं जा सकता है। . 

३--गीत-नृत्य-परक परंपरा की रचनाएँ आकार में प्राय: छोटी हैं, क्योंकि उन्हें स्मरण 
रखना पड़ता था, जबकि छंद-वविध्य-परक परंपरा में रचनाएँ छोटी-बड़ी सभी आगकारों की हैं। 

४--गीत-नृत्य-परक परंपरा का प्रचार जैन धर्मावलंबियों में अधिक रहा है। उनके रचे 
हुए प्रायः समस्त “रासो' इसी परंपरा में हँ। दूसरी परंपरा का प्रचार जैनेतर समाज में विशेष 
रहा हैं। 


अम्मा फर्क नरमा-२म-मकरए कल ०. १०० परिएपरकाकउानहकामनाकाघ१० उसका पाइन्‍्यामया। 


१. हिंदों खोज विवरण १९०९-११, नो० २६३ | 

५--जैन रचनाओं की भाषा बहुत पीछे तक अपभ्रंश-बहुला बनी रही, जब कि अन्य 
रचनाओं की भाषा आधुनिक बोलचाल की भाषा हो गई थी । 


६>-गीत-नृत्य-परक रासो रचनाएं प्रायः पश्चिमी राजस्थान और गुजरात में ही 
लिखी गई थीं, जबकि छंद-वेविध्य-परक रासकों की रचना संपूर्ण हिंदी प्रदेश में हुई । 


७--काव्य का दृष्टिकोण दूसरी ही परंपरा में प्रधान रहा, प्रथम में नहीं, और इसीलिए 
शुद्ध साहित्य की दृष्टि से दूसरी परंपरा प्रथम की अपेक्षा अधिक महत्व की हैं । 


८--चरित तथा कथा-काव्य धाराओं के समान ही यह रासो काव्य-धारा भी अपने 
साहित्य की एक समुद्ध काव्य-धारा रही है और इसका गंभीर अध्ययन नितान्‍्त अपेक्षित हैं । 

५. वीरकाव्य 


प्राथीन परम्परा 


बीर' शब्द मूलत: श्र अथवा योद्धा के लिए प्रयुक्त होता है। अतः वीरकाव्य के अन्त- 
गंत उन समस्त काव्यों को सम्मिलित किया जाता है, जिनका आधार ऐतिहासिक घटनाएं हैं या 
जिनमें आश्रयदाताओं की कीतिं, युद्ध-सज्जा, गर्वोक्तियाँ, युद्ध एवं वीरतापूर्ण कार्य-कलाप का 
चित्रण किया गया हो। हिन्दी वीरकाव्य के स्वरूप को समझने के लिए भारतीय वाहूमय में 
प्राचीन समय से विकसित होने वाली वीरकाव्य-परम्परा का संक्षिप्त परिचय आवश्यक प्रतीत 
होता है । 

ऋग्वेद-संहिता में लगभग ४० एऐंसे मन्त्रों का उल्लेख आया है जो दान-स्तुति के नाम से 
विख्यात हैं। इनमें यज्ञों के कर्ता राजन्यों एवं संरक्षकों की दानशीलता का वर्णन है । कुछ मन्त्रों 
में इंद्रदेव का गुणगान इसलिए किया गया है कि उसने राजा को श्र पर विजय प्रदान की। देव- 
स्तुति के साथ विजयी राजा की प्रशंसा भी की गई है। अन्त में कवि अपने संरक्षक का गुणगान 
करता है, क्योंकि उसने बेल, घोड़े, और सुन्दर दासियों से उसे पुरस्कृत किया है । इन मन्त्रों में 
दक्षिणा और दान की बार-बार प्रशंसा की गई है। इन दान-स्तुतियों में दानी नूप के नाम, वंश, 
आदि का उल्लेख कर दिया गया है। ये प्रकरण ऐतिहासिक घटनाओं से सम्बन्धित हैँ । त्वष्टा 
और इन्द्र का सद्भूष, दाश राज्ञ-युद्ध जिसमें सुदास नामक राजा ने अन्य दस राजाओं को पराजित 
किया, देवासुर-संग्राम में सरस्वती तट पर वृत्र के मारे जाने का उल्लेख, आदि महत्वपूर्ण ऐतिहासिक 
घटनाओं का ऋग्वेद में वणन मिलता है। सद्भूष में वीरता-प्रदशन, उसका गुणगान और कवियों 
को दिए गए पुरस्कार से युक्त इन दान-स्तुतियों में वीरकाव्य की मूल प्रवृत्ति के दर्शन होते हें । 
इनमें से अधिकांश मन्त्र कवित्व की दृष्टि से साधारण होते हुए भी वीरकाव्य की ऐतिहासिक 
विवेचना की दृष्टि से अधिक महत्वपूर्ण हैं । 

शतपथ ब्राह्मण में अश्वमेध के प्रकरण में एक स्थान पर कहा गया है कि ब्राह्मण दिन में 
स्तवन करता है और राजन्य रात्रि में | ब्राह्मण यज्ञ-कर्ता के दानादि की प्रशंसा करता है, किन्तु 
राजन्य उसकी वीरतादि का वर्णन करते हुए विजय का उल्लेख करता है । ऋग्वेदकालीन वीर- 
काव्य का यह विकसित रूप है। पुराणों के देवासुर-संवाद और युद्धों में भी वीर रस देखा जा 
सकता है। 

वाल्मीकीय रामायण के युद्ध-वर्णनों में वीरकाव्य का अच्छा परिपाक हुआ है। उसमें 
कहीं-कहीं पर अतिशयोकक्‍्तिपूर्ण वर्णन भी मिलते हैं । महाभारत में भी राजाओं की प्रशंसा और 
युद्धों का सुन्दर वर्णन अनेक स्थलों पर हुआ है । इन दोनों रचनाओं में युद्धवी र, दानवीर, दया- 
वीर और घधमंवीर सभी प्रकार के राजाओं की एंतिहासिक और पौराणिक कहानियों का वर्णन 
मिलता है। इनक्रे कवियों को वीर-रस-चित्रण में पर्याप्त सफलता मिली है । 

संस्कृत महाकाव्य प्रमुखत: एंतिहासिक कथानकों पर ही रच गए हैं। इनमें भी वीर 
रस का अच्छा परिपाक हुआ है। अश्वधोष शान्त रस के कवि हें, पर उनमें वीर रस के दर्शन 
होते हैं । इनके दोनों काव्यों--बुद्ध-चरित” और 'सौन्दरानन्द'' में-..रूपक के रूप में वीर रस का 
अच्छा चित्रण हुआ है। सिद्धार्थ तथा नन्‍्द मार की सेना को जिस सेना तथा युद्ध-सज्जा से परा- 
जित करते हैं, उसका रूपक अलंकार की सहायता से अच्छा वर्णन किया गया है । 

कालिदास के काय्यों में श्वृड्भार रस की ही प्रधानता है, पर उन्होंने वीर-रस-चित्रण में 
भी यथ्थष्ट सफ ठता प्राप्त की है। 'रघुवंश' के सर्ग ३ और ४ में रघ की युद्धवी रता तथा सर्ग ५ में 
उनकी दानवीरता का सुन्दर वर्णन हुआ है। 

कालिदास के उत्तराधिकारी कविय़ों ने काव्य की विषय-वस्तु की अपेक्षा वर्णनशली को 
अधिक प्रधानता प्रदान की है। इस परम्परा के महाकवि भारवि (५५० ई०--सं० ६०७ वि० 
के लगभग ) का 'किरातार्जुनीय' विशेष उल्लेखनीय है । इसमें श्वुद्भार का प्रमुख वर्णन है। इस 
रचना के पन्द्रहवें सगे में किरात और अर्जुन के युद्ध-वर्णन में वीर-रस क॑ सुन्दर कलात्मक चित्रण 
प्रस्तुत किए गए हैं। इस काव्य में वीर रस प्रमुख है और श्यृज्भार इसी वीर का अज्भ बन कर 
आया है ! 

भट्टि कवि (६१० ई० >सं० ६६७ वि० के लगभग ) वेयाकरण तथा अलंकार शास्त्री है। 
इसने “रावण-वर्ध! की रचना की है। इसका रस वीर है तथा प्रसद्भवश श्वृद्भार रस भी पाया 
जाता है। भट्ठि वीर रस का परिपाक करने में असमर्थ रहा है । भट्टि-काव्य उस महाकाव्य-पर- 
म्परा का संकेत करता है, जिसमें महाकाव्यों के द्वारा व्याकरण के नियमों का प्रदर्शन कवि का 
ध्येय रहा है। आगे चलकर हेमचन्द्र ने 'कुमारपाल-चरित' में इसी परम्परा की प्रवृत्ति 
अपनाई है । 

महाकाव्य-परम्परा का अन्य उल्लेखनीय कवि माघ (६७५ ई०८--सं० ७३२ वि०) है। 
इनकी रचना 'शिशुपाल-वध' है । इस काव्य के १७वें और १८वें सर्गों में सेना की तैयारी और 
योद्धाओं के सन्नद्ध होने का और १९वों तथा २०वें सर्ग में युद्ध का वर्णन है। 'शिशुपाल-बध' के ये 
प्रसड्भु वीर रसपूर्ण इतिवृत्त से परिपूर्ण हें। उनमें अप्रासज्जिक रूप से श्वृद्भार रस का विस्तृत 
और आडबम्बरपूर्ण वर्णन हुआ है । माघ का श्यूड्भार प्रबंध-प्रकृति का न होकर मुक्तक-प्रकृति का 
अधिक है। इस काव्य का अंगी रस वीर है और श्वृड्भार रस इसका अजड्भ बनकर आया है। माघ 
श्षुद्भार और वीर दोनों के सफल चित्रकार हैं। माघ की वीर रस की व्यञ्जना उन वीर रसात्मक 
रूढ़ियों का संकेत करती है जो चरित-काव्यों में होती हुई हिन्दी के वीरगाथात्मक काव्यों तक 
आती हुई दिखाई देती हैं। माघ स्वयं दरबारी कवि थे। 'शिशुपाल-वध' का ८वाँ सर्ग चरित- 
काव्यों के युद्धवातावरण के मूल-स्रोत की ओर संकंत करता है । युद्ध-वर्णनों क॑ पूर्व की साज- 
सज्जा, सैन्य-प्रयाण, तलवारों की चमक, हाथियों की चिंघाड़ आदि का जो वर्णन हिन्दी वीरगाथा- 
काव्यों में मिलता है, उसकी तुलना माघ के उक्त सगे से की जा सकती है। एंसा प्रतीत होता है 

कि माघ की श््‌ जा र-सम्बन्धी परम्परा से हिन्दी के रीति-कवि प्रभावित हुए हूँ । माघ का प्रभाव 
'नेमिचरित', “चन्द्रप्रभचरित' आदि जैन काव्यों पर भी स्पष्टतः परिलक्षित होता है। 

माघ के उपरान्त श्रीहर्ष (१२वीं शताब्दी ई० का उत्तराद्ध) विशेष उल्लेखनीय है। 
इसने 'नेषधीयचरित' की रचना की है जिसमें २२ सर्ग हैं। इस ग्रन्थ में श्वृद्भार रस की प्रधानता 
है, पर वीर रस के चित्र भी उसमें देखने को मिलते हैं । इस रस के वर्णन सर्ग ११, १२, १३ में 
देखे जा सकते हैं । श्रीहर्ष का वीर रस दरबारी कवियों का वीर रस है जिसमें शब्दच्छटा और 
अतिशयोक्ति का आडम्बर दिखाई देता है। 

वीरकाव्य की यह परम्परा संस्कृत के अन्य काव्यों और नाटकों में भी देखी जा सकती 
है। भवभूति-कृत 'महावीरचरित', वाण-कृत “हर्षचरित' नारायण-कृत 'वेणीसंहार' आदि 
विशेष उल्लेखनीय हें । 

संस्क्रत साहित्य की विकसित होती हुई यह वीरकाव्य-धारा परवर्ती भाषाओं क साहित्य 
में भी देखने को मिलती है। पाली साहित्य में बौद्ध धर्म के विविध सिद्धान्तों और दर्शन की प्रधा- 
नता है। वीर रसात्मक साहित्य का उसमें स्वंथा अभाव है । उसमें वंस-साहित्य (बंश-साहित्य ) 
अवश्य मिलते हैं, पर उनमें राजाओं की वंशावलियों के वर्णन के साथ संस्कृत के महाभारत और 
पुराणों के समान धर्म-वृत्त और कथाएं ही प्रधान हैं । 'जिनालंकार' (११५६ ई०--सं० १२१३ 
वि०) और 'जिनचरित' आदि महाकाव्यों में बुद्ध भगवान का जीवन-चरित्र ही वरणित है। इन 
ग्रन्थों में बुद्ध, अशोक आदि चरित-नायकों को दयावीर, धर्मंवीर और दानवीर के आदर्श नायक 
माना जा सकता है: वैसे, वीर रस को दृष्टि में रखकर कोई भी ग्रन्थ नहीं रचा गया है। 

वज्ञयान के सिद्धान्तों से भिन्न दृष्टिकोण को अपनाकर दोहों और चर्यापदों में रचा हुआ 
साहित्य सिद्ध साहित्य कहलाता है। इसमें श्रड्भार रस और शान्‍्त रस की प्रधानता है, पर कहीं- 
कहीं पर उत्साह भाव के भी दर्शन होते ह। आचार्यों ने दान, धर्म, युद्ध और दया वीर माने हैं। 
सिद्धों ने एक अन्य वीर सुरतवीर की कल्पना की है। वह वीर मधुकर रूप में पद्म का मकरन्द 
पीने में उत्साह दिखलाता है और महाराग के द्वारा विराग के दमन के कारण उसे वीर कहते हैं । 
काण्हपा (८५० ई०--सं० ९०७ वि०) ने रति के समय वीर कापालिक की वेष-भूषा धारण की 
है (चर्यापद ११), किन्तु उसकी परिणति रौद्र में होती है । 

अपश्रंश साहित्य के निर्माण में जेनियों और बौद्धों का विशेष योग है। अत: उसमें 
धामिक साहित्य की ही प्रच॒ुरता है। जैन कवियों ने अधिकांश ग्रन्थों की रचना किसी राजा, 
राजमन्त्री या गृहस्थ की प्रेरणा से की है। अतएव इन क्ृतियों में उन्हीं की कल्याण-कामना से 
किसी ब्रत का माहात्म्य-प्रतिपादन या किसी महापुरुष के चरित का वर्णन किया गया है। परन्तु 
धर्म-निरपेक्ष लछौकिक कथानक को लेकर लिखे गए प्रबन्ध-काव्यों की संख्या बहुत कम है। इस 
साहित्य में कुछ रासा ग्रन्थ भी उपलब्ध हैं । प्रायः सभी रासा ग्रन्थों का विषय धार्मिक ही है। 
इन सब में राजयश के स्थान पर घामिकता का अंश है। नायक का चरित-वर्णन श्वृद्भधार, वीर 
और शान्‍्त रसों के प्रतिपादन से युक्त है। इन सभी में प्रधानता शान्त रस की ही है। श्ड्भार 
और वीर दोनों रसों का पर्यवसान शान्त रस में दिखाई देता है। राज-दरबारों में इस साहित्य का 
विशेष सम्मान रहा है । कुछ एसे ग्रन्थ भी मिलते हें जिनमें किसी राजा के शौये अथवा विजय का 

वर्णन किया गया है। स्वयम्भू-रचित “रिट्रुणेमि चरिउ' (रिष्टनेमि-चरित) या “हरिवंश पुराण' 
के युद्ध-काण्ड में अनेक प्रसद्भ योद्धाओं का सजीव चित्र उपस्थित करते हूँ। पुष्पदन्त-कृत 'महा- 
पुराण या 'तिसरिठ महापुरिस गुणालंका र' में श्वृड़॥ र, वीर और शान्त तीनों रसों की अभिव्यञजना 
है। सभी तीर्थंकर और चत्रवर्ती राजा जीवन-काल में भोग-विलास की सामग्री, स्त्री की प्राप्ति 
के लिए युद्ध करते हैं। ऐसे स्थलों पर वीर रस का अच्छा परिपाक हुआ है। इनके अतिरिक्त 
वासुदेवों और प्रतिवासुदेवों के सद्छुष में भी वीर रस के सरस उदाहरण मिलते हैं, किन्तु प्रधानता 
शान्तरस की ही है। इस कृति में भारतीय वीरा'ड्रूना का वह रूप भी मिलता है जो उत्तरकाल 
में राजपूत नारी में विशेष रूप से प्रस्फुटित हुआ है । साथ ही सेन्य-प्रयाण, शर-सन्धान आदि के 
भी उत्तम चित्र मिलते हैं । धनपाल धकक्‍्कड़-कृत 'भविसयत्तकहा' के द्वितीय खण्ड में वीर रस का 
सुन्दर चित्रण हुआ है। इसी प्रकार धवल कवि-रचित 'हरिवंश पुराण' में श्वृद्भार, वीर, करुण 
और शान्‍्त रसों की सुन्दर अभिव्यञ्जना की गई है। युद्ध का वर्णन सजीव है। 

अपश्रंश के कतिपय खण्डकाव्यों में भी वीर रस का चित्रण मिलता है । पुष्पदन्त-कृत 'णाय- 
कुमार-चरिउ' (नागकुमार-चरित) के नायक नागकुमार को कवि ने वीर रस का आश्रय 
दिखलाया है। यह वीर रस श्वृद्भार से परिपुष्ट है। युद्ध-यात्रा, युद्ध-वर्णन आदि के सुन्दर 
चित्र मिलते हैं। पुष्पदन्त-कृत 'जसहरचरिउ' में राजाओं और उनकं वंभवपूर्ण प्रासादों का वर्णन 
बड़े ठाठ-बाट से किया गया है । नयनन्दी-रचित 'सकल-विधि-निधान-काव्य' की ३५वीं और 
३६वीं सन्धियों में क्रश: रामायण और महाभारत के युद्ध का वर्णन किया गया है। मुनि कनकामर 
के 'करकण्ड्चारिउ' में वीर रस के अनंक प्रसद्भ मिलते हैँ। युद्ध के परिभामस्वरूप पराजित 
राजाओं की राजपुत्रियाँ करकण्ड के आगे आत्म-समपंण कर देती ह और युद्ध की समाप्ति अनंक 
विवाहों में परिणत हो जाती हूँ । अन्त में वीर रस का पयंवसान शान्त रस में हुआ है। देवसेण 
गणि-कृत 'सुलोचनाचरिउ” (सुलोचना-चरित) में युद्ध-बणंन सजीव है। झर-झर रुधिर का 
बहना, चर-चर चममं का फटना, कड़-कड़ हड्डियों का टूटना आदि वाक्य युद्ध के दृश्य का सजीव 
चित्र उपस्थित करते हें । विद्यापति ने 'कीतिलता' में अपने आश्रयदाता राजा कीतिसिह का 
यशोगान किया है। 

कुछ एसे मुक्तक पद्म प्राकृत ग्रन्थों, अथवा व्याकरण एवं छन्द-ग्रन्थों में उदाहरणस्वरूप 
उपलब्ध होते.ह जिनमें अन्य भावों के अतिरिक्त वीर भाव की तीब्र अभिव्यक्ति मिलती है। हेम- 
चन्द्र-कत 'शब्दानुशासन' एवं 'छन्दोइनुशासन' में वीर, उत्साह एवं एंतिहासिक व्यक्तियों-विषयक 
अनेक छन्द मिलते हैं । मेरुतुज़ाचार्य-कृत 'प्रबन्ध-चिन्तामणि' में कुछ पद्यों का एतिहासिक पात्रों 
से सम्बन्ध है और कुछ वीर, श्युड्भार आदि से सम्बन्धित हूँ। 'प्राकृत पेंगल' में रणथम्भौर के 
राव हम्मीर आदि विषयक वीर रसात्मक पद्य भी संग्रहीत हैं । 

जिस प्रकार संस्कृत में चरित्र ग्रंथ लिखे गए वसे ही अपभ्रंश में भी चरित्र ग्रंथों की 
रचना हुई है । यह प्रवृत्ति हिन्दी में भी देखने को मिलती है, यथा, “वी रसिहदेव चरित, 'सुजान 
चरित' आदि। अपभअंश के चरित ग्रंथों के समान इन वीरकाव्यात्मक ग्रंथों में भी घर्म-भावना के 
दर्शन होते हैं। संस्कृत काव्यों में रसात्मकता की प्रधानता है, चरित्र गौण है। अपक्षंश में 
चरित-नायक के चरित्र को उत्कृष्ट रूप देने का प्रयत्न है। हिन्दी में रसात्मकता के साथ चरित्र- 

चित्रण का सम्मिश्रण है। वीरगाथा-काल के रासो काव्यों पर अपश्रंश रासो साहित्य का प्रभाव 
है। इस प्रकार वीरकाव्य की प्रमुख प्रवृत्तियाँ संस्कृत और अपभ्रंश के द्वारा हिन्दी वीरकाव्य को 
प्राप्त हुई हैं। 

सिद्धों की वशक्षयान की सहज साधना नाथ सम्प्रदाय के रूप में पल्‍लवित हुई । इस प्रकार 
नाथ सम्प्रदाय सिद्ध सम्प्रदाय का विकसित और शक्तिशाली रूप ही था। फलत: इस धारा का 
साहित्य धर्मपरक है। उसमें विशुद्ध वीर रस का एकदम अभाव है । धर्मंवीर के चित्र अवश्य 
अनेक स्थलों पर मिलते हैं। 

इस प्रकार संस्कृत, पाली, सिद्ध, अपशभ्रंश और नाथ सम्प्रदाय द्वारा विरचित साहित्य में 
जो धामिक, दाशनिक, सांस्कृतिक और वीर रसात्मक परपराएं प्रतिपादित की गईं, वे समस्त 
लगभग किसी न किसी रूप में हिन्दी साहित्य में अवतरित हुईं । जेन अपभ्रंश साहित्य में धाभिक 
और लौकिक दोनों प्रकार का साहित्य निर्मित हुआ, जिसमें वीरकाव्य की विविध प्रवृत्तियों से 
संयुक्त धारा प्रवाहित हुई, जिसका विकसित रूप हिन्दी वीरकाव्य-धारा में पललवित हुआ । 

हिन्दी वीरकाव्य-धारा का निकास और विकास भारत की विचित्र राजनीतिक परिस्थि- 
तियों में हुआ है । देश छोटे-छोट राज्यों में विभाजित हो गया था जो एकता अथवा पारस्परिक 
संपर्क के किसी भी सिद्धांत से सूत्रबद्ध नहीं थे। 
ये राज्य परस्पर युद्ध करने में सदेव रत रहा करते थे और अपने राज्य को अपनी मर्यादा 
के सामने तुच्छ समझते थे। साथ ही वे मुसलमानों से लोहा लेते तथा उनकी सेवा में रहकर 
साम्राज्य क॑ शत्रुओं के विरुद्ध वीरता प्रदर्शित करते थे। उनक॑ युद्ध पड़ोसी राज्यों का अंत करने, 
राज्य-विस्तार करने, सुन्दरियों का अपहरण करने और स्वतंत्रता प्राप्त करने के लिए हुआ करते 
थे। इनके आश्नित कवि आश्रयदाताओं द्वारा युद्ध-भूमि में प्रदर्शित वीरता का चित्रण किया 
करते थे। साथ ही उनकी दानशीलता का भी गुणगान किया करते थे। इन राजनीतिक परि- 
स्थितियों की छाप समस्त वीरकाव्य पर परिलक्षित होती है। 
क्‍ हिन्दी साहित्य के प्रारम्भ-काल में देश में सिद्ध नाथ आदि विभिन्न धामिक पन्थ वर्तमान 
थे। बौद्ध धर्म का हास हो चुका था। जैन धर्म सीमित घेरे के अन्दर रहकर सन्तुष्ट था । 
ब्राह्मण-धर्म पूर्णतया प्रतिष्ठित हो चुका था। कालान्तर में रामानुज, मध्व, रामानन्द, वल्लभ 
आदि आचार्यों ने धीरे-धीरे सगुण भक्ति का समस्त दंश में प्रसार कर दिया था। नामदेव, 
कबीर, दादू आदि ने हिन्दू और मुस्लिम भावनाओं से समन्वित विचारधारा को अपना लिया था। 
इन धार्मिक आन्दोलनों का प्रभाव अठारहवीं शती ई० के अन्त तक विभिन्न रूपों में वतमान रहा । 
१७वीं शताब्दी के उत्तराद्ध में महात्मा प्राणनाथ ने अवतीर्ण होकर छत्रसाल बुन्देला को दीक्षा 
देकर स्वतन्त्रता का पाठ पढ़ाया। दक्षिण में सन्‍त तुकाराम (जन्म १६०८ई०-चसं० १६६५ 
._वि०) तथा समर्थ रामदास ने धामिक सुधारों का बिगुल बजाया, जिससे प्रभावित होकर बीर- 
5 केशरी शिवाजी ने हिन्दू-धर्म के रक्षार्थ सफल प्रयत्न किए । 
भक्ति-भावना की प्रबलता के कारण भक्तियुग में वीरकाव्य-धारा कुछ मन्द पड़ गई 

थी, परन्तु कालान्तर में उसका रूप फिर से निखर उठा। इस धामिक विचारधारा का प्रभाव 
स्पष्ट रूप से वीरकाव्य धारा के समस्त ग्रन्थों पर वतमान है। अधिकांश कवियों ने अपने नायकों 
को ईश्वरावतार, गो-ब्राह्मण-पालक, हिन्दू-धर्म-रक्षक के रूप में चित्रित करके धमम-दया-दान-युद्ध- 
वीर आदि के रूप में उपस्थित किया है। भूषण, लाल मान आदि की रचनाएं इसका प्रत्यक्ष 
प्रमाण हैं । द 

तत्कालीन सामाजिक व्यवस्था सामन्तशाही पद्धति पर आधारित थी। राज-दरबार 
बेभव एवं संस्कृति के केन्द्र थे। आमोद-प्रमोदमय जीवन व्यतीत किया जाता था। मदिरा 
का प्रचार था। मांस-भक्षण का प्रचलन था। अन्‍्त:पुर में स्त्रियों की संख्या अधिक होती थी । 
यूत-क्रीड़ा, आखेट, संगीत एवं नृत्य मनोरञ्जन के प्रमुख साधन थे। अधिक नौकर रखने की 
प्रथा थी । दासता वर्तमान थी। उत्कोच स्वीकार किया जाता था। मध्यम श्रेणी के लोग 
सुखी और सम्पन्न थे। निम्न वर्ग का जीवन दुखी और कष्टमय था। हिन्दुओं में सती, बाल- 
विवाह और पर्दा प्रथाएँ प्रचलित थीं । युद्धों में विविध जातियों के व्यक्ति भाग लिया करते थे। 
इन समस्त सामाजिक अवस्थाओं का वीरकाव्य के कवियों पर पर्याप्त प्रभाव दिखाई पड़ता है। 

वीरकाव्य के आरम्भिक काल में अपभश्रंश भाषा में सिद्ध एवं नाथ साहित्य निर्मित हो 
रहा था तथा प्राकृत में जेन रचनाएँ लिखी जा रही थीं । लोक-भाषाओं में भी काव्य-सजन 
प्रारम्भ हो गया था। ये लोक-भाषा ग्रन्थ अपभश्रंश, प्राकृत आदि की साहित्यिक प्रवृत्तियों से 
प्रभावित रहते थे । वीर रस के अतिरिक्त भक्ति, श्वृड़ार, नीति आदि विविध विषयों की रचनाएँ 
भी हुआ करती थीं। उस युग में एक ओर संसार-त्यागी कवि थे जो प्रमुखत: धार्मिक साहित्य- 
साधना को ही अपने जीवन का एकमात्र लक्ष्य बनाए हुए थे, दूसरी ओर राज्याश्रित कवि 
विभिन्न विषय-परक साहित्य-सृजन कर रहे थे। 

इन्हीं परिस्थितियों में हिन्दी-वीरकाव्य का सुजन होता रहा। संस्कृत-काल से प्रवाहित 
होती हुई वीरकाव्य-घारा, पाली, सिद्ध-परम्परा, अपभ्रंथ और नाथकाव्य धाराओं से होती 
हुई उत्तराधिकार रूप में हिन्दी साहित्य को प्राप्त हुई । इसका विकसित रूप हिन्दी की डिंगल 
और पिगल दोनों काव्य-परम्पराओं में पल्‍ललवित हुआ। इन काव्यों के ऊपर तत्कालीन अन्य 
साहित्यों के प्रभाव वत्तमान रहते थे। १४वीं शताब्दी के प्रारम्भ होते ही वीरगाथाओं की 
रचना क्षीण होने लगी। इसका प्रधान कारण राजनीतिक परिस्थितियाँ थीं। मुसलमानों के 
प्रभुत्व ने हिन्दू राजाओं को जर्जरित कर दिया था। उनके पास न तो गौरव-गाथा गाने की सामग्री 
ही थी और न कवियों के हृदय में उत्साह ही रह गया था। मुसलमान अपने राज्य क॑ साथ अपने 
धर्म का विस्तार भी कर रहे थे। इन परिवतित परिस्थितियों में हिन्दू धर्मानुयादियों ने अपने 
धर्म की रक्षा के लिए ईश्वर की शक्ति पर अधिक अवलूम्बित रहना प्रारम्भ कर दिया। परि- 
णामतः: ओज और गौरव के तत्वों से निर्मित वीर रस, करुण और दयनीय भावों से ओत-प्रोत 
होकर शान्त और श्वद्भार रस में परिणत होने लगा। भक्ति-साहित्य में यथावसर वीर रस 
के वर्णन हो जाया करते थे, पर प्रधानता श्वृज्भा र, भक्ति और शान्‍्त रस विषयक काव्य की ही रही । 
परिणाम यह हुआ कि वीरकाव्य की धारा भक्ति-काल में कुछ क्षीण हो गई कितु रीति-काल में पहुँच 
कर रीति-प्रन्थों के समातान्तर पुन: प्रबल वेग से प्रवाहित होने लगी। इसका कारण भी उस युग 

की परिवर्तित परिस्थितियाँ ही थीं। इस प्रकार उन्नीसवीं शताब्दी तक समस्त प्रवृत्तियों को 
समेटती हुई वीरकाव्य-परम्परा परिवर्तित परिस्थितियों के रूप में स्वयं को ढालती हुई विकसित 
होती रही है। आगे इस काव्य की प्रमुख प्रवृत्तियों का विवेचन किया जा रहा है। 


काव्य- रूप 


वीरकाव्य धारा कं ग्रन्थ प्रबन्ध-काव्य और मुक्तक रूप में मिलते हैं । प्रबन्ध-काव्यों के 
अन्तगंत महाकाव्य और खण्डकाव्य दोनों प्रचुर मात्रा में लिखे गए है । 

महाकाव्यों में कंशव-कृत “वी रसिहदेव चरित', मान-रचित 'राजविलास', गोरलाल-कृत 
छत्रप्रकाश, सूदन विरचित 'सुजान चरित' तथा जोधराज-कृत 'हम्मीर रासो' प्रमुख है। महा- 
काव्यों में कथानक-चित्रण करते समय इन कवियों ने अपभ्रंश-काल से चली आती हुई पद्धति 
का अनुसरण किया है। साथ ही अनेक परिवततन भी किए हैं। चरित-नायकों क॑ जीवन की 
अधिकाधिक घटनाओं का इन कृतियों में समावश हुआ है। आरम्भ में नायकों के पूर्वजों का उल्लेख 
हुआ है, जिन पर किवदंतियों, कल्पनाओं और चारण-परम्पराओं का अधिक प्रभाव होने कं कारण 
उनका मुख्य घटना से विशेष सम्बन्ध नहीं रह गया है। आश्रयदाताओं तथा उनसे सम्बन्धित 
पात्रों की अतिशयोक्तिपूर्ण प्रशंसा करक॑ कथानकों को अधिक अस्वाभाविक बना दिया गया है। 
बारबार एसे प्रसड़ लाए गए हैं जिनमें पात्रों की दानशीलता, आत्मप्रशंसा, शौय आदि के 
वर्णन का अवसर मिल सके। ऐसे स्थलों पर कथानकों के क्रमक विकास और पूर्वापर सम्बन्ध 
को पयोप्त मात्रा में धक्का लगा है । ऐसे अंश 'राजविलास' और 'हम्मीर रासो में प्रचुर मात्रा में 
वर्तमान हें । 

कुछ रचनाओं में विभिन्न विषयों की लम्ब्री सूचियाँ गिनाने की परिपाटी का अनुकरण 
किया गया है। यही नहीं, व्यक्तियों और वस्तुओं के नामों की बार-बार आवृत्ति की गई है, 
जिससे कथानक को भारी ठंस पहुँची है। इस पद्धति को अपनाने के मृल में कवियों की पाण्डित्य- 
प्रदशेन की भावना ही हे । इस दृष्टि से 'राजविलास' में सरस्वती-वर्णन, वर्षा-वर्णन, उदयपुर 
वर्णनान्तगंत विविध विषयों का चित्रण, वीरों की लम्बी सूची सम्बन्धी प्रसड्भ देखे जा सकते 
हैं। इनके कारण घटना-प्रवाह में बाधा पड़ गई है। साथ ही अतिशयोक्तिपूर्ण वर्णन के कारण 
अधिकांश स्थल ऊहात्मक हो गए हैं। 

ऐसे वीरकाव्यों का भी निर्माण हुआ है जिनमें एंतिहासिक वर्णन की वास्तविकता के 

साथ ही कथानक को निर्दोष एवं काव्योचित गुणों से परिपूर्ण करने का प्रयत्न किया गया है। 
इस दृष्टि से 'वीरसिहदंव चरित' तथा छत्रप्रकाश' विशेष उल्लेखनीय हैं। केशव का ध्यान कथानक 
को रोचक बनाने की ओर इतना नहीं गया है जितना कि ऐतिहासिक घटनावली क॑ क्रमानुसार 
वर्णन की ओर । उन्होंने इस कृति की रचना का उद्देश्य इस प्रकार व्यक्त किया है--- 





१. राजविलास, पृष्ठ १-७ | 
२. वहो, पृष्ठ ८5-१० । 

३. वही, पृष्ठ ४५-५४। 

४. वही, पृष्ठ १९३-१९५। 


वोरकाव्य १४४ 


नंवरस मय सब धर्ममय राजनीति मय मान। 
वीर चरित्र विचित्र किए कंसवदास प्रमान।॥ ' 


इस उद्धरण से स्पप्ट हे कि कवि का ध्यान प्रबन्ध-निर्वाह की ओर उतना नहीं था जितना 
कि राजनीतिक अवस्था क॑ वर्णन की ओर । गोरलाल ने भी 'छत्रप्रकाश' में ऐतिहासिक घटनाओं 
का यथातथ्य निरूपण करने का ध्यान रकक्‍्खा है। उन्होंने अपने आश्रयदाता की पराजय तक का 
उल्लेख कर दिया है, यथा-- 

कह्मौँ सबनि समुझाइयौ, जिन भजिब पछिताउ। 
भजे कृष्ण अवतार जे, पूरन प्रगट प्रभाउ॥ 

लाल कबि की प्रबन्ध-पटुता उच्च कोटि की है। वास्तविक एंतिहासिक घटनाओं पर 
अवलम्बित होते हुए भी 'वीरसिह॒देव-चरित' तथा “छत्रप्रकाश' के कवियों ने अपनी पैनी दृष्टि 
से मामिक स्थलों को पहचान कर अपनी प्रतिभा का परिचय दिया है। 

एतिहासिक घटनाओं के साथ पौराणिक एवं काल्पनिक घटनाओं का समावेश कर देने 
से इन कवियों को अपनी काव्य-शक्ति प्रदर्शित करने के लिए अधिक स्वतन्त्र क्षेत्र मिल गया है। 
'हम्मी ररासो' में सूप्टि और मानव-रचना, चन्द्र और सूर्यवंश का वर्णन पौराणिक आधार पर अव- 
लम्बित है। जोधराज की रचना पर पृथ्वीराज रासों' और तुलसी-कृत “रामचरितमानस' का भी 
पर्याप्त प्रभाव है। इन प्रयोगों स कहीं-कहीं पर प्रवन्ध-निर्वाह दोपपूर्ण हो गया है और ऊहात्मक 
वर्णन की प्रधानता हो गई है। प्रकृति-वर्णन, ऋतु-चित्रण, नदी-बर्णन, धार्शिक उपदेश, जी को 
उबा देने वाले राजनीतिक संवाद, अलौकिक घटना-प्रयोग आदि को कुछ ग्रन्थों में इतनी भरमार 
है कि कथावस्तु का प्रवाह एकदम मन्द पड़ गया है । 

खण्डकाव्यों में कथानक-चित्रण में वे समस्त प्रवृत्तियाँ देखने को मिलती हैँ जिनका 
समावेश महाकाव्यों में हुआ है । कुछ कवियों ने ग्रन्थों को अधिक रोचक बनान के लिए आकस्मिक 
एवं विस्मयपूर्ण कथावस्तु की कल्पना की है। एंसा करने से एतिह।सिक त्रुटियों का समावंश हो 
गया है और कथानक का पूर्वापर सम्बन्ध-निर्वाह छिन्न-भिन्न हो गया है। गोरा-बादल की कथा 
में पद्मिनी की प्राप्ति के लिए अलाउद्दीन का सिहलद्वीप पर आक्रमण और सागर के किनारे पहुंच 
कर राघव चेतन द्वारा यह बतलाना कि पद्मिनी चित्तौड़ में है, कवि की असावधानी एवं कथानक- 
वर्णन-सम्बन्धी अनभिज्ञता का परिचायक है। योगी का आगमन, उसकी सहायता से मृग-चर्म 
पर उड़ कर सिंहलद्वीप पहुँचना तथा रत्नसेन द्वारा पद्मिनी की प्राप्ति के उपाय, एकदम असम्भव 
तथा आकस्मिक घटनाएँ हैं। इस प्रकार की घटनाएँ काल्पनिक जगत में ही होती हैं, व्यावहारिक 
क्षेत्र से उनका कोई सम्बन्ध नहीं है । 
१. बीरसहदेव-चरित, छंद ६, पृष्ठ २। 
२. छत्रप्रकाद, पृष्ठ १४७। 
३. गोरा-बादल की कथा, छंद ६४-६९। 
४. बही, छंद १६-२७। 

ऐसे खण्डकाव्य भी मिलते हें जिनमें कोरी प्रशंसा, तथा नामावली की आवृत्ति के कारण 
कथानक का प्रवाह नष्ट और ग्रंथ नीरस हो गया है। 'जंगनामा' और “हिम्मतबहादुर-विरुदावली' 
इसके उदाहरण हैं। श्रीधर ने अपनी कृति म अमीरों तथा वीरों के नामों का अनेक बार उल्लेख 
किया है।' परिणामत: कथानक हेय एवं नीरस हो गया है। इसी प्रकार 'हिम्मतबहादुर-विरुदा- 
वली” का अधिकांश भाग राजपृत-उपजातियों,' वाद्य-यंत्रों, हाथियों, घोड़ों,' तोपों,' बंदूकों,' 
तलवारों आदि के नामों के गिन।ने से भरा पड़ा है। परिणामत: कथानक का प्रवाह मंद पड़ 
गया है। 

उक्त काब्यों में संयुक्ताक्षरों और नादात्मक शली के प्रयोग ने भी घटनावली के लिए 
घातक कार्य किया है।' इस शाखा में कुछ ऐसे रासो खण्डकाव्य लिखे गए है जो परम्परागत 
रासो शैली से भिन्न एक नवीन पद्धति को लेकर चले है । इनमें कथानक का चित्रण अत्यंत सफल 
हुआ है। “रासा भगवंतर्सिह' और 'करहिया कौ रायसौ' उक्त कथन की पृष्टि करते हैं। 'रास। 
भगवंत सिंह में युद्ध का सुन्दर चित्रण हुआ है और 'करहिया कौ रायसौ' में वीरों की 
गर्वोक्तियों तथा युद्ध का सुन्दर वर्णन मिलता है। 

मुक्तक शैली में लिखे गए काब्यों में से कुछ एसे ग्रंथ हे जिनमें शिवाजी, छत्रसाल बन्देला 
आदि वीरों को आलम्बन बनाया गया है। इन कृतियों म पात्रों के जीवन के विस्तृत कार्य कलाप 
के दर्शन होते है। इनमें शौय, वीरता, प्रताप, युद्ध, तलवार आदि के सजीव चित्रण किए गए 
है जिनमें वीररस का अच्छा परिपाक हुआ है। इसके लिए भूषण की रचनाएँ तथा केशव-क्ृत 
'रत्नावली' विथप उल्लेखनीय हैं। 

केशव ने 'वीरसिहदेव-वरित' में 'पृथ्वीराजरासो' की सम्वाद वाली पद्धति को अपनाया 
है जिससे कथानक में नाटकीय त्वरा का सम्मिश्रण हो गया है। दान और लोभ के तकं-वितक 
इस कथन की पुष्टि करते है। प्रायः सभी ग्रंथों में वीरता, रौद्र, श्ंगार, दान, दया, धारमिकता 
आदि भावनाओं के चित्रण के लिए कथानक का सफल प्रयोग किया गया है । 

उपयुक्त संक्षिप्त परिचय से स्पष्ट है कि ये कवि कथानक प्रयोग के लिए एक बँधी हुई धारा 
१. जंगनामा, पंक्तियाँ ५२-६०, ७४-८२, १७४-२१२, २३३-३४५, ४१३-५३४, ८६७-१२४६, 
१२७२३-१४२०। 
* हिम्मतबहादुर-विरुदावली, छंद २७-३७। 
* यही, छंद ३९०४१। 
» वही, छंद ४७-५१॥। 
वही, छंद ५२-५६॥। 
वही, छंद ६३-७०, ८५९-९१। 
वही, छंद ७०-७२। 
* वही, छंद १९३-२०१। 
* जंगनामसा, पंक्तियाँ १४२-५०, १५६३-७४, हिम्मतबहादुर-वरुदल्ल्क, छंद ४५, ६१, 
१३०, १८०६। 

का अनुकरण करते रहे हैं। दरबारी चारण-भाट-परिपाटी उनके सामने थी। रीतिकालीन 
परम्परा से भी ये कवि प्रभावित हुए बिना नहीं रह सके ह। प्रलोभन और दान की लिप्सा भी 
इनको पथ-भ्रष्ट करने में न चूकी। ये ही कारण थे जिनके वशीभूत होकर ये कवि प्रबन्ध-निर्वाह 
में उतने सफल नहीं हो सके जितना उन्हें होना चाहिए था। पर इनमें कुछ एसे प्रतिभा-सम्पन्न 
कवि भी हुए हैँ जिन्होंने कवि-परम्परा से ऊँचे उठकर आशातीत सफलता और मौलिकता का 
परिचय दिया है। इस दृष्टि से भूषण और लाल कवि विशेष रूप से उल्लेखनीय है । 


चरित्र-चित्रण 


वीरकाव्य में चरित्र-वित्रण पर बहुत कम ध्यान दिया गया है । ये ग्रंथ ऐतिहासिक 
काव्य थे इसीलिए अधिकांश स्थलों पर इतिवृत्तात्मक शैली का अनुसरण करके एतिहासिक 
धटनावली, पात्रों, स्थानों, युद्ध-सामग्री की सूची आदि का उल्लेख विशेष कर दिया करते थे। 
पात्रों की अधिक भरमार, लूटमार तथा युद्ध-सामग्री की विस्तृत सूची, अ्ंकार-प्रयोग, चमत्का र- 
प्रियता, पांडित्य-प्रद्शन, रीति-परम्परा का अनुसरण आदि कुछ एसे कारण थे जिनसे ये ग्रथ 
वर्णतात्मक अधिक बन गए और उनमें चरित्र-चित्रण के लिए बहुत कम अवकाश रह गया। 
इस कथन का यह अभिप्राय कदापि नहीं है कि उक्त काव्यों में चरित्र-चित्रण का एकदम 
अभाव है। पर यह निविवाद है कि इन ग्रंथकारों ने अधिकतर परंपरागत कुछ विशिष्ट गुणों का 
ही उल्लेख अपने पात्नों के संबंध में किया है। कुछ प्रबन्धकाव्यों में चरित्रों का अच्छा चित्रण 
भी हुआ है। रासो-परंपरा के ग्रंथों के चरित्र-चित्रण पर पृथ्वीराज रासो' की, छाप स्पष्ट रूप से 
मिलती है, यथा, 'हम्मी ररासो'। मुक्तक ग्रंथों में कुछ विशेष बातों को लेकर ही काव्य-रचना की 
गई है। भूषण की क्ृतियाँ इसके प्रमाण है। स्त्री-पात्रों के विषय में भी एक बँधी हुई धारा का 
अनुकरण किया गया है। 
कुछ अपवादों के साथ प्राय: सभी पात्रों, विशेषकर नायकों, में एक ही प्रकार के गु्णो का उल्लेख 
मिलता है। इन पात्रों का आखेट, मल्‍्ल-युद्ध, गज-युद्ध तथा अश्वारोहण से विशष प्रेम होता था। 
अस्त्र-शस्त्र-संचालन में वे अधिक दक्ष होते थे। युद्ध में स्वयं सेन्य-संचालन करके सेना के अग्न 
भाग में रहकर नायक स्वयं युद्ध की गति-विधि का निरीक्षण करते थे। यही नहीं, व विजयी 
वीरों का समुचित आदर करके गुण-ग्राहकता का भी परिचय दिया करते थ। 
इस धारा कं ग्रंथों क॑ नायक प्राय: युद्धवीर, दानवीर, दयावीर एवं धर्मवीर के रूप में 
चित्रित किए गए हैँ। पर प्रधानता युद्धवीर की ही है। वेद, गौ, ब्राह्मण और हिन्दूधर्म की 
रक्षा करने के लिए ये नायक सेव कटिबद्ध रहते थे। इनकी दानशीलता भी उच्चकोर्टि की 
हुआ करती थी। चारणों, भाटों, कवियों और ब्राह्मणों को ये पुष्कल धन प्रदान किया करते थ। 
कुछ पात्र बड़े यशस्वी तथा कमंवीर हुआ करते थे। शर्त्र से लोहा लेना, अपनी विजय 
के लिए स्॑स्व न्यौछावर कर देना और हँसते-हँसते अपने प्राणों की बलि चढ़ा देना इन वीर- 
पृंगवों के लिए साधारण-सी बात थी। इनमें से कुछ वीरों ने अपने बाहुबल पर, साधारण स्थिति 
से उठकर और दिल्‍ली राज्य की जड़ें हिलाकर, विस्तृत राज्यों की स्थापना की थी। शिवाजी, 
छत्रसाल बुंदेला और सूरजमल ज़ाट के नाम इस दृष्टि से विशेष उल्लेखनीय हैँ। ऐसे पात्रों के 

चित्रण में सच्ची वीरता, अदम्य उत्साह, असीम अध्यवसाय और कायेकुशलता के दर्शन होते हैं। 
प्राय: सभी नायक शत्रुओं को तंग करने के लिए छिप-छिपकर छापा मारते, राज्यों को लूटते, 
आग लगा देते, चौथ उगाहते तथा जंगलों एवं अन्य सुरक्षित स्थानों में जा छिपते थे। दिल्ली 
राज्य के शत्रुओं और विद्रोहियों में परस्पर मित्रता स्थापित हो जाया करती थी। ऐसे मैत्री- 
भाव द्वारा वे अपने शत्रु को पराजित करने के लिए स्देव प्रयत्न करते रहते थे। 'वीरसिहदेव- 
चरित' म सलीम तथा वीरसिहदेव की मित्रता, 'सुजान-चरित्र' में सूरजमल तथा सफदरजंग की 
मैत्री, शिवाजी और छत्रसाल-मिलन इसके उदाहरण हैं। अवसर पड़ने पर विश्वासघात, हत्या 
आदि कार्य करने से भी ये व्यक्ति नहीं चूकते थे, किन्तु अधिकांश वीर सत्यानुसार आचरण 
करने वाले और नीतिवान महान व्यक्ति ही थे। 

इन वीरों में और विशेषकर नायकों में सच्ची राजपूत वीरता एवं कर्मण्यता के गुण 
बतंमान थे। प्रतिद्वन्दी से लोहा लेने और करमिट अथवा मरमिट की भावना उनमें रहा करती 
थी। उनकी वीरता क्ररता एवं नृशंसता की भित्ति पर अवलंबित नहीं थी। हाहा खाने वाले 
पर हाथ उठाना, धोखे से शत्र का संहार करना आदि बातें उन्हें रचिकर नहीं थीं। प्रार्थना करने 
पर वे शत्र्‌ को निकल जाने का सुरक्षित मार्ग दे दिया करते थे। वे जितने ही वीर होते थे 
उतने ही दयाल और जितने ही कठोर उतने ही उदार। 

इन वीरों में स्वामिभक्ति, कृतज्ञता आदि गण वर्तमान थे। सेनापति आदि कर्मचारी 
अपने स्वामी के कार्य को बड़ी तत्पयरता और संलग्नता के साथ किया करते थे। यह उनके चरित्र 
की एक असाधारण विशेषता थी। 

इन ग्रंथों में कुछ ऐसे पात्र भी मिलते हैं जो छल, कपट, विश्वासघात एवं धूर्तता के साक्षात 
अवतार थे। अपने स्वार्थ की पूति करना ही उनका एकमात्र लक्ष्य होता था। नीति-अनीति, 
उचित-अनुचित का ध्यान रखना उनके छिए आवश्यक न था। कुछ एसे भी वीर थे जो आत्म- 
इलाघा एवं दूसरों को उपदंश देना ही सच्ची वीरता का आदर्श समझा करते थे। 

अधिकांश ग्रंथों के नायकों और उनके पक्ष के पात्रों के गुणों को चढ़ा-बढ़ाकर अंकित 
किया गया है। उनके प्रतिपक्षी पात्रों के चरित्र को अधिक ऊँचा उठाने का प्रयत्न नहीं किया गया 
है। ऐसे बहुत कम ग्रंथ हँ जिनमें प्रतिनायक के आतंक, गौरव और वेभव का उदारतापूर्वक 
वर्णन किया गया हो। इस संबंध में 'राजविलास' में महाराणा राजसिह के प्रतिद्वन्द्दी औरंगजब 
तथा 'सुजान-चरित्र' में स्रजमल के विरोधियों के चरित्र-चित्रण में अधिक उदारता दिखलाई 
गई है। ऐसा करने से नायकों के शौये और बल-पराक्रम अधिक उज्ज्वल हो उठे हैं। पद्माकर 
ने 'हिम्मतबहादुर-विरुदावली' में नायक के विरोधी नोने अर्जुनसिह का चित्रण भी अधिक उदा- 
रता से किया है। कतिपय ऐसे ग्रंथ भी मिलते हैँ जिनमें उपनायक के चरित्र को अत्यधिक गिरा 
दिया गया है। इस दृष्टि से 'हम्मीर रासो' में अलाउद्दीन का चहे से भयभीत होने वाला कथन' 
विचारणीय है। 


इन कृतियों में नारी पात्रों का उल्लेख अपेक्षाकृत कम मिलता है। इन स्त्री पात्रों के 





१. हम्मीररासो, छंद २४५, पृष्ठ ५०। 

दो रूप देखने को मिलते हैं । प्रथम वह वर्ग है जिसमें नख-शिख और नारी-जाति-भेद-वर्णन सम्मि- 
लित हैं। इस पर स्पष्टत: ही रासो और रीति-परम्परा का प्रभाव है। ये चित्रण श्यृगारिक 
भावना से ओत-प्रोत हैं। नारी का यह रूप उद्दीपक, साधना में बाधक और कर्त॑व्य-पथ से विमुख 
कराने वाला है। 

दूसरे वर्ग के अन्तगंत वे स्त्री पात्र आते हैं, जिनका स्वरूप अत्यंत उज्ज्वल एवं महान 
है। इस रूप में सच्ची क्षत्राणी सती, साध्वी, माता और पत्नी के रूप में आती है। उसका यह 
रूप अधिक स्थायी, वीरता से परिपूर्ण और वास्तविक है। यह चित्रण रीतिकालीन अइलील 
प्रभाव से बचा हुआ है। ऐसे आदर्श नारी पात्र अन्य काव्य-धाराओं में सम्भवतः दुष्प्राप्य हैं । 
इस शाखा की यह एक महत्वपूर्ण विशेषता है। सच्ची ऐतिहासिक घटनाओं पर अवलग्बित 
होने के कारण यह चित्रण अधिक सत्य एवं प्रभावोत्पादक बन गया है।नारी का यह रूप 
चारण, भक्ति और रीतिकालीन साहित्य में अपनी सबसे अछग विशेषता रखता है। सूद्षम 
होते हुए भी यह आदश्श और महान है । 

इस प्रकार कुछ कवियों ते अपने काव्यों में इतिहासानुकूल और कतिपय कवियों ने ऊहा- 
व्मक शैली के आधार पर अपने पात्रों के चरित्र अंकित किए हैं। अतिशयोक्तिपूर्ण शेली का भी 
आश्रय लिया गया है। रासो-परम्परा की स्पप्ट छाप भी दुप्टिगो१र होती है। मुक्तक रचनाओं 
में से कुछ में यशस्वी नायक को लेकर उसकी वीरता, शौर्य आदि का वर्णन किया गया है और 
कुछ कोरी प्रशस्ति मात्र की गई है। अनेक कवियों ने चरित्र-चित्रण क॑ प्रति उपेक्षा प्रदर्शित 
की है। साथ ही कुछ विशिष्ट गुणों का अंकन करना ही इन कवियों का मुख्य उद्ृश्य रहा है। 
नारी पात्र, यद्यपि कम आए हैं, पर उनके चरित्र की अपनी निजी विशेषताएं हैं 


रस-निरूपण 

रस-निरूपण की दृष्टि से इस धारा के ग्रंथ निम्न वर्गों में विभकत किए जा सकते हैं -- 

(१) रसों के लक्षण और उदाहरण वर्णन करने के विचार से लिखे गए ग्रंथ, जैसे 'ललित- 
ललाम । 

(२) अलंकारों के रीति-ग्रंथ जिनमें उदाहरण-रूप में विविध छन्दों में रसों का परिपाक 
हुआ है। इस कोटि में 'शिवराज भूषण” और “जगदविनोद' आते हैं । 

(३) कवित्व की दृष्टि से रचे गए ग्रंथ जिनमें विभिन्न रसों के उदाहरण मिलते है 
'वीरसिहदेव-चरित', 'सुजान-चरित्र' आदि क्रतियाँ इसके अंतर्गत आती हैं। 

इस धारा में वीर---युद्धवी र, दानवीर, दयावीर तथा धर्मवीर--के चित्रण में श्वृंगार, 
वी भत्स, रौद्र तथा भयानक रसों का मिश्रण भी मिलता है, परंतु करुण, हास्य, अदभूत तथा शांत का 


अपेक्षाकृत कम प्रयोग हुआ है। 
युद्ध, दान, दया और धर्म वीर का वर्णन करते हुए इन कवियों का ध्यान प्रधान रूप से 


युद्धवीर और दानवीर की ओर अधिक रहा है। ऐसा होना स्वाभाविक ही था। ये कवि प्रायः 





१. गोरा-बादल की कथा, छंद ३८-५५, हम्मीररासो, छंद १३०-१५७। 

राजाश्रित थे। आश्रयदाताओं के दान और युद्ध-कौशल की प्रशंसा करना इनके लिए नितान्त 
स्वाभाविक था। कुछ ऐसी भी रचनाएं हैँ जिनमें चरित-नायकों के बीरत्व एवं शौर्य का 
वास्तविक अंकन हुआ है। उदाहरणार्थ 'रत्नवावनी' तथा भूषण की रचनाएँ ली जा सकती हैं । 

वीर रस के प्रसंग में अस्त्र-शस्त्रादि, युद्ध-सामग्री, वीरों की सजावट, सेन्य-प्रयाण, वीरों 
की गर्वोक्तियाँ, पौरुषपूर्ण कार्य-कलाप, तुमुल कोलाहल आदि के सजीव चित्र अंकित किए गए 
हैं जिनसे वीर रस का वास्तविक चित्र पाठक के हृदय-पटल पर अंकित हो जाता है। इस संबंध 
में केशव, भूषण, मान और सूदन की रचनाएं विशेष रूप से उल्लेखनीय हे । 

कुछ कवियों ने दानशीलता का वर्णन करने में ऊह्दा और अतिशयोक्ति से अधिक सहायता 
ली है। मान, मतिराम और सदानंद के नाम इस प्रसंग में विशेष उल्लेखनीय हैँ । ऐसे वर्णनों में 
अस्वाभाविकता एवं नीरसता का समावेश हो गया है। संयुकताक्षरों एवं नादात्मक शैली को ही 
वी ररस-निष्पत्ति का एक मात्र कारण समझने वाले कवि भी इस धारा में हुए हैं । ऐसे कवियों में 
मान और सूदन प्रमुख हूं । 

यूद्ध/सामग्री का वर्गन करने में उपमा, उ्प्रेक्षा, सन्देह आदि अलंकारों का सहारा लेकर 
वाह्य तड़क-भड़क में मग्न रहने वाले केशव, पद्माकर आदि उक्त स्थलों पर वास्तविक वीर रस- 
निरूपण में असफल रहे है । 

कुछ कवियों न युद्ध आदि का विवरण उपस्थित करना ही अपना लक्ष्य बनाया है। 
परिणामत: वीर रस का सम्‌चित परिपाक नहीं हो सका है । एंसे कवियों में गोरेलाल तथा श्रीधर 
विशेष उल्लेखनीय हें। 

वीर रस के साथ एक ही छन्द में अन्य रसों का मिश्रण कर देना भी इस काव्य की प्रमुख 
प्रवृत्ति रही है।' 

उपयंक्‍्त विवेचन से वीर रस की वास्तविक स्थिति स्पष्ट हो जाती है। थोड़े-से हेर-फेर 
के साथ प्राय: एक ही प्रकार की वीर रसात्मक मान्यताएं इस धारा में प्रचलित रही हैं। पर 
आदिकाल की अपेक्षा रीतिकालीन युग का वीर रस अधिक स्वाभाविक है, क्योंकि वह ऐतिहासिक 
तथ्य के अधिक निकट है। 

इस धारा में वीर रस के पश्चात छ्ूंगार रस का विशिष्ट स्थान है। श्ूंगारवणन में स्त्री- 
पुरुष-जाति-भेद, नख-शिख-वर्णन, ऋतु-वर्णन आदि का प्रमुख रूप से चित्रण मिलता है। इसके 
लिए जटमल, * मान तथा जोधराज विशेष प्रकार से विचारणीय हैं। इस रस-वर्णन में इन्होंने 
इतनी तल्‍लीनता दिखलाई है कि कथावस्तु तथा वीररस-चित्रण का ध्यान ही उन्हें एक प्रकार से 
विस्मृत हो गया है। कहीं-कहीं पर अइलीलता के नग्न-चित्र भी प्रस्तुत कर दिए गए हैं।" 
१. भूषण-ग्रंथावली, शिवराज-भूषण, छंद ३२८, पृष्ठ ५८। 
२. गोरा-बादल को कथा, छंद ३८-६०, पृष्ठ १०-१५। 
३. राजविलास, छंद ४०-५७, पृष्ठ ८5-१०। 
४. हम्मीररासो, छंद १००-१५७। 
५- गोरा-बादल की कथा, छंद ४८। 

प्रसन्नता का विषय यही है यह दोष थोड़े ही स्थलों पर आया है। अधिकांश वर्णन रीतिकालीन 
उच्च श्रंगारी कवियों के समकक्ष बन पड़े हैं। 
लाल कवि ने लौकिक श्वृंगार द्वारा अलौकिक श्रृंगार की ओर संकेत किया है। पद्माकर, 
जोधराज आदि ने वीर रस में श्रृंगार का पुट दिया है। कहीं-कहीं पर श्वृंगार रस के वर्णन में 
स्ववाचकत्व दोष आ गया है।' 
उक्त कुछ दोषों के होते हुए भी वीर रस के उपरांत श्रृंगार रस इस धारा में प्रमुख रूप 
से और अधिकता से चित्रित हुआ है, इसे अस्वीकार नहीं किया जा सकता । 
वीर रस के प्रसंग में वीभत्स-रस-चित्रण के दर्शन भी होते हैँं। सत्र जोगिनी, गिद्ध, 
महादेव, कालिका, कंक, मांस, रक्त आदि एक-से ही उपकरणों का उल्लेख मिलता है। 
वीर रस के मित्र-रसों, रौद्र तथा भयानक का थोड़ा-बहुत वर्णन सभी रचनाओं में मिलता 
है। यद्यपि इन रसों का सुन्दर परिपाक करने में इन कवियों को सफलता मिली है, पर उक्त 
रसों का चित्रण अपेक्षाकृत कम हुआ है। 
करुण, हास्य, अद्भुत और शांत रसों के बहुत कम उदाहरण मिलते हैं। ये रस प्राय: 
उपेक्षित रहे हैं । 


अलकार-पोजना तथा छंद-प्रयोग 


अलंका र-योजना की दृष्टि से आलोच्य काव्य-धारा में दो प्रवृत्तियाँ मिलती हैं। प्रथम 
वर्ग के अन्तर्गत वे सारे ग्रंथ परिगणित किए जा सकते हैँ जो रीति-परम्परानुसार लक्षणों और 
उदाहरणों की शैली में लिखे गए हें। 'शिवराज-भूषण' और “'छललित-ललाम' इसके उदाहरण 
हँ। दूसरे वर्ग के अन्तर्गत वे समस्त रचनाएँ है जो शुद्ध कवित्व की शैली में लिखी गई हैं और 
जिनमें अलुंकार-प्रयोग स्वतः हो गया है। हे 

प्रथम कोटि के ग्रंथों में मतिराम-कृत 'डलित-ललाम” में अलंकारों के लक्षण और उदा- 
हरणों का सन्निवेश किया गया है। उक्त ग्रंथ में अधिकांश उदहरण बंदी-नरेश भाऊसिह के 
सम्बंध में कहे गए हैं। मतिराम ने शब्दालंकारों का वर्णन नहीं किया है। रसवदादि ःलंकारों 
का भी उसमें उल्लेख नहीं हुआ है। केवल अर्थालंकारों के लक्षण और उदाहरण ही दिए गए हैं । 
मतिराम के लक्षण और उदाहरण प्राय: निर्दोष और स्पष्ट है, पर निम्नलिखित अलंकारों के 
लक्षण और उदाहरण विशेष प्रकार से मनोहर एवं सुन्दर बन पड़े हं-- 

उपमा, रूपक, उत्प्रेक्षा, दीपक, दुष्टांत, व्यतिरिक, अतिशयोक्ति और यथासंख्य । 

मतिराम को अलंकार-वर्णन में रीतिकालीन अन्य कवियों की अपेक्षा अधिक सफलता 
मिली है। 

'शिवराज-भूषण' को निर्दोष रीति-ग्रंथ नहीं कहा जा सकता। उसके अधिकांश लक्षण 
१. हम्मीररासो, छंद ७४७-८, पृष्ठ १४८॥। 
२. ललितललाम में वर्णित अलंकारों की संख्या विरतृत हे, पर वीरकाव्य से संबंधित अलंकारों के 

उदाहरणों से हो यहां पर हमारा अभिप्राय हूँ । 

और उदाहरण दोषपूर्ण हें। ऐसा प्रतीत होता है कि भूषण का उद्देश्य अपने चरित-नायक का 
यशोगान करना था, रीति-ग्रंथ लिखना नहीं । 'शिवराज-भूषण' में दोहा छन्दों में अलंकार-लक्षण 
देकर उदाहरण देने में वीरकेशरी शिवाजी के शौय॑ से संबंधित घटनाओं का वर्णन किया गया 
है। इस ग्रंथ में कुल १०६ अलंकारों का वर्णन किया गया है, जिनमें १०० अर्थालंकार, ५ शब्दा- 
लंकार और १ उपमालंकार है। अर्थालकारों की संख्या में अधिकांश अलंकारों के भंदों की संख्या 
भी सम्मिलित है। इन्होंने कुछ अलकारों के सारे भेदों का वर्णन किया है, कुछ के कुछ भेदों का 
विवेचन किया है और शेष के भेद एकदम छोड़ दिए हँ। वणित अलकारों में से कुछ के लक्षण 
छोड़ दिए हें और केवल उदाहरण ही दिए हैं। कतिपय स्थलों पर भूषण ने एक ही छन्द में दो 
अलंकारों के लक्षण दे दिए हं। इनके अधिकांश अलंकारों के लक्षण तथा उदाहरण अस्पष्ट और 
दोषपूर्ण हं। लक्षणों की अपेक्षा इनके उदाहरण अधिक अशुद्ध हैं। भूषण ने दो नवीन अलंकार 
सामान्य-विशेष और भाविक-छवि माने है, पर ये दोनों ही क्रमश: विशेष-निबन्धना तथ। भाविक 
के अन्तर्गत आ जाते हैं। 

इस प्रकार रीति-प्रंथ की दृष्टि से 'शिवराज-भूषण' साधारण श्रेणी की कृति है। सच 
बात तो यह है कि रीति-ग्रंथ-लेखन-प्रणाली ने इस ग्रंथ में भूषण की कविता का स्वतंत्र रूप नहीं 
विकसित होने दिया है। अन्य कवियों के समान उनकी दुष्टि कविता को ओर अधिक टिकी थी। 
यही कारण है कि 'शिवराज-भूपण के' अधिकांश पतद्यों में अलंकारों क॑ अत्यंत उत्कृष्ट प्रयोग के 
साथ कवित्व क॑ सुन्दर दर्शन होते हें। जहाँ इन्हें कोई बंधन नहीं था वहाँ इन्होंने स्वाभाविक 
रूप से अत्यंत उत्तम अलंकार-योजना की है। 

इस वबारा में अलंकार-प्रयोग का क्षेत्र व्यापक होते हुए भी निम्नलिखित अलंकार ही 
विशेष रूप से प्रयुक्त हुए हे -- 


(अ) शब्दालंकार--अनुप्रास और यमक। 

(आ) अर्थालंकारों में से निम्नांकित सादृश्यमूलक अलंकार --- 

उपमरा, मालोपमा, रूपक, उत्प्रेक्षा (गम्योत्प्रक्षा, उक्‍्तविषया वस्तृत्प्रस्‍क्षा ), अति- 
शयोक्ति (रूपकातिशयोक्ति, अक्रमातिशयोक्ति ), श्रम तथा सन्देह । 


(इ) विरोबमूलक----विरोधाभास । 

(ई) लोक-व्यवहार-मूलक अलूकार---लोकोक्ति । 

कम प्रयुक्त होने वाले अलंकार --- 

(उ) शब्दालंकार--श्लेष । 

(ऊ) अर्थालंकार--अनन्वय, अपह नुति, उल्लेख, तुल्योगिता, प्रतिवस्तृपमा, व्यतिरेक, 
विषम, विशेषोक्ति, परिसंख्या, पर्याय, काव्यलिंग, अनुमान, ललितोपमा, व्यतिक्रम, अप्रस्तुत- 
प्रशंसा, अत्युक्ति तथा उदाहरण। 

उक्त अलंकारों के प्रयोग में इन कवियों ने कुछ विशेष नियमों और मान्यताओं को 
अपनाया है। यहाँ पर ऐसे ही कुछ अलंकारों की विशेषताओं का उल्लेख किया जा रहा है -- 

अनुप्रास--अनुप्रास अलंकार का प्रायः सभी कवियों ने प्रचुर प्रयोग किया है। अधिक- 

तर इसका प्रयोग कोरे चमत्कार-प्रदर्शनार्थ हुआ है। ऐसे अवसर पर शब्दाडम्बर की भरमार है । 
केशव, मान, सूदन और पद्माकर इस अलंकार के प्रयोग के लिए विशेष रूप से उल्लेखनीय हूँ । 
अनुप्रास की सहायता से वर्णन में कहीं-कहीं पर सजीवता का समावंश हो गया है। 

नायक-नायिका-रूप-वर्णन, ओज, छटा, युद्ध, नामों और सामग्री की सूची तथा युद्ध के 
उपकरणों के चित्रण के अवसर पर इस अलंकार को विशेष रूप से अपनाया गया है। यह ठीक है 
कि कहीं-कहीं पर अनुप्रास-प्रयोग से काव्य में सजीवता, ओज और कवित्व का समावेश हो गया 
है, पर अधिकांश स्थलों पर नीरसता और शुप्कता की इतनी अधिकता हो गई है कि कविता के 
प्रति अरुचि होने लगती है। 

उपमा अलंकार---अर्थालंका रों में उपमालंकार का अत्यधिक प्रयोग मिलता है। 
गोरेलाल, जोधराज अ।दि कवियों ने सुन्दर उपमानों का सृजन किया है। सेना-प्रस्थान, युद्ध, 
हाथी, घोड़े, अस्त्र-शस्त्र आदि के वर्णन में मेष, बिजली और वर्षा के उपकरणों को उपमानों 
के रूप में प्रयुक्त किया गया है; यथा-- 


झरिय सार तिहि अपार मुख मारु मारु रर। 
ज्यों पहार पर जलद धार बरसंत सांग सर ॥।' 


कृषि-सम्बन्धी कुछ नवीन उपमानों को भी अपनाया गया है। 

रूपक अलंकार--यह अलंकार भी इन कवियों को अधिक प्रिय रहा है। संनन्‍्य-प्रयाण, 
युद्ध-सामग्री, युद्ध-बर्णन में मेघ, बिजली, बूंदें, नदी, पानी, प्रवाह, वक-पंक्ति आदि के सुन्दर 
रूपक बांधे गए हेँ। केशव ने सूर्य के लिए अरुन-मुख बानर उपमान का प्रयोग करके अपनी 
अदूरदशिता का परिचय दिया है; यथा-- 


दिनकर बानर अरुन-मुख, चढ़यो गगन तरु धाय। 
केसव तारा कुसुम बिनु, कीनो झुकि झहराय।॥। 


उपर्युक्त प्रचलित रूपकों के अतिरिक्त बरात,' तीर्थराज प्रयाग, काल की याटिका,' 
सूरजमल का होता बनकर यज्ञ करना,' विराट पुरुष," वसंत,” क्ृृष्ण-स्तुति, गोवद्धन की कथा” 


१. सुजान-चरित्र, छंद १०, पृष्ठ ९६। ९, वही, छंद १, पृष्ठ २२४ । 
२. वीरासह॒देव-चरित, छंद २६, पृष्ठ ६९। १०. वही, छंद ५७, पृष्ठ २३२। 
३. वही, छंद ६-३५, पृष्ठ ५०-५२॥ 
४. सुजान-चरित्र, छंद ३, पृष्ठ २१। 
५. वही, छंद ११, पृष्ठ ९६-९७। 

८. वही, छंद '७, पृष्ठ ११४। 

आदि पौराणिक तथा अन्य प्रकार के रूपकों का इन कवियों ने सफल प्रयोग करके काव्य में नवी- 
नता और सजीवता का समावेश किया है। 

उत्प्रेक्षा अलंकार--इस अलंकार का प्रयोग वस्तुओं, हाथियों, नगर,' वर्षा, घोड़ों, 
युद्ध आदि के वर्णन में किया गया है। 

अतिशयोक्ति अलंकार--अतिशयोक्ति अलंकार तथा इसके भेद रूपकातिशयोक्ति 
और अक्रमातिशयोक्ति का इन कवियों ने जी खोल कर वर्णन किया है। य॒द्ध तथा वेभव-वर्णन 
में इस अलंकार की सहायता से ऊहात्मक उड़ाने भरी गई हैँ।' 'राजविलास' में गर्वोक्तियों के 
कथन में अतिशयोक्ति अलंकार द्वारा विशेष छटा एवं सौंदय्य का समावंश हो गया है।" 

ऊपर दिए संक्षिप्त विवरण से अलंकार-प्रयोग की प्रमुख प्रवृत्तियों का परिचय प्राप्त 
हो जाता है। 

छंद प्रयोग की दृष्टि से इस धारा का एक विशिष्ट स्थान है। छन्दों की इतनी विविधता 
हिन्दी की अन्य काव्यधाराओं में सम्भवत: कठिनता से मिलुंगी। रुगभग १३३ प्रकार के छन्द 
इन कवियों द्वारा प्रयुक्त किए गए हू । इन छन्दों में से अधिकांश विभिन्न कवियों द्वारा अपनाए 
गए हैं। केशव ने १५ प्रकार के छन्दों का प्रयोग किया है। चौपही, दोहा, छप्पय, कवित्त, सर्वेया 
(मालती ), उनके अधिक प्रिय छन्द हैँ। मात्रिक छन्द उन्हें अधिक रुचिकर ह। छन्‍्दों में 
नवीनता लाने और परिवतंन करने की प्रवृत्ति भी दिखाई देती है। 

जटमल ने सात प्रकार के छन्दों का प्रयोग किया है और उनमें से दोहा और छप्पय 
को विशेष रूप से अपनाया है । इन्होंने केवड एक ही प्रकार के वर्णवृत्त--मोतीदाम--का प्रयोग 
किया है। इनके द्वारा प्रयुक्त शेष छंद मात्रिक है । 

मतिराम ने ललित-ललाम' में दोहा, कवित्त और मालती सवया का विशेष और छप्पय 
का सामान्य रूप से प्रयोग किया है। 

भूषण ने १२ प्रकार के छन्दों का प्रयोग किया हैं। कवित्त इनका अत्यंत प्रिय छन्द है। 
अलंकारों की परिभाषा के लिए दोहे का प्रयोग किया है। इन्होंने स्वेया के चार भेंदों का उपयोग 
किया है जिनमें से मालती का सबसे अधिक प्रयोग मिलता है। 

मान कवि ने २७ प्रकार के छन्दों को अपनाया है। इन्होंने चंदबरदाई के समान छप्पय 
के लिए कवित्त नाम दिया है। इनके द्वारा प्रयुक्त छन्दों में राजस्थानी छन्दों की संख्या अधिक 
है। छन्दों के रूप बदलने और परिवतंन करने की प्रवृत्ति इनमें पर्याप्त मात्रा में वतंमान है। 


् 
' ;८अ0व0-पीलानठ लाल सात 


१. वीरसिहदेव-चरित, छंद ३४-४०, पृष्ठ ३१। 

२. वही, छंद २२, पृष्ठ ५७। 

३. बही, छंद १-१३, पष्ठ ६७। 

४. हिम्मतबहादुर-विरुदावली, छंद ५२-५६, पृष्ठ ९-१०। 

५. यहा, छंद १४७, पृष्ठ २९। 

६- छत्रप्रकाश, पृष्ठ ११९, हिम्मतबहादुर-विरुदाबली, छंद १४७, पृष्ठ २९। 
७. राजबिलास, छंद १८९-१९६, पृष्ठ १७९-१८०। 

गोरेलाल ने जायसी-कृत 'पदमावत” और तुलसी-कृत “रामचरितमानस' के समान केवल 
दोहे और चौपाई का प्रयोग किया है। इस प्रकार इन्होंने यह सिद्ध कर दिया है कि उक्त छंद 
अवधी के समान ही ब्रजभाषा में भी सफलता एवं निर्दोषतापूवक प्रयुक्त किए जा सकते हैं। 

श्रीधर के 'जंगनामा' में १३ प्रकार के छन्द प्रयक्त हुए हैं, जिनमें मात्रिक छन्दों की संख्या 
अधिक है। 

सदानन्द ने १५ प्रकार के छन्दों का प्रयोग किया है, जिनमें मात्रिक तथा वणिक दोनों 
प्रकार के छनन्‍्द हैँ। अधिकांश स्थलों पर इनके छन्द दोषपूर्ण हैँ । 

सूदन ने १०३ प्रकार के छन्दों का प्रयोग करके इस शाखा में अपने लिए सर्वोपरि स्थान 
प्राप्त कर लिया है। इन्होंने प्रत्येक जंग के प्रत्येक अंक के अंत में एक हरिगीतिका की आवृत्ति 
की है। सूदन ने मात्रिक सम, अद्ध-सम, विषम तथा वर्णिक सम, वर्ण-मुक्तक आदि सभी प्रकार के 
छन्दों को अपनाया है तथा आठ मात्रा के छन्दों से लेकर चालीस मात्रा तक के मात्रिक छन्‍्दों और 
दो वर्ण से लेकर बत्तीस वर्णों तक के वर्ण-वृत्तों का प्रयोग किया है। छन्दों के रूप-परिव्तन 
करने और उनके नामों को बदलने की प्रवृत्ति द्वारा इन्होंने अपने पांडित्य एवं आचार्यत्व का परि- 
चय दिया है। इस दृष्टि से सृदन केशव के समकक्ष ही नहीं, वरन कतिपय बातों में उनसे 
श्रेष्ठ ठहरते हैं। 

गूलाब कवि ने १३ प्रकार के छन्दों का प्रयोग किया है। इनके छन्द प्राय: पिगल के 
नियमों पर खरे नहीं उतरते हूं। 

पद्माकर ने 'हिम्मतबहादुर-विरुदावली' में ६ प्रकार के छन्‍्दर अपनाए है । हरिगीतिका 
इनका सर्वप्रिय छन्‍्द है । 'जगद्विनोद' में कवित्त, छप्पय तथा दोहा अधिक प्रयुकत हुए हैं । सूदन 
के समान पदमाकर ने भी हरिगीतिका की यथास्थान आवृति की है। 

जोधराज ने १७ प्रकार के छन्दों का प्रयोग किया है। इन्होंने वचनिका को भी स्थान 
दिया है। मात्रिक छन्दों के प्रति जोधराज ने अधिक अभिरुचि प्रदर्शित की है। 

चौपाई, पद्धरी, हीर (हीरा, हीरक ), गीतिका, गीता, हरिगीतिका, लीलावती, त्रिभंगी, 
. रसावलर तथा हनूफाल आदि मात्रिक छन्द; दोहा (दोहरा) और सोरठा अर्ध॑मात्रिक छन्द; 
अमृतध्वनि, कुंडलिया तथा छप्पय विषम छनन्‍्दों का तीन अथवा अधिक कवियों ने प्रयोग किया है । 
तोमर, निसानी, पावकुलक (पादाकुलक) तथा विअक्षरी आदि मात्रिक छनन्‍्दों को कम से कम 
दो कवियों ने अपनाया है। 

अद्धंनाराच (लघुनाराच) , तोटक (त्रोटक), भुजंगप्रयात, भुजंगी, मोतीदाम (मोतिय- 
दाम), नाराच (वृद्धिनाराच), सर्वया (विशेषकर मालती और दुमिल) वर्ण-सम, कवित्त- 
मुक्तक का कम से कम तीन कवियों न तथा संखनारी (संखजारी) नगस्वरूपनी का कम से 
कम दो कवियों ने उपयोग किया है। 

यह कहना कि विशिष्ट विषय का वर्णन करने के लिए कुछ विशेष छन्दों का ही प्रयोग हुआ 

है, दृष्कर कार्य है। सच बात तो यह है कि इन छन्‍्दों में प्रतिपादित विषयों का क्षेत्र अधिक 
विस्तीर्ण है। कुछ छन्द ऐसे अवश्य हें जिनका प्रयोग कुछ विषयों एवं रसों के चित्रण के लिए ही 
किया गया है। उनका उल्लेख नीचे किया जा रहा है-- 

स्तुति, बन्दना आदि के लिए अधिकतर दोहा, सोरठा, छप्पय, अद्धंनाराच, नाराच तथा 
कवित्त का प्रयोग किया गया है। 

ऋतु-वर्णन, प्रकृति-चित्रण आदि के लिए पद्धरी, दोहा, छप्पय, अद्धंनाराच, तोटक, 
भुजंगप्रयात, मोतीदाम, वचनिका; नगर, स्थल आदि की शोभा-वर्णन के लिए मोतीदाम, 
स्वागता, भुजंगी, सवेया, दंडमाली आदि छंद अधिक प्रयुक्त हुए हैं। 

नख-शिख तथा रूप-वर्णन के लिए दौव, दोहा, चौपाई, छप्पय, अद्धंनाराच, गुणाबलि 
अधिक अपनाए गए हैं। श्वृंगार, आभूषण आदि के लिए पद्धरी, दोहा, छप्पय तथा कवित्त अधिक 
प्रचलित रहे ह 

हाथियों, घोड़ों आदि का वर्णन अधिकतर डिल्ला, त्रिभंगी तथा कवित्त में हुआ है। 

युद्ध-सामग्री, युद्ध तथा वीर रस के लिए चौपाई, तोमर, रोला, सोरठा, पद्धरी, निसानी, 
त्रिभंगी, अमृतध्वनि, कुंडलिया, संजुता, तोटक, भुजंगप्रयात, भुजंगी, मोतीदाम, लछमीधर, 
सारंग, कंद, चामर, चंचला, नील, नाराच, गंगोदक, नूफा, गीतामालती, हीरक, गगनंगन, छप्पय, 
कवित्त तथा हन्‌ूफाल आदि अधिकतर प्रयुक्त हुए हें और इन छन्दों में सुन्दर चित्रण किए गए हैं । 
रौद्र रस तथा आतंक का त्रिभंगी एवं छप्पय में अच्छा वर्णन हुआ है। वीभत्स का वर्णन करने 
के लिए त्रिभंगी, छप्पय, तोटक, भुजंगप्रयात, भुजंगी और कवित्त अधिक अपनाए गए हैं । 


चौपही, चौपाई, सोरठा, दोहा, छप्पय, कवित्त और सर्वेया प्रायः सभी विषयों के लिए 
प्रयुक्त हुए हैं। 

इनके अतिरिक्त जिन छन्‍्दों का यहाँ पर उल्लेख नहीं किया गया है वे भी प्रयोग की 
दृष्टि से अपनी प्रमुख विशेषताएँ रखते हें 

इस धारा में एक ही छन्‍्द के विविध रूप प्रचलित थे । इस से स्पष्ट है कि एक ही छन्द 
को विभिन्न प्रकार से लिखने तथा मानने की प्रवृत्ति थी, जेसे चौपाही (चौपाई ), कड़खा (कषडा) 
आदि। कुछ ऐसे भी छन्द मिलते हे जिनके शास्त्रसम्मत सभी नामों का उल्लेख हुआ है । 

कुछ प्रयोग ऐसे मिलते हँ जिनसे सिद्ध होता है कि छन्‍्दों का नाम परिवर्तित करने की प्रवृत्ति 
इन कवियों में वर्तमान थी । इसके प्रमाण में जयकरी के लिए करी, मंजुमालिनी के लिए मालिनी, 
रूपवताक्षरी के लिए रूपघना आदि नाम देखे जा सकते हैं। अर्थंसाम्य का आश्रय लेकर नवीन 
नाम देने की प्रवृत्ति भी सूदन के कुछ छंदों में वर्तमान है, जैसे विद्युन्माला के लिए चपला, दिग- 
पाल के लिए दुरद, ईश के लिए हरि तथा हरी। इसके अतिरिक्त सूदन ने मनहंस के लिए कलहंस, 
पद्म के लिए मानत्रीड़ा, हंस के लिए हंद, बाला के लिए मोहठा का प्रयोग किया है। इससे स्पष्ट 
है कि छंदों की नवीन नामावली के सुजन में इन कवियों का मन अधिक रम रहा था। 


ये कवि छन्दों के प्रचलित शास्त्रीय लक्षणों में भी परिवर्तन कर रहे थे। इनमें से कुछ 
तो दोषों के अन्तर्गत माने जा सकते हें और कुछ अवश्य ही छन्‍्दों के रूपों में नवीनता लाने के 
लिए और छत्द-शास्त्र को नवीन रूप देने के उद्देश्य से किए गए थे। 

दो छन्‍्दों के मेल से बने हुए छन्दों का भी प्रयोग प्रचलित था, जैसे अमृतध्वनि (१ 
दीहा + २ रोला ), कुंडलिया (१ दोहा + २ रोला ), छप्पय (रोला के चार पद +उल्लाला के दो 

पद), दातार (संभवत: छप्पय का अन्य नाम है), अभिराम (छप्पय के समान) और हुलास 
(पादाकुलक ++ त्रिभंगी अथवा भुजंगप्रयात -- दोहा )। सूदन ने एक ही छंद म कवित्त तथा 
घनाक्षरी का रूपक बाँधा है। 

संस्कृत तथा हिन्दी के प्रचलित छंदों के अतिरिक्त प्राकृत के खंधा, घत्ता, घनानन्द, 
गाहा, करहंची तथा राजस्थानी के गुणाबेलि, कवित्त और कामुकी बाँताँण छंदों का भी प्रयोग 
मिलता है। इससे छन्द-संबंधी उदार नीति का आभास मिल जाता है। 

उपर्युक्त विवेचन से स्पष्ट है कि छन्द-प्रयोग की दृष्टि से इन कवियों का क्षेत्र अधिक व्यापक 
रहा है। राजस्थानी, प्राकृत, संस्कृत आदि के छन्दों को इन्होंने बड़ी उदारता से अपनाया है। 
साथ ही हिन्दी के आदिकाल से बहती हुई चारण-धारा, प्रेममार्गी भक्ति-धारा और रीतिकाल 
के छन्‍्दों का इन कवियों न स्वतंत्रतापूर्वक प्रयोग किया है। यहाँ तक कि वार्ता एवं वचनिका को 
भी स्थान दिया गया है। नवीन नामों का निर्माण एवं लक्षणों में परिवर्तन करके इन्होंने पिगल- 
शास्त्र को प्रगति देने का सफल प्रयत्न किया है। इस धारा के कवियों में सूदन का सर्वोत्क्रष्ट 
स्थान होते हुए भी यह कहना अनुचित न होगा कि सभी कवियों ने इस क्षेत्र में उदारता, दूर- 
दर्शिता एवं समन्वय-भावना का परिचय दिया है। 


प्रकृति-चित्रण 


हिन्दी साहित्य में प्रति का आलंबन रूप अपेक्षाकृत बहुत कम और उद्दीपन तथा 
अप्रस्तुत स्वरूप प्राचुयं से मिलता है। गिनी-गिनाई वस्तुओं के नाम लेकर अथ्थ-ग्रहण कराना 
मात्र हिन्दी कवियों का अधिकतर काम रहा है। उन्होंने सूक्ष्म रूप-विवरण और आधार- 
आधय की संश्लिष्ट योजना के साथ बिब-ग्रहण नहीं कराया है। 

इसके साथ ही राज-सभाओं में प्रचलित समस्यापूरति की परिपाटी के परिणामस्वरूप 
कवि उपमा, उत्प्रक्षा आदि की बेसिर-पेर की अद्भुत उक्तियों द्वारा वाहवाही लूटते रहे। जो 
कल्पना पहले भावों और रसों की सामग्री जुटाया करती थी कालान्तर में वह बाजीगर का खेल- 
वाड़ करने लगी । 

केशव के पीछे रीतिकालीन परम्परा में एक प्रकार से प्रवन्ध काव्यों का बनना बन्द-सा 
हो गया था। आचाये बनना प्रमुख समझा जाने लगा, कवि बनना नहीं। अलंकार और नायिका- 
भेद के लक्षण-प्रन्त छिखकर अपने रचे हुए उदाहरण दंने में ही कवियों ने अपने कार्य की समाप्ति 
मान ली थी। एसे फुटकर पद्य-रचयिताओं की परिमित क्षति में प्राकृतिक दृश्य ढूंढ़ना ही व्यर्थ 
है। श्वृद्भार के उद्दीपन के रूप में पट-ऋतु का वर्णन अवश्य मिलता है, पर उसमें बाह्य 
प्रकृति के रूपों का प्रत्यक्षीकरण मुख्य नहीं होता, नायक-नायिका का प्रमोद या संताप ही 
मुख्य होता है। आखूयान काव्य में दृश्य-वर्णन को बहुत कम स्थान दिया गया है। ग्रदि कुछ 
वर्णन परम्परापालन की दृष्टि से हे भी तो वे अलंकारप्रधान हैं। उपमा, उत्प्रेक्षा आदि 
की भरमार इस बात की स्पष्ट सूचना दे रही है कि कवि का मन दृश्यों के प्रत्यक्षीकरण में 
नहीं लगा है। वह उचट-उचट कर दूसरी ओर जा रहा है। भक्ति-धारा के कवियों में 


श्भ्र् हिन्दी साहित्य 


तुलसी तथा सूर ने जो प्रकृति-चित्रण किए वे भी परम्परा का अनुसरण मात्र समझे जाने 
चाहिए। 

उपर्युक्त विवरण से स्पष्ट है कि हिन्दी में प्रकृति-चित्रण एक बँधी हुई परम्परा के अब्त- 
गंत चलता रहा है। वीरकाव्य-धारा उसी परिपाटी का अनुकरण करती रही है। परिणाम 
यह हुआ है कि प्रकृति प्राय: उपेक्षित रही है। उसका जो कुछ भी थोड़ा-बहुत रूप मिलता है वह 
एक रूढ़िवादी शैली का अनुकरण मात्र है। इन कवियों में केशव, भूषण, पद्माकर आदि आचार्य 
और रीति-काव्यकार भी थे। अतएव इनक प्रकृति-चित्रण अलंकार, चमत्कार आदि की प्रवृत्ति 
से आक्रांत हो गए हैं। इस धारा के कवियों ने प्रकृति-चित्रण के पौराणिक ढ़ को भी अपनाया 
है। उन्होंने उसे विचित्र-विचित्र कल्पनाओं से सजाया और सँवारा है। प्रकृति को उद्दीपन रूप 
से ही उन्होंने देखा है। प्रकृति के सहचर-रूप को प्रस्तुत करने की प्रवृत्ति को इन कवियों ने 
बहुत कम स्थान दिया है। संस्कृत काव्य-परम्परा की आप्त शैली के प्रभाव से प्रकृति का उद्दीपन 
विभाव रूढ़िवादी होकर मध्ययुग की विभिन्न परम्पराओं में उद्दीपन की विभिन्न प्रवृत्तियों से 
युक्त फैला हुआ है। प्रकृति नितान्त अस्वाभाविक स्थिति तक पहुँची हुई है। इसकं प्रभाव से 
वीरकाव्य-धारा भी अछती नहीं रह सकी है। ऋतु वर्णन अपने दोनों रूपों--उत्तापक और 
उत्तेजक--से युक्त है। ऋतु-चित्रण के अवसर पर विलास एवं एंड्वर्य-सम्न्बधी क्रिया-कलाप की 
योजना की गई है, जिसका प्रकृति से कोई सम्बन्ध नहीं रह जाता, उदाहरणा्थ, 'हम्मीर रासो' 
का प्रकृति-चित्रण देखा जा सकता है। साथ ही आरोप के क्षेत्र में स्थूठता तथा वचित्र्य की ओर 
अधिक प्रवृत्ति पाई जाती है। 

इस क्षेत्र के मुक्‍्तक ग्रन्थों में परिमित सीमा के कारण प्रकृति. को अधिक प्रधानता नहीं 
मिल सकी है। साथ ही प्रबन्ध काव्यों में राजदरबारों कं प्रभाव के परिणामस्वरूप प्रकृति- 
चित्रण को अधिक महत्वपूर्ण स्थान नहीं प्राप्त हो सका है। दोनों ही प्रकार के ग्रन्थों में ऐश्वर्य- 
विलास, युद्ध-वर्णन, नायक-प्रशंसा, द्यौर्य-चित्रण, युद्ध-सामग्री, वीरों एवं वस्तुओं की लम्बी सूचियों 
के कारण भी प्रकृति उपेक्षित रही है। अपभ्रंश-कवियों की धामिक और सामन्‍्ती कवियों की 
श्वृ ज्ञारिक भावना के प्रभाव के कारण भी प्रकृति-चित्रण के प्रति यें कवि उदासीन रह है । 

अभिप्राय यह हे कि आलोच्य धारा में प्रकृति का जो कुछ वर्णन मिलता है, वह एक 
परम्परा का अनुकरण मात्र है। पर कुछ कवियों ने प्रकरृति-चित्रण में अपनी प्रतिभा का यथेष्ट 
परिचय दिया है। विशेष रूप से सूर्योदिय, नदी, ऋतु, नगर तथा वाटिका के चित्रण करने की 
ओर इन कवियों का ध्यान गया है। केशव ने कहीं पर भी ऋतु सम्बन्धी प्राकृतिक रमणीयता 
का काव्योचित वर्णन नहीं किया है। वे अप्रस्तुतों की कौतूहलपूर्ण योजना में लगे रह हैं। 
विविध अलंकारों, उद्दीपन, नीति आदि की दृष्टि से किए गए भागवत और मानस के समान इनके 
प्रकृति-चित्रण मिलते हें। केशव परम्परा के पूरे अनुयायी एवं वाण आदि संस्कृत कवियों से 
पूर्णरूपेण प्रभावित थे। 'वीरसिहदेव-चरित' एवं “रामचन्द्रिका' में अधिकांच प्राकृतिक चित्रणों 
१. चिन्तामणि, भाग २, पृष्ठ १-४९, हिन्दी काव्य में प्रकृति, पृष्ठ २०-४४, हिस्ट्री आँब संस्कृत 

लिटरेचर, भाग १, भूमिका, पृष्ठ १२६-१२९। 

का पारस्परिक साम्य इस बात की पुष्टि करता है कि कवि एक ही परम्परा एवं भावना 
के वशीभूत था। भूषण ने बहुत कम प्रकृति-वर्णन किया है। इन्होंने केवल परिपाटी-प्रसूत 
चित्र ही उपस्थित किए हं। मान कवि ने प्रकृति के कोमल एवं मधुर रूप का वर्णन करने में 
जितनी कुशलता प्रदर्शित की है, उतनी ही दक्षता उसके उम्र एवं रुक्ष स्वरूप के चित्रण में 
दिखलाई है। इस प्रकार इन्होंने प्रकृति के विविध रूपों को देखने का प्रयत्न किया है। इनमें 
संश्लिष्ट योजना की योग्यता थी जिसका इन्होंने यथावसर परिचय भी दिया है। केशव और 
भूषण ने जिस अलंकृत पद्धति का अनुसरण किया है, उसमें अलंकारों के दुवह भार से दब कर 
प्रकृति का रूप विक्ृत हो गया है। मान ने इसके विपरीत अपनी सीधी-सादी, सरल शली द्वारा 
प्रकृति-चित्रण किया है और ऊहात्मक काल्पनिक उड़ान का प्रायः कम आश्रय लिया है। बहुत 
सी कमियाँ होते हुए भी मान का इस दृष्टि से एक प्रमुख स्थान है। सूदन ने प्रकृति को अपने 
काव्य में बहुत कम स्थान दिया है। परम्परागत अप्रस्तुतयोजना तथा नख-शिख-वर्णन में 
प्रचलित उपमानों को ही 'सुजान-चरित्र' में अपनाया गया है। इनके सभी प्रकृति-वर्णन परम्परा- 
गत, स्वाभाविक और रस-विकास में सहायक हं। जोधराज का प्रकृति-चित्रण “पृथ्वीराज 
रासो' से प्रभावित है। इस वर्णन में उद्दीपन-भावना प्रधान है। 

उपयुक्त संक्षिप्त विवेचन से विदित होतः है कि इन कवियों में प्रकृति-चित्रण सम्बन्धी 
मौलिकता तथा स्वाभाविकता का एकदम अभाव-सा था, पर परम्परा, राजनीतिक उथल-पुथल 
तथा अच्य परिस्थितियों ने उन्हें ऐसा विवश बना दिया था कि प्रकृति की ओर देखने का उन्हें 
अवसर ही न मिल सका। इन्हीं कारणों से इस धारा में प्रकृति का यह रूप मिलता है। 


शली और भाषा 


आलोच्य धारा में विविध प्रकार की काव्य-श लियाँ अपनाई गई है । एक ही कवि अथवा 
एक ही ग्रन्थ में विभिन्न पद्धतियों के दर्शन हो जाते हैं । 
साधारणत: महाकाव्य, खण्डकाव्य और मकक्‍तक तीनों प्रकार के ग्रन्थ रच गए है । अधि- 
कांश कवियों ने वर्णनात्मक बोली को अपनाया है, अतः वे स्थल नीरस हो गए है। परस्नु संवादों 
का समावेश करके सरसता प्रदान करने का भी प्रयत्न किया गया है। उदाहरण के लिए 'वीरसिह- 
देव-चरित' देखा जा सकता है। केशव ने वर्णनात्मक शैली में संवादों का भी प्रयोग किया है । 
कुछ वार्तालाप व्यर्थ के तक॑ और उपदेश से परिपूर्ण हें। जहाँ पर कवि ने उपदेशात्मकता का 
बहिष्कार किया है, वहाँ पर नाटकीय त्वरा का समावेश हो जाने से 'वीरसिहदेव-चरित' सरस 
हो गया है। 
कुछ कवियों ने शी प्रातिशी प्र छन्‍्द-परिवतेन करके ग्रन्थों की रोचक बनान की चेष्टा की 
है। ऐसा करने से कथावस्तु-चित्रण की रक्षा भी कर ली गई है। 'सुजान-चरित्र' तथा 'जंगनामा' 
. इस शैली में रचित प्रमुख ग्रन्थ हैं: जिन कवियों ने ऐतिहासिक घटनावली को सर्वोपरि प्रधानता 
- दी है, उनकी रचनाओं में इतिवत्तात्मकता और गद्यवत्ता का स्थल-स्थल पर समावेश हो गया 
है। उदाहरण के लिए 'वीरसिहदेव-चरित' तथा “छत्रप्रकाश” का उल्लेख किया जा सकता है। 
कतिपय कवियों ने संयुक्ताक्षर एवं नादात्मक शैली का प्रचुर प्रयोग किया है। इसके 

हैं। कहने की आवश्यकता नहीं हे कि उक्त रचनाओं में ऐसे अंश नीरस और अरुचिकर हो गए 
हैँ । साथ ही लम्बी-लम्बी सूचियों और नामावलियों की आवृति स्वतन्त्रतापृवंक की गई है। 
“राजविलास', 'छत्रप्रकाश', 'जंगतामा', 'सुजान-चरित्र', 'हिम्मतबहादुर-विहदावली' में विविध 
वस्तुओं और व्यक्तियों के नामों की भरमार है। ऐसे स्थल शुष्क हो गए हैं। कुछ एसे स्थल भी 
इन ग्रन्थों में है जिनमें आश्रयदाताओं की अतिशयोक्षितपूर्ण प्रशंसा की गई है। ऐसी रचनाओं में 
अस्त्राभाविकता का अधिक सम्समिश्रण हो गया है । 'राजविलास”' और 'हिम्मतबहादुर-विरुदावली' 
में ऐसे अंश अधिक मिलते हूं । 

सिद्ध-धार/ के अपश्रंश साहित्य में होकर आने वाली प्रेममार्गी कवियों की दोहे और 
चौपाई की पद्धति में गोरेलाल ने छत्रप्रकाश' की रचना की है।। इन्होंने ब्रजभाषा में उक्त हन्दों 
का सफलतापूर्वक प्रयोग किया है। इनमें वर्णन की विशदता और प्रसाद गुण की प्रधानता है। 
सरल और स्वाभाविक शेली द्वारा भावों का समुचित उत्कर्ष दिखलाने में गोरेलाल पूर्णरूप से 
सफल हुए हैं। इन्हें चौपाइयों की अपेक्षा दोहों में अधिक सफलता मिली है। जोधराज ने 'पृथ्वी- 
राज रासो' तथा 'रामचरितमानस' की शैली से पूरा-पुरा लाभ उठाया है । इस धारा क॑ कुछ कवियों 
ने प्रलोमन के वशीभूत होकर साधारण व्यक्तियों को अपने काव्यों का नायक बनाया है | उदाहर- 
णार्थ पद्माकर द्वारा 'हिम्मतबहादुर-विरुदावली' का नायक हिम्मतबहादुर चुना गया है। अतएव 
इस कृति में न तो रस का समुचित परिपाक हो सका है और न शैली ही प्रभावोत्पादक बन सकी है । 

इस धारा क॑ समस्त कवियों ने ब्रजभाषा में ही काव्य-रचना की है। जो कवि जिस स्थान 
का निवासी था वहाँ के स्थानीय प्रयोगों को उसने स्वतन्त्रतापृ्वक अपनाया है। उदाहरण के 
लिए केशव, गोरंछाल आदि की भाषा पर बुन्देलखंडी की स्पष्ट छाप है। 'राजविछास” की भाषा 
में राजस्थानी शब्दों की भरमार है। इसी प्रकार 'गोरा-बादल की कथा' की भाषा कतिपय स्थलों 
पर राजस्थानी के भार से इतनी दब गई है कि उसके वास्तविक स्वरूप को जानना कठिन हो गया 
है। सूदन की भाषा साहित्यिक ब्रजभाषा है, पर उसमें अन्य भाषाओं का पुट भी यत्र-तत्र 
मिलता है। इनके अधिकांश कवित्तों और सबौयों में ब्रजभाषा का सौन्दर्य स्वभावतः निखर 
आया है, परन्तु भुजं।प्रयात, भुजंगी, कड़खा आदि छन्दों में जहाँ शब्द-नाद की उद्भावना की 
गई है, वहाँ डिज्र्ल और मारवाड़ी के रूप प्रविष्ट हो गए हैँ और भाषा की स्वाभाविक 
मुदुता नष्ट हो गई है। 

अधिकांश कवियों ने फारसी, अरबी, तुर्की आदि के शब्दों का उदारतापूर्वक प्रयोग किया 
है। इन भाषाओं के तत्सम और तड्भूव दोनों प्रकार के शब्द प्रयुक्त हुए हैं। इसके अतिरिक्त 
बोलचाल के स्थानीय शब्दों को भी अपनाया गया है। 'सुजान-चरित्र' में नगीच, लोग बाग, तिस, 
कुछ ऐसे भी प्रयोग मिलते हैं। 

मुहावरों और लोकोक्तियों के प्रचुर प्रयोग लगभग सभी ग्रन्थों में मिलते हैँ, पर 'वीर- 
सिहदेव-चरित', “भूषण-ग्रन्थावडी” तथा 'सुजान-चरित्र' में इन प्रयोगों की अधिकता है । जहाँ 
पर संयुकताक्षर, नादात्मक तथा प्रशंसात्मक पद्धति अपनाई गई है वहाँ पर भाषा अस्वाभाविक 
और शब्दों की तड़क-भड़क से ओत-प्रोत है। 

कुछ कवियों ने सु, जु' ज॑से निरर्थक शब्दों का प्रयोग करके उसे कृत्रिम बना दिया है| 


इस दृष्टि से सूदन का नाम विशेष उल्लेखनीय है। इन्होंने उक्त शब्दों क॑ प्रति इतना मोह दिख- 


लाया है कि नामों के दो खण्ड करके उनक बीच में सु अथवा जु' का प्रयोग कर दिया है, यथा--- 

'फरुक जू सर, मीर/ ज्‌ साहि, सु पाइक' 

एसे प्रयोगों से इस कृति में शेथिल्य-दोप का समावेश हो गया है और कहीं-कहीं पर तो 
अ्थ का अनर्थ हो गया है । 

भाषा की द प्टि से भूषण इस काव्य-धारा में एक विशेष स्थान रखते है । इन्होंने विदेशी 
शब्दों का अधिक प्रयोग मुसलमानों के प्रसद्भ में ही किया है। दरबार कं प्रसज्छ में इनकी भाषा 
का खड़ा रूप देखने को मिलता है। इन्होंने विदेशी शब्दों से क्रिपापद अवश्य बनाए हैं, पर उनके 
प्रयोग प्राय: परम्परागत है । भूषण ने विदेशी दब्दों में भाषा कं प्रत्यय लगाए हैं, पर संस्कृत के 
प्रत्यण बहुत कम दिखलाई दत है। मुगलेटे, पठनेटे ज॑स शब्द भी उन्होंने बनाए हैं । संस्कृत प्रत्यय 
लगाकर अनचंत' जैसे शब्द भी लिखे ह। कहीं-कहीं देशी-विदशी शब्दों में विदेशी प्रत्यय दखे जाते 
है, जैसे दलदार, बंदिल, गरमिसिल आदि । अरबी-फारसी के शब्द कदचित मराठी से होते 
हुए भूषण की कविता में आए है । 

बहुत से कवियों ने अप्रचलित शब्दों का प्रयोग किया है, साथ ही विदेशी शब्दों का रूप 
भी विकृत कर दिया है। भूषण की रचना में यह प्रवृत्ति अधिक दृष्टिगोचर होती है, यथा-- 

तकिया (आश्रय), तनाय (तनाव >जडोर ), सरजा (शरज: >5सिंह ), आदि । 

गली और भाषा-सम्बन्धी उपर्युक्त विवे बन से यह परिणाम निकलूतः है कि इन कवियों 
ने भाषा-प्रयोग में अधिक उदार नीति अपनाई है । इस धारा पर तत्कालीन प्रचलित सभी साहि- 
त्यिक शलियों का प्रभाव है । दरबारी परम्परा के अनुयायी कवियों की शेंली और भाषा बँधी- 
बँधाई परिपाटी का अनुकरण करती रही है । चमत्कारवादी और पाण्डित्य-प्रद्णनक्रारी कवियों 
की रचनाओं में संकी्णता, कृत्रिमता और नीरसता वतमान है । कुछ एस असाधारण प्रतिभा- 
सम्पन्न कवि भी थे जो प्रलोभनों और संकीर्णताओं से ऊँचे उठने में समर्थ हो सक॑ । उनकी रच- 
नाओं में शैली और भाषा का अधिक निखरा हुआ, सरस और परिमाजित रूप दृष्टिगोचर 
होता है। भूषण, गोरेलाल तथा सूदन इस दृष्टि से उल्लेखनीय है । 


कवि तथा ग्रंथ-परिचय 


प्रस्तुत धारा की साहित्यिक प्रवृत्तियों के अध्ययन के उपरान्त प्रमुख कवियों का विवरण 
जान लेना आवश्यक है जिससे एतिहासिक विकास सरलता से ज्ञात हो सके | नीचे काल-क्रम 
से उनका उल्लेख किया जा रहा है--- 

भट्ट केदार (११६८ई०-सं० १२२५ वि० )--कहा जाता है कि ये कन्नौज के महाराज 
जयचन्द के आश्रित थे। इनका “चा हुआ ग्रन्थ 'जयचन्द-प्रकाश/ बतलाया जाता है। इन्होंने 
इसमें जयचन्द की वीरगाथा का गान किया है। यह कृति अभी तक अप्राप्य है। इसका केवल 
निर्देशमात्र 'राठौड़ाँ री ख्यात' नामक ग्रन्थ में मिलता है जिसका लेखक सिघायच दयालदास 
नामक चारण था। 

१६२ हिन्दी साहित्य 


जगनिक (११७३ ई०-०-सं० १२३० वि०)---कहा जाता है कि कालिञ्जर तथा महोबे 
के राजा परमाल के यहाँ जगनिक नामक एक प्रसिद्ध भाट थे, जिन्होंने महोबे के दो वीरों--आल्हा 
और ऊदल (उदयसिंह)--के वीर चरित्र का विस्तृत वर्णन किया था। यह काव्य इतना सर्वे- 
प्रिय हुआ कि उसके वीर-गीतों का प्रचार समस्त उत्तरी भारत में हो गया था। जगनिक के काव्य 
का आज कहीं भी पता नहीं है पर उसके आधार पर प्रचलित गीत हिन्दी भाषा-भाषी प्रान्तों में 
ग्राम-ग्राम में सुनाई पड़ते हं। ये गीत 'आल्हा' के नाम से प्रसिद्ध हैं और वर्षा-ऋतु में गाए जाते 
हैं। इसका साहित्यिक महत्व इतना नहीं हें जितना जनसाधारण की रुचि के अनुसार वर्णन 
का महत्व है । मौखिक होने के कारण उसका पाठ अत्यन्त विकृत हो गया है। भावों क॑ विकास 
के साथ उसकी भाषा में भी परिवर्तन हो गया है । फरुंखाबाद में १८६५ ई० (सं० १९२२ वि०) 
में वहाँ के तत्कालीन कलक्टर सर चार्ल्स इलियट ने अनेक भाटों की सहायता से इसे लिखवाया था । 
आल्हखण्ड' रासो' के महोबा खण्ड की कथा से साम्य रखते हुए भी एक स्वतन्त्र रचना है । 
मौखिक परम्परा क॑ कारण उसमें बहुत से परिवर्तनों और दोषों का समावंश हो गया है पर इस 
रचना में ब्रीरत्व की मनोरम गाथा है, जिसमें उत्साह और गौरव की मर्यादा सुन्दर रूप से निभाई 
गई है। यह जन-समूह की निधि है और उसी द ष्टि से इसके महत्व का मूल्यांकन होना चाहिए । 

मधुकर कवि (११८३ ई० -- सं० १२४० वि०)--मधुकर कवि की रचना जयमयंक- 
जसचन्द्रिका' बतलाई जाती है जिसमें जयचन्द की कीति वर्णित है । यह कृति अभी तक अप्राप्य 
है। इसका भी उल्लेख राठौड़ री ख्यात' में मिलता है। 

दशाड़रूंधर (१३६३ ई०--सं० १४२० वि० के लगभग)--ये तीन भाई थे । इनके 
पिता का नाम दामोदर और पितामह का राघव था। परम्परा से प्रसिद्ध है कि शाद्भुंधर ने 
“हम्मी ररासो' के अतिरिक्त 'हम्मीरकाव्य' नामक ग्रन्थ की रचना लोकभाषा में की थी। इन 
रचताओं का अभी तक पता नहीं लग सक्रा है। इन ग्रस्थों के कुछ पद्म प्राकृतपेद्धल' आदि संग्रहों 
में उद्धत मिलते हैं । 

श्रीधर (१४०० ई०-- सं० १४५७ वि०)--प्रे ईडर क॑ राठौड़ राजा रणमल के 

समकालीन थे । इन्होंने 'रणमलरू-छन्द' काव्य की रचना की है। इसमें कुल ७० छन्द हैं। इसमें 
पाटण के सूबेदार जफरखाँ और रणमल के युद्ध कावर्णन है। रणमल नें वीरतापूर्बक युद्ध करके 
अपने प्रतिद्वन्द्री को पराजित कर दिया था | यह घटना १३९७ ई० (सं० १४५४ वि०) की है। 
इसमें वीर रस का उत्कृष्ट रूप देखने को मिलता है। भाषा-शठी आलंकारिक और ओजपूर्ण है। 

नरहरि(१५०५-१६१०ई० -- सं० १५६२-१६६७ वि० )--नरहरि का जन्म रायबरेली 
जिले की डलमऊ तहसील के पखरौली नामक ग्राम में हुआ था । ' शिवसिह-सरोज' में इनका जन्म- 
स्थान असनी माना गया है। हिन्दी के अन्य कई विद्वान भी ऐसा मानते हें। ऐसा प्रतीत होता 
है कि नरहरि का जन्म-स्थान तो पखरौली था, जहाँ उनका बाल्यकाल भी व्यतीत हुआ पर 
कालान्तर में वे असनी में रहने लगे थे। नरहरि ब्रह्मभट्ट जाति के थे। इनका गोत्र काश्यप' 
था। इनकी शिक्षा-दीक्षा के सम्बन्ध में कुछ पता नहीं है। नरहरि कई विशिष्ट व्यक्तियों के 
सम्पर्क में आए थे। वे बाबर कं द्वारा सम्मानित किए गए थे। हुमायूँ, शेरशाह, सलीमशाह 
(इस्लामशाह ), रीवॉ-नरेश वीरभानु के पुत्र महाराज रामचन्द्र, जगन्नाथपुरी के राजा मुकुन्द 

गजपति, अकबर (१५५६-१६०५ ई०--सं० १६१३-१६६२ वि०), आदि के ये आश्रित रह 
थे। अकबर ने इन्हें महापात्र' की उपाधि से विभूषित किया था । 

नरहरि ने विविध विषयक कई ग्रन्थ निर्मित किए हैं। इनके अधिकांश छन्द नीति, 
भक्ति, रूप-सौन्दय्ये, विरह-वर्णन आदि से सम्बन्धित है । इसके अतिरिक्त नरहारि ने अपने समस्त 
आश्रयदाताओं की प्रशंसा, दानशीडता, युद्ध, आतंक, वेभव आदि का प्रभावोत्पादक वर्णन किया 
है। जगन्नाथपुरी के राजा मुकुन्द गजपति का तुलादान, चित्तौड़गढ़-विजय, नरहरिं और अकबर 
की ख्वाजा मुईउद्दीन चिश्ती से पृत्र-फल के लिए प्रार्थना, आदि एतिहासिक तथ्यों के वर्णन भी 
इनकी रचनाओं में मिलते हें। इस प्रकार नरहरि महापात्र वीरकाब्य-रचयिताओं में एक 
प्रमव स्थान रखते हैं । | 

तानसेन (१५३१-२६ अप्रेल, १५८९ ई०--सं० १५८८-१६४६ वि० )--तानसेन अकबरी 
दरबार के सर्वश्रेष्ठ संगीतज्ञ और उच्चकोटि के कवि थे | इनका जन्म-स्थान अनिश्चित है। 
इनकी कब्र ग्वालियर में अब भी वतंमान है । सम्भव है, इनका यही जन्म-स्थान रहा हो और वहीं 
पर बाल्यावस्था में अपने गुह गौस मुहम्मद से उनका परिचय हुआ हो । इनक पिता का नाम मकरन्द 
पाण्डे बतलाया जाता है। य ब्राह्मण-वंश में उत्पन्न हुए थे, १रतु कालान्तर में इस्होंने इस्लाम 
धर्म स्वीकार कर लिया था। कहा जाता है कि 4 गोस्वामी विद्ुल्नाथ, सूरदास तथा गोविन्द- 
स्वामी के प्रभाव से पुनः वेष्णव बन गए थे । 

स्वामी हरिदास और गौस मृहम्मद इनके संगीत-गरु थे। आरम्भ में तानसेन गरशाह 
सूर के पुत्र दौलतखाँ के संरक्षण में रह। इसके पश्चात ये रीवॉ-नरेश रागचन्द्र के दरबार में 
रहे। तदुपरान्त अकबर के नवरत्नों में सम्मिलित हुए और अन्तिम समय तक वहीं रहे। 
इनकी मृत्यु २६ अप्रैल १५८९ ई० (सं० १६४६ वि०) को हुई। 

तानसेन ने नवीन राग-रागिनियों का आविष्कार किया । इन्होंने रीवॉ-नरेश रामचन्द्र 
तथा अकबर के दान, यद्य, सेना, वीरता, आतंक, गुण-ग्राहकता आदि का विस्तारपूर्वक वर्णन 
किया है। इनके अतिरिक्त राजा मानसिंह, राजा आसकरण के दान आदि क॑ वर्णन भी मिलते 
हैं । संगीत-सम्बन्धी ग्रन्थों के अतिरिक्त उक्त विषयक उनके स्फुट पद हिन्दी के संग्रह-ग्रन्थों में मिलते 
हैं । इनके कुछ पद भक्त से भी सम्बन्धित है । तानसेन के पदों में दान और युद्ध संनन्‍्बन्धी वर्णन 
हो अधिक हुए हैं । 

केशव (१५५५-१६२३ ई०--सं० १६१२-१७८० वि०)--आवार्य केशव सनाढ्च 
जाति में उत्पन्न मिश्र उपनामधारी पण्डित राजकृष्ण दत्त क॑ पुत्र पण्डित काशीनाथ के घर 
उत्पन्न हुए थे। इनके ज्येप्ठ भ्राता बलभद्र और कनिप्ठ भाई कल्याणदास थे। 

केशव का जन्म १५५५ ई० (सं०१६१२ वि०) में टहरी (बुन्दऊखण्ड ) में और मृत्यु १६१७ 
ई० (सं० १६७४ वि०) में हुई थी। लाला भगवानदीन के अनुसार इनका जन्म १५६१ ई० (सं० 
१६१८ वि०) में और देहान्त १६२३ ई० (सं० १६८० वि०) में हुआ। ये ओड़छाधीश के राजकवि, 
मन्त्रगुरु एवं मन्‍्त्री थे। महाराजा रामसिंह के लघु भ्राता इन्द्रजीतरसिह ने इनको सम्मानित करके 
२१ ग्राम प्रदान किए थे। इन्होंने अपने नीति-चाटुय से इन्द्रजीतसिंह पर अकबर द्वारा किया 
हुआ एक करोड़ रुपये का दण्ड क्षमा करा दिया था । केशव ने कई ग्रन्थों का प्रणयन किया है । 

(१) रामचंद्रिक। (१६०१ ई०>सं० १६५८ वि०) में रामचन्द्र जी का चरित-वर्णन है । 
(२) रसिकप्रिया (१५९१ ई०८-सं० १६४८ वि०) में रसों के और (३) कविप्रिया 
(१६०१६ई० >चसं० १६५८ वि०) में आश्रयदाता के वर्णन के उपरान्त काव्यांगों का विधिपूर्वक 
वर्णन किया गया है। (४) विज्ञनगीता। (१६१० ई० -सं० १६६७ वि०) में दार्शनिक विचारों 
का विवेचन है । वीरकाव्य की दृष्टि से केशव के निम्नलिखित ग्रन्थों का विशेष महत्व हँ-- 

(५) रत्तब,वनी--इसमें इन्द्रजीतसिह के ज्येष्ठ श्राता रत्नसिह की वीरता का ५२ 

छन्दों में वर्णन किया गया है। यह मुक्तक रचना है । इसमें वीररस का सुन्दर परिपाक हुआ है। 

(६) वीरसिहदेव-चरित (१६०८ ई० “-सं० १६६५ वि० )--यह १४ प्रकाशों में विभक्त है। लोभ 
और दान के संवाद द्वारा ग्रन्थ का आरम्भ हुआ है। बुन्देल-वंशोत्पति, वीरसिहदेव की प्रारम्भिक 
विजय, मुराद की मृत्यु, सलीम का मेवाड़ से लौटकर विद्रोह, वीरसिह और सलीम की भेंट, 
अबुलफजल की हत्या, वीरसिहदव और अकबर में युद्ध, मरीयम मकानी की मृत्यु, अकबर का मरण 
और जहाँगीर का राज्याभिषेक, जहाँगीर द्वारा वीरसिहदेव का सम्मान, खुसरो का विद्रोह, अब- 
दुल्लाह खाँ का ओड़छा पर आक्रमण और वीरसिह॒देव का बुन्दलखण्ड में पुनः लौटना आदि 
घटनाओं का वर्णन है। इतिहास की दृष्टि से यह एक महत्वपूर्ण कृति है। (७) जहाँगीर- 
जसचन्द्रिका (१६१२ ई० >-सं० १६६९)--इसमें जहाँगीर का यश-वर्णन है । 

'रत्नवावनी , 'वीरसिहदेव-चरित' और “जहाँगीर-जसचन्द्रिका के अतिरिक्त कविप्रिया' 
का इन्द्रजीतसिह-विषयक विवरण भी वीरकाव्य की दृष्टि से महत्वपूर्ण है। 

गंग कवि (१५७८-१६१७ ई०--सं० १६३५-१६७४ वि०) गंग कवि का जन्म इक- 
नौर जिला इटावा में हुआ था | इनकी जन्म-तिथि १५७८ ई० (सं० १६३५ वि०) है। ये ब्रह्म- 
भट्ट जाति के थे और अकबर के विशेष कृपापात्र थे। रहीम, बीरबल, मानसिह, टोडरमरूू 
आदि सम्मानित व्यक्तियों द्वारा इन्हें यथेप्ठ सम्मान मिला था। जहाँगीर के शासनकाल में 
राजकीय विरोध के कारण इन्हें बुरे दिन देखने पड़। इनकी मृत्यु सम्भवत: जहाँगीर की आज्ञा 
से हाथी से कुचलवाकर हुई थी। यह घटना लगभग १६१७ ई० (सं० १६७४ वि०) की है। 

गंग क्ृष्णोपासक कवि थे । इन्होंने कई ग्रन्थों की रचना की थी । अपने आश्रयदाताओं 
की प्रशंसा में भी कई छन्द लिखे हैं। वीर रस के साथ ही इन्होंने भयानक और रौद्व रसों का भी 
सुन्दर चित्रण किया है। गज्भ की रचनाओं में वीरकाव्य का संयत रूप दिखलाई दंता हूं । 
वीर भाव की ओर कवि की लेखनी उसी द्वुतगति से बढ़ी हैँ जिस गति से अन्य भावों की ओर। 
ओज और दर्प भाव का इनकी कविता में अच्छा सम्मिश्रण हुआ है। रहीम, महाराणा प्रताप की 
युद्धी रता और बीरबल की दानवीरता का चित्रण करन में इन्हें अधिक सफलता मिली है। 

जटमल (१६२३ ई० अथवा १६२८ई० -- सं० १६८० अथवा १६८४ वि० )--मो रछड़ो 
के शासक पठान सरदार नासिरनन्द अलीखाँ न्‍्य।जीखाँ के समय में धर्मसी के पुत्र नाहरखाँ जटमल ने 
सिबुला ग्राम के बीच गोरा-बादल की कथा' की रचना की थी ।' सम्भवतः नाहरखाँ जटमल की 
उपाधि थी। यह भी सम्भव है कि वे मुसलमान हो गए हों। ओझाजी के अनुसार ओसवारू 





१. गोरा-बादल की कथा, छंद १५०। 

महाजनों की जाति में नाहर एक गोत्र है, अतएव यदि जटमल जाति के ओसवाल महाजन हों तो 
आश्चये नहीं । कुछ विद्वानों के अनुसार नाहर जटमल की उपाधि और जाट उनकी जाति थी। 
संवला (सुबुला, सांवेला) गाँव कहाँ था, इसका पता अभी तक नहीं लगा है। 
जटमल की कृति की हस्तलिखित प्रतियों में विविध नाम मिलते हें, यथा--गोरा-बादल 
की कथा', गोरा-बआादल री कथा”, गोरा-बादल की बात' । जटमल ने इसकी रचना १६२३ ई० 
(सं० १६८० वि०) अथवा १६२८ ई० (सं० १६८५ वि०) में की थी। इसमें राणा रत्नसेन 
और अलाउद्दीन क॑ युद्ध का वर्णन है। मंगलाचरण के पदचात राणा रत्नसेन के वंश का 
परिचय, पद्मावती की प्राप्ति, चित्तीड पर चढ़ाई, गोरगा-बादल की वीरता तथा विजय आदि 
का वर्णन किया गया है । कथा अलग-अलग शीषकों में विभक्‍त है। इसमें पद्य-संख्या १५० है। 
डुंगरसी (१६५३ ई०--सं० १७१० वि०)--ये बंदी-निवासी, जाति के राद थे तथा 
बंदी के रावराजा शत्रुसाल हाड़ा के आश्रित थे, जिन्होंने इनको नेणवा नामक एक गाँव जागीर 
में दिया था। इन्होंने 'शत्रुसाल रासो' की रचना की थी । यह लगभग ११८ पृष्ठों का एक बड़ा 
ग्रन्थ है। इसमें कवि ने अपने आश्रयदाता वेः जीवन-चरित्र के संबंब में हाड़ा के दौलताबाद तथा 
बीदर के दक्षिण-युद्धों, औरड्भजेब के उत्तराधिकार-यद्ध में धौलपुर के निकट दारा की ओर से 
लड़ने और मृत्यु होने की घटनाओं का वर्णन किया है। इसमें ५०० से अधिक छन्द हें । वीर रस 
की प्रधानता है, पर श्वृद्भार आदि भी प्रसद्भवश आ गए है । 
मतिराम (१६१७-१७१६ ई०--सं० १६७४-१७७३ बवि०)--य्रे चिन्तागणि तथा 
भूषण के भाई थे और तिकवाँपुर (जिला कानपुर) में १६१७ ई० (सं० १६५४ बवि०) में उत्पन्न 
हुए थे। इनका स्वगंवास अनुमानत: १७१६ ई० (सं० १७७३ वि०) में हुआ था । ग्रियसेन 
के विचार से इनका समय १६५०० से १६८२ ई० (सं० १७०७ से १७३९ वि० )तक रहा था| 
शिवसिह सेंगर ने १६८१ ई० (सं० १७३८ वि०) में इनका वतमान होना माना है। 
मतिराम राजा उदोतर्सिह कुमाऊँनरेश, भाऊसिह हाड़ा बूंदीपति तथा शम्मभुनाथ सोलंकी आदि 
के यहाँ बहुत समय तक रहे थे । 
मतिराम ने कई ग्रंथों का निर्माण किया है । आलोच्य धारा के लिए इनका 'ललित ललाम' 
ही विशेष उल्लेखनीय है। यह अलंकार-शास्त्र-सम्बन्धी ग्रन्थ है। इसकी रचना अनुमानत: 
१६६१ और १६६२ ई० (सं० १७१८ और १७१९ वि० ) के बीच बूंदी के राव भावसिह जी के 
लिए हुई थी । मतिराम ने अपने उक्त आश्रयदाता और उसके परिवार के व्यक्तियों के 
सम्बन्ध में जिन पदों को लिखा है वे ही इस अध्ययन के लिए विशेष महत्वपूर्ण है । 
कुलपति मिश्र (१६६७-१६८९ ई० 5 सं० १७२४-१७४६ वि० )--प्रे आगरा-निवासी 
माथुर चौबे तथा जयपुर के महाराजा रामसिह (प्रथम) के आश्रित थे। ये तेलज्ज भट्ट पण्डित- 
राज जगन्नाथ के शिष्य थे, जिनसे इन्होंने संस्कृत और भाषा का ज्ञान प्राप्त किया था। इनका 
रचना-काल १६६७-१६८९ ई० (सं० १७२४-१७४६ वि०) है। इनके वंशज जयपुर और 
अलवर में पाए जाते हैं । 

इनके रचित ५० ग्रन्थ बतलाए जाते हैं, पर अभी तक केवल १० ही मिले हैं । 
आ।लोच्य धारा के अन्तर्गत ये ग्रन्थ आते हें-- 

(१) रस-रहस्य (१६७० ई०->ल्‍सं० १७२७ वि० )--में रचा गया था । कुछ विद्वान 
इमे १६६७ ई० (सं० १७२४ बि०) का मानते हैं। यह एक रीति-प्रन्थ है। इसमें ८ अध्याय 
हैं, जिनमें काव्य के विभिन्न अंगों का अत्यन्त मौलिक एवं शास्त्रीय विधि से विवेचन किया 
गया है। ग्रन्थारम्भ में आश्रयदाता की प्रशंसा की गई है । 

(२) मसंग्राम-पार (१६७६ ई०८-सं० १७३३ वि०)--यह महाभारत के द्रोण-पर्व का 
पद्यानुवाद है। महाराजा रामसिह की आज्ञा से १६७६ ई० (सं० १७३३ वि०) में इसकी 
रचना हुई थी । इसमें वीर रस का अच्छा परिपाक हुआ है। 

भूषण (१६७३ ई०--सं० १७२० वि०)--भूषण ने शिवराज-भूषण' में अपने वंश का 
परिवय देते हुए लिखा है कि वे कान्यकुब्ज ब्राह्मण थे । इनका गोत्र कश्यप था। भूषण के पिता 
का नाम रत्नाकर त्रिपाठी था। वे यमुना के किनार त्रिविक्रमपुर (तिकवाँपुर) में रहत थे 
जहाँ बीरबल का जन्म हुआ था और जहाँ विश्वेश्वर के तुल्य देव-बिहारीश्वर महादेव हैं। चित्र- 
कट-पति हृदयरोम कं पुत्र रुद्र सोलंकी ने उन्हें भूषण' उपाधि से विभूषित किया था ।* तिकवाँपुर 
कानपुर जिले की घाटमपुर तहसील में यमुना के बाँएँ किनारे पर है । 

कहा जाता है कि थे चार भाई थे--चिन्तामणि, भूषण, मतिराम और नीलकण्ठ (उप- 
नाम जटाशंकर ) । भूषण के श्रातृत्व के सम्बन्ध में विद्वानों में बहुत मतभद है। कुछ विद्वानों ने 
उनके वास्तविक नाम पतिराम अथवा मनिराम की कल्पना भी की है, पर यह कोरा अनुमान ही 
प्रतीत होता है । 

भूषण के प्रमुव आश्रयदाता महाराजा शिवाजी और छत्रसाल बुन्देला थे । उनके नाम 
से कतिपय ऐसे फुटकर छनन्‍्द मिलते है जिनमें विभिन्न राजाओं की प्रशंसा की गई है । इनके 
आवार पर भूषण के बहुत से आश्रयदाता नहीं मान जा सकत, क्योंकि ये सभी छन्‍्द भूषण रचित 
हैं, इपका कोई पुप्ट प्रमाण नहीं है। मिश्रवन्धुओं ने इनका समय १६१३-१७१५ ई० (सं० 
१६७०-१७७२ वि०) माता है, शिवसिह सेंगर ने भूषण का जन्म १६८१ ई० (सं० १७३८ 
वि०) और ग्रियर्सत ने १६०३ ई०( सं० १६६० वि०) लिखा है । कुछ विद्वानों के मतानुसार 
भूषण शिवाजी कं पौत्र साह के दरबारी कवि थे, पर यह मत श्रान्तिपूर्ण है। उनके ग्रन्थों के 
अन्तःसाक्ष्य से यह सिद्ध हो जाता है कि वे शिवाजी के ही समकालीन थे। 

भूषण विरचित चार ग्रन्थों--शिवराज-भूषण', भूषण हजारा', 'भूषण-उल्लास' और 
'दूषण-उल्लास' का उल्लेख शिवसिह सरोज' में मिलता है। इनमें से अन्तिम तीन ग्रन्थ अभी तक 
देखते में नहीं आए हैं । वास्तव में भूषण के बनाए हुए शिवराज-भूषण', 'शिवा-बावनी', “छत्र- 
साल-दशक' तथा कुछ स्फुट छन्‍्द ही मिलते हैं । 

(१) शिवराज-भूषण (२९ अप्रैठ, १६७३ ई०--सं० १७३० वि०)--इन्होंने शिवराज- 
भूषण का रचना-काल संवत १७३० वि०, सुचि (ज्येष्ठ) वदी, १३ भानुवार (रविवार) दिया 

है । इसके अनुसार इस काव्य की रचना २९ अप्रेल, १६७३ ई० रविवार को हुई होगी । उक्त 
रचना-तिथि के अतिरिक्त इस बात का भी ध्यान रखना चाहिए कि 'शिवराज-भूषण' में शिवाजी 
सम्बन्धी जिन घटनाओं का उल्लेख हुआ है वे सब १६७३ ई० (सं० १७३० वि०.) तक घटित हो 
चुकी थीं। इस ऐतिहासिक प्रमाण से भी 'शिवराज-भूषण' का ऊपर बतलाया हुआ रचना-काल 
ही प्रामाणिक ठहरता है। साथ ही इससे भूषण और शिवाजी (१६२७-१६८० ई० > सं० 
१६८४-१७३७ वि०) की समसामयिकता सिद्ध हो जाती है । 

'शिवराज-भूषण' में अलंकारों की परिभाषा दोहों में तथा कवित्त एवं सर्वेयों में शिवाजी 
के कार्य-कलापों को आधार मानकर यशोगान किया गया है। 

(२) शिवा-बावनी में ५२ छन्‍्दों में शिवाजी की कीत्ति और (३) छत्रस।ल-दसक में 
१० छन्दों में छत्रसाल बुन्देला कं यश का वर्णन है। इनकी फुटकर रचनाओं में विविध 
व्यक्तियों के सम्बन्ध में कह गए पद्य संग्रहीत 8 । 

श्रीकृष्ण भट्ट काव्य-कलानिधि' (जन्म १६६८ ई०--सं० १७२५ वि०)-+मे तेलंग 
ब्राह्मण थे। इनक पिता का नाम लक्ष्मण था। इनका जन्म १६६८ ई० (सं० १७२५ वि०) में हुआ 
था। ये बूंदी के महाराजा राव बुधसिह (१६९५--१७३९ ई० -« सं० १७५२-१७९६ वि०) 
के आश्रय में रहं। बाद को महाराजा सवाई जयसिह (१६९९-१७४३ ई० - सं० १७५६- 
१८०० वि०) के दरवार में रहने छगे। इन महाराजा ने इन्हें 'काव्य-कलानिधि' की उपाधि से 
विभूषित किया था। बे संस्कृत एवं भाषा के विद्वान तथा मन्त्र-शास्त्र के विलक्षण ज्ञाता थे । 
भट्ट जी ने संस्क्ृत और ब्रजभाषा में कई रचनाएँ की है। वीरकाव्य-सम्बन्धी इनकी ये 
रचनाएँ विशेष रूप से उल्लेखनीय हं-- 

(१) सॉमर-युद्धा रचनाकार लगभग १७३४ ई० (सं० १७९१) । इसमें महाराज 
सवाई जयसिंह और दिल्‍ली के सेयद भाइयों के युद्ध का वर्णन है। (२) जाजब-यूद्ध, (६) बहादुर- 
विजय, (४) जयसिह-[ण-सरिता--महाराजा जयसिंह का यशोगान वर्णित है। 

भान कवि (१६७३-१६८० ई०-- सं० १७३०-१७३७ बि० )--इनका जीवन-बृत्त अभी 
तक ज्ञात नहीं हो सका है। कुछ विद्वान इन्हें भाट और कुछ जेन यति बतलाते हैं। ये मेवाड़ 
के महाराणा राजसिह (जन्म २४ सितम्बर, १६२९ ई० --सं० १६८६ वि०, राज्याभिषक १० 
अक्टूबर, १६५२ ई० >>सं० १७०९ वि०, मृत्यु २२ अक्टूबर, १६८० ई० --सं० १७३७ बि० ) 
के राजकवि थे । इन्होंने 'राज-विछास' की रचना २६ जून, १६७७ ई० (सं०१७३४ वि० ) को प्रारम्भ 
करके १६८० ई० (सं० १७३७ वि० ) को समाप्त की थी । अतएव इनक सम्बन्ध में कंबल इतना 
ही कहा जा सकता है कि मान १६७७-१६८० ई० (सं० १७३४-१७३७ वि०) में वर्तमान थे । 
शिवसिह सेंगर ने इनका समय १६९९ ई० (सं० १७५६ वि०) और उनके ग्रन्थ का 
नाम 'राजदेव-विलास' माना है। ग्रियर्सन के मतानुसार इनका रचना-काल १६६० ई० (सं० 
१७१७ वि०) तथा मिश्नबन्धुओं के अनुसार १६६३ ई० (सं० १७२० वि०) है। ये सभी 
तिथियाँ अशुद्ध हैं। 

'राज-विलास” की निम्नलिखित पंक्तियों के आधार पर कुछ विद्वानों ने मान के मुख्य 

नाम मंडान' होने की कल्पना की है--- 
'तिन द्यौस मात त्रिपुरा सुतवि कीनौ ग्रन्थ मंडान कवि । 
श्री राजसिंह महाराण कौ रचि यह जस जौ चन्द ॥। 

'राज-विलास' में अन्यत्र कहीं भी मंडान' शब्द का प्रयोग नहीं हुआ है । ऐसी दशा 
में मान के नाम-सम्बन्धी इस अनुमान को ठीक मानना असज्भत प्रतीत होता है। 

मान ने अपने इस ग्रन्थ में महाराणा राजसिंह के वंश का नाम, बापारावल से महाराणा 
राजसिंह तक के राणाओं का परिचय, राजसिंह और मुगलों के युद्धों का विस्तृत वर्णन किया है । 

दयालदास (१६८०-१६९८६० -:सं० १७३७-१७५५ वि०)--7 मंवाड़-निवासी जाति 

के राव थे। इनका लिखा हुआ 'राणा-रासो नामक एक ग्रन्थ मिला है जिसमें मंवाड़ का इतिहास 
वर्णित है । इसकी एक हस्तलिखित प्रति उदयपुर क॑ महता जोघसिंह क॑ पुस्तकालय में बतमान 
है । इसकी पृष्पिका में इसको १६१८ ई० (सं० १६७५ वि०) की लिखी हुई प्रति की प्रतिलिपि 
बतलाया गया है। इसका निष्कर्ष यह निकलता है कि “राणा-रासो' १६१८ ई० तक या इससे 
पूर्व लिखा जा चुका था । यह असम्भव है, क्योंकि इसक अन्तिम भाग में महाराणा कर्णसिह 
(१६१९-२७ ई०--सं० १६७६-८४ वि०) का विस्तारपूर्वक वर्णन किया है और इसके प्रारम्भ 
में मंवाड़ के महाराणाओं की वंशावली दी हुई है। उसमें महाराणा जगतासह ( १६२७-१६५२ 
ई०--सं० १६८४-१७१०९ वि०), महाराणा राजसिंह (१६५२-१६८० ई०--सं० १७१९- 
१७३७वि०) तथा महाराणा जयसिंह (१६८०-९८ ई०:-सं० १७३७-५७ वि०) का 
नामोल्लेख है, जो सब १६१८ ई० क॑ बाद हुए हू । 

अतः: पुष्पिका में जो संवत दिया गया है वह भ्रामक है। वास्तव में यह ग्रंथ महाराणा 
जयसिह के शासन-क्राल में लिखा गया था और इसका रचना-काल १६८० ई० और १६९८ ई० 
के मध्य में है। मिश्रबन्धु इसकी रचना-तिथि १६२० ई० (सं० १६७५ वि०) मानते हैं जो 
ठीक नहीं है । 

यह (पृथ्वीराज रासो की शैली में लिखा गया है। इसमें मवाड़ का इतिहास बणित 
हैं, जो ८७५ छन्‍्दों में समाप्त हुआ है । इसके आदि में सृष्टिकर्ता ब्रह्मा से लेकर महाराणा जयसिंह 
तक के राजाओं की वंशावली दी गई है, जिसमें अनेक नाम कपोल-कल्पित हैँ। तदनन्तर बापा, 
कुंभा, प्रताप आदि कुछ मख्य-मुख्य राणाओं का स्विस्तर वृत्तान्त दिया गया है, विशेषकर इनके 
युद्धों का विशद वर्णन है। इतिहास की दृष्टि से यह एक भ्रष्ट रचना है, परन्तु साहित्य की दप्टि 
से यह महत्वपृर्ण कृति है। 

हरिनाभ (१६८३-१६९७ ई०--सं ० १७४०-१७५४ वि० )--यह जयपुर राज्यांतर्गत 
खंडेला के निवासी और वहाँ के राजा केसरीसिंह के आश्रित थे। ये जाति के पारीक ब्राह्मण 
थे। इनका गोत्र शांडिल्य था। रचना-काल १६८३-९७ ई० (सं० १७४०-५४ वि० ) है। इन्होंने 
कैसरीसिह-समर नामक ग्रंथ की रचना की है, जिसमें शेखावत-वंश प्रवर्तक राव शेखाजी से 
आरम्भ करके राजा केसरीसिंह तक के इतिहास का वर्णन किया गया है। केसरीसिंह के विरुद्ध 


१. राज-विलास, छंद ३८, पृष्ठ ८। 

औरंगजेब का सेनापति नवाब अब्दुल्लाखाँ एक विशाल सेना लेकर आया था। खंडले के 
पास हरीपुरा के मंदान में भारी संग्राम हुआ जिसमें केसरीसिंह वीरगति को प्राप्त हुए और 
उनकी चार रानियाँ उनके साथ सती हो गईं। यह घटना १६९७ ई० (सं० १७५४ वि०) 
की है। ग्रंथ में इन सारी बातों का विस्तार से वर्णन मिलता है। इसकी पद्य-संख्या ४५० 
है। ग्रंथ वर्णनात्मक है, तथापि कवि ने मामिक स्थलों के सुन्दर चित्रण किए हैं । 

व॒न्द कवि (१६४३-१७२३ ई० >- सं० १७००-१७८० वि०)--ये शाकद्वीपीय ब्राह्मण 
थे। इनके पूर्वेज बीकानेर के रहने वाले थे, परन्तु इनके पिता श्री रूप जी मेड़ते में जा बसे थें। 
इनका जन्म १६४३ ई० (सं० १७०० वि०) में हुआ था। इनकी माता का नाम कौशल्या और 
पत्नी का नवरंगदे था। काशी में तारा जी नामक पंडित से साहित्य, वेदांत आदि की शिक्षा 
प्राप्त करके छौटन पर जोधपुर के महाराजा जसवंतर्सिह ने कुछ भूमि देकर इनकी प्रतिष्ठा 
बढ़ाई। उक्त महाराजा ने इनका परिचय औरंगजेब के क्ृपापात्र वजीर नबाब मुहम्मदर्खाँ 
से करवा दिया, जिससे आगे चलकर इनका शाही दरबार में प्रवेश हो गया। औरंगजब ने वृन्द 
को अपना दरबारी कवि बनाया और अपने ज्यंष्ठ पुत्र मुअज्जम (बहादुरशाह ) तथा पौँत्र अजीः 
मुश्शान का अध्यापक नियुक्त किया। १७०७ ई० (सं० १७६४ वि० ) के लगभग किशनगढ़ के 
महाराजा राजसिह ने व॒न्द को बहादुरशाह से माँग कर किशनगढ़ में अच्छी जागीर दी। वहीं 
१७२३ ई० (सं० १७८० बि०) में इनका देहांत हुआ। इनके वंशज अभी तक किशनगढ़ में 
मौजूद हैं। ये डिगल और पिगल दोनों में कविता करते थे। इन्होंने लगभग दस ग्रंथ बनाए। 
इनके वीररसात्मक ग्रंथों का विवरण नीच दिया जा रहा है-- 

(१) वचनिका--किशनगढ़-नरेश मानसिह की आज्ञा से महाराजा रूपसिह की खरूयाति 
को अमर रखने के लिए व॒न्द ने इसकी रचना १७०५ ई० (सं० १७६२ वि०) में की थी। इसमें 
उस युद्ध का वर्णन है जो धौलपुर के मंदान में शाहजहाँ के पुत्रों में १६५८ ई० (स० १७१५ वि० ) 
में हुआ था। यह एक एतिहासिक ग्रंथ है । प्रारम्भ में कन्नौज के महाराज राव सीहाजी से लेकर 
महाराजा रूपसिह तक के राजाओं की वंशावली दी गई है । फिर रूपसिंह के शौय का वर्णन किया 
गया है। रूपसिंह ने दारा का पक्ष लिया था। ये लड़ते-लड़त वीरगति को प्राप्त हुए। इसमें 
वीर रस का सुन्दर वर्णन हुआ है। 

(२) सत्यस्वरूप---इसकी रचना १७०७ ई० (सं० १७६४ वि०) में हुई थी। इसमें 
औरंगजेब क॑ मरने पर दिल्‍ली के सिहासन के लिए बहाद्रशाह आदि की लड़ाई का वर्णन है। इस 
युद्ध में किशनगढ़ के महाराजा राजसिंह बहादुरशाह की ओर से लड़े थे। उनके हाथ से आजमशाह 
पक्ष के नबाब व राजा आदि लड़ने वालों के १७ हौदे रिक्त हुए जिनमें दतिया के राजा दलपत 
और कोटा के महा राव राजा रामसिंह मुख्य थे । इस लड़ाई का विजय-सुयश राजसिंह ही को मिला । 
यह उच्चकोटि का ऐतिहासिक तथ्यपूर्ण काव्यग्रंथ है। विस्तार में यह ग्रंथ वचनिका से बड़ा है 

लाल कवि (गोरलाल, १६५८-१७१० ई० -5सं० १७१५-१७६७ वि० )--इनके पूत्रज 
आन्ध्र देश के निवासी थे। भट्ट काशीनाथ के पुत्र गिट्टा के पुत्र नागनाथ हुए, जिनकी दसवीं 
पीढ़ी में कवि लाल उपनाम गोरेलाल तथा दीनदयाल हुए। इनका गोत्र मुदूगल था! बुंदेलखंड 
की रानी दुर्गावती (१६५८ ई०--सं० १७१५ वि०) ने नागनाथ को दमोह के पास संकोलि नामक 

ग्राम दिया था। उसी समय से ये तथा इनके वंशज बुन्देलखण्ड में आए। इन्हीं नागनाथ के वंश 
में १६५८ ई० (सं०१७१५ वि०) में लाछ कवि का जन्म हुआ था। महाराजा छत्रसाल ने 
लाल कवि को बढ़ई, पठारा, अमानगंज, सगेरा और दुग्धा नामक पाँच गाँव दिए थे। लाल कवि 
दुग्धा में रहने लगे थे और अब भी उनके वंशज वहीं रहते हैं। छत्र-प्रकाश' की प्राप्त प्रति में वणित 
अंतिम घटना लोहागढ़-विजय है, जिसे छत्रसाल ने १६ दिसम्बर, १७१० ई० (सं० १७६७ वि० ) 
को जीता था | अतएव लाल कवि की मृत्यू इस तिथि के आसपास हुई होगी। मिश्रबन्ध्‌ और 
रामचन्द्र शुक्ल ने इनकी मरण-तिथि १७०७ ई० (सं०१७६४ वि०) मानी है, जो अशुद्ध है। 

ग्रिय्सन तथा शिवर्सिह सेंगर के अनुसार लाल कवि छत्रसाल के साथ १६५८ ई० (सं० 
१७१५ वि०) में धौलपुर क॑ निकट होने वाले शाहजहाँ के पुत्रों के उत्तराधिकार-युद्ध में उपस्थित 
थे। उतर अनुसार इन्होंने नाथिका-भेद पर 'विष्णु-विलास' ग्रंथ लिखा है, पर छत्रसाल-प्रकाश' 
अधिक प्रसिद्ध है । वास्तव में उक्त युद्ध में छत्रसाल हाड़ा की मृत्यु हुई थी और उनके साथ बूंदी के 
लाल कवि थे जिन्होंने विष्ण-विछास” की रचना की है। अत: उक्त दोनों विद्वानों की धारणा 
अमान्य है। 

अतएव छत्रसाल हाड़ा की मृत्यु के समय वर्तमान रहने वाले और विष्णु-विलास के 
रचयिता लाल कवि बूंदी-निवासी थे और मऊवासी छत्रसाल बुन्देला के दरबार में रहने वाले 
तथा छत्र-प्रकाशकार लाल कवि उपनाम गोरेलाल उनसे भिन्न व्यक्ति थ, जिनका औरंगजंब से 
कोई सम्बन्ध नहीं था। | 

लाल कवि विरचित ये ग्रंथ बतछाए जाते हैं-- 

(१) छत्रप्रशस्ति, (२) छत्रछाया, (३) छत्रकीति, (४) छत्रछन्द, (५) छत्रसाल 
शतक, (६) छत्र-हजारा, (७) छत्रदंड, (८) राजविनोंद, (९) बरवे, (१०) छत्रप्रकाश । 

छत्रप्रकाश' के अतिरिक्त इनके अन्य ग्रंथ अप्राप्य हें। इनकी वास्तविक कीति का स्तंभ 
छत्र-प्रकाश ही है। छत्रसारू की आज्ञा से इन्होंने इस ग्रंथ की रचना की थी, यथा--- 
धन चंपति के औतरो पंचम श्री छत्रसाल। 
जिनकी आज्ञा सिर धरि करी कहानी छाल।। 

लाल कवि ने इस ग्रंथ में ब॒न्देल-बंशोरत्पत्ति, चंपति-विजय-वृत्तांत, उनके उद्योग और 
पराक्रम, चंपति के अंतिम दिनों में उनके राज्य का मुगलों के हाथ में जाना, छत्नसाल का थोड़ी 
सेना लेकर अपने राज्य का उद्धार करना, फिर क्रमशः: विजय पर विजय प्राप्त करतें हुए 
मुगलों से अविरत रूप से युद्ध करते रहना, आदि १६ दिसम्बर १७१० ई०(सं० १७६७- 
वि०) तक की घटनाओं का वर्णन किया है। साहित्यिक और ऐतिहासिक दोनों दृष्टियों से यह 
ग्रंथ विशेष महत्वपूर्ण है । 

श्रीधर--मुरलोधर (जनवरी, १७१३ ई० >>सं० १७७० बि०)--ये प्रयाग के रहने 
वाले थे। ग्रिय्सन ने श्रीधर और मुरलीधर को दो भिन्न कवि मानते हुए लिखा है कि ये 
दोनों मिलकर कविता किया करते थे, पर वास्तव में ऐसा नहीं है। वस्तुतः श्रीधर का ही अन्य 
नाम मुरलीधर था, जैसा कि जंगनामा' की इस पंक्ति से स्पष्ट है--- 

श्रीधर मुरलीधर उरुफ, द्विजवर वसत प्रयाग। (पंक्ति ५) 

ग्रियर्सन ने इस कवि का समय १६८३ ई० (सं० १७४० वि० ) माना है, परन्तु 'जंगनामा' 
में वणित घटना जनवरी, १७१३ ई० (सं० १७७० वि०) की है, अतः श्रीधर इसी तिथि के 
लगभग (जनवरी, १७१३ ई०७-सं० १७७० वि०) वतंमान रहे होंगे। 

मुरलीधर ने कई ग्रंथ लिखे हैं । इनका एक ग्रंथ राग-रागिनियों का, एक नायिका-भेद का, 
एक जैन के मुनियों के वर्णन का, श्रीकृष्ण-चरित की स्फूट कविता, कुछ चित्र-काव्य, फरुंख- 
सियर का जंगनामा' और उस समय के अमीर कमवारियों और राजाओं की प्रशंसा की कविता 
है। शिवसिह तथा ग्रियर्सन ने इनके बनाए हुए 'कविविनोद” का भी वर्णन किया है। 
जंगनामा' इनकी प्रमुख रचना है। इसमें १६३० पंक्तियाँ हैं जिनमें फररंखसियर और 
जहाँदारशाह के युद्ध का वर्णन है जो जनवरी, १७१३ ई० (सं० १७७० वि०) में हुआ 
था। ऐतिहासिक दृष्टि से 'जंगनामा' का एक विशिष्ट स्थान है। 

गंजन (१७२८ ई० --सं० १७८५ वि०)--ये काशी के रहने वाले थे। इन्होंने अपने 
ग्रंथ में अपना परिचय दिया है । इनके प्रपितामह मुकुटराय अकबर के विशेष क्ृपापात्र थे। मुकुट- 
राय के मानसिह, उनके गिरिधर, उनके मुरलीधर और मुग्लीधर के गंजनराम हुए। यह गुर्जर 
गौड़ ब्राह्मण थे । गंजन कमरुद्दीनखाँ के आश्रित थे जिनको आज्ञा से इन्होंने 'कमरुद्दीनखाँ-हुलास' 
लिखा है। इसमें ३२७ छंद हैं। कमरुद्दीनखाँ दिल्ली के बादशाह मुहम्मदशाह के मंत्री थे। 
उक्त ग्रंथ के चतुर्थाश में एतमादुहौला वजीर कमरुद्दीनखाँ का यश-वर्णन है और शेप में भाव-भेद 
एवं रस-भेद लिखा है। गंजन ने षटऋतु वर्णन अच्छा किया है। भाषा मधुर है। मिलित वर्ण 
बहुत कम प्रयुक्त हुए हैं । इनकी कविता उत्तम श्रेणी की है। 

हरिकेश कवि-- १७३१ ई० (सं० १७८८ वि०) के लगभग वतेमान य बुन्देलखण्डान्त- 
गंत सेहुंडा के निवासी थे। इनका रचना-काल १७३१ ई० (सं० १७८८ वि०) के लगभग है। 
ये छत्रसाल ब॒ुन्देला के आश्रित थे। इनके लिखे हुए निम्नलिखित ग्रंथ मिलते हे-- 

(१) स्फूट-पद--बवीर रस के उत्तम पद हैं। (२) जगत-दिग्विजय (१७२५ ई०- 
सं० १७८२ वि०)-इसमें जयतपुर के महाराजा जगतर्सिह की जीवनी एवं चंदेल आदि राजवंशों 
का वर्णन किया गया है। (३) ब्रजलीला (१७३१ ई० >सं० १७८८ वि०)--इसमें महाराजा 
छत्रसाल बुन्देला तथा हृदयशाह की प्रशंसा के उपरांत क्ृष्ण-राधा-नमिलन का वर्णन है। 

हरिकेश की कविता में अनुप्रास की अनुपम छटा है। उमंगोत्पादिनी वीर रसात्मक 
कविता करने में इनके समान बहुत कम कवि हुए हें। 


ज्ञात नहीं है। इन्होंने अपने विषय में कुछ भी नहीं लिखा है। केवल इतना ही ज्ञात डोता है 
कि वे अपने आश्रयदाता भगवंतराय खीची (अक्टूबर, १७३५ ई०--सं० १७९२ वि०) के 
समकालीन थे और उन्होंने आँखों देखी घटनाओं का वर्णन किया है। 

सदानन्द ने 'रासा भगवतर्सिह' की रचना की है। असोथर (फतेहपुर) के शासक 
भगवंतराय ने मुसलमानों से युद्ध (नवम्बर १७३५ ई० >-सं० १७९२ वि०) किया था। वीरता- 
पूर्वक युद्ध करते हुए ये मारे गए थे। सदानन्द ने अपने ग्रंथ में उसी का वर्णन किया है। 

कुंवर कुशल (१७३९ ई०--सं० १७९६ वि० )--ये दो भाई थे--कुँवर कुशल और कनक 

कुशल । ये जोधपुर के रहने वाले जैन कवि थे। कच्छ के राजा लखपतिसिंह बडे गुणग्राही थे। ये 
१७३९ ई० (सं० १७९६ वि०) में गद्दी पर बठे। इन्होंने कुंवर कुशल को आश्रय दिया। इन्हीं 
के लिए कुंवर कुशल ने लखपति-यश-सिधु नामक एक बहुत बड़ा ग्रंथ बनाया जिसमें आश्रय- 
दाता की प्रशंसा की गई है। 

हम्मोीर (१७३९ ई०--सं० १७९६ वि०)--यह रत्नू शाखा के चारण थे। कच्छ-भुज के 
राजा महाराव श्री देशलजी प्रथम ( १७१७--१७५१ ई० >> सं० १७७४-१८०८ वि० ) के महाराज 
कुमार लखपतजी के आश्रित थे। इनका जन्म जोधपुर राज्य के घड़ोई गाँव में हुआ था। इन्होंने 
विद्याध्ययन कच्छ-भुज में किया। हम्मीर ने २२ ग्रंथ रचे जिनमें लखपत पिंगल' सर्वोपयोगो 
रचना है। यह डिगल के छंदशास्त्र का ग्रंथ है। इसकी रचना १७३९ ई०(सं० १७९६ वि०) में 
हुई थी। इसमें चार प्रकरण हैं जिनमें क्रशः वर्णिक छन्दों, मात्रिक छन्दों, गाहा छन्‍्द के विविध 
भेदों और गीतों की विविध जातियों का विस्तार से वर्णन किया गया है। कुल मिलाकर ४६९ 
छन्‍्द है। पहले छनन्‍्द का लक्षण देकर फिर उदाहरण दिया गया है जिसमें महाराजकुमार 
लखपतजी की प्रशंसा की गई है। 

नन्‍्दराम (१७४५ ई०-सं० १८०२ वि०)--े मेवाड़ के महाराणा जगतसिह 
(द्वितीय) के आश्रित कवि थे। ब्राह्मण जाति में इनका जन्म हुआ था। इन्होंने दो ग्रंथों की 
रचना की है जिनका विवरण इस प्रकार है-- 

(१) शिकार-भाव---इसकी रचना १७३३ ई० (सं० १७९० वि०) में हुई थी। इसमें 
महाराणा जगतर्सिह के शिकार का वर्णन है। (२) जग-विछास--इसका निर्माण-काल १७४५ 
ई० (सं० १८०२ वि० ) है। इसमें महाराणा जगतसिह की दिनचर्या, राजवंभव तथा जग-विलास 
महल की प्रतिष्ठा आदि का वर्णन है। कुछ विद्वान इसकी रचना १६२८-५४ ई० (सं० 
१६८५-१७११ वि०) में मानते हैं जो अशुद्ध है। 

नन्‍्दराम के ये दोनों ग्रंथ साहित्यिक और एंतिहासिक दोनों दृष्टियों से विशेष 
महत्वपूर्ण हैं। 

देवकर्ण (१७४६ ई०->सं० १८०३ बि०)--ये मेवाड़ के महाराणा जगतर्सिह (द्वितीय) 
के दीवान थे देवकर्ण जाति के कायस्थ थे । इनके पितामह का नाम महीदास और पिता का हरनाथ 
था। इन्होंने वाराह-पुराण' के काशीखंड कं आधार पर एक बहुत बड़ा ग्रंथ रचा जिसका नाम 
वाराणसी-विलास' है। इसकी रचना १७४६ ई० (सं० १८०३ वि०)में हुई थी। इसमें ४०५२ 
छन्द हैं। ग्रंथ तीस विलासों में विभकक्‍त है। ग्रंथारम्भ में कवि ने मेवाड़ का संक्षिप्त इतिहास 
ओर थोड़ा-सा अपना परिचय दिया है। यही विवरण आलोच्य धारा के अन्तर्गत आता है। 
यह एक प्रोढ़ रचना है। 

शंभुनाथ मिश्र (१७९४ ई०--सं० १८०६ वि०)--ये असोयर जिला फतेहपुर के राजा 
भगवंतराय खीची के यहाँ रहते थे। (१) इन्होंने रसकललोल' की १७५० ई० (सं० १८०७वि०) 
में रचना की । इसमें आश्रयदाता का यश-वर्णन और नायिका-भेद-निरूपण है। (२) रसतरंगिनी 
में यश-वर्णन और नायिका-मंद-विवेचन है। (३) अलंकार-दीपक की रचना १७४९ ई० (सं० 
१८०६ वि०) में हुई । इसमें अलंकारों का विवेचन किया गया है। इसमें दोहा छन्‍्द अधिक हैं और 

शेष कम | खीची नूप का यश-वर्णन किया है जो उच्चकोटि का है। कवि ने गद्य में टीका भी लिख 
दी है। खोज-रिपोर्ट में शंभुनाथ मिश्र का समय १७३० ई० (सं० १७८७ वि०) माना गया 
है जो संदिग्ध प्रतीत होता है। 

तोर्थंराज (१७४९ ई०--सं० १८०६ वि०)--तीर्थराज लगभग १७४९ ई० (सं० 
१८०६ वि० ) में वर्तमान थे । खोज-रिपोर्ट में इनका समय १७५० ई० (सं० १८०७ वि०) माना 
गया है। ये डौंडियाखेरे के राजा अचलसिंह के यहाँ थे और बंसवाड़ा इनका निवास-स्थान था। 
खोज-रिपोर्ट में इन्हें अलीपुर (मध्यभारत ) के राजा अचल सिंह का आश्रित माना गया है। इन्होंने 
'समरसार की रचना की है। इनकी कविता प्रौढ़ और उत्तम है। 

सोमनाथ ( १७३३-१७५३ ई०>-सं० १७९०-१८१० वि०)--ये माथर चतुर्वेदी ब्राह्मण 
थ और भरतपुर के महाराजा बदनसिंह के आश्रित थे जिन्होंने इनको राज्याचार्य, दानाध्यक्ष 
आदि के पद दे रक्‍खे थ। सोमनाथ उनके कनिष्ठ पृत्र प्रतापसिह के पास रहते थे। संस्क्ृत- 
हिन्दी के प्रकांड पंडित होने क॑ अतिरिक्त ये ज्योतिष एवं काव्य-रचना में भी परम प्रवीण थे। 
इनके पिता का नाम नीलकंठ था। इन्होंन १५ ग्रंथों की रचना की है, जिनमें से वीरकाव्य 
की दृष्टि से सुजान-विछास' विशेष उल्लेखनीय है। इनका रचनाकाल १७३३-१७५३ ई० 
(सं०१७९०-१८१० वि०) तक माना गया है। सुजान-विलास संस्कृत क प्रासद्ध ग्रंथ सिहासन 
द्वात्रेशिका का अनुवाद है। इसके आरम्भ में इन्होंने अपने आश्रयदाता राजा बदनसिह और 
उनके पुत्र सूरजमल आदि की वीरता का वर्णन किया है। ये श्ूंगार रस के भी अच्छे कवि 
और उच्चकोटि के आचाये थ। 

सूदन (लगभग १७५३ ई०--सं० १८१० वि०)--सूदन ने सुजान-चरित्र' में आत्म- 
परिचय के रूप में केवल दो पंक्तियाँ दी हँं-- 


मथुरा पुर सुभ धाम, माथुर कुल उतपत्ति वर। 
पिता बसंत सुनाम, सूदन जानहु सकल कवि। 


इस उद्धरण से केवल इतना ही ज्ञात होता है कि ये मथुरा-निवासी चौबे थे और इनके 
पिता का नाम बसंत था। इनके आश्रयदाता भरतपुराधीश महाराजा बदनसिह के पु सुजानसिह 
(सूरजमल ) थे। इन्होंने अपने आश्रयदाता की प्रशंसा में सुजान-चरित्र ग्रंथ की र्नना की है। 
इस पुस्तक में सूरजमल के २८ अक्टूबर-२७ नवम्बर १७४५ ई० से १७५३ ई० (सं० १८०२- 
१८१० वि०) तक की घटनाओं का वर्णन है। अतएव इसकी रचना १७५३ ई० (सं० १८१०- 
वि०) के आसपास हुई होगी । इससे सूदन के विद्यमानत्व का अनुमान लगाया जा सकता है । 

सूदन ने इस ग्रंथ के आरम्भ में १७५ पूर्ववर्तोी एवं समकालीन कवियों के नामों का उल्लेख 
किया है, तत्पशचात सूरजमल के वंश का वर्णन करके उनके द्वारा लडी गई इन ७ लड़ाइयों का 
उल्लेख किया है-- 

१. सूरजमल द्वारा फतेह अली खाँ की सहायता, २. ईश्वरीसिह को सहायता, ३. 





१. सुजान-चरित्र, छंद १०, पृष्ठ २। 

सलावत खाँ की पराजय, ४. पठानों के विरुद्ध सफदरगंज की सहायता, ५. राजा बहादुर 
सिंह की पराजय, ६. दिल्‍ली की लट, ७. बादशाही तथा मराठों की सम्मिलित सेना से युद्ध । 
ऐतिहासिक घटनाओं का तथ्यपूर्ण और विस्तृत वर्णन जितना इस ग्रंथ में मिलता है उतना अन्यत्र 
नहीं । साहित्यिक दृष्टि से भी यह महत्वपूर्ण रचना है। 

प्रतापसाहि (१७५५ ई०८-सं० १८१२ वि०)--य्रे बंदीजन रतनेस के पुत्र थे और 
चरखारी के महाराज विक्रमसाहि के यहाँ रहते थे। इन्होंने कई ग्रंथ बनाए हैं। प्रस्तुत अध्ययन 
के अंतर्गत इनका जयसिह प्रकाश ग्रंथ आता है। इसकी रचना इन्होंने १७५५ ई०(सं० १८१२ 
वि०) में की थी। कुछ विद्वानों के अनुसार यह ग्रंथ १७९५ ई० (सं० १८५२ वि०) में बना 
था। इसमें किन्‍्हीं महाराजा जयसिंह के यश का वर्णन किया गया है। इनकी भाषा में प्रौढ़ता 
और अनुप्रास की सुन्दर छठा है। 

गुलाब कवि (१५ अगस्त, १७६७ ई०>सं० १८२४ बि०)--प्रे माथुर चतुर्वेदी ब्राह्मण 
थे। इनका निवासस्थान आंतरी था । इन्होंने करहिया कौ रायसौ' ग्रंथ की रचना की है । इस ग्रंथ 
की वाणित घटना के दस मास पदचात की स्वयं कवि को हस्तलिखित प्रति कवि के वंशज पंडित 
चतुर्भज जी वंद्य, आंतरी के यहाँ सुरक्षित है । करहिया कौ रायसौ में कवि के आश्रयदाता प्रमारों 
और भरतपुराधीश जवाहरसिंह के मध्य हुए युद्ध का वर्णन है। कवि ने इसमें आँखों देखा वर्णन 
किया है। यह युद्ध १५ अगस्त, १७६७ ई० (सं० १८२४ वि०) को हुआ था। इसी से कवि 
के विद्यमान होने का अनुमान छगाया जा सकता है। 

मंडन भट्ट (१७७३ ई०5चसं० १८३० वि०)--प्रें जयपुर के महाराजा जयसिंह 
(तृतीय) के आश्रित कवि थे। ये तंलूंग ब्राह्मण थे। इनका जन्म १७७३ ई० (सं० १८३० 
वि०) में हुआ था। इनक पिता का नाम ब्रजलाल था जो ब्रजभाषा के अच्छे कवि थे। मंडन को 
जयपुर क॑ अतिरिक्त बूंदी आदि राज्यों में भी अच्छा सम्मान मिला था। इन्होंने ११ ग्रंथों की 
रचना की है। इनमें से निम्नलिखित वीररसात्मक हे --- 

(१) राठौड़ चरित्र, (२) रावल-चरित्र, (३) जयसाह-सुजस-प्रकाश । 

गणपति भारती (१७७८-१८०३ ई०--सं० १८३५-१८६० वि०)--इनके पिता का 
नाम मथुरामल था। ये माथुर चतुर्वेदी ब्राह्मण थे तथा जयपुर के महाराजा सवाई प्रतापर्सिह 
के आश्रित तथा काव्यगुरु थे। इनके आश्रयदाता ने इनको एक गाँव, पालकी, पदवी आदि देकर 
सम्मानित किया था। इन्होंने १० ग्रंथों की रचना की है। इनका वीरहजारा' नामक ग्रंथ वीर 
रस की दृष्टि से विशेष उल्लेखनीय है। 

उत्तमचंद भण्डारी (१७८०-१८०७६ई०--सं० १८३७-१८६४ वि०)--ये जोधपुर के 
निवासी ओसवाल महाजन थे। मिश्रबन्धुओं के अनुसार ये जोधपुर के महाराजा भीमसिंह 
और महाराजा मानसिह क॑ मंत्री रहे थे, परन्तु जोधपुर के इतिहास एवं ख्यातों आदि से इस कथन 
की पृष्टि नहीं होती । इतिहास-ग्रंथों से केवल इतना ही विदित होता है कि ये जोधपुर के 
महाराजा मानसिंह के आश्रित थे। 

इनका रचनाकारू १७८०-१८०७ ई० (सं० १८३७-१८६४ वि०) है। इन्होंने 
६ ग्रंथ लिखे ह जिनमें से 'रतना हमीर की बात' वीररसात्मक रचना है। 

पद्माकर (१७५३-१८२३ ई०--सं० १८१०-१८९० वि०)--पद्माकर तैलंग ब्राह्मण 
थे। इनके पूव॑ज गोदावरी के निकट रहा करते थे। १५५८ ई० (सं० १६१५ वि०) में महारानी 
दुर्गावती के राज्यकाल में गढ़ा मांडला में पद्माकर के पूवंज आकर रहने लगे। इनमें से कुछ नें 
गोस्वामी विट्वुकुनाथ जी का आश्रय ग्रहण किया। इनके यहाँ बसने पर इनके समुदाय की दो 
शाखाएं हो गईं जो मथुरास्थ और गोकुल॑स्थ के नाम से प्रसिद्ध हैं। पद्माकर मथरास्थ शाखा 
के थे। 

इनके पिता मध्यप्रांतान्तगेत सागर में रहा करते थे। इनके पूर्व-पुरुषों का निवास 
उत्तर में जाने पर पहले पहल बांदा में हुआ | इसीलिए ये लोग बाँदा वाले भी कहलाए । पद्माकर 
का जन्म १७५३ (सं० १८१० वि०) में सागर में हुआ था। 

इन्होंने अपने पिता से कविता तथा मंत्र-सिद्धि का अम्यास किया था। तत्कालीन 
सागर-नतरेश रघुनाथराव अप्पा साहब की प्रशंसा में एक कविता सुनाकर एक लक्ष मुद्रा प्राप्त 
की थी। कुछ समय पद्चात ये बाँदा में आकर रहने लगे, जहाँ इन्होंने महाराज जतपुर तथा 
सुगरा-निवासी नोन अर्जुनसिह को अपना शिष्य बनाया। 

वहाँ से पद्माकर दतिया के महाराज परीक्षत के दरबार में गए। दतिया से हाकर रज- 
धान के गोसाईं अनूपसिंह उपनाम हिम्मतबहादुर के यहाँ गए। कहा जाता है कि १७९८ ई० 
(सं० १८५५ वि० ) तक पद्माकर हिम्मतबहादुर के यहाँ रहे । तत्पश्चात सितारा गए और महा राज 
रघुनाथ राव (राघोबा) के दरबार में पहुँच । १७९९ ई० (सं० १८५६ वि०) में सागर के रघु- 
नाथराव ने इन्हें फिर अपने यहाँ बुलाया । इसके अनंतर बांदा होते हुए जयपुर के रुवाई महाराजा 
प्रतापरसिह के यहाँ पहुँचे । उक्त महाराजा की मृत्यु के उपरांत यह पुन: बांदा छोौट आए। कुछ 
समय के पश्चात पद्माकर फिर जयपुराधीग जगत्सिह के दरबार में पहुँचे । उक्त महाराजा 
ने इन्हें अपना राजकवि बनाया। पद्माकर जयपुर से उदयपुर गए। उन दिनों वहाँ महाराणा 
भीमसिंह राज्य करते थे। एक बार जयपुर से बाँदा जात समय बूंदी-नरेश न इनका बड़ा आदर 
किया था। इसके अनंतर यह तत्कालीन ग्वालियर-नरेश दौलतराव सिंधिया के यहाँ गए। वहाँ 
दोलतराव के एक मुसाहब ऊदाजी ने भी इनका अच्छा आदर किया था। झ्वेत कुष्ड से आक्रांत 
होने पर यह गंगासेवन के लिए कानपुर चले गए । कहा जाता है, वहाँ इनका कुप्ठ नष्: हो गया । 
इसके बाद केवल छ: मास तक यह और जीवित रहे । कानपुर में ही १८३३ ई० (संठ १८९० 
वि०) को यह स्वर्गंवासी हुए । 

पद्माकर-रचित ९ ग्रंथ बतलाए जाते हैं, जिनमें से निम्नलिखित प्रस्तुत अध्ययन के 
अन्तर्गत आते हँ-- 

(१) हिम्मतबहादुर-विरुदावली--यह रचना पद्माकर को प्रारम्भिक कृतियों में 
परिगणित की जाती है। इसमें हिम्मतबहादुर के तीन युद्धों का वर्णन किया गया है। अंतिम 
युद्ध का विस्तारपूर्वक वर्णन हुआ डै। यह युद्ध हिम्मतबहादुर और नोने अर्जुनसिह के बीच हुआ 
था। यह लड़ाई बुधवार, १८ अप्रैल, १७९२ ई० (सं० १८४९ वि०) को नयागाँव (नौगाँव) और 
अजयगढ़ के मध्य स्थान पर हुई थी। उस समय पद्माकर हिम्मतबहादुर क॑ साथ थे और उन्होंने 
आँखों देखा वर्णन किया है । अतः यह पुस्तक १७९२ ६० (सं० १८४९ वि०) के आसपास ही लिखी 

गई होगी। (२) जगद्विनोद--यह रस-संबंधी ग्रंथ है। इसकी रचना जयपुराधीश महाराजा 
जगतर्सिह के आदेशानुसार हुई थी। पद्माकर ने अपने आश्रयदाता की प्रशंसा के उपरांत नायिका- 
भेद तथा रस का निरूपण किया है। इस ग्रंथ के संरक्षक-सम्बन्धी छन्‍्द ही इस अध्ययन की परिधि 
में आते हैं। (३) आलछीजाह-प्रकाश (आलीजाह सागर) पद्माकर ने दौलतराव सिंधिया के 
नाम पर नायिका-मभेद के रस-ग्रंथ की रचना की थी । कहा जाता है कि इस कृति और 'जगद्विनोद' 
में बहुत कम अंतर है। जगद्विनोद' के ही छन्द कहीं-कहीं थोड़े शब्दांतर से और अधिकांश में 
उन्हीं शब्दों में आलीजाह-प्रकाश में रख दिए गए हैं। वर्णन-पद्धति में भी कोई अंतर नहीं है । 
हाँ, आरम्भ में दौलतराव को प्रशंसा के छन्‍्द अवश्य रखे हुए हें। यथास्थान कुछ अन्तर भी पाया 
जाता है। आलीजाह-प्रकाश' की रचना-तिथि १८२१ ई० (सं० १८७८ वि० ) है । इनके ग्रंथों में 
केवल इसी का रचना-काल दिया है । (४) प्रतापसिह-विरुदावली-कुछ विद्वानों ने इसका नाम सवाई 
जयसिह-विरुदावली माना है, पर वास्तव में यह प्रतापसिह-विरुदावली' है। यह पद्माकर के 
जयपुर-निवासी वंशजों क॑ पास सुरक्षित है। इसे देखने का इस लेखक को अवसर मिला है। यह 
६८ पृष्ठों का ग्रंथ है जिसमें सवाई महाराज प्रतापसिंह के यश का रोचक शैली में वर्णन किया 
गया है। इस प्रकार रीतिकालीन आचार्य पद्माकर आलोच्य धारा के प्रमुख कवियों में से हैं । 

चंडीदान (१७९१-१८३५ ई०--सं० श्८य४ं८-१८९२ वि०)--यह बंदी के रहने वाले 
और मिश्रण शाखा के चारण थ। इनका जन्म १७९१ ई० (सं० १८४८ वि० ) में और देहावसान 
१८३५ ई० (सं० १८९२ वि०) में हुआ था | इनके पिता का नाम बदन जी था जो बूंदी-दरबार 
के बहुत सम्मानित कवि थे। इनके पुत्र प्रसिद्ध कवि सूर्यमल्ल मिश्रण थे । चंडीदान संस्कृत, पिगल 
एवं डिगल के अच्छे विद्वान थे। बूंदी के रावराजा विप्णूसिह के यह विशेष क्ृपा-पात्र थे। इनके 
आश्रयदाता ने इनका विशेष सम्मान किया था। इन्होंने ५ ग्रंथ लिखे जिनमें से वंशाभरण' 
और विरुद-प्रकाश' विशेष उल्लेखनीय हँ । इनकी कविता में गति और प्रवाह है। 

सान (खुमान) (१७९५ ई०--सं० १८५२ बि०)---इनका उपनाम खुमान था। यह 
चरखारी-नरेश राजा विक्रमसाहि के आश्रित छतरपुर राज्यांतर्गत खरगवा निवासी थे। यह 
बन्दीजन ब्रजलाल के पिता थे। इन्होंने कई ग्रंथ बनाए हैं। इनका 'समरसार' नामक वीर- 
रसात्मक ग्रंथ है। इसकी रचना १७९५ ई० (सं० १८५२ वि०) में हुई थी। किसी उच्च 
पदाधिकारी अंग्रेज को राजकुमार धर्मपालसिंह द्वारा वश में किया गया था, इसी घटना का 
इस कृति में वर्णन किया गया है। 

दुर्गप्रसाद (१७९६ ई०--सं० १८५३ वि०)--यह पंडित राजाराम के आश्रित थे। 
इनका रचनाकाल १७९६ ई० (सं० १८५३ वि०) के लगभग माना जाता है। इन्होंने 
अजीतसिह फत्ते-प्रंथ/ अथवा "नायक रासो' नामक ग्रंथ की रचना की है। रीवाँ के महाराज 
अजीतसिह के सरदारों और पेशवा के सरदार जसवंतर्सिह के बीच चारहट (रीवाँ) के मैदान में 
जो युद्ध हुआ था, उसी का इसमें वर्णन किया गया है। 

जोधराज ( १८२८ ई ०--सं० १८८५ वि०)--जोधराज ने 'हम्मीररासो' में अपने परिचय 
के जो छन्‍्द लिखे हैं उनसे विदित है कि वे अलवर राज्यांत्गंत नीमराणा के चौहान वंशीय 
राजा घनद्धभाण के आश्रित थे। इनके पिता का नाम बालकृष्ण था। इनका निवासस्थान 

बीजवार था। जोधराज अत्रि गोत्नीय गौड़-वंश कुलोत्पन्न ब्राह्मण थे। इन्होंने अपने आश्रयदाता 
की आज्ञा से हम्मीररासो की रचना को थी । इसमें रणथंभौर के राव हम्मीर और अलाउद्दीन 
खिलजी के युद्धों का वर्णन है। इन्होंने अपने ग्रंथ की रचना-तिथि इस प्रकार दी है--- 
चन्द्र नाग वसु-पंच गिनि संवत्‌ माधव मास। 
शुक्ल सुतृतिया जीव जृत ता दिन ग्रंथ प्रकास।। छं० ९६८ ॥। 
नागों की संख्या सात और आठ दोनों मानी गई है। आठ संख्या मानने से इसका रचना- 
काल सं० १८८५ वि० वेशाख शुक्ला तृतीया बृहस्पतिवार आता है। गणना करने पर यह 
तिथि ठीक आती है। अतएवं इसकी रचना उक्त तिथ्यनुसार बृहस्पतिवार, १७ अप्रैल १८२८ 
ई० को हुई थी। 
नागों की संख्या ७ मानने पर इसका रचनाकाल सं० १७८५ वि० आता है जो गणना 
करने पर अशुद्ध ठहरता है। मिश्रबन्धुओं, श्यामसुन्दरदास, लाला सीताराम आदि ने इसकी 
रचना सं० १७८५ वि० (१७२८ ई०) और शुक्ल जी ने १८१८ ई० (सं० १८७५ वि०) 
माती है। इन समस्त विद्वानों द्वारा दिया हुआ रचना-॥ाल अशुद्ध है । 
हम्मीररासो में चौहानों की उत्पत्ति के पश्चात हम्मीर और अलाउद्दीन के यद्धों का 
विस्तारपूर्वक वर्णन किया गया है। 
(ख) नीचे उन कवियों एवं ग्रंथों का उल्लेख किया जा रहा है जिनका विस्तृत विवरण 
नहीं प्राप्त हो सका है। रचना-काल यथासम्भव दे दिया गया है-- 


कवि ग्रंथ रचना-काल 


१. ऋषभदास जैन---कुमारपाल रासो (१६१३ ई०--सं०१६७० वि० ) 

२. महाराजा मानसिह--मानचरित्र (१६१८ ई०>ल्‍सं० १६७५ वि० ) 

३. बनवारी--स्फूट छन्‍्द (१६३३ ई०--सं० १६९० वि०)--जसवंतसिह के भाई 
अमर रसिह द्वारा सलावत के मारे जाने का विवरण | 

४. निधान--जसवंत-विलास (१६४१ ६० --सं० १६९८ वि०) तृतीय त्रेमासिक ख,ज-रिपोर्ट 
में इसे १६१७ ई० (सं० १६७४ वि०) की रचना माना है। 

५. दलपति मिश्न--जसवंत-उद्योत (१६४८ ई०/” ->सं० १७०५ वि०?) जोधपुर के 
महाराजा जसवंतर्सिह के आश्रित थे। 

६. गंभीरराय--एक ग्रंथ (१६५० ई० >>सं० १७०७ वि०) जिसमें मऊवाले जगतसिह और 
शाहजहाँ का युद्ध-वर्णन है । 

७. रामकवि--जयसिंह-चरित्र (१६५३ ई०5-सं० १७१० वि०) ये मिर्जा राजा जयसिह 
के आश्रित थे। 

८. रत्नाकर--कुछ कविताएँ (१६५५ ई०८-सं० १७१२ वि०) इन्होंने शाहशुजा को 
प्रशंसा में कविता की है। 

९. सुखदेव मिश्र--फाजिल अली-प्रकाश (१६७१ ६० -- १७२८ वि०) नृप-यश्ञ आदि वर्णन । 

श्रीपति भट्ट--हिम्मत-प्रकाश (१६७४ ई०--सं० १७३१ वि०) ये बाँदा के नवाब सैयद 
हिम्मतखाँ के दरबार में थे। 

कुंभकर्ण--रतन-रासो (१६७५ ई०७-सं० १७३२ वि०) ये साँदू शाखा के चारण थे। 
कुछ विद्वानों के अनुसार इसका रचनाकाल १६७३ ई० (सं० १७३० वि०.) है। इस 
ग्रंथ में शाहजहाँ के विद्रोही पुत्रों के युद्ध का वर्णन है। इसमें राठौर रतनसिह ने 
औरंगजेब का वीरतापूर्वक सामना किया था । 

घनश्याम शुक्ल--स्फूट कविता (१६८०-१७७८ ई० >+सं० १७३७-१८३५ वि०) ये 
रीवाँं-नरश के यहाँ थे। उनकी प्रशंसा में कविता की है। सरोज में एक छन्‍्द काशी-नरेश 
की प्रशंसा में भी लिखा है। 

रणछोड़--राजपट्टन (१६८० ई०-सं० १७३७ वि० ) मेवाड़ के राजघराने का इतिहास 
वर्णित है। 

निवाज तिवारी--छत्रसाल-विरुदावली (१६८० ई०चचसं० १७३७ वि० के लगभग) 
ये नवाबआजम खाँ के आश्रित थे। 

महाराजा जयसिंह--जयदेव-विलास (१६८१-१७०० ई० --सं० १७३८-१७५७ वि०) 
ये उदयपुर के राणा थे। इस ग्रंथ में अपने वंश का वर्णन किया है। 
सतीप्रसाद--जयचंद-वंशावली---जयचंद की वंशावली और उनका परिचय दिया 
गया है। 

उत्तमचंद--दिलीप रंजिनी (१७०३ ई०--सं० १७६० वि०) राजा दिलीपसिह के 
आश्रित। आश्रयदाता के वंश का वर्णन किया है। 

मृक जी--खीची जाति को वंशावली (१७१८ ई०--सं० १७७५ वि०) खीची राजाओं 
का वंश-वर्णन किया है। इनके कुछ फूटकर छंद भी मिलते हैं । 
केवलराम--बाबी-विलास (१७२६ ई०--सं० १७८३ वि०) मिश्रबन्धु-विनोद में 
इसका रचनाकार १६९९ ई० (सं० १७५६ वि०) दिया है। जूनागढ़ के नवाबों की 
प्रशंसा में यह ग्रंथ लिखा गया है। 


« रसपृंज--कवित्त श्री माता जी रा (१७३३ ई०७-सं० १७९० विं०) ये जोधपुर के 


महाराजा अभयसिह के आश्रित थे । 

सुजानसिह---सुजान-विलास (१७३३ ई० --सं० १७९० वि०.) करौली के राजघराने से 
संबंधित थे। 

शाहजू पंडित--१. बुंदेलवंशावली ओड़छा निवासी २. लक्ष्मणसिह-प्रकाश (१७३७ 
ई० -5 सं० १७९४ वि० ) ये टहरौली के जागीरदार लक्ष्मण सिंह के आश्रित थे । 
अनंत फंदी---स्फूट रचना (१७४३ ई०--सं० १८०० वि०) ये महाराष्ट्र के कवि थे। 
हिंदी में नाना फड़नवीस की प्रशंसा की है। 

महताब---नखशिख ( १७४३ ई० -- सं० १८०० वि०) इन्होंने हिन्दूपति की प्रशंसा की है। 
आश्रयदाता के लिए इन्होंने राजा के स्थान पर बादशाह शब्द का प्रयोग किया है। 
बिहारीलाल--हरदौल-चरित्र (१७५८ ई० >-सं०१८१५ वि०) 

दत्तू अथवा देवदत्त--ब्रजराज-पंचाशा (१७६१ ई०--सं० १८१८ वि०) राजा ब्रज 
राजदेव की चढ़ाई का वर्णन किया है। 

लालकवि बनारसी--कवित्त (१७७५ ई०5>सं० १८३२ वि०) ये गणंश कवि के 
पितामह और गुलाब कवि के पिता थे। काशी नरेश चेतसिंह के आश्रित थे। महाराजा 
महीप नारायण सिंह तथा अन्य काशी-नरंशों की प्रशंसा में कवित्त लिखें हैं । 

लाल झा मैथिल---कनरपी घाट की लड़ाई (१७८० ई० >सं० १८३७ वि०) ये दरभंगा- 
नरेश महाराज नरेन्द्रसिह के आश्रित थे। 

श्रीकृष्ण भटू---आलछीजा-प्रकाश ( ? ) (१७८३ ई० >- सं० १८४० वि० ) ये अलवर-निवासी 
तैलंग ब्राह्मण थे। इनके पिता का नाम मुरलीधर भट्ट था। ये जन्मांघ बतलाए जाते हैं । 


. मान कवि-ननरेनच्ध-भूषण (१७८८ ई० ->सं० १८४५ वि०) राजा रणजो?सिंह के यश 


का वर्णन है । 
शिवराम भद--( १) प्रताप-पच्चीसी (२) विक्रम-विलास (१७१९० ई० >सं० १८४७ 
वि०) ये ओड़छा के महाराजा विक्रमादित्य के दरबार में थ। 
शिवनाथ---रासा भैया बहादुरसिंह का (१७९६ ई०- सं० १८५३ वि०) बलरामपुर के 
राजकुमार बहादुरसिंह द्वारा किसी शरणार्थी की रक्षा करने के लिए किसी शत्रु से युद्ध 
का इसमें वर्णन है। 

वीर-काव्यधारा का विविध दृष्टियों से अध्ययन करने के पश्चात यह निष्कर्ष निकलता 


है कि यह हिन्दी साहित्य की महत्वपूर्ण धारा है। सुचारु रूप से इसका अनुशीलन करके भारत के 
अतीत गौरव और शौय॑पूर्ण कार्य-कलाप से युक्त भारतीय इतिहास का नव-निर्माण किया जा 
सकता है। 


हिन्दी साहित्य 

बौरकाबव्य १८५ 
२. सहायक ग्रंथ सूची 


१. अगरचन्द नाहटा, राजस्थान में हस्तलिखित ग्रन्थों की खोज, भाग २, उदयपुर विद्यापीठ, 
प्रथम संस्करण, १९४७ ई० । 
२. अगरचन्द नाहटा, राजस्थान में हिन्दी के हस्तलिखित ग्रन्थों की खोज, चतुर्थ भाग, साहित्य- 
संस्थान, राजस्थान विश्वविद्यापीठ, उदयपुर, प्रथम संस्करण, १९५४ ई०। 
३. आर्थर ए० मेकूडानेल, डाक्टर, ए हिस्द्री आँव्‌ संस्कृत लिट्रेचर, विलियम हेनमंन लब्दन, 
सैकंण्ड इम्प्रेशन, नवम्बर, १९०५ ई०। 
४. ईश्वरीप्रसाद, डाक्टर, भारतीय मध्ययुग का इतिहास, (१२००-१५२६ ई० ), इण्डियन 
प्रेस, इलाहाबाद, १९५५ ई०। 
५. उदयसिह भटनागर, राजस्थान में हस्तलिखित ग्रन्थों की खोज, तृतीय भाग, उदयपुर, 
प्रथम संस्करण, १९५२ ई० । 
६. ए० बेरीडेल कीथ, डाक्टर, ए हिल्द्री आँव संस्कृत लिट्रेचर, आक्सफोर्ड यूनिवर्सिटी प्रेस, 
भाग १, १९४१ ई० । 
७. एम० विटरनिट्ज, डाक्टर, ए हिस्ट्री आँबू इण्डियन लिट्रेवर, यूनिवर्सिटी ऑब्‌ कलकत्ता, 
१९२७ ई०। 
८. एस० एन० दास गला एण्ड क० डी०, ए हिस्ट्री आंब संस्कृत लिट्रंचर, भाग १, कलकत्ता 
यूनिवर्सिटी, १९४७ ई०। 
९. ऋग्वेद-संहिता, बेदिक यंत्राऊथ, अजमेर । 
१०. कंशव, कवि-प्रिया, नवऊकिशोर प्रेस, ठखनऊ, १९२४ ई०। 
११. कंशव, वीरसिहदव-चारित, नागरी प्रचारिणी सभा, काशी 
१२. गड्जा' वदांक, जनवरी, १९३२ ई०, क्ृष्णगढ़, सुलतानगझज, भागलपुर । 
१३. जटमल, गोराबादल की कया, तरुण-भारत- ग्रन्धावडी कार्यालय, दारागंज, प्रयाग, 
प्रथमावत्ति, सं० १९९१ वि०। 
१४. जी० ग्रियर्सन, सर, मॉडर्न वर्नाक्यूलर लिट्रंचर आँवब्‌ हिन्दुस्तान, कलकत्ता, १८८९ ई०। 
१५. जोधराज, हम्मीररासो, नागरी प्रवारिणी सभा, काशी, तृतीय संस्करण, स० २००५ ॥। 
१६. टीकमर्सिह तोमर, डाक्टर, हिन्दी बीरकाव्य (१६००-१८०० ई०), हिन्दुस्तानी एके- 
डमी, उत्तर प्रदेश, इलाहाबाद, प्रथम संस्करण, १९५४ ई० । 
१७. द्वादश हिन्दी साहित्य सम्मेलन लाहौर, कार्य-विवरण, दूसरा भाग, (निबन्धमाला ), 
सं० १९७९ वि०, स्वागतकारिणी द्वारा प्रकाशित । 
१८. धर्मवरीर भारती, डाक्टर, सिद्ध-साहित्य, किताबमहल प्रकाशन, £लाहाबाद, १९५५ ई०। 
१९-३०. नागरी प्रचारिणी पत्रिका, काशी, नवीन संस्करण, भाग ३, ५, ६, ८, १०-१५, २०, 
,.. ९२ । । 
३१. पद्माकर, हिम्मतबहादुर-विरुदावली, भारतजीवन प्रेस, वाराणसी । 
३२. प्राकृत-पैंगलम्‌, एशियाटिक सोसायटी आँव बंगाल, कलकत्ता, १९०२ ई० । 

३३. बाब्राम सक्सेना, डाक्टर, कीत्तिलता (विद्यापति-कृत), इण्डियन प्रेस, प्रथम संस्करण, 
सं० १९८६ वि०। 

३४. भगवानदीन, लाला, कंशव-पञ्चरत्न, रामनारायणलाल, इलाहाबाद, प्रथम बार, 
१९८६ वि०। 

३५. भरतसिंह उपाध्याय, डाक्टर, पालि-साहित्य का इतिहास, हिन्दी साहित्य सम्मेलन, 
प्रयाग । 

३६. भूरसिंह शेखावत, ठाकुर, मलसीसर (द्वारा संगृहीत), महाराणा यश-प्रकाश, वेंकटेश्वर 
स्टीम प्रेस, बम्बई, १९०० ई० । 

३७. भूषण ग्रन्थावली, (पं० विश्वनाथप्रसाद मिश्र द्वारा सम्पादित) काशी, द्वितीयावृत्ति, 
सं० १९९६ वि०। 

३८. भोलानाथ व्यास, डाक्टर, संस्क्ृत-कवि-दर्शन, चौखम्बा विद्याभवन, चौक, वाराणसी, 
प्रथम संस्करण, सं० २०१२ वि०। 

३९. माताप्रसाद गृप्त, डाक्टर, हिन्दी पुस्तक-साहित्य, हिन्दुस्तानी एकंडेमी, इलाहाबाद, १९४५ 
ई० । 

४०. मान, राज-विलास, नागरी प्रचारिणी सभा, काशी । 

४१-४४. मिश्र-बन्धु, मिश्रवन्चु-विनोद, भाग १-४, गड्ा ग्रन्थागार, लखनऊ । 

४५. मोतोलाल मेनारिया, राजस्थानी भाषा और साहित्य, हिन्दी साहित्य सम्मेलन, प्रयाग, 
सं० २००६ वि०। 

४६. मोतीलाल मेनारिया, राजस्थान का पिड्भल साहित्य, हितंषी पुस्तक भण्डार, उदयपुर, 
प्रथम संस्करण, १९५२ ई०। 

४७. मोतीलाल मेनारिया, राजस्थान में हिन्दी के हस्तलिखित ग्रन्थों की खोज, प्रथम भाग, 
उदयपुर, प्रथम बार, १९४२ ई० । 

४८. रामकुमार वर्मा, डाक्टर, हिन्दी साहित्य का आलोचनात्मक इतिहास, रामनारायणलाल, 
इलाहाबाद, तृतीय बार १९५४ ई०। 

४९. रामचन्द्र शुक्ल, आचार्य, हिन्दी साहित्य का इतिहास, नागरी प्रचारिणी सभा, काशी | 
संशोधित और परिवरद्धित संस्करण, सं० २००३ वि०। 

५०, रामचन्द्र शुक्ल, आचाये, चिन्तामणि, भाग २, सरस्वती मन्दिर, जतनबर, काशी, 

५१-५२. रामनारायण दूगड़ (द्वारा अनूदित), मुहणोत नेणसी की रुयात, भाग १-२, नागरी 
प्रचारिणी सभा, काशी । 

५३. लाल कवि, छत्रप्रकाश, नागरी प्रचारिणी सभा, काशी, १९१६ ई०। 

५४-५५. श्यामसुन्दरदास, डाक्टर, हस्तलिखित पुस्तकों का विवरण, भाग १-२, नागरी प्रचा- 

रिणी सभा, काशी । 

५६. शिवसिह सेंगर, शिवर्सिह-सरोज । 

५७. सचचे रिपोर्ट्स फॉर हिन्दी मैनुस्क्रिप्ट्स (प्रकाशित तथा अप्रकाशित ) , नागरी प्रचारिणी सभा, 

६, संतकाव्य 


परिचय 


हिन्दी साहित्य में भक्ति से सम्बन्ध रखने वाली भावधारा के अन्तर्गत सन्तकाव्य का 
विशेष महत्व है। यद्यपि भक्ति-सम्बन्धी काव्य की रचना करने वाले सभी कवियों को सन्‍्त' 
कहा जा सकता है, तथापि सन्‍्तकाव्य' उन्हीं कवियों की बानियों' का नाम है जिन्‍्होंने निर्गुण 
सम्प्रदाय के अन्तर्गत काव्य-रचना की है। यह निर्गुण सम्प्रदाय भक्ति-य्ुग के पूर्वाद्ध में उन समस्त 
परम्पराओं से प्रभावित है, जो उस समय दक्षिण और उत्तर भारत में मान्य हो रही थीं । यह बात 
दूसरी है कि सन्‍्तकाव्य में अपने समय की प्रचलित सभी परम्पराओं का समावेश नहीं हो सका, 
उसक॑ द्वारा उनका प्रतिनिधित्व तो हुआ है, किन्तु उसके अन्तर्गत जन-जीवन की स्वाभाविक 
एवं धामिक प्रेरणाओं की सहज अभिव्यक्ति हुई है। दूसर शब्दों में यह कहा जा सकता है कि 
सन्तकाव्य ने प्राचीन परम्पराओं की स्थूल रूपरंखा ग्रहण कर उसमें जीवनगत पवित्रता के 
आधार पर विश्व-धर्म की स्वाभाविक प्रेरणा का रंग भरा है। हिन्दी के धार्मिक साहित्य में 
सन्‍्तकाव्य जन-जीवन के धार्मिक उन्मेष का एक नया प्रयोग है। यही कारण है कि सामान्य 
जीवन की स्वाभाविक भाव-भूमि पर धर्म की जो प्रेरणा उत्पन्न हुई, उसका अभिव्यक्तीकरण 
जनभाषा द्वारा ही हुआ। यदि यह कहा जाय कि सन्तकाव्य ने जनभाषा का आश्रय लेकर पर- 
वर्ती राम और कृष्ण की भक्ति के लिए काव्य का क्षेत्र प्रशस्त किया तो कोई अत्युक्ति न होगी । 
नाथ सम्प्रदाय भी जनभाषा में अपने सिद्धान्तों का प्रतिपादन कर चुका था, किन्तु उसकी भाषा 
में दो बातों की कमी थी। पहली यह कि वह भाषा केवल सिद्धान्तसम्मत थी, उसमें काव्यात्मकता 
का अभाव था और दूसरी यह कि नाथ सम्प्रदाय एक सीमित भ्षम्प्रदाय होने के कारण अपनी 
भाषा को व्यापक नहीं बना सका था। सन्त सम्प्रदाय ने धर्मंतत्व का सहज निरूपण करते हुए 
भाषा का भी एसा रूप प्रस्तुत किया, जो एक ओर व्यापक जन-जीवन को स्पर्श करता था और दूसरी 
ओर उसमें काव्यात्मकता का प्रयोग भी सम्भव हो सकता था। इस भाँति निर्गुण सम्प्रदाय की 
प्रतिष्ठा करते हुए जन-जीवन की स्वाभाविक अनुभूतियों में सामान्य भाषा के माध्यम से सन्त- 
काव्य हिन्दी के भक्ति-काव्य का एक महत्वपूर्ण अंश बन सका। सनन्‍्तकाव्य का रूप निर्धारित करने 
में अनेक प्रेरणाओं और परिस्थितियों का योग है। 

संतकाव्य की एंतिहासिक स्थिति विक्रम की पन्द्रहवीं शताब्दी से मानी जाती है। इसके 
प्रवतेक संत कबीर हैं जिनक; जन्मकाल सम्बत १४५६ (सन १५१३ ई०) है। संतकाव्य का 
उन्नयन करने में अनेक प्रेरणाओं और परिस्थितियों का योग है जो पन्द्रहवीं शताब्दी के पूर्व भी 
वर्तमान थीं। यह अवश्य कहा जा सकता है कि कबीर ने उन प्रेरणाओं और परिस्थितियों का 
समन्वय इस प्रकार किया कि वे एक नवीन सम्प्रदाय में अंकुरित हो सकी और उन्होंने एक नए 


संतकाव्य श्दर 


दृष्टिकोण का निर्धारण किया। जिन परिस्थितियों में संतकाव्य की रूपरेखा साकार हुई, उनमें 
हमारे देश के धामिक, राजनीतिक एवं सामाजिक इतिहास की पृष्ठभूमि है। इनका विश्लेषण 
करने पर ही स्पष्ट हो सकेगा कि किन क्षेत्रों में संतकाव्य अपने निर्माण के उपकरण एकत्र कर 
सका और उन्हें किस रूप में नियोजित कर एक नए सम्प्रदाय का रूप देने में समर्थ हुआ। इन 
पर क्रम से विचार करना आवश्यक है । 


(क) धामिक पृष्ठभूमि 


संतकाव्य को आधार-शिला अनुभवजज्ञान की है। उसमें जीवन का प्रत्यक्ष दर्शन है, 
इसलिये यह स्पष्ट है कि उसमें प्राचीन परम्पराओं की णास्त्रसम्मत मान्यता का आग्रह नहीं 
है। संतकाव्य क॑ मूल में निगम-आगम-पुराण आदि का कोई महत्व नहीं है। कबीर ने स्वयं 
कहा है--- 


कबीर संसा दूर करि, पुस्तक देद बहाइ। 


इस कथन की प्रामाणिकता इसलिए है कि कबीर के परवर्ती कवि तुलसीदास ने इस 

दृष्टिकोण की निन्‍दा करत हुए कहा था-- 
साखी सबदी दोहरा, कहि कीनी उपखान, 
भगति निरूपहि भगति कलि, निर्दाहि वेद पुराण। 

अतः: यह निविवाद रूप से कहा जा सकता है कि संतकाव्य में प्राचीन वेटिक साहित्य की 
उपेक्षा की गई है। यदि इस दृष्टिकोण से संतकाव्य पर विचार किया जाय तो ज्ञात होगा कि 
इसका दृष्टिकोण बौद्ध धर्म के दृष्टिकोण के अनुरूप ही है जो शताब्दियों तक बेदिक धर्म से संघर्ष 
करता रहा। यदि बौद्ध धर्म के विकास का इतिहास देखा जाय तो स्पष्ट हो जायगा कि संतकाब्य 
बौद्ध साहित्य की परम्परा से ही अनुप्राणित हुआ होगा। बौद्ध धर्म से वेपुल्यवाद या महायान 
का विकास हुआ, महायान से मंत्रयान, मंत्रयान से वत्यान या तांत्रिक बौद्ध धर्म में परिणत 
हुआ। इसी वज्ञ्यान की प्रतिक्रिया में नाथ सम्प्रदाय का विकास हुआ और नाथ सम्प्रदाय के 
प्रेरणामूलक तत्वों को ग्रहण कर संत सम्प्रदाय अवतरित हुआ। यह देखा जा सकत; है कि इस 
विकास की प्रक्रिया में बौद्ध धर्म से लेकर नाथ सम्प्रदाय तक जो जो जीवन के तत्व मनोभावों के 
धरातल पर उभर सके उन सब का समाहार संत सम्प्रदाय में हुआ। बौद्ध धर्म के शून्यवाद से 
लेकर नाथ सम्प्रदाय के योग तक तथा वज्रयान के सिद्धों की संधा भाषा' की उलटबाँसियों से 
लेकर नाथ सम्प्रदाय की अवधृत भावना तक संतकाव्य में सभी विचार-सरणियाँ पोषित हो 
सकी । बौद्ध धर्म से प्रेरित इस विचार-धारा के विकास में ही यह संभव हुआ कि संतकाव्य उन 
समस्त वैदिक परम्परा के कर्मकांडों का विरोध कर सका जो कालान्‍न्तः में वेष्णव धर्म में भक्ति 
के साधन थे। इसीलिए अवतार, मूर्ति, तीथथे, व्रत, माला, आदि संत सम्प्रदाय को ग्राह्म नहीं हो 
सके जो कर्मकांड के प्रतीक बने हुए थे। दूसरी ओर शून्य, काया-तीर्थं, सहज-समाधि, योग 
जिसके अन्तर्गत इडा, पिगला, सुषुम्ना नाड़ियाँ, पटचक्र, सहख्दल कमल, चन्द्र और सूर्य तथा 
'जीवन के स्वाभाविक और अन्त;करणजनित अश्रद्धा और: रागात्मिका वृत्ति की प्रधानता संत- 

काव्य में हो सकी । अत: यह स्पष्ट है कि संतकाव्य अपने मौलिक विचारों की कोटि में बौद्ध 
धर्म की परंपरा के अन्तर्गत है तथा उसका सम्बन्ध बौद्ध धर्म के परवर्ती सम्प्रदायों से होता 
हुआ प्रत्यक्ष रीति से नाथ सम्प्रदाय से है। 

बौद्ध धर्म की विचारधारा से संत सम्प्रदाय का सम्बन्ध निरूपित हो जाने पर यह भी 
देखना उचित है कि वेदिक साहित्य की परम्परा में वेष्णव धर्म का प्रभाव कितनी मात्रा 
भथवा किस रूप में संतकाव्य पर पड़ सका है। विक्रम की चौदहवीं और पन्द्रहवीं शताब्दी 
में रामानन्द का प्रभाव उत्तरी भारत में व्यापक रूप से पड़ा। भक्ति का प्रवाह जो दक्षिण 
से उत्तर तक प्रवाहित हुआ उसने समस्त उत्तरों भारत को धर्म के क्षेत्र में भक्ति के प्रति 
आकृप्ट किया। यह एक एतिहासिक सत्य है कि भक्ति का जनव्यापी प्रभाव दक्षिण 
के अलवार गायकों से ही ईसा की छठवीं शताब्दी में आरम्भ हो चुका था। इनके गीतों 
ने बड़ी लोकप्रियता प्राप्त कर ली थी। जनता के लिए भी वेद-विहित याज्ञिक अनुष्ठान 
की अपेक्षा भक्ति का रागात्मक रूप अधिक आकर्षक था, किन्तु जब आठवीं शताब्दी के 
आरम्भ में कुमारिल ने पुनः: याज्ञिक कर्मकांड की प्रतिष्ठा की और शंकराचार्य ने मायावाद 
के आधार पर संसार को मिथ्या प्रमाणित करते हुए ब्रह्म और जीव के बीच अद्वेतवाद का सिद्धान्त 
प्रतिपादित किया तो इस वेष्णव भक्ति का स्रोत अवरुद्ध-सा हो गया। ब्रह्म और जीव जब एक 
ही हैं तो भक्ति किसकी किसके प्रति होगी ? इसलिए ग्यारह॒वीं शताब्दी के आरम्भ में नाथ मुनि 
नें भक्ति की दाशेनिक व्याख्या की और एक शताब्दी बाद रामानुजाचाये ने अद्गेत के भीतर ही 
एक नए सिद्धान्त का प्रतिपादन किया जिसमें जीव को ब्रह्म का एक विशिष्ट रूप माना गया जो 
ब्रह्म से भिन्न तो नहीं है, किन्तु अपने पार्थक्य से वह भक्ति का अधिकारी है। इस भाँति दशेन के 
आधार पर शंकर ने जो भक्ति की महत्ता समाप्त कर दी थी, वह नए ढंग से पुनः प्रतिष्ठित हुई । 
भक्ति को एक दाशनिक आधार प्राप्त हो गया जिसकी उस समय बहुत आवश्यकता थी। रामा- 
नुज के बाद मध्व और निम्बाक ने भी भक्ति का पक्ष सबल बनाया और वह शंकर के ज्ञान तथा 
योग से अधिक शक्तिशाली प्रमाणित हुआ, यद्यपि यह ज्ञान और योग, शव धर्म का आश्रय 
लेकर, नाथ सम्प्रदाय के रूप में भारत के अनेक स्थानों में प्रचारित होता रहा। रामानन्द ने 
रामानुजाचाय के भविति-सिद्धान्तों को उत्तर भारत में अनेक प्रयोगों के साथ प्रस्तुत किया । यह 
भक्ति-माग ही उत्तर भारत में एक ऐसी ढाल बना सका जिस पर विदेशियों की धर्मं-प्रचार की 
तलवार भी कुंठित हो गई। 

दक्षिण से उत्तर की ओर आने में इस भक्त सम्प्रदाय को अनेक बाधाओं का सामना 
करना पड़ा। पहली बाधा तो शव धर्म के ज्ञान और योग की थी जो नाथ सम्प्रदाय की साधना 
में पोषित हो रही थी। आठवीं शताब्दी में शंकराचार्य का प्रभाव देशव्यापी था और इसलिए 
वज्ञयान की गुद्य साधनाओं की प्रतिक्रिया में जो नाथ सम्प्रदाय नवीं शताब्दी में उठ खड़ा हुआ 
था, उसने सहज ही शिव को आदि नाथ मान कर ज्ञान और योग में अपनी साधना का रूप निर्धा- 
रित कर लिया था। इसलिए अपनी उत्तरी यात्रा में भक्ति की लहर जब महाराष्ट्र में पहुँची 
तो वहाँ शैव सम्प्रदाय का प्रभाव वर्तमान था। १२९० ई० (सं० १३४७ वि० ) में लिखित 
ज्ञानेश्वरी के रचयिता ज्ञानेश्वर स्वयं नाथ सम्प्रदाय के अनुयायी थे। वे गुरु गोरखनाथ की 

परम्परा में हुए थे। यद्यपि ज्ञानेश्वरी भगवद्गीता के आधार पर ही लिखी गई है, तथापि उसमें 
तत्व-निरूपण की पद्धति अनेकानेक रूपकों और प्रतीकों के आधार पर नाथ सम्प्रदाय की परम्परा 
के अनुरूप ही है। जब धृतराष्ट्र नें संजय से महाभारत के परिणाम के सम्बन्ध में पूछा कि विजय 
किसकी रहेगी तो संजय ने निस्संकोच होकर कहा--जहाँ कृष्ण हैं, वहीं विजय है; जहां चन्द्र है, 
वहीं चाँदनी है; जहाँ देव शंकर हैं, वहीं देवी अम्बिका हैँ; जहाँ संत हैं, वहीं विवेक है; जहां 
राजा है, वहीं सेना है; जहाँ सात्विकता है, वहीं मंत्री है; जहाँ अग्नि है, वहीं जलाने की 
शक्ति है; जहाँ दया है, वहीं धर्म है; जहाँ धर्म है, वहीं सुख है; जहाँ सुख है, वहीं ब्रह्म है; 
जहाँ गुरु हैं, वहीं ज्ञान है... आदि।” 
ज्ञानेश्वर के समकालीन नामदेव (जन्म १२७० ई०->-सं० १३२७ वि०) ने विट्ठुल की 

उपासना की, जिसमें नाम-स्मरण का अत्यधिक महत्व है। यह बिट्ठुल सम्प्रदाय सन १२०९ 
(सं० १२६६ वि०) के लगभग पंढरपुर में प्रचारित हुआ। इसके प्रचारक कन्नड संत पुंडलीक 
कहे जाते हँ। विट्ठुल सम्प्रदाय वेष्णव सम्प्रदाय और शैव सम्प्रदाय का मिश्रित रूप है। इस 
प्रकार विट्ठल सम्प्रदाय के संत विष्ण और शिब में कोई अन्तर नहीं मानते। बिट्टुल की 
उपासना विष्णु के अवतार वासुदेव कृष्ण की उपासना से ही आरम्भ हुई, पर आगे चल कर 
विट्रुल और पांडरंग में कोई अन्तर नहीं रह गया। पांडरंग वस्तुतः श्वेत अंग वाले शिव ही हैं । 
इस भाँति विष्णू ही शिव हैं और शिव ही विष्ण हैं। पंढरपुर में विटुुल की मृति शिवलिंग को 
शीश पर चढ़ाए हुए विष्ण की ही है। ये विट्वुल इस भाँति एक सर्वव्यापी ब्रह्म के प्रतीक बन 
कर समस्त महाराष्ट्र में आराध्य मान लिए गए। एसा ज्ञात होता है कि आठवीं शताब्दी के 
शैव धर्म से ग्यारहवीं शताब्दी के वैष्णव धर्म का समझौता विट्टठुल सम्प्रदाय के रूप में हुआ जिसके 
सब से बड़े संत नामदेव हुए। इस भाँति महाराष्ट्र में आते-आते दक्षिण की भक्त में कुछ 
संशोधन हुआ और वह एक व्यापक रूप लेकर ज्ञान के आश्रय से आत्मचितन के रूप में परि- 
वतित हुई और यहीं इस भक्ति में रहस्यवाद की अनुभूति उत्पन्न हुई। ज्ञानेश्वर और नामदेव ने 
साथ-साथ सारे उत्तर भारत का पर्यटन किया और अपने इस व्यापक धर्म का प्रचार किया। 
इस विट्ठुल सम्प्रदाय के अन्तर्गत अनेकानेक संत हुए जिनमें गोरा कुम्हार, सॉवता माछी, 
नरहरिं सोनार, चोखा भंगी, जनाबाई दासी, सेना नाई, कान्‍्हो पात्रा वंश्यापुत्री मुख हं। 
भक्तों के लिए ज्ञानंब्वर ने 'संत' शब्द का प्रयोग कर ही दिया था-- 

ज्ञान देव ह्ा्ण तुम्हों संत बोलगावेति आम्हीं । 

हैं पडबिलों जी स्वामी निवरनिदेवी । (ज्ञानेश्वरी १२) 

आत्मज्ञानें चोखडी । संत हे माझ्े रूपड़ी। (१८, १३५६) 

इस भाँति यह स्पष्ट देखा जा सकता है कि महाराष्ट्र में दक्षिण की भक्ति को लुंकर 

तेरहवीं शताब्दी के आसपास ऐसी विचारधारा प्रवाहित हुई जिसमें विट्ठुल को ब्रह्म का प्रतीक 
मान कर उसके प्रेम की पवित्र धारा में जाति और वर्ग का सारा द्वेष बह गया और नाम का संस्कार 
हृदय में स्थिर हो गया । संभव है कि यह परिस्थिति महानुभाव सम्प्रदाय के प्रच्छन्न प्रभाव के 
कारण हुई हो जिसकी स्थापना ग्यारहवीं शताब्दी के आरम्भ में हुई थी और जिसमें जाति- 
बन्धन की शिथिलता के साथ कृष्ण चक्रधर की उपासना प्रबल हो गई थी। इसमें नाथ सम्प्रदाय 

की जातिगत उपेक्षा भी, संभव है, सम्मिलित हो गई हो । इस प्रकार भक्ति का यह ऐसा उन्मेष था 
जिसमें दरजी, कुम्हार, माली, सोनार, भंगी, दासी, नाई और वेश्यापुत्री समान रूप से नाथ- 
सम्प्रदाय के प्रभावों को लिए हुए वेष्णव भक्ति में लीन हुए। उन्होंने जहां 'अनाहत नाद' के अलौ- 
किक माधूय में परमात्मा की अनुभूति प्राप्त की, वहाँ प्रेम के दिव्य आलोक में उन्होंने अपनी 
वास्तविक सत्ता पहिचानी और उसमें उन्होंने परमात्मा की विभूति देखी। महाराष्ट्र में इस 
भक्ति का संस्कार दो प्रमुख बातों में हुआ। पहली तो यह कि कर्मकांड की अपेक्षा हृदय की 
पवित्रता और श॒द्धता को महत्व दिया गया और दूसरी यह कि प्रत्येक जाति का व्यक्ति अपने 
सीमित संस्कारों से मुक्त होकर जीवन्मुक्ति के उस धरातल पर पहुँचा जहाँ उसकी संत' 
संज्ञा हो जाती हैं। 

एक बात और भी हू । सन १२९४ ई० (सं० १३५१ वि० ) में अलाउद्दीन खिलजी ने देव- 
गिरि के राजा रामदेव राव पर आक्रमण किया। इससे पूर्व दक्षिण में मुसलमानों का प्रभाव नहीं 
के बराबर था। अलाउद्दीन खिलजी ने देवगिरि के राजा रामदेव राव से प्रनचर धनराशि प्राप्त 
की | बारह वर्ष बाद सन १३०६(सं० १३६३ ० ) में उसने अपने सेनापति मलिक काफर के 
सनापतित्व में तीस अश्वारोहियों की जो सेना भेजी उससे देवगिरि राज्य की अपार क्षति हुई । 
रामदेव राव की मृत्यु (१३०९ ३० >सं० १३६६ वि०) के कुछ दिन बाद ही १३१८ ६० (सं० 
१३७५ वि० ) में देवगिरि राज्य समाप्त हो गया । नामदेव की मृत्यु १३५०ई० (सं० १४०७ वि० ) 
में हुई।इस भाँति नामदेव ने महाराष्ट्र में ५६ वर्ष तक मुसलमानों के आतंक का अनुभव किया । 
विधर्मी विदेशियों के प्रभाव की यह प्रतिक्रिया भी हो सकती हे कि विट्ठल सम्प्रदाय के अंतर्गत 
होते हुए भी नामदेव ने मूतिपूजा पर बल न देकर नाम-स्मरण पर ही अधिक बल दिया। वेष्णव 
भक्ति सम्प्रदाय में विष्ण के अवतार कृष्ण चक्रधर की मूति और शैव सम्प्रदाय में शिवलिंग की 
उपासना मान्य थी, इसी प्रकार विट्ठल सम्प्रदाय में विटठछ की विष्णु और शिव की सम्मिलित 
एक मूर्ति की उपासना थी। अत: नामदेव की उपासना-पद्धति में भी मूरति का स्थान विशेष रूप से 
होना चाहिए था। किन्तु नामदेव के अभंगों में जीवन की पवित्रता और प्रेम से विट्ठल की अनु- 
भूति करना ही विशेष महत्व का अंग हैं । विट्ठछ की इस आन्तरिक उपासना के तीन उपकरण 
माने जा सकते हू --भक्ति का प्रे म-तत्व, नाथ सम्प्रदाय का चितन और मुसलमानी प्रभाव से मूर्ति 
उपासना का वर्जित वातावरण । इस प्रकार यह कहा जा सकता हूँ कि उत्तर भारत में संत सम्प्र- 
दाय का जो उत्थान वैष्णव भक्ति को लेकर हुआ था उसका पूर्वाद्ध महाराष्ट्र में विट्ठल सम्प्रदाय 
के संतों द्वारा प्रस्तुत हो चुका था जिनमें ज्ञानेश्वर और नामदेव प्रमुख थे। ज्ञानेश्वर और नामदेव 
ने उत्तर भारत की यात्रा भी की थी इसलिए यह भी सम्भव हूँ कि उन्होंने अपनी यात्रा में पन्द्रहवीं 
शताब्दी में प्रचारित होनेवाले संत सम्प्रदाय की भूमिका प्रस्तुत कर दी थी। इस दृष्टि से यदि संत 
सम्प्रदाय के विकास का इतिहास देखा जाय तो यह कहा जा सकता है कि संत सम्प्रदाय का आरम्भ 
तेरहवीं शताब्दी में ही हो चुका था। इस पूर्व पक्ष में वह महाराष्ट्र में विट्ठल सम्प्रदाय के रूप में 
रहा और पन्द्रहवीं शताब्दी में प्रचारित होने वाले उत्तर पक्ष में वह ,उत्तर भारत में निर्गुण सम्प्रदाय 
का रूप बना । इस भाँति संत सम्प्रदाय के दो पक्ष दक्षिण और उत्तर में बने जो अपनी विचारधारा 
में भक्ति के कर्मकांड की उपेक्षा कर मानसिक पवित्रता पर ही अधिक बल देते रहे। ये दोनों पक्ष 

एक दूसरे का समर्थन भी करते रहे। जहाँ विट्ठल संप्रदाय की जनाबाई' ने कबीर की सिद्धि का 
उल्लेख किया हे, वहाँ निर्गुण संप्रदाय के कबीर ने ज्ञानदेव और नामदेव का उल्लेख ही नहीं वरन 
विट्ठल को भी अपने ईइवर के रूप में माना हैं । 
उत्तर भारत में निर्गुण संप्रदाय का जो रूप प्रचारित हुआ उसमें विटठल से दो विशेषताएं 
अधिक थीं । पहली विशेषता तो यह थी कि पन्द्रहवीं शताब्दी में भक्ति का प्रसार उत्तर भारत में 
पहुँचने के साथ ही उसे रामानन्द का आश्रय प्राप्त हुआ, जिन्होंने नवीन ढंग से वैष्णव धर्म को उत्तर 
में पुनर्नीवित-सा कर दिया । दक्षिण से उठने वाली भक्ति की जो धारा उत्तर तक आते-आते अनेक 
संशोधनों के साथ अपनी शक्ति बहुत कुछ खो चुकी थी, वह फिर अपने नए रूप में व्यवस्थित हो 
गई। दूसरी विशेषता यह थी कि पन्द्रहवीं शताब्दी तक एक ओर तो मुसऊमानी सत्त। उत्तर भारत 
में अपना धामिक प्रभाव यथेष्ट मात्रा में बढ़ा चुकी थी; हिन्दू और मुसलमानों के दो वर्ग अपनी 
धार्मिक मान्यताओं में खड़े हो गए थे और दूसरी ओर बारहवीं शताब्दी से भारत में आने वाला 
सूफी संप्रदाय भी अपने विभिन्न वर्गों में व्यवस्थित हो चला था। परिणामस्वरूप एक ओर तो 
मुसलमानों का मू्तिपूजा के विरुद्ध जिहाद था और दूसरी ओर सूक्रियों की प्रेममयी सौम्य मनो- 
वृत्ति थी जो भारत में आकर यहाँ के धामिक वातावरण से प्रभावित भी हो रही थी। इस भाँति 
रामानन्द की वैष्णवी भक्ति के नवीन प्रयोग और मुसलमानों की हिसा एवं प्रेममयी दोनों प्रवु- 
तियाँ इस संत सम्प्रदाय के प्रतिष्ठित होने की भूमिकाएँ प्रस्तुत कर रही थीं । 
रामानुजाचाय की शिष्य-परम्परा में रामानन्द ने जिस भक्ति का प्रघार किया था उसमें 
बहुत कुछ अंश विट्ठल सम्प्रदाय का भी था। जाति-बन्धन की शिथिलता, नाग की महत्ता, और 
भक्ति में प्रेम की प्रधानता के बीज उन्हें विट्ठछ सम्प्रदाय से ही प्राप्त हुए ज्ञात होते हैं । उन्होंने 
विष्णु नाम के स्थान पर कृष्ण, चक्रधर या विठ्ठल की अपेक्षा राम को ही अधिक उपयुक्त समझा 
और उसकी सर्वोपरिता सिद्ध करने के लिए उन्होंने अद्वेत का आश्रय भी लिया। इसीलिए निर्गुण 
सम्प्रदाय की नवीन प्रयोगशाला में कबीर ने राम को ही अन्य नामों के बीच सर्वाधिक महत्व 
प्रदान किया। यों राम की उपासना विष्णु के अवतार के रूप में रामानन्द से पहले भी थी पर रामा- 
नन्द ने राम के रूप में ही ब्रह्म की उपासना करने की भावना को प्रश्नय दिया। रामानन्दर आचाय॑े 
थे। अभी तक वैष्णव धर्म के किसी आचार्य ने द्विजातियों के अतिरिक्त अन्य जातियों की भक्ति 
की दीक्षा नहीं दी थी। रामानन्द ने आचार्य होते हुए भी निम्न जाति के व्यक्तियों को भी वैष्णव 
धर्म में दीक्षित किया। उनके बारह शिष्यों में कबीर जुलाहे थं, सेन नाई थे और रेंदास 
चमार थे। रामानन्द की यह सार्वजनिक भक्ति इस्लाम से संघर्ष लेने के लिए पर्याप्त थी और 
उनकी राम-भक्ति के निर्गुण और सगुण दोनों पक्षों ने सामान्य जनता की धामिक आस्था को सुदृढ़ 
कर दिया । 
विदेशियों के आगमन से धामिक वातावरण में कुछ परिवर्तन अवश्य हुए और मुसल- 
मानी सत्ता की असहिष्णुता ने भक्त मार्ग के स्वाभाविक विकास का मार्ग अवश्य अवरुद्ध किया 





१. मिस्टिसिज्म इन महाराष्टू, आर० डी० रानाडें, पृष्ठ २०६, २०७ । 

किन्तु सूफीमत ने उसमें एक नया पादवे भी जोड़ा । यों तो सूफीमत अपनी विकासकालीन' अवस्था 
में वेदान्त का ऋणी है, फिर चाहे उसमें कुरान के सात्विक सिद्धान्तों का सम्मिश्रण भले ही हो, 
किन्तु यह प्रसंग यहाँ विचारणीय नहीं है । प्रस्तुत प्रश्न तो यही हैँ कि सूफीमत ने ऐसी कौन सी 
विशेषता भक्ति मार्ग में जोड़ दी जो पंढरपुर के विट्ठल संप्रदाय की भक्ति में नहीं थी। 

ईसा की बारहवीं शताब्दी में इस देश में सफीमत का प्रवेश हुआ। यह मत चार संप्रदायों 
के रूप में आया जिन्होंने समय-समय पर देश में अपना प्रचार किया। ये हें-- 


१. चिद्ती संप्रदाय -- बारहवीं शताब्दी के उत्तराद्ध में प्रचारित हुआ। 
२. सुहरावर्दी संप्रदाय. -- तेरहवीं शताब्दी के पूवाद्ध में संगठित हुआ। 
३. कादरी संप्रदाय -- पन्द्रहवीं शताब्दी के उत्तराद्ध में पोषित हुआ । 


४. नक्शबंदी संप्रदाय. -- सोलहवीं शताब्दी के उत्तराद्ध में व्यवस्थित हुआ । 


ये चारों संप्रदाय अपने मूल सिद्धान्तों में समान थे। धामिक और सामाजिक पक्षों में ये 
सभी संप्रदाय अत्यन्त उदार थे--अनेक देववाद के विपरीत ईश्वर की एकता (यूनिटी ऑफ गॉड ) 
और सर्वोपरिता (ट्रांसेन्डेन्टल गॉडहुड ) सर्वमान्य हे और केवल आचारात्मक दृष्टिकोण से इन 
संप्रदायों में नाममात्र का भेद है । कहीं ईश्वर के गुण जोर से कहे जाते हें, कहीं मौन रूप से स्मरण 
किए जाते हूँ, कहीं गाकर कहे जाते हैं, इत्यादि। चिश्ती और कादरी संप्रदायों में संगीत का जो 
महत्व हैं वह सुहरावर्दी और नत्रशबंदी संप्रदायों में नहीं है । पिछले संप्रदायों में नृत्य और संगीत 
घामिक भावना की दुष्टि रो अनुचित समझे गए हैं, अन्यथा ईश्वर की उपासना के सरलतम मार्ग 
की शिक्षा सभी संप्रदायों म॑ समान रूप से मुख्य है । इसीलिए सूफी धर्म में एक संप्रदाय के संत 
सरलता से किसी दूसरे संप्रदाय के सदस्य बन सकते थे।' 

सूफीमत के सिद्धान्त मूलतः वही थे जो शंकराचार्य के अद्वेंतवाद के थे। ब्रह्म (हक ) 
की व्यापकता सर्वत्र हैं और जीव (बन्दा) उसका अंश (जात) होकर उसी में शाइवत जीवन 
(वफा ) के लिए अपने इन्द्रियजनित अस्तित्व (नफस ) को नष्ट (फना ) करता है। इसकी साधना 
चार स्थितियों (शरीयत, तरीकत, हकीकत, और मारिफत ) में होती है । मारिफत में अनलहक 
(में हक--ब्रह्म हूं ) प्रत्यक्ष हो जाता है । यह साधना प्रेम (इइक ) और प्रेम की भावुकता (इश्क 
के खुमार ) द्वारा संभव हो सकती हैँ, जिसको नष्ट करने के लिए शैतान (माया ) सर्देव प्रयत्नशील 
है । शतान का प्रभाव दूर करने के लिए संपूर्ण शुभ आचरणों से पूर्ण और संम्पूर्ण दुराचरणों से 
युक्त (अबूबक्र हरीरी के अनुसार ) अथवा पवित्र जीवन, त्याग और शुभ गुण का आश्रय (शहा- 
बद्दीन सुहरावर्दी के अनुसार) आवश्यक हैं। गजाली ने कहा हूँ कि ज्ञान और आचरण के मिश्रण 
का नाम सूफी' धर्म हे। शरीयत (कुरानोक्त) के भक्ति मार्ग और सूफी मार्ग में यही अन्तर हैं 
कि शरीयत में ज्ञान के बाद आचरण (कर्म) आता हैँ और सूफी मार्ग के अनुसार आचरण के 
बाद ज्ञान । 


१. हि० सा० आ० हृ०, पृष्ठ ३०३। 
२. दर्शन दिग्द्शन, राहुल सांकृत्यायन, पृष्ठ १०२। 


संतकाध्य १९५ 

यदि भारतीय दृष्टि से देखा जाय तो अद्वेतवाद और विशिष्टाह्त का मिश्रण सूफी मत 
की रूपरेखा है। विशिष्टाद्वत की प्रे ममयी भक्तित ही सफीमत में इश्क की साधना है, किन्तु उसमें 
कर्मकांड का स्थान नहीं है । केवल जप (जिक्र) और ईश्वर की तन्मयता में ईश्वरानुभूति 
(तसव्बुफ) उसका लक्ष्य हे । यद्यपि रहस्यवाद के दर्णव हमें विट्ठल संप्रदाय के संत नामदेव के 
काव्य में होते हैं, तथापि उसमें उस खुमार' पर बल नहीं दिया गया है जो सूफीमत की विशेषता 
हैं। उसमें तो भक्ति के बल पर ब्रह्मानुभूति का आनन्द और उल्लास ही है । 

उत्तर के संत संप्रदाय में जहाँ रामानन्द के प्रभाव से अद्वत और विशिष्टाद्वत की संधि 
में रहस्यवाद की पुष्टि हुई है और उसके द्वारा निर्गुण ब्रह्म से अभिन्नता स्थापित हुई है, वहाँ पवित्र 
आचरणमयी मानसिक भक्तित में प्रेम की प्रेरणा उत्पन्न हुई और उस प्रेम में मादकता की स्पष्ट 
व्यंजना हुई है। इसके लिए सूफीमत के रूपकों से मिलते-जुलते रूपक भी ग्रहण किए गए है। संत 
कबीर ने एक स्थान पर लिखा हैं -- 

हरि रस पीया जानिए, जे कबहुँ न जाय खमार । 
मैमंता घमत फिरें, नाहीं तन की सार॥' 

संतसंप्रदाय में आचरण की पवित्रता तो विशिष्टाईत की भक्ति, नाथ संप्रराय की सहज 
साधना और विट्ठल सम्प्रदाय के प्रतिबिम्बित प्रभाव से भी आ राढाती थी, किन्तु भक्ति में प्रम 
की मस्ती और मादकता सूफीमत से ही आई हुई ज्ञात होती हं। इसी प्रकार कबीर ने माया का 
जैसा मानबीकरण किया है, वह सफीमत के शैतान से बहुत कुछ साम्य रखता हैं। इस भांति यह 
स्पष्ट हो जाता हूँ कि उत्तर भारत में संत संप्रदाय की भूमि तेयार करने के लिए निम्नलिखित 
धार्मिक प्रभाव देखे जा सकते हं-- 

१. बौद्ध धर्म से विकसित हुई कर्मकांडों के निषेध की प्रवृत्ति लिए हुए वद्जयान की 
प्रतिक्रिया में उत्पन्न नाथ सम्प्रदाय की आत्मानुभव और योग को परम्परा, 

२. विट्ठल सम्प्रदाय की प्रेमासक्ति, 

३. रामानन्द के प्रभाव से उत्पन्न अद्वैववाद और विशिष्टाद्वत की सम्मिलित विचार- 


धारा में भक्ति की साधना, और 
४. सूफीमत की रूपकों से संपन्न रहस्यवादमयी मादकता और माया के मानवीकरण 
की एक नई प्रवृत्ति । 
इन चारों प्रभावों के समन्वय में ही कबीर की स्वाभाविक सृजनात्मक अन्तदृष्टि ने संत 
संप्रदाय की रूपरेखा निर्मितकी। इसमें विट्ठल संप्रदाय की प्रेमासक्ति को अग्रसर करते हुए धर्म 
की ऐसी भावना-भूमि तैयार हुई जिसमें सामान्य जनता अपने आराध्य को पहचानने में समर्थ हुई। 


(ख) राजनोतिक पृष्ठभूमि 
संत साहित्य के निर्माण में राजनीतिक परिस्थितियों का भी विशेष हाथ रहा। उत्तर भारत में 
संत संप्रदाय का आविर्भाव-काल विक्रम की पन्द्रहवीं शताब्दी हैं। उस समय उत्तरी भारत राज- 


१. कबीर प्रन्यावली, सं० इ्यामसुन्दरदास, पृष्ठ १६१ 

नीतिक दृष्टिकोण से अत्यन्त अव्यवस्थित था । सन १३९८ (सं०१४५५) में तैमूर के आक्रमण ने 
दिल्‍ली की नीवें हिला दी थीं और समस्त राजनीतिक मान्यताएँ पंक के जल की भाँति मलीन हो गई 
थीं। जो राजवंश दिल्ली में उठे, वे वर्षाकाल के बादलों की भाँति उठे,घुमड़े, गजें, और पानी-पानी 
हो कर भूमि पर गिर पड़े । उनके कुछ काल तक घ॒मड़ने और गरजने में ही सारी राजनीतिक, 
सामाजिक, और धार्मिक परिस्थितियाँ अस्त-व्यस्त हुईं और उनके रूपों में परिवर्तत हुए । विक्रम 
की पन्द्रहवीं शताब्दी में तुगलक, सैयद और लोदी राजवंशों ने उत्तरी भारत का शासन किया। 
मुहम्मद-बिन-तुगलक (सन १३२५--१३५१ ई० -5 सं० १३८२-१४०८ वि० ) से लेकर इब्राहीम 


तख्त पर बैठे और उन्होंने अपने राज्यकाल में शासन-व्यवस्था के बदले अधिकतर आक्रमण और 
युद्ध ही किए। ये युद्ध निरन्तर होते रहे और राज्य-लिप्सा के साथ साथ धर्म का प्रचार भी इन 
युद्धों का कारण बनता रहा | इसीलिए इन युद्धों का स्वाभाविक परिणाम जनता में घोर असंतोष 
का कारण बना । इसी असंतोष ने समस्त जनता का ध्यान राजनीति से हटाकर धर्म की ओर और 
धर्म की मान्यताओं पर आधारित समाज की ओर आऊृष्ट किया। इस समय राजनीति कटी हुई 
पतंग की भाँति पतनोन्‍्मुख हो रही थी। जो उसकी घिसटती हुई डोर पकड़ लेता, वही उसे भाग्या- 
काश की ऊंचाई तक खींच ले जाता | राजनीति में कोई पवित्रता नहीं रही । कूटनीति, हिसा, छल 
त्रिशुल की भांति फेंके जाते थे और देश के वक्षस्थल में चुभ कर उसे रक्त से नहला देते थे । स्मशान 
में घूमते हुए प्रेतों की भाँति दिल्‍ली के शासक शवों पर बेठ कर आनन्द से खिलखिला उठते थे। जब 
शासकों की सेवा में रहने वाले हिजड़े और गुलाम भी सिहासन पर अधिकार कर प्रजा के भाग्य 
का निर्णय करते थे तो उनके प्रति जनता के हृदय में कितनी श्रद्धा और स्वामि-भक्ति हो सकती 
थी ! इस भांति शासक वग्ग जनता की सहान्‌ भूति खो चुका था, जनता भी 'कोउ नृप होठ की 
मनोवृत्ति से राजनीति के प्रति उदासीन थी--उदासीन ही नहीं, आक्रोशमयी भी हो उठी थी, 
क्योंकि म्लेच्छ और शूद्र उसके आचार-विचार के निर्णायक थे और आज यदि 'क' शासक 
है, तो कल ख' होगा और दोनों ही उसके धर्म और प्राण के गाहक थे। किसके प्रति सहानुभूति 
और किसके प्रति घृणा, इसके निर्णय की बात ही नहीं थी । इसलिए राज्यों के उत्थान और 
पतन होते रहे और जनता प्रेक्षक की भाँति सारे दृश्य बिना किसी आह और वाह' के 
देखती रही | दो शताब्दियों बाद भी राजनीति की विगह णा करते हुए तुलसीदास ने दोहावली 
में लिखा था-- 

गोंड गंवार नृपाल महि, यवन महा महिपाल। 

साम न दाम न भेद कहुं, केवल दंड कराल॥ 

जब दो शताब्दियों बाद अकबर के अपेक्षाकृत शान्तिपूर्ण शासनकाल में यह स्थिति थी, 

तो आलोच्य काल की राजनीतिक स्थिति की अव्यवस्था और आतंक के विषय में सहज ही अनुमान 
किया जा सकता है । कबीर ने अपने एक पद में आध्यात्मिक रूपक रखते हुए भी तत्कालीन राज- 
नीतिक स्थिति की ओर संकेत किया हैं -- 

एकु कोटु पंच सिकदारा पंचे मागहिं हाला। 

जिमी नाही में किसी की बोई, जैसा देनु दुखाला। 


संतकाव्य १९७ 


ऊपरि भुजा करि मेँ गुर पहि पुकारिआ 
तिनि हउ लीआ उबारी ॥१॥ 
नउ डाडी दस मुंसफ धावहि, रईअति वसन न देही । 
डोरी पूरी माँपहि नाहीं, बहु बिसटाछा लेहीं ॥आदि 
संत कबीर, रागू सूही ५ 


राजनीति की ऐसी हिसापूर्णं प्रवृत्ति के कारण देश की समस्त प्रतिभा जीवन की व्यवस्था 
की ओर अग्रसर हुई और धर्म एवं समाज के संगठन की ओर उसका ध्यान आक्ृष्ट हुआ । एक बात 
और थी। जब मुसलमान शासकों ने अपनी शक्ति का प्रयोग धर्म के प्रचार करने में किया, तं। जनता 
में इसकी मनोवैज्ञानिक प्रतिक्रिया स्वाभाविक थी। मुसलूमानी राज्य के पूर्व भी राजनीति के 
साथ धर्म चलता था, चाहे वह धर्म वैदिक हो या बौद्ध । किन्तु यह राजनीति सहिष्णु थी । वैदिक 
धर्म में विश्वास रखने वाला नरेश बौद्ध धर्म को भी जीवित रहने की सुविधा दे देता था, किन्तु 
अधिकांश मुसझमान शासक अपने धर्म, इस्लाम का केवल प्रचार ही नहीं करते थे, भारतीय धर्म के 
प्रतीक, मन्दिरों और विहारों को भी ध्वस्त करते थे। उन आक्रमणकारियों को दो लाभ थे। एक 
तो मन्दिर में संचित अपार सम्पत्ति उनके हाथ आती थी और दूसरे मूर्तियों को तोड़ने और काफिरों 
को मारने से उन्हें अपने धर्म में गाजी और 'मुजाहिद' का सम्मान, प्राप्त होता था। तैमूर ने सन 
१३९८ ई० (सं० १४५५ वि० ) में भारत पर जो आक्रमण किया था, उसका उद्ृश्य भी यही था। 
उसके संस्मरण में इस बात का स्पष्ट उल्लेख है । तैमूर की शक्ति और उसकी विजय-यात्रा की 
सफलता बाद के सभी शासकों के लिए आदर्श बन गई और उनका शासन तैमूर के पद-चित्नों 
पर ही होने लगा । 

[. 0५ कत]०८० ॥€ छाणत ता त्वाए( ते [0 96 छापरादा वी वीड का0व:08, पाए 
चँ]०टल सं चार 7ए्बन्रंणा णी विक्रतीएाता) 35 क्‍676व्ते तर स्थाएथाएा परछ्शाओं ८ 
्रीतलुड, (0 ८णाएटा+ प्रीढा] 40 पीर फट चिता बटटगावीडु ([0 6 रणागारशार् ० 
१0] क्वागा4र्त (गा जगा नाव ॥5 जिगर 9९ ॥2 65979 शाप 9०९९ ० 900), 
+0 79 धर बाते का चर तलीीादा: ठी क्राइलाए कावे छणेपःताका ब्यावे 
०एटापी-0७ चाट 407965 गत्ते वत05$, छाल ९ जीती ९ ए/॥कराक का ॥.६0/745, 
लकायाएंगा$ड गाव इगतालड रण पार जि फलतारट 604, 

द्िव्याटेए व,क्वाल्कूठ्णल, चिट्वातत्प्वी वाःतीव परार््वत्व 0॥॥ 877:.0 ॥ रिपोट, 
०922८ 55 ((. |गंद्राक्त एगर्ण!, 7.4.) . 

9, हुफ्माश क्द्का, ]6 0फरवेल' जीव तकयआाकाए ती 59975, ७ी:० लंगंगादत 
तटइट्ला। ॥0ग पी शियए छत धार /फरवोत्रता किक्गाल, गैबत व्ाएव6कााए सका 
॥8 ]0६ रा राणा छाला ॥€ करो वत्यावापशा) फरीष्यपत्त वीाजदांव क्यातव॑ 0ा 
72 पर 2०्फ्रााावे व लग, ता ७५ 4 4, #6 गरा्षपेट 7० [7९0॥07007 40 9८ 


7076 पका प्रा 5 वेधएप्राए, 
“0, |)2886 63. 

मुसलमानों के इस धर्म-प्रचार ने प्रतिक्रिया स्वरूप भारतीय धर्म को भी व्यवस्थित होने 
की प्रेरणा प्रदान की | दक्षिण से धर्म की जो लहर उठी थी वह आचार्यों के हाथ से निकल कर 
जनत। के कवियों के हाथ में आ गई और वे धर्म और समाज की व्यवस्था के लिए जनभाषा में 
जागरण के गीत गाने लगे। दक्षिण भारत की अपेक्षा उत्तर भारत की परिस्थितियाँ अधिक 
भयावह थीं, क्योंकि मध्यदेश में मुसछमानी शासन का अधिक प्रभाव था। इसलिए उत्तरी भारत 
में धर्म के संगठन की जो रूपरेखा बनी वह दक्षिण भारत की धर्म-ब्यवस्था से कुछ भिन्न होने 
लगी । मध्यदेश में इस समय मूर्तिपुजा के लिए सुविधा नहीं थी, यह मुसलमान नरेशों की 
असहिष्णु नीति से स्पष्ट है । कुछ साहित्यकारों का मत है कि यदि इस देश में मुसऊमानों का 
आगमन न हुआ होता तो हमारा साहित्य नव्वे प्रतिशत उसी भाँति लिखा जाता, जिस भाँति 
वह वर्तमान रूप में है, क्योंकि धर्म की प्राचीन परम्पराएँ इतनी सुदृढ़ थीं कि उन्हीं के प्रभाव से 
साहित्य का विकास होता चला गया। इस कथन में संपूर्ण सत्य नहीं है । मैने इस सम्यन्ध में एक 
स्थान पर लिखा था-- 

“जब कि संत सम्प्रदाय के पूव नाथमत शिव और शक्ति के व्यक्तित्व से अनुप्राणित था 
और बाद मे वैष्णव संप्रदाय राम और कृष्ण के व्यक्तित्व से स्फूतिमय हो उठा था, तब मध्य में 
स्थित निर्गुण सम्प्रदाय में ब्रह्म को साकार व्यक्तित्व से पूर्ण क्यों नहीं माना गया? ५ उसका विश्वास 
मृति में रह सका, न अवतारों में । अन्य छोटे-छोटे कारणों के साथ एक विशेष कारण यह भी ह 
कि संत संप्रदाय का आविर्भाव दिल्‍ली के लोदी वंश के राज्यकाल में हुआ। लोदी वंश के शासक 
विशेष रूप से असहिष्णु थे तथा मन्दिर और मूर्तियों को तोड़ने में उनकी राजनीति सक्रिय थी। 
पठानों के आक्रोश से सुरक्षित रखने के लिए ही संत सम्प्रदाय ने अपने धामिक रूप को स्थूल होने 
से बचाया। अपने आराध्य को कॉँवलाकन्त', सारंगपानि', रघुनाथ', गोपाल' आदि नामों से 
पुकारते हुए भी संत कबीर ने उनके अवतारों का तथा उनकी मूर्तियों का घोर विरोब किया। 
तत्कालीन राजनीतिक परिस्थितियों की परख कबीर में विशेष रूप से ज्ञात होती हैें। मुसलभानी 
धर्म के निराकार और निर्गुण ईश्वरवाद के समकक्ष ही उन्होंने अपने राम की कल्पना की । इसी- 
लिए उन्होंने राम और रहीम, केशव और करीम को पर्यायवाची बना दिया और तत्कालीन विद्वेष- 
भावनाओं को समाप्त करने के लिए ही ऐसे विश्व-धर्म की स्थापना की जिसमें हिन्दू और मुसलमान 
एक साथ सम्मिलित हो सकें। तत्कालीन राजनीतिक क्षेत्र में हिन्दुओं के प्रति मुसलमानों के हृदय 
में तथा मुसलमानों के प्रति हिन्दुओं के हृदय में जो भयानक विक्षोभ था उसी के निराकरण के 
लिए कबीर ने अपने साहित्यिक अस्त्र का प्रयोग किया। इस भाँति कबीर की कविता परम्परा से 
उतनी अनुशासित नहीं हैं, जितनी अधिक तत्कालीन राजनीतिक परिस्थितियों से और फिर कबीर 
ने परम्पराओं का घोर विरोध किया है। इसलिए यह कहना कि कबीर की कविता परम्परा की 
एक कड़ी है, सत्य की अवहेलना ही होगी ।”'' 

इस भाँति यह स्पष्ट हूँ कि संत संप्रदाय के विकास में राजनीतिक परिस्थितियों का 
बहुत बड़ा हाथ है । 





१. साहित्य ज्ञास्त्र, रामकुमार वर्मा, पृष्ठ ८१-८२, भारतीय विद्याभवन, इलाहाबाद, १९५५। 


गे, सामाजिक पृष्ठभूमि 


समाज का सम्बन्ध एक ओर तो राजनीति से है, दूसरी ओर धर्म से। जब राजनीतिक परिस्थि- 
तियाँ अव्यवस्थित होती हूँ, तो समाज के आचरण और व्यवहार में भी उच्छंखलता आ जाती हैं। 
प्राण और धन-हानि की आशंका सिर के ऊपर झूलती हुई तलवार की भाँति जिस समाज के ऊपर 
हो, उसकी आचार-प्रवणता कैसे सुरक्षित रह सकती है ? जनता देखती थी कि अधिकांश विदेशी 
आक्रमणकारी अपार धन-सम्पत्ति लूट कर भोग-विलास में लीन हो जाते थे और अपने चारों ओर 
विलासिता का वातावरण छोड़ जाते थे, जिसमें समाज पतनोन्मुख हो सकता था। इसीलिए उसे 
सचेत करने में कबीर ने अनेकानेक साखियों की रचना की -- 


कबीर कंचन के कुंडल बने ऊपरि लाल जडाउ । 
दीसहि दाधे कान जिउ, जिन मनि नाही नाउ ॥४॥ 
कबीर संतन की झुंगिआ भरी, भठि कुसती गाउ । 
आगि लरूगउ तिह घउलहर जिह नाही हरि को नाउ ॥१५॥ 
कबीर तासिउ प्रीति करि, जाकों ठाकुर राम । 
पंडित राजे भपती, आवहि कबने काम ॥२४॥ 
कबीर ऊजल पहिरहि कापरे पान सोपारी खाहि। 

एक हरि के नाम बिनु, बाँधे जमपुर जाएहि॥३४॥ 
कबीर गरबु न कीजीअ चाम लपेटे हाड। 
हेवर ऊपर छत्र तर ते फूनि धरनी गाड ॥३७॥ 

को हँ लरिका बेंचई लरिकी बेचे कोंइ। 
स|झा करें कबीर सिउ, हरि संगि बनजि करइ ॥४३॥ 


उपर्यक्त दोहों में तत्कालीन वैभव की आसक्त के प्रति व्यंग्य हैं । कनक और दामिनी 
के विरोध में संत कवियों ने अपनी वाणी में जो प्रबरता उत्पन्न की हैं, वह साधना-पद्ष के यम और 
नियम के समर्थन में भले ही हो, साथ ही साथ वह तत्कालीन समाज की विलासिता को ओर भी 
प्रकारान्तर से प्रकाश डालती हें-- 


रामु बिसरिओ हैँ अभिमान। 
कनिक कामिनी महा सुन्दरी पेखि पेखि सचु मानि ॥--केदारा ५ 


आलोच्य काल में वर्ग-भेद का विष भी समाज के अंग अंग में व्याप्त हो रहा था। इसका स्पप्ट 
प्रमाण कबीर की रचनाओं में मिलता हैं। जैसा ऊपर कहा गया है कि समाज का सम्बन्ध प्र्म से भी 
है और धर्म ने समाज की व्यवस्था में बड़ा कार्य किया है। धर्म के क्षेत्र में जाति को संकीर्णता हटाने 
का कार्य बौद्ध धर्म ने किया था। महायान में तो सभी जाति और वर्ग के व्यक्ति सम्मिलित हो सकते 
थे। बौद्ध धर्म की प्रतिक्रिया में वैदिक धर्म ने समाज की व्यवस्था में जाति-बन्बन को और अधिक 
दृढ़ कर दिया। कुमारिल और शंकर ने जब यज्ञ की प्रतिष्ठा पुनः स्थापित की तो ब्राह्मणों का महत्व 


और भी बढ़ गया। किन्तु सनातन धर्म तब तक लोकप्रिय नहीं हो सका, जब तक कि जाति-बन्धन 

शिथिल नहीं किया गया। रामानन्द और कबीर ने जाति-बन्धन का कुप्रभाव देख लिया था। उन्होंने 
यह भी अनुभव किया था कि विदेशियों के धमं-प्रचार का मुकाबिला करने के लिए हिन्दू धर्म 
का पुनर्सगठन आवश्यक हैँ तथा जाति-भेद यदि शिथिल न किया गया तो धर्म की रक्षा संभव 
न हो सकेगी। इसलिए जाति-बन्धन की परम्परा तोड़ने के लिए उन्होंने अभूतपूर्व प्रयत्न किया। 
“हरि को भजे सो हरि का हो ई' के सिद्धान्त की प्रतिष्ठा कर उन्होंने धर्म को सशक्त और सुसंगठित 
किया । जाति-भेद की संकीर्णता किस सीमा तक पहुँच गई थी, इसका स्पष्ट संकेत कबीर की 
रचनाओं में मिलता हैँ । उदाहरण के लिए निम्नलिखित पद देखिए--.- 


गरभ वास महि कुल नही जाती। 
ब्रहम विदु ते सभु उतपाती ॥ 
कहु रे पंडित बामन कब के होए। 
बामन कहि कहि जनम मत खोए॥ 
जौत्‌ ब्राहमग ब्रहमणी जाइआ। 
तउ आन बाट काहे नहीं आइआ ॥ 
तुम कत ब्राहइमण हम कत सद। 
हम कत लोह तुम कत दूध॥ 
कहु कब्रीर जो ब्रद्म बीचार। 
सो ब्राहमण कहीअतु है हमारे॥--गउडी ७ 


इस भाँति जाति के नाम पर सम।ज खंड खंड हो गया था और इस समाज को व्यवस्थित 
करने की आवश्यकता थी। इस सामाजिक दुव्यवस्था का एक दूसरा भी पक्ष था | समाज के एक 
अंग में मुसलमानों की भी प्रतिष्ठा हो गई थी। शासक वर्ग से सम्बन्ध रखने के कारण मुसलमान 
अपने को श्रेष्ठ समझते थे और हिन्दुओं को हिकारत की नजर से देखते थे । दूसरी ओर मुसलमानों 
को विधर्मी होने के कारण तथा अत्याचार का विष रखने के कारण हिन्दू घृणा की दृष्टि से देखते 
थे। दोनों वर्ग अपने सांस्कृतिक दृष्टिकोण में भी अलग अलग थे। दोनों के आचार भिन्न भिन्न थे। 
अत: दोनों में समझौता होना कठिन था। कबीर ने जिस भाँति ब्राह्मणों और शद्रों को एक दूसरे के 
निकट लाने का प्रयत्न किया, उसी भाँति हिन्दू और म्‌सलमानों के बीच द्वेष की दीवार तोड़ 
कर उन्हें एक ही परिवार का व्यक्ति घोषित किया । ऐसा करने में कहीं कहीं उन्हें तीत्र व्यंग्य 
और व्याजोक्ति का आश्रय भी लेना पड़ा, किन्तु उन्होंने पूरे विश्वास के साथ सत्य का 
प्रतिपादन किया। 
उनके निम्नलिखित पद से स्पष्ट होता हैँ कि उस समय समाज में आचार की प्रधानता पर 
हिन्दू मुसलमानों में कितना भेद था --- 
अलहु एकु मसीति बसतु है, अवरु मुलखु किसु केरा। 
हिन्दू म्रति नाम निवासी दुइ महि ततु न हेरा ॥ 
अलह राम जीवउ मेरे नाई। 
तू करि मिहरामति साई॥ 

दखन देस हरी का बासा पछिमि अलह मुकामा। 
दिल मह खोजि दिल दिलि खोजहु एही ठउर मुकामा।॥ आदि 
““राग विभास प्रभाती २ 
इसी प्रकार अनेक संप्रदायों मे लोग बँटे हुए थे जिनमें पारस्परिक वैमनस्यथ था-- 


पंडित जन माते पढि पुराण । 
जोगी माते जोग धियान।॥। 
संनिआसी माते अहंमेव। 
तपसी मात तप के भेव। 
सभ मदमात कोऊ न जाग। 
संग ही चोर घरू मृसन लाग ॥ --राग बसंत २ 
यह भेद धर्म को आधार मानकर भी किया गया था--- 
जोगी जती तपी संनिआसी बहु तीरथ श्रमना। 
लुंजित मुंजित मोनि जटाघर अंति तऊ मरना ॥ रागू आसा " 


इस भाँति पन्द्रहवीं शताब्दी में सामाजिक स्थिति अत्यन्त अव्यवस्थित थीं। राजनीतिक 
और धामिक परिस्थितियों की विषमता, अव्यवस्था और परम्परा ने समाज को जज॑र कर दिया 
था। जब तक समाज व्यवस्थित नहीं होता, तब तक किसी भी विचार या सिद्धान्त का प्रसार संभव 
नहीं हे । यही कारण हँ कि कबीर अनुभूतिसम्पन्न संत और कवि होते हुए भी समाज की 
अनिश्चित परिस्थितियों के प्रति उदासीन नहीं रह सके और वे भक्ति-आन्दोलन के प्रमख 
प्रवतकों में होते हुए भी समाज-सुधार के अग्रणी भी वने। 

परम्परा ओर संत साहित्य 

सिद्ध संप्रदाय 

किसी भी युग के साहित्य का मूल्यांकन करते समय उसके पूव॑वर्ती साहित्य पन दुप्टि डल 
लेना आवश्यक हूं । पूर्ववर्ती साहित्य का प्रभाव किसी न किसी रूप में आगे के साहित्य पर पड़ता 
ही हैं । 

यह प्रभाव तीन रूप ग्रहण कर सकता है-- 

(क ) पू्ंवर्ती साहित्य का अन्धानुकरण हो, 

(ख) उस साहित्य में युगानुकूल कुछ संशोधन हो, अथवा 

(ग) उस साहित्य की प्रतिक्रिया भिन्न साहित्य के रूप में हो । 

साहित्य किसी सम्प्रदाय विशेष की निधि नहीं हैं । उसमें जीवन के ऐसे सत्य का प्रति- 
पादन होता हैं जो शाश्वत है, चिरंतन है । इसीलिए किसी वुन्त पर खिले हुए अनेक पुण्पों की भाँति 
विभिन्न यूगों के साहित्य में कुछ व्यापक अनुभूतियाँ होती है जो समान रूप से प्रत्येक युग के साहित्य 
में विद्यमान रहती है। साहित्य की किसी भी धारा का मूल पू्ववर्ती साहित्य में खोजा जा सकता 

२६ 

हं। किन्तु यह होते हुए भी युग के प्रभाव के कारण साहित्य में कुछ विशेष रंजना होती ही हैं जो 
समकालीन परिस्थितियों से अपना रूप ग्रहण करती हैं। 
संत साहित्य की मूल प्रवृत्ति खोजते हुए हमारी दृष्टि सिद्धों और नाथों के साहित्य तक 
पहुँचती है । वज्रयानी सिद्धों ने जीवन के प्रति सहज अनुभूति को प्रधानता दी। उन्होंने अन्ध- 
विश्वासों की परंपरा जड़ मूल से उखाड़ने की चेष्टा की । तिल्‍लोपाद ने लिखा-- 
'सहजे चीअ विसोहहु चंग । 
इह जम्महि सिद्धि (मोक्‍्ख भंग ) ।।१०।। 
सहज से चित्त विशुद्ध करो। इस जन्म में सिद्धि और मोक्ष प्राप्त करोगे। 
“तित्थ तपोवण म करहु सेवा । 
देह सुचिहि ण सान्ति पावा॥१०९॥। 
तीर्थ और तपोवन का सेवन मत कर। देह मात्र पवित्र करने से त्‌ शान्ति प्राप्त न 
कर सकेगा। 


आवइ जाइ कहविण णाइ। 
गुरु उवएसे हिअहि समाइ।। 


[40] 


इसी प्रकार सरहपाद ने भी सामान्य तर्क से कर्मकांड और परंपराओं का परिहास 
किया है-- 
'जइ णग्गा विअ होइ मृत्ति ता सुणह सिआलह । 
लोमु पाडणें अत्थि सिद्धि ता जुबइ णिअम्बह॥। 
यदि नग्न रहन से दी म्‌क्ति होती हूँ तो कुत्ते और सियार की मुक्ति क्‍यों न होगी ? 
यदि रोमोत्पाटन में सिद्धि है तो युवती के नितम्बों को सिद्धि क्‍यों न मिलेगी ? 
संत संप्रदाय के कवियों, विशेषतया कबीर, ने भी यही दृष्टि ग्रहण की है --- 
नगन फिरत जौ पाइअ जोग। 
बन का मिरग मुकति सभ होगू॥ 
किआ नागे किआ बार्थे चाम | 
जब नहीं चीनसि आतम राम ॥। 
मूंड मुंडाए जो सिधि पाई। 
मुकती भेड न गईआ काई ॥। 


ााााााााााभााााांधाााा या क 


१. दोहाकोश, बागची-संपादित (सन १९३८ ई० ), भा० १, पृ० ४। 
२. वही, प्‌० ५। 

३. वहो, प्‌ृ० ७। 

४. वही, पृ० १६। 

५. संत कबीर, पृ० ६। 

अंतर केवल यही था कि सिद्धों का संघ प्रधान रूप से जैनों से था, जो संघर्ष करना नहीं 
जानते थे तथा कबीर का संघर्ष वंदिक धर्म के अन्तगंत उत्पन्न विविध संप्रदायों से था, जो पारस्परिक 
देषाग्नि में ही पोषित हो रहे थे। इसलिए कबीर का स्वर अधिक प्रखर और उत्तेजनापूर्ण था। 
यों सहज, गुरु, उपदेश, शून्य, निरंजन कबीर ने ज्यों के त्यों सिद्धों की विचारधारा से ही 
ग्रहण किए हूं, जो नाथ संप्रदाय में भी प्रवेश पा गए थे। शैली की दृष्टि से भी सिद्धों की 'संधा 
भाषा' में जो कूट और प्रतीक हें, उन्हीं में कबीर के रूपक और उल्टवासियों का निर्माण हुआ 
है । डोम्बिपा का चर्यापद हूँ --- 


गंगा जऊना मझे रे बहई. नाइ। 
तहि बुडिली मातंगि पोइया लछीले पार करेंइ। 
बाहुत डोम्बी बाहलो डोम्बी बाटत भईल उछारा। 
सदगरु पाअ पए जाईब पणु जिण ऊरा॥।' 


कबीर ने लिखा हैँ --- 


गंगा के संग सलिता बिगरी। 
सो सलिता गंगा होइ निबरी ॥ 
बिगरिओ कबीरा राम दूुहाई। 
साच्‌ भइओ अन कतहि न जाई । 
संतन संगि कबिरा बिगरिओं 
सो कबीर राम होइ निबरिओं॥। 


इस भाँति यह स्पष्ट हँ कि सिद्ध साहित्य की विचारधारा का संत साहित्य पर विचार और शैली 
दोनों ही दृष्टियों से बड़ा प्रभाव हूँ । यह प्रभाव, संभव हैं, नाथ संप्रदाय के माध्यम से आया हो । 
नाथ संप्रदाय ने सिद्ध संप्रदाय का सिद्धान्तगत दृष्टिकोण तो स्वीकार किया, किन्तु आचारगत 
दृष्टिकोण को घुणा की दृष्टि से देखा । सिद्ध संप्रदाय में नारी के प्रति जो आसक्ति थी, वह नाथ 
संप्रदाय में विरक्ति बन गई और साधना का परम लक्ष्य 'महासुह' शिव और शब्सि की प्राप्ति 
की निरति' और महारस' में परिणत हो गया । 


नाथ संप्रदाय 

देव संप्रदाय से प्रभावित होने के कारण नाथ संप्रदाय मे शिव आदिनाथ के रूप में 
मान्य हुए । इस उपासना में योग का विशेष महत्व था। इस भाँति सिद्ध संप्रदाय का प्रभाव लेकर 
नाथ संप्रदाय में कुछ विशेषताएं आईं, जीव और ब्रह्म की स्थिति हुई और उपासना में सदाचार 
और योग का अभ्यास माना गया । 


_अशकतक सथयापा० भ५ ८5 आसामाता दाद; परडतपफवएलपकापववमप उदकााानमममतकक, 


१. दोहाकोश, पृ० १२१। 
२९ संत कबोर, पृ० २०१। 

जीव और ब्रह्म--जीव सीव संग वासा। बधि न षाइबा रुछ्य मासा। 
हंस घात न करिबा गोत॑ं | कथंत गोरब निहारि पोत॑ं॥ 
योग --- इकवीस सहसे पटसां आदू पवन पुरिष जयमाली। 
इला प्यंगला सुषमन नारी अहनिसि बह प्रनाली॥ 


संत सम्प्रदाय का सीधा सम्बन्ध नाथ संप्रदाय से हैँ । संत संप्रदाय. न सिद्ध संप्रदाय से 
आई हुई नाथ संप्रदाय की विचारधारा मूल रूप से ग्रहण की। भक्ति आन्दोलन के महासागर में 
भी योग का द्वीप संतों का विश्वाम-स्थल बना रहा। नाथ संप्रदाय की आचार-निष्ठा, विवेक- 
सम्पन्नता, अंधविश्वासों को तोड़ने की उमग्रता एवं परम्परागत कमंकांडों की निरथंकता संत 
संप्रदाय में सीधी चली आई। यहाँ तक कि उल्टवासियों की कुतृहलजनक शैली भी संतों को नाथ 
संप्रदाय से ही प्राप्त हुई। अनेक प्रसंगों और उनकी अभिव्यक्ति में भी साम्य ह। उदाहरण 
के लिए कुछ पंक्तिरयां देखए--- 


जे 


गारस् कवीर 

2. अठसठि तीरथ मसमंदि समावे ४. छलठकी अठसठ तोरथ न्हाई।' 
२. अरधे जाता उरबे घरे।' २. अरधइ छाडि उरध जउ आवा।' 
३. प्यंड पड़े तो सतगुर लाजे।" ३. पिडु पर तउ प्रीति न तोरउ। 
४. काचे भांड रह न पाणी।' ४. कांचे करव रहइ न पानी। 
५. यह मन सकती यहु मन सीव। ५. इहु मन्‌ सकती इह मन सीउ। 

यह मन पांच तत्व का जीव । इहू मन्‌ पंच तत को जीउ। 

यहु मन ले जे उनमनि रहै। इहु मनु ले जउ उनमनि रहें। 

तों तीन लोक की बातां करे ॥' तउ तीनि लोक की बाते कहे ॥ 


* गोरखबानी, सं० पीताम्बरदत्त बड़थ्वाल, पृष्ठ ७३ । 
* वही, पृष्ठ ९५ । 

- वही, पृष्ठ ५। 

संत कबीर, पृष्ठ १३७ ! 
» गोरखबानो, पृष्ठ ७ | 
संत कबीर, पृष्ठ ८१ । 

» गोरखबानी, पृष्ठ १२। 

» संत कबीर, पृष्ठ १२५। 
९, गोरखबानोी, पृष्ठ १४। 
१०. संत कबीर, पृष्ठ १४८ । 
११. गोरखबानी, पृष्ठ १८ । 
१२. संत कबीर, पृष्ठ ८२ । 

संभव हूँ, यह साम्य संप्रदायों के शिष्यों क॑ परस्पर सम्बन्ध के फलस्वरूप हो, किन्तु समान 
विचारों की अभिव्यक्ति में कुछ समानता हो ही सकती हैँ। इसी भाँति उल्टवासी की पंक्तियाँ 
भी देखिए--- 


गोरख-- चींट्यां परबत ढाक्यां रे अबधघ्‌, 
गायां बाघ बिडारया जी। 
सुसझे समदां लहर मचाई। 


मृघां चीता मारया जी।॥' 


कबीर--- कहत कबीर सुनहु रे संतह कीटी परबत खाइआ। 
कछूआ कहें अंगार भिलोर उलकी सबदु सुनाइआ।॥' 


संत संप्रदाय की विचारधारा के निर्धारण में नाथ संप्रदाय का विशप योग हैं। संत 
संप्रदाय की भाव-भूमि पर निर्मण उपासना ने एक सुदृढ् दुर्ग का निर्माण किया जो विदेशी धर्म- 
प्रचार के कठिन अस्त्रों से भी नहीं तोड़ा जा सका। कबीर ने नाथ संप्रदाय से स्फॉति ग्रहण कर के 
भी अपनी साधना को एक स्वतन्‍्त्र रूप दिया। उन्होंने नाथ संप्रदाय में मान्य शंकर (शिव) को 
भी अनेक स्थलों पर स्वीकार नहीं किया । एक उदाहरण देखिए--- 


मउली घरती मउलिआ अकासु। 
घटि घटि मउलिआ आतम प्रगासु ।। 
राजा रामु, मउठलिया अनत आई। 
जह देखह तह रहिआ समाई।। 
दुतीआ मउले चारि वेद। 
सिम्निति मउछी सिउ कतेव॥ 
संकरु मउलिओं जोंग घिआन। 
कबीर को सुआमी सभ समान ॥ 
यहीं नाथ संप्रदाय से भिन्न संत संप्रदाय की निर्गुण उपासना हैं 
बिट्ठल संप्रदाय 
ऊपर इस बात का उल्लेख हो चुका हैं कि यह संप्रदाय दक्षिण में महाराष्ट्र संतों को 
भक्ति-भावना से समद्धिशाली बना। इस संप्रदाय में ज्ञानेश्वर और नामदेव का प्रमुख स्थान हैं । 
संत संप्रदाय पर नामदेव का विशेष प्रभाव पड़ा । चौदहवीं शताब्दी ई० में दक्षिण में भी अलाउद्दीन 
खिलजी के सेनापति मलिक काफर के आक्रमण से मसलमानों का आतंक बढ़ा । इसी चौदहवीं 
शताब्दी में नामदेव का आविर्भाव हुआ। उनकी मृत्यु सन १६५० (सं० १४०७) में हुई 
१. गोरखबानी, पृष्ठ १५४। 
२. संत कबीर, पृष्ठ ९६ | 
३. वही, पृष्ठ २३० । 

नामदेव ने ५६ वर्ष मुसलमानों के आतंक का अनुभव किया। इसलिए उनकी दृष्टि 
भी मू्तिपूजा से अधिक मानसिक भक्ति और नाम-स्मरण की ओर रही। नामदेव की विचार- 
धारा और उनके आराध्य विट्ठल की स्पष्ट छाप संत कबीर पर है। उदाहरण के लिए एक पद 
लीजिए-- 


नासदेव- जत्र जाऊं तत्र वीठुल भेला। 
बीठलियो राजि राम देवा।। 


आणिले कुंभ भराय ले उदिक, बाल गोबिन्दहि न्हाण रचौ। 
पहली नीर ज_ मंछ बिटाल्या, जूठडनि भेला काइ करोौं॥ 
आंणि ह॑ केसरि सूकडि समसरि, बाल गोबिन्दहि षोलि रचौं। 
पहले वास भव्यंगा लीन्ही, जूठनि भेला कहा करूं। 
आंणिले पहप गुंथाइले माला, बाल गोविन्दहि माल रचौं। 
पहली बास ज भवरा डछीन्‍्ही, जूठनि भेरा कहा करूँ॥ 
आंणि ले धृत जोइ ले बाती, बाल गोविन्दहि जोति रचौं। 
पहली जोति पतंगौ लीन्‍्ही, जूठनि भेला कहा करौ॥। 
आंणि हे अग्र ठोइले धूपा, बाल गोविन्दहि बास रच॑। 
पहली बास नासिका आई, जूठणि भैला कहा करोौं। 
आंणि ह॑ तन्दुल रांधिले षीरो, बाल गोविन्दहि भोग रचौं। 
पहली दूध जो बछा बिटाल्या जूडनि भला कहा करोौं॥ 
आउ तौ बिठुल जांउ तो बिठ॒ुल बीठल व्यापक माया लौ। 
नाम का चित्त हरि सौ लागा, तातें परम पद पाया लो।७॥१०॥ 


कबीर-- ग्रिहु तजि बनखंड जाइअ चुनि खाइओ कंदा। 
अजहु विकार न छोड़ई पापी मनु मंदा॥। 
किउ छूटठ कैसे तरउ भव जल निधि भारी। 
राख्‌ राखु मेरे बीठला, जन्‌ सरनि तुम्हारी॥ 


पन्द्रहवीं शताब्दी में उत्तर भारत में नामदेव और ज्ञानेश्वर का नाम विशेष प्रसिद्ध था। 
दोनों ने साथ साथ उत्तर भारत का पर्यटन भी किया था। कबीर ने अपने एक पद में नामदेव का 
नाम श्रद्धा से स्मरण किया हें--- 


गुर प्रसादी जैदेउ नामां। 
भगति के प्रेमि इनही हैं जाना ।॥।' 





२१. नामदेव के पद, जोधपुर राज्य पुस्तकालय । 
२. संत कबीर, पृष्ठ १५४। 
३. बही, पृष्ठ ३९। 

विशिष्टाइंत का भवित संप्रदाय 


यद्यपि संत संप्रदाय नाथ संप्रदाय के विकास की एक स्वतंत्र कड़ी था और योग का 
अम्यास ही उसकी साधना का अंग बन गया था, तथापि इस युग में भक्ति की जो धारा उत्तर 
भारत में लहरा उठी थी, वह संत संप्रदाय की साधना का अंग बन कर ही रही । यही नहीं, भक्ति 
का महत्व इतना अधिक बढ़ गया था कि योग की कष्टसाध्य क्रियाएँ नाम मात्र के लिए साधना 
के अन्तर्गत रह गई थीं। एकमात्र भक्ति और उसके अन्तर्गत प्रेम की विश्वासमयी अनुभूति ही 
साधना की प्रमुख मान्यता बन गई थी। रामानन्द के प्रभाव से राम और उनकी भक्ति का प्रसार 
इतना अधिक था कि संत संप्रदाय में भी राम और उनकी भक्ति का रूप स्वीकार किया गया। 
यह बात दूसरी हैँ कि राम का नाम ही संत संप्रदाय में मान्य हुआ, राम का व्यक्तित्व नहीं। राम 
के ब्रह्म रूप को विस्तार देने के लिए एक ओर अवतार और मूर्ति का खंडन किया गया और 
दूसरी ओर राम के अनेकानेक नाम तथा उनके निर्गण रूप पर अधिक बल दिया गया। यह 
कुतृहल की बात अवध्य हें कि कबीर ने अपने ब्रह्म के लिए. ऐस नाम भी स्व्रीकार किए जिनका 
सम्बन्ध ब्रह्म के सगुण रूपों या अवतारों से हे, किन्तु उनसे उनका अभिप्राय एकमात्र निर्गण 
ब्रह्म से हैं--- 

उदाहरण के लिए: सारिग पानी, माधउ, हरि, रघ्राइआ, बनवारी,' मधसूदन,' 
मुकुन्द, नारायण, गोपाल आदि अनेक नाम पदों में प्रयुक्त किए गए हैं। इसका एकमात्र कारण 
भकित का प्रवाह था जिससे ये नाम जन-जीवन में रत्न-राशियों की भाँति बिखर गए थे और संत 
संप्रदाय उन नामों की अवहेलना नहीं कर सका। संत संप्रदाय द्वारा भक्त ग्रहण करने के तीन 
प्रमुख कारण हो सकते हँ-- 

१. नाथ संप्रदाय से आया हुआ योग मार्ग केवल संप्रदाय के शिष्यों तक सीमित था। 
वह धामिक दृष्टि से गोपनीय और रहस्यमय होने के कारण सर्वसाधारण को सुलभ नहीं था। 
साथ ही उसकी क्रियाएँ कष्टसाध्य भी थीं। 

२. सूफी संप्रदाय की इश्क (प्रेम) की साथना पीरों और संतों द्वारा प्रचारित को 
जा रही थी, जो भक्ति के समकक्ष ही थी। 

३. विट्ठल संप्रदाय तथा राम और क्ृष्ण संप्रदायों की भक्ति भावना, जो जन-जन में 
व्याप्त हा रही थी। 

इस भाँति संत संप्रदाय निर्गुण ब्रह्म का समर्थक होते हुए भी भक्ति की, जो सगुण ब्रह्म 
की अपेक्षा रखती है, प्रेममयी आसक्ति की अवहेलना नहीं कर सका । कबीर ने एक स्थान पर 
योग की निन्‍्दा करते हुए भक्ति की इस प्रेममयी अनुभूति का संकंत किया हैं- 

जोगी कहहि जोगु भल मीठा, अवरु न दूजा भाई । 

रुंडित मुंडित एक सबदी, एइ कहहि सिधि पाई ॥। 
१---८. देखो संत कबीर, क्रमशः राग गउडी ३३, २, ३, ६, १८, रे८, श८, #८। 
९. राग आसा १५। 

हेरि बिनू भरमि भुलाने अंधा। 

जा पहि जाउ आपु छटकावनि ते बाधे बहु फंधा।। 
तजि बावे दाहने विकारा, हरि पदु द्विड करि रहिओ। 
कह कबीर गूंगे गुड़ खाइआ, पूछे ते किआ कहीओ।॥' 

इसी भक्त की प्रेमासक्ति में कबीर का रहस्यवाद पीोषित हुआ। 
सूफो संप्रदाय 

संत साहित्य के प्रवर्तक कबीर मुसलमान थे, साथ ही साथ वे पर्यटनशील भी थे। 
मुसलमान होते हुए भी वे हिन्दू और मुसलमानों में कोई भेद नहीं मानते थे। इसलिए जब 
मुसलमानों के असहिष्णु समाज ने सूफीमत को प्रश्नय दिया, तो कबीर ने भी भावानुकूल 
सूफीमत के तत्वों को ग्रहण किया और उन्हें अपनी साधना-पद्धति में जोड़ दिया। मेरी दृष्टि में 
सूफी विचारधारा के जो तत्व संत संप्रदाय को प्रभावित कर सके, उनमें प्रमुख निम्नलिखित हैं--- 

१. आचार की पवित्नता, सुफ (ऊन ) की भाँति पवित्र जीवन जिस पर आध्यात्मिकता 
का पूर्ण रंग उभर सके। 

२. प्रेम और उसकी मादकता, जिससे प्रतीकों के माध्यम में रहस्यवाद (तसबव्व॒ुफ) 
की अवतारणा हो सके । 

३. माया का मानवीकरण, जो जैतान के समकक्ष ही हैं। जिस प्रकार शैतान बन्दे को 
सही रास्ते से हटा कर नफ्सपरवरी' (इन्द्रियासक्ति ) की ओर ले जाता हैं, उसी प्रकार माया 
भी भक्‍त को ईद्वरीय प्रेम से हटा कर संसार के क्षणिक आकर्षणों के जाल में फेंसा देती है। 

सूफीमत की जो विचार,-शैली थी उसका स्पष्ट प्रभाव कबीर की अनेक रचनाओं पर 
हैं। एक रचना देखिए--- 

वेद कतेब इफतरा भाई, दिल का फिकरु न जाइ। 
टुकु दम करारी जउ करहु, हाजिर हुजूर खुदाइ॥। 
बंदे खोज दिल हर रोज ना फिरु परेसानी माहि। 
इह ज दुनीाआ सिहरु मेछा दसतगीरी नाहि॥ 
दरोगु पड़ि पड़ि खुसी होइ बंखबर बादु बकाहि। 
इकु सचु खालकु खलक मिआने सिआम मूरति नाहि॥ 
असमाने म्याने लहंग दरीआ गुसर करदन बूद। 
करि फकरू दाइम लाइ चसमें जहा तहा मउजूद॥। 
अलाह पाक पाक है सक करउ जे दूसर होइ। 
कबीर करम करीम का उहु करें जाने सोइ॥ 

सूफी संप्रदाय ने कबीर को अनेकानेक प्रतीक दिए जिनसे कबीर का तत्व-चितन 
ओर रहस्यवाद पुष्ट हुआ। 

उपयुक्त संप्रदायों और उनके साहित्य के विवेचन से यह स्पष्ट हैं कि कबीर पर परंपरागत 


१. संतकब्ीर, पृ० ५४। २. वही, प० १४६ । 

विचारधारा का प्रभाव तो अवश्य पड़ा, किन्तु वह प्रभाव युगानुकूल संशोधनों के साथ था। कबीर 
ने किसी संप्रदाय का अन्धानुकरण नहीं किया। उन्होंने जहाँ अनेक परम्पराओं को विवेक के साथ 
संशोधित रूप में ग्रहण किया, वहाँ उन्होंने अनेक परम्पराओं पर कठोर आघात भी किए। अतः 
संत साहित्य में परम्परा वहीं तक हैँ, जहाँ तक जीवन में कर्मकांड रहित निर्मल प्रेम से ईश्वर की 
सहजानुभूति प्राप्त होती है। 


>> 6६5 


संतकाव्पय का आविर्भाव 


राजनीतिक, धामिक और सामाजिक परिस्थितियों तथा परंपरागत प्रभावों पर विचार 
कर लेने पर संत साहित्य के आविर्भाव की संभावनाएँ स्पष्ट हो जाती हैँं। परंपराओं के उचित 
संचयन तथा परिस्थितियों की प्रेरणा में धर्म ऐसा रूप खोज रहा था कि वह केवल आचार्यों की 
वाणियों में सीमित न रह कर जन-जीवन की व्यावहारिकता में उतर सके और ऐसा रूप ग्रहण 
करे कि वह अन्य धर्मों के प्रसार में समानान्तर बहते हुए अपना रूप सुरक्षित रख सके। वह रूप 
सहज और स्वाभाविक हो तथा अपनी विचारधारा में सत्य से इतना प्रखर हो कि विविध वर्ग 
और विचार वाले व्यक्ति अधिक से अधिक संख्या में उसे स्वीकार कर सकें और उसे अपने जीवन 
का अंग बना लें। स्वामी रामानन्द ने ऐसी परिस्थितियाँ उत्पन्न करने में धर्म को बहुत बड़ी सुविधा 
दे भी दी थी। उन्होंने प्रमुख रूप से बारह शिष्य बनाए-- 

अनंतानंद, कबीर, सुखा, सुरसुरा, पद्मावति, नरहरि। 
पीपा, भावानन्द, रंदासू, धना, सेन, सुरसरि की धरहरि।॥।' 

इन दिष्यों में कबीर, पीपा, रैदास, धना और सेन संत और कवि दोनों रूपों में प्रसिद्ध 
है । इनमें कबीर अग्रणी हैँ । अधिकांग शिष्य समाज के निम्नवर्ग में से थे जिनका शास्त्रीय जान 
'नहीं' के बराबर था, किन्तु जो जीवन के अनुभव और संघर्षों से जीवित हो उठे थे। ये धर्म को 
ऐसा रूप दे सकते थे जिसमें समाज के निम्न से निम्न स्तर के लोग विश्वासप्रवण बन सकते थे और 
अपने जीवन में धर्म के मूल तत्वों की प्रतिष्ठा कर सकते थे। 

एक बात और भी थी कि स्वामी रामानन्द अपनी धाभिक दृष्टि में इतने ”दार थे कि 
उन्होंने अपने शिष्यों को स्वतंत्र दृष्टिकोण अपनाने की पूरी छूट दे दी थी। यह आवश्यक नहीं था 
कि उनके शिष्य साकारोपासना में ही विश्वास रक्‍्खें | शिष्यों के लिए यही पर्याप्त था कि वे धर्म 
के वास्तविक महत्व को हृदयंगम कर लें और भक्ति की सहज अनुभूति प्राप्त कर लें। उदाहरण के 
लिए, पीपा (सं० १४८२ वि० -- १४२५ ४० ) जो प्रथम दुर्गा के उपासक थे और बाद में 
रामानन्द के शिष्य हुए, अपनी साधना में निर्गुणोपासना की ही दृष्टि रखते हैं-- 

हरि का मरम न जाने कोई। 
जैसा भाव तिसी सिध होई॥ 
घर बैठा तीरथ कूँ ध्यावे, तीरथ जाइ पाछें पछितावे। 
तिहि तीरथ कूँ चलि मेरी जीइरा पुनरिप जन्म न आवे॥ 


२१. भकक्‍तसाल, नाभादास, पृष्ठ ४६१-४६२॥ 
२७ 

तीरथ करि करि जगत भुलाना षोज्या तिन हरि पाया। 
काष्ट पषान सबन में कैसो, असा त्रिभुवनराया।। 
विद्या अषिर देव दिज पूजा इहि बेसास बिगता। 


पीपा कहे प्रगट प्रमेस्‍्वर जन जागे जग सूता॥' 


कबीर के सिवाय रामानन्द के ये शिष्य उत्तर भारत में निर्गुण संप्रदाय के अग्रदूत थे। 
किन्तु निर्गुणोपासना का कटा-छेंटा सिद्धान्त और विवेचन उनके पास नहीं था। रैदास, 
पीपा, धना, आदि निर्गुणोपासना का समर्थन करते हुए भी कभी कभी मूर्ति-पूजा, छापा, तिलक- 
चंदन आदि में विश्वास रखते थे। हम उन्हें निर्गृंगोपासना और सगुणोपासना की संधि के संत मात 
सकते है। उनके पास भक्ति की ही भावुकता हैँ। रैदास कहते हैं -- 


जो तुम तोरौ राम में नहीं तोरों। 

तुम सूँ तोरि कोन सूँ जोरों॥ 
तीरथ बरत न करूं अदेसा। तुम्हारे चरन कवल क भरोसा । 
जहां जहां जाउँ तुम्हारी पूजा। तुम से देव और नहीं दूजा॥ 
में अपनी मन हरच सं जोरथों । हरि सूं जोरि सबन सूं तोरथों । 
सब परिहरि तुम्हही से आसा। मन क्रम बचन कहे रैदासा॥ 


इन संतों की वाणियों में धर्म अथवा साधना की शास्त्रीय व्याख्या नहीं है, जीवन में डूबी 
हुई विवेकसंपन्नता अवध्य है । इस भाँति लौकिक और धामिक दृष्टिकोण का युक्तिसंगत संतुलन 
इस संतकाव्य के आरंभिक साहित्य में हैं। जीवन के सत्य की अभिव्यक्ति सीधी-सादी अलंकार- 
विहीन भाषा में ई। उसमें वाटिका-सौन्दर्य नहीं, वनराजि की प्रक्ृति-श्री है। 

इस वर्ग के साहित्य की प्रमुख विशेषता यह है कि वह किसी विशिष्ट धार्मिक संप्रदाय से 
मान्यता लेकर अग्रसर नहीं हुआ। फिर भी इस साहित्य में विचारगत साम्य और एकता हैं। इस 
वर्ग के सभी कवि पारिवारिक जीवन व्यतीत करने वाले व्यक्ति थे, नाथपंथियों की भाँति योगी 
नहीं | यही कारण है कि इन कवियों में जीवनगत अनुभव की सर्वांगीणता है । यद्यपि इनकी वाणियों 
में कहीं-कहीं नाथ संप्रदाय से आए हुए हठयोग के प्रतीकों की योजना है, तथापि वह केवल तत्व- 
निरूपण के लिए ही है । सामान्य दृष्टि से यह साहित्य जनसाधारण के लिए सरल भाषा में लिखा 
गया है । उसे समझने के लिए पुस्तक ज्ञान की उतनी आवश्यकता नहीं, जितनी वास्तविक अनु- 
भूति की हूँ । यह स्मरणीय है कि नाथ संप्रदाय की पद्धति शास्त्रीय थी और साधना व्यक्तिगत 
थी। संत संप्रदाय की पद्धति स्वतंत्र और साधना सामाजिक थी। 

संत संप्रदाय और उससे सम्बन्धित साहित्य का आविर्भाव संत कबीर से माना जाता हूँ। 
कबीर के पूव॑वर्ती या समकालीन संत या तो अहिन्दी भाषा-भाषी थे या अत्यन्त साधारण कोटि 


१० वाणी गृटिका नौ हजार (हस्तलिखित पोथी, संबत १८४२, पृष्ठ १८८)। 
२. वही, रंदास की वाणी | 

के थे। अतः उत्तर भारत में संत संप्रदाय को प्रतिष्ठित करने का श्रेय इतिहास और साहित्य ने 
कबीर को ही दिया है। संत साहित्य का आविर्भाव-काल विक्रम की पन्‍्द्रहवीं शताब्दी है । 


कबीर का महत्व 


कबीर के जीवन वृत्त पर प्रकाश डालने वाली सामग्री दो वर्गों में विभाजित की जा सकती 
है। एक तो कवि द्वारा आत्म-निर्देश तथा संतों द्वारा कबीर के उल्लेख, जिनमें पीपा, रैदास, 
जगजीवनदास आदि की बानियाँ' तथा संत अनन्तदास कृत 'कबीर परची' और संत चंददास कृत _ 
भक्त विहार” आदि सम्मिलित हैं, दूसरे वर्ग में ऐतिहासिक प्रमाणों एवं इतिहास-लेखकों के 
निष्कष हूं । इनके अनुसा ९ जो तथ्य हमें प्राप्त होते हैं, वे हैं-- 

१. वे जुलाहे थे और काशी में निवास करते थे। 

२. वे ग्‌रु रामानन्द के शिष्य तथा बघेल राजा वीरसिह देव के समकालीन थे। 

३. सिकन्दर लोदी का काशी में आगमन हुआ था और सम्भवतः उसने कबीर को 
दंडित किया था। 

इनके जन्म और मृत्यु की तिथियों में अभी तक मतभेद है। जन्म तिथि सम्भवतः सं० 
१४५५ वि० (सन १३९८ ई०) और मृत्यू तिथि सं० १५५१ वि० (सन १४७४ ई०) 
प्रामाणिकता के अधिक पक्ष मे हैं। 

इस देश के प्रमुख संतों में संत कबीर की मान्यता असंदिग्ध हैं। उन्होंने जीवन के चिरंतन 
सत्य को इतनी सरल और सुबोध वाणी में व्यक्त किया हैं कि वह हमारे प्रतिदिन के अनुभव का 
सहज रूप हो गया है। उन्होंने इतने व्यापक दृष्टिकोण से धर्म के मर्म को समझा हैँ कि उसमें 
संप्रदाय या वर्ग की विभाजक रेखाएँ मिट गई हूं और मानवता अपने छिन्न-भिन्न हुए जाति-विभेदों 
को भूल कर सम्बद्धता से जीवन की इकाई बन गई है। उसमें हिन्दू, मुसलमान, एवं ब्राह्मण और 
शुद्र अपने कर्मकांड और आडम्बर को छोड़कर एक पंक्ति में खड़े हो गए हैं और अपनी व्यक्तिगत 
महानता या हीनता का परित्याग कर पारस्परिक समता और एकता के प्रेम-पाश में आबद्ध हो 
गए हूँ । कबीर ने धर्म के मूल सिद्धान्तों की तुला पर मानवता को तौल कर सृष्टि के मध्य में उसका 
वास्तविक मूल्य निर्धारित किया हे । 

कबीर ने सांस्कृतिक दृष्टि से जो सब से प्रमुख कार्य किया, वह यह कि उन्होंने विचारों के 
प्रतिपादन की दौली सहज और सुबोध रक्‍्खी। धर्म के गूढ़ और जटिल सिद्धान्त जो भाषा और 
साहित्य के कठोर नियंत्रण में सरलता से समझ में नहीं आते थे और जिनके लिए सतत अभ्यास 
करना पड़ता था तथा जो केवल पंडितों और विद्वानों के विचार-सम्पत्ति बने रहते थे, उन्हें कबीर 
ने जनता की भाषा और भाव-राशि में सजाकर बोधगम्य बना दिया। कोई भी आन्दोलन या 
धामिक अभियान तब तक सफल नहीं हो सकता जब तक कि वह जनता का मनोबल प्राप्त नहीं 
कर लेता। जनत्ता का जागरण ही राष्ट्र का जागरण है। जनसाधारण की बातों में तत्व की बड़ी 
बांत कह देना महाकवियों का ही काम हैं । 

ईहवर संसार के कण-कण में व्याप्त हें। भौतिकवाद का बड़े से बड़ा आलंबन लेकर भी 
इस ईव्वर की अनुभूति प्राप्त नहीं की जा सकती। उसके समझाने के लिए तो सूद्ष्म बुद्धि की 

आवश्यकता है । अहंकार के विनाश की अपेक्षा लघु होने में है। जो अपने को जितना छोटा समझेगा, 
वह ईश्वर के उतने ही समीप होगा, वही उस रस को जान सकता हैँ जो रसिक है। यह बात कबीर 
ने जिस सरल ढंग से कही है, वह निम्नलिखित साखी में हे-- 


हरि हैं खांड रेतु महि बिखरी, हाथी चुनी न जाई। 
कहि कबीर गुरि भली बुझाई, कीटी होइ के खाई॥ 


हरि तो खांड की तरह हूँ जो संसार रूपी रेत में बिखर गया हूँ । मद से उन्मत्त मन रूपी 
हाथी उसे चन नहीं सकता। कबीर कहते हैं कि गुरु ने मुझे अच्छी यूक्ति बतला दी है । में सूक्ष्म 
और सहज शक्ति से चींटी बनकर उस खाँड़ को खा रहा हूँ । 

हाथी, चींटी और खाँड़ प्रतिदिन के अनुभव के विषय हूं, जिन्हें अशिक्षित ग्रामीण भी 
समझ सकता है । एक बात और हू । कबीर ने धर्म और जीवन में कोई भेद नहीं रहने दिया । जीवन 
की सात्विक अभिव्यक्ति ही धर्म का सोपान हूँ । जिस धर्म के लिए जीवन की स्वाभाविक और 
सात्विक गति एवं यति मे परिवतंन करना पड़े, उसे हम धर्म की संज्ञा नहीं दे सकते। अत: धम के 
नाम पर जो आडम्बर और कमंकांड से परिपूर्ण दम्भ फैला हुआ है, वह धर्म नहीं है। धर्म तो 
जीवन की सहज और पवित्र अनुभूति का ही दूसरा नाम हैँ । अतः धर्म जीवन में ही है, हृदय में ही 
है, उसकी पूर्ति के लिए हमें तीर्थाटन की आवश्यकता नहीं हैँ। माला तो हमारी साँस की है, जिसमें 
न काठ है, न गाँठ। वह तो स्वाभाविक क्रम से चलती हूँ, उसी में हम ईश्वर का नाम पिरो सकते 
है और यही माला जीवन भर चलती है, कभी पुरानी नहीं होती, टूटती भी नहीं। अगर टूटती 
हैं तो जीवन के साथ ही टूटती है।इस भाँति कबीर ने जनता में जिस धर्म का प्रतिपादन किया वह 
मानव-जीवन का स्वाभाविक धर्म है। उसके लिए धर्म के अभिचार की आवश्यकता नहीं। 
जीवन और धमं एक है, उसमे शास्त्र की मध्यस्थता नहीं है । 

धर्म का प्रधान अंग विश्वास और भक्त हूँ । विश्वास का सम्बन्ध ईद्वर की सर्वव्यापकता 
और स्वंशक्तिमत्ता से है और भक्ति का संबन्ध भक्त की निशचल प्रेरणा और प्रेमान्‌रक्त में है । 

पन्द्रहवीं शताब्दी वि० में जब संत कबीर का आविर्भाव हुआ, उस समय काशी में 
रामानन्द का प्रभाव अधिक था। यों तो श्रीरामानुजाचाय की शिष्य-परम्परा में होने के कारण 
रामानन्द श्री संप्रदाय के अंतगंत विशिष्टाद्वेत के समर्थक थे, किन्तु स्वयं अपने संप्रदाय में मान्य 
“अध्यात्म रामायण के दृष्टिकोण से वे अद्वेतवाद में भी विश्वास रखते थे। इस प्रकार रामानन्द 
जी से विशिष्टाईत और अद्वंतवाद दोनों को बल मिल रहा था। पूर्व में गोरखनाथ का शव 
संप्रदाय भी हठयोग की क्रियाओं में प्रतिफलित हो रहा था। झूँसी, मानिकपुर और जौनपुर में 
सूफियों की प्रधान शाखाएँ सूफीमत के कादरी संप्रदाय का प्रचार कर रही थीं। समकालीन होने. 
के कारण कबीर की विचारधारा भी व्यक्त और अव्यक्त रूप से इन संप्रदायों से प्रभावित हो रही 
थी, किन्तु इन प्रभावों के होते हुए भी कबीर की विचार-दृढ़ता और मौलिकता में कोई अन्तर 
नहीं आ सकता था। 

१, संत कबीर, पृष्ठ २८२। 


संतकाव्य २१३ 


इसका कारण था। कबीर शास्त्रीय ज्ञान की अपेक्षा अनुभव-ज्ञान को अधिक महत्व देते 
थे। उनका विश्वास संतों के सत्संग में था और वे संतों की अनुभवगम्य विचारधारा में अवगाहन 
करना अधिक उचित और विश्वसनीय समझते थे। जो कोई भी धर्म उनके समक्ष आता था उसे वे 
अपने अनुभव और सत्य की तुला पर तौलते थे और उसके अनुभूति-सत्य को ग्रहण कर अपनी 
विचारधारा के अनुसार उसका प्रतिपादन करते थे। उन्होंने अद्देत से तो इतना ग्रहण किया कि 
ब्रह्म एक हू , द्वितीय नहीं और जो कुछ भी दृश्यमान है, वह माया है, मिथ्या है; पर उन्होंने माया का 
मानवीकरण कर उसे कंचन और कामिनी का पर्याय माना और सफीमत के दैतान की भाँति 
पथभ्रष्ट करन वाली समझा। उनका ईइवर एक, निराकार और निविकार हूँ, वह अजन्मा हैं, 
अरूप हूँ। उसे मूति और अवतार में सीमित करना उस ब्रह्म की सर्वव्यापकता पर प्रश्न-चिह्न 
लगाना हूँ । किन्तु ऐसे ईश्वर की, जो अरूप और निर्गण है, भक्ति कंसे हो सकती है? भक्ति तो 
व्यक्तित्व की अपेक्षा रखती हैँ । वह साकार की भावना चाहती है, किन्तु कबीर का ब्रह्म तो 
निराकार हू । अद्व॑तवाद के निराकार ब्रह्म के प्रति भक्ति की संभावना कंसे हो सकती है ? किन्तु 
कबीर को तो जनता में इस निराकार, सर्वेब्यापी अनन्त ब्रह्म का उपदेश करना था, लोगों के मन 
में उसके प्रति अनुरकक्‍्ति और भक्ति जागरित करना था। इस कठिनाई को किस प्रकार हल किया 
जाय ! कबीर ने इसके लिए प्रतीकों का--जीवनगत संबन्धों के प्रतीकों का आश्रय लिया। 4 
कर्मकांड में विश्वास तो रखते नहीं थे, अतः मूर्ति और अवतार के लिए उनके हृदय में काई आस्था 
नहीं थी। उन्होंने अपने ब्रह्मा से मानसिक सम्बन्ध जोड़ा और ब्रह्म को अनेक प्रकार से अपने समीप 
लाने की विधि सोची | उन्होंने ब्रह्म को गुरु, राज), पिता, माता, स्वामी, मित्र और पति के रूप 
में मानने की शैली अपनाई। ब्रह्म का गुरु रूप देखिए-- 

गुरु गोविद तो एक है, दूजा यहु आकार। 
आपा मेटि जीवत मरे, तो पार्व करतार॥' 


राजा रूप 
राजा राम कवन रंगे, जैसे परिमल पृहुप संगे॥ 
अथवा 
अब मैं पायो राजा राम सनेही। 
जा बिन दुख पाव मेरी देही॥' 
पिता रूप 


बाप राम सुनि बीनती मोरी। 
तुम्ह से प्रगट लोगनि सों चोरी॥ 


१. कबीर ग्रन्थावली, पृष्ठ ३। 

२. वही, पृष्ठ १४३। की 
३० वही, पृष्ठ १८४। 

४. बही, पृष्ठ २०७। ५ है... हु 





२१४ हिन्दी साहित्य 


जननो रूप 
हरि जननी में बालिक तोरा। 
काहे न औगुन बकसहु मोरा॥ 
स्वासी रूप 
कबीर प्रेम न चाखिया, चखि न लीया साथ । 
सून घर का पाहुणा, ज्यूं आया त्यूं जाव॥' 
मित्र रूप 
देखो कर्म कबीर का, कछ पूरब जनम का लेख। 
जाका महल न मुनि लहे, दोसत (दोस्त) किया अलेख ॥ 
पति रूप 


हरि मोरा पीव माई हरि मेरा पीव। 
हरि बिन रहि न सके मेरा जीव 


इन प्रतीकों में पति या प्रियतम का रूप प्रधान है । इसी प्रतीक में कबीर के रहस्यवाद 
का रूप निखरा है । रहस्यवाद में साधक और साध्य में इस प्रकार की अभिन्नता हो जाती हैं कि 
दोनों में किसी प्रकार का अन्तर नहीं रह जाता। यह अभिन्नता प्रेम पर ही आश्रित है। अत: कबीर 
ने अपने प्रती कों की सार्थकता के लिए प्रेम को ही साधना का प्रमुख अंग माना हैं। यह प्रेम जहाँ एक 
ओर विशिष्टाह्वत की भक्ति का प्राण है, वहाँ दूसरी ओर यह सूफीमत के इश्क का रूपान्तर मात्र 
हैं। इस भांति कबीर ने अपने प्रेम-तत्व से वेष्णवी भक्ति और सूफीमत दोनों की प्रमुख भावनाओं 
का प्रतिनिधित्व किया हैं। इसीलिए इस प्रेम को कभी कबीर ने भक्ति' कहा है और कभी इक 
या उसका प्रतीक मदिरा' या मादकता उत्पन्न करने वाला। इस प्रेममयी भक्ति का रूप इस 
प्रकार हं-- 


चरन कंबल चित लाइए राम नाम गुन गाइ। 
कहै कबीर संसा नहीं, भगति मुकति गति पाइ॥' 


और मदिरा या रस का रूप इस प्रकार हेँ-- 


हरि रस पीया जाणिए, जे कबहुं न जाय खुमार। 
मैमंता घमत फिरे, नांहीं तन की सार॥' 

१. क० ग्रं०, पृ० १२३। 

२. वही, पृष्ठ ६। 

हे वही, पृष्ठ ७। 

४, यही, पृष्ठ १२५। 

५. वही, पृष्ठ ८९। 

६. वही, पृष्ठ १६१ 

प्रेम में आडम्बर नहीं होता, अत: कबीर ने अपनी भक्ति को एकमात्र मानसिक रूप ही 
दिया हैं। वेष्णवों की नवधा भक्ति के पाद-सेवन, अर्चन, वन्दन, दास्य और सख्य भक्ति का 
कमेकांडसम्मत रूप कबीर की भक्त में नहीं है। इनमें से यदि कहीं किसी रूप का संकेत हैं भी, 
तो वह प्रतीकात्मक मात्र हे। कबीर की भक्ति में केवल श्रवण, कीत॑न, स्मरण और आत्म- 
निवेदन हैं जिनका सम्बन्ध एकमात्र मानसिक पक्ष से है। इस भाँति कबीर की भक्त ने 
पन्द्रहवीं शताब्दी वि० के अव्यवस्थित साधना-मार्ग को एक अत्यन्त व्यावहारिक पक्ष प्रदान 
किया। संक्षेप में उनकी भक्ति से जितनी आवश्यकताओं की पूर्ति हुई, उनका विवरण निम्न- 
लिखित है-- 

१. ब्रह्म को रूप और गुण में सीमित न करते हुए उसे प्रतीकों द्वारा मानसिक धरातल 
पर लाने में सफलता , 


२. प्रेम के माध्यम से आडम्बर और कमंकांड की आवश्यकता दूर करना , 


. ३. अशिक्षित और अधे-शिक्षित जनता के हृदय में ब्रह्म की अनुभूति उत्पन्न करने 
के लिए विविध संबंधों की अवतारणा और गुरु, राजा, पिता, माता, स्वामी, मित्र और पति के 
रूपकों के सहारे उससे नेकटथ स्थापित करना , 


४. सूफीमत के प्रेम-तत्व और वेष्णव धर्म के भक्ति-तत्व को मिलाकर हिन्दू और 
मुसलमानों के बीच सांप्रदायिकता दूर करना , 

५. विश्वव्यापी प्रेम से विश्व-धर्म की स्थापना करना जिसमें वर्ग-भेद और जाति-भेद 
के लिए कोई स्थान नहीं हँ, और 

६. इस प्रेम के माध्यम से आत्मसमर्पण की भावनाओं को जागरित करना जिसमें 
पति-पत्नी के प्रेम की पूर्णता से रहस्यवाद की व्यावहारिक परम्परा का सूत्रपात हो। 

इस भाँति कबीर की मानसिक भक्ित में प्रेम की प्रधानता हैं । यह प्रेम इतना व्यापक है कि 
इसमें ब्रह्म अनेक नामों से संबोधित हुआ हूँ । जैसा ऊपर कहा जा चुका हैं, परंपरा से आने वाली 
भवित में ब्रह्म के जिन नामों का प्रयोग होता चला आया हूँ, उन नामों को कबीर ने निस्संकोच 
स्वीकार किया । ब्रह्म के तो अनेक नाम हैं। समस्त सृष्टि में वह जल में नमक की भाँति व्याप्त है, तो 
उसके नामों की संख्या भी अनंत हैं। सृष्टि में जितने नाम हैं, वे सभी ब्रह्म के नाम हैं। इसलिए सगुण 
भक्त में प्रचलित ब्रह्म के सभी नामों को कबीर ने स्वीकार किया। जनता की रुचि को कोई 
आघात न लगे इसलिए भी कबीर को सगुणवाची नाम ग्राहथ थे। कबीर ने न केवल वेष्णव धर्म के 
नाम ग्रहण किए वरन उन्होंने ब्रह्म की स्वंव्यापी सत्ता की दृष्टि से मुसलमानों में प्रचलित 
ईश्वरवाची नामों को भी स्वीकार किया। इसलिए उनकी रचना में 'राम” के साथ 'रहीम, 
केशव” के साथ 'करीम', 'रघ्‌नाथ' के साथ रहमान, अलख' के साथ अल्लाह” आदि नामों का 
प्रयोग हुआ है। 

कबीर की यह मानसिक भक्ति आनन्द और शान्ति से सम्पन्न अन्तःकरण की स्वाभाविक 
शक्ति है। अतः इसे सहज का नाम भी दिया गया है। कबीर की इस सहज भक्ति ने हमारे धामिक 
जीवन में एक नवींन मार्य का अन्वेषण किया, इसमें कोई संदेह नहीं । 


२१६ हिन्दी साहित्य 
संतकाव्य के अन्य प्रारंभिक कवि 


यह ऊपर स्पष्ट किया जा चुका हैं कि रामानन्द ने जिन शिष्यों को भक्त में दीक्षित किया 
था वे अपनी विचार-निष्ठा में स्वतंत्र थे। परम्परा और युग के प्रभाव को लेकर वे सगुण और 
निर्गुण उपासना के संधि-स्थल पर खड़े थे। यह अवश्य सत्य हैँ कि क्रमश: उनका झुकाव निर्गुणो- 
पासना की ओर होता जा रहा था। इनमें कबीर के अतिरिक्त सेन, धना, पीपा और रैंदास 
विशेष प्रसिद्ध थे। इन पर संक्षेप में विचार करना उचित हैं । 

सेन--इनका आविर्भाव-काल विक्रम की पन्द्रहवीं शताब्दी माना गया हैं। ये जाति के 
नाई थे और बांधोगढ़ नरेश राजाराम की सेवा में रहते थे। इनकी भक्ति के सम्बन्ध में अनेक 
कथाएँ प्रचलित हूँ । साधू संतों की सेवा में व्यस्त रहने पर स्वयं भगवान ने इनका रूप ग्रहण कर 
राजा की सेवा की, आदि। इनके सम्बन्ध में अधिक विवरण ज्ञात नहीं हैँ। इनका एक पद गुरु 
ग्रन्थ साहब में दिया गया हैं-- 


धूप दीप घत साजि आरती। 
बारने जाउ कमलापति॥ 
मंगला हरि मंगला । 
नित मंगल राजा राम राइ को ॥। 
ऊतम दिअरा निरमल बाती। 
तुंही निरंजनु कमलापती ॥। 
रामा भगति रामानंदु जाने। 
पूरनू परमानंदु बखाने॥ 
मदन मुरति में तारि। गोविदे। 
सेणु भर्ण भज परमानंदे ॥रागू धनासरी--१ 


विशेष द्र॒ष्टव्य है रामानन्द का नाम तथा कमलापति की आरती। यह पद स्पष्ट करता 
हैँ कि सेन रामानन्द के समकालीन थे तथा उनके शिष्य थे। 

धना--इनका जन्म सं० १४७२ (१४१५ ई० ) में हुआ था। ये जाति के जाट थे और 
धुवान (राजपूताना) के निवासी थे। ये आरम्भ में मूर्तिपजक थे। इनके सम्बन्ध में अनेक 
अलौकिक कथाएँ हैं। ये रामानन्द से दीक्षित हुए और निराकारोपासना में प्रसिद्ध हुए। गुरु- 
ग्रन्थ साहिब से एक पद उदाहरण के लिए देखिए-- 


भ्रमत फिरत बहु जनम बिलानें तनु मनु धनु नही धीरे। 
लालच बिखु काम लबध राता मनि बिसरे प्रभु हीरे॥ 
बिखू फल मीठ लगे मन बउरे चार विचार न जानिआ। 
गुन ते प्रीति बडी अनभांती जनम मरन फिरि तानिआ॥ 
जुगति जानि नही रिदे निवासी जलत जाल जम फंद परे। 
बिखु फल संचि भरे मन ऐसे परम पुरख प्रभ मन बिसरे॥ .. 

गिआ।न प्रवेश गुरहि धनु दीआ धिआनु भानु मन एक भए। 
प्रेम भगति मानी सुख जानिआ तृपति अधाने मुकति भए।। 
जोति समाए समानी जाके अछली प्रभु पहिचानिआ | 
धने धनु पाइया धरणी धरु, मिलि जन संत समानिआ॥ 
-“-रागु आसा॥ १॥ 


संत धना की कविता में उपदेश की प्रवृत्ति अधिक है । 

पीपा--इनका जन्म सं० १४८२ वि० (१४२५ ई० ) में हुआ था। ये गगरौनगढ-नरेश 
थे। पहले भगवती दुर्गा के उपासक थे, बाद में रामानन्द से दीक्षित होकर वैष्णव हो गए। पीपा 
की भक्ति उत्कृष्ट कोटि की थी। इनके सम्बन्ध में भी अनेक अलौकिक चमत्कार कहे जाते 
हैं। इनकी कविता का उदाहरण भी गुरु ग्रंथ साहब से लिया गया है-- 


कायउ देवा, काइअउ देवल काइअउ जंगम जाती । 
काइअउ धूप दीप नइवेदा काइअउ पूजउ पाती ॥ 
काइया वहु खंड खोजते नव निधि पाई। 
ना कछ आइबो ना कछ जाइबो राम की दोहाई॥ 
जो ब्रह्मांड सोई पिडे जौ खोजे सो पावे। 
पीपा प्रणव॑ परम ततु हैँ सत्ति गुरु होइ लखावे॥ 

-“राग, धनासरी ॥१॥ 
पीपा ने अपने काव्य से अधिक लोकप्रियता प्राप्त की थी। इनका दृष्टिकोण अन्य समकालीन 
संतों से निर्गुण उपासना की ओर अधिक देखा जाता हैं । 

रंदास--इनका आवविर्भाव-कालू सं० १४४५ वि० (१३८८ ई०) से सं० १५७५ 
(सन १५१८ ई० ) तक माना जाता हूँ। यद्यपि इनका जन्म चमार के घर में हुआ था, तथापि 
संत रूप में इनकी प्रसिद्धि दूर-दूर स्थानों तक थी। ये काशी में ही निवास करते थे । इनकी 
कविता भावपूर्ण और सरल थी। उदाहरण देखिए-- 
प्रानी किआ मेरा किआ तेरा। 
जैसे तरवर पंखि बसेरा॥ 
राखहु कंध उसारउ नीवां । साढ़े तीन हाथ तेरी सीवां ॥ 
बंक बाल, पाग सिर डेरी । इहु तन होइगो भसम की ढेरी। 
ऊंचे मंदर सुंदर नारी।राम नाम बिनु बाजी हारी॥ 
मेरी जाति कमीनी पांति कमीनी ओछा जनम हमारा। 
तुम सरनागति राजा रामचंद्र कहि रविदास चमारा॥॥ 


उपर्युक्त चारों संतों की कविता भक्ति और उपदेश पूर्ण है। इन संतों की रचनाएँ कबीर 
के संतसंप्रदाय की भूमिका मात्र हैं। हिन्दी काव्य की इस पृष्ठभूमि को लेकर कबीर ने निर्गुण 
संप्रदाय का उत्तरी भारत में सूत्रपात किया। इस निर्गुण संप्रदाय को पुष्ट करने वालों में 
नामदेव, त्रिलोचन, बेनी, सधना आदि संत कवि हैं । 

२८ 

संत कबीर के दृष्टिकोण को आदर्श मान कर निर्गुण संप्रदाय में अनेक संत हुए हैँ जिन्होंने 
अपने काव्य से संतकाव्य के रूप में यरथेष्ट साहित्य की रचना की । यदि इस काव्य पर भाव-पक्ष 
की दृष्टि से विचार किया जाय तो चार कोटियाँ दृष्टिगत होंगी। ये कोटियाँ संतों की विशिष्ट 
अनभूतियों को लेकर निर्धारित की जा सकती हैं, अन्यथा सामान्य रूप से निर्गुण संप्रदाय के आदश 
सभी संतों की रचनाओं में पाए जा सकते हैं। संतसंप्रदाय की इन कोटियों और कवियों का 
वर्गीकरण निम्न प्रकार से ह-- 

प्रथम कोटि : तत्वदर्शी---कबीर, नानक, दाटू, 
तुलसी साहब । 

द्वितीय कोटि : भावनासंपशन्न--जगजीवनदास, गुलाल साहब, दूलनदास, दरिया 
साहब (बिहार वाले), यारी साहब, सहजोबाई और दयाबाई। 

तृतीय कोटि : स्वच्छन्‍द--मलकदास, धरनीदास, दरिया साहब (मारवाड ), गुलाल 
साहब ओर भीखा साहब । 

चतुर्थ कोटि : सूफी--बुल्लेशाह, पल्टू साहब । 
प्रथम कोटि : तत्वदर्शी कवि 

कबीर--तत्वदर्शी कोटि के कवियों में कबीर अग्रगण्य हैं । इन्होंने पूर्ववर्ती परम्परा को 
परिमाजित कर युगानुकूल विचारधारा का प्रवर्तन किया । इनकी रचनाओं में शास्त्रीय मान्यताओं 
के लिए उतना स्थान नहीं है जितना जीवनगत अनुभूतियों के लिए हुं । अत: कब्रीर की दृष्टि 
में ज्षास्त्रीय दर्शन का महत्व नहीं है। वे तत्वदर्शी है, सिद्धांतदर्शी नहीं। इसीलिए वे निर्गुण 
संप्रदाय के प्रमुख संत और कवि हें। 

सहज अनुभतियों के आधार पर संत कबीर ने अपनी वाणी में जिस दश्शन का संकेत किया 
हैं वह जितना सत्य के निकट हैं, उतना ही व्यावहारिक भी हैं । कबीर जनता के कवि थे, इसलिए 
उन्होंने ऐसे दर्शन की उद्भावना की जो जनता द्वारा सहज ही समझा जा सके। जैसा ऊपर 
उल्लेख किया जा चुका है, मानसिक पवित्रता को धर्म का आधार म!न कर उन्हें वे अद्वैत, विशिष्टा- 
ढत, नाथ संप्रदाय और सूफी संप्रदाय की ब्रह्म, जीव, माया और साधना संबन्धी उपर्युक्त और 
बोधगम्य बातें लेकर उन्हें अपनी सीमा और संप्रदायरहित धर्म में स्थान दिया और निर्गुण और 
सगुण से परे ब्रह्म की योग भक्तिमयी उपासना का दर्शन प्रस्तुत किया। भक्त में प्रेम की प्रधानता 
थ्री और यही प्रेम अपनी चरम सीमा में सहज का रूप ग्रहण कर सका। इसी प्रेम के प्रतीकों से 
उनका रहस्यवाद पृष्ट हुआ। ये प्रतीक जब जीवनगत सम्बन्धों में आए तो वे भक्ति के आधार बने, 
जब हटठयोग की क्रियाओं में आए तो योग के आधारभूत साधन बने। जीवन और स्वाभाविक धर्म के 
युग में ही कबीर का दशन बना जिसकी अनुभूति में गुर का विशेष महत्व हैं । कविता के उदाहरण 
में इनकी दो साखियां दी जाती हँ-- 

कबीर तूं तू करता तूं हुआ, मुझ में रही न हूं। 
जब आपा पर का मिटि गइआ, जउ देखउ तत तूं॥' 


सुन्दरदास, चरणदास, गरीबदास और 





१. संत कबीर, पृष्ठ २७८ । 

ऊच भवन कनकामिनी सिखरि धजा फहराइ। 
ताते भल्ी मधूकरी, संत संग गून गाइ॥ 
गुरु नानक--श्री गुरु नानक सिख धर्म के प्रवतेक थे। इनका जन्म सं० १५२६ वि० 
(१४६९ ई० ) में तलबंडी--पंजाब में हुआ था। इनके दाशेनिक सिद्धान्त संत कबीर से बहुत 
मिलते-जुलते हैं। इन्होंने एकेश्वरवाद, मूर्तिपुजा-विरोध तथा हिन्दू मुसलमानों में अभिन्नता का 
सिद्धान्त प्रतिषपादित किया। सिख संप्रदाय में गृह का स्थान सर्वोपरि है। इनकी रचनाएँ गुरु 
ग्रंथ साहब के पहले महले में संकलित हं। जपुजी इनकी सर्वोत्कृष्ट रचना हैं। उससे एक 
उदाहरण देखिए--- 
तीरथ नावा जे तिसु भावा विण्‌ भाणे की नाइ करी। 
जेती सिरठि उपाई बेखा विणु करमा कि सिर्ले लई॥ 
मति विच रतन जवाहर माणिक जे इक गुरु की सिख गुणी 
ग्रा इक देहि बुझाई । 
सभना जीआ का इकु दाता सो में बिसरि न जाई॥।' 
दादू--इनका जन्म सं० १६०१ :व०(१५४४ -०) में अहमदाबाद (गुजरात) में हुआ 
था। स्वानुभूति और प्रेम की व्यञज्जता करने में दादू की रचनाएँ सकल हुई हें। इन्होंने अपने 
सिद्धान्त-पक्ष का निर्धारण कब्नीर की रचनाओं को आदर्श मान कर किया हैं। इनकी सबसे बड़ी 
विशेषता एकेश्वर के प्रति अनन्य भक्ति की हं जो इन्होंने प्रेम और त्रिरह के माध्यम से कही हे । 
इनकी भाषा सरल और मिश्रित हँ-- 
सब लालौ सिरि छाल हैँ, सब खूबों सिर खूब । 
सब पाकोौं सिरि पाक है, दादू का महबूब । 
लोहा पारसि परसि करि, पलट अपना अंग । 
दादू कंचन द्व॑ रहै, अपने सांई संग ॥। 
सुन्दरदास--इनका जन्म सं० १६५३ वि० (१५९६ ई० ) में दौसा (जयपुर ) में हुआ । 
ये दादू के शिष्य थे। इन्होंने काशी में विद्याध्ययन विशेष रूप से किया । इनका रचनाओं का 
सर्वश्रेष्ठ गृण अनुभव-तत्व और काव्य-चमत्कार है। संत कवियों में सब से सुन्दर कविता संत 
सुन्दरदास की है। भक्तियोग, पंचेन्द्रिय-निर्णय तथा सहजानन्द इनके प्रिय विषय हैं । इनके 
उपदेशों में शक्ति का चमत्कार भी है। उदाहरण देखिए-- 
ग्रेह तज्यों अरू नेह तज्यों पुनि खेह लगाइके देह संवारी । 
मेघ सहे सिर सीत सह्यो तन्‌ धूप सर जु पंचागिन वारी॥ 
१. संत-कबोर पृ० २७० । 
२. गुरु साहब, पृ० २। 
३. संत सुधासार, श्री वियोगी हरि, सस्ता साहित्य मंडल, नई विल्‍लो, पृष्ठ ४८८। 


ढ़, बही, पृ० डंघर॥ 


२२० हिन्दी साहित्य 


भूख सही रहि रुख तरे परि सुन्दरदास सहे दुख भारी। 
डांसन छाडि के कांसन ऊपर आसन मार्‌यो पै आस न मारी ॥ 
खरनदास--चरनदास का जन्म सं० १७६० (१७०३ ई०) में देहरा (अलबर ) 
में हुआ। यद्यपि इनकी रचना साधारण है, किन्तु उसमें योग, भक्ति, ज्ञान आदि की समीक्षा 
बहुत विस्तार से की गई हैं। संत कबीर की विचारधारा में इन्होंने मूततिपूजा का घोर तिरस्कार 
किया हैं। तन्‍्मयता इनकी भक्ति का विशेष गुण है । 
अब घर पाया हो मोहन प्यारा । 
लखो अचानक अज अविन,सी, उघरि गये दग तारा । 
झूमि रहथौ मेरे आंगन में टरत नहीं कहुं टारा । 
रोमरोम हिय मांही देखो, होत नहीं छिन न्यारा । 
भयो अचरज चरनदास न पैये खोज कियो बहु बारा।। 
गरीबदास--इनका जन्म सं० १७७४ (१७१७ ई० ) में छडानी (रोहतक) में हुआ 
था। ये जाति के जाट थे। संत कबीर की भाँति इनकी प्रतिभा भी तत्वदद्न में बहुमुखी थी । 
इनकी भाषा स्वाभाविक और मिश्रित हे और इसमें अरबी-फारसी के शब्द स्वतन्त्रता 
से लिए गए हूँ । इन्होंने गुरु, देव और स्मरण पर बहुत बल दिया हैं-- 
नाम जपा तो क्‍या हुआ, उर में नहीं यकीन । 
चोर मुसे घर लटहीं, पांच पचीसो तीन ॥ 
कोटि गऊ जे दान दे, कोटि जज्ञन जेवनार । 
कोटि कप तीरथ खने, मिटे नहीं जम भार॥ 
तुलसी साहब--- इनका जन्म सं० १८८५ वि० (१८२८ ई०) में हुआ । इनका समस्त 
जीवन हाथरस (अलीगढ़ ) में व्यतीत हुआ। ये अपने को रामचरितमानसकार तुलसीदास 
का अवतार मानते थे। इन्होंने प्रत्येक विषय का शास्त्रीय विवेचन किया है, किन्तु निर्गुण ब्रह्म की 
व्याख्या विशेष विस्तार से की है। शब्दयोग की गहरी साधना को ही इन्होंने अपना लक्ष्य बनाया 
था। इनका 'शब्दावली' शीषंक ग्रंथ सरस और लोकप्रिय है। इन्होंने श्वृंगार के प्रतीकों से 
ब्रह्मससाधना का संकेत किया है-- 
सोहागिन सुन्दरी, तुम बसहु पिया के देस । 
नेहर नेह छाड़ि देवों री, सुन॒ सतगुर उपदेस॥ 
कोटि करो इहां रहन न पैहो, क्‍या धनि रंक नरेस। 
प्रभु के देस परम सुख पूरन, निरभय सुनत संदेस॥। 
जरा मरन तन एकन व्याप, सोक मोह नहि लेस। 
सब से हिल मिल बैर विषन तज, परम प्रतीत प्रवेस। 
दम पर दम हरदम प्रीतम सँग, तुलसी मिटा कलेस ॥ 





१० वही, पृ० ६२३ । 


संतकावय २२१ 


दितीय कोटि : भावना सम्पन्न कवि 


इस कोटि के कवियों ने भक्ति की तल्‍लीनता ही अधिक प्रदर्शित की हूँ । ज्ञान-विज्ञान 
की विवेचना में उनकी रुचि नहीं रही। इस सम्बन्ध में यदि उन्होंने कुछ लिखा भी तो वह 
केवल परम्परागत ही हूँ। प्रेम, दीनता, क्षमा, आदि मानसिक सत्प्रवृत्तियों पर उनकी विशेष 
आस्था हैँ । ऐसे कवियों में निम्नलिखित अधिक प्रसिद्ध हुए हैं-- 
जगजीवनदास---इनका जन्म सं० १७२७ वि० (१६७० ई० ) में खरदहा (बाराबंकी ) 
में हुआ था। इन्होंने जाति-बंधन तोड़ने में अधिक रुचि दिखल।ई । इनकी साखियाँ सरल 
और उपदेशमय हैं--- 
भूल फूल सुखकर नहीं, अबह्य” होहु सचेत। 
सांई पठवा तोहि कां, लावो तेहि के हेत॥' 
यारो साहब--इनका जन्म सं० १७२५ वि० (१६६८ ई० ) में दिल्ली में हुआ। इन्होंने 
कबीर की भांति प्रतीकों का भी उपयोग किया है। इनकी रचना सरस और हृदयग्राही-- 


बिरहिनी मंदिर दियना बार। 
बिन बाती बिन तेल जुगति सों बिन दीपक उजियार। 
प्रानप्रिया मेरे गृह आयो रचि रचि सेज सँवार॥ 
सुखमन सेज परम तत रहिया पिया निरगण निरकार। 
गावहु री मिलि आनन्द मंगल, यारी मिलि के यार ॥' 
दरिया साहब (बिहारवाले )--इनका जन्म अनुमानतः: सं० १७३० वि० (१६७३ ई०) 
में हुआ। इनका निवास घरकंघा (आरा) था। निर्गण की भकित में इन्होंने दोहे-चौपाई में 
बड़ी सरस रचना की है-- 
दूजा दुबिधा जेंहि नहिं सोई। भगत सुनाम कहावे सोई॥ 
ब्राह्मन सो जो ब्रह्महि चीन्‍्हा | ध्यान लगाइ रहे लवलीना॥। 
क्रोध मोह तृष्णा नहि खोई । पंडित नाम सदा हैं सोई॥ 
दरिया भव जल अगम अति, सतगुरु करहु जहाज। 
तेहि पर हंस चढाइक, जाइ करहु सुखराज॥।' 
गुलाल साहब--इनका जन्म सं० १७५० वि० (१६९३ ई० ) भुरकुडा ग्राम (गाजीपुर) 
में हुआ था। प्रेम, भक्ति और अनुभव इनकी कविता की प्रमुख विशेषताएँ हैं। इनकी भाषा पूर्वी 
ढाँचे में ढली हुई है, जैसे-- 
कोउ नहि कहल मोरे मन क॑ बुझरिया । 
घरि घरि पल पल छिन छिन डोलत, डोलत साफ अँगरिया ।। 





१. संत सुधासार, वियोगी हरि, दूसरा खंड, पृष्ठ ७०। 


९२२ हिन्दी साहित्य 


अब की बेर सुनो नर मृढो बहुरि न ल्‍यो अवतरिया। 
कह गुलाल सतगुरु बलिहारी भवर्सिध अगम राम तरिया॥ 
दुलनदास--इनका आविर्भाव-काल सं० १७८० ति० (१७२३ ई०) के लगभग है। 
इनका जन्स समेसी (लखनऊ) में हुआ था। चेतावनी, उपदेश, प्रेम और विनय ने इनकी 
रचना में विशेष रूप से स्थान पाया है-- 
राम नाम दुइ अच्छरै, रटे निरंतर कोई। 
दूलन दीपक बरि उठे, मन परतीति जो होई॥ 
चारा पील पिपीलकौ, जो पहुंचावत रोज । 
दूलन ऐसे नाम की, कीन्ह चाहिए खोज॥' 
सहजोबाई--इनका आविर्भाव सं० १७४० थि० से १८२० (सन १६८३ से 
१७६३ -०) तक माना जाता है। इनका जन्म देहरा राज्य (राजस्थान में) हुआ था। ये 
चरणदास की शिष्या और बाल ब्रद्याचारिणी थीं। इनकी साधना उच्च कोटि की थी और ये 
गुरु को सर्वोपारि महत्व देती थीं। 
हरि ने कर्म शर्म भरमायों। गुरु ने आतम रूप लरलखायो। 
हरि ने मांस आप छिपायो। गुरु दीपक दे ताहि दिखायो॥ 
फिर हरि बंध मुक्ति गति लाए। गुरु ने सबही भरम मिटाए। 
चरनदास पर तन मन वाहूं | गुरु न तजूं हरि कूं तजि डारूँ॥ 
दयाबाई--इनका आविर्भाव-काल भी सं० १७४० से १८२० वि० (१६८३ से 
१७६३ ४०) तक माना जाता है और ये सहजोबाई के साथ चरणदास का शिष्या थीं। ये 
भी वाल ब्रह्मगारिणी रथ।। तन्‍्मयता इनमें अधिक थी और ये गुरु के अतिरिक्त निगुृंण, निरंजन 
और अजपा जाप पर विशेष ध्यान रखती थीं--- 
पदमासन सु बैठ करि अंतर दृष्टि लगाव । 
दया जाप अजपा जपौ, सुरति सास में छाव॥ 
चरणदास गुरु कृपा तें, मनुवा भयो अपंग । 
सुनत नाद अनहद दया, आठो जाम अभंग ॥ 


तृतीय कोटि : स्वच्छन्द कवि 


इस कोटि के कवियों ने किसी विशिष्ट विचारधारा का प्रवाह अपनी रचनाओं में नहीं 
किया। ज्ञान, वेराग्य, उपदेश, भक्ति, विश्वास में भी जो विषय इन्हें परिस्थितियों के अनुकूल 
१. वही, पृ० १२२। 
२. यही, पु० ८५। 
३. वही, पृ० १८१। 
४. वही, पू० २०५। 


संतकाय्य २२३ 
जान पड़ा उस पर उन्होंने रचना की। चेतावनी पर इन कवियों ने विशेष बल दिया है । इस 
कोटि के कुछ प्रमुख कवियों का विवरण इस प्रकार हँ-- 

मलकदास--इनका जन्म सं० १६३१ विं० (सन १५७४ ई० ) में कड़ा (इलाहाबाद ) 
में हुआ था। ये निर्गुण के साथ ही सगुण की भक्ति भी करते थे। यह इनको स्वच्छंदता का 
प्रमाण हैं। प्रेम और विश्वास का परिचय इनकी रचनाओं में स्थान-स्थान पर मिलता हूं. 
यहाँ तक कि ये हरि को भी अपना भक्‍त मानते थ-- 


माला जपो न कर जपो, जिम्या कहो न राम । 
सुमिरन मेरा हरि करें, में पाया विसराम। 
राम राय असरन सरन, मोहि आपन करि लेहु 
संतन संग सेवा कर।, भक्ति मंजूरी इदंहु॥ 
धरनीदास--अन्त हक्ष्य से इन्होंने शाहजहां के उत्तराबिकारियों के युद्ध का संकेत 
किया हूँ। इन्होंने अपना सांसारिक वेभव छोड़कर सहसा वैराग्य ले लिया। ये माफी गाव 
(छपरा ) के निवासी थे अतः इनकी भाषा पर भोजपुरी का प्रभाव हे । वेराग्य, विरह और 
मिलन के अनेक चित्र इनकी कविता में दृष्टिगत होते हेँं-- 
ज्ञान को बान ऊगो धरनी जन सोवत चोकी अचानक जाग। 
छूटि गयो विषया विष बन्धन पूरन प्रेम सुधारस पाग॥ 
भावत वाद विवाद निषाद, न स्वाद जहां रूगि सों सब त्थाग। 
मूंदि गई अखियां तब तें जब ते हिये में कछु हरन लाग।॥।' 
दरिया साहब (मारवाड़ )--इनका जन्म सं० १७७३ ० (१७१५ ई० ) में जेतारण 
(मारवाड ) में हुआ। ये जाति के धुनिया (मुसलमान) थे और कबीर साहब को अपना आदर्श 
मानते थे। इन्होंने कबीर की उस्टवादियों का भी अनुस'ण किया हूँ। अन्य स्थलों पर भाषा 
सजीव और सरल हे-- 
बड के बड लागे नहीं, बडके लागे बीज। 
दरिया नान्हा होय कर, राम नाम गह चीज । 
नारी जननी जगत की, पाल पोष दे पोष । 
मूरख राम बिसार कर, ताहि लगावे दोष॥' 
गुलाल साहब--इनका जन्म अनुमानत: सं० १७५६ वि०(१६९३ ई० ) माना जाता 
है। ये भ्रकुडा (गाजीपुर) के जमीन्दार थे, बाद में बड़े प्रसिद्ध भक्त हो गए। भाषा सहज 
और स्वाभाविक हें। प्रेम और विरह के बड़े सुन्दर चित्र इन्होंने उपस्थित किए हैं। भाषा पर 
पूर्वीपन की छाप हँं-- 


१. वही, पु० ३७ । 
र्‌५ बही, पु० ४७ 
३. वही, पू० ११३। 

सबद सनेह लगावल हो, पावल गृरु रीती। 
पुलकि पुलकि मन भावल हो, ढहली भ्रम भीती ॥ 
संतन कहल पुकारी हो, जिन सूनल बानी। 
सो जन जम तें बाचल हो, मन सारंगपानी ॥' 


भीखा साहब--इनका जन्म संवतत १७७० वि० (१७१३ ई०) के लूगभग हैं। ये गुलाल 
साहब के शिष्य थे। इनकी रचना कोमल और मधुर है, किन्तु शब्दों के प्रयोग में ये बड़े 
स्वतंत्र थे। प्रेम, परिचय और उपदेश इनकी रचना में विशेष रूप से स्पष्ट हुए हं-- 


प्रीति यह रीति बखानौ। 

कितनौ दुख सुख परे देह पर चरन कमल कर ध्यानौ । 
हो चेतन्य बिचारि तजो पम्रम, खांड धूरि जनि सानौ ॥ 
जसे चात्रिक स्वाति बिन्दु बिन प्रान समपंण ठाने। 
भीखा तेहि तन राम भजन नहिं काल रूप तेहि जानें।॥' 


चतुर्थ कोटि : सूफी 


इस कोटि के कवियों ने संतसंप्रदाय के सभी तत्वों को तो ग्रहण किया, किन्तु उन तत्वों 
का निरूपण सूफी सिद्धान्तों के आधार पर ही किया। सूफी संप्रदाय की शब्दावली भी अनेक स्थलों 
पर आ गई हूँ । ऐसे दो प्रमुख कवियों का विवरण निम्नलिखित है-- 
बल्ले शाह--इनका आविर्भाव-काल सं० १७६० से १८१० वि०(१७०३-१७५३ ई० ) 
तक माना जाता है। यों तो इनका जन्मस्थान रूम कहा जाता हूँ, किन्तु इन्होंने अपनी वाणी का 
प्रचार कुसूर (लाहौर ) में किया । ये एक प्रसिद्ध सूफी थे। इनकी वाणी में प्रेम और उपदेश विशेष 
रूप से स्थान पा सके हैँ । इनकी भाषा पर पंजाबी प्रभाव हे--- 
बुल्ला हिजरत बिच अलाह दे, मेरा नित हैँ खास अराम। 
नित नित मरां ते नित जिया, मेरा नित नित कूच मुकाम ॥। 
बुल्ला आसिक हो यों रब्ब दा, मुलामत होई लाख॥ 
लोग काफर काफर आखदे, तू आहो आहो आख।॥। 
पलट साहब--इनका आविर्भाव सं० १८५० विं० (१७९३ ई०) के रूगभग समझा 
जाता है। ये अवध के नवाब शुजाउद्दौला के समकालीन थे। इनका जीवन अधिकतर अयोध्या 
में ही व्यवीत हुआ। इन्होंने कुंडलियों की रचना अधिकतर की हूँ। ये कुंडलियाँ कबीर की 
साखियों के आधार पर ही हैँ। इन्होंने सूफीमत के नासूत, मलकृत, जबरूत, लाहृत, हाहुत 
आदि का भी वर्णन बड़े विस्तार से किया हँ। आशिक का वर्णन देखिए-- 
१. वही, पू० १३३-१३४। 
२. वही, पृु० १४२। 
डे. बही, पृ० १५४२। 

जीते जी मर जाय, करे ना तन की आसा। 
आसिक का दिन रात, रहें सूली पर बासा॥। 
मान बड़ाई खोय नींद भर नाहीं सोना। 
तिल भर रक्त न मांस, नहीं आसिक को रोना ।। 
पलटू बड़े बेकफ वे आसिक होने जांहि। 
सीस उतारे हाथ से सहज आसकी नांहि ॥ 


इन कवियों के अतिरिक्त संत साहित्य में अनेक संतों का योग हैँ जिनकी रचनाएँ आज भी 
देश के विविध स्थानों में श्रद्धा और भक्ति से कही और सुनी जाती हैँ। इन संतों में धनी धरमदास, 
सुथरादास, वीरभान, लालदास, बाबादास, हरिदास , स्वामी प्राणनाथ, रज्जब जी, वषानजी, 
वाजिद जी, बुल्ला साहब, बालकृष्ण, सहजानन्द और गाजीदास विशेष प्रसिद्ध हैं। अधिकतर 
इन संतों के संप्रदाय भी स्थापित हो गए हैँ और कबीरपंथ से लेकर आवापंथ तक कम से कम बीस 
संप्रदाय आज भी विविध केन्द्रों में ज्ञान और भक्ति का प्रचार कर रहे हं। सब से बड़ी बात यह 
हैँ कि इन संप्रदायों से देश की वह जनता धामिक बनती हुई है जो समाजशास्त्रियों की दृष्टि में 
निकृष्ट, दलित और अछत है। उपर्युक्त संतों की रचनाओं को दुष्टि में रखते हुए अब संत संप्रदाय 
के भाव-पक्ष और शेली पक्ष पर विचार करना आवश्यक हैं। 


संतकाठय का भाव पक्ष 


संत संप्रदाय अपने भाव पक्ष में विशेष संगठित हैं । इसके तीन विभाग किए जा सकते 
हैं-- धामिक, दाशनिक और सामाजिक । 

धामिक--संत संप्रदाय का धर्म विश्वधर्म हैं । इसमें न तो किसी प्रकार का कमंकांड हें 
न वर्ग और वर्ण का भेद हैं। मानवमात्र का स्वाभाविक और सात्विक आचरण ही धर्म हें। इस 
धर्म का मूलाधार हृदय की पवित्रता हैं। जब तक हृदय संसार की वासनाओं से मुक्त होकर पवित्र 
नहीं होता तब तक वह ईइ्वरानुभूति के योग्य नहीं हो सकता। मैले कपड़े पर किसी प्रकार रंग 
नहीं चढ़ सकता। कपड़े पर गहरा रंग चढ़ाने के लिए उसे घोने की आवश्यकता है । इसलिए संत 
संप्रदाय में मन को चुनरी (कपड़ा) कहा गया हैँ और सद्गुरु को रंगरेज --- 


सत्‌गुरु है रंगरेज, चुनारि मेरी रंग डारी। 


(क) विधि और निषेंष---इसी हृदय की पवित्रता के लिए विधि और निषेध की आव- 
श्यकता है । हृदय को शुद्ध रखने के लिए कुछ कार्य विधेय हैं, कुछ वज्य हँँ। उदाहरण के लिए 
उदारता, शील, क्षमा, संतोष, धीरज, दीनता, दया, विचार, विवेक ग्रहण करने योग्य हें और काम, 
क्रोध, लोभ, कपट, तृष्णा, कमक और कामिनी, निनन्‍्दा, मांसाहार, तीर्थत्रत आदि छोड़ने योग्य हैं। 
संत संप्रदाय में इस पक्ष पर विशेष बल दिया गया है। बार बार हृदय की पवित्रता के लिए विधि- 
निषेध के अन्तर्गत गुण-प्रहण और दोष-परिहार पर उपदेश दिए गए हैं। 

(ख) गरु--विधि-निषेध का वास्तविक ज्ञान तब तक नहीं होता जब तक कि गुरु का 
मार्ग-दर्शन प्राप्त न हो। इस संप्रदाय में गुरु का स्थान सर्वोपरि हैं। वह ब्रह्म से भी ऊँचा है, क्योंकि 

बलिहारी गुरु आपने जिन गोविंद दिया बताय। 

गुरु के बिना ज्ञान अधूरा है, वही ज्ञान का दीपक हाथ में देकर सन्‍्मार्ग की ओर अग्रसर कराता है। 
ब्रह्म की अनुभूति उसी के इंगित मार्ग से होती है। इस भाँति साधना में गुरु का स्थान अद्वितीय है। 

(ग) नाम-स्मरण--इस धर्म में किसी कर्मकांड के लिए स्थान नहीं हैं, न मूतिपूजा, 
न तीथे-ब्रत, न जप-माला, न छापा-तिलक के लिए ही। इसका आचार एक मात्र नाम-स्मरण, श्रवण 
और कीतंन है । इस मानसिक भक्त में सत्संग का विशेष स्थान है। साधु पुरुषों के साथ मन की 
पवित्रता बढ़ती है और नाम-स्मरण, श्रवण और कीतेन की ओर मन आशऊक्ृष्ट होता हैं । 

इस भांति संत संप्रदाय का धर्म विधि-निषेध, गुरु और नाम-स्मरण के आधार पर ही 
संगठित हैं। 

दाशनिक---संत संप्रदाय का दर्शन किसी विशेष शास्त्र से नहीं लिया गया। शास्त्रों में 
कबीर की आस्था नहीं थी, क्योंकि शास्त्र एक दृष्टिकोण विद्येष से लिए या कहे जाते हैँ और वे साम्प्र- 
दायिकता के आधार पर ही टिक होते हैँ । यह तो स्पष्ट हो ही चुका हें कि कबीर ने धर्म और दर्शन 
को संप्रदाय की सम्पत्ति नहीं समझा, क्योंकि वे अपने धर्म और दर्शन में किसी प्रकार की संकी्णता 
नहीं लाना चाहते थे। शास्त्र और दर्शन के अध्ययन से अहंकार भी बढ़ता हैं और दर्शन में अहंकार 
के लिए स्थान नहीं है, उसमें तो अनुभूति और विश्वास ही होना चाहिए। शास्त्रीय जटिलताओं 
से अनुभूति सुसाधित नहीं होती । अतः संत संप्रदाय का दर्शन उपनिषद, भारतीय षट दर्शन, बौद्ध 
धरम, सूफी संप्रदाय, नाथ संप्रदाय की विश्वजनीन अनुभूतियों के तत्वों को मिला कर सुसंगठित 
हुआ हूँ । ये तत्व सीधे शास्त्र से नहीं आए, वरन शताब्दियों की अनुभूति-तुला पर तुल कर महा- 
त्माओं की व्यावहारिक ज्ञान की कसौटी पर कसे जाकर सत्संग और गुरु के उपदेशों से संग्रहीत 
हुए। यह दर्शन स्वार्जित अनुभूति है, जैसे सैकड़ों पुप्पों की सुगन्ध मधु की एक बूँद में समाहित हैं, 
किसी एक फूल की सुगंध मध्‌ में नहीं हैं। उस मधु-निर्माण में श्रमर की अनेक पृष्पतीर्थों की यात्राएँ 
सन्निविष्ट हूं, अनेक पृष्पों की क्यारियाँ मधु के एक एक कण में निवास करती हूँ । उसी प्रकार 
संत संप्रदाय का दर्शन अनेक युगों और साधकों की अनुभूतियों का समुच्चय हैं । 

संत दशन में चार तत्वों की प्रधानता हे--ब्रह्म, जीव, माया और जगत। इन पर 
संक्षेप में विचार करना है । 

ब्रहम--संत संप्रदाय का ब्रह्म एक हूं , उसका रूप और आकार नहीं हैं। वह निर्गुण और सगुण 
से परे है। वह संसार के कण कण में है । वह मूर्ति अथवा तीर्थ में नहीं है, वह हमारे शरीर में ही है, 
हमारी प्रत्येक सास में हैं। वह अवतार लेकर नहीं आता, वरन संसार की प्रत्येक वस्तु में प्रच्छन्न 
रूप से वतंमान है । इसका न तो वर्णन हो सकता है न कल्पना के द्वारा ग्रहण होता हूँ । वह अनुभव- 
गम्य है । गूंगे का गुड़ हैं। उसके अनेक नाम हैं। प्रत्येक संप्रदाय के ईश्वर संबंधी नाम उसके नाम 
हैं। वह न वर्गों में बाँटा जा सकता है, न जातियों में। ब्राह्मण, शूद्र और मुसलमान का एक ही ब्रह्म 
है । इस प्रकार ब्रह्म एक, अनादि, अनन्त और निर्गुण-सगृण से परे हुँ। वह शून्य है, निरंजन हैं, 
अक्षय है । उसकी प्राप्ति भक्ति के अन्तर्गत प्रेम और अनुभूति से तथा योग के अंतर्गत समाधि 
से हो सकती है। इस साधना में गुरु मार्ग-दर्शक हैँ। शिष्य को परमात्मा से मिलाने के कारण गुरु 
का स्थान स्वयं परमात्मा से ऊंचा हूँ । 

जीव---ब्रह्म और जीव म॑ वस्तुतः कोई अन्तर नहीं है, दोनों की एक ही सत्ता है, किन्तु 
माया द्वारा दोनों में अन्तर भासित होता है । माया को दूर करने के लिए साधना की आवश्यकता है । 
इस साधना से ब्रह्म और जीव पुनः एक दृष्टिगत होते हैं। 

जीव माया से आक्रान्त होकर अविद्या के वशीभत होता हैँ। यह अविद्या गुरु द्वारा दूर 
की जाती है और वह जीव को भक्ति का मार्ग बतलाता हैँ । जीवन के लिए ब्रह्म का रूप जानना, 
अर्थात आत्मबोध करना कठिन होता है। इसलिए उसी के माध्यम से ब्रह्म को प्रतीकों के रूप 
में अनुभव की भूमि पर लाने की आवश्यकता होती है। ये प्रतीक माता-पिता, स्वामी-मित्र अथवा 
पति का संबंध निरूपित करते हैं। इन प्रतीकों में पति या प्रियतम का प्रतीक सर्वश्रेष्ठ हैं, क्योंकि 
दाम्पत्य भाव ही में प्रेम की पूर्णता है । इस प्रतीक में ब्रह्म प्रियतम बन जाता है और जीव विरहिणी, 
जो प्रियतम के विरह में संतप्त है । इस विरह में प्रेम कंचन की भाँति निर्मेल हो जाता हैं। इस 
दाम्पत्य रति का अनुसरण कर प्रियतमा के रूप में जीव अपने प्रियतम ब्रह्म में आत्मसमर्पण कर 
देता है। इस आत्मसमर्पण में आनन्द की जो अनुभूति हैं उसी का नाम रहस्यवाद है। तत्वदर्शी 
कोटि के संतों ने रहस्यवाद का आश्रय ग्रहण कर ब्रह्म और जीव के मिलन का मार्ग स्पष्ट किया है, 
अन्यथा माया के प्रभाव से जीव और ब्रह्म में मिलाप होने की संभावना ही नहीं होती। यदि इन 
प्रतीकों की स्थापना न होती तो रहस्यवाद की भी सृष्टि नहीं हो सकती थी। योग के नाड़ी-साधन 
तथा षटचक्र बेधन से सहक्नदलकमल-स्थित ब्रह्म की अनुभूति समाधि द्वारा संभव हैं, किन्तु जीव 
के लिए सरल मार्ग प्रतीकों द्वारा ब्रह्म का नैकट्य प्राप्त करना ही है। 

ब्रह्न और जीव का यह मिलन कभी रहस्यवाद के अंतर्गत हे कभी अद्वेतवाद के अन्तगंत। 
वस्तुत: रहस्यवाद और अद्व तवाद में विशेष अन्तर नहीं हैं । जो अन्तर हैं, वह यही कि अद्वगतवाद 
में ब्रह्म के अतिरिक्त अन्य सत्ता का निषेध हें-- 


ज्यों जल में जल पैसि न निकसे, यों हरि मिला जुलाहा। 


किन्तु रहस्यवाद में जीव की सत्ता ब्रह्म में स्थित होते हुए भी अलग हैं। जीव की यह स्थिति विशिष्टा- 
देतवाद के अन्तर्गत भक्ति की चरम सिद्धि के अनुरूप ही हैँ। नारद भक्तिसूत्र के अनुसार भक्त 
ब्रह्म में स्थित होता हुआ भी ब्रह्म से अलग सत्ता का अधिकारी हूँ। यही स्थिति रहस्यवाद की हे। 
यदि जीव की अलग सत्ता न होगी तो वह ब्रह्म के मिलाप की आनन्दानभ्ति कैसे कर सकेगा; 
आनन्द का केन्द्र कहाँ होगा ? “मेँ के अहंकार का विनाश तो होता है, किन्तु 'मैं' की स्थिति रहनी 
आवश्यक है--- 


लाली मेरे लाल की, जित देखों तित लाल। 
लाली देखन में गई, में भी हो गई लाल॥ 
यदि ब्रह्म और जीव की स्थिति एक हो जाती तो "मैं भी' कहने की आवश्यकता ही न रहती । 
ब्रह् और जीव एक ही सत्ता के दो रूप भासित होते हैं। जल-लहर की भाँति दोनों कहने 
को तो अलग हूँ, किन्तु वस्तुत: दोनों एक ही हैं। उनमें अन्तर नहीं है। 
साया--संत संप्रदाय में माया अद्वगैतवाद की माया की भांति म्रमात्मक और मिथ्या तो 
है ही, किन्तु इसके अतिरिक्त वह सक्रिय रूप से जीव को सत्पथ से हटाने वाली भी हैँ। इस 

दृष्टि से संत संप्रदाय में माया का मानवीकरण हूँ । यह मानवीकरण एक नारी के रूप में है, जो 
ठगिनी है, डाकिनी हैँ, सब को खाने वाली हूँ। सम्भवतः: यह सूफीमत के शैतान का ही प्रतिरूप 
हैं। इस माया की सत्ता समस्त सुष्टि में हैं। पांच इन्द्रियों और पचीस प्रकृतियों का इसको सहारा 
हैं। इन्हीं से वह जीव को संसार के मिथ्या उपभोगों में नष्ट करती है। कामिनी और कंचन 
ही संसार को ईश्वर की दिशा में जाने से रोकते हैं। 
... इस भांति माया का मानवीकरण निम्न प्रकार से हुआ हैं--- 

१. वह निर्गुणात्मक हैं। 

२. वह सत्य के विपरीत पम्रम का जाल फैलाने वाली है। 

३. वह कंचन और कामिनी के आकषंणसत्र से जीवों को सत्पथ से हटाने वाली हैं। 

४. वह खाँड़ की तरह मीठी है, किन्तु उसका प्रभाव विष के समान हैं। 

५. संसार में जितनी ही आकर्षक और मोह में आबद्ध करने वाली वस्तुएँ हे, वे सब माया 
की रस्सियाँ हूँ । 

६. इसके प्रतिकार के लिए दो युक्तियाँ हं--- 

(क) ब्रह्म का विरह--जिसमें मन को कुछ अच्छा नहीं लगता। फलस्वरूप माया के 
समस्त आकर्षण समाप्त हो जाते है । 

(ख) ब्रह्म से होलो--जिसमें मिलन की आकांक्षा बलवती हो जाती हूँ, जिसके आगे 
अन्य आकर्षण तुच्छ हो जाते हैं। 

ये दोनों युक्तियाँ रहस्यवाद के अन्तरगंत हैँ जो अनुभूतिसम्पन्न हैं। 

७. इसका विनाश दो प्रकार से होता हं-- 

(क) भक्ति--जिससे ब्रह्म के प्रति प्रेम उत्पन्न होता है । 

(ख) सत्संग--जिससे मन के विकार दूर होते हैं। 
ये दोनों प्रकार साधना के अन्तर्गत हैं, जो अभ्यास की अपेक्षा रखते हू । कबीर ने माया के सम्बन्ध 
में कड़ी चेतावनी दी हैँ। वह विश्वासघातिनी है, अस्थिर हैं, उसने संसार को ठगा है। वह केवल 
अज्ञान नहीं हँ वरन अज्ञान में ले जाने वाली अहेरिन है--- 


सगल मांहि नकटी का वासा, सगल मारि अउहेरी। 
सगलिआ की हउ बहिन भानजी, जिनहि बरी तिसु चेरी॥ 
हमरो भरता बड़ो विबेकी आप संतु कहावे। 
ओहु हमारे मार्थे काइमु, अउरु हमरे निकटि आवे॥' 


जगत--संतसंप्रदाय में जो कुछ दृष्टि में आता है वह जगत हैं। वह चंचल हैं, गतिशील ह । 
उसमें स्थिरता नहीं है, वह नहवर है । माया ने ही उसका निर्माण किया हैं, इसलिए वह भ्रमात्मक है । 
घन, वैभव, आडम्बर, विलास, सुख, दुख ये सब जगत के रूप हैं। यह जगत चार दिनों की चांदनी 
है। दिन की हाट है, जो शाम होने पर उठ जाती है। इस पर विद्वास करना अपने आप से छल 

करना है। संत कवियों ने जगत की निस्सारता के संबंध में विस्तार से उपदेश दिया हे। 
ब्रह्म, जीव, माया और जगत का निरूपण हो चुकने पर साधना पर विचार करना चाहिए। यह 
साधना गुरु द्वाश स्पष्ट की जाती है। इस साधना के दो रूप हें-- 


साधना --- 


१. भक्ति--जिसके अन्तगगंत रहस्यवाद है, और 
२. योग--जिसके अन्तगंत एक ओर तो नाड़ी साधन और षटचत्र हैं, दूसरी ओर वह 
सहज समाधि है, जो अन्ततः रहस्यवाद के समीप पहुँचती है। 

(१) भक्ति--यह भक्ति निश्चल और निविकार होनी चाहिए। विधि-निषेध से जब मन शुद्ध 
हो जाता हैं तभी उसमे नाम स्मरण की भावना उत्पन्न होती है। नाम स्मरण, श्रवण और कीतंन 
से मन संपुष्ट होता है, कीतंन से प्रेम की स्थिति होती है, फिर इस प्रेम में मादकता आती है। जब 
प्रेम की मादकता आ चुकती हैं, तब प्रतीकों का आविर्भाव होता है। दाम्पत्य प्रेम में आत्मसमर्पण की 
भावना का उदय होता है । आत्मसमरपंण में जो ब्रहद्मानुभूति होती है उसी आनन्द में रहस्यवाद की 
स्थिति आती है। विकास का रेखाचित्र निम्न प्रकार से हैं--- 


रहस्यवाद 


आत्मसमर्पण 


प्रतीक (दाम्पत्य प्रतीक ) 
प्रेम में मादकता 


बक| 


श्रम 








नाम-स्मरण, श्रवण, कीतेन 


विधि-निषेध से हृदय-शुद्धि 

ऐसा ज्ञात होता हैँ कि संत संप्रदाय के रहस्यवाद में वेष्णव भक्ति के प्रेम का उत्कर्ष और 
सूफीमत के इश्क की मस्ती का योग हैँ। इसमें क्मकांड का निषेध है और आनन्द की अनुभूति हैं। 

(२) योग---संत संप्रदाय का नाथ संप्रदाय की श्यृंखला में विकास होने के कारण योग की 
साधना संत कवियों को सहज ही प्राप्त हो गई। किन्तु इसका महत्व स्थिर नहीं रह सकता। 
इसके तीन कारण थे। 

१. योग की क्रियायें सहज साध्य नहीं थीं। नाथ संप्रदाय में योग संबंधी बहुत सी बातें 
थीं जो केवल संप्रदाय के मान्य शिष्यों को ही बतलाई जाती थीं, सामान्य रूप से उनका प्रचार नहीं 
था। वे गुप्त और साम्प्रदायिक थीं। 

२. संत संप्रदाय के साधक समाज के सामान्य या निम्न वर्ग के व्यक्ति थे जिनके पास 
शास्त्र की कोई परम्परा नहीं थी। 

३. भक्त का प्रचार उत्तर भारत में जिस तीत्र गति से हुआ उसके समक्ष योग संबंधी 
आस्था डगमगा चुकी थी और संत संप्रदाय के कवि अपने निराकार ब्रह्म के लिए भी भक्ति का 
आधार खोजने लगे थे। 

इस भाँति संत संप्रदाय में योग का और वह भी, हठयोग का परंपरागत रूप ही ब्रह्मानन्द 
के मिलन का आनन्द स्पष्ट करने के लिए प्रतीक रूप से सुरक्षित रह गया था। इडा, पिंगला 
(इंगला-पिगला ) , सुषुम्णा (सुखमन ) नाडियाँ, कुडलिनी, षटचक्र, त्रिकुटी, सहख्नदलकमल का चन्द्र, 
ब्रह्म रन्ध्र , उससे द्रवित होने वाला अमृत, कुंडलिनी द्वारा पटचक्र वेध होने तथा सहस्नरदककमल 
तक पहुँचने पर अनहद नाद और अजपा जाप की सिद्धि यही विविधि शब्दों, रूपकों और प्रतीकों में 
स्पष्ट हुआ है। उदाहरण के लिए कबीर का एक पद छीजिए-- 


बंधचि बंधनूु पाइआ। मुकते गुरु अनल बुझाइआ। 
जब नखसिख इहु मन चीन्हा।तब अन्तरि भजन्‌ कीन्‍न्हा। 
पवन पति उनन्‍्मनि रहन्‌ खरा। नहीं मिरतु न जनमु जरा॥१॥ 

उलटीले सकति सहारं। पैसीले गगन मझारं। 

बेधीअछे चक्र भुअंगा । भेटीअले राइ निसंगा॥२॥ 

चकीअले मोह मइआसा। ससि कीनो सूर गिरासा। 

जब कुंभ कुं भरि पूरि लीणा । तह बाजे अनहद बीणा। 

बकते बकि सबदु सुनाइआ। सुनते सुनि मनि बसाइआ | 

करि करिता उतरसि पारं । कहै कबीरा सारं॥' 


इस योग का महत्व केवल एक दृष्टि से संत संप्रदाय में मान्य है। वह दृष्टि हैं अजपा 
जाप की और उससे संबंध रखने वाली सहज या सहज समाधि की । 

जब प्राणायाम साधन से मूलाधार चक्र में स्थित कुंडलिनी सुषुम्णा नाड़ी के अन्तगंत 
ऊपर चढ़ती हुई इडा और पिगला के वर्तुल मिलन केन्द्रों को (जिन्हें चक्रों की संज्ञा दी जाती है) पार 
कर चुकती है और सहख्रदककमल में स्थित ब्रह्मरन्ध का द्वार खोलती हैँ तो मस्तिष्क में 
अनाहत नाद होने लूगता हैँ और रोम रोम से छब्द ब्रह्म की झंकृति होने लगती हैँ । इस झंकृति को 
ही अजपा जाप कहते हैँ जिसके लिए किसी प्रयास की आवश्यकता नहीं होती, वह सांस के 
आवागमन की भाँति स्वाभाविक रूप से होने लगता है--- 


सहजे ही धुन होत हैँ, हरदम घट के मांहि। 
सुरत शब्द मेला भया, मुख की हाजत नांहि॥ 
इस अजपा जाप का ही विकसित रूप सहज समाधि हैँ। जब अजपा जाप का यह स्वाभाविक 


आयासरहित क्रम जीवन के प्रत्येक कार्य-व्यापार में अवतरित हो जाता हैं तब वह अवस्था 
सहज समाधि की है। यह समाधि जाग्रत समाधि है। कबीर ने इसका विस्तार से वर्णन किया हैं--- 

संतों सहज समाधि भली है। 
सांई से मिलन भयो जा दिन तें, सुरत न अन्त चली है। 
आंख न मूंदूं कान न रूंधूं, काया कष्ट न धारूँ। 
खुले नेन में हंस हंस देखूं, सुन्दर रूप निहारूं। 
कहूं सो नाम सुनूं सो सुमिरन, जो कछ करूँ सो पूजा। 
गिरह उद्यान एक सम देखे, भाव मिटाऊं दूजा। 
जंह जंह जाऊं सोइ परिकरमा, जो कछ करों सो सेवा। 
जब सोऊं तब करूं डंडवत, पूजूं और न देवा। 
सब्द निरंतर मनुआ र.ता, मलिन वासना त्यागी। 
ऊठत बैठत कबहुँ न बिसरे, ऐसी तारी छागी। 
कहे कबीर यह उन्मुनि रहनी, सो परगट कर गाई। 
सुख दुख के इक परे परम सुख, तेहि में रहा समाई।' 


इस सहज समाधि के दो रूप हू । पहला रूप तो हठयोग की सिद्धि के फल स्वरूप ह॑ जिसमें अजपा 
जाप की स्फू्ति इन्द्रियों में भी अवतरित होकर उन्हें विशुद्ध कर देती हैँ और दूसरा रूप वह हैँ जब 
जीवन के समस्त कार्य-व्यापार इन्द्रियों के प्रभाव से मुक्त होकर अपने विशुद्ध रूप में आ जाते 
हैँ । दूसरे शब्दों मे जब चित्त-वृत्तियों का साधारणीकरण हो जाता है। माया-मोह से मुक्त होकर 
जीवन विशुद्ध हो जाता हैं और तभी उसमें परमात्मा के दर्शन होते हैं । संत कबीर ने इस सहज 
का वर्णन करते हुए लिखा हँ-- 


सहज सहज सब कोई कहे, सहज म चीन्हेै कोइ। 

जिन्ह सहज विषया तजी, सहज कहीज सोइ। 

सहज सहज सब कोई कहें, सहज न चीन्‍्हें कोई। 

पांच राखे परसती, सहज कहीजे सोइ। 

सहज सहज सब कोइ कहें, सहज न चीन्‍्हें कोइ। 

जिन्ह सहज हरि जी मिलें, सहज कहीजे सोइ॥' 
वास्तव में चित्त-वृत्तियों को विषय से मुक्त करना बहुत ही कठिन है, इसीलिए सहज अवस्था 
प्राप्त करना भी अम्यास-साध्य हैं । 

श्री परशुराम चतुर्बंदी इस सहज को उस स्वाभाविक अनुराग का नाम देते हैं जो एक 
परकीया नायिका का अपने प्रेम-पात्र या प्रेमी के प्रति हुआ करता है। बौद्ध दर्शन में महासुख के रूप 
में और वैष्णव सहजिआ में राधा-कृष्ण के नित्य प्रेम में इस सहज का प्रयोग चतुर्वेदी जी मानते 
हैं।' सम्भव है, बौद्ध साहित्य और बंष्णव सहजिआ साहित्य में सहज का यही तात्पयं हो, किन्तु 
१. शब्दावली, कबीरचौरा, पृ० ५, बेलवेडियर प्रे०ण, भा० १ पृ० १८। 
२. कबीर पग्रन्थावली : सहज को अंग, पृष्ठ ४१-४२, सम्पादक श्यामसुन्दरदास, नागरी प्रचा- 
रिणो सभा काशी। 

३. उत्तरी भारत की संत-परम्परा, पुष्ठ ९२। 

संत संप्रदाय में सहज का यह अर्थ नहीं हो सकता। इसका कारण यह है कि संत कबीर ने सहज 
का प्रयोग जहाँ कहीं किया है, अधिकतर योग से संबंध रखने वाले शब्दों के साथ ही किया हैं। 
उपर्युक्त पद में सहज के साथ समाधि शब्द का प्रयोग हुआ है। कहीं-कहीं सहज के साथ शून्य 
का प्रयोग हैं-- 


अबरन बरन घाम नहीं छाम। 
अबरन पाइअ गुर की साम। 
टारी न टरे आबे न जाइ। 
संंन सहज महि रहिओ समाय॥' 


इस भाँति कबीर की चरम साधना के दो मुख्य रूप ह--भक्ित के अन्तर्गत रहस्यवाद 
तथा योग के अन्तर्गत सहज समाधि । 

सामाजिक --संत संप्रदाय ने सामाजिक दृष्टि के निर्माण में आध्यात्मिक दृष्टि का ही 
आश्रय लिया है । आध्यात्मिक दृष्टि से ब्रह्म की सत्ता कण कण में वर्तमान हैं । जब समस्त सृष्टि 
ही ब्रह्ममय हैँ तो वस्तु और व्यक्ति में भेद कंसा ! कबीर ने कहा है-- 


लोका जानि न भूलों भाई। 
खालिक खलक खलक में खालिक सब घट रहयो समाई। 
अला एके नूर उपनाया ताकी कंसी निन्दा। 
ता नूर थें सब जग कीया, कौन भला कौन मन्दा। 
ता अला की गति नहि जानी गुरि गुड़ दीया मीठा। 
कहे कबीर में पूरा पाया, सब घटि साहब दीठा॥।' 


समाज की व्यवस्था तब तक सम्भव नहीं हैँ जब तक कि विविध व्यक्तियों और वर्गो का 
समुचित संगठन न हो। संत संप्रदाय में जो विधि-निषेध का आग्रह है वह इसलिए कि व्यक्ति गुणों 
के ग्रहण और दोषों के त्याग से अपने जीवन को सात्विक बना सके। यह सात्विकता जहाँ एक 
ओर धार्मिक जीवन की संमावनाएँ उपस्थित करती हैँ वहाँ दूसरी ओर वह समाज में नैतिकता का 
प्रसार भी करती है। नीति की नींव पर जिस समाज का संगठन होता है, वह स्थायी और दृढ़ होता 
हैं। संत संप्रदाय ने समाज की व्यवस्था में पवित्र जीवन को अधिक महत्व दिया है। 

समाज में जितने कम वर्ग होंगे--जितनी कम जातियाँ होंगी, सामाज की एक रूपता 
उतनी ही अधिक होगी। संत संप्रदाय ने वर्ग और जाति में अपना विश्वास नहीं रखा। यहाँ 
तक कि ब्राह्मण और शुद्र तथा हिन्दू और मुसलमान के भेंद को हटाने का प्रयत्न शताब्दियों तक 
संत संप्रदाय द्वारा होता रहा। यही कारण है कि समाज पर बाहर और भीतर से अनेकानेक आक्र- 
मण होते रहे, किन्तु यह समाज नष्ट-प्रष्ट नहीं हो सका। आज भी निम्न जातियाँ जो धर्म में 
आस्था रखती हें तथा समाज के अन्तर्गत हूँ, वह अधिकांश में संत संप्रदाय का ही प्रभाव हैँ। आज 





१. संत कबीर, पृष्ठ २२६। 
२. क० प्र०, ना० प्र० स०, पृ० १०४। 

धर्म और समाज अलग अलग हैं किन्तु शताब्दियों ने यह सिद्ध कर दिया है कि जिस समाज की नींव 
धमं पर होगी वह समाज स्थिर रहेगा। धर्मरहित होकर समाज छिन्न-भिन्न हो जायगा । 


संतकाव्य का दोली पक्ष 


संतकाव्य भाव तथा अनुभूतिप्रवण था। उसमें सिद्धान्त-कथन का आग्रह नहीं था। 
कथनी की अपेक्षा करनी का विशेष महत्व था। इसलिए भक्ति द्वारा जीवन का जो परिष्कार हुआ 
वह आचरण द्वारा ही संभव हो सका। जो आनन्द रहस्यवाद में गूंगे का गुड़ हे, वह किस मुख से 
कहा जा सकता है ! यदि उसे स्पष्ट करने की आवश्यकता भी हुई तो वह टेढे-मेढ़े रूप से ही स्पष्ट 
हुआ। उपदेश और चेतावनी के रूप में यदि कुछ कहने का प्रसंग आया तो वह ऐसे रूप में कहा 
गया जो सरलता से समझ में आ सके । इसलिए संत काव्य का दौली पक्ष साहित्यिक मान्यताओं 
के पीछे नहीं चला। संक्षेप में कारण निम्नलिखित है-- 

१. संप्रदाय ने किसी शास्त्र या सिद्धान्त ग्रन्थ का आधार नहीं लिया, इसलिए 
शास्त्रसम्मत शैली का अनुसरण नहीं किया जा सका। 

२. संत संप्रदाय के संत अधिकतर समाज के सामान्य या निम्न वर्ग के थे जिनमें साहि- 
त्यिक अध्ययन और अनुशीलन की प्रवृत्ति अधिक नहीं मानी जा सकती । 

३. संत संप्रदाय के पूर्व भाषा में साहित्यिक आदर्शों की वैसी स्थापना नहीं हुई थी, जैसी 
परवर्ती साहित्य में। जैन साहित्य, चारण साहित्य और नाथ साहित्य में जो उपदेशात्मक होली 
थी, वही संतकाव्य को उत्तराधिकार में प्राप्त हुई पूर्व में विद्यापति के पदों ने संतकाव्य की. 
पद-शली का मार्ग प्रशस्त किया । 

४. संत संप्रदाय में काव्य की जो रचना हुई उसका लक्ष्य सामान्य जनता के बीच सत्य 
का निरूपण करना था और सामान्य जनता के लिए सरल भाषा और सुबोध शैली की ही 
आवश्यकता थी । 

५. नाथ संप्रदाय में प्रतीक शैली तथा उल्टवासियों की जो शैली थी उसी के 
अनुकरण में संतकाव्य ने प्रतीक हली अपनाई, जो कुतूृहल जनक और अस्पष्ट थी। 

६. संत संप्रदाय के कवि भारत के विविध स्थानों में जनता के बीच संत साहित्य के 
आदर्शों पर काव्य रचना कर रहे थे। अत: जो जिस स्थान का था उसने स्थानीय प्रभाव और वाता- 
बरण को ही ग्रहण किया । 

७ संत पर्यटनशील थे, अतः स्थान स्थान की भाषा और मुहाविरे उनकी शैली में आप 
से आप आ जाते थे, इस भांति उनकी भाषा मिश्रित हो जाती थी और उसमें काब्यगत सौष्ठव 
नहीं आ पाता था । 

शैली के अन्तगंत रस, अलंकार, छनन्‍्द, और भाषा की समीक्षा होनी चाहिए। यहाँ हम 
उन पर संक्षेप में विचार करेंगे। 

रस---जिस अर्थ और विशेषता के साथ काव्य में रस की सृष्टि होती है, वैसी विशेषता 
संतकाव्य में रस की नहीं हैं। रस का जो विशेष गुण साधारणीकरण है, वह इस काव्य में अवश्य 
हैं। वस्तुस्थिति का सौंदरयंबोध भी संतों द्वारा ग्रहण किया गया है, किन्तु रथायी भाव, विभाव, 

अनुभाव और संचारी भावों की सम्मिलित अनुभूति से रस-निष्पत्ति में संतों का काव्य नहीं लिखा 
गया। अपनी अनुभूति के चित्रण की विह्नलता में उनके पास इतना अवकाश भी नहीं था कि वे 
रस के उपकरण खोजते | दूसरी बात यह है कि संतों ने मुक्तक या गीतिकाव्य ही लिखा है, जिसमें 
वे अपनी प्रमुख भावना अपने आराध्य के अथक जिज्ञासु के समक्ष रख देते थे । प्रबन्ध काव्य में 
कथा या परिस्थिति के सूत्रों में रस-निर्वाह के लिए पर्याप्त स्थान मिलता हैं। यदि कोई कवि रस- 
सृष्टि करना चाहे तो वह मुक्तक और गीतिकाव्य में भी कर सकता हूँ, किन्तु संत कवियों के 
समक्ष काव्यगत दृष्टि से अपनी रचना प्रस्तुत करने का ध्येय ही नहीं था । संत सुन्दरदास, 
दरिया साहब (बिहारवाले) या चरणदास में ही काव्य का निखरा हुआ रूप मिलता हैं । 
भक्तों ने काव्य की रस-निष्पत्ति की चिन्ता नहीं की । उनकी समझ में तो भक्ति ही रस था 
और उसमें लीन होकर साधारणीकरण से ओतप्रोत एक वाक्य कह देना ही, उनके भक्तिरस की 
चरम सिद्धि थी। इस एक वाक्य में चाहे स्थायी भाव हो, चाहे विभाव, चाहे अनुभाव या चाहे 
संचारी भाव मात्र हो । 
जिन कवियों ने रहस्यवाद में दाम्पत्य प्रतीक ग्रहण किया है, उनमें संयोग और वियोग 
श्ृंगार के बड़े सरस और हृदयग्राही चित्र मिलते हैं। यह बात अवश्य है कि उसमें उनकी व्यञ्जना 
परोक्ष या अलौकिक प्रेम की है । इसी प्रकार, जहाँ उन्होंने नश्बर शरीर के विनाश की चर्चा की 
है, वहाँ चित्रण कहीं-कहीं वीभत्सता के निकट पहुँच गया हैँ । यदि स्थायी भावादि की दृष्टि से रस 
को मीमांसा न कर तीब्रानुभूति की दृष्टि से रस की मीमांसा करें तो निष्कर्ष इस भाँति निकलेगा-- 
१. चेतावनी और उपदेश---शान्तरस। 
२. ब्रह्म की विशट कल्पना--अद्भुत रस । 
३. प्रेतादि और शरीर का विनाश--वीभत्स रस। 
४. कमंकांड और परंपरा का परिहास---हास्य रस । 
५. प्रतीक द्वारा वि और मिलन---श्रृगार रस । 
वीर, रौद्र, भयानक और करुण रस की व्यंजना संत साहित्य में इसलिए नहीं हैं कि 
वे क्रोध के स्थान पर प्रेम और अनुराग को अपनी भावनाओं का माध्यम बनाना चाहते थे और 
अपने दृष्टिकोण में वे आशावादी थे। प्रधान रसों की दृष्टि से संतकाव्य में शान्त और श्युंगार 
रस माने जा सकते हैं । 
अलंकार--जब संत कवियों में काव्योत्कषं ही नहीं था तो अलंकारों का साभिप्राय प्रयोग 
उनकी रचनाओं में आ ही नहीं सकता । किन्तु उन्होंने अलंकारों का प्रयोग अपने विचार-निरूपण 
में अवश्य किया हैं। जिस विचार को वे जनता के सामने करना चाहते थे अथवा किसी वस्तु- 
स्थिति से उसका साम्य उपस्थित करते थे तो उनके इस प्रयोग में उपमा, रूपक, यमक, दृष्टांत, अर्था- 
तरन्यास आदि अलंकार सहज ही आ जाते थे । किन्तु वे इन अलंकारों में काव्य सौंदययं देखने की 
अपेक्षा अपने भावों का स्पष्टीकरण ही देखते थे । भावों के स्पष्टीकरण की दृष्टि से ही उन्होंने 
प्रतीक पद्धति का आश्रय लिया। जब कि रचनाकार समझता है कि उसकी तत्वानुभूति सामान्य 
भाषा से प्रकट नहीं हो पाती तब वह प्रतीक का आश्रय ग्रहण करता हैं। यह प्रतीक शैली भिन्न- 
भिन्न रूपों में भारतीय साहित्य में स्थान पाती रही हूँ। कहीं कहीं इसे 'कूट-काव्य' भी कहा गया 

हैं। वेद कालीन साहित्य में भी अनेकानेक ऋचाएँ देवताओं और देवियों की शक्तियों के संबंध 
में प्रतीकात्मक ढंग से कही गई हैँ । राज्या वत्सो अजायत", अर्थात रात्रि ने एक पुत्र उत्पन्न 
किया, जिसका संकेत सूर्योदय से है। ऐसे अनेक अवतरण संहिताओं में प्राप्त होते हैं। उपनिषदों 
की दाशनिक चिन्ताधारा में तो ब्रह्म का संकेत अश्वत्थ वृक्ष के रूप में उपस्थित किया गया हैं, 
ज़िसकी जड़ें ऊपर और शाखाएँ नीचे की ओर हें--- 


ऊध्वेमूलो वाक एकोइ्वत्थ: सनातन: । 
तदेव शुक्ल तद्‌ ब्रह्म तदेवामृतमुच्यते ॥' 
महाकाव्य साहित्य में महाभारत तो प्रतीकों से भरपुर है, जिनकी संख्या लगभग आठ सौ 
है। रामायण में अनेक अलंकारों के साथ प्रतीकों का प्रयोग हुआ हेँ। यही परम्परा भागवत 
पुराण में भी हे, जहाँ दाशैनिक तत्वों का निरूपण प्रतीकों द्वारा हुआ हैं। अपश्रंश भाषा के 
परवर्ती काल में तथा हिन्दी के आदि काल में इन प्रतीकों को 'संधा भाषा की प्रमुख शैली के रूप 
में स्थान दिया गया हँँ। चौरासी सिद्धों के बच्धयानी सिद्धान्तों में इनका यथेष्ट प्रयोग हुआ हें। 
उदाहरण के लिए, भुसुकिपा के एक चर्यापद में कहा है--अंधकारमयी रजनी है जिसमें मृत्यु 
चूहे की भाँति जीवन का आहार कर रही हं-- 
निसि अंधारी मूसा अचारा। 
अमिअ भखअ मसा करअ अहारा॥ 
मार रे जोइआ मूसा पवणा। 
जेण ट्ूटअ अवणा गवणा। 


ये प्रतीक दो प्रकार के हें। पहला प्रकार तो मान्यता के आधार पर किन्‍्हीं विशिष्ट शब्दों 
के विशिष्ट अर्थों की व्यंजना में हू, जैसे संत संप्रदाय में सिह शब्द ज्ञान के लिए, चींटी शब्द सूक्ष्म 
बुद्धि के लिए, पनिहारी शब्द इन्द्रियों के लिए प्रयुक्त होता हैं। इसे हम अर्थ रूपकों की कोटि में 
रख सकते हैँ। दूसरा प्रकार उल्टवाँसियों का है जिन्हें हम प्रतीक रूपक या अर्थविपर्यय रूपक 
कह सकते हैं। संत संप्रदाय में तत्वचितन की दिशा में इन दोनों का प्रयोग हुआ है। 
अर्थ रूपक---ये रूपक सामान्य जीवन की घटनाओं पर आधारित हैं। किन्हीं विशिष्ट 
परिस्थितियों की गूढ़ व्यंजना आध्यात्मिक अर्थ में घटित करने का उद्देश्य ही इन रूपकों की रचना 
का कारण हैं। उदाहरण के लिए कवीर की एक साखी लीजिए--- 
कबीर ऐसा काई न जनमिओ, अपने घर लावे आगि। 
पांचउ लरिका जारिक, रहें राम लिव लागि॥१॥ 
इस रूपक का स्पष्टीकरण हँ-- 


१. ऋग्वेद, प्रथम मंडल, १६४, २६। 

२. बहदारण्यक, २, ३, १। 

३. घर्यापद, स्णींद्रमोहन बसु सम्पादित, पृ० १०९। 
४. संत कबीर, पृष्ठ २५४। 

घ्र--दरीर 

आगि-+>-ब्रह्मज्ञान 

पांचड लरिका-"-पंचेन्द्रियाँ 

इन अर्थ रूपकों से जहाँ काव्य का सौंदय बढ़ता है, वहाँ अर्थ की अनुभूति भी सरलता से 
हो जाती हैं। इनके द्वारा दशन और धर्म की गम्भीर से गम्भीर बातें अत्यन्त सरल और सुबोध 
ढंग से कह दी जाती है । इन रूपकों में आटा, आम, ओला, कसोटी, किसान, कुत्ता, कुम्हार, खांड, 
गगरी, गाँव, गाय, गूंगा, चन्दन, चक्की, चोर, चौपड़, जुलाहा, थेली, दही, दीपक, नट, नाव, 
पनिहारी, बनजारा, बाजीगर, बीज, बूँद, मंखी, मछली, लकड़ी, विवाह, वेद्य, साँप, सवार, हल्दी, 
हाँडी, हाथी आदि अनेक प्रकार से उपयोग में लाए गए हें। 

इन जाने-पहिचाने हुए रूपकों से तत्व-दर्शन की कठिन बातें भी आसानी से समझ में आ 
जाती हैं। 

उल्टवाँसी--प्रतीक रूपक अथवा धर्म विपयंय रूपक को ही उल्टबाँसी कहते हूँ। 
प्राकृतिक परिस्थितियों को उलट कर विपरीत निरूपण करना ही इस शैली का उद्देश्य हैं। ऐसा 
वर्णन प्रथम दृष्टि में तो असंभव-सा लगता हूँ, किन्तु जब आध्यात्मिक दृष्टि से उसका विश्लेषण 
किया जाता हैँ तो उसमें चमत्कारपूर्ण अर्थ निहित रहते हँ। उल्टवाँसी की अस्पष्टता भाषा या 
वर्ण्य विषय की नहीं है, वह अस्पष्टता शैली की है। केवल संत साहित्य के कवियों ने ही नहीं, 
संसार के सभी रहस्यवादी कवियों ने अपने आनन्द की अनुभूति स्पष्ट करने में इस शैली का आश्रय 
लिया है। बड़े से बड़ा विद्वान उल्टवांँसी का अर्थ स्पष्ट नहीं कर सकता। उसे तो वही समझ 
सकता हैं जो आध्यात्मिक संकेतों से परिचित है । इन प्रतीक रूपकों की सृष्टि गंभीर मनोवैज्ञानिक 
और आध्यात्मिक अनुभवों द्वारा ही संभव हैं। इसीलिए ये सामान्य और सरल भापा द्वारा व्यक्त 
नहीं किए जा सकते। फारसी के कवि इजुलफरीद ने अपने ३९६ वें गीत में कहा है कि इन 
प्रतीक रूपकों का भाव सामान्य भाषा में कैसे कहा जा सकता हे । मुस्क न शब्दों में कंसे बाँधी ज। 
सकती है । आर० ए० निकल्सन ने इसकी व्याख्या करते हुए कहा कि एक हो जाने का हष तो रूपक 
द्वारा ही व्यक्त हो सकता है। सामान्य कथन तो अर्थ को छू भी नहीं सकता । जो रहस्य अनुभव 
से प्राप्त हुआ है, वह विद्वत्ता से कैसे व्यक्त किया जा सकता है ? 

उल्टवॉँसी का अर्थ विपरीत-कथन है। इसमें कार्य अथवा वस्तु की स्वाभाविक क्रिया 
को उलट कर असम्भव-सी स्थिति उत्पन्न करना है। यह स्थिति परिहासमयी हो. उठती हे। 
'पहले पुत्र हुआ, पीछे माता हुई! का सामान्य अर्थ समझ में नहीं आता, किन्तु यदि पुत्र को जीव 
मान लिया जाय और माया को माता तो यह सरलता से समझ में आजाता हूँ कि जीव के 
उत्पन्न होने पर माया उसे चारों ओर से घेर लेती हैं । 

आधार---इस उल्टवाँसी की कल्पना का एक विशिष्ट आधार हैं । हठयोग के आठ अंग हँ--- 

यम, नियम, आसन, प्राणायाम, प्रत्याहार, धारणा, ध्यान और समाधि। इन आठ अंगों में प्रत्याहार 
का विशेष महत्व है। प्रत्याहार में साधक को अपनी इन्द्रियों को विषय-बासना में विचरण करने के 
बदले भीतर की ओर ले जाने की आवश्यकता है । दूसरे शब्दों में इन्द्रियों के बहिर्मुसी होने की 
अपेक्षा अन्तर्मुखी होने की आवश्यकता है, अर्थात उन्हें अपनी गति में उलट जाना हैं। इन्द्रियों 

के उलट जाने से इन्द्रियों द्वारा ग्राह्य विषय भी उलट जाते हैं। सांसारिकता उलट कर आध्या- 
त्मिकता में परिणत हो जाती है। इस उलट लेने की क्रिया का परिणाम कबीर ने अपने एक शब्द 
में अत्यन्त विस्तार से किया है--- 


जम ते उलटि भये हैं राम। 
दूख बिनसे सुख कीओ बिसराम॥ 
बैरी उलटि भए हैं मीता। 
साकत उलटि सुजन भये चीता।। 
अब मोहि सरब कुसल करि मानिआ। 
सांति मई जब गोबिंद जानिआ।। 
तन महि. होती कोटि उपाधि। 
उलटि भई सुख सहज समाधि॥ 
आपु पछाने आप आप। 
रोगु न बिआप॑ तीनौ ताप॥। 
अब मन उलटि सनातन हुआ। 
तब जानिआ जब जीवत मूआ। 
कहु कबीर सुखि सहजि समावउ। 
आपि न डरउ न अवर डरावउ॥' 


प्रत्याहार में इन्द्रियों के विषय अन्त:करण को स्पशे नहीं कर पाते, इसलिए उनका कोई 
प्रभाव भी नहीं होता। प्रभाव न होने पर अन्त:करण शुद्ध हो जाता है । वह जीवन्मुक्त हो जाता हैं 
और इन्द्रियों की गति अन्तर्मुखी होने के कारण वह अपने आप को पहिचानने लगता है । इन्द्रियों 
के इसी विपर्यय में उल्टवाँसी का निर्माण होता हैं। 

दूसरी बात यह भी हे कि आध्यात्मिक दृष्टि और सांसारिक दृष्टि में विरोध हैं । जो 
सांसारिक दृष्टि से सत्य है वह आध्यात्मिक दृष्टि से मिथ्या हैं। यह संसार, जो हमें प्रतिक्षण सत्य 
भासित होता हैं, दार्शनिक दृष्टि से देखने पर मिथ्या ही है। अतः सत्य को मिथ्या और मिथ्या 
को सत्य रूप देते समय भी उलटने की क्रिया हो जाती हें। 

तीसरी बात यह भी हो सकती हैँ कि आध्यात्मिक सत्य का सौंदर्य सामान्य व्यक्ति ग्रहण 
ही नहीं कर सकता। अतः अपात्र या कुपात्र के हाथों से इस सौंदर्य की रक्षा करने के लिए ही उसे 
प्रच्छन्न रूप से प्रस्तुत किया जाता है। 

सामान्य व्यक्ति उसे समझ ही नहीं सकेगा। जो उस तत्व का जानकार हैँ और जिसके 
पास उस रहस्य की कुंजी है वही सरलता से वास्तविक सत्य को ग्रहण कर लेगा। 

चौथी बात कुतृहल उत्पन्न करने की हो सकती है। जिज्ञासु का आकर्षण इस शैली के 

प्रति अधिकाधिक तीज होगा और वह धर्म में दीक्षित होकर अथवा उपदेश का सत्पात्र बन कर उस 
उल्टवॉसी का अर्थ समझ कर ही रहेगा। 


.९- सत्र. कबीर, रागु गउडी, १७, पृष्ठ १९। 


श्श्८ हिन्दी साहित्य 

इस भाँति निम्नलिखित उद्देश्यों से प्रेरित होकर उल्टवाँसियों का प्रयोग संत साहित्य 
में हुआ है -- 

(१) प्रत्याहार की सिद्धि, 

(२) आध्यात्मिक दृष्टिकोण की प्रतिष्ठा, 

(३) दुरुपयोग से बचाने के लिए प्रच्छन्न कथन, 

(४) कुतूहल और जिज्ञासा की शांति । 

संत काव्य की रचना सामान्य रूप से जनसाधारण की स्वाभाविक भाषा में ही हुई हैं, 
कितु कहीं कहीं तत्वनिरूपण या विशिष्ट उपदेश के लिए रूपक-प्रतीकों और उनके अन्तर्गत 
उल्टवाँसियों का भी प्रयोग किया गया हैं। 

छन्द--संत संप्रदाय के विस्तार में छंदों का विशेष हाथ हैँ। संतकाव्य में प्रमुख रूप से 
साखी और शब्द का प्रयोग हुआ। साखी वस्तुत: दोहा ही है, कितु उसे आध्यात्मिक नाम साखी' 
दे दिया गया हैं। जो कथन सत्य के साक्षी स्वरूप हे) वही साखी हैं। इसी प्रकार पदों को “शब्द' 
संज्ञा दी गई हँ---जो कथन शब्द ब्रह्म के रूप में है अथवा जो उपदेश शब्द रूप में पद का ही रूप 
है, जो संगीत के स्वरों में गाया जाता हैं । 

साखी और शब्द सरल और संगीतात्मक छंद हैं। इनके द्वारा संतों की वाणी न केवल 
उपदेश रूप में सामान्य जनता को सुनाई जा सकती है, वरन सहज ही कंठस्थ भी हो जाती हूं । 
इसी कारण संत काव्य का प्रचार शताब्दियों तक जनता ग्रहण करती रही। आज भी कबीर, 
नानक, दादू, रैदास आदि के पद जनता की स्मृति में सुरक्षित हैं । 

साखी और शब्द के अतिरिक्त चौपाई (जिसका प्रयोग अधिकतर आरती में हुआ 
हैं ), कवित्त, सवया, हंसपद (जिसका प्रयोग अधिकतर ककहरा में हुआ हे), झूलना, आदि भी 
संतकाव्य में प्रयुक्त हुए हैं । राग-रागिनियों में गाए जाने के कारण इन छंदों की ओर जनता 
सरलता से आक्रृष्ट हुई । 

भाषा--संतकाव्य की भाषा सामान्य जनता की भाषा है। उसमें न तो पद-सोष्ठव की 

दृष्टि से कोई परिष्कार हुआ और न उसमे संस्कृत के कठिन शब्द ही रक्‍्खें गए। विचारधारा 
शास्त्रीय न होने के कारण भी भावों के लिए विशिष्ट शब्दों के प्रयोग की आवश्यकता नहीं जान 
पड़ी। संतकाव्य जनसमुदाय के लिए ही लिखा गया था, अतः भावों के प्रचार एवं प्रसार के 
लिए भाषा का सरल होना आवश्यक था। यदि कठिन भाषा का प्रयोग किया जाता तो उसके 
द्वारा ईश्वर संबंधी कठिन और दुरूह विषय जनसमाज तक कैसे पहुँच सकता था ? 

संतकवि भिन्न भिन्न समय पर भिन्न भिन्न स्थानों पर होते रहे । वे सामान्य समाज के 
व्यक्ति थे ही। ऐसी स्थिति में जिस स्थान पर उनका आविर्भाव हुआ उसी स्थान की सामान्य 
भाषा उनके काव्य का माध्यम बनी । उन्होंने जिस प्रदेश में पर्यटन किया, वहाँ की भाषा के भी 
कुछ शब्द उनकी रचनाओं में आ गए । उनकी रचना जनता के मुख की निवासिनी थी, अतः 
जितनी बार वह दुहराई गई उतनी बार उसमें कुछ न कुछ अन्तर आता गया। गेय होने के कारण 
उनके पदों की भाषा में भी परिवर्तन होता रहा । 

य॑ रचनाएं बहुत समय तक लिपिबद्ध भी नहीं हुई, अतः जिस स्थान पर ये प्रचलित रहीं 

वहाँ का प्रभाव धीरे-धीरे उन पर बढ़ता गया। जब ये रचनाएँ लिपिबद्ध हुईं तो लिपिकर्ता जिस 
स्थान का था, उस स्थान की भाषा का प्रभाव कवि की रचना पर अज्ञात रूप से पड़ता रहा। 
इस प्रकार संतकाव्य की भाषा का रूप अत्यन्त अस्थिर और अप्रामाणिक बन गया। 
पन्द्रहवीं शताब्दी में कही हुई संत कबीर की रचना वर्तमान भाषा के रूप में भी कहीं कहीं पढ़ने 
को मिल जाती हैं । 

अधिकांश संत पूर्वी क्षेत्रों, राजस्थान तथा पंजाब में हुए। अतः संतकाव्य की भाषा के 
रूप हमें उन प्रांतों की भाषा में ही अधिकतर मिलते हैं। 

अवधी, भोजपुरी, राजस्थानी, पंजाबी भाषाओं में संतकाव्य प्रचुर मात्रा में मिलता हूँ। 
ये भाषाएँ पारस्परिक रूप से प्रभावित हुईं। अवधी पर भोजपुरी का या पंजाबी का प्रभाव 
स्पष्ट देखा जाता हूँ। इसी प्रकार राजस्थानी पर अवधी या भोजपुरी का प्रभाव देखा जा 
सकता हैं। जब तक संतकाव्य के प्रामाणिक संस्करण उपलब्ध नहीं होते, तब तक उसकी भाषा 
के संबंध में निश्चित निष्कर्ष नहीं निकाले जा सकते । 
उपसंहार 

इस देश के इतिहास में जहाँ संत संप्रदाय ने जनता में नेतिक बल का विकास किया, 
वहाँ संतकाव्य ने हिन्दी काव्यधारा को देश के कोने-कोने में प्रवाहित कर दिया। जब धर्म के 
मानदण्डों में नवीन परिवर्तन हो रहे थे और उसे अनेक परिस्थितियों से संघर्ष करना पड़ रहा था 
उस समय संत संप्रदाय ने धर्म का ऐसा स्वाभाविक , व्यावहारिक और विश्वासमय रूप उपस्थित 
किया कि वह विश्वधर्म बन गया और शताब्दियों के लिए जन-जागरण का संदेश लेकर चला। 
उसने अंधविश्वासों को तोड़ कर समाज का पुन-संगठन किया, जिसमें ईर्ष्या-द्वेष के लिए कोई 
स्थान नहीं था। समाज के जिस स्तर तक देववाणी नहीं पहुँच सकती थी तथा धार्मिक ग्रंथों की 
गहराई की थाह जिनके द्वारा नहीं ली जा सकती थी, उन्हें धर्मप्रवण बनाकर आशा और जीवन 
का संदेश सुनाना संत संप्रदाय द्वारा ही संभव हो सका था। पुरातन का संशोधन और नवीन का 
संचयन करने में संत संप्रदाय ने विशेष अन्तर्दृष्टि का परिचय दिया। राजनीतिक, धामिक और 
सामाजिक दिशाओं में इस संप्रदाय ने जो कार्य किया हैँ उसे इतिहास कभी भुला नहीं सकेगा। 

संतकाव्य ने हमारी जन-भाषाओं को बड़ा बल दिया हैँ। उन भाषाओं में जो काव्य 

लिखा गया, वह साहित्य का स्थायी अंश है । लगभग चार शताब्दियों से संतों की वाणी ने जो जनता 
को आस्तिकता का संबल दिया हे वह अभी तक उसी रूप में वर्तमान हैं। आचरण की पवित्रता 
का जो उपदेश संतवाणी में है, उसका सांस्कृतिक मूल्य कितना अधिक हैं। 

काव्य की दृष्टि से भी संतवाणी का महत्व हैँ। सत्य का ओजस्वी निरूपण निर्भीकता 
के साथ होते हुए भी बहुत कोमल भावनाओं और कल्पनाओं से संपन्न हैं । ये संत वास्तविक अर्थ 
में कवि थे। उनमें भाषा का लालित्य और रस-अलंकार का निर्वाह सम्यक रूप से भले ही न हो, 
किन्तु उनमें जो सौंदयं-दृष्टि है, वह वस्तुबाद को छृती हुई भी उससे परे है । यह सौंदय इन्द्रियों का 
विषय न होकर अंत:करण का विषय हैं। इसीलिए जो संतवाणी में उपदेश हैं, वे निरे आदेश-सूत्र 
ने होकर जीवन की सरसता से ओतप्रोत हेँ। उनमें जीवन का संदेश है, अनुभूति की तन्मयता 

हैं। जीवन के विहलेषण में एक-एक अंग की सूक्ष्मातिसृक्ष्म परख हैं। उसमें निहित रहस्य की 
सूचना हे। आत्म-विश्वास, आशावाद और आत्माभिव्यक्ति की जीवंत शक्तियाँ संतों की बाणी 
में हैं। इसीलिए सौंदर्य के साथ सत्य को लेकर संत कवियों ने हिन्दी काव्य को सम्पन्न 
किया है। 


परिशिष्ट 
संतकाव्य में अंग-क्रम 


संतकाव्य में धर्म की विवेचना विविध अंगों में की गई है, जैसे गुरुदेव को अंग, सहज 
को अंग आदि। कवियों ने अपना वर्ण्ये विषय जब साखियों और शब्दों में लिखा तब उनका वर्गी- 
करण उन्होंने विशिष्ट कोटियों में किया। इसमें तीन विशेषताएँ थीं --- 

१. किसी विषय विशेष पर उनका कथन एक ही स्थान पर प्राप्त हो जाय। 

२. विषय को समान विचार-कोटियों की उलझन से बचा कर स्पष्टता दी जा सके। 

३. सरलता से उसे स्मृति में सुरक्षित किया जा सके। 

विचारधारा के ये अंग अनेक विषयों से संबंध रखते हैं। उनमें कहीं धर्म, कहीं दर्शन, 
कहीं आचार, कहीं विधि-निषेध, और कहीं नीति है। कहीं कहीं स्पष्ट उपदेश भी हैं। इनमें भी 
अनेक भेद-उपभेद हैं । स्थान-स्थान पर परंपरागत और समकालीन विचारधाराओं का खंडन- 
मंडन भी है। इन विचार-कोटियों के संबंध में कुछ निष्कर्ष निकाले जा सकते हें-- 

१. विचार कोटियों का समुचित विस्तार तो हैँ किन्तु विषय-कोटियों का विस्तार 
नहीं हैं। 

२. इनमें शास्त्रीय पद्धति न होकर अनुभवगम्य जीवन का सत्य हैं। 

३. विश्वास का अनुपात तक से अधिक है । 

४, भाव-प्रतिपादन के लिए उदाहरण स्वरूप उपमा, रूपक, और दुष्टान्त ग्रहण किए 
गए हैं। 

५. साधारणत: भाषा सरल और स्वाभाविक हूं। 

नीचे उद्धृत की गई तालिका यह स्पष्ट करने के लिए बनाई गई हूँ कि संतकाज्य में किस 
विषय का महत्व कितना हैँ। काव्य में मान्य विषयों के क्रम से यह सूची है जिससे यह स्पष्ट हो 
सकेगा कि संत कवियों ने किस अनुपात में अपने वर्ण्य विषय को प्रधानता दी है, किस विषय पर 
उन्होंने सब से अधिक बल दिया हैँ और किस पर कम । 

सामान्य रूप से विचारधारा का निर्धारण करने के लिए एक ही स्थान से प्रकाशित 
संतवाणी संग्रह" का उपयोग किया गया है । 

यद्यपि इस ग्रंथ की प्रामाणिकता संदिग्ध हैँ तथा काव्य-संग्रह में भी रुचि वैचिशन्न्य से भेद 
पड़ सकता है, तथापि संतकाव्य की प्रवृत्तियों के निरूपण में कुछ सामान्य निष्कर्ष तो निकाले ही 
जा सकते हैं। संतकाव्य की प्रवृत्तियों का संकेत करना ही यहाँ अभीष्ट है । 


१. प्रकाशक ब्रेलवेडियर प्रेस, इलाहाबाद | 

इस संबंध में निम्नलिखित कवियों की रचनाएँ (शब्द और साखियाँ ) गणना में रक्‍्खी 

(मारवाड़ ), दादूदयाल, दूलनदास, धनी धमंदास, धरनीदास, नरसी मेहता, नामदेव, पलट 

सहजोबाई और सुन्दरदास। इस भाँति अट्ठाईस संत कवियों की संग्रहीत बानियों को मिलाकर 
निर्गुण संप्रदाय की विचारधारा के विविध अंगों का सापेक्ष्य महत्व कितना हैं इसका निष्कर्ष 
निम्नलिखित तालिका से ज्ञात होगा। अंगों के सामने जो अंक दिए गए हें वे शब्द और साखी की 
संख्या के हे -- 

घटमठ 

मन 

पतित्रत (ता) 

अनहद शब्द 

साच 

विश्वास 

जीवन मृतक 

निद्रा 

ध्यान 

निन्दक 

महंत 

वचन विवेक 
संतोष 

सजीवन 
अपारख 

कपट भक्ति 
करुना 

कलयुग महिमा 
निग्रा 
निःसंशय ज्ञानी 
बसंत 

वैराग की रहनी 
शील 

सहज 

समदृष्टि 

सादा खानपान 
स्वादिष्ट आहार 
स्वरूप विस्मरण 
सांख्य ज्ञान 
अहंकार 

कर्म भर्म 

गुप्त 

जगत भिथ्या 
बारह मासा 
म्रम 

जाति पांति भेद खंडन 
जीवात्म वा प्राप्त 
देहात्मा विछोह 
नारी पुरुष 

प्रेम ज्ञानी 


७, सूफी प्रेमार्यानक साहित्य 


परिचय 


सूफी प्रेमाख्यान वा सूफी प्रेमगाथा वाला सूफी' शब्द एक मत विशेष के अनुयायियों का 
सूचक है, जिनका बहुत-कुछ परिचय इसकी व्युत्पत्ति के विषय में किए गए विविध अनुमानों के 
आधार पर भी उपलब्ध किया जा सकता हैँ। सूफी” शब्द को कुछ लोगों ने सफा” (पवित्रता ) 
से बना हुआ बतलाया है, तो दूसरों ने इसका सफ्फ' (आगे की पंक्ति) से निर्मित होना स्वीकार 
किया हैं तथा इसी प्रकार यदि किसी-किसी ने सोफिस्त' (ज्ञानी) शब्द का एक विकृत रूप समझ 
रखा है, तो अन्य लोगों ने इसे सूफा (अरब की एक जाति विशेष ) वा सुफूफाह' (भक्त विशेष ) 
का एक रूपांतर मान लिया हैँ। कितु स्पष्ट हैं कि इन जैसे अनुमानों द्वारा प्रस्तावित शब्दों में 
से किसी के भी सहारे सूफी' शब्द की व्युत्पत्ति का निर्णय नहीं किया जा सकता और तदनुसार, 
इतना और भी कहा जा सकता है कि यहाँ पर केवल अटकल मात्र से ही काम लिया गया है जिस- 
से इनमें कुछ न कुछ खींचातानी भी अवश्य आ गई हैं। इनसे कहीं अधिक तर्कंसंगत अनुमान, 
कदाचित, उन लोगों का ही कहा जा सकता हैं जिनके अनुसार 'सूफी' शब्द 'सूफ़' (ऊन) के आधार 
पर निर्मित ठहराया जाता हैँ । कहते भी हैं कि पहले के सूफी लोग केवल मोटे ऊनी बस्त्रों को ही 
अपने उपयोग में लाया करते थे और यह, संभवतः, उन कतिपय ईसाई संतों के अनुकरण में था जो 
संसार का त्याग कर संन्यासियों जैसा जीवन व्यतीत करने का ब्रत लिए रहते थे और जिनका 
आचरण भी अत्यन्त सीधा-सादा और पवित्र था। ऐसी रहन-सहन के कारण इन सूफियों की पहले 
निदा भी की गई, कितु इन्होंने इस बात की कोई परवा नहीं की, प्रत्युत इस पहनावे को इन्होंने 
एक विशिष्ट प्रकार का रूप भी दे दिया । 

अतएव, सूफी' शब्द मूलतः: उन अरब और ईराक देशों के कतिपय व्यक्तियों को ही 
सूचित करता जान पड़ता है जो मोटे ऊनी बस्त्रों का चोगा पहना करते थे, जो विरकतों वा 
संन्यासियों का-सा पवित्र जीवन यापन करते थे तथा जो अपनी महत्वपूर्ण साधनाओं के कारण 
मुस्लिमों की अगली पंक्ति में खड़े होने के अधिकारी थे। पता चलता है कि उन दिनों ऐसे सूफियों 
का कोई विशिष्ट संप्रदाय नहीं था और इनमें स्वभावत: उन लोगों की गणना कर ली जाती थी ' 
जो न केवल हजरत मोहम्मद, अपितु उनके सहयोगी और कुछ उत्तराधिकारी खलीफाओं तक 
के सात्विक जीवन का आदर्श स्वीकार करते थे तथा जो, इसके साथ ही, प्रचलित अंधविश्वासों 
में आस्था न रखते हुए ईश्वर के प्रति प्रगाढ़ प्रेमणाव रखना अपना परम कतंव्य समझते थे। इस्डाम 
धर्म के इतिहासों में प्रारंभिक युग के सूफी केवल इन्हीं विशेषताओं के लिए प्रसिद्ध बतलाए गए-' 
हैं ओर ईस्वी सन की आठवीं शताब्दी तक की सूफी-साधना भी प्रमुखतः आचरण-अधान ही रही 

है। परन्तु नवीं शताब्दी के सूफियों ने क्रमशः गंभीर चितन और अध्यात्मवाद की चर्चा का भी 
अभ्यास आरंभ कर दिया और सूफी मत में दाशनिकता का प्रवेश हो गया । इस प्रकार, उसका 
मूल इस्लामी विचारधारा से भिन्न दिशा की ओर जाना देखकर ग्यारहवीं शताब्दी से उसे संभाल 
कर सुव्यवस्थित रूप देने का भी प्रयत्न होने लगा। सूफीमत का प्रचार उन दिनों इधर ईरान 
तक हो चुका था और संभवतः वहीं से सांप्रदायिक रूप ग्रहणकर यह भारतवर्ष की ओर भी अग्रसर 
हुआ। उसी शताब्दी में यहाँ प्रसिद्ध सूफी अलहुज्विरी का भी अफगानिस्तान से आगमन हुआ 
जिसने सर्वप्रथम इसके लिए यहाँ ग्रन्थ-प्रणयन एवं प्रचार-कार्य की बुनियाद डाली । 


सूफी साहित्य 

अलहुज्विरी ने सूफीमत के प्रचार में अच्छी सफलता पाई ओर वे यहाँ पर 'हजरत 
दाता गंज' कहलाकर प्रसिद्ध हो गए। उन्होंने अपनी रचना कुशफुलमहजूब' द्वारा अपने संप्रदाय 
की अनेक बातों का स्पष्टीकरण बड़े विशद रूप में किया और अपने समय तक विकसित इसके 
रूप का एक सांगोपांग विवरण तक उपस्थित कर दिय।। उनका यह ग्रंथ बहुत कुछ उसी आदशो 
पर लिखा गया था जिसका अनुसरण उनके पहले से होता आ रहा था। वास्तव में सूफीमत के 
प्रचार-कार्य में फारसी साहित्य के तत्कालीन निर्माताओं ने अपना हाथ बहुत कुछ अंशों तक बँटाने 
की चेष्टा की। इसकी जो बातें केवल नीरस उपदेशों से भरी प्रतीत हो सकती थीं उन्हें फारसी के 
योग्य कव्रियों ने अपनी रोचक शैली द्वारा आकर्षक रूप देकर सर्वसाधारण तक के लिए स्वीकार्य 
बना दिया और इस प्रकार सूफीमत के शुष्क वेराग्य में भी सरसता आ गई तथा सूफियों के जीवना- 
दर्श वाली सादगी पर भी एक अपूर्व मस्ती का रंग चढ़ गया। फारसी कवियों की एक बहुत बड़ी 
विशेषता यह भी थी कि वे अपनी रचनाओं के वण्यं विषय से अधिक ध्यान उसकी वर्णन-शैली की 
ओर दिया करते थे तथा घटनाओं के वर्णनों को विवरणपूर्ण भी बना देते थे। इस कारण उन्होंने 
अपने लिए ऐसे छंद और काव्य-प्रकार भी अपनाए जिनके द्वारा उन्हें इस ओर कुछ अधिक सफलता 
मिल सकती थी। रुबाई' छंदों की रचनाओं द्वारा जहाँ एक ओर उन्होंने अपनी चमत्कारपूर्ण 
व्यंजन] का कौशल दिखल।या तथा इसी प्रकार अपनी गजलों' के सहारे जहाँ गूढ़ातिगृढ़ रहस्यों 
के भी उद्घाटन का सफल प्रयत्न किया, वहाँ दूसरी ओर उन्होंने अपनी 'मसनवी' कही जाने 
वाली रचनाओं के निर्माण द्वारा किसी विषय को विस्तारपूर्वक चित्रित करने की कला में भी कमी 
नहीं आने दी । इस मसनवी रचना-पद्धति के प्रयोग से उन्होंने न केवल धामिक वा उपदेशपूर्ण ग्रंथों 
का ही प्रणयन किया, अपितु एसे सुन्दर प्रेमाख्यानों की भी रचना कर डाली जिनके कारण उनमें 
से कई-एक, आज अनेक शताब्दियों के बीत जाने पर भी, अमर बने हुए हैं। सूफीमत की दृष्टि से 
प्रेम-साधना को विशेष महत्व दिया जाता है और सूफी छोग ईश्वर के प्रति अनुभूत प्रेम-भाव अथवा 
'इहक हकीकी' का वर्णन बड़े चाव के साथ किया करते हूँ । मसनवी काव्यों के रचयिता सूफ़ी कवियों 
ने एक ऐसी वर्णन-शैली अपनाई जिसके सहारे इस आध्यात्मिक प्रेम का स्पष्टीकरण इक 
मजाजी' वा लौकिक प्रेम की कहानियों के साधारण व्यापारों द्वारा भी किया '्ला सकता था। 


प्रेमाक्यानों को परम्परा 
प्रेमाख्यानों के निर्माण की परम्परा केवल फारसी साहित्य की ही विशेषता नहीं है, इसके 

उदाहरण अन्यत्र भी पाए जाते हैं। इनके अविकसित रूप का पता हमें भारत के प्राचीन ग्रंथ 
“ऋग्वेद” के कतिपय संवादों तक में मिलता हैं। प्रेमाभिव्यक्ति का विषय ही इतना रोचक हैं कि 
वह न केवल आपबीती' के रूप में होने पर, अपितु किन्‍्हीं अन्य दो व्यक्तियों की प्रेम-कहानी 
बन जाने पर भी, कथन एवं श्रवण दोनों प्रकार से ही, आनन्दप्रद हो जाता हैं। तदनुसार प्रेमाख्यानों 
की संख्या, प्राय: प्रत्येक साहित्य के अंतर्गत, बहुत बड़ी पाई जाती हैं और कभी-कभी तो अन्य 
प्रकार के भी आख्यानों में प्रेमात्मक प्रसंग आ जाते हैँं। संस्कृत साहित्य की पौराणिक रचनाओं 
में जिनका प्रमुख विषय विविध युगों और मन्वन्तरों का वर्णन करना रहता हैं, इन प्रेमाख्यानों 
का बाहुलय दीख पड़ता है और कथा एवं काव्य कहे जाने वाले उसके अंगों में तो इसकी इतनी 
प्रच॒ुरता हैं कि यदि उन्हें हम प्रेमप्रधान भी कह दें तो कोई अत्युक्ति न होगी। इसी प्रकार बौद्ध 
साहित्य के जातक संज्ञक अंश में तथा जैन साहित्य की धर्मकथा एवं उपमिति कथाओं में भी हमें 
इनके अनेक उदाहरण मिल जाते हैं। बौद्ध एवं जैन प्रेमाख्यानों में तो यह बात भी उल्लेखनीय 
हैँ कि यहाँ पर इनके द्वारा धार्मिक बातों के प्रचार का भी काम लिया जाता हूँ। प्रमुख अंतर केवल 
यही प्रतीत होता है कि सफी प्रेमाख्यानों में जहाँ किसी लौकिक प्रेम-व्यापार का वर्णन उसके आध्या- 
त्मिक रूप का प्रतिपादन करने के उद्देश्य से किया जाता हैं, वहाँ बौद्ध एवं जैन प्रेमाख्यानों की 
कथाओं द्वारा इसका चित्रण इस प्रकार किया जाता हैं जिससे चरम धामिक उद्देश्य की दृष्टि 
से इसका महत्व अति नगण्य सिद्ध हो जाय। संस्कृत, प्राकृत एवं अपभ्रंश के कथा-साहित्य 
अथवा काव्य-साहित्य के अन्य प्रकार वाले प्रेमाख्यानों में ऐसे किसी उद्देश्य का कोई संकेत 
नहीं मिलता । 


प्रेमाख्यान का स्वरूप 


प्रेमाव्यान का आख्यान' शब्द मूलतः आख्यायिका का ही एक रूपान्तर-सा प्रतीत 
ही ता है और इसके अर्थ में कथा शब्द का भी प्रयोग होता है। परन्तु आख्यायिका के लिए जहाँ 
कहा गया हैँ कि वह केवल नायक द्वारा ही वणित गद्य के रूप में होती हैँ वहाँ कथा स्वयं नायक वा 
किसी अन्य पात्र द्वारा भी कथित हो सकती हैं और साहित्य-शास्त्र के पंडितों ने आख्यानादि को 
इन दोनों के ही अंतर्भूत मान लिया हैँ । फिर भी, जेसा पुराणमाख्यानम्‌' से प्रकट होता है, आख्यान' 
शब्द का प्रयोग किसी समय पुराणों के लिए भी किया जाता था और उनके अंतगंत पाई जाने 
वाली अंतकंथाओं को 'उपाख्यान' की संज्ञा दे दी जाती थी। महाभारत को कदाचित इसी के 
अनुसार कहीं-कहीं भारताख्यान' कहा गया मिलता है और उसकी कुछ अंतकंथाओं को 'शकुन्त- 
लोपाख्यानम्‌' वा 'नलोपाख्यानम्‌' आदि कहा गया हैं। आख्यानों का रूप स्वभावत: वर्णनात्मक 
हुआ करता हूँ और उनमें आई हुई कथा को इतिवृत्तात्मक रूप में दिया जाता हैं। उनके कथानकों 
का किसी रचयिता द्वारा कल्पित कर लिया जाना ही आवश्यक नहीं, क्योंकि वे साधारणत: लोक- 
प्रचलित वा ऐतिहासिक भी हो सकते हैं। इनमें मुख्य अंतर केवल इसी बात का रहता हैँ कि प्रथम 





'मिंधधलाउउट५० पका 


१० दण्डी : काब्यादर्श ११२३-८ तथा विश्वनाथ : साहित्यदपंण (न० कि० प्रेस लखनऊ), 
पत्ठ ३२५-६ । क्‍ 


२४६ हिन्दी साहित्य 


ब्ग वालों के पात्र कल्पनाप्रसत ही होते हैं तथा उनसे संबंधित घटनाओं के परिवर्तन वा विकास 
में जहाँ कवि को किसी प्रकार के बंधन का अनुभव नहीं करना पड़ता, वहाँ दूसरे वर्ग वाली रच- 
नाओं में ऐसी कम गुंजायश रहा करती हे। इसके सिवा प्रेमाख्यानक साहित्य में बहुधा यह भी. 
देखा जाता हैं कि उनकी कहानियों के अंतर्गत हमें किन्हीं ध्मंगत, समाजगत, परम्परागत अथवा. 
योनिगत भेदों तक का भी कोई विचार किया गया नहीं मिलता और इसी , कारण, उनमें प्रसंगवश 
आए हुए सभी पात्र लगभग एक ही स्तर पर व्यवहार करते हुए प्रतीत होते हँ। यहाँ तक कि 
उनमें अवसर आ जाने पर अनेक प्राकृतिक व्यापारों तक का हाथ स्पष्ट रूप में काम करता 
हुआ दीख पड़ता हैं तथा अनेक देवी-देवता तक पात्रों से सहयोग करते हूं। 

प्रेमाख्यानों में प्रधानतः: किसी पुरुष का किसी स्त्री के प्रति अथवा किसी स्त्री का ही 
किसी पुरुष के प्रति प्रेमासक्त हो जाना दिखलाया जाता है। इस प्रकार की घटना या तो प्रत्यक्ष 
दर्शन द्वारा घटित होती है अथवा इसे चित्र-दर्शन, स्वप्न-दर्शन, गुण-क्रवण अथवा किसी आभूष- 
णादि की प्राप्ति से भी प्रेरणा मिल जाती है। इस प्रकार प्रभावित प्रेमी वा प्रेमिका प्रेमपात्र को 
अपनाने के प्रयत्न करने लग जाते हैं और उनमें इतनी एकांतनिष्ठा आ जाती हैँ कि उनके लिए 
सभी कुछ गौण बन जाता हैं। वे अपने समक्ष आ पड़ने वाली किसी भी प्रकार की बाधा को तुच्छ 
मान कर उसे दूर करने लग जाते हूँ और केवल अपनी सफलता के नाम पर ही जिया करते हैं। 
वे अपने प्रेमपात्र के किसी क्षणिक वियोग को भी सहन नहीं करते और कभी-कभी इसके कारण 
पूरे बावले तक भी बन जाते हूँ। पुरुष प्रेमी न केवल विकट यात्रादि में निकल पड़ते हैं और अनेक 
प्रकार के कष्ट झेलते हैं, अपितु अपनी प्रेमिका की उपलब्धि के लिए वे घोर संग्रामों तक में जुट 
जाते हैं। बहुत से प्रेमाख्यानों में तो छल-कपट, षड्यन्त्र अथवा मंत्र, योग वा जादू-टोने के प्रयोगों 
तक के अनेक उदाहरण देखने को मिलते हैं। भारतीय प्रेम-कथाओं का अंत बहुधा प्रेमी एवं 
प्रेमपात्री के बीच विवाह-संबंध के घटित हो जाने पर ही अवलंबित रहता हैँ और इसके संबंध 
में कर्मंविपाक एवं पुनजन्म की कथाएँ तक जोड़ दी जाती हैं, कितु कभी-कभी प्रेमाख्यानों का रूप 
दुःखान्त भी बन जाया करता हूँ जिसके अधिक उदाहरण ऐसी सूफी रचनाओं में ही मिलते हैं। 
सूफी प्रेमाख्यानों में, और विशेषकर उनमें जिनके कथानक अभारतीय स्रोतों से लिये गए रहते 
हैं, ऐसे प्रेम-संबंध की कहानी प्रचुर मात्रा में मिलती है जिसके लिए वेध या अवैध का कोई प्रहन 
नहीं उठा करता ओर जहाँ प्राय: प्रत्येक कार्य पूर्ण स्वच्छंदता के साथ किया जाता है। परन्तु भार- 
तीय कथानकों में अधिकतर ऐसी नारियों का ही समावेश रहा करता है जो पातिब्रत धर्म का पालन _ 
अत्यंत आवश्यक समझती हैं तथा जो पति के अभाव में प्राय: सती भी हो जाती हैं |. 


प्रेमाख्यानों का वर्गीकरण 


सूफियों के मसनवीबद्ध प्रेमाख्यानों का वास्तविक रूप निर्धारित करते समय हमारा 
ध्यान प्रसंगवश उस पूरे प्रेमाख्यान-साहित्य की ओर भी चला जाता है जिसका विकास भारतीय _ 


१. परशुराम चतुर्वेदी : भारतीय प्रेमात्यात की परम्परा, राजकमल प्रकाशन, दिल्‍ली, पृथ्ठ 
९--ह। हा 

वातावरण में हुआ है और जिसकी रचनाओं के वर्गीकरण द्वारा हम उसकी विशेषताओं को भी 
समझ सकते हैं। भारतीय प्रेमाख्यानों का अध्ययन करने पर पता चलता है कि उनके प्राचीनतम 
रूपों के निर्माण-काल में कदाचित इसका कोई निश्चित उद्देश्य न रहा होगा। ये उन दिनों संभ- 
बत: योंही कह दिए जाते थे और इनका विस्तार भी केवल यहीं तक सीमित था कि अमुक दो 
व्यक्तियों के बीच प्रेम-संबंध स्थापित हो गया, इस प्रसंग में उन्होंने अमुक प्रकार की चेष्टाएँ कीं 
तथा अम॒क प्रकार की घटनाएँ घटीं और फिर अमुक परिणाम निकला। अतएव, वे इतिवृत्तात्मक 
मात्र होते थे और इस प्रकार की प्रेम-कथाओं के अंतर्गत हम उन सभी की गणना कर सकते हैं 
जो वैदिक, पौराणिक वा ऐतिहासिक कहलाकर प्रसिद्ध हैँ । परंतु इनके अतिरिक्त हमें यहाँ बहुत- 
से ऐसे प्रेमाख्यान भी मिलते हैं जिनका कथन करने वालों वा जिनके रचयिताओं का विशेष उद्ृश्य 
दूसरों का मनोरंजन करना रहता हैँ। ऐसी रचनाओं के अंतगंत वे प्रेम-कथाएँ आती हैं जो या तो 
लोक-गाथाओं के रूप में प्रचलित हँ अथवा जिनका निर्माण कथा-साहित्य वा काव्य-साहित्य के 
अंगरूप में हुआ है तथा जिनका प्रमुख उद्देश्य किसी का मनबहलाव ही कहा जा सकता हूँ। इसी 
प्रकार इन रचनाओं में से अनेक हमें इस बात के उदाहरण में भी मिल सकती हैं कि उनके निर्माण 
का उद्देश्य सदा केवल मनोरंजन ही नहीं रहा करता । वे या तो इसलिए बनी हैं कि उनके द्वारा 
किसी धामिक मत-विशेष का महत्व प्रतिष्ठित किया जाय अथवा उनकी प्रतीकात्मक रचना- 
शैली के आधार पर किसी साधना का स्वरूप निश्चित किया जाय। थे प्रेमाख्यान, इसीलिए, 
अधिक मनोरंजनात्मक ही न रहकर बहुत-कुछ व्याख्यात्मक वा प्रचारात्मक तक बन गए सिद्ध 
होते है और इनके अंतर्गत हम उनकी गणना कर सकते हूँ जिनका निर्माण बौद्धों, जैनियों, संतों, 
सूफ़ियों और भक्तों द्वारा हुआ हैं ।' 

परन्तु इस वर्गीकरण के आधार पर भी यह नहीं कहा जा सकता कि किसी भी एक वर्ग 
के प्रेमाख्यान दूसरे वर्ग वालों से नितान्त भिन्न ठहरते हैं । जिस प्रकार इतिवृत्तात्मक प्रेम-कथाओं 
द्वारा हमारे मनोरंजन का होना कोई असंभव बात नहीं, उसी प्रकार उनकी किसी धा्िक व्याख्या 
द्वारा हम उनमें किसी न किसी मत-विशेष की बातों का स्पष्टीकरण भी पा सकते हैं और, इसी 
प्रकार, कोरे मनोरंजनात्मक से दीख पड़ने वाले प्रेमाख्यानों में भी हमें किसी मत-विशेष के प्रचार 
की गंध मिल सकती है अथवा विशुद्ध प्रचार की दृष्टि से रचे गए ऐसे ग्रंथों में भी इतिवृत्तात्मकता 
बनी रह सकती है। प्रेम-संबंध एवं प्रेम-व्यापार की कुछ अपनी विशेषताएँ हैं जिनका वर्णन, अत्यन्त 
सीधासादा होता हुआ भी, कुछ न कुछ काल्पनिक-सा रूप अवश्य ग्रहण कर लेता है और, जिनके 
प्रति स्वभावत: स्वयं भी आकृष्ट हो जाने के कारण, प्रेमाख्यानों के रचयिताओं को स्यूनाधिक बहक 
जाना भी पड़ता है। वे इसलिए कभी-कभी प्रासंगिक घटनाओं का चित्रण अधिक विस्तार के साथ 
करने लग जाते हैं, उनके साथ विभिन्न कथोपकथनों का समावेश कर देते हैं और सदा इस बात 
के लिए प्रयत्नशील रहते हैं कि किस प्रकार, एक सर्वथानुकूल वातावरण उपस्थित करके सारे 
वर्णन में ही सजीवता और स्वाभाविकता छा दी जाय। तदनुसार ठेठ से ठेठ ऐतिहासिक प्रेम- 
कथाओं में भी पौराणिकता वा लोकोत्तरता का रंग भर दिया जा सकता है और विशुद्ध काल्पनिक 

रचनाओं में भी यथार्थता लाई जा सकती हैं। सूफियों के प्रेमाख्यान इस नियम के अपवाद नहीं 
कहे जा सकते, केवल इतना हो सकता हैं कि जिन ऐसी रचनाओं का निर्माण फारसी मसनवियों की 
प्रचलित परंपरा के अनुसार तथा उनके विशिष्ट आदर्शों को ध्यान में रखते हुए किया गया है 
उनमें परिस्थिति-बविध्य के कारण कुछ विलक्षणता भी आ गई हो। भारतीय प्रेमाख्यान की परं- 
परा का अनुकरण करने वाले सूफी कवियों ने भरसक यहीं की रचना-पद्धति को अपना कर चलने 
का प्रयत्न किया है। 


सूफी प्रेमार्यान 


सफी प्रेमाख्यानों की रचनाएं सदा सोहेश्य होती आई हूँ और वे, इसी कारण, धर्मकथाओं 
के अंतर्गत भी गिनी जा सकती हूँ । परन्तु जैसा इसके पहले भी कहा जा चुका है, इनमें तथा जैन 
कवियों की ऐसी धर्मकथाओं में बहुत-कुछ अंतर भी दीख पड़ता है। जैन धर्मकथा के रचयिता का 
प्रमुख उद्देश्य मोक्ष की उपलब्धि हे जिसके लिए वह किसी प्रेम-साधनाजनित सिद्धि वा ईश्बरीय 
संयोग की दशा को स्वभावत. महत्व नहीं दे सकता। उसकी दृष्टि में प्रेम का उपयोग केवल 
उसके लोकिक पक्ष में ही किया जा सकता हैँ जहाँ सूफी के लिए लौकिक व अलौकिक दोनों पक्ष 
हो सकते है तथा उन दोनों में कोई मौलिक अंतर भी नहीं है । यदि पहला वास्तविक और विशुद्ध 
हैँ तो वह दूसरे में परिणत हो सकता है तथा, इसी कारण, उसे दूसरे की पूर्ण परिणति का एक 
दृढ़ साधन भी बनाया जा सकता हैं। अतएव सूफियों ने जिन प्रेम-गाथाओं को धमंकथाओं 
का महत्व दिया हू वे जैन कवियों की दृष्टि में केवल संकीर्ण कथा' ही कही जा सकती हूँ, सत्कथा' 
नहीं हो सकतीं। जैन धमंकथाओं में उदाह्त प्रेम-संबंध को बहुधा, इसीलिए, मोहपरक बंधन 
के रूप में भी स्वीकार किया गया जान पड़ता हैं जिसका ज्ञान द्वारा भंग हो जाना ही मोक्ष है। 
बोद्ध प्रेम-कथाओं में भी, इसी प्रकार, कहीं-कहीं शारीरिक सौन्दर्य को अंत में उपेक्षणीय कहा गया 
है और एक सुन्दरी की आँखों तक को सारे अनर्थों की जड़ सिद्ध किया गया है। परन्तु सूफियों के 
यहाँ ऐसा सौन्दर्य वस्तुतः उस 'नूर' (ईश्वरीय ज्योति) का प्रतिनिधित्व करता हँ जिसकी एक 
साधारण-सी झलक भी ऐसे साधकों की अभीष्ट है। फारसी मसनवी साहित्य के कवियों ने 
सदा इसी प्रकार की धारणा के साथ अपनी रचनाएँ प्रस्तुत की हैं और भारतीय सूफी कवियों ने 
भी उनका अनुसरण किया है । 
भारतीय सूफी कवियों ने भी अपने प्रेमाख्यानों की रचना पहले-पहलू फारसी भाषा के ही 
माध्यम से आरंभ की थी तथा मसनवी-पद्धति को ही अपनाया था। उदाहरण के लिए प्रसिद्ध कवि 
अमीर खुसरो ( १२५५-१३२५ ई ०--सं० १३१२-१३८२ वि० ) ने ईरान के फारसी कवि निजामी 
के पंजगंज' नामक खम्स' (अर्थात पाँच मसनवियों के संग्रह) के जवाब में एक अपना भी 'खम्स' 
तैयार किया था जिसकी शीरीं-खुसरू' एवं मजनू-लैला' नामक दो का संबंध दो प्रसिद्ध प्रेम-कहा- 
नियों से था। उसने, इसी प्रकार, एक तीसरी भी मसनवी, दुवलरानी खिज़्॒खाँ' के नाम से 
प्रत्यक्षतः किसी ऐतिहासिक प्रेम-ब्यापार का आधार लेकर लिखी थी जिसे, कदाचित, सूफी 
प्रेमाख्यान का नाम नहीं दिया जा सकता और न जिसे ऐतिहासिक दृष्टि से भी वैसा महत्व प्रदान 
किया जा सकता हूँ । उसकी प्रेम-कहानी निरी कल्पित और मनगढ़ंत है क्योंकि, तथ्य हैं कि बहुत 

से इंतिहासज्ञों के मत से खुसरों द्वारा निदिष्ट समय म कोई देवररानी जैसी प्रसिद्ध राजपूत 
बाला ही नहीं थी।' खुसरों के अनन्तर उसकी मसनवी रचना-पद्धति का अनुसरण कई अन्य सूफी 
कवियों ने भी किया, किंतु इसके लिए उन्होंने केवल फारसी भाषा क ही माध्यम को अनिवारये 
नहीं समझा, प्रत्युत जहाँ कुछ ने वैसी प्रसिद्ध रचनाओं का हिन्दवी वा पुराती उर्दू में रूपांतर कर 
डाला, वहाँ दूसरों ने उसी में मौलिक प्रेमगाथाएँ भी लिखीं। वास्तव में उस समय तक हिंदी अथवा 
उर्दू का भी स्पष्ट रूप निखर नहीं पाया था और जहाँ तक उनके छंदों वा बहरों के प्रयोग का 
प्रघन हैं, इसके विषय में भी उस समय तक कोई ऐसा निर्श्नान्त निर्णय नहीं किया जा सकता था 
जिसके अनुसार प्रेम-कहानियों वाली मसनवियों की रचना आगे बढ़ सके। फलत: उस काल के 
सूफी कवियों ने अपने यहाँ की स्थानीय भाषा को ही अपनाया और या तो पुरानी अवधी का माध्यम 
स्वीकार करते हुए, अपनी प्रेम-कहानियाँ प्रचलित चौपाई-दोहों में रच डालीं अथवा, हिंदवी 
या पुरानी उर्दू (दक्खिनी हिंदी ) के माध्यम से, उन्हें फारसी बहरों में निमित किया । दोहों-चौपा- 
इयों के प्रयोग का आदर्श उनके लिए अपश्रंश की प्रबन्ध-रचनाओं ने बहुत पहले से ही प्रस्तुत 

कर रखा था और मसनवी का फारसी रूप भी उनके सामने वर्तमान था। 
प्रेमाख्यानों की रचना करते समय भारतीय सूफी कवियों को हम, इसी कारण, ईस्वी 
सन की चौदहवीं शताब्दी से ही दो भिन्न-भिन्न मार्गों को अपनाते हुए पाते हैँ। इनमें से एक, जिसके 
अनुसार अवधी को प्रधानता दी जाती हे और जिसके लिए दोहा-चौपाई जैसे छंदों का प्रयोग होता 
है, भारतीय भावना एवं भारतीय संस्कृति से अधिक संपर्क रखता हुआ चलता हैँ तथा उसकी 
पद्धति पर निर्मित रचनाओं को पीछे हिंदी साहित्य का एक महत्वपूर्ण अंग भी समझ लिया जाता हैं, 
कितु दूसरा, जो प्रधानत: हिंदवी के तत्कालीन दकनी उर्दू (दक्खिनी हिंदी) को अपनाकर आगे 
बढ़ता है और जिसके लिए फारसी बहरों का प्रयोग भी किया जाने लगता हें, अधिकतर ईरानी 
वा शामी परम्परा की ही ओर उन्मुख रहना पसंद करता हैं तथा उसकी शैली में रचित प्रेमाख्यानों 
का झुकाव परवर्ती उर्दू साहित्य की दिशा में हो जाता है । इसमें संदेह नहीं कि हिंदवी अथवा दकनी 
उर्दू (दक्खिनी हिंदी ) कही जाने वाली भाषा मूलतः: उत्तर की खड़ीबोली हिंदी का ही एक रूप 
उद्धृत करती है और फारसी एवं अरबी से अधिक प्रभावित होती हुई भी, उसकी रचनाएँ उतनी 
विलक्षण नहीं प्रतीत होतीं। कितु इसके साथ ही इतना और भी कह दिया जा सकता है कि सूफी 
कवियों एवं लेखकों की इन रचनाओं के ही कारण वह पीछे क्रमश: अपना रंगरूप बदलती भी दीख 
पड़ी तथा अंत में, उसे उर्दू का वर्तमान वेश मिल गया। जब तक ऐसे साहित्य की रचना का 
लगाव दक्षिण के बीजापुर एवं गोलकुंडा वाले राज्यों तक सीमित रहा, ऐसा अंतर उतना स्पष्ट न 
हो सका था, कितु पीछे दिल्ली जैसे नगरों के भी साथ संबंध दृढ़ हो जाने पर उसके आमूल 
परिवर्तित हो जाने तक का समय आ गया। इस कारण ईस्वी सन की सत्रहवीं शताब्दी तक रचे 
गए सूफी प्रेमाख्यानों का न्यूनाधिक समावेश यदि हिंदी साहित्य के अंतर्गत भी कर लिया जाय 
तो उतना अनुचित नहीं कहा जा सकता। इस समय तक दक्षिण में मसनवी रचनाओं का निर्माण 
१ प्रो० के० आर० क्ानूनग़ों::ए किंटिकल एनालिसिस आव द पद्मिनी लौजेंड, साडर्त 

रिव्यू, नवस्वर, १९५६, पृु० ३६१-८ भौर बिशेषतया पृ० ३६५ की पादटिप्पणियाँ। 
३२ 





२५० हिन्दी साहित्य 
प्रचुर मात्रा में हो गया था और दकनी निजामी ने कदमराव ओ पदमम (सन १४६०० 
६२ ई०--सं० १५१७-१५१९ वि० ), शाह हुसेनी ने 'वशीरतुल अनवर' (सन १६२३ ई०-- 
सं० १६८० वि०), गवासी ने सैफुल्मुल्क व वदीपुज्जमाल' (सन १६२६ ई०--सं० १६८३ 
वि०), मुल्ला वजही ने सबरस' (सन १६३६ ई०5७-सं० १६९३ वि०), मुकीमी ने चादर 
वदन व महियार' (सन १६४० ई०८-सं० १६९७ वि०), नुसरती ने गुलशने इश्क' (सन 
१६५७ ई० >-सं० १७१४ वि० ), तवई ने “किस्सा बहराम ओ गुलअंदाज' (सन १६६० ई० 
न्‍नसं० १७१७ वि०), गुलामअली ने पदुमावत” (सन ६६६ ईज-सं० १७२३ वि०) तथा 
हाशिमी ने यूसुफ ओ जुलेखा' (सन १६८० ई०5-सं०१७३७ वि० ) जैसे प्रसिद्ध प्रेमाख्यानों 
को उक्त प्रथम शैली के अनुसार प्रस्तुत कर दिया था। परन्तु हम देखते हैं कि उत्तर की ओर 
उसी के समानान्तर उपर्युक्त दूसरा मार्ग भी निकल चुका था और तदनुसार प्रेमगाथाएँ 
अवधी भाषा वाले साँचे में भी ढाली जा रही थीं। यह दूसरी पद्धति पहली की अपेक्षा प्राय: 
सौ वर्ष पहले से ही अपनाई जाती आ रही थी और लगभग उसी से मिलती-जुलती इधर 
एक अन्य ऐसी परंपरा भी चलती आ रही थी जिसका लगाव विशुद्ध भारतीय आदशों के साथ 
कुछ और भी अधिक मात्रा में था और जिसे, इसी कारण, हम असूफी प्रेमाख्यान-परंपरा' भी 
कह सकते हें । 

उक्त दूसरी रचना-पद्धति वाली सूफी प्रेमाख्यान-परंपरा का आरंभ अभी तक ज्ञात रच- 
नाओं के आधार पर मुल्ला दाऊद के प्रेमाख्यान चंदायन' वा नूरक चंदा' से समझा जाता है 
जिसकी एक उपलब्ध प्रति के अनुसार उसका रचना-काल हिजरी सन ७८१ बतलाया गया है जो 
ईस्वी सन १३७९ (सं० १४३६ 4० ) भी कहा जा सकता हैं। परन्तु एक अन्य ऐसे ही स्लोत से पता 


१. श्री अगरचन्द नाहटा ने इसकी तद्विषयक पंक्तितयों को इस प्रकार उद्धुत किया है-- 


बरस सात से होइ इक्पासी । तिहि माह कविसर सेउ भासी ॥ 
साहि पीरोज ढिली सुलताना। जोना साहि जीत बखाना॥ 
दल्यों न यह बसे नवरंगा । उपरि कोट तले बहे गंगा ॥। 


(नागरो प्रचारिणी पत्रिका वर्ष ५४ अंक १ पृ० ४२) 


२. डा० त्रिलोकोनारायण दीक्षित, श्रोफेसर, लखनऊ यूनोवरसिटों को निम्नलिखित पंक्तिर्या 
मिली हें-- 


बरस सात से हते उनन्‍्यासी । तहिया यह कवि सरस अभासी ॥ 
शाह फिरोज देहली सुलतान्‌ । ज्योना शाह वजीर भा खान्‌॥ 
डलमउ नगर बसे नवरंगा। ऊपर खोट तरे बह गंगा ॥ 
घरमी लोए बसे भगवंता। गुनग्राहक नागर चितवन्ता॥ इत्यादि 


(डा० दोक्षित के सौजन्य से उनके एक पत्र द्वारा प्राप्त) 

चलता है कि यह समय कदाचित हि० सन ७७९ रहा होगा जो तदनुसार ईस्वी सन १३७७ 
(सं० १४३४ वि० ) में पड़ सकता है। इस रचना की ही एक खंडित प्रति उसे भी कहा जा सकता 
है जो पटना के प्रो० हसन अस्करी को उसी के निकट वर्तमान मनेर शरीफ खानकाह पुस्तकालय ' 
से मिली है, कितु जिसमें रचना-काल नहीं है। चंदायन' वा 'न्रक चंदा' की एक पूरी एवं सचित्र 
प्रति का लाहौर के सेंट्रल म्यूजियम' में होना भी कहा जाता है,, कितु उसके विषय में इससे अधिक 
बातें अब तक विदित नहीं हैं । आज तक की गई खोजों के अनुसार इस रचना के अनन्तर लगभग 
रावा सौ वर्ष व्यतीत हो जाने पर इस प्रकार का एक सूफी प्रेमाख्यान लिखा गया जो मिरगावती' 
के नाम से प्रसिद्ध हैं। इसका रचयिता शेख कुतबन था जिसने इसका निर्माण, अब तक उपलब्ध 
खंडित प्रतियों के अनूसार, हिजरी सन ९०९ अर्थात्‌ सन १५०३ ई० (सं० १५६० वि०) में किया 
था। उसने इसकी आरम्भिक पंक्तियों द्वारा जिस शाहेवक्‍त की प्रशंसा की हैँ उसका नाम हुसेन 
साह' दिया हुआ है । यह हुसेन शाह कौन रहा होगा इसके संबंध में मतक्य नहीं दीख पड़ता। 

लोग इसे शेरशाह का पिता समझते हैं जिसका वास्तविक नाम हसन खाँ" था ओर जो अपनी किसी 
योग्यता के लिए वैसा प्रसिद्ध भी नहीं था। हुसेन शाह नाम द्वारा निश्चित रूप से विदित उस समय 
केवल दो ही शासक थे जिनमें से एक हुसेन शाह शर्की जोनपुर का शासन करता था और दूसरा, 

उसी प्रकार, बंगाल में राज्य करता था। पहले को बहलोल खाँ लोदी ने सन १४८८ ई० (सं० 

१५४५ वि० ) में हरा दिया और वह फिर अपने यहाँ से भाग कर बंगाल वाले हुसेन शाह की शरण 
में रहने लगा। उसकी मृत्यु भी हि० सन ९०५ अर्थात सन १४९९ ई० (सं० १५५६ वि० ) में ही 
हो गई जो मिरगावती' के रचना-काल वा सन १५०३ ई० (सं० १५६० वि० ) से चार साल पहले 
पड़ता हैँ । अतएवं अधिक संभव यही जान पड़ता हैँ कि मिरगावती' की रचना वस्तुत: बंगाल के 
शासक हुसेन शाह (सन १४९३-१५१९ ई०--सं० १५५०-१५७६ वि०) की छत्रछाया में ही 
हुई होगी, क्योंकि वह एक धर्मपरायण पुरुष भी था तथा हिंदू-मुस्लिम ऐक्य के उदेदय से उसने 
सत्यपीर' नामक एक संप्रदाय भी चलाया था जिसका प्रचार उधर के क्षेत्रों में बहुत दिनों तक होता 
रहा। इस मिरगावती' वा मृगावती' प्रेमाख्यान की भी आज तक कोई ऐसी प्रति नहीं मिल सकी 
जो सभी प्रकार से पूर्ण कही जा सके तथा जिसका पाठ भी पूर्णरूपेण असंदिग्ध हो। सबसे अधिक 
उल्लेखनीय दो प्रतियाँ क्रमशः अनूप संस्कृत १स्‍तकालय, बीकानेर! की तथा 'एकडला' वाली हैं, 
किन्तु इनके भी इपलब्ध विवरणों द्वारा कोई संतोषजनक परिणाम नहीं निकाला जा सकता।* 








१. एस० एच० अस्करो : 'रयर फ्रंगमेण्ट्स आव चन्दायन एण्ड मुगावतो', पृष्ठ ७-८। 

२. देखिए, भोजपुरो' (आरा, सन १९५४ ई० के सावन अंक) में प्रकाशित डा० वासुदेवशरण 
अग्रवाल का लेख । 

३- हाफिज मुहम्भदर्खां शीरानो : पंजाब में उर्दू, पृष्ठ २१२। 

४. दे ० राजस्थान भारतो' (बोकानेर, सार्च सन १९५५ ई०) में पृष्ठ ३९-४४ पर दोनानाथ 
खत्री, एम० ए० का लेख तथा १३ सितम्बर सन १९५५ ई० के 'भारत', प्रयाग सें डा० 
रामकुसार वर्मा का वक्तव्य और उसका नागरी प्रचारिणी पत्रिका (सं० २०१२) के पु० 
१६३ पर उल्लेख । 


रश्र हिन्दी साहित्य ' 

'चंदायन' एवं मगावती' वाले आदर्श पर पीछे और भी अनेक सूफी प्रेमारुयानों की 
रचना हुई और उनकी यह परंपरा ईस्वी सन की बीसवीं शताब्दी तक भी प्रच्नलित रही है। सोल- 
हवीं तथा सत्रहवीं से लेकर अठारहवीं शताब्दी तक इस प्रकार के साहित्य का निर्माण विशेष 
उत्साह के साथ किया गया प्रतीत होता है और बीसवीं शताब्दी की ऐसी उल्लेखनीय रचना जो 
अभी तक उपलब्ध है वह सन १९१७ ई० (सं० १९६४) में रचित शेख नसीर का 'प्रेमदपंण' 
नामक प्रे माख्यान हैं। संभव है कि बहुत सी ऐसी प्रेम-कहानियाँ उसके अनंतर भी लिखी गई हों, 
कितु अभी तक उनका कोई प्रामाणिक उल्लेख प्राप्य नहीं है। इतना अवश्य जान पड़ता हैं कि 'चंदायन' 
के निर्माण के लगभग साथ ही कतिपय ऐसे प्रेमाख्यानों की रचना भी आरंभ हो गई थी जो सूफी 
परंपरा का अनुसरण न करते हुए भी महत्वपूर्ण कहे जा सकते थे और जिनका सूफी प्रेमाख्यानों 
के साथ किया गया तुलनात्मक अध्ययन बहुत मनोरंजक और उपयोगी भी सिद्ध हो सकता हैं। 
इन असफी प्रेमाख्यानों में से जो आज तक उपलब्ध हो सके हैं उनमें से सब से अधिक प्राचीन दामो 
कवि की रचना 'लखमनसेन पदमावत' हूँ जो सं० १५१६ वि० वा सन १४५९ ई० की है। इसके 
केवल चौदह वर्ष पीछे रची गई राजस्थानी की वह प्रसिद्ध प्रेम-कहानी भी कही जा सकती हैं जो 
'ढोलामारू रा दृहा' के नाम से प्रसिद्ध है। कहा जाता हैँ कि इसके रचयिता ने अपना नाम स्वयं 
कल्लोल' बतला दिया है और इसका रचना-काल भी उसने सं० १५३० वि० वा सन १४७३ ई० 
सूचित किय् है। इस प्रकार का एक अन्य प्रेमाख्यान, जिसे पौराणिक आख्यान का भी नाम दे सकते 
हैं, इन दोनों रचनाओं का समकालीन बतलाया गया है और वह प्रेमानन्द का उषाहरण' हें। 


सूफी प्रेमाख्यानों के आधारभूत कथानक 


सूफी प्रेमाख्यानों के रचयिता कवियों ने जो प्रारंभिक रचनाएँ प्रस्तुत की थीं वे फारसी भाषा 
में थीं और उनके आधारभूत कथानक भी प्रधानत: अभारतीय स्रोतों से ही लिए गए थे तथा उनका 
रचनात्मक ढाँचा भी यथासंभव मनसनवी पद्धति पर ही खड़ा किया गया था। अमीर खुसरो के 
“दुवलरानी खिज़खाँ जैसे प्रेमार्यान, जिनकी मूल कथा काल्पनिक रखी गई थी, वस्तुतः सूफी प्रेम- 
गाथाओं में नहीं गिने जा सकते हैँ । पीछे दक्खिनी हिंदी में लिखने वाले कवियों ने भी,जिन्होंने उन 
फारसी रचनाओं के आदर्श को अपनाया, अधिकतर इसी नियम का पालन किया। इन्होंने न केवल 
अभारतीय कथानकों को ही अधिक महत्व दिया, अपितु, भारतीय प्रेम-कहानियों की कल्पना 
करते हुए भी उन्हें उसी रंग में विकसित करना अधिक उपयुक्त माना तथा उनके अंतिम परिणाम 
का भी चित्रण करते समय भरसक उसी रचना-शैली को निभाया। उदाहरण के लिए गवासी 
ने अपने प्रेमाख्यान सैफुल्मुल्क व वदीयुज्जमाल' के अंतर्गत जिस प्रकार 'अलिफलैला ” की एक 
प्रसिद्ध कहानी की अपनाया उसी प्रकार इब्ननिशाती ने भी अपने 'फूलवन' में उसी आदर्श को 
स्वीकार किया तथा अपनी रचना के अंतर्गत कुछ भारतीय जैसे नाम देते हुए भी उन्होंने उक्त 





१. प॑० मोतीलाल सेनारिया: राजस्थानी भाषा ओर साहित्य', पृष्ठ १०१ पर उद्धुत दोहा>- 
पनरहस॑ तीसे बरस, कथा कही गुण जांण। 
बढ़ि बेसाले बार गुरु, तीज जांण सुभ बांण॥ : 


सूफी प्रेमार्यानक साहित्य श्श्३ 


शैली नहीं छोड़ी । मुकीमी ने तो अपने प्रेमाख्यान 'चंदरबदन ओ माहयार' में प्रत्यक्षतः एक'. भारतीय' 
कहानी को ही प्रश्य दिया और उसकी कल्पना करते समय, खुसरो की भाँति, एक हिन्दू प्रेमिका 
एवं एक मुस्लिम प्रेमी की प्रेम-कहानी तैयार कर दी, कितु इन दोनों के प्रेम-व्यापार का रूप उन्होंने 
इस प्रकार चित्रित किया जिससे अरब के लेला व मजन्‌ जेसे किस्सों का ही आदर सामने 
आ गया। नुशरती के 'गुलशने इश्क' एवं गुलाम अली के पदुमावत' भी, यद्यपि ये दोनों भारतीय 
प्रेम-कहानियों की छाया लेकर चलते हैं, यथार्थतः अभारतीय रंगों में ही चित्रण उपस्थित करने 
वाले प्रेमाख्यान कहे जा सकते हैं और 'यूसुफ ओ जुलेखा' के रचयिता हाशिमी ने तो अपनी मूल 
कहानी ही बाहर से ली है । इसके सिवाय मुल्ला वजही ने अपने सबरस' वाले हुस्न व दिल के.कथा- 
नक को वस्तुतः फारसी कवि फताही' के 'दस्तूरे इश्क' से लिया हैं और उसे केवल विस्तार मात्र 
दे दिया हैं। 

परन्तु अवधी के माध्यम से लिखे गए दोहा-चौपाई वाले सूफी प्रेमाख्यानों में, अथवा उनके 
आदर्श को अपनाने वाली अन्य रचनाओं के विषय में भी, हम ऐसा नहीं कह सकते । उनमें हमें 
ऐसे उदाहरण भी मिल सकते हैं जिनमें भारतीय कथा-साहित्य एवं लोक-गाथाओं तक का आश्रय 
ग्रहण किया गया है । हिन्दी में उपलब्ध प्रथम सूफी प्रेमगाथा चंदायन' एक ऐसी लोकप्रिय 
प्रेम-कहानी पर आश्रित है जिसका प्रचार यहाँ पर उसके बहुत दिनों पहले से होता आया था। 
मिथिला के ज्योतिरीश्वर ठाकुर ने अपनी रचना वर्णनरत्नाकर' के प्रथम अंश में नगर का वर्णन 
करते समय जिन लोरिक नाचों' का उल्लेख किया हैँ उससे अनुमान किया जा सकता हूँ कि 
लोरिक वाली इस कथा का कोई न कोई रूप उनके यहाँ, ईस्वी सन की तेरहवीं-चौदहवीं शताब्दी में 
भी, रहा होगा। इसके अतिरिक्त, आजकल के लोकगीत-विषयक अनुसंधानों द्वारा यहाँ तक 
प्रमाणित किया जा सकता है कि इसका प्रचार-क्षेत्र लगभग सारे उत्तरी भारत तक विस्तृत रहता' 
आया है। लोरिक एवं चंदा तथा लोरिक एवं मैनावती अथवा इन तीनों ही प्रेमी-प्रेमिकाओं की 
सम्मिलित कथा के कुछ न कुछ परिवर्तित रूप बंगाल, बिहार, उत्तरप्रदेश आदि से लेकर 
छत्तीसगढ़ तक अच्छी संख्या में मिलते हें और रायपुर जिले के आरंग नामक स्थान पर तो लोरिक 
एवं चंदेनी वा चंदा के स्मारक-रूप में एक इमारत भी वर्तमान है। जिस प्रकार लोरिक' दशब्द 
कहीं-कहीं लोर' बन गया है उसी प्रकार “चंदा' का भी “चंदेनी वा चंद्राली' हो गया हैं और 
'मैना' वा मैनावती' का रूप “मंजरी' वा 'मंझरिया' तक में परिवर्तित हो। गया है। कहीं-कहीं 
पर तो ऐसा भी हुआ है कि कथा के अंतर्गत कुछ अन्य प्रान्तों का भी समावेश हो गया है तथा 
घटता-संबंधी विवरणों में कुछ फेरफार हो गया है । 

चंदायन' की प्रति के अभी तक अपूर्ण रूप में ही मिल सकने के कारण उसके आधारभूत 
कथानक का स्पष्ट रूप निर्धारित कर लेना सरल नहीं है। किन्तु उपलब्ध पृष्ठों के अनुसार जो 
संकेत मिल पाते हैं उनसे अनुमान किया जा सकता हैँ कि वह अधिकतर बिहार व बंगाल की कहा- 
नियों से ही मिउता-जुलता रहा होगा। इस रूप के अनुसार लोरिक गौरा वा गौरनगर (गुआरनगर ) 
का निवासी भगवती दुर्गा का प्रिय पात्र था और उसकी पत्नी का नाम मंजरी (मैना) था। 


प्रकामारबदत फालनक उफड 


१. एलविन : फोक सांगूस आंब छत्तोसगढ़, पू०-४१-८५+ 


२५४ हिन्दी साहित्य 


मंजरी तथा उसकी सास को लोरिक की, किसी सहदीप की पुत्री चैना (चंदा) के प्रति, प्रेमासक्ति के 
कारण बहुत दु:ख था जिससे वह चंदा के साथ हरदी की ओर निकल पड़ा । कितु मार्ग में रात के 
समय किसी पेड़ के नीचे सोई हुई चंदा को साँप ने डेंस लिया और उसकी मृत्यु से शोकाकुल हो 
लोरिक भी उसकी चिता पर जा बैठा। इस पर भगवती दुर्गा ने आकर फिर चंदा को जिला दिया 
और दोनों प्रेमी अपने मार्ग पर अग्रसर हुए। आगे फिर किसी रोहिनी नगर के राजा महापात्र 
सोनार से लोरिक जुए में हार कर किसी प्रकार चंदा की सहायता द्वारा अपने को बचा सका। 
वहाँ से जब वे हरदी पहुंचे तो यहाँ पर भी लोरिक को एक राजा के साथ सात दिन एवं सात रातों 
तक युद्ध करना पड़ गया और जब चंदा ने भगवती को अपनी प्रथम संतान के बलिदान की मनौती 
की तो विजय मिल सकी । अंत में हंडवार के राजा को भी पराजित कर लोरिक हरदी का राजा 
बन सका जहाँ उसने १२ वर्षों तक राज्य किया और फिर, अपनी पुर्वपत्नी की स्मृति के किसी 
प्रकार जाग्रत हो जाने पर, वह चंदा के साथ पुनः अपने जन्मस्थान गौरा लौट आया । अन्य उपलब्ध 
कथाओं में से कुछ केवल चंदा एवं लोरिक के भाग कर जाते समय झेली जाने वाली उनकी कठि- 
नाइयों का वर्णन अधिक विस्तार के साथ करती हूँ और उनमें चंदा के पूर्व पति बावन वा शिवधर 
के विरोध की भी चर्चा आती हूँ। परन्तु कुछ का संबंध अधिकतर लोरिक एवं मैना के ही प्रेम- 
व्यापार तथा मना के सतीत्व-पालन से जान पड़ता है। मैना की इस पवित्र धर्म के प्रति प्रगाढ़ 
निष्ठा का विशेष विवरण अधिकतर उन रचनाओं में मिलता हैं जिनका निर्माण मैनासत' वा 
'मैना सतवंती' जैसे नामों से पृथक रूप में हुआ है । चंदायन' जैसी ही किसी रचना की छाया पर, 
मुल्ला दाऊद के पीछे, बंगला के कवि दोलत काजी ने भी अपनी लोरचंद्राणी! नामक रचना 
प्रस्तुत की और उसमें उसने स्पष्ट शब्दों में कथन कर दिया कि में इस कथा के पूर्वरूप के, चौपाई- 
दोहे के साथ गोहरि' (गँवार अवधी) भाषा में अबोध रहने के कारण, उसे अपनी भाषा 
के पांचाली छंद में दे रहा हूँ । दौलत काजी की यह रचना सती मयना' नाम से भी प्रसिद्ध जान 
पड़ती है और इसे सन १६५९ ई० (सं० १७१६) में पीछे अलाओल कवि ने पूरा किया है। वास्तव 
में मुल्ला दाऊद की रचना चंदायन' भी अपने निर्माण-काल से ही बहुत प्रसिद्ध हो चली थी 
और जैसा अलबदायूनी ने लिखा है, इसके ईश्वरीय सत्य का हृदय पर बड़ा प्रभाव पड़ता था।* 

'चंदायन का मूलाधार कथानक, इस प्रकार, विशुद्ध लोकगाथात्मक ही प्रतीत होता 
है। मुल्ला दाऊद का इसे किसी अन्य रचना से लेना अभी तक सिद्ध नहीं हैं, और न अभी तक 
यह पता चलता है कि इसके प्रधान पात्रों के नामों का समावेश करके कभी किन्‍्हीं ऐसे अन्य प्रेमा- 
१. प्रो० अस्करो, रेयर फ्रंगमेण्ट्स आँव चन्दायन ऐण्ड मुगावती, पुष्ठ ९। 
२. दे० विशेष कर 'मनसत' का मेनासत' जो किसी साधन कवि को रचना हैं और जिसको एक 

प्रति हस्तलिखित रूप में श्री उदयशंकर द्यास्त्री, वाराणसी के पास है। 
३. “ठेठा चौपाइया दोहा कहिला सदने, ता बे गोहारि भाषा कोन कोन जने । 
देशो भाषे कहताक पांचालोर छन्द, सकले शुनिया येन बुझिये सानन्‍्व। 
(बंगला साहित्येर इतिहास, पृष्ठ ५६६ पर उद्धुत ) 

४. जा्ज एस० ए० रेंकिंग, मुंतखबुत्तवारीख, कलकसा १८९७ प्‌० ३३३ । 

श्यानों की भी सृष्टि की गई होगी। परन्तु ठीक यही बात हम शेख कुतबन की 'मुगावती', जायसी 
की पद्मावत', शेख मंझन की 'मधुमालती' जैसे सूफी प्रेमाख्यानों के विषय में भी नहीं कह 
सकते। मृगावती” के रचयिता ने इस विषय में जो स्वयं कथन किया हैँ उससे प्रकट होता हैं 
कि इसका कोई न कोई रूप पहले से ही विदित था । वह योग, श्वंगार एवं विरह रस से पूर्ण था, 
किन्तु उसका वास्तविक अर्थ स्पष्ट नहीं था और उसके अरथ' को खोलकर कहने का कार्य शेख 
कुतबन ने कर दिया। मृगावती नाम की एक सती स्त्री की चर्चा जेन धर्मग्रन्थों में भी की गई 
मिलती हैं जो वैसी ही सोलह सती स्त्रियों में से एक थी और जो नाते में भगवान महावीर की मौसी 
भी होती थी। अतएव, संभव हैं कि उसकी कथा के आधार पर भी शेख कुतबन के पहले एकाध 
ऐसी कहानियों की रचना हो चुकी हो। परन्तु, जैसा समयसुन्दर-कृत 'मृगावतीरास' के कथव- 
नक द्वारा स्पष्ट है उनकी प्रेम-कथा इस सूफी प्रेमारख्यान की कथावस्तु से नितान्त भिन्न रही 
होगी और यही बात इसके पीछे लिखी गई अन्य ऐसी रचनाओं के विषय में भी कही जा सकती 
हैं। वास्तव में जब तक शेख कुतबन की रचना के पहले निर्मित किसी वैसी प्रेम-कथा का पता 
नहीं चलता तब तक यह कहना कठिन है कि इस कवि ने जिस कथा” का उल्लेख अपनी पंक्तियों 
द्वारा किया हैँ वह कोई साहित्यिक प्रेमाख्यान था अथवा उसका रूप केवल लोकगाथात्मक 
मात्र ही था। 

जायसी की पदुमावत' की कथावस्तु का निर्माण करते समय हमारे सामने दो प्रकार 
के प्रघन उठते हैं। एक तो यह कि क्‍या इस कवि के पहले भी किसी ने ठीक इसी रचना की कथा 
को लेकर कोई प्रेमाख्यान लिखा था ? और दूसरा यह कि क्‍या यह रचना किसी ऐतिहासिक 
आधार पर भी आश्रित कही जा सकती हैँ ? इसमें संदेह नहीं कि पद्मावती नाम की एक 
नायिका की चर्चा प्रधानत: दामो-कृत 'लखमनसेन पद्मावती” में भी आती हैं जो सन १४५९ 
ई० (सं० १५१६ वि० ) की रचना है और एक दूसरी पद्मावती राजवल्लभ कवि की संस्कृत रचना 
पद्मावतीचरित्र' की हे। कितु पदमावत' का नायक जहाँ रतनसेन' हे वहाँ इन दोनों में क्रमश: 
लखमनसेन' एवं 'चित्रसेन' की कथाएँ कही गई हैं जो उसकी कथा से बहुत भिन्न ठहराई जा सकती 
हैं। इसके सिवाय यदि 'पृथ्वीराजरासो' के पद्मावती-समय” की नायिका की ओर ध्यान दें अथवा 
कल्किपुराण' (प्रथम खंड अ० ३-७ एवं द्वितीय खंड अ० १-३) की पद्मावती का विचार करें 
तो वे भी इससे कई बातों में भिन्न पाई जाती हैं। 'रासो' की पद्मावती के साथ इसका इस बात 
में साम्य है कि जहाँ एक सभुद्र शिखरगढ़' के राजा की कन्या है, वहाँ दूसरी सिहल द्वीप' के राजा 
की पुत्री है और दोनों ही कथाओं की प्रेमिकाओं को अपने प्रेमी के साथ संयोग स्थापित करने में 
किसी सूए से ही सहायता मिलती है। परंतु 'कल्किपुराण' वाली कथा की पद्मावती न केवल सिहल 
देश की राजकुमारी है और उसे इसकी भाँति सूए की सहायता भी मिलती है, अपितु उसका प्रेमी 
भी सर्वप्रथम उसे सोने की दशा में ही मिलता है। दामों की रचना वाली पद्मावती भी गढ़ 
समोर' के राजा की कन्या हैं, कितु यहाँ उसके लिए एक स्वयंबर का आयोजन होता हूँ जैसा 





१. सूफो काव्य संग्रह (सम्मेलन, प्रयाग) पृष्ठ ९७ पर उद्धृत पंक्तियों के अनुसार । 
२८ अगरचन्द ताहठा : भारतो, ग्वालियर, सितम्घर सन १९५५ ई०, प० २२६-३२। 

'कश्किपुराण में भी हुआ है और जायसी तथा चंदबरदाई की नायिकाओं का गुण-श्रवण जहाँ उनके 
नायक़ों के हृदय में प्रेम जाभ्रत करता है, वहाँ राजवल्लभ का नायक चित्रसेन पद्मावती की एक 
सुन्दर पुत्तलिका वा प्रतिमृति देखकर ही उसके प्रति आसक्त हो जाता है और उसके विरह में 
मरने तक की आशंका कर बैठता है।' वास्तव में, कथानकों के प्रत्यक्षतः कुछ न कुछ भिन्न 
होते हुए भी ये सभी प्रेमाख्यान प्राय: एक ही प्रकार के अभिप्रायों वा रूढ़ियों द्वारा संवलित हें और 
किसी विशिष्ट परंपरा की ओर संकेत करते हैं। 

परंतु जहाँ तक पदमावत की कहानी के ऐतिहासिक होने का प्रश्न हैं, इस बात का निर्णय 
केवल असंभावना के रूप में ही दिया जा सकता है। इस संबंध में जो सबसे प्रमुख बात हें बह 
यह है कि इस रचना के पहले, एवं इसमें वणित तथाकथित रतनसेन की सिंहल-यात्रा वा पद्मावती 
के उस द्वीप में अस्तित्व के होने के अनंतर वाली अवधि में, लिखे गए किसी भी प्रामाणिक ऐति- 
हासिक ग्रंथ में इसकी ओर संकेत भी किया गया नहीं जान पड़ता। उस काल के किसी ऐसे सिहल 
ढीप का भी पता नहीं जिसका राजा कोई गन्धर्वंसेन रहा हो और न चित्तौड़गढ़ के ही किसी रतनसेन 
की पद्मावती नामक रानी का कहीं उल्लेख मिलता हैं। राजस्थान के प्रसिद्ध वीर गोरा एवं बादल 
की युद्ध-कथाओं के साथ जहाँ-जहाँ इस पद्मावती की भी कथा के प्रसंग मिलते हैं, उन रचनाओं का 
निर्माण-काल जायसी की इस प्रेमगाथा के पीछे ही ठहरता है जिसके आधार पर यह कथन अधिक 
युक्ति-संगत हो सकता हैँ कि इनके रचयिताओं ने भी जायसी का ही अनुकरण किया होगा। 
इस संबंध में यहाँ पर यह भी उल्लेखनीय ह कि सिहलद्वीप, पद्मिनी नारी, प्रेमी का जोगी बन जाना 
वा किसी जोगी से सहायता लेना, शिव-पार्वती एवं दुर्गा जेसी देवी शक्तियों की कृपा से सफलता 
उपलब्ध करना और अपने प्रयत्नों में सूए जैसे पक्षियों का सहयोग प्राप्त करना आदि बातें केवल 
किसी विशिष्ट प्रेमगाथा के ही प्रसंगों में आती नहीं पाई जातीं, प्रत्युत इनके विविध प्रयोग 
एक से अधिक ऐसी रचनाओं में आपसे आप मिल जाया करते हैं । इतिहासज्ञों ने इसी कारण, 
बहुत छानबीन करने के उपरांत, पद्मावत' के कथानक को प्रधानत: काल्पनिक ही ठहराया 
हैं । अतएवं, जान पड़ता हैँ कि जायसी ने भी इसकी कथा का ढाँचा खड़ा करते समय कदा- 
चित उसी मार्ग का अनुसरण किया हैं जिसे उनके दो सौ वर्ष पहले अमीर खुसरो ने देवलदेवी 
के विषय में अपनाया था। संभव है, जायसी के समय में इस कल्पित कहानी का कल्पित रूप 
सर्वसाधारण में प्रचलित भी रहा हो, कितु इस संबंध में अभी निश्चित रूप में नहीं कहा जा 
सकता । 

सूफी प्रेमाख्यानों के कथानकों पर विचार करते समय हमें शेख मंझन की रचना मधु- 
मालती' का भी महत्व कुछ कम नहीं जान पड़ता। इसके नायक एवं नायिका के नाम भी ऐसे हैं 
जिनके, अथवा जिनसे मिलते-जुलते नामों के, आधार पर लिखी गई अनेक प्रेभगाथाएँ उपलब्ध 
१. वही, नागरी भ्रचारिणी पत्रिका, संबत २०११, पृष्ठ ५०-७ । 
२. दे० साड़ने रिव्यू” (नवम्बर, १९५०, पृष्ठ ३६१-८), हिन्दी अनुशीलन' (वर्ष ६ अंक ३, 

पृष्ठ २६-३१), साहित्य सन्देश! (भाग १३ अंक ६, पृष्ठ २४५९-५०) तथा इसचत्ध 
मारंग को पुस्तक पद्मावत का ऐतिहासिक आध्ार' (इलाहाधाद, १९५६) आदि. 

हैं। जायसी ने अपनी रचना पद्मावत' के अन्तर्गत एक स्थल पर' कुछ प्रेम-कहानियों की ओर 
संकेत किया हैँ जिससे अनुमान किया जा सकता हैँ कि वे उसके पहले से ही चली आती होंगी और 
वहाँ पर मधुमालती' शब्द का भी स्पष्ट प्रयोग मिलता हें, यद्यपि इतने मात्र से ही उसकी कहानी 
का भी पता नहीं लगाया जा सकता। मंझन की रचना के कथानक को लेकर पीछे फारसी में 
'किस्सः कुँवर मनोहरमालछती' तथा 'मेह्न व माह' एवं हस्त व इश्क' का निर्मित होना बतलाया 
जाता हूँ । परंतु, संभवत: इसके पहले की समझी जाने वाली रचना, चतुर्भुजदास की मधुमालती' 
की कथा की कथावस्तु इससे नितांत भिन्न हें। इस दूसरे कथानक पर आश्रित प्रेमकथा संबंधी 
कुछ प्रेमाख्यानों का राजस्थानी और गुजराती के माध्यम से भी निर्मित होना बतलाया जाता 
है । परंतु मंधन की मधुमालती वाले कथानक का साम्य जान कवि की रचना “मधुकर मालती' 
वा बुद्धिसागर' की कहानी के साथ भी सिद्ध नहीं हो पाता। मधुमालती' की पूर्ण रचना अभी तक 
प्रकाश में नहीं आ सकी हैं और न इस विषय में कोई तुलनात्मक अध्ययन ही हो पाया हूँ। ऐसी 
दा में इसके कथानक को भी यदि बहुत कुछ कल्पना-प्रसूत अथवा किसी लोकगाथा पर ही 
न्यूनाधिक आश्रित मान लें तो कदाचित सत्य से दूर जाना नहीं कहा जा सकता। इसके सिवाय, 
इसी प्रकार का अनुमान हम शेख उसमान की चित्रावली', शेख नवी के ज्ञानदीपक', जान कवि 
की ऐसी रचनाओं, नूर मुहम्मद की 'इन्द्रावती , कासिम शाह के हंस जवाहर , ख्वाजा अहमद की 
'न्रजहाँ तथा शेख रहीम की रचना भाषा प्रेमरस' के कथानकों के विषय में भी कह सकते हैं। 
देख बसार की 'यूसुफ जुलेखा' एवं नसीर की रचना प्रेमदर्पण” का आधार एक पुरानी प्रेम-कहानी 
है, जिसे फारसी के सूफी कवियों ने भी अपनी रचनाओं के लिए बहुत पहले से ही चुन रखा था और 
नूर मुहम्मद की अनुराग बाँसुरी'” में तो स्पष्ट ही कोरी कल्पना से काम लिया गया है। इसके विरुद्ध 
असूफी प्रेमाख्यानों के कथानक बहुधा ऐसे ही जान पड़ते हैँ जो या तो संस्कृत के पौराणिक उपाख्यान 
अथवा कथा-साहित्य से लिए गए हूँ वा अपश्रंश के जैन साहित्य से किसी न किसी प्रकार आ गए 
हैं। इनमें विशुद्ध कल्पना-प्रसूत अथवा लोकगाथात्मक कहानियों पर आश्रित रचनाएँ अपेक्षा- 
कृत कम दीख पड़ती हैं और सामी कथाओं वाली प्रेमगाथाओं का भी यहाँ प्रायः अभाव हैं। 

प्रेमाख्यानों का अध्ययन करते समय हमें उनमें न केवल पूर्व प्रचलित विविध कथा- 
रूढ़ियों वा अभिप्रायों के ही उदाहरण मिलते हैं, अपितु कभी-कभी हमें यह भी प्रतीत होता हैं कि 
ऐसे साहित्य के अंतर्गत कई कथानक-चक्र भी चला करते हैं जिनका प्रचार प्रायः किसी एक ही भाषा 
के वाइमय तक सीमित भी नहीं जान पड़ता। सूफी प्रेमाख्यानों की उपलब्ध प्रथम चार प्रसिद्ध 
रचनाओं की चर्चा करते समय हम देख चुके हें कि उनके मूल स्रोत क्या रहे होंगे तथा इसी प्रसंग 
में हमें इस बात का भी कुछ न कुछ संकेत मिल गया है कि किस प्रकार संभवत: किसी एक ही सूत्र 
को पकड़ कर विभिन्न कवियों ने अपनी-अपनी पृथक रचनाएँ की होंगी। लोरिक एवं चंदा की प्रेम- 
कहानी अधिकतर लोकगाथाओं के ही रूपों में प्रचलित रह गई। कम से कम उसके इस अंश का 
१. दे० 'प्मावत' (डा० वासुदेवशरण अग्रवाल का संस्करण, प्रकरण २३३, पृष्ठ २२३) । 
२. दे० 'उर्दू' (हेदराबाद), जनवरी, १९३४ ई०, पृष्ठ १३। 
३. बे० भारती” (ग्वालियर), जून १९५६, पृष्ठ २८७-८। 

अधिक प्रचार नहीं हो पाया। जहाँ तक लोरिक एवं मैना वा मयनावती के प्रेमाख्यान॑ का संबंध॑ 
हैं उसके विभिन्न रूप कतिपय साहित्यिक रचनाओं में भी दीख पड़े। इसका कारण कदाचित 
यह रहा हो कि इस कथा के नायक एवं नायिका ग्वार अथवा धोबी होने के कारण निम्न श्रेणी 
के व्यक्ति थे और उनकी संस्कृति भी बहुत-कुछ ग्रामीण थी। फिर भीः जान पड़ता हूँ कि तद्ठि- 
घयक एकाध प्रेमाख्यान का बंगाल तक प्रचार हुआ और वहाँ पर उसकी छाया [पर एक से अधिक 
रचनाएँ निर्मित हुईं । कहीं-कहीं तो ऐसा करते समय लोरिक को किसी राजकुमार वा धनी व्यक्ति 
जैसा व्यक्तित्व प्रदान कर दिया गया और चंदा शाहजादी' तक में परिणत कर दी गई। परंतु 
दोख कुतबन की मुगावती', जायसी के पदुमावत' एवं शेख मंझन की मधुमालती' के प्रमुख पात्र 
प्रत्यक्षतः राजन्यवर्ग के थे और तदनुसार उनके उच्च सांस्कृतिक स्तर का प्रेम-व्यापार उनकी 
साहित्यिक रचनाओं में चित्रित किया जाकर शिक्षित लोगों के लिए भी आकर्षक बन सकता 
था। अतएव, हम देखते हैं कि इन प्रेमाख्यानों के कथानकों को अपेक्षाकृत कहीं अधिक लोकप्रियता 
मिल सकी और इनके आधार पर बने कथानक-चन्रों ने , पूर्णंत: वा अंशत: अनेक रूप धारण कर 
विविध भाषाओं का भी साहित्य-भंडार भरने में सहयोग प्रदान किया। उदाहरण के लिए जायसी 
के पदमावत' का वह अंश, जिसमें गोरा-बादल की युद्ध-योजना द्वारा पद्मावती के पति रतनसेन 
को बंधन-मुक्त करने की कथा आतीं हूँ, एक पृथक साहित्य का ही उपकरण बन गया। इसमें 
प्रसंगवश कतिपय ऐसी रचनाएँ भी सम्मिलित हो गईं जिनके कवियों ने प्रेम-भाव को गौण स्थान 
देकर उक्त दोनों वीरों के युद्धकौशल को ही विशेष महत्व दे दिया। इसी प्रकार मंझन की मधु- 
मालती' के कथानक का जहाँ नुसरती के गुलशने इश्क' की कथा के साथ बहुत-कुछ साम्य है 
वहाँ यह चतुर्भुगदास की रचना की प्रेम-कहानी से भिन्न है और इस तीसरी रचना की कथा जान 
कवि की मनोहर मधुमालती' वा बुद्धिसागर' के कथानक से मिलता-जुलता जान पड़ता है। 
'मधुमालती' और 'मधुकरमारूती' की कथा वाले फारसी, उर्दू व बंगला, गुजराती एवं नेपाली 
भाषा तक में प्रेमाख्यान वर्तमान हैं जिनके कथानकों का तुलनात्मक अध्ययन करके देखा जा सकता 
है कि इसके कितने भेद-प्रभेद हो गए होंगे तथा ऐसी कितनी रचनाओं में केवल नाम-साम्य ही 
आ गया होगा। 


सूफी प्रेमास्यानों को मूल प्रेरणा 


सूफी कवियों की दृढ़ धारणा है कि परमात्मा हमारा प्रियतम हे जिससे हमारा वियोग 
हो चुका हैँ तथा जिसके साथ पुनमिलन की स्थिति को किसी प्रकार उपलब्ध करना ही हमारे 
जीवन का चरम उद्देश्य हो सकता है । वे इसीलिए सदा विरहाकुल बने रहकर प्रम-साधना में 
निरत होना तथा नित्यश: यही चेष्टा करना कि हम क्रमश: उसके मार्म में अग्नसर हों, अपना परम 
कतंब्य समझते हैं। परंतु उनका यह ईश्वरीय प्रेम वा इश्क हकीकी” सच्चे सांसारिक प्रेम वा 
'इश्क मजाजी' से बहुत विलक्षण नहीं है, प्रत्युत, अंत में उसका एक महत्वपूर्ण साधन भी बन सकता 
है। कहते हैं कि सूफी अपने उस प्रियतम को एक परम शुभ्र ज्योतिष्पुंज के रूप में बतमान समझते हैं 
और वे यह भी मानते हैं कि वह अखिल सौंदर्य का निधान भी हैं इसीलिए उनका विश्वास है कि इस 
जगत में जहाँ कहीं भी हमें इस उत्कृष्ट गुण का आभास मिलता हो वहाँ सबंत्र हमारे प्रियतम का ही 

प्रतिनिधित्व उदाह्ृत हो सकता हैं। उसके बिना किसी सुन्दर वा मनोहर वस्तु की कभी कल्पना 
तक नहीं की जा सकती और इसीलिए हमारा उसकी ओर आपसे आप आऊक्ृष्ट हो जाना भी परम 
स्वाभाविक हैं। एक सूफी कवि के ही शब्दों में किसी बुलबुल का गुलाब का सोंदर्य देखकर चहक 
उठना, किसी परतिंगे का दीपक के प्रकाश की ओर स्वभावत: आह्ृष्ट होकर उसकी ओर लूपक 
पड़ना तथा कमलों का सूर्य के उगते ही उसके प्रभाव में आकर खिल जाना, ये सभी उस नियम को 
ही उदाहृत करते हैं। उसने इसी आधार पर यह भी बतलाया हैं कि लैला प्रेमपात्री की ओर मजनूं 
का हृदय किस प्रकार आपसे आप खिंच गया था, किस प्रकार फरहाद ने अपनी प्रेमपात्री शीरीं 
के लिए इसी धुन में अपने प्राण दे दिए थे। यह बात केवल एक प्रेमपात्री के प्रति किसी प्रेमी में 
ही देखने को नहीं मिलती, प्रत्युत जुलेखा जैसी प्रेमिका भी इसी नियमानुसार यूसुफ के लिए बेचेन 
हो पड़ती हैँ। वास्तव में जहाँ कहीं भी सौंदय की ओर आकर्षण हो एवं प्रेमभाव की जागृति हो 
वहाँ उसका मूल कारण उस पात्र में ईइ्वरीय ज्योति का निहित होना मात्र ही होगा। सूफियों 
ने इस नियम की व्यापकता का आशय वा परिणाम इस प्रकार भी निर्धारित किया है कि इस 
सौंदय॑-प्रेम द्वारा ही हम एक न एक दिन उस प्रियतम को उपलब्ध भी कर सकते हैं। 

परंतु तथ्य यह हैं कि ऐसी दृढ़ धारणा के होते हुए भी, हमें अपनी प्रेम-साधना में सदा 
सफलता नहीं मिल पाती जिसका कारण भी सूफियों ने बतला दिया हैँ। सूफी दाशेनिकों के अनुसार 
ईश्वरीय ज्योति के सर्वत्र वर्तमान रहते हुए भी, उस पर एक विचित्र 'हिजाव' (पर्दा) पड़ा 
रहता है जिसका दूर होना आवश्यक हैं। सौंदय के प्रति प्रेमानुभूति में कोरा मानसिक आकर्षण 
ही नहीं रहा क रता, प्रत्यृत उस दशा में सदा हमारा हृदय भी प्रयत्नशील हो पड़ता हैं और, यदि 
वह सर्वथा स्वच्छ और विशुद्ध रहा तो उसमें एक ऐसी अनुपम शक्ति भी आ जाती है जिससे अपने 
चरम उदेद्य का पाना सुकर हो जाता हैं । जब तक अपने हृदयाकाश में कल॒षता के बादल घिरे 
रहते हैं अथवा जब तक हमारे हृदय-दर्पण पर किसी मलिनता को, मु्चे' की भाँति, स्थान मिला 
रहता हैँ, उक्त प्रकार का पर्दा काम करता हैं और हम लाख प्रकार के बाहरी प्रयत्न करने पर 
भी कभी कृतकाय नहीं हो पाते। इस प्रकार ये विकार ही हमारी बाधाएं हैं जिन्हें क्रश: टालते 
हुए अपने प्रेम-मार्ग में अग्रसर होना पड़ता है और जैसे-जैसे ये क्षीण पड़ती जाती हैं हमारे हृदय 
को नवीन जीवन और नवशक्त का प्रश्नय मिलता है। सूफियों के अनुसार इसमें संदेह नहीं कि जब 
तक परमात्मा स्वयं हमारे प्रति अनुग्रह का भाव प्रदर्शित नहीं करता, हम सफल नहीं हो पाते, 
कितु यह भी तभी संभव है जब हमारी प्रेम-निष्ठा उसके प्रति एकांत भाव की हो तथा जब हमारे 
भीतर ऐसा दृढ़ संकल्प भी हो जाय कि इसके लिए हम अपना सर्वेस्व निछावर कर देंगे। प्रेमभाव 
की प्रगाढ़ता, सतत प्रयास तथा सिद्धि-प्राप्ति के लिए स्वीकृत कठोर ब्रत एवं दृढ़ निश्चय एक साथ 
मिलकर हमें उक्त पर्दे के व्यवधान से मुक्त करा देते है और हम अपने प्रियतम की उपलब्धि 
का साक्षात अनुभव करके क्ृतक्ृत्य हो जाते हैं। इस प्रकार सूफियों की प्रेम-साधना उस यात्रा 
के समान समझी जा सकती हैं जिसके मार्ग में अनेक विघ्न-बाधाएँ आ जाती हैं और उन्हें 
दृढ़तापूर्वक झेले बिना निरदिष्ट स्थान तक पहुँच पाना संभव नहीं । 

सूफी क्शियों ने अपने प्रेमाख्यानों की रचना करते समय इस बात को सदा ध्यान में 
रखा है। उन्होंने सपने चुने हुए कथानकों की घटनाओं का विकास आरंभ करते समय सर्व- 

प्रथम प्रेममाव की उत्पत्ति का आधार सौंदर्य को ही माना है और दिखलाया हैं कि किस प्रकार 
बह प्रत्यक्ष दर्शन, चित्र-दर्शन, स्वप्न-द्शन, गुण-श्रवण अथवा प्रेम-पात्र संबंधी किसी वस्तु के दृष्टि 
में आने मात्र के माध्यम से भी अपना काम करने लग जाता है। उसका प्रभाव फिर क्रमशः एक 
प्रेमी के हृदय पर इतना गहरा होता चला जाता है कि वह अपने जीवन की सारी अन्य 
बातों के प्रति उपेक्षा प्रदर्शित करते हुए केवल अभीष्ट व्यक्ति को अपना बनाकर संतोष की साँस 
लेने के सिवाय और कोई बात पसंद नहीं करता तथा तब तक वह अत्यंत व्याकुल और बेचेन 
भी रहा करता हैँ। इसलिए जब उसे अपने घर पर रहते किसी सफलता की आशा नहीं रह जाती, 
वह किसी परामर्शदाता की सहायता से उसे छोड़ बाहर निकल पड़ता हैं। वह या तो जोगी बन 
जाता है, कठिन मार्गों से होकर भूलता-भटकता फिरता है, बीहड़ वनों, समुद्री लहरों, मरुस्थलों 
की यात्रा करता हैं वा गली-कचों की खाक छानता फिरता हैं अथवा दानवों या परियों के क्षेत्रों 
में भी पहुँच कर अपने प्राणों को संकट में डालता रहता है। उसे अनेक प्रकार से युद्ध करने पड़ 
जाते हूँ, कभी बंदी-जीवन व्यतीत करना पड़ता है, कभी दासता स्वीकार करनी पड़ जाती हैं और 
कभी-कभी लंबी अवधियों तक ब्रतोपवास और मंत्र-साधना तक का उपचार करना पडता है और 
देवी-देवताओं की सहायता से अथवा किसी महापुरुष के सदुपदेश के द्वारा ही वह अंत में, फिर 
सफल होता है। सूफियों के अनुसार प्रेम-साधना में निरत सालिक' वा साधक की दशा बार बार 
तपाए जाने वाले स्वर्ण की जैसी हुआ करती हैं और वह अंत तक सँभलता व निखरता ही जाता हैं। 
संकटों से होकर निकलना और यंत्रणाओं का झेलना उसकी अग्नि-परीक्षा के साधन हैं और उनकी 
अनुभूति के बिना अंतिम सिद्धि की उपलब्धि असंभव हूँ। 

सूफी प्रेमाख्यानों के रचयिताओं ने इन जैसी बातों का वर्णन करते समय इसे सदा अपने 
ध्यान में रखा है कि कहानी की प्रतीकात्मकता बराबर बनी रहे। उसके प्रेमी नायक के हृदय में 
प्रेमासक्ति जाग्रत कर उन्होंने उसमें यथाशीघ्र विरह की आग भी सुलगा दी है जिससे यह प्रकट 
ही जाय कि उसकी प्रेमपात्री उसके लिए अपरिचित नहीं हैँ। जिस प्रकार अपने प्रियतम परमात्मा 
से वियुक्त होने की स्थिति का अनुभव कर एक सूफी बेचन हो सकता हैं, ठीक उसी प्रकार एक प्रेमी 
अपनी प्रेमपात्री नायिका के प्रति आक्ृष्ट होते ही उसकी जुदाई के कारण पूरा विरही भी बन जाता 
है और उसे ऐसा लगता है जैसे अपनी सदा की संगिनी ही उससे दूर पड़ गई हो । इसी प्रकार जैसे 
फिर, किसी सूफी सालिक के अपने प्रियतम परमात्मा के लिए अधीर हो जाने पर उसे किसी पीर 
द्वारा मार्ग-प्रदशन मिला करता हैं और उसे कुछ न कुछ सांत्वना भी मिल जाती है, ठीक उसी प्रकार 
इस प्रेमी को भी किसी सूए वा अन्य ऐसे माध्यम से सुझाव मिलने लग जाते हैं और वह कुछ संभल- 
सा जाता है। परंतु एक सूफी की प्रेम-साधना का मार्ग कभी सरल नहीं होता और उसे उस पर 
चलते समय विपथ करने वाले अनेक अंतराय आ उपस्थित हो जाते हैं जिन्हें वह किसी प्रकार 
सावधान बन कर ही, दूर कर पाता है। बैसे ही यहाँ पर प्रेमी नायक को भी विभिन्न प्रकार से जुझने 
एवं बाल-बाल बचते जाने की स्थिति में दिखाया जाता है। जैसे-जैसे कठिनाइयों से मुक्ति मिलती 
जाती है, इन दोनों प्रकार के साधनों का उत्साह बढ़ता जाता है और इनकी विरहाग्नि भी अधिका- 
धिक प्रज्वलित होती चली जाती हैं और इसके बीच में कभी-कभी इनकी दशा उन बावलों की सी 
भी हो जाती है जिन्हें अपने जीवन संबंधी किसी भी अन्य व्यापार से कोई लगाव नहीं रह 

जाता और जो अंत तक अपनी धन में एकरसता ही बनाए रह जाते हैं तथा जो, इसी कारण, दूसरों 
की दृष्टि में हास्यास्पद-से भी लूगा करते हैं। सूफियों के अनुसार प्रेम द्वारा उपलब्ध परमात्मानुभूति 
को, उसकी प्रथम दशा में भी, मारिफत' का नाम दिया गया हैं जो इन्द्रियज वा विचार-बुद्धि- 
प्रसत ज्ञान से कहीं भिन्न ठहरता है। इसे हम इल्म' कह सकते हूं, क्योंकि इसका मूल क्षेत्र हृदय हैं 
और इसका कोरी जानकारी से नहीं, प्रत्युत गहरी अनुभूति के साथ अधिक लगाव हूँ। इसकी दशा 
में जिस समय भावावेग की तीब़ता आ जाती हैं तो यह 'इश्क' कहलाने रूगता हैं और उसमें भी अधिक 
उन्‍्माद के आ जाने पर इसे 'वजद' वा समाधि भी कहा जाता है। सूफी कवियों ने अपनी रच- 
नाओं के प्रेमी नायकों में क्रश: इन सभी दशाओं को उदाहृत करने की चेष्टा की हैं और तब कहीं 
उन्हें वसल' (संयोग) की अंतिम स्थिति तक पहुँचकर अपने अभीष्ट की प्राप्ति अथवा पूर्ण 
सफलता का अवसर प्रदान किया हैं। 


सूफी प्रेमार्यानों का क्रमिक विकास 


उपलब्ध सूफी प्रेमाख्यानों में से, काछानुसार, सर्वप्रथम रचना 'चंदायन” ही समझी जाती 
हैं। इसकी कोई पूरी प्रति अभी तक प्रकाश में नहीं आ सकी है, कितु जितना अंश मिल सका हैं 
उसके आधार पर इसका रचनाकाल सन १३७९ वा १३७७ ई० (सं० १४३६ वा १४३४ वि०) 
जान पड़ता हैँ। तब से अर्थात ईस्वी सन की १४वीं शताब्दी से लेकर आज तक लगभग छः: सौ 
वर्षों का समय होता है और, इस लंबी अवधि के भीतर, ऐसी अनेक रचनाएँ निर्मित हुई होंगी 
जिन्हें हम भारतीय साहित्यिक परम्परा के आदर्शों पर निर्मित सूफी प्रेमाख्यान का नाम दे सकते 
हैं। जो अब तक मिल सकी हैं उनकी सूची के देखने से विदित होता हूँ कि इस दीघे काल के प्रथम 
सवा सौ वर्षो में केवल दो ही रचनाएँ प्रस्तुत की जा सकी और इन दोनों अर्थात चंदायन' (मुल्ला 
दाऊद ) एवं मृगावती' (शेख कुतबन ) को हम इस विचार से ऐसे साहित्य की प्रारम्भिक रचनाएँ 
भी कह सकते हैं। इनमें से प्रथम का कथानक एक प्रचलित लोकगाथा हूँ जिसे उसके रचयिता ने 
मलिक नाथन से सुनकर यह रूप दिया हैँ। इसके पात्र एवं प्रमुख घटनाओं का संबंध प्रधानत: 
निम्नवर्गीय समाज के साथ है जिसमें शुभाशुभ शकुन-विचार, मंत्र-प्रयोग आदि की सहायता ली 
जाती हैँ और इसकी प्रेम-कहानी एक ऐसे युग की ओर भी संकेत करती हूँ जब कि अपनी प्रेमिका को 
युद्ध करते हुए भगा ले जाना स्वाभाविक था। यहाँ पर व्ण्य विषय एवं घटना-प्रवाह की ओर जितना 
ध्यान दिया गया है उतना रचना-शैली के सँवारने का प्रयत्न नहीं लक्षित होता। इसकी भाषा भी 
सीधी-सादी और तद्भव-बहुल अवधी है जिसमें मुहावरों का प्रयोग भी कम नहीं हैं। इसके सिवाय 
मनेर शरीफ वाली उपलब्ध खंडित प्रति में, उसके प्राय: प्रत्येक पृष्ठ पर, उसमें वणित कथा की 
ओर फारसी शीषंकों द्वारा निर्देश भी कर दिया गया हैँ जो, यदि इसकी मूल प्रति के भी अनुसार 
हो तो, एक विशिष्ट रचना-पद्धति की ओर संकेत भी करता है । शेख कुतबन की मृगावती”, जिसकी 
भी अभी तक कोई पूरी प्रति देखने में नहीं आई, एक ऐसी प्रेम-कहानी को लेकर चलती हैं जिसका 
नायक राजकुमार है और जिसकी नायिका भी उसी कोटि की है, कितु जिसमें इस राजकुमारी 
को उड़ने की विद्या में निपुण भी बतलाया गया है । वह न केवल अपने प्रेमी को धोखा दे 

सकती है, अपितु अपने पिता का देहांत हो जाने पर, उसकी जगह राज्य का भार भी संभालने छग 
जाती ह। इस प्रकार इस कथा में भी विशेष आग्रह घटनाओं को महत्व देकर उनके प्रति कुतृहलू 
जाग्रत करने का ही प्रतीत होता हैं। इसके रचयिता ने हमें यहाँ पर यह भी सूचित कर दिया है 
कि वह किसी रहस्यमयी बात को खोलकर कहने जा रहा हैं और इसके लिए उसने गाहा, दोहा, 
अरेल, अरल, सोरठा, चौपाई' आदि का प्रयोग करके तथा बहुत-कुछ चुने हुए देसी' शब्दों के भी 
माध्यम से उसे सरल बना दिया हैं। अतएव, शेख कुतबन का कुछ न कुछ ध्यान अपनी इस कृति 
की रचना-शैली की ओर भी गया हुआ जान पड़ता हैं और पता चलता हैँ कि उसने येक येक बोल 
मोती जस पुरवा, इकठा भव चित लाय'। फिर भी ऐसा नहीं कि मुल्ला दाऊद ने भी इस प्रकार 
कथन न किया हो और वह अपनी प्रशंसा करने से विरत रह गया हो। वह तो विनीत होकर भी 
कहता है-- 

अउर गीत मैं करूं वीनती, सिर नामे कर जोर। 

एक एक बोल मोत जस पुरवा, कहूँ जो हीरा तोर॥ 


और इस पद्य का तीसरा चरण ठीक शेख कुतबन का आदश भी प्रतीत होता हैं। 

मुगावती' के रचना-काल (सन १५०३ ई०चसं० १५६० ) से केवल सत्रह वर्ष ही पीछे 
लिखी गई, हमें फिर से एक ऐसी रचना मिलती हैं जो इन दोनों से कहीं उच्चतर कोटि की हैं तथा 
जिसमें न केवल प्रबंध-कल्पना की दृष्टि से, अपितु काव्य-सौन्दर्य का समावेश करने के विचार से 
भी, पूरा प्रयत्न किया गया जान पड़ता है। जायसी का पद्मावत' काव्य-ग्रंथ एक प्रौढ़ रचना हें 
जिसमें चंदायन' से कहीं अधिक 'मुगावती' के आदर्श का पालन किया गया है। इसका नायक किसी 
काल्पनिक नगर का राजकुमार ही न होकर प्रसिद्ध चित्तउरगढ़' का नरेश हो गया है और इसकी 
नायिका भी कोई साधारण-सी सुन्दरी न रहकर स्वयं सिहलद्वीप जेसे एक अलौकिक प्रदेश की 
'पश्चिनी स्त्री भी ठहरती हैं। इसका प्रेमी नायक 'चंदायन' के लोरिक-सा किसी जोगी से सहायता 
पाने की जगह मृगावती' के राजकुमार की भाँति स्वयं जोगी भी बनकर निकलता हैँ। “चंदायन' 
का तोता भी यहाँ हीरामन सुआ' हँ। इसके सिवाय कुतबन एवं जायसी ने जो बारहमासे' के 
वर्णन किए हैं उनकी तुलना करने पर भी पता चलता हैं कि 'पद्मावत' का रचयिता मृगावती' 
द्वारा सूचित होने वाले प्रायः प्रत्येक आदर्श से न्‍्यूनाधिक परिचित रहा होगा और उसने वैसे स्थलों 
में अभिवृद्धि लाने का भी प्रयत्न सजगतापूर्वक किया होगा। पद्मावत' के अन्य वर्णन भी मृगावती' 
की अपेक्षा कहीं अधिक विशद, विस्तृत और सजीव हैं तथा इसमें जायसी का पूर्ण पांडित्य भी दीख 
पड़ता हैं। इसके सिवाय जायसी की रचना में जहाँ किसी धार्मिक भाव से की गई प्रतीक-योजना 
का भी परिचय मिलता है वहाँ मृगावती' की खंडित प्रति में यह बात उतनी स्पष्ट नहीं हो पाती 
और उसमें अधिकतर चंदायन' का कहानीपन ही विव॒ृत होकर रह जाता हैं। 

परन्तु पद्मावत' के रचना-काल (सन १५२० ई० --सं० १५७७) के पीछे सन १५४५ 
ई० (सं० १६०२ वि०) में निर्मित मंझन की 'मधुमालती' में हम फिर उक्त दोनों प्रकार की बातों 





१. सुफो काव्य संग्रह, पृ० ९०। 
२- रेयर फ्रंगमेण्दस आव चन्दायन ऐण्ड मुगावतो, पृष्ठ १२। 

का सामंजस्य देखते हैँ। इस रचना का नायक एक राजकुमार हैँ और इसकी नायिका भी राज- 
कुमारी ही जान पड़ती है, कितु इन दोनों का प्रेम-संबंध परियों के कारण आरंभ होता है। वे मनो- 
हर को उसके सोते समय मधुमालती की चित्रसारी में स्वयं रातोरात जाकर पहुँचा देती हैं और 
उन्हें प्रेमासकत पाकर फिर वे ही राजकुमार को लौटा भी लाती हैं। इस प्रेम-कहानी में फिर एक 
प्रसंग ऐसा भी आता है जहाँ मधुमालती की माँ उसे शाप देकर एक चिड़िया के रूप में परिवर्तित 
कर देती है । इसी प्रकार यहाँ मनोहर पहले रतनसेन की भाँति राजपाट छोड़कर जोगी” बन जाता 
है और समुद्री लहरों के प्रभाव में आकर दूसरों से बिछड़ भी जाता है, कितु दूसरी ओर वह फिर 
'मुगावती' के नायक की भाँति, किसी पहाड़ी पर न सही एक जंगल में ही, एक राक्षस के फंदे में 
पड़ी कन्या को म॒क्‍त भी करता हैं। इस रचना में भी किसी तोते की सहायता अपेक्षित नहीं जान 
पड़ती, कितु बारहमासे के माध्यम से विरह-वर्णन की परम्परा को निभाया गया है। मंझनन कवि की 
रचना में एक यह विशेषता भी लक्षित होती हैं कि उसने यहाँ केवल श्रृंगार एवं अद्भुत रसों के ही 
संयोग को अधिक प्रश्नय दिया है और वीर, वीभत्स एवं करुण रस तक के प्रसंगों की ओर से अपनी 
उदासीनता प्रकट करते हुए, इसे जानबूझ कर दुःखान्त बनने से भी बचा लिया है। इसके सिवाय 
“मधुमालती की प्रेम-कथा में हम दो विभिन्न प्रेमियों और ऐसी ही दो प्रेमिकाओं की भी प्रेम-कहानी 
को एक में जोड़ी गई-सी देखते हेँ जिस कारण यहाँ पर एक छोटी-सी अंतर्कथा का भी समावेश 
हो जाता हैं। परन्तु जहाँ तक अलौकिक बातों का वर्णन, कुतृहल जाग्रत् करने की चेष्टा तथा, इसी 
प्रकार, रचना-दली से अधिक घटना-प्रवाह की ओर ध्यान देने का प्रइन है, मधुमालती' के रचयिता 
ने जायसी की अपेक्षा कुतबन के ही आदर्श का पालन विशेष रुचि के साथ किया है। 

उसमान की चित्रावली' में, जिसकी रचना मधुमालती' के अनन्तर ६८ वर्ष पीछे सन १६- 
१३ ई० (सं० १६७० वि० ) में हुई, हम उक्त घटना-विस्तार-पद्धति का और भी विकास होता हुआ 
पाते हैं । इस कवि ने कथा का आरंभ शीघ्र ही न करके पहिले उसके नायक के जन्म लेने, बल्कि 
इसके लिए उसके पिता के शिव-पूजनादि का अनुष्ठान करने तक की चर्चा छेड़ दी है । फिर यहाँ 
उसके प्रेम-संबंध का किसी देव' तथा उसके साथी की सहायता से होना भी लूगभग उसी प्रकार 
दिखलाया है जिस प्रकार मधुमालती' की “अप्सराओं' द्वारा। कितु 'मधुमालती' का कुँवर जहाँ 
चित्रसारी में अपनी प्रेमपात्री का प्रत्यक्ष दर्शन करता हूँ वहाँ चित्रावली' का नायक ठीक वेसे ही 
स्थान में उसके केवल चित्र को ही देखकर प्रेमासक्त हो जाता है तथा वहाँ पर स्वयं एक अपना 
चित्र भी बना देता हैं। इसी प्रकार उसमान की इस रचना के अंतर्गत दोनों प्रेमियों के बीच एक दूत 
भी काम करता हे जिसका नाम परेवा' दिया गया हैं और जो, इसी कारण, जायसी के 'सुआ- 
सा लगता हैँ। जायसी के अनुकरण का अनुमान हम इस रचना के उस प्रसंग के आधार पर भी 
कर सकते हूँ जिसमें प्रेमी अपनी प्रेमिका के लिए एक शिव-मन्दिर में ठहरता है, परन्तु अपनी 
प्रेम-कहानी की घटनाओं में विस्तार लाने का आग्रह इस कवि में इतना प्रबल है कि प्रेमी नायक को 
वहाँ से हटाकर एक बार फिर जंगल में पहुँचा देता है, जहाँ वह अंधा कर दिया जाता हैं, उसे एक 
अजगर निगल लेता हूँ तथा जहाँ पर अंजन द्वारा ज्योति के पुनः पा लेने पर भी उसे किसी हाथी 
की चपेट में भी पड़ना पड़ता है। इसके सिवाय “चित्रावली' के नायक को एक अन्य प्रेमिका के फेर 
में पड़कर उससे विवाह तक कर लेना आवश्यक होता हैं और फिर यहाँ भी 'परेवा' के ही समान 

कोई हंस मिश्र' नामक दूत संवाद छाने का काम करता हुआ दीख पड़ता है। उसमान के इस 
प्रेमाख्यान की नायिका चित्रावली की उसके पितृगृह से की गई विदाई तथा वहाँ से लौटते समय 
की विकट यात्रा को पूर्ण महत्व दिया गया है और अंत में, मंझनन की भाँति कथा को सुखांत भी 
बना दिया हैं। 'चित्रावली' एवं मधुमालती' के नायकों में एक महान अंतर यह है कि प्रथम का 
'सुजान' एक वीर पुरुष भी है तथा वह अपने पराक्रम से उन्मत्त हाथी को पछाड़ देता हैं। 

फलत: चित्रावली' के रचना-काल तक निर्मित क्रमशः चंदायन', 'मृगावती', पद्मावत' 
एवं मधुमालती' के साथ उसकी तुलना करते समय, यदि केवल कथानकों के विकास और घटनाओं 
के विस्तार पर ही ध्यान दिया जाय तो, एक बहुत बड़ी अभिवृद्धि हो गई प्रतीत होती है । एक ओर 
जहाँ इन रचनाओं के नायक-नायिकाओं के सामाजिक स्तर, उनकी सांस्कृतिक तथा उनके साधारण 
व्यापारों में परिवर्तन होता गया हैं, वहाँ दूसरी ओर न केवल इनके पात्रों की संख्या बढ़ती गई हैं 
अपितु, इनकी घटनाओं की प्रगति एवं विस्तार में नवीनता भी आ गई है और इनमें अंत्कंथाएँ 
तक जुड़ने लग गई है। 'चंदायन', जहाँ तक उसकी उपलब्ध खंडित प्रति के आधार पर कहा 
जा सकता है, एक सीधी-सादी और घटना-प्रधान रचना है। उसमें वर्ण्य विषय को भरसक 
स्वाभाविक ढंग से कह देने की प्रवृत्ति देखी जाती हैँ और उसमें जो भी पौराणिकता आ गई 
है वह उसकी रचना-शली की न होकर विशेषत: उसके कथानक से ही संबंधित है, परन्तु मृगावती' 
के रचना-काल तक आते-आते हमें ऐसा दीखने लगता हैँ कि मूल वर्ण्य वस्तु के साथ-साथ कतिपय 
बाहरी बातें भी दी जाने लगी हैं। उनमें ऐसे पात्र लाए जाते हैँ जिनके द्वारा कुछ न कुछ अलौ- 
किकता की सुष्टि हो तथा ऐसे प्रसंगों की भी योजना कर दी जाती हूँ जिनके आधार पर सारा 
वातावरण ही अद्भुत और कुतृहलजनक प्रतीत होने लग जाय। इसमें संदेह नहीं कि इसका 
बीज स्वयं 'चंदायन' में ही वर्तमान है तथा जिन रचनाओं के आदर्श पर इसका निर्माण हुआ हैं 
उनके भीतर भी इसकी कमी न होगी। परन्तु यदि केवल सूफी प्रेमाख्यानों की इस रचना-पद्धति 
पर ही विचार किया जाय तो यही कहना उचित होगा कि इसकी प्रारंभिक सादगी में पीछे क्रमशः 
वैविध्य और जटिलता का अधिकाधिक समावेश होता चला गया है तथा इस परिवतंन के उदाहरण 
हमें विषय-विस्तार से लेकर काल्पनिक चित्रणों तक में बराबर मिलते जाते हूँ। 

परन्तु चित्रावछी' के अनन्तर निरम्ित अथवा उसके कतिपय समकालीन भी उपलब्ध 
प्रेमाख्यानों के देखने से पता चलता हैँ कि उस समय तक ऐसी रचनाओं के अंतर्गत कुछ न कुछ 
नवीन बातों का भी आने लगना आरंभ हो गया था। उस काल तक के प्राय: सभी ऐसे सूफी कवि 
उत्तरी भारत और प्रधानत: उत्तरप्रदेश के ही निवासी हुआ करते थे और वे विशेष कर यहाँ की 
ही परम्पराओं द्वारा न्यूनाधिक प्रभावित भी होते थे। उन दिनों तक इधर अभी ऐसी कोई नवीन 
साहित्यिक रचना-पद्धति भी नहीं आरंभ हो पाई थी जिससे वे किसी भिन्न प्रकार की प्रेरणा ग्रहण 
करते तथा जिसके किसी आदर्श को अपनाते, परन्तु, जैसा इसके पहले भी संकेत किया जा चुका 
है, ईस्वी सन की सत्रहवीं शताब्दी का आरंभ हो जाने तक दक्षिण की ओर, और विशेषत: बीजापुर 
के आदिलशाही एवं गोलकुंडा के कुतुबशाही शासकों के संरक्षण वा प्रोत्साहन में, एक नए ढंग के 
सूफी साहित्य की रचना-पद्धति का सूत्रपात हो गया। वहाँ के प्रचार-क्षेत्रों में काम करने वाले सूफी 
कवियों और लेखकों ने अपनी सांप्रदायिक बातों का उपदेश, न केवल हिंदवी वा दक्खिनी हिंदी 

कै साधारण फूटकर पद्यों वा गद्यमयी रचनाओं द्वारा देना आरंभ कर दिया, अपितु उन्होंने उस 
काले तक प्रचलित फारसी मसनवी पद्धति के भी आदश को अपना लिया। इन रचनाओं के अंतर्गत 
वे या तो विशुद्ध सामी परम्परा का अनुगमन करने लगे या उन्होंने यहाँ की स्थानीय बातों को भी 
लेकर उन पर ऐसे रंगों का चढ़ाना आरंभ कर दिया। फलत: उनकी प्रायः सारी कृतियाँ फारसी 
एवं अरबी साहित्यों द्वारा किसी न किसी प्रकार प्रभावित रहने लगीं और उनके वाहुमय से प्रेरणा 
ग्रहण कर पीछे एक ऐसी साहित्य-रचना-प्रणाली भी चल निकली जिसका अंतिम परिणाम वतें- 
मान उर्दू साहित्य के रूप में दीख पड़ा। जिन सूफी कवियों ने प्रेमाख्यानों की रचना करते समय 
इस नवीन शैली की नहीं अपनाया, उनमें से कुछ को उस समय इतना अवश्य पसंद आया कि जहाँ 
तक संभव हो, अपने कथानकों के क्षेत्रों, घटनाओं तथा प्रसंगों को अधिक व्यापक रूप दिया जाय। 
अभी तक लिखी गई कथाओं में अधिकतर नेपाल से लेकर सिंहल द्वीप तक का ही क्षेत्र सीमित 
जान पड़ता था जो पीछे बढ़कर चीन, बलख, फारस, मिस्र जसे देशों तक भी विस्तृत हो गया । 
समुद्री यात्रा, वाणिज्य-व्यापार, दास-प्रथा आदि का अधिक समावेश होने लगा तथा सरायों के 
पड़ाब, खिज्र के साथ भेंट एवं परियों के बीचबिचाव जैसी बातों की भी विशेष चर्चा होने लग गई। 
इसके सिवाय फारसी साहित्य के आदर्श पर की गई प्रतीकात्मक योजना की पद्धति क्रमश: अधिक 
अपनाई जाने लगी और वैसी ही उपमित कथाएँ भी रची गईं। इन बहुत से सूफी कवियों की 
ओर से इस समय ऐसे भी प्रयत्न होने लगे जिनसे इस्लाम धर्म के सांप्रदायिक रूप का भी महत्व 
सूचित किया जा सके। 

जहाँ तक अपनी रचनाओं के अंतर्गत भारत से बाहर वाले सुद्र देशों की चर्चा करने का 
प्रश्न हैं, इस बात का आरंभ सर्वप्रथम कवि उसमान ने ही कर दिया था। उसने अपनी 'चित्रावली' 
के कतिपय पात्रों के ऐसे नाम भी रख दिए थे जिनसे उनकी विशेषताओं का परिचय सुगमता के 
साथ पा लिया जा सकता था। परन्तु अन्य अनेक बातों में उसने अधिकतर अपने समय तक प्रच- 
लित परम्परा का ही अनुसरण किया। इसके विपरीत उसके समसामयिक जान कवि ने भिन्न- 
भिन्न प्रकार के अनेक छोटे-बड़े प्रेमाख्यानों की रचना की और उन्होंने उनमें से किसी-किसी में 
उक्त नवीन बातों का भी समावेश कर दिया। उन्होंने अपनी रतनावली” की रचना के संबंध में 
बतलाया है. कि वह किसी रूम निवासी 'महागुनीराय' द्वारा महमूद गजनवी के लिए कही गई 
अद्वितीय कथा का भारतीय रूप हैं और अपने 'मधुकरमालति' नामक प्रेमाख्यान में तो उसने 
दास-प्रथा, हारूरशीद, तुकिस्तान, अरमनी आद्वि के भी उल्लेख किए हँँ। इसी प्रकार जहाँ इस 
कवि ने एक.ओर नल दमयन्ती' के प्रसिद्ध भारंतीय प्रेमाव्यान को अपनी एक रचना का विषय 
बनाया है वहाँ दूसरी ओर उसने '्रंथ लैले मजनू” और कथा खिजरखाँ साहिजादे की” वा दिवलदे 
की चोपाई.की भी रचतो कर डाली है। जान कवि फतेहपुर (जयपुर) के निवासी थे और उन्होंने 
कहानी-रचना में इतनी निपुणता प्राप्त कर ली थी कि उन्हें उनकी कथावस्तु के सोचने तथा फिर 
उन्हें लिख डालने में भी अधिक समय नहीं लगा करता था । कवि उसमान के ही एक अन्य सम- 
कालीन सूफी रत्यिता शेख नवी भी थे जिनका प्रेमाख्यान ज्ञानदीप' नाम से प्रसिद्ध हैं। इस रचना 
के अंतर्गत सारी बातें भारतीय परम्परा के ही अनुकूल कही गई जान पड़ती हैं और इसमें प्रेममाव 
नायक की अपेक्षा पहले.नायिका में ही जाग्रत होना तक दर्शाया गया है। परन्तु ऐसा करते 

२६६ हिन्दी साहित्य 
समय भी कवि ने ज्ञान एवं योग-साधना से कहीं बढ़कर प्रेमतत्व का महत्व सिद्ध करके तथा एक 
सौन्दयमुग्धा रमणी का, यूसुफ-जुलेखा' वाली प्रेम-कहानी की स्त्रियों की भाँति अपनी अंगुरी में 
चोट पहुँचाने पर भी उससे अप्रभावित रहना दिखला कर उसमें शमी अंतर्भावों को भी स्थान 
दे दिया है । 

इन सूफी कवियों के पीछे लगभग सौ वर्षों तक की रची हुई किसी ऐसी कृति का पता नहीं 
चलता जो इनके मूल आदर्शों के अनुसार प्रस्तुत की गई हो, परन्तु हिंदवी अथवा दक्खिनी हिंदी 
साहित्य के इतिहास से पता चलता है कि यही समय उधर की प्रेमाख्यान-रचना के लिए स्वर्णयुग' 
बन गया था। इसी समय वहाँ के प्रसिद्ध कवि गवासी, वजही, तवई और हाशिमी ने सामी कथाओं 
को लेकर अथवा उनके आदर्शों पर अपनी प्रसिद्ध मसनवियाँ लिखीं तथा मुकीमी, नुसरती और 
गुलाम अली ने भी इसी काय को, अन्य आधारों में न्‍्यूनाधिक परिवर्तन छाकर पूरा किया जिसका 
एक बहुत बड़ा प्रभाव यह पड़ा कि इनके पीछे आने वाले उत्तरी भारत के कई सूफी कवियों की रच- 
नाएँ भी उनका अनुसरण करती हुई जान पड़ने रूगीं। उदाहरण के लिए “अनू राग-बाँसुरी' की 
रचना करते समय नूर मुहम्मद ने संभवत: मुल्ला बजही के 'संबरस' का अनुक रण किया, कासिभ- 
शाह ने अपने 'हंस-जवाहर' नामक प्रेमाख्यान को बहुत-कुछ गवासी के सेफुल्मुल्क और वदीयु- 
ज्जमाल के साँच में ढाला तथा शेख निसार ने भी ठीक उसी यूसुफ और जुलेखा की कथावस्तु को 
अपनाया जिसे उनसे लगभग १०० वर्ष पहले दक्खिनी हाशिमी ने अपनी रचना के लिए चुना था । 
इसमें संदेह नहीं कि इन दोनों वर्गों की रचनाओं में बाह्य सादृश्य के बहुत कुछ होते हुए भी महत्व- 
पूर्ण अंतर दिखलाया जा सकता हैँ, कितु केवल इसी एक बात के कारण यह अनुमान भी कभी 
निराधार नहीं कहला सकता कि इधर सूफी कबियों में एक नई प्रवृत्ति काम करने लग गई थी। 
इतना ही नहीं, नूर मुहम्मद ने तो अपनी 'अनुराग-बाँसुरी की रचना ही इसलिए प्रस्तुत की कि 
उसके द्वारा वह कदाचित 'संखवाद की रीति मिटाने में समर्थ हो। उसका स्पष्ट शब्दों में कहना 
हैँ कि 'मेरी इस हिंदी रचना का कोई विपरीत अर्थ न लगाए, क्योंकि में इसके द्वारा हिंदू मार्ग पर' 
नहीं चल रहा हूँ।' 

सूफी प्रेमाख्यानों की इस रचना-पद्धति के उदाहरण फिर लगभग एक सौ वर्षों तक उप- 
लब्ध नहीं होते। अब तक जो ऐसी उल्लेखनीय रचनाएँ मिल सकी हैं उनका निर्माण-काल ईस्वी 
सन की बीसवीं शताब्दी के प्रथम चरण में पड़ता हैँ। ये रचनाएँ तीन हैं, जिनमें से प्रथम अर्थात 
न्रजहाँ की प्रेम-कहानी कल्पित हैं और उसके पात्रों के नाम भी भरसक विदेशी घटना-स्थलों 
के ही अनुसार रखे गए हैँ । इसकी एक अन्य विशेषता यह भी है कि इस प्रेमाख्यान के रचयिता 
ने भी अपनी प्रेम-कहानी का आध्यात्मिक अभिप्राय अंत में स्पष्ट करके रख दिया है। इस युग की 
दूसरी प्रेम-कहानी भाषा-प्रेमरस' की भी कथावस्तु कल्पित है, कितु इसमें नायक से पहले नायिका 
के ही जन्मादि की बातें भूमिका-रूप में कह दी गई हैं । इन दोनों के अतिरिक्त, जो ऐसा तीसरा 
प्रेमास्यान है उसका नाम प्रेमदर्पण' होते हुए भी उसके कथानक का मूल स्रोत यधुफ जुछेखा' 
की सामी प्रेमगाथा हैँ । कहते हें कि इसी तीसरी रचना को उसके कवि ने उर्दू कवि फिजार की किसी 
मसनवी के आधार पर लिखा है, कितु फिर भी यह उसका ठीक-ठीक अनुवाद नहीं है, इसके सिवाय 
इस प्रेमाख्यान की एक यह भी विश्वेषता है कि इसमें किसी शुरु, पीर, खुआ वा परेक्ष जेसे आगे- 

दर्शक की आवश्यकता नहीं पड़ी हैं, जो कदाचित इस कारण है कि इसकी मूल कथा में भी उसके 
लिए कोई गुंजामदा नहीं थी। इस रचना का निर्माण-काल हि० सन १३०५ अर्थात सन १९१७ ई० 
(सं० १९७४ वि० ) बतलंया गया है, जिस समय यहाँ पर अंग्रेजों का शासन चल रहा था और 
योरपीय साहित्य एवं संस्कृति का पूरा प्रभाव भी पड़ने लग गया था, कितु इस बात का कोई भी 
स्पष्ट प्रभाव इस रचना के अंतगगंत नहीं दीख पड़ता और इसका कवि इसे लगभग पुरानी ही 
धारणाओं के अनुसार पूरा कर देता हैं। वास्तव में हम इन उत्तरकालीन प्रेमाख्यानों में वैसा 
कलात्मक चमत्कार भी नहीं पाते जिसकी संभावना हमें अबतक लिखी गई रचनाओं के उत्तरोत्तर 
विकास का अध्ययन करते समय होने लगी थी, प्रत्युत इधर की कृतियाँ भी अधिकतर फिर 
उसी घटनाप्रधान आद््य को स्वीकार करती दीखती रही हैं जो इनकी प्रारंभिक विशेषता थी। 

सूफी प्रेमाख्यानों का किसी दृष्टि-विशेष के अनुसार वर्गीकरण करना उतना सरल नहीं 
जान पड़ता। इनके रचयिताओं ने जिन स्थूल आद्शों को सर्वप्रथम अपना लिया था उनका सव्वथा 
परित्याग करने में वे आज तक भी सफल वा समर्थ न हो सके। उनके वैसे ही कथानक हें, बसी ही 
रचनापद्धति है और प्राय: वही उद्देश्य भी है जिसे ध्यान में रखकर उन्होंने इन रचनाओं का निर्माण 
आरंभ किया था। फिर भी, ज॑सा कि इनके रचना-विकास-क्रम पर विचार करने से विदित होता 
है, इस साहित्य को हम कम से कम तीन यूगों में विभाजित कर सकते हैं और उन्हें क्रश: आदिकाल, 
मध्यकाल एवं उत्तरकाल के पृथक-पृथक नाम देते हुए, उनकी कतिपय मोटी-मोटी विशेषताओं 
की ओर कुछ संकेत भी कर सकते हैँ। तदनुसार हम कह सकते हैं कि सूफी प्रेमाख्यानक साहित्य का 
आदिकाल, ईस्वी सन की चौदहवीं शताब्दी के लगभग उत्तराद्ध से आरंभ होकर उसकी पंद्रहवीं के 
अंत तक चलता है और इन डेढ़ सौ वर्षो में प्रस्तुत की गई एकमात्र उपलब्ध रचना चंदायन' के 
आधार पर केवल इतना ही अनुमान किया जा सकता हैं कि उन दिनों विशेषकर घटनाओं के विव- 
रण को ही महत्व दिया जाता होगा तथा नायकों के अलौकिक बल-वीये, देवी शक्ति की सहायता 
एजं चमत्कारपूर्ण प्रसंगों का समावेश भी किया जाता रहा होगा। परन्तु मध्यकालीन प्रेमाख्यानों 
का अध्ययन करते समय हमारा ध्यान इनकी कुछ अन्य विशेषताओं की ओर भी गए बिना नहीं 
रहता। मध्ययुग ईस्वी सन की सोलह॒वीं शताब्दी के आरंभ से लेकर कम से कम उसकी अठारहवीं 
के अंत तक पहुँचता प्रतीत होता है ओर इसे हम निश्चित रूप से इसका स्वर्णयुग भी कह सकते 
हूं। इस काल के भी प्रभ्मम सो बर्षों में हमें वस्तुत: पूर्वकालीन बातों की ही आवृत्ति, उन पर आश्रित 
काव्य-सोन्दर्य एबं रचना-चातुर्य की विविध अभिव्यक्तियों के साथ, दीख पड़ती हूँ। फिर इसके 
दूसरे सौ वर्षों में हमें इनके घटना-क्षेत्रों के अंतर्गत कुछ अधिक व्यापकता आ गई लक्षित होती हैं, 
इनके पात्रों के स्वभावादि में आम गए कुछ न कुछ परिवतंनों के दर्शन होने लगते हूँ तथा, इसी प्रकार, 
कभी-कभी इनमें फारसी साहित्य से उधार ली गई कतिपय बातों का अंतर्भाव भी प्रकट होने लग 
जाता हैँ। इसके अंतिम सौ कषों में तो हमें इस बात के भी प्रमाण अच्छी मात्रा में मिलने लगते हैं 
कि सूफियों की इस रचना-पद्धति का मूल उद्देश्य वस्तुतः सांप्रदायिक ही रहा होमा। परन्तु 
उत्तरकाल्नन प्रेमाब्मनों के निर्माण-कालू अर्थात उन्नीसवीं ईस्वी शती से लेकर बीसबीं तक 

की अवधि में इस प्रकार की सारी उमंगें प्राय: ठंढी पड़ती-सी प्रतीत होती है। इस अंतिम युग की 
ऐसी रचनाओं में न तो कहीं जायसी की प्रतिभा है, न मंझन वा उसमान की सहृदयता हैं, न जान 
की योग्यता है, न नबी का पांडित्य है, न नूर मुहम्मद की कट्टरता है, न निसार की धामिकता हैं 
और न कासिमदाह की उदारता ही पाई जाती है। इस खेवे के सूफी कवियों की यदि कोई 
विशेषता हे तो यह कदाचित इस बात से भिन्न नहीं कि उन्होंने अपनी रचनाएँ न्यूनाधिक 
व्यक्तिगत रुचि वा आग्रह के कारण प्रस्तुत की हैं तथा उन्हें भरसक व्यर्थ के आउम्बरों से 
भी बचाया हैं। 

इस प्रकार का वर्गीकरण प्राय: रचना-कालीन परिस्थितियों तथा कवियों को प्रभा- 
वित करन वाले उनके विशिष्ट वातावरणों के अनुसार किया जाता है। इस विभाजन-पद्धति के 
वैज्ञानिक होने में संदेह नहीं किया जा सकता और इसे विभिन्न साहित्यों के इतिहास में महत्वपूर्ण 
स्थान भी मिलता आया हैँ। परन्तु इसके अतिरिक्त कई अन्य ऐसे भी मानदंड हो सकते हैं 
जिन्हें दृष्टि में रखकर ऐसी रचनाओं का वर्ग-विभाजन किया जाय। उदाहरण के लिए हम 
ऐसा करते समय इस बात पर भी ध्यान रख सकते हैं कि अमुक प्रेमाख्यान प्रत्यक्षतः सोद्देश्य 
लिखा गया हूँ अथवा उसकी रचना यों ही कर दी गई है। इसके सिवाय हम कभी-कभी इस 
बात को भी महत्व दे सकते हेँ कि अमुक रचना अपने परिणामानुसार सुखांत हैँ वा दुःखांत 
कही जा सकती हूँ। सूफी प्रेमगाथाओं का वर्गीकरण करते समय यदि हम इन दोनों में से किसी 
भी पद्धति को अपनाएं तो हमें इसके बहुत स्पष्ट उदाहरण मिल सकेंगे। परन्तु एक अन्य वर्गी- 
करण-प्रणाली जिसे हम इस संबंध में बहुत उपयोगी कह सकते हैं, इन रचनाओं के, इनके कथा- 
नकों के स्वरूपानुसार किए गए, वर्गीकरण की पद्धति है जिसका प्रयोग हम प्रसंगवद 
इनके विकास की चर्चा करते समय भी करते आए हूँ। इसके अनुसार विचार करने 
पर हमें पता चलेगा कि चंदायन', 'मिरगावती' तथा “'मधुमालती' लोकगाथात्मक हैं और 
पद्मावत' का भी एक बहुत बड़ा अंश इस वर्ग को ही सूचित करता है। परन्तु 'यूसुफ जुलेखा', 
प्रेमदषण', नलदमयन्ती' अथवा लेलामजन्‌” की कथावस्तुओं में अधिकतर पौराणिकता भी 
पाई जा सकती है और ये उनसे भिन्न हूँ। इसी प्रकार चित्रावली', ज्ञानदीपक,' हंसजवाहर' 
'इन्द्रावती', नूरजहाँ', 'रतनावती', 'कामलता', 'भाषा-प्रेमरस' और 'कुँवरावत' आदि के लिए 
कहा जा सकता हूं कि इनके कथानक पूर्णतः काल्पनिक हैं तथा इसी कारण इन्हें हम एक भिन्न 
श्रेणी में रख सकते हैं। 'पंद्मावत' और छीता' में, और विशेषकर पहली-रचत़ा के अंतर्गत, 
कुछ ऐसे पात्रों और प्रसिद्ध स्थलों के नाम आते हैं जिनसे उनकी ऐतिहासिकता का भ्रम हो सकता 
हैँ । यह कथन कुछ अंशों में ठीक भी कहा जा सकता हैं, किन्तु वर्ण्य विषय तथा उनके प्रासंगिक 
उल्लेखों द्वारा भी उनके अधिकतर काल्पनिक अथवा अधिक से अधिक लोकगाथात्मक होने में 
संदेह नहीं किया जा सकता। इस बात की ओर इसके पहले भी ध्यान दिलाया जा चका है। 

इस प्रसंग में यहाँ पर यह भी उल्लेखनीय है कि जहाँ तक असूफी प्रेमाख्यानों का प्रदन 
हैं, उनकी रचना के लिए भी स्वर्णयुग' वही कहला सकता हैँ जिसे सूफी प्रेमाख्यानों के लिए 
अनुमान किया गया है और यहाँ पर भी उस अवधि में, अर्थात सोलहवीं से अठारहवीं' ईस्वी- 
शताब्दी तक सर्वांगीण प्रौढ़ता दीख पड़ती है। इसके सिवाय-ऐसी 'रचनाओं'“का वर्गीकरण 

करते समय हम उन्हीं लोकगाथात्मक, पौराणिक एवं काल्पनिक नामक, तीन प्रमुख श्रेणियों का 
प्रयोग यहाँ पर भी कर सकते हैं तथा कतिपय रचनाओं को अर््ध ऐतिहासिक भी ठहरा सकते 
है । परन्तु इस प्रकार के साहित्य में एक विशेषता यह भी पाई जाती हैँ कि इसमें उक्त तीनों 
वर्गों की रचनाएँ लगभग एक ही संख्या में उपलब्ध हें तथा उनके निर्माण-कार्य में कभी विशेष 
बाधा भी नहीं पड़ी हैं। द 


प्रबन्ध-कल्पना 


सूफियों के प्रेमाख्यानों का स्वरूप, प्रेम-कहानियों का कोरा कथन मात्र ही न होकर 
प्रबन्ध-काव्यों की कोटि का हैं जिस कारण उनके वर्ण्य विषय तथा घटना-विधान एवं क्रम-योजना 
आदि के सम्बन्ध में कुछ विस्तृत विवेचन भी किया जा सकता है। जहाँ तक उनके कवियों द्वारा 
कथानकों के चुनने का प्रश्न है इसके संबंध में हम अन्य प्रकरणों के अंतर्गत भी थोड़ी-बहुत चर्चा 
कर चुके हूँ । प्रेम-कथाओं में प्रेममाव का निरूपण वा निदर्शन भिन्न-भिन्न प्रकार की पद्धतियों 
के अनुसार किया गया दीख पड़ता हूँ और प्रायः सभी उदाहरण हमें अपने भारतीय साहित्य में 
मिल जाते हैँ। वैदिक साहित्य के अंतर्गत एवं पुराणों में भी हमें ऐसी कहानियां मिलती हैं 
जिनमें प्रेम का उदय स्वच्छंद रूप में होता हैं और उसमें प्रायः वासना की प्रधानता भी रहती 
है । इसका कारण विशेषकर प्रेमी एवं प्रेमिका का एक दूसरे के आमने-सामने आ जाना और रूप- 
सौन्दर्य द्वारा परस्पर आक्ृष्ट हो जाना रहा करता हँ। फिर एक की ओर से दूसरे को अपनाने के 
प्रयत्न होने लगते हैं अथवा, यदि दोनों समान रूप से प्रभावित हों किन्तु उनके एक साथ रहने में 
किसी प्रकार की बाधा आजाती हो तो भी,दोनों की ओर से उसे दूर कर मिल जाने की चेष्टाएँ 
आरम्भ हो जाती हैं और यदि परिस्थिति अनुकूल रही तो दोनों का संयोग भी हो जाता है। 
परन्तु पुराणों के ही अन्तगंत हमें कतिपय ऐसी प्रेम-कथाएँ भी मिलती हैं जिनमें प्रेममाव कभी- 
कभी स्वप्न-दर्शन, चित्र-दर्शन वा गुण-अ्रवण के आधार पर जाग्रत होता हैँ जिनमें न केवल 
मिलन, अपितु पहले प्रत्यक्ष दर्शन के लिए भी आकुलता होने लग जाती है। शेष बातें पीछे उसी 
प्रकार चलती हुँ जिस प्रकार साक्षात दशन-जन्य प्रेम के विषय में देखी जाती हैं, किन्तु कभी- 
कभी यहाँ वासना की मात्रा बहुत कम प्रदर्शित की गई मिलती है। इसका प्रधान कारण कदा- 
चित यह हो कि इस दूसरे प्रकार के माध्यमों द्वारा उत्पन्न प्रेम विशेषकर उच्च स्तरों के ही 
विकसित समाजों में देखा जाता है जहाँ प्रचलित नियमों और परम्पराओं के विविध बन्धन भी 
काम करते रहते हूँ और जहाँ पर इसी कारण मर्यादा-रक्षा की प्रवृत्ति, उसे स्पष्ट बनकर उभरने 
नहीं देती। प्रत्यक्ष दर्शन-जनित प्रेम के उदाहरण हमें उवंशी एवं पुरूरवा तथा शकुन्तला एवं 
दुष्यन्त के प्रसिद्ध प्रेमाख्यानों में मिलते हें, जहाँ दूसरे प्रकार के लिए हम क्रमश: उषा एवं अनि- 
रुद्ध तथा दमग्रन्ती एवं नल की प्रेम-कथाओं का उल्लेख कर सकते हैं। सूफी प्रेमगाथाओं के अन्त- 
गत हमें इसी प्रकार प्रत्यक्ष दर्शन वाले प्रेम का उदाहरण 'मधुमालती', ज्ञानदीपक' आदि में 
मिलता हैं, स्वप्न-द्शन का 'इन्द्रावती', यूसुफ जुलेखा' आदि में दीख पड़ता है। चित्र-दर्शन- 
विषयक प्रेमासक्ति .की कहानी 'चित्रावली', 'रतनावली” आदि में देखने को मिलती हैं और 
मुण-अ्रवण-जन्य. प्रेम पदुमावत', 'कव्लावती- आदि कहानियों द्वारा उदाहृत पाया जाता हूँ.। 


२७० हिन्दी सत्हित्य 


अनुराम-बाँसुरी' एक ऐसी प्रेम-कहानी है जिसका नायक सर्वप्रथम एक सुन्दरी द्वारा प्रदत्त किसी 
मणिमाला को ही देखकर उसकी ओर आकृष्ट होता हैं और फिर उसके प्रेम की पुष्टि 
उसके सौन्दर्य के वर्णन द्वारा भी हो जाती है । भारतीय साहित्य के अन्तर्गत दो अन्य प्रकार की 
प्रेम-पद्धतियों के भी उदाहरण मिलते हैं जिन्हें क्रमशः विवाहोत्तर उत्पन्न दाम्पत्य प्रेम एवं 
अंत:पुर की नारियों के प्रति जाग्रत किसी नरेश के प्रेम से सम्बद्ध कह सकते हैँ, किन्तु इनके 
उदाहरणों को सूफी कवियों की रचनाओं में उतना महत्व नहीं मिलता है। 

सूफियों को अपने प्रेमाख्यानों की रचना करते समय इस बात की ओर भी सदा ध्यान 
देना पड़ता है कि हम केवल कोई प्रेम-कहानी ही नहीं लिखते, हमें अपनी इस रचना द्वारा प्रेम- 
तत्व का निरूपण करना हैं तथा प्रेम-साधना का स्वरूप भी निर्धारित करना हैँ जिससे हम उनके 
महत्व का दूसरों के लिए समुचित रूप से प्रतिपादन कर सकें तथा जिससे वे हमारी स्वीकृतियों 
को सर्वंथा उपयोगी एवं हितकर समझते हुए उसकी ओर आढक्ृष्ट हो जायँ। तदनुसार एक 
ओर जहाँ वे किसी प्रेम-कथा के प्रबंध-संघटन एवं घटना-प्रवाहादि को दृष्टि में रखते थे, वहाँ 
दूसरी ओर उन्हें इस बात में पूरा सावधान भी रहना पड़ता था कि यह सभी कुछ उनके अपने 
उद्देश्य के अनुकूल पड़े तथा उनकी रचना उसके स्वंथा अनुरूप उतर सके। कोरी प्रेम-कहानी 
आदि से अन्त तक केवल घटना-प्रवाह के अनुसार भी कही जा सकती हैँ, जिस दशा में पाठकों 
वा श्रोताओं का ध्यान विभिन्न व्यक्तियों तथा उनके प्रेम-व्यापारों की ओर ही जाता हैं और 
बे उसे एक तथ्य के रूप में स्वीकार करते हुए, उस पर प्राय: टीका-टिप्पणी भी कर देते 
हँ। परन्तु जब कभी वह किसी उद्देश्य-विशेष से कही जायगी तो उसे कहने वाले के लिए यह 
आवश्यक होगा कि वह उसके विभिन्न स्थलों और प्रसंगों के आने पर यथावसर कतिपय 
आकर्षणों की योजना करके तथा, यदि ठीक जान पड़े तो उसमें अपनी ओर से कुछ परिवततेन 
और परिवद्धन भी कर दे। मूल प्रेम-कथा का रूप तो केवल इतना ही होगा कि उसमें किन्‍्हीं 
दो प्रेमी और प्रेमिकाओं का एक-दूसरे के प्रति आकषंण हो, इस कार में उन्हें आवश्यक सहायता 
मिले, वे अपने प्रेमपात्र को अपना बना लेने के लिए प्रयत्नशील हों, इस कार्य में उन्हें आवश्यक 
सहायता मिले और अंत में, वे कृतकार्य भी हो जायें। परन्तु एक सूफी कथाकार को केवल इतने 
कथन मात्र से ही स्वभावत:ः संतोष नहीं हो सकता, क्योंकि इसके द्वारा वह केवल किसी इतिवृत्त का 
एक विवरण मात्र ही उपस्थित कर पाता हैँ जो उसके लिए तब तक अधूरा ही कहलाएगा जब तक 
उसके आधार पर वह उसमें प्रदर्शित लौकिक प्रेम अपने अभीष्ट ईश्वरीय प्रेम के साथ सुसंगत 
भी न सिद्ध कर दे और इस प्रकार, अपनी उस कृति की रचना का प्रमुख उद्देश्य पूरा होता देख 
ले। सूफी कवियों को इसीलिए अपने प्रेमाख्यानों के अंत्तगंत प्रेमपात्र के सौन्दर्य को किसी प्रकाश 
वा ज्योतिष्पुंज के रूप में चित्रित करना पड़ता है। उसके प्रेमी वहाँ पर उससे आक्ृष्ट होते ही 
उसकी ओर तत्क्षण उन्मुख हो पड़ते हैँ, उसके विरह में तड़पने रूग जाते हैं, अपना सर्वस्व न्योछाबर 
करते हुए उसकी प्राप्ति के लिए अग्नसर होते हैँ तथा इस मार्ग में कठिन से कठिन विध्नों को भी 
तृणवत तुच्छ मानते हुए, दृढ़ब्रत बन कर सिद्धि प्राप्त करते हें। एक साधारण लौकिक जीवन में 
यह अनिवायं नहीं कि प्रत्येक प्रेमी अपने प्रेमपात्र के लिए ठीक इसी प्रकार का आचरण करे, किंतु 
एक सूफी प्रेमाख्यान के नायक वा नायिका तथा कभी-कभी उन दोनों के लिए यह स्कामाविक हो 

जाता है कि वे उक्त दोनों नियमों का पालन प्राय: यंत्रवत करते चलें। अतएव प्राय: प्रत्येक 
ऐसे श्रेमाख्यान में हमें कतिपय घटना और प्रसंगों की एक आवृत्ति-सी होती हुई भी जान 
पडली हैं। 

सूफी कवियों को अपने उपयुक्त उद्देश्य की पूति के लिए बहुत-कुछ आवश्यक समझ कर 
नए-नए दृश्यों, वातावरणों, परिस्थितियों वा पात्रों, प्रसंगों एवं घटनाओं की भी सृष्टि करनी 
पड़ती है और कभी-कभी तो कथा में वैचित्र्य लाने की दृष्टि से उसमें अंत्कंथाओं का अंतर्भाव 
भी करना पड़ जाता है। आध्यात्मिक साधना के लिए जिस प्रकार किसी सूफी सालिक' को 
किसी पीर वा परामशंदाता की आवश्यकता पड़ा करती है जो उसे विध्नों द्वारा विचलित होने 
की स्थिति में भी उचित सुझाव तथा सांत्वना देकर सँभाल लेता है, उसी प्रकार इन कहानियों 
में भी हमें उपयुक्त सहायक मिल जाते हैं। ये उसे न केवल प्रेमपात्र का प्रारंभिक परिचय देकर 
उसके हृदय में प्रेमभाव जाग्रत करते हूँ, कभी-कभी उन दोनों के बीच संबंध-स्थापन का कार्य भी 
करते हैं। इन माध्यमों को सूफी कवियों ने अधिकतर पक्षी के रूप में अथवा कभी-कभी देवों वा 
अप्सराओं के नाम देकर चित्रित किया हैँ, जिसका एक प्रधान कारण यह हो सकता है कि ऐसे प्राणी 
दूर देशों तक भी पहुँच कर सारा कार्य अपेक्षाकृत सरलता के साथ कर सकते हैं। इन कहानियों 
के अन्तगंत हमें ऐसे प्राणी वा साधारण पदार्थ तक कम मिलेंगे जिन्हें प्रेम-ब्यापार के क्रम-विकास 
में किसी न किसी प्रकार अनावश्यक ठहरा दिया गया हो । यदि कोई इसमें प्रत्यक्ष रूप से सहायता 
करता है तो दूसरा केवल गौण बन कर ही काम में आ जाता है और इसी प्रकार, यदि किसी के 
द्वारा नायक-नायिकाओं को पूरा प्रोत्साहन मिला करता हैं तो दूसरे उनके मार्ग में बाधक बन कर 
भी कुछ न कुछ कर देते हैं। बीहड़ वन, भयंकर तूफान, विषेले साँप, सुदीर्ध अजगर, विशालकाय 
हाथी, बलशाली गरुड़ पक्षी और मनुष्यमक्षी राक्षस तथा यंत्र, मंत्र, जादू-टोना और अनेक विद्याओं 
के जानकार मानवों की ओर से जब कभी कोई बाधा उपस्थित की जाती हैँ तो उससे बचकर आगे 
बढ़ना प्राय: असंभव-सा जान पड़ता हूं। परंतु जब अंत में, इनसे मुक्ति मिल जाती हैं तो हमें ऐसा 
प्रतीत होता है कि इनका समावेश केवल प्रेम-परीक्षा के लिए किया गया है। प्रेमी एवं प्रेमिका 
का एक दूसरे से पुन:-पुनः वियुक्त होते रहना भी केवल इसीलिए प्रदर्शित किया जाता हैँ कि उनके 
प्रेमभाव में अधिकाधिक दृढ़ता आती जाय। सूफी साधकों को अपने ईश्वरीय प्रेम की साधना 
में विभिन्न सांसारिक अंतरायों का सामना करना पड़ता है और वे अनेक उलझनों के कारण 
उसमें क्षी्र कृतकार्य नहीं हो पाते । इन कवियों ने अपनी प्रेम-कहानियों की रचना करते समय 
इस बात को सदा अपने ध्यान में रखा हें और तदनुसार ऐसे ही प्रसंगों के चित्रण भी किए हैं। 


काब्य-प्रकार 


सूफी प्रेमाख्यानों को प्रबंध-काव्य की कोटि में रखते समय हमारा ध्यान उनकी प्रमुख 
विशेषताओं की ओर गए बिना नहीं रहता। प्रबंध-काव्य का एक रूप महाकाव्य भी हो सकता 
है जिसके लक्षण साहित्यशास्त्र के ग्रंथों में गिनाए गए हैं। परन्तु यह स्पष्ट है कि उसकी सारी 
आतें यहाँ नहीं पाई जातीं। इन प्रेमाख्यानों के लिए न तो यही आवश्यक है कि ये सर्गबद्ध हों और 
थे अह कि इतका नायक किसी उच्च कुल की ही संतान हो। वास्तव में यहाँ पर कवि का उद्देश्य 

किसी महान चरित्र की अवतारणा मात्र न होकर प्रेमतत्व का प्रतिपादन भी रहा करेता है जो 
महाकाव्यों की दृष्टि से अनिवायं नहीं। इसके सिवाय महाकाव्यों की रचना जहाँ अधिकतर 
शिष्ट समाज से ही संबंध रखती है वहाँ प्रेमाख्यानों का क्षेत्र इससे कहीं अधिक व्यापक है। इसका 
विषय किसी साधारण कोटि के समाज से भी ग्रहण किया जा सकता हैँ जहाँ उच्च बौद्धिक स्तर का 
प्रायः अभाव-सा रहा करता है। प्रेमाख्यानों की एक बहुत बड़ी विशेषता इस बात में भी पाई जाती 
हैं कि इनकी रचना करते समय पात्रों की वास्तविक जीवन-पद्धति की ओर उतना ध्यान नहीं 
दिया जाता । उसके संबंध में विविध काल्पनिक घटनाओं का समावेश कर दिया जाता हैं तथा आक- 
षंक प्रसंगों की सृष्टि कर उन पर आइचये-तत्व का गहरा रंग भी चढ़ा देते हैं। ऐसे आइचयं-तत्व 
का अतिरंजन हमें प्रायः जैन चरित-काव्यों में भी दीख पड़ता हैँ, कितु वहाँ पर कवियों की कल्पना 
उतने अनियंत्रित ढंग से नहीं काम करती। उन रचनाओं के प्रमुख पात्र जैन पुराणों से चुने हुए 
रहते हैं और उनके चरित की रूपरेखा बहुत-कुछ पहले से ही निश्चित रहा करती हैं। उनके विविध 
जन्मों की कथाएँ आती हूँ जिनमें उनकी अलौकिक शक्ति का चमत्कारपूर्ण वर्णन रहा करता है 
तथा उनमें किसी वैराग्यमूलक परिणाम की ओर संकेत भी दे दिया जाता है, परन्तु सूफी प्रेमाख्यानों 
की कथाओं के बहुधा दु:खान्त होते हुए भी हमें उनमें कभी शांत रस की प्रधानता नहीं लक्षित 
होने पाती । इसके अतिरिक्त जैन चरित-काब्यों तथा सूफी प्रेमाख्यानों का सादृश्य हमें उन दोनों 
के किसी न किसी धाभिक उद्देश्य से लिखे जाने में भी दिखलाई देता हैँ। परन्तु पहले वाले वर्ग 
की रचनाएँ इसकी ओर सदा संकेत भी नहीं किया करतीं। फिर भी, जहाँ तक सूफी प्रेमाख्यानों 
के बाह्य रूप एवं रचना-शैली का प्रइन है, इसमें संदेह नहीं कि उसके लिए बहुत-कुछ जेन चरित- 
काव्यों की ही परम्परा का अनसरण किया गया होगा । 

सूफी प्रेमाख्यानों की रचना करते समय फारसी साहित्य की रचना-परम्परा से भी प्रेरणा 
ग्रहण की गई है, कितु उसका अंधानुसरण नहीं किया गया हैँ। फारसी भाषा में लिखे गए प्रबंध- 
काव्यों को प्रायः मसनवी' का नाम दिया जाता हैँ जिसकी रचना-दैली के लिए कतिपय रुढ़ियाँ 
भी निर्धारित हो चुकी है। मसनवी पद्धति के अनुसार लिखित बड़े-बड़े काव्य-ग्रंथों में भी कभी 
उनके सर्गों जैसे अंगों में विभाजित होने के उदाहरण नहीं मिलते । उनमें अधिक से अधिक विभिन्न 
प्रसंगों वा घटनाओं के अनुसार उपयुक्त शीर्षक मात्र दें दिए जाते हैं। सूफ़ी प्रेमाख्यानों के उस 
वर्ग में जिसकी रचना अधिकतर बीजापुर एवं गोलकुंडा के हिंदवी-कवियों ने आरंभ की थी और 
जिसकी एक परम्परा उर्दू साहित्य में प्रचलित है, इस पद्धति का अनुसरण किया गया है। उन प्रेमा- 
ख्यानों का प्रायः मसनवी' नाम तक भी दे दिया गया दीख पड़ता हैं और उनमें फारसी बहरों' के 
ही प्रयोग किए गए हूँ। परन्तु हिंदी में लिखे गए उत्तरी भारत के सूफी प्रेमाख्यानों में यह बात नहीं 
पाई जाती और, यद्यपि वे कभी सर्गबद्ध भी नहीं होते तथा उनकी उपलब्ध हस्तलिखित प्रतियों 
में से किसी के अंतर्गत उक्त शीर्षक वाली परिपाटी का पालन भी दीख पड़ता है, तथापि वे उसके 
बहुत ऋणी नहीं समझे जा सकते। इन रचनाओं का सर्गबद्ध न होना इस कारण भी संभव हैं कि 
वैसी रचनाएँ पहले प्राकृत एवं अपश्रंश भाषाओं में भी कर दी जाती थीं। वाक्पतिराज का प्रसिद्ध 
प्राकृत महाकाव्य गउडवहो' सर्गेबद्ध नहीं है और न हरिभद्र कवि की ऐसी. अप श्रंश रचता. णेमि- 
णाह-चरिउ' के लिए ही हम बेसा कह सकते हैं। ऐसे महाकाव्य अप्रवाद-स्वरूप भले ही मान 

लिए जाएँ, कितु इनके द्वारा कम से कम इतना अवश्य सिद्ध होता हैँ कि इस प्रकार की रचना- 
दली का भी यहाँ अभाव नहीं था। इसके सिवाय सूफी प्रेमाख्यानों के इस वर्ग की एक विशेषता 
इस बात में भी लक्षित होती हैँ कि इनके रचयिताओं ने अपने कथानकों के लिए या तो लोकगाथाओं 
को विशेष महत्व दिया है अथवा पौराणिक वा ऐतिहासिक प्रेम-कहानियों को ही चुना हैं और जहाँ 
कहीं उन्होंने कोरी कल्पना से काम लिया है अथवा मुस्लिम धर्मकथाओं का आश्रय ग्रहण किया 
है वहाँ पर भी उन्होंने उस पर भरसक भारतीय रंग चढ़ाने के ही प्रयत्न किए हैं। जहाँ तक 
इन कवियों द्वारा अपनी रचनाओं का आरंभ करते समय मंगलाचरण जैसे प्रसंगों के लाने का 
प्रघन है, हम यहाँ पर भी इन्हें केवल 'मसनवी' के रचयिताओं का ही अनुकरण करते नहीं पाते, 
क्योंकि इसका भी एक रूप हमें जैन-चरित-काव्यों में दीख पड़ता हैं। यहाँ पर हमें पैगंबरों व 
नबियों की स्तुति की जगह तीर्थंकरों की वन्दना मिलती है, 'शाहेवक्त' की प्रशंसा की जगह 
आश्रयदाता के लिए कहे गए देव-भक्ति सूचक शब्द दीख पड़ते हूँ तथा प्रायः एक ही प्रकार 
से बतलाए गए वे आत्म-परिचय भी उपलब्ध होते हैँ जिनमें अपनी विनम्रता सूचित की गई 
रहती हैं। 

सूफी प्रेमाख्यानों को हम कथा-साहित्य के अंतर्गत गिना करते हैं और इन दोनों को प्रधा- 
नतः इस बात में ही पृथक करते हूँ कि कथाओं अथवा आख्यायिकाओं का रूप जहाँ विशुद्ध घटना- 
प्रधान ही हुआ करता है वहाँ इन रचनाओं में ऐसे स्थलों की भी कमी नहीं रहती जहाँ पर साहित्यिक 
चमत्कार भी आ गया हो। यहाँ पर कल्पना का काम केवल वण्यं विषयों तक ही सीमित न रहकर 
वर्णन-शैली तक भी आगे बढ़ जाता हैँ और पूरी कृति में रसात्मकता का समावेश हो जाता हैं। 
फिर भी प्रेमाख्यानों का यह अंश उतनी मात्रा में नहीं पाया जाता जितनी किसी महाकाव्य वा 
खंडकाव्य के लिए अपेक्षित होती है। बहुत से ऐसे प्रेमाख्यानों में तो हमे बसे वर्णन भी मिल जाते 
हैँ जिनका उल्लेख महाकाव्य के लक्षणों की चर्चा करते समय किया गया हैँ। उदाहरण के 
लिए हमें यहाँ प्रायः वनों, नगरों, सागरों, पव॑तों, विभिन्न कालों तथा ऋतुओं के वर्णन मिलते 
हैँ और युद्धों, उत्सवों, यात्राओं तथा भोग-विलास एवं विरह-वेदना के स्पष्ट चित्रण भी उप- 
लब्ध होते हैँ । परन्तु इनमें से अधिकांश की चर्चा यहाँ केवल प्रासंगिक रूप में ही कर दी जाती 
हैं। प्रेमियों की विकट यात्रा, उनका विघ्न-बाधाओं के साथ संघटित संघर्ष, उनकी विरह- 
यातना आदि ही कुछ ऐसी बातें हैं जिनका इनमें आ जाना प्राय: अनिवारय समझा जाता है। ये 
इन रचनाओं के लिए उसी प्रकार रूढ़िगत बन गई हैं जिस प्रकार लोक-गाथाओं से आकर इनमें 
स्थान पा लेने वाली विभिन्न कथा-रूढ़ियों के विषय में कहा जा सकता हूँ। सूफी प्रेमाख्यानों 
के नायक सदा साहसिक कार्यों की क्षमता रखते हैं और उनमे इसी कारण अपने को जोखिम 
में डालते रहने की भी प्रवृत्ति पाई जाती है। उनका यह स्वभाव उनके भीतर अपार उत्साह 
की अपेक्षा रखता है जो किसी सच्चे वीर पुरुष के लिए भी अत्यन्त आवश्यक होता हैं। अतएव 
महाकाब्यों एवं सूफी प्रेमार्यानों का बहुत-कुछ सादृश्य उनके नायकों के वीर, साहसी और परा- 
क्रमी होने में भी पाया जा सकता है। परन्तु महाकाव्यों के नायक जहाँ अपने शौरय-पराक्रम का 
प्रदर्शन अपने उदात्त स्वभाव अथवा यशोलिप्सा के कारण करते देखे जाते हैं वहाँ इन प्रेमाख्यानों 
के नायकों को यह कार्य प्रायः विवश होकर तथा अपने प्रेम-मार्ग का कंटक दूर करने के ही लिए 

पूरा करना पड़ता हँँ। इसीलिए प्रेमाख्यानों के कवि बहुत-से विकट युद्धों का भी वर्णन केवल 
थोड़ी-सी ही पंक्तियों में कर डालते है जहाँ महाकाव्यों में इन्हें कभी-कभी बहुत विस्तार दे दिया 
जाता है । 

अतएब बड़े-बड़े सूफी प्रेमाख्यानों को महाकाव्य' तथा छोटी-छोटी रचनाओं को खंड- 
काव्य' की संज्ञा देते समय इसका ठीक आशय भी प्रकट कर देना हमारे लिए आवश्यक हो सकता 
है, क्योंकि केवल उसी दशा में उनके वास्तविक स्वरूप का निद्िचत ज्ञान भी हम प्राप्त कर सकते 
हैं। महाकाव्यों की जो परिभाषा पहले दी जाती थी अथवा जो लक्षण, उनका परिचय देते समय, 
गिनाएं जाते थे उनकी उपयुक्तता स्वभावतः सभी प्रकार के प्रबंध-काव्यों के लिए सिद्ध नहीं 
की जा सकती और न, कम से कम, उन सभी को हम कभी स्थायी रूप में चिर काल के लिए 
स्वीकार ही कर सकते हैँं। महाकाव्य-संबंधी धारणा का आज तक, पिछली कई शताब्दियों से, 
विकास होता आया है और इसमें संदेह नहीं कि उसमे और भी परिवतेन वा परिमाजंन की 
आवश्यकता होगी। इसके सिवाय सूफी प्रेमाख्यानों के वर्य विषय तथा उनके विकास-क्रम को 
प्रभावित करने वाले आद्शों की ओर ध्यान देने से पता चलता हे कि उनके स्वरूप-निर्माण में 
अनेक प्रकार के कारणों ने सहयोग प्रदान किया होगा और इसी कारण इनका महाकाव्यत्व भी 
बहुत भिन्न लक्षणों पर आश्रित हो सकता है। सूफी प्रेमार्यान एक ऐसी रचना है जिसमें किसी 
प्रबंध-काव्य के प्रायः सभी तत्व वतंमान हैं, कितु, जिसमें इसके साथ ही, कथा-आख्यायिका, जेन- 
चरित-काव्य, धर्मकथा, महाकाव्य एवं मसनवी की भी विशेषताओं का समन्वय हो गया है 
और यही इसकी सबसे बड़ी विशेषता है। सभी उपलब्ध सूफी प्रेमाख्यानों का आकार-प्रकार 
ठीक एक समान नहीं कहला सकता और न ऐसा एक भेद उनके रचना-कलानुसार भी ठहराया 
जा सकता है। परन्तु इसमे भी संदेह नहीं कि उनमे कुछ ऐसी विलक्षणता है जो उन्हें असूफी 
प्रेमाख्यानों से भी पृथक कर देती है । 


क्रम-पोजना 


सूफी प्रेमार्यानों की रचना-पद्धति में प्रबंध-रूढ़ियों की प्रधानता है। इनके रचयिताओं 
ने एक विशेष आदर्श का पालन अपना कतंव्य-सा समझ लिया हैं और भरसक प्रयत्न किया है कि 
उसमें किसी प्रकार की त्रुटि न आ सके। वर्ण्य विषय के क्रमानुसार वे अपनी रचनाओं को पर- 
मात्मा की स्तुति से आरंभ करते हैं और अधिकतर उसके सुष्टिकर्ता-रूप का वर्णन भी कर दिया 
करते हैं। वे उसकी सर्वंशक्तिमत्ता का परिचय देकर फिर बहुधा हजरत मुहम्मद और उनके 
सहयोगियों की चर्चा करते हैं और उनकी प्रशंसा भी कर देते हैं। यहाँ तक उनके मंगलाचरण 
का अंश रहा करता है, इसके अनंतर वे साधारणतः 'शाहेवक्त' के विषय में अपना कथन आरंभ 
करते हें और उसका नाम निर्देश करते हुए, उसके गुणों का उल्लेख भी कर देते हैं। यह उल्लेख 
प्राय: अतिशयोक्तिपूर्ण रहा करता हैं और कदाचित इसलिए किया जाता है कि अपने ऊपर उसकी 
कृपा-दृष्टि बनी रहे। 'शाहेवक्‍्त' की प्रशंसा करके फिर कवि अपने पीर तथा कभी-कभी उसके 
संप्रदाय के अन्य प्रमुख लोगों के नाम लेता है और उनके प्रति भक्ति-प्रदशशन करता है। फिर 
अंत में वह स्वयं अपना नामोल्लेख करता है और बहुधा प्रसंगवद्य अपने जन्म-स्थान एवं पूबजों 

का एक संक्षिप्त परिचय देकर, अपनी रचना के निर्माण-काल का पता भी दे देता है और इस 
प्रकार उसकी कृति का यह प्रथम अंश पूरा हो जाता हँ। आत्मपरिचय देते समय कवि को कभी- 
कभी अपने विषय में कुछ नम्न निवेदन भी करना पड़ता हूँ तथा यह भी सूचित कर देना पड़ता 
है कि उसकी रचना का आधार क्‍या है। 

इस प्रकार, मंगलाचरण तथा परिचयात्मक उल्लेखों के आ जाने पर प्रेमाख्यानों की 
कथा का सूत्रपात किया जाता है। यहाँ पर या तो कवि पहले कथा-ना यक के देश, कुल, प्रारंभिक 
जीवन आदि की चर्चा करके फिर नायिका का भी परिचय देने लग जाता हैं अथवा वह पहले 
ऐसी ही बातों का वर्णन नायिका के ही संबंध में कर लेता हैं और तब नायक का परिचय देता हैं । 
इस दूस रे ढंग पर लिखी गई रचनाओं की संख्या कम हैं और इनमें विशेषकर जायसी की 'पद्‌- 
मावत' एवं जान कवि की छीता' जैसी कुछ प्रेमकथाओं की ही चर्चा की जा सकती है। परन्तु 
नायिका के पहले नायक का परिचय आरंभ कर देने वाले प्रेमाख्यानों की संख्या अपेक्षाकृत कहीं 
अधिक है। इस संबंध में मधुमालती', इंद्रावती', अनुराग-बांसुरी',, यूसुफ जुलेखा' आदि के 
नाम लिए जा सकते हैं तथा उनके भी उल्लेख किए जा सकते हूँ जिनके कवियों ने नायकों के 
माता-पिता को पहले निःसंतान के रूप में दिखलाकर तथा पृत्र-प्राप्ति के लिए उनसे बहुत-कुछ 
प्रयत्त भी कराकर फिर बसे नायकों का परिचय दिया है । इस प्रकार की रचनाओं में चित्रावली', 
'हंस-जवाहर', ज्ञान-दीपक', 'रतनावती', न्‌रजहाँ और “भाषा-प्रेमरस” के नाम विशेष रूप में 
उल्लेखनीय हैं। इन नायक-नायिकाओं में एक यह बात भी देखी जाती है कि वे अधिकतर एक- 
दूसरे से दूर के निवासी रहते हैं, केवल कुछ कथाओं में ही वे एकस्थानीय पाए जाते हैं। 
दूसरे प्रकार के उदाहरण में जान कवि की रचना मधुकरमालरूति' का नाम लिया जा सकता हैं 
जिसमे दोनों एक ही चटसार म॑ पढ़ते हैं। 

प्रेमी एवं प्रेमपात्र को सुन्दर तथा उन दो नों के बीच बहुत बड़ी दूरी अथवा विकट व्यव- 
धान चित्रित करके सूफी कवियों ने अपनी कथाओं में गति छा दी है। जब कोई नायक वा नायिका 
वा दोनों एक-दूसरे के सौन्दय द्वारा आकृष्ट होते हैं और उन्हें अपने उद्देश्य की सिद्धि में इस प्रकार 
की किसी बाधा का भान हो जाता हैं कि वे विरह के कारण अधीर-से हो उठते हें और उसी क्षण 
से उनमें एक अपूर्व ढंग की क्रियाशी लता भी आ जाती हूँ। अत: सौन्दर्याकर्षण के लिए उपयुक्त अव- 
सर तब आता है जब दोनों एक-दूसरे को देखते हैं अथवा उनमें से कोई एक दूसरे को चित्र-दर्शन, 
स्वप्न-दशन वा गुण-श्र वण के माध्यम से भी जान कर प्रभावित होता है। इन साधनों में से भी चित्र- 
दर्शन एवं गृण-क्रवण के लिए किसी अन्य की भी अपेक्षा होती है, जहाँ स्वप्न-दर्शन और साक्षात 
दर्शन अपने आप भी हो जाते हैं। चित्र-दर्शन के पहले मंझन की 'मधुमालती” में कुछ अप्सराएँ 
नायक मनोहर को नायिका की चित्रसारी में पहुँचा आती हे, उसमान की चित्रावली' में वही काम 
किसी देव द्वारा किया जाता हैं तथा जान की 'रतनावती' में उसका नायक ऐसे चित्र द्वारा प्रभावित 
होता है जो राजा के दिए हुए जामा पर अंकित रहता है। इसी प्रकार गुण-श्रवण के साधन 
रूप में भी जायसी के 'पदमावत' में, रतनसेन के प्रति पद्मावती की प्रशंसा करने के लिए, 
हीरामन तोते की आवश्यकता पड़ती है, जान की 'छीता' में उसकी नायिका के रूप-गुण की 
प्रशंसा राजाराम के प्रति किसी व्यक्ति से करा दी जाती हैँ और नूर मोहम्मद की “अनुराग- 


२७६ हिन्दी साहित्य 


बाँसुरी' में भी अंत:करण के प्रति सर्वमंगला के रूपादि की प्रशंसा एक ब्राह्मण आकर कर 
देता हैं। 

प्रेमासक्ति के भाव जाग्रत हो जाने पर फिर प्रेमियों की ओर से विविध प्रयास आरंभ 
होते हूँ । पदमावत' का नायक रतनसेन, सिंहल की पद्मावती को प्राप्त करने के लिए, सोलह सहस्न 
अन्य राजकुमारों के साथ जोगी बनकर निकल पड़ता है और तोता उसका पथ-प्रदर्शक बनता है । 
'मधुमालती' का मनोहर अपना सारा राजपाट छोड़कर जंगलों में भटकने लूग जाता हैं और 
उसकी नायिका को भी अपनी माता के शापवश एक पक्षी के रूप में घूमने-फिरने लगना पड़ता हैं, 
'कनकावती' का राजकुमार जोगी का वेष धारण करके एक सेना के साथ सिघलपुरी की ओर प्रस्थान 
करता हैं और इसी प्रकार 'इंद्रावती' का राजा भी गुरुनाथ नामक तपी को गुरु-रूप में स्वीकार 
कर जोगी का वेष धारण कर लेता है और अपने मार्ग में सात बीहड़ वनों को लाँघता हुआ अगमपुर 
की ओर बढ़ता है । सूफी कवियों ने इन प्रेमियों के प्रेम की दृढ़ता सिद्ध करने के लिए उनकी बहुत 
कड़ी परीक्षा ली हैं और कभी-कभी उनके प्राणों तक को जोखिम में डाल दिया हैं। इस प्रेम-परीक्षा 
का रूप कहीं पर ऐसा भी देखा जाता हूँ कि प्रेमी नायक के सामने कई अन्य सुन्दरियों के संपक में 
आ पड़ने की समस्या खड़ी हो जाती है । उसमान की चित्रावली' के सुजान को, अपने प्रेम-पथ पर 
रहते समय ही, बीच में कौलावती के साथ विवाह तक करना पड़ जाता है कितु वह चित्रावली को 
नहीं भूलता। अनुराग-बाँसुरी' में तो यह समस्या, प्रेमी अंत:करण के सामने स्नेहनगर' की यात्रा 
में दो भिन्न-भिन्न मार्गों की कल्पना द्वारा भी लाई गई हैं। परन्तु सवंत्र यही सिद्ध किया गया 
प्रतीत होता हैँ कि इन प्रेमियों को अपने उद्देश्य की सिद्धि में अट्ट विश्वास है और उन्हें इस ओर 
से कोई भी शक्ति डिगा नहीं सकती। इस संबंध में यहाँ पर यह भी उल्लेखनीय है कि इन प्रेमा- 
ख्यानों के अंतर्गत 9रुष प्रेमियों द्वारा जहाँ विभिन्न साहसिक कार्य कराए गए हैं वहाँ नारी प्रेमि- 
काओं की स्त्री-सुलभ अधीरता, विरह-वेदना एवं बेचेनी में कमी लाने के लिए कतिपय साधनों की 
योजना कर दी गई है। रतनसेन के विरह में जब नागमती अत्यन्त घबरा उठती हैँ तो एक पंछी' 
की सहायता द्वारा उसकी दशा का परिचय सिहल द्वीप में कराया जात। है। इन्द्रावती' की नायिका 
जब अत्यन्त व्याकुल हो जाती हुँ तो उसे धीरज बँधाने के लिए दो प्रेम-कहानियाँ कही जाती हैं और 
इसी प्रकार उसकी प्रतिनायिका को भी एक बसी ही सुनानी पड़ती है। ऐसे प्रसंगों को ला कर 
सूफी कवि एक ओर जहाँ विरह-दशा का विस्तृत चित्रण कर देता हूँ वहाँ दूसरी ओर इनके द्वारा 
प्रेम पंथ का स्वरूप भी स्पष्ट करता हूँ। 

सूफ़ी कवियों ने अपनी प्रेमगाथाओं में प्रतिनायकों की सृष्टि करके, उनके नायकों की 
शक्ति और योग्यता को कसौटी पर कस लिया है, और इसी प्रकार उसमें प्रतिनायिकाओं की अव- 
तारणा करके उनकी दृढ़ता की भी परीक्षा ले ली है। इसी के लिए उन्होंने कभी-कभी अत्यन्त कष्ट- 
प्रद अथवा अन्यत्र मृत्युदायी साधनों तक की योजना कर डाली हैँ, कितु, कहीं-कहीं संयोगवश 
तो कहीं देवी सहायता द्वारा भी उन्हें स्वेथा नष्ट हो जाने से बचा लिया हैं। इसके सिवाय इष्ट 
फल की प्राप्ति के लिए देवताओं की आराधना कराई जाती हैं, मंत्र-साधना का उपयोग किप्रा 
जाता हैँ, वरदान और आशीर्वाद दिलाए जाते हैं, दूतों, दृतियों तथा पराक्रमी नरेशों तक की सहा- 
यता को साधन का रूप दिया जाता हुँ और जो बात ज़हाँ के लिए उपयुक्त ठहरे उससे आवश्यक 

काम लिया जाता हैं। इस प्रकार प्रेममार्ग की विकट से विकट परिस्थितियों में भी परिवर्तन लाकर, 
अंत में, प्रेमी-प्रेमिकाओं का पारस्परिक मिलन संभव करा दिया जाता हैं; परन्तु इन दोनों का संयोग 
भी सदा एक ही बार घटित होकर स्थायी रूप नहीं ग्रहण कर लेता । रतनसेन और पद्मावती सिहल- 
द्वीप में एक दूसरे के बन जाते हैं और कुछ काल तक सुखमय जीवन भी व्यतीत करते हैं, कितु 
वहाँ से चित्तौरगढ़ लौटते समय मार्ग में उनका एक बार बिछोह हो जाता है। चित्रावली' का नायक 
कुंवर भी जब अपनी प्रेमपात्री को लेकर घर की ओर चलता हैं, मार्ग में तुफान के चक्कर में पड़ 
जाता हैं और फिर किसी-किसी प्रकार जगन्नाथपुरी तक आ पाता है और इसी प्रकार हंस-जवाहर' 
का हंस भी जब अपनी जवाहर के साथ रूम की ओर लौटने लगता है, वीरनाथ के चेले का 
षड़यन्त्र उन दोनों को अलग-अलग कर देता हँँ और फिर उसे जोगी हो कर घूमते-घामते भोलाशाह 
की शरण लेनी पड़ती हैँ तथा अन्त में शब्द' की सहायता पाकर ही वह अपने देश लौटता है। 
परन्तु अपनी प्रेमिकाओं को पाकर तथा कभी-कभी उनके साथ बहुत दिनों तक आनन्दपूर्वक रह 
कर भी सभी प्रेमी स्वाभाविक मृत्यु से नहीं मरा करते। पद्मावत” का रतनसेन देवपाल के 
साथ युद्ध करता हुआ मरता है, मृगावती' का नायक आखेट के अवसर पर किसी हाथी पर से 
ही गिर कर मर जाता हैं। हंसजवाहर' का हंस छरी से मार दिया जाता हैँ और 'इन्द्रावती' का 
राजकुंवर भी अन्त में $खित होकर ही मरता हूँ और प्रायः ऐसी सभी कथाओं की प्रेमिकाएँ या 
तो सती हो जाती हैँ या यों ही मर जाती है। सूफी कवियों ने सुखांत रचनाएँ भी प्रस्तुत की हैं, किन्तु 
उन्हें अन्त तक पहुँचाते समय प्रेमी और प्रेमिका के सुखमय संयोग तक ही ले जाकर छोड़ दिया है। 


चरित्र-चित्रण 


सूफियों के प्रेमाख्यानों को पहले कथा-आख्यायिकाओं की भाँति घटनाप्रधान कह देने 
की ही प्रवृत्ति होती हूँ। एक प्रेम-कहानी में हमें जितना ध्यान उसके घटनाचत्रों और प्रसंगों के 
विवरण तथा वातावरणों के चित्रण की ओर देना पड़ता है उतना उसके पात्रों की ओर नहीं। हम 
ऐसे पात्रों और विशेषकर नायक और नायिकाओं के साथ उनके वियुक्त हो जाने पर सहानुभूति 
प्रकट करते हैं और उनके मिल जाने पर प्रसन्न होते हैं। परन्तु हम ऐसे व्यक्तियों को अधिकतर 
प्रेमाभिव्यक्ति के लिए निर्मित किसी सजीव यंत्र से बढ़कर महत्व नहीं देना चाहते। वास्तव में, 
प्रेमकथाओं के अंतर्गत उनके नायकों और नायिकाओं के जीवन का केवरू उतना ही अंग प्रदर्शित 
भी किया गया है जितना उनके प्रेम-व्यापारों से संबंध रखता हूँ। ये रचनाएँ मानव-जीवन के 
पूर्ण दृश्यों के चित्रण का वैसा प्रयास नहीं किया करतीं, जैसा महाकाव्यों के संबंध में कहा जा सकता 
हैं। इनके अन्य पात्रों में हमें कभी-कभी स्वभाव-वैविध्य की भी झलक दीख पड़ती है, कितु उसके 
विकास को प्रा अवसर नहीं दिया जाता, जिस कारण उनका भी क्षेत्र प्रायः सीमित ही हो जाता है । 
बहुत-से ऐतिहासिक पात्र भी यहाँ आकर प्रसंगानुसार नितान्त भिन्न रंग पकड़ते दीख पड़ते हैं 
और उनकी स्थिति भी किसी साधन से अधिक नहीं रह जाती । सूफी कवियों द्वारा किए गए चरित्र- 
चित्रण को इसी कारण उतना महत्व नहीं दिया जा सकता। परन्तु जिस समय हम इनके उद्देश्य की 
ओर भी ध्यान देने लगते हैँ तथा जब हमें इस बात का स्मरण हो आता है कि ये रचनाएँ वस्तुतः 
प्रबंध-काव्यों के रूप में भी निर्मित की गई हैँ तो हमें इन कवियों द्वारा किए गए उन प्रयत्नों के 

ऊपर भी विचार करना पड़ जाता है जो उन्होंने इन पात्रों को, कम से कम, एक स्पष्ट व्यक्तित्व 
प्रदान करने के लिए किए हूँ । 

सूफी कवियों का प्रधान उद्देश्य अपने प्रेमाख्यानों द्वारा उस ईश्वरीय प्रेम के स्वरूप का 
परिचय देना रहता है जिसके आधार पर ही हम परमात्मा को पा सकते हैं। उनके अनुसार परमात्मा 
ही हमारा प्रियतम प्रेमपात्र है और उसका मिलन ही हमारे जीवन का चरम लक्ष्य होना चाहिए। 
अतएव, इस दृष्टि से, प्रेम के क्षेत्र से अन्यत्र कहीं मानव-जीवन की सार्थकता ही नहीं रह जाती 
और न इस प्रकार विचार करने पर हम प्रेम-प्रभावित जीव को कभी एकांगी ही ठहरा सकते 
है। इन प्रेमाख्यानों के नायक प्रत्यक्षतः लौकिक प्रेम के अनुसार आचरण करते हैं और उनका 
उद्देश्य किसी प्रेमपात्री की उपलब्धि रहा करता है, परन्तु, यदि इन रचनाओं द्वारा की गई उनकी 
जीवन-पद्धति को देखा जाय तो उसके आरंभ से ही हमें इनमे कुछ न कुछ विलक्षणता भी प्रतीत 
होगी। ये अधिकतर या तो अपनी माता की इकलौती संतान हुआ करते हैं और इन्हें वे बड़ी पूजा 
वा आराधना के अनन्तर प्राप्त करते हैं अथवा ये ऐसे वातावरण में पाले-पोसे ही गए रहते हैं 
जिससे इनमे भावुकता स्वभावत: आ जाती हूँ और ये अभीष्ट-सिद्धि के सामने किसी दूसरी बात 
की परवा नहीं किया करते । इनका जगत इनके आदर्शों का जगत हुआ करता है जिसमें तथ्य वा 
यथार्थता की कहीं गुंजायश नहीं रहा करती, इनके प्रत्येक व्यापार के साथ सर्वेस्व-त्याग की भावना 
बनी रहती हैं और वह किसी एकांतनिष्ठ साधक द्वारा सम्पन्न की जाने वाली साधना का महत्व भी 
रखता हूँ । उसके जीवन में अन्य लक्ष्य को सामने रखकर की गई किसी प्रकार की भी चेष्टा का 
सर्वथा अभाव दीखता है । ये नायक राजा वा राजकुमार होने के नाते संस्कारत: बीर पुरुष भी 
होते हैं और अवसर आ जाने पर दानवों तथा राक्षसों को मारते, हाथियों को पछाड़ते तथा भयंकर 
यूद्धों में सक्रिय भाग लेकर विजयी भी हो जाते हैँं। परन्तु उनके उस पराक्रम को प्रेमाख्यानों के 
अंतर्गत केवल गौण स्थान ही दिया जा सकता हूँ। इनके किसी साहसिक कार्य का भी कोई पृथक 
महत्व नहीं है । सूफी कवियों ने इन प्रेमी नायकों के शील-विकास का किसी क्रमिक रूप में प्रदर्शन 
किया हो, ऐसा नहीं जान पड़ता ; परन्तु इतना अवश्य है कि सभी प्रेमार्यानों के नायकों को हम ठीक 
एक ही प्रकार के आदर प्रेमी की कोटि में नहीं रख सकते और न सभी कवियों को इस कार्य में एक 
समान सफल ही ठहरा सकते हैँ । मंझनन की मधुमालती' का नायक मनोहर कुँवर तथा शेख रहीम 
के भाषा प्रेमरस' का प्रेमसेन दो ऐसे पात्र हैं जिन्हें हम विशुद्ध प्रेमी कह सकते हैं, किन्तु इन्द्रावती 
के राजकुँवर को हम उस कोटि मे नहीं रख सकते क्योंकि उसमें, सर्वस्व-त्याग की भावना होते 
हुए भी, वैसी गहरी भावुकता का अभाव हैं तथा इसी प्रकार न ही हम प्रसिद्ध यूसुफ को ही वैसे 
प्रेमी का नाम दे सकते हैं और न 'ज्ञानदीप' के नायक के विषय में ही ऐसा कह सकते हैं। नायिकाओं 
में जुलेखा उस आदर के सर्वाधिक निकट है। 

सूफी कवियों ने नायक-नायिकाओं के अतिरिक्त जिन अन्य पात्रों का चित्रण किया है 
उनमे अधिकतर काल्पनिक हूँ, किन्तु उनमें कुछ ऐतिहासिक भी हैं। काल्पनिक पात्रों में से भी जो 
देवताओं वा नबियों के रूप में हें उनपर अलौकिकता का रंग इतना गाढ़ा चढ़ गया है तथा उनका 
स्वरूप इतना अधिक रूढ़िबद्ध-सा बन गया हैं कि उनके विषय में किसी प्रकार का विवेचन करना 
कभी उपयोगी नहीं हो सकता। उसी प्रकार जहाँ मानवेतर प्राणियों का मनुष्यवत चित्रण 

कर दिया गया है और उन्हें अतिप्राकृतिक बना दिया गया हैं वहाँ पर भी हम ऐसा ही कह सकते 
हैं। परन्तु जहाँ तक वैसे पात्रों का प्रइन है जो विशेषकर प्रेमियों के निकटवर्ती रहते हैं और 
जिन्हें उनकी यथावसर सहायता प्रदान करके सफल बनाने की चिता रहती हैं, उन्हें प्रायः 
सभी कवियों ने स्वभावत: सहृदय बनाया हैं तथा उनसे मधुमालती' की प्रेमा की भाँति अथक 
परिश्रम भी करवाया है। इन प्रेमाख्यानों में जो पात्र चीन, बलख, रूम जेसे देशों के निवासी 
कहे गए हैं उनका भी चित्रण अधिकतर उसी रूप में हुआ है जैसा कि किसी भारतीय का हो सकता 
है। ऐतिहासिक पात्रों में हमारे सामने राघवचेतन, रतनसेन, अलाउद्दीन, हारूरशीद आदि 
कई नाम आते हैं। इनमें से राघवचेतन से अलाउद्दीन का भेदिया बनने का काम पदुमावत' 
में जायसी ने तथा छीता' में जान कवि ने लिया है और दोनों ही स्थलों पर उसका ऐतिहासिक 
व्यक्तित्व संदिग्ध-सा प्रतीत होता है। रतनसेन का जो चित्रण जायसी ने किया हैँ वह भी किसी 
इतिहास द्वारा प्रमाणित नहीं होता । उस पर कवि ने बहुत-कुछ काल्पनिक रंग चढ़ा दिया है। 
अलाउद्दीन तथा राघवचेतन इन दोनों के चरित्र का चित्रण जान कवि ने संभवतः जायसी के 
अनुकरण में किया है। परन्तु जहाँ उसने अलाउद्दीन के परिचित स्वभाव में परिवर्तन लाकर 
उसे छीता की विदाई के समय एक सहृदय व्यक्ति के रूप में चित्रित किया हैँ, वहाँ कदाचित 
उसने केवल नवीनता भर दिखलाई है। 


वस्तु व घटना-वर्णन 


जिस प्रकार सूफी कवियों ने चरित्र-चित्रण करते समय प्रायः प्रबन्ध-रूढ़ियों 
की शरण ली हे उसी प्रकार उन्होंने वस्तु-वर्णन करते समय भी किया है। इन प्रेमाख्यानों 
को पढ़ते समय जान पड़ता हूँ कि सवंत्र वे ही समुद्र हैँ, वैसा ही तफान हें, वैसे ही वन- 
बनान्तर हैँ तथा वे ही मकान एवं फूलवारियाँ तक हैं। उनकी विशालता, भयंकरता, बीहड़पन 
अथवा बनावट और सुरम्यता के प्रदर्शन में बहुत कम परिवतंन किया गया दीख पड़ता हैं। 
ये सभी स्थल हमें वैसे ही परिचित लगते हे और विभिन्न घटनाओं का प्रवाह, उन्हें लेकर, वैसे ही 
चलता हुआ मिलता है। उसमान, जान और नूर मोहम्मद ने कहीं-कहीं नवीन कल्पनाओं से 
काम लेने का प्रयत्न किया है, कितु कासिमशाह, शेख निसार और नसीर से उतना भी नहीं बन 
पड़ा है। जायसी और शेख नबी ने अधिकतर वर्णन-विस्तार का आश्रय लिया है और मंझन ने 
प्रायः सब कहीं पाठकों का ध्यान रमाने की ओर भी प्रयत्न किया हैं। कथा-आख्यायिका अथवा 
लोकगाथाओं की रचना-परम्परा में कृतृहल-वृद्धि को विशेष महत्व दिया जाता रहा है और घट- 
नाओं के वर्णन की शैली ऐसी कर दी जाती रही है जिससे कहीं शिथिलता का बोध न हो सके। 
परन्तु फारसी साहित्य की रचना-पद्धति के अनुसरण में कभी-कभी यह बात अपने सामने से ओझल 
हो पड़ती है और जिस समय ये कवि किसी वस्तु की गिनती वा रूढ़िबद्ध-वर्णन तक उतर आते 
हैं तो औत्सक्य-वर्दधन में कोई भी प्रगति नहीं हो पाती और न लक्ष्य के प्रति उनका आकर्षण ही 
रह जाता है । इन कवियों ने एक ओर जहाँ सारी सृष्टि को ईश्वरीय ज्योति द्वारा आलोकित 
पाया है और उसम सर्वत्र परमात्मा का दर्शन पाने की आकांक्षा भी प्रदर्शित की है, वहाँ दूसरी 
और उन्हें एक प्रेमी के मार्ग में चारों ओर विध्त-बाधाओं का भी आयोजन करना पड़ गया 

है । ये विध्न-बाधाएँ न केवल मानवेतर प्राणियों अथवा प्राकृतिक वस्तुओं की ओर से पहुँचती हैं 
अपितु इनके लिए मूल स्रोत स्वयं मानव-वर्ग के भी सदस्य बनते आए हैं। सूफी कवि इनका 
वर्णन करते समय बहुधा अतिशयोक्तिपूर्ण शैली से काम लेता हैं और प्रेमी नायक के साथ स हा- 
नुभूति रखने के कारण उनके द्वारा पड़ने वाले उत्कट से उत्कट प्रभाव को भी सरलतया नगण्य 
सिद्ध कर देने में कभी संकोच नहीं करता । इसी कारण हमे किसी वैसे नायक के वास्तविक शोर 
वा पराक्रम का ठीक पता नहीं चल पाता और हम उसके विषय में कोरी अलौकिकता का ही 
अनुभव करके रह जाते हैं। 

प्रकृति का वर्णन करते समय इन कवियों ने या तो उसे उपमानों के रूप में देखा है 
अथवा उसके दृश्यों को उद्दीपन का साधन बना दिया है। परन्तु इन दोनों ही वर्णन-शैलियों 
में उन्होंने अधिकतर परम्परागत रूढ़ियों का ही अनुसरण किया हैँ। बारहमासे का वर्णन 
करते समय इन्हें अच्छा अवसर मिला था कि ये प्रसंगवश विभिन्न प्राकृतिक तथ्यों को उनके 
स्वाभाविक रूप में चित्रित कर दें। परन्तु ऐसे स्थलों पर उन्होंने जितना ध्यान किसी वैसी वस्तु 
द्वारा पड़ने वाले प्रभाव की ओर दिया हैं उतना उस के यथातथ्य वर्णन की चेष्टा नहीं की है। 
ज्ञानदीप' के रचयिता शेख नबी ने तो विरह-वर्णन करते समय सुरज्ञानी द्वारा कुछ ऐसे 
उपचार तक कराए हैं जिनके कारण विरह-यातना मे कुछ कमी आ जाय, किन्तु जिनमे मोर को 
डराने के लिए मार्जार, चंद्र-ज्योत्स्ना के प्रभाव को दूर करने के लिए राहु आदि का केवल अंकन 
कर देना मात्र ही पर्याप्त माना गया है । इन कवियों ने नगरों का वर्णन करते समय वहाँ के सरो- 
वर, वाटिका, महल, चित्रशाला आदि का विवरण कभी-कभी कुछ विस्तार के साथ किया हैं 
तथा वहाँ के घाटों का भी उल्लेख कर दिया है। इसी प्रकार उन्होंने वहाँ के लोगों के वेभव- 
बिलास की चर्चा करते समय उनके आखेट एवं जल-क्रीड़ा तक का विशद चित्रण कर डाला 
हैं। इस प्रकार के वर्णनों में विशेष कर जायसी, उसमान एवं नूर मोहम्मद को अच्छी सफलता 
मिली हूँ। रूप-सौंद्य और स्वभावगत विशेषताओं का परिचय देते समय भी इन कवियों ने 
काव्य-रूढ़ियों का ही अधिक प्रयोग किया है। इन्होंने वस्तुस्थिति के नग्न चित्रण का कदाचित 
कोई प्रयास ही नहीं किया है। यह बात वहाँ पर और भी अधिक स्पष्ट हो जाती ह जहाँ पर 
नखशिख-वर्णन का भी प्रयत्न किया गया रहता है। इसके सिवाय इन कवियों में से कुछ ने 
अपनी बहुज्ञता प्रकट करने के फेर में पड़कर विभिन्न रागों अथवा रोगों तक का विवरण प्रस्तुत 
कर दिया हैं जो प्रत्यक्षत: अनावश्यक जान पड़ता हैं। 


भाव-ठयजना 


सूफी कवियों की इन रचनाओं का प्रधान विषय प्रेमतत्व का निदर्शन एवं प्रेम- 
व्यापारों का वर्णन होने के कारण उनकी भाव-व्यञ्जना-पद्धति की सीमा भी स्वभा- 
बत: वहीं तक पहुँचती हैं जहाँ तक उसके अनुकूल वा समर्थक भावों का प्रश्न आ सकता हैं। 
सूफियों ने सब कहीं प्रेम के विरह-पक्ष को विशेष महत्व दिया हे और इसी कारण, उन्होंने जितना 
ध्यान प्रेमी एवं प्रेमिकाओं के वियोग, उसकी अवधि में झेले जाने वाले विविध कष्टों तथा उसका 
अंत करने के उद्देश्य से किए गए विभिन्न प्रयत्नों के वर्णन की ओर दिया हैँ उतना उनके अंतिम 

मिलन को भी नहीं दिया हँ। विरह की दशा वस्तुत: वह मनःस्थिति हैं जिसमें रहते समय अपने 
सारे जीवन को ही अपने प्रेमपात्र के प्रति नितांत एकनिष्ठ बना देना पड़ता हू । संयोग वा मिलन 
के अनुभव में उतनी तीब्रता नहीं रह जाती और न इसी कारण उसमें किसी प्रकार की गति 
लक्षित होती हैँ। विरह के भाव में एक विचित्र अंत:प्रेरणा निहित रहती हैं जो प्रेमी वा प्रेमिका 
को कभी चंन की साँस नहीं लेने देती और सतत उद्योगशील बनाकर ही छोड़ती हैं। वह इसीलिए 
किसी अवरुद्ध जलरू-प्रवाह की भाँति अपने आगे बढ़ने की चेष्टा करने लग जाता हैं और तद- 
नुसार उसे नित्य नए-नए विरोधों का सामना भी करना पड़ता हँँ। उसके इस संघर्षमय जीवन 
में अनेक प्रकार के कष्ट हो सकते हैं, कितु उसे इसकी चिता नहीं रहा करती। उसके हृदय में 
अपने प्रिय के साथ मिलने की इच्छा इतनी तीत्र हो गई रहती हैं कि तज्जन्य उत्साह उसे 
किसी दूसरी ओर देखने तक नहीं देता और उसके शारीरिक कष्ट भी वस्तुतः मानसिक रूप 
ग्रहण कर लेते हूँ । एक प्रेमी की दृष्टि में बाह्य संकटों पर विजय पाना उतना महत्व नहीं रखता 
जितना उस अवधि में कमी का लाना । 

सूफी कवियों ने विरहावस्था का वर्णन करते समय बरहमासे के वर्णन को बहुत महत्व 
दिया है। उन्होंने प्रत्येक मास के आगमन और उसके व्यतीत होते समय के ऋतुपरक प्रभाव 
का निदर्शन किया है और प्राय: इतना और भी बतला देने की चेष्टा की हें कि किस प्रकार सुखद 
वस्तुएँ तक विरह में दुःखद बन जाती है । इस बारहमासे के वर्णन में इन कवियों ने भारतीय 
वातावरणों की ही चर्चा की हैं परन्तु जहाँ कहीं वे फारसी साहित्य की प्रचलित रूढ़ियों द्वारा 
प्रभावित हो गए हैं, उन्हें इन वर्णनों को अतिरंजित भी कर देना पड़ा है। इनके द्वारा किए 
जाने वाले रकत के आँसू' जैसे प्रयोगों की मात्रा इतनी अधिक बढ़ जाती हैँ कि प्राय: स्वाभावि- 
कता का उल्लंघन हो जाता है और कहीं-कहीं वीभत्सता तक आ जाती हैँ। इन सूफ़ी कवियों में 
ऐसे बहुत कम होंगे जिन्होंने विरह का वर्णन करते समय उचित अनुपात एवं मर्यादा की ओर 
भी पूरा ध्यान दिया हो। वे इस अवसर पर अपने को कदाचित कहीं भी संभाल नहीं पाए हैं 
और प्राय: उच्छुंखल-से बनकर यथारुचि बहकते चले गए हूँ। मंझन कवि तक, जिसे हम 
इस विषय में अपेक्षाकृत अधिक सावधान रहने वाला समझते हूं, केवल प्रारम्भिक दशाओं तक 
ही अपने को सँभाल सका हैं। विरह के वर्णनों में नायक एवं नायिका दोनों की ओर ध्यान देना 
पड़ा हैं और दोनों के शारीरिक कष्टों तथा मानसिक व्यथाओं का उल्लेख भी करना पड़ा है। 
परन्तु यूसुफ जुलेखा ' के अंतर्गत यह बात इस रूप में नहीं दीख पड़ती और वहाँ पर केवल 
नायिका की ही अवस्था अत्यन्त दयनीय चित्रित की जाती हैँ। इस प्रेमाख्यान में एक दूसरी 
उल्लेखनीय बात यूसुफ के वियोग में उसके पिता याकूब का संताप भी बन जाता है। इसी प्रकार 
एकाध कवियों ने अपनी रचनाओं के अंतर्गत कुछ न कुछ नवीनता लाने के भी प्रयत्न किए हैं । 
उदाहरण के लिए, कासिमशाह ने हंसजवाहर' में उसकी विरहिणी की ओर से विरह-वेदना 
की अभिव्यक्ति कराते समय उसके प्रति पपीहे से भी कुछ उत्तर दिला दिया हैँ तथा रहीम 
ने बारहमासे में 'मलमास' द्वारा आशा दिला दी हूं। 

संयोगावस्था का वर्णन करते समय सूफी कवि कभी-कभी अदलीलता की ओर भी 
बहक जाते हैं। मिलनपरक आनंदानुभूति का वे कोई उत्कृष्ट परिचय नहीं दे पाते। इन कवियों 

ने संयोगावस्था को या तो भोग-विलास के लिए उपयुक्त वातावरण मान लिया हैं अथवा कभी- 
करी उसका रहस्यात्मक अर्थ भी कर डाला है। मंझन का वर्णन इस प्रसंग में भी बहुत-कुछ 
संयत जान पड़ता है, कितु उसमान जैसे अन्य कवियों ने इस अवसर पर वाक॒चातुर्य का प्रदर्शन 
तक करा दिया है। न्र मोहम्मद ने अपनी 'इन्द्रावती' के अंतर्गत संयोगावस्था के वर्णन में 
पडऋतु जैसे उद्दीपनों का भी सहारा लिया है, कितु इस कवि की वर्णन-शैली में रहस्य-भावना 
का भी रंग चढ़ जाता है और कवि- निसार ने तो ऐसे अवसर पर ईश्वरीय प्रेम का निरूपण तक 
आरंभ कर दिया है। प्रेम-तत्व की व्याख्या प्रायः सभी सूफ़ी कवियों ने की हें और उन्होंने, इस 
प्रसंग में, सौन्दर्य के स्वरूप एवं प्रभाव पर भी बहुत-कुछ कह डाला है। जहाँ तक प्रेम-तत्व के 
स्वरूप का प्रश्न है, इन सभी कवियों ने उसे अपूर्व, अखंड एवं सर्वव्यापी सिद्ध करने की चेष्टा की 
है और जायसी तथा नर मोहम्मद ने इसके विरह-पक्ष को विशेष रूप से लक्षित करते हुए अपने 
साम्प्रदायिक सिद्धांतों का भी पूरा परिचय करा दिया हैं । न्र मोहम्मद ने सौन्दयं-तत्व की भी 
अच्छी व्याख्या की हैं । परमात्मा को एक अखंड ज्योति के रूप में स्वीकार कर चुकने के कारण, 
ये सूफी कवि इस विषय के, स्वभावतः, रूपगत पक्ष का ही विवेचन करते हैं। इसी प्रकार प्रेमपात्र 
को परम्परानुसार प्रधानतः स्त्री-रूप में ही प्रदर्शित करते आने के कारण उनका ध्यान केवल 
ऐसे अंगों की ही ओर आक्ृष्ट होता है जिन्हें हम रमणी-शरीर में विकसित पाया करते हैं। प्रेम 
एवं विरह के अतिरिक्त प्रसंगवश उत्साह, हेष, ईर्ष्या, वर, कपट, दया, सहृदयता और सौजन्य- 
परक भावों की भी व्यंजना यहाँ प्रचुर मात्रा में दीख पड़ती है, कितु उसमें केवल वे ही सूफी कवि 
अधिक सफल हो सके हैं जिनका ध्यान यथार्थता की भी ओर गया है । जिन लोगों ने, केवल प्रेमी 
एवं प्रेमिका के प्रेम-व्यापारों को ही विशेष महत्व देते हुए, इन प्रेमाख्यानों के प्रतिनायकों, 
प्रतिनायिकाओं तथा उनके सहयोगियों अथवा सहायकों के प्रति न्‍्यूनाधिक उपेक्षा का भाव रखा 
है, उनका चित्त, वास्तविक जीवन की इन प्रवृत्तियों में उतना रम नहीं पाया है। 


प्रतीक विधान 


सूफियों का उद्देश्य एक ऐसे गहन विषय का स्पष्टीकरण करना था जिसे साधारण शब्दों 
द्वारा प्रकट नहीं किया जा सकता । एक तो उनके अनुसार परमात्म-तत्व ही ऐसा है जिसके संबंध 
में सवेब्यापी जैसे शब्दों का व्यवहार किया जाता है, कितु जिसका प्रत्यक्ष अनुभव करा पाना संभव 
नहीं हैं । हम सदा उसके अनेकानेक गुणों की चर्चा करते हैं, उसे ही सभी कुछ का कर्ता-धर्ता बतलाते 
हैं और उसके सिवाय किसी अन्य का न होना तक कह डालते हैं, परन्तु जब कभी उसके रूपरंग, 
उसके प्रत्यक्ष व्यापार वा व्यवहार का प्रदन आता हैं, हम उसका पूरा ब्योरा नहीं दे पाते। सूफियों 
की प्रेम-साधना उसी अनिर्वचनीय सत्ता के साथ तादात्म्य उपलब्ध करने के उद्देश्य से की जाती 
है, इसलिए उसका विवरण देना और भी कष्टसाध्य है। सूफी साधक जो इस ओर प्रवत्त होते हैं 
उसकी पीर-साधना के स्वरूप का परिचय देना चाहते हैं और इस मार्ग में होने वाले विध्नों तक का 
पता दे देना चाहते है, उनका प्रयत्न रहता है कि किस प्रकार सारी बातें समझा दी जा सकें जिससे 
उसे बीच मार्ग में घबराकर बैठ जाने का अवसर न आ पाए। इसके सिवाय सूफियों की यह भी 
फारणा हूँ कि जो प्रेममाव परमात्मा के प्रति जाग्रत होता हैँ वह तत्वतः उससे विलक्षण नहीं जो 

हमारे लोकिक जीवन में दीख पड़ता हैं। दोनों के उदय, क्रम-विकास एवं परिणाम तक में 
पूरा साम्य है और इसी कारण एक का दूसरे में परिबरतित हो जाना तक असंभव नहीं कहा जा 
सकता। सूफी कवियों ने, विशेष कर इसी विश्वास के आधार पर, प्रेमाख्यानों की रचना 
की हैं और उन्हें अपने सिद्धांतों के स्पष्टीकरण का साधन बनाया हैं। परन्तु प्रेम-कहानी का संबंध 
साधारण व्यक्तियों के ही साथ होने के कारण इन्हें सुनते वा पढ़ते समय वास्तविक रहस्य और 
भी गुप्त बन जा सकता है। अतएवं इनके रचयिताओं ने कभी-कभी यह भी चेष्टा की हूँ कि 
इनके अंतर्गत प्रयुक्त शब्दों में से कुछ को सांकेतिक रूप भी दे दिया जाय। जहाँ कहीं ऐसा नहीं 
किया गया हूँ वहाँ पर भी इन कवियों ने अपनी रचना के अंत में पूरी कथा के वास्तविक रहस्य 
को समझाया है। रुवाजा अहमद ने अपनी न्‌रजहाँ' के अंत में तथा इसी प्रकार कवि नसीर ने 
भी अपने प्रेमदर्पण' को समाप्त करते समय कुछ ऐसी पंक्तियाँ लिख दी हैं जिनसे बातें प्रकट 
हो जाती हैं । जायसी के 'पद्मावत' में भी इस प्रकार की कुछ पंक्तियाँ जोड़ी गई कही जाती हें, 
कितु उसके प्रामाणिक संस्करणों में यह अंश नहीं दीख पड़ता। 

प्रेमाख्यानों के अंतर्गत प्रयुक्त शब्दों को सांकेतिक रूप देने अथवा किसी वस्तु वा व्यक्ति 
का साभिप्राय नामकरण करने के कछ उदाहरण हमें उसमान कवि की चित्रावली' के रचना- 
काल से मिलने लग जाते हें और पीछे इस पद्धति का अनुकरण अन्य अनेक सूफी कवि भी करते 
है। उसमान कवि ने अपनी उक्त रचना में कथा-नायक का नाम सुजान' दिया हे और उसकी 
नायिका के निवास-स्थान का नाम भी 'रूपनगर' दिया हूँ जिससे प्रतीत होता हे कि प्रेम-साधना में 
प्रवृत्त होने वाला व्यक्ति वास्तव में बुद्धिमान होगा और उसका प्रेमपात्र भी वहीं का होगा जो स्थान 
सौन्दर्य का आकर हो। परन्तु फिर भी यह रूपनगर' कोई ऐसी जगह नहीं जहाँ पर सीथ्े पहुँच 
सकते हैँ और वहाँ तक जाते समय बीच में कई अन्य स्थलों को भी पार करना पड़ता है जिसका 
अभिपष्राय यह है कि परमात्मा के निकट पहुँच पाने के पहले अपनी दशा में क्रमञ्न: विकास भी होता 
जा सकता हैं। इन स्थलों वा पड़ावों के नाम कवि ने, इसी कारण, क्रमश: 'भोगपुर', गोरखपुर" 
एवं नेहनगर' दिए हैँ और नामानुसार ही उनमें से प्रत्येक का वर्णन भी कर दिया हें। उदाहरण 
के लिए 'भोगपुर' में भोग-विलास का आकर्षण रहा करता हैं जहाँ से आगे बढ़ना केवल उसी के 
लिए संभव हूँ जो नियमानुसार संयत जीवन स्वीकार कर सके और इसी प्रकार गोरखपुर का 
निवास भी उस दक्षा का सूचक है जिसमें केवल बाह्य साधना वा बाह्य शुद्धि पर ही अधिक बल 
दिया जाता हैं। उसमान के अनुसार नेहनगर' तक पहुँचने की दशा भी हमारे लिए आदर्श स्थिति 
नहीं कहला सकती, क्योंकि वहाँ तक भी अभी पूर्ण त्याग का भाव नहीं आया रहता। वहाँ से आगे 
बढ़ने पर ही, अर्थात्‌ जब हमें अहंभाव के सर्वथा परित्याग की दशा प्राप्त हो जाय तभी हम 'रूप- 
नगर में प्रवेश पाने के अधिकारी हो पाते हैं। इस प्रकार हम देखते हें कि ये भिन्न-भिन्न पड़ाव 
केवल अपने सांकेतिक नामों द्वारा भी प्रेम-साधना के विभिन्न स्तरों का परिचय दिला देते हैं। 
इसी प्रकार, कासिमशाह की रचना हंसजवाहर' में नायक का नाम जानबूझकर हंस' रखा गया 
है जो जीवात्मा का बोधक हो सकता है और उसे सुन्दरी प्रेमपात्री का सर्वप्रथम परिचय देने वाली 
परी को 'शब्द' की संज्ञा दी गई हैं जो बहुत ही उपयुक्त ठहरती है। 

परन्तु इन दोनों कवियों से भी इस बात में कहीं अधिक कुशल नूर मोहम्मद जान पड़ता 

है जिसने इन्द्रावती' और अनुराग-बाँसुरी' की रचना की हैं। इस कवि ने 'इन्द्रावती' के नायक 
द्वारा नायिका के निवास-स्थान अग्मपुर' की यात्रा कराई हूँ जो परमात्मपद के लिए भी बहुत 
उपयुक्त नाम कहला सकता है। वहाँ तक पहुँचने वाले मार्ग वा प्रेम-साधना को फिर नूर मोहम्मद 
ने कई अंतरायों वा विध्नों से पूर्ण सिद्ध करने के लिए उसमें विभिन्न वनों की कल्पना की हैं। इन 
वनों में से प्रथम पाँच को उसने इस प्रकार चित्रित किया हैँ जैसे उनमें रूप,दब्द,सुगंध, स्वाद एवं 
स्पर्श के आकर्षणों द्वारा बाधा पहुँचती हो और फिर अन्य दो के लिए बतलाया हैं कि उनका हादिक 
अभिलाषा एवं नाम-स्मरण के साथ संबंध है। ये सातों ही वन बहुत गहन गंभीर हैं जिस कारण 
उनसे होकर गूजर सकना सरल नहीं है। इसका अभिप्राय यह हो सकता है कि इंद्रियज सुखों का 
उपभोग करना मायाजाल में फंस जाना मात्र हैं । इससे उद्धार तभी हो सकता है जब हम दिहंतपुर' 
तक पहुँच जायें जहाँ शारीरिक सुखों का कोई महत्व न रह जाय और फिर जहाँ से संयम के साथ 
आगे बढ़ने पर वास्तविक 'जिउपुर| की ओर अपनी अंतर्दुष्टि भी रमने लग जाय। साधक राज- 
कुंवर यहाँ पर अपने साथी बुद्धसेन वा सभी प्रकार के तकं-वितर्कादि का साथ छोड़ देता हैं और 
श्रद्धापर्वक प्रेमपुर' की फुलवारी में जाकर ठहर जाता हैँ जहाँ से उसके प्रयत्न फिर कुछ नए ढंग 
से होने लग जाते हूँ । अंत में जब वह क्ृपा' राजा की सहायता से प्रोत्साहन पाकर 'जगपति' राजा 
के निकटवर्ती 'आनन्द' का साथ पकड़ता हैं तथा उसे प्रसन्न भी कर पाता है, तब कहीं उसे सफलता 
मिलती है और वह अपनी उस प्रेमपात्री को पाने में समर्थ होता हैं जिसके लिए उसने अपनी सारी 
चेष्टाएँ आरंभ की थीं। इसी प्रकार उस कवि ने अपनी अनुराग-बाँसुरी' में, संभवत: मुल्लावजही 
की रचना सबरस' का अनुकरण करते हुए किचित भिन्न शैली का भी उपयोग किया हे । उसने 
यहाँ पर प्रायः सारे प्रतीकों का विधान मानव-शरीर से संबंध रखनेवाली इंद्रियादि के क्षेत्र में ही 
पूरा कर देने का प्रयत्न किया है। यहाँ पर शरीर को मूर्तिपुर' का नाम देकर उसके राजा का नाम 
जीव' बतलाया गया ह और उसके पुत्र का नाम भी अंत:करण' रखा गया है । इस अंतःकरण' 
के भी, जो वास्तव में यहाँ केवल मन की ही ओर संकेत करता जान पड़ता है, दो साथी संकल्प' 
और विकल्प नामधारी है और इसके तीन अन्य भी सहयोगी हैं जिन्हें बुद्धि चित्तऔर 'भअहंकार' 
कहा गया हूँ । अंत:करण' ही इस प्रेमाख्यान का नायक हैँ जो किसी श्रवण नामक ब्राह्मण से उसके 
मित्र ज्ञातस्वाद द्वारा प्रदत्त एवं सर्वमंगला' की माला पाकर इसकी ओर आइकृष्ट हो जाता है, 
जिसका अभिप्राय यह हो सकता हैँ कि यह सुन्दरी जो 'स्नेहनगर' की निवासिनी है, मन को वाणी 
एवं श्रवर्णन्द्रिय के माध्यमों द्वारा प्रभावित कर देती है। तत्पश्चात 'अंतःकरण' प्रेम-साधना में 
प्रवत्त हो जाता हैं और स्नेहनगर' की ओर प्रस्थान भी कर देता हैं। इस काय॑ में उसे उसके साथी 
बुद्धि एवं विकल्प पहले बाधा पहुँचाते हैँ, कितु पीछे स्नेह गुरु द्वारा प्रोत्साहन भी मिल जाता 
है और वह अंत में, 'संकल्प' की सहायता से कृतकार्य हो जाता है। इस प्रेमाख्यान की नायिका 
का सर्वेमंगला' नाम भी बहुत उपयुक्त जान पड़ता हैं क्योंकि यह मानव-जीवन के अंतिम उद्देश्य, 
परम कल्याण का बोधक है । 


रस और अलंकार 
प्रेमाख्यानों के अंतर्गत प्रधानत: श्ूंगार रस की ही व्यंजना की गई हैं। इनके नायक सुन्द- 

रियों की ओर आक्ृष्ट होते है, उन्हें प्राप्त करने के लिए प्रयत्न करते हैं और, अपने कार्य में सफल 
होने के पहले तक, निरंतर विरह-वेदना द्वारा व्यथित रहा करते हैं । नायकों के हृदय में पृर्व॑राग 
जाग्रत करने का काम नायिकाओं के प्रत्यक्ष दशन, चित्र-दर्शन वा गृण-श्रवण के माध्यम से लिया 
जाता है । ये नायक बहुधा राजा वा राजकुमार अथवा धनी सेठ हुआ करते हैँ जिनका पालन-पोषण 
आरंभ से ही सुख व समृद्धि के वातावरण में हुआ करता है जिस कारण भोग-विलास की ओर ये 
बहुत-कुछ स्वभावत: प्रवृत्त हो जा सकते हैं और इसलिए रूप-सौन्दयं की ओर इनके सहसा आक्रृष्ट 
हो पड़ने में हमें विशेष आइचये का अनुभव नहीं होता। जहाँ प्रत्यक्ष दर्शन की योजना की गई हैं 
वहाँ इनके सामने कोई न कोई ऐसी बाधा भी डाल दी जाती है जिससे इनकै अनुराग में अधिक 
तीव्रता आ जाय। परन्तु जहाँ पर इन्हें रूप-सोन्दर्य की केवल एक परोक्ष झलक मात्र दिखला दी 
गई है वहाँ इनके लिए पहले से ही विकट समस्याओं की पूरी व्यवस्था कर दी गई मिलती हैं। फलत: 
इनके पूर्वरराग में किसी साधारण विरह का ही परिचय नहीं मिलता, प्रत्युत ये कथारंभ से ही अत्यंत 
व्याकुल और बेचैन बनकर व्यवहार करते पाए जाते हैं। इनके कष्टों में फिर उत्तरोत्तर वृद्धि 
होती चली जाती हैं और जब इन्हें कभी यह पता चल जाता हैँ कि उनकी प्रेमपात्री भी लगभग 
इन्हीं की भाँति विकल हो रही हैं तो ये प्रायः अधीर तक हो उठते हैं और अपने स्वेस्व का त्याग 
कर केवल उसके मिलन को ही अपने जीवन का एक मात्र ध्येय स्वीकार कर लेते हैं। इन प्रेमाख्यानों 
के नायकों के जीवन का अधिकांश केवल पारस्परिक मिलन के लिए नियोजित विविध प्रयत्नों में 
ही व्यतीत होता है । इस अवधि में जो कुछ भी दृश्य इनके सामने आते हैं वे या तो इनके लिए 
उद्दीपन का काम करते हैं अथवा इनके कार्य में अवरोध डालकर इनकी मनोदशा को और भी 
सुस्थिर तथा एकांतनिष्ठ बन जाने में सहायता पहुँचाते हैँ और इस प्रकार, इन्हें उनके द्वारा भी 
अप्रत्यक्ष उत्तेजना ही मिल जाती है । जहाँ तक अनुभवों का प्रश्न है, ये हमें इन दोनों ही प्रधान 
पात्रों में प्रचुर मात्रा में दीख पड़ते हैं । जायसी और विशेष कर नूर मोहम्मद ने अपनी-अपनी रच- 
नाओं के अंतर्गत इस प्रकार के बहुत से वर्णन किए हैं जिनमें ऐसी सारी बातों के उदाहरण मिल जाते 
हैं। उद्दीपन विभाव के अनुकरणों की तो प्रायः सभी कवियों ने सखा, सखी, वन, उपवन, ऋतु- 
परिवतंन आदि रूपों में चर्चा की है और फिर उन्होंने प्रासंगिक ढंग से अनेक अनुभावों का भी 
दिग्द्शन करा दिया है। वे स्वभावत: विप्रलंभ श्रृंगार के ही वर्णन में अपनी रुचि का अधिक प्रदर्शन 
करते हँ। संभोग श्यृंगार की दशाओं का कभी विस्तृत विवरण नहीं देते। इसी प्रकार हमें ऐसा 
भी लगता है कि उन्होंने नायकों एवं नायिकाओं के विविध भेदों को उद्धत करने की ओर भी उतना 
ध्यान नहीं दिया हैं । 

सूफी प्रेमाख्यानों के कवियों ने शयंगार रस के अतिरिक्त अन्य रसों का वर्णन स्वभावतः 
बहुत कम किया है । वीर रस के वर्णन उन स्थलों पर आ जाते हूँ जहाँ पर उनके नायकों को अपना 
साहसिक कार्य दिखलाते समय कभी-कभी अपने विरोधियों वा शात्रुओं का सामना करना पड़ता 
है । मुल्ला दाऊद की 'चंदायन' रचना का नायक लोरिक अपनी प्रेयसी को भगा कर लाते समय 
कई शत्रुओं से भिड़ता है और उन्हें परास्त भी कर देता हैं । वह अवसर आ पड़ने पर किसी की लल- 
कार से संत्रस्त नहीं होता, प्रत्युत निर्भीक बन कर उनके साथ अकेला भी लड़ पड़ता हैं। वीर रस 
की भावना के लिए सर्वथा उपयुक्त हमें पद्मावत्न' के रतनसेन की वह उक्ति लगती हैँ जिसे उसने 

पद्मावती के लिए किए गए अलाउद्दीन के प्रस्ताव पर व्यक्त किया है और इस संबंध में उसी रचना 
का वह स्थल भी द्रष्टव्य है जहाँ पर गोरा ने अपने विषय में गर्वोक्ति प्रकट की है। युद्धों की तैयारी 
अथवा वास्तविक युद्ध-व्यापार के वर्णन इन रचनाओं में उतने नहीं पाए जाते, कितु फिर भी इनके 
कुछ उदाहरण 'पद्मावत', हंसजवाहर' तथा 'इन्द्रावती” आदि से भी दिए जा सकते हैं। इसी प्रकार, 
ऐसी रचनाओं के अंतरगंत हमें एकाध ऐसे प्रसंग भी मिल सकते हैं जहाँ पर करुण, शांत एवं वीभत्स 
जैसे रसों की किचित अभिव्यक्ति हो गई हो। परन्तु इनके कवियों का प्रधान उद्देश्य निश्चित एवं 
सीमित रहने के कारण इनकी श्यृंगारेतर रसों के परिपाक की ओर की गई विशेष चेष्टा नहीं 
लक्षित होती | काव्य-चमत्कारों की ओर केवल उन्हीं कवियों का ध्यान गया है जो या तो स्वभावत: 
प्रतिभाशाली रहे हैँ अथवा जो कभी किसी कारणवश इस ओर सच्चेष्ट हो गए हैं। इनमें से जायसी 
और नूर मोहम्मद के नाम विशेष रूप से उल्लेखनीय हैं। 

सफी प्रेमाख्यानों के अंतर्गत हमें अलंकार-विधान के उतने उल्लेखनीय उदाहरण नहीं 
मिलते। इनके कवियों ने बहुधा प्रचलित परम्परा का ही अनुसरण किया हैं और उन्होंने अपनी ओर 
से कोई विशेषता लाने का प्रयत्न नहीं किया हैँ । फारसी साहित्य द्वारा बहुत-कुछ प्रभावित रहने 
पर भी उन्होंने अधिकतर भारतीय क्षेत्रों से ही उपमानादि ग्रहण किए हैं तथा उनके प्रयोग भी 
भरसक यहीं की पद्धति के अनुसार किए हैं। जिन लोगों ने कतिपय बाहरी उपकरणों को भी काम में 
लाने की चेष्टा की हैँ उनमें नर मोहम्मद का नाम विशेष रूप से लिया जा सकता हैं। परन्तु इनकी 
रचनाओं में भी हमें अधिक उदाहरण नहीं मिल सक़ते और न वे ऐसे हें जिनके आधार पर कोई 
निश्चित मत प्रकट किया जा सके। इसके सिवाय जिन-जिन सूफी कवियों ने नायक-नायिकाओं की 
विरहावस्था का वर्णन करते समय अत्युक्तिपूर्ण कथन किए हैं उनकी रचनाओं से भी हमें उतने 
स्पष्ट उदाहरण नहीं मिल पाते और न वे इतने अधिक संख्या में ही उपलब्ध होते हैं जिससे उन पर 
उक्त साहित्य का कोई विशेष प्रभाव माना जा सके। किसी रमणी के विरह-पीडित शरीर को नितांत 
रूप से गला वा जला हुआ बतलाना अथवा उसके रूप-सौन्दर्य की प्रशंसा करते समय उसके गले 
से उतरती हुई पीक को बाहर से स्पष्ट झलकती हुई कह डालना फारसी रचनाओं की बर्णन-शेली 
का स्मरण अवश्य दिला देता हैँ, कितु ऐसे कथन भी यहाँ प्राय: उपयुक्त स्थलों पर ही पाए जाते 
हैं ओर वे उतने हास्यास्पद भी नहीं बन जाते। सूफ़ी प्रेमाव्यानों को हम रूपकात्मक रचनाओं में 
गिना करते हैं जिसका कारण यह है कि एक ओर जहां इनमें हमें कोई प्रेम-कहानी दीख पड़ती है 
वहाँ दूसरी ओर इनके अंतर्गत हमें विशिष्ट सफी प्रेम-साधना के विविध अंगों का स्पष्टीकरण 
भी मिल जाता हूँ। यहाँ पर प्रस्तुत का वर्णन किसी ऐसे ढंग से किया गया रहता है जिससे केवल 
दो-वार शब्दों के ही संकंतों से हमें किसी अप्रस्तुत का भी बोध होने लग्रे और इस प्रकार हमें उससे 
कावि का आशय भी स्पष्ट हो जाय। ऐसे आासंगिक वर्णनों को प्रायः: समासोक्ति की संज्ञा दी 
जाती हैं ओर सूकियों के प्रेमाख्यानों में इनका उपयोग बड़े सुन्दर ढंग से किया गया है। सूफी 
कवियों में समासोक्ति का सबसे अधिक सफल प्रयोगकर्ता जायसी है, जिसकी उल््रेक्षामूलक 
उक्तियों को भी हम कम महत्व नहीं दे सकते । 
छंद-मोजना 

सूफी प्रेमाख्यानों को हम प्रवंध-काव्यों की श्रेणी में रखते हैँ और इनमें से कई-एक को कुछ 

सोन महाकाव्य तक कह डालने में संकोच न करेंगे। परन्तु प्रबंध-काव्यों के सभी लक्षणों को ध्यान 
में रखते हुए हमें उन्‍हें बहुत-कुछ भिन्न भी ठहराना पड़ता है। इस विभिन्नता के आधघारों में 
कुछ तो विषयगत हैं जिनकी ओर इसके पहले भी संकेत किया जा चुक। है और शेष का संबंध उनकी 
रचना-पद्धति से है जिसमें छन्द-योजना भी आ जाती हैं। जिन सूफी कवियों ने ऐसी रचनाओं 
को प्रस्तुत करते समय फारसी की बहरों को नहीं अपनाया उन्होंने अपभ्रंश के चरित-काब्यों, 
धर्मकथाओं तथा सहजयानी सिद्धों के कतिपय फूटकर पदों में उपलब्ध चौपाई-दोहों को अपने 
लिए उपयुक्त समझा। अपश्रंश रचनाओं में प्रायः ऐसे छंद वे ही आया करते थे जिनके अंत में 
गुरु का होना आवश्यक नहीं था, कितु चौपाइयों के अंत में दीघे मात्रा का आ जाना नियम-जैसा था। 
इसके सिवाय अपभश्रंश काव्यों में अर्धालियों की संख्या भी अपेक्षाकृत अधिक हुआ करती थी। 
अपम्र श के ये छंद 'अरिल्ल' कहे जाते थे। चरित-काब्यों में इनका प्रयोग करने के अनन्तर फिर 
बीच-बीच में प्राय: घत्ता छंद की कोई एक रचना दे दी जाती थी जिससे वर्णन-दली में किसी प्रकार 
की शिथिलता न जान पड़े। हिंदी में इस नियम का पालन चौपाइयों के अनंतर दोहे के प्रयोग द्वारा 
किया गया। जहाँ तक अर्धालियों की संख्या का प्रश्न है, अप भ्रंश की रचनाओं के अंतर्गत अधिक- 
तर सम ही दीख पड़ती थी, कितु हिंदी के काव्य-ग्रंथों में यह विषम भी होने लग गई। इसका कारण 
क्या था और चौपाई शब्द के चार पदों वा चरणों से युक्त अर्थ लगाने पर भी ऐसा परिवतंन क्यों 
किया गया इसका ठीक पता नहीं चलता। सूफी रचनाओं के लिए यह अनुमान किया जा सकता 
है कि उनके कवियों ने प्रत्येक अर्धाली को ही मसनवी की द्विपदियों की भाँति स्वतन्त्र मान लिया 
होगा। परन्तु यह समाधान ऐसी अन्य रचनाओं पर भी विचार करते समय संतोषजनक नहीं 
कहा जा सकता जब तक यह भी न मान लिया जाय कि वहाँ इनका अनुकरण हुआ होगा। सूफी 
प्रेमाख्यानों के कवियों में से दाऊद, कुतबन, मंझन और नूर मोहम्मद (इन्द्रावती में ) ने ५-५ अर्धा- 
लियों के अनन्तर दोहा दिया हैं जहाँ जायसी, उसमान, शेख नबी, कासिमशाह और नसीर ने यह 
क्रम ७-७ अर्धालियों के अनुसार निषाहा हैं और शेख निसार ने ९-९ अर्धालियाँ तक दे दी हूं । 
केवल शेख रहीम ने अपने भाषाप्रेम रस' में तथा नूर मोहम्मद ने अपनी 'अनुराग-बाँसुरी' के अन्तगंत 
क्रमश: ६-६ व ४-४ अर्धालियाँ रखी हैँ जिसके अनुसार कहा जा सकता हूँ कि इन दोनों कवियों 
से क्रमदा: तीन-तीन और दो-दो चौपाइयों की ही योजना की होगी। इन दोहों-चौपाइयों अथवा 
द्विपदियों के अतिरिक्त सूफी प्रेमाख्यानों में केवल सोरठे, सवेये, प्लबंगम और बरवे जैसे छंदों 
के ही प्रयोग कभी-कभी किए गए हें। नूर मोहम्मद ने अपनी 'अनुराग-बाँसुरी में ३-३ चौपाइयों 
के अनन्तर १-१ बरवे दिया है, दोहा नहीं दिया है। 


भाषा 


सूफी प्रेमाख्यानों की भाषा प्रायः सवेत्र अवधी दीख पड़ती है और उसमें भी अधिकतर 
ठेठ रूप का ही प्रयोग हुआ है। केवल उसमान और नसीर पर कुछ भोजपुरी का भी प्रभाव लक्षित 
होता है और नूर मोहम्मद की 'इन्द्रावती” में भी हमें इसके कुछ उदाहरण मिल सकते हैं। न्र मोह- 
म्मद ने तो कहीं-कहीं ब्रजभाषा के भी प्रयोग किए हैं और इस प्रकार, अपनी पंक्तियों में एक विभिन्न 
भाषा का रूप खड़ा कर दिया है। इन कवियों ने विशेष कर तदूभवबहुल शैली को ही अपनाया 

हैँ और तत्सम शब्दों के प्रयोग प्राय: वहीं किए हैं जहाँ नामों का प्रश्न आया है। इन तत्सम शब्दों 
में केवल संस्कृत भाषा के ही शब्दों की गिनती नहीं की जा सकती, क्‍योंकि किसी-किसी कवि ने 
फारसी और अरबी को भी अपनाया है। भाषा की दृष्टि से प्रारंभिक सूफी प्रेमाख्यानों की अवधी 
अधिक ठेठ और मिश्रित जान पड़ती है। कुतबन की मृगावती में तो हमें ऐसे बहुत कम शब्द मिलेंगे 
जिन्हें फारसी, अरबी अथवा तुर्की-जैसी भाषाओं का ठहरा सकते हैं। संस्कृत के तत्सम शब्दों को 
भी यहाँ पर बड़ी कमी जान पड़ेगी। सूफी कवियों ने अवधी भाषा के मुहावरों का भी अच्छा प्रयोग 
किया हैं और कुछ ने तो अपनी कृतियों में लोकोक्तियों तक को विशिष्ट स्थान दिया है। सूफी प्रेमा- 
र्यानों के इन रचयिताओं में केवल एक जान कवि ही ऐसा हूँ जो अवधी के क्षेत्र से अधिक दूर का 
निवासी हैं और कदाचित इसीलिए उसकी भाषा पर अन्य कवियों की अपेक्षा ब्रजभाषा का प्रभाव 
कहीं अधिक दीख पड़ता है। इस कवि ने अपनी रचना कनकावती ' के अंतर्गत एक स्थल पर भाषा- 
प्रयोग-संबंधी अपने आदर्श पर भी कुछ प्रकाश डाला हैँ और वहाँ पर बतलाया हैँ कि अच्छी भाषा 
को इतना सरल और स्पष्ट होना चाहिए कि उसे लिखते, पढ़ते वा बोलते समय किसी प्रयास का 
अनुभव न हो और जो गंवारों तक के लिए भी बोधगम्य हो सके। 


मल्यांकन--सूफी और असूफी प्रेमार्यान 


आज तक उपलब्ध सामग्रियों के आधार पर कहा जा सकता हू कि हिदी के सूफी प्रेमाख्यानों 
की रचना का आरंभ ईसा की चौदहवीं शताब्दी में हुआ था और ऐसी सर्वप्रथम कृति मुल्ला दाऊद 
की “'चंदायन' वा नरक चंदा' थी। उस काल तक रचे गए किसी असूफी प्रेमाख्यान का पता नहीं 
चलता, यद्यपि यह कहना भी हमें युक्तिसंगत नहीं जान पड़ता कि सूफी प्रेमाख्यान ही पीछे इनके 
भी आदशे बने होंगे। प्रेमाख्यानों की रचना, उसके पहले से ही होती आ रही थी और वे अपभ्रंश 
के जैन चरित-काव्यों, रासो-ग्रन्थों तथा संस्कृत के पौराणिक आख्यानों, काव्य-ग्रंथों और प्रचलित 
लोकगाथाओं के रूपों में अच्छी संख्या में विद्यमान थे। तदनुसार उस समय तक इसके लिए 
अनेक प्रबंध रूढ़ियाँ प्रचलित हो चुकी थीं, कथानक-रूढ़ियों का प्रचार हो चुका था और ऐसे साहित्य 
को पूरी लोकप्रियता भी मिल चुकी थी। इन्हें न तो किसी सर्वंथा नवीन शैली की सृष्टि करनी पड़ी 
और न अपने विषय के ही लिए कहीं अन्यत्र भटकना पड़ा। इनके मूल स्रोतों के आदर्श का काम उन 
कथानकों ने दिया जो बहुत पहले से ही प्रसिद्ध थे और इन्हें अपनी रचना-शैली का आदर्श भी उप- 
लब्ध रचनाओं में ही मिल गया। अतएवं अधिक संभव यही है कि इन दोनों बर्गों की रचनाओं ने 
मूलतः किनन्‍्हीं सामान्य आदर्शों से ही प्रेरणा ग्रहण की होगी। पीछे चलकर इनमें से एक को दूसरे 
से प्रभावित होने का भी अवसर अवश्य मिला होगा, किन्तु ऐसा होते हुए भी इनकी अपनी-अपनी 
विशेषताएँ बनी रह गई होंगी। सूफी प्रेमाख्यानों के संबंध में यहाँ पर यह भी उल्लेखनीय है कि उन्हें 
इस ओर अनुप्राणित करने के लिए फारसी साहित्य का भी आदशे विद्यमान था तथा उस काल तक 
स्वयं भारत के भी सूफी कवियों ने प्रेम-कथात्मक मसनवियों की रचना आरंभ कर दी थी। परन्तु 
हिंदी के सभी सूफी कवियों ने उनका अंधानुसरण करना उचित नहीं समझा और जिन लछोगों ने 
ऐसा किया उनकी एक पृथक उर्दू रचना-शैली ही चल पड़ी। 
जहाँ तक असूफी प्रेमाख्यानों की विशेषताओं का प्रइन है, इस विषय में प्रसंगवश कतिपय 

बातों का उल्लेख पहले भी हो चुका है। मूल स्रोतों की दृष्टि से इन दोनों के विभिन्न कथानकों में 
कोई बसा अंतर नहीं लक्षित होता। केवल इतना कहा जा सकता हैं कि दोनों वर्गों की रचनाओं 
का तुलनात्मक अध्ययन करने पर हमें ऐसा लगता है कि सूफी प्रेमाख्यानों की कथावस्तु में काल्प- 
निकता का अपेक्षाकृत अधिक समावेश हुआ है । इसके विपरीत असूफी प्रेमाख्यानों के रचयिताओं 
ने पौराणिक आख्यानों को कहीं अधिक मात्रा में अपनाया है। परन्तु इसके कारण इन दोनों की 
प्रबंध-शली में भी उतना अंतर नहीं आ सका हैं और कम से कम अनेक स्थूल बातों में ये प्रायः एक 
ही समान निर्मित हुई हैं। दोनों का आरंभ मंगलाचरणों से होता है और तत्पश्चात कतिपय परि- 
चयात्मक उल्लेख कर दिए जाते हैं । इनमें जो कुछ विभिन्नता दीख पड़ती हैँ वह प्रधानतः कवियों के 
मत-विभेद एवं व्यक्तिगत विद्येषताओं के कारण आ गई है और कभी-कभी तो इनके एकाध अपवाद 
तक मिल जाते हैं। इसी प्रकार मूल कथा का आरंभ करते समय, दोनों वर्गों के कवि प्राय: एक ही 
ढंग से नायक वा नायिका के जन्मादि के वर्णन आरंभ करते हैं। इस प्रसंग में केवल इतना ही 
कहा जा सकता हैं कि असूफी प्रेमाख्यानों में उनके माता-पिता का पहले नि:संतान होना भी बतलाना 
विशेष रूप से द्रष्टव्य हैं। शेख नबी जैसे एकाध सूफ़ी कवियों ने अपनी रचनाओं में इस बात को भी 
सम्मिलित कर लिया है, कितु इसकी संख्या उतनी बड़ी नहीं कही जा सकती । सूफी कवियों में से 
अनेक ने हिन्दू-जन्मान्तरवाद के भी उदाहरण प्रस्तुत किए हैं जो उनकी स्वीकृतियों के साथ कोई 
मेल नहीं खाता और उनका परमात्मा-विषयक वर्णन भी कभी-कभी वेदान्त के अद्वेतवाद की कोटि 
तक पहुँचने लग जाता हैँ । किन्तु उनके ऐसे कथन बहुधा प्रासंगिक रूप में ही आ गए हूँ । उदाहरण 
के लिए, जिस जन्मांतरवाद का प्रसंग हमें मंझनन की मधुमालती' में मिलता हे वह केवल कथा- 
विशेष के कारण है और उसे हम वसा महत्व नहीं दे सकते जैसा आलम के 'माधवानलू कामकंदला' 
वाले ऐसे उल्लेख को दिया जा सकता हँँ। इसी प्रकार असूफी कवियों में से कई ने अपने गुरु 
की वंदना को भी आवश्यक समझा है, किन्तु उनका यह वर्णन सूफियों द्वारा किए गए पीरों वा 
औलिया के प्रति भक्ति-प्रद्शन के ढंग का नहीं है । 

सूफी एवं असूफी प्रेमाख्यानों में एक बहुत बड़ा अंतर इस बात में दीख पड़ता हूँ कि प्रथम 
ब्गे के कवियों का ध्यान जहाँ नायक वा नायिकाओं के वियोग-पक्ष का वर्णन करने की ओर विशेष 
रूप से जाया करता है और वे संयोग-पक्ष के प्रति प्रायः उपेक्षा तक प्रदर्शित करते हैं, वहाँ द्वितीय 
वर्ग में यह बात नहीं पाई जाती और उनके कवि अधिकतर दोनों पक्षों के ही वर्गनण की ओर लगभग 
समान भाव से प्रवृत्त होते जान पड़ते हेँ। पुहकर के असूफी प्रेमाख्यान 'रसरतन' में तो अंत में 
सूरसेन राजा के गोलोक सिधारने पर सोम का राज्य करना, अपने ज्येष्ठ पुत्र के उसके नाना का 
राज्य मिल जाने पर प्रसन्नता के कारण नाटक-प्रद्शन की व्यवस्था कराना तथा इसी प्रकार, 
उससे बहुत प्रभावित होकर चारों पुत्रों में राज्य बाँटकर संन्यास लेना जैसी बातों का भी समावेश 
क्र दिया गया है जिनका उस प्रेमकथा के साथ कोई भी संबंध नहीं जान पड़ता । इसके सिवाय 
सूफी कवियों ने अपनी प्रेमगाथा में जितने उदाहरण प्रेम के, नायक-नायिकाओं के अविवाहित 
रूप में उत्पन्न होने के प्रस्तुत किए हैं उतने उनके विवाहोपरांत वाली दशा के भी नहीं दिए हैं । इनका 
प्रमुख उहदेश्य यह रहा है कि किन्‍्हीं पुरुषों और युवतियों के बीच रागात्मक संबंध स्थापित कर उसके 
उत्तरोत्तर दृढ़तर होते जाने का वर्णन किया जाय तथा उन दोनों का मिलन हो चुकने पर उस दशा 

को केवल फलप्राप्ति समझ कर वहीं से छोड़ दिया जाय। परन्तु असूफी कवियों ने प्रायः प्रेमी नायक 
एवं नायिका के उस जीवन को भी वही महत्व दिया हैँ जिसे वे मिलनोपरांत व्यतीत करते हैं । इनकी 
दृष्टि में स्‍्वभावतः वह वैवाहिक जीवन का आदरशें रहा होगा जो भारतीय समाज की एक विशेषता 
हैं और जिसके विशिष्ट अंग दाम्पत्य सुख व पातिक्रत धर्म हैं । सूफी कवियों के प्रेमी इस प्रकार के 
गाहंस्थ्य जीवन के प्रति प्रायः उपेक्षा तक प्रदर्शित करते दीख पड़ते हैं और उनकी सामी परम्परा 
से ली गई प्रेम-कहानियों की नायिकाओं ने तो कभी-कभी किसी एक पुरुष से ब्याही जाने पर भी 
अन्य युवकों के प्रति प्रेमासक्ति का प्रदर्शन किया है । मुल्ला दाऊद की 'चंदायन' की मैना अथवा 
जायसी के 'पदमावत' की नागमती-जैसी कुछ प्रेमिकाएँ सूफी प्रेमगाथाओं में भी मिल सकती हें, 
कितु वे वहाँ पर वस्तुत: प्रधान नायिका बनकर नहीं आतीं और उनके प्रेम और विरह का वर्णन 
बहुत-कुछ उत्कृष्ट होने पर भी गौण बन जाता हैं। 
सूफी कवियों ने अपनी रचना में प्रकृति-वर्णन एवं नलशिख-वर्णन की शैली प्राय: वही रखी 
हैं जो भारतीय साहित्य में दीख पड़ती है । उन्होंने कभी-कभी प्रसंगवश कामशास्त्र, साहित्यशास्त्र, 
योगशास्त्र तथा आयुर्वेदशास्त्र तक की बातों का समावेश ठीक उसी परम्परा के अनुसार किया हूँ। 
उन्होंने सर्वसाधारण में प्रचलित अंधविष्वासों तथा परम्परागत उपचारों के विवरण देते समय 
भी किसी प्रकार की नवीनता नहीं दिखलाई है । इस प्रकार के वर्णनों में हमें सूफी एवं असफी प्रेमा- 
ख्यानों में कोई प्रत्यक्ष अंतर नहीं लक्षित होता | परन्तु जिस समय कोई सूफी कवि अपने प्रेमी नायक 
के विविध प्रयत्नों का वर्णन करने लग जाता हैं और उसका ध्यान अपनी सांप्रदायिक प्रेम-साधना 
की ओर भी चला जाता हैं, हमें ऐसा लगता है कि उसके सामने प्रस्तुत की गई वस्तु वा घटना 
भी उसकी दृष्टि से कुछ न कुछ ओझल हो गई है और वह किसी अप्रस्तुत आदर्श के फेर में पड़ गया 
है। असूफी कवियों के ऐसे वर्णनों में उस कठिनाई का अनुभव नहीं हो सकता और वे ऐसी भूलें तभी 
करते हूँ जब अत्यधिक अनुकरण करते हैं । अनुकरण करते समय तो कभी-कभी यहाँ तक बढ़ जाते 
है कि उन्हें पता नहीं चछता कि जिस वातावरण का चित्रण करना हैं उनका उन दृह्यों के साथ 
कुछ भी संबंध नहीं जो 'अलिफलेला' जैसी रचना में, सामी परम्परा के प्रभाव में आकर, सम्मिलित 
कर लिए गए हैं । उदाहरण के लिए सामुदायिक दुर्घटना का जो वर्णन मृ्गेंद्र कवि की रचना प्रेम- 
पा्लेनिधि' में मिलता हें वह भारतीय कथा-साहित्य की प्राचीन परंपरा के साथ उतना मेल नहीं 
खाता जितना उन विवरणों के साथ जो फारसी साहित्य की प्रसिद्ध मसनवियों में दीख पड़ते हैं 
ओर जिनका अनुकरण जायसी आदि सूफी कवियों ने स्वभावत: अपने विशिष्ट संस्कारों के कारण 
ही कर दिया होगा । 
जहाँ तक भाषा-प्रयोग एवं छंद-योजना का प्ररन हें--दोनों प्रकार की रचनाएँ लगभग 
एक ही आदर्श का पालन करती हुई जान पड़ती हूँ । फिर भी सूफी कवियों का झुकाव जितना 
अवधी को अपनाने, दोहा-चौपाइयों का प्रयोग करने तथा ठीक एक ही प्रकार के ढाँचे में 
पूरी कहानी को रख देने की ओर दीख पड़ता हैँ उतना असूफी कवियों का नहीं। इन कवियों 
में से ढोला मारू रा दृह्य' तथा छिताई वार्ता' के कवियों एवं 'माधवानल कामकंदला' के रच- 
यिता कुशललाभ ने जहाँ राजस्थानी का प्रयोग किया है, वहाँ बोधा के विरहवारीश' एवं 
नल्ददास की रूपमंजरी' में ब्रजभाषा दीख पड़ती हैँ। 'रसरतन', नल-दमन', दुखहरन की 

'पुहुपावती' और चतुर्भुजदास की 'मधुमालती' की अवधी का भी रूप एक ही प्रकार का नहीं है । 
'रसरतन' और 'ुहुपावती' में जहाँ उसका चलता रूप दीख पड़ता है, वहाँ मधुमालती” के विषय 
में ऐसा नहीं कहा जा सकता और 'नल-दमन' में तो कहीं-कहीं पंजाबी तक आ गई हूँ। इसी 
प्रकार छन्द-प्रयोग के सम्बन्ध में भी सभी असूफी कवि, सूफियों की भाँति, केवल दोहे-चौपाइयों 
को ही सर्वाधिक महत्व देते नहीं जान पड़ते। ढोला मारू रा दृहा' में जहाँ केवल दूहे हैं (और 
'छिताई वार्ता में इसके साथ दृहरे भी आ गए हैं), वहाँ कुशललाभ की रचना में चौपाई की प्रधा- 
नता हैं और गाहा, दृहय, सोरठा आदि को गौण स्थान दिया गया हैं। केवल 'नल-दमन' एवं 
“'हूपमंजरी' में ही दोहा-चौपाई के प्रयोग की ओर विशेष ध्यान दिया गया हैं। 'पुहुपावती'", 
'मधुमालती' एवं प्रेमपयोनिधि' में इनके साथ कई अन्य छंदों के भी प्रयोग किए गए हैं तथा 'रस- 
रतन' एवं विरह वारीश' में तो इन सभी की भरमार कर दी गई हैं। 


सूफी कवियों की देन 


सूफी कवियों ने अपने प्रेमाख्यानों की रचना द्वारा जिस एक महत्वपूर्ण प्रश्न की 
ओर हमारा ध्यान दिलाया हैं वह मानव-जीवन के सर्वागपूर्ण विकास के साथ संबंध रखता 
हैं और जो प्रधानतः उसके एकोहिष्ट और एकांतनिष्ठ हो जाने पर ही संभव है। इनका 
कहना है कि यदि हमारी दृष्टि विशवुद्ध प्रेम द्वारा प्रभावित हो सके और हम उसके आधार 
पर अपना संबंध परमात्मा से जोड़ लें तो हमारी संकीर्णता सदा के लिए दूर हो जा सकती हैं। 
ऐसी दशा में हम न केवल सवंत्र एक व्यापक विश्वबंधुत्व की स्थापना कर सकते हैँ, प्रत्युत अपने 
भीतर भी अपूर्व शांति एवं परम आनन्द का अनुभव कर सकते हैं। इनके प्रेमाख्यानों का मुख्य 
संदेश मानव-हृदय को विशालता प्रदान करना, उसे सर्वथा परिष्कृत बना देना तथा अपने भीतर 
दृढ़ता और एकांतनिष्ठा की शक्ति लाना है। सूफियों के इस प्रेमाधारित जीवनादर्श के मूल 
में उनका यह सिद्धांत भी काम करता हैं कि वास्तव में ईश्वरीय प्रेम तथा लौकिक प्रेम में कोई 
अंतर नहीं है। इश्कमजाजी' को हम तभी तक सदोष कह सकते हैं जब तक उसमें स्वार्थ-परा- 
यणता की संकीर्णता जान पड़े और आत्म-त्याग की उदारता न लक्षित हो। जब तक वह अपने 
विशुद्ध रूप में नहीं रहा करता तभी तक उसमें बासना के संयोग की आकांक्षा भी की जा सकती 
हैं। व्यक्तिगत सुख-दुख अथवा लाभ-हानि के स्तर से ऊपर उठते ही वह एक अपूर्व रंग पकड़ 
लेता हैं और फिर क्रमशः उस रूप में ही आ जाता हैं जिसे इश्कहकीकी' के नाम से अभिहित किया 
जाता है। सूफियों ने उसे यह रंग प्रदान करने के ही उद्देश्य से प्रत्येक प्रेमी को विभिन्न संकटों 
और बाधाओं की आग में तपाने की भी चेष्टा की हैं। 

सूफियों की इस व्यापक नियम की अटलता में बहुत बड़ी आस्था हैं और इसके कारण 
उनमें हम कभी-कभी एक विचित्र अंधविद्वास अथवा सांप्रदायिकता तक की गंध पाकर उन पर 
कट्टरता और हठधमिता का आरोप करने लग जाते हैं। कभी-कभी तो इसमें हमें उनके 
इस्लाम धर्म के प्रचार के उद्देश्य से दिए गए किसी ऐसे प्रलोभन का भी संदेह होने रूगता है जो 
मनोहर कहानियों के प्रति आकर्षण उत्पन्न कराकर प्रतिफलित किया जाय। परन्तु सूफियों के 
प्रेमाल्यानों द्वारा ही इस प्रकार की शंकाएँ निर्मुल होती जान पड़ती हैं। इन कवियों ने अपनी 

ऐसी रचनाओं में इसकी ओर कभी कोई संकेत नहीं किया और न इनके कथानकों से लेकर उनके 
क्रम, विकास अथवा अंत तक भी कोई ऐसा प्रसंग छेड़ा जिससे उनका कोई सांप्रदायिक अर्थ 
लगाया जा सके। यह अवश्य है कि जहाँ तक घटनाओं की क्रम-योजना का प्रइन है, उसे इस प्रकार 
निभाया गया हैं जिससे सूफी प्रेम-साधना का भी मेल बैठ जाय । परन्तु फिर भी ऐसी बातें, अधिक 
से अधिक, केवल दृष्टांतों के ही रूप में पाई जाती हूँ जिस कारण उनमें सांप्रदायिक आग्रह 
का भी रहना अनिवायं नहीं हैं। इसके सिवाय इन प्रेमाख्यानों के नायक-नायिका, उनके दैनिक 
व्यापार-वातावरण तथा उनके सिद्धांत वा संस्कृति में भी कोई परिवर्तन नहीं लाया जाता और न 
कहीं पर यही चेष्टा की जाती हैँ कि कथा-प्रवाह के किसी भी अंश में किसी धर्म वा संप्रदाय-विशेष 
के महापुरुषों द्वारा कोई मोड़ ला दिया जाय। इनमें प्रसंगतः यदि कोई हिंदू जोगी वा तपी 
आता हैँ तो ख्वाजा खित्न भी आ जाते हैं और दोनों लगभग एक ही उहेश्य से काम करते पाए 
जाते हैं। जैनियों द्वारा लिखे गए प्रेमाख्यानों में भी कभी-कभी हम इसके विपरीत, किसी ऐसे 
महापुरुष का भी समावेश कर दिया गया पाते हैं जो अत्यन्त गंभीर प्रेम वाले दो व्यक्तियों के 
जीवन में एक नया मोड़ घटित कर देते हैँ और इस प्रकार, उन्हें उस आदर्श की ओर आक्रृष्ट 
भी कर लेते हैं जो जैन धर्म पर आश्रित हैं । 

सूफी प्रेमाख्यानों की एक बहुत बड़ी विशेषता इस बात में भी देखी जा सकती हैँ कि 
इनकी प्रेम-कहानियों के कवियों ने प्रेमपात्र का स्थान प्रधानतः नारी को ही दिलवाया हे और 
उसी के द्वारा भरसक उस परमात्म-तत्व का प्रतिनिधित्व कराने की भी चेष्टा की हैं जो उनके 
ईद्वरीय प्रेम का लक्ष्य हैं। नारी ही यहाँ पर उस 'न्‌्र' का प्रतीक है जो सारे विश्व का मूल स्रोत 
है और वही यहाँ वस्तुत: उस पूरक का भी काम करती हूँ जिसके अभाव में सारा मानव-जीवन 
ही सूना है। नारियों के प्रति पुरुषों के प्रेमाकर्षण के अनेक उदाहरण हमें असूफी प्रेमाख्यानों में 
भी मिलते हू और यहाँ भी ऐसी प्रेम-कथाओं का अभाव नहीं जहाँ पर एक प्रेमी नायक अपनी 
प्रेमपात्री के लिए अपने स्वेस्व का त्याग करके विविध प्रेम-व्यापारों में प्रवृत्त होता हैं। इसके 
सिवाय सूफी प्रेमाख्यानों में ही हमें इस बात के भी उत्कृष्ट उदाहरण मिलते हैं, जहाँ स्वयं नारियों 
ने ही पुरुषों के प्रति प्रेमासक्ति का भाव, सर्वप्रथम, प्रदर्शित किया हो। इनमें तो कभी-कभी वैसी 
पत्नियाँ मिल जाती हैं जो अपने पति के विरह में विभिन्न प्रकार की यातनाएँ भोगा करती हूँ । 
अतएव इन दोनों प्रकार के प्रेमाख्यानों की उक्त दृष्टि के अनुसार तुलना करते समय हम।रा 
ध्यान केवल ऐसे उदाहरणों की संख्या मात्र पर ही नहीं जाया करता। इस संबंध में हम इन सूफी 
कवियों के उस विशिष्ट आदर्श को महत्व देते हैं जिससे अनुप्राणित हो कर इन्होंने इस प्रकार का 
वर्णन अधिक पसंद किया है। सूफी कवियों ने नारी को यहाँ अपनी प्रेम-साधना के साध्य रूप में 
स्वीकार किया है, जिस कारण वह इनके यहाँ किसी प्रेमी के लौकिक जीवन की निरी भोग्य वस्तु 
मात्र नहीं रह जाती। वह उस प्रकार की साधन-सामग्री भी नहीं कहला सकती जिस रूप में उसे, 
बौद्ध सहजयानियों ने मुद्रा नाम दे कर सहज-साधना के लिए अपनाया था। .वह उन साधकों की 
दृष्टि में स्वयं एक सिद्धि बन कर आती हैं और इसी कारण, इन प्रेमाल्यानों में उसे प्रायः 
अलोकिक गुणों से युक्त भी बतलाया जाता है। 

नारी को सूफी कवियों ते इसी कारण, बहुत-कुछ स्वतंत्र रूप दे कर भी चित्रित किय। है 

और उसे भरसक वैवाहिक जीवन के प्रभावों से मुक्त ठहराया हैं। इनकी रचनाओं की नायिका 
केवल स्वकीया भाव के ही सीमित क्षेत्र में अपना प्रेम-व्यापार नहीं करती और इसीलिए इन 
प्रेमाख्यानों में हमें उस आदर दाम्पत्य जीवन के दृश्य भी नहीं मिला करते जिन्हें असूफी कवियों 
ने अपनी प्रेम-कहानियों में स्थान देकर विशिष्ट भारतीय रुचि का परिचय दिया हैँ। सूफी 
प्रेमाख्यानों में नायक एवं नायिका का विवाह-संबंध अवश्य करा दिया जाता है, कितु वह इसलिए 
कि वे अधिकतर हिंदृ पात्र ही रहा करते हैँ । इसके द्वारा उनके पास मिलन वा संयोग को केवल 
एक वैध रूप प्रदान कर दिया जाता है जो उनका अंतिम ध्येय रहा हैं। हिंदू-समाज की दृष्टि से 
चाहे इस विवाह-प्रथा को जो भी महत्व दिया जाय और असूफी कवियों के द्वारा चाहे इसे पूरी 
प्रेम-कहानी का अंतिम लक्ष्य तक समझ लिया जाय, कितु सूफियों की दृष्टि से इसे केवल एक 
गौण महत्व ही प्रदान किया जा सकता हैं। उनके आदर्श मिलन वा संयोग के लिए विवाह की मुहर 
अनिवार्य नहीं है । सूफी कवियों की रचनाओं में, इसी कारण, हमें वैसी नायिकाओं का भी अभाव 
नहीं जान पड़ता जिन्हें परकीया' का नाम दिया जाता हूँ। वास्तव में जिन कथानकों को इन 
कवियों ने अभारतीय स्रोतों से लिया हैँ उनमें इस बात के उदाहरण प्रचुर मात्रा में उपलब्ध होते 
हैं। परकीया का वर्णन भारतीय साहित्य के अंतर्गत भी आया है और उसके उदाहरण में गोपी 
प्रेमिकाओं का उल्लेख भी किया जा सकता हैं। परंतु यहाँ पर वैसी नायिका का जितना किसी 
सुंदर पुरुष के प्रति आक्ृष्ट होना दिखलाया गया हैँ उतना उसका स्वयं किसी पुरुष के लिए उसके 
जीवन का लक्ष्य बन जाना भी नहीं ठहराया गया हूँ और यही एक प्रमुख विशेषता हैं जिसके कारण 
हमें इन सूफी कवियों की यह देन स्वीकार करनी पड़ जाती हैं। 

सूफी कवियों ने अपने प्रेमाख्यानों द्वारा ठेठ छौकिक जीवन के प्रसंगों को भी महत्व दिया 
हैं। अन्य प्रकार की प्रेम-गाथाओं में प्राय: ऐसे नायक-नायथिकाओं की ही चर्चा की गई मिलती है 
जो या तो पौराणिक परम्परा से संबंध रखते हैं अथवा जिन्हें अवतारी व्यक्तियों में भी गिना जाता 
है। इस कारण उनके प्रेम-व्यापारों पर कथारंभ से ही एक विचित्र प्रकार की अलौकिकता का 
रंग चढ़ा हुआ प्रतीत होता है । उनमें जो कुछ भी अपूर्वबता दीख पड़ती हैँ उसका कारण प्रेमासक्ति 
का विशिष्ट प्रभाव नहीं समझा जाता, प्रत्युत वहाँ इसके लिए प्राय: उनके व्यक्तित्व को ही श्रेय दे 
दिया जाता है। परन्तु सूफी प्रेमाख्यानों के अंतर्गत सवेत्र केवल इसी एक बात पर विशेष बल 
दिया जाता हुआ दीख पड़ेगा कि ऐसी सारी विचित्रताओं की जड़ प्रेम की अपार शक्ति अथवा 
प्रेम-तत्व की महिमा को ही समझना चाहिए जिसके सामने बड़े से बड़े नरेशों तक को झुक कर 
अपना सर्वस्व अपित कर देना पड़ता है। प्रेम के प्रभाव में पूर्णरूप से आ जाने पर सामाजिक 
स्तर-भेद की भावना भूल जाया करती है, यहाँ तक कि प्रेमी नायक-नायिकाओं के लिए मानवेतर 
प्राणियों तथा कभी-कभी प्राकृतिक पदार्थों तक का महत्व उतना ही बड़ा हो जाता है जितना 
कि अपने समाज के समरूप व समशील सदस्यों का | ये सभी, एक समान ही, किसी एक सामान्य 
धरातल पर खींचकर एकत्र कर दिए जाते हैँ और फिर प्रसंगवश प्रेम-शक्ति के प्रदर्शन की पृष्ठभूमि 
भी बन जाते हैं। प्रेमाभिनय के रंगमंच पर इन सभी को अपने-अपने गुणों के अनुसार भाग लेना 
पड़ता है जिससे प्रधान पात्रों का प्रेम-व्यापार क्रमश: अग्रसर होता चला जाता हैं और इन सभी के 
सामूहिक प्रयत्नों का अंतिम परिणाम उनकी कार्ये-सिद्धि के रूप में प्रकट होता है । 

प्रेमाभिभूत राजकुमार न तो राजकुमार की कोटि का रह जाता हैं और न किसी धनी सेठ 
वा व्यापारी का ही पूर्व गौरव अक्षुण्ण बना रहता है। वे सामान्य वर्ग के सदस्य बन कर अधिकतर 
उसके समान ही व्यवहार करते दीख पड़ते हैं। वे निर्जन वनों में भटकते फिरते हैं, साधारण 
व्यक्तियों तक के यहाँ आश्रय ग्रहण करते हैँ, लुक-छिप कर व्यवहार करने के लिए विवश रहते 
हैं तथा किचित आशा के भी सहारे अपने प्राणों को जोखिम में डाल देते हैं। उनकी दयनीय दशा 
देख कर किसी को भी इस बात का भान नहीं हो पाता कि वे कभी कोई प्रभावशाली व्यक्ति भी 
रहे होंगे। एक ओर तो वे इस प्रकार परिस्थितियों का शिकार बने चित्रित किए जाते हैं और 
दूसरी ओर उनके भीतर एक अदम्य उत्साह प्रदर्शित किया जाता है, एक ऐसी दृढ़ निष्ठा का बल 
प्रदान किया जाता हैं तथा अंत में, उनके लिए ऐसे सुंदर संयोगों की व्यवस्था कर दी जाती हैं कि 
उनकी अपूर्व सफलता देख कर दंग रह जाना पड़ता हैँ । उनके न केवल पिछले दिन ही फिर जाते 
है, प्रत्यत वे कभी-कभी सब के लिए आदर मानवों का रूप ग्रहण कर लेते हूँ। सूफी कवियों के 
प्रेमाख्यानों में प्रधान नायकों के इस प्रकार होने वाले चरित-विकास की ओर विशेष ध्यान दिया 
गया प्रतीत होता है । प्रेम-कथा के अंतिम छोर पर पहुँच कर वे हमारे सामने ऐसे तपे-तपाए और 
अनुभव-सिद्ध रूप में आ जाते हैँ कि हमें उनके भावी जीवन की भी एक झाँकी लेने की स्वभावत: 
प्रबल इच्छा हो पड़ती है, परन्तु कथाकार उनका साथ हमसे ऐसे ही महत्वपूर्ण अवसर पर छुड़ा 
देता है और उनके विषय में बढ़ती आई जिज्ञासा प्राय: अतृप्त बन कर ही रह जाती हैं । 
सूफी प्रेमाख्यानों की एक विशेषता उनके द्वारा लोक-पक्ष का सजीव चित्रण किया जाना 
भी हैं। इनमें सबंसाधारण का अंधविश्वास, उनकी मनौती, उनका यंत्र-तंत्र-प्रयोग, जादू-टोना, 
डाइनों की करतूत, विभिन्न लोकोत्सव और लोक-व्यवहार ऐसी सफलता के साथ अंकित किए 
गए मिलते हैं कि पूरी कथा का घटना-प्रवाह विशुद्ध लोकिक वातावरण में ही आगे बढ़ता दीख 
पड़ता है और हमें उसके महत्व का परिचय मिलते भी विलंब नहीं लगता । इसका स्वाभाविक रंग 
उस समय और भी निखर आता हैं जब हमें उनमें प्रचलित लोक-गाथाओं की कथा-रूढ़ियाँ भी 
नजर आने लगती हैं तथा जब कभी उनमें व्यक्तियों वा प्रसंगों के ऐसे अतिरंजित चित्र प्रस्तुत कर 
दिए जाते हैं जिनको समझ पाना केवल कल्पना के ही सहारे संभव हो सकता हैं। इस कोटि की 
वर्णन-दौलियाँ इन सूफी कवियों की ही मौलिक देन नहीं कहला सकतीं, क्योंकि इसके लिए वे 
अपने अन्य पूव॑वर्ती कवियों के भी ऋणी ठहराए जा सकते हैं। जैन चरित-काव्यों में हमें इसके 
प्रयोग के अनेक उदाहरण मिलते हैं और संस्कृत के कथा-साहित्य में भी इसका अभाव नहीं हैं। इस 
रचना-शैली का जन्म, कदाचित ईसा-पूर्व छठी-पाँचवीं शताब्दी में ही हो चुका था और बौद्ध जातकों 
के रचना-काल तक यह बहुत विकसित एवं प्रौढ़ हो चुकी थी। पीछे की संस्कृत, प्राकृत और विशेषकर 
अपभ्रंश की रचनाओं में जब इसे पूर्ण प्रोत्साहन मिला तो यह और भी लोकप्रिय बन गई। सूफी 
कवियों को इस संबंध में केवल इतना ही विशेष श्रेय दिया जा सकता हैँ कि काल्पनिक कथानकों 
के बल पर इन्होंने इस अपभ्रंश-परम्परागत शैली के निर्वाह में कुछ अधिक दक्षता दिखलाई है। 


सूफी प्रेमास्यानों का हिन्दी साहित्य में स्थान 
सूफी प्रेमाल्यानों की रचना का आरंभ उस समय हुआ जब हिंदी साहित्य के इतिहास का 

आदिकाल प्राय: बीत चुका था और वीरगाथा के नाम से अभिहित किए जाने वाले रासो साहित्य 
का आदरशों बहुत-कुछ फीका-सा पड़ने लग गया था। उस काल की रचनाओं में जिस प्रेम-पद्धति का 
वर्णन अधिक विस्तार के साथ किया गया मिलता था वह उन राजाओं का वासनात्मक प्रेम था 
जो किसी सुंदरी को अपने लिए केवल एक भोग्य वस्तु समझा करते थे और जो उसे उसके माता- 
पिता के यहाँ से अपहरण कर के अथवा युद्ध में जीत कर लाने का ही प्रयत्न किया करते थे। उनके 
यहाँ अपनी पत्नियाँ भी रहा करती थीं जिनसे उनके दाम्पत्य प्रेम का निर्वाह भली भाँति हो सकता 
था, कितु अधिक सुंदरियों की उपलब्धि उनके लिए एक गौरव की बात भी थी। सुंदरियों के लिए 
किए जाने वाले युद्धों में उस काल के वीरों को अपना पराक्रम दिखलाने का अवसर मिला करता 
था तथा उन्हें प्राप्त कर के अपनी पत्नी बना लेने पर उनके महलों की श्री-वृद्धि भी हो जाती थी 
और ये दोनों ही बातें उन दिनों के सामंती समाज के लिए बहुत उपयुक्त कहला सकती थीं। अपभ्रंश 
के चरित-काब्यों में इससे किचित भिन्न एक प्रेम-पद्धति का भी चित्रण किया गया मिलता था और 
उसमें बीरों का पराक्रम-प्रदशंन उतना आवश्यक अंग नहीं समझा जाता था। वहाँ सुंदरियों का 
राजकुमारी की श्रेणी का होना भी अनिवार्य नहीं था और न प्रेमी नायक ही ऐसा होता था जिसे 
प्राय: यशोलिप्सा से ही प्रेरणा मिलती हो। लोक-गाथाओं में तो प्रेमी एवं प्रेमिका उच्च सामाजिक 
स्तरों के होते हुए भी स्वंसाधारण की स्थिति में आ जाते दिखलाए जाते थे। प्रारंभिक सूफी 
प्रेमाख्यानों पर कदाचित इन सभी बातों का कुछ न कुछ प्रभाव पड़ा होगा और उनके रचयिताओं 
ने उस समय की उपलब्ध पृष्ठभूमि पर ही उनका निर्माण-कार्य सम्पन्न कर उसके द्वारा अपने 
उद्देश्य की पूर्ति का भरसक प्रयत्न भी किया होगा। सब से प्रथम उपलब्ध सूफी प्रेमाख्यान “चंदा- 
यन' वा नरक चंदा' में हमें एक ओर जहाँ उसके नायक लोरिक के शौय॑ं-पराक्रम का प्रदर्शन 
मिलता हैं वहाँ दूसरी ओर उसे एक प्रेमाभिभूत व्यक्ति की साधारण श्रेणी में भी रखा गया दीख 
पड़ता है और इन दोनों के साथ इसमें बहुत-सी वे विशेषताएँ भी ला दी जाती हैं जिनके कारण 
एंसी रचनाओं को अलग स्थान दिया जाता हूँ। व्ण्य विषय के लगभग पूर्ववत रहते हुए भी उसकी 
वर्णन-दली में परिवर्तत आ जाता हैँ और एक घटना-प्रधान रचना उह्ेश्य-प्रधान-सी जान पड़ने 
लग जाती हें। 

हिंदी साहित्य के इतिहास का मध्यकाल आ जाने पर हमें उसमें अनेक नवीन प्रवृत्तियों 
के उदाहरण मिलने लगते हैँं। सर्वप्रथम उसमें हमें उस भक्ति-धारा का प्रभाव लक्षित होने 
लगता है जो कुछ दिनों पहले से अन्य माध्यमों का भी आश्रय ग्रहण करती हुई उमड़ती 
जली आ रही थी। उस काल की हिदी-रचनाएँ उससे आप्लावित-सी हो गईं और उक्त युग के 
कम से कम पूर्वार्ध अंश को इसी कारण यहाँ भक्ति-काल का नाम दिया जाता हैँ। भक्ति का 
भाव वस्तुतः प्रेम के ही व्यापक रूप का एक अंग मात्र हैं और वह इसके साथ केवल श्रद्धा 
का संयोग हो जाने पर किसी हृदय में उदय होता हूँ। सूफीमत का प्रेम भी मूलतः पर- 
मात्मा के प्रति उद्दिष्टि समझा जाता था, जिस कारण उसे भक्ति-भाव से अधिक भिन्न भी 
नहीं ठहराया जा सकता । मुख्य अंतर केवल तभी लक्षित होता है जब हम देखते हें कि एक 
श्रद्धालु भक्त, अपने देन्य के प्रभाव में आकर, अपने इष्टदेव में अखिल ऐश्वर्य का आरोप 
करता हैँ तथा उसे अपने से एक नितांत भिन्न स्तर पर समझने लग जाता है, कितु सूफी उसे 

केवल अपनी आत्मीयता के बल पर ही उपलब्ध करना चाहता है। जहाँ भक्त अपने भगवान से 
अपने ऊपर कृपा चाहता हैं वहाँ सूफी को केवल उसके अपने प्रति स्‍्नेह-भाव की ही आवश्यकता 
रहती हैँ। हिंदी के भक्ति-कालीन कवियों में से कुछ ने परमात्मा के श्रीकृष्ण-रूप को विशेष 
महत्व दिया, कुछ ने उसके राम-रूप के प्रति अपनी निष्ठा व्यक्त की तथा दूसरों ने उसकी 
उस गुणातीत सत्ता के ही अनुभव का प्रयत्न किया जिसे, अपने से पृथक न समझने के कारण, 
कभी कोई श्रद्धा का भाव किसी प्रकार प्रदर्शित भी नहीं कर सकता था। हिंदी काव्यों में उस समय 
श्रीकृष्ण के प्रति प्रेम-भाव के प्रदशन का भी विषय लाया गया, कितु उसका माध्यम उन गोपियों 
को ही बनाया गया जो उनके साथ क्रीड़ाओं में भाग लेने वाली प्रेमिकाएँ समझी जा सकती थीं 
और उन्हें भक्तों के रूप में भी स्वीकार कर लेना उतना स्वाभाविक न था। इसके सिवाय उस प्रेमी 
की भी एक यह विशेषता थी कि उसकी जितनी घनिष्ठता उन स्त्रियों से दिखलाई गई उतनी 
श्रीकृष्ण में नहीं और, इसी कारण, उसे सूफियों की उन प्रेम-पद्धतियों से कुछ पृथक भी रखा 
जा सकता हे जिसके अनुसार इसके लिए स्त्रियों की अपेक्षा पुरुषों को ही कहीं अधिक प्रयत्नशील 
होना चाहिए। इसी प्रकार रामकाव्य में कभी-कभी प्रदर्शित प्रेम भाव भी बहुत-कुछ 
सीमित एवं मर्यादित ही कहा सकता था। सीता एवं राम के पूवराग में भी एक ऐसे अपूर्व 
नियंत्रण का प्रभाव चित्रित किया गया जो सूफी प्रेमार्यानों की दृष्टि से उतना महत्व नहीं 
रखता। निर्गुणिया संतों का प्रेम-भाव किसी अन्य प्रेमी-प्रेमिकाओं के माध्यम से उदाहृत किए 
जाने की अपेक्षा स्वयं उन कवियों की ही बानियों में प्रस्फुटित हुआ। उसमें विरह की पीर की 
और उन्‍माद की भी कमी नहीं थी, कितु वह कभी उन साधकों के यहाँ अपनी सिद्धि के रूप 
में नहीं स्वीकार किया गया जैसा सूफियों के यहाँ देखा जाता था। संतों का ईश्वरीय प्रेम 
उनके आध्यात्मिक जीवन का एक महत्वपूर्ण अंग मात्र बन सकता था, जहाँ सूफियों के लिए 
उसके अतिरिक्त और कुछ भी किसी काम का न था। कुछ संतों ने पीछे प्रेमाख्यान-रचना 
का भी प्रयास किया, कितु वहाँ पर उन्हें सूफियों की ही शैली का अनुकरण करना पड़ गया । 

हिंदी साहित्य के इतिहास का मध्यकाल पीछे वण्ये विषय से कहीं अधिक वर्णन-शेली की 
ओर ध्यान देने के कारण विशेष प्रसिद्ध हो चला। उसके उत्तराद्ध वाले कवियों के लिए भक्ति का 
महत्व कम हो गया और जिस प्रेम ने उसका स्थान लिया वह ईश्वरोन्मुख भी नहीं कहला सकता 
था। सूफियों ने नायक-नायिकाओं के प्रेम का वर्णन करते समय उनके सभी वैसे व्यापारों को 
केवल दृष्टांतों का-सा ही महत्व दिया था और उन्होंने ऐसी चेष्टा भी की थी कि उनके प्रत्यक्षत: 
लोकिक रूप को किसी अलौकिक ईदवरीय प्रेम के रूप में घटा दिया जाय। परंतु इस युग के 
कवियों ने अपने नायक-नायिकाओं को क्रमश: कृष्ण एवं राधा के नाम देते हुए भी उन्हें उल्टे, 
लौकिक प्रेम का ही माध्यम बना डाला | सूफियों के प्रेमाख्यान इस समय भी रचे जाते थे और यह 
युग असूफी प्रेमार्यानों की रचना के लिए भी कम महत्व का नहीं था, परंतु फिर भी इसकी 
प्रसिद्धि जितनी फूटकर श्यृंगारी रचनाओं के कारण हुई उतनी किसी अन्य प्रकार के साहित्य के 
आधार पर न हो सकी और उस काल के अनेक प्रबंध-काव्यों पर भी उनका प्रभाव पड़े बिना न 
रह सका। प्रेमाख्यानों के कवियों ने भी नायिका-भेद, नख-शिख, ऋतु-परिवर्तन आदि संबंधी 
बर्णनों के लिए इस युग में प्रचलित शैलियों का ही अनुकरण किया और अपनी रचनाओं के अंतर्गत 

रची गई ऐसी प्रेम-कहानियों का आरंभ और घटना-विकास प्राय: उसी ढंग पर किया गया मिलता 
हैं जो उसकी चौदहवीं शताब्दी में दीख पड़ा था। 

सूफी प्रेमाख्यानों की रचना केवल हिंदी में ही नहीं हुई और न इन्हें केवल इसी भाषा के 
साहित्य में कोई महत्वपूर्ण स्थान दिया जा सकता है। फारसी की मसनवियों से प्रेरणा ग्रहण कर 
तथा कभी-कभी उनके एवं हिंदी प्रेमाख्यानों के अनुवाद-रूप में भी बँगला के सूफी कवियों ने, ईसवी 
सन की सोलह॒वीं-सत्रहवीं शताब्दी से ही, अपनी सुंदर 'पांचाली' रचनाओं का निर्माण आरंभ कर 
दिया था। दौलत काजी की लोर चन्द्राणी' अलाओल की पद्मावती, अमीरहमजा की मनोहर- 
मालती' तथा मुहम्मदखान की मृगावती' एवं 'लयलामजन्‌” आदि कुछ ऐसी रचनाएँ हे जिसहें 
कम महत्व नहीं दिया जाता। इन कवियों ने भी अपनी रचनाओं के अंतर्गत लूगभग उसी प्रकार 
प्रेम-साधना की व्याख्या की है, जैसे अन्य सूफियों ने की थी और इन्होंने भी उनके कथानकों के 
घटना-विकास तथा प्रसंगों के विविध चित्रणों में प्रायः परम्परागत रचना-शेली का ही अनुकरण 
किया हूँ। इसी प्रकार सूफी प्रेमाख्यानों के उदाहरण हमें पंजाबी साहित्य के अंतर्गत मिलते हैं 
जहाँ ससीपून्‌', हीरराक्षां, सोहिनीमहेवाल”' जैसी प्रेम-कहानियों के आधार पर पंजाबी 
मुस्लिम कवियों ने अत्यंत रोचक रचनाओं की सृष्टि की है तथा उन्हें कभी-कभी काव्य-रूपकों 
का भी रूप दे दिया है। इनकी 'लैला-मजन्‌ एवं शीरी-फरहाद' की प्रेम-कहानियों में उक्त शैली के 
उदाहरण और भी अधिक स्पष्ट बन कर दीख पड़ते हैं । इसके सिवाय उर्दू साहित्य में गिने जाने 
वाले सूफी प्रेमाख्यानों की संख्या भी कम नहीं कही जा सकती । बीजापुर एवं गोलकुंडा की ओर 
दक्षिण में लिखी गई हिंदवी की रचनाओं की चर्चा इसके पहले की जा चुकी हूँ और वहाँ हमने देखा 
हैं कि किस प्रकार उन्होंने उर्दू साहित्य के निर्माण में आदर्श का काम किया। इनकी सब से बड़ी 
विशेषता यह है कि इन्होंने फारसी में रचे गए प्रेमाख्यानों का, न केवल व्ण्यं विषय की दृष्टि से 
अपितु रचना-शैली एवं छंदों के प्रयोग तक में, अनुकरण किया है और भरसक ऐसा प्रयत्न किया 
हूँ कि उनकी मूल प्रकृति की भी सुरक्षा की जा सके। उर्दू साहित्य के अंतर्गत इन प्रेमाख्यानों को 
इसलिए भी विशेष महत्व दिया जा सकता हैँ कि इनके कारण प्रेमतत्व का विषय सारे वाहुमय 
के लिए सामान्य बन गया। दक्षिण की हिंदवी में इसे सर्वप्रथम केवल सूफी मत के प्रचारार्थ 
रची गई कहानियों में ही देखा जाता था, कितु पीछे इसे उत्तर भारत में निर्मित होते जाने वाले 
विशाल उर्दू साहित्य में प्रमुख स्थान मिल गया और इसके कारण उसके शधंगारिक रंग में पूरी 
अभिवृद्धि हो गई। 

परंतु हिंदी साहित्य के अंतर्गत हम इन सूफी प्रेमाख्यानों को उतना अधिक महत्व नहीं दे 
सकते। यहाँ इन रचनाओं के विषय में हम यही कह सकते हैं कि इनका आरंभ केवल एक प्रवृत्ति 
विशेष के परिचायक रूप में हुआ और ये पीछे भी यहाँ दूसरे प्रकार की रचनाओं के समानान्तर, 
बीसवीं शताब्दी तक, लगभग एक ही दौली के अनुसार निर्मित होती चली गईं। इनका त्रिद्य 
फारसी साहित्य की मसनवियों के आदर्शानुसार चुना गया और इनकी रचना का उद्देश्य भी वही 
रखा गया जो ईरान में रची गई प्रेम-कहानियों का रह चुका था। परंतु हिंदी के सूफी कवियों ने, 
इन सभी कुछ के होते हुए भी, इन्हें एक पूर्व परम्परागत भारतीय साँचे में ही ढालना अधिक पश्चंद 
किया। उन्होंने इनकी रचना के लिए अवधी बोली का प्रयोग किया जो सर्वंसाधारण के ससाज में 

'लोकप्रिय बन चुकी थी; दोहा-चौपाई-छंदों के एक निश्चित क्रम को अपनाया जिसका आदर्श 
अपभ्रंश के जैनचरित-काव्यों के लिए बहुत पहले से ही स्वीकृत हो चुका था; उन कथानक- 
रूढ़ियों को स्थान दिया जो प्रचलित लोकगाथाओं के भीतर न जाने किस काल से प्रवेश कर चुकी 
थीं और, सबसे बढ़कर, उस भारतीय वातावरण को भी सुरक्षित रखने की चेष्टा की जो सबके 
'लिए परिचित था। इन रचनाओं के समानान्तर यहाँ भक्ति-काव्य का निर्माण होता रहा, श्रृंगार 
रस एवं वीर रस की कविताएँ लिखी जाती रहीं तथा बहुत से ऐसे प्रेमाख्यान भी निर्मित होते रहे 
जिन्हें, अन्य उपयुक्त नाम न होने के कारण, हमने असूफी कहकर परिचित कराया है। 
परन्तु सूफी प्रेमाख्यानों की यह विशेषता थे कि इनके द्वारा हमें प्रेमतत्व के व्यापक रूप को 
समझ पाने में अधिक सहायता मिली और इनके कारण धर्म, संप्रदाय अथवा वबर्गंगत भेदभावों को 
बूर कर एक सव्वमान्य समाज की स्थापना के लिए प्रेरणा भी प्राप्त हुई। अतएव, हिंदी-साहित्य 
'के अंतर्गत हम इन्हें इसलिए भी एक विशेष स्थान दे सकते हैं कि इनकी रचना द्वारा लोक- 
रंजन के साथ लोक-मंगल की भी सिद्धि हुई है। 

(१९५३ ई०) अजमेर 
, श्रीराम शर्मा दक्खिनी का पद्म और गद्य (हँदराबाद, १९५४ ई०) 
. विमलकुमार जैन सूफीमत और हिंदी साहित्य (दिल्ली, १९५५ ई०) 
. हरिकान्त श्रीवास्तव भारतीय प्रेमाव्यान-काव्य (बनारस, १९५५ ई० ) 
. परशुराम चतुर्वेदी भारतीय प्रेमाख्यान की परम्परा (दिल्ली, १९५६ ई०) 
सूफी काव्य-संग्रह द्वि० सं० (प्रयाग, १९५६ ई०) 
. सरला शुक्ल जायसी के परवर्ती हिन्दी सूफी कवि और काव्य (लखनऊ, 
१९५६ ई०) 
. शिवसहाय पाठक पद्मावत का काव्य-सौन्दर्य (बम्बई, १९५६ ई०) 
, इन्द्रचन्द्र नारंग पद्मावत का ऐतिहासिक आधार (इलाहाबाद, १९५६ ई० ) 
. सुकुमार सेन इस्लामि बाडइला साहित्य (बंगला) (कलिकाता, 
१३५८ ई०) 
सैयद एहतिशाम हुसेन उर्दू साहित्य का इतिहास (अलीगढ़, १९५४ ई० ) 
हाफिज मुहम्मद खाँ शीरानी पंजाब में उर्दू 
मोतीलाल मेनारिया राजस्थानी भाषा और साहित्य 
जी० ए० एस० रैमरिंग मुन्तखबुत्ततारीख (कलकत्ता, १८९९ ई०) 
सुकुमार सेन बंगला साहित्येर इतिहास (बंगला) (कलिकाता, 
१९४० र्ईृ ० ) 
हरनाम सिघसान ससी हाशम (पंजाबी) (लुधियाना, १९५६ ई० ) 
मॉडन रिव्यू (कलकत्ता, नव० १९५०) 
नागरी प्रचारिणी पत्रिका (काशी, वर्ष ५४, अंक १०, सं० २०११) 
अस्करी रेयर फ्रगमेंट्स ऑफ चन्दायन ऐण्ड मृगावती 
भोजपुरी (आरा, सावन अंक, १९५४ ई० ) 
राजस्थान भारती (बीकानेर, मार्च, १९५५ ई०) 
भारती (ग्वालियर, सितंबर, १९५५ ई०; जून, १९५६ ई०) 


२२. 
२३. 
२४. 


र्‌ प्‌ 


हा 


साहित्य संदेश 
उर्दू 


आगरा, भा० १३, अंक ६) 
हैदराबाद, जनवरी, १९३४ ई०) 


( 
5 ्छ ( 
* जनेल ऑफ बिहार रिसचे सोसाइटी (वॉल्यूम ३९, खंड १-२, १९५३) 


८. रामकाव्य 


राम-साहित्य का विकास 


भारतीय साहित्य के इतिहास में सब से प्रथम वेदिक संहिताएँ आती हैं। तुलसीदास 
ने प्राय: लिखा हें कि राम की गृणगाथा का गान वेद करते है, उन्होंने 'रामचरितमानस' के उत्तर- 
कांड में वेदों से राम की स्तुति कराई हैँ (७. १३), किन्तु वेदों में रामकथा नहीं पाई जाती । 
वेदों में और बदिक साहित्य में राम का नाम अवश्य आता हें, किन्तु ईश्वर के लिए नहीं, और न 
दाशरथि राम के लिए, और न किसी रूप में वह कथा पाई जाती हे जो रामायण में है। 

| बंदिक साहित्य में एक राम का नाम कुछ प्रतापी असुर राजाओं के नामों के साथ आता 

है! ; एक राम' भागंवेय हैं, जो ब्राह्मण हैं'; एक और राम औपतस्विनि हैं, जो आचाय॑ हैं; 
इसी प्रकार एक अन्य राम क्रातुजातेय हैं, वे भी आचाय॑ हैँ । प्रकट हे कि इनमें से कोई भी राम 
दाशरथि नहीं हे, और न कोई ईश्वर के रूप में आया है। 

सीता नाम की स्थिति भी इससे विशेष भिन्न नहीं हँं। वैदिक साहित्य में 'सीता' शब्द 
का प्रयोग साधारणतः हल से जोतने पर बनी हुई रेखा के लिए हुआ है। किन्तु एक सीता कृषि 
की अधिष्ठात्री देवी भी हे । ऐसा ज्ञात होता हैँ कि यह पिछला रूप देवीकरण की प्रवृत्ति से 
निर्मित हुआ हे। एक अन्य सीता सूर्य की पुत्री हे।। जनक अथवा विदेहतनया सीता वेदिक 
साहित्य में नहीं हैं । 

रामकथा के कुछ अन्य प्रमुख पात्रों के नाममात्र वेदिक साहित्य में अवद्य मिलते हूँ। 
दशरथ का नाम उसमें योद्धा राजाओं की पंक्ति में आता हं', इसी प्रकार अश्वपति कंकेय" तथा 
जनक वेदेह का नाम विद्वान राजाओं के रूप में आता हैँ । किन्तु इनमें से किसी के साथ वह कथा 
नहीं मिलती जो इन नामों के साथ रामायण में आती हें। 





१, ऋग्वेद १०, ९३, १४॥ 

२. ऐतरेय ब्राह्मण ७, २७, ३४। 

, शतपथ ब्राह्मण ४, ६, १, ७। 

० जेसिनीय उपनिषद ब्राह्मण ३७, ३२, ४, ९, १, १। 

तैत्तिरोय ब्राह्मण २, ७, १०१ 

« ऋग्वेद १, १२६, ४। 

७. शतपथ ब्राह्मण १०, ६, १, २; छांदोग्य उपनिषद ५, ११, ४। 

८. लेत्तिरीय ब्राह्मण ३, १०, ९; शतपथ ब्राह्मण २१, ३, १, २, ४; ११, ४, ३, २०; ११, 
६, २, ९, १०; ११, ५६, रे। १ आदि। 


रब लए या 


नदी 


राभकाग्य ड्ू०१ै 


फलत: अधिकतर विद्वानों का विचार हे कि रामकथा वैदिक आर्यों को अज्ञात थी। 
यद्यपि वैदिक साहित्य में रामकथा का न पाया जाना इस बात का निरचयात्मक प्रमाण नहीं हो 
सकता, फिर भी यह कल्पना की जा सकती हें कि यदि वैदिक आर्यों को राम और भरत जंसे 
असामान्यशील और शक्ति-संपन्न चरित्रों का ज्ञान होता तो विस्तृत दिक साहित्य में अवश्य 
किसी न किसी अंश में उनका समावेश मिलता। पिता के सत्य की रक्षा के लिए उनकी इच्छा के 
विरुद्ध भी राज्य-त्याग और वनवास-ग्रहण और उस राज्य को बड़े भाई की वस्तु समझ कर 
छोटे भाई द्वारा उसका परित्याग किसी भी युग के सांस्क्रतिक इतिहास में असाधारण घटनाएँ 
होतीं । 

फिर भी, रामकथा ऐसे ही युग की वस्तु प्रतीत होती है जब कि वैदिक युग के जीवन के 
आदर्श बने हुए थे, जब कि आये पुरुषों और ललनाओं के नाम वेदिक नामों को ले कर रखे जाते 
थे, जब कि वैदिक देवताओं का प्राधान्य बना हुआ था, जब कि यज्ञों का प्रचलन समाप्त नहीं 
हुआ था, अर्थात संक्षेप में, जब कि आर्य संस्कृति का रूप प्राय: वही था जे वेदिक युग में था । 
राम और रावण का युद्ध भी आरयं-अनायं-संघर्ष की ही घटना है, जिसमें आयों की विजय हुई। 
पुनः, जिस रामकथा के जिस आदिम रूप की कल्पना की गई हे, उसी में नहीं, वाल्मीकि की 
कृति का जो मूल रूप विद्वानों ने स्थिर किया हे उसमें भी राम का रूप अवतार का नहीं, 
महापुरुष का ही है । इसलिए रामकथा यदि वेदिक युग की वस्तु नहीं तो उसके कुछ ही पीछे की 
है, यह कदाचित माना जा सकता हे। 

वाल्मीकि रामायण के तीन पाठ हँ--पश्चिमोत्त रीय, गौड़ीय और दाक्षिणात्य । किन्तु 
इन तीनों पाठों में अन्तर अधिक नहीं है और बालकांड तथा उत्तरकांड की कथाएँ एवं अवतार- 
वाद के अनेक स्थल तीनों पाठों में समान रूप से पाए जाते हूँ । प्रायः इस बात की संभावना यथेष्ट 
रूप से हो सकती हं कि तीनों पाठों में इन अंशों में पाई जाने वाली समानता का कारण यह हो कि 
तीनों पाठों के सामान्य पू ज में ये अंश इसी रूप में विद्यमान रहे हों। 

महाभारत में जो रामोपाख्यान दिया हुआ हे वह वाल्मीकि रामायण के इस पिछले 
रूप के भी बाद का माना गया है, क्योंकि रामोपाख्यान और रामायण के अनेक स्थलों पर 
शाब्दिक साम्य हैँ, किन्तु रामोपाख्यान के कुछ स्थल एसे हैँ जो वाल्मीकि रामायण के इस रूप 
की सहायता के बिना पूर्णतः स्पष्ट नहीं होते हैं।' 

रामकथा का एक अन्य रूप हमें बौद्ध जातकों में मिलता हैं। 'दशरथ जातक '' के अनुसार 
वाराणसी के राजा दशरथ की तीन सनन्‍्तानें ह--राम, लक्ष्मण और सीता। इनकी माता के 
देहान्त के अनन्तर राजा दूसरा विवाह करते हैं, जिससे भरत का जन्म होता हे। भरत की माता 
राम के स्थान पर अपने पुत्र के लिए राज्य चाहती हूँ, इसलिए अन्य सन्तानों के अनिष्ट की आशंका 
९. महामारत ३, २५७ तथा बाद के अध्याय। 
१०. वी० एस० सुकथांकर : रामोपाल्याब ऐण्ड महाभारत, कमेमोरेशन वाल्यूम, १० 

डदंउरनपप 

११. फॉसबॉल : दि जातक, भाग ४, १२३, ४६१। 





३०२ हिन्दी साहिल्‍्य 


से वे उन्हें यह कह कर वन भेज देते है कि उन (दशरथ ) के जीवन के केवल बारह वर्ष शंष हैं, 
और उन बारह वर्षों की समाप्ति पर राम वाराणसी का राज्य ले सकते हैँ। राम, लृुढष्मण और 
सीता वन के लिए प्रस्थान करते है। बे हिमालय के वनों में चले जाते हैं; दशरथ पुत्र-वियोग 
में व्यथित हो कर नौ वर्षों में ही शरीर त्याग देते हैं। दशरथ की मृत्यु के अनन्तर राज्य 
भरत को दिया जाता हैं, किन्तु वे उसे स्वीकार नहीं करते हैँ और राम को वापस लाने के लिए 
वन को जाते हैं। राम जब नहीं लोटते, तो भरत उनकी चरण-पादुकाएँ ले कर वापस आते 
हैं। बारह वर्ष समाप्त होने पर राम लौट कर सीता के साथ पाणिग्रहण करते हैं और वाराणसी का 
राज्य ग्रहण करते हैं। किन्तु इस “दशरथ जातक' का प्राचीन अंश गाथाओं मात्र का हे, उसका 
गद्य-वातिक पीछे का है । गाथाओं में केवल यह आता है कि भरत से दशरथ के निधन का समाचार 
पाकर जब लक्ष्मण आदि अधीर हो उठते हैं, राम शांत भाव से स्थिर रहते हैं और लक्ष्मण और 
सीता को भी धैर्य धारण करने का और चित्त को स्थिर रखने का उपदेश करते हैं। इसीलिए 
“दशरथ जातक' में राम को पंडित कहा गया है । 

कुछ अन्य जातकों के अनुसार निर्वासित राम-सीता दण्डकारण्य को जाते हैं और 
सीता राम की स्त्री हैं। रामकथा का एक रूप 'अनामक जातक में हें, जिसका चीनी अनुवाद 
मात्र प्राप्त हुआ हँ'। इसमें पूरी रामकथा हू, केवल पात्रों के नाम नहीं हैं। इसमें भरत की 
कथा नहीं हे। इसमें कहा यह गया हैं कि मामा के आक्रमण के भय से राजा वन को चला 
जाता हैँ और मामा के देहान्त के अनन्तर लौटता है। पुनः रावण के स्थान पर इसमें एक 
नाग आता है। 

कथा के ब्राह्मण और बोद्ध रूपों में जो अन्तर है, उसका समाधान प्रायः दो प्रकार से 
किया गया हे । कुछ विद्वान बौद्ध रूप को प्राचीनतर मानते हे--विशेष रूप से “दशरथ जातक' 
के रूप को--और रामायण के रूप को बाद का। कुछ विद्वान इसके विपरीत रामायण के 
रूप को प्राचीनतर और बौद्ध रूप को बाद का मानते हैं, जिसमें बौद्ध लेखकों ने अपने अज्ञानवश 
अथवा जानबूझ कर परिवर्तन किया हे। किन्तु एक तीसरा समाधान यह भी हो सकता है 
कि रामायण की कथा और जातकों की रामकथा का कोई सामान्य उद्गम रहा हो, जिससे 
किचित भिन्न-भिन्न रूपों में ब्राह्मण ओर बोद्ध परम्पराओं में उसका विकास हुआ हो। 

जन साहित्य में रामकथा सर्वप्रथम विमलू सूरि के 'पउम-चरिउ' के रूप में मिलती हूँ ।*' 
वाल्मीकि की कथा से 'पउम-चरिउ' की कथा में मुख्य अन्तर यही हे कि रावण से राम का संघर्ष 
दपंणखा के नाक-कान काटने के अनन्तर नहीं, वरन खर-दूषण के पुत्र शंबूक क। शिर काटने पर 
होता है और रावण का वध राम नहीं, लक्ष्मण करते हूँ। ये अन्तर साधारण हैँ और हो सकता 
हैँ कि जन धर्म के आद्शों का निर्वाह राम के चरित्रों में दिखाने के लक्ष्य से ही मूल कथा में इस 
प्रकार के अन्तर किए गए हों। 

जेन साहित्य में रामकथा का इससे किचित भिन्न रूप दक्षिण भारत में रचे गए गुणभद्र 





१२. सरस्वती विहार ग्रन्यमाला ८: १९३८ ई०। 

कृत “उत्तर पुराण में पाया जाता है ।* इसकी विशेषता सीता के अवतार की कथा हूँ। तपस्विनी 
मणिमती रावण द्वारा तपस्या में विष्न उपस्थित होने पर रावण का विनाश करने के लिए मन्दो- 
दरी के गर्भ से अवतार ग्रहण करती हे, किन्तु यह बात रावण को ज्ञात हो जाती हैँ और वह उसे 
एक पेटिका में बंद कराकर जनक के राज्य में गड़वा देता है । खेत जोतते समय वह पेटिका हल 
की नोंक से अटकने पर निकाली जाती हैं और बालिका जनक को अपधित कर दी जाती हैं । 
“उत्तर पुराण' की शेष कथा प्रायः 'पउम-चरिउ' के ही अनुसार हें । 

पुराणों में जो रामकथा आती हूं, वह प्रायः वाल्मीकीय रामायण के अनुसार है। 

पुराणों की शैली पर कई रामायणें भी लिखी गई हें, जिनमें सब से प्रमुख अध्यात्म 
रामायण' है । इसकी कथा में अवतारवाद के अतिरिक्त भक्तिवाद का दृष्टिकोण मिलता हें। 
मुख्य कथा वाल्मीविः की कथा से अभिन्न हे। “आनन्द रामायण' प्र:/य: “अध्यात्म रामायण” का 
अनुसरण करती है। अद्भुत रामायण की भी मुख्य कथा वाल्मीकि के अनुसार है, केवल 
इसमें सीता के द्वारा सहस्रशीर्ष रावण के वध की कथा अधिक हें। इसमें शक्ति-उपासना का 
प्रभाव प्रत्यक्ष हें। कई रामायणें और भी बताई जाती हैँ, किन्तु अधिकतर उनकी प्रतियाँ प्राप्त 
नहीं हैं। इनमें से जो मिलती हें, उनमें से 'भुशुण्डि रामायण' में कहा जाता हू कि काग-गरुड़- 
संवाद के रूप में रामकथा और राम-भक्ति का निरूपण हुआ हूँ और 'रामचरितमानस” का 
काग-गरुड़-संवाद उसी के आधार पर लिखा गया हें। किन्तु किसी विद्वान द्वारा इस ग्रन्थ का 
यथेष्ट अध्ययन अभी तक नहीं हुआ हे, इसलिए इसके संबंध में अधिक नहीं कहा जा सकता । 

रामकथा के अंशों को लेकर बहुत प्राचीन काल से अनेक नाटकों और काव्य-प्रन्थों की 
रचना भारतीय साहित्य में हुई हँँ। प्राप्त नाटककारों में सब से प्राचीन भास माने जाते हैं, 
किन्तु उनके नाम से पाए गए नाटकों की प्रामाणिकता निश्चित नहीं है।'' उनके प्रतिमा' तथा 
अभिषेक' नाटक राम-वनगमन तथा रामाभिषेक की कथाओं को ले कर लिखे गए हूँ। अन्य 
नाटकों में सवप्रमुख हैं भवभूतिकृत महावीरचरित” और उत्तररामचरित' (आखझवीं शताब्दी ) , 
दिक्षनागकृत 'कुंदमाला' तथा मूुरारिक्ृत अनर्घराघव' (नवीं शताब्दी), राजशेखरक्ृत 
बालरामायण” (दशवीं शताब्दी ), हनुमानकृत महानाटक' (दसवीं शताब्दी), तथा जयदेव- 
कृत प्रसन्नराघव' (तेरहवीं शताब्दी )। नाटथकला के उत्कष की दृष्टि से किए गए साधारण 
अंतरों के अतिरिक्त इन नाटकों में कथावस्तु रामायण की ही है । इसी प्रकार राम-काब्यों में प्रमुख _ 
हैं कालिदासकृत 'रघुवंश”' (पाँचवीं शताब्दी), प्रवरसेनक्ृत रावण-वध” (छठी शताब्दी), 
भट्टिकाव्य' (सातवीं शताब्दी), कुमारदासक्ृत जानकीहरण', अधिनंदक्ृत 'रामचरित' 
(नवीं शताब्दी ), क्षेमेन्द्रक्त 'रामायणमंज  (ग्यारहवीं शताब्दी) तथा 'दशावतारचरित' 
(ग्यारहवीं शताब्दी ) | इन काव्य-गन्थों में भी काव्य-कला के उत्कर्ष के लिए किए गए साधारण 
अंतरों के साथ मुख्य कथा वाल्मीकीय ही है। 





१४. स्थादवाद प्रन्थमाला, इन्बोौर, सं० १९७५। 

मद्रास । दि कि 


३०४ हिग्दो साहित्य 


भारत के बाहर भी विभिन्न वातावरणों में पोषित होने के कारण रूप में किचित भिन्न 
रामकथा लंका, जावा, बाली, मलय, हिद-चीन, श्याम, ब्रह्मदेश, तिब्बत, काश्मीर, चीन आदि 
अनेक देशों में पाई जाती है। इन बहिगत रामकथाओं की रामायण की कथा से किचित भिन्नता 
का एक कारण यह हो सकता हैँ कि रामकथा इन विभिन्न देशों में उसी समय गई होगी जब 
वाल्मीकीय रामायण की रचना हो चुकी होगी; अथवा भारतवर्ष में ही रामकथा के एक से 
अधिक रूप पाए गए हैं, इन विभिन्न रूपों से संबद्ध होने के कारण भी उक्त बहिगंत रामकथाओं 
के रूपों में कुछ विभिन्नता हो सकती हैं । 

हिंदी के राम-भकत कवियों के सम्मुख यह विशाल और सम्पन्न राम-साहित्य था। अपने 
मूल रूप में ही रामकथा ऐसी आदर्श कथा थी कि उसमें कुछ अधिक परिष्कार संभव नहीं था। 
वाल्मीकि की रचना के अनंतर तो परिष्कार की यह संभावना प्रायः और नहीं रह गई थी। 
इसके अतिरिक्त राम की कथा किसी लौकिक नायक की कथा नहीं थी, अवतारी परमपुरुष 
की कथा थी, उसमे कोई विशेष परिवतंन करने का साहस भी अभिनन्दनीय' नहीं माना जा सकता 
था। मुख्यतः इन्हीं कारणों से हिंदी के राम-भकक्‍त कवियों ने भी कथा में कोई विशेष सुधार 
या परिवतंन नहीं किया। 

हिंदी राम-भक्ति धारा में अनेक कवि हुए, किंतु राम-भक्ति धारा का साहित्यिक 
महत्व अकेले तुलसीदास के कारण हे। धारा के अन्य कवियों और तुलसीदास में अंतर 
तारागण और चंद्रमा का नहीं है, तारागण और सूर्य का है। तुलसी की अपूर्व आभा के सामने वे 
साहित्याकाश में रहते हुए भी चमक न सके। इसलिए इस धारा का अध्ययन मुख्यतः तुलसीदास 
में ही कन्द्रित करना होगा। 

तुलसीदास के पूर्व का हिंदी का राम-साहित्य प्राय: अप्रकाशित हैँ। अतः उसके संबंध में 
नीचे संक्षेप में वे सूचनाएँ दी जा रही हैँ जो खोज-विवरण से प्राप्त हैं। 

इस सूची में सबसे पहले रामानंद का नाम आता हे। स्वामी रामानंद का समय पूर्णतया 
निश्चित नहीं हे, किन्तु सामान्यतः सं० १४०० वि० (सन १३४३ ई०) के लगभग माना जाता 
है। रामानंदी संप्रदाय की परम्परा के अनुसार उनका जन्म सं० १३५६ बि० (सन १२९९ ई०) 
में हुआ था। उनकी एकमात्र प्राप्त हिदी रचना रामरक्षास्तोत्र' है। इसमें विभिन्न शारीरिक 
और मानसिक व्याधियों को दूर करने के लिए मंत्र और योगिनी को आदेश तथा हनुमान, सीता 
और राम की स्तुति हैं ।* साहित्यिक दृष्टि से इस रचना का कोई महत्व नहीं है । 

रामानन्द का महत्व इस कारण हें कि उन्होंने उत्तरी भारत में भक्ति-आन्दोलन का 
नेतृत्व किया। उनकी शिष्य-परम्परा का एक बहुत कुछ विश्वसनीय इतिवृत्त हमें नाभादास 
के भक्तमाल ' में प्राप्त होता हें। नाभादास के अनुसार उनके अनंतानंद, कबीर, सुखानंद, 
सुरसुरानंद, पद्मावति, नरहरि, पीपा, भावानंद, रंदास, धना, सेना, सुरसुरानंद की स्त्री आदि 
अनेक शिष्य-प्रशिष्य हुए।" इन भक्तों में से पद्मावति और भावानंद के अतिरिक्‍त उपर्युक्त 

समस्त संतों के परिचयात्मक उल्लेख भी नाभादास ने किए हैँं। किन्तु इनमें से किसी 
की रचना में राम का अवतारी रूप हमारे सामने नहीं आता। इन भक्तों में से जिनकी भी 
रचनाएँ हमें प्राप्त हुई हैं, उनके राम निर्गुण ब्रह्म हैं। इसलिए इस 'रामरक्षास्तोत्र' के 
कर्ता उपर्युक्त संत-परंपरा के प्रवर्तक स्वामी रामानंद ही हैं, इसमें ' यदि सन्देह किया जाय 
तो अनुचित न होगा। किन्तु, दूसरी ओर रचना में भाषा की प्राचीनता के निद्िचत तत्व 
मिलते हैं, इसलिए एक संभावना यह भी हूँ कि 'रामरक्षास्तोत्र' के रामानंद उक्त 
संत-परपरा के प्रवर्तक रामानंद से भिन्न रहे हों और कालांतर में नाभादास के समय 
(सं० १६५० वि०--सन १५९३ ई०) तक दोनों महात्माओं का व्यक्तित्व एक मान लिया 
गया हो । 

दूसरा नाम इस सूची में विष्णुदास का आता है। इन्हें वाल्मीकीय रामायण के किसी 
हिंदी रूपान्तर कय कर्ता बताया गया है ।*' विष्णुदास नाम के भक्‍त एक से अधिक हुए हैं। एक 
विष्णुदास महाभारत के एक संक्षिप्त रूपान्तर के कर्ता हैं और उनका समय सं० १४९२ वि० 
(सन १४३५ ई०) माना गया हें ।” यदि वे ही वाल्मीकीय रामायण के इस रूपान्तर के भी 
कर्ता हों तो कुछ असंभव नहीं है । 

इस सूची में तीसरा नाम ईश्वरदास का आता है। इनकी एक रचना “भरतमिलाप' 
बताई गई हैं ।' भरत ओर शत्रुघ्न ननिहाल में हैं, उसी समय राम का वनगमन होता है और 
उनके विरह में दशरथ का स्वर्गवास। भरत ननिहाल से लौट कर यह देखते हैं तो वे बड़े दुखी 
होते हैं और विलाप करते हैं। उनके साथ सारी अयोध्या बिलखने लगती है। इस पुस्तक में 
यही दिखाया गया है। ईश्वरदास की एक रचना सत्यवतीकथा' हैँ, जिसका रचना-काल सं० 
१५५८ वि० (सन १५०१ ई०) हैे। उसी के लगभग इसका भी रचना-काल माना जा 
सकता हे । 

इन्हीं ईश्वरदास की एक अन्य रचना अंगद पैज' भी है। रावण की सभा में अंगद ने 
जो प्रतिज्ञा की थी, उसी का इसमें वर्णन किया गया है । इसकी तिथि ज्ञात नहीं है। किन्तु ईश्वर- 
दास की सत्यवतीकथा, जैसा ऊपर हम देख चुके है, सं० १५५८ बि०(सन १५०१ ई० ) की 
रचना है, इसलिए यह भी इसके आसपास की होनी चाहिए। 

उपर्युक्त रचनाएँ राम-भक्ति-परपरा में आती हूँ। कुछ रचनाएँ जैन रामकथा की 
परंपरा में भी आती हैं, जिनका संक्षिप्त उल्लेख नीचे किया जा रहा है। 

इस परंपरा की एक प्राचीन रचना मुनि लावण्य की 'रावण-मंदोदरी-संवाद' है, जिसका 

२२. हिन्दुस्तानी, भाग ७ (१९३७)। 
२३. गागरों प्रचारिणी सभा सौज विवरण (१९००) संख्या ८४५) 

३९ 





३०६ हिन्दी साहित्य 


विषय सीताहरण की कथा है। इसकी निरिचित तिथि अज्ञात हें, किन्तु भाषा का रूप पुरानी 
पश्चिमी राजस्थानी का है, इसलिए यह रचना सं० १५०० वि० (सन १४४३ ई०) के लगभग 
की लगती हूं। 
इसी नाम और“विषय की एक अन्य रचना जिनराज सूरि की हे। इसकी तिथि ज्ञात नहीं 
हैँ । भाषा का रूप सत्रहवीं शती का प्रतीत होता हे। 
इस सूची में दूसरा उल्लेखनीय नाम ब्रह्म जिनदास का हूँ जिनकी दो रचनाएँ इस परंपरा 
में आती हैं--रामचरितः या रामरास'”' और हनुमंतरास”। इन रचनाओं की निष्िचत 
तिथियाँ ज्ञात नहीं हैं, किन्तु इसी लेखक की एक कृति श्रीपालरास' की प्राप्त प्रति सं० 
१६१६ वि० (सन १५५९ ई०) की है। इसलिए इन रचनाओं का समय अनुमानतः विक्रमीय 
सोलहवीं शती होना चाहिए। 
इस प परा में अन्य दो उल्लेखनीय नाम ब्रह्म राय मल्‍ल तथा सुंदरदास के हूँ जिनकी 
रचनाएँ हनु तगामीकथा'” तथा हनुमानचरित'“ संवत १६१६ वि० (सन १५५०९ हे) की 
रची हुई हैं। 
सूरदास के साथ हम हिंदी भक्ति-धारा के मध्य में पदापंण करते हँ। सूरदास सामान्यतः 
बल्‍्लभ के पुष्टि संप्रदाय के कहे जाते हूँ, कितु उनमें हमें वह सांप्रदाथिकता बिलकुल नहीं मिलती 
जो उस संप्रदाय के शेष सभी भक्तों में मिलती हँ। उस संप्रदाय के और किसी प्रमुख भक्त ने 
'राम-चरित्र का गान नहीं किया, कितु सूरदास की एक अनल्प पदावली राम-चरित्र का गान 
करती हे । तुलसीदास में भी हम बहुत कुछ यही बात देखते हूँ। तुलसीदास के रामकाव्य और 
कृष्णकाव्य में आकार-प्रकार विषयक जो अनुपात है, ठगभग वही सूरदास के क्ृष्णकाव्य और 
रामकाव्य में दिखाई पड़ता हैँ और सूरदास ने राम का गूण-गान और उनकी लीलाओं का वर्णन 
उतनी ही तनन्‍्मयता के साथ किया हैँ, जितना तुलसीदास ने कृष्ण की लीलाओं का किया है। 
इसमें सन्देह नहीं कि अपने अपने इष्ट स्वरूपों के प्रति उनका जितना अधिक उत्कट अनुराग हैं, 
उतना अन्य स्वरूप के प्रति नहीं हे, फिर भी उनकी पूरी श्रद्धा अन्य स्वरूपों के प्रति हे। सूरदास के 
राम-चरित के संबंध के भी अनेक पद कला की दृष्टि से सुंदर बन पड़े हैं। इसलिए राम-साहित्य 
में सूरदास का योग उपेक्षणीय नहीं हे । यही नहीं, वह उल्लेखनीय भी हूँ । 
. ठीक इसी समय राम-भक्ति-धारा में एक नवीन विकास दिखाई पड़ता हैँ जिसके आदि 
प्रव्तंक के रूप में अग्रदास आते हूँ, जिन्होंने अग्रअली के नाम से रचनाएँ की हैँं। अग्नदास ने 
जानकी की एक सखी की भावना से राम-भक्ति की है। इनकी इस भावना की दो प्रसिद्ध रचनाएँ 


ध 





२४. ऐलक पन्नालाल दिगंबर जन सरस्वती भवन, बंबई (अनेकांत, वर्ष ५, किरण १-२, 
पृष्ठ १०३)। 

२५. जन पंचायती मंदिर, दिल्‍ली (अनेकांत, वर्ष ४, किरण १०, पु० सं० ५६६)। 

२६. वही । 

२७. वही । 

२८. नागरी प्रचारिणी पत्रिका का खोज विवरण (१९३२-३४)। 


रामकाध्य . ३०७ 


'रामाष्टयाम' तथा 'रामध्यान4ंजरी' हैं । इधर एक तीसरी रचना “रामज्योन।र' का भी पता 
लगा है । क्‍ 

रामध्यान॑मंजरी' में माधुर्थ भाव के उपासक भक्तों के लिए राम के स्वरूप, ध।म आदि 
का विस्तृत वर्णन किया गया है, राम की धतुष-वाण की वंदना कर कवि ने साकेत धाम, 
रत्न-सिंहासन, राम के परिकरों का वर्णन करते हुए सीता की सुरति, विमला आदि सखियों 
की सेवाओं का भी वर्णन किया हें। 

'रामाष्टयाम' में सियप्रिय राम की आह्विक लीला का सविस्तर वर्णन हैं। राम के 
ऐश्वयं के साथ द्वादशलीला, संबोग-वियोग, मधुर रति आदि का विस्तृत वर्णन किया गया हूं । 
नाभादास का जो अष्टयाम' मिलता है, वह इसी रचना को लेकर पल्‍लवित किया गया प्रतीत 
होता हैं । 

उपर्युक्त के अतिरिक्त अग्रदास के कुछ स्फूट छप्पय भी हैं जो राम-भक्ति से संबंधित हैं। 

अग्रअर्ली। की यह मधुर उपासना-धारा तुलर्सादास के मर्यादावाद के सामने बहुत दिनों 
तक दर्बी रह।, कितु प्र।य: सो वर्ष पीछे, जेता हम आगे देखेंगे, बड़े वेग से बद निकर्ली और तदनंतर 
हिंदी का प्राय: सारा राम-भक्ति-स।हित्य उससे सराबोर हैं। गया। इस मधुर ध।रा क। सूत्रपात 
निस्सन्देह कृष्ण-भक्ति-धा।रा के प्रभाव और उसी के अनुकरण में हुआ था। 


तुलसोदास का जीवन-वत्त 

तुलसीदास की ज॑वनियाँ अनेक मिलती हैं। कितु वे प्र।य: आधुनिक लेखकों की लिखी 
हुई है। प्राचीन लेखकों की लिखी हुई जीवनियाँ इती-गिनी हैं, वे प्राय: सुती-सुनाई बातों पर 
आधारित हैं और प्रामाणिक नहीं मार्नी जा सकतीं।'' 

पुन: राजापुर तथा सोरों से--विशेष रूप से सोरों से--बहुत-्े। जीवन-सामग्री 
प्रकाश में आई है, कितु उसकी प्र।म/णिकत। विवाद-ग्रस्त है । अन्य सूत्रों से भे। कोई उल्लेख- 
नाथ प्रकाश कवि के जीवन पर नहीं पड़ता। ऐसी दशा मे तुलर्स।दास के जवन-बवृत्त का 
निर्माण बहुत-कुछ उनकी रचनाओं के आधार पर करना होगा। 

तुलसीदास का जन्म कहाँ हुआ था, यह अभी तक अनिश्चित हें। भिन्न-भिन्न आधारों 
पर राजापुर ओर सो(रों उनके जन्म-स्थान कहे गए हूँ, किन्तु वे आधार दृढ़ नहीं हैं। 

तुलसीदास का जन्म प्रायः सं० १५८९ वि० (सन १५३२ ई०) में माना जाता रहा है । 
संत तुलसी साहब ने इस तिथि का पूरा विस्तार दिया है (संवत १५८९,भादों शु० ११,मंगलवार ) 
ओर यह विस्तार गणना से शुद्ध आता हूँ । अन्य किसी तिथि क। पूरा विस्तार नहीं प्राप्त हैं। 
अन्त:साक्षय के आधार पर इतना ही कहा जा सकता हे कि सं० १६२१ वि० (सन १५६४ ई० ) 
२९. विस्तृत विचार के लिए दे० लेखक का तुलसीदास (हिन्दी परिषद्‌, प्रधांग विश्वविद्यालय) , 

तृतीय संस्करण, पृ० ३९-६४। 

३०. बही, पु० ८८द-१२७। 
३१. घट रामायण, पु० ४१५ 





इ्०्घ हिन्दी साहिस्य 


(रामाज्ा प्रश्न), सं० १६३१ वि०(सन १५७४ ई०) (रामचरितमानस), सं० १६४२ बि० 
(सन १५८५ ई० ) (पावंती मंगल ) में रचना करने वाले कवि का जन्म अनुमानतः सं० १५८०- 
९० वि०(सन १५२३-१५३३ ई०) के लगभग हुआ होना चाहिए। इसलिए विरोधी साक्ष्य के 
अभाव में सं० १५८९ वि० (सन १५३२ ई०) कवि की जन्म-तिथि मानी जा सकती हू।*' 

तुलसीदास की जाति-पाँति के संबंध में अनेक दावे किए गए हैं, कितु स्पष्ट 
आत्मोल्लेखों का अभाव हे । केवल 'कवितावली” के एक छंद में कवि को संबोधित करते हुए कहा 
गया हे-- 

ब्राह्मन ज्यों उगिल्यों उरगारि हाँ त्यौं ही तिहारे हिए न हितेहौं । 


इस कथन से इस प्रकार की ध्वनि ली जा सकती हे कि तुलसीदास ब्राह्मण थे। 
तुलसीदास की जीवन-लीला का प्रारंभ बड़ी संकटपूर्ण परिस्थितियों में हुआ। जन्म 
ग्रहण करने के कुछ ही क्षणों के अनंतर उन्हें माता-पिता के संरक्षण से वंचित होना पड़ा। उन्होंने 
कहा है--- 
मात पिता जग जाय तज्यो. ... . . . . । 
तन्‌ जन्यो कुटिल कीट ज्यों तज्यों मातु पिताहू।' 


पर्याप्त साक्ष्य के अभाव में इस परित्याग के कारण का निशचयपूर्वक कथन संभव नहीं है । 
अनाथ तुलसीदास उसके अनंतर भिक्षा-याचना द्वारा उदर-पूर्ति करने लगे थे-- 


बारे ते ललात बिललात द्वार द्वार दीन 
जानतहों चारि फल चारि ही चनक को ।'* 


इसके कुछ ही अनंतर तुलसीदास को हनुमदाश्रय प्राप्त हो गया था--कदाचित किसी 
हनुमान-मन्दिर से उनके भोजन-भरण की व्यवस्था हो! गई थी-- 


ट्कनि को घर घर डोलत कंगाल बोलि 

बाल ज्यौं कृपाल नित पालि पालि पोसो हैं। 
कीन्हीं है संभार सार अंजनीकुमार बीर 

आपनो बिसारिहें न मेरे हूँ भरोसो हूँ।" 


हनुमान-मन्दिरों के लिए प्रायः खोंची--पंडियों में आए हुए धान्यादि की राशि में से 
कुछ उगाहने--की परंपरा लगी रहती हे, जिसे 'महाबरी' कहते हैँ । इसी से मंदिर के भोग तथा 





३२. काबए-, उत्तरकांड, १०२॥ 
३३. बही, उत्तरकांड, ५७। 

३४. विनय पत्रिका, २७५। 

३५. कवितावली, उत्तरकांड, ७३॥ 
३६० बाहुक, २९॥ 


रसमकाण्य ३०९ 


पुजारी आदि के निर्वाह का प्रबन्ध होता है । इस प्रकार की खोंची उगाहने का भी उल्लेख तुलसी- 
दास ने किया हँ-- 

खायो खोंची माँगि तेरोीं नाम लिया रे। 

तेरे बल बलि आजु लौं जग जागि जिया रे।।* 


हनुमान-पूजा मध्ययुग की सगुण रामोपासना का एक अनिवायं अंग थी। इसलिए 
उन्होंने अन्यत्र जो लिखा हें-- 
बालपने सूधेपन राम सनमुख गयो 
* राम नाम लेत माँगि खात ट्कटाक हाँ।“ 
वह उपयुक्त कथन के विरुद्ध नहीं माना जा सकता। 
प्रायः इसी समय तुलसीदास ने गुरु की शरण में जाकर उनसे रामभक्त की दीक्षा ली 
और गुरु ने लगन के साथ सूकरखेत में तुलसीदास को अनेक बार राम-कथा सुनाई और उसका 
मर्म स्पष्ट किया-- 
में पुनि निज गृरु सन सुनी, कथा सो सूकरखेत। 
समुझी नहिं तसि बालपन, तब अति रहेउँ अचेत ।। 
तदपि कही गुरु बारह बारा। समुझि परी कछ मति अनुसारा ॥। 


इन गृरु का नाम ज्ञात नहीं हे। नीचे लिखी पंक्तियों के आधार पर कुछ लोग इन्हें 
नरहरि या नरहरिदास कहते हें-- 
बंदों गुरु पद कंज, कृपा सिधु नर रूप हूरि। 
महामोह तम पुंज, जासु बचन रविकर निकर।॥ " 
कितु इनसे उक्त नाम की ध्वनि निरचयपूर्वक नहीं ली जा सकती। 
अपने विवाहित जीवन के संबंध में तुलसीदास ने स्पष्ट नहीं लिखा हे, केवल बाल्यावस्था 
में राम-नाम लेते हुए भिक्षा-याचना करके उपर्युक्त कथन के साथ ही उन्होंने कहा हे-- 
पर्‌यो लोकरीति में पुनीत प्रीत राम राय, 
मोहबस बेठयों तोरि तरक तराक हों।॥** 
इससे ज्ञात होता हँ कि अवस्था प्राप्त करने पर उन्होंने कदाचित विवाह किया और 
फिर कुछ दिनों के लिए दुनियादारी में ऐसे लग गए कि उनका राम-प्रेम शिथिल पड़ गया। 





३७. विनयपत्रिका, ३३। 

शे८८ बाहुक, ४०। 

३९, ₹:5६एशएंए७, बाल० ३११ 

४०. रामचरितमानस, बालकांड, वंदना । 


४१, बाहुक, ४०।॥ 


३१० हिन्दी साहित्य 


कितु अधिक दिनों तक वे दुनियादारी में फेंसे न रह सके। पूर्व के संस्कारों ने पुन: बल 
दिया और वे उससे पीछा छड़ा कर पुनः: अंजनीकुमार की शरण---हनु मान-सेवा--में आ गए 
और राम-भक्त में दत्तचित्त हो गए -- 


खोट खोटे आचरन आचरत अपनायो 
अंजनीकुमार सोध्यों राम पावि पाक हों।। 


'रामाज्ञाप्रश्न' (सं० १६२१ वि० 55 सन १५६४ ई०) में उन्होंने विषय से विरक्‍्त 
होकर चित्रकूट-सेवन का उपदेश किया हे, जिससे यह प्रकट हैं कि सं० १६२१ वि० (सन 
१५६४ ई०) के पूर्व ही किसी समय वे विरक्‍्त हो। चुके थे और कदाचित सं० १६२१ वि० (सन 
१५६४ ई० ) में उन्होंने चित्रकूट की यात्रा भी की थी-- 


पय पावनि बन भूमि भलि, सेल सुहावनि पीठि। 
रागिहि सीठि बिसेषि थलि, विषय बिरागिहि म॑(ठि ।। 
सगून सकल संकट समन, चित्रकूट चलि जाहु। 
सीताराम प्रसाद सुभ, लघु साधन बड़ लाहु॥* 


तिथियुक्त रचना रामचरितमानस' (सं० १६२१ वि० 55 सन १५७४ ई०) हैं। 

अयोध्या में उसके प्रणयन के प्रारंभ तथा काशी-सेवन के उल्लेख मिलते हँ--- 
संबत सोरह से इकतीसा। करों कथा हरिपद धरि सीसा। 
नौमी भौमवार मवबुमास।। अवधपुरी यह चरित प्रकासा।॥ 
मुक्ति जन्म महि जानि, ज्ञान खानि अघहानिकर । 
जहं बस संभ्‌ भवानि, सो कार्सी सेइय कस न॥। 

कदाचित इसके अनन्तर ही तुलवीदास काशी में स्थायी रूप से रहने लगे थे, यद्यपि 
यात्राओं के लिए अन्य स्थानों को जाते रहते थे। 

'मानस-रचना के अनन्तर तुलसीदास जी की प्रतिष्ठा बहुत बढ़ी थी, यहाँ तक कि वे 
अपने जीवन-काल मे ही वाल्मीकि के अवतार माने जाने लगे थे। सत्रहवीं शती विक्रर्पी के उत्त- 
राद्ध मं लिखे गए अपने “भक्तभाल' में तुलसीदास के विबय में नाभादास ने तो यह कहा ही हं-- 

कलि कुटिल जीव निस्तार हित बालमीक तुलसी भयों ।* 


स्वत: तुलसीदास ने भी इसका उल्लेख किया है-- 





४२. यही, ४०। 

४३. रामाज्ञाप्रश्न, २, ६, १ तथा २, ६, ३। 

४४. रामचरितसानस, बालकांड, ३४। * 
४५. रामचरितमानस, किष्किन्धा कांड, प्रारंभ। 

४६, भकक्‍तमाल, छप्पप १२८। 


रामकाध्य ३११ 


राम नाम के प्रभाउ पाऊं महिमा प्रताप, 
तुलसी से जग मानियत महामनी सो॥* 
कितु इस प्रतिष्ठा-वृद्धि के साथ द्वेष-बृद्धि भी हुई--- 
माँगि मधुकरी खात जं, सोवत गोड़ पसारि। 
पाप प्रतिष्ठा बढ़ि परी, ताते' बाढ़ी रारि॥“ 
इस विरोध के दो रूप हमें उनकी रचनाओं में मिलते हैँ, एक तो उनको जाति-पाँति 
के संबंध में-- 
धृत कहो अवधूत कहो रजपूत कही जोलहा कहो कोऊ। 
काहू की बंटी सों बेटा न ब्याहब काह की जाति बिगार न सोऊ॥* 
मेरे जाति-पाँति न चहौं काहू की जाति-पाँति 
मेरे कोऊ काम कोन हों काह के काम को। 
साधू क असाधु के भलों के पांच सोंच कहा 
का काहू के द्वार परों जो हों सो हों राम को ॥४ 
लोग कहें पोच सो न सोंचु न सँकोंच मेरे 
ब्याह न बरेखी जाति पाँति न चहत हों॥" 
साधु जानें महासाधूु खल जाने महाखलूू 
बानी झूठी साँचो कोटि उठत हबूब हे॥" 
ठंठ शिव की पुरी में राम-भक्ति की जो तीब् धारा तुलसोदास के द्वारा प्रवाहित हुई 
होगी, उसी को रोकने की असफल चेष्टा कदाचित इन विरोधों के रूप में व्यक्त हुई। किंतु 
तुलसीदास इन सब से प्रभावित होने वाले नहीं थे, उन्होंने फटकार कर कहा-- 
कौन की त्रास कर तुलसी जो प॑ राखिह राम तो मारिहै को रे ? 
यद्यपि तुलसोदास ने स्पष्ट कहा नहीं है, कितु अनुमान से कहा जा सकता हूँ कि उपयुक्त 
विरोध धीरे-धीरे ठंडा पड़ गया। 
तुलसीदास ने जीवन के अन्तिम बीस-पचीस वर्षों में काशी में होनेवाले उत्पातों का 
उल्लेख किया हूँ। 





४७. कवितावलो, उत्तरकांड, ७२। 

४८. बोहावलो, ४९४। 

४९, कार्कए् 

५०. वही, उत्तरकांड, १०६९। 

५१. जिनयपत्रिका, ७६१ ्््ि | 
५२. कविताबली, उसरकांड, १०८। का 3 
५३. कवितावली, उत्तरकांड, ४ं८। | 


११४ हिन्दी साहित्य 


इनके अतिरिक्त उन्होंने एक महामारी का भी वर्णन किया हे" जो इसी अवधि में आई 
थी । सं० १६७३ वि० (सन १६१६ ई०) में ताऊन का प्रकोप पहले पहल भारत में हुआ, जो 
लगातार आठ वर्षो तक देश के विभिन्न भागों में बना रहा। असंभव नहीं कि तुलसीदास ने जिस 
महामारी का वर्णन किया हैँ, वह ताऊन की ही हो । 

इसके अतिरिक्त अपनी एक रचना 'हनुमानबाहुक' में उन्होंने बाहु-पीडा, तथा पुनः 
शरीर के अंग-प्रत्यंग की पीड़ा का वर्णन किया हे, जो उन्हें वर्षा ऋतु में हुई थी और कई महीने 
तक बनी रही। कितु उसी के एक छंद में तुलसीदास ने कहा है कि इन पीड़ाओं का शमन हो 
गया ।' कुछ लोगों ने कहा हे कि यह ताऊन की महामारी थी, कितु यह मानने के लिए पर्याप्त 
कारण नहीं है। 

'हनुमानबाहुक' के कुछ छंदों में शरीर भर में बरतोड़ के फोड़ों के निकलने का 
उल्लेख हुआ है, जिनसे तुलसीदासजी को अपार कष्ट था। एक किबदंती हँ कि उनका 
देहान्त इन्हीं फोड़ों से हुआ। उनकी रचनाओं में इनके शमन का कोई उल्लेख नहीं हे, इसलिए 
यह असंभव भी नहीं माना जा सकता। 

उनके देहान्त का संवत सर्वेसम्मति से सं० १६८० वि० (सन' १६२३ ई०) माना जाता 
हैं, कितु तिथि विवादग्रस्त हैं। साधारण रूप से श्रावण शुक्ल सप्तमी निधन-तिथि मानी जाती हें, 
कितु श्रावण कृष्ण तृतीया को उनके मित्र टोडर चौधरी के वंशज आज तक उनकी वर्षी मनाते 
आ रहे है, इसलिए यह अधिक प्रामाणिक ज्ञात होती हे। 

तुलसीदास इन शारीरिक व्याधियों का कारण भी प्रायः आध्यात्मिक मानते थे और 
अपनी अन्तिम व्याधि का कारण उन्होंने गोसाई बन जाने के अनन्तर स्वामी राम के उपकारीं 
का विस्मरण हो जाना बताया हं-- 

तुलसी गोसाईं भयों भोंड़े दिन भूलि गयों 
ताको फल पावत निदान परिपाक होौं॥।“ 

साधारणतः तुलसीदास नाम के साथ लगी हुई 'गोौसाई उपाधि को लोग केवल आदरार्थंक 
विदशेषण के रूप में लेते हैं, कितु वस्तुत: ऐसा नहीं ज्ञात होता । गोसाईं एक उपाधि हूँ जो असी- 
घाट, तुलसीदास के स्थान, पर होने वाले प्रत्येक महंत की उनके अनंतर भी कई पीढ़ियों तक 
बराबर रही हैं। सं० १८३२ वि० (सब १७७५ ई०) के एक चेतसिह के फर्मान में स्थान के महंत 
को गोसाईं तुलाराम और इसी प्रकार सं० १८४८ वि० (सन १७९१ ई०)के एक दानपत्र में स्थान 
के महंत को गोसाईं पीतांबर बेस्नो कहा गया हैँ। उक्त स्थान भी बहुत दिनों तक तुलसीदास-मठ 
प्रसिद्ध था, क्योंकि सं० १७८७ वि० (सन १७४० ई०) की लिखी हुई न्यायसिद्धांतमंजरी' की 
प्रति के नाम से प्राप्त हुई हैं, जिसकी पुष्पिका में उसके लिपिकर्ता जयक्ृष्णदास ने लिपि-स्थान 
'लोलाक तुलसीदासमठे' लिखा हू। अतः यह भलीभाँति प्रकट हूँ कि तुलसीदास को असी घाट 





५४, बही, १७२३-७६॥ 
2४2 बह ३९१ 
४५० # ४०; ४९ ॥ 
४५७. बहूँ,, ४० ॥ 


रामकाय्य शेशई 


के उक्त मठ के महंत बनने पर गोसाईं उपाधि प्राप्त हुई। तुलसीदास के समकालीन केशवदास 
ने सं० १६५८ वि० (सन १६०१ ई० ) में लिखी गई “रामचन्द्रिका' में मठधारियों की जो निन्‍दा 
की हैं, उसकी पृष्ठभूमि में यदि हम इसे देखें, तो स्पष्ट हो जाएगा कि अपने अंतिम दिनों में 
बरतोड़ से पीडित होने पर उन्होंने अपने गोसाईं होने पर जो पद्चात्ताप किया है वह क्‍यों 
किया हैं । 

ऊपर तुलसीदास के जीवन-वृत्त के संबंध में कुछ विस्तार के साथ जो विचार किया 
गया हे उससे ज्ञात होगा कि काव्य में जीवन के मवर और कोमल पक्ष का जो अभाव-सा 
दिखाई पड़ता हें उसका एक बड़ा कारण उनके अपने जीवन में इनका अभाव हैँ। असंभव 
नहीं है कि भिन्न परिस्थितियों में से होकर गृजरे हुए तुलसीदास प्राप्त तुलसीदास से बहुत 
भिन्न होते । 


रचनाएँ--- 


तुलसीदास के नाम निम्न रचनाएँ मिलती हँ-- 

(१) रामललानहछ, (२) रामाज्ञाप्रश्न, (३) जानकीमंगल, (४) रामचरितमानस, 
(५) पावंतीमंगल, (६) गीतावली, (७) क्ृष्णगीतावर्ली, (८) विनयपत्रिका, (९) बरवे, 
(१०) दोहावली, (११) कवितावली, (१२) हनूमानवाहुक, (१३) वेराग्यसंदीपनी, (१४) 
सतसई, (१५) कुंडलिया रामायण, (१६) अंकावली, (१७) बज गबाण, (१८) बजरंग- 
साठिका, (१९) भरतमिलाप, (२०) विजय दोहावली, (२१) बृहस्पतिकांड, (२२) छंदावली 
रामायण, (२३) छप्पय रामायण, (२४) धर्भराय की गीता, (२५) प्रृवप्रश्नावली, (२६) 
गीताभाषा, (२७) हनुमान स्तोत्र, (२८) हतुमानचालीसा, (२९) हनुमानपंचक, (३०) 
ज्ञानदीपिका और (३१) राममुक्तावली। 

इनमें से केवल प्रथम बारह रचनाएँ प्रामाणिक रूप से तुलसीदास की मानी जा 
सकती हैं, शेष समस्त रचनाएँ संदिग्ध हैं। केवल इन्हीं एक दर्जन रचनाओं का संक्षिप्त विवरण 
नीचे दिया जा रहा है। 

रामललान ,छू--इसके मुख्यतया दो विभिन्न पाठ प्राप्त हें--एक वह जो नागरी- 
प्रचारिणी सभा द्वारा प्रकाशित है और दूसरा एक अन्य जिसकी केवल एक हस्तलिखित प्रति 
प्राप्त हुई है और बह प्रस्तुत लेखक केसंग्रह में हैं। सभा के पाठ में २० चतुष्पदियाँ अथवा ४० 
द्विपदियाँ हैं, जब कि इस प्रति के पाठ में केवल २६ द्विपदियाँ हैं। दोनों में लगभग समान रूप से 
पाई जाने वाली द्विपदियाँ केवल १३ हैं, शेष द्विपिदियाँ दोनों में भिन्न-भिन्न हैं। विषय दोनों का एक 
हं--राम का नहछ जो विवाह के अवसर का है। दोनों पाठों में एक महत्व का अंतर यह है कि 
सभा' के पा में इस अवसर पर आई हुई प्रजागण की स्त्रियों कै---लोहारिन, अहीरिन, मोचिनि 
आदि के---हाव-भाव-कटाक्ष का वर्णन किया गया है और वर के पिता दशरथ को इनमें से 
एक के योवन पर मृग्ध तक कहा गया है। लेखक की प्रति का पाठ इस दोष से सर्वथा म॒कस हूँ । 
साथ ही उसमें एक विशेबता यह है कि नाइन का अपने नेवछावर के लिए झगड़ने का बड़ा 
ही यथातथ्य वर्णन है, फ्था--- 

४० 

मड़वहि झगरे नउनिया एहि सब निहछावर थोर है। 
रघुवर के निहछावर लेबु नए घोर हे। 
काहे झगरे नउनिया एहि सब लेहु हे। 
राम बिआहि घर आएब देबु नए घोर हे॥ 
और एक दूसरी विशेषता यह हैँ कि इसमें लोकगीतों के प्रश्नोत्तर की शेली का बड़ा 
मनोरम रूप मिलता हैं, यथा-- 
के दिहल चुटकी मृदरिया के दीहल रूप हे। 
के दिहल रतन पदारथ भेरि गएउ सूप हे।। 
केकइ दिहल चुटकी मुदरिया सोमित्रा दीहल रूप हे । 
कौसिला दीहल रतन पदारथ भरि गएउ सूप हे ।। 
प्रति के पाठ में पूर्वी हिंदी का प्रभाव स्पष्ट हैँ, कितु वह इसलिए भी संभव हे कि वह 
गया जिले की लिखी हुई है; अन्यथा दूसरे पाठ की अपेक्षा यह कवि की परिमार्जित रुचि और 
लोकगीत परंपरा के अपेक्षाकृत कहीं अधिक निकट हूँ। वस्तुत: 'रामललानहछ' का वेज्ञानिक 
पाठ-निर्णय आवद्यक हं। 
रामाज्ञाप्रब्न--इस रचना की प्रतियाँ अनेक नामों से मिलती हें, यथा--रामायण 
सगुनौती, सगुनावली, रामशलाका, रघुवरशलाका तथा सगुनमाला। इसकी एक पूर्ण प्रति 
सं० १६५५ वि० (सन १२९८ ई०) की थी जिस पर तुलसीदास के हस्ताक्षर भी थे। यह प्रति 
प्रह्लाद घाट पर काशी में एक पंडित के पास थी जो पीछे गुम हो गई। पंजाब की खोज में इसी 
प्रकार की एक अन्य प्रति का पता लगा हैँ। उसे भलीभाँति देखने की आवश्यकता हें । 
'रामज्ञाप्रश्न| की समस्त प्रतियाँ पाठ के विषय में परस्पर अभिन्न हैं। रचना सात सर्गों 
में विभकत हूं और प्रत्येक सर्ग में सात सप्तक और प्रत्येक सप्तक म॑ सात दोहे हैं, इस प्रकार कुल 
७०: ७ » ७७० ३४३ दोहे इस रचना में हैं। इसमें पूरी रामकथा कही गई हें, कितु विशेषता 
यह हूं कि प्रत्येक दोहा किसी मानसिक प्रश्न के संबंध में शुभ या अशुभ परिणाम की सूचना देता 
हैं। इसमे प्रथम तीन सर्गो में राम-जन्म से लेकर संपाती-वानरयूथ मिलन' तक की कथा देने के 
अनन्तर चौथे सर्ग में पुनः: राम-जन्म से कथा प्रारंभ की गई है, जो छठ सर्ग में समाप्त हुई है । 
छ सर्ग में सीता-अवनि-प्रवेश तक की अनेक कथाएँ हूँ, जो “रामचरितमानस' में नहीं हैं। कवि 
ने इस रचना का समय भी दिया हें-- 
समय सत्य ससि नयन गुन, अवधि अधिक नय बान। 
हाई सुफल सुभ जासु जस, प्रीति प्रतीति प्रबान॥ 
यह संवतः १६२१ वि० (सन १५६४ ई० ) हें। इस रचना की तिथि ज्ञात होने से कवि 
की अनेक रचनाओं के समय-निर्धारण में यर्थेष्ट सहायता मिलती हूं। 
जानकीमंगल---इस रचना के भी दो पाठ प्राप्त हुए हैं। एक वह हूँ जो नागरी प्रचारिणी 
सभा द्वारा प्रकाशित हूं और दूसरा एक अन्य जिसकी एकमात्र प्रति पटुवा डागर, नेनीताल के 
डा० भवानीशंकर याज्ञिक के पास है। दोनों पाठ एक दूसरे से नितांत भिन्न हैँ। यदि साम्य हूँ तो 

विषय के बारे में ही--दोनों में सीता-राम-विवाह का वर्णन किया मया है। ऐसा कोई भी अंशे 
नहीं है जो दोनों में समान हो। कितु सभा” का पाठ कथा और शब्दावली की दृष्टियों से 
रामचरितमानस” के अधिक निकट हैँ, इसलिए वह अधिक प्रामाणिक ज्ञात होता हँ। फिर 
भी इस रचना का वज्ञानिक पाठ-निर्धारण आवश्यक ह। 

सभा के पाठ की एक प्रति अयोध्या में है, जिसके प्रारम्भ में सिरे पर संवत १६३२ वि० 
(सन १५७४ ई० ) दिया हुआ हूँ । कितु वह प्रतिलिपिकार से भिन्न व्यक्ति की लिखावट में हें, 
इसलिए विश्वसनीय नहीं हैं। 

र:४#प्छ्ाएंतत--इस रचना की समस्त प्रतियों में प्रायः एक-सा पाठ मिलता हु--केवल 
प्रक्षिप्तांशों के कारण उनमें परस्पर अंतर हो गया हूँ । कितु इन प्रतियों के सूक्ष्म अध्ययन से पता 
लगा हे कि तुलसीदास अपनी इस रचना में संशोधन प्रायः करते ही रहे थे, जिसके परिणामस्वरूप 
विभिन्न समयों पर मूल प्रति से की गई प्रतिलिपियों में पाठ के चार स्तर मिलते हैं। 

मानस' की सब से प्राचीन प्रति अयोध्या की हे, जिस पर यद्यपि सं० १६६१ वि०(सन 
१५०४ ई० )की तिथि दी हुई है, कितु जो वास्तव में सं० १६९ १वि० (सन १६३४० ) की हैं, 
और केवल बालकांड की हे । अन्य महत्वपूर्ण प्रतियाँ सं० १७०४ वि० (सन १६४७ ई०),१७२१ 

(सन १६६४ ई०), १७६२ (सन १७०५ ई० ) की हूं, जो काशी में हैँ । राजापुर, जिला बाँदा 
की 'अयोध्याकांड' की प्रति स्वतः तुलसीदासजी के हाथ की लिखी कही जाती है। कितु प्रति के 
अंत में पुष्पिका का सर्वथा अभाव हूँ, और पाठ में इस प्रकार की अशुद्धियाँ हैं कि उक्त प्रति 
कवि-लिखित नहीं हो सकती । 

“रामचरितमानस' का विषय राम का पावन चरित्र हैं। यह कवि के समस्त अध्ययन 
और जीवन-दर्शन का प्रौढ़तम रूप प्रस्तुत करता है और अपने अनेकानेक गुणों के कारण इतना 
लोकप्रिय हुआ हूँ कि संसार का कोई भी ग्रन्थ कभी भी कदाचित ही इतना लोकप्रिय हुआ होगा । 

कवि ने इसकी रचना-तिथि स्वतः दी हे-- 

संवत सो रह से इकतीसा । करों कथा हरि पद धरि सीसा ।। 


कितु तिथि का जो विस्तार उसने दिया है, गणना करने पर उसमें एक दिन का अंतर 
पड़ता हैँ । जिन पंक्तियों में यह तिथि-विस्तार दिया गया हू, वे स्पष्टतया कवि द्वारा कुछ पीछे 
बढ़ाई गई हैँ । असंभव नहीं कि उस समय दिन के स्मरण करने में कवि से भूल हो गई हो । 
पार्वतीमंगल--इसकी प्रतियाँ भी एक ही पाठ की मिलती हैं। विषय है शिव-पार्वती- 
विवाह, जो मानस” के शिव-पार्वती-विवाह से किचित भिन्न हैं। इसका मुख्याधार कालिदास का 
कुमारसंभव! है, जब कि 'मानस' के शिव-पार्वती-विवाह की कथा का मुख्य।धार 'शिवपुराण' हे। 
कवि ने स्वतः रचना की तिथि दी हं-- 
जय संवत फागुन सुदि, पाँचे गुरु दिन। 
अस्विनि बिरचेउं मंगल सुनि, सुख छिनु छिनू ।। 


यह तिथि सं० १६४३ वि० (सन १५८६ ई०) फाल्गुन, मंगल शुक्ल पंचमी, गुरुवार है । 
। गीतावली--गीतावली' के दो पाद उसकी प्रतियों में मिलते हँ---एक पाठ का नाम 

'पदावलीरामायण' है, और दूसरे का “गीतावली । 'पदावली रामायण” की केवल एक प्रति प्राप्य 
हैं और वह सब से प्राचीन और महत्वपूर्ण प्रति है । यद्यपि उसका अंतिम पत्न नष्ट हो जाने से उसकी 
पुष्पिका प्राप्त नहीं हे, कितु वह सं० १६६६ वि० (सन १६०९ ई० ) की “विनयपत्रिका' की एक 
प्रति के साथ की हूँ और पाठ की दृष्टि से उसी के समकक्ष हे, इसलिए वह भी सं० १६६६ वि० 
(सन १६०९ ई० )के लगभग की है। कवि के जोवन-काल की होने के कारण यह तुलसी-पग्रन्थावली 
की सब से महत्वपूर्ण प्रतियों में से है । कितु दुःख का विषय यह है कि यह प्रति बुरी तरह से खंडित 
हैं । सुंदर! और उत्तर' कांडों के अतिरिक्त--और वे भी संपूर्ण नहीं हँ--और कोई कांड उसमें 
शेष नहीं हैं। कितु जितना अंश हमें प्राप्त हे उससे हमे पदावली रामायण' के पाठ के विषय में यह 
ज्ञात होता हें कि वह गीतावली' से पूर्व का था और आकार-प्रकार में 'गीतावली' पाठ से किचित 
भिन्न था। जितना अंश हमें प्राप्त हे, उतने में 'पदावलीरामायण' में गीतावली' की तुलना में 
कुछ कम पद हैं और वे भी किचित भिन्न क्रम में संग्रहीत हैं। गीतावली” पाठ की समस्त 
प्रतियाँ आकार-प्रकार में एक हैं। 

गीतावली' में रामकथा संबंधी पदावली हँ। यह पदावली कांड-क्रम से संकलित हें। 
कुल पद-संख्या ३२८ हे । गीतावली' के गीतों में कथा की पुनरावृत्तियाँ भी प्राय: मिलती हैं, 
जिससे ज्ञात होता हैं कि गीतों की रचना किसी क्रम से नहीं हुईं। इप्त पदावली की रचना कदाचित 
महात्मा सूरदास के सूरसागर' के अनुकरण पर हुई। इसके कुछ पद तो थोड़े अंतर के साथ “सूर- 
सागर में पाए भी जाते हूँ। यद्यपि यह निशचयपूर्वक नहीं कहा जा सकता कि किस रचना में यह 
किससे आए, कितु गीतावली” पाठ की समस्त प्रतियों में उनके पाए जाने से, जब तक यह न 
हो कि 'सूरसागर' की समस्त प्रतियों में भी वे समान रूप से पाए जाते हैं, यह मानना पड़ेगा कि 
वे मूलतः तुलसीदास के हैं, कारण यह हूँ कि 'सूरसागर' की पाठ-परंपरा के मूल में कवि-लिखित 
पाठ नहीं था। 

गीतावली' के पद गीति कला की दृष्टि से निस्संदेह सफल हैं, कितु उतने सफल नहीं 
जितने विनयपत्रिका' के हँ---कारण मुख्यतः कदाचित यह है कि कथा के प्रमुख पात्रों में यहाँ 
भी उसी संयम, मर्यादावाद और विवेकवाद की प्रधानता हूँ जो 'मानस' में दिखाई पड़ती हैं, 
और गीतिक।व्य की सफलता में ये बाधक हुए हैं। 

विनयपत्रिका---गीतावली' की भाँति ही विनयपत्रिका' के भी दो पाठ उसकी प्रतियों 
में प्राप्त हुं---एक 'रामगीतावली' और दुसरा विनयपत्रिका। रामगीतावली' पाठ की केवल 
एक प्रति प्राप्त हे और वह कवि की रचनाओं की जितनी भी प्रतियाँ हमें इस समय प्राप्त हैं, 
उन सब में सब से अधिक महत्वपूर्ण हें। कारण यह हूँ कि न केवल वह अपने पाठ की एक मात्र 
प्रति है, वह सं० १६६६ वि० (सन १६०९ ई० ) की---कवि के जीवन-काल की---है और पाठ की 
दृष्टि से अत्यंत शुद्ध प्रति है । यह प्रति भी खंडित है, जिसके कारण इसके गीतों के संबंध में हमें 
कुछ भी ज्ञात नहीं हू । कितु अंतिम पन्ना शेष है जिससे उसके आकार-प्रकार के विषय में बहुत- 
कुछ ज्ञात हो जाता है । 'रामगीतावली' पाठ में १७५ पदों पर ग्रंथ की समाप्ति होती हैँ जब कि 
'विनयपत्रिका' पाठ में २७९ पर और 'रामगीतावली' पाठ के पाँच गीत 'विनयपत्रिका' पाठ में 
नहीं हैं, बे गीलावली' पाठ में मिलते हँ---उसके 'पदावलोरामायण' पाठ में वे नहीं हैं, यही 

ध्यान देने योग्य है । गीतों के संग्रह-क्रम में भी किचित अंतर है और सब से बड़ा अंतर यह हैँ कि 
'रामगीतावली' के पदों में विनयपत्रिका' प्रस्तुत करने और राम के मुसाहिबों से उसके लिए 
समथथंन प्राप्त करके उसकी स्वीकृति कराने की कल्पना नहीं है । विभिन्न पदों में पाठ-संबंधी 
अंतर भी कुछ हैं, यद्यपि अधिक नहीं । 

“विनयपत्रिका' तुलसीदास की दूसरी सर्वाधिक महत्वपूर्ण रचना हे। तुलसीदास की 
भावनाओं का जितना सहज रूप हमें उनकी इस रचना में मिलता है, किसी अन्य रचना में नहीं 
मिलता। 'मानस' यदि उनकी साधना का आदर्श प्रस्तुत करता है, तो विनयपत्रिका' उन आदझों 
की अपने जीवन में साधना। अन्यथा भी विनयपत्रिका' का महत्व उल्लेखनीय हँ। हिंदी के ही 
नहीं, कदाचित संसार के सर्वश्रेष्ठ आत्मनिवेदनात्मक साहित्य में विनयपत्रिका' के अनेक गीतों 
की गणना होगी ! 

कृष्णगीतावली---- क्ृष्णगीतावली' की समस्त प्राप्त प्रतियाँ एक ही पाठ देती हैं। इसमें 
कुल केवल ६१ पद हैं, जो कृष्ण-चरित्र संबंधी हैं । गीतावली' की अपेक्ष। तुलसीदास को यहाँ गीति- 
काव्य के अधिक अनुकल क्षेत्र मिला था, इसलिए आकार में इसके कम होते हुए भी परिमाण में 
गीतितत्व इस रचना में गीतावली' की तुलना में कदाचित ही कम होगा। इस पदावली की भी 
रचना तुलसीदास ने कदाचित 'सूरसागर' के अनुकरण पर की थी और गीतावली' की भाँति 
इसके भी कुछ पद 'सूरसागर' में पाए जाते हैं। कितु इस रचना पर तुलसीदास के व्यक्तित्व की 
छाप स्पष्ट है । यद्यपि कृष्ण का संपूर्ण चरित्र प्राय: इस रचना में आ गया है, कितु उसमें मर्यादा का 
बह अतिक्रमण नहीं हैँ, जो प्राय: अन्य सभी कृष्ण-भकतों की रचनाओं में पाया जाता है । 

बरवे-- बरवे के भी दो पाठ प्राप्त हुए हैं। एक पाठ तो वह जो मुद्रित प्रतियों में मिलता 
है और एक दूसरा सं० १७९७ वि० (सन १७४० ई० ) की प्रति में मिलता हे । इसमें मुद्रित पाठ के 
प्रथम बयालीस बरवे जो बाल' से लेकर 'लंका' कांडों के हैं और अंतिम ग्यारह बरवे, जो उत्तर- 
कांड' के हैं, नहीं मिलते, केवल 'उत्तरकांड' के प्रथम सोलह बरवे मिलते हैं और इनके पूर्व ऐसे 
पच्चीस बरवे और आते हू जो मुद्रित पाठ में नहीं मिलते। इनमें से कुछ रामकथा के और कुछ 
राम-भक्ति के हैं। फलत: इस ग्रंथ के भी पाठ की समस्या लगभग वैसी ही है जैसी ऊपर हमने 
“रामललानहछ' के पाठ की देखी है और इस रचना का भी वेज्ञानिक पाठ-निर्धारण आवश्यक हूँ । 
बाल' से लेकर 'लंकाकांड' तक आए हुए मुद्रित पाठ के अनेक बरबे के संबंध में उस मर्यादावाद 
की शिथिलता का अनुभव पाठक को होता हे जो 'रामलालानहुछ के अतिरिक्त अन्यत्र कवि 
की रचनाओं में नहीं पाई जाती। मुद्रित पाठ के इस प्रकार सन्देहपूर्ण होने की अवस्था में 
पाठ-निर्धारण और भी आवश्यक हो जाता हे। रचना छोटी होने पर भी कलापूर्ण हूँ। 

दोहावली---दोहावली' की अनेक प्रतियाँ मिलती हैं, कितु इन सभी में छंद-संख्या में 
परस्पर बहुत भेद हैँ, उदाहरणार्थ, मुद्रित प्रति में ५७३ दोहे हैं तो एक अत्यंत प्राचीन प्रति में 
केवल ४७८ दोहे हैं और इन ४७८ में से भी ६ ऐसे हूँ जो मुद्रित पाठ में नहीं हैं। ऐसी दा में इस 
रचना का भी वैज्ञानिक पाठ-निर्धारण आवश्यक प्रतीत होता हे। 

दोहावली' तुलसीदास के दोहों का संकलन-प्रंथ है। इसमें उनकी अन्य रचनाओं--यथा 
रामाज्ञाप्रश्न| और मानस--के भी अनेक दोहे मिलते हैँ, यद्यपि अनेक दोहे ऐसे भी हैं जो केवल 

दोहावली' में ही मिलते हैं। 'रामाज्ञाप्रश्न”! और मानस' से लिए हुए दोहे कभी कभी विशिष्ट 
प्रसंगों के हैं और स्वतंत्र रूप से स्फूट काव्य के लिए उपयुक्त नहीं हैं। इसलिए इस बात में सन्देह 
प्रतीत होता है कि वे तुलसीदास द्वारा इस संकलन में संकलित हुए हैं। शेष दोहे प्रायः भक्ति, 
नीति, वैराग्य तथा आत्मचरित विषयक हैं। वे निस्मंदेह भावपूर्ण और सुन्दर हैं। ऐसा ज्ञात 
होता है कि तुलसीदास के स्फूट दोहों का भी संग्रह था, उसमें किसी व्यक्ति ने उनके प्रबन्ध ग्रंथों 
से भी कुछ दोहे चुनकर रख लिए। आशा हैँ कि वेज्ञानिक पाठ-निर्धारण से इस समस्या पर 
यथेष्ट प्रकाश पड़ेगा, अन्यथा दोहावली' तुलसीदासर्जी की सफल क्ृृतियों में से हैं। चातक की 
एकनिष्ठा के चौंतीस दोहे तथा कुछ अन्य अंश निस्संदेह कला की दृष्टि से सुंदर हैं। 

कवितावली (सबाहुक)--इसके भी मुख्यतः दो पाठ अभी तक मिले हैं। एक वह जो 
मुद्रित है, दूसरा सं० १८२० वि० (सन १७६३ ई० ) की एक प्रति में मिलता है । अंतर दोनों में यह 
है कि सं० १६२० वि० (सन १५६३ ई० ) की प्रति के पाठ में छंद-संख्या कम है और छंद-क्रम भी 
किचित भिन्न हे। यह अंतर 'कव्तावली' और 'हनुमानबाहुक' के अंतिम अंशों में हैँ, जिनमें 
कवि के आत्मचरित संबंधी अनेक छंद आते हैं। छट हुए प्रस॑ंगों में सब से प्रमुख महामारी, 
बाँह के अतिरिक्त शरीर के अन्य अंगों की पीड़ा, बरतोड़ के फोड़े तथा प्रयाण रमय के प्रसंग 
हैं। अन्य साक्ष्यों से भी यह प्रमाणित है कि ये प्रसंग कवि के जीवन के अंतिम अंश के हैं, जिससे 
ज्ञात यह होता हे कि मुद्रित पाठ कदाचित कवि के जीवन-काल के बाद का है और सं० १८२० 
वि० (सन १७६३ ई०) की प्रति का पाठ जीवन-काल का। कवि के जीवन-वृत्त के लिए 
'कवितावली' से अधिक अनिवायं कोई दूसरी रचना नहीं है, इसलिए इसके भी वैज्ञानिक पाठ- 
निर्धारण की आवश्यकता प्रकट हैं। 

कला की दृष्टि से कवितावली' का स्थान तुलसीदास की रचनाओं में प्रायः गीतावली” 
के समकक्ष ही है। 'कवितावली' के प्रारंभिक छंद अपनी मधुर शैली के लिए अत्यंत प्रसिद्ध हैं, 
और अंतिम छंद आत्म-व्यंजना को प्रभावपूर्णता के लिए और उनकी यह सर्वप्रियता उचित 
भी हैं। 
तुलसीदास की कला 

ऊपर हम देख चुके हैँ कि हिन्दी राम-भकत कवियों के सामने एक अत्यंत संपन्न 
राम-साहित्य संस्कृत, प्राकृत और अपश्रंश में था। तुलसीदास ने अध्यात्मरामायण' को आधार 
मानते हुए कुछ पुराणों तथा नाटकों से भी 'रामचरितमानस' की रचना में यरयेष्ट सहायता 
ली। उनकी अन्य रचनाओं में वाल्मीकीय 'रामायण' क। प्रभाव अपेक्षाकृत अधिक दिखाई पड़ता 
हैं । इस विषय में मौलिकता का उन्होंने कोई दावा नहीं किया है, प्रत्युत उन्होंने लिखा हैं कि 
उपयुक्त समस्त ग्रंथों के प्रमाण पर उन्होंने अपना काव्य प्रस्तुत किया हें--- 


नानापुराण-निगमागम-सम्मतं यद्‌ 
रामायण निगदितं क्वचिदन्यतो5पि। 
स्वान्त: सुखाय तुलसी रघुनाथगाथा- 
भाषानिबद्धमतिमंजुलमातनोति ॥। 

अतः प्रशन यह हैँ कि तुलसीदास की विशेषता किस बात में हैँ। वे संसार के गिने-चुने 
कलाकारों में माने जाते हैं। उनकी कला किस बात में हें ? क्या वे इसलिए महान हैं कि उन्होंने 
अपने समय में प्रचलित अनेक शलियों में सफलतापूवेक रचनाएँ प्रस्तुत कीं अथवा इसलिए कि 
उनका प्रकृति-चित्रण, अलंकार-विधान, उक्ति-प्रयोग और भाषा पर अधिकार अपूर्व था? 
अथवा, इसलिए कि उनके समय में 'पाश्चात्य रहस्यवाद'--सूफी साधना आदि से प्रभावित जो 
अनेक साधना-संप्रदाय इस देश में चल पड़े थे, जिनमें इस देश के प्राचीन धमंग्रंथों और धमंशास्त्रों 
के आधार पर निर्मित वर्णाश्रम धर्म की उपेक्षा और इस कारण सामाजिक अव्यवस्था के बीज 
सबन्निहित थे, सफल निराकरण करके उन्होंने लोकधम की प्रतिष्ठा की ? तुलसीदास का 
यह मह॒त्वांकन काव्य, रीति और धर्म विषयक संकुचित धारणाओं का परिणाम हूँ। अपनी इन्हीं 
या इसी प्रकार की विशेषताओं के कारण तुलसीदास महान कलाकारों में अपनी गणना नहीं 
करा सकते। 

कला की उपयोगिता इस बात में हैं कि वह मानवता को ऊँचा उठा सके। मानव में सब 
प्राणिमात्र के समान पशुता हें, कितु वह निरा पशु नहीं हैं, उसमें कुछ ऐसी विशेषता भी हे जिसके 
कारण वह पशुमात्र से भिन्न भी हें और इसी के आधार पर देवत्व की कल्पना हुई ह। बहुतेरे 
तथाकथित कलाकार मानव की पशुता का चित्रण करने में अपनी प्रतिभा का उपयोग करते हैँ 
और मानवता को पशुता की ओर ढकेजने का प्रयास-सा करते हूँ। दुसरे कलाकार मानव-प्रजृत्ति 
के दूसरे पक्ष पर बल देते हैं और अपनी प्रतिभा का प्रयोग मानवता को देवत्व की ओर ले 
चलने मे करते हैँ । वास्तव में इन्हीं को कलाकार कहना चाहिए। पहले प्रकार के कलाकारों को 
विस्मृति के गत में जाते अधिक समय नहीं लगता, कितु दूसरे प्रकार के कलाकारों को मानवता 
शीघ्र भुला नहीं सकती। 

तुलसीदास इन्हीं दूसरे प्रकार के कलाकारों में अग्रगण्य है । यह नहीं कि कला का प्रयम 
पक्ष---अभिव्यक्ति पक्ष--तुलूसीदास में हीन हो, प्रत्युत वह अत्यंत सबल हु--इतनी सशक्त 
अभिव्यक्ति कम ही मिलेगी। उनका शब्द-चयन, उनका भावानुबंध, उनका कथा-प्रबंध, उनका 
छंद-विधान, उनकी उक्ति-योजना, उनका अलंकार-प्रयोग, उनका चरित्र-चित्रण, उनकी भाषा 
शली, सभी सुरुचिपूर्ण हैं और सभी में उनकी अपनी छाप दिखाई पड़ती हैँ । कितु ये विशेषताएँ 
प्रत्येक देश के प्रथम श्रेणी के कवियों में दिखाई पड़ेंगी जिनका कुछ भी समृद्ध साहित्यिक इतिहास 
हैं। अपने ही देश में यदि संस्कृत, प्राकृत और अप भ्रंण साहित्य को लिया जाय तो एक बड़ी संख्या 
ऐसे कवियों की मिलेगी जिनमें ये सारी या इनमें से अधिकतर विशेषताएँ पाई जाती हैं। इसलिए 
इनके आधार पर तुलसीदास को अन्य कलाकारों की अपेक्षा विशेष सम्मान देना इनके प्रति 
अन्याय होगा। 

तुलसीदास की विशेषता इस बात में हे कि सत्य, अहिसा, धेर्य, क्षमा, अनासक्ति, इंद्रिय- 
निग्नह, शुचिता, निष्कपटता, त्याग, निर्वेरता, उदारता आदि अपने जिन दिव्य गुणों के कारण 
मानवता पशुता से पृथक हे, उनका जैसा समाहार तुलसीदास ने राम, भरत, कौशल्या, जनक 
और जानकी आदि अपनी कथा के अनेक पात्रों में किया हे, वैसा अन्यत्र नहीं मिल सकता। 
रामकथा भारतीय संस्कृति के प्रभात काल से मानवता के इस दिव्य रूप की खोज का एक 

इतिहास प्रस्तुत करती है, तुलसीदास ने उस साधना के इतिहास में अपने असाधारण योगदान से 
अपने लिए एक अमिट स्थान निर्मित कर लिया हैं। अतः तुलसीदास और उनके द्वारा हिंदी की 
राम-भक्ति-धारा ने इस प्रकार का जो योग प्रदान किया है, उसी को समझना पर्याप्त होगा । 

हम ऊपर देख चुके हैं कि वाल्मीकि से लेकर अध्यात्मरामायण' तक निरंतर रामकथा 
का विकास होता रहा है । फिर भी कथा के पात्रों में कुछ तत्व ऐसे चले आ रहे थे--और वे भी 
कथा के सतोगण-संपन्न पात्रों में---जो रामकथा की उस सात्विक चरित्र-धारा में उत्कट रूप से 
विषम प्रतीत हो रहे थे। तुलसीदास ने इन तत्वों को दूर करके उक्त चरित्र-धारा को समता 
प्रदान की। उदाहरण के लिए, उन पात्रों में अनावश्यक रूप से जहाँ-तहाँ जो आवेश, अविचार 
और अधीरता के स्थल थे, उनको तुलसीदास ने सुधारने की चेष्टा की। इस संबंध में नीचे कुछ 
उदाहरण 'अध्यात्मरामायण' से दिए जा रहे हँ--वाल्मीकीय “रामायण” तथा अन्य कृतियों में 
भी इस विषय में अधिक अंतर नहीं हूं । 

कौशल्या राम को भय दिखाती हैँ कि यदि वे उनकी आज्ञा का उल्लंघन कर वन चले 
जाएँगे तो वे अपने जीवन का अंत कर लेंगी (२. ४, १२-१३) | लक्ष्मण (२.४, ५१-५२), 
सीता (२. ४, ७८) और निषाद (२. ६, २४) राम से कहते हैं कि यदि वे उन्हें अपने साथ वन 
को नहीं ले जाएँगे, तो वे अपने जीवन का अंत कर डालेंगे। अयोध्या का राज्य ग्रहण करने के लिए 
कंकेयी के कथन पर भरत कहते हूँ कि वे अग्नि-प्रवेश, विष-भक्षण अथवा खड्ग द्वारा आत्मधात 
कर के यमलोक चले जाएंगे (२. ७, ८०-८१) । चित्रकूट में भरत राम से कहते हैं कि वे अन्न-जल 
छोड़ कर प्राण-त्याग कर गे, यदि राम उन्हें अपने साथ रहने की आज्ञा न देंगे और इतना ही 
नहीं, वे इसके अनन्तर उसके लिए पूर्व की ओर मुख करके धूप में बेठ भी जाते हैं (२. ९, ४०) । 
पुन: चित्रकूट से लौटते समय वे राम से कहते हैं कि यदि अवधि के समाप्त होते ही राम अयोध्या 
नहीं लौटेंगे तो वे आत्मघात कर लेंगे (२. ९, ५३) | स्वर्णमृग के पीछे गए हुए राम को विपत्ति 
में मान कर सीता लक्ष्मण से कहती हैँ कि वे आत्मघात कर लेंगी, यदि लक्षमण राम की सहायता 
के लिए तुरंत प्रस्थान नहीं करेंगे (३. ७, ३२-३३) । तुलसीदास ने रामकथा के सात्विक पात्रों 
को इस आवेशवाद से मुक्त किया हूं । 

इसके अतिरिक्त कथा के मुख्य पात्रों को अलग-अलग भी अपनी भावनाओं की उदात्तता 
प्रदान की हैँ और उन्हें अधिक उदात्त बनाया है । इस प्रसंग में केवल राम, भरत और कौशल्या 
के चरित्रों पर विच।र कर लेना पर्याप्त होगा। 

राम--वाल्मीकीय “रामायण' से अध्यात्मरामायण' तक की यात्रा में राम का चरित्र 
बहुत कुछ परिष्कृत हो चुका था। उदाहरण के लिए वाल्मीकीय “रामायण में कौशल्या से बिदा 
लेने के लिए गए हुए राम उनसे कहते हैं : देवि, आप जानती नहीं हैं, आपके लिए, सीता के 
लिए और लक्ष्मण के लिए बड़ा भय उपस्थित हुआ हे। इससे आप लोग दुखी होंगे। अब में 
दंडकारण्य जा रहा हँ--महाराज युवराज का पद भरत को देते हैं” (२. २०, २५-३०) + 
पुन: सीता से ब्िदा लेने के लिए जाने पर राम उनसे कहते हैं: “तुम मरत के सामने मेरी 
प्रशंसा मत करना, क्योंकि समृद्धिवान लोग दूसरों की स्तुति नहीं सह सकते। भरत के आने 
पर उनके सामने तुम मुझे श्रेष्ठ न बतलाना, ऐसा करना भरत का प्रतिकूलाचरण कहा जाएगा, 

और अनुकूरक रहकर ही भरत के पास रहना संभव हो सकता है (२. २६, २६-२९)।” 
सीता-हरण के अनंतर व्यथित राम लक्ष्मण से पूछते हैं, "लक्ष्मण, सीता के वियोग में मेरे मरने 
और तुम्हारे अकेले अयोध्या लौटने पर क्या कंकेयी अपने मनोरथों के पूर्ण होने पर सुखी 
होगी ?” (३. ५८, ७) कितु अध्यात्मरामायण' में भरत और कंकेयी के संबंध में ऐसे स्थल 
नहीं रह गए थे। 
तुलसीदास ने अध्यात्मरामायण' के इसी परिष्कृत रूप को लिया ओर उसे और भी 
ऊँचा उठाने का प्रयास किया। इस प्रसंग में ऊपर की भूमिका में केवल अयोध्या के राज्य, भरत 
तथा ककेयी के विषय की राम की भावनाओं और चेष्टाओं का 'मानस' में उल्लेख पर्याप्त होगा। 
युवराज-पद पर अभिषेक के विषय में राम की प्रतिक्रिया देखिए--- 
गुरु सिख देइ राउ पहूँ गयऊ । राम हृदय अस बिसमय भयऊ। 
जनमे एक संग सब भाई । भोजन सयन केलि लरिकाई। 
करनबंध उपवीत बिबाहा । संग संग सब भएउ उछाहा। 
बिमल बंस यह अनुचित एक्‌ । बंधु बिहाइ बड़ेहि अभिषेक्‌। 
भरत की प्रशंसा में चित्रकूट में वशिष्ठ से कहे गए निम्नलिखित वाक्य देखिए-.. 
नाथ सपथ पितु चरन दोहाई । भएउ न भुवन भरत सम भाई। 
जे ग्‌॒ पद अंब॒ज अनुरागी । ते लोकहेूँ बेदहुँ बड़ भागी। 
राउर जा पर अस अनुराग । को कहि सकइ भरत कर भाग । 
लखि लघु बंधु बुद्धि सकुचाई । करत बदन पर भरत बड़ाई। 
और चित्रकूट में राम का अपनी माता को छोड़कर पहिले कंकेयी के पैरों में पड़ना और 
उनके सारे कुकृत्यों के लिए काल, कम और विधि को दोषी ठहराना देखिए-- 
देखी राम दुखित महतारी । जन्‌ सुबेलि अवली हिम भारी। 
प्रथम राम भेंटी कैकेयी । सरल सुभाय भगति मति भेई। 
पा परि कीन्ह प्रबोधु बहोरी । काल करम बिधि सिर धरि खोरी । 


राम के संबंध में इतना पर्याप्त होगा। 

भरत--यदि आधार ग्रन्थों में कोई ऐसा चरित्र है जो सर्वथा उज्ज्वल हे, तो वह भरत 
का चरित्र हे। राम का शूर्पणखा को कुरूप करना और छिप कर बालि-वध करना शुद्ध नैतिक 
दृष्टि से अनुमोदनीय नहीं माने जा सकते। मारीच की बनावटी कातर ध्वनि सुनने पर राम की 
सहायता के लिए लक्ष्मण को भेजते समय सीता के मुख से उनके प्रति तिकले हुए अपमानपूर्ण 
शब्द भी समर्थनीय नहीं कहे जा सकते। लक्ष्मण में तो आदि से अंत तक आवेश और अविचार- 
प्रमुखता है। मृत्यु-शय्या पर पड़े हुए दशरथ के प्रति कौशल्या ने जो व्यंग्य किए हैं, वे उनके 
महान चरित्र को बहुत छोटा बना देते हैं। भरत के चरित्र के विषय में आधार यग्रन्थों में इस 
प्रकार की कोई त्रुटियाँ नहीं दिखाई पड़तीं। तुलसीदास भरत के इस उज्ज्वल चरित्र को 
उज्ज्वलतर बना कर उन्हें इतना ऊँचा उठाते हैं कि वे राम से भी अधिक सराहनीय 
हो जाते हैं... 

४१ 


३२२ हिन्दी साहित्य 


लखन राम सिय कानन बसहीं । भरत भवन बसि तपि तनु कसहीं। 
दोउ दिसि समृझि करत सब लोगू । सब बिधि भरत सराहन जोगू। 


तुलसीदास ने जिस प्रकार राम में समता--समत्व-बुद्धि--का चरमोत्कर्ष उपस्थित 
किया है, उसी प्रकार भरत में उन्होंने प्रेम और भक्ति की पराकाष्ठा प्रस्तुत की. हैं-- 


भरत अवधि सनेह ममता की। 
जद्यपि राम सी समता की। 


'मानस' के अयोध्याकांड” का उत्तराद्ध इसी प्रेमी की प्रेम-गाथा हे। राम-भक्ति की 
सुधा को तुलसीदास ने इन्हीं भरत के द्वारा वसुधा के लिए सुलभ कर दिया ह-- 


राम भरत अब अमिय अघाहु। 
कीन्हिहु सुलभ सुधा बसुधाहू। 
उन्होंने भरत के चरित्र-सिन्वु से प्रेमामृत को प्रकट किया हे-- 
पेम अमिअ मंदर बिरहु, भरत पयोधि गँभीर। 
मथि प्रगटेउ सुर साधु हित, कृपासिधु रघुबीर॥। 
भरत के इस प्रेम को तुलसीदास ने बिधि-हरि-हर के लिए भी कल्पनातीत बताया है-- 


अगम सनेह भरत रघुबर को। 
जहँ न जाइ मनु बिधि हरि हर को॥ 


और कहा हे कि भरत की इस महत्ता को केवल राम जानते हें, यद्यपि वे भी पर्याप्त रूप 
में उसका बखान नहीं कर सकते-- 


भरत अमित महिमा सुनु रानी। 
जानहि रामु न सकहि बखानी॥ 


कौशल्या---इसी प्रकार रामकथा के स्त्री पात्रों में तुलसीदास का सब से अधिक महत्वपूर्ण 
योग कौशल्या के विषय में है। पूववर्ती सभी रामकथा-कृतियों में कौशल्या एक मानवी हैं, कितु 
“रामचरितमानस' में वे देवी हैं। वाल्मीकीय "रामायण से लेकर अध्यात्मरामायण' तक की 
कथा-यात्रा में राम तो मानव से देव बन गए थे, कितु राम-माता जहाँ की तहाँ बनी हुई थीं। 
उनको मानवी से देवी बनाने का श्रेय तुलसीदास को हूं। पू्ववर्ती कौशल्या के साथ तुलसीदास की 
कौशल्या से तुलना करने पर तुलसीदास का योग स्पष्ट हो जाएगा। 

अध्यात्मरामायण' में राम से उनके निर्वासन का समाचार सुनकर कौशल्या कहती 
हैँ, हे राम, जिस प्रकार पिता तुम्हारे गुरु हैं, उसी प्रकार में भी तो उनसे अधिक तुम्हारी गुरु हैँ 
यदि पिता ने तुमसे वन जाने के लिए कहा हें, तो में तुम्हें रोकती हूँ । यदि तुम मेरी आज्ञा का 
उल्लंघन कर वन चले जाओगे, तो में अपने जीवन का अंत कर यमपुर चली जाऊँगी।” 

तुलसीदास ने इस स्थल पर कौशल्या के चरित्र में धर्म और स्नेह के बीच अन्‍्तंन्दर 
दिखाते हुए बड़ी योग्यतापूर्वक स्नेह पर धर्म की विजय अंकित की हें-- 

धरम सनेह उभय मति घेरी। भद्द गति साँप छछुंदर केरी ॥॥ 
'बहुरि समुझि तिय धरमु सयानी । राम भरत दोउ सुत समजानी ।। 
सरल सुभाउ राम महतारी । बोली बचन धीर धरि भारी || 
तात जाउँ बलि कीन्‍्हेहु नीका | पितु आयेसु सब धरम क टीका ॥ 
राजु देन कहि दोन्ह बनु, मोहि न सो दुख लेसु । 
तुम्ह बिन भरतहि भूपतिहि, प्रजहि प्रचंड कलेसु । 
जौं केवल पितु आयेसु ताता । तो जनि जाहु जानि बड़ि माता। 
जी पितु मात कहेउ बन जाना । ती कानन सत अवध समाना। 
तुलसीदास की कौशल्या मातृत्व के अपने अधिकारों का ध्यान करके दशरथ की आज्ञा 
का उल्लंघन करने के लिए राम को भले ही कह सकती हों, कितु राम पर ककेयी का--निर्वासित 
करने वाली ककेयी का--भी अपने ही समान अधिकार समझ कर उसकी आज्ञा को सहर्ष शिर 
पर धारण करना ही राम का कतंव्य मानती हैं। 
अध्यात्मरामायण में सुमंत्र के प्रत्यागमन पर उनके मुख से राम, सीतादि के वन-गमन 
की गाथा सुन कर रोते हुए दशरथ से कौशल्या ने कहा है, राजन, आपने यदि प्रसन्न होकर अपनी 
प्रिया कैकेयी को वर दिया, तो भले ही आपने उर्सी के पुत्र को राज्य दिया होता, कितु मेरे पुत्र को 
निर्वासन क्‍यों दिया ? ” इसका उत्तर देते हुए दशरथ ने ठीक ही कहा है, में तो आप ही दुःख 
से मर रहा हूँ, फिर इस प्रकार मुझे और दु:ख क्‍यों देती हो ? इससे क्या लाभ हूँ ? इसमें सन्देह 
नहीं कि मेरे प्राण अभी निकलने वाले हैं।” और इसके अनंतर दशरथ ने अंध मुनि के शाप की 
कथा सुनाकर अपने प्राण त्याग कर दिए। 
तुलसीदास की कौशल्या ने इस अवसर पर जो कुछ किया हे, उसे देखिए-- 
कौसल्या नृप दीख मलाना | रबिकुल रबि अथएउ जिय जाना।॥। 
उर धरि धीर राम महतारी। बोली बचन समय अनुसारी॥ 
नाथ समूझि मन करिअ बिचारू । राम बियोग पयोधि अपारू।॥ 
करनधार तुम्ह अवध जहाजू। चढ़ेउ सकल प्रिय पथिक समाजू।॥ 
धीरज धघरिउ त उतरिअ पारू। नाहि त बड़िहि सब परिवारू॥ 
जौं जिय धरि अबिनय पिय मोरी । राम रूषन्‌ सिय मिलहि बहोरी॥ 
और दशरथ पर इन बचनों का जो प्रभाव हुआ हैँ, उसे देखिए--- 
प्रिया बचन मृदु सुनत नृप, चितएउ आँखि उघारि। 
तलफत मीन मलीन जनु, सींचेउड. सीतर बारि॥ 
दोनों में कितना विशाल अंतर हें। 
अध्यात्मरामायण' में यद्यपि गुरु ने भरत से राज्य ग्रहण करने के लिए आग्रह किया 
है, कितु कौशल्या की ओर से इस प्रकार की किसी चेष्टा का. उल्लेख नहीं हँ। तुलसीदास ने 
यहाँ कौशल्या से भी उक्त विषय में कहलाया हे और कितनी योग्यतापूर्वक उन्होंने कौदल्या 
से बह कार्य कराया है-- 

कौसल्या धरि धीरजु कहई | पृत पथ्य गुरु आएसु अहई॥ 
सो आदरिअ करिअ हित मानी । तजिअ विषाद कालगति जानी॥ 
बन रघुपति सुरपुर नरनाहू | तुम्ह एहि भाँति तात कदराहु॥ 
परिज़न प्रजा सचिव सब अंबा | तुम्हही सुत सब कहे अवलंबा।। 
लाख बिधि बाम काल कठिनाई | धीरजु धरहु मातु बलि जाई॥ 
सिर धरि गृरु आयेसु अनुसरह । प्रजा पालि पुरजन दुख हरहु॥ 


०. 


कोशल्या के इन वचनों में हृदय की वितनी विशालता प्रतिबिंबित हो रही हे । 

केवल एक और प्रसंग अपेक्षित होगा। यह भी 'अध्यात्मरामायण' में नहीं है और यह 
तुलसीदास की उद्भावना का परिणाम हें। चित्रकूट में तुलसीदास जनक और जनक-भार्या 
का आगमन भी दिखाते हैं और जनक-भार्या और राम-माता की भेंट कराते हैं। इस अवसर 
पर जब जनक-भार्या राम के निर्वासन और उसके परिणामस्वरूप दशरथ के स्वगं-प्रयाण 
की चर्चा चलाती हुँ, कौशल्या कंसे विवेक और महानता के साथ अपनी भावनाएँ उक्त 
सारे प्रसंगों के विषय में प्रकट करती है--- 


कोसल्या कह दोष न काह । करम विबस सुख दुख छति लाहू।॥। 
के बिमोह बस सोचिय बादी | बिधि प्रपंच अस अचल अनादी॥। 
भूपति जिअब मरब उर आनी । सोचिय सखि ऊखि निज हित हानी।। 


कोशल्या के इसी चरित्र को देखकर यह विश्वास हो सकता हूँ कि स्वतः भगवान ने 
उनके गर्भ से अवतार ग्रहण किया था। राम-माता का ऐसा चरित्र और चित्र उपस्थित करना 
मानों रामचरितमानस' के अमर कलाकार के लिए ही छोड़ दिया गया था। 

जनक, सीता, हनुमान, अंगद, बिभीषण आदि अन्य सात्विक चरित्रों के संबंध में भी 
तुलसीदास ने इसी प्रकार विशेषता उपस्थित की हेँ। निस्संदेह तुलसीदास का यह योगदान 
असाधारण हें। 

एक बार पुन: उसी बात को कहने की आवश्यकता हैं जो ऊपर कही जा चुकी है । तुलसी- 

दास एक पूर्ण कलाकार हूँ, उनमें अनेकानेक गुण हँ---कला का अभिव्यक्ति पक्ष उनका अत्यंत 
सबल हे और इसी प्रकार उसका अनुमृति-पक्ष भी अत्यंत सशक्त है। कितु वे महान 
कलाकार अपने अभिव्यक्ति पक्ष के कारण नहीं हैँ--उसके नाते वे एक कुशल कलाकार अवदय 
हैं। महान कलाकार वे अपने उस अनुभूति पक्ष के कारण ही हैं, जिसके द्वारा उन्होंने मानवता का 
वह उदात्त रूप प्रस्तुत किया हे जिसकी खोज में वह उनके पूर्व एक दीर्घ काल से लगी हुई थी 
और इसीलिए वह शीघ्र उन्हें भुला भी न सकेगी। 


तुलसोदास का तत्ववरशेन 


कुछ लोग तुलसीदास को अद्वंतवादी और कुछ उनको विशिष्टाइतवादी कहते हैं। कुछ 
कहते हैँ कि उन्होंने इन दोनों का समन्वय किया था और कुछ कहते हैं कि दोनों के परस्पर विरोधी 
सिद्धान्त भी उनकी रचनाओं में पाए जाते हैं। कुछ मह भी कहते हैं कि उनके आध्यात्मिक विचार 

उनके अपने हैं और इसलिए उनके सिद्धान्तों को तुलसी-मत या तुलसी-दर्शन नाम देना चाहिए। 
किन्तु वास्तव में इनमें से एक भी विचार ग्राह्म नहीं है और सभी भ्रमात्मक हैं। इस भ्रम का 
कारण यह है कि तुलसीदास के पूर्व राम-भक्ति धारा का दर्शन क्या था, इसे जानने और 
समझने की यथेष्ट चेष्टा नहीं हुई हं। 

वास्तविकता यह हे कि तुलसीदास ने जिस प्रकार अपनी रामकथा का निर्माण पूर्ववर्ती 
रामकथा के उस अन्तिम रूप की नींव पर किया था जो “अध्यात्मरामायण' में मिलती हे, उसी 
प्रकार उन्होंने अपने राम-भक्ति-दर्शन का निर्माण भी राम-भक्ति-दर्शन के उस अंतिम रूप को 
नींव पर किया था जो अध्यात्मरामायण' में मिलता हें। 

राम परमात्मा हैं, वे ही निर्गुण और सगण ब्रह्म हैं, वे अपनी माया का आश्रय लेकर 
अवतार धारणं करते हैं, मायाश्रित राम के सगुण रूप की लीलाओं को देखकर ज्ञानी भी भ्रम में 
पड़ जाते हैं और उस भ्रम से प्रेरित होकर राम में कर्मों का आरोप करने छगते हैं और इस 
प्रकार केवल अपने ही भ्रम या अज्ञान का आरोप राम पर करते हैं। अपनी माया के द्वारा ही राम 
सृष्टि की रचना, पालन और संहार करते हैं। 

राम विष्णु भी हैँ, विष्णु ने राम के रूप में अवतार धारण किया हें। 

लक्ष्मण शेष हैं, वे विश्व के कारण--उपादान कारण--हैं, वे समस्त जगत के 
आधार हैं। क्‍ 

सीता मल प्रकृति, योगमाया और परम शक्ति हैं। समस्त जगत राम और सीता से 
व्याप्त हेँ। 

सीता लक्ष्मी भी हैँ, लक्ष्मी ने ही सीता के रूप में अवतार धारण किया है। 

माया त्रिगुणात्मिका हेँ। वही मूल प्रकृति हं। अखिल विश्व, एवं ब्रह्मादि देवासुर भी 
इसके वशवर्ती हैँ। माया स्वतः जड़ हैँ तथा राम के आश्रय से ही क्रियाशील होती ह। यह 
माया राम के अधीन हें। 

माया का एक और रूप भी हं, वह है उसका अविद्या रूप जो जीव को भव-चत्र में डालने 
वाला और समस्त दु:खों का कारण हें। 

जीव ईश्वर का अंश है और इसलिए वह भी सच्चिदानंद है। ईश्वर के, माया के और 
अपने स्वरूप को न जानने के कारण ही उसको जीव कहा जाता हें। वह पंचभोतिक शरीर से 
भिन्न हैं और नित्य हैं। कितु उसमें ज्ञान के साथ अज्ञान और हर्ष के साथ विषाद आदि हैं, इसलिए 
वह दन्द्रधर्मी हैं । फलत: ईश्वर जब कि मायाधीश है, जीव माया के वशवर्ती है। इसी कारण बह 
अपने को कर्मों का कर्ता-भोक्‍्ता समझता है और उन कर्मों से उत्पन्न गतियों का अधिकारी बनने 
के कारण संसार-चक्र में पड़ जाता हैं। 

इस भव से मुक्ति कमं-मार्ग द्वारा नहीं होती, क्योंकि समस्त अच्छे-बुरे कर्मो के अनुसार 
अच्छी-ब्री गतियाँ जीव को प्राप्त होती हैं और उसे भव-चक्र में बना रहना पड़ता हे। 

ज्ञान मोक्षप्रद अवश्य हे । ईश्वर का ज्ञान प्राप्त करते ही जीव ईश्वर हो जाता है।. 

भव से मुक्ति के लिए भक्ति अमोघ साधन हू । राम-भक्ति से मुक्ति स्वतः प्राप्त हो जाती 
हैं। भक्ति से विमुख प्राणियों के लिए मुक्ति अत्यंत दुलंभ हे। 

राम-भक्ति से अंतःकरण में अविद्या के स्थान पर विद्या का प्रादुर्भाव होता है, जिसके 
कारण दास का नाश नहीं होता। 

संत-समागम प्रथम प्रकार की भक्ति हे, कथा में अनुराग दूसरे प्रकार की भक्त हैं, 
गुरु-सेवा तीसरे प्रकार की भक्ति है, निष्कपट भाव से हरिगृुण-गान चौथे प्रकार की भकित हें, 
मंत्र-जप पाँच प्रकार की, इंद्रिय-दमन और परोपकार-परता छठे प्रकार की, जगत को ब्रह्ममय 
देखना सातवें प्रकार की, संतोष और परदोष-दर्शन से दूर रहना आठवें प्रकार की, मन की सरलता, 
निष्कपटता और भगवदाश्रय बुद्धि नवें प्रकार की भक्ति हे। भक्ति के ये नव रूप सबसे 
प्रमुख हैं। 

शिव-भक्ति राम-भक्ति की एक स्वतंत्र भूमिका हें। 

उपर्युक्त समस्त' विषयों में अध्यात्मरामायण' और “रामचरितमानस' का पूर्ण साम्य 
है । अंतर मुख्यतः निम्नलिखित विषयों में हे-- 

१. अध्यात्मरामायण' के अनुसार विष्णु परमात्मा हें, ब्रह्म हैं, आदि नारायण हैं और 
त्रिगृणात्मिका माया का आश्रय लेकर जगत की उत्पत्ति, पालन और लय करते हैं। तुलसीदास 
इसे नहीं स्वीकार करते हैं। तुलसीदास वह पद केवल राम के लिए सुरक्षित रखते हैं और कहते 
हैं कि राम के अंशमात्र से नाना विष्णु उत्पन्न होते हैं, राम विष्ण को नचाने वाले हूं, राम करोड़ों 
विष्णुओं के समान संसार का पालन करने वाले हूँ, विष्णु राम के चरणों की सेवा करते हैं । 

२. अध्यात्मरामायण' के अनुसार लक्ष्मी ही मूल प्रकृति, योगमाया अथवा शक्त हूँ। 
तुलसीदास यह पद केवल सीता को देते हैं और कहते हैं कि सीता के अंशमात्र से अगणित रमा 
उत्पन्न होती हैं, वे रमा द्वारा बंदिता भी हैं। 

३. अध्यात्मरामायण' के अनुसार परमात्मा ने दशरथ के घर में चार अंशों में अवतार 
ग्रहण किया था। तुलसीदास के अनुसार परमात्मा राम ने स्वतः अपने अंशों के साथ दशरथ के 
घर में अवतार ग्रहण किया था। 

४. अध्यात्मरामायण' के अनुसार वानरादि विष्णु के पाषंद देवता हैं। तुलसीदास के 
अनुसार वे सगण ब्रह्म के उपासक भक्त हैं, जो मोक्ष-सुख छोड़ कर सर्देव उनके साथ रहा करते हैं। 

५. अध्यात्मरामायण' के अनुसार भक्ति विज्ञान रूपी राजभवन के लिए एक सीढ़ी के 
तुल्य है, मुक्ति उसी विज्ञान से प्राप्त होती हैं। कितु तुलसीदास भक्ति को ही चरम साध्य मानते 
हैं, उसी को समस्त पारमाथिक साधनों का सुंदर फल बताते हैँ और तुलसीदास के समस्त राम- 
भकक्‍त अपनी समस्त साधनाओं का फल राम को अपित कर उनसे केवल उनकी भक्ति की याचना 
करते हैं । तुलसीदास के भक्त भक्ति की तुलना में मुक्ति को हेय समझते हैं। 

इस अंतर के मूल में भावनाओं का अंतर हं--- अध्यात्मरामायण' राम और राम-भक्ति 
का प्रतिपादन करते हुए अपने को विष्णु-भक्ति और ज्ञान की प्रभुता से मुक्त नहीं कर सकी थी। 
तुलसीदास ने दोनों से अपने को मुक्त कर राम और राम-भक्ति की महत्ता का प्रतिपादन 
किया। राम की तुलना में विष्णु को और सीता की तुलना में लक्ष्मी को जैसा हीन स्थान तुलसीदास 
ने दिया हे, वसा कोई भी निरा विष्णु-भक्‍्त नहीं कर सकता था। यह तुलसीदास जैसे राम-भक्‍त के 
ही लिए संभव था। तुलसीदास अपने आराध्य का स्थान पूर्ण रूप से विष्णु को नहीं दे सकते थे । 

तुलसीदास की राम-भक्ति में स्थान ग्रहण करने के लिए विष्णु को राम-सेवक के ही रूप में 
आना पड़ा। ठीक यही परिस्थिति ज्ञान और भक्ति की भी है। भक्त तुलसीदास को ज्ञान से 
कोई विरोध नहीं था, कितु ज्ञान के साथ वे उस प्रकार का समझौता नहीं कर सकते थे, ज॑सा 
अध्यात्मरामायण' में हुआ है। भक्त होने के नाते स्वभावतः भक्ति को उन्होंने ज्ञान-विज्ञानादि 
सभी के ऊपर महत्व दिया है और उसी को साध्य भी माना हें । 

फलत: यहाँ भी हम तुलसीदास के व्यक्तित्व की वह महानता स्पष्ट रूप से देखते हैं जो 
अन्यत्र देखी है। जिस प्रकार राम-साहित्य के इतिहास में उनका स्थान अमर हें, उसी प्रकार 
उन्होंने राम-भक्ति के इतिहास में भी अपना स्थान अमिट बना लिया हैं। 
तुलसीदास की राम-भक्ति 

तुलसीदास की राम-भक्ति के स्वरूप पर हम विचार करते हूँ तो स्पष्ट देखते हैं कि वह 
मानवता की एक महान कल्पना पर आधारित हूँ । यही कारण हे कि उनके पात्र, जेसा हम पहले 
देख चुके हैं, पहले मानव हैँ और फिर राम-भक्‍त हैं और यह हम ऊपर तुलसीदास की कला के 
विवेचन में देख चुके हैं । इस विषय में वे कृष्ण-भक्त कवियों से ही नहीं, अग्रदासादि राम-भक्ति 
की मध्‌रधारा के कवियों से भी बहुत पृथक हैं। इस संबंध में यदि उनकी तुलना कुछ की जा 
सकती है तो कबीर आदि निर्गुण उपासक भक्तों से। कितु एक बात में वे उनसे भी भिन्न हैं, निर्गुण 
धारा के भक्त अपनी भक्ति की निष्पत्ति के लिए हठयोग का आश्रय लेते हैं, ज्ञान का आश्रय लेते 
हैं, मुक्ति की कल्पना करते हैं। तुलसीदास का साधन-साध्य सभी कुछ राम-भक्ति हें--बह हैं 
निष्केवल प्रेम और वह प्रेम जिस राम से करने का वे उपदेश करते हैं, वे राम हैं मानवता के 
सब से बड़े प्रतीक । इसलिए तुलसीदास की राम-भक्ति निरी आध्यात्मिक साधना ही नहीं है, 
वह उतना ही एक नीतिमूलक जीवन-दर्शन भी हे। 


परवर्तो राम-साहित्य 


केशवदास--जेसा ऊपर कहा जा चुका है, तुलसीदास के 'रामचरितमानस'” की रचना के 

प्रायः एक सौ वर्ष बाद तक रामभक्ति-धारा में राम का मर्यादा-पुरुषोत्तम रूप ही प्रधान रहा, 
उसमें मधुर भाव की भक्ति नहीं पनप सकी। इस एक सौ वर्षों की अवधि में सब से पहले 
केशवदास आते हैं, जिन्होंने सं० १६५८ (सन १६०१ ई०) में 'रामचन्द्रिका' की रचना की | 
ग्रंथ के प्रारंभ में उन्होंने लिखा है कि उन्होंने स्वप्न में वाल्मीकिजी के दर्शन किए और उन्हीं की 
प्रेरणा से उन्होंने 'रामचंद्रिका' की रचना की। इससे ज्ञात होता हैँ कि उन्होंने वाल्मीकीय 
“रामायण” का आधार विशद्येष रूप से ग्रहण किया। अधिकांश में यह ठीक भी है, क्योंकि उसमें 
राम विषयक परमात्म-भावना कुछ उसी प्रकार दबी हुई ह जिस प्रकार वाल्मीकीय 'रामायण' में 
वह दबी हुई है। कितु शेष बातों में दोनों की तुलना करना ठीक न होगा। वाल्मीकि ने रामादि 
के चरित्र में महामानव की जो झाँकी दिखाई हे, केशवदास उसकी छाया को भी अपनी रचना 
में नहीं ला सके। न उनमें वह भक्ति की ही भावना मिलती हे, जो सुर-तुलसी में मिलती है । 
कहीं-कहीं पर तो केशवदास में सामान्य विवेक की भी कमी दिखाई पड़ती हे-- 

माता से विदा होते समय राम का उन्हें तारी-धर्म और पुनः वेधव्य-धर्म का उपदेश करना इसी 


३२८ हिन्दी साहित्य 


प्रकार की बातें हैं। राम के राज्याभिषेक के अवसर पर राज्यश्री की निंदा भी कुछ ऐसी ही 
लगती हे । 

... केशवदास की यह रचना प्रबंध की दृष्टि से भी त्रुटिहीन नहीं है । प्रारंभ में राम-जन्म की 
कथा नहीं हैं; दशरथ-परिवार का परिचय देकर विश्वामित्र आगमन से कथा प्रारंभ की गई हैं। 
ताड़का और सुबाहु-वध की कथाएँ अत्यंत संक्षिप्त हैं। पुन: सीता-स्वयंवर का वर्णन बडे विस्तार 
से किया गया है। कंकेयी की वर-याचना का प्रसंग केवल दो छंदों में समाप्त कर दिया गया है । 
इसी प्रकार ग्रंथ भर में अन्यत्र भी प्रबंधतत्व का यथेष्ट निर्वाह नहीं किया गया है। 

केशवदास का बल वर्णन पर है, अलंकार पर हे, उक्ति पर है और छंद पर है। अवसर- 
अनवसर पर वे इनके विषय में अपना कौशल प्रदर्शित करने में नहीं चुकते, इसीलिए बहुत से 
रीति-प्रेमी पाठकों को वे प्रभावित भी करते है, कितु उनकी हली में प्राय: क्ृत्रिमता मिलती 
हे--भाषा में अव्यवस्था और तोड़मोड़ और कल्पना में क्लिष्टता। कला की सहज साधना 
उनकी इस रचना में बहुत-कुछ नहीं दिखाई पड़ती । 

केशवदास के कुछ संवाद अवश्य अच्छे बन पड़े हैं। इन पर 'प्रसन्नराघव' तथा 
'हनुमन्नाटक' का प्रभाव यथेष्ट हे, फिर भी ये संवाद केवल अनुवाद नहीं हैँ और इनकी रचना 
केशवदास ने प्राय: कुशलता और विवेक के साथ की हें। 

केशवदास वास्तव में भक्ति-धारा के कवि नहीं थे, वे रीति-धारा के कवि थे। उनके 
इस काव्य को रीति-धारा की कसौटियों पर ही कसने पर कुछ हाथ लग सकता हैं। 

नाभादास--न्‍ये तुलसीदास के उत्तर समसामयिकों में दुसरे प्रमुख कवि हूँ। ये अग्रदास 
के शिष्य ओर स्वामी रामानंद के संप्रदाय के थे। इनके अष्टयाम' की चर्चा ऊपर अग्रदास के 
“रामाष्टयाम' के प्रसंग में की जा चुकी ह। इन्होंने राम-भक्ति संबंधी कुछ रचना भी की हूँ, कितु 
इनकी ख्याति भकक्‍्तमाल' (रचना-काल सं० १६५३ वि० ? >तसन १५९६ ६०) के कारण हैं, 
जो मध्य युग के वेष्णव-आन्दोलन की रूपरेखा समझने के लिए सब से अधिक प्रामाणिक और 
महत्वपूर्ण सामग्री प्रस्तुत करता है । यह सारी रचना केवल ३१६ छतप्पयों में हे, कितु पूर्ववर्ती तथा 
समकालीन संतों का बिना किसी प्रकार के पक्षपात अथवा विरोध के और सांप्रदायिक संकीर्णता 
से मुक्त हो कर जसा सारपूर्ण परिचय इस रचना में मिलता हे, अन्यत्र नहीं मिलता। 'भक्तमाल' 
के छप्पयों का एक-एक शब्द सारगर्भित हे और इसी कारण “भक्तमाल” की टीकाओं और 
टिप्पणियों की एक अत्यंत समृद्ध परंपरा हिंदी साहित्य में मिलती हे। इस समस्त परंपरा का 
अध्ययन अत्यंत रोचक और उपादेय विषय होगा। इन टीकाओं में सब से अधिक निकट की 
टीका प्रियादास की है, जिसका रचना-काल सं० १६६९ वि० (सन १६१२ ई०) हैं। 

सेनापति---यें इस धारा के अन्य सुकवि हैं। इनका कवित्तरत्नाकर' अपने प्रकृति-वर्णन 
“-विशेष रूप से ऋतु-वर्णन--के लिए बहुत प्रसिद्ध है। कवित्तरत्नाकर' की दो तरंगें 'रामायण- 
वर्णन और “रामरसायनवर्णन' शीर्षक हैं जिनमें रामकथा और राम-भक्ति संबंधी सेनापति के 
मुक्तक छंदों.का संकलन हुआ है । शेली की दृष्टि से सेनापति रीति-परंपरा के कवि थे और इलेष 
औरं यमक विषयक चमत्कार में हिंदी साहित्य में ऐसे सफल कवि कम ही हुए हैं। उनकी रामकथा 
का आधार प्राय: वाल्मीकीय “रामायण है। भक्ति-सिद्धांत की दृष्टि से सेनापति तुलसीदास की 


# 

परंपरा में आते हैं, उन्होंने राम के लोकोपक।री गुणों का वर्णन विस्तार से किया है और उनके 
पराक्रम का वर्णन तन्‍्मयता के साथ; राम के सौंदर्य-चित्रण का प्रयत्न उन्होंने बहुत कम किया 
हैं। वे राम के वीरत्व और उनकी भकतवत्सलता से ही विशेष रूप से प्रभावित दिखाई पड़ते हैं 
और उनकी भक्ति भी सहज प्रतीत होती है। 

उपर्युक्त सौ वर्षों की अवधि के बीच आने वाले शेष कवियों में उल्लेखनीय 
निम्नलिखित है-- पे 

महाराज पृथ्वीराज जिन्होंने प्रसिद्ध डिगल काव्य कृष्णरक्मिणीबेलि' की रचना 
की है, दशरावउत' नामक राम-भक्ति काव्य की भी रचना की। इसमें राम की स्तुति के 
लगभग ५० दोहे हैँ । रचना-तिथि अज्ञात हे, कितु महाराज पृथ्वीराज का देहान्त सं० १६- 
५७ वि० (सन १६०० ई०) में हुआ था, इसलिए इस कृति की रचना उससे पूर्व हुई होनी 
चाहिए । 

प्रणबंद चौहान ने सं० १६६७ वि० (सन १६१० ई०) में रामायणमहानाटक' 
की रचना की, जिसमें संवादों के रूप में रामकथा कही गई है। 

माधवदास चारण ने गुणरामरासो' नामक एक सुंदर काव्य राम-चरित्र के विषय 
का प्रस्तुत किया जो विविध छंदों में हैं। इसकी रचना उन्होंने सं० १६७५ वि० (सन १६२८ 
ई०) में की थी। सं० १६८१ वि० (सन १६२४ ई०) की रची हुई अध्यात्मरामायण' नाम 
की एक रचना भी इनकी मिलती हे जो संस्कृत की अध्यात्मरामायण' पर आधारित है। 

हृदयरास ने सं० १६८० वि० (सन्‌ १६२३ ई०) में 'हनुमाननाटक'” की रचना की 
जो संस्कृत के 'हनुमन्नाटक' पर आधारित हे। यह रचना कवित्त-स या में हे और बहुत 
लोकप्रिय रही है। इसके अनेक संस्करण उन्नीसवीं शती ईसवी में हुए थे । 

मल्‌कदास ने इसी समय के लगभग 'रामअवतारलीला' नामक ग्रंथ की रचना की । 

लालदास ने सं० १७०० वि० (सन १६४३ ई०) में अवधविलास” नामक राम- 
कथा-ग्रंथ दोहा-चौपाई में लिखा। आकार में यह रचना बड़ी हूँ, यद्यपि साहित्यिक दृष्टि 
से साधारण है। 

इन्हीं की एक दूसरी रचना भरतजी की बारहमासी' भी हे, जिसकी तिथि अज्ञात है। 
अनुमान से उसका समय भी सं० १७०० वि० (सन १६४३ ई० ) के लगभग माना जा सकता हैं । 

नरहरिदास चारण का अवतारचरित्र' १६०० से अधिक छंदों का एक विशाल ग्रंथ हें, 
जिसमें विष्णु के विभिन्न अवतारों की कथाएँ हैं। इसकी रचना-तिथि अज्ञात है, कितु कवि का 
देहांत सं० १७३३ वि० (सन १६७६ ई०) में हुआ कहा गया है, इसलिए इसकी रचना सं० 
१७०० वि० (सन १६४३ ई०) के आसपास मानी जा सकती हे। रामचरित वाले अंश में 
तुलसी और केशव का प्रभाव प्रत्यक्ष दिखाई, पड़ता हें । 

रायचंद ने सं० १७१३ वि० (सन १६५६ ई०) में सीताचरित्र' की रचना की। 

विक्रमीय अठारहवीं शती के दूसरे चरण में यह धारा पुन: मधुर भाव की भक्ति की 
ओर मुड़ जाती है। 

ब्रालक्ष्ण तायक बाल अली की ध्यानमंजरी' (सं० १७२६ वि०>5सन १६६९ ई०) 

में नव दंपति के रूप में सीता-राम का ध्यान, नगजड़ित वेदिका, राजसिहासन तथा सीता की 
सखियों आदि का वर्णन हैँ । सीता-राम के सौन्दर्य का विशेष विस्तार किया गया है । 

उनकी ननेहप्रकाशिका' (सं० १७४९ वि०७-सन १६९२ ई०) में सीता को राम की 
आह्वादिनी शक्ति रस-राशि के रूप में दिखाई गई हे। अष्टयाम का वर्णन करते हुए 
दंपति की विलास-क्रीडा, सीता-सोौभाग्य, उनके नखशिख तथा उनकी सखियों का वर्णन 
हुआ है । ह 

रामप्रियाशरण के सीतायन' (सं० १७६० वि०>-सन १७०३ ई० के लगभग) में 
विवाह तक का सीता का चरित्र वर्णित हुआ हैं । यह वर्णन बड़े विस्तार से हुआ है, इसमें प्रमुखता 
उनकी बाल-क्रोड़ाओं की हे। सीता के अतिरिक्त जनक के भाइयों की कन्याओं का भी इसी 
प्रकार वर्णन किया गया हे । 

यमुनादास ने संस्कृत के गीतगोविंद' के अनुकरण पर सीता-राम-केलि संबंधी 'गीत- 
रघुनन्दन' नाम की रचना अठारहवीं शती विक्रमों के मध्य में की। 

जानकी रसिकशरण के सं० १७६० वि० (सन १७०३ ई०) के लगभग रचे हुए 
अवधीसागर' में राम-सीता के अष्टयाम और उनके विहार का वर्णन हैं। 

प्रेमसली के सीताराम नखशिख (सं० १७९१ वि०--सन १७३४ ई० ) का विषय स्वतः 
प्रकट हैं। सीता के नखशिख का वर्णन करते हुए उनके नितंब, कटि, उरोज तक का वर्णन किया 
गया हं। नखशिख वर्णन के अतिरिक्त कवि ने उनके प्रमोदवन-विहार, चन्द्रकका, चारुशिला 
आदि सखियों के साथ उनकी विविध क्रीड़ाओं, होलिकोत्सव आदि का वर्णन किया हैं। 

प्रेमसखी के होरी छंदादि प्रबंध तथा कवित्तादि प्रबंध: (सं० १७९१ वि०->-सन 
१७३४ ई० के लगभग) भी इसी प्रकार के है, जिनमें दंपति के नखशिख तथा उनकी होलिकोत्सव 
आदि क्रीड़ाओं का वर्णन हें। 

रामसखे के “राघवर्मिलन (सं० १७०४ वि०->सत १६४७ ई० ) में सीता-राम-विहार 
का वर्णन हें। उनकी रचना (सं० १८०४ के लगभग ) में उनके राम-भक्ति संबंधी पद हैं। 

महाराज विश्वनाथ सिह रीवॉ-नरंश ने सं० १७९० वि० (सन १७३३ ई०) के 
लगभग आनन्‍्दरघुनन्दन नाटक', संगीतरघुनन्दन, आनन्दरामायण', रामचंद्र की सवारी, 
और रामायण” नामक राम-भक्ति परक रचनाएँ कीं। आनन्दरघुनंदन' हिंदी का प्रथम 
नाटक माना गया हे। इसके संवाद ब्रजभाषा गद्य में हैं, यद्यपि बीच बीच में पद्म भी आए 
हैं। इसमे पात्रों के नाम अवश्य बदले हुए हैं, यद्यपि विषय रामकथा है। 

इस प्रकार हम देखते हूँ कि राम-भक्ति की सहज धारा धीरे-धीरे कृष्ण-भक्ति और 
रोति धाराओं से प्रभावित होकर उन्हीं की सजातीय बन गई और वाल्मीकि से लेकर तुलसीदास 
ने लोक-कल्याण के जो आदर्श उसमें प्रतिष्ठित किए थे, वे सब विलीन हो गए। 


सहायक ग्रंथ-सूची 


१. माताप्रसाद गुप्त : तुलसीदास (हिंदीपरिषद, प्रयाग विश्वविद्यालय, तृतीय 
। । संस्करण, १९५३) 


| *«* 


नश्ण 


. माताप्रसाद गुप्त 
. कामिल बुल्के 


४. सी० एच० वौदवील : 


१२. 


. शैयामसुंदर दास 

, बलदेबप्रसाद मिश्र 
. श्रीकृष्णलाल 

. राजपति दीक्षित 
११. 

. रामचंद्र शक्ल (संपा० ) : 
: तुलसीग्रंथावर्। (नागरीप्रचारिणी सभा, काशी, १९३७) 
: तुलसीद।स (हिदुस्तानी एकेडमी, उत्तरप्रदेश, प्रयाग, १९३२) 
: तुझसोदर्शन (हिंदी साहित्य सम्मेलन, प्रथाग, १९३८) 

: मानसदर्शन (काशी, १९४९) 

: तुलसोदास और उनका युग (ज्ञानमंडल लि० काश, १९२३). 
: दि रामायण आवब तुलमोदास (टो० ऐंड डी० कलाऊे, 


३) 


जें० एम० मेकफी 

: तुलसी (साहित्यकुटीर, प्रयाग, १९४९) 
: रामकथा का विकास (हिंदी-परिषद, प्रयाग वि० वि०, १९५०) 


स्टडी आन दि सोर्सेज इन कंपजीशन आफ तुलसीदासज 
रामायण (फ्रेंच में, पेरिस, १९५५) 
गोस्वार्भ: तुलसीदास (नागरीश्रचारिणी सभा, काशी ) 


एडिनबरा, १९३० ) 


जे० एन० कारपेंटर : दि थियालोजी आत्र तुलगीदास (क्रिश्चियन लिटरेचर 


सोसाइटी, मद्रास, १९१८) 


(पूर्ण सूचो के लिए देखिए माताप्रसाद गुप्त : 'तुलसीदास'--भूमिका तथा सहायक ग्रंथसूचो ) 


६, कृष्ण-भक्ति साहित्य 


कृष्णाख्यान की प्राचीनता 


हमारे देश की संस्कृति जिन उपकरणों से मिल कर बनी हैं उनमें कृष्ण-वार्ता और 
कृष्ण-कथा का अद्वितीय स्थान हू। मूर्ति, स्थापत्य, चित्र, साहित्य और संगीत ही नहीं, वस्त्र, 
आभूषण, प्रसाधन, भोजन और मनों जन के विविध रूप ओर प्रकार भी कृष्ण के अद्भुत व्यक्तित्व 
और उनके प्रति लोक-मन की अनुरागमयी पूजा-भावना से प्रभावित हुए हूं। यह प्रभाव पंद्रहवीं- 
सोलहवीं शताब्दी ईसवी से जितना गहरा और लोकव्यापी होता गया हू, कदाचित पहले उतना 
नहीं था। उसी समय उसका रूप पूर्णतया धामिक हो गया और वह भाषा-साहित्यों का प्रधान 
विषय बन कर इतना विविध-रूप हो गया कि हमारे जीवन का कोई अंग उससे अछता न बचा। 
परंतु कृष्ण-वार्ता का उससे पहले भी संस्क्ृति और साहित्य में कम महत्वपूर्ण स्थान नहीं था। 
वस्तुत: उसकी परंपरा अत्यंत प्राचीन है और इसी कारण सामाजिक और व्यक्तिगत जीवन की 
प्रेरक शक्तियों में उसका इतना महत्वपूर्ण स्थान रहा है। अतः उचित है कि हम प्राचीनतम 
काल से कृष्णाख्यान के सूत्रों का अन्वेषण करने की चेष्टा करें। 

“ऋणग्वेद' के स्तोताओं में कृष्ण आंगिरस नाम के भी एक ऋषि हे जो सोमपान के लिए 
अश्विनीकुमा रों का आह वान करते हूँ तथा अहिसनीय गृह प्रदान करने की उनसे प्रार्थना करते 
हैं ।' इन्हीं अश्विद्वय की स्वुति में कक्षिवान ऋषि ने कहा हूँ कि तुमने स्तुति करने पर ऋजुता- 
तत्पर कृष्ण-पुत्र॒ विश्वकाय को उनका मृत पुत्र दिखा दिया था। इस मृत पुत्र का नाम विष्णापु 
बताया गया है।' कृष्ण के पुत्र विश्वक (विश्वकाय ? ) के नाम से भी एक सूक्‍त ह जिसमें उन्होंने 
अश्विनीकुमारों का सनन्‍्तान के लिए आह्वान किया ह और दूरस्थ विष्णापु को लाने की प्रार्थना 
की हूं । इन संदर्भों से सूचित होता हूं कि कदाचित विष्णापु आहत हो गया था और कृष्ण आंगि- 
रस और उनके पुत्र ने उसके जीवन के लिए आरोग्य के देवता अश्विनीकुमारों की स्तुति की थी। 
परन्तु प्रसिद्ध कृष्णाख्यान का इन संदर्भो से कोई सीधा सम्बन्ध नहीं जान पड़ता। 

“ऋग्वेद' में कृष्ण नाम के एक असुर का भी उल्लेख हुआ ह जो अपने दस सहस्रन योद्धाओं 
के साथ अंशुमती तटवर्ती प्रदेश के एक गृढ़ स्थान में रहता था। इन्द्र ने मरुतों का आह्वान करके 
१. ऋग्वेद ८।८५॥१-९। 
२. वही ८।८५।५। 

३. वही १॥११६।७, २३। 
४. यही ८।८६११-५१ 

बृहस्पति की सहायता से उसे हराया और उसकी सेना का संहार किया था।' एक अन्य स्थल 
पर इन्द्र को कृष्णासुर की गर्भवती स्त्रियों का वध करने वाला कहा गया हूं।' आंगिरस कृष्ण 
और कृष्णासुर एक ही है, यह निश्चित रूप से नहीं कहा जा सकता । परन्तु दोनों हिसा से पीड़ित 
जान पड़ते हू । प्रसिद्ध कृष्णाख्यान में कृष्ण के सम्मुख वेदिक देवता इन्द्र को जो हीन और निर्वरय 
चित्रित किया गया हू, उसे इस वेदिक कृष्णासुर के संदर्भ की प्रतिक्रिया समझा जाए तो असंगत 
न होगा। 

'छांदोग्य उपनिषद ' में घोर आंगिरस के शिष्य, देवकी-पुत्र कृष्ण के विषय में कहा गया 
हे कि गरु ने उन्हें ऐसा ज्ञान दिया था कि उन्हें फिर ज्ञान की पिपासा नहीं हुई तथा उन्हें यज्ञ की 
एक एसी सरल रीति बताई थी जिसकी दक्षिणा तप, दान, आरजव, अहिसा और सत्य थी।' 
'कौशीतकि ब्राह्म ग' में भी कृष्ण आंगिरस का उल्लेख मिलता हू । वेदिक कृष्ण के व्यक्तित्व के 
साथ अहिसा, सत्य आदि का सम्बन्ध होना उन्हें गीता के उपदेष्टा और भागवत-धमम के पुज्य 
कृष्ण के अत्यंत निकट ले जाता हैं । 

'महाभारत' से कृष्ण के ऐतिहासिक व्यक्तित्व की सूचना मिलती ह और विदित होता 
हुँ कि प्रारम्भ में कृष्ण सात्वत जाति के कोई पूज्य पुरुष थे। 'घत जातक' में वर्णित देवगब्भा और 
उपसागर के बलवान, पराक्रमी, उद्धत, क्रीड़ाप्रिय पुत्र वासुदेव कण्ह (वासुदेव कृष्ण) की कथा 
कदाचित इन्हीं ऐतिहासिक कृष्ण की कथा ह जो सम्भवतः पर्याप्त लोकप्रिय हो चली थी।" इस 
कथा का श्रीमदृभागवत' में वणित कृष्ण-कथा से अद्भुत साम्य है । वासुदेव कण्ह ने भी कुबलया- 
पीड', मुष्टिक, चाणूर और कंस तथा अन्य बेरियों का नाश करके द्वारका में अपना राज्य स्थापित 
किया था। 'घत जातक' में ये वासुदेव कण्ह पुत्र-शोक में दुखी चित्रित किए गए है। महा- 
उमरग जातक' में भी वासुदेव कृष्ण का उल्लेख हं और कहा गया हू कि उन्होंने कामासक्त होकर 
चांडाल-कन्या जांबवती को महिषी बनाया था।' 


गोपाल कृष्ण के आख्यान की परंपरा 


कदाचित महाभारत” और पुराणों ने कृष्ण के जिस चरित का विकास किया वह 
ऐतिहासिक वासुदेव कृष्ण से भिन्न था, इसी कारण उन्हें बारंबार यह बताने की आवश्यकता 
हुई हो कि यही कृष्ण वासुदेव हूँ, यही द्वितीय वासुदेव हैं। महाभारत” और पुराणों" में कृष्ण 
द्वारा मिथ्या वासुदेव--पौंडू-राज पुरुषोत्तम और करवीरपुर के राजा शुगाल--को मार कर 
अपना एक मात्र वासुदेवत्व प्रमाणित करने का उल्लेख हे। महाभारत” में कृष्ण-सम्बन्धी अनेक 

१. ऋग्वेद ८९६।१३-१५। 

२. वही १।१०१॥१। 

३: छांदरोग्य उपनिषद, ३।१७॥४-६। 
४. कौशीतकि ब्राह्मण ३०१९ 

५. जातव, फॉसबो ल,सं० ४२१। 
६, वही, सं० ४२१॥ 


३३४ हिन्दी साहित्म 


व॒त्तान्त हें। भारत-युद्ध में कृष्ण का प्रमुखतम स्थान और उनके व्यक्तित्व में पराक्रम, ऐश्वर्य 
और वीर्य ही नहीं, देवत्व का भी प्रचुर समन्वय पाया जाता हू । सभापतव॑ में भीष्म ने उन्हें समस्त 
बेद-वेदांग के ज्ञाता, राजनीति में निपुण, बलवान योद्धा कह कर उनकी प्रशंसा की है । 

उद्योग पर्व में कहा गया हू कि अर्जुन वज्रपाणि इन्द्र की अपेक्षा कृष्ण को अधिक परा- 
क्रमी समझकर उन्हें युद्ध में अपनी ओर करने में अपना सौभाग्य मानते हूं, क्योंकि कृष्ण ने दस्थुओं 
को मारा था, भोज राजाओं को नष्ट किया था, रुक्मिणी का हरण किया था, नगजित के पुत्रों 
को जीता था, सुदर्शन राजा को मुक्त किया था, पाण्डय का संहार किया था, काशी नगरी का 
उद्धार किया था, निषादों के राजा एकलव्य का वध किया था, उग्रसेन के पुत्र सुनाम को मारा था, 
इत्यादि। देवताओं ने प्रसन्न होकर कृष्ण को अवध्यता का वरदान दिया था। उन्होंने बाल्या- 
वस्था में ही इन्द्र के घोड़े, उच्चे:भ्वा के समान बली, यमुना के वन में रहने वाले दृयराज को मारा 
था तथा वृष, प्रलंब, नरक, जुंभ, मर, कंस आदि का संहार किया था। उन्होंने जलदेवता व ण 
को हराया था तथा पातालवासी पंचजन को मारकर वे पांचजन्य ले आए थे। सत्यभामा को 
प्रसन्नता के लिए वे महेन्द्र की अमरावती से पारिजात लाए थे। 

हरिवंश, और कुछ पुराणों में भी, कृष्ण द्वारा पारिजात-आनयन की कथा विस्तार से 

दी गई है । महाभारत', हरिवंश', तथा विष्णु, वायु', वामन', भागवत' आदि पुराणों में 
कृष्ण की अपेक्षा इन्द्र की हीनता सिद्ध करने के लिए अनेक आख्यान दिए गए है। फिर भी, 
कृष्ण इन्द्र की ज्येष्ठता को स्वीकार करते ह और वे इन्द्र द्वारा ही गोलोक में गोविन्द रूप से अभि- 
षिक्‍त होते ह। वे महेन्द्र के छोटे भाई होने के नाते उपेन्द्र' कहे जाते हं।' पुराणों में कृष्ण के 
ऐश्वर्य और वीर की उत्तरोत्तर जितनी वृद्धि होती गई, उसी अनुपात से इन्द्र की हीनता भी बढ़ती 
गई और भागवत तक आते आते इन्द्र इतने हीन हो गए कि भाषाओं के वेष्णव भवित-साहित्य 
ने उन्‍्हं सरलता से निक्ृष्टता की पराकाप्ठा पर पहुँचा दिया। 

परन्तु महाभारत तथा पुराणों में वगित कृष्ण का ऐश्वर्य और पराक्रमपूर्ण चरित ललित- 
साहित्य का विषय नहीं बना। मध्यकालीन भाषा-कव्वियों ने भी क्ृष्ण-चरित के इस पक्ष पर 
अधिक ध्यान नहीं दिया। कदाचित इसका कारण यह हू कि कृष्ण की मधुर और ललित कथाएँ 
ही लोकगीतों और लोककथाओं के माध्यम से अधिक प्रचलित थीं और वे ही छोक-मन को अधिक 
मुग्धघ भी करती थीं। महाउमग्ग जातक के काम-पीडित वासुदेव कृष्ण के उल्लेख से भी यह 
सूचित होता ह कि उनके श्यृंगारी जीवन से सम्बन्धित कथाएँ लोक-प्रचलित रह। होंगी । परन्तु 
'महाभारत' में उनके जीवन के इस पक्ष का सभापर के उस प्रत्ंग में भी कोई संकेत नहीं ह जिसमें 
शिशुपाल ने उनकी निन्‍्दा करते हुए उनके द्वारा पूतना, बकासुर, केशी और वत्सासुर की हत्या, 
कंसवध, तथा गोवर्धन-धारण का उल्लेख किया है ।' महाभारत' का यह अंश प्रक्षिप्त कहा जाता 
है। फिर भी इसमें शिशुपाल द्वारा कृष्ण के गोपी-प्रेम का कोई संकेत नहीं है । इससे यह भी अनु- 
मान लगाया जा सकता ह कि गोपाल क्ृष्ण का चरित मूलतः 'महाभारत' के कृष्ण से भिन्न था। 
१. हरिवंश, विष्णुप्वं, १९।३७-४० 
२, अध्याय ४१॥ 


कृष्ण-भक्ति साहित्य ३३५ 


जो हो, 'हरिवंश' और पुराणों में कृष्ण के श्ुगारी रूप के द्विविध चरित मिलते हं--एक 
उनका राजसी वेभव-विलास का एऐश्वर्यपर्ण चरित तथा दूसरा उनका गोपाल रूप में ग्रामीण 
क्रीडाकेलि का माधुय्रपूर्ण चरित । कृष्ण के ऐश्व्य रूप की विलास-क्रीड़ा 'हरिबंश' तथा कुछ 
पुराणों में अत्यन्त नग्न रूप में वणित हैँ । गोवर्धन की पूजा तक में दूध, घी, चावल, आदि के 
साथ मेष, महिषादि की बलि चढ़ाने का उल्लेख हुआ ह ।' मदिरा प्रेमी बलराम तो भोग-प्रवृत्त 
ह ही, स्वयं श्रोकृष्ण पिडारयाजा में वलराम, नारद, अर्जुन ओर समस्त यादवों तथ। सहस्रों वेश्याओं 
और अपनी सोलह सहस्र स्त्रियों के साथ जल-क्रीड़ा और नग्न भोग-विलास में लिप्त दिखाए 
गए हैं।' इसे देखते हुए यह एक कुतृहल की बात लगती ह कि हरिवंश” और “विष्णुपुराण' में 
गोपाल कृष्ण की लीला 'भागवत', पद्म ओर ब्रह्मवेवर्त' की अपेक्षा बहुत संक्षिप्त रूप में दी 
गई ह। उसमें कृष्ण के गोपी-विहार और कुंज-केलि-विलास के वेसे वर्णन नहीं हैं, जेसे आगे 
चल कर मिलते ह। फिर भी, कृष्ण-गोपी-लीछा के श्ृंगारी वतावरण का सूत्र 'हरिवंश'-वणित 
पारिजात-आनथन की कया में सत्यभाभा के मान-मन॒हार संबंधी वर्णतों से जोड़ा जा सकता ह।' 
पुराणों मे सब से पहले भागवत'" में ही गोपाल कृष्ण का जन्म से लेकर द्वारका-प्रवास 
तक का सम्पूर्ण चरित विस्तार के साथ दिया गया हू, जिसमें कृष्ण के ऐश्वर्य और माधुर्थ रूपों का 
अद्भुत मिश्रण है । ऐसा जान पड़ता है कि पुराणवार धाभिक उपयोग के उद्दष्य से गोवाल कृष्ण 
की लोक-विश्रुत ललित छीलाओं को उत्तरोत्तर अधिकाधिक रूप में ग्रहण करते गए । परन्तु उन 
लीलाओं को पुराण--यहाँ तक कि 'पद्म' और ब्रह्मवेवर्त' भी--नि:शेष कभी न कर सके । वस्तृतः 
उन्हें निशेष किया भी नहीं जा सकता था, क्योंकि वे लोक-कवि की उबर कल्पना का विषय बन 
गई थीं और निरन्तर वृद्धि पाती जाती थीं। स्वयं पुराणकारों की कल्पना-शक्ति इस विषय में 
अधिक उदासीन नहीं थी । पद्म और ब्रह्मवंवर्त' पुराण तथा गोपालतापनी' और 'राधातापनी' 
आदि अर्वाचीन पौराणिक उपनिषद इस तथ्य के साक्षी है । 
ग्रियसंन, केनेंडी, बेबर आदि पाश्चात्य विद्वानों ने अनुमान किया था कि गोपाल कृष्ण 
का बाल-चरित जिसे वेष्णव भक्तों ने प्रेम-भक्ति के आलंबन रूप में अपनाया क्राइस्ट के बाल- 
चरित का अनुकरण है। परन्तु पुतना को वर्जिल' तथा प्रसाद को लव फीस्ट' मानने का विचार 
सर्वथा अमान्य हो चुका है । संभावना यह ह कि गोवाल कृष्ण मूलतः श्रसेन प्रदेश के सात्वत- 
वृष्णि वंशी पशुपालक क्षत्रियों के कुलदेव थे और उनके कीड़ा-कौतुक की मनोर॑जक कथाएँ मौखिक 
रूप में लोक-प्रचलित थीं । कुछ जातियों में आज तक बाल और किशोर कान्ह की ललित लीलाएँ 
जातीय उत्सवों का विषय बनी हुई है । छोटा नागपुर के अहीर ग्वालों में बीर कुँवर' की पूजा 
इसका उदाहरण ह । । 
गोपाल कृष्ण की ललित कथा के लोक-प्रचलित होने के प्रमाण कुछ पाषाण मूर्तियों तथा 
शिलापट्टों पर उत्कीर्ण चित्रों में भी मिले ह। कृष्ण की- जन्म और लीला भूमि मथुरा में एक खंडित 





१. हरिबंदा, विष्णुपव १६१४, १५, १८॥ 
२. वही, अध्याय ८८, ८५९। 
३. बही, अध्याय ६७। 


३३६ हिन्दी साहित्य 


शिलापट्ट मिला ह जो प्रथम शताब्दी ईसवी का अनुमान किया गया हू । इस पर नवजात कृष्ण को 
एक सूप में सिर पर रखे हुए वसुदेव यमुना पार करते हुए चित्रित किए गए ह ।' मथुरा में ही एक 
दूसरा खंडित शिलापट्ट मिला हे जो अनुमानतः पाँचवीं शताब्दी ईसवी का है । इस पर कालिय- 
दमन का दृश्य अंकित ह । कृष्ण की मूर्ति मुकुट, कुण्डल, हार तथा कटक युक्त हे ।' यहीं पर एक 
तीसरी कृष्ण-मूर्ति मिलो हू जिसमें गोवर्धन-धारण का दृश्य दिखाया गया हूँ । यह छठी शताब्दी 
ईसवी की अनुमान की गई हूं । सुदूर पूर्व बंगाल के पहाड़पुर नामक स्थान में अनुमानतः छठी 
शताब्दी ईसवी की ही कुछ मिट्टी की मूर्तियाँ मिली हू जिनमें धेनुकासुर-बध, यमलार्जुन-उद्धार 
तथा मृष्टिक-चाणूर के साथ मल्ल-युद्ध के दश्य दिखाए गए हूँ । यहीं से किसी गोपी, संभवत: 
राधा, के साथ प्रसिद्ध मुद्रा में खड़े हुए कृष्ण की एक अन्य मूर्ति भी प्राप्त हुई ह । राधा की प्राचीनता 
का यह सर्वप्रथम मृर्तिगत प्रमाण कहा जा सकता ह ।' राजस्थान के मंडोर नामक स्थान में प्राप्त 
दो द्वारपाटों पर गोवर्धन-धारण, नवनीत-चौयं, शकट-भंजन और कालिय-दमन के चित्र उत्कीर्ण 
हैं । इनका समय चौथी-पाँचवीं शताब्दी ई० माना गया है । राजस्थान में बीकानेर के पास सूरत- 
गढ़ नामक स्थान पर गोवर्धन-धारण और दानलीला का दुश्यांकन करने वाले कुछ सुन्दर मिट्टी 
के खिलौने मिले है । दक्षिण भारत के बादामी के पहाड़ी किले पर कृष्ण-जन्म, पूतना-वध, शकट- 
भंजन, प्रलंब-वध, धेनुक-वध, अरिष्ट-वध, कंस-बध आदि के अनेक दृश्य ग॒फाओं में उत्कीर्ण मिले 
है, जो छठी-सातवीं शताब्दी ईसवी के माने जाते है।" 

परन्तु जिस प्रकार क्ृष्णाख्यान की प्राचीनता के उपर्युक्त स्फूट प्रमाण प्राप्त हुए है, बसे 
प्रमाण राधा या राधा-कृष्ण के संबंध में नहीं मिलते। सब से प्राचीन पुरातत्व का प्रमाण पहाड़पुर 
की उपर्युक्त मृण्मूति का ही कहा जा सकता है । साहित्य में प्रथम शताब्दी ईसवी की गाथा सप्त- 
शरती' के संदभं अवश्य उपलब्ध हं जिनका उल्लेख आगे किया गया हूं । 

किस प्रकार शूरसेन प्रदेश के सात्वत-वृष्णि वंशीय क्षत्रियों के कुलदेव गोपाल कृष्ण 
सम्पूर्ण देश के भावुक जनों की कल्पना और पूजा के आलंवन बन गए ओर किस प्रकार उनके द्वारा 
साहित्य, संगीत, धर्म और अध्यात्म सभी क्षेत्रों का जन-जीवन अद्वितीय रूप में प्रभावित हो गया 
यह एक अत्यन्त कुतृहूलजनक प्रदन हू । पुराणों की तरह ललित साहित्य में भी गोपाल कृष्ण की 
कथा उत्तरोत्तर वृद्धि पाती गई हैं, यह बात क्ृष्णकाव्य के सामान्य सिहावलोकन से भली 
भाँति प्रमाणित हो जाती हूं । 


कृष्णकाव्य की परंपरा 


काव्य में गोपाल कृष्ण की लीला का प्रथम संदर्भ अद्वघोष (प्रथम शताब्दी ई०) के 





१. आकियालाजिकल सर्वे रिपोर्ट, १९२५-२६ ई०। 
२. मथरा पुरातत्व संग्रहालय में सुरक्षित। 

३. आकियालाजिकल सब रिपोर्ट, १९२६-२७। 
४. यही, १९०५-०६ ई०। 

५. आकियालाजिकल संमॉयर, १९२८-२९ ई०। 

बद्चरित' (१-५) में पाया जाता है। परन्तु वास्तव में संस्कृत के महाकवियों की अपेक्षा 
इस ललित कथा की ओर प्राकृत के मुक्तक गाहाकारों ने अधिक ध्यान दिया । अनुमानतः प्रथम 
शताब्दी ई० में हाल सातवाहन ने गाहासत्तसई' नाम से जिन प्राकृत गाथाओं का संग्रह कराया 
वे निश्चय ही बहुत पहले से लोक-प्रचलित रही होंगी। यही नहीं, उस प्रकार की और भी अनेक 
गाथाएँ और गीतियाँ मौखिक रूप में प्रचलित रही होंगी, यह अनुमान भी सहज ही लगाया जा 
सकता है । गाहासत्तसई' की श्रृंगार और नीति संबंधी सुन्दर गीत्यात्मक मुक्तक कविताओं में बड़ी 
सरसता और वचन-विदग्धता हैं । उसकी कई गाथाओं में कृष्ण, राधा, गोपी, यशोदा आदि का 
उल्लेख हुआ हूँ । एक गाथा में कृष्ण को मुख-मारुत से राधिका के गोरज का अपनयन करके 
दूसरी वल्लभियों और नारियों के गौरव-हरण का लांछन लगाया गया हं,' तो एक दूसरी गाथा में 
उन्हें सलाह दी गई ह कि यदि वे महिलाओं के गुण-दोष परखने में समर्थ हों तो इसी प्रकार सौभाग्य- 
गवित हो कर गोष्ठ में म्रमण क ।' एक गाथा में कृष्ण की अचगरी का संकेत ह और जब यशोदा 
कहती हूँ कि दामोदर आज भी बालक ह, तो ब्रज-वधुएँ कृष्ण के मुख की ओर निहार कर ओट में 
हँसती है ।' एक निपुण गोपी को नृत्य की प्रशंसा के बहाने बगल में आकर अन्य गोपियों के कपोलों 
पर प्रतिबिम्बित कृष्ण-मुख के चुम्बन का वर्णन करते हुए एक गाथा रास-तृत्य का संकेत करती 
है । इन उल्लेखों में गोपाल कृष्ण की प्रेम-कीडाओं के वे अनेक संदर्भ हें जिनका क्रृष्ण-भक्ति में 
उपयोग हुआ हूं, यद्यपि गाहासन्चसई' में भक्ति-भावना का संकेत नहीं मिलता। परन्तु, 
इसके विपरीत, तमिल प्रदेश के आलवार संतों द्वारा रचित गीत भक्ति-भावना से ही प्रेरित और 
अनुप्राणित हैँ । इन संतों का समय पाँचवीं से नवीं शताब्दी ई० माना जाता ह। प्रबन्धम्‌' नाम से 
संग्रहीत उनके चार हजार भावपूर्ण गीतों में विष्णु, नारायण या वासुदेव तथा उनके अवतारों--- 
राम और कृष्ण--के प्रति अनन्य भाव का प्रेम प्रकट किया गया है । अतः दक्षिण के इस क्ृष्णकाव्य 
की प्रकृति पूर्णतया धारमिक हूं और उसमें गोपाल कृष्ण की ललित लीलाओं के बे अनेक प्रसंग 
वर्णित हैं जो उत्तर भारत के मध्यकालीन क्ृष्ण-भक्ति काव्य के उपजीव्य रहे हैँ। इन तमिल 
गीतों में वणित क्ृष्ण की प्रेम-लीलाओं में जिन गोपषियों का सहयोग है उनमें नाप्पिन्नाइ नामक 
गोपी उसी प्रकार प्रमुख हे, जैसे उत्तर भारत के कृष्णकाव्य में राधा। वही कृष्ण की प्रियतमा 
तथा विष्णु की अर्धांगिनी, लक्ष्मी की अवतार है । इससे यह स्पष्ट सूचित होता है कि पाँचवीं-छठी 
शताब्दी में राधा-कृष्ण की लीला की निश्चित रूप में धामिक परिणति हो गई थी । आलवार 
संतों की भक्ति प्रपत्ति की भावना और भगवान के अनुग्रह पर आधारित ह। उनके कृष्ण-ली ला- 
गायन में दारः4, वात्सल्य और माधुयं भाव की सरस अभिव्यक्ति हुई है । 

भट्ट नारायण ने 'वेणीसंहार” नाटक के नांदी श्लोक में रास के अन्तर्गत राधा के केलि- 
कुपित होने और कृष्ण के अनुनय करने का उल्लेख किया हे। प्रसिद्ध हें कि भट्वनारायण कान्य- 





१. गाहासत्तसई १॥२९। 
२. यही ५॥४७। 
३. बही २।१२॥ 


४. वही २।१४॥ 
डरे 

कुब्ज ब्राह्मण थे और उन्हें बंगाल के राजा आदिश्र (राज्यारोहण ७१५ ई० सं० ७७२ 
वि०) ने वैदिक धमं के प्रचार के लिए कन्नौज से बुला भेजा था। आठवीं शताब्दी ई० में कान्य- 
कुब्ज के राजा यशोवर्मा के सभाकवि वाक्‍्पतिराज द्वारा लिखित प्राकृत महाकाव्य गउड़वहों' 
में देवता-स्तुति विषयक मंगलाचरण के चार इझलोकों में कृष्ण की स्तुति की गई ह। इनमें कृष्ण 
के लक्ष्मीपति, विष्णुस्वरूप होने के साथ-साथ यशोदा के वात्सल्यभाजन बालरूप और राधा तथा 
गोपियों के द्वारा नख-क्षतयुक्त किशोर कृष्ण का पूज्य भाव से उल्लेख किया गया है।' 

नवीं शताब्दी ईसवी में आनन्दवर्धन ने ध्वन्यालोक' में एक पुराना इलोक उद्धुत किया है 
जिसमें कृष्ण पूछ रहे हें कि हे भ , उन गोप-वधुओं के विलास-सुहद और राधा के गुप्त साक्षी 
कलिदराजतनया के तट वाले लता-गृह क्षेम से तो हैं? अब अनंग सजाने के लिए तोड़े जाने 
की आवश्यकता न रहने के कारण शायद वे पत्ते सूख कर जरठ हो रहे ह।' यह पद्य दसवीं शताब्दी 
ईस ॥ के 'कवीन्द्र वचन समुच्चय में भी पाया जाता है। ध्वन्यालोक' में उद्धृत एक अन्य इलोक 
में मधुरिपु कृष्ण के द्वारावती चले जाने के बाद राधा के विरह का वर्णन किया गया है। निश्चय 
ही ये दोनों इलोक नवीं शताब्दी ईसवी के पहले के हं। सदुक्तिकर्णामृत' में संकलित क्ृष्ण-लीला 
संबंधी श्लोकों में दो इलोक अभिनंद नामक कवि के हू जो अनुमानतः नवीं शताब्दी का था। 

'कवीन्द्रवचनसमुच्चय' नामक कविता-संग्रह भी दसवीं शताब्दी ईसवी का माना गया 
हैं । इसमें संकलित कविताएँ निश्चय ही उससे पहले की होंगी। इनमें कई कविताएँ कृष्ण की 
गोपी और राधा संबंधी लीला विषयक हं।' 

दसवीं शताब्दी ईसवी (सं० १०३१ भाद्रपद सुदि १४) के मालवाधीश वावपति मुंज पर- 

मार के एक अभिलेख में श्रीकृष्ण की स्तुति में कहा गया हू कि जिन्हें लक्ष्मी के वदनेन्दु से सुख 
नहीं मिलता, जो वारिधि के जल से आद्रित नहीं होते, जिन्हें अपनी नाभि के कमल से शांति नहीं 
मिलती, जो शेषनाग के सहस्र फणों के मधुर श्वास से आश्वस्त नहीं होते, उन राधा-विरहातुर 
म्ररिपु फा कंपित वपु तुम्हा ) रक्षा करे।" 

बारहवीं शताब्दी में हेमचन्द्र ने अपने प्राकृत व्याकरण में राधा-कृष्ण संबंधी दो पद्म 
उद्धत किए हे तथा द्वियाश्रयकाव्य' में गोपगीत का उल्लेख किया है। बारहवीं शताब्दी के पहले 
भी राधा-कृष्ण संबंधी सपूर्ण ग्रंथ रचे गए थे इसका प्रमाण रामचन्द्र गुणचन्द्र (बारहवीं शताब्दी 
ई०) के 'नादयदर्पण' में उल्लिखित राधा विप्रलम्भ तथा शारदातनय (बारहवीं शताब्दी ई०) 
के भावप्रकाशन' में उल्लिखित 'रामाराधा' नामक नाटकों से मिलता है। इसी प्रकार कवि 
१. गउड़वहो--मंगलाचरणं देवतास्तुतयः २०-२३॥ 
२. ध्वन्यालोक, २।६।१०, २।५।९। 
३. कवीखरवचनसमच्चय, ५०१। 
४. श्री राधा का क्रम विकास--शशिभ्बण दास गुप्त, पृष्ठ ११९ पर उदृधत । 
५. वही तथा सदुक्तिकर्णामृत, ५३३२, ५४२ ॥ 
६. कवीन्द्रवचचनसभुच्चय, २१, २२, ३४, ४१, ४२, ५१२। 
७. इंडियन एंटिक्वेरी ५, १० ५१ तथा एपिग्राफिका इंडिका, २३, १०८, २॥ 

कथए० 


कर्णपूर ने अलंकार कौस्तुभ में कंदर्पमंजरी' नामक नाटक का उल्लेख किया है। यह नाटक 
भी राधा-कृष्ण विषयक बताया गया हैं।' 

प तु बारहवीं शताब्दी में कृष्णकाव्य अपेक्षाकृत अधिक परिमाण में लिखा गया। साथ 
ही उसकी प्रकृति भी जो गाहासत्तसई' में नितांत श्वृंगारिक थी, उत्तरोत्तर धामिक होते होते 
बारहवीं शताब्दी तक और अधिक भक्ति-भाव-समन्वित हो गई। लीलाशुक का कृष्णकर्णामृत' 
स्‍तो उसी शताब्दी की रचना मानी जाती हूं । कहा जाता हूं कि चेतन्य महाप्रभु उसे दक्षिण से 
अपने साथ लाए थे और अत्यन्त प्रेमभाव से उसे सुना करते थे। ईश्वरपुरी द्वारा रचित श्रीकृष्ण- 
लीलामृत' का श्वगार रस निश्चित रूप से माध॒र्य भवित है । इसी प्रकार महाकवि जयदेव का 
'गीतगोविन्द' राधा-माधव के उद्याम श्ंगार का वर्णन करते हुए भी एक धामिक काव्य हू। स्वयं 
कवि ने उसे हरि-स्मरण के द्वारा मन को सरस रखने तथा विलास कलाओं के प्रति कुतृहल की 
तृप्ति करने के दुहरे उद्देश्य से रचा था। वस्तुतः: क्ृष्णकाव्य की यह विलक्षणता न्यूनाधिक 
रूप में निरंतर देखी जा सकती ह कि जहाँ एक ओर वह लोक-रंजन की रस-पेशल, ललित सामग्री 
जुटाता रहा है, वहाँ दूसरी ओर पूजा और भक्ति की लोक-भावना को भी आबद्ध करता आया हूं । 

संस्कृत साहित्य में गीतगोविन्द' एक अनूठी काव्य कृति हं। आधुनिक आलोचकों ने 
उसे गीतिकाव्य, गीतिनादय, संगीत रूपक, यात्राकाव्य आदि विविध नामों से अभिहित किया 
हं। उसमें राधा-कृष्ण की निकुंज-लीला का विस्तारपु 'क वर्णन किया गया हे। वसंत के मनो- 
रम वातावरण में विरहाकुल राधा गोपीवल्लभ केशव की म्‌ृग्ध माधुरी के ध्यान में लीन हैं। 
वे अपनी सखी के द्वारा कृष्ण के पास संदेश भेजती है। उधर श्रीकृष्ण भी राधा से मिलते को 
आतुर हूँ और दूती के द्वारा उनके पास संदेश भेजते हें । कवि विप्रलुब्धा राधा को क्रमश: वासक- 
सज्जा, खण्डिता, कलहांतरिता, मानिनी और अभिसारिका के रूप में चित्रित करता हुआ अंत 
में उनके कृष्ण -मिलन और केलि-विलास का वर्णन करता हं। गीतगोविन्द' सर्गबद्ध काव्य हे । 
उसके बारह सर्गों के नाम ही--सामोद दामोदर, मृग्ध मधुसूदन, साकांक्ष पुंडरीकाक्ष, विलक्षम 
लक्ष्मी, सुप्रीति पीतांबर आदि--कवि की कांत कल्पना और ललित पदावली का परिचय देते हैं । 

काव्य-लालित्य के कारण ही कदाचित गीतगोविन्द! इतना लोकप्रिय हुआ कि उसके 
अनुकरण में अनेक कवियों ने अपनी कल्पना-शक्ति को आजमाया। संगीतमाधव' (प्रकाशा- 
नन्‍्द सरस्वती ), गीतगोपाल' (चतुर्भुज) और अभिनव गीतगोविन्द' (राजा प्रतापरुद्रदेव ) 
में शैली ही नहीं, व्यं वि य में भी गीतगोविन्द' का अनुकरण किया गया ह। 

'सदुक्तिकर्णामुत' का उल्लेख किया जा चुका हे। यह मुक्तक संग्रह श्रीधरदास ने 
बारहवीं और तेरह ें शताब्दियों की संधि में तेयार किया था, जिसमें बारह शीर्षकों में गोपाल- 
कृष्ण की लीला के साठ इलोक हूं। संग्रह में स्वयं राजा लक्ष्मणसेन, उनके पुत्र केशवसेन और 
जयदेव के इलोकों से सूचित होता हूँ कि संभवत: श्रीधरदास उनके समकालीन और जयदेव की 
तरह लक्ष्मणसेन के सभाकवि थे। वेष्णवमतानूयायी सेन राजाओं की काव्य-रसिकंता के 
फलस्वरूप कृष्णकाव्य' को जो प्रगति मिली वह कदाचित अभूतपूर्व थी । समसामयिक कवियों 





१. श्रो राधा का क्रम विकास, पृ० १२३१ 

की कविताओं के अतिरिक्त सदुक्तिकर्णामृत' में अनेक श्लोक पूवंवर्ती संग्रह कवीन्‍न्द्रवचन- 
समुच्चय' के भी पाए जाते हूँ, जिससे उनकी प्राचीनता प्रमाणित होती हू । 
बारहवीं शताब्दी ई० के बाद क्ृष्णकाव्य प्रबन्धों के रूप में भी रचा गया प्रतीत होता 
है। बोपदेव की हरिलीला' तथा वेदान्तदेशिक की यादवाम्युदय” रचनाएँ तेरहवीं-चौदहवीं 
शताब्दी ई० की हेँ। पन्द्रहवीं शताब्दी ई० की जिन रचनाओं की सूचना मिली हूं, वे हं--- 
'बजबिहारी' (श्रीधरस्वामी ), गोपलीला' (रामचन्द्र भट्ट ), 'हरिचरित काव्य! (चतुभुंज), 
'हरिविलास काव्य” (ब्रजलोलिम्बराज), गोपालचरित' (पद्मनाभ), मुरारिविजय नाटक 
(कृष्ण भट्ट) और कंसनिवन महाकाव्य' (श्रीराम) ।' सोलहवीं शताब्दी में गौडीय वेष्णवमत 
के विद्वान रूपगोस्वामी ने नाटकचंद्रिका' में केशवचरित' और हरिविलास' के तथा उज्ज्वल- 
नीलमणि' में गोविन्दविलास' के नामोल्लेख सहित उद्धरण दिए ह। संभवत: ये रचनाएँ उनसे 
पहले की---कम से कम पद्रहवीं शताब्दी ई० की होंगी। रूप गोस्वामी ने ही अपनी पद्मावली' 
में अनेक पूवंवर्ती संस्कृत कवियों की क्ृष्णलीला संबंधी कविताओं को संकलित किया था । 
इस प्रकार आधुनिक भाषाओं में कृष्ण-भक्ति साहित्य की रचना होने के पहले प्राकृत और 

संस्कृत साहित्य की एक लंबी परंपरा थी। इस साहित्य का लोकगीतों और लोककथाओं से 
घनिष्ठ संबंध था तथा वह अधिकतर गीति और मु्‌क्तक रूप में ही था। जो रचनाएँ प्रबंधकाव्य 
और नादय के रूप में हुईं, उनमें भी कदाचित गी ति-भावना प्रधान रही होगी । संभवत: इसी कारण 
संसक्षत साहित्य में उन्हें अधिक गौरव का स्थान नहीं मिल सका। परंतु आगे चलकर परिस्थितियाँ 
बदल गईं, जिनके फलस्वरूप काव्य की प्रेरणा, भावना, रूप और भाषा में आमूल परिवर्तन हो 
मया। इसी परिवततंन के क्रम में हिन्दी क्ृष्णकाव्य को जन्म मिला, जिसकी प्रकृति मूलतः: 
धामिक है । 

बारहवीं शताब्दी के बाद लगभग दो शताब्दियों की साहित्यिक गतिविधि की जानकारी, 
कम से कम जहाँ तक हिंदी प्रदेश का संबंध हु, अपेक्षाकृत बहुत कम है। इस बीच देश की राज- 
नीतिक और सांस्कृतिक परिस्थितियों में जो अभूतपूर्व परिवर्तन घटित हुए उनके कारण नई 
समस्याएँ एक महान चुनौती के रूप में आ उपस्थित हुईं। उस चुनौती का सामना करने के लिए 
समाज की जीवनी-शक्ति जिन विविध रूपों में प्रकट हुई, उनमें सबसे प्रमुख भक्ति-धर्म का वह 
प्रबल आन्दोलन था जिसने सम्पूर्ण उत्तर भारत के जन-जीवन को नई आस्था और नई स्फूर्ति 
से अनुप्राणित कर दिया। 

कृष्ण-भक्ति के विविध सम्प्रदायों का इस आन्दोलन को देशव्यापी बनाने में कदाचित सबसे 
अधिक हाथ ह। अतः हिन्दी कृष्णकाव्य के पर्यवेक्षण के पहले उसके प्रेरणा-स्रोत---कृष्ण-भवित 
का सामान्य परिचय प्राप्त कर लेना आवश्यक हू। 


कृष्ण-भक्ति का स्रोत और दाशेनिक आधार 


मध्यथुग की नूतन वेष्णव भक्ति के प्रणेता चार आचाय्य--रामानुज (सन १०३७- 


समय, शा बककर हैं. उराकमम, 


१. हिंस्ट्री आब ब्रजबुलि लिटरेचर, सुकुमार सेन, पृष्ठ इन्न५। 

११३७--सं० १०९४- ११९४ वि०),निम्बार्क (बारहवीं शताब्दी ई० ),मध्व (तेरहवीं शत्ताब्दी 
ई०) और विष्णुस्वामी माने जाते ह। प तु उत्तर भारत में कृष्ण-भक्ति का प्रचार करने वाले 
सम्प्रदायों का संगठन कदाचित सोलहवीं शताब्दी में ही हो सका। यह स्वाभाविक हू कि यह 
संगठन कृष्ण-लीला की भूमि ब्रज प्रदेश--प्राचीन शूरसेन जनपद--के केन्द्र मथुरा-वुन्दावन 
से प्रारंभ हुआ। सोलहवीं शताब्दी में संगठित क्ृष्ण-भवित संप्रदायों का संबंध उपयुक्त तीन 
आचार्यो---निम्बाकं, मध्व और विष्णुस्वामी से जोड़ा जाता है। परन्तु इनमें से विष्णुस्वामी 
की ऐतिहासिकता का कोई निश्चित प्रमाण नहीं मिलता । निम्बाक॑ और मध्व के सम्प्रदायों की 
कोई संगठित परंपरा सोलहवीं शताब्दी ई० के पहले उत्तर भारत में कहीं मौजूद थी, इसका 
भी कोई पुष्ट प्रमाण उपलब्ध नहीं हुआ है। निम्बाक द्वारा प्रणीत वेदान्त-पारिजात-सोरभ' 
और 'दशइलोकी' उपलब्ध हूं, जिनमे ब्रह्मसृत्रों का द्व॑ताइंतपरक भाष्य तथा प्रेम-भक्ति के स्वरूप 
का निरूपण किया गया ह। परन्तु निम्बाकं द्वारा स्थापित सनकादि या हंस संप्रदाय के अतुयायी 
कुछ ही हिंदी भक्त कवि हुए हैं। मध्वाचार्य के द्वतवादी विचारों को प्रतिपादित करनेवाले ब्रह्म- 
सूत्र, गीता, उपनिषद और भागवत के भाष्य उपलब्ध हुं, प तु मध्व द्वारा स्थापित ब्रह्मा संप्रदाय 
का ब्रज के भक्ति-सम्प्रदायों में प्रत्यक्षत: कोई महत्वपूर्ण स्थान नहीं हें। किसी हिंदी भक्त कवि 
का इस सम्प्रदाय से सीधा संबंध नहीं देखा गया हें । 

सोलहवीं शताब्दी में स्थापित संप्रदायों में, विशेष रूप से जहाँ तक हिंदी कृष्ण-भक्ति 
साहित्य का संबंध हूं, वल्लभाचार्य का पुष्टिमार्ग, चैतन्य का गौड़ीय, गोस्वामी हित हरिवंश का 
राधावल्‍लभी तथा स्वामी हरिदास का सखी या टट्टी संप्रदाय प्रमुख हैं। 

वल्लभाचाय के पुष्टिमार्ग को छोड़ कर सोलहवीं शताब्दी के उपयुंक्त सभी संप्रदाय 
नितांत साधन-पक्षी थे। उनके प्रवतंकों ने दार्शनिक विवेचन की कोई आवश्यकता नहीं समझी 
थी। कदाचित इसी कमी को पूरा करने के लिए कालांतर में उनके अनुयायियों ने उन्हें प्राचीन 
संप्रदायों से संबद्ध कर दिया। इन प्राचीन संप्रदायों के प्रवर्तकों ने नूतन वेष्णव भकिति-धर्म को 
दार्शनिक आधार प्रदान करने के लिए जगदगरु शंकराचाय की तरह ब्रह्मसूत्रों पर अपने अपने 
भाष्य लिखे थे। 

मध्ययुग में शांकर अद्वत की इतनी धाक थी कि दाशंनिक क्षेत्र में उसे अपदस्थ कर सकना 
असंभवश्राय था। परंतु भक्ति-धमं के साथ उसकी संगति नहीं बठती थी। अतः दक्षिण के आचार्यों 
ने जब आलवार संतों में प्रचलित प्रपत्तिपूर्ण भक्ति को दाशनिक आधार देकर प्रतिष्ठित करना 
चाहा तो यह आवश्यक हो गया कि अद्वतवाद में संशोधन करके भक्ति का मार्ग प्रशस्त किया जाय । 

निम्बार्क ने अद्वेतवाद की व्याख्या करते हुए बताया कि चित और अचित अर्थात जीव और 

जड़ ब्रह्म से भिन्न भी ह और अभिन्न भी, उसी प्रकार, जैसे दीपक की ज्योति दीपक का ही अंश 
है और उससे अभिन्न है। दीपक से भिन्न ज्योति को कोई सत्ता नहीं, परंतु दीपक और ज्योत्ति 
पूर्णतया समरूप नहीं हैं। निम्बार्क के अनुसार श्रीकृष्ण ही परब्रह्म हैं। वे जगत के निमित्त 
कारण भी हँ और उपादान कारण भी। इसीलिए परम तत्त्व द्वेतहीन है। परंतु जीव और जगत 
से बिलक्षण होने के कारण वह द्वत भी कहा जा सकता है। अद्वेतता और द्वंतता के इसी समन्वय 
के कारण निम्बाक॑ का मत द्वंताह्॑तबाद या भेदाभेदवाद कहा जाता है। 

मध्वाचार्य ने सीबे-सीधे शांकर अद्वेत का खंडन करके ह्वतवाद का प्रतिपादन किया, जिसके 
अनुसार भेद स्वाभाविक और नित्य है। ब्रह्म जगत और जीव में तो परस्पर भिन्नता है ही, जीव 
जीव तथा जड़ जड़ भी पृथक पृथक हैं। यह भिन्नता किसी भी अवस्था और परिस्थिति में समाप्त 
नहीं होती। 

वल्लभाचायं द्वारा प्रतिपादित शुद्धाइंतवाद ठीक सोलहवीं शताब्दी का है। इस मत का 
दावा है कि इसी ने शांकर अद्वंतवाद को मायावाद से मुक्त करके शुद्ध किया है। इसके अनुसार 
ब्रह्दय के अतिरिक्त किसी का अस्तित्व नहीं है। जीव और जगत उसी के चित और सत अंश 
हैं। पूर्ण अथवा अंशी ब्रह्म परम आनंदमय श्रीकृष्ण रूप है। प्रकृति, जीव तथा अनेक देवी- 
देवता ब्रह्म के ही अक्षर रूप के काल, कर्म, स्वभाव के अनुसार प्रकट होने वाले रूपांतर हैं। 
श्रीकृष्ण का धाम भी ब्रह्म ही है और वह अक्षर अर्थात नित्य है। इस प्रकार निम्बा्क की तरह 
वललभ के अनुसार भी ब्रह्म ही सृष्टि का निमित्त कारण भी है और उपादान कारण भी । 
चेतन्य के मतान॒यायियों ने कालांतर में ब्रह्म की व्याख्या करके सिद्ध किया हे कि चैतन्य 

मत की भक्ति अचित्य भेदाभेदवाद दर्शन पर आधारित हे। उसके अनुसार परम तत्त्व एक है और 
वह अनंत शक्तियों का आकर हं। उसकी दशक्तियाँ अचित्य हूँ, क्योंकि उसमें एक साथ ही पूर्ण 
एकत्व और पृथक्‍्त्व तथा अंशभाव एवं अंशीभाव विद्यमान रहते हैं। श्रीकृष्ण ही परम तत्व हं। वे 
ही सर्वे कारणों के कारण तथा स्वयं प्रकाशशील हँ। जिस प्रकार एक ही पदार्थ दूध, जो रूप, रस 
आदि अनेक गुणों का आश्रय हूं, भिन्न-भिन्न इन्द्रियों द्वारा अलग-अलग रूपों में अनुभूत होता है, 
उसी प्रकार परम तत्त्व का भी भिन्न-भिन्न प्रकार से .थक-पथक अनुभव होता ह। चैतन्य-मत के 
अनुसार भी परम तत्त्व स्वयं श्रीकृष्ण हें। उनकी शक्तियाँ आचित्य और अनंत हँ। उन्हीं की 
बहिरंग या जड़ शक्ति माया है जो दो प्रकार की है--द्रव्य माया और गुण माया। द्रव्य माया 
जगत का उपादान कारण है और गृण माया निमित्त कारण। गृण माया भगवान की इच्छा 
के रूप में प्रकट होती हे। जीव भगवान की तटस्थ शक्ति से उद्भूत हें, उसी प्रकार जैसे सूर्य 
से किरणें निकलती हैं। इन दो--जड़ और तटस्थ--शक्तियों से भिन्न भगवान की स्वरूप शक्ति 
हैं जो सत, चित और आनंदरूपिणी, सच्चिदानंदमयी हें। शब्दावली के किचित अंतर के साथ 
अचित्य भेदाभेद और शुद्धाद्वत की व्याख्याओं में साम्य ही अधिक दिखाई देता ह। 

कृष्ण-भक्ति के शेष दो संप्रदाय--राधावल्‍लभी और हरिदासी या सखी संप्रदाय, नितांत 
साधन-पक्षी हें, उनमें किसी दार्शनिक मतवाद की स्वीकृति या अस्वीकृति पर विचार नहीं किया 
गया है। इन संप्रदायों को प्रायः मध्व या निम्बार्क से संबद्ध किया जाता है, परंतु राधावल्‍लभी 
संप्रदाय को किसी प्राचीन संप्रदाय से संबंधित होना स्वीकार्य नहीं है और न यह कथन स्वीकार 
किया जाता है कि उसके प्रवर्तेक गोस्वामी हित हरिवंश कभी मध्वानयायी गोपाल भट्ट के शिष्य 
हुए थे। हरिदासी संप्रदाय अवश्य अपने को निम्बार्क-मत के अंतर्गत मानता हे, परंतु दोनों में 
पर्याप्त अंतर हं। दाशंनिक पक्ष का तो उसमें भी नितांत अभाव है। फिर भी, यह निश्चित 
हूँ कि इन संप्रदायों के सिद्धांत भी अद्वतवाद के ही ऐसे संशोधित मतवाद पर टिकाए जा सकते 
हैं जिनमें आंशिक द्वेतता अथवा भिन्नता की स्वीकृति हो । राधावल्‍लभी मत में सिद्धाद्वतवाद का 
आविष्कार किया गया है। 

सामान्य रूप से दार्शनिक पक्ष में सभी कृष्ण-भक्ति संप्रदाय ब्रह्म की सगुणता का प्रतिपादन 
करते हूं, सभी ब्रह्म की परिपूर्णता उसके रस या परम आनंदमय रूप में ही मानते ह जिसे साक्षात 
श्रीकृष्ण कहा गया हू । सभी संप्रदायों में जगत और जीव को ब्रह्म का ही अंश रूप माना गया 
हैँ। इस प्रकार सभी श्रीकृष्ण ब्रह्म की अद्वेतता के साथ-साथ आंशिक द्व॑तता को भी स्वीकार करते 
हैं। सभी ने श्रीकृष्ण को भगवान मानकर उनमें अपने अपने भक्ति-भाव के अनुसार मानवीय 
गुणों का आरोप किया हू। भगवान श्रीकृष्ण के परम धाम को गोलोक या वृन्दावन कहकर 
उसकी नित्यता तथा परम आनंदमयता का प्राय: सभी संप्रदायों में मोहक वर्णन किया गया हे 
तथा उसके जड़-चेतन--गोप, गोपी, यमुना, वन, वृक्ष, छता, कुंज आदि--सभी उपकरणों को 
श्रीकृष्ण से अभिन्न बताया गया ह। राधावल्‍लभी मत में पार्थिव वुन्दावन को ही श्रीकृष्ण का 
नित्य धाम बताकर राधाकृष्ण और सहचरीगण को अभिन्न, अद्यय कहा गया हु। 
जिस प्रकार कृष्ण-भक्ति संप्रदायों का दाशंनिक मतवाद किसी न किसी रूप में प्राय: अद्वत 
वेदांत से प्रभावित हं, उसी प्रकार उस पर सांख्य का भी स्पष्ट प्रभाव देखा जा सकता ह। निम्बाकं 
मत के अनुसार लक्ष्मी या भू शक्ति श्रीकृष्ण ब्रह्म के ऐश्वर्य रूप की तथा राधा और गोपी उनके 
माधुर्य रूप की अधिष्ठात्री हैं। माध्व मत में यद्यपि लक्ष्मी को परमात्मा से भिन्न कहा गया हूं, 
परंतु उन्हीं को परमात्मा के इंगित पर सृष्टि, स्थिति, संहार आदि का कारण माना गया ह। 
चेतन्य-मतानुयायी भगवान श्रीकृष्ण की आनंद शक्ति या आहलादिनी शक्ति को राधा और 
गोपी रूप में देखते हं। वल्लभ संप्रदाय में राधा को भगवान श्रीकृष्ण के आनंद रूप की पूर्ण सिद्ध 
शक्ति कहा गया है, वे उनकी आदि और पूर्ण रस-शक्ति हें; रसरूप श्रीकृष्ण उनके वश में रहते 
है। राधावललभी संप्रदाय में इसी भाव को विकसित करके राधा को ही नित्य आनंदस्वरूप 
कहा गया है, वे श्रीकृष्ण की आराधिका नहीं, वरन आराध्या है। श्रीकृष्ण और राधा, दोनों 
श्रीतत्व हूं, प्रिया प्रियतम हू, दोनों एक होकर भी नित्य प्रेमलीला के सुख के लिए दो बने हुए है । 
कृष्ण-भक्ति संप्रदायों . सिद्धान्ततः माया की स्वीकृति नहीं है, अतः यदि कहीं उसका 
उल्लेख भी हुआ हू, तो उसकी ऐसी व्याख्या की गई ह कि उसका अनस्तित्व सिद्ध हो जाय। प्राय: 
भगवान की शक्ति को भी माया कहा गया है और उस रूप में वह सत्य है। वल्लभ-मत में माया 
के दो भेद---अविद्या और विद्या--बता कर उसके मिथ्या और सत्य रूपों को स्पष्ट किया गया हूँ। 
अविद्या माया अथवा अज्ञान-जनित हू। अज्ञान के कारण ही मनुष्य ब्रह्म के सत रूप जगत को 
अहं और मम से निर्मित संसार के रूप में अनुभव करता है। साधारणतया माया के संबंध में 
यही दृष्टिकोण मध्ययुग के सभी भक्ति-संप्रदायों में पाया जाता हं। इससे भी सूचित होता ह 
कि किस प्रकार अद्गत दर्शन के बीच से भक्ति के प्रचार का मार्ग निकाला गया था । 
कृष्ण-भक्ति के ये सभी संप्रदाय न्यूनाधिक रूप से श्रीमद्भागवत' को आधार बना कर 
चले हूँ। उन्हीं के द्वारा प्रस्थान-त्रय अर्थात्‌ ब्रह्मसूत्र, उपनिषद्‌', और गीता ' में श्रीमद्भागवत' 
'को जोड़ कर प्रस्थान-चतुष्टय की परंपरा चलाई गई। स्वयं निम्बार्क की रचनाओं में तो 'भागवत' 
के किसी भाष्य का उल्लेख नहीं हे, प तु उनकी भक्ति-पद्धति के सोलहवीं शताब्दी के रूप पर 
'भागवत' का प्रभाव स्पष्टतया लक्षित किया जा सकता है। मध्वाचार्य ने भागवत-तालयें निर्णय 
प्रनथ लिखकर अपनी भक्ति का स्वरूप स्पष्ट किया है। १३ बीं शताब्दी ई० में ही एक महा- 

राष्ट्रीय पंडित बोपदेव ने विष्णु-भक्ति का वर्णन-विवेचन करने के उद्ृश्य से भागवत” के लगभग 
८०० इलोक 'मुक्ताफल नाम से संग्रह किए थे। गौड़ीय संप्रदाय में इस ग्रन्थ का यथेष्ट आदर 
हुआ हू। परंतु गौड़ीय संप्रदाय में श्रीधर स्वामी की भागवत-टीका की बहुत अधिक मान्यता है। 
इस संप्रदाय को संगठित रूप देनेवाले चेतन्यदेव के समकालीन भक्त और पंडित सनातन गोस्वामी 
और रूप गोस्वामी ने भी लिघुवेष्णवतोषिणी', बृहतभागवतामृत” तथा लघृभागवतामृत' 
नामक टीकाओं द्वारा गौड़ीय भक्ति का रूप निर्धारित किया ह। इसी प्रकार वल्लभाचाय ने 
“श्रीसुबोधिनी' नाम की टीका में “भागवत” के आधार पर अपनी पुष्टिमार्गीय भक्ति को स्पष्ट 
किया हं। राधावल्लभी संप्रदाय में यद्यपि किसी प्राचीन परंपरा की मान्यता नहीं हैं और उसका 
रूप-निर्माण स्वयं उसके प्रवर्तक हित हरिवंश के द्वारा हुआ हे, फिर भी उसमें 'भागवत' को “निगम 
कल्पतरु का गलित फल' कह कर सामान्य भक्ति-सिद्धांत की दृष्टि से प्राथमिक मान्यता दी 
जाती है । 
परंतु इस संबंध में यह स्पष्ट समझ लेना चाहि कि प्रत्येक संप्रदाय में भागवत' की व्याख्याएँ 
अपने-अपने ढंग से भक्ति के सांप्रदायिक स्वरूप को प्रामाणिकता देने के उद्देश्य से की गई हैं। 
उदाहरण के लिए मध्वाचार्य ने कृष्ण की रासलीला और गोपी-प्रेम को कोई महत्व नहीं दिया। 
दूसरी ओर गौड़ीय वेष्णवों ने केवल गोपी-प्रेम को अत्यंत विस्तृत रूप देने में 'भागवत' की सहायता 
ली, बल्कि “भागवत' के एक इलोक' के आधार पर उन्होंने उसमें राधा का भी संकेत प्रमाणित 
किया । वल्लभाचार्य ने यद्यपि पुष्टिमार्ग में बालकृष्ण की उपासना प्रतिष्ठित की थी, कितु 
उनके अनुयायियों ने माधुयं भाव की भक्ति का विकास भी “भागवत' के ही आधार पर कर लिया । 
'भागवत' में जिस प्रेम-भक्ति का सोदाहरण निरूपण किया गया हैँ, सोलहवीं शताब्दी 
के कृष्ण-भक्ति संप्रदायों ने उसी को अपने-अपने दृष्टिकोण से तर्क की स्वाभाविक परिणति पर 
पहुँचा दिया | भक्ति के भाव-पक्ष में यद्यपि विभिन्न संप्रदायों में बल और आग्रह का अंतर पाया 
जाता हू, परंतु प्रेम की महत्ता प्रतिपादित करते हुए सभी संप्रदाय और उनके अनुयायी भक्त कवि 
'भभागवत' में अत्यंत आग्रह के साथ प्रचारित वर्णाश्रम धमं और विधि-निषेध के विस्तृत विवरणों 
की सदा उपेक्षा करते ह। विविध मानवीय भावों पर आधारित प्रेम-भक्ति के विस्तारों की प्रामा- 
णिकता वे 'भागवत' की भाषा को समाधि-भाषा कह कर कर सिद्ध कर देते हूँ । यही तक कृष्ण के 
साथ आराध्य रूप में राधा को संयुक्त करने में दिया गया है। वस्तुत: मध्ययुग में 'भागवत' की 
इतनी अधिक लोकप्रियता थी कि उसे आधार बनाए बिना भक्ति के किसी संप्रदाय को प्रतिष्ठित 
करना संभव नहीं था। वष्णव भक्ति-धर्म के पुनरुत्थान और नव-निर्माण में “भागवत” का 
अद्वितीय योग रहा हू । वह नूतन वेष्णव धर्म का अक्षय्य स्रोत है। 


इृष्टदेव 


सभी क्रृष्ण-भक्ति संप्रदाय श्रीकृष्ण और राधा को इष्टदेव मानते हूँ, परंतु विभिन्न 
संप्रदायों में दोनों के सापेक्ष महत्व में पर्याप्त अंतर पाए जाते है। कहते हैं, पहले निबार्क-मत का 





१. अनयाराधितों न भगवान हरिरोइब्रर:। ... १०-३०-२४। 

बह रूप नहीं था जो आज है । कदाचित अन्य संप्रदायों की तरह उसमें भी राधा की महत्ता बढती 
गई हू । जो हो, निबाक॑-मत के इष्टदेव प्रेम और माधुय की अधिष्ठान्नी शक्ति राधा तथा अन्य 
आन दिनी शक्तितयों अर्थात्‌ गोपियों से परिवेष्ठित श्रीकृष्ण माने जाते हँ। निबार्क ने दशइलोकी' 
में कृष्ण के वामांग में विराजमान, सहस्नरों सखियों से सेवित, प्रेम-शक्ति-स्वरूपा राधा की स्तुति की 
है। इसी प्रकार, यद्यपि वल्लभाचाय ने केवल बाल कृष्ण की उपासना-पद्धति स्थापित की थी, 

उनके पुत्र विदृठलनाथ के समय में राधा की महत्ता बढ़ गई और पृष्टिमार्ग में राधा-भाव का महत्व 
प्रायः वही हो गया जो अन्य समसामयिक संप्रदायों में था। राधा की महत्ता के संबंध में चैतन्य, 
राधा-वल्लभी और सखी संप्रदायों की स्थिति निबाक-मत के अपेक्षाकृत अधिक अनुकूल और, 
यदि उसे प्राचीनतर माना जाय तो, कदाचित उसी का विकसित रूप ह। यह भी प्रसिद्ध है कि 
पहले ब्रज के चैतन्य-मत में भी वल्लभ-मत की तरह बाल कृष्ण की उपासना प्रचलित थी। 

'प्रेमविलास' और “भक्तिरत्नाकर” नामक ग्रन्थों के अनुसार ब्रज में बाल कृष्ण के साथ राधा 
की उपासना का योग नित्यानंद की पत्नी जाह्नवी की प्रेरणा से जीव गोस्वामी ने कराया था। 

इसे सहजिया वेष्णव संप्रदाय का प्रभाव कह सकते हू । स्वयं सहजिया संप्रदाय में परकीया भाव 

साहित्य में, विशेष रूप से लोक-साहित्य में, प्रचलित राधा-कृष्ण की प्रेम-कथाओं तथा तांत्रिक 

साधनाओं में गृहीत स्त्री-पुरुष की युगनद्ध साधना की प्रणाली से प्रभावित कहा जा सकता 
है। जो हो, सोलह *ं शताब्दी में प्रचलित सभी क्ृष्ण-भक्ति संप्रदायों में कृष्ण के साथ राधा की 
उपासना अनिवार्य रूप में जुड़ गई तथा चेतन्य संप्रदाय ही नहीं, वल्लभ संप्रदाय के कवियों ने 

भी परकीया भाव ग्रहण किया | प तु राधा की महत्ता का चरम रूप राधावल्‍लभी संप्रदाय में 

प्राप्त होता है, जहाँ राधा कृष्ण की आराधिका नहीं, उनकी अराध्या हैं । उसके अनुसार ही 
परम आनंद तत्व हूं, वे ही हित तत्व हें । 


कृष्ण-भक्ति का सलाधार--प्रेम 


कृष्ण-भक्ति के सभी संप्रदायों की उपासना-पद्धति मध्ययुग के अन्य वैष्णव तथा इतर 
संप्रदायों से इस बात में भिन्न हूं कि उसमे एक मात्र प्रेम को ही महत्व प्राप्त हुआ ह। धर्म का 
विधि-निषेध पक्ष प्रायः उसी में अंतनिहित और स्वयंसिद्ध मान लिया गया हूं; प्रेम-भक्ति से भिन्न 
उसे अत्यंत गौण और कभी-कभी उपेक्षणीय ही नहीं, उल्लंघनीय भी माना गया है । 

जिस समय प्राचीन भागवत धर्म लगभग ६०० ई० पूर्व वासुदेवोपासना के रूप में प्रारंभ 
हुआ था, तब वह पशु-बलि-प्रधान वैदिक धर्म की प्रतिक्रिया से प्रेरित एक निवृत्ति मार्ग के रूप में 
संगठित किया गया था। महाभारत" में उसे नारायणीय धर्म कहकर वेदिक ऋषियों द्वारा 
प्रचारित यज्ञ-प्रधान प्रवृत्ति-धर्ं से भिन्न कपिल-सनकादि द्वारा सेवित निवृत्तिमूलक बेद-विहित 
वैष्णव यज्ञ बताया गया है। परंतु पुराणों सेइस बात की साक्षी मिलती है कि वंष्णव धर्म 
भी कदाचित ईसा की सातवीं से बारहवीं शताब्दियों में तांत्रिक भोगवाद से प्रभावित हो गया था। 
पुराणों में वणित ऐश्वयंशाली श्रीकृष्ण की भोग-क्रीड़ाएँ तांत्रिक वामाचार के अत्यंत निकट हं। 





१० शांति पर्व, अध्याय हे३६-३४२। 

“हरिवंश' में ही, जो महाभारत का परिशिष्ट कहा जाता है और जो वस्तुतः पुराण साहित्य का 
आदि रूप प्रस्तुत करता है, कृष्ण की पिडार यात्रा में उनके कामासक्तिपूर्ण आचरण का विस्तृत 
वर्णन है । लगभग सभी पुराणों में, कदाचित तांत्रिक वामाचार के प्रभाव के फलस्वरूप, ऐसी 
अनेक कथाएँ मिलती हू जिनमें अनेक देवताओं की इन्द्रिय-परायणता और स्वच्छंद भोग- 
क्रीडहओं का खुला वर्णन किया गया है। परंतु पुराणों की यह विशेषता है कि जहाँ एक 
ओर वे प्रवृत्तिरय जीवन का अति जित चित्रांकन करते हे, वहाँ दूसरी ओर निवृत्ति और 
वेराग्य भावना को भी पराकाष्ठा पर पहुँचा देते हं। बात यह है कि जिस समय बज्यान- 
सहजयान की गह्य तांत्रिक क्रियाओं का छोकब्यापी प्रचकछन हो रहा था, उसी समय 
शंकराचार्य (आठ गैं-नवीं शताब्दी ई० ) के वेदांतपरक वेराग्यवाद का भी प्रचार था। वस्तुतः 
चतुर पुराणकारों ने तांत्रिक आचार और शांकर वेराग्यवाद दोनों को वेष्णव भक्ति-धर्म में 
सम्मिलित करके अपनी अद्भूत नीति-कुशलता का परिचय दिया है। 

परंतु पुराणों की यह समन्वय-क्रिया अत्यंत चतुरतापूर्ण होते हुए भी प्रायः स्थूल शारीरिक 
धरातल पर ही। अवस्थित है। इससे भिन्न मध्ययुगीन नूतन ष्णव धर्म की कृष्ण-भक्ति में प्रवृत्ति 
ओर निवृत्ति का समन्वय वहीं अधिक सूक्ष्म और मानस-भूमि पर प्रतिप्ठित किया गया है। उसमें 
समस्त भोगोन्मुख एन्द्रियता तथा सम्पूर्ण मानसिक प्रवृत्तियों को कृष्णापित करने का विधान है 
जिसमें सफलता मिलने पर मनृष्य को संसार से मानसिक विरक्त प्राप्त हो सकती है। हम फह 
सकते ह कि उस काल में, जब भोग-विलास के अतिरिक्त मनृप्य-जीवन का कोई लक्ष्य नहीं रह 
गया था, मनुष्य की स्थूल एन्द्रिय प्रवृत्तियों को शारीरिक भोग-हीन धामिकता की ओर प्रवृत्त 
करने में कृष्ण की प्रेम-वासनापूर्ण, लोकसामान्य, कितु अलौकिक और अतीन्द्रिय लीला का 
मानसिक सन्तृप्तिदायक चिंतन अत्यन्त सहायक सिद्ध हुआ होगा। वस्तुतः मध्ययुग की 
कृष्ण-भक्ति में भगवद्‌ तता के अनासक्तिपूर्ण स त्मि-समर्पणयुक्त भक्तियोग का ही युग- 
भावना के अनुकूल व्यावहारिक उदाहरण उपस्थित किया गया है; उसमें संसार से अनासक्ति 
दृढ़ करने के लिए निषेध के स्थान पर सहज विधान पर जोर दिया गया है। कृष्ण के प्रति प्रेम 
जब अदम्य आसक्ति और अनिवायं व्यसन के रूप में विकसित हो जाय, तब नाशवान और दुष्परि- 
णामी सांसारिक विषयों से अनासक्ति या विरक्ति स्वतः प्राप्त हो जाती हे। यह भक्ति 
एकान्ततः प्रेम-प्रधान अथवा रागानुगा है और मर्यादा-भक्ति से भिन्न है जिसमें प्रेम के साथ-साथ 
धारमिक विधि-नि्षे का भी महत्वपूर्ण स्थान रहता हूं। 

गौड़ीय वेष्णव संप्रदाय के अनुयायी विद्वानों ने इस रागानुगा अथवा प्रेम-लक्षणा भक्ति 
का विस्तृत सैद्धांतिक विवेचन किया है और वह सामान्यतया संपूर्ण कृष्ण-भक्ति को समझने में 
सहायक हू। काव्यगत झ्यूंगार के स्थायी भाव की भाँति भक्त के प्रेम को भी रति कहा गया ह। 
किन्तु काव्य की अपेक्षा यह रति अधिक व्यापक है और उसके अन्तर्गत आनेवाले पाँच भावों में 
स्थायी भावों की योग्यता स्वीकार की गई है। भक्ति-रति का यह भाव-भेद भक्तों के स्वभाव-भेद 
पर निर्भर होता है। ह 

शान्त स्वभाव के भक्त में निर्वेद अथवा संसार से  राग्य का भाव प्रधान होता है और उनकी 
भक्ति शांति' रति कही जाती है। किन्तु भक्तों में इस स्वभाव की संभावना बहुत कम है, वद्योंकि 

इसमें निषेध की प्रधानता है। अभावात्मक होने के कारण ही इसको अधिक महत्व नहीं दिया गया । 
बस्तुतः मन की यह विराग-स्थिति क णानिधान भगवान के प्रति राम उत्पन्न होने की पीठिका 
मात्र है जो भक्ति के लिए अनिवायं होते हुए भी अनुराग की अपेक्षा महत्वहीन है। दास्य स्बभाव 
के भक्त भगवान की स्ंसंपन्नता, सर्वंसमर्थता तथा सर्वशक्तिमत्ता के समक्ष अपनी दीनता, हीनता, 
असमर्थता और अशक्तता का अनुभव करके जिस आत्मीय भाव को अपनाते हूं उसे प्रीति” कहा 
गया है। वस्तुतः यह दीनता का भाव सभी भावों की भक्ति का अनिवार्य लक्षण कहा जा सकता 
हे और प्रेम-भक्ति के सभी भावों में प्रेम-विवशता के रूप में निहित रहता है। इसी के द्वारा प्रेम के 
मानवीय भाव उदात्त और अलौकिक भूमि पर प्रतिष्ठित होते हैं । कितु कृष्ण भक्त अपने भगवान 
के साथ अधिकाधिक घनिष्ठता और ममता का संबंध स्थापित करना चाहता है, अतः वह केवल 
दनन्‍्यपूर्ण प्रीति से संतुष्ट नहीं रहता। अत: क्रृष्ण-मक्तों का स्वभाव-भेद सख्य, बात्सल्य और 
माधुर्य--इन्हीं तीन रूपों में बताया गया है और उनके आधार पर व्यक्त रति को प्रेम, अतु- 
वाम्पा' और कान्‍्ता' अथवा मधुर रति कहा गया है। भाव-भेद के कारण सिद्धान्तत: भक्ति की 
सापेक्ष श्रेष्ठता नहीं मानी जाती और “गीता और “भागवत” की साक्षी के आधार पर सर्वात्मि- 
तललीनतापूर्ण ध्यान, फिर चाहे वह किसी भाव से हो--यहाँ तक कि वे र-भाव से ही क्‍यों न हों-- 
सार्थक समझा जाता है, तथापि व्यवहार में यह माना गया है कि मधुर' अथवा 'कांता' रति में 
तलल्‍लीनता और सर्वात्म-समर्पण सबसे अधिक सुलभ है। लोक में भी भाव की गहनता और सघनता 
सबसे अधिक स्त्री-पुरुष के संबंध में समझी गई है; काव्य के श्यंगार को इसी कारण रसराज 
कहते हें। आनंद और रस के सागर श्रीकृष्ण अपने पूर्ण परमानंद रूप में इसी भाव के अंतर्गत 
रासलीला में प्रकट होते ह तथा यही एकमात्र भाव है जिसमें भक्त और भगवान की भावानुभूति 
एक समान दिखाई जा सकती ह और दोनों के सम्पूर्ण एकाकार होने का वर्णन किया जा सकता है। 


साधुयें भाव का स्वरूप 


परंतु माधुये भाव के स्वरूप और विस्तार के संबंध में विभिन्न संप्रदायों में किचित अंतर 
पाए जाते है । निबाक॑ संप्रदाय में यद्यपि कृष्ण के ऐश्वर्य रूप की अपेक्षा उनके माधुर्थ रूप का ही 
अधिक महत्व हु और उसके उद्घाटन के लिए बृन्दावन की नित्य लीला में राधा तथा गोपियों के 
कांता भाव का विशद चित्रण किया गया हं, परतु निबाक संप्रदाय का राधाभाव पा गोभीभाव 
स्वकीया प्रेम तक ही सीमित हूं तथा उसमे संयोग को ही महत्व दिया गया है । 

इसक़े विपरीत चैतन्य संप्रदाय परकीया प्रेम में माधुर्य भाव के उज्ज्वल रस की चरम 
परिणति मानता हूं । प्रेम के इसी रूप में प्रेम के अतिरिक्त किसी अन्य विचार का स्थाय नहीं 
होता, अतः यही प्रेम अपने में पूर्ण होता है । साथ ही, परिजन, समाज तथा धर्म के बाधा-बन्वनों 
का अतिक्रमण करके अडिग रहता हुआ, जिस प्रकार यह प्रेम तीव्र से तीब्रतर होता जाता है, वसा 
स्वकीया भाव में यंभव नहीं ह । प्रेमानुभूति की अनुरंजकता, विविधता ठया नित्य नवीनता के 
लिए भी परकीयः भाव में ही स्वाभाविक परिस्थितियाँ प्राप्त हो सकती हू । वस्तुतः माुर्ष भाव 
का इसी के द्वारा इतना विस्तार हो सका है । वल्‍लभ संप्रदाय के कवियों ने भी इसी कारण माधुर्य 
भाव के अंतर्गत राधा और गोपियों के प्रेम में परकीया का आदर्श सम्मिलित किया है। 


३४८ हिन्दी साहित्य 


परंतु यह परकीया भाव प्रेम के आदर्श का प्रतीक मात्र हे । वास्तव में न तो राधा कृष्ण 
से भिन्न हू और न अन्य गोपियाँ; बे तत्वतः अद्यय और एक ही हैं। साथ ही परकीया भाव केबल 
प्रेम-विकास की स्थिति के द्योतन के लिए हूँ, प्रेम की परिपूर्णता तो उस स्थिति में ह, जब स्वकीया 
और परकीया का लौकिक भेदाभेद मिट जाता हूं । यदि लौकिक दृष्टि से उसका वर्णन किया ही 
जाय तो उसे वास्तविक स्वकीया की स्थिति ही कहेंगे, क्योंकि माधुयं-भक्ति में वस्तुतः पति तो 
एक मात्र कृष्ण ही है, उनसे भिन्न जो भी हं--चाहे वे लीला के हेतु स्वयं राधा या गोपियाँ हों 
या माधुयें भाव को अपनाने वाले उनके अंशरूप स्त्री-पुरुष भकतगण--वे सब उन्हीं प्रियतम 
कृष्ण की प्रेमिकाएँ हे । स्पष्ट हं कि प्रेम का यह स्वरूप सर्वथा अतीन्द्रिय और अलौकिक ह। 
लौकिक अर्थ में वह जितना निक्ृष्ट और गहित हू, भक्ति के संदर्भ में उतना ही परिष्कृत और 
उदात्त | 

बांता भाव के प्रेम में विरह की महिमा सभी संप्रदाय स्वीकार करते हैं। परकीया भाव 
वस्तुत: विरहानुभूति की तीब्ता के कारण ही इतना प्रशंसित रहा ह। बिरह में प्रेम की अतीन्द्रियता 
सहज सुलभ है। वल्लभ संप्रदाय में इसी कारण श्रीकृष्ण के 'अवतीर्णपूर्व रस' अर्थात्‌ संयोग 
रसात्मक' रूप की अपेक्षा उनका मूल रस अर्थात विप्रयोग रसात्मक रूप अधिक उत्कृष्ट कहा 
गया हू । काव्य की भाँति यहाँ भी बिरह पूर्वराग, मान और प्रवास के रूपों में होता है। परंतु 
राधावल्‍लभी संप्रदाय की स्थिति इस संबंध में भी भिन्न है । उसमें न तो परकीया भाव की स्वीकृति 
है ओर न विरह भाव की। वहाँ निकुंज-लीला का वृन्दावन-रस नित्य-मिलन के रूप में कल्पित 
किया गया है । यह मिलन निरंतर विरहानुभूति से अनुप्राणित और नवनवोन्मेषकारी रहता ह। 
वल्लभ संप्रदाय के नंददास ने जिसे 'प्रत्यक्ष/ विरह कहा है, बहुत कुछ वेसी ही स्थिति राधावल्‍्लभी 
'प्रेम विरहा रस' की ह। प्रत्यक्ष विरह में प्रेमावेश के कारण मिलन में ही विरह का म्रम हो 
जाता ह। 'पलकांतर' विरह भी मिलन-दशा की ही विरहानुभूति है, अंतर केवल स्थान की दूरी 
का है । इससे अधिक काल और स्थान की दूरी क्रमद: 'वनांतर' और (देशांतर' विरह में होती है । 

राधावललभी मत की एक और विशेषता यह हू कि उसमें राधा प्रेम की आलंबन हें और 
कृष्ण उसके आश्रय। वे नित्य विहार में निमग्न रहते हुए एक दूसरे के सुख--तत्सुख-- के 
लिए प्रयत्नशील रहते ह। उनके नित्य विहार की परिकर, सहचरीगण भी बिना किसी ईर्ष्या 
अथवा स्पर्धा के तत्सुखिभाव' से उनकी रसक्रीड़ा में सहायता देने के लिए परिचर्या में रत रहती 
हैं। इन सहचरियों में आठ विशिष्ट हैं, जिन अप्टसखी कहते ह। भक्त इन्हीं सहचरियों के 
सीभाग्य की कामना करता हुआ, उन्हीं के समान आचरण करने की चेष्टा करता हू । चेतन्य संप्रदाय 
में भी अष्टसखियों की गणना की गई है तथा वल्लभ-संत्रदाय के अष्टसखाओं के विषय में कहा गया 
हू कि उन्हें निकुंज-लीला भी सिद्ध थी। सखीभाव से अष्टसखाओं के नाम भी गोस्वामी हरिराय 
ने गिनाए हूं। चंतन्य संप्रदाय में सखियों के अतिरिक्त परिचारिका 'मंजरियों' का भी उल्लेख ह 
तथा प्रत्येक सखी को 'यूथेश्वरी' कहकर उनके अलग-अलग यूथ गिनाए गए हैँ । इस प्रकार यह 
स्पष्ट होता ह कि निकुंज-लीला की सखीभाव की भक्ति केवल राधावल्‍लभी मत की ऐसी विशेषता 
नहीं थी, जो अन्य कृष्ण-भक्ति सप्रदायों में नपाई जाती हो । अंतर केवल विवरण और अवधान का 
हेँ। कृष्ण के प्रति सखा भाव और वात्सल्य भाव की भक्ति अवश्य वल्लभ-संप्रदाय की निजी 

विशेषता कही जा सकती हू। प्रेम के इन विविध भावों के ही आधार पर श्रीकृष्ण की लीला 
के रूप, प्रकार तथा विवरण-विस्तार को भक्त कवियों ने पद-गायन का विषय बनाया और 
भाव-भक्ति जब वाणी के माध्यम से प्रकट हुई तो स्वत: काव्य बन गई। 

ब्रह्म में इस प्रकार मानवीय भावों का आरोप वस्तुतः एक विपरीत कल्पना है। किन्तु 
निर्गुण, निराकार और निविकार ब्रह्म को सगुण और साकार रूप में अवतरित करना स्वतः एक 
विपरीत कल्पना है। भक्त के प्रतिपादकों ने इस विरोध का समाधान श्रीकृष्ण ब्रह्म को विरुद्ध 
ध॒र्माश्रय बताकर किया हूं । चंतन्‍्य और वल्लभ मतों के अनुसार परम आनंदरूप श्रीकृष्ण गोलोक 
के नित्य वृन्दावन धाम में नित्य गोप-गोपियों के साथ नित्य विहार करते रहते हं तथा अवतार 
दह्य। में वही आनंद-लीला ब्रज में प्रकट हो जाती हूं। राधावललभी मत में वृन्दावन को ही नित्य 
माना गया ह और उसकी प्रेम और आनंद की क्रीड़ा को निकुंज-छीला कहा गया ह। हम कह 
सकते ह कि भक्ति के आराध्य कृष्ण और राधा तथा आदर्श भक्त गोप-गोपी आदि वस्तुतः भाव 
रूप में कल्पित हू, वे भावों के ही मूर्त प्रतीक हैं। मानवीय मनोविकारों की यह अलौकिक रूप 
कल्पना एक प्रकार से उनका परिष्करण अथवा उदात्तीकरण कही जा सकतो है। पुष्टिमार्ग में 
इस उदात्त अलौकिक भावानुभूति को 'राग-विनाश” कहा गया हे, क्योंकि भक्‍त क्ृष्णापित होकर 
सांसारिक विषयों से सवेथा उदासीन हो जाता है । 


प्रेम-भक्ति की महत्ता तथा अन्य साधन-निरपेक्षता 


मनुष्य के मन की प्रक्रिया के ज्ञान, अनुराग अथवा भाव, तथा संकल्प अथवा ज्िया में 
रागानुगा भक्तिमार्ग अनुराग अथवा भाव को सब से अधिक महत्व देता हूँ तथा ज्ञान और कर्म 
को इसी के अंतर्गत स्वयं सिद्ध मानता है। आत्म-ज्ञान की प्राप्ति के उपरांत भले ही अहं का 
विनाश हो जाय, साधनावस्था में प्रत्यक्षतः अह की स्वीकृति रहती ही हू । संभवत: भक्ति के 
उत्थान-काल में ज्ञानमार्गी बहुधा दंभी और अभिमानी देखे जाते थे, इसी कारण भक्तों ने उनकी 
विगहंणा की और यह दिखाया कि समस्त चेतना का क्ृष्णममय या राधामय हो जाना ही 
सच्चा ज्ञान हूं। यह ज्ञान भक्तों के लिए सहज सुलभ ह, ज्ञानियों के लिए कष्टसाध्य और दुल्ंभ । 
साधारणत: ज्ञानमार्ग का प्रथम सोपान वेराग्य ह। भक्‍त भी वेराग्य को कम महत्व नहीं देता। 
अंतर केवल यह है कि वेराग्य भक्ति का अनिवायं साधन नहीं, उसका स्वाभाविक अंग या लक्षण 
ह। मनुष्य के हृदय में यदि विरक्ति का अंकुर न भी हो, तो भी भगवान की कृपा से मन और 
इन्द्रियाँ लीला-पुरुष परमानंदरूप श्रीकृष्ण की ओर उन्मुख हो जाती हे और भक्‍त अनायास 
संसार के विषयों से विरक्‍त हो जाता है। किन्तु भक्ति-पथ में वैराग्य को किसी प्रकार लक्ष्य 
और साधन नहीं माना जा सकता। कृष्ण-भक्ति मन के व राग्य को ही महत्व देती है. और सांसा- 
रिक कतंव्यों को त्यागने वाले विरागियों को प्रश्नय नहीं देती । समसामयिक लक्ष्य-भ्रष्ट विरा- 
गियों को लक्ष्य करके क्रष्ण-भक्त कवियों ने वैराग्य की निन्‍दा की ह। इसी प्रकार, योग और 
तपर्चर्या में जो साध्य और साधन की भिन्नता तया साधन को ही साध्य मान बेठने की आशंका 
दिखाई देती है, उसीके कारण, भक्तों ने योगियों और तपस्वियों के प्रयत्नों को निष्प्रयोजन काया- 
कष्ट एवं पाखण्डपूर्ण आडम्बर बताया हैँ। कृष्ण-भकतो के निकट प्रेम का पंथ ही सब से बड़ा 

योग और सब से बड़ा तप ह। प्रेम-भक्ति में चित्त-वृत्ति का निरोध और सांसारिक विकारों 
का नाश सहज ह। 

कृष्ण-भक्तों ने धार्मिक कर्मकांड और बाह्य आचारों की भी उपेक्षा की हेँ। यद्यपि 
स्वयं क्ृष्ण-भक्त संप्रदायों में कालांतर में अनेक प्रकार का कमंकाण्ड विकसित हो गया, किन्तु 
आ भ में भाव पर ही विशेष बल दिया जाता था। इसीलिए भक्त कवियों ने अपने काव्य में 
कमंकांड को विशेष स्थान नहीं दिया, उन्होंने भक्ति के भाव-पक्ष को ही एकांत रूप से चित्रित 
किया हूँ और उसी में ज्ञान, वेराग्य, योग, तप और कर्म का समाहार दिखलाया हे। रागानुगा 
भक्ति की स्वतःपूर्णता के कारण ही उसमें धर्म के स्मार्त विधि-निषेध अनावश्यक माने गए हैं। 
यही नहीं, परिवार, समाज और शास्त्र के नियम यदि भक्ति के सहज परिपालन में बाधक हों तो 
उनका तिरस्कार भी आवश्यक बताया गया हे। इसी भाव से गोपियाँ कृष्ण-भक्ति में बाधक 
लोक, वेद और कुल की मर्यादाओं का प्रत्याख्यान करती दिखाई गई हेँ। धर्म की इस भाव- 
पद्धति में मनुष्य की अच्छी-बुरी सभी प्र _त्तियों के दमन के स्थान पर क्ृष्णोन्मुख करने का विधान 
तथा सदाचरण के सहज और सुलभ मार्ग का निदर्शन है। 


भक्ति का व्यावहारिक पक्ष 


कितु भक्ति की पूर्णता केवल भगवान के अनुग्रह' से प्राप्त होती ह। पुष्टिमार्ग में पूर्ण 
अनुग्रह प्राप्त जी )ें को पुष्टिपुष्ट” कहा गया हूँ। निम्बाक संप्रदाय के अनुसार ये जीव 'मृक्त- 
जीव' कहे जाएँगे। राधावललभी मत में सहचरी भाव भी राधा की कृपा से ही संभव बताया गया 
हूँ । अन्य जीव जो इस प्रकार पूर्ण अनुग्रह के इच्छुक होते है, अवस्थानुसार न्यूनाधिक मात्रा में 
धमं की मर्यादा का पालन करते हू और इस संबंध में भक्तिमार्ग भी सदाचरण के समस्त शास्त्रीय 
नियमों का पालन आवश्यक मानता हु । मध्ययुग के सभी भक्ति-सं प्रदायों में धर्माचरण की शिक्षा 
और अभ्यास के लिए सत्संग की महिमा का विस्तार से वर्णन हुआ है। कृष्ण-भक्त्ति में भी 
सत्संग की महिमा के अंतगंत हरिविमुखों, असाधुओं और अभकतों के परित्याग का उपदेश दिया 
गया ह। गुरु की मान्यता भी उसमें अन्य भक्ति-संप्रदायों की ही भाँति है, विविध संप्रदायों में 
विवरणगत अंतर॑ अवश्य पाए जाते हैं। उदाहरणार्थ, राधावल्‍लभी मत में आदि-प्रवर्तक हित 
हरिवंश को ही हरि-रूप गू माना गया है । गु की कृपा से ही भक्त साधना में प्रवेश पाता हे 
तथा दृढ़-चित्त और संकल्पशील रह सकता है। यही कारण है कि भक्त कवियों ने प्राय: गुरु 
को इष्टदेव से अभिन्न तक कहा ह और गुरु-भक्ति और इष्ट-भक्ति में अंतर नहीं माना है । ग॒रु- 
भक्ति, सत्संगति और सामान्य धर्माचरण के साथ सांप्रदायिक भक्त में इष्टदेव की मरति, उनके 
-विग्रह या स्वरूप की सेवा भी भक्ति का एक अनिवायं अंग हु और इस संत्रव में इतने अधिक 
विस्तार हो गए हू कि प्राय: भक्ति का वास्तविक रूप ओझल हो जाता ह। 

कितु भक्ति के इस पक्ष के कारण, न केवल धर म॑ के सामाजिक रूप को विकसित होने का 
अवसर मिला, बल्कि उसने संगीत, साहित्य, चित्रकला, वस्त्र-रचना, आभूषण-निर्माण आदि 
कलाओं की उन्नति में भी अभूतपूर्व योग दिया, यहाँ तक कि पाकशास्त्र तक को उसने पूर्ण संरक्षण 
दिया। मूलतः निवृत्तिप्रधान होते हुए भी इस भक्ति-धम ने व्यवहार में प्रवृत्ति को ही पुष्ट किया । 

निषेध का तो मानों उसमें एकांत अभाव हूं, क्योंकि उसके आधार हे कृष्ण और राधा तथा उनकी 
हृदयहारिणी लीलाएँ, जो उनके कृपापात्र जीवों को सहज ही अपनी ओर आकर्षित कर लेती हैं 
और भकक्‍त के समस्त मनोविकारों को परमोत्कृष्ट रूप में व्यक्त होने का अवसर देती है। इन्द्रियों 
की सहज प्रवृत्तियों को कृष्णोन्मुख करने के लिए ही मंदिरों में उनके विग्रह का साज-श्वृंगार किया 
जाता हू, इस उदहृश्य की पूति जितनी अधिक सफलता से काव्य के मनोहर रूप-चित्रणों और 
लीला-वर्णनों के द्वारा होती हू, उतनी संभवत: मूर्तियों के श्वृंगार से नहीं हो सकती । क्ृष्ण-भक्त 
कवियों ने इसी हेतु मानव-रूप और मानव-चरित के चित्रण में प्रकृति का समस्त सौन्दर्य और 
माधुय समाप्त कर दिया हुं । मन और आँखों के साथ कानों के आकर्षण के लिए कृष्ण की मुरली 
की अवतारणा की गई है, जिसकी लोक-लोकान्तरव्यापी स्व॒र-लहरी समस्त संसृति की गति को 
विपरीत कर देती है, जिसके प्रभाव से गोपियाँ अपने लौकिक संबंधों को तोड़कर क्ृष्ण-दर्शन के 
लिए विकल हो उठती है। मन और इन्द्रियों की स्वाभाविक गति पर आधारित क्ृष्ण-प्रेम उत्त रो- 
त्तर विकसित होता हुआ, क्रमश: आसक्ति' और “व्यसन' में परिणत हो जाता है । भक्त निरंतर 
प्रेम-संयोग के लिए उत्कंठित रहता है, किन्तु आसक्ति की जितनी गहनता विरहावस्था में होती 
है, उतनी संयोगावस्था में नहीं। वियोगावस्था में भक्त नि तर कृष्ण के रूप का ध्यान, उनके 
नाम का स्मरण और उनकी लीला और उनके ग॒णों का श्रवण और कीत॑न करता रहता है । 
मध्ययुग के समस्त भक्ति-संप्रदायों में नाम-स्मरण का अत्यधिक महत्व था, कृष्ण-भक्ति भी उसका 
अपवाद नहीं हूं, यद्यपि कृष्ण-भकतों को नाम-स्मरण के साथ रूप और लीला में विविध प्रकार से 
तललीन होने की एक महत्वपूर्ण अतिरिक्त सुविधा हं। यह स्पष्ट हू कि नवधा भक्ति कृष्ण- 
भक्ति के लक्षणों में अंतर्भुक्त हु, उसका पृथक कोई अस्तित्व नहीं हूँ । 

कृष्ण-भक्ति का यह रूप जिस साहित्य के माध्यम से उद्घाटित हुआ हे उसमें हिन्दी 
क्ृष्ण-भक्ति साहित्य का अन्यतम स्थान हू । क्रृष्ण-भक्ति की प्रकृति में ही! जीवन के आध्यात्मिक 
और इहलौकिक पक्षों का जो अद्भुत सम्मिश्रण हे, उससे मध्ययुगीन हिन्दी कृष्ण-भक्ति साहित्य 
को जहाँ धर्म-संत्रदायों के अंतर्गत अत्यन्त सम्मानित, उच्च, धामिक साहित्य होने का गौरव मिला 
वहाँ दुसरी ओर उसने सहज ही लोक-सामान्य भावनाओं का उन्मुक्त प्रकाशन करके जन-साधा- 
रण के हृदय में भी ममतापूर्ण स्थान ग्रहण कर लिया। यही कारण ह कि संत्रदायों के तत्त्वावधान 
में रचे जाने पर भी उसमें संकीर्णता और कट्टरता का प्राय: एकांत अभाव ह। जैसा पीछे कहा 
गया हूं, संभवत: लोक-प्रचलित क्रृष्णाख्यान पर आधारित लोकगीत और लोककथाएँ वेष्णव 
भक्ति के अभ्युत्थान के पहले से ही प्रचलित थीं और उनकी प्रकृति अनिवायंत:ः धामिक नहीं थी, 
वबरन उनका उद्देश्य प्रारम्भ में प्रधानतया लोकरंजन ही था। इसीलिए हिन्दी कृष्ण-भक्ति 
काव्य कालांतर में सहज ही ऐसे ललित काव्य में परिणत हो गया जिसकी प्रकृति अत्यधिक संग्र- 
दायहीन, इहलौकिक और लोक-सामान्य ह। 


हिन्दी कृष्ण-भक्ति साहित्य का सामान्य स्वरूप 


हम देख चुके ह कि संस्कृत में ही कृष्णकाव्य की प्रकृति उत्तरोत्तर धारमिकता और भक्ति- 
भावना से समन्वित होने लगी थी। प्ररंतु इतर काव्य की भाँति कम से कम बारहवीं शताब्ई 


हि 

तक कृष्णकाव्य की रचना को भी राजाश्रय की अपेक्षा बनी रही । जयदेव ने वेष्णव राजा लक्ष्मण- 
सेन के आश्रय में रह कर ही गीतगोविन्द” की रचना की थी। इसीलिए उसमें कुशल कवि ने 
हरि-स्मरण के साथ-साथ विलास-कलाओं के प्रति कुतृहल का भी यथेष्ट ध्यान रखा है । परंतु 
बारहवीं शताब्दी के बाद कोई एसा राजा नहीं हुआ जो क्ृष्णकाब्य को प्रश्नय-प्रोत्साहन देता । 
वस्तुत: सच्चा साहित्य अब राज-सभाओं की संकीर्ण सीमाओं से निकलकर जन-साधारण की 
संवेदनाओं और आदशों का वहन करने की ओर अग्रसर होने वाला था। यह संकेत किया जा 
चुका हू कि उस समय देश के जीवन में जो गंभीर राजनीतिक और सांस्कृतिक परिवर्तन घटित हुए 
उन्हींके क्रम में वैष्णव भक्ति-धर्मं एक व्यापक आन्दोलन के रूप में उठ खड़ा हुआ था। इस आन्दो- 
लन की बहुत बड़ी विशेषता यह थी कि यह शुद्ध जनता का आन्दोलन था। अत: उसका माध्यम 
भी मुख्यतया जन-भाषाएँ ही बनीं। भक्ति-धर्म भावना-मूलक था, अत: उसकी अभिव्यक्ति 
स्वभावतया काव्य के रूप में हुई और इस प्रकार जन-भाषाएँ काव्य के पद पर प्रतिष्ठित हो गईं । 
संस्कृत भाषा का उपयोग वेष्णव भक्ति-धर्म के केवल दाशनिक और संद्वान्तिक पक्ष को पुष्ट 
करने तक ही प्राय: सीमित रहा। जन-भाषाओं ने ही नूतन वैष्णव भक्ति का संदेश वहन करते 
हुए लोक-जीवन को आमूल हिला देने वाला वह सांस्कृतिक पुनर्जागरण देश के कोने-कोने में 
फेला दिया जिसकी तुलना प्राचीन काल के बौद्ध आन्दोलन से ही की जा सकती हूं । 

परंतु पंद्रहवीं शताब्दी ई० के पहले आधुनिक भाषाओं में कृष्णकाव्य के उदाहरण नहीं 
मिलते । पंद्रहवीं शताब्दी में ही हिंदी (मंथिली) में विद्यापति, बंगला में चंडीदास, गुजराती 
में भीम और कदाचित इसी शताब्दी में भालण ने गोपालकृष्ण की लीलाओं को काव्य का विषय 
बनाया। परन्तु विद्यापति भी जयदेव की भाँति एक राजाश्रित कवि थे। साथ ही उनके आश्रय- 
दाता राजा शिवर्सिह और उनके उत्तराधिकारी राजा लक्ष्मणसेन की भाँति वेष्णव मतानुयायी 
नहीं थे। अतः विद्यापति की पदावली का कम से कम प्रारंभिक उद्देश्य विलास-कछाओं के 
प्रति कुतृहल उत्पन्न करना ही था, उसमें हरि-स्मरण का संयोग कदाचित उतना ही था जितना 
गोपाल कृष्ण की कथा में परंपरा से निहित रहता आया था। 

अनुमान किया जाता हूं कि विद्यापति की पदावली गीतगोविन्द' से प्रभावित है । 
विद्यापति अभिनव जयदेव' के नाम से प्रसिद्ध भी हं। परवर्ती होने के नाते विद्यापति ने जयदेव 
से प्रेरणा अवश्य छी होगी, परंतु उनकी पदावली में वणित राधा-क्रष्ण के प्रेम-प्रसंगों का स्रोत 
तो वही अक्षय्य लोक-साहित्य रहा होगा जिसने जयदेव को भी प्रेम और भक्ति का अमर 
विषय प्रदान किया था। 

निवचय ही विद्यापति की पदावली उस धर्म-भावना से प्रसूत नहीं हू जिसने सोलहवीं 
शताब्दी ई० के क्ृष्णकाव्य को एक सबंधा नवीन परिवेश में प्रस्तुत होने का अवसर दिया। 
पीछे कह चुके हें कि सोलहवीं शताब्दी ई० के पहले क्ृष्ण-भक्ति संप्रदायों का संगठित प्रचार ही 
नहीं प्रारंभ हुआ था। मिथिला में तो कृष्ण-भक्ति की लोकप्रियता कदाचित विद्यापति के बाद 
भी अधिक नहीं हुई। प तु क्ृष्ण-वार्ता और क्ृष्णाख्यान जिसमें लोकरंजनकारी माधुरय॑ 
और लालित्य के साथ-साथ पवित्र पूजा-भावना भी संयुक्त थी, मिथिला क्या, देश के किसी 
भाग के लिए अपरिचित नहीं थी । अतः अपने आश्रयदाता राजा शिवर्सिह और राबी 

लखिमादेई के उदात्त मनोरंजन के लिए इससे बढ़कर उपयुक्त विषय और कया चुना जा 
सकता था? 

विद्यापति की अधिकांश रचनाएँ संस्कृत में हें। देसी बोली के सर्वजन-आस्वाद्य माधुय 
के अनुरोध से उन्होंने कीतिलता' की रचना अवहट्ठ में की थी। हिन्दी में तो उन्होंने केवल 
पदों की रचना की थी। इस संबंध में डा० विमानबिहारी मजुमदार ने श्री खगेन्द्रनाथ मित्र के 
साथ संपादित अपने विद्यापति' की भूमिका में एक स्थल पर कहा हूँ कि जब विद्यापति समस्त 
देश के पंडित समाज के लिए ग्रन्थ प्रणयन करते हूं, तब वे संस्कृत भाषा का प्रयोग करते हें और 
जब उनके सामने उनका पाठक-समाज केवल मिथिला निवासियों का होता हे, तब वे अवहट्ठ 
का व्यवहार करते हें और जब उनकी इच्छा समस्त पूर्वोत्तर भारत--बंगाल, असम, उड़ीसा 
तथा हिन्दी प्रदेशों के निवासियों के लिए साहित्य-स॒ुजन की होती हूं, तब वे मैथिली का व्यवहार 
करते हूँ । इस प्रकार विद्यापति ने राधा-कृष्ण की प्रेमलीला को लोक-साहित्य से उठाकर पहली 
बार जन-भाषा के शिष्ट साहित्य के पद पर प्रतिष्ठित किया और साथ ही उस जन-भाषा, हिन्दी 
की व्यापकता का एक साहित्यिक प्रमाण भी प्रस्तुत कर दिया। 

विद्यापति की पदावली ने नर-नारियों, विशेषत: नारियों के मनों में बस कर मिथिला की 
भूमि और आकाश को तो राधा-कृष्ण के प्रेम-गीतों से गुजाया ही, सोलहवीं शताब्दी के धामिक 
वातावरण के निर्माण में भी उसने, विशेष रूप से बंगाल में, अत्यधिक योग दिया। चेतन्य 
महाप्रभु इन पं को सुनकर उसी प्रकार आनन्दोन्मत्त हो जाते थे, जिस प्रकार लीलाशुक के 
कृष्णकर्णामृत', चंडीदास के पदों तथा जयदेव के 'गीतगोविन्द' को सुनकर। चेतन्यचरितामृत' 
में विद्यापति के पदों का तीन बार उल्लेख हुआ हू । ऐसा था वह भक्ति-धारा का मादक उन्मेष 
जिसके वेगवान प्रवाह में पड़कर विद्यापति के हिन्दी पद बंगला भक्ति-साहित्य के अभिन्न अंग 
बन गए। क्रृष्ण-भक्ति और बँगला साहित्य दोनों ने उन्हें आत्मसात कर लिया। 

आधुनिक काल के खोजियों ने विद्यापति के पदों के ऊपर जमे हुए भाषा के बँगला रंग को तो 

बड़ी सरलता से पहचान कर हटा दिया, परंतु उनमें जिन लोगों को भक्ति का रस मिलता हूं 
उन्हें यह समझाना कठिन हूँ कि विद्यापति तो नितांत अ ष्णव थे, वे वस्तुत: शव थे और उनकी 
पदावली शुद्ध श्युंगारिक रचना हू । इसमें कोई संदेह नहीं कि विद्यापति के सेकड़ों पद ऐसे भी हें 
जिनमें राधा-कृष्ण का नामोल्लेख तक नहीं है और जिनकी भावधारा नितांत लौकिक श्यृंगा रमयी 
है। डा० मजुमदार ने लिखा हूं, विद्यापति के ७९९ अक्ृत्रिम पदों में ३८४ पद, अर्थात सैकड़े 
पीछे ४८ पदों में राधा-कृष्ण का कोई प्रसंग नहीं हू . . .एवं ३५ केवल हर-गौरी और गंगा विष- 
यक हूँ।' डा० मजुमदार की स्थापना हे कि विद्यापति ने तरुण वय में जो पद राजा शिवर्सिह 
की राज-सभा के लिए रचे थे उनका विषय प्राकृत नायक-नायिका का प्रेम-वर्णन था, माधव और 
राधा के नामों का प्रयोग होने पर भी उनमें कृष्ण का प्रकृत लीलारस-गान नहीं है । उनमें स्व- 
कीय।, परकीया, सामान्या, बाला, तरुणी, युवती, वुद्धा आदि सभी प्रकार की लोकिक नायिकाओं 
का चित्रण हुआ हे। परंतु पदावली में ऐसे पद भी हे जिनमें कवि बेष्णव भव्ति-भावना के रस 
में मगन होकर राधा-कृष्ण का प्रकृत लीलारस-गान करता जान पड़ता हूं। ये पद विद्यापति 
ने संभवत: परिणत बय में रोजाश्रय से वंचित होने के बाद लिखे होंगे। 

४५ 

मजूमदार महोदय ने जिस प्रकार उस धारणा का खण्डन किया हू जिसके वशीभूत होकर 
नगेन्द्रनाथ गुप्त जैसे विद्वान प्रत्येक पद को राधा-कृष्ण की लीला के संदर्भ में रखने का प्रयत्न 
करते हैँ, उसी प्रकार डा० उमेश मिश्र प्रभृति विद्वानों के तककों का भी उत्तर दिया ह जो विद्यापति 
के साथ सम्पूर्ण मेथिल ब्राह्मग-समाज को वश-परम्परानुगत शव प्रमाणित करके पदावली को 
भक्ति-भावना से सर्जथा असंपृक्‍त करना चाहते हे। मंथिल विद्वान मजुमदार के सभी तकों 
और उनके निष्कर्षों से भलें ही सहमत न हों, कितु इधर कुछ विद्वानों ने, जिनमें एक मेथिल पंडित 
डा० सुभद्व झा भी है, स्वीकार किया हू कि विद्यापति के सभी पद भक्ति-शून्य और नितांत लौकिक 
नहीं हूँ । वस्तुत: राधा-कृष्ण के प्रेम-चित्रण के प्रसंग में विद्यापति के मन में कभी भक्ति का उन्मेष 
हुआ ही नहीं, यह बात तभी कही जा सकती ह जब हम क्ृष्ण-वार्ता और क्ृष्णकाव्य की प्राचीन 
परंपराओं को सर्वथा भुला दें। विद्यापति की स्थिति बहुत कुछ हिंदी भक्त कवियों के बाद में 
आनेवाले उन कवियों के समान हूं जिन्हें रीति या श्यूंगार कल के कवि कहा जाता है। 
परतु, जैसा कि पीछ संकेत कर चुके हैं, सोलह .ं शताब्दी का कृष्ण-भक्ति काव्य धामिकता 

और इहलौकिकता के संदिग्ध सम्मिलन से प्रारंभ नहीं हुआ; विद्यापति से उसने प्रेरणा नहीं 
ग्रहण की । उसका प्रणयन विशुद्ध धामिक वातावरण में, प्राय: सांप्रदायिक तत्वावधान में, हुआ। 
उसका तात्कालिक मूल आधार प्रत्यक्षत: “श्रीमद्भागवत' में वणित कृष्ण-कथा ह, यद्यपि हिन्दी 
कृष्ण-भक्ति काव्य “भागवत” या ब्रह्मवेवर्त! आदि किसी भी पुराण में वणित कृष्ण-कथा की 
लीलाओं में बँधा नहीं है। उसने अपनी भावना की पोषक सामग्री लेने में पुराणों की अपेक्षा 
लोक-साहित्य से कहीं अधिक स्वच्छंदतापू क सामग्री ग्रहण की ह। स्वयं कृष्ण-भकक्‍त कवियों की 
उबर कल्पना-शक्ति भी नए-नए प्रसंगों की उद्भावना करने में कदाचित लोक-कवि से पीछे नहीं 
रही है । 

मूलतः धमं-प्रेरित होने के कारण हिन्दी क्रष्ण-भक्ति साहित्य पूर्बवर्ती कृष्णकाव्य से 
अनेक बातों में बहुत भिन्न है । कृष्ण-भक्ति साहित्य के विशाल कलेवर में एक महत्वपूर्ण अंश 
ऐसा ह जिसका सीधा उद्देश्य सामान्य अथवा सांप्रदायिक भक्ति के सिद्धांतों का निरूपण करना 
तथा भक्ति का प्रचार करना हं। यद्यपि इस साहित्य में काव्य के स्वारस्य का प्रायः अभाव हूं, 
परन्तु उसके द्वारा वे रेखाएँ अवश्य ही निर्धारित हुई हे जिनमें कृष्ण-भक्ति काव्य परिसीमित 
है। पुष्टिमार्ग, गौड़ीय, राधावललभी, हरिदासी, सभी संप्रदायों में न्‍्यूनाधिक रूप में सेद्धांतिक 
साहित्य पाया जाता हं। क्‍ क्‍ 

परतु इस सम्पूर्ण सांप्रदायिक साहित्य पर दृष्टिपात करने से यह स्पष्ट हो जाता है कि 
भक्तिकाल के इस भावप्रवण वातावरण में कम से कम भक्त कवियों की तो सामर्थ्य के बाहर था 
कि वे कोई सेद्धांतिक विवेचन कर सकें। न तो उनमें बसी योग्यता और विद्वत्ता थी और न 
उनकी रुचि या प्रवृत्ति ही इस ओर थी। उनके पास उपयुक्त भाषा और शैली भी नहीं थी । यही 
कारण हे कि सूरसागर' के वे अंश जिनमें भागवत' के आधार पर भक्ति के निरूपण में सहायक 
कथाएँ वर्णित हें भाषा-दली की दृष्टि अश्षक्त और शिथिल तथा विचार की दृष्टि से अस्पष्ट 
और अपर्याप्त हैं। 

सूरदास वल्लभाचार्य के शिष्य और पुष्टिमार्ग के जहाज” माने जाते हूँ, परंतु उनके 

'सूरसागर' के आधार पर छुद्धाद्वेत दर्शन अथवा पुष्टिमार्गीय भक्ति-सिद्धान्त और सेवा-पद्धति का 
सम्यक ज्ञान प्राप्त कर सकना संभव नहीं है । उन्होंने पुष्टिमार्ग के इष्टदेव श्रीनाथ जी का भी 
स्पष्ट और प्रत्यक्ष रूप में वर्णन नहीं किया हू । उनके द्वारा गुरु की प्रशस्ति में रचना न करने का 
तो चौरासीवार्ता' में उछाहना भी दिया गया हेँ। वस्तुतः सूरदास के काव्य को पुष्टिमार्ग के 
सिद्धांतों में बाँध देना संभव नहीं ह। विद्वानों ने उनकी रचना से शुद्धादत और पृुष्टिमार्गीय 
भक्ति के समर्थन और प्रमाण में उद्धरण. अवश्य दिए हैं।' परंतु यह सिद्ध कर सकना भी असंभव 
नहीं है कि सूरदास का काव्य कृष्ण-भक्ति के उस रूप का प्रतिनिधित्व करता हू जिसमें सिद्धांत 
और आवचारगत विभिन्नताएँ घुलमिल कर विलीन हो गई हूँ। 

'सूरसागर में शुद्धाह्वत या पुष्टिमार्ग की पारिभाषिक शब्दावली का प्रयोग नहीं मिलता । 
यह स्पष्ट ह कि वे शांकर अद्वत के विरोधी थे और अद्वंतवाद के उस संशोधित रूप के समर्थक थे 
जिसमें भक्त और भगवान तथा भक्ति के साधन-उपकरणों की पृथक स्वीकृति भी संभव हो सके । 
उसे शुद्धाद्वेत कहे या द्वेतादेत, कदाचित इस विषय में सूरदास विशेष चितित नहीं थे। उन्होंने 
श्रीकृष्ण के लीला-वर्णन में पुष्टिमार्गसम्मत बाल-लीलाओं का वात्सल्य और सख्य भावपरक 
जो थि ण किया ह वह तो न भूतों न भविष्यति” कहा ही जा सकता हूं, परंतु उनकी किशोर 
लीलाओं में जो माधुय या कांता भाव की पोषक हूं, उनकी तन्मयता अपेक्षाकृत अधिक जान 
पड़ती ह। इन लए गओं में स्वकीया भाव, परकीया भाव, निकुंज-केलि, नित्यविहार, सखी भाव, 
युगल उपासना आदि, क्ृष्ण-भक्ति के वे सभी पक्ष स्वाभाविक रूप में समन्वित मिलते हू जिन 
पर पृथक पृथक रूप में निम्बार्क, चेतन्य, हरिवंश और हरिदास के संप्रदायों में जोर दिया गया है । 
यदि सांप्रदायिक मान्यता के आधार पर सूरसागर' में से, उदाहरण के लिए नित्यविहार और 
युगल-उपासना संबंधी अंश यह कहकर अलग कर दिए जाएँ कि वे तो राधावललभी मत के पोषक 
हैं, वल्लभ-मतानुयायी सूरदास के विचारों से मेल नहीं खाते, तो यह सूरदास पर उस सांप्रदायिक 
संकीर्णता के आरोप करने की भूल होगी जिससे वे ऊपर उठे हुए थे।'* 

वस्तुत: कोई भी सच्चा कवि संप्रदाय के सेद्धान्तिक बन्धन में पूर्णतया बँवना स्वीकार 
नहीं करता। काव्य की भूमि पर विरोध और पार्थक्य मिट जाता हू। मध्ययुग में विभिन्न 
संप्रदायों के प्रचारक कवियों को अपने-अपने संप्रदायों में सम्मिलित करने की होड़ सी करते 
देखे जाते ह। संप्रदाय-विशेष में सम्मिलित हो जाने पर राधा-कृष्ण के लीलारस में तल्‍लीन 
कवि संप्रदायसम्मत ढंग से रचना करने का प्रयत्न अवश्य करते होंगे, किन्तु उनका प्रयोजन 
भक्ति के भावना-पक्ष से विशेष था, सिद्धांत-पक्ष से अपेक्षाकृत कम। यही कारण ह कि विभिन्न 
संत्रदायों के अनुयायी अनेक कृष्ण-भकक्‍त कवियों की रचनाएँ परस्पर मिल गई ह। उदाहरण 
के लिए सूरसागर' में हित चौरासी' (हित हरिवंश ) के कुछ पद, हरिराम व्यास (रावावललर्भी ) 





१. दे० अष्टछाप और वललभ संप्रदाय, डा० दीनदयाल गुप्त, पंचम और षढ्ठ अध्याय। 

२. दे० राधावल्‍लभ संप्रदाय : सिद्धांत और साहित्य, डा० विजयेन्र स्नातक, पृ० ३३९- 
३४५। 

३. यही, पू० ३३९-३४५। 

का समूचा 'रासपंचाध्यायी” तथा सूरदास मदनमोहन के अनेक पद मिल जाने की बात कही गई 
हूं। यह नितांत संभव हू कि सूरसागर' में इन तथा इन्हीं के समान अन्य कवियों के और भी पदों 
का मिश्रण हो गया हो; परन्तु 'सूरसागर' की भावधारा से न तो नित्यविहार के पद भिन्न हूँ 
और न तथाकथित व्यासजी के 'रासपंचाध्यायी' का हादं सूर की रासलीला में कोई व्यत्यय उत्पन्न 
करता ह। सूर के पदों की प्रामाणिकता और अप्र।माणिकता का निर्णय सूरसागर' के आलोचना- 
त्मक रीति से संपादित संस्करण के आधार पर ही हो सकता ह। यहाँ केवल यह दिखाना अभीष्ट 
हैँ कि सूर के काव्य में कृष्ण-मक्ति भाव-भक्ति की युगानुकल संपूर्ण संभावनाओं के साथ व्यापक 
रूप में व्यक्त हुई हूं। कृष्ण-भक्ति काव्य के किसी भी अध्येता से यह छिपा नहीं हे कि सभी 
कवियों ने बिना किसी संप्रदाय-भेद के उससे प्रेरणा और सहायता प्राप्त की ह। काल-क्रम की 
दृष्टि से ही नहीं, विषयाधार की दष्टि से भी सूरदास क्ृष्ण-भक्ति काव्य के आदि कवि हैं । 

परन्तु अष्टछाप के अन्य कवियों में सांप्रदायिक सजगता अपेक्षक्ृत अधिक थी और 
उन्होंने पुष्टिमार्गीय सिद्धांतससम्मत कथन यत्र-तत्र किए हैं। यही नहीं, उन्होंने वल्लभाचार्य, 
विट्ठलनाथ तथा उनके पुत्रों का नामोल्लेख करके उनकी प्रशस्तियाँ और बधाइयाँ भी गाई हैं । 
यह स्वाभाविक ह कि काव्य के अंतर्गत सिद्धांतवाद और सांप्रदायिकता के आग्रह ने कवित्व को 
उसी अनुपात में कम कर दिया है। इसका प्रमाण ब्रजभाषा के कुशल शिल्पी नंददास की रचनाओं 
से मिलता ह। उन्होंने 'भँवरगीत' के उद्धव-गोपी-संवाद तक में शुद्धाद्वतपरक दाशनिक और 
सेद्धांतिक शब्दावली का प्रयोग कराया ह। 'रासपंचाध्यायी', 'सिद्धांतपंचाध्यायी', 'दशमस्कंध' 
आदि अन्य रचनाओं में भी पुष्टिमार्गीय भक्ति के स्वरूप और माहात्म्य के प्रतिपादन की चेष्टा 
देखी जा सकती हूं। 

वल्लभ संप्रदाय के अतिरिक्त केवल निम्बाक॑ संप्रदाय और हू जिसका दाशनिक आधार 
उसके प्रवर्तक की रचनाओं में प्रतिपादित मिलता हे। उस संप्रदाय के अनुयायी भक्त कवि 
भट्टजी प्रसिद्ध केशव कश्मीरी के प्रधान शिष्य कहे जाते हूं । परंतु उनके युगल शतक' के आधार 
पर निम्बाक के द्वताद्वतवाद का सम्यक ज्ञान संभव नहीं है । युगल शतक' में भक्ति भावना से 
समन्वित सिद्धांतवाद ही मिल सकता हू । हरिदास स्वामी का सखी संप्रदाय भी अपना संबंध 
निम्बा्कं से जोड़ता ह। उसके अनुयायी भगवत रसिक अपेक्षाकृत अधिक सिद्धांतवादी जान 
पड़ते हें और उन्होंने द्वत, अद्वेत, विशिष्टाद्वंत आदि शब्दों का प्रयोग किया हे, परन्तु दार्शनिक 
मतवाद का विवेचन उनकी भी प्र त्ति और सामथ्य से बाहर है। 

हिन्दी कृष्ण-भक्ति काव्य को प्रेरणा और प्रोत्साहन देनेवाले संप्रदायों में राधावल्छभी 
संप्रदाय अन्यतम हे । इस मत के अनुयायी कवियों की संख्या और उनके द्वारा रचित काव्य का 
परिमाण अद्वितीय ह।' इस संप्रदाय के प्रवर्तंक गोस्वामी हित हरिवंश स्वयं एक रससिद्ध भक्त 
कवि थे और वे सूरदास के साथ हिंदी क्ृष्ण-भक्ति-काव्य के प्रथ्तंक माने जा सकते हँ। उनकी 
वाणी राधावललभी संप्रदाय में श्रुति के समान मान्य हे। परंतु हरिवंश गोस्वामी की रचना में 





१. दे० वही, पृष्ठ ४०६ तथा भक्त कवि व्यासजी, श्री वासुदेव गोस्वासी । 
२. दे० साहित्य रल्नावली, श्री किशोरोलाल अलि। 

दार्शनिक विवेचन तो क्या, सिद्धांतवाद भी वसा स्पष्ट नहीं हे, जैसा कि उन्हीं के अनेक अनुयायी 
भक्त कवियों की वाणी में पाया जाता ह। वस्तुतः दा्शनिक मतवाद की तो इस मत में उपेक्षा 
ही की गई हे। यह नितांत साधन-पक्ष का भक्ति संप्रदाय हे और साधन-पक्ष में भी इसमें केवल 
माधुय॑ भाव के एक विशिष्ट रूप को ही अपनाया गया हे। अतः 'चौरासी पद' में भक्ति रस का 
ही उद्घाटन हूं, सिद्धांतवाद का सीधा प्रतिपादन नहीं । स्वभाव और प्रकृति से गोस्वामी हरिवंश 
रसिक और भावमप्रवण थे, अतः उन्होंने अपने संप्रदाय में रस की ही प्रध/नता रखी। परंतु हरिवंश 
के अनुयायियों में कई सिद्धांतवादी विवेचक भी हुए हैं। हरिवंश की वाणी के बाद उसके 
व्याख्याता श्री सेवक जी का इस संअदाय में बहुत महत्व ह। उन्होंने हितजी के प्रति सांप्रदायिक 
ढंग से अनन्य भक्ति-भावना प्रकट करने के अतिरिक्त राधावल्‍लभी रस-रीति को स्पष्ट करने 
का प्रयत्न किया ह तथा रसिक भक्तों के लक्षणों का निरूपण किया हू। यद्यपि उन्होंने नित्य 
विहार और निकुंज-छीला का भी वर्णन किया ह, परंतु उनकी वृत्ति काव्य के भाव-पक्ष में उतनी 
नहीं रमी, जितनी सिद्धांत के प्रतिपादन में। 

इस संप्रदाय के अनुयायियों में हरिराम व्यास संस्कृत के विद्वान तथा दीक्षा लेने के पूर्व 
एक प्रसिद्ध शास्त्रार्थी पंडित थे। उन्होंने राधाबल्‍लभी मत के सिद्धांतों का तो विवेचन किया ही, 
साधारण भक्ति-धर्मं के स्वरूप को भी स्पष्ट किया है। परन्तु प्रेम-भक्ति का इतना प्रभाव है कि 
वे सिद्धांत-प्रतिपादन भी सरस कवित्व से समन्वित करके ही करते हू तथा राधा-कृष्ण के विहार- 
वर्णन में अपना प्रखर पांडित्य सर्वंथा भूल जाते है । 

सिद्धांतवाद को समझने की दृष्टि से इस संप्रदाय में चतुर्भुजदास, ध्रुवदास और काला- 
न्तर में चाचा हित वृन्दावनदास की वाणियाँ भी अधिक महत्वपूर्ण मानी जाती हैं। चतुर्भुजदास 
द्वारा रचित द्वादशयश', ध्य वदास द्वारा रचित व्यालीस लीलाओं' में से अधिकांश तथा चाचा 
हित वृन्दावनदास द्वारा रचित अनेक ग्रन्थों में अत्यन्त साधारण और व्यावहारिक शेली में भक्ति 
की आवश्यकता, लक्षण, साधन और महत्व का प्रतिपादन हुआ है। परन्तु यह सिद्धांत-प्रतिपादन 
राधा-कृष्ण के केलि-वर्णन में रति-रंग, विहार-विनोद, आनन्द-उल्लास आदि की भूमिका प्रस्तुत 
करने के लिए ही किया गया है और कम से कम ध्रुवदास और चाचा हित वृन्दावनदास ने तो 
प्रेम-भक्ति के इस प्रकृत और क्रियात्मक विबय की ओर अपेक्षाकृत अधिक ही ध्यान दिया है। 

कृष्ण-भक्ति काव्य के अनेक परवर्ती रचयिताओं ने क्ृष्ण-भक्ति का सांप्रदायिक भेद- 
भावरहित रूप अधिक ग्रहण किया, यहां तक कि अनेक कवियों के विषय में यह कहना कठिन हो 
जाता है कि वे किस संत्रदाय-विशेष के अनुयायी थे। रसखान को पुष्टिमार्गीय भक्त कहा गया हैं, 
दो सो बावन वैष्णवन की वार्ता' में उनका वर्णन ह, परंतु उनकी रचना में सांप्रदायिक सिद्धांत 
दुँढ़ना व्यर्थ हें। इसी प्रकार घनावंद की रचनाओं के आधार पर उन्हें निम्बाकं-मतानुयायी 
तिद्ध करना संभव नहीं है । 

कृष्ण-भक्ति-काध्य में मीरांबाई की पदावली का स्थान अद्वितीय हैँ। परतु वे किसी 
कृष्ण-भक्ति संप्रदाय की अनुयायी नहीं थीं, इसीलिए उनके संबंध में इतनी अधिक सांप्रदायिक 
खींचातानी हुई हूं। उनकी भक्ति-भावना पर निर्गुण संतमत का भी प्रभाव था और वे अपने 
गिरिधर नागर की सलोनी साकार मूत्ति में ही नि _णवादी संतों के राम का भी दर्शन करती थीं। 

सच्चे भावप्रवण भक्तों की दृष्टि में सांप्रदायिक संकीर्णता तथा जाति, वर्ण और ऊँच-नीच के 
भेद-भाव प्रायः नगण्य थे, इसका उदाहरण हरिराम व्यास जेसे विद्वान पंडित की वाणी से 
उपलब्ध होता है, जिन्होंने कबीर की तरह के वर्णाश्रम-घमं-विरोधी विचार प्रकट किए हैं । 
परन्तु सका तात्पर्य यह नहीं कि मध्ययूग के कृष्ण-भक्ति संप्रदायों की पारस्परिक 
प्रतिस्पर्धा द्ेष और कट्टरता से सबंथा रहित थी। चौरासी बेष्णवन की वार्ता' में मीरांबाई 
जैसी भक्त के संबंध में बड़ी कट बातें कही गई हैँ। स्पष्ट हूं कि वार्ताकार का सांप्र- 
दायिक द्वेष इसोलिए इतना तीखा हो गया हूं कि कृष्णदास के प्रयत्न करने पर भी मीरांबाई 
पुष्टिमाग में सम्मिलित नहीं हुई थीं। बंगाली वैष्णवों को श्रीनाथजी के मन्दिर से निकालने के 
लिए क्ृष्णदास ने छल और बल क। प्रयोग करने में संकोच नहीं किया था। फिर भी भावुक भक्त 
अपने कवि-करम में धर्म-प्रचारकों की इस सामयिक और संकुचित मनोवृत्ति से प्राय: निल्प्ति 
रहे ह। स्वयं कृष्णदास के पदों में सांप्रदायिक कट्टरता का संकेत नहीं मिलता। 
सामूहिक दृष्टि से विचार करने पर यह निष्कर्ष सत्य से दूर न होगा कि वे सभी कृष्ण- 
भक्‍त कवि जो वस्तुत: कवि कहलाने के अधिकारी हू, संप्रदायों की संकीर्ण परिधिथों के भीतर 
रहते हुए भी कृष्ण ओर राधा-कृष्ण की उस भक्ति के व्यापक और सम्मिलित संप्रदाय के अनु- 
यायी थे जिसका परिचय पीछे दिया गया है । उन सब का समान रूप से एक ही उद्देश्य था-- 
रस, आनंद और प्रेम की मृति श्रीकृष्ण और राधा-कृष्ण की लीला का गायन। 
कृष्ण-भक्ति साहित्य में सामान्य अथवा सांप्रदायिक भक्ति-निरूपण के क्रम में भक्ति की 
सामयिक आवश्यकता प्रतिपादित करते हुए सामयिक परिस्थिति का यथातथ्यपूर्ण चित्रण भी 
किया गया ह। सूरदास ने अपने विनय के पदों में अपने ऊपर सांसारिक विषय-वासनापूण 
प्रवत्तियों तथा धर्म-कर्म और सदाचरण-विरोधी आचरण का आरोप करते हुए तथा परीक्षित 
के पश्चात्ताप और भागवत' के कुछ अन्य प्रमंगों को चुतकर सामयिक जीवन की उद्देश्यहीनता 
और इन्द्रियपरता की तीव्र आलोचना की है । उद्धव-गोवी-संव[द और भ्रमरगीत के प्रसंग में भी 
उन्होंने अलखवादी, निर्गुणिया संतों, पांडित्याभिमानी अद्वंतवेदान्तियों, निष्फल कायाकपण्ट में 
लिप्त हठयोंगियों आदि के पाखण्ड की खूब खिल्ली उड़ाई हू। परमानंददास तथा अष्टछाप के 
अन्य कवियों ने भी अपने समय के वर्णाश्रम धर्म के पतन का अच्छा चित्रण किया है। राधा- 
वल्लभी सेवकजी काचे धर्मी' का वर्णन करते हुए अपने समय के धामिक दंभ और कपट का 
कच्चा चिट॒ठा प्रस्तुत करते है । व्यासजी की वाणी में भी धर्म का नाम बेचकर खानेवालों की तीज 
निन्‍्दा मिलती हू । कलियुग के प्रभाव का वर्णन करते हुए वे वस्तुत: अपने समय की ही सामाजिक 
कुरीतियों और धामिक प्रवंचनाओं की कटु आलोचना करते हूं। इसी प्रकार अन्य भक्तों ने भी 
अपने चारों ओर के समाज पर दृष्टि डालते हुए, उसकी दीनावस्था से व्यथित होकर सुधार और 
उन्नयन के उद्देश्य से चित्रांकन किया हूं । 
इस प्रकार इन भक्त कवियों को नितांत वेयक्तिक साधन में लीन अथवा लोक-संग्रह की 
भावना से शून्य नहीं कहा जा सकता। वस्तुतः वे सभी समाज के कल्याण की भावना से प्रेरित थे 
और उन्होंने आंतरिक शुद्धाचरण पर बल देनेवाले सब प्रकार के भेद-भाव से रहित भावनामूलक 
सामान्य लोक-धम॑ का प्रचार करने के लिए ही अपनी वाणी का उपयोग किया था। 

कृष्ण-भक्ति साहित्य के इस व्यावहारिक अंश में भक्तों की स्तुतियाँ और प्रशस्तियाँ 
भी पाई जाती हैँ। ऐतिहासिक दृष्टि से इनका महत्व कम नहीं हे। सूरदास के अतिरिक्त 
अष्टछाप के कवियों ने वल्लभ-कुल से संबंधित व्यक्तियों का उल्लेख किया है। राधावल्‍लभी 
भक्तों में तो हित हरिवंश को अवतार मानकर उनका यश-बर्णन करने की एक निश्चित परंपरा 
रही ह। हरिराम व्यास ने अनेक भक्तों का गुणगान किया ह। इसी प्रकार ध्यू वदास ने 'भकक्‍त- 
नामावली में अन्य संप्रदायों के भक्तों की भी प्रशंसा की हूं । हरिदासी भक्तों ने भी अपने गु 
का गुणगान किया हू । 

भक्तों की प्रशंसा और सिद्धांत-प्रतिपादन के लिए ब्रजभाषा गद्य का भी कृष्ण-भक्ति साहित्य 

में यत्किचित प्रयोग हुआ। प्रारंभिक भक्त कवियों में हित हरिवंश द्वारा किन्‍्हीं विट्ठलदास 
को लिखे गए दो पत्र प्रकाश में आए ह , जिनमें सोलहवीं शताब्दी के वब्रजभाषा गद्य का उदाहरण 
मिलता हू। पृष्टिमार्ग के वार्ता-साहित्य की प्राचीनता और ऐतिहासिकता यद्यपि असं दिग्ध नहीं 
है, परंतु 'चौरासी वेष्णवन की वार्ता' और दो सौ बावन वेष्णवन की वार्ता' से भक्ति-काल 
की सामान्य प्रवृत्ति का महत्वपूर्ण परिचय प्राप्त होता ह। परवर्ती काल में टीकाओं के रूप में 
तो ब्रजभाषा गद्य का व्यवहार हुआ हो, कुछ स्वतंत्र गद्य-रचनाओं में भी गद्य का व्यवहार 
किया गया ह। राधावल्‍लभी भक्त अनन्य अली का स्वप्न-प्रसंग' धभ्रवदास का सिद्धांत 
विचार तथा प्रियादास का राधेनेह' गद्य की रचनाएँ ह। 

संप्रदायों के उपयोगी साहित्य ने निश्चय ही कृष्ण-भक्ति काव्य को उद्देश्य और आदर्श 
के प्रति सजगता तथा सामाजिक दृष्टिकोण उपलब्ध करने में सहायता दी, परंतु भक्ति का 
भावनामूलक उन्मेष तो काव्य के माध्यम से ही व्यक्त हो सकता था, जीवन को गति देने में घही 
कृतकार्य हो सकता था। यही कारण ह कि परवर्ती काल में सिद्धांत-प्रतिपादन अपेक्षाकृत 
अधिक हुआ, परंतु सरस काव्य-रचना उसी अनुपात से कम हो गई। काव्य-गुणों में तो वह 
पूवेवर्ती कवियों का अनुकरण मात्र होकर रह गई। 


विषय-वस्तु ओर उसका निर्वाह 


पीछे कहा जा चुका है कि हिंदी कृष्णकाव्य में अनेक ऐसी भी कथाएँ हे जिनका कोई 
निश्चित पौराणिक आधार नहीं हू और जो उस उर्वर जन-समाज की कल्पना की सृष्टि जान पड़ती 
हैं जिसका मानसिक जीवन दताब्दियों से कृष्ण के मनोहर व्यक्तित्व से परिपूर्ण रहा ह। कृष्ण- 
कथा के हिंदी कवियों ने स्वयं भी इस संबंध में अपनी मौलिक उद्भावनाओं के द्वारा महत्वपूर्ण 
योग दिया ह। परंतु कृष्ण-भक्ति काव्य की रचना अधिकांशत: गीतिकाव्य के रूप में हुई हु और 
उसका रूप बहुत कुछ स्फूट काव्य जैसा हैं। अतः सम्पूर्ण कृष्ण-कथा के संबंध में सम्यक प्रबन्ध- 
रचना बहुत कूम पाई जाती हं। फिर भी, अनेक कृष्ण-भक्त कवियों में कृष्ण-कथा के सम्पूर्ण 
नहीं तो किसी अंश-विशेष की क्रमबद्ध कल्पना भी मिलती हे, भले ही उनके पद स्फुट रूप में गाए 





१. बे० आीहित हरिवंश गोस्वासी--संप्रदाय और साहित्य, ललिताचरण गोस्वामी, पृष्ठ 

जाते हों। सूरदास के काव्य में ही ब्रजवासी कृष्ण की संपूर्ण कथा देने का सचेष्ट प्रयत्न दिखाई 
देता हं। सूरदास के अतिरिक्त कृष्ण की संपूर्ण कथा रचने का दूसरा प्रयत्न ब्रजवासीदास का 
ब्रजविलास' है जो वर्ण्य विषय में सुरसागर”' और शेल्ल में रामचरितमानस' का अनुसरण 
करता हं, यद्यपि काव्य की दृष्टि से उसका कोई महत्व नहीं हं, क्योंकि वह सर्वथा इतिवृत्तात्मक 
और कलाहीन हूं। नंददास ने भी भागवत” के दशम स्कंध पूर्वा्ध के २९ अध्यायों का पद्यबद्ध 
उल्था किया था, पर कदाचित कार्य की गुरता के कारण वे उसे आगे न बढ़ा सके। कित्तु नंद- 
दास में छोटे-छोटे प्रबन्धों को स्वतंत्र रूप देने की प्रवृत्ति अपेक्षाकृत अधिक थी और उन्होंने स्याम 
सगाई, भँवरगीत', रुक्मिनीमंगल” और 'रासपंचाध्यायी' नाम से क्ृष्ण-कथा संबंधी लघु 
प्रबन्धात्मक रचनाएँ लिखीं तथा रूपमंजरी' नामक कल्पित कथा-प्रबन्ध कृष्ण-भक्ति के माहात्म्य 
के लिए रचा। अन्य क्रष्ण-भक्त कवियों में ध्‌ वदास, नागरीदास, हित _न्दावनदास, नरोत्तम- 
दास आदि ने छोटे-बड़े अनेक्रानेक कथा-प्रबन्ध रचे, यद्यपि काव्य की दृष्टि से उनकी रचनाएँ 
उत्तम कोटि की नहीं ह। 
इस संबंध में राधावल्लभी हित व॒न्दावन दास के लाड़सागर' और ब्रजप्रेमानंदसागर' का 
उल्लेख आवश्यक ह। 'लाड़सागर' में शेशवावस्था के बाल-विनोद और विवाह की उत्कंठा से 
लेकर किशोरावस्था में राधा-कृष्ण के विवाह-मंगल, गौनाचार और क्रीड़ा-केलि की कथा वरणित 
ह। ब्रजप्रेमानंदसागर' का भी मुख्य वण्यं विषय यही हे, साथ ही उसमें कृष्ण की माखन-चोरी, 
उल्खल-बंधन आदि कुछ लीलाओं का भी प्रसंगवश वर्णन किया गया हे। 
परंतु यह विशेष रूप से द्रष्टव्य हूं कि क्रृष्ण-कथा की स्वतंत्र प्रबन्धात्मक रचनाओं में 
अधिकांशत: कृष्ण के माधुयंरूप की अपेक्षा उनके ऐंश्वर्यरूप की प्रधानता ह। संभवतः कृष्ण 
का माधुयरूप सम्यक प्रबन्ध के लिए अधिक उपयुक्त नहीं था। भारतीय कथा-प्रबंधों की परंपरा 
के अनुसार, जिसमें राजन्य वर्ग का श्रेष्ठ व्यक्ति ही काव्य का नायक होता ह, यह स्वाभाविक 
ही हू । गोपाल कृष्ण की मधुर ढीला केवल गीति-पदों का ही विषय समझी गई और जिस प्रकार 
कवियों ने कृष्ण के राजसी वेभव और ऐंश्वर्य की उपेक्षा की उसी प्रकार उन्होंने प्रायः काव्य के 
परंपरागत प्रबन्ध रूप को भी नहीं अपनाया। फलत: नंददास का रुक्मिणीमंगल' प्रारंभिक भक्त 
कवियों की रचनाओं में एक प्रकार से अपवादस्वरूप हैं। द्वारकाधीश श्रीकृष्ण के विवाह की कथा 
दरबारी कवियों को अपेक्षाकृत अधिक प्रिय रही हें। अकबरी दरबार के नरहरि बंदीजन (सन 
१५०५-१६१० ई०--सं० १५६२--१६८५ वि०) और समथर राज्य के आश्रित नवरूसिंह 
(कविता-काल सन १८१५-१८७०--सं० १८७२-१९२७ वि०) ने क्मिणी-मंगल” तथा 
रीवां-नरेश महाराज रघुराजसिंह (सन १८२३-१८७८ ई०->सं० १८८०-१९३६ वि० ) ने 
'रुक्मिणी-परिणय' नामक ग्रंथ लिखे। स्पष्टतः ये कवि क्ृष्ण-भकतों की परंपरा में नहीं आते। 
पृथ्वी राज की राजस्थानी में लिखी हुई बेलि किसण रुक्मिणी री' तो नितांत लौकिक् प्रेम-कथा हें । 
सुदामाचरित' लिखने वाले नरोत्तमदास भी उस प्रकार के कृष्ण-भकत कवि नहीं हें, यद्यपिं उनमें 
साधारण ढंग की दैन्यपूर्ण भक्ति-भावना पाई जाती है। ध्रुवदास, हित वुन्दावनदास और नागरी- 
दास की कृष्ण के ऐश्वयंरूप की व्यंजक प्रबन्धात्मक रचनाओं में भी भक्ति और काव्य का उच्च 
वातावरण नहीं मिलता तथा उनकी प्र [त्ति कृष्ण के माधुयेरूप के वर्णन में अधिक रमती दिखाई 

देती है। स्वयं सूरसागर' के दशमस्कंघ, उत्तराध वाले अंश में---जिसमें कृष्ण-झक्मिणी-परिणय 
और सुदामा-चरित दिया गया है, कृष्ण-भक्ति दैन्य भाव से सीमित है और इसी कारण उसमें 
भावना और कल्पना का अपेक्षाकृत संकोच ह । सूरदास ने कृष्ण के राजसी वेभव का वर्णन अत्यन्त 
न्यून किया हे तथा उसमें कोई रुचि नहीं दिखाई, प्रत्युत ब्रजवासियों के दृष्टिकोण से उसके प्रति 
कटु व्यंग्य करते हुए घोर उपेक्षा प्रकट की हे । 

वस्तुत: भक्ति और काव्य के आवश्यक तत्वों और लक्षणों से समन्वित हिंदी कृष्ण-काव्य 
के चरित-नायक ब्रजवासी गोपाल कृष्ण ही हैँ; उन्हीं की मधुर लीला को भक्त कवियों ने अपनी- 
अपनी भावना के अनुसार गाया हे। गोपाल कृष्ण ब्रजभूमि में केवल अपनी मधुर लीला विस्तार 
मात्र करते हैं, लीला के अतिरिक्त किसी अन्य उद्देश्य से अवतरित' होकर उसके लिए प्रयत्नशील ' 
नहीं होते, अत: उनकी कथा में किसी फलागम की उत्सुकता नहीं हे, अपितु उनकी लीला का 
प्रत्येक अंश अपने में पूर्ण हं। अतः इस छीला का वर्णन करने वाले कवियों द्वारा गीति-पद्धति का 
अपनाया जाना स्वभाविक है। फिर भी, कृष्ण-लीला गाने वाले कवियों में कृष्ण-कथा के किसी 
न किसी अंग-विशेष की प्रबन्ध-कल्पना पृष्ठभूमि के रूप में प्रायः पाई जाती है । उदाहरण के लिए, 
हित हरिवंश और उनके अनुयायियों के पदों की पृष्ठभूमि में राधा-कृष्ण-विहार के कथा-प्रसंग 
निरंतर विद्यमान रहते है, रसखान के कवित्त-सर्वेयों के पीछे कृष्ण-कथा की ऐसी छोटी-छोटी 
प्रसंग-कल्पनाएँ रहती हे जो कृष्ण के सौन्दर्य और माधुय॑ की व्यंजक हें और सर्वस्व बलिदान 
करने की आकांक्षा रखने वाले प्रेम का रूप उपस्थित करती हें। 

इस दृष्टि से इन समस्त क्ृष्ण-भक्त कवियों द्वारा वणित कृष्ण-कथा के विविध अंशों 
को एकत्र करके एक सम्पूर्ण चरित-कथा का निर्माण तथा क्ृष्ण-भक्त कवियों की प्रवृत्ति की 
समोक्षा की जा सकती हूँ। इस संबंध में सूरसागर' में वर्णित क्ृष्ण-कथा का अवलोकन करने 
से यह स्पष्ट हो जाता हूँ कि परवर्ती कवियों द्वारा वर्णित प्राय: संपूर्ण लीला-प्रसंग छोटे-मोटे 
अंतरों के साथ उसी में अंतर्भुक्त हें। सूरदास ने ही सबसे पहले गोपाल कृष्ण की पूर्ण कया रचने 
का विधिवत उपक्रम किया। इस कथा का विश्लेषण इस प्रकार किया जा सकता है -- 

क. जन्म, गोकुल-आगमन, शिशु-लीला, नामकरण, अश्नप्राशन, वर्षगाँठ, कनछेदन 
आदि संस्कार तथा जागने, कलेऊ करने, खेलते, हठ करने, भोजन करने, सोने आदि के देनिक 
प्रसंग जो वात्सल्य भाव के पोषक हैं। 

ख. गो-चारण तथा वन-विहार लीला जो सख्य भाव की पोषक हें। 

ग. कृष्ण और राधा के बालू ओर किशोर काल के प्रेम-प्रसंग जो युगल रूप के सौन्दर्य 
और आनंद के द्योतक हैँ तथा गोपियों की माधुय भक्ति के प्रेरक हं। 

घ. कृष्ण और गोपियों के बाल और किश्लोर काल के कथा-प्रसंग जो माबुय भाव के 
पोषक है । 

डः. कृष्ण की ऐसी अतिमानृष और अलौकिक लीलाएँ जो विस्मय-व्यंजना के साथ 
उनके परम देवत्व की सूचक, कितु वात्सल्य अथवा सख्य भाव की पोषक हें। 

न. कृष्ण की ऐश्वयंस्वक लीलाएँ जो देन्य भाव की पोषक हें। 

४डच्‌ 

इनके अतिरिक्त राधावल्‍लभी भक्तों ने, उदाहरणार्थ हित वृन्दावन दास ने लाड़सागर' 
में, राधा के शैशव और बाल्य जीवन के वात्सल्य भाव पोषक घटना-प्रसंगों का भी वर्णन किया 
हं। राधा-कृष्ण के युगल-विहार के वर्णन में राधावललभी और चंतन्य संप्रदाय के भक्तों ने कुछ 
नवीन घटना-प्रसंगों की भी उदभावना की ह। 
कृष्ण की ऐश्वर्यसूचक लीलाएँ सूरसागर' के केवल दशम स्कंध--उत्तराधे में दी गई 
हैं। कितु दवारकावासी महाराज श्रै।कृष्ण के चरित-वर्णन में सूरदास की विशेष रुचि नहीं हु और 
समस्त वर्णन केवल कथा की पूर्ति के लिए जान पड़ता ह। केवल रक्मिणी-परिणय इस कथा-भाग 
में अधिक कवित्वपूर्ण हे और उसमें माधु्य और देन्‍्य भावों का अद्भुत मिश्रण हुआ हे। सुदामा- 
दारिद्रय-भंजन की कथा को भी किचित विस्तार मिला ह और उसमें कृष्ण की दीनबन्धृता का 
चित्रण किया गया हू । यद्यपि सूरदास कृष्ण के परब्रह्म त्व का संकेत करते कभी नहीं थकते और 
पद-पद पर उसका स्मरण दिलाते जाते है, फिर भी उनके असुर-संहार कार्यों के वर्णन में उनके 
परम पराक्रम की व्यंजना उनका उद्देश्य नहीं हू, अपितु विस्मय-व्यंजना के साथ वात्सल्य 
अथवा सख्य भाव का पोयण ही उन्हें अभीष्ट ह। शिशु कृष्ण द्वारा पूतना, कागासुर और 
शकटासुर के संहार से कृष्ण के देवत्व की सूचना अवश्य मिलती हे, परन्तु कवि कृष्ण के प्रति 
वात्सल्य भाव दृढ़ रखने के लिए अधिक दत्तचित्त दिखाई देता हे। इसी प्रकार वत्स, वक, 
अघ, धेनुक, प्रलंब, शंखचूड़, बृषभ, केशी और भौम असुरों का वध तथा बाल-वत्स-हरण और 
कालिय-दमन लीलाओं में कृष्ण के अलौकिक व्यक्तित्व की सूचना और विस्मय-व्यंजना के 
साथ-साथ सख्य ओर वात्सल्य भावों की दृढ़ता संपादित करने का अधिक सरच्चेष्ट प्रयत्न किया 
गया है। गोवर्धन पूजा के वर्णन में भी इन्द्र की पूजा का खण्डन करके क्रृष्ण की अनन्य मान्यता 
की प्रतिष्ठा करते हुए, यशोदा के वात्सल्य और गोप-सखाओं के सख्य भावों को सुरक्षित रखने 
की ओर अधिक ध्यान दिया गया है । 
परंतु सूरदास ने वात्सल्य और सख्य से भी अधिक माधुय भाव का विस्तार किया ह। 
बाल्य कार के माखन-चोरी के प्रसंग से आरंभ कर चीरहरण, पनघट, दान, यमुना-विहार, 
मुरली-वादन, रास, जलक्रीड़ा, खंडिता-समय, हिडोल, बसंत और फाग आदि लीलाओं में क्ृष्ण- 
गोर्षी के संथोग-सुखों का क्रमिक विकासशील माधुये प्रेम बड़ी गहनता और तनन्‍मयता के साथ 
चित्रित किया गया है। इस माधुर्य भाव के आराध्य हूँ परम सुंदर, परम आनंदमय श्रीकृष्ण 
और आराधिका हैं अगणित गोप किशोरियाँ। कितु कृष्ण के परम आनंद रूप की संपूर्णता 
उनके युगल--रावा-कृष्ण--छप में ही होती ह। गोपियों का माधुये भाव भी राधा के 'परम 
भाव में ही संपूर्णता प्राप्त करता ह। अतः सूरदास ने बाल्य काल के चकई-भौंरा' खेलने से 
आरंभ करके राधा-कृष्ण के बाल-केलि, सर्प-दंशन, उपर्युक्त माखन-चोरी आदि लीलाओं, 
अनुराग-समय, अँखियाँ-समय के पदों तथा राधा-क्ृष्ण-विवाह और मान-लीलाओं में राधा- 
कृष्ण-प्रेम के क्रमिक विकास का वर्णन किया हूं। गोपियों के लिए यह प्रेम परम आदर्श और 
स्पृहणीय ह। श्रीकृष्ण के मथुरा-गमन और मथुरा-प्रवास के वियोग षर्णन में भी माधुर्य भाव 
का ही विस्तार और उसी की गहनता अधिक हू, यद्यपि वात्सल्य की मार्मिकता भी कम नहों 
हैं तथा सख्य भाव भी यत-तत्र व्यंजित हुआ है। दशम स्कंध--उत्तरार्ध के कुरुक्षेत्रमिलन में 

माधुय भाव की प्रधानता है. और ब्रजवासी कृष्ण की लीला राधा-कृष्ण के कीट-भूृंग की तरह 
परम-मिलन के साथ समाप्त होती ह। 

इस प्रकार सूरदास कृष्ण के जन्म से लेकर उनके मथुरा-प्रवास और द्वारका-प्रवास तक 
का वर्गन करते हुए उनके ब्रजवल्लभ रूप गर ही निरंतर दृष्टि रखते हैँ और विविध-भाव-संवलित 
परम प्रेम का उत्त रोत्तर विकास करते हुए उसकी चरम आनंददायिनी परिणति दिखाते हैं। उनके 
कृष्णकाव्य में बाह्य और सरसरी दृष्टि ये देखने पर भले ही बिखरापन और कथा के एकात्मक 
विन्यास में व्यवधान दिखाई दे, वास्तव में उसमें आंतरिक कथात्मकता और भावात्मक एवसूत्रता 
निरंतर विद्यमान रहती ह। इस एक्सूत्रता में कृष्ण की उन लीलाओं के द्वारा भी बाह्य दृष्टि 
से विश्वृंखलता पेदा होती जान पड़ती है जिनकी रचना सुसंहत, एकात्मक प्रबन्ध के रूप में हुई है । 
वस्तुतः उपरिलिखित लगभग सभी क्ृष्ण-लीलाएं स्वतंत्र प्रबन्धों के रूप में रची गई हूं, जिन्हें 
हम खण्डेकाव्य का नाम दे सकते है । परंतु, जैसा कहा गया हं,इन सब छीलाओं का उपयोग क्ृष्ण- 
कथा के निर्माण के लिए हुआ ह। संपूर्ण क्ृष्ण-कथा में समाहृत होकर ही उनका वास्तविक 
मूल्यांकन हो सकता है, क्योंकि न केवल वे अलग-अलग क्ृष्ण-कथा के अंश मात्र का वर्णन करती 
है, वरन भाव-विकास में भी उनका अनिवार्य सहयोग रहता है । 

कृष्ण-भक्ति के परवर्ती कवियों में से किसी ने सूरदास की भाँति ब्रजवल्लभ गोपाल कृष्ण 
की संपूर्ण प्रेम-कथा का वर्णन नहीं किया। क्रृष्ण की असुर-संहार-लीला की तो प्राय: सर्वंथा उपेक्षा 
ही की गई हे, अधिक से अधिक उसका यदा-कदा प्रसंगवश उल्लेख मात्र हुआ ह। इसी प्रकार 
कृष्ण के ऐश्वर्य का वर्णन भी भक्त कवियों ने बहुत कम किया। ब्रजवल्लभ बाल कृष्ण की वात्सल्य 
और सख्य व्यंजक लीला भी बहुत थोड़े से कबियों ने गाई। कऋष्ण-भकत संप्रदायों में केवल पुष्टि- 
मार्ग में बाल कृष्ण को इष्टदेव माना गया था, अतः केवल पुष्टिमार्गीय भक्त कवियों ने बाल 
लीलाओं के स्फूट पद रचे हैं। संपूर्ण बाल-लीला रचने की ओर उनकी भी प्रवृत्ति नहीं थी । 

राधावललभी संप्रदाय के चाचा हित वृन्दावनदास ने लाड़सागर' में राधा के प्रति उसके 
माता पिता--कीति और वृषभानु--का वात्सल्य भाव प्रकट करके क्ृष्णकाव्य में एक नवीनता 
पैदा करने की चेष्टा की ह। यद्यपि 'स्रसागर' में भी राधा की माता कीर्ति का वात्सल्य कई स्थलों 
पर चित्रित किया गय्ग हूं, परंतु लाड़सागर' में राधा के प्रति वात्सल्य भाव को जो प्रमुखता, 
विस्तार तथा एक पारिवारिक परिवेश प्रदान किया गया ह वह काज्य-गुणों के अधिक उत्तकर्ष 
ने होने पर भी, अपनी एक विशेषता रखता हू । 

प्राचीन काल से कृष्णकाव्य का सबसे अधिक लोकप्रिय विषय राधा-कृष्ण और गोवी- 
कृष्ण की प्रेम-क्रीड़ाओं के प्रसंग रहे हं। कृष्णकाव्य की यह परंपरा एसी दढ़ और सहज आकर्षण- 
पूर्ण थी कि उसे कृष्ण-भक्‍त कवि भी छोड़ नहीं सकते थे। दूसरे, निम्बार्क, चेतन्य, हरिवंश ओर 
हरिदास--इन सभी कृष्ण-भक्ति संप्रदायों में स्वयं माधुयें भाव का सर्वाधिक महत्व था और 
राधा-कृष्ण और गोपी-कृष्ण की प्रेम-छीलाओं का श्रवण, स्मरण, चितन और गायन उनकी 
प्रेम-भक्ति साधना का अनिवाय अंग था। संभवत: इन संत्रदायों के सम्मिलित प्रभाव से क्ृष्ण- 
भक्ति माधुय भाव में ही केन्रीमूत होने लगी थी; वल्लभ-पंप्रदाय भी उससे अगप्रभावित न रह 
सका। अतः उपर्युक्त संप्रदायों के कवियों की भाँति पुष्टिमार्गीय कवियों ने भी राधा-अंष्ण 

और गोपी-क्ृष्ण की प्रेम-क्रीडाओं--यमुना-विहार, निकुंज-छीला आदि विषयों पर प्रचुर रच- 
नाएँ कीं। सूरदास के काव्य में भी राधा-कृष्ण और गोपी-क्ृष्ण की प्रेम-कथा का ही विस्तार 
सबसे अधिक हू । सूरदास के उपरांत लगभग सभी क्ृष्ण-भक्त कवियों की दृष्टि कृष्ण की आनंद 
लीला के केवल मधुर पक्ष पर ही रही। हित हरिवंश और उनके राधावल्लभी संप्रदाय के कवि, 
हरिदास और उनके सखी संप्रदाय के अनुयायी भक्त तथा चंतन्य के गौड़ीय संप्रदाय में दीक्षित 
भक्‍त कवि, सभी लगभग एक स्वर से राधा और गोपियों के साथ क्ृष्ण के प्रेम-विहार का वर्णन 
करने में लीन दिखाई देते ह। 

परंतु सूरदास ने कृष्ण की मधुर रति के वर्णन में एक विशेष प्रकार का विवेक रखा था, 
उन्होंने कृष्ण और राधा तथा कृष्ण और गोपियों के प्रेम-संबंधों में एक निश्चित आध्यात्मिक 
और भावात्मक अंतर की व्यंजना की थी। परवर्ती कवियों ने इस स॒क्ष्म अंतर को भुला दिया; 
इन कवियों के प्रेम-वर्णन कुछ थोड़े से चुने हुए प्रसंगों तक सीमित रह गए। कृष्ण का क्रीड़ास्थल 
केवल यमुना-कुल, लता-निकुंज और अंत:पुर-प्रकोष्ठ ही रह गया। सूरदास ने कृष्ण में जिस 
मानसिक वीतरागत्व की निश्चित और अखण्ड व्यंजना की थी वह सर्वथा भुला दी गई। स्वाभा- 
विक था कि इस इहलोकिकता से आक्रान्त और उत्तरोत्तर आध्यात्मिक संकेतों से रहित कृष्ण- 
लीला ने उन परवर्ती कवियों को एक अत्यंत सुविध।जनक विषय सुलभ कर दिया जो बाह्य रूप 
में विलासी जीवन बिताने वाले राजाओं, सामन्‍्तों और रईसों के मनोरंजन का सामान जुटाते 
थे। सूरदास ने गीति-शली में प्रबन्ध-रचना की जो पद्धति डाली थी, परवर्ती कवि उसका भी 
निर्वाह नहीं कर सके। उन्होंने साधारणतया “भागवत” तथा अन्य पुराणों में और विशेषतया 
सूरदास के काव्य में वणित ब्रजवल्लभ कृष्ण की प्रेम-कथाओं को आधार मानकर शफुट पद्- 
रचना करने में ही अपनी प्रतिभा और भक्ति-भावना का उपयोग किया; उनकी मोलिक 
उद्भावना केवल छोटे-छोटे प्रेम-प्रसंगों की कल्पना में ही दिखाई देती ह। 

कृष्ण-भक्ति काव्य प्रधानतया गीतिकाव्य ह। किस्तु इस गीतिकाव्य की कुछ अपनी 
विशेषताएँ हूँ। कष्ण-भक्ति के गीतिकाव्य में आत्म-निवेदन का तत्व अनिवार्य रूप से पाया जाता 
है, कितु उसका रूप स्देव है! व्यक्तिगत नहीं होता, अपितु उसके माध्यम कृष्ण-कथा के कोई 
पात्र--यशोदा, राधा, गोपी, गोप-सखा आदि--होते ह। कृष्ण-भक्‍त कवि उन्हीं के भाव में 
तल्‍लीन होकर अपनी व्यक्तिगत सत्ता विस्मृत करके कृष्ण के रूप-विशेष पर समर्पित हो जाता 
हँ। अतः उसके गीतिपदों की स्वानुभूतिमूलक तन्‍्मयता उसकी भक्ति-भावना की गहनता पर 
निर्भर होती हे। मीरां को छाड़कर, जिनका आत्मनिवेदन व्यक्तिगत रूप में प्रकट हुआ #्‌, 
कृष्ण-भक्त कवियों में सबसे अधिक भावात्मक तल्लीनता सूरदास में पाई जाती हू। किंतु सभी 
कृष्ण-भक्त कवियों का काव्य साधारण गीतिकाव्य की अपेक्षा सहृदय श्रोताओं और पाठकों में 
तदनुरूप भाव उद्दीप्त करने में अधिक सफल हूं। जाता हूं, क्योंकि इस काव्य के आलंबन कृष्ण 
ऐसे लोकप्रिय नायक हे जिन्होंने शताब्दियों से समाज के भाव-जगत पर अधिकार रखा हूं। यद्दी 
कारण हूँ कि आश्रयदाता राजा की प्रसन्नता के लिए रचे गए विद्यापति के पद भक्तों को भाव 

विभोर करते रहे हूँ तथा परवर्ती कवियों की राधा-कृष्ण विषयक रचनाएँ भी, जो संभवत: 
निश्चित रूप से भक्ति-प्रेरित नहीं हे, भावुक भक्तों के निकट आदर पाती रहो हं। 

भाव-संकलन और उसकी संहिति, जो सफल गीतिकाव्य के अनिवार्य लक्षण हं-- 
कृष्ण-भक्ति के पदों में आवश्यक रूप से पाए जाते हूँ। प्राय: प्रत्येक सफल गीतिपद या तो 
कृष्ण, राधा अथवा राधा-कृष्ण की युगल छवि के किसी विशेष पक्ष या उसकी लीला के किसी 
विशेष अंग को लेकर जिस प्रधान भाव को उद्दीप्त करता हं वह अन्य सहायक भावों की 
सहायता से क्रमश: विकसित होता हुआ अंत में चरम परिणति पर पहुँच कर एक स्थायी प्रभाव 
छोड़ जाता ह। स्वभावत: व्यक्तिगत स्वानुभूति प्रकट करनेवाले ग्रीतिकाव्य में भाव का 
इतना विस्तार और एसी विविधता नहीं हो सकती जैसी असंख्य छोक-विश्रुत घटनाओं और 
परिस्थितियों का वर्णन करने वाले इस कृष्णकाव्य में सहज ही प्राप्त हो जाती है । 

अधिकांश कृष्ण-भक्ति काव्य गेय हे । उसकी रचना प्राय: क्ृष्ण-कीतंन के उद्देश्य से 
विशेय कालों तथा अवसरों पर विविध राग-रागिनियों में गाने योग्य पदों के रूप में हुई ह। 
अतः कृष्णकाव्य की भी मूल प्रेरणा गीतिकाव्य के मूल लक्षण, संगीत तत्त में ही ह। कृष्णकाव्य 
के द्वारा भारतीय संगीत परंपरा के अंतर्गत भावपूर्ण भजनों की एक प्रभावशाली संगीत-शेली 
विकसित हो गई जिसमें स्वर और ताल के साथ शब्द और उसके अर्थ का भी कम महत्व 
नहीं होता । काव्य और संगीत का यह सामंजस्य अपूर्व और अनुपमेय हे। यद्यपि कृष्णकाव्य में 
अनेक ऐसे पद मिलेंगे जिनमें संगीत या काव्यतत्व एक दूसरे से विशेषता प्राप्त करने का उद्योग- 
सा करता जान पड़ता है, फिर भी दोनों तत्वों के समरस समन्वय के उदाहरण भी कम नहीं हैं । 
अधिकतर कृष्ण-भकत कवि संगीत में भी व्युत्पन्न थे और संगीत के स्वरों के आश्रय से ही उनके 
पद रचे जाते थे। 

यद्यपि कृष्ण-भक्ति काव्य का विषय परंपराभुक्त और चिर परिचित हू, फिर भी कवियों 
ने अनेक छोटे-छोटे नवीन प्रसंगों की कल्पना करके अपने भक्ति-भाव को नवोद्रेंक और सहज 
स्फूर्ति के साथ प्रकट किया हं। कितु कृष्णकाव्य का सहजोद्रेक और उसकी अंत:प्रेरणा कवि की 
भाव प्रवणता के साथ उसकी भक्ति-भावना की गहनता पर निर्भर ह। भक्त कवि अपने भाव 
के द्वारा भगवान के साथ आत्मीयता का जितनी ही अधिक गहरी अनुभूति कर लेता ह, उतनी 
ही स्वाभाविकता और अक्नत्रिमता के साथ आत्मनिवेदन करते हुए वह अपने हृदय को खोलकर 
रख सकता है। यही कारण हूं कि कृष्ण-भक्त कवियों की गोपियाँ छौकिक शिष्टाचार के माप में 
जो कुछ उचित और अनुचित समझा जाता हें, उसकी बिल्कुल परवा नहीं करतीं। भक्त का भग- 
वान के साथ आत्मीय संबंध इतना घनिष्ठ और आडंबरहीन होता हू कि उसे अपने भाव-समपंण 
के लिए कोई लंबी-चौड़ी अथवा टेढ़ी-मेढ़ी भूमिका बाँवनें की आवश्यकता नहीं होती । वह जो 
कुछ कहना चाहता हे सीधे और स्पष्ट ढंग से कहता हे । 

इस प्रकार क्ृष्णकाव्य के गीतिपदों में गीतिकाव्य की सहज स्फूर्ति, अनाइंबर और 
निश्छलता अद्भुत रूप में मिलती है। साथ ही यह निशछलता और नैसगिकता प्रायः निरंतर 
प्रचुर कलापूर्ण गोपन और रहस्य-सौंदर्य से अलंकृत हू, फूहड़ ग्राम्यता उसमें बहुत कम दिखाई 
देती हे। 

कवियों की इसी सौन्दर्य-साधना के अंतर्गत भाषा-शैली के वे असंख्य विधान आते हैं 
जिनमें कवियों ने लक्ष्यार्थ और व्यंग्यार्थ के द्वारा शब्द-शक्ति का अनृपम विस्तार किया है। 
कभी-कभी, विशेषतया रूप-वर्णन के प्रसंगों में, कवियों की अलंकार-प्रियता अवश्य उनके 
पदों को बोझिल बनाकर उनकी सद्यःस्फूरति को नष्ट-सला करती देखी जाती हे; कितु रूप-वर्णन 
के परपराभुक्त अलंकारों में भी प्रायः उन्होंने अपनी नवीन उद्भावना शक्ति का परिचय दिया 
हं। अतः यह निःसंक्रोच कहा जा सकता हैँ कि क्ृप्णकाब्य का उत्तम अंश, जिसका परिमाण 
प्रच॒र है, गीतिकाव्य के समस्त आवश्यक लक्षणों से युक्त ह. तथा कुछ अपनी विशेषताओं से 
उसने गीतिकाव्य का इलाघनीय विषय-विस्तार किया ह। 
किन्तु कृष्णकाथ्य के बृहद आकार में ऐसा अंग भी है जिसके गीतिपदों में गीतिकाव्य 

के बहुत कम लक्षण गिलेंगे, जिनमें न तो कवि की गहन स्वानुभूति होगी, न भाव की संहति तथा 
जिनमें भावात्मकता के स्थान पर वर्णनात्मकता ही अधिक होगी। स्वयं सूरसागर' में अनेक 
लंबे और वर्गनात्मक पद ह जिनमें घटना ओर इतिवृत्त की प्रवानता तथा भाव की न्यूनता और 
विश्युंबलता ह। वस्तुनः ये पद गेय भी नहीं है और न वे कवि की किसी गहरी अनुभूति को व्यक्त 
करते है। परंतु कृष्णकाब्य में गं।तिपदों की लोकप्रियता और सकलता का ही यह एक प्रमाण 
कहा जाएगा कि दर्णवात्मक कव-प्रशंगों को भी गीतिपदों की शैली में रचा गया हे। 

कृष्णकाव्य के गीतिपदों की अंतिम कितु सबसे अधिक महत्तपूर्ण विशेषता यह है कि उसमें 
स्वानुभूतिमूलक भावाभिव्यक्ति के साथ-साथ कृष्णकाव्य के अनेक प्रसंगों का प्रायः क्रमबद्ध 
रूप में वर्णन मिलता है । सूरसागर' में गोपाल कृष्ण की संपूर्ण कथा प्राय: पदों में ही गाई गई है । 
जैसा कि पीछे कहा गया है, सूरसागर' के गीतिपदों में वर्णित संपूर्ण कृष्णलीला में एक सामान्य 
कथानिवद्ध प्रवन्धात्मकता पूर्ण तो है ही, उसके अंतर्गत विशिष्ट कथानकों को गीतिपदों की शेली 
में ही और अधिक सुसंडद्धता और पूर्वापर प्रशंग-संदर्भ के साथ रचा गया हे; यहाँ तक कि उन्हें 
प्रसंग से भिन्न करके समझते में प्रायः भल हो सकती हु ओर फिर भी यह निःसंकोच कहा जा सकता 
है कि इन परों में भी गति तत्व प्रायः अक्षुण्ण रहा है । कृष्णकाव्य की यह अतुलनीय विशेषता 
हूँ कि उसमें प्रबन्ध और गीति के परस्पर विरोबी लक्षण एकाकार हो गए हैं। 

क्ृष्णकाव्य में गीति पदों का प्रश्योग वस्तुत: सूरसागर' को छोड़कर अधिकतर मृक्तक रूप 
यही हुआ है । लंबे वर्णनों और कथात्मक प्रबन्धों में प्रायः उस पद्धति को अपनाया गया हू जो 
अपभश्रंग काव्य के अनुकरण पर सबसे पहले प्रेमाख्यानक काव्यों में प्रयुक्त हुई हे। सूरसागर'” 
की 'भागवत' के आधार पर वणित अधिकांश कथाएँ चौपई-चोपाई-चौबोला छंदरों में रची गई 
है। इनके अतिरिक्त क्ृष्ण-कथा से संबंधित अनेता बड़ी-बड़ी लीलाएँ, जिनका रूप स्वतंत्र खण्ड- 
काव्यों जेसा है, चौपई आदि छंद्ों में दुहराई गई है । यह अवश्य है कि इन अंशों की भाषा, दैली 
और भावना अधिकांश इतनी शिथिल, असमर्थ, व्यक्तित्वहहीन और कवित्वशून्य हैँ कि उन्हें 
सूरदास द्वारा रचित मानने में संकोच होता हे । परंतु 'सूरसागर' का द्वादशस्कंधी रूप इन वर्णना- 
त्मक अंशों पर ही निर्भर हु और कदाचित पर्थाप्त प्राचीन हैं। वेंकटेश्वर प्रेस और नवलरूकिशोर 
प्रेस से प्रकाशित सूरसागर' के साथ संलग्न सूरसागर-सारावली” भी जो सूरदास के नाम से 
प्रसिद्ध रही हं सार और सरसी छंदों की वर्णनात्मक शैली में रची गई ह। 

ऐसा जान पड़ता हूं कि प्रेमाख्यानक काव्य और रामकाव्य की भाँति क्ृष्णकाव्य को 
भी वर्णनात्मक रूप देने के प्रयत्न होने लगे थे, यद्यपि इस श्ली में कवियों को कदाचित अधिक 
सफलता नहीं मिल सकी। संभवत: क्ृष्ण-कथा में घटना-वेचित्र्य की अपेक्षा भावात्मकता की 
प्रधानता ही इसका मुख्य कारण ह। सूरसागर' में चौपई आदि छंदों के बीच-बीच दोहों का 
प्रयोग नहीं हुआ हे, केवल अर्धालियों के युग्म समृहबद्ध करके संख्यांकित कर दिए गए हूं। परंतु 
नंददास ने रूपमंजरी', बिरहमंजरी' तथा 'रसमंजरी' में वीच-बीच में दोहे भी रखे ह। दशम- 
स्कंध' में भी कहीं-कहीं दोहे आ गए हैं। भ्रवदास की ब्यालीस लीलाओं या ग्रन्थों में से कई 
दोहा-चौपाई-चौपई में रचे गए ह। वृन्दावनदास और ब्रजवासीदास क्रमशः राधावल्‍लभी और 
वल्लभ संप्रदायों के परवर्ती कवि हे, अतः इनके क्रमश: ब्रजप्रेमांद-सागर' और ब्रजविलास' 
नामक ग्रन्थों की शेली पर 'रामचरितमानस' का पूरा प्रभाव दृष्ट्गोचर होता है। 

कृष्णकाव्य की वर्णनात्मक और कथात्मक रचनाओं में केवल दोहा, रोला, रोला-दोहा 
के मिश्रण तथा दोहा-चौपई-चौपाई आदि के आधार पर निमित नवीन छंद्रों का भी प्रयोग हुआ 
हं। सूरसागर' में मिश्रित तथा नवीन निर्मित छंदों का प्रयोग गीतिमयता के अनु रोब से हुआ जान 
पड़ता हे। सफल, सुसंबद्ध तथा नाटकीय प्रभाव-व्यंजना वाले कथा-प्रसंगों के लिए एक दर्जन 
स्थलों पर रोला-दोहा के मिश्रित छंद का प्रयोग किया गया है । इसमें जोर अधिक मनोहारिता 
लाने के लिए दानलीला' के वर्णन में छंदांत में दस मात्राओं की एक पंक्ति जोड़ दी गई ह। 
सूरदास के अनुकरण पर नंददास ने भी भँवरगीत' भौर स्याम सगाई में इस मिश्रित छंद का 
सफल प्रयोग किया है । दोहा और चौपाई छंदों को बीच-बीच से तोड़कर तथा निद्िचत मात्राओं 
की पंक्तियों को जोड़कर इन छदों में भी सूरदास ने अभिनव संगीतात्मकता पँदा कर दी है । 
'सूरसागर' के फाग और होली के वर्णनों में इनका प्रयोग करके विपयानुक्‌ल उत्फूल्ल और स्वच्छंद 
वातावरण पैदा किया गया है । कदाचित सूरदास ने ही सबसे पहले चौपाई की दा अर्धालियों के 
बाद 2३ मात्राओं की एक पंक्ति जोड़कर एक त्रिपर्दी छंद का प्रयोग किया था। राधावल्‍लभी 
कवियों में यह छंद विशेष रूप में लोकप्रिय रहा ह। सेवकजी, हरिराम व्यास, चनुर्भजदास 
आदि कई कवियों ने इसका प्रयोग किया ह। कथात्मक प्रसंगों के लिए केवल रोला छंद का 
प्रयोग नंददास ने अपने रुक्मिणीमंगल' और “रासपंचाध्यायी' में किया ह। यह छंद क्ृष्णकाव्य 
के कुछ अन्य कवियों को भी आक्रृष्ट करता रहा हैं, जेसे राधावल्‍लभी सेथकजी की वाणी में 
तथा हरिवंश सहखननामावली' में इसका प्रयोग मिलता ह। 

दोहा छंद कृष्णकाव्य में भी सर्वप्रिय रहा है। यह पूर्वापर प्रसंग-निरपेक्ष मुक्तक 
रचना के लिए विशेष रूप से उपयुक्त ह। 'सूरसागर' में कई स्थलों पर इसका प्रयोग मिलता है, 
जहाँ सूक्तियों के रूप में मार्मिक अनुभव की बातें कही गई ह। उदाहरण के लिए, ३२५ वें पद 
में प्रारभिक स्थायी और अंतरा छोड़कर पच्चीस दोहों में प्रेम की महत्ता, प्रेम के पथ में आत्म- 
बलिदान की अनिवारयंता तथा प्रेम की अमरता का प्रतिपादन किया गया हँ। यही पच्चीस दोहे 
पृथक रूप में सूरदास की 'सूरपच्चीसी' नाम से भी प्रसिद्ध हें। यद्यपि संपूर्ण पद भाव-संकलन की 

दृष्टि से एक पूर्ण इकाई हैं, फिर भी प्रत्येक दोहा अपने में पूर्ण और स्वतंत्र भी है। दोहों का 
इस प्रकार का प्रयोग सभी कृष्ण-भकत कवियों ने न्यूनाधिक रूप में किया हे। हित हरिवंश की 
रचना परिमाण में न्यून है, फिर भी उनकी स्फूट वाणी में चार दोहे भी पाए जाते है। उनके 
संप्रदाय के तो सभी भक्त कवियों ने इस छंद का प्रचुर प्रयोग, विशेष रूप से सिद्धांत-निरूपगण, 
भक्ति-माहा त्म्य-वर्णन, व्यावहारिक धर्मोपदेश, अथवा युगधर्म के चित्रण आदि के प्रसंगों में किया 
हे । इस संबंध में हरिराम व्यास और प्रुवदास का विशेष रूप में नामोल्लेख किया जा सकता है । 
वललभ-संप्रदाय के नंददास ने भी मानमंजरीनाममाला' तथा अनेकार्थमंजरी' नामक संपूर्ण 
रचनाएँ केवल दोहा छंद में ही लिखी हैँ। इसी संप्रदाय के नागरीदास (महाराज जसबंतसिह ) 
ने भी इस छंद का प्रचुर प्रयोग किया ह। निम्बाक॑ संप्रदाय के भट्टजी द्वारा रचित 'युगलशतक' 
में भी दोहों का प्रयोग हे । 

कवित्त, सबेया, छप्पय, कुंडलिया, गीतिका, हरिगीतिका, अरिल्ल तथा कुछ और छंरों 
के मुक्तक प्रयोग की परंपरा भी कृष्ण-भक्ति काव्य में प्रारंभ से परिलक्षित होती ह। सूरसागर' 
में भी कवित्त, सवैया और गीतिका के कुछ इनेगिने उदाहरण मिलते है। हित हरिवंश की स्फुट 
वाणी में कुछ सवया, छप्पय और कुंडलिया भी हूँ। इन छंदों का व्यवहार क्ृष्णकाव्य में उत्तरो- 
त्तर बढ़ता गया। कितु इन छंदों का उस प्रकार मुक्तक रूप में पू्ववर्ती कवियों ने प्रयोग नहीं किया 
जिस प्रकार परवर्ती रसखान तथा उनके बाद रीतिकालछीन शली से प्रभावित कृष्ण-भकत' कवियों ने 
किया हे। कवित्त और सवया में भी प्राय: एक प्रकार से सृक्तियाँ ही होती हूँ जिन्हें कृष्ण-कथा 
के किसी घटना-प्रसंग अथवा भाव-विशेष पर आधारित किया जाता ह। 

कृष्णकाव्य के गीति पदों में भी कवियों ने विविध छंदों का व्यवहार किया है, उसमें मात्रिक 
छंदों की विविधता अनुपमंय हैं। सफल गीतिकार कवियों ने भाव की अनुकलता और उपयुक्तता 
की दृष्टि से गति, लय और ताल का ध्यान रखते हुए लंबे और छोटे छंद्दों के निर्वाचन में अपनी 
कला-कुशलता और नाद-सौन्दर्य का परिचय दिया हे। कृष्णकाव्य का चरम विकास गीतिपदों 
में ही हुआ और यह निश्चित रूप से कहा जा सकता हू कि ज्यों-ज्यों कवियों में भक्ति-भावना का 
भावोन्मेष क्षीणहोता गया, त्यों-त्यों कृष्णकाव्य भी गीति शेली के स्थान पर सृूक्तिकारों की 
दोहा, सो रठा, कवित्त, सवैया आदि की शैली अपनाता गया और उसकी परिणति लौकिक श्युंगार 
के काव्य में हुई। सूरसागर' में भावों के साथ काव्य-रूपों, काव्य-शेलियों और छंदों की जो अनेक- 
रूपता और विविधता मिलती हू, वह सूरदास के बाद किसी एक कवि में क्या, सम्मिलित रूप से 
संपूर्ण कृष्णकाव्य में भी नहीं मिलती। जिस प्रकार भाव की दृष्टि से कृष्णकाव्य सीमित और 
संकुचित होता गया, उसी प्रकार काव्य-रूप, छंद और शली की दृष्टि से भी उसमें संकोच आता गया । 
और, दोनों का कारण यही हू कि कवियों में भावानुभूति और अंतःप्रेरणा के स्थान पर उधार 
लिए हुए भावों को नवीन चमत्कार के साथ उपस्थित करके धनाजजन और यशोलिप्सा की भावना 


अधिक बढ़ती गई। 


खरित्र-निरूपण और पात्रों का प्रयोग 
कृष्ण-कथा के नायक शओलीक्ृष्ण मानव और अतिमानव के परस्पर विरोधी तत्तों मे 

निर्मित है। पीछे बताया गया हैँ कि उन्हें विष्णु का अवतार मानते हुए भी पौराणिक त्रयी से 
ऊपर परब्रह्म अथवा तत्वज्ञान की परिभाषा में अद्वेत ब्रह्म माना गया हू । प॒तु कृष्ण के व्यक्तित्व 
का यह अलौकिक पक्ष कृष्णकाव्य में स्फूट स्थलों, सूक्तियों और संदर्भों में ही मिलता हे । कृष्ण- 
भक्त कवियों ने उसका वर्णन नहीं किया, केवल अत्यन्त विलक्षण ढंग से उसकी व्यंजना की है । 
काव्य के वे सब पात्र जो उनसे प्रेम करते दिखाए गए है उनकी अद्वेतता को अस्वीकार करते ह 
तथा उनके निर्मुणत्व और निराकारत्व का निषेध करते हैं। निश्चय ही यह्‌ अस्वीकृति और 
निषेध न्याय और विवेक पर आधारित नहीं, वरन प्रेम की चरम अभिव्यक्ति मात्र हे। धर्म और 
दर्शन के आधार पर समस्त क्रृष्णकाव्य में क्ृष्ण के ब्रह्मत्व की अतर्क्य स्वीकृति की व्यंजना हे, 
केवल भक्ति-पक्ष में उनके मानवरूप से ही प्रयोजन हं--उस मानवरूप से जो उनके विविध 
भावरूयी प्रेम का आलंबन बन सके। “महाभारत' के योद्धा कृष्ण भी व्यवहा रवादी मानव हू, परतु 
भक्तों के कृष्ण स्वभाव में उनसे स्वथा भिन्न हें । यशोदा के यहाँ जन्म लेते ही वे देश-काल के 
अनुकूल सामान्य शिशु की तरह आचरण करने लगते हे और ब्रजवासपयेन्त ऐसी मनोहारी 
क्रीड़ाएँ करते रहते हें जिनमें बाल और किशोर काल की मानवीय स्वाभाविकता ओत-प्रोत हें । 

सूरदास ने उनके इस संपूर्ण चरित्र का चित्रण करने में मनृष्य-प्रकृति के सूक्ष्म निरीक्षण 
का परिचय दिया है। सूरदास के इस यथातथ्य चित्रण की अनुपमेयता निविवाद हू, कितु वस्तुत: 
सूर के कृष्ण का आकषंण केवल मात्र उनकी मानवीय स्वाभाविकता में नहीं ह। उनका वास्तविक 
आकषंण उनकी विलक्षणता में ही हँं--स्वाभाविक चित्रण ने उस विलक्षणता को और अधिक 
निखार दिया ह। सबसे अधिक अद्भुत तो यही ह कि वे ब्रह्म है और ऐसा आचरण करते हैं कि 
किसी को उनके ब्रह्मत्व का सहज रूप में ध्यान ही नहीं रहता। यशोदा, नंद और ब्रज के वयस्क 
नर-ना री उन्हें निरंतर अपने पुत्र और भोले बालक के रूप में ही ग्रहण करना चाहते हूँ, गोप-सखा 
उन्हें सदंव सुहृद के रूप में अपनाए रहना चाहते हे तथा किशोरी और युवती गोपियाँ उन्हें अपने 
रति-नायक से भिन्न रूप में कभी देख ही नहीं सकतीं। फलत:, कवि उन्हें यथाभावानुसार पूर्ण 
रूप में शिशु, बालक, किशोर, सखा अथवा प्रगल्भ प्रेमी के रूप में उपस्थित करके मानवीय स्वाभा- 
विकता का अंत कर देता है । 

वात्सल्य, सख्य और माधुय के आलंबन कृष्ण के तीन रूपों में पर्याप्त भिन्नता और साथ 
ही पर्याप्त एकता हं। अतः एक ही व्यक्ति जब सहसा भाव-परिवततंन करके भिन्न रूप में उपस्थित 
होता हू और फिर भी उसकी स्वाभाविकता अक्षुण्ण रहती हे, तब पाठक को अत्यन्त कुतूहल होता 
हैँ और श्रीकृष्ण के व्यक्तित्व की यह विलक्षणता उनकी मानवीय स्वाभाविकता के बीच उनकी 
अतिमानवता के काव्यपूर्ण रहस्य का संकेत कर जाती हु। बीच-बीच में होनेवाले पराक्रमपूर्ण 
विस्मयव्यंजक संहार-कार्य इन संकेतों को और पुष्ट कर देते हूं। 

इस संबंध में यह विशेष रूप से देखते योग्य हुं कि नंद, यशोदा, गोप, गोपी! आदि के साथ 
राग-रंग में आचूल मग्न श्रीकृष्ण के व्यक्तित्व में कुशल संकेतों द्वारा निरंतर वीतरागत्व की 
व्यंजना होती जाती हैं। अक्रर के साथ मथुरा जाते समय उनका यह भाव स्पष्ट रूप से प्रकट 
किया गया है। उनके चरित्र के इस गुण से, काव्य के साधारण अर्थ में, उनके सफल नायकत्व की 
विरूक्षणता तथा भक्ति के आध्यात्मिक अर्थ में, उनके वास्तविक व्यक्तित्व की अलोकिकता 

व्यंजित होती हु और इस प्रकार भकक्‍त कवि के चरित-नायक में गीता के योगिराज कृष्ण की 
अनासक्ति का व्यावहारिक दर्शन होता है। 

सूरदास ने श्रीकृष्ण के इस संपूर्ण चरित का चित्रण किया है। अन्य कवियों ने उनकी 
उपर्युक्त विशेषताओं में से कुछ ही प्रकट कीं। बहुत थोड़े कवि, और वह भी विच्छिन्न रूप में, 
सूरदास के बाल और किशोर कृष्ण का वह चित्र दे सके जो वात्सल्य और सख्य भावों का आलंबन 
हैं। अधिकांश कवि उनके माधुय॑पूर्ण चरित की ही ओर झुके और राधा और गोपियों के साथ 
उनके प्रेम-संबंधों के चित्रण में ही लीन रहे। यद्यपि अनेक कवियों ने इस चित्रण में अतीव 
तन्‍्मयता प्रदर्शित की हं, परंतु सूरदास ने उसमें वीतरागत्व और अनासक्ति के संकेतों तथा 
अन्यान्य उपायों से आध्यात्मिकता की जो उच्च काव्यमयी व्यंजना की थी, वह संभवतः कोई 
अन्य, कवि नहीं कर सका। 

कृष्ण के असुर-संहारी रूप में सूरदास ने ओज का तो सन्निवेश नहीं किया, पर तु उन्होंने 
जिस अलौकिक विस्मय की व्यंजना के लिए कृष्ण की आनंदमयी लीला में चरित के इस पक्ष की 
अवतारणा की थी, उसे संभवत: अन्य कवि नहीं समझ सके। अतः श्रीकृष्ण का चरित छौकिक 
होते-होते इहलौकिकता में ही बद्ध होता गया ओर उसमें मानव-व्यक्तित्व की संकुचित एकांगिता 
ही शेष रह गई। फलत: जीवन की व्याख्या की कसौटी पर कसने पर वह अत्यंत कल्पित और 
अयथार्थ लगता है, राग-रंग और आनंद-विहार में लिप्त जीवन का मानों कोई उद्देश्य ही न हो। 

परंतु वास्तविकता यह हू कि क्ृष्ण-चरित जीवन के वास्तविक चित्रण अथवा आदर 
चित्रण के रूप में रचा ही नहीं गया। उनकी लीला का लीलानंद के अतिरिक्त अन्य कोई 
प्रयोजन नहीं ह। उसका उहेश्य तो अखण्ड आनंद में जीवन की आध्यात्मिक परिपूर्णता की 
व्यंजना करना ही ह। कवियों ने उस आनंद का चरम रूप स्त्री-पुरुष के रति भाव में कल्पित 
किया है। अतः श्रीकृष्ण को परमानंदरूप में परम पुरुष मानकर प्रकृतिरूप राधा के संयोग 
से उसकी पूर्णता सिद्ध की गई है। 

सूरदास ने कृष्ण की भाँति राधा को भी सहज मानवीय रूप में चित्रित किया ह तथा 
राधा ओर कृष्ण के प्रेम-भाव को बाल्यावस्था से ही सहज आकर्षण के रूप में आरंभ करके उसका 
मनोविज्ञानसम्मत विकास दिखाया हू । इस प्रकार राधा के चरित के दो पक्ष हू । वास्तव में तो वे 
कृष्ण से अभिन्न हैं, कितु व्यवहार में उन्हें उत्तरोत्तर कृष्ण के प्रेम को अधिकाधिक प्राप्त करने 
में प्रयत्नशील चित्रित किया गया हूं। बाल्यावस्था का आकर्षण पारिवारिक और सामाजिक 
बाधाओं का जसे-तैसे अतिक्रमण करता हुआ उस स्थिति को पहुँच जाता हूं जब वे अत्यंत विवश, 
अधीर और कातर हो जाती हूँ । कितु कृष्ण के आदेश से उन्हें अपना प्रेम गृप्त और गढ़ रूप में 
रखना पड़ता है । दुर्मिलन-जन्य वियोग की अग्नि में तपकर, गये का सर्वथा परिहार हो जाने 
पर, स्वात्म को सर्वभावेन समर्पित कर देने के उपरांत ही उन्हें श्रीकृष्ण का संयोग-सुख प्राप्त 
होता है । रास-क्रीड़ा के अंतर्गत, वन-भूमि के स्वच्छंद वातावरण में राधा-कृष्ण का विवाह रचा 
जाता हू और तदुपरांत राधा और कृष्ण दाम्पत्य भाव से प्रेम करते दिखाए जाते हैं। राधा का 
प्रेम परिपूर्ण होने पर इतनी महत्ता प्राप्त कर लेता हे कि स्वयं श्रीकृष्ण उसकी याचना करते 
हैं और राधा के मान करने पर उन्हें मनाते तथा उनके विरह में व्याकुल होते हैं। 

संयोग की अवस्था में राधा का शरीर और मन सौंदर्य, कांति और उत्फुल्लता का आगार 
हैं। वे अत्यंत चंचल, चतुर और विनोदमयी हूँ तथा उनके मन का भाव उनके चपल अनियारे 
नयनों से अत्यंत आकर्षक रूप में व्यक्त होता है । कितु वियोग की अवस्था में वे अत्पंत खिन्न, 
मलिन और मूक हो जाती हैं, उनका प्रेम गढ़ से गृढ़तर हो जाता हूं, उनकी प्रकृति में अपार ग॑ भी- 
रता आ जाती है। राधा के प्रेम की महत्ता तथा कृष्ण से उसकी अभिन्नता का प्रमाण कुरुक्षेत्र- 
मिलन के अवसर पर मिलता हू जब रात्रा और क्ृष्ण कीट-भृंग की भाँति एकाकार हो जाते हैं। 

सूरदास ने राधा के चरित-चित्रग में मानवीय स्वाभाविकता का पूर्ण समावेश करते 
हुए, सुक्ष्म, रहस्यमय, कितु असंदिग्ध संकेत किए हूँ जो उनके अलौकिक व्यक्तित्व के व्यंजक हैं । 
कितु सूरदास के अतिरिक्त अन्य किर्सा कवि ने न तो राधा के प्रेममय चरित का मनोंविज्ञान- 
सम्मत चित्रण किया और न उसमें एसे गढ़ रहस्य-सं केत ही किए। प्रायः वे सूरदास के चित्रण को 
मानसिक पृष्ठभूमि में रखकर अधिकतर राधा-क्रृष्ण के प्रेम-विलास के ही चित्र अंकित करते 
रहे। इन चित्रों में निःसंदेह प्रेमी नायिका के अनगिनती रूप और असंख्य भाव मिलते हैं। एक 
सीमित क्षेत्र में प्रेमी स्त्री-पुरुष का ऐसा मनोहारी चित्रण अन्यत्र दुर्लभ ह। परंतु अंततोगत्वा 
है राधा एक भाव की प्रतीक मात्र । उस भाव के अंतर्गत तो उनमें पूर्ण मानत्रीय स्वाभाविकता 
अवश्य है, पर उसके अतिरिक्त उनका कोई रूप नहीं मिलता। 

'सूरसागर' में राधा के इस महत्व का कारण अन्य संप्रदायों का, विशेष रूप में राधा- 
वललभी संप्रदाय का प्रभाव बताया जाता हैं। परंतु सूरदास से पहले इन संप्रदायों के किसी 
कवि का उल्लेख नहीं हुआ है । हित हरिवंश का रचना-काल सूरदास के बाद प्रारंभ हुआ, परंतु 
वे उनके समकालीन अवश्य थे। हित हरिवंश के 'हितचौरासी' में तत्सुखि-भाव' के प्रेम-सिद्धांत 
तथा राधा-कृष्ण की अद्वबता का निरूपण करते हुए केवल उनके नित्यविहार, सुरति, श्वृंगार, 
मान, रास आदि का स्फूट वर्णन किया गया ह । अष्टछाप के कवियों के स्फूट पदों में तो 'सूरसागर' 
की भूमिका ही विद्यमान हे । नंददास ने 'भागवत' के अधिक अनुकूल रहकर रचना की हूं, अत: 
उन्होंने राधा की अपेक्षा सामूहिक रूप में गोपियों को अधिक महत्व दिया हं। राधावल्लभी, 
हरिदासी, निम्बार्क तथा गौड़ीय संप्रदाय के सभी कवियों ने अपने-अपने संप्रदायों के सिद्धांता- 
नूसार राधा के यूगल रूप, संयोग-सुख, स्वकीया-भाव अथवा परकीया-भाव के प्रेम का चित्रण 
करते हुए राधा को निःसन्देह अधिक महत्ता प्रदान की ह, परंतु फिर भी उनके चित्रण अपूर्ण और 
एकांगी है। हित वुन्दावन दास के लाइसागर' और ब्रजप्रेमानंदसागर' में राधा को वात्सल्य- 
स्नेह-संवलित स्वकीया नवोड़ा के रूप में चित्रित करने की चेष्टा की गई ह, परंतु यह चित्रण 
अत्यंत सीधा-सादा तथा सौन्दर्य और कला से सर्वथा शून्य ह । 

रति भाव के विकास और उसको चरम परिणति में राधा काम-भावसंपन्न गोपांगनाओं 
की आदर्श हूं। यद्यपि गोपियाँ जानती हें कि राधा के गृढ़ भाव की उपलब्ध संभव नहीं है, फिर 
भी वे उनका अनुकरण करते हुए, प्रेम की पूर्णता प्राप्त करने में प्रयत्नशील रहती ह। सूरदास ने 
राधा की भाँति गोषियों के प्रेम का भी उत्त रोत्तर विकास दिखाया ह और गर्व-नाश के हेतु विविध 
परीक्षाओं के द्वारा कृष्ण को उनकी सहायता करते चित्रित किया हूं। यद्यपि खंडिता नायिकाओं 
के रूप में सूरसागर' में श्रीकृष्ण उन्हें एकांत प्रेम का प्रतिपादन करते दिखाए गए हें, फिर भी 

सूरदास ने उनके प्रेम को राधा के प्रेम की भाँति महत्ता नहीं दी। न तो गोपियों के साथ उनका 
दाभ्पत्य संबंध दिखाया गया और न उनके प्रेम में वेसी उत्फुल्लता, प्रसन्नता और गृढ़ता व्यंजित 
की गई। वे निरंतर |वकल प्रेम को परिपृर्ण बनाने में प्रथत्तशील रहती हैँ । सूरदास के अतिरिक्त 
राधा और गोपियों के इस आध्यात्मिक अंतर को कोई कवि ऐसी कुशलता से नहीं निभा सका। 

कितु गोपियों के चरित्र-चित्रण में व्यक्तिगत विशेषताएँ बहुत कम दिखाई गई हैं। 
सूरदास ने केवल ललिता और चंद्रावली नाम की दो गोपियों में किचित व्यक्तिगत विशेषताओं का 
उल्लेख किया ह तथा कुछ अन्य गोपियों---शीला, सुषमा, कामा, वुन्दा, कुम॒दा, प्रसभदा आदि-- 
के नामोल्लेख मात्र से उनकी विशिष्टता बताई ह। इनके अतिरिक्त क्ृष्णकाव्य में परंपरा से 
चले आते हुए गोपियों के कुछ अन्य नाम भी मिलते हें, यथा, विशाखा, हरिप्रिया, सुमुखी, वल्लभी, 
माधुरी, माधवी, ह्यामला, लीला, पद्मा, वनप्रिया आदि। कितु इन नामों के साथ किसी स्पष्ट 
व्यक्ति-वेचित्रय का बोध नहीं होता। कभी-कभी कुछ नाम भावों के प्रतीक रूप में अवश्य प्रयुक्त 
हुए है, पर सब मिलाकर काम-भाव वाली सभी गोपियों की प्रकृति और व्यवहार एक-समान हूँ । 
बे सम्मिलित रूप से कृष्ण की प्रिया हे और यह बात उनके प्रेम की लोकातीत गढ़ता का पर्याप्त 
प्रमाण ह। राधा की भाँति वे भी भाव की प्रतीक मात्र ह। ब्रज के सहज ग्रामीण वातावरण 
में वे अवश्य अत्यंत यथार्थ रूप में चित्रित की गई हें, कितु उनका चरित भी भाव-विशेष की 
सीमाओं में आबद्ध है, जीवन की व्यापकता उसमें नहीं मिलती । 

राधावललभी संप्रदाय की स्थिति इस विषय में कुछ भिन्न है । उसके अनुसार गोपियों की 
सबसे बड़ी आकांक्षा यह होती ह कि वे राधा-कृष्ण के नित्य निकुंज-रति-विहार के संपादन में 
अधिक से अधिक घनिष्ठतापूर्वक सहायक हों तथा कुंज-रंध्रों से उस विहार का दर्शन कर सकें। 
इस तत्सुखि भाव' की गोपियों में आठ अंतरंग सखियों का नामोल्लेख अवश्य किया गया हें, 
परंतु नित्य विहार की निष्क्रिय द्रष्टा मात्र होने के कारण उनमें किन्‍्हीं व्यक्तिगत विशेषताओं 
के प्रकट होते की कोई संभावना नहीं ह। नित्यविहारी राधा-कृष्ण की परिचर्या मात्र को वे 
अपना परम सौभाग्य मानती हैं, अत: उनके भावलोक में भी किसी विशेष क्रियाशी लता की कल्पना 
नहीं की जा सकती। गौड़ीय संप्रदाय के भक्तों ने भी यद्यपि सखियों, मंजरियों और यूथेश्वरियों 
की पृथक स्थितियाँ स्वीकार की है, परंतु गोपियों के व्यक्तिगत चरित-चित्रण की ओर उनका 
भी कोई प्रयास नहीं दिखाई देता। सखी संप्रदाय की भी स्थिति ऐसी ही है। सूर के परवर्ती 
कृष्णकाव्य में गोपियों के चरित और भाव में उत्तरोत्तर संकोच आता गया तथा राधा और अन्य 
गोपियों का अंतर भी प्राय: विस्मृत हो गया। 

श्रीकृष्ण के साथ माधुयं रति करने वाली स्त्रियों में कुब्जा और हक्मिणी को भी गिना 
जा सकता हं। इन दोनों के चरित्रों में स्पष्ट रूप से व्यक्तिगत विशेबताएँ पाई जाती हैँ और 
अनेक कृष्ण-भक्त कवियों ने प्रायः उन्हें उभारकर चित्रित किया हे। क्ुब्जा गोपियों की असूया, 
ईर्ष्या तथा व्यंग्य-वचनों का लक्ष्य रही हे, क्योंकि मथुरा-प्रवासी कृष्ण का प्रेम उसे कहीं अधिक 
सरलता से प्राप्त हो गया था। काव्य में वह अत्यन्त होन, अहम्मन्य और वक्रशील नारी के रूप 
में उपस्थित की गई हं, पर वस्तुतः उसके चरित्र से कृष्ण की अपार भक्तवत्सलता प्रमाणित 
होती हें । | 

दुक्सिणी का चरित्र भी कृष्ण की भकत-वत्सलता का ही द्योतक ह। दांपत्य भाव का 
होते हुए भी उसके प्रेम में देन्य की अधिकता ह, क्योंकि उसमें राधा के प्रेम की भाँति स्वच्छंदता 
नहीं है । परकीया रूप में उसके प्रेम को विकसित होने का अवसर नहीं मिला, अतः उसमें गढ़ता, 
गंभी रता, महत्ता और गौरव का अभाव है। उसके प्रेम में गोपियों जेसी आध्यात्मिकता का कोई 
संकेत नहीं मिलता। 

माधुय रति को अपनाने वाली गोपियों के अतिरिक्त ब्रज में ऐसी भी स्त्रियाँ ह जो कृष्ण 
के प्रति अनुकम्या अथवा वात्सल्य का भाव रखती हं। यज्ञोदा उनमें प्रमुख हैं। सूरदास ने यशोदा 
के रूप में सहज, स्नेहशील मातृत्व का सजीव चित्रण किया ह। सरलता और स्तेहशीलता-- 
उनके चरित्र के यही दो प्रधान गुण हें, जिन्हें सूरदास ने अनेक यथार्थ परिस्थितियों की विविध 
घटनाओं में बड़ी स्वाभाविकता के साथ व्यंजित किया ह। कितु सूर के परवर्ती कवियों की 
संवेदना राधा और गोपियों के माधुर्य भाव में सीमित रही, अत: भूले-भटके यदि वात्सल्य का कभी 
चित्रण भी हुआ, तो सर्देव ही उसकी भूमिका में सूरदास की यशोदा वा चरित्र रहा है । यशोदा 
के अतिरिक्त वात्सल्य भाव किसी अन्य गोपी में विशेष रूप से नहीं दिखाया गया, यद्यपि ज 
की सभी वयस्क गोपियाँ यशोदा के भाव की स्वभावतः भागी ह। केवल बलराम की माता 
रोहिणी और राधा की माता कीति मे सूरदास ने यशोदा के वात्सल्य की झलक दिखाई 
है । इनके अतिरिक्त देबकी के मातृवत वात्सल्य में देन्यपूर्ण भक्ति-भावना का सन्निवेश 
किया गया हें, लगभग उसी प्रकार, जैसे रुक्मिणी का माधुय्य भाव देन्‍्यपूर्ण भक्ति से 
प्रभावित है। 

कृष्णकाव्य में स्त्री पात्रों की प्रधानता और प्रचुरता हे, क्योंकि उसमें भाव की प्रधानता 
हैं। अतः कृष्णकाव्य के सभी स्त्री पान्न वात्सल्य और माधुय, इन्हीं दो भागों में बंट जाते हैं । 
इन दोनों भावों को व्यक्त करने वाली स्त्रियों के चित्रण में, विशेषतया सूरदास ने तथा सामान्‍्य- 
तया उनका अनुकरण करने वाले अन्य कृष्ण भक्त कवियों ने, मानवीय स्वाभाविकता की सहज 
प्रतीति कराने में पर्याप्त सफलता प्राप्त की है । 

कृष्णकाव्य के पुरुष पात्र भी प्रधानतया दो वर्गों में बैँट जाते हूं । नंद तथा उनके सम- 
वयस्क गोप अनुकंपा रति प्रकट करते ह तथा कृष्ण के क्रीड़ा-सहचर गोप उनके साथ सखा भाव 
से प्रेम करते ह। यशोदा की भाँति नंद के चरित्र में भी सरलता और स्नेहशीलता की अधिकता 
है। वे भी अपनी पत्नी की भाँति इतने सरल हे कि कृष्ण के संबंध में तनिक-सी आशंका से भय- 
भीत हो जाते ह. और तनिक-से हे से फूल उठते हें। ब्रज के सभी वयस्क गोप इसी प्रकार सरल 
विश्वासी और नागरों के प्रति शंकाशील हू । 

कृष्ण के गोप सखा भी अत्यंत सरल, चंचल, मोदप्रिय और सद्य:प्रभावशील हूँ। कृष्ण- 
प्रेम के स्थायी भाव के अंतर्गत बे कितनी झीघ्रता से भाव-परिवर्तन करते हे ! इन सखाओं में 
सूरदास ने अर्जुन, भोज, सुबल, श्रोदामा, मधुसमंगल आदि का नामोल्लेख किया हे; पर व्यक्ति 
गत परिचय केवल श्रीदामा के चरित्र का मिलता हे जो कालिय-दमन रीला की भूमिका में विशेष 
रूप से सामने आते है। परंतु ब्रह्मवेवर्तपुराण' में श्रीदामा का जैसा महत्व और प्रभाव चित्रित 
किया गया हूँ, उसका कोई संकेत 'सूरसागर' में नहीं मिलता। सूरसागर' पर ब्रह्मवेवर्त' की छाया 

भी नहीं जान पड़ती । परवर्ती कवियों ने, यदि कभी कृष्ण-सखाओं के प्रेम का चित्रण किया हैँ तो 
केवल सामूहिक रूप में ही किय। है। इन समस्त सखाओं को गौड़ीय वेष्णवों के अतुसार अवस्था- 
नुसार तीन वर्गों में बाँठा जा सकता ह--कष्ण से बड़े जो बलराम के सदश उनके प्रति अनुकंपा 
मिश्रित स्नेह रखते है, कृष्ण से छोटे जो सूरदास के रेता, पैता, सना, सनसुखा को भाँति कृष्ण के 
स्नेहभाजन है तथा क्रृष्ण के समानवय, समान शील-व्यसन सखा जो उनकी मध्र लीला में भी 
बहुत दूर तक उनके साथ रहते ह और उनके साथ क्रीड़ा-सुख का भी थोड़ा-बहुत लाभ उठाते 
है। अष्टछाप के प्रसिद्ध कवि इन्हीं सखाओं के भाव से कृष्ण-लीला का वर्णन करते बताए गए 
हैँ । उन्हें अष्टसखा कहकर भी सम्मानित किया गया है । गोपियों को मुग्ध करके आये-पथ से 
विचलित कर देने वाली कृष्ण की मुरली उनके सखाओं को अत्यंत प्रिय ह और वे उसके मोहक 
नाद-सौंदर्य के रहस्यपूर्ण आनंद के लिए निरंतर लालायित रहते हैं । 

कृष्ण के सलाओं में बलराम का एक विशेय स्थान है। वास्तव में वे कृष्ण के सखा नहीं, 
अपितु उनके बड़े भाई तथा उनके अलोकिक व्यक्तित्व के एक अंश के प्रतीक हैँ । कृष्ण के संहार 
और उद्धार के अतिप्राकृत कार्यों में वे उनकी सहायता करते हैं; उनके व्यक्तित्व में कठोरता 
और प्रखरता हे तथा तमस का प्रतिनिधित्व करते हुए वे कृष्ण के अलौकिक व्यक्तित्व की पूर्ति 
करते हैं । अतः पुष्टिमार्गी भक्तों ने इ्याम-बलराम की जोड़ी को अपने इष्टदेव के रूप में माना 
ह। पुराणों की परंपरा के अनुसार सूरदास ने भी रौद्र रूप बलराम के सुरापान और उन्माद का 
उल्लेख किया हू, पर उनके चरित्र की यह विशेषता क्रृष्णकाव्य की प्रकृति के अनुकूल नहीं 
है, अतः कवियों ने उसका अधिक विस्तार नहीं किया। वे केवल अवसर के अनुकूल कृष्ण के अलौ- 
किक व्यक्तित्व की गृढ़ व्यंजना करते हुए पाए जाते हैं 

कृष्णकाव्य के अन्य पुरुष पात्रों में वसुदेव, अक्रर, उद्धव, और सुदामा अनुकूल भाव से 
भक्ति करने वाले और कंस आदि प्रतिकल भाव से निरंतर ध्यान करने वाले पात्र हैं। दोनों प्रकार 
के पात्र अपने-अपने भाव से क्ृष्ण-भक्त ही कहे गए हैँ । बसुदेव देवकी के समान वात्सल्य भाव से 
प्रीति करते है, जिसमें कृष्ण के अलौकिक व्यक्तिव की स्पष्ट और असंदिग्ध प्रतीति के कारण देन्य 
भाव का निश्चित पुट रहता हैं । अक्र कंस के कर्मचारी हैं, अतः उन्हें उसकी आज्ञा से कृष्ण को 
मथुरा लाना पड़ता ह। ब्रजवासियों के निकट अक्रूर का यह कार्य क्र हूं, अतः बे किचित व्यंग्य 
और भर्त्त्ना के लक्ष्य बनाए गए हूँ, तथापि अक्र हृदय से कृष्ण-भकक्‍त हें। सूरदास ने उनके 
प्रारंभिक भाव-इनद्व का संक्षिप्त, किन्तु मार्मिक चित्रण किया ह। कृष्ण का सामीप्य और अंत में 
आतिथ्य पाकर उन्हें जो सौभाग्य मिला, वह भक्तों के लिए स्पृहणीय है। सुदामा के चरित्र में 
सूरदास तथा कुछ थोड़े से अन्य कवियों ने एक ग्रार्मीण दरिद्र ब्राह्मण की सरलूता के सजीव चित्रग 
के द्वारा पर्याप्त व्यक्ति-वेचित्र्य ला दिया ह। परंतु कृष्ण की अश्रत्याशित कृपा से |वस्मय-विमुग्ध 
सुदामा का चरित्र हृदय के उतना निकट नहीं ह जितना उनके क्रीड़ा-सहचर श्रीदामा आदि का। 
इसी कारण सुदामा का चरित्र कृष्ण-भकत कवियों में अधिक लोकप्रिय नहीं हो सका । 

कृष्ण के मित्रों में उद्धव का चरित्र महत्वपूर्ण हं। 'भागवत' पर मूलतः आधारित होते 
हुए भी क्ृष्ण-काव्य के उद्धव 'भागवत' से भिन्न है । सूरदास ने उनमें योग, ज्ञान और कर्म मार्गों 
के अनुयायी, निर्गुणोपासक, पांडित्याभिमानी, मर्यादावादी व्यक्तियों का सम्मिलित रूप अंकित 

किया हैँ। वे हठयोगियों, अलखवादियों, मायावादी वेदान्तियों, नैयायिकों और सांख्यवादियों 
का एक साथ प्रतिनिधित्व करते है। क्ृष्ण-भकत कवियों को अनन्य भक्त से भिन्न जहाँ कहीं 
किसी प्रतिस्पर्धी मार्ग का खण्डन अभीष्ट हुआ, वहाँ उन्होंने उसे उद्धव के मत्थे मढ़ दिया। फिर 
भी, सूरदास से आरभ होकर क्ृष्णकाव्य के उद्धव में कुछ ऐसी व्यक्तिगत विशेषताओं की परंपरा 
चली जिनके कारण उनका विलक्षण व्यक्तित्व सरलता से पहचाना जा सकता हं। भक्ति से 
भिन्न अनेक वादों और मार्गों का उनके ऊपर आरोप होते हुए भी बे भी वास्तव में कृष्ण-भकत 
ही हैं। वे सरल-मति, अतः किसी अंश में मूर्ख चित्रित किए गए हैं। सूरदास ने उन्हें भ्रंग' 
और निपट जोगी जंग' कहकर व्यंग्य किया है। वे प्रारंभ से नीरस और कठोर बताए गए हूं, 
कितु गोपियों के प्रगाढ़ भक्ति-भाव का परिचय पाकर उनके हृदय की सरल स्निग्धता, कोमलता 
और आद्रता उभर आई और इस प्रकार बद्धि और तक पर भाव की, मस्तिष्क पर हृदय की 
विजय प्रमाणित हुई। 

कंस कृष्णकाव्य का किसी अंश में प्रतिनायक कहा जा सकता है। ब्रज में उसका घोर 
आतंक ह, कृष्ण के द्वारा कंस के भेजे हुए एक के बाद दूसरे छप्म शवारी असुरों का संहार देखकर 
भी ब्रजवार्स। निरंतर भयभीत रहते है । उसके स्वभाव को सबसे बड़ी विशेषता करता बताई गई 
हे। पर वास्तव में उसकी क्ररता के मूल में भय और आशंका ही हे । आत्मरक्षा की भावना के 
कारण ही वह इतना कठोर और दुमंति है, यों प्रकृति से कृष्णकाव्य के अन्य पात्रों की भाँति वह 
भी सरल-मति और विचारहीन ह। विशेष स्थिति में उसकी सरलता मूढ़ता और अविचार बन 
जाती है । 

कृष्ण-भक्त कवि स्वभाव से ही ग्राम्य सरलता के पोषक हे तथा उन्हें नागर ऐश्वर्य एवं 
राजसी वैभव से विरक्ति ह। अतः उन्होंने न तो कृष्ण के शौर्य, वीये और पराक्रम का गौरवशाली 
रूप में चित्र) किया और न उनके प्रतिपक्षी कंस को वह आदर दिया, जिसका किसी महा- 
काव्य की रचना में उसे अधिकारी समझा जा सकता था। सूरदास तथा संपूर्ण कष्णकाव्य का 
कंस भय, आशंका और चिंता की मानो सजीव मूतिं ह और इन्हीं भावों के माध्यम से निरंतर कृष्ण 
का ध्यान करते रहने के कारण वह उद्धार और निर्वाण का अधिकारी हो जाता ह। 

कंस के संहार और उद्धार में कृष्ण की जिस कृपा का चित्रण हुआ हू, वही कंस के सहयोगी 
पृतना, कागासुर, शकटासुर, त॒णावतं, वत्सासुर, वकासुर, अघासुर, धेनुकासुर, प्रलंबासुर, केशी 
भौमासुर आदि के वध ओर उद्धार में प्रकट हुई ह। मुष्टिक, चाण्र ओर कुबलयापोड़ को 
भी यही सदर गति प्राप्त होती ह॒ तथा जरासंध, शिशुपाल, कालयबन आदि भी वर भाव से भजन 
करके भवसागर तर जाते हैँं। क्ृष्ण-भकक्‍्त कवियों ने इन परिपंथी भक्तों के संदर्भ अत्यंत संक्षेप 
में, केवल कृष्ण-कृपा के दृष्टांत देने के लिए ही दिए हें, काव्य में उन्हें विशेष स्थान नहीं मिला। 


पात्रों की प्रतीकात्मकता 


इस प्रकार कृष्ण-भकत कवियों ने कृष्ण-कथा के एक विशिष्ट अंश को चुनकर, तत्संबंधी 
पौराणिक और लोक-विख्यात पात्रों में न्‍्यूनाधिक मात्रा में व्यक्ति-वेचितश््य रखते हुए, उनके द्वारा 
कुछ विशेष भावों का प्रतिनिधित्व कराया हू । यह बात सभी पात्रों में समान ह कि वे कृष्ण का 


३७६ हिन्दी साहित्य 


निरंतर ध्यान करते रहते है, अतः उनके चरित्र भक्ति-भाव के अंतर्गत प्रतीकात्मक जैसे हो गए 
हैं। वे भाव-विशेष से आविष्ट तथा अन्य भावों से सर्वथा अछते चित्रित किए गए हें। स्वयं 
श्रीकृष्ण मूलतः: वीतराग और भावातीत होते हुए भी भाव-मात्र के आलंबन बताए गए हें। वे 
भक्त के भावानुकूल होकर ही उसे प्राप्त होते हं। उनकी सर्वभावानगामिता के अंतर्गत न केवल 
अनुकूल, वरन प्रतिकूल भाव भी आ जाते हूं, वे अपने वेरियों को भी तार देते हैं। भाव की गहनता 
और तलल्‍्लीनता की दृष्टि से माधुयं भाव का क्ृष्णकाव्य में सबसे अधिक विस्तार है । राधा उसकी 
उच्चतम प्रतीक ह और माधूये भाव की श्रेष्ठता इस बात से भी व्यंजित ह कि वे श्रीकृष्ण से 
अभिन्न, उन्हीं के आनंद रूप, परम पुरुष रूप की पूरक, उन्हीं की ह्वादिनी शक्ति हँ। माधुयय भाव 
से प्रेम करने वाली गोपियाँ भी, प्रायः कृष्ण से अभिन्न, उन्हीं के आनंदरूप, अलौकिक व्यक्तित्व 
की अंश कही गई हं। सूरदास ने वामनपुराण' की साक्षी देकर गोपियों को श्रुति की ऋचाएँ 
कहा है। श्रीकृष्ण ने उन्हें अपने आनंदमय, निर्गुणरहित, निज रूप का परिचय देने के लिए नित्य 
वृन्दावन का एक दृश्य दिखाया और भविष्य में गोपिका बनकर उस लीला में भाग लेने का वरदान 
दिया। कितु वास्तव में जिस प्रकार श्रुति की ऋचाएँ ब्रह्म से भिन्न नहीं, उसी प्रकार गोपियाँ भी 
कृष्ण से अभिन्न हैं । लीला के लिए ही श्रीकृष्ण उन्हें पृथक करते हे। प्राय: श्रीकृष्ण को परमात्मा 
और गोपियों को जीवात्मा भी कहा गया हूं । वे निरंतर प्रेम भाव से प्रेरित होकर परमात्मा के 
परम आनंदरूप में लीन होने के लिए व्याकुल रहती हें। 

वह नित्य व॒ुन्दावन भी जहाँ सदेव वसन्‍्त रहता ह और जहाँ हर्ष और उल्लास की कोई 
सीमा नहीं, स्वयं श्रीकृष्ण के आनंद रूप व्यक्तित्व का ही मूर्त प्रकाशनमात्र ह। इस प्रकार हिंदी 
कृष्ण-भक्ति काव्य में कृष्णाख्यान को एक अपूर्व सूक्ष्मता प्रदान कर दी गई है । 

कितु संपूर्ण कृष्ण-कथा और उसके पात्रों की आध्यात्मिक रूपक की भाँति व्याख्या कर 
सकना संभव नहीं है, क्योंकि उसका आधार लोकविश्रुत, पौराणिक ह तथा उसके उपकरण 
इन्द्रियग्रा ह्म हैं। यह स्पष्ट ह कि माखन-चो री, चीर-हरण, दानलीला, रासलीला आदि के 
समस्त पार्थिव उपकरणों की आध्यात्मिक प्रतीकों के रूप में व्याख्या नहीं की जा सकती, 
परन्तु इन लीलाओं के वर्णन में स्थान-स्थान पर प्रचुर संकेत मिलते ह जो उन्हें पार्थिव धरातल से 
उठाकर आध्यात्मिक स्तर पर पहुँचा देते ह। मोटे तौर पर, इन लीलाओं के माध्यम से गोपियों 
के उस प्रेम का विकास दिखाया गया हूं जो प्रेम-भक्ति का सर्वोच्च आदर्श है । उसे लौकिक प्रेम 
का इतिहास मानने की भूल करके प्राय: आलोचकगण उस पर लोकिक मर्यादा के मानदंडों का 
आरोप करने लगते है । कृष्णकाव्य में ओतग्रोत एहिक और ऐंद्रिय वातावरण जो लौकिक दृष्टि से 
कहीं-कहीं नग्न और अश्लील तक जान पड़ता है, अपनी सूक्ष्म संकेतात्मकता और प्रतीकात्मकता 
में ही भक्ति-काव्य और धामिक काव्य कहा जा सकता है। भक्‍त कवियों को यही अभीष्ट है 
तथा इसी में उसकी सार्थकता हं। इस प्रकार कृष्णकाव्य में एक प्रकार की रहस्यात्मकता हू जो 
अत्यन्त सूक्ष्म और केवल मात्र व्यंजना की वस्तु हू । 


भाव और कला 
कृष्ण-भक्ति में परम तत्व को ही जब सौन्दर्य, प्रेम और आनंद--एक शब्द में रस का परम 

रूप माना गया हं, तब यह स्वाभाविक है कि उसकी अभिव्यक्ति में कवियों को भाव की वह स्थिति 
अभिप्रेत हो जिसकी परिणति काव्य के रस में होती है । काव्य का रस ब्रह्मानन्द का सहोदर कहा 
गया है, परन्तु भक्ति-काव्य स्वतः ब्रह्मानन्द को उपलब्ध करने की आकांक्षा करता हे। काव्यशास्त्र 
के आचार्यों ने रस को अखण्ड, अविभाज्य कहा हे, विविध भाव--एथायी और संचारी--उसके 
उपाय मात्र हैं। लौकिक काव्य में रस की यह अखण्डता प्रायः भुला दी जाती ह और हम स्थायी 
भावों के आधार पर रस के भेद करने लगते है। भक्ति-काव्य इस भाव-भेद पर आधारित विभाजन 
को स्वीकार नहीं करता। उसका रस एक और अखण्ड हं। यदि उसे कोई नाम देना चाहे तो 
भक्ति रस कह सकते हें। यदि इस ढंग से न सोच कर हम उसमें से शान्त, श्ंगार, वीर आदि 
के उदाहरण संकलित करने लगें तो पद-पद पर कहना पड़ेगा कि अमुक स्थल पर रस का पूर्ण 
परिपाक नहीं हो पाया, क्योंकि कवि ने भाव की अनुभूति पर अमृक शर्ते लगाकर उसकी परिपूर्णता 
खण्डित कर दी। परिपूर्ण रस-निष्पत्ति के भी जो उदाहरण दिए जाएँगे उनमें भी सूक्ष्म दृष्टि 
से देखने पर रसाभास ही अधिक मिलेगा। विभिन्न स्थायी भावों के आधार पर विभाजन करके 
रस के अलग-अलग उदाहरण देने के स्थान पर भक्ति-काव्य के विवेचन में, रस का अंगांगि संबंध 
अधिक सहायक हो सकता ह। 

भक्ति रस संपूर्ण भक्ति-काव्य का अंगी रस ह। इसका स्थायी भाव भगवत-प्रेम है। 
काव्यशास्त्र की पद्धति पर इसकी व्याख्या केवल गौडीय संप्रदाय के ग्रन्थों, उज्ज्वलनीलमणि' 
और 'भक्तिरसामृतसिन्धु' में हुई ह जिसका उल्लेख हम कृष्ण-भक्ति के संबंध में पीछे कर चुके 
हुं। परन्तु जब इसका निरूपण उपलब्ध काव्य के विष्लेषण-विवेचन के आधार पर किया 
जाय, तभी भक्ति-काव्य और विशेष रूप से कृष्ण-भक्ति काव्य के भाव-पक्ष की वास्तविक 
व्याख्या संभव हूं । यहाँ पर हम केवल उसकी स्थूल रूपरेखा देने का प्रयत्न कर सकते हैं। 

कृष्णकाव्य का स्थायी भाव भगवत-रति, छोकिक काव्य के रति भाव से बहुत भिन्न, 
एक प्रकार से उसका प्रतिपक्षी है । संसार के प्रति घोर बेराग्य की भावना उसमें निरंतर निहित 
रहती है। परन्तु काव्यशास्त्र में जिसे निर्वेद स्थायी पर आधारित ज्ञान्त रस कहा गया ह उसमें 
भक्ति-काव्य के असीम भाव-लोक का एक अंश भी नहीं समा सकता । यह सच हू कि सभो भक्त 
कवि संसार को त्यागकर और कम से कम मानसिक संन्यास का संकल्प लेकर अपनी साधना में 
प्रवत्त हुए थे। समय-समय पर उन्होंने सांसारिक जीवन के प्रति अपनी घोर उदासीनता ही नहीं, 
सक्रिय घृणा भी व्यक्त की ह । उदाहरण के लिए सूरदास ने ही जा दिन मन पंछी उड़ि जह' 
जैसे पदों में सांसारिक जीवन की जैसी विगहँणा की ह, वह निर्वेद भाव के सर्वोत्कृष्ट उदाहरणों में 
गिनी जा सकती हूँं। परन्तु वस्तुत: यह उनकी कृष्ण-भक्ति की पृष्ठभूमि मात्र हूं, संपूर्ण भक्ति- 
काव्य में उसके अन्तर्भाव की उपेक्षा नहीं की जा सकती। कष्ण-भक्ति के महान कवियों में सूर 
और मीरा ने यत्र-तत्र नि द का प्रत्यक्ष चित्रण किया है, कुछ अन्य कवियों ने भी संसार, माया, 
भ्रम, अविद्या, अज्ञान, अंधकार आदि नामों से अभिहित करते हुए मनुष्य की एनिद्रिय वृत्तियों 
की निन्‍्दा की ह्‌। सांसारिक जीवन के प्रति वराग्य जगाना ही उनका लक्ष्य ह। परन्तु अधिकांश 
कृष्ण-भक्ति काव्य में उसे प्रत्यक्ष रूप से महत्व नहीं दिया गया। 

. भगवत-रति में वैराग्य की भाँति देन्‍य की भावना भी अनिवार्य रूप से निहित रहती है । 
४८ 

यद्यपि लौकिक प्रेम में भी तीत्र भावानुभूति को स्थिति में, विशेष कर वियोग दा में, देन्य भाव 
अनिवारयंत: व्यक्त होता ह और इस दृष्टि से वह लौकिक काव्य को रति का भी एक महत्वपूर्ण 
संचारी हूं, परन्तु भक्ति-काव्य में उसकी महत्ता कहीं अधिक ह। मोटे ढंग से सोचने पर लोकिक 
रति और भगवत-रति में बड़ा अन्तर यही हे कि इसमें प्रेम के आलंबन और आश्रय में महान 
और लघ्‌, पूर्ण और अपूर्ण, अंशी और अंश का वास्तविक अन्तर है। परन्तु प्रत्यक्ष रूप में इस 
भाव का प्रकाशन कुछ ही कृष्ण-भक्‍त कवियों ने किया हं। सूरदास के विनय और साधारण 
भक्ति-भाव संबंधी पदों तथा मीरां के कुछ पदों में पुनः इसके उत्तम उदाहरण देखे जा सकते हैं। 
इन पदों में देन्य भाव इस तीव्रता और एकात्मकता के साथ व्यक्त हुआ हू कि यदि हम उसे 
स्थायी भाव कह तो अनू चित न होगा, क्योंकि उसमें आलंबन, उद्दीपन, संचारी तथा अनुभाव-- 
रस-निष्पत्ति के सभी उपकरण अपेक्षित रूप में दिखाए जा सकते हं। 

परन्तु कृष्ण-मकक्‍त कवि भगवत-रति के इस मूलभूत भाव मात्र से सन्तुष्ट नहीं होते। 
सच तो यह हू कि यह उनका प्रकृत भाव ह भी नहीं, क्योंकि जहाँ श्रीकृष्ण या राधा-कृष्ण के प्रति 
उनकी भावना स्पंदित और क्रियाशील होने लगती हूं, वहाँ तुरन्त उनका ध्यान प्रेम के ममत्व के 
नाते अपने इष्टदेव की महत्ता और गौरव से हटकर--हटकर ही नहीं, उसका प्रेमपुर्ण तिरस्कार 
करके---प्रेम के किसी ऐसे भाव में लीन होने लगता ह जिसमें उन्हें कहीं अधिक आत्मीयता और 
निकटता मिलती हूं। इसीलिए गौडीय वेष्णवों ने भक्ति रस के विवेचन में निर्वेद और देग्य 
स्थायी--शान्त और दास्य रति--को क्ृष्ण-भक्ति के अनुकूल नहीं माना ह। हिन्दी कृष्ण-भक्ति 
काव्य में भी द॑न्य स्थायी की अपेक्षा संचारी के रूप में ही अधिक आया हं, यद्यपि उसके 
संचारित्व में एक विशेष प्रकार की निरंतरता ह। 

देन्य भाव संकोचनशील हू, उसमें हृदय को पूर्णरूप से खोलकर व्यक्त करने का अवसर 
नहीं मिल सकता, उसमें तीबन्रता हो सकती हे, जसी कि सूर, तुलसी और मीरां में हे, परन्तु भाव- 
विस्तार की उसमें अत्यन्त सीमित संभावनाएँ हूं । इसके अतिरिक्त सौन्दर्य और आनन्द की राशि, 
रसरूप श्रीकृष्ण के साथ उसकी पूर्ण संगति भी नहीं बेठती। अतः क्ृष्ण-भक्ति काव्य रति के 
उन भावों को अपनाता ह जो मन और इन्द्रियों की सहज बृत्ति पर आधारित हैँ, वासनामूलक 
है और हमारे संपूर्ण भाव-लोक को स्पंदित और आलोकित करने में समर्थ हैं। 

चरित्र-चित्रण और पात्रों के विवेचन में इन भावों की यथेष्ट व्याख्या हो चुकी ह। क्योंकि 
कृष्ण-कथा के सभी पात्र बात्सल्य, सख्य अथवा साधुर्य के ही प्रतीक हैं; अतः भाव-चित्रण की दृष्टि 
से यहाँ यही लक्ष्य करना आवश्यक हे कि भक्ति-रति के इन तीनों भावों में पृथक पृथक परिपूर्णता 
और एकात्मकता हे। काव्य के स्थायी भाव की उनमें संपूर्ण योग्यता हे। यही नहीं, काव्य- 
शास्त्र की ही दृष्टि से देखें, तो भी कवियों ने इन भावों को रस-निष्पत्ति के लिए अभूतपूर्व और 
अनुपम प्रमाणित किया हे। यहाँ यह स्मरण दिलाना आवश्यक हे कि बाह्सल्य के क्षेत्र में सूर 
का स्थान अद्वितीय हें; वात्सल्य के चित्रण में जितने विविध प्रसंगों और उनके संदर्भ में उठने वाले 
विविध संचारियों की उद्भावना सूर ने की है, उसे देखकर उनकी कोमल संवेदना तथा मौलिक 
कल्पना-शक्ति पर आइचरयय होता हँ। वात्सल्य के चित्रण में ही नहीं, स्य के चित्रण में भी सूर 
की मौलिकता अद्वितीय हे । यों तो सख्य भाव निम्बाकं, चैतन्य और सखी भाव के रूप में राधा- 

वललभी और सखी संप्रदायों में भी मान्य रहा है, परन्तु काव्य के स्तर पर सूरदास, परमानन्ददास 
तथा वल्लभ-मत के कुछ अन्य कवियों ने उसका ज॑सा मनोविज्ञानसम्मत चित्रण किया हे, वह 
अप्रतिम है। उसे भी वात्सल्य की भाँति विभाव, अनुभाव और संचारी से संपुष्ट, रस-निष्पत्ति में 
समर्थ, स्थायी भाव माना जा सकता हैं । इस भाव के चित्रण में भी सूरदास ने ही सबसे अधिक 
प्रसंगों की उदभावना की है। 

वात्सल्य और सख्य भावों का ऐसा गहन और विस्तृत चित्रण इन भकक्‍त कवियों की 
काव्य को एक नई देन ह, परन्तु उस क्षेत्र में भी, जिसे काव्य का सर्वाधिक लोकप्रिय क्षेत्र कहा 
जा सकता ह और जिसमें कृष्णकाव्य ने सदेव अपनी विशेषता प्रदर्शित की हें, हिन्दी कृष्ण- 
भक्ति-काव्य काव्य के सर्वोत्क्रष्ट प्रतिमानों को निर्धारित करने में अपना अद्वितीय महत्व रखता 
हे। कहना नहीं होगा कि वह क्षेत्र लौकिक काव्य की परिभाषा में श्यृंगार और भक्ति-काव्य के 
सन्दर्भ में माधुय रति का ह। आलंबन की अलौकिक विलक्षणता तथा अनुभूति की असामान्य 
तीव्रता ए  लोकातीत उदात्तता की दृष्टि से माधुर्य रति लौकिक श्युंगार से नितांत भिन्न ह। 
यह बात केवल माधुय ही नहीं, भक्ति के सभी भावों के विषय में कही जा सकती हू कि रूप, 
ग, रेखा आदि में सर्वांशतया लौकिक-जसे होते हुए भी वे उनसे उसी प्रकार विपरीत हैं जिस 
प्रकार अधोमख रूप-आकारों के प्रतिविम्ब ऊध्व॑ंमुख, अतः विपरीत दिखाई देते हँ। परन्तु 
माधुर्य के संबंध में यह बात स्मरण रखना अत्यंत आवश्यक हूं, क्योंकि उसी के विषय में 
बराबर भ्रम और आशंका उठती रहती ह। 

माधूय भाव अथवा कांता रति का ऐसा कोई पक्ष नहीं ह जो सूरदास की दृष्टि से बच 
गया हो। मुग्धा किशोरियों के मन में प्रेम की यह भावना जिसे वे नाम और आकार भी नहीं दे 
पातीं जिस समय छिप-छिप कर झांकना और झांक-झांक कर छिपना प्रारंभ करती हैं, सूरदास 
ने वहीं से अपनी अद्वितीय व्यंजनापूर्ण भाषा में माधु को रूपायित करने की सफल चेष्टा की 
है। उस सुक्ष्म सूत्र को कंसी सफलता के साथ वे नए-नए प्रसंगों की अवतारणा करते हुए विक- 
सित और पलल्‍लवित करते गए है तथा उन्होंने कसी भाव-शबलता के साथ उसे प्रगल्भ प्रेम को 
गंभीर, संपूर्ण आत्मसमपंणमयी, आ।त्मविस्मृतिपूर्ण स्थिति तक पहुँचाया है, उसे देखकर कहना 
पड़ता ह कि यही कवि-क्र्म की सीमा हे । प्रेम-विकास की मनोविज्ञानसम्मत इतनी अधिक सूक्ष्म 
स्थि।तियाँ सूर के माधुर्य-चित्रण में मिलती हे कि उनके वर्णन के लिए शब्द नहीं जुट सकते। 
निश्चय ही, सूरदास ने काव्य की प्राचीन परंपरा तथा उसके शास्त्रीय विवेचन से भरपूर लाभ 
उठाया ह। वे काव्यशास्त्र में पूर्णतया निष्णात और उसके उपजीव्य में आचूल मग्न रह चुके 
होंगे। परन्तु उनके प्रयत्न में परंपरा-पोषण और अनुकरण अत्यन्त उपेक्षणीय मात्रा में दिखाई 
देता है। मनुष्य के भावलोक का उन्हें इतना सूक्ष्म परिचय था कि उनके द्वारा चित्रित भावों 
को शास्त्रोक्त ३३ की संख्या में तो क्या, मनोविज्ञान में प्रयुक्त पारिभाषिक नामों के भीतर 
समेटना संभव नहीं जान पड़ता। क्‍ 

रति के विवेचन में सुविधा की दृष्टि से उसके संयोग और वियोग, दो पक्षों को प्राय: 
पृथक-पृथक करके देखा जाता । क्ृष्णकाव्य में भी ये दोनों पक्ष न केवल माधुर्य, अपितु वात्सत्य 
और सख्य के प्रयोगों में भी प्राय: स्पष्ट रूप में अलग-अलग देखे जा सकते हैं। परन्तु वियोग की 

भावना इतनी सूक्ष्म और विविध हे कि उसे संयोग से पूर्णतया अलूग कर सकना असंभव हुं। 
जब सूरदास नेत्रों की विकलता संबंधी असंख्य पदों में नई नई उठान के साथ कहते हूँ कि श्रीकृष्ण 
को देखते हुए भी कोई देख नहीं सकता, क्योंकि उनकी रूपराशि अपार हे अथवा मिलन के क्षणों 
में भी उन्हें संयोग की पूर्ण प्रतीति नहीं होती, तब प्रेम की उस भावानुभूति का आभास भिछता 
हैँ जिसमें संयोग और वियोग का अन्तर कर सकना कठिन हे। हित हरिवंश ने इस सूक्ष्मता को 
बड़े कौशल से परखा था। जिस प्रकार सूरदास मिलन में भी वियोग का आभास देते गए हैं 
उसी प्रवार मीरां ने वियोग में सूक्ष्म मिलन के रहस्य-संकेत किए हैं। सब मिलाक्र कृष्ण-भक्ति 
काव्य का वियोग पक्ष ही उत्कृष्टतर कहा जाएगा। काव्य की दृष्टि से भी वह उसकी मह्त्ता 
का एक प्रमाण ह। 

भक्ति-काव्य में प्रकृति-चित्रण के अभाव की प्रायः आलोचना की जाती हूं। $ष्ण- 
काव्य में प्रकृति का प्रयोग पूर्णरूपेण भावाधीन ह। चाहे उसे भाव की पृष्ठभूमि के रूप में प्रयुक्त 
किया गया हो, चाहे उद्दीपन के रूप में, उसका कोई स्वतंत्र अस्तित्व नहीं है, उसकी प्रियता और 
अप्रियता राबाश में भावाश्रित हें। अलंकारों के अप्रस्तुत विधान में भी प्रकृति का प्रयोग इसी 
प्रकार का है, क्योंकि अलंकार स्वतः भावाश्रित ह। परन्तु यह निःसंकोच कहा जा सकता हैं 
कि प्रकृति के समस्त मनोरम और अनुकूल तथा कुछ भयानक और प्रतिकूल दृश्यों के अंकन में 
कृष्ण-भक्त कवियों ने सूक्ष्म पर्यवेक्षण और कुशल चित्रांकन की अपेक्षित प्रतिभा का प्रमाण दिया 
हैं। दृश्यमान जगत का कोई भी सोन्‍्दर्य उनकी आँखों से छूट नहीं सका। पृथ्वी, अन्तरिक्ष, 
अकाश, जलाशय, वन-प्रान्त, यमुना-कूल, तथा कुंज-भवन की संपूर्ण शोभा इन कवियों ने प्रत्यक्ष 
या परोक्ष रूप में निःशेष कर दी हू । मानव-हृदय के अमूते सौन्दर्य-चित्रण, अर्थात्‌ रस-निरूपण में 
भी कृष्ण-भक्‍त कवियों की भावना और कल्पना जिन मधुमती थियों में विचरण करती है 
उनमें से अनेक ऐसी हे जिनका पूर्ववर्ती कवियों को परिचय भी नहीं था। भावना के मनोरम 
प्रदेश का यह पयवेक्षण-अन्वेषण भी प्रकृति के आश्रय और माध्यम से ही हुआ है । साथ ही, इसमें 
कवियों के गंभीर और विस्तृत जीवन-अनुभव का भी भरपूर उपयोग हुआ ह। इस क्षेत्र में पुनः 
सूरदास का ही स्मरण आता है जिनका काव्य उनके दीघंकालीन जीवन के अत्यन्त व्यापक 
सौर गहन अनुभव तथा उनकी तीज और विवेकपूर्ण अन्तर्दृष्टि का परिचायक हूं। 

यह भावप्रधान क्रृष्णकाव्य जिस शैली और शिल्प-विधान के माध्यम से व्यक्त हुआ 
हैँ उसमें कलात्मक सौन्दर्य भी कम नहीं हू। अकेले सूरसागर' में ही व्प विषय और भावानु- 
भूति के आधार पर कई शैलियाँ मिलती हैं, जिनमें भाषा, अलंकार, छन्द आदि की स्पष्ट विभि- 
ब्ता कवि की गहरी संवेदना के साथ कला-मर्मज्ञता का परिचय देती हं। जहाँ एक ओर वर्ग॑ना- 
त्मक प्रसंगों में विषय के अनुरूप, सरल, ग्रामीण अथवा धामिक पदावली में वाच्यार्थ ही प्रधान 
है, वहाँ दुसरी ओर गंभी र भाव-चित्रण में, विशेष रूप से विरह के प्रसंग में, लाक्षणिकता की भर- 
मार हूँ तथा अत्यन्त सरल और ठेठ शब्दों में भी ऐसी गूढ़ और मामिक व्यंजनाएँ की गई हैं कि 
कवि की अनुभूति की गंभीरता तथा उसके भाषाधिकार पर आइचर्य होता हें। एक ओर कवि 
रूप-चित्रण में समासयुक्त तत्सम पदावली पर अद्भुत अधिकार प्रदर्शित करता ह. और साथ ही 
अपनी तीज कल्पना एवं सूक्ष्म निरीक्षण की शक्ति से संसार का वस्तु, वर्ण ओर स्वर का समस्त 

सौन्दर्य बटोर कर एकत्र कर देता हें; दूसरी ओर, उदाहरणार्थ केवल नेत्रों की विकलता के ही 
चित्रण के लिए, उसके उपमानों का अक्षय भंडार समाप्त होने लगता हु और वह अति अल्प रब्दों 
में अपार भाव-संकलन का परिचय दे जाता ह। रूप-सौन्दर्य के लिए तो उपमान भी हें, पर स्वर- 
सौन्दर्य शब्द-बंबन में ही नहीं आता। कभी-कभी स्पष्ट शब्दों में, किन्तु गृढ़ व्यंजना के द्वारा, 
दावि बार-बार बताता हे कि विषय वर्णनातीत है, उसे वाणी में व्यक्त करना सागर को सीपी 
में भरने के समान ह। शब्द-शक्ति, अलंकार, काव्य-गुण आदि से सूर का काव्य इतना संपन्न 
हू कि जो रमणीय अर्थ--अलंकार, वक्रोक्ति, अतिशयोक्ति अथवा गुणों--को काव्य में 
प्रधानता देते हे वे भी यहाँ से निराश नहीं लौट सकते। 

किन्तु काव्य के ये समस्त प्रसाधन हैं सदेव ही भ।व के अधीन और भाव से अभिन्न; वस्तुत: 
उन्हें प्रसाधन कहा भी नहीं जा सकता, क्योंकि सजाने की प्रवृत्ति उनमें प्राय: नहीं ह। इस संबंध 
में सूरदास के दृष्टिक्ट पद अपवादस्वरूप कहे जा सकते हे, जिनमें सिद्धों की संबा भाषा' और 
कबीर की उलटदाँसियों की तरह कुतुहल उत्पन्न करने की प्रवृत्ति पाई जातत॑। हू। परंतु थहाँ भी, 
यदि हम ध्यान से देखें, तो विदित होगा कि विषय की गूढ़ता और गोपनीयता के कारण हू। कवि 
ने प्रायः रूपकातिशयोक्ति अलंकारमूलक दृष्टिकट रचे हे। 

सूरदास के समकालीन और परवर्ती कवियों में सूर में निदिष्ट उपयुक्त विशेषयाओं 
में से कुछ न कुछ अवश्य पाई जाती हैं, यद्यपि उनका सम्मिलित रूप किसी में नहीं मिजता और 
ने उनकी जेसी भाव और शली की एकरूपता ही प्राप्त होती ह। उनके समकालीन हित हरिवंश 
और परमानंददास में काव्य-कला और भाव-गरिमसा सूर की कोटि की हू, यद्यपि उनका काव्य 
उतना प्रचुर और व्यापक नहीं ह। इन कवियों के कुछ पद 'सूरसागर' में भी संभवत: पिछ गए 
हे और सूर-काव्य से एकाकार हो गए हूँ। नन्‍्ददास अपने शब्द-शिल्प और शैली-चमत्कार के 
ही कारण जड़िया' कहे जाते हैं। अनुप्रास, यमक, ध्वन्यार्थ-व्यंजना आदि के द्वारा उन्होंने अपनी 
सरस, मधुर, कोमल-कांत पदावली में अतीव आकपंण भरा ह। सूर के काव्य की पद-मेत्री का 
सफल अनुकरण करके उसे उन्होंने चरम उत्कष प्रदान किया हैं। हित हरिवंश और हरिराम 
व्यास में भी भाषा-शेली का अद्भुत सौष्ठठ ओर चमत्कार ह। ये दोनों कवि संस्कृत भाषा के 
भी विद्वान थे, अतः: उनके शब्द-प्रथोग में तत्सम पदावल्ली का अत्यन्त माधुय॑पूर्ण प्रथोग हुआ 
हं। रचना का परिमाण अधिक न होते हुए भी हित हरिवंश ब्रजभाष। के सर्वोत्कृष्ट कवियों में 
गिने जाने योग्य है। 

कृष्ण-भक्ति के अन्य कवियों की कलात्मक विशेषताओं की व्यक्तिगत समीक्षा संभव नहीं 
है, कितु यह निःसंकोच कहा जा सकता हू कि उनके द्वारा भाषा की मधुरता, अर्थ-व्यंजकता और 
काव्योपपुक्‍त चित्रग-शक्ति की अतीव वृद्धि हुई ह। उन्होंने भाव, भाषा, अलंकार, उक्ति-बैचिश्र्य, 
छंद-पोजना, संगीतात्मकता आदि की एसी अनूठी संपत्ति अपने बाद की पीढ़ियों के लिए 
इकट्ठी की जिसके अंशमात्र को लेकर कितने ही महान कवि बन गए। परवर्ती रीत्तिकाल 
का समस्त कवि-चातुर्य, नखशिख-वर्णन, अलंकार-योजना, नाथिका-भेद, ऋतु-वर्णन, सृक्ति- 
सौष्ठव--सभी कुछ क्ृष्ण-भक्ति काव्य की देन हूं, अन्तर केवल यही हं कि जहाँ भक्ति 
काव्य में ये विषय भावाश्रित हें, वहाँ रीतिकाल में उन्हीं की प्रधानता हें। कृष्णकाव्य के 


श्पर . हिन्दी साहित्य 


कला-पक्ष की विशेषताएँ ब्रजभाषा-कवियों की अविरल परंपरा में आधुनिक काल तक चली 
आई हूं। 


भाषा 

इस काव्य के द्वारा ब्रजभाषा ने हिन्दी की बोलियों में सर्वोच्च स्थान प्राप्त करके उस 
परंपरागत उत्तरदायित्व का वहन किया जिसे मध्यदेश की भाषाएँ--संस्कृत, प्राकृत और 
अप म्रंश---प्राचीन काल से वहन करती आई थीं। काव्य-भाषा के रूप में वह विस्तृत हिन्दी 
प्रदेश में, राजस्थान से बिहार और हिमाचल प्रदेश से महाकोसल तक तो स्वीकृत हुई ही, उसके 
बाहर पदिचिम में गुजरात और पूर्व में बंगाल तक उसका प्रचार हुआ। भक्त कवियों ने उसका 
साहित्यिक संस्कार करके उसे जनपदी बोली के पद से उठा कर वह व्यापकता प्रदान की कि उसमें 
अन्य जनपदी बोलियों के रूप भी सम्मिलत होने लगे। परन्तु इस संबंध में यह स्वीकार करना 
पड़ेगा कि भाषा के परिमाज॑न, रूप-निर्धा रण, स्थिरीकरण और व्याकरण-व्यवस्था की ओर न तो 
कृष्ण-भक्त कवियों ने ध्यान दिया और न उनके परवर्ती रीतिकालीन कवियों ने। ब्रजभाषा के 
अच्छे से अच्छे कवियों में शब्दों की तोड़-मोड़, अर्थ-भेद, अप्रयुक्त प्रयोग, ग्राम्य प्रयोग आदि चिन्त्य 
प्रवत्तियाँ पाई जाती हैं। इस संबंध में कवियों ने अपने विशेषाधिकार का अतिशय प्रयोग किया है । 
समस्त मध्ययुग के साहित्य की यह भी बहुत बड़ी त्रुटि ह कि उसमें गद्य नहीं लिखा गया। कृष्ण- 
भक्त साहित्य में भक्तों की वार्ताओं और कुछ असमर्थ, शिथिल गद्य में लिखी टीकाओं को इसका 
अपवाद ही समझना चाहिए। पुष्टिमा्ग और राधावललभी संप्रदाय के वार्ता-साहित्य से अवश्य 
सूचित होता हू कि ब्रजभाषा में गद्य के प्रांजल, परिमाजित और साहित्यिक रूप का विकास 
हो सकता था। परन्तु भावावेश के उस य॒ग में गद्य लिखने की ओर किसी समर्थ कवि का ध्यान 
ही नहीं था। 

कृष्ण-भक्ति काव्य को ही यह श्रेय दिया जा सकता हू कि साहित्यिक, परिनिष्ठित रूप 
प्राप्त करके ब्रजभाषा व्यवहार में समूचे उत्तर भारत की साहत्यिक राष्ट्रभाषा बन गई। धंष्णव 
मन्दिरों में देनिक व्यवहार की भाषा के रूप में उसका प्रचार गुजरात तक होने लगा तथा उसके 
प्रभाव से बंग'ल में वेष्णव पदों की एक नवीन शेली ब्रजबुलि! विकसित हो गईं। फिर भी, 
भविष्य उसके हाथ में नहीं था, क्योंकि उसका प्रयोग धामिक सन्दर्भ में सीमित था। भविष्य में 
राजनीति को प्रमुखता मिलने वाली थी। 


कृष्ण-भकत कवि--जीवन और रचनाएँ 

कृष्ण-भक्ति काव्य की समीक्षा भकत-करथियों के जीवन की एक झाँकी दिए बिना अपूर्ण 
रहेगी, क्योंकि यह काव्य वस्तुतः उनके व्यक्तित्व की ही अभव्यक्ति है। किन्तु खेद हू कि जिन 
कवियों ने प्रेम-भक्ति और रसानन्द की ऐसी दिव्य स्रोतस्विनी प्रवाहित की थी, उनके पाथिव 
जीवन के विषय में बहुत कम प्रामाणिक जानकारी उपलब्ध हो सकी है। भकत-वार्ताओं, किवदं- 
तिथों ओर अनुश्रुतियों के रूप में जो कुछ इनिवृत्त एकत्र किया जा सकता हू, आधुनिक ऐतिहासिक 
विवेचन की दृष्टि से उसकी यथार्थता अत्यन्त अपुष्ट और संदिग्ध हें। फिर भी, उससे इन कवियों 
करे भाव-पक्ष को समझने में यथेष्ट सहायता मिलती हें। 


कृष्ण-भक्ति साहिएय ३८३ 


हिन्दी कृष्ण-भक्ति काव्य को सबसे अधिक प्रेरणा महाप्रभु वल्लभाचाये, उनके उत्तरा- 
घधिकारियों और उनके भक्ति-संप्रदाय, पुष्टिमार्गं-से मिली थी। इस काव्य-धारा के आदि कवि 
महात्मा सूरदास अष्टछाप के कवि तथा अन्य अनेक प्रसिद्ध ऋष्ण-भकक्‍त कवि इस संप्रदाय से 
संबद्ध थे। अतः भक्‍त कवियों के परिचय के पूर्व इस संप्रदाय तथा उसके प्रमुख व्यक्तियों का 
सामान्य परिचय अप्रासंगिक न होगा, यद्यपि हिन्दी कृष्णकाब्य में प्रत्यक्षतः उन्होंने कोई योगदान 
नहीं किया। 

वललभाचार्य एक दाक्षिणात्य तलंग ब्राह्मग लक्ष्मण भट्ट के पुत्र थे। उनका जन्म सन 
१४७८ ई० (वेशाख कृष्ण ११, सं० १५३५ वि०) में आधुनिक मध्य प्रदेश के चंपारण्य में हुआ 
था। उनके पिता शीघ्र ही दिवंगत हो गए थे, परन्तु उनकी माता भी अत्यन्त विदुषी ओर बुद्धि- 
मती थीं। उन्हींके संरक्षण में वल्लभाचार्य ने अपने प्रा भिक जीवन में असाधारण प्रगति की। 
१३ वर्ष की अवस्था तक काशी में रहकर उन्होंने पुराण, शास्त्र आदि का अध्ययन कर लिया । 
उसके बाद वे समस्त देश की यात्रा करने को निकछ पड़े और शंकराचार्य की भाँति उन्होंने दिग्वि- 
जय किया तथा अपने शुद्धाह्ृतवाद का प्रतियादन किया। सन १५९२ ई० (सं० १५४९ वि०) 
में वे सब से पहले ब्रज में आए। उसी समय श्रीनाथज्जी की मूर्ति का प्राकट्य हुआ था। वल्लभा- 
चार्य ने उन्हें गोवर्धन के एक छोटे मन्दिर में स्थापित किया। अंबाले के एक सेठ प्रनमल के 
अथंदान से १४९९ ई० (सं० १५५९ वि०) में बड़े मन्दिर की नींव डाली गई। आचारयंजी का 
स्थायी निवास प्रयाग के समीप अरेल नामक स्थान में था। २८ वर्ष की अवस्था में काशी में 
जाकर उन्होंने अपना विवाह किया। १५०९ ई० (सं० १५६६ वि०) में श्रीनाथजी की मूर्ति 
नवीन मन्दिर में प्रतिष्ठित की गई। जगन्नाथ-यात्रा में वल्लभाचायंजी की चेतन्यदेव से भी भेंट 
हुई थी। सन १५३० ई० (सं० १५८७ वि०) में काशी में उनका गोलोकवास हुआ। 

कहते हे, वललभाचार्य जी ने ८४ ग्रन्थों की रचना की थी। परन्तु संप्रदाय में केवल ३० 
ग्रन्थ प्रसिद्ध हं। इनमें ब्रह्मसूत्रों का अणुभाष्य' तथा श्रीमद्भागवत” की टीका श्रीसुबोधिनी' 
अत्यन्त महत्वपूर्ण हैं 

आचार्य वल्लभ के बाद उनके उत्तराधिकारी, उनके ज्येष्ठ पुत्र गोपीनाथ ने प्रधानतया 
गुजरात में पुष्टिमार्ग का प्रचार किया। किन्तु उनका देहान्त शीघ्र ही हो गया, अत: उनके छोटे 
भाई विदठलनाथ (जन्म सन १५१५ ई०>ल्‍सं० १५७२ वि०) सन १५३८ ई० (सं० १५९५ 
वि०) में संप्रदाय के आचार्य पद पर आसीन हुए। उनकी बाल्यावस्था अरल में ही व्यतीत 
हुई थी, किन्तु सन १५६६ ई० (सं० १६२३ वि०) में वे ब्रज में आ बसे तथा सन १५७१ ई० 
(सं० १६२८ वि०) से स्थायी रूप से गोकुल में ही रहने लगे। सन १५६६ ई० (सं० १६२३ 
वि०) में उन्हें सम्राट अकबर की ओर से एक आज्ञापत्र (फरमान) प्राप्त हुआ जिसके अनुसार 
गोकुल की भूमि उन्हें माफी में मिल गई। इसके बाद भी गोकुल के गुसाइयों को निर्भयतापूर्वक 
बसने और गउएँ चराने तथा उनके इलाके में गाय, मोर आदि की हत्या के निषेधसूचक कई 
अधिकार-पत्र मिले। धर्म-प्रचार के लिए उन्होंने भी दो बार गुजरात की यात्रा की। सन १५८५ 
ई० (सं० १६४२ वि०) में उनका गोलोकवास हुआ। 

गोस्वामी विट्ठलनाथ ने अपने पिता के कई ग्रन्थों पर टीकाएँ लिखीं तथा कुछ स्वतंत्र 


ईणड हिन्दो साहित्य 


ग्रन्थों का भी प्रणयन किया। उनकी अशणुभाष्य' तथा श्रीसुबोधिनी' को टीकाएँ तथा “विद्वन्मंडन,' 
भ क्लनिर्णय,' श्वृंगाररसमंडन' आदि ग्रन्थ प्रसिद्ध हें। परन्तु सांप्रदायिक संगठन और व्यवस्थित 
प्रचार करने में उनका कृतित्व कहीं अधिक महत्वपूर्ण हं। श्रीनाथजी के मन्दिर में सिवा' की 
निश्चित व्यवस्था तथा वार्षिक ब्रतोत्सवों की परंपरा स्थापित करके उन्होंने संप्रदाय के प्रचार 
के साथ साहित्य, संगीत, प्रसाधन आदि कलाओं की उद्नति में अभूतपूर्व योग दिया। उन्होंने 
ही अपने पिता के चार--कुंभनदास, सूरदास, परमानंददास और कृष्णदास तथा स्वयं अपने चार-- 
चतुभुजदास, गोविन्दस्वामी, छीतस्वामी और नंददास नामक शिष्यों को चुनकर अष्टछाप 
नाम से प्रतिष्ठित किया। भक्ति-भावना की उच्चता के कारण ये कवि-प्रतिभासंपन्न आठ 
भक्त श्रीनाथजी के अष्टसखा नाम से भी प्रसिद्ध हेँ। 

गोस्वामी विट्ठलनाथ के सात पुत्र थे। सबसे बड़े पुत्र गिरिधरजी मुख्य आचार हुए। 
परन्तु गोस्वामीजी ने सातों पुत्रों को श्रीकृष्ण के सात भिन्न-भिन्न स्वरूप (मूर्तियाँ) बाँठकर तथा 
अपनी संपत्ति का विभाजन करके पारिवारिक समस्या के साथ-साथ संप्रदाय के व्यापक प्रचार 
की अत्यन्त बुद्धिमत्तापूर्ण व्यवस्था कर ली थी। 

गोस्वामी गोकुलनाथ (सन १५५१-१६४० ई०ल्‍चसं० १६०८-१६९७ वि०) 
विट्ठलनाथ के चौथे पुत्र थे। महाप्रभु वललभाचार्य के चौरासी तथा गोस्वामी विट्ठलनाथ 
के दो सौ बावन शिष्यों की वार्ताएँ प्रसिद्ध हं। संभवत: भक्तों की वार्ताएँ जो मौखिक रूप में 
गोस्वामी गोकुलनाथ के द्वारा सुनाई गई थीं, आगे चलकर परिवर्धित करके लिख ली गई ओऔर 
उन्हींके नाम से प्रसिद्ध कर दी गई। 

वल्‍लभ-कुल में गोस्वामी गोकुलनाथ के बाद गोस्वामी हरिराय (सन १५९०-१७१५ 
ई०5-सं० १६४७-१७७२ वि०) अधिक प्रसिद्ध हुए। उन्होंने संस्कृत के अतिरिक्त ब्रजभाषा 
तथा गुजराती में भो टीका तथा स्वतंत्र ग्रन्थों का प्रणयन करके सांप्रदायिक भक्त के प्रचार में 
स्मरणीय योग दिया। 'चौरासी' तथा दो सो बावन वेष्णवन' की वार्ताओं पर भी उन्होंने 
भावप्रकाश' नाम से टीकाएँ लिखीं तथा वार्ता साहित्य में अपूर्व संवृद्धि को। जब औरंगजेब 
के भय से श्रीनाथजी की मूति गोवर्धन से उदयपुर राज्य ले जाई गई, तब गोस्वामी हरिराय 
भी उसके साथ थे। 

इसी वललभ-कुल से सूरदास का संबंध ह जिनके जीवन-वत्त के जो कुछ भी विवरण 
प्रमाण-कोटि में स्वीकृत हुए है, 'चौरासी वेष्णवन की वार्ता, संभवत: गोस्वामी हरिराय द्वारा 
उसके परिवधित रूप और “भावप्रकाश” नामक भावना (टीका) तथा कुछ अन्य पुष्टिमार्गयि 
साहित्य, वार्ताओं और अनुश्रुतियों पर आधारित हू। 

संप्रदाय में प्रसिद्ध है कि सूरदास वल्लभाचार्य से दस दिन छोटे थे। इसे प्रमाण मानकर 
सूरदास की जन्म-तिथि बेशाख शुक्ल ५, सं० १५३५ वि० (सन १४७८ ई०) ठहरती हु। प्रधान 
रूप से गोस्वामी हरिराय की साक्षी के आधार पर कहा जाता है कि वे सीही ग्राम में किसी 
निर्धन सारस्वत ब्राह्मण के यहाँ पैदा हुए थे, छः वर्ष को अवस्था से ही सगुन बताने लगे थे और 
तभी से विरक्‍त होकर एक तालाब के किनारे रहने लगे थे। माया से घिर जाने के कारण वे 
वहाँ से भी हट गए और आगरा-मथुरा के बीच गऊघाट पर यमुना के तट पर कुटी बनाकर 

रहने लगे थे। यहाँ उनके अनेक सेवक हो गए थे और वे स्वामी” नाम से विख्यात हो गए. थे । 
यहीं पर संभवत: तीसरी ब्रज-यात्रा के समय महाप्रभ वल्लभाचाये ने उनसे भेंट की और उन्हें 
संप्रदाय में दीक्षित किया। यह घटना वललभदिग्विजय” नामक पुस्तक के आधार पर सने 
१५१० ई० (सं० १५६७ वि०) की अनुमान की गई है। 

सूरदास नाम के अनेक भक्त और गायक हो गए हैं और उन सबके जीवन की जनश्रुतियाँ 
मिलजुल कर एक हो गई हूँ। किसी सुन्दरी पर मृग्ध होने और उसी से अंखें फुड़वाने तथा अंध 
कप में गिरने और स्वयं श्रीकृष्ण द्वारा उद्धार पाने की घटनाएँ जो सूरदास के विषय में प्रसिद्ध 
है, अष्टछापी सूरदास से ही संबद्ध हें, यह कम से कम वार्ता की साक्षी से प्रमाणित नहीं होता-। 
परन्तु इसमें किसे सन्देह हो सकता हूँ कि श्रीकृष्ण ने ही उन्हें अंध भवकप से निकाल कर दिव्य 
दृष्टि प्रदान की थी। 

सूरदास के नाम से अनेक पुस्तकें प्रसिद्ध हैं, परन्तु उनमें से अधिकांश 'सूरसागर' के ही 
अंश हैं, शेष अप्रामाणिक हैं। 'सूरसागर' के अतिरिक्त 'सूरसागरसारावली' तथा 'साहित्यलहरी' 
को भी उनके नाम से प्रसिद्धि मिली ह। परन्तु उनके अद्भुत व्यक्तित्व का घनिष्ठ परिचय तो 
हमें उनकी अमर कृति सूरसागर' से ही मिलता हैं, जिसके नवीनतम संस्करण में ५००० के 
लगभग पद संकलित मिलते हू। परन्तु 'सूरसागर' के वज्ञानिक संपादन की समस्या अब भी 
ज्यों की त्यों शेष ह। 

देन्‍्य सूर की प्रकृति का एक स्थायी अंग था, उनकी प्रारंभिक भक्ति देन्य प्रधान ही थी। 
महाप्रभु वल्‍्लभाचार्य के अनुग्रह से जब उन्हें भगवान की लीला का ज्ञान हुआ तब उनकी सुप्त 
सौन्दये-वृत्ति जाग उठी और क्रृष्ण-लीला-गान के रूप में उनके हृदय से आनन्द का स्रोत उमड़ने 
लगा; इसके बाद उनका देन्‍्य भाव एक अनुपम वक्रता और ओजस्विता से समन्वित हो गया । 
वराग्य भी सूर के स्वभाव का एक अंग था और, यद्यपि उन्होंने अपने काव्य के दिव्य पात्रों में उत्कट 
आसक्त के ऐसे वर्णन किए हैं जो किसी ऐसे व्यक्ति द्वारा नहीं हो सकते जिसे लौंकिक जीवन का 
घनि८ परिचय न हो, फिर भी उनके जीवन की एक भी घटना ऐसी नहीं सुनाई देती, जिससे 
उनके बविरक्‍्त स्वभाव की पुष्टि न होती हो । वार्ता" के अनुसार अत्यन्त आदर और सम्मान पाने 
प्रर भी सूर ने सम्राट अकबर का यश गाने से इनकार कर दिया था और गोस्वामी हरिराय 
ने लिखा ह कि अतुल धन-संपत्ति लूटा देने की अकांक्षा रखने वाले दिशाधिपति' से उन्होंने यही 
माँगा था कि मुझसे फिर कभी मिलने की चेष्टा न करना। 

सूर ने किसी लौकिक विषय पर पद नहीं गाए, यहाँ तक कि अपने _रु के संबंध में भी 
पद नहीं रचे । केवल भक्तों के अनुरोध से अपने अंतिम समय में एक पद में उन्होंने अपनी दृढ़ 
गुरु-भक्ति प्रकट की और बताया कि गुरु और इष्टदेव में वे कोई अन्तर नहीं देखते । कृष्ण का 
यशोगान वल्लम का ही यशोगान हूं। वार्ता' से संकेत मिलता हे कि संभवतः उनके गढ़, गंभीर 
स्वभाव को समसामयिक भक्त उतना नहीं समझ सके थे जितना बाद में जाना जा सका; फिर 
भी महाप्रभु वलल्‍लभ और गोस्वामी विट्ठठनाथ उनकी महत्ता जानते थे। सूर वास्तव में पुष्टि- 
मार्ग के जहाज सिद्ध हुए। उनका काव्य भक्ति रस का अगाध सागर हैं । अन्त समंय मैं उन्होंने 
बताया था कि गोपीभाव की भक्त में ही पुष्टिमार्ग के रस का अनुभव होता है तथा उसमें वेद- 

विधि का नियम नहीं होता । स्वयं उस समय सूरदास की चित्तवृत्ति राधा के ध्यान में रमी थी और 
उनके अंधे नेत्र उस विकलता का अनुभव कर रहे थे जो स्वयं राधा को रतिं-सुख की आनन्दा- 
नुभूति के बाद क्षणिक वियोग के समय अनुभव होती है । इसी भाव में मग्न होकर सूर ने युगल- 
लीला में प्रवेश किया था। 

सूरदास को पृष्टिमार्ग में दीक्षित करके आचायें वल्लभ ने वस्तुतः अपने संप्रदाय का 
सबसे अधिक उपकार किया । सांप्रदायिक प्रचारकों की यह बहुत बड़ी सूझ-बूझ थी कि उन्होंने 
काव्य और संगीत की सहायता से कृष्ण-भक्ति को लोकप्रिय बनाने के लिए कवियों और गायकों 
को वह सम्मान प्रदान किया जो अकबर जैसा कला-प्रेमी सम्राट भी नहीं दे सका था। वार्ता से 
सिद्ध है कि सूरदास का गोलोकवास गोस्वामी विट्ठलनाथ के गोलोकवास (सन १५८५ ई० #- 
से० १५४२ वि०) के पहले हो गया था । उनकी निधन-तिथि सन १५८० ई० (सं० १६३७ वि० ) 
के' आसपास मानी जा सकती है । 

जिस प्रकार सूरदास पुष्टिमार्ग में दीक्षित होने के पूर्व अतेक सेवकों के स्वामी ओर संभ्रांत 
साध्‌ थे, उसी प्रकार कन्नोज के ब्राह्मण परिवार में उत्पन्न परमानंद (अनुमानतः १४९ ३-१५८३ 
ई०->सं० १५५०-१६४० वि०) दीक्षा के पूवं ही एक उच्च कोटि के कवीश्वर, संगीतकार, 
और कीतंनकार प्रसिद्ध हो चुके थे। उनके भी शिष्यों और सेवकों का समाज बृहत था जो उन्हें 
'स्वामी' कहते थे तथा उनका सारा समय हरि-कीतेन में ही बीतता था। वराग्य उनके स्वभाव का 
अभिन्न अंग था। इसी कारण उन्होंने विवाह करने और धन कमाने से इनकार करके माता- 
पिता तक के असंतोष की चिता नहीं की थी। परमानंद स्वामी के विरह भाव के कीत॑ंनों की 
ख्याति ने महाप्रभु वललभाचार्य तक को आकृष्ट कर लिया था। वल्लभाचाय ने उन्हें संप्रदाय 
में दीक्षित करके स्वामी से दास” बनाया और बाल-लीला का अनुभव कराया। कृष्ण-भकत 
कवियों में सूरदास के बाद बाल-लछीला का चित्रण परमानंददास ने ही सफलता से किया हूं ॥ 
किन्तु विरह रस ही उन्हें सबसे अधिक प्रिय था। उनके विरह के एक पद को सुनकर स्वयं 
आचाये जी तीन दिन तक ध्यानावस्थित रहे थे। सूरदास की भाँति परमानंददास ने भी कृष्ण 
की बाल, पौगंड और किशोर, सभी लीलाओं का वर्णन किया ह। उनके पदों में दास्य, सख्य, 
बात्सल्य और माधूय, चारों भाव पाए जाते है। कृष्ण-लीरा के अगणित पद रचने के कारण 
सूरदास की भाँति उनके पद भी 'सागर' नाम से प्रसिद्ध हं। गोलोकवास के समय परमानंददास 
का मन भी युगल-लीला में मग्न था और उन्होंने गाया था-- 


राधे बेंठी तिलक सँभारति। 
म्‌ृगनेती कुसुमायुध कर धरि नंदसुवन को रूप विचारति। आदि 


अष्टछाप के कवियों में महाप्रभु की दीक्षा सबसे पहले कुंभनदास (अनुमानतः १४६८- 
१५८२ ई० >-सं० १५२५-१६३९ वि० ) को मिली थी। ये गोवर्धन पर्वत के निकट ही एक गाँव 
के रहने वाले ठेठ ब्र॒जवासी किसान थे। जाति के ये गोरवा क्षत्रिय थे और स्त्री, सात पुत्रों, 
सात पुत्र-वधुओं और एक विधवा भवीजी के लंबे परिवार का भरण-पोषण केवल खेती करके 
करते थे। किल्तु जीवन भर अर्थ-संकट में रहते हुए भी कुंभनदास के मन में अपार त्याग, परम 


कृष्ण-भक्ति साहित्य हद 


संतोष और पूर्ण स्वावलंबन का भाव था। उन्होंने राजा मानर्सिह की सोने की आरसी, हजार 
मोहरों की थेली और जमुनावतो गाँव की माफी को अस्वीकार कर दिया था। 'भक्‍तन को कहा 
सीकरी सों काम' वाला इतिहास-प्रसिद्ध पद इन्हीं का हें । कुंभनदास को निकुंज-लीला का इंष्ट 
था और मरते समय उनका मन लाल' की उसी चितवन में अटका हुआ था जो गोपियों के चित्त 
चुराती है तथा उनके अन्तःकरण में 'कनकबेलि वृषभानुनंदिनी स्थाम तमाल चढ़ी” की मूर्ति 
समाई हुई थी। 

अष्टछाप के कवियों में कृष्णदास अधिकारं। (अनुमानतः १४९५-१५७५ ई० +सं० 
१५५२-१६३२ वि०) का व्यक्तित्व और चरित्र अत्यन्त विलक्षण हं। शूद्र जाति के होते हुए भी 
इनकी काये-कुशलता पर मुग्ध हों कर आचार्य वल्लभ ने इन्हे श्रीनाथ जी के मन्दिर का “मेंटिया' 
बनाया था। श्रीनाथ जी के मन्दिर पर बंगालियों का अत्यधिक प्रभुत्व देख कर कृष्णदास ने उन्हें 
बड़ी कूटनीतिज्ञता और कठोरता से बलपूर्वक निकाला था । कठोरता के साथ इनके स्वभाव में 
रसिकता भी बहुत थी । कृष्णदास अधिकारी ने अपने अधिकार का प्रयोग करके कुछ दिनों तक 
मन्दिर में गोस्वामीजी की सेवा तक बंद कर दी थी। क्रृष्णदास के जीवन का अन्त भी इनकी 
भक्ति की महत्ता का सूचक नहीं हे । किसी वेष्णव के कुआँ बनाने के निमित्त दिए दान में से 
सौ हपये छिपाकर गाड़ देने के कारण ये उसी कुएँ में गिरकर प्रेत हो गए थे। प्रेत-योनि से उन्हें 
तभी छुटकारा मिला जब छिपा हुआ रुपया निकालकर अधूरा कुआँ पूरा किया गया। किन्तु 
इनके जीवन की ऐसी भी घटनाएँ प्रसिद्ध ह जिनसे इनके अद्भुत त्याग और निष्ठा का परिचय 
मिलता हूं। बाल्य-काल में ही इन्होंने अपने पिता की चोरी का अपराध खोलकर पिता के लिए 
दंड और अपने लिए निष्कासन अजित किया था। मीरांबाई की ग्यारह मोहरों की भेंट इन्होंने 
इसलिये अस्वीकार कर दी थी कि वे अन्यमार्गीय थीं। एक बार इन्होंने भीषण ज्वर की अवस्था 
में अन्यमार्गीय वैष्णव ब्राह्मण का जल अस्वीकार करके पुष्टिमार्गीय भंगी का जल ग्रहण किया था। 
व्यवहा रकुशलत। तथा सिद्धान्तत्रियता के साथ-साथ कृष्णदास में कवित्व-गुण और संद्धान्तिक 
ज्ञान भी कम नहीं था। कविता में वे सूरदास से होड़ करते थे और पृष्टिमार्गीय सिद्धान्तों के 
लिए बड़े-बड़े भक्त उनके उपदेश सुनने के इच्छुक रहते थे। 

अष्टछाप के अन्य चार कवियों में, जो गुसाईं विट्ठलनाथ के शिष्य थे, बंददास ( अनुमा- 
मानत: १५३३-१५८६ ई०-० १५९०-१६४३ वि०) का नाम सर्वप्रमुख ह। ये जाति के 
ब्र।ह्मण और संस्कृत के अच्छे पंडित थे। नंददास के संप्रदाय-प्रवेश की घटना से सूचित होता हू 
कि किस प्रकार लौकिक प्रेम ही भक्ति में परिणत करके उदात्त बनाया जा सकता हूं। यदि 
इनमें सौन्दयं पर मुग्व होने की प्रवृत्ति न होती तो कृष्ण की उत्कट भक्ति संभव नहीं थी। इनका 
किसी खत्र।नी के रूप पर मुग्य होना तथा रूपमंजरी नामक अकबर की बाँदी से मंत्री-पंबंध रखना 
इनके रसिक स्वभाव का प्रमाण हें तथा भकत-हृदय की राग-वृत्ति का सूचक हे। नंददास की 
रचनाएँ उनके प्रखर पांडित्य, अनूपम भाषाधिकार और भावुक भक्ति की द्योतक हूँ। 

अपने पिता कुंमनदास की भाँति चतुभुंजदास (अनुमानत: १५२७-१५८५ ई० +-« 
सं० १५८४-१६४२ वि०) भी गृहस्थ-जीवन बिताते हुए श्रीनाथजी की सेवा में संलश्त रहते 
थे। भक्ति और कविता, दोनों उन्हें उत्तराधिकार के रूप में प्राप्त हुई थीं तथा जन्म के समय 

ही उन्हें संप्रदाय-प्रवेश का सौभाग्य मिल गया था। कहते हू कि गोस्वामी विट्ठ॒लूनाथ के साथ 
ही इन्होंने भी देह छोड़कर नित्यलीला में प्रवेश किया था। 

इन्हीं की तरह दूसरे भक्त कवि गोविन्दस्वामी के विषय में भी कहा जाता हू कि उन्होंने 
विट्ठलनाथजी की मृत्यु का समाचार सुनकर गोवध॑न की कन्दरा में प्रवेश करके देह छोड़ दी थी। 
गोविन्द स्वामी (अनुमानत: १५०४-१५८५ ई० >- सं० १५६१-१६४२ वि० ) सनाढय ब्राह्मण 
थे और संप्रदाय में दीक्षित होने के पहले से ही कबवीश्वर थे तथा पद बना कर गाया करते 
थे। संभवत: इसी कारण इनके बहुत से सेवक भी थे जो इन्हें स्वामी मानते थे। इनके सरस पदों 
को सुनकर विट्ठलनाथ भी बहुत प्रसन्न होते थे। इसी कारण एक बार गोविन्दस्वामी गोस्वामी 
जी से भेंट. करने गए तो इतने अधिक प्रभावित हुए कि उनसे दीक्षा लेकर अपना 'स्वामीपन' 
त्याग कर पक्के दास” बन गए। इनका स्वभाव अत्यन्त विनोदप्रिय था। श्रीनाथजी के साथ ये 
उद्धत, उच्छृंघल, किन्तु प्रेमी सा की भाँति क्रीडा-कौतुक करते रहते थे। परिवार के साथ रहते 
हुए भी ये विरकक्‍त थे। इनका चित्त एकान्त भाव से श्रीनाथ जी में ही छगा हुआ था। इनकी 
संगीत-निपुणता इस बात से सिद्ध होती ह कि प्रसिद्ध गायनाचार्य तानसेन इनसे संगीत सीखता 
था। कहते. हैं, स्वयं अकबर वेश बदल कर इनका गान सुनने आया था और जब इनके एक पद 
पर उसने वाह-वाह की तो वह पद उन्होंने कभी नहीं गाया, क्योंकि वह जूठा' हो गया था। 
ु . अन्तिम कवि छीतस्वामी (अनुमानतः १५१०-१५८५ ई० ज+सं० १५६७-१६४२ वि० ) 
मथुरा के चौबे थे। प्रारंभ में ये लंपट तथा कुटिल स्वभाव के व्यक्ति थे, कितु गोस्वामी विट्ठल- 
नाथ के सत्संग और शिक्षाओं ने उन्हें परम भक्‍त बना दिया। वे संभवतः निरन्तर गृहस्थ 
बने रहे तथा संसार के माया-मोह को छोड़ नहीं सके। फिर भी उन्हें श्रीनाथजी की अनन्य भक्ति 
प्राप्त हुई और उन्होंने वल्लभ-संप्रदाय की सेवा-प्रणाली के निर्माण में अपने गुरु की बहुत सहायता 
क्री। कवित्व के अतिरिक्त छीतस्वामी संगीत में भी निपुण थे। उनके भी पद सुनने के लिए 
अकबर वेश बदल कर आता था। जनश्रुति के अनुसार चतुर्भजदास और गोविन्ददास की तरह 
छीतसस्‍्वामी ने भी अपने गुरु, गुसाई जी के निधन का शोक-समाचार सुनकर प्राण त्यागे थे। इससे 
इनकी भक्ति की गढ़ता प्रकट होती ह। 

अष्टछाप के कवियों के अतिरिक्त वल्लभ-कुल के रसल्लान कवि का नाम क्ृष्ण-भक्त 
कवियों में आदर के साथ लिया जाता हैं। जाति के मुसलमान और प्रारंभ में अत्यन्त गहित 
प्रेम-वासना में लिप्त होते हुए भी इन्हें कृष्ण की अनन्य भक्ति का प्राप्त होना यह सूचित करता 
हुँ कि किस प्रकार भगवान कृष्ण पतितों के उद्धारक और पाषपियों के तारक हैं। 

पुष्टिमार्गीय भक्तों के चरित्रों से स्पष्ट ह कि उनमें राधा-कृष्ण की युगल प्रेमलीला का 
महत्व कम नहीं था। किन्तु कृष्ण-भक्ति के अन्य समसामयिक संप्रदायों में यह प्रवृत्ति अधिक 
पाई जाती हूं। इनमें सबसे अधिक महत्वपूर्ण राधावल्‍लभी संप्रदाय हें। इसके संस्थापक 
गोस्वामी हित हरिवंश (सन १५०२-१५५२ ई० >> सं ० १५५९-१६०९ वि० ) स्वयं एक रस 'िद्ध 
कवि होने के साथ वलल्‍्लभाचायं, विट्ठलनाथ और सूरदास की भांति हिन्दी कृष्ण-भक्ति साहित्य 
के अन्यतम प्रेरणा-स्रोत थे। इनके पिता श्रीव्यास मिश्र देववन (वर्तमान सहारनपुर जिले के 
देवबन्द) के एक वेभवसंपन्न सम्मानित गौड़ ब्राह्मण थे। जब वे अपनी पत्नी तारारानी के साथ 

बज़-यात्रा कर रहे थे, तभी मथुरा के पास बादगाँव में हरिवंश का जन्म हुआ। हरिवंश के शैशव 
काल के अनेक चमत्कार जनश्रतियों में प्रसिद्ध हं। 

बंगाली वंष्णवों की साक्षी के आधार पर प्रसिद्ध रहा ह कि हरिवंश मध्वाचार्य के 
अनुयायी गोपाल भट्ट के शिष्य थे। परन्तु राधावललभी संप्रदाय के विद्वानों ने इस कथन -की 
अप्रामाणिकता सिद्ध की है तथा इस जनश्रृति को प्रामाण्य ठहराया हूँ कि श्रीराधा से ही इन्होंने 
स्वप्न में दीक्षा-मंत्र ग्रहण किया था, वे ही इनकी गृरु तथा इप्टदेवी थीं। उस समय इनकी अवस्था 
केवल पाँच वर्ष की थी। 

हरिवंश का पहला विवाह सोलह वर्ष की अवस्था में हुआ। ३२ वर्ष की अवस्था होने 
पर, जब इनके माता-पिता का निकुंज-गमन हो चुका था, इन्होंने राधाकृष्ण की छीला-भूमि के 
लिए प्रस्थान किया। परन्तु इनकी पत्नी रुक्मिणी देवी अपने तीन पुत्रों और एक पुत्री के साथ 
देवबन्द में ही रह गई। मार्ग में श्रीराधा की प्रेरणा से चिरथावल गाँव में हरिवंभ ने एक 
ब्राह्मण की दो कन्‍्याओं--कृष्णदासी और मनोहरदासी---से विवाह किया। 

सन १५३३ ई० (सं० १५९० वि०) में वृन्दावन पहुँचकर हरिवंश ने सेवाकुंज नामक 
स्थान पर राधावललभ के विग्रह की स्थापना की। सन १५८५ ई० (सं० १६४१ बि०) में 

अब्दुरहीम खानखाना के आदेश से दिल्ली के सुन्दरदास भटनागर ने राधावल्‍लभजी का लाल 

पत्थर का नया मन्दिर बनवा दिया, जहाँ से उनका विग्रह औरंगजेब के अत्याचार के भय से सन 
१६७१६ई०(सं० १७२६ वि०) में कामवन ले जाया गया। सन १७८५ ई० (सं० १८४२ वि०) 
वह पुनः राधावल्‍लभजी की मूर्ति वुन्दावन लाई गई और एक नवीन मन्दिर में प्रतिष्ठित की गई। 

वृन्दावन आकर हरिवंश ने जिस प्रेम-भक्ति का रस प्रवाहित किया उसमें भंगाँव 
निवासी नरवाहन जैसा अत्याचारी जमींदार निमग्न होकर परम भक्त बन गया। उसकी भक्ति- 
भावना से प्रसन्न होकर हरिवंशजी ने स्वरचित दो पद उसी के नाम से प्रसिद्ध कर दिए। गोस्वामी 
हरिवंश का व्यक्तित्व रूप, वाणी, शील, विद्या, कवित्व ओर भक्ति-भावना, सभी दृष्टियों से 
अत्यन्त आकर्षक और प्रभावशाली थ।। उनके ब्रजनिवास के बाद वहाँ के वातावरण में प्रेम- 
काव्य, संगीत और कलात्मक सौन्दर्य की अभूतपुर्व वृद्धि हुई। रासलीला की परंपरा को पुन- 
जीवित करने का श्रेय इन्हींको ह। 

गोस्वामी हरिवंश के नाम के पहले 'हित' शब्द उनका उपनाम मात्र नहीं, उनके द्वारा 
उद्घाटित परम तत्व “हित” (प्रेमतत्व) का सूचक है। राधावल्लभी भक्त उन्हें अवतार मानते 
हैं। प्रसिद्ध हं कि वे श्रीकृष्ण की वंशी के अवतार थे। हित हरिवंश ने यद्यपि हिन्दी में केवल 
८४ पद (हितचौरासी) और २७ स्फूट पद रचे हैं, परन्तु इतनी अल्प रचना होते हुए भी वे 
उच्च कोटि के भक्त कवि माने जाते हैं। संस्कृत में भी 'राधासुधानिधि तथा यमुनाष्टक' उनकी 
केवल दो रचनाएँ ह। वास्तव में स्वयं सरस पद-रचना करके उत्तम आदशे उपस्थित करने से 
भी अधिक हित हरिवंश का महत्व उस वातावरण के निर्माण में ह जिससे प्रेरणा पाकर कितने 
ही भकक्‍षत और कवि बन गए। 

संस्कृत के प्रसिद्ध शास्त्रार्थी विद्वान हरिराम व्यास (अनुमानतः सन १४९२-१५९ ३-९८ 
ई० >+सं० १५४९--१६५०-५५ वि०) ओरहछा के राजपुरोहित-परिवार के प्रतिष्ठित व्यक्ति 

थे। गोस्वामी हित हरिवंश के प्रेमपूर्ण व्यक्तित्व का उन पर ऐसा प्रभाव पैड़ा कि वे सब कुछ 
छोड़कर वृन्दावन में ही राधावल्‍लभ की उपासना में लीन हो गए। भक्तों में वे विशाखा सखी 
के अवतार कहे जाते हैं। अतिथि-सत्कार, साधु-सेवा तथा भगवान के प्रसाद के प्रति असाधारण 
पूजा-भावना उनके व्यक्तित्व के विशेष गुण थे। जाति-पाँति, ऊँच-नीच आदि के भेद-भाव से 
वे सर्वथा ऊपर उठे हुए थे और इस संबंध में उनकी विचारधारा निगुंणवादी संतों के समान थी। 
७५८ पदों और १५८ दोहों की व्यासवाणी' सिद्धान्त और काव्य दोनों दृष्टियों से उच्च कोटि 
की रचना हू । राधा-कृष्ण की निकुंज-लीला का उन्हें इष्ट था, जिसे जनश्रृति के अनुसार, 
वे सदंव देखते रहते थे। व्यासजी ने उसका अत्यन्त सरस काव्यमय वर्णन किया है। वे संगीत- 
शास्त्र में भी निष्णात थे। 'रागमाला' नाम के उन्होंने ६०४ दोहों में संगीत-शास्त्र का प्रतिपादन 
किया हूं। नवरत्न और स्वधमंपद्धति' नामक उनकी दो संस्कृत रचनाएँ भी कही जाती हैं। 

राधावललभी संप्रदाय में 'हितचौरासी” के बाद व्याख्या तथा विस्तार की दृष्टि से और 
उससे भी अधिक सैद्धान्तिक दृष्टि से दामोदरदास सेवक जो (अनुमानतः सन १५२०-१५५३ 
ई० --सं० १५७७-१६१० वि०) की 'सेवकवाणी' का विशेष महत्व हे। ये गोंडवाना प्रदेश 
(वर्तमान जबलपुर के निकट) में गढ़ा नामक गाँव के एक ब्राह्मण वंश में उत्पन्न हुए थे। 
बाल्यावस्था से रसिक स्वभाव के भक्त-हृदय होने के कारण वुन्दावन के कुछ राधावल्‍लभी भक्तों 
के सत्संग का इन पर एसा प्रभाव पड़ा कि इन्होंने हित हरिवंश गोस्वामी से दीक्षा लेते का संकल्प 
कर लिया। कहते हें कि इनके वृन्दावन पहुँचने के पहले ही हितजी का निकुंज-गमन हो गया, अतः 
स्वयं श्री राधा ने इन्हे स्वप्न में दीक्षा दी थी। इनकी वाणी की इतनी ख्याति हुई कि जब ये वुन्दा- 
वन पहुँचे तो हितजी के बड़े पुत्र और संप्रदाय के आचार्य गोस्वामी वनचन्द्र ते :ष-विभोर होकर 
श्रीजी के मन्दिर का समस्त वेभव लटाने वा निश्चय कर लिया। परन्तु से;कजी की प्रार्थना 
पर केवल प्रसादी का वितरण करके इनका स्वागत किया गया। वृन्दावन की रासलीला-भूमि 
में ही इन्होंने ध्यानावस्थित बेठे-बैंठ निकुज-गमन किया। 

सेवकजी के मित्र और कृट्॒म्बी स्वामी चतुर्भुजदास (अनुमानतः सन १५२८-१६३ ३४: 
सं० १५८५-१६९० वि०) ने गढ़ा से वृन्दावन आकर गोस्वामी वनचन्द्र से दीक्षा ली और अपने 
प्रदेश (वर्तमान मध्यप्रदेश ) में राधावललभी संप्रदाय की कृष्ण-भक्ति का व्यापक प्रचार किया। 
एक चोर को परम साथ बना देने तथा पक्री खेती के साथुओं द्वारा उजाड़ दिए जाने पर प्रसन्न 
होने की घटनाएँ इनके उच्च भगवदीय जीवन का संकेत देती है। इनका द्वादशयश' तथा इन्हीं 
के द्वारा लिखी उसकी संस्कृत टीका से इनकी धर्म-निष्ठा, प्रतिभा और विद्वत्ता प्रमाणित होती है । 

राधावललभी भक्त कवियों में श्रुवदास विशेय रूप से प्रसिद्ध हें । देववन के एक वेष्णव 
कायस्थ कुल म अनूमानतः सन १५६५ या १५७३ ई० (सं० १६२२ या १७३० वि०) में इनका 
जन्म हुआ था। इनके बाबा बीठलदास स्वयं श्रहिताचार्य के शिष्य थे। ध्रुवदास के विषय में 
प्रसिद्ध ह कि इन्होंने भी स्वयं श्रीहिताचार्य से स्वप्न में मंत्र लिया था। परन्तु मर्यादा-रक्षा के 
विचार से हितजी के पुत्र गोस्वामी गोपीनाथ को इन्होंने दीक्षागुरु बनाया। युगलकिशोर के नित्य 
रस का गान करने की अनुमति लेने के लिए इन्होंने गोविन्द्घाट के रासमंडल में तीन दिन-रात 
श्रीराधा का अनवरत जप किया था और जब स्वयं श्रीराधा ने प्रसन्न होकर इन्हें अनुमति दे दी 


कृष्ण-भक्ति साहिएय ३९१ 


तभी ये “व्यालीस लीला'--छोटे-बड़े ब्यालीस ग्रन्थों--के प्रणयन में प्रवृत्त हुण। अनुमानतः 
इनका निकुंज-गमन सन १६४३ ई० (सं० १७०० वि०) के आसपास हुआ । 

इस संप्रदाय के परवर्ती कवियों में चाचा हित बुन्दावनदास (अनुमानतः सन १७००- 
१७८७ ई० >-सं० १७५७-१८४४ वि०) और श्री हठीजी (रचना-काल सन १७८० ई० ७८ 
सं० १७२३ वि०) अधिक प्रसिद्ध हुए हैं। वृन्दावनदास के जीवन के संबंध में बहुत कम विवरण 
ज्ञात हैं। इनकी जाति और निवास-स्थान के विषय में विभिन्न जनश्रुतियाँ प्रचलित हैं। गोस्वामी 
हितहरिलाल से दीक्षा लेकर वे वृन्दावन में निवास करते थे, यह तथ्य उनकी रचना से प्रकट होता 
है। 'चाचा' नाम से प्रसिद्ध होने का कारण यह हे कि तत्कालीन गोस्वामी गुरु-अआता होने के कारण 
इन्हें चाचा कहते थे, अत: अन्य लोग भी इन्हें इसी संबोधन से पुकारने लगे। परिमाण में इनकी 
रचना विपुल ह। प्रसिद्ध हें कि इन्होंने छोट-बड़े १५८ ग्रन्थों की रचना की थी जिनमें अनेक 
अष्टयाम, 'समय-प्रबन्धा, बेलियाँ तथा दो सागर--“लाडसागर' और “ब्रजप्रेमानन्दसागर--- 
सम्मिलित हैं। साहित्यिक दृष्टि से इन रचनाओं का मूल्य अधिक नहीं हे, परन्तु जनसाधारण 
में राबा-कृष्ण-भक्ति के प्रचार में इनका महत्वपूर्ण योग रहा हं। इसके विपरीत श्रीहठीजी की 
रचनाओं का साहित्यिक महत्व अपेक्षाकृत अधिक ह। इनके 'राधासधाशतक' की, जिसमें ११ 
दोहे और १०३ कवित्त-स्वेये ह, यह विशेषता हू कि उसमें काव्य-गुणों--भाषा-लालित्य और 
अलंकरण---क्री ओर सचेष्ट ध्यान दिया गया ह। 

क्ृष्ण-भक्ति काव्य के कलेवर में राधावल्लभी संप्रदाय ने कदाचित सर्वाधिक योग 
दिया। सोलहवीं शताब्दी के भावप्रवण वातावरण को निर्मित करने में हित हरिवंश, हरिराम 
व्यास, सेवकजी और चतुर्भजदास के अतिरिक्त नेही नागरीदास और लालस्वामी भी उल्लेख- 
योग्य है। श्री हिताचार्य के द्वितीय पुत्र क्ृष्णचन्द्र गोस्वामी के भी ब्रजभाषा के लगभग पच्रास 
पद मिले कहे जाते हैं। परवर्ती कवियों में भ्रुवदास आदि उपर्युक्त कवियों के अतिरिक्त 
श्री दामोदरदास, सहचरिसुख, कल्याणपुजारी, रसिकदास, हितअनूप, अनन्यअलि, कृष्णदास 
भावक, हित रूपलाल, चंद्रलाल गोस्वामी, प्रेमदास, लाड़िलीदास, आनंदीबाई, प्रियादास आदि 
अनेक नाम गिनाए जा सकते हे जिन्होंने मध्ययुगीन भक्ति का पावन संदेश आधुनिक युग तक 
पहुँचाया है। 

राधावललभी साधना-पद्धति से मिलता-जुलता सखी या टट्ठी संप्रदाय भी कृष्ण-भक्ति 
साहित्य के विकास में अन्यतम योग देता रहा ह। इसके प्रवर्तक गोस्वामी हरिदास (रचना- 
काल सन॑ १५४०-१५६० ई० >-सं० १६००-१६२० वि० के लगभग ) स्वयं एक अच्छे कवि 
और उससे भी अधिक अच्छे संगीतज्ञ थे। कहा जाता हूं कि प्रसिद्ध गायनाचार्य तानसेन इन्हीं 
के शिष्य थे। सम्राट अकबर के साधु वेश में आकर इनका गान सुनने की किंवदंती प्रसिद्ध हें। 
'फेलिमाल' नामक रचना में इन्होंने नित्य विहार और नखशिख, मान, दान आदि का वर्णन 
किया हे तथा सिद्धान्त के पद' में संप्रदाय की भक्ति का निरूपण किया हे। इनके शिष्य 
ब्रिद्‌ठविपुल तथा प्रशिष्य बिहारिनदेव के भी कुछ फुटकर पद मिले हूँ। बिहारिनदेव के शिष्य 
नागरीदास तया सरसदेव, नरहरिदेव, पोतांबरदेव, रसिकदेव तथा भगबतरसिक (जन्म सम 
१७६८ ई० >|सं० १७९५ वि० के लगभग) का नामोल्लेख किया जा सकता हूं। 

बंगाल के चंतन्य महाप्रभु के अनुयायी भक्त कवियों में गदाधर भट्ट दक्षिणी ब्राह्मण और 
संस्कृत के अच्छे पंडित होते हुए भी हिन्दी में पद-रचना करते थे तथा सुरदास मदनमोहन अथवा 
सूरध्बज राज्य-कर्म चारी होते हुए भी बड़े मनमौजी और निस्पृह भक्त थे । किवदंती हू कि इन्होंने 
राज्यकोष का तेरह लाख रुपया साधु-सेवा में उड़ा कर उसके स्थान पर ईंट पत्थर भरकर भेज 
दिए थे और सम्राट अकबर के क्षमादान को _करा कर कहला दिया था कि राज्य की आमदनी 
से वृन्दावन की गलियाँ झाड़ना हजार गुना अच्छा ह्‌ । इस संप्रदाय हेः अन्य कवियों में बलल्‍लभ 
रसिक और माधवदास का भी नाम उल्लेखनीय हें। 

निम्बार्क मतानुयायी भक्तों में श्रीभहृजी (रचना-काल सन १५६८ ई०->-सं० १६२५ 
वि०), उनके शिष्य हरिव्यास तथा उनके शिष्य रूपरसिकदेव तथा तत्ववेत्तादेव ने कृष्ण-मक्ति 
काव्य में योग दिया। 

विशिष्ट संप्रदायों में दीक्षित भक्त कवियों के अतिरिक्त उन्मुकत प्रेमभाव से कृष्ण-भक्ति 
में तल्‍लीन कवियों में मीरांबाई (जन्म सन १४९८ ई०--सं० १५५५ वि०) का नाम अग्रगण्य 
हैँ । मीरांबाई की भक्ति की दुढ़ता और प्रेम की महत्ता की कहानियाँ पौराणिक सी हो गई हं। 
भकक्‍त-गण उन पर उसी प्रकार विश्वास करते हँ जिस प्रकार प्रह्लाद की कथा पर। क्ृष्ण-भक्त 
कवियों में मीरांबाई का स्थान अनूठा हूं, उनका जीवन ही वस्तुतः कृष्ण की माधुय भक्ति का 
जीवित उदाहरण हूं। 

अब्दुरहीम खानखाना राज-दरबार में उच्च पदस्थ होते हुए भी बड़े मस्त और मनमौजी 
जीव थे। उनके नीतिसंबंधी दोहे तो उनके विस्तृत अनुभव को प्रकट करते ही हैँ, उनके प्रेमप्रवण 
व्यक्तित्व की सूचना मदनाष्टक' और “रासपंचाध्यायी' से मिलती ह, यद्यपि ये रचनाएँ अल्पांश 
में ही प्राप्त हट । नरोत्तमदास के 'सुदामाचरित' ने न केवल सुदामा के दंन्यपूर्ण व्यक्तित्व को 
अमर कर दिया, बल्कि उसके यशस्वी लेखक के भावुक हृदय से भी जनसाधारण को परिचित 
कराया है। रामकाव्य के अद्वितीय कवि भोस्वामों तुलसीदास ने भी 'कृष्णगीतावली' लिखकर 
कृष्णकाव्य की भावधारा का आदर किया हूं 

भारत के इतिहास में वह एक विलक्षण समय था जिसमें एंसे सरल-विश्वासी, भावुकता 
की प्रतिमूति और कल्पना के धनी व्यक्ति इतनी बड़ी संख्या में हुए कि उन्होंने अपनी वाणी के माधुये, 
लालित्य और संगीत से जन-जन के हृदय को सरस बना दिया और अनिवंचनीय ब्रह्म को सोन्दर्य 
और आनंद की प्रतिमा में साकार करके लोक के अत्यन्त निकट ला दिया। किन्तु लोक-मन कल्पना 
की इस उच्चता और भव्यता को अधिक दिनों तक बनाए न रख सका। वासना का उदात्तीकरण 
और परिष्करण साधना का विषय हूँ, कोरी कल्पना का नहीं। अतः, यद्यपि उन्नीसवीं शताब्दी तक 
कविता का विषय प्राय: वही रहा जो सोलहवीं शताब्दी में कृष्ण-भक्ति काव्य का था, पर उसकी 
आत्मा का रस सूख चुका था, बात की बात रह गई थी। फिर भी, कुछ ऐसे भावुक कवि हुए हैं 
जिन्होंने अपने लौकिक प्रेम के आलंबन को ही प्रेम-भक्ति के उन्मेष में परम आनन्दस्वरूप श्री- 
कृष्ण के रूप में देखा हं। कविवर घनानंद (सन १६८९-१७३९ ई० -- १७४६-१७९६ वि०) 
ऐसे ही कवि थे जिनकी गंभीर प्रेमानुभूति ने सुजान वेश्या और श्रीकृष्ण के अन्तर को मिटा दिया 
था। किन्तु परवर्ती काल में परंपरागत भक्त कवि भी हुए हूँ। ऋष्णगढ़ के महाराज सावंतर्सिह 

राजपाट छोड़कर वृन्दावन में आ बसे थे और नागरीदास (कविता-काल १७२५-१७६५३ ० +-सं० 
१७८२-८१२२ वि० ) के नाम से रचना करते थं। कितु इनके साथ इनकी उपपत्नी अनोीठती 
भी रहती थीं जो स्वयं कविता रचती थीं और संभवत: नागरीदास को काव्य-प्रेरणा देती थीं। 
सखी भाव से कृष्ण-भक्ति करने वाले कवियों में अठारहवीं शताब्दी के अलबेली अलि और बख्शी 
हंसराज प्रेमसखी तया उर्न्नीसवीं शताब्द। के शाह कुंदनलाऊ ललितकिशोरं! और शाह फुंदनलाल 
ललितमाधुरी के नाम उल्लेख योग्य हें। उन्नीसवीं शताब्दी के अन्त में नारायणस्वामों (देहांत 
१९०० ई० >-सं० १९५७ वि०) नाम के एक भक्त कवि और हुए ह जिन्होंने अपनी वृत्ति छोड़ 
कर संन्यास लिय। और कृष्ण-भक्ति काव्य की रचना में प्रवृत्त हुए। हिन्दी साहित्य के आधुनिक 
युग के प्रवतेक भारतेन्दु हरिश्चन् की प्रमानृभूति भी घनानंद जसे कृष्ण-भकतों की जेती थी 
वे वल्लभ-प्रतानुयायी थे। 

इस प्रकार कृष्ण-भक्ति साहित्य की धारा क्षीण रूप में आधुनिक काल तक चली आई 
हैं। यह नहीं कहा जा सकता कि वह आधुनिक काल में समाप्त हो गई, किन्तु यह इस अध्याय 
का विषय नहीं है । 


परिशिष्ट 
१. क्ृष्ण-भक्ति साहित्य की सूची 


१, अलबेर्ी अलि---समयप्रबं ध पदावली । 

२. कीतेनसंग्रह--प्र ० ठाकुरदास सूरदास, बंबई। 

३. कीतत॑नसंग्रह--प्र ० छठल्लभाई छगनभाई देसाई, अहमदाबाद । 

४, कुंमतदास, कृष्णरास अधिकारी, चतुभुजदास, गोविंद स्वामी, छीतस्वामी-- 
स्फुट पद (रागकल्पद्रुम, रागरत्नाकर तथा कीत॑न संग्रहों में ), कुभनदास--स्नं० ब्रजभूषण शर्मा 
आदि, राजस्थान विद्या विभाग, कांकरोली। गोविदस्वामी--बही 

५. गदाधर भट्ट--स्फुट पद । 

६. गोस्वामी तुलसीदास--#ष्णगीतावली (तुलर्सा-ग्रंथावली--सं० रामचन्द्र शुक्ल, 
नागरी प्रचारणी सभा, वाराणसी ) । 

७. गोस्वामी हरिदास--केलिमाल, सिद्धान्त के पद। 

८, घतानंद--सुजानविनोद, सुजानहित, वियोगवेलि (घनानन्द ग्रन्यावली--सं० 
विश्वनाथ प्रसाद मिश्र, वाणीवितान, वाराणसी )। 

९, चतुभुजदास--&दशयश। 

१०, चाचा हित वन्दावनदास--लाइस।गर (प्र०), ब्रजप्नेमानन्दसागर, वुन्दावन- 
जसप्रकास वेली, विवेकपत्रिका वेली (प्र०), कलिचरित्र वेली (प्र०), कृपाभिलाषा वेली 
(प्र०), रसिकपथचन्द्रिका (प्र०), जुगलसनेहपत्रिका (प्र०), हितहरि श सहस़नाम (प्र०), 
छह्मलीला (रासछठद्मविनोद में प्र०), आतंपत्रिका, स्फुट पद (प्र०)। 

११, चौरासी वैष्णवन की वार्ता--प्र० श्री लक्ष्मीवेंकटश्वर प्रेस, बंबई तथा सं० 
द्वारिकादास परीख, अग्रवाल प्रेस, मथ्रा। 

१२. दामोदरदास सेवक जो--सेवकवाणी। 

१३. दो सौ बावन वेष्णवन को वार्ता--प्र० श्री लक्ष्मीवेंकटश्वर प्रेस, बंबई; तथ। 
सं० ब्रजभूषण शर्मा, विद्या विभाग, कांकरोली | 

१४, ध्रवदास--त्रयालीस लोला : १. वृन्दावनसत, २. भजनसत, ३. भजनसिगार 
सत, ४. हितसिगार, ५. मनसिंगार, ६. नेहमंजरी, ७. रहस्यमंजरी ८. सुखमंजरी, ९. 
रतिमंजरी, १०. रसरत्नावडी, ११. रसहीरावलछी, १२. प्रेमावली, १३. रसमुक्तावली, 
१४, प्रियाजीनामावली, १५, भक्‍तनामावली, १६. रसविहार, १७, रंगविहार, १८. 
वनविहार, १९. नृत्यविलास, २०. रंगहुलास, २१. ख्यालहुलास, २२. आनंददस।विनोद, 
२३. रंगविनोद, २४. आनंदलता, २५. अनुरागलता, २६. रहस्यलूता, २७. प्रेमदसा, 
२८. रसानन्द, २९. ब्रजलीला, ३०, दानडीला, ३१. मानरसलीला, ३२. सभाभण्डल, 
३३. युगलूध्यान, ३४. भजनकुंडलियाँ, ३५. भजनाष्टक, ३६. आनन्दाष्टक, ३७. 
प्रीतिचौवनी, ३८. सिद्धान्तविचार (गद्यवार्ता), ३९. जीवदशा, ४०. वंद्यकज्ञान, ४१. 
मनशिक्षा, ४२. बृहदवामनपुराणभाषा। 
द १५, नंददास .--सं० उमाशंकर शुक्ल, प्रयाग विश्वविद्यालय, प्रयाग । 

१६. नरोत्तमदास--सुदामाचरित, सं० प्रेमनारायण टण्डन, विद्यामंदिर, लखनऊ। 

१७. नागरीदास--सिंगारसार, गोपीकप्रेमप्रकाश, पदप्रसंगमाला, ब्रजबकुंठतुला, 
ब्रजसागर, भोरलीला, प्रातरसमंजरी, विहारचन्द्रिका, भोजनानंदाष्टक, जुगलरसमाधुरी, 
फूलविलास, गोबनआगमनदोहन, आनन्दलग्नाष्टक, फागविलास, ग्रीष्मविहार, पावसपचीसी, 
गोपयीबन विलास, रासरसलता, ननरूपरस, शीतसार, इश्कचलन, मजलिसमंडन, अरिल्लाष्टक, 
सदा की मांझ, वर्षाऋतु की मांझ, कृष्णजन्मोत्सवकवित्त, सांझी के कवित्त, रास के कवित्त, 
चाँदनी के कवित्त, दिवारी के कवित्त, गोवर्धनधारन के कवित्त, हीरा के कवित्त, फागगोकुलाष्टक, 
हिंडोरा के कवित्त, वर्षा के कवित्त, भक्तिमतदीपिका, तीर्थानन्द, फागविहार, बालविनोद, वन- 
विनोद, सुजानानन्द, भक्तिसार, देहदशा, वैराग्यवल्ली, रसिकरत्नावली, कविवेराग्यवहलरी, 
अरिल्लपचीसी, छूटकविधि, पारायणविधिप्रकाश, शिख-नख, छुटककवित्त, चचरियाँ, रेखता, 
मनोरथमंजरी, रामचरित्रमाला, पदप्रबोधमाला, जुगलभक्तिविनोद, रसानुक्रम के दोहे, 
शरद की मांझ, सांझी फूलबिननसंवाद, बसंतवर्णन, रसानृक्रम के कवित्त, फागखेलन, समेतानु- 
क्रम के कवित्त, निकुंजविलास, गोविंदपरचई, वन-जनप्रशंसा, छटकदोहा, उत्सवमाला और 
पदमुक्तावली (नागर समुच्चय, सं० राधाक्ृष्णदास, ज्ञानसागर प्रेस ) । 

१८. नारायण स्वामी--ब्रजबिहार | 

१९. परमानन्ददास---स्फुट पद, रागरत्नाकर, रागकल्पद्रम, तथा कीतंन संग्रहों में 
और परमानन्दसागर, प्र० विद्याविभाग, कांकरोली । 

२०. बरूशी हंसराज प्रेमसखी--सनेहसागर, विरहविलास, रामचन्द्रिका, बारह- 
मासा। 

२१. ब्रजवासीदास---अजविलास | 

२२. भगवतरसिक--स्फुट रचना । 

२३. मीरॉबाई--पदावली (सं० परशुराम चतुर्वेदी, हिन्दी साहित्य सम्मेलन, प्रयाग; 
मीरां बृहद पदसंग्रह, सं० पद्मावती “शबनम', लोक-सेवक प्रकाशन, वाराणसी । 

२४. रसखान--प्रेमवाटिका, सुजान रसखान (रसखान और घनानन्द--सं० अमीर- 
सिंह, नागरी प्रचारिणी सभा, व।राणसी |) 

२५. रागकल्पद्रुम--मं ० कृष्णानन्द व्यास, वंगीय साहित्य परिषद्‌, कलकत्ता । 

२६. ललितकिशोरी--हफुट पद, बृहद्रसकलिका और लघुरसकलिका। 

२७. विद्यापति पदावली--सं० रामवृक्ष बेतीपुरी, पुस्तक भण्डार, लहेरिया सराय, 
पटना ; विद्यापति--ग़ं ० खगेद्धनाथ मित्र तथा विमान विहारी मजूमदार, यूनाइटेड प्रेस, पटना। 

२८. श्री भट्ट जो--प्रगल शतक (प्र० बिहारी शरण ), आदि बानी । 

२९. श्री हठी जी--राधासुधाशतक। 

३०, संगीत रागरत्नाकर--प्र० श्री लक्ष्प्रीवेंकटेश्वर प्रेस, बंबई, तथ। सं० ब्रजभूषण 
शर्मा, विद्याविभाग, कांकरोली। 

३१, साहित्य रत्नावली--प्र ० किशोरीशरण अलि, वुन्दावन । 

३२. सूरदास--सूरसागर (नागरी प्रचारिणी सभा, वाराणसी ), सूरसारावली (सं० 
प्रभुदयाल मीतलू, अग्रवाल प्रेस, मयुरा) साहित्यलहरी (खड़्गविलास प्रेस, बांकीपुर, पटना; 
पुस्तक भंडार, लेहरिया सराय, पटना ) । 

३३. सूरदास मदनमोहन--स्फुट पद (रागकल्पद्रुम तथा रागरत्नाकर में); जीवनी 
और पदावली, अग्रवाल प्रेस, मथुरा । 

३४. हितहरिवंश--हितचौरासी, प्र० गो० मोहनलाल छोटी सरकार; प्र० गो० 
रूपलाल; हितामृतसिधु--सं० महत द्वारकादास, रास मंडल वृन्दावन। 

३५, हरिराम व्यास--व्यासवाणी, प्र० व्यासवंशीय गोस्वामी; प्र० राधावललभ 
वेष्णव सभा; महावाणी--प्र० ब्र० बिहारीशरण; रागमाला। 

' २. सहायक-प्रंथ सूची 
अष्टछाप---बी रेन्द्र वर्षा, रामनारायगलाल, इलाहाबाद । 
अप्टछाप और वल्लभ संप्रदाय--दीनदयाल गुप्त, हिंदी साहित्य सम्मेलन, प्रयाग । 


उज्ज्वल नीलमणि---श्री रूपगोस्वामी । 
गुजराती ओर ब्रजभाषा क्ृष्णकाव्य--जगदीश गुप्त, हिंदी परिषद्‌, प्रयाग विश्व- 

विद्यालय । 
५, भकतमाल टीका--प्रियादास, श्री लक्ष्मी वेंकटेइवर प्रेस, बंबई। 
६. भक्ति रसामृत सिवु--श्री रूपगोस्वामी । 
७. भारतीय साधना और सूरसाहित्य--मुंशी राम शर्मा, आचार्य शुक्ल साधनासदन, 
कानपुर। 

हिन्दों साहित्य 


८, राधावल्लभ सम्प्रदाय : सिद्धान्त और साहित्य--विजयेन्द्र स्नातक, हिंदी अनु- 
संघान परिषद्‌, दिल्‍ली विश्वविद्यालय, नेशनल पब्लिशिंग हाऊस, दिल्ली । 
९, श्री राधा का क्रमक विकास--शशिभूषणदास गुप्त, हिंदी प्रचारक पुस्तकालय, 


वाराणसी | 
१०, 


के 


श्री हितहरिवंश गोस्वामी : सम्प्रदाय और साहित्य--ललिताचरण गोस्वामी, 


वेणु प्रकाशन, वृन्दावन । 

सूरदास--रामचंद्र शक्ल, नंदकिश्योर ब्रदर्श, वाराणसी । 

सूरदास---ब्नजेश्वर वर्मा, हिंदी परिषद्‌, प्रयाग विश्वविद्यालय । 

सुर और उनका साहित्य--हरवंशलाल शर्मा, भारत प्रकाशन मंदिर, अलीगढ़ । 
सूर की काव्यकला--मनमोहनलाल गौतम, भारतीय साहित्य मंदिर, दिल्‍ली। 
सूर की भाषा--प्रेम नारायण टण्डन, हिंदी साहित्य मंदिर, लखनऊ। 

सूर निर्णय--प्र भुदयाल मीतऊर और द्वारकादास परीख, अग्रवाल प्रेस, मथुरा। 
सूर साहित्य--हजारी प्रसाद द्विवेदी, मध्य भारत हिंदी समिति, इंदौर । 

हिंदी और बंगाली वेष्णव कवि---रत्नकुमारी, भारती साहित्य मंदिर, दिल्ली । 
हिंदी नवरत्न--मिश्रवन्धु, गंगा ग्रंथागार, लखनऊ । । 

हिंदी साहित्य का आलोचनात्मक इतिहास--रामकुमार वर्मा, रामनारायगलाल, 


हिंदी साहित्य का इतिहास--रामचन्द्र शुक्ल, नागरी प्रचारिणी सभा, वाराणसी । 
हिस्द्री आव ब्रजबुलि लिटरेचर--सुकुमार सेन । 


१०, रीतिकाव्य ओर रोतिगरस्त्र 
क. रीतिकाव्य 


रोतिकाव्य की पृष्ठभूमि ओर प्रवृत्तियाँ 


हिन्दी साहित्य के उत्तर मध्ययुग में काव्य की धाराओं का वहुमुखी प्रवाह फूट पड़ा। 
प॒वेवर्ती काव्य-धाराओं में सभी का विकास हुआ। सन्तकाव्य का विविध संप्रदायों के प्रवर्तंकों 
और प्रचारकों ने प्रचुर भंडार भरा। प्रेमाख्यान-परंपरा को लेकर भी अनेक ग्रंथ लिखे गए। 
इनमें शुद्ध प्रमाख्यान भी हे ओर सूफी प्रेमाख्यान भी, जिनमें मुस्लिम सूफी कवियों ने रूपकोक्ति 
(एलीगरो ) के माध्यम से अपने मत का प्रचार किया है। इन प्रेमाख्यानक काब्यों में काव्य 
की सरल माबुरी भी उतर आई ह। इनके साथ ही साथ सगुण भक्ति-धाराओं का भी बेग उमड़ा 
और अनेक कवियों ने राम और कृष्ण की लोछा, भक्ति और चरित-माधु री को लेकर असंख्य ग्रंथों 
की रचना की। इन भक्त काव्यों पर श्ूंगार काव्य का प्रभाव बहुत गहरा पड़ा। राम-काव्य में भी 
कृष्ण काव्य की शुंगारिकता देखने को मिलती ह। वास्तव में यह युग ही छगार का युग था। 
राजनीतिक और धामिक संबर्ब अब एक निश्चित स्थिति को प्राप्त कर चुके थे। मुगल बादशाहों 
के विभव-विलास एवं ऋ्गार-सजाव ने सभी को प्रभावित कर रखा था। कला और साहित्य को 
राजाओं और नवाबों के द्वारा व्यापक रूप से संरक्षण भी प्राप्त हुआ था। इसलिए श्ुगार से ओत- 
प्रोत रीतिकाव्य-धारा को इस युग में विशेष प्रोत्साहन प्राप्त हुआ। वेसे इस युग में वीरकाव्य 
भी बड़ी प्रचुरता से लिखा गया, साथ ही इस युग के वी रकाग्य में एक विशेष साहित्यिक उत्कर्ष 
भी प्राप्त हुआ और नीतिकाव्य के ग्रंथों की भी रचना हुई; परन्तु प्राय: इस प्रकार के काव्य 
लिखने वाले कवियों ने भी रीति-श्ूगार काव्य से संबंधित ग्रंथ ही अधिक लिखें। पद्माकर ओर 
चन्द्रशंवर ने जहाँ उत्कृष्ट वीरकाव्य की रचना की, वहीं पर उन्होंने अधिक मात्रा में रीति- 
काव्य के ग्रन्थ लिखे। इस प्रकार यह स्पष्ट ह कि रीति या श्ूगार काव्य लिखना उस समय की 
एक व्यापक परिपाटी बन गई थी । | 

रीतिकाव्य के अन्तर्गत भक्तिकाल के अलौकिक आलंबन को लौकिक धरातल पर उतार कर 
उसके रूप-सोन्दर्य एवं भाव-व्यापार का वर्णन किया गया । राधा और कृष्ण रीतिकाव्य में सामान्य 
नायक और नायिका के रूप में चित्रित किए गए, और इनके माध्यम से आलंबन ओर आश्रयगत 
विविध चेणष्टाओं , मनोभावों और अनुभूतियों की अभिव्यंजना हुई। रीतिसंबंबी प्रवृत्ति वा यहाँ 
तक प्रभाव पड़ा कि कृष्ण-भकत कवियों की रचनाओं में भी रीतिकाब्य की प्रवृत्तियों का समावेश 
दिखलाई देता ह्‌। अष्टयाम, दिनचर्या, नख-शिख-सौन्दर्य, संयोग-वियोग की विविध स्थितियों का 
वर्णन, मान, ऋतु-सुलूभ उद्दीपन तथा आलंकारिकता इस प्रवाह के काव्यों में प्रचुर मात्रा में 
मिलती है। 


३९८ हिन्दी साहित्य 


श्ुंगारिकता की प्रवृत्ति रीतिकाव्य में सर्वत्र प्रच॒ुरता के साथ परिलक्षित होती है। इस 
श्रुंगारिकता के मानसिक स्वरूप को भक्तिकाव्य की प्रेम-भावना से आधार और प्रेरणा प्राप्त 
हुई थी। निर्गुणोपासक सन्त कवि भी प्रेम को जीवन का सार कहते थे। सूफी कवि भी प्रेम की 
पीर के साधक थे। कृष्ण-भक्ति में तो प्रेम व्यापक भाव है ही, साथ ही राम-भक्ति में भी रसिक 
भाव प्रवाहित था। अतः प्रेम को या रति भाव को प्रधान मान कर छ्ुगार की रसराज रूप में 
प्रतिष्ठा रीतिकाव्य के लिए उस युग में बड़ी स्वाभाविक सी बात थी । इसको शास्त्रीय आधारभूमि 
संस्कृत काव्यशास्त्र के रस, नायिका-भेद एवं अलंकार-प्रंयों से प्राप्त हो गई। अतः यह प्रवृत्ति 
एक विदग्ध कवि के रूप में प्रतिष्ठा प्राप्त करने के लिए उस युग में एक आवश्यक उपकरण बन 
गई थी। 
पश्लृंगारिकता के स्थूल स्वरूप को प्रेरणा देने के लिए उस युग का समस्त व।तावरण ही था। 
इसके भीतर नख-शिख-सोन्दर्य-चित्रण, षड्ऋतु-तर्णगन, हाव, विलास, मंडन आदि का विवरण 
मिलता हैं। श्युंगार-वर्णन के प्रसंग में कामशास्त्र का भी इस युग के ग्रंयों में बड़ा व्यापक प्रभाव है । 
रीतिशास्त्र की अनेक बातों का इस काव्य में प्रत्यक्ष या अप्रत्यक्ष रूप में आधार या संकेत इसे सरब्व॑- 
साधारण एवं किशोर ब॒द्धि के व्यक्तियों के लिए अनुपयुकत वना देता है । नख-शिख-सौन्दर्य-चित्रण 
में अनेक सुन्दर पंक्तियाँ मिलती हैं, परन्तु परिपाटी बन जाने के कारण अनेक अंगों के वर्णनों में 
प्रचुर मात्रा में पुनरक्ति भी दिखलाई पड़ती हू । रूप-चित्रण इस युग के कवि की सूक्ष्म रूपानु भूति 
और सौन्दर्य-कल्पना को स्पष्ट करने वाला हू, जैसा कि निम्नांकित उदाहरणों में द्रष्टव्य हें-- 
मृुखससि निरखि चकोर अरु, तन पानिप लखि मीन। 
पद पंकज देखत भ्रमर, होत नयन रसलीन।॥। 
जन्‌ तिय हिय ते राग बढ़ि, अधरन रंग सरसाइ। 
विद्रम बिब्र बंधूक की, आभहिं रहेउ बढ़ाइ॥। 
अरझून बरन बरनि न पर, अमल अधर दल माँझ। 
कंबों फूली दुपहरी, कंधों फूली साँझ।। 
फिरि फिरि चित उतरी रहत, टुटी लाज की लाव। 
अंग अंग छवि झौंर में, भयों भौंर की नाव॥। 
हाव, भाव और चेष्टाओं के वर्णन भी इसे प्रकार के ह। इन वर्गतों में व्यक्ति का स्वरूप 
आन्तरिक अनुभूति एवं मानसिक स्थिति के अनुरूप पूर्ण सजीवता के साथ अंकित हुआ हूे। इन 
चित्रणों के द्वारा कवि की सूक्ष्म दृष्टि एवं जीवन और जगत का व्यापक अनुभव व्यक्त हुआ हू। 
मानसिक जगत की झौाँकी देवेवाले अंग-बिका रो, सज्जा एवं प्रतिक्रियाओं का स्पष्टीकरण निम्न- 
लिखित छन्‍्दों में प्राप्त है :--- 
सटपटाति सी ससिमुखी, मुख्च घूँघट पट झाँकि। 
पावक झर सी झमकि के, गई झरोबे झाँकि॥। 
मानति सौति अतीति है, जानति सखी सुनीति। 
गुरुजन जानत लाज हें, प्रीतम जानत प्रीति॥ 

मूरति जो मनमोहन की मनमोहिनी के थिर ह्वलैँ थिरकी सी | 
देव गोपाल के बोल सुने छतियाँ सियराति सुधा छिरकी सी । 
नीक॑ झरोखे हे झाँकि सके नहि नेननि लाज घटा घिरकी सी । 
प्रन प्रीति हिए हिरकी खिरकी खिरकी में फिर फिरकी सी ।। 
फाग की भी र अभी रन में गहि गोबिन्द ले गई भीतर गोरी । 
भाई करी मन की 'पदमाकर' ऊपर नाइ अबीर की झेोरी। 
छीनि पितम्बर कम्मर तें सु बिदा दई मीडि कपोलरूनि रोरी। 
नेन नचाइ कही मुसकाइ छला फिरि आइयो खेलन होरी ।। 
रीतिकाव्य की दूसरी प्रवत्ति आलंकारिकता है । विभिन्न अलंकारों से अपने कथन को 
सजाना इस युग का फंशन था। वात को सरल स्वाभाविक रीति से कहना सम्माननीय न समझा 
जाता था। उक्ति-चमत्कार के द्वारा पाठक और श्रोता के मन को आक्ृष्ट कर लेना ही इस युग 
वे कवियों का लक्ष्य तथा इनकी सफलता का मापदंड था। इसका कारण यह था कि रीतिकाव्य 
का अधिकांश राज-दरबारों के लिए रचा गया। आलूकारिकता का दूसरा कारण था अलंकार- 
शास्त्र के अनुसार रचना करने की प्रवृत्ति। बहुत से कवियों ने अलंका रों के लक्षण और उदाहरण 
दोनों ही रचे हे, परन्तु जिन्होंने केवल उदाहरण रचे, उनके मन में भी अलंकारों के लक्षण और 
स्वरूप विद्यमान थे। अलंकारों का ज्ञान करके ही इस युग का सम्मानित कवि काव्य-रचना 
करने बेठता था, इसलिए आलंकारिकता इस युग में खूब फली-फूली । कहीं कहीं तो अलंकारों 
से बोझिल पंक्तियाँ भी मिलती हें, परन्तु कहीं कहीं अलूकारों के रूप में सुन्दर और रमणीय 
अप्रस्तुत विधान की योजना की गई है। उदाहरणार्थ-- 
तेरी और भाँति की, दीपसिखा सी देह। 
ज्यों ज्यों दीपति जगमग्ग, त्यों त्यों बढ़त सनेह ।। 
तिहि पुरान नव हूँ पढ़े, जिहि जानी यह बात । 
जो पुरान सो नव सदा, नव पुरान हल जात।॥। 
मानहु बिधि तन अच्छ छवि, स्वच्छ राखिबे काज । 
दृग पग पोंछन को कियो, भूषन पायंदाज॥। 
स्थाम घटा लपटी थिर बीजु कि सोह अमावस अंक उज्यारी। 
धूम के पुंज में ज्वाल की माल सी प॑ दृग सीतछतर सुखकारी । 
के छवि छायो सिगार निहारि सुजान तिया तन दीपिति प्यारी । 
कसी फबी घनआननंद' चोंपनि सो पहिरी चुनि साँवरी सारी ॥। 
आलंकारिकता का ही दूसरा रूप भाषा का सजाव-श्यृंगार हं। इसे हम रीतिकाव्य 
की अलग प्र त्ति के रूप में ग्रहण कर सकते है। इस धारा का कवि भाषा के प्रयोग के संबंध में 
अत्यधिक सजग हूं। वर्णमंत्री, अनुप्रासत्व, ध्वन्यात्मकता, शब्दगति, शब्दशोधन, अनेकार्थता, 
व्यंग्य आदि की विशेषता इस काव्य में प्रचुर मात्रा में मिलती है। इस धारा का अधिकांश काव्य 
शब्जभाषा में ही रचा गया । अतः इन कवियों के प्रयत्नों के परिणाम स्वरूप हम ब्रजभाषा में 

एक विशेष निखार, प्रांजलता एवं माधुय समाविष्ट देखते हे। दास ने तो ब्रजमभाषा की सीमा ही 
बढ़ा दी थी। वे केवल ब्रजमंडल में बोली जातेवाली भाषा को ब्रजभाषा कहने को तैयार 
नहीं, वरन ब्रजभाषा तो अपने मधुर रूप में कवियों की रचनाओं में ही मिलती हें। ब्रजभाषा 
के इस प्रकार के विकास का ही परिणाम था कि अनेक मुसलमान कवियों ने भी व्रजभाषा में रचना 
की तथा बंगाल के कुछ वेष्णव कवियों ने भी इसका प्रयोग किया। आधुनिक काल में भी जब 
आवश्यकतावश खड़ीबोली के कविता में प्रयोग का प्रश्न उठा, तब काफी दिनों तक ब्रजभाषा के 
प्रयोग के पक्ष में ही लोगों का मत बना रहा; क्योंकि ब्रजभाषा ने इस यूग में एक विशिष्ट प्रौढ़ता, 
साधुर्य और विदगस्त्रता प्राप्त कर ली थी। अतएब रीतिकाव्य के कवियों में यदि ब्रजभाषा के 
सुष्ठु प्रथोगों का चमत्कार मिलता हूँ, तो आइचयं हूँ क्‍या है ? इन कवियों ने बड़ी तन्‍्मयता से 
शब्द-साधना की थी। इससे संबंधित कुछ उदाहरण यहाँ दिए जाते हं-- 
गगन अँगन घताघन ते सघन तम, सेनापति नेक हु न नेन मटकत हैं। 
दीप की दमक जीगनान की झमक छाँडि, चपलछ। चमक और सों न अटकत हैं । 
रबि गयो दबि मानों ससि सोई घसि गयो, त।र तोरि डारे ते कहँ न फटकत है । 
मानों महातिमिर ते भूलि परी बाट ताते, रवि ससि तारे कहूँ भले भटकत है ॥। 
पियराई तन में परी, पानिप रह्यों न देह। 
राख्यो नंदकुवार ने, करि कूँवार को नेह।। 
श्रमजल कन झलकन लगे, अलकनि कलित कपोल । 
पलकनि रस छलकन लगे, ललकन लोचन लछोल।॥। 
लहलहाति तन तरुनई, लचि लगि लौं लफि जाय। 
लगे लॉक लोवन भरी, लॉयन लेति लगाय।। 
रस सिग।र मंजन किए, कंजन भंजन देन। 
अंजन रंजन हू बिना, खंजन गंजन नेन॥। 
हो री हरे हरे आइ गई हरि आए न हेरि हिए हहरंगी। 
बानि बती बन बागन की कवि देवि बिलोकि बिलोकि बरंगी। 
नाँउ न लेउ बसन्‍्त को री सुनि हाय कहूँ पछिताय मरंगी। 
कैसे के जीह किसो री जो केसरि नी र सों वीर अबी र भरंगी ।। 
इस प्रकार के उदाहरणों से रीतिकाव्य भरपूर ह। अतः केवल नमूने के ही उपर्युक्त 
उदाहरण पर्याप्त हैं। शब्द और भाषा के इस प्रकार के आकर्षण ने ही इस काव्य को जीवित 
रखा हु। 
रीतिकाव्य में अधिकांशत: कवित्त, सवेया और दोहा छन्दों के प्रयोग की ही प्रवृत्ति 
देखी जाती हू । यद्यपि बीच बीच में किन्हीं किन्‍्हीं ग्रन्थों में अन्य छत्द--जै से छप्पय, बरवै, हरिपद 
आदि--भी मिलते हैँ; परन्तु रीतिकाव्य में दोहा, सवेया और कवित्त (घनाक्षरी) छन्‍्द ही 
अधिक जमे हूँ । इसका कारण यही हूं कि ये छन्द ब्रजभाषा की प्रकृति के विशेष अनुकल पड़ते हूँ 
और जिन भावों का वर्णन इनमें किया गया ह उसके लिए भी बहुत उपयुक्त बेंठने हैं। अवधी का 

बरवे भी लालित्य में इन्हीं छन्‍्दों के समान ह। इसलिए बेनी प्रवीन, जगतसिह, यशोदानंदन 
आदि ने बरव छन्दों का भी प्रयोग किया है । 
रीतिकाव्य की सबसे महत्वपूर्ण प्रवत्ति ह यथार्थ जीवन के प्रति गहरी अभिरुचि। 
अलौकिकता और आध्यात्मिकता का पुट तो थोड़ा-बहुत इस काव्य में परंपरागत संस्का रवश ह । 
मुख्य ध्येय इस धारा के कवियों का है जीवन और यौवन के वास्तविक और रमगीय स्वरूप 
का यथार्थ चित्रण। नायिका-भेद और रस-निरूपण के ग्रन्थों में प्रस्तुत जो चित्र हें, उन्हें हम 
जीवन में व्याप्त देखते हे ; जीवन से अलग रोमांसिक, काल्पनिक्र अथवा आदर्श अतीत के वे चित्र 
नहीं है । ऐसा लगता हे कि रीतिकाव्य के रचयिता यौवन और बसन्‍्त के कवि हूँ । जीवन का 
फूलता हुआ सुघर रूप ही उन्हें प्रिय हं। पतझड़, संघर्ष और विनाश संभवतः स्वतः जीवन 
में इतने घोर रूप में विद्यमान था कि कविकाव्य में भी उसको उतारकर नैराश्य और निवत्ति 
की भावना को जगाना नहीं चाहता हूं । वह तो फलते-फलते जीवन का अ्रमर हू । उसने जीवन 
का एक ही स्वरूप लिया, एक ही पक्ष लिया; यह इस धारा के कवि की संकीणगंता हें, दुर्बलता 
एकांगिता है। परन्तु जिस पक्ष को उसने लिया हू उसके चित्रण में उसते कोई कोर-कऊसर 
उठा नहीं रखी। उसके समस्त वेभव और विलास के चित्रण में उसने कलम तोड़ दी है । 
इस धारा के कवि ने जीवन के लिए एवा अदम्य वासना जाग्रत कर दी हू, सौन्दर्यातुभति 
और सुरुचि की एक सुक्रुमार कसौटी प्रदान की है । रूप-विवेचन का विवेक और भावों के परख 
की दृष्टि हमें इस काव्य से प्राप्त होती है । यह काव्य रमणीय ह । जो इसे निन्दनीय और उपेक्ष- 
णोय सम्रझते है वे यौवन के भावों और वसन्‍्त के विकास को भी गहित कहने की चेष्टा करते है। 
इस काव्य की प्रवृत्तियाँ विश्व के काब्यों में भी सर्वत्र प्रचुर मात्रा में सिलती हे और हिन्दी साहित्य 
के भी प्राचीन और अर्वाचीन दोनों ही काव्यों में इन प्रवृत्तियों की सत्ता कम या अधिक मात्रा में 
खोजी जा सकती हूं। केवल एक चेतावनी इस काव्य के संबंध में दी जा सकती ह और वह यह 
कि इसे चुने हुए रूप में पढ़ना अधिक श्रेयस्कर है । 
रोतिकाव्य का स्वरूप और प्रवाह 


हिन्दी साहित्य के अन्तगंत रीतिकाब्य से तात्पयं, रीतियुग में लिखा समस्त काव्य नहीं 
वरन एक विशेष उद्दे श्य और प्रवृत्ति के वशी भत लिखा गया काव्य ह। इसमें काव्य के सिद्धान्तों--- 
अलंकार, रस, ध्वनि, नायिकाभेद, नलखशिख, गुण आदि--कों ध्यान में रखकर लिखा गया 
काव्य लिया जाता ह। इस प्रकार का काव्य रीतियुग में हम दो रूपों में देख सकते हुं--प्रथम 
तो लक्षण को देकर उसके स्पष्ट करनेवाले उदाहरणों के रूप में प्रस्तुत काव्य और दूसरे बिना 
लक्षण दिए केवल उनका ध्यान रखकर लिखा गया काव्य। इस प्रकार की परंपरा संस्कृत में भी 
देखी जा सकती हू । इसमें कोई सन्देह नहीं कि काव्य के क्षेत्र में इस कोटि के काव्य की देन 
महत्वपूर्ण ह। 

हिन्दी साहित्य के उत्तर मध्ययुग में इस प्रकार की परंपरा की आवश्यकता थी, क्योंकि 
आध्यात्मिक जिज्ञासा की तृप्ति और धार्मिक जीवन-क्रम को प्रस्तुत करते हुए भी, जेसा कि हिन्दी 
के पूरववर्ती साहित्य ने किया, कला और सौन्दर्य की पिपासा को शान्त्र करने का इसकाव्य का न 

तो उद्देश्य ही है और न प्रयत्न ही। इसी प्रकार हिन्दी के उदय काल में चारण काव्य के अन्तर्गत 
किसी राजा या वीर की प्रशंसा में अत्युक्तिपूर्ण काव्य की रचना की गई थी। इसमें प्रमुखतया 
बीरता का बढ़ा-चढ़ा वर्णन मिलता है जो चारण-ज्त्ति का द्योतक ह, जिसका उहेश्य राजाश्रय 
और राजकृपा प्राप्ति ह। इसमें झूठी प्रशंसा भी आ जाती हू। ये दोनों ही प्रकार के काव्य न तो 
जीवन का वास्तविक रूप स्पष्ट करते है और न हमारी सामान्य वृत्तियों का संस्पर्श करते हैं। 
साथ ही साथ इस प्रकार का काव्य न तो व्यापक रूप से कवि-प्रतिभा को ही प्रेरणा प्रदान 
करता ह और न अत्यन्त जनप्रिय काव्य ही बन पाता है। सूक्ष्म कलात्मक विकास को भी 
इसमें प्रकट होने का अवसर नहीं मिलता। आल्हा इन काव्यों में सर्वाधिक जनप्रिय रहा, पर 
उसका प्रमुख॒कारण उसमें लोकगीत की विशेषता तथा प्रबल भाव-प्रवाह है । 

भक्तिकाव्य की व्यापक अपील का कारण दूसरा ह। इसमें आलंबन में तन्‍्मयता और 
सचाई के साथ-साथ कवित्व का भी प्रचुर मात्रा में समावेश ह। भक्तिकालीन कवियों में कबीर 
ही ऐसे हें जिनका कवित्व की ओर कुछ भी ध्यान नहीं था, इसीलिए कबीर की बानी, नाथों और 
सिद्धों की बानी की परंपरा में ही कड़ी जोड़नेवाली है । कबीर की बानी में कवित्व का समावेश 
उनकी गहरी भावानुभूति, विलक्षण प्रतिभा और चुभती उक्ति के कारण हो गया हू । शायद 
कबीर ही ऐसे विलक्षण व्यक्ति है जिनका काव्य, कवित्व संबंधी ज्ञान और ध्यान न होते पर भी, 
इतना प्रभावपूर्ण ह। इसका कारण उनका व्यक्तित्व हे । काव्य की ओर से इतना उदासीन 
रहकर एसा प्रभावशाली कवि मिलना कठिन हैं । फिर भी कबीर का काव्य आध्यात्मिक प्रवृत्ति 
वाले लोग ही सुनते हूँ और ऐसा काव्य लिखने की प्रेरणा भी ऐसे ही लोगों को प्राप्त होती हे । 
जायसी, आध्यात्मिक कवि होते हुए भी, काव्यशास्त्र के तथा लौकिक ज्ञान के भंडार से परिचित 
थे। उनके नशशिख-सौन्दर्य-वर्णन, संयोग-वियोग आदि के चित्रण रीतिकाव्य की पृष्ठभूमि 
बनाते हैं। सगुण भवित को लेकर चलनेवाले कवियों में तो काव्यशास्त्र का ज्ञान प्रत्यक्ष ह। 
तुलसी के काव्य में अलंकार, ध्वनि, रस, गुण आदि का पूर्ण परिपाक है और उसमें दोषहीन भाषा 
का ओऔचित्यपूर्ण प्रयोग उनके व्यापक काव्य-ज्ञान का स्पष्ट प्रमाण हं। रस के ममंज्ञ सूर तथा 
अष्टछाप के अन्य कवियों के लिए तो कहना ही क्‍या ह, परन्तु काव्यशास्त्र का इतना ज्ञान होते 
हुए भी इनका काव्य रीतिकाब्य नहीं कहा जा सकता, क्योंकि इनका प्रमुख उहेँश्य भक्ति-भावना 
का प्रकाशन है । इनमें से किसी का भी शुद्ध काव्य-रचना का उद्देश्य नहीं रहा। अतएव जो न तो 
किसी राजा की चारण की भाँति प्रशंसा करना चाहता हु और न उसमें इतनी आध्यात्मिकता ही 
हैँ कि भक्तिकाव्य लिख सके उसके लिए शुद्ध काव्य-रचना का द्वार खोलनेवाली यही रीति- 
काव्य की परपरा हूं। 

भक्तिकाल में भी रीति-परंपरा पर लिखनेवाले कुछ महत्वपूर्ण कवि हुए हैं, जेसे, कृपा राम, 
ब्रह्म, बीरबल, गंग, बलभद्र मिश्र, केशवदास, रहीम, मुबारक, तोब आदि, जिनकी क्ृतियों में 
प्रमुख ध्यान काव्य-रचना का है, यदि और कोई उद्देश्य ह॑ं तो गौण। कृपाराम की 'हिततरंगिणी” 
तो रीतिशास्त्र की पहली रचना हू जिसकी चर्चा हम रीतिशास्त्र के प्रसंग में करेंगे । बोर- 
बल के नाम से प्रसिद्ध ब्रह्म कवि की रचनाएँ अलंकार और नायिका-भेद को प्रधानतया दृष्टि में 
रखकर की गई हूँं। गंग का भी प्रमुख ध्यान रस और आलंकारिकता पर हे। ब्रह्म का कुछ काव्य 

भक्ति और नीति का हूं, कुछ समस्यापूर्तियाँ हैँ, परन्तु अधिकांश काव्य संयोग-वियोग-वर्णन 
तथा आलंकारिक उद्भावना से परिपूर्ण हें। संयोग-वियोग संबंधी चित्रों में नवीन उत्प्रेक्षाएँ 
लाना ब्रद्दा के काव्य की विशेषता हूं। अनेक श्यंगारिक चित्र हमें उनमें देखने को मिलते हूं। 
दरबारी काव्य की सी समस्यापूरतियाँ भी इनमें मिलती हूँ। वास्तव में दरबारी हिन्दी रीति- 
काव्य की दृढ़ परंपरा अकबर के समय ही पड़ी और इसी का आगे विकास हुआ। गंग की 
अधिकांश रचनाएँ रूप-सोन्दर्य, प्रेम, मान, नायिका तथा संयोग-वियोग के चित्रण से परिपूर्ण 
हूं, तथापि युग के प्रभावानुसार भक्तिकाव्य भी इन्होंने लिखा हू और बीर रस को ओजपूर्ण 
रचना भी की हूं । गंग की विशेषता इनके ओजमय प्रवाह और उच्च कल्पना में देखने को 
मिलती हैं। इनका अधिकांश रीतिकाव्य ही है।' 
रहीम का 'बरवे नायिका-भेद' तो निश्चय ही रीतिकाव्य का एक सुन्दर ग्रन्थ हैं। उसमें 
न केवल नायिका-भेद, वरन प्रेम और सौन्दर्य के मनोमोहक चित्र हे। रहीम के काव्य में उनके 
जीवन का व्यापक अनुभव प्रकट होता ह। सरल होते हुए भी मारमिक, भावपूर्ण कवित्व एवं 
उक्ति-बेचित्र्य के उदाहरण इसमें देखने को मिलते हें। इनके दोहे और बरवे दोनों हो बड़े लोक- 
प्रिय हें। रहीम ने छोटे-छोट कई ग्रंथ लिखे। ये संस्कृत, फारसी, हिन्दी तीनों के ज्ञाता थे। 
इनकी विनोदप्रियता ,मर्मस्पर्शी उद्गार और जीवन की विविध अनु भूतियों के चित्रण काव्य को 
स्मरणीय बनाते हू और इनकी सहज कवित्व प्रतिभा के द्योतक ह। रीतिकाव्य के क्षेत्र में आने- 
१. ब्रह्म और गंग की रचनाओं में रीतिकाव्य की विशेषताएं हे, इस बात के प्रमाण फे लिए हम 
उनके कुछ छन्द यहाँ दे रहे हं-- 
जा दिन ते माधों मध॒वन को सिधारे सखि 
ता दिन ते दृगनि दवागिन सी दे गयो। 
कहूँ कवि गंग अब सब ब्रजवासिन की 
सोभा औ सिगार सो तो संग लाइ ले गयौ। 
आछे सनभावने जें विविष विछावने जे 
सकल सुहावने डरावने से के गयो। 
फूले फूले फूलनि में सेज के दुकूलनि में, 
कालिंदी के कूलनि बिसासी बिस बे गयो।। 





नन्‍्नॉग 


सानवतो बुषभानुसुता मुख माने न माने सनावे हरी। 
ब्रहा भने मनमोहन को सन्‌ मोहति या सनो चित्त घरी ॥ 
गलहाथ दिए सिर नाइ निरक्खति द्विष्ट चकोर ज्यों कान्ह करी। 
अरबिन्द बिछाई विरुर्षाह निन्‍दत मानहुं इंदुहि निद परी॥ 
हें 
यहाँ पर वियोग श्र समान का वर्णन क्रमशः ऊपर के छन्हों में ब्रष्टव्य है । 

वाला इनका ग्रन्थ 'बरवे नायिका-भेद' ह जिसमे लोक-जीवन के प्रेम और श्यृंगारपुर्ण आशा-आकां- 
क्षाओं से भरे विविध मधुर चित्र विद्यमान हें; यथा-- 


लागेउ आई नबेलियहि, मनसिज बवान। 
उकसन लाग उरोजवा, दुग तिरछान।॥।१॥ 
भोराहि हात कोइलिया, बढ़वति ताप। 
घरी एक भरि जलिया, रहु चुपचाप ।॥।२॥ 
बन घन फूलहि टेसुआ, वागन बेलि। 
चले बिंदेस पियरवा, फगुआ खेलि।।३॥ 
बाहर लेके दियवा, बारग जाइ। 

सासु ननद घर पहुँचत, देति बुझाय।।४॥ 
उगड़ि उमड़ि घन घुमड़े, दिसि विदिसान। 
सावन दिन मनभावन, करत पयान॥।५॥ 


उपयुक्त चित्र कितने स्पप्ट और सनोमोहक हे जो कवि की सौन्दर्य और भाव-पारखी 
दृष्टि को प्रकट करते है। रहीम को जीवन का बड़ा व्यायक ज्ञान और गहरा अनुभव था जिसके 
कारण काव्य की लोक-रुचि को जगाने की वे क्षमता रखते है । 


बलभद्र मिश्र 


वलभद्र मिश्र ओरछा के रहने वाले आचार्य केशवदास के बड़े भाई थे। इनका प्रसिद्ध 
ग्रंथ “नखशिख' ह जिसमें नायिका के अंगों का वर्णन अलंकारपूर्ण शैली में हुआ ह। बहुधा 
प्रगुकत अलंकार उपमा, उत्प्रेक्षा, संदेह आदि ह। इनके अन्य ग्रंथों में रसविलास”' महत्वपूर्ण 
ड्र। नखशिख' और 'रसबविलास' दोनों ही में रातिकाब्य के सुन्दर उदाहरण प्राप्त होते हैं। 

कंशव की गणना रीतिशास्त्र के आचार्यों में हु, रीतिकव्रियों में नहीं, यद्यपि इनका काव्य 
अपनी अछग विचित्र महत्ता रखता ह। रसिक्रिया' और कविप्रिया' के अनेक उदाहरण बड़े 
ही मामिक हें। भक्तिकाल की सीमा में ही रीतिकाल के प्रसिद्र कवि मुबारक का भी उल्लेख 
आवश्यक हू । मुबारक का रचना-काल सन १६३३ ६० (सं० १६९० वि०) तक माना जाता 
हैं। ये बिलग्राम के रहने वाले थे और इनका नाम सेयद मूबारक अछी था। संस्कृत, फारसी, 


हर 


अरब के पंडित और हिन्दी के कवि मुबारक ने सामिक दोहों की रचना की। इनके दो प्रसिद्ध 
ग्रंथ ' अलकशतक' और 'लिलशतक' इनकी कीर्ति के स्तम्भ हैं, जं। नखशिख के होते हुए भी 
आलंक।रिक चमत्कार से य॒कक्‍त हैं। 

रातिथुग के प्रारंभ होने से कुछ हो पहले प्रसिद्ध कवि तोष के सुधानिधि' ग्रन्थ की रचना 
हुई। तो प्रयाग के तिकट सिंगरौर या श्यंगबेरपुर के रहने वाले थे। य॑ चतुर्भुज शुक्ल के 
पुत्र थे। सन १६३४ ई० (सं० १६९१ वि०) में इन्होंने सुधानिधि' ग्रन्थ की रचना की 
थी। इसमें रीतिकाव्य के सुन्दर उदाहरण है। एक छत्द देखिए--- 

फूल गुलाब के फलि रहे दुूग किसुक से अधरा अधकारे। 
झारि के लाज चतौवन को किसले सम जावक है अरुता रे। 
तोष लखे मृग के मद की तन लीक अली अवली मतवारे। 
मोद अनत्त भप्रो उर अन्तर आए वसन्त हु कन्‍त हमारे ।।१५०॥ 


जैसा कि ऊपर कहा जा चुका हे, रीतिकाव्य की प्रेरणा प्रमुखतया आचाय॑ केशवदास 
और अकबर के दरबारी कवियों से प्राप्त हुई थी, जिसके परिणाम स्वरूप विशुद्ध काव्यधारा 
का विकास हुआ ओर जिसके प्रवाह ने रीतिकाल में समस्त काव्य-रसिकों को ओऑतप्रोत कर 
दिया। इस नवीन धारा का प्रभाव २० वीं शताब्दी वि० के प्रारंभ तक बना रहा। इस युग 
के रीतिकवियों में सबसे प्रथम सेनायति का नाम आता है। 
सेनापति 

कविवर सेनापति की जीवनी के संबंध में बहुत कम बातें ज्ञात ह। अब तक जो सामग्री 
प्राप्त है, वह अन्तःसाक्ष्य के द्वारा ही ह। अपने ग्रन्थ कवित्तरत्नाकर' के प्रारंभ में रेनापति ने 
अपना परिचय दिया हू, जिसके अनुसार इनके पितामह का नाम परशुराम दीक्षित और पिता का 
नाम गंगावर दीक्षित था। गंगा के किनारे अनुपम बस्ती में उनका निवासस्थान था। थिद्वानों 
में शिरोमणि, हीरामणि दीक्षित से उन्होंने शिक्षा प्राप्त की थी। ऐसे सेनापति सीतापति राम 
के उपासक थे और उनकी कविता का सभी आदर करते थे। सेनापति की कविता का प्रधान 
गूण इलेष चमत्कार है और इस गुण में केशव को छोड़कर अन्य हिन्दी के कवि सेनापति की समता 
नहीं कर सकते। सभंग पद-शलेष और अभंग इलेष दोनों का ही चमत्कार हमें इनकी रचना में 
देखते को मिलता हूं। कवित्तरत्नाकर' की पहली तरंग इ्लेप वर्णन में ही लगी हूं। श्छेष के 
आधार पर अनेक रोचक साम्य सेनापति ने स्थापित किए हूं। रामकथा गंगाधर के समान, गंगा 
में मज्जन अंजन के समान, बचन ईख के समान तथा सीतापति साहु के समान इसमें देखने को 
मिलते ह। अन्तिम इलेष का रोचक चमत्कार देखिए-- 


जाके रोजनामें सेस सहसबदन पढ़ें पावत न पार जऊ सागर सुमति को। 
कोई महाजन ताकी सरि को न पूजे नभ जल थल ब्यापि रहे अद्भुत गति को। 
एक एक पुर पीछे अगनित कोठा तहाँ पहुँचत आप संग साथी न सुरति को। 
ब।निये बखानी जाकी हुण्डी न फिरति सोई नाहु सियरानीजू को साहु सेनापति को ।। 


उपर्युक्त वर्णनों में केशव की रचना का प्रभाव दिखाई देता हे। 

कवित्तरत्नाकर' की दूसरी तरंग में श्यृंगार-वर्णन हे, जिसके भीतर नखशिख-सौन्दय, 
उद्दीपन, भाव, वयस्सन्धि आदि का वर्णन हूं । इसमें कहीं-कहीं सुन्दर चित्र हे पर अधिकांश प्रयत्न 
शब्द-चमत्कार-प्रदर्शन का हे। रूप-चित्रण में भाव-साम्य या गुण-साम्य कम हे, फिर भी सेना- 
पति की रचना का अद्भुत प्रभाव हे। एक चित्र देखिए-- 


नूपुर कों झनकाइ मेदनी धरति पाइ, ठाढ़ी आइ आँगन भई ही साँझी बार सी। 
करता अनूप कीन्हीं रानी मेन भूप की सी, राजे रासि रूप की बिलास कों अधार सी । 

सेनापति जाके दूग दूत छ्वूं मिलत दौरि, कहत अधीनता को होत हे सिपारसी। 
गेह को सिंगार सी सुरत सुख सार सी, सो प्या री मानो आरसी चुभी है चित आरसी ॥। 


सेनापति की ख्याति वास्तव में तीसरी तरंग के साथ अब तक फैली हं, जिसमें उन्होंने 
उत्कृष्ट ऋतुवर्णन प्रस्तुत किया ह । शब्दार्थ-चमत्कार के साथ-साथ ऋतु के सहज और यथार्थ 
ब्यापार वर्णित ऋतु का समा बाँधने में पूर्ण समर्थ हं, साथ ही उस ऋतु में उठने वाले लोक-मानस 
के सहज भाव भी इन वर्णनों में तरंगित हो उठते हू । सेनापति के ये छंद अत्यंत प्रसिद्ध हूं; अतः 
इनके अधिक उद्दाहरण देने की आवश्यकता नहीं। झमक और झूम के साथ आने वाली वर्षा 
ऋतु का चित्रण करने वाला एक छंद हं-- 


गगन अंगन घनाधन ते सघन तम सेनापति नेक हूँ न नेन अटकत हें। 
दीप की दमक जीगनान की झमक छाँड़ि चपला चमक और सो न अटकत है ।। 
रवि गयो दवि मानो ससि सोऊ घसि गयो तारे तोरि डारे से न कहूँ फटकत हैं । 
मानों महातिमिर तें भूलि परी बाट तातें रवि ससि तारे कहूँ भूले भटकत है ।। 


चौथी ओर पाँचवीं तरंगों में राम का चरित्र और राम-भक्ति-भावना का सुन्दर सं क्षिप्त 
चित्रण है । इनमें श्लंगार, वीर, शान्त और भक्ति भाव प्रधान हं। चौथी तरंग रीतिकाव्य की 
विशेषता नहीं रखती। पाँचवीं तरंग भी ऐसी ही होती, यदि अन्त में आलंकारिक चमत्कार की 
प्रखरता न आ जाती। यमक, इलेष, अनुप्रास, चित्र, प्रश्नोत्तर, द्वयाक्षर, अमात्रिक छंद, शब्द 
चमत्कार की विशेषता से यह युक्‍त ह। 

सेनापति की कविता में उनकी प्रतिभा फूटी पड़ती ह। एक निश्चित लय में संतुलित 
गति से चलती हुई पंक्तियाँ नतंकी के पद-संचार तथा वर्णों और शब्दों के ध्वनि-सौन्दय॑, नृत्य की 
ललित झमक और अवाब प्रवाह से युक्त हेँ। सेनापति का शब्द-चयन उनके भाषा-संबंधी 
असाधारण अधिकार का द्योतक हे । उनकी विलक्षण सूझ छंरों में उक्ति-तरेचित्र+ का रूप घारण 
बार प्रकट हुई है जो छंद को स्मरणीय बनाती ह। वे अपनी उक्ति-चमत्कार से मन और बुद्धि 
को चमत्कृत कर देते हूं। सेनापति के छंद मेंजे हुए हें। कुशल सेनापति के दक्ष सिपाहियों और 
ऑजस्वी सैनिकों की भाँति वे पुकार कर कहते हूँ कि हम सेनापति के हैं। 

'कवित्त रत्नाकर' की रचना सं० १७०६ वि० (सन १६४९ ई० ) में हुई। यह समय 
रोतिकाल का प्रारंभ हो ह। रीतिकाव्य की इस प्रथम महत्वपूर्ण रचना ने हिन्दी रीतिकाव्य 
की अतिशय प्रेरणा प्रदान की, इसमें सन्देह नहीं। 


कृविवर बिहारी 


बिहारी रीतिकाव्य के सर्वश्रेष्ठ कवि माने जा सकते हें। उनकी ख्याति का आधार 
उनका अन्यतम ग्रन्थ सतसई' हू। संस्कृत और हिन्दी के सतसई-साहित्य में बिहारी सतसई' 
सर्वश्रेष्ठ हैं। इसकी रचना महाराज जयशाह के आदेश पर की गई, ज॑सा ग्रन्थ के अंत में उन्होंने 
स्वयं कहा हें-- | 

हुकुम पाय' जयशाह को, हरि राधिका प्रसाद । 
करी बिहारी सतसई, भरी अनेक सवाद।। 

बिहारी की 'सतसई' वास्तव में भावों से भरपूर हे। मुक्तक रचना होते हुए भी 'सतसई' 
में 'सतसई'कार का प्रमुख ध्यान अलंकार, रस, भाव, नायिका-भेद, ध्वनि, वक्रोक्ति, रीति, गुण 
आदि पर हू और सभी के सुन्दर उदाहरण इसमें हें। प्रमुखतया बिहारी ध्वनिवादी जान पड़ते 
हैं। सतसई” का रचनाकाल सन १६६३ ई० (सं० १७१९ वि०) है। सतसई'कार बिहारी का 
जीवन-चृत्त भी पूर्ण ज्ञात नहीं हं। उनका जन्म ग्वालियर में हुआ था। उनके पिता का नाम 
केशवराय था, पर वे प्रसिद्ध आचारय॑ केशवदास नहीं थे। कुछ विद्वान बिहारी का जन्म सन 
१५९५ ई० (सं० १६५२ वि०) में मानते ह' जिसका आधार यह दोहा ह-- 

संवत जुगसर रस सहित, भूमि रीति जिन लीन्ह। 
कातिक सुदि बुध अष्टमी, जन्म हर्माह बिधि दीन्ह ।। 

यह दोहा सतसई!' की प्रामाणिक प्रतियों में नहीं मिलता और न यह बिहारी का रचा 
हुआ ही जान पड़ता हू । यह किसी टीकाकार की सूझ जान पड़ती हैं। ये अपने पिता के साथ 
ग्वालियर से ओड़छे चले गए और वहाँ इन्होंने आचार्य केशव के ग्रन्थों का अध्ययन किया । बिहारी 
के पिता वहीं निधिबन की गह् के महत नरहरिदास के शिष्य हो गए। ओड़छ के राजा इन्द्रजीत 
सिंह का रागरंग समाप्त हो जाने पर जब केशवदास गंगातट जाकर रहने लगे तो ये लोग वुन्दावन 
आकर रहे। बिहारी का विवाह मथुरा में हुआ था। कहा जाता ह कि शाहजहाँ ने मथुरा आने 
पर बिहारी के संबंध में सुना था और इन्हें आगरे बुलाया भी गया था और शाहजहाँ तथा अन्य 
राजाओं से बिहारी को वृत्ति भी मिली थी। उसके बाद ये आमेर और जयपुर गए और वहाँ 
अपनी नव विवाहिता रानी के प्रेम में वशीभूत, मिर्जा राजा जयशाह से प्रसिद्ध दोहे द्वारा परिचय 
हुआ जिसने एक साथ महाराज जयसिंह की आँखें और बिहारी का भाग्य खोल दिया। वह 
प्रसिद्ध दोहा इस प्रकार हे -- 


नहि पराग नहिं मधुर मधु, नहि विकास यहि काल । 
अली कली ही सों बिध्यों, आगे कौन हवाल।। 


इसके बाद 'सतसई' की रचना हुई और विहारी की ख्याति बढ़ती गई। बिहारी न केवल 
राजपरिवार में, वरन कवि-मंडली में सम्मानित हुए। बिहारी को लोक-जीवन के विविध अनुमव 
प्राप्त थे। उनकी रचनाओं में कहीं कच्चापन नहीं झलकता । प्रत्येक दोहा कलात्मक पूर्णता 
एवं परिपक्वता का एक रूप हूं। हिन्दी के कला-प्रधान कवियों में बिहारी सर्वश्रेष्ठ हैं। 

बिहारी की कृति सतसई-परंपरा की एक उज्वल कड़ी ह। गाथा सप्तशती' और 
आर्या सप्तशती' एवं अमरुशतक' आदि मुकतकों से प्रेरणा लेकर बिहारी ने यह एक विविध 
रत्नमणि-माल तैयार की हु जिसकी आभा के सामने आज का भी मुक्तक साहित्य श्रीहीन लगता 
हूं। मुक्तक-साहित्य की परंपरा में बिहारी का स्थान शीर्ष पर है। 





१. नागरों प्रणारिणी पत्रिका, जनवरो १८१९। 


४ंग्प हिन्दी साहित्य 


रीतिकाव्य के रूप में बिहारी की रचना आदर्श ह। अलंकार, रस, भाव, नायिका 
आदि का वर्णन इसमें हे, परन्तु लक्षण नहीं हैं। अलंकारों के कुछ सुन्दर उदाहरण नीचे लिखे 
दोहों में देखे जा सकते हे-- 
सघन कुंज छाया सुखद, सीतल मंद समीर। 
मन छू जात अजों वहू, वा जमुना के तीर।। स्मरण 
अधर घरत हरि के परत, ओंठ दीठि पट ज्योति। 
हरे बाँस की बाँसुरी, इंद्र धतपष रंग होति।। तद॒गुण 
केसरि के सरि क्‍यों सके, चंपक कितक अनूप। 
गात रूप लखि जात दुरि, जातरूप को रूप।। प्रतोष 
अंग अंग नग जगमगति, दीपशिखा सी देह। 
दिया बढ़ाए हँ रह, बड़ों उजेरों गेह॥ उपमा, अत्युक्ति 
कुछ दोहों को छोड़कर समस्त “बिहारी सतसई' में आलंकारिक चमत्कार हूं, भाव-सौन्दर्य हे, 
नायिका का वर्णन हैं, साथ ही ध्वनि-काव्य के उत्तमोत्तम उदाहरण हूँ। इनको लेकर बिहारी की 
व्याख्या अनेक टीकाकारों ने की ह। अतः यह सिद्ध करने की बात नहीं कि बिहारी की रचना 
रीतिकाव्य ह । 
बिहारी के इस प्रकार के काव्य की निजी विशेषताएँ हें। डा० सर जार ग्रियर्सन ने 
लिख। हू कि यूरोपियन काव्य में बिहारी के समकक्ष कोई काव्य नहीं मिला। बिहारी प्रेम और 
कला दोनों ही को महत्व देते थे। उन्होंने लिखा ह-- 
तंत्री नाद कवित्त रस, सरस राग रति रंग । 
अनबूड़े बड़े तिरे, जे बड़े सब अंग॥। 
बिहारी का समस्त जीवन काव्य-साधना में ही व्यतीत हुआ। यही कारण ह कि उनका एक-एक 
दोहा हमारे अन्तस को स्पर्श करता ह और आँखों के सामते एक सौन्‍्दर्यपूर्ण प्रेमकीड़ा से भरा 
संसार प्रत्यक्ष कर देता हें। 
भाषा पर बिहारी का असाधारण अधिकार है। शब्द और वर्ण के स्वभाव की परख 
जितनी बिहारी को है, उतनी शायद ही किसो को हो। शब्द और वर्ण दोहों में नगों के 
समान जड़े है और रतों के समान चमकते हें। शब्द को साँजने, चसकाने, मोड़ते और सँवारने 
की कला में बिहारी अत्यंत सिद्धहस्त हें। इन शब्दों के द्वारा रूप प्रत्यक्ष हो जाता ह। द 
बिहारी की रचना में ब्रजभाषा इठछाती और अठखेणख्याँ करती हुई चलती हे। उसका 
अपना प्रौढ़ सौन्दर्य निखरा हुआ दिखाई देता है। कहीं-कहीं उसकी मस्त गति में संगीत की 
झलक एक विलक्षण मिठास भर देती हे। कुछ उदाहरण यों हं-- द 
लहलहाति तन तहनई, लचि लंगि लॉ लपि जाय । 
लगे लॉक छोयन भरी, लोयन लेति लगाय।। 
अंग अंग नग जगमगत, दीपसिखा सी देह 
दिया बुझाए हु रहे, बड़ो उजेरों गेह॥ 

. रस सिगार मंजन किए, कंजन भंजन देन। 
अंजन रंजन हू बिना, खंजन गंजन नेन॥ 
'फिरि फिरि चित उतही रहत, टूटी छाज की लाव। 
अंग अंग छवि झौंर में, भयों भौंर की नाव॥ 
विहारी की भाषा सरस, मधुर, प्रांजल एवं प्रौढ़ ह। 
बिहारी के शब्द वस्तु, व्यक्ति या भाव का जगमगाता रूप निखार देते हें। उनके एवा- 
एक दब्द ये रूप कझाॉँकता ह। उनके वाह्म रूप के वर्णन, वयस्सन्धि के चित्रण, आभूषण-हीन 
सौन्दर्य, मधुर मादकता, गदराए यौवन के मधुर रूप की झलकें जीवन के यथार्थ रूप हं। ये चित्र 
कोरे काल्यनिक नहीं हूं। 


छटी न सिसुता की झलक, झलक्यों! जोबन अंग। 
दीपति देंह दुहन मिलि, दिपत ताफ्ता रंग॥। 
वाहि लगे लगन छगे, कौन जबति की जोति। 
जाके तन की छाँह ढिग, जोन्ह छाँद सी होति।। 
भई जु तन छवि वसन मिलि, बरनि सके सु न बैन। 
अंग ओप आँगी दुरी, आँगी अंग दुर न॥। 


बिहारी की दृष्टि बड़ी पैवी है । बिहारी के भाव-वर्णन अतीव मधुर और संजीव हैँ और 
उनके सूक्ष्म निरीक्षण के प्रमाण देते हं। आन्तरिक भावनानुभूति से प्रभावित अंग-चेष्टाएँ, 
विभिन्न व्यापार, सब का बड़ा ही सजीव चित्रण हुआ ह जिससे ये चित्र मानस में उतर कर फिर 
अमिट हो जाते हूँ। भाव और चेष्टाओं को चित्रित करनेवाले कुछ वर्णन देखिए-- 


लटपटाति सी ससिमुखी, मुख घूघट पट ढाँकि। 

पावक झर सी झमकि के, गई झरोखे झाँकि।॥ 

मुख धोवत एंडी धैँसति, हंसति अनगवंति तीर। 

धँसति न इन्दोवर नयनि, कालिन्दी के नीर॥ 

बतरस लालच लाल के, मरली धरी लुकाय। 

 सौंह कर भौंहनि हंँसे, देन कह नटि जाय॥। 

' कहत नटत रीझ्त खिश्चत, भिलत खिलत लजियात । 

। भरे भोन में करत हूं, नेनत्‌ हीं सब बात॥ 
इस प्रकार रूप और भाव के चित्रण में बिहारी अद्वितीय हूं। प्रेम में संयोग के विविध चित्र 
'सतसई' में हें और वियोग की भी विलक्षण उक्तियाँ उनकी सूझ का परिचय देती. हं। अपने, 
समय के प्रेम और रूप की धारणा का सफलता-पूर्वक चित्रण करते हुए भी बिहारी की धारणा 

सौन्दर्य के चित्रण में नीचे लिखे दोहे में प्रकट हुई हे--- 
लिखन बेठि जाकी संबी, गहिं गहि गरब गरूर। 
भए न केते जगत के, खतुर चितेरे क्र.॥ 
५२ 


डं१ै० हिन्दी साहित्य 


बिहारी का काव्य हिन्दी साहित्य को अनुपम देन है । बिहारी का सौन्दर्य-चित्रण भावुक 
या भावुकतामय चित्रण नहीं, वरन जीवन का प्रौढ़ अनुभव रखनेवाले व्यक्ति द्वारा मानव की 
युवावस्था की चेष्टाओं, भावनाओं और रूपों का उद्घाटन हं। वे अपने भावों और विचारों को 
सजीव कलात्मक रूप में प्रस्तुत करने की एक विलक्षण प्रतिभा लेकर जन्मे थे और उनके क्षेत्र में 
उनकी समता करने वाला कवि ढूँढ़ने से भी मिलना संभव नहीं जान पड़ता । कवि के रूप में वे 
हिन्दी साहित्य के गौरव हें। 


कविबर मतिराम 


बिहारी ही के समान प्रवृत्तियों को लेकर लिखने वाले कविवर मतिराम में बिहारी 
की प्रोढ़ता के स्थान पर किशोर-सुलभ सुकुमारता एवं मृदुल लालित्य स्पष्ट होता ह। 

कोमल भावनाओं को व्यक्त करने में सुकुमार कल्पना का प्रयोग करने वाले मतिराम 
का काव्य भी रीतिकाव्य का प्रतिनिधित्व करता ह। उनके “ललित ललाम', 'रसराज', 
अलंकार पंचाशिका' आदि में यद्यपि लक्षण दिए हुए है, फिर भी प्रधानता उदाहरण काव्य की ही 
हं। अतः: उनकी गणना रीतिशास्त्रियों से अधिक रीतिकाव्यकारों में ही होती ह। ये ग्रन्थ न भी हों 
तब भी मतिराम की लिखों केवल सतसई' रीतिकाब्य का सुन्दर रूप उपस्थित करने में समर्थ 
हैं। इसमें अलंकार, नायिकाभेद, रस, भाव आदि का सुन्दर वर्णन हे । यों मी मतिराम एक आचाये 
की अपेक्षा कवि के रूप में ही अधिक प्रसिद्ध हैं । उनकी सतसई के कुछ उदाहरण यों हैं :-- 


अटा ओर नंदलाल उत, निरखो नेक निसंक। 
चपला चपलाई तजी, चंदा तजो कलंक।। 
उमगी उर आनंद को, लहरि छहरि दुग राह। 
बूड़ी लाज जहाज लीं, नह नीर निधि माह ॥। 
तेरी और भाँति की, दीप शिखा सी देह। 
ज्यों ज्यों दीपति जगमगति, त्यों त्यों बाढ़त नेह ।। 
ऐसे ही अनेक सुन्दर अलूुंकारों की आभा से युक्त उदाहरण मतिराम के काव्य में पाए 
जाते हैं। कोमला वृत्ति एवं माधुर्य गुग के साथ यमक का एक उदाहरण कितना सुन्दर हं-- 
श्रम जल कन झलकन लगे, अलूकनि कलित कपोल | 
पलकनि रस छलकन लगे, ललकन लोचन लोल ॥। 
ये समस्त उदाहरण काव्य के ह जिनमें व्यंग्यार्थ का चमत्कार हूं। नायिका की विभिन्न 
क्ैण्टाओं और दशाओं का संकेत मतिराम की विलक्षण मनोव॑ज्ञानिक सूझ को स्पष्ट करने वाला 
हैं। ये चित्र अत्यंत मनोमोहक हैँ और एक सहज अज्ञात सौन्दर्य को स्पष्ट करने वाले हूँ, जैसे--- 
दिप देह दीपति गयो, दीप बयारि ब॒लझ्ाय। 
अंचल ओट किए तऊ, चली नबेली जाय॥ 
कोंपलि ते किसलय जबे, होइ कलिन ते कौल। 
तब चलाइयत चलन की, चरचा तायक नौल ॥ 


रीतिकाव्य और रीतिशास्त्र ४११ 


अत्युक्ति में मतिराम बिहारी से कम नहीं हे। बिहारी का पत्रा ही तिथि पाइए” वाला 
दोहा अधिक प्रसिद्ध हं, अब मतिराम की अत्यूक्ति देखिए -- 


जब जब चढ़ति अटानि दिन, चंद्रमुखी यह बाम । 
तब तब घर घर धरत हूं, दीप बारि सब गाम ।। 


विचित्र अत्युक्ति हु। में समझता हूँ, वर्षा ऋतु में ऐसा होता ह”, इतना और जोड़ देना 
चाहिए । 
मतिराम में बिहारी जैसी प्रीढ़ता और पैनापन नहीं, पर भावुकता और कोमलता बड़ी 
मोहक हू। मतिराम के अधिकांश चित्र एक युवक की दृष्टि से देखे हुए किशोरावस्था के चित्र 
हैं जिनमें अल्हड़ सुकुमारता और नवलता हे। कवि को सुकुमार भावुकता ने इन्हे स्मरणीय 
बना दिया हू। सौन्दर्य परखने की दृष्टि मतिराम की बड़ी हो बारीक ह। 
यौवन के सहज सुलभ चित्रगों से मतिराम की रचना संयन्न हं। रूप ओर गुणों को एक 
साथ पाकर मनुष्य रीक्ष जाता है। रूप और गुणों पर रोझने वाली एक अल्हड़ मुग्बता का भाव 
नीचे लिखे छंद में व्यक्त हुआ हू -- 
मोरपखा मतिराम किरीट में, कंठ5 बनी बनभालर सुहाई। 
मोहन की मुसुकानि मनोहर, कुंडल डोलनि में छबि छाई। 
लोचन लोल बिसाल बिलोकनि, को न बिलोकि भयो बस भाई। 
वा मुख की मधुराई कहा कहाँ, मीठी लगे अँखियान लुनाई॥ 


सहज रूप और चढ़ती युवा का प्रभाव सब पर पड़ता हे। मतिराम की नायिका की धारणा में 
इन दोनों विशेषताओं का समावेश ह। मन पर पड़े मुख्थ करने वाले प्रभाव का विश्लेषण रूप 
की सहज झलकों के साथ नीचे लिखे एक छंद में कितनी सफलता के साथ हुआ हू :-- 


कुंदन को रंग फोको लगे झलक असि अंगन चार गुराई। 

आँखिन में अलसानि चितौनि में मंजू बिलासन की मधुराई। 

को बिन मोल बिकात नहीं मतिराम लहे मुसकानि मिठाई।। 

ज्यों ज्यों निहारिए नीरे छल नेननि त्यों त्यों खरी निकरे सी निकाई।। 
रूप और प्रेम से भरे उपर्युक्त चित्र मतिराम की प्रमुख प्रवृत्ति को स्पष्ट करते हैँ। सौन्दर्य के 
पारखी और सौन्दर्य की सृष्टि करने वाले मतिराम हिन्दी रीति काव्य के श्रेष्ठ कवियों में से हैं । 
मतिराम की कविता का हृदय पर एक सुष्ठु सुकुमार प्रभाव पड़ता हे, जो उनके कोमल एवं कला- 
प्रिय व्यक्तित्त का परिचायक हूं। 


कविरत्त भूवण 


यद्यपि भूषण मतिराम के भाई थे पर उनकी प्रवृत्ति इनसे बिलकुल भिन्न हे। रीति- 
परंपरा का पालन भूषण मे ओजपूर्ण बीरकाव्य लिखकर किया हू। उन्होंने रीतिकाव्य की श्यृंगा- 
रिक परंपरा का निर्वाह न करके वीर-परंपरा का मार्ग प्रशस्त किया हे। यद्यपि वीर रस को 


844 .... हिन्दी साहित्य. 


लेकर लिखने वाले रीतिकाले में और भी कवि हूँ, पर रीति-परंपरा को लेकर वीर काव्य के प्रणेता 
भूषण ही है और इस दृष्टि से इनका रीतिकाव्य के भोतर अद्वितीय स्थान है। इस भाव को लेकर 
लिखी गई भूषण की रचना में सौन्दय द्रष्टव्य ह। 'शिवराजभूषण' में अलंकारों के उदाहरण रूप 
ही काव्य-रचना हूँ, पर उसमें भाव, रस, गुण, वक्रोक्ति, ध्वनि आदि के भी सुन्दर उदाहरण 
मिलते है। वीर भाव को लेकर नायिका-भेद संभव नहीं, अतः प्रमुखतया इनका मार्ग अलंकार 
वेग ही रेहा। भूषण में प्रधान हे ओजगुण और वीर रस। र रस से संबंधित अद्भुत, भयानक, 
बीभत्स और रौद्र भी 'शिवराजभजण' में प्रस्फूटित हुए ह। इस प्रकार भूयण ने अपने युग की 
परंपरा का पालन विलक्षण ढंग से किया हे, इसीलिए वे इतने प्रसिद्ध हें। भूषण की प्रतिभा 
प्रबंड हं, साथ ही उनकी सूझ वारीक। इन दोनों ही विशेषताओं ने मिलकर उनके काव्य को सह: 
प्रभावशील बना दिया हं। एक उदाहरण देखिए-- 

बाने फहराने घहराने घंटा गजन के, नाँही ठहराने रावराने देस देस के। 

नग भहराते ग्राम नगर पराने सनि, बाजत निसाने सिवराजजू नरेस के। 

हाथिन के होदा उकसाने कुंभ कुंजर के, भौत को भजाने अलि छूटे लट केस के । 

दल के दरारे हुते कमठ करारे फूट, केरा के से पात बिहराने फन सेस के।। 


जा 


वीर के चार रूप--द्ान, धर्म, दया और युद्ध--माने जाते ह। 'शिवराजभूषण” के एक छंद में 
चारों भावों के उदाहरण एक साथ मिलते हूँ, देखिए--- 
दान समे द्विज देखि मे रह कुबे रह की, संपति लुटाइबों को हियों ललकत ह। 
साहि के सपृत सिवसाहि के बदन पर, सिव की कथान में सनेह झलकत है। 
भूषन जहाँन हिंदुवान के उबारिबे को, तुरकान मारिबे को बीर बलकत हे । 
साहिन सों लरिबे की चरचा चलति आन, सरजा के दृगन उछाह छलकत हू ॥। 
उत्साह स्थायी भाव के उपयुक्त चारों रूप इस छंद की पंक्तियों में एक साथ देखने को 
मिलते हैं। द 
भूषण को मतिराम की भाँति रीति-कवि ही मानना चाहिए, क्योंकि इनका प्रमुख उद्देश्य 
शास्त्र-विवेचन नहीं, वरन्‌ काव्य-रचना हे। अतः काव्य-प्रतिभा-प्रथान इस प्रकार के लेखक 
प्रथानतया कवि ही हूं, आचार्य नहीं। रीति-परिपाटी पर रचना करते हुए भी इनकी प्रमुख देन . 
काव्य के क्षेत्र में ही ह, शास्त्र में नहीं। बम । 
भूषण की विशेषता रीति-परंपरा पर वीर रस से संबंधित ओजपूर्ण कविता करने में 
हँ और इस दृष्टि से भूषण अद्वितीय हैं। 


महाकवि देव क्‍ 
देवदत्त का जन्म सन १६७३ ई० (सं० १७३० वि०) में हुआ था। 'भगव-विछास' की 
रचना दंव ने १६ वर्ष की अवस्था में की, ज॑सा कि अन्त में दिए दोहों से प्रकट हूँ :--- 
शुभ सत्रह से छियालिस, चढ़त सं।रही वर्ष।* 
कढ़ी देव मुख देवता, भावविलास सहष॥ 


रोतिकाब्य और रोतिज्ञास्त्र ४१३ 


दिल्‍लीपति “* अवरंग. के, आजमसाह: सपूत।;: 
सुन्यों सराह्मों ग्रन्थ यह, अष्ट याम संपूत।॥। 


सर 


भावविलास! में भाव, नायिका-भेद, अलंकार तीनों का वर्णन हे। मिश्रवन्धुओं की खोज के 
अनुसार ये इटावा के रहनेवाले थे। अब भी. मेनपुरी में उनके वंशज रहते हैँ। भवानीदत्त श्य .के 
आश्रय में इन्होंने भवानी-विलास' लिखा। कुशलूसिह् के नाम पर कुशलू-विलास', उद्योतर्सिह 
के लिए प्रेमचन्द्रका' तथा भोगीलाल के लिए 'रस-विजास' ग्रन्थ बनाए। 'रस-विलास' की 
रचना सन १७२६ ई० (सं० १७८३वि०) में हुई। देव के कुल ७५ ग्रन्थ माने जाते हे जिनमें 
२७ ग्रन्थ प्राप्त हुए हैं। देव को आचार्य ओर कवि दोनों ही रूपों म सफलता प्राप्त हुई। 

मौलिकता और कवित्व शक्ति दोनों ही देव की रचनाओं में देखने को मिलती हं। 
भाव की विवृति, सूक्ष्म निरीक्षण, भाषा और दब्द की प्रकृति का ज्ञान, छंद की मोहक गति, 
सरसता और उक्ति-चमत्कार सब मिऊकर देव की रचना की विशेषता को बखानते ह। मानव- 
मनोभावों की देव को अत्यन्त सूक्ष्म परख हे। इनके भाव-वर्णन के प्रसंगों में उनके साकार चित्रण 
देखे जा सकते हं। शब्दों की विशेष गति से युक्त एक रूप का चित्रण और उसका प्रभाव नी चे 
लिखें छंद में देखने को मिलता हे -- 


आई बरसाने ते बोलाई पषभानु सुता, 
निरखि प्रमानि प्रभा भानु की अथे गईं। 
चक तकवानि के चका पे चक चोटन सों। 
चौंकत चकोर चकचौंधा सो चके गई॥ 
नंदजू के नंदजू के नेननि अनंदमई। 
नंदजू के मंदिरनि चंदमई छे गई॥ 
कुंजनि कलिनमई गुंजनि अलिनमई। 
गोकुल की गलिन नलिनमई के गई॥ 


प्रेम स्थायी भाव का चित्रण मिलन की उत्कंठा और व्याकुछता के साथ नीचे लिखे छंद 
में कितनी सजीवता के साथ हुआ ह-- 


म्रति जो मनमोहन की मनमोहिनी के थिर ह्व॑ थिरकी सी। 
देव गोपाल के बोल सुते छतियाँ सियरात सुधा छिरकी सी। 
नीके झरोखे ह्ले झ्ँकि सके नहिं नेतनि लाज घटा घिरकी सी। 
पूरन प्रीति हिए हिरकी खिरंकी खिरकी में फिर फिरकी सी॥ 


संयोग की विविव स्थितियों और वियोग की दशाओं का म्मंस्पर्शी चित्रण देव ने किया हे । 
वियोग की “व्याधि' दशा का चमत्कारी चित्रण यहाँ प्रस्तुतहु -- 


लाल विदेस वियोगनि जाल विथोग की आगि जई झ्ुरि झूरी। 
पान सों पानि सों प्रेमकहानी सो ं प्रान ज्यों प्राननि.यों मत हरी । 


डर्ड हिन्दी साहित्य 
देव” जू आजुहि ऐबे को औधि सु बीतत देखि बिसेखि बिसूरी। 
हाथ उठाइबे उडाइबे को उड़ि काग् ग़रे प्री चारिक चूरी॥ 


रस और भाष की समृद्धि तो देव के काव्य में उमड़ी पड़ती है, पर देव की रसिकता केशव 
की ही भाँति ह॑ जिसमें वीर, भयानक आदि रस भी श्वृंगार के ही सहायक रस से हैं। इनकी स्वतंत्र 
परिस्थिति का वर्णन न करके नायक-नाथिका के प्रसंग में ही इन रसों का वर्णन है जो मज़ाक सा 
लगता हू । भयानक रस का एक उदाहरण देखिए -- 


कंजन बेलि सी नील बधू जमुना जल केलि सहेलिन आनी। 
रॉमावली नवली कहि देव” सु गोरे से गात नहात सुहानी। 
कान्ह अचानक बोलि उठे उर बाल के ब्याल बबू लपटानी। 
धाइ के धाइ गही ससबाइ दुहँ कर झारति अंग अयानी॥। 


यह भयानक रस का वर्णन क्‍या है, उसकी हँसी है । इसका साधारणीकरण नहीं हो सकता, 
यद्यपि आश्रय के लिए विभावानुभाव संचारी सभी मौजूद हैँ। वास्तव में रीतिकालीन कवियों 
की प्रमुख दक्षता श्ंगार-निरूपण में ही हं। इसके अतिरिक्त देव इस मत के भी हैं कि श्युंगार ही 
रस हूं, अन्य रस उसके अंग मात्र हूँ। 

सौन्दये-वर्णन में देव की कल्पना बड़ी सजग हे और अनेक मनोमोहक चित्रों का संग्रह 
करने में वह सफल हुई हं। एक गवंस्वभावा स्वकीया के स्वरूप का चित्रण नीचे लिखे छंद में 
दर्शनीय है -- 


गोरे मुख गोरहरे हसत कपोल बड़े, 
लोयन बिलोल बोल लोने लीन लाज पर। 
लोभा लागे लाल लखि' सोभा कवि देव छवि, 
गोभा से उठत रूप सोभा समाज पर। 
बादके की सारी दरदावन किनारी, 
जगमगी जरतारी झीनी झालरि के साज पर । 
मोती गृहे कारेन चमक चहुँ ओरन, 
ज्यों तोरन तरेयन की ताती दुजराज पर॥ 


उत्रेक्षा का यहाँ सुन्दर चमत्कार हे। इसी प्रकार कल्पना-चमत्कार देव ने अधिकांश 
दिखलाया हैं। राधा और उनकी सख्ियाँ स्कृटिक मंदिर में किस प्रकार की शोभा पा रहो हूं, 
देव की कल्पना में आई उस शोभा का एक दृश्य नीचे लिखें छंद में अंकित हुआ है -- 


फटिक सिलान सों सुधार्‌यों सुधामन्दिर, 
उदधि दधि की सी अधिकाई उमर अमंद। 
बाहर ते भीतर लॉौं भीति न दिखेए देव, 
दूध कंसो फ्रेन फडछो आँगन फरसबंद। 

तारा सी तरुनि तामें ठाढ़ी शिलमिल होत, 
मोतिन की माल मिली मल्लिका को मकरन्द। 
आरसी से अंबर में आभा से उज्यारी लागे, 
प्यारी' राधिका के मुखबंद सो लगत चंद।। 


उपर्थुक्त उदाहणों से देव की प्रतिभा पर प्रकाश पड़ता हु। वे एक उत्कृष्ट कोटि के कवि 
थे, पर उनका काव्य का माध्यम कवित्त, सवया होने से अनेक शब्द केवल छन्दपूर्ति के हेतु ही आए 
हैं। सेनापति और बिहारी की सी च॒स्ती देव के छंदों में नहीं हे, पर भाव की विवृति और रूप का 
विशद चित्रण देव की कविता में खुलकर हुआ है । 

रीतिकाव्य के अंतर्गत घनानंद, मंडन, दीवान पृथ्वीसिह, रसनिधि, आलम, नागरीदास, 
दांस, रसपीन, ठाकुर, पूरबी, कलानिधि, बोधा आदि की रचनाएँ हैं। मडन की रचनाएँ उपलब्ध 
नहीं। इनके रच ग्रन्थ 'रसरत्नावछो”, “रसविलास', 'जनकपचोसी', “जानकी जू का विवाह', 
लैनपचासा', “पुरन्दर माया हें। मिश्रबन्धुओं के अनुसार, इनका जन्म जंतपुर, बुन्देलखंड में 
सं० १६९० वि० (सन १६३३ ई०) में हुआ था। इनकी कविता के नमूने संग्रहों में 
या मौलिक रूप में मिलते हं। इनकी कविता सरस और मधुर ह। इनका एक बड़ा प्रसिद्ध छन्द 
हैँ जो वचन-विदग्धा नायिका का चित्र खींचता हे :-- 


अलि हों तो गई जमुना जल को सु कहा कहाँ बीच विपत्ति परी । 
घहराय क॑ कारी घटा उनई इतने ही में गागरि सीस धरी॥ 
रपट्यो पग घाट चढ़यो न गयो कवि मंडन' छू के बिहाल गिरी | 
चिरजीवहु नंद को बारो अरी गहि बाँह गरीब ने ठाढ़ी करी॥। 


कविवर घनाननन्‍्द 


घनानंद का जन्म सन १६५८ ई०( सं० १७१५ वि०) के लगभग माना जाता है। ये 
दिल्‍ली के रहने वाले कायस्थ थे। ये फारसी के विद्वान और बादशाह के दफ्तर में साधारण नीकरी। 
पर थे, पर पीछे अपनी योग्यता के बल पर ये दिल्लीश्वर मुहम्मदशाह के प्राइवेट सेक्रेटरी हो। गए। 
बाल्यावस्था से ही इन्हें रासलीला देखने का चाव था जिसके फलस्वरूप इनके हृदय में कृष्ण की 
प्रेमाभक्ति जाग्रत हुई। कहते हे कि इनका सुजान नामक वेश्या से प्रेम था और उसी के कारण ये 
अपनी नौकरी से निकाले गएु। फलस्वरूप इनमें वराग्य जाग्रत हुआ। वहाँ से ये वृन्दावन 
गए और निम्बाकं संप्रदाय में दीक्षित होकर कृष्ण-भक्ति की साधना करने लगे। १७३९ ई० 
(सं० १७९६ वि०) में नादिर शाह के मथुरा आक्रमण के समय ये मारे गए थे। घनानंद 
बड़े प्रेमी जीव थे। इनका लोकिक प्रेम अन्ततगत्वा प्रेमा भक्ति में परिणत हो गया। 

घनानंद का ध्यान अलंकार, रीति, वक्रोक्ति, नायिका-भेद, रसभाव आदि की ओर नहों 
हैं, फिर भी इनकी रचना में आलंकारिक चमत्कार तथा श्यृंगार के संयोग और वियोग दोनों ही 
पक्षों का इतना विदग्ध वर्णन हू कि रीति-परंपरा का प्रभाव उसमें लक्षित होता हूं। सर्वेक्ष और 
कविक्त पद्धति को ही इन्होंने प्रमृकतया अपनाया हैं। भक्तों का प्रमूख म्राष्यभ पद रहा है। पद 

इन्होंने लिखे हु और उनमें रीति काव्य का प्रभाव नहीं, पर कवित्त सवैयों में उसका प्रभाव अवश्य 
ह। घनानंद में रीति काव्य की दूसरी विशेषता हे सजग अभिव्यंजना। सरल मधुर ब्रजभाषा में 
घनानंद के कवित्त का एक एक शब्द चुन चुन कर रखा जान पड़ता है. और बड़ा ही मार्मिक प्रभाव 
डालता है । घनानंद एक कुशल कवि थे, केवल भक्तिभाव-वश ही कविता इन्होंने नहीं को, वरन्‌ 
प्रेम की विदग्धतापूर्ण विवृति हुई हं। यह इनके सुजानसागर' के प्रारंभ में लिखे एक सबया से 
प्रकट होता ह-- 

नेही महा ब्रजभाषा प्रवीन औ सुंदरतानि के भेद को जाने। 

जोग वियोग की रीति में कोविंद भावना भेद सरूप को ठाने। 

चाह के रंग में भीज्यों हियो बिछ मिले प्रीतम साँति न माने। 

भाषा वीन सुछंद सदा रह सो धन जी के कवित्त बखाने॥ 


घनानंद ने रूप और भाव का चित्रण बिलकुल रीति काब्य की पद्धति-पर किया हैं जो बड़ा 
गे मामिक हू और रीति-परंपरा की काव्य-संबंधी विशेषताओं से ओतप्रोत हे। नाथिका के रूप 
और भाव-सौन्दर्य के चित्रण के समान ही घनानन्द के छन्दों में चित्र आए हू, यथा -- 


लाजनि लपेटी चितवनि भेदभाय भरी, 
लसति ललित लोल चख तिरछानि में। 
छवि को सदन गोरो बदन रुचिर माल, 
रस निचुरत मीठी मृदु मुसुक्यानि में। 
दसन दमक फंलि हिए मोती माल होत, 
पिय सों लड़कि प्रेम पगी बतरानि में। 
आनंद की निधि जगमगति छबीली बाल, 
अंगनि अनंग रंग ढुरि मुरजानि में॥ 


इसमें प्रेम का भाव, अनुभाव, संचारी आदि के साथ रूप का चित्रण हँ। इसी प्रकार 
वियोग का भाव छंदों में अनुभूति-संकुल उक्ति-चमत्कार के साथ देखने को मिलता है। घनानन्द' 
के काव्य में विशेषता इंस बात की ह कि अभिव्यक्ति अत्यन्त प्रौढ़ हें, मार्मिक, सहज और 
प्रभावपूर्ण ह। ऐसा जान पड़ता ह कि उस भाव की इससे अच्छी अभिव्यक्ति हो ही नहीं सकती 
जसी इन छंदों में हुई ह। 

घनानन्द की रचना में भाव और कला दोनों का ही ऐसा'सामंजस्य हूँ कि कोई पक्ष दूसरे 
से घटकर नहीं। इस प्रकार की विशेषता कवित्त-स यों में भरने में घनानन्द को रूुंगभग वही 
सफलता प्राप्त हुई ह जो बिहारी को दोहों को रचना में मिली ह। 

घनानन्द रीति ग्रन्थ का उद्ृश्य न रखते हुए भी रीति काव्य से अप्रभावित न थे और उनका 
काव्य सेनापति, देव आदि की भाँति काव्य की समस्त विशेषताएँ अपनाए हुए है। 


भिल्लारादस . . -..ररररररः 8 पक 2 
“आचार्य मिलारीदास कवि रूप भें भी अति प्रसिद्ध हैं। अपने प्रन्‍्थों में इन्होंने ध्वनि, 

अलंकार, रस, नायिका-भेद, छंद आदि के लक्षण और विवेचन प्रस्तुत किए है, परन्तु इनके उदा- 
हरणों में आई हुई कविता रीति-काव्य का सुन्दर नभूना प्रस्तुत करती हू । दास जी अरवर, प्रताप- 
गढ़ जिले के ट्योंगा ग्राम के निवासी थे। इनके पिता का नाम कृपालदास और पितामह का नाम 
वीरभानु था। इनके पुत्र अवधेश लाल और बोत् गोौरीआँंकर थे। इनके बाद इनका अंश आगे 
नहीं चला। प्रतापगढ़ के राजा पृथ्वी सिंह के भाई हिन्दूपति सिंह के आश्रय में इन्होंवे अपनी 
रचनाएँ कीं। दासजी का रचना-काल सं० १७८५ से १८०५ वि० (सन १७२८-५० ई०) 
तक माना जाता है। 

दासजी का काव्य अत्यन्त उत्कृष्ट और ललित ह । एक दो छंरों में खड़ी बोली का पुट 
भी मिलता हूं, पर इनकी अधिकांश रचना ब्रजभाषा में है । ब्रजभाषा पर इनका प्रशंसतीय अधिकार 
है । शब्द-चमत्कार के साथ साथ अथें-गौरव भी इनकी रचना का प्रवान लक्षण हूं । दासजी की 
रचना में अनेक स्थलों पर इनकी सूझ और कल्पना की सराहना करनी पड़ती हं। इनकी 
रचना में उक्ति-बेचित््य के साथ साथ भाव का सरल स्वाभाविक रूप में वर्णन भी हुआ हू । 
विरह-वर्णन का एक छंद देखिए-- 


नेननि को तरसंए कहाँ लौं कहाँ लौं हियो बिरहागि में गइए, 
एक घरी न कहूँ कलपेए कहाँ छगि प्रानन को कलपइए। 
आवे यही अब जी में विचार सखी चलि सौतिन के गृह जइए। 
मान घटे तें कहा घटिह जु पे प्रानपियारे को देखन पइए॥। 


उपयुक्त छंद में विरह की असह्य व्याकुलता का चित्रण किया गया है । 

दास जी के ध्वनि, रस और अलंकारों के उदाहरण में आए छंद रीति काब्य का उत्कृष्ट 
रूप प्रस्तुत करते ह। एक असंलक्ष्यक्रम व्यंग्य ध्वनि का सुन्दर उदाहरण नी थे के छन्द में देखने को 
मिलेगा जिसमें शब्द-शक्ति से पूर्व संयोग झंगार व्यंग्य ह-- 


जाति हीं जौं गोकुल गोपाल हु पै जैयो नेकु आपनी जो चेरी मोहि जानती तू सही ह। 
पाय परिटापु ही सो बूजझियों कुसल छेम मोपे निज ओर तें न जाति कछ कही ह। 
दासजू बसन्‍्त हु के आगमन आयो जो न तिनसों सँदेसन की बात कहा रहो है। 
एतो सखी कीबी यह अंब बौर दीबी अरु कहिबी वा अमरंया राम्र राम कही हू ।॥। 


इसी प्रकार दासजी के अलंकार के उदाहरण के रूप में आए छनन्‍्द भी बड़े चित्ताकर्षक 
हैं। उन्होंने विभिन्न अलंकारों के भेद-प्रमेद विस्तार सै दिए हूँ। उनके उदाहरण कवित्व-पूर्ण 
और स्पष्ट हेँ। आर्थी उपमा के प्रसंग में इन्होंने बहुष्मं मबी पूर्णॉफ्मा का एक उदाहरण यह 
दिया हें-- 
. काढ़ि के निसंक पैठि जाति श्षुंड झुंडन में, 
लोगनि को देखि दास आनंद पगतिं हूं। 
दोरि दौरि जाहि कहि झाल करि अराति हैं, 
अंग लगि कंठ लगिबे को उमगति हूँ। 
रे 


४ हिन्दी साहित्य 


चमक झमकबारी उमक जमकबारी, 
दमक तमकबारी जाहिर जगति हैं। 
राय असि रावरे की रन में नरन में, 
निलज्ज बनिता सी होरी खेलन लगति है । 


इस प्रकार भिखारी दास जी के काव्य में प्रौढ़ प्रतिभा के दर्शन होते हैं। इनके अनेक 
छंद रीति-काव्य का उत्कृष्ट रूप व्यक्त करते हैं। 

आलम, पूरबी, रसनिधि, नागरीदास, बोधा आदि के काव्य में रीति-काव्य का 
प्रभाव परिलक्षित होता है औरयों तो असंख्य लेखकों ने इस पद्धति पर अपने काव्य लिखे ह 
जिनके नाम गिनाने की आवश्यकता नहीं। केवल प्रतिनिधि कवियों का विवेचन ही यहाँ प्रस्तुत 
किया गया हैं। आलम पर सूफ़ी मत का प्रभाव ह और बोधा प्रेममार्ग के स्वच्छंद कवि हैं। 
रसनिधि, दीवान पृथ्वीसिंह और नागरीदास प्रधानतया भक्ति-भावना से युक्त है। इनकी दृष्टि 
में कविता करते समय रीतिशास्त्र का ध्यान नहीं है और न इनकी रचनाएँ ही उस साँचे 
में ढली ह। 


रसलोन 


दास जी के समकालीन रीति-काव्य की रचना करने वाले कवियों में सेयद गुलाम नबी 
उपनाम “रसलीन' को भुलाया नहीं जा सकता। ये जिला हरदोई के विलग्राम नगर के रहने वाले 
थे। ये अरबी-फारसी के विद्वान्‌ और भाषा काव्य में निपुण थे। इनके लिखे दो ग्रन्थ मिले हं-- 
अंगदर्पण' और “रसप्रबोष । “अंगदर्पण” की रचना सं० १७९४ वि० (सन १७३७ ई०) में 
हुई थी जिनमे १०० दोहों में नव॒शिख-वर्णन हू तथा “रस-प्रबोध' में रस-भाव वर्णन विस्तार 
से हुआ ह। उद्बीपन के अन्तगंत 'बारहमासा' भी ह। रसलीन का काव्य बड़ा ही चुटीला और 
उक्ति-चमत्कार तथा सूझ के कारण इनके दाहे अत्यन्त प्रसिद्ध ह। अंगों के चित्रण करने वाले 
कुछ दोहे निम्नांकित हं--- 


कत' देखाय कामिनि दई, दामिनि को यह बाँह। 
थरथराति सो तन फि, फरफराति घन माँह॥ 
अभिय हलाहहलू मंद भरे, सेत स्यथाम रतनार। 
जियत मरत झुकि झुकि परत, जेहि चितवत इक बार॥। 
कुमति चंद प्रति द्योस बढ़ि मास मास कढ़ि आय। 
तब मुख मधुराई लखे, फीकों परि घटि जाय॥। 
रमनी मन पावत नहीं, छाज प्रीति को अंत। 
दूहँ ओर ऐंचों रह, जिमि बिबि तिय को कंत॥। 


रसलीन के काव्य का चमत्कार नीचे लिखे एक दलेषपूर्ण मुद्रालंकार से युक्त सोरठे से 
व्यक्त हो जायगा--- 


रोतिकाण्य और रीतिशास्त्र ४१९ 


पीतम चले कमान, मोका गोसा सौंपि के। 
मन करिहों कुरबान, एक तीर जब पाइहों।। 
बेसो प्रबीन 
१९वीं विक्रमी के अन्त में लखनऊ निवासी बेनी प्रवीन की रचनाएँ रीति काव्य का सुन्दर 
उदाहरण हैं। इनका समय मिश्रबन्धुओं' ने सं० १८५६ से १८७५ वि० (सन १७९९-१८ १८ 
ई०) तक माना है। ये कान्पकुब्ज वाजपेप्री थे और इन्होंने लखनऊ के नवाब गाजी उद्दीन हृदर 
के दीवान दयाक्ृष्ण के पुत्र नवलकृष्ण के लिए 'नवरस तरंग” की रचना सं० १८७४ वि० में की। 
इनके अन्य ग्रन्थ “श्ृंगा र-भूषण', “नाना राव प्रकाश' भी हे, पर 'नवरस तरंग' अत्यन्त प्रसिद्ध हे । 
अन्तिम अवस्था में ये अबंद गिरि (आब ) पर चले गए थे और वहीं इनका शरीरपात हुआ था। 
इन्हें इनके सम-कालीन प्रसिद्ध भंडीआ लेखक बेनी बंदीजन ने 'बेती प्रवीन' की उपाधि दी थी । 
बेती प्रवीन बड़े ही सरस कवि हे। इनकी रचना मतिराम और पद्माकर के समकक्ष ठह- 
रती हैं। 'नवरस तरंग', वास्तव में, शास्त्र ग्रन्थ न होकर काव्य ग्रन्थ ही है । इनकी भाषा चलती 
हुई ब्रजभाषा ह॑ और ग्रन्थ में ललित और सुन्दर भावाभिव्यक्ति है । भावों की अभिव्यंजना बड़ी 
सुन्दर हे। इनका एक प्रसिद्ध छंद हें। इसमें अज्ञातयौवना का चित्र अंकित किया गया हं-- 


कालि ही गूंथि बबा की सौं में गजमोतिन की पहिरी अति माला। 
आई कहाँ ते इहाँ पुखराज की संग गई जम्‌ना तट बाला। 
न्हात उतारी हों बेनी प्रवीन हसे सुनि बनने नेन रसाला। 
जानति ना अंग की बदली सब सों बदली बदली कहे माला |। 
इसी प्रकार के यौवन के विकास एवं श्वंगार के मोहक चित्रों से 'नवरस तरंग” भरी 
है। भाव वर्णन के समान ही आलंकारिक सौन्दर्य भी इनके काव्य में देखने को मिलता हूं, नी थे 
लिख। छंद उसका साक्षी ह-- 
मानव बनाए देव दानव बनाए यक्ष किन्नर बनाए पशु पक्षी नाग कारे ह। 
दुरद बनाये लूघ दीरघ बनाएं केते सागर उजागर बनाए नदी नारे हे 
रचना सकल लोक लोकन बनाए ऐसी जुगति में बेनी परवीनन के प्यारे हें 
राधे को बनाय विधि धोयो हाथ जाम्यों रंग ताको भयो चंद कर झारे भए तारे हैं।। 
उपर्युक्त पद में हेतु की कल्पना कितनी चमत्कारपूर्ण ह। बेनी के छंद इसी प्रकार के 
चमत्कार और भावुकता से पूर्ण हे। 


प्माकर 


रीतिकाव्य के अत्तिम प्रतिभासम्पन्न कवियों में पद्माकर का नाम अग्रगण्य ह। इनके ग्रन्थ 
'जगद्विनोद' तथा फुटकल छंदों में रीतिकाल की प्रवृत्तियों का सुन्दर परिचय मिलता हू। पद्माकर 


'#मप्रकाकीजमंस इवीमएए+>ल+ 

में भावविवृत्ति की विलक्षण शक्ति हु और उसके विविध चित्रों के दर्शन हमें उनके काव्य में मिलते 
हैं। वैसे इन्होंने 'हिम्मत बहादुर विरुदावली” में भाव का और धंगालहरी' में भक्ति-भावना का 
चित्रण कर यह स्पष्ट कर दिया हू कि इनकी प्रतिभा केवल श्युंगार में ही सीमित नहीं हू । 'जगद्वि- 
नोद' के रस-वर्णन के प्रसंगों में भी इनके वीर , भयानक, हास्य, वीमत्स आदि के चित्रण प्रभावपूर्ण 
है। हास्य रस का एक प्रसिद्ध छन्द हे :-- 


हँसि हंसि भाज देखि दृलह दिगंबर को, 

पाहुती जे आवें हिमाचल के उछाह में। 

कह पद्माकर सु काहु सों कह को कहा, 

जोई जहाँ देखें सो हँसेई तहाँ राह में। 

मगन. भएऊ हंसे नगन महेस ठाड़े, 

औरे हंसे यह हँसिहँसि के उमाह में। 

सीस पर गंगा हसे भुजनि भुजंगा हमसे, 

हास ही को दंगा भयो नंगा के विवाह में।। 
यहाँ पहास' शब्द वाचक होने से प्रभाव अधिक नहीं पड़ता, पर कवि ने हास्य की परिस्थिति 
का खुल कर वर्णन किया हं। पद्माकर ने विविध ऋतुओं के अनुकल दृश्यावली का वर्णन भी 
किया हूँ जो भाव के उद्दीपन का काय करती है। सावन के हिडोले का एक चित्र नीचे के छंद 
में इस प्रकार ह-- 


भौंरन को गुंजन बिहार बन कुंजन में, मंजुल मलारन को गावनौ लगत हू । 
कहे पद्माकर गुमान हूते प्रान हुते प्यारों मनभावनों सुहावनों लगत हू।॥ 
मोरन को सोर घनघोर चहूँ ओरन हिंडोरन को बु द छबि छावनो लगतह। 
नेह सरसावन में मेंह बरसावन में सावन झूलिबों सुहावनों लगत हे ॥ 


पद्माकर के अधिकांश चित्र आनन्द उल्लास के हैं। उनके द्वारा चित्रित ब्रजमंडल के 
फाग के दृश्य बासंती मस्ती का चित्रण करने वाले हूँ। परन्तु इन चित्रणों में जहाँ ऋतु-सुलभ 
उद्दीपन हूं, वहीं पर भावरूप एवं चेष्टा-सौन्दर्य भी अत्यन्त मार्भिक ढंग से व्यक्त हुआ हैँ। 'नैन 
नचाय कही मुसक्याइ लला फिरि आइयो खेलन होरी' वाली पंक्ति तो इनकी अत्यन्त प्रसिद्ध 
हैं । नीचे लिखे छंद में होली खेलने के उपरांत का एक आकर्षक चित्र हं-- 


आई खेलि हो री भरे नवल किसोरी कहूँबोरी गई रंग में सुगंधिन झकोरे ह। 
कह पद्म।कर इकंत चलि चौकी चढ़ि हारन के बारन ते फंद बंद छोर है। 
घाँघरे की घूमनि सू अरुन दुबीचे दाबि आँगी हु उतारि सुकुम।रि मुख मोर है । 
दंतन अधर दाबि दुनारि भई सी चापि चौबर पचौबर क॑ चूनरि निचोर ह।॥। 
यह एकान्त का रूप भी पद्माकर की आँखों से न बच सका। भाव और चेष्टाओं के 
एस लुभावने चित्रणों के पद्माकर धती हें। संचारी भावों में आवेग का चित्रण करते हुए उन्होंने 
लिख। हं-- 


रोतिकाब्य और रोतिज्ञोस्त्र ४२१ 


आई संग ग्वालिन के ननद पठाई नीठि सोहति सोहाई सीस ईंगुरी सुपट की। 
कह पद्माकर गंभीर जमूना के तीर लागी घट भरन नवेली नेह अँटकी। 
ताही सम मोहन सु बाँसुरी बजाई तामें मधुर मलार गाई और बंसीबट की। 
तान लगे लटकी रही न सुधि घूँघट की घाट की न औघट की बाट की न घट की ।। 


पद्माकर के इन चित्रों के प्रभाव के साथ साथ अनुप्रास-बाहुल्‍य भी उनके काव्य की एक प्रमुख 
विशेषता है । एक ही वजन के एक ही वर्ण से प्रारम्भ होने वाले शब्द पद्माकर के काव्य में खूब 
मिलते हैं। कहीं कहीं तो इन्होंने व्यनुप्रासादिक शब्द-विशेषता के पीछे अर्थ को ही छोड़ दिया है । 
इनके ऋतु-वर्णन में इस प्रकार का शब्द-चमत्कार विशेषतया दर्शनीय हँं। पद्माकर ने इस गुण 
में देव और सेनापति के मार्ग का अनुसरण किया ह. पर उनका सा अर्थ-गौरव पद्माकर के ऐसे 
काव्य में नहीं आ पाया। पद्माकर रीति-काव्य के सिद्धहस्त एवं चमत्कारी कवि थे। इसी से 
उनका प्रभाव समवर्ती कवियों पर काफी ह। 

रीतिकाव्यकारों में बीसवीं शताब्दी विक्रमीय के प्रारंभ के समय में नवीन, चन्द्रशेखर 
और ग्वाल का नाम भी उल्लेखनीय ह। नवीन ने श्वृंगारपूर्ण, तथा चन्द्रशवर ने वीर और 
श्युंगार दोनों ही पर काव्य-रचना की हू । परन्तु इन सबसे अधिक प्रसिद्धि ग्वाल को मिली थी। 


कफविवर ग्वाल 


वाल भी पद्माकर की परिपाटी पर हूं । इनके रचे १३ ग्रन्थ खोज रिपोर्टों द्वारा ज्ञात हुए 
हे जिनमें कुछ तो भक्ति-संबंधी और शेष अलंकार, रस, तथा नायिका-भेद पर हैँं। इनका 'कष्णजी 
का' नखशिख' प्रसिद्ध हू, पर उसमें बलभद्र मिश्र के नखशिख' की भाँति उपमा, उत्प्रेक्षा, उल्लेख, 
संदेह आदि अलंकारों की भरमार में स्वाभाविक अंग-सौंदये प्रकट नहीं हो पाया। 'अलंकार- 
म्रम-भंजन,' कवि दपंण' आदि अलंकार पर ,'रसरंग,' *रसिकानंद' रस और नायिका-भेद पर लिखे 
ग्रन्थ हू। कृष्ण के नवशिख वर्णन से एक दसन-सीन्दर्य-वर्णन का छन्‍्द नीचे दिया जाता हं-- 


कंधों पक्क दाड़िम के बीज परिपूरन हें परम पवित्र प्रभा पुंज लमकत हैं। 
केंबो भूमिसुत के अनेक तारे तेजवारे बाँधि के कतार झलामलू झमकत हैं। 
ग्वाल कवि केंधो पंचबान जौहरी को जो ललित छरूलाई लिए मणि चमकत हू । 
कैंची! वृषभान की लड़ती प्रान प्रीतम के पान पीक पागे ये दसन दमकत हैं ।। 


ग्वाल की रचना में कल्पना का पुट विशेष ह। इनकी भाषा अधिक प्रांजल न होकर 
बाजारूपन लिए हूं, फिर भी इनके वर्णन सुन्दर है। शरद ऋतु की चन्द्रिका का एक वर्णन है--- 
मोरन के सोरन की नेकौ न मरोर रही घोर हूँ रही न घनघने या फरद की । 
अंबर अमल सर सरिता बिमल मल पंक को न अंक औ न उड़न गरद को। 
गाल कबि चित्त में चको रन के चेन भए पंथिन की दूरि भई दूषन दरद की । 
जल पर थल पर महल अचल पर चाँदी सी चमकि रही चाँदनी सरद की ।॥। 


इसमें संदेह नहीं कि ग्वाल की रचना में रीतिकाव्य की समस्त विशेषताएँ देखने को मिलती हैं। 
भाषा-चमत्कार, श्युंगार, अलंकार, नायिका-भेद--सबके उदाहरण इनके काव्य में हैं। इनका 

रचना-काल सं ० १८७९ से १९१८ वि० (सन १८२२-६१ ई०) तक माना जाता हे। अतः ये 
रीतिकाल के अन्तिम कवियों में हूं। 

इस प्रकार रीतिकाश्य के अन्तर्गत हिन्दी की सरस रचनाएं रची गई हें। रीतिकाव्य 
को परंपरा आधुनिक युग में भी चलता दिखाई देती 2 । परंतु वतंमान काल में इस प्रकार क'ः 
रचनाओं को वह प्रेरणा और सम्मान न मिला जो उत्तर मध्य थुग में इन्हें प्रदान किया गया। 
राजनीतिक परिस्थितियों के परिवतंन के साथ काव्य के क्षेत्र में नूतन प्रवृत्तियों का विकास हुआ । 
प्रमुख परिवर्तन इसलिए उपस्थित हुआ कि आगे रीति-कवियों द्वारा परिमाजित ब्रजभाषा 
के स्थान पर खड़ीबोली का प्रयोग काव्य में स्वीकार हुआ। अतः रूप और तथ्य दोनों ही दृष्टियों 
से आधुनिक काव्य रीतिकाव्य से भिन्न हें । 


ख. रोतिशास्त्र 


हिन्दी रीतिशास्त्र का तात्पय॑ संस्क्रृत काव्यशास्त्र के रीति-सिद्धान्त से नहीं ह। रीति 
को काव्य की आत्मा के रूप में मान कर काव्य का विश्लेषण करना हिन्दी रीति-शास्त्र का उद्देश्य 
नहीं; वरन इसका अथ संस्कृत अलंकारशास्त्र के समान व्यापक हं। इस प्रकार से रीतिशास्त्र 
और रीतिकाव्य का जो वास्तविक अर्थ संस्कृत में ह उससे कुछ भिन्न और विशिष्ट अर्थों में हिन्दी 
साहित्य के भीतर इन शब्दों का प्रयोग किया गया ह। संस्क्रत रीतिशास्त्र का अर्थ रीति-सिद्धान्त- 
संबंधी चर्चा करने वाला शास्त्र हूं। विशेष प्रकार की चमत्कारपूर्ण पद-रचना रीति' मानी गई 
ह। संस्कृत के प्रसिद्ध आचाये वामन के द्वारा रीति उसी प्रकार काव्य की आत्मा मानी गई'* 
जिस प्रकार अन्य आचार्यों द्वारा रस और ध्वनि । इस दृष्टिकोण से रीतिशास्त्र के अन्तगंत 
केवल वही ग्रन्थ आ सकते हू जिनमें रीति को काव्य की आत्मा मानकर काव्य के स्वरूप का विहले- 
प्रण किया गया हू । परन्तु हिन्दी साहित्य के कुछ इतिहासका रों, विशेष रूप से आचार्य रामचन्द्र 
शुक्ल, ने हिन्दी साहित्य के उत्तर मध्यकाल को रीतिकाल की संज्ञा प्रदान करते हुए रीति को 
व्यायक अथ में ग्रहण किया ह। उन्होंने रीति या मार्ग को संस्कृत की उपलब्ध धारणा से भिन्न काव्य- 
रीति या काव्य-लक्षग के रूप में ग्रहण कर उस काल को-रीति-काल कहा हे जिसमें इस प्रकार के 
काव्य-लक्षण देने वाले ग्रन्थों के लिखने की प्रमुख प्रवृत्ति देखने को मिलती ह। ऐसी दशा में 
रीतिशास्त्र के अन्तगंत केवल रीति-सिद्धान्त की चर्चा करने वाले ग्रन्थ ही नहीं आते, वरन उन 
समस्त ग्रन्थों का समावेश हो जाता ह जिनमें काव्य के स्वरूप को स्पष्ट करने का प्रयत्न किया 
गया हो, चाहे वे अलंकार के ग्रन्थ हों, चाहे रस, ध्वनि, वक्रोक्ति अथवा रीति कं ग्रन्थ हों । अतएव 
रीतिशास्त्र का तात्पय उन लक्षण देने वाले या सिद्धान्त-चर्चा करने वाले ग्रन्थों से ह जिनमें अर्ल- 
कार, रस, रीति, वक्रोक्ति, ध्वनि आदि के स्वरूप, भेद-प्रभेद, तत्व और अंगों आदि पर विचार 
प्रकट किया गया हे। इन्हें रीति-ग्रन्य इसलिए कहा गया हूँ कि इनमें इन विषयों के निरूपण 
की रीति सर्वसाधारण पर प्रकट की गई ह। रीति वर्णन-परिपादी के रूप में ग्रहण की गई। 





१० विशिष्टा पद रचना रोति: --काव्यालंकार सूत्र १, २, ६। 
२० रीतिरात्मा काव्यस्य--- वह, १॥२॥७। 

हिन्दी साहित्य के अन्तर्गत रीति-काल (सं० १७०० से १९०० बि०) में ऐसे ग्रन्थ लिखे गए 
जिनमें काव्य-रिद्धान्तों में एक या अनेक सिद्धान्तों के या उनके किन्‍्हीं अंगों या भेदों के लक्षण 
देकर फिर उनको स्पष्ट करनेवाले उदाहरण दिए गए ह। ये समस्त ग्रन्थ रीतिशास्त्र के अन्तगंत 
आते हैं, जिनमें लक्षण दिए गए हूँ। परन्तु कुछ ऐसे भी ग्रन्थ हे जिनकी रचना स्वच्छंद रूप से 
अथवा किसी चरित्र के आश्रित प्रबन्ध रूप में नहीं ह; साथ ही लक्षण ग्रन्थों की सी परिभाषाएँ 
भी उनमें नहीं दी गईं, वरन्‌ किसी एक या अनेक सिद्धान्त या उसके अवयवों या भेदों के लक्षणों 
को दृष्टि में रखकर केवल उदाहरण प्रस्तुत किए गए हैं। ऐसे ग्रन्थ रीतिकाव्य के अन्तर्गत 
आते ह। लक्षण-प्रन्थों में केवल उदाहरण रूप लिखा गया काव्य तथा लक्षणों को ध्यान में रखकर 
बिना लक्षण दिए लिखा गया काव्य रीतिकाव्य कहा जा सकता हूं । 


१. पृष्ठभूमि और उद्देश्य 


हिन्दी को उपर्युक्त प्रकार के रीतिशास्त्र लिखने की परम्परा संस्कृत साहित्य से प्राप्त 
हुई। संस्कृत साहित्य-शास्त्र के प्रमुख पाँच काव्य-सिद्धान्तों--अलंका र, रीति, वक्रोक्ति, ध्वनि, 
रस--में से प्रायः सभी का कुछ न कुछ प्रभाव हिंदी रीतिशास्त्र पर पड़ा ह। परन्तु जहाँ तक 
शास्त्रीय विवेचन का प्रश्न ह वहाँ रीति और वक्रोक्ति सिद्धान्तों के आधार पर बहुत कम लिखा 
गया। अलंकार, रस और घ्वनि के ही लक्षण और उदाहरण देने की सामान्यतया प्रविति देखने को 
मिलती ह। इन सिद्धान्तों का भी विवेचन गंभीर शास्त्रीय गवेषण। के साथ नहीं हुआ, वरन्‌ इनका 
परिचय ही मिलता ह। रस के अन्तगंत नायिकाभेद और श्युंगार रस को लेकर लिखने वाले 
ग्रन्थों की संख्या बहुत अधिक हेँ। परन्तु समस्त रसों का सर्वांगीण विवेचन करनेवाले ग्रन्थ 
बहुत थोड़े हं। इस काल में अलंकारों के लक्षण और उदाहरण प्रस्तुत करने का सब से अधिक 
प्रयत्त हुआ है, परन्तु इन ग्रन्थों में लक्षण भाग बहुत अधिक शुद्ध, पूर्ण और मोलिक नहीं ह 
अधिकांशत: यह देखने में आता हूं कि अलंकार का रूप उसके लक्षण से उतना स्पष्ट नहीं होता 
जितना उदाहरण से। इसी प्रकार ध्वनि-सिद्धान्त के अन्तगंत भी सामान्यतः शब्द-शक्ति से 
प्रारंभ करके रस और अलंकारों पर समाप्त करने वाले ग्रन्थ ही अधिक लिखे गए हूँ। ध्वनि- 
सिद्धान्त की पुरी व्याख्या प्रस्तुत करने वाले, तथा शंका-समाधान कर उसे विस्तार के साथ 
निरूपण करने वाले ग्रन्थ अत्यल्प हूँ। इस प्रकार हम कह सकते हूँ कि हिन्दी के रीति-शास्त्रीय 
ग्रन्थों में काव्य-शास्त्र के अलंकार, रस, ध्वनि, विषयों से अपना परिचय प्रकट करना और लक्षण 
फ़ो धारणा के आधार पर सुन्दर हिन्दी काव्य रचना द्वारा उदाहरण प्रस्तुत करना इन लेखकों 
का प्रमुख उद्देश्य था। शास्त्रीय प्रणाली को सामने रखकर कविता लिखना ही इस युग के लेखकों 
का प्रमुख ध्येय जान पड़ता हूं, साहित्य-शास्त्र के विविध अंगों तथा रूपों का विद्वत्तापूर्ण शास्त्रीय 
ढंग से विवेचन और निरूपण करना नहीं। आधुनिक युग के पूर्व हिन्दी में रीतिशास्त्र उतना 
प्रधान नहीं जितना रीतिकाव्य। 

नवीनता और शास्त्रीय विवेचन के अभाव के कई कारण हूँ। पहला कारण तो यह हू 
कि हिन्दी में रीतिशास्त्र लिखने वाले कवियों के पृव॑वबर्ती तथा समकालीन संस्कृत के ऐसे विद्वान 
आचाय॑ थे जिन्होंने काव्यशास्त्र के एक या अनेक अंगों को लेकर उनकी बड़ी ही विस्तृत और 

स्पष्ट व्याख्या की थी। ऐसी दशा में हिन्दी कवियों के सामने कोई ऐसी नवीन सामग्री नहीं थी 
जिसके आधार पर वे संस्कृत विद्वानों की विवेचना को आगे बढ़ाते। दूसरा कारण यह था कि 
हिन्दी में लिखते वाले सभी काव्यशास्त्री संस्कृत साहित्य के पूर्ण विद्वान भी नहीं थे, वे संस्कृत 
काव्यशास्त्र की परिपाटी को हिन्दी (भाषा) में उतार कर हिन्दी काव्य का नया मार्ग विकसित 
करना चाहते थे। अतएवं ऐसे लेखकों ने जो थोड़ा बहुत पढित और श्रुत ज्ञान प्राप्त किया था 
उसी के आधार पर लक्षण देकर काव्यशास्त्रीय प्रणाली पर लिखने का प्रयत्न किया गया। ऐसे 
लोगों का कार्य इन लक्षणों के सहारे प्रायः अपनी कवित्व-प्रतिभा को ही प्रदर्शित करना था। 

तीसरा कारण यह था कि जिन लोगों के लिए ये ग्रन्थ निमित किए जा रहे थे वे स्वयं 
वहुत कम मात्रा में शास्त्रज्ञ थे। वे शास्त्रीय विवेचन से रुचि भी नहीं रखते थे। बहुवा रीति- 
शास्त्रीय ग्रन्थ राजाश्रयों में लिखे गए हे और लेखकों का उद्देश्य अपने आश्रयदाता को प्रसन्न 
कर उसकी कृपा का पात्र बनना था। अतः अधघ्रे लक्षण देकर उनको स्पष्ट करने वाले उदाहरणों 
में अधिकतर आश्रयदाताओं की प्रशंसा भरी रहती थी। इसके साथ ही साथ उनके वर्णन में कुछ 
इस प्रकार की रसिकता, चमत्कार और मनोरंजन का पुट रहता था जिससे कवि की प्रतिभा का 
प्रभाव पड़ सके और दरबार में उसकी आवश्यकता भी बनी रहे। इसके परिणाम-स्वरूप उदा- 
हरणों में कवित्व-चमत्कार खूब देखने को मिलता हूं, परन्तु लक्षणों में गंभीर शास्त्रीय ज्ञान का 
आभास नहीं हैं । अधिकांशत: इस युग की कविता सुनने पर प्रभाव डालने वाली हे, मनन और 
चिन्तन की सामग्री प्रस्तुत करने वाली नहीं। 

चौथा कारण यह हे कि इसके पूर्ववर्ती हिन्दी काव्य की जो धाराएँ थीं उनमें से कोई 
शुद्ध काव्य की धारा नहीं कही जा सकती थी। इन पूर्ववर्ती काव्य-धाराओं के अन्तर्गत या तो 
कवि वीरों और राजाओं की गुण-गाथ। का अत्युक्तिपूर्ण बब्ान करता था अथवा आध्यात्मिक 
दृष्टिकोण से भक्ति, उपदेश आदि से संबंधित रचनाएँ करता था। शुद्ध और स्वच्छंद कवि इन 
दोनों धाराओं में अपनी रुचि का पूर्ण प्रकाशन न पा सकते थे। अतः इस शुद्ध काव्यशास्त्रीय 
प्रगाली पर काव्य-रचना की पद्धति प्रशस्त की गई। उसमें प्रत्येक प्रकार की रुचि वाले कवि 
के लिए अपने मनोवुकूल काव्य-रचना का मार्ग खुल गया। इसीलिए रीति-काल में काव्य-रचना 
हेतु इस प्रगाली का स्वागत हुआ। परन्तु प्राय: कवियों ने अपने कवित्व-प्रदर्शन के लिए ही इसको 
अपनाया हे, मौलिक तथा गम्भीर शास्त्रीय विवेचन के हेतु नहीं। इसलिए हमें इन ग्रन्थों में गहरी 
शास्त्रचर्चा देखने को नहीं मिलती। चमत्कारपूर्ण रचना अवश्य इस धारा के ग्रन्थों में प्रचुरता 
से उपलब्ध हें। 


२. आधार 


हिन्दी के रीतिशास्त्र का आधार पूर्ण रूप से संस्क्रत काव्यशास्त्र हं। परन्तु इसका 
तात्पयं यह नहीं ह कि हिन्दी में रीति शास्त्र लिखने वाले प्रत्येक लेखक ने संस्कृत काव्यशास्त्र 
का पूरा अध्ययन किया था या किसी ग्रन्थ को पूर्णतया हिन्दी में उतारा था। प्रायः अपनी 
योजना के अनुकूल हिन्दी रीतिशास्त्र के लेखक ने अपने आधारभूत ग्रन्थ का पठित या श्रुत ज्ञान 
प्राप्त किया था। अधिकांशतः यह ज्ञान गुहशिष्य-परपरा ह्वारा अजित था। अपने ग्रन्थों की रचना 

करने में लेखकों ने जिन संस्कृत ग्रन्थों का अधिकांश आधार लिया हें, वे ग्रन्थ हुं---भ रत का 'नाट्य- 
शास्त्र, भामह का 'काव्यालंकार,' दंडी का 'काव्यादशे,' उद्भट का अलंकार-सार-संग्रह,' केशव 
मिश्र का अलंकार-शेखर, अमरदेव का “काव्यकल्पलतावृत्ति,' जयदेव का “चन्द्रालोक,' अप्पय 
दीक्षित का 'कुवलयानन्द,' मम्मट का 'काव्यप्रकाश,' आनन्दवधेन का “ध्वन्याकोक,' भानुदत्त के 
“रसमंजरी” व “रसत गिणी, विश्वनाथ का 'साहित्यदर्पण” आदि। इनमें से केशव तथा कतिपय 
अन्य परवर्ती कवियों ने प्रायः प्रथम छः ग्रन्थों का आधार अधिक लिया हूं तथा अन्य कवियों ने 
अपने प्रत्येक विषय के अनुसार विभिन्न ग्रन्थों का। जिन हिन्दी के आचार्यों ने केवल अलंकार 
पर लिखा ह उन्होंने प्राय: चन्द्रोलोक' या कुवलयानन्द' का आधार प्रधान रूप से ग्रहण किया हे । 
ध्वनि को लेकर अपना विवेचन प्रस्तुत करने वाले आचार्यों ने मम्मट के काव्यप्रकाह का विशेष 
रूप से आवार ग्रहण किया हूं। रस और नायिका-भेद पर लिखने वाले लेखकों ने अधिकांशत: 
'शूंगार-तिलक,” “रस-मंजरी, “रसतरंगिणी,' 'साहित्य-दपंण,' “दशरूपक, “नाट्यशास्त्र' आदि 
से अपनी सामग्री ली। परन्तु इनका आधार ऊपर लिखे गए काव्यशास्त्र के ग्रन्थ होने पर 
भी उनके लक्ष्य से इनका लक्ष्य प्राय: भिन्न सा ही हे। संस्कृत के अधिकतर ग्रन्थों का लक्ष्य 
विषय या सिद्धान्त को पूर्ण स्पष्ट करके उदाहरणों द्वारा अपने विषय की पुष्टि करना था 
जब कि हिन्दी के रीतिशास्त्रीय ग्रन्थों में प्रायः विपय-विवेचन और लक्षण को जेसे-तेसे 
चलता कर देना रहा; उनका मुख्य उद्देश्य तो ललित हिन्दी रचना को उदाहरण रूप में. 
प्रस्तुत करना था। अतः दोनों के प्रयत्न में अन्तर होने से स्वभावत: परिणाम में भी अन्तर 
देखने को मिलता ह। 

कुछ भी हो, रीतिशास्त्र पर लिखे गए हिन्दी ग्रन्थों की संख्या बहुत बड़ी हू और प्रारंभ 
से लेकर अब तक लिखे गए समस्त ग्रन्थों का लेखा उपस्थित करना बड़ा कठिन काम ह। क्‍योंकि ; 
प्रथम तो बहुत से ग्रन्थ ऐसे हे जो प्रसिद्ध होने के कारण एकाध बार प्रकाशित तो हुए, परन्तु उसके 
पश्चात ऐसे लुप्त हुए कि अब अप्राप्य हें। इसके अतिरिक्त बहुत से ग्रन्थ केवल हस्तलिखित 
रूप में रहे, वे कभी छपे नहीं और महत्वपूर्ण होने पर भी अब देखने को नहीं मिलते। वे ग्रन्थ 
कहीं पुस्तकालयों या राज-पुस्तकालयों के पुराने बस्तों की ही सम्पत्ति बन रहे हें और मनुष्य की 
विवेकपूर्ण दृष्टि की अपेक्षा उसका सम्पर्क दीमक और चूहों से ही अधिक होता ह। तीसरे, कुछ 
ऐसे ग्रन्थ भी हे जिनका हल्दी मिर्च की पुड़िया बनकर रूपान्तर हो गया हे ओर हो रहा हू। वे 
इस व्यापारिक युग में अपने आश्रयदाताओं की गुणग्राहकत। और उदारता पर उन्हें धन्यवाद 
देते है । चौथे, कुछ ऐसे ग्रन्थ भी हूँ जो हूँ तो सुरक्षित, पछंटे और पढ़े भीजाते हैं, पर कुछ 
ऐसी वस्तु समझे जाते हैं जिस पर संसार की, और विशेष कर समालंचकों की, आँख पड़ते ही 
नजर छग जाने का. भय हो। अतएव वे घर के कोनों, तहखानों या मन्दिरों में अचल, अडिग , 
और . स्थानग्ोही देवताओं की भाँति पूजा पाते हैं। वे भाग्यशाली अवश्य हैँ, पर संसार 
लाभ किस प्रकार उठावे, यह समस्या हे । इस प्रकार प्रचुर सामग्री ऐसी ह जिसका अभी तक या. . 
तो पता ही नहीं है और,यदि पता भी है तो उसका उपयोग कंरना केठिन और किन्‍्हीं-.. 
किन्‍्हीं दशाओं में असंभव हूँ ।फिर भी जो प्राप्य और देखे-सुने ग्रन्थ. हैं; वे भी कम संस्यां में 
नहीं हे और उन्हीं के आधार पर हिन्दी रीतिशास्त्र का विवेचन प्रस्तुत किया जा रहा है।.: 

पड 

३: पुर्ववर्तो परम्परा 
हिन्दी के पूर्ववर्ती अपम्रंश साहित्य में रीतिशास्त्र की परम्परा नहीं के बराबर हूं। 

दो-एक ग्रन्थ छन्द, व्याकरण आदि पर अवश्य हैं, तथा कुछ ऐसे भी ग्रन्थ हे जिनमें गौण रूप से 
किसी ग्रन्थ के बीच में नायिका-भेद, म्यृगार आदि का विवेचन आ गया हैं ।* परन्तु जिस प्रकार 
मक्ति और स-गाथा-वर्णन की धाराएँ पहले से आई हैँ, उस प्रकार रीतिशास्त्र की परंपरा 
अपश्रंश साहित्य में नहीं ढूँढी जा सकती, इसकी प्रेरणा देने वाला संस्क्ृत साहित्य ही हैं । रीति- 
शास्त्र की परपरा को हिन्दी में ढालनंवाले प्रभुख व्यक्ति आचार्य केशवदास ही है। केशव का 
महत्व इस दृष्टि से ही अधिक माना जाता ह कि उन्होंने रीतिशास्त्र या रीतिकाव्य-रचना का 
नवीन मार्ग खोलकर भाषा में शुद्ध काव्य लिखने की परम्परा डाल दी ह। पूरे ग्रन्थ भर में 
आश्रयदाता या आराध्य का गुण-गान किए बिना इसके आदर्श को लेकर काव्य-रचना की जा 
सकती ह और जिसे काव्य-रसिक रुचिपूर्वक पढ़ सकते हें, इस बात को स्पष्ट करने का श्रेय केशव- 
दास को ही मिलना चाहिए। और यह बात स्पष्ट हो जाने पर ही रीति-पद्धति पर रीति-युग में 
रीतिशास्त्र और रीतिकाव्य ग्रन्थों का इतनी प्रचुरता के साथ प्रणयन हुआ हूँ। प्रायः अस्सी 
प्रतिशत कवियों ने इस युग में इसी पद्धति पर अपनी रचनाएँ की हे । 

रीति-शास्त्र पर केशव के पूर्व भी कुछ ग्रन्थ लिखे गए हूँ जिन्हें हम इस साहित्य के अन्त- 
गंत रख सकते हें परन्तु वे विशिष्ट रचनाएँ ही हैं। ऐसे प्रयास के रूप में हम उन्हें ग्रहण नहीं कर 
सकते हूं, जिससे लोगों को इस प्रकार के साहित्य लिखने की प्रेरणा मिली ह। 'शिवसिह सरोज* 
फे आधार पर जिस ग्रन्थ का उल्लेख हमारे साहित्य के इतिहासकार करते हूँ वह पूंड या पुष्य 
कवि का ह जिसने संवत्‌ ७७० के लगभग हिन्दी भाषा में संस्क्ृत के किसी अलंकार ग्रन्थ का अनुवाद 
किया था, परन्तु यह ग्रन्थ अभी तक किसी के देखने में नहीं आया। यदि वास्तव में उस समय का 
कोई इस प्रकार का लिखा ग्रन्थ मिल जाता है तो वह न केवल रीति-शास्त्र का, वरन्‌ हिन्दी का 
पहला ग्रन्थ ठहरता हू । परन्तु अभी तक इस संबंध की कोई प्रामाणिक सूचना प्राप्त नहीं हो सकी । 

रीति-शास्त्र पर प्राप्त सबसे पहला ग्रन्थ कृपाराम की 'हिततरंगिणी' ही हं। यह रस- 
रीति का सर्वप्रथम ग्रन्थ माना जा सकता है । इसमें कवि ने दोहा छन्‍्द में लक्षण और उदाहरणों 
को रचना को। इसको रचना सं० १५९८ वि० (१५४१ ई०) माघ शुक्ल ३ को हुई।' यह 
पाँच तरंगों में विभक्त हू और प्रायः भरत के नाट्यशास्त्र के आधार पर हूं, कहीं-कहीं मानुदस 
की “रसमंजरी' का भी आधार कवि ने लिया ह। विवेचन महत्त्व का नहीं, परन्तु उदाहरणों 
की रोचकता ही ग्रन्थ का विशेष आकर्षण हे। इसके पश्चात्‌ संवत्‌ १६१६ (१५५५९ ई० ) का 
लिखा मोहनलाल मिश्र का श्ुंगारसागर, रस और नायिका-भेद का विवरण प्रस्तुत करने वाला 
ग्रन्थ हें। इसके अतिरिक्त अष्टछाप के प्रसिद्ध कवि नन्ददास ने 'रसमंजरी' ग्रन्थ भी इसी समय 
के आसपास लिखा जिसका आधार स्पष्टतया भानुदत्त की 'रसमंजरी' पुस्तक ह। मिश्रबन्धुओं 





१. विस्तृत छृचना के लिए देखिए हिन्दी काव्यश्ास्त्र का इतिहास, भगीरण मिल, पृष्ठ ४९। 
२० शिर्खसह्‌ सरोज, भूमिका, पृष्ठ ९३१ 
३. हित ल० २। 

के अनुसार नरहरि के साथ अकबर के दरबार में जाने वाले करनेस बन्दीजन के करणाभरण,' 
आुतिभूषण' तथा 'भूषभूषण” नामक अलंकार-ग्रंथ भी केशव के पूर्व॑वर्ती ग्रन्थों में ही रकखे जा 
सकते हैं। परन्तु इन आचार्यों और ग्रन्थों में कोई भी विशेष महत्त्वपूर्ण नहीं जान पड़ता 
हैं। अतः हम कह सकते हूँ कि रीतिशास्त्रीय परम्परा डालने वाले सबसे पहले रीतिशास्त्र 
के आचार्य केशवदास ही हे जिन्होंने भाषा-नवियों और आधचार्यों के सामने हिन्दी काव्य- 
रचना का एक नवीन मार्ग उद्घाटित किया। अतएव रीतिशास्त्रीय हिन्दी साहित्य के भीतर 
केशव का ऐतिहासिक महत्व हूं। हाँ, केशवदास के बड़े भाई बलभद्र मिश्र ने नखशिख' और 
'रसविलास' नामक ग्रन्थ लिखें जो नाथिका-भेद और भाव-वर्णन के ग्रन्थ हैं। 'रसविलास' में 
लक्षण दोहा छन्द में हैं, पर उदाहरण कवित्त-सवैया में हैँ और बड़े सुन्दर हैं 


४. रोतिशास्त्र के विभिन्न संप्रदाय 

हिन्दी रातिशास्त्र को विभिन्न काव्यशास्त्रीय संत्रदायों में विभाजित करना सरल नहीं 
है, क्योंकि अधिकांश आचार्यों वे रस, अलंकार दोनों पर लिखा हे और निश्चयत: किसी एक 
का प्रतिपादन नहीं किया। बहुत से काव्यप्रकाश/ और 'साहित्यदपंण' के समन्वित मार्ग का 
अनुसरण करनेवाले है और उन्होंने अलंकार, रस, नायिका-भेद, छन्द, गुण, दोष आदि सभी का 
विवेचन अपने ग्रन्थों में किया हूं और यह कहना कठिन हू कि उनकी मान्यता में कौन सा सिद्धान्त 
अधिक समीक्रीन हं। उदाहरण के छिए चिन्तामणि, मतिराम, पद्माकर आदि को रसवादी 
अथवा अलंकागरवादी कहना कठिन हूं, क्योंकि इन्होंने दोषों ही पर अच्छा छिखा हे। फिर 
भी उनकी प्रमूज प्रवृत्ति के अनुसार उनका समावेश जिसमें हो सकेगा, उसी में उनका विवेचन 
करना अधिक सर्म।चीन होगा। 

पहले कहा जा चुका हूं कि हिन्दी रीतिशास्त्र के भीतर रीति, वक्रोक्ति और औचित्य के 
सिद्धान्तों की चर्चा नहीं के बराबर है। प्रभुखतया रीतिशास्त्रीय ब्रन्थों के भीतर अलंकार, रस 
और ध्वनि का विवरण प्रस्तुत किया गया हे। अतः हम इन्हीं तीन संग्रदायों के अन्तर्गत हिन्दी 
रीसतिशास्त्र का विवेचन यहाँ प्रस्तुत कर रहे हं। हिन्दी रीतिशास्त्र के भीतर गुण, रीति एवं 
वृत्ति के वर्णन कहीं कहीं संक्षेप में आए हूं, पर वे व्यापक रीति से प्रतिष्ठित सिद्धान्त नहीं बन 
पाए। अलछंकारों अथवा रसांगों के विवरण के साथ ही प्रायः उनका उल्लेख हुआ हू। केशव ने 
'रसिकप्रिया' में _त्ति या रस-वर्णन की शेलली का उल्लेख किया हे। चिन्तामणि ने कविकुल- 
कल्पतरु' में तथा कुलपति ने 'रस-रहस्य' में वृत्ति का वर्णन किया हं। ऐसे ही श्रीपति, सोमनाथ- 
दास आदिने अपने ग्रन्थों में गुणों का वर्णन किया हे, पर वे रस के सहायक गुण हूं, रीति के 
पोषक गुण नहीं। यह वर्णन अधिकांश में 'साहित्यदर्पण' के आधार पर हूँ और वामन के समान 
नहीं जिन्होंने गुण के आधार पर रीति की विवेचना की हं। रीति का वर्णन जगत सिंह 
लिखित साहित्य-सुधानिधि' नामक ग्रन्थ की नवीं तरंग में मिलता ह। वह भी विस्तार से नहीं 
है। उसमें चार प्रकार की रीति का उल्लेख इस प्रकार हुआ हं--- 


पंच षष्ठ नग वसु करि जहाँ समास। 
पांचाडो काटी क्रम गोड़ी भास॥। 

बिन समास जहँ कीजे बंद निर्वाह। 
कर वेंदर्भी सो जानी कविन सराहि॥ .... . :' 


यहाँ पर समास के अनुपात और स्थिति के आधार पर रीतियों का संकेत मात्र किया गया हूँ, अत 
नके विशेष विवरण के अभाव में हमें तीन संप्रदायों में ही अपने विवरण को सीमित करना पड़ 


'रहा हैं। 
फू. अलंकार संप्रदाय 


क्‍ काव्य में अलंकार का महत्वपूर्ण स्थान ह। परन्तु काब्य के प्रसंग में अलंकार के संबंध 
में भिन्न-भिन्न धारणाएँ देखने को मिलती हूं। अलंकरोति इति अलंकार: अर्थात्‌ जो शोभा 
को पूर्ण बना दे अथवा वस्तु को आभूषित करे वह अलंकार हूं। इससे यह प्रकट होता हूं कि अलं- 
कार काव्य की अनिवार्य आन्तरिक विशेषता का द्योतक नहीं माना जाता है । भामह और दंडी 
ने अलंकार को अत्यन्त महत्व प्रदान किया हू । भामह की काव्य में अलंकार संबंधी वहू धारणा 
हूं जो भरत की नाटक में रस संबंवी। ये काव्य की प्रमुख विशेषता और समस्त शोभा अलंकारों 
में हं। देखते है, यहाँ तक कि इन्होंने रस, भाव आदि को भी रसवदादि अलंका रों के भीतर समाविष्ट 
करने का प्रयत्न किया हू । दंडी की धारणा अलंकार के संबंध में और भो व्यापक हूं, उन्तकी दृष्टि 
से काव्य-शोभा बढ़ाने वाले सभी धर्म अलंकार हँ--'काव्यशोभाकरान्‌ धर्मान्‌ अलंका रान्‌ प्रचक्षते' 
ऐसा कह कर उन्होंने केवल उक्ति चमत्कार को ही नहीं, वरन' समस्त काव्य-सौन्दर्य को समेट 
लिया है। अत: रसादि भी उसके अन्तगंत हे और स्वभावोक्ति भी। गुण और अलंकार का 
भेद दंडी ने स्पष्ट नहीं किया। वास्तव में इस भेद को स्पष्ट करने वाले आचायें वामन हूं, जिन्होंने 
अपने ग्रन्थ काव्यालंकार' में लिखा ह--“काव्यशोभाया: कर्तारों धर्मा: गुणा:। तदतिशयहेतव«* 
' सत्वलंका रा: ।' इस प्रकार काव्य के अन्तगंत सौन्दर्य को उत्कष प्रदान करने का कार्य अलंकार क रते हू 
यह स्पष्ट हो गया और वे बाह्य महत्व के हं,यह भी सिद्ध हो गया ।इस भेद के स्पष्ट होते पर काव्य 
की अन्तरात्मा ढूंढने का प्रथास हुआ जिसके परिणाम स्वरूप रीति, वक्रोक्ति, ध्वनि आदि सम्प्रदायों 
का विकास हुआ। अलंकार और गुणों के इस स्पष्टीकरण में दंडी को धारणा का विरोव भी देखा 
जाता हें; क्योंकि दंडी अलंकार को काव्य की शोभा करने वाला धर्म मानते हुं ओर वामन गुण 
को। वामन की दृष्टि से अलंकार शोभा का प्रकर्ष करने वाले है, शोभा के जनक नहूीं। वास्तव 
में यहाँ विरोध उतना नहीं ह जितना धारणा-भेद। दंडी की अलंकार-संबंधी धारणा अधिक 
पक ह जिसे आगे के आचार्य रीति, ध्वनि, वक्रोक्ति के काव्यात्मा रूप में प्रतिष्ठित होने पर 
स्वीकार नकर सके। इस प्रकार अलंकार की धारणा का, काव्य की शोभा करने वाली विशेषता 
से लेकर अतिशयता, वकोक्ति, चमत्कार, वैचिश््य और दब्दार्थ का उपकार करने वाढी विशेषता 
के रूप में विकास हुआ।' विभिन्न संप्रदायों के विकसित होने के बाद काव्य में अलंकार का स्थान 





१. साहित्य-सुधानिधि, ९, ५४, ५५। 
२. देखिए--वकाभिधेयदाब्दो क्तिरिष्टावाचासलंक ति:---भामह का० १-२७। 
३. सोन्दर्यमलंकार: -वामन। 

' गौण हो गया। मम्मट ने तो अपनी काव्य-परिभाषा में 'तददोषौ शब्दाथों सगुणाधनलंकृती पुनः 


क्वापि' कह कर काव्य से अलंकार की अनिवायंता ही हटा दी। परन्तु मम्मट की इस परिभाषा 
का विरोध भी किया गया। विशेष रूप से जयदैव, अप्पय दीक्षित, .विद्याधर आदि ने अलंकार 


' की फिर प्रतिष्ठा की। 


जयदेव ने तो . 'चन्द्राछोक' में स्पष्ट प्रतिष्ठित किया हू क्रि-- . 

' अंगीकरोति यः काव्य शब्दार्थावनलंकृती। 

असौ न मन्‍्यते कस्मादनुष्णमनलंकृती ॥। 
अलंकार की इस प्रकार की धारणा आगे चलकर केशव की परंपरा में आने वाली हिन्दी रीति- 
शास्त्र के आचार्यों की भी हे । केशव की धारणा भी अलंकार के संबंध में व्यापक हूँ जैसा कि उनकी 

“कविप्रिया' में स्पष्ट हं। केशव ने स्पष्ट कहा हें-- 
यद्यपि जाति सुलच्छनी, सुबरन सरस सुवृत्त। 
भूषन बिना न सोहही, कविता बनिता मित्त।॥। 


यह धारणा हिन्दी के अन्य आचार्यों ने स्वीकार नहीं की। 


ले - 


. अलंकार संबंधी धारणा के विकास के साथ साथ अलंकारों के वर्गीकरण के संबंध में भी 
विभिन्न आचार्यों की देन सहत्वपूर्ण कही जा सकती है । सब से पहला प्रयत्न इस दिशा में आचार्य 


: रुद्रट का हे जिन्होंने न केवल रस की स्थिति काव्य के अन्तर्गत अलग रे तकार करके उसे अलंकारों 


से बाहर किया, वरन अलंकारों का वर्गीकरण चार तत्त्वों के आधार पर प्रस्तुत किया ह, जो हें-- 


- वास्तव, औपम्य, अतिशय और इलेष। अलंकारों और रंस क़ी संख्या में. भी विकास करने का 
श्रेय रुद्नट को प्राप्त हूं। अलंकारों का यह वर्गीकरण न तो पूर्ण ही हे, और न वैज्ञानिक ही ह, 


फिर भी उनके इस क्षेत्र के प्रयास को महत्वहीन नहीं कहा जा सकता।. वर्गीकरण के क्षेत्र में 
दूसरा प्रयत्न राजानक रुब्यक का ह जिन्होंने औपम्य या सादुश्यगर्भ, विरोधगर्भ, शुृंखलाबद्ध, 
न्थायुक्त, गूढायप्रतीतिमूल तथा संकर-संसृष्टि, इन छः आधारों पर वर्गीकिरण किया हू। रुग्यक 
के इस वर्गीकरण को अधिकांश आचार्यों ने आगे भी स्वीकार किया। अन्य आचार्यों ने भी परि- 
वतंव और विकास किए। विद्वनाथ ने अपने 'साहित्य-दपंण' में न्याय-मूल' के तीन रूप-- 
तके न्यायमूल,.वाक्यन्यायमूल और लोक-त्यायमूल---माने हूँ । विद्याधर ने अपने ग्रत्थ 'एकावली' 
में रुय्यक के वर्गीकरण को और भी अधिक सूक्ष्म विकास प्रद्गाव किया है । 

रुग्यक के मत से 'सादृश्यगर्भ' के तीन भेद हैं :---( १) भेदाभेदतुल्य प्रधान, (२) अभेद 


प्रधान और (३) ग्रम्यमान औपम्य । 'अभेद प्रधान के दो रूप हं--- ( १) आरोप मूल, ( २) अध्य- 


वसाय मूल। “गम्यमान' के पाँच रूप हुँ+- (१ )पदार्थगत, ( २) वाक्यार्थंगत, (३) भेद प्रधान, (४) 


विशेषश-बचित्ष्य युक्त और (५) विशेषग-विशेष्य-त्रचिश््य युक्‍्त। शेष वर्गों के भेद नहीं। 


उनके अन्तगंत अलंकारों का ही निरूपण हूं । विश्वनाथ ने रुद्रट की भाँति चार भेद माने हं--- ( १) 
वस्तुप्रतीतियुकत, (२) ओपस्यप्रतीतियुक्त, (३) रसभावप्रतीतिमूल, (४) अस्फुटप्रतीतियुक्त । 


इसके साथ ही रुग्यक और विद्याधर की भाँति अलंका रों का तौ आधारों पर वर्गीकरण किया हें-- _ 
 साधम्यंमूल, अध्यवसाय मूल, विरोध मूल़, वाक्य न्याय मूल, लोक व्यवहार मूल, तकंन्यायमूल, 

खूंखलावेचित््यमूल, अपक्लवमूल, विशेषण वेचित्र्य मूल। अलंकारों के वर्गीकरण का यह प्रयत्न 
वैज्ञानिक हें, यद्यपि इसमें और अधिक विकास की अपेक्षा हं। इसमें मतभेद भी सूक्ष्म और 
साधारण ही हो सकता हूँ और प्रायः दृष्टिकोण समान ही हं। हिन्दी रीति-शास्त्र के भीतर 
वर्गीकरण का प्रयत्न केशव और भिखारीदास ने किया हे पर उसे हम न तो वेज्ञानिक ही कह सकते 
हैँ और न मनोव॑ज्ञानिक ही। केशवदास ने सामान्य और विज्ेष दो वर्गों फे भीतर अछंकारों को 
रखा हूं। सामान्य में वर्ण और वर्ण्य का तथा विशेष में प्रचलित अलंकारों का वर्णन किया हे। 
भिख्वारीदास ने नाम के आधार पर वर्णन किया हं--जैसे उपमादि, उत्प्रेक्षादि वर्ग । 

आगे हम हिन्दी रीतिशास्त्र के भीतर अलंकार के क्षेत्र में प्रमूल आचायों के महत्त्वपूर्ण 
ग्रन्थों का परिचय देंगे। स्व प्रथम आचाय केशवदास आते हूं। 


केशवदास 


यह ओड़छा के राजा इन्द्रजीत सिह के आश्वित और उनके गुरु थे। राजपरिवार में केशव 
का बड़ा सम्मान था। वे राजसी ठाट-बाट से रहते थे। केशव हिन्दी के प्रसिद्ध आचार्य माने 
जाते हैं। ये कठिन काव्य के रचयिता भी हैँ। केशवदास का महत्व अनेक दृष्टियों से हे । इन्होंने 
आचायं के रूप में रीतिशास्त्रीय ग्रन्थ भी लिखे और कवि के रूप में परंपरागत सभी धाराओं में 
अपनी कवि-प्रतिभा को भी निमज्जित किया। इन्होंने वीर-गाथा वर्णन की परंपरा में बी रसिह- 
देव-चरित्र' तथा 'जहांगीरजसचन्द्रिका' लिखी। भक्ति और ज्ञान-काव्य की परपरा में विज्ञान- 
गीता' का प्रणयन किया, और प्रबन्ध-रचना की पद्धति पर 'रामचन्द्रिका' महाकाव्य रचा। 
परन्तु कविप्रिया' और रसिकप्रिया' की रचना द्वारा इन्होंने रीतिशास्त्र के आधार पर काव्य- 
रचना की नव्रीन पद्धति प्रचलित की। केशव ने अपनी उपयुक्त दोनों पुस्तकों द्वारा काव्यक्षास्त्र 
के लगभग सभी अंगों पर प्रकाश डाला है। उन्होंने भाषा का कार्य, कवि की योग्यता, कविता 
का स्वरूप और उद्देश्य, कवियों के प्रकार, काव्य-रचना के ढंग, कविता के विषय, वर्णन के 
प्रकार, काव्यदोष, अलंकार, रस, त्ति आदि विषयों को अपने ढंग से स्पष्ट किया हें। इस 
स्पष्टीकरण में विषय का गंभीर और प्रामाणिक विवेचन नहीं हों पाया, केवल केशव का इन 
विषयों पर ज्ञान ही चमत्कारपूर्ण ढंग पर प्रकट हुआ हूं । 

आचाये केशवदास काव्य को चमत्कार मानने वाले प्राचीन आलंफारिकों के सिद्धान्त पर 
श्रद्धा रखते थे। अतः इन्होंने प्राचीन संस्कृत के आलंकारिकों---भामह, दंडी, उद्भट आदि--- 
को ही अपने विवेचन का आधार बनाया, परवर्ती आचार्यो---आनन्दवर्धन, मम्मठट, विश्वनाथ 
आदि--के ग्रन्थों को नहीं। परन्तु केशव के उपरान्त चिन्तामणि के साथ जो काव्य की परंपरा 
चली उसमें “चन्द्रालोक,' 'कुवलयानन्द,' “काव्यप्रकाश,' 'साहित्य-दपंणग” का आधार विशेष रूप से 
लिया गया। केशव से प्रेरणा प्राप्त करने पर भी केशव के आधार को आगे के आचारयों ने अधिक 
ग्रहष नहीं किया। किन्तु इसका यह अर्थ नहीं कि केशव का समकालीन अथवा परवबर्ती कबियों 
पर प्रभाव नहीं पड़ा। केशव के द्वारा लिखित रीतिशास्त्र के दोनों ग्रन्थ बड़े ही समादुत हैं, और 
परवर्ती आचार्योंऔर कवियों ने इन ग्रन्थों को पढ़कर ही कुछ लिखने का साहस किया। किसी 
भी आचायं अथवा कवि की योग्यता प्रमाणित हो जाती थी यदि वह प्रकट कर देता था कि:उसने 

'क्विप्रिया' और 'रसिकप्रिया' ग्रन्थों का अध्ययन कर लिया ह। अपने इस दोनों ही ग्रन्थों के 
अन्तर्गत केशव ने काव्यशास्त्र का गंभीर विवेचन नहीं किया, इसका कारण यह नहीं कि केशव का 
संस्कृत का ज्ञान छिछला था वरन इसका प्रमुख कारण यह हू कि वे हिन्दी के माध्यम से काव्य- 
शास्त्र को सवंसाधारण को सुलभ करना चाहते थे। वे काव्यशास्त्र का ज्ञान जन-साधारण को 
सुलभ करके साहित्यिक अभिरुचि जाग्रत करना चाहते थे, विद्वानों के लिए सिद्धान्त-प्रन्थ 
लिखना नहीं चाहते थे। इसलिए उन्होंने अपने इस प्रकार के प्रयत्न के लिए क्षमा-याचना भी की 
हं-- 

समुझे बाला बालकहुँ, वर्णन पंथ अगाध। 

“कवि प्रिया' केशव करी, छमियो कवि अपराध ।।* 

आधुनिक समालोचकों के एक दल ने इन समस्त परिस्थितियों को हृदयंगम किए बिना 

ही केशव के संबंध में अपने कच्चे निष्कर्ष निकाले हू जो प्रायः हिन्दी साहित्य के अध्येताओं को 
कुछ भ्रम में डाल देते हें। कवि और आचार्य दोनों ही रूपों में केशव का दृष्टिकोण और उद्देश्य 
स्पष्ट था और जब हम उन्हें समझ लेते ह तब हम यही कह सकते हैँ कि केशवदास अपने उद्देश्य 
में सफल हुए हूँ। उनमें विलक्षण सूझ और प्रतिभा थी जिसका सम्मान हमें करते ही बनता हूं । 
“कविप्रिया' और 'रसिकप्रिया' दोनों में ही रीतिशास्त्रीय प्रसंगों पर विचार के साथ साथ 
उदाहरण हिन्दी काव्य के सामने आए। काव्य में इस प्रकार की सूझ स्पष्ट दीखती ह। ढब्दों 
पर उनका असाधारण अधिकार था और उनका शब्द-भंडार भी बड़ा ही विस्तृत था। हाँ, यह 
अवश्य था कि वे तुलसीदास के समान सरल कवित्व' पर विश्वास नहीं करते थे। वे वस्तु के 
चमत्कारपूर्ण वर्गन को ही काव्य मानते थे और काव्य में अलंकार को विशेष महत्व देते थे। 
उन्होंने लिखा हं-- 

भूषण बिना न सोहही कबिता बनिता मित्त। 

उनका विचार हूं कि वस्तु का जो स्वरूप कवि के चमत्कारपूर्ण वर्णन द्वारा स्पष्ट होता 

है, वह सुन्दर होता हूं। चन्द्रमा और कमल स्वयं इतने सुन्दर नहीं, परन्तु कवि की कल्पना के 
बीच से आकर इतने सुन्दर हो गए है। देखे मुख भाव, अनदेखे ही कमल चंद'---अतः वस्तु का 
सामान्य नहीं, वरन' विलक्षण वर्णन ही कवि का उद्देश्य होना चाहिए, यह केशवदास का विचार 
था। और उनकी अपनी निजी समस्त रचनाएँ इस बात का उदाहरण हूं। 


कविप्रिया 


कविप्रिया' में केशव ने कवि-शिक्षा की बातें लिखी है। इसके १६ प्रभाषों में कवि के 
लिए काव्य-रचना में उपयोगी अनेक बातों का विवरण दिया गया हू, जिसमें प्रमुख प्रसंग काव्य- 





१० कविपष्रिथा। ३ प्रभाव। 
२० सरल कबित कीरति विभल, सुनि आवरहि सुजान। 
सहज बेर बिसराय रिपु, जे सुनि कर बखान॥१४॥ 


““ रजत रतम्लंग<..! बॉलेकॉडे |! | * 

दोष, कवि-भेद, वर्णन के प्रकार, सामान्यालंकार, विशिष्टालंकार, जिसमें वास्तव में अलंकारों 
का विविध भेदों सहित वर्णन हैं। नखशिख, चित्रालंकार आदि के वर्णन भी इसमें आए हैं। 

दोष और अलंकार दंडी के काव्यादर्श' के आधार पर हें तथा अन्य वर्णनों आदि के प्रसंग संस्कृत. 
के आचार्य केशव के अलंकारशेखर” तथा अमरचन्द्र की काव्यकल्पलतावृत्ति' के आधार पर 
लिखे गए हँ। कृविप्रिया' में विशेष प्रयत्न अलंकारों के वर्गीकरण का हे । यह वर्गीकरण उक्ति, 
उपमा, तुलना, शब्दावृत्ति, अनेकार्थता विरोब तथा कार्य-कारण-संबंध आदि के आधार पर किया 

गया हू। कविप्रिया' में केशव की इन विषयों की जानकारी स्पष्ट होती हें परन्तु अपनी 

चमत्का रपूर्ण अभिव्यक्ति के फेर में पड़कर अपने विवेचन को वे गंभीरता प्रदान नहीं कर पाए। 

रसिकप्रिया 

रसिकप्रिया' में रसांगों, वृत्तियों और रसदोबों का वर्णन ह। 'रसिकप्रिया” का उद्देश्य 

क्विप्रिया' से भिन्न हं। कविप्रिया' में जहाँ पर साधारण लोगों और नौसिखुओं को 

काव्य-संबंधी बातें बताने का उदहृश्य ह वहाँ पर 'रसिकृप्रिया' रसिकों की तृप्ति के लिए लिखी 
गईं। केशव ने स्पष्ट कहा हे -- 


अति रति गति मति एक करि, बिबिध बिबेक बिलास। 
रसिकन को ' रसिकप्रिया, कीन्हीं केशवदास।। 


परन्तु इस संबंध म हमें यह बात ध्यान में रखनी चाहिए कि इसमें कृष्ण और राधा 
के रस का वर्णन हें, मनुष्य मात्र के भीतर होने वाली रसानुभूति का विश्लेषण नहीं। रसमग्न 
राधा और कृष्ण के रसानुभव को ही प्रकाशित करने का प्रयत्न केशव ने इसमें किया हे और 
इस प्रकार रस-वर्गन परनिष्ठ ह स्वनिष्ठ नहीं। फिर भी केशव की “रसिकप्रिया' का महत्व 
कविप्रिया से अधिक माना गया ह। आगे के विद्वानों ने 'कविप्रिया' का उतना उल्लेख नहीं 
किया जितना 'रसिकप्रिया' का। 
रसिकप्रिया' में केशव ने रस की व्याख्या करते हुए कहा हू कि यह विभाव, अनुभाव 
और संचारी भावों के द्वारा प्रकाशित स्थायी भाव हैं :-- । । 
मिल विभाव अनुभाव पुनि, संचारी सु अनूप । 
व्यंग. करे थिर भाव जो, सोई रस सुख रूप ॥॥ ' 


'रसिकप्रिया' के पहले प्रकाश में नव रसों के नाम तथा उन सब में प्रमुख श्रृंगार का वर्णन है । 
दूसरे प्रकाश में नायक-नायिकाओं के लक्षण तथा भेद आदि हूँ, जो पाँचवें प्रकाश तक चलें 
गए हैँ। छठवें प्रकाश में भावों ओर हावों का वर्णन हू, उसके उपरान्त वियोग श्यृंगार तथा उसकी 
विभिन्न अवस्थाओं का विवरण देकर बारहवें और तेरह प्रकाश में सखी और उसके कार्यों का 
विवरण दिया गया हू। चौदह॒वें प्रकाश में श्युंगारेतर रसों का विवरण हं। करुण और हास्य. 
को छोड़कर अन्य रसों का वर्णन अति संक्षेप में किया गया ह। पन्द्रहवें. प्रकाश में वृत्ति तथा. 
सोलहवें प्रकाश में रस-दोषों का वर्णन .हू। 'रसिकप्रिया' के उदाहरण अवश्य बड़े ही सरस हैं ॥ 


के 


चिमनतं ध्ज 





१५ रखिकप्रिया, अकाश: १, २१ शशि 

भाषा और छन्द की गति बड़ी ही मनोहारी है, परन्तु विवेचन अधिक महत्व का नहीं हूं। केदार 
ने रस पर लिखा अवश्य हे पर उन्हें अलंकारवादी ही मानना चाहिए। 

केशवदास के बाद अलंकार पर प्रसिद्ध ग्रन्थ जसवन्त सिंह का भाषाभूषण', मतिराम- 
करत 'ललितललाम', तथा भूषण का 'शिवराजभूषण' हूँ। ये ग्रन्थ 'चन्द्रालोक' की पद्धति पर हूँ। 
'भाषाभूषण' में लक्षण और उदाहरण दोनों ही दोहों में हं। यह ग्रन्थ अलंका रों को कंठस्थ करने 
के लिए बड़ा उपयोगी समझा जाता रहा हं। इसका रचना-काल अठारहवीं शताब्दी का प्रारंभ 
है। भाषाभूषण' के दुसरे प्रकरण में भेरों सहित १०८ अलंकारों का वर्णन किया गया हें । 
'भाषाभूषण' की अनेक टीकाएँ हुई हूँ और इसका प्रचार काव्यशास्त्र के ग्रन्थों में सबसे अधिक 
हुआ। 
मतिराम 

मतिराम चिन्तामणि त्रियाठी के छोटे भाई थे और कानपुर जिले में जमुना के किनारे 
स्थित टिकमापुर ग्राम के निवासी थे। प्रसिद्ध कवि भूषण भी इनके भाई थे। इन्होंने अनेक ग्रन्थों 
की रचना की हूँ। इनका काव्य सुकुमारता और लालित्य के लिए प्रसिद्ध हें। कविवर मतिराम 
की प्रवृत्ति रस की ओर ही अधिक ह. और वे लक्षणकार की अपेक्षा कवि ही अधिक हैं। फिर 
भी उनके ग्रन्थ अलंकारपंचाशिका' और ललि्तिलकाम” अलंकार पर लिखे गए हूँ। अलंकार- 
पंचाशिका' कुमायूं नरेश उद्योतचन्द्र के पुत्र ज्ञानचन्द्र के लिए लिखी गई और इसका आधार 
'चन्द्रालोक' हे। ललित ललाम' ग्रन्थ बूंदी नरेश भावसिह की प्रशंसा में लिखा गया। इसमें 
लक्षण दोहों में तथा उदाहरण कवित्त-सबयों में हें। इसमें चित्र को छोड़कर समस्त अल्ंकारों 
को अर्थलिंकार ही माना गया हू । इसके अन्तर्गत सौ अलंकारों और उनके भेदों का वर्णन ह। 
इसमें संदेह नहीं कि उदाहरण अत्यन्त सुन्दर हैं । अलंकारों के लक्षण भी मतिराम के स्पष्ट शुद्ध 
हैं। एकाध स्थलों पर यह अवद्य देखने को मिलता हूँ कि उदाहरण लक्षण के मेल में नहीं हैं । 
अधिकांश उदाहरण बूंदी नरेश छत्रसाल के पुत्र भाव्सिह की प्रशंसा में हं। पर उनके साथ ही 
साथ सामान्यतः नायिका के भाव, रूप, सौन्दर्य के वर्गन भी इनमें खूब ह। अधिकांश लक्षग 
ठीक होने पर भी चलताऊ ही हूं। एकाघ लक्षण मतिराम की सूक्ष्म ग्रहणशीलता प्रकट करते हूं। 
उपमा अलंकार का लक्षण कुछ अधिक विस्तृत रूप में देते हुए मतिराम ने लिखा है --- 


जाको वर्गनन कीजिए, सो उपमेय प्रमान। 
जाकी समता दीजिए, ताहि कहत उपमान।। 
जहाँ. बरनिए दुहुन को, सम छवि को उल्लास। 
पंडित कवि मतिराम तह, उपमा कहत प्रकास॥। 
यहाँ पर सम छवि को उल्लास' पद से उपमालंकार की आन्तरिक विशेषता प्रकट होती 
है। उपमेय और उपमान के बीच जो समान छवि या सादृश्य संबंधी विशेषता हे उसका सुन्दर 
प्रकाशन या अभिव्यक्ति उपमारुंकार में होती है। इसका उदाहरण भी ऐसा ही सुन्दर ह। 





१. ललित ललाम, ३९-४०। 

मतिराम ने केवल अर्थालंकारों का ही वर्णन किया हूं, शब्दालंकारों को उन्होंने नहीं 
लिया। मतिराम के क्रम और लक्षण को प्राय: अक्षरश: भूषण ने शिवराज भूषण” में ग्रहण 
किया है । 
भूषण 


| 


मतिराम और चिन्तामणि के भाई टिकमापुर निवासी प्रसिद्ध कवि भूषण वीररस की 
कविता के लिए प्रख्यात हे। ये अनेक राजाओं के यहाँ गए, परन्तु रीझने वाली विशेषताएँ 
शिवाजी और छत्रसाल में ही इन्हें प्राप्त हुईं। इनकी रचनाएँ ओजपूर्ण हैँ। भूषण को आलंकारिक 
ही कहना चाहिए। यद्यपि इनकी उक्तियाँ वीर रस-पूर्ण हू फिर भी इनके प्रमुख ग्रन्थ शिवराज 
भूषण' में अलंकारों के ही लक्षण-उदाहरण हैं। शिवराजभूषण ' की रचना सं० १७३० वि० 
(सन १६५३ ई०) में हुई थी। इस ग्रन्थ पर मतिराम के 'ललित ललाम/ का प्रभाव स्पष्ट हैँ 
अनेक लक्षण और उदाहरण वही ह। लक्षण तो अधिकांश रूप में ललितललाम' के हं। शिवराज- 
भूषण' में पाए जाते ह। इस बात की पुष्टि के लिए मालोगमा, उल्लेख, छेकापह्नति, दीपक 
निदर्शना आदि के लक्षण देखे जा सकते ह, जिनमें न केवल भाव-साम्य हू, वरन शब्दावली भी 
एक सी ह। कहीं कहीं तो केवल कवि नाम का ही भेद है, जंसे मालोपमा का लक्षण लीजिए :- 
जहाँ एक उपमेय को, होत बहुत उपमान। 
तहाँ कहत मालोपमा, कवि मतिराम' सुजान।। (ललित ललाम) 
जहाँ एक उप्मेयः को, होत बहुत उपमान। 
ताहि कहत मालोपमा, भूषण सुकवि सुजान।॥ (शिवराजभूषण) 
इसके साथ ही साथ अलंकारों का क्रम भी दोनों कवियों का एक ही प्रकार का ह। अर्था- 
लंकार ललित ललाम' में कुछ अधिक हें पर 'शिवराज-भूषण' में शब्दालंकार भी अर्थालंकार 
के बाद दिए हुए हैं, यह विशेषता है । कुल मिलाकर भूषण ने भी सौ अलकारों का वर्णन किया 
है और बहुत से लक्षण भी गड़बड़ है, जसे परिणाम, म्रम, निदर्शना, सम, परिकर, विभावना, 
काव्यलिंग, अर्थान्तरन्यास आदि। कुछ लोगों का विचार हू कि भूषण ने भाविक छवि आदि 
कुछ नवीन अलंकार रखे हूं, पर उनमें कोई ऐसी नवीनता नहीं, केवल एक भेद मात्र ही 
यह भाविक अलंकार का कहा जा सकता हूँ। इसके अतिरिक्त संस्कृत के अलंकार-य्रन्यों में 
भाविक छवि इसी रूप में मिलता हे ।' मतिराम के लक्षण इनके लक्षणों से अधिक अच्छे हूँ । हाँ 
इनके उदाहरण अधिकांश वीर भाव के हूं, यह इनकी मौलिकता अवश्य हैं, जो भूषण को कवि- 
समाज में एक महत्वपूर्ण स्थान और गौरव प्रदान करती है । 
आचाय॑ कुलपति ध्वनि और सुखदेव तथा देव प्रमुखतः: रस सिद्धान्त पर आस्था रखने 
वाले आचाय॑ हे। पर इन्होंने अलंकार का खण्डन नहीं किया ह। देव के 'काव्य-रसायन' में 
अलंकारों का वर्णन विस्तार के साथ हू। इसमें अर्थालंकार के दो भेद हें। मुख्यालंकार तथा गौण 
मिश्रालंकार। प्रथम वर्ग में रसवत अलंकारों का ही वर्णन हे। कुल मिलाकर ८० अछंकार और 
उनके भेदों का वर्णन हूं । इन्होंने सन्देह अलंकार के अतिरिक्त एक अलंकार संशय अलग रक्‍्खा 





१. देखिए जयदेव-कृत चल्रालोक', ५ समयख, ११४। 

हैँ । संशय जहाँ उपमा देने में अनिश्चय रहता हे, वहाँ माना गया हू । भूषण के भाविक छवि की 
भाँति इसे भी एक म्‌ख्य अलंकार का एक भेद ही मानना अधिक उपयुक्त हूं। इसे सर्वथा एक 
अलग अलंकार मानना उपयुक्त नहीं। 


गोप 


हिन्दी अलंकार-शा स्त्र के क्षेत्र में कतिपय कम प्रसिद्ध आचार्य कवियों के ग्रन्थ अधिक 
महत्वपूर्ण हे और विशेष रूप से वे जिनमें केवल अलंकारों का निरूपण हुआ है। सन १७१६ ई० 
(१७७३ वि०) तथा उसके आसपास ओरछा नरेश महाराज पृथ्वीसिंह के आश्रय में गोप कवि 
ने तीन ग्रन्थों-- रामालंकार, रामचन्द्रभूषण और रामचन्द्राभरण--क्री रचना की। ये ग्रन्थ 
“बन्द्रालोक' की पद्धति पर हूँ। प्रथम दोहाद्धं में लक्षण और द्वितीय में उदाहरण दिए गए हें। 
संक्षेप में होने पर भी लक्षण और उदाहरण स्पष्ट हं। गोप कवि द्वारा अपने ग्रन्थ राम- 
चन्द्रभूषण' में दी गई अलंकार की परिभाषा उसके यथार्थ स्वरूप और महत्व को स्पष्ट 
करने वाली हं। उन्होंने लिखा हू -- 


शब्द अर्थ रचना रुचिर, अलंकार सो जान। 
भाव भेद गुन रूप तें, प्रगद होत ह आन।। 

यहाँ पर अलंकार को शब्द और अर्थ की कलापूर्ण रचिर रचना माना गया ह जिसकी 
अभिव्यक्ति भावादि की स्थिति से होती हू। इस लक्षण से भाव और गुण के साथ अलंकार का 
संबंध प्रकट हो जाता हं। वे बाह्यरूप होते हुए भी रसभावादि से भिन्न नहीं हें, वरन्‌ उनका रूप 
अन्तस्थ भाव के अनुरूप एवं उसी का सहचारी होता है । काव्य के सर्वांगीण विदलेषण में अलंकार 
का यह रूप अपना स्पष्ट स्थान रखता ह। अलंकारों का अधिकांश विवरण इन ग्रन्थों में परंपरा- 
गत रूप में ही है, परन्तु स्वभावोक्ति के गोप कवि ने चार भेद -जाति, क्रिया, गुण और द्रव्य 
के आधार पर किए हूं। इनका यह वर्णन केशव के द्वारा किए गए अलकारों के वर्गकिरण में 
किचित विकास प्रस्तुत करता हू । केशव ने सामान्य और विशिष्ट अलंकार माने हैं। सामान्य 
में स्वाभाविक वर्णन का सौन्दर्य ह. और विशिष्ट में उक्ति-वैचिन्रय का। यहाँ पर काव्य के 
दो भेद---स्वभावोक्ति एवं वक्रोक्ति--किए जा सकते हूँ। वक्रोक्ति में उक्ति-वच्तित््य पर आधा- 
रित समस्त अलंकार हे और स्वभावोवित में स्वभाविक यथातथ्य वर्णन आते हूँ। दोनों ही अलं- 
कारों में शब्दार्थ की रुचिर रचना और रस भावादि का समावेश रहता हूं। अतः अलुकारों की 
यह धारणा अलंका र के व्यापक महत्व को स्पष्ट करती ह और अलंकार की काव्य में अनिवायंता 
सिद्ध करती हं। मम्मट की परिभाषा--सगुणावनलंकृती पुनः क्वापि--इस दृष्टि से उचित 
नहीं ठहरती। वास्तव में अलंका र-संप्रदाय का दृष्टिकोण यही हूँ जिसे गोप ने अपने ग्रन्थों में 
प्रकट किया हं। 

अलंकारों को लेकर एक दूसरे प्रकार के 'रस भूषण" ग्रव्थ लिखे गए जिनमें अलंकार 
और रस दोनों के ही लक्षण और उदाहरण देने का चमत्कार पूर्ण प्रयत्न किया गया। इस दिशा 
में दो रस-भूषण प्रसिद्ध हूं--एक याकूब खाँ का 'रस भूषण” और दूसरा शिवप्रसाद का ॥ 
याकूब खाँ का 'रस भूषण' संवत १७७५ वि० (सन १७१८ ६० ) की रचना माना जात। हु और 


४१६ हिन्दी साहित्य 


दिवप्रसाद की रचना का निर्माण-काल संवत १८७९ वि० (सन १८२२ ई०) हूं, जो दतिया में 
राजा परीक्षित के आश्रय में लिखी गई। इन ग्रन्थों को कोई विशेष शास्त्रीय महत्व नहीं दिया 
जा सकता। हाँ, अलंकार और रस का एक संबंध इन ग्रन्थों के प्रयत्न द्वारा ढूँढ़ाजा सकता 
हँ। किस अलंकार के साथ कौन रस अधिक निष्पन्न होता हूं, इस समस्या पर भी ऐसे ग्रन्थों 
द्वारा प्रकाश पड़ता हूं। याकूब ने अपने ग्रन्थ 'रस-भूषण” में उपमालंकार और नायिका-भेद 
को एक साथ प्रारंभ किया है। वे लिखते हें -- 


पुरण उपमा जानि, चारि पदारथ होहि जिहि। 
ताहि नायिका मानि, रूपवन्ति सुन्दर सुछवि।॥। 
हँ कर कोमल कंज से, ससि सी दुति सुख ऐन। 
कुंदन रंग पिक वचन से, मधुरे जाके बेन।। 


इसमें तीन पूर्णोपमाओं में नायिका-वर्णन किया गया हे। लक्षणों में कोई विशेषता 
नहीं हूं। इसी परिपाटी में इससे भी अधिक चमत्कार प्रदर्शित करने वाली व्यंग्या्थंकौमुदी' हें 
जिनमें शब्द-शक्ति, नायिका-भेद, और अलंका र--तीनों का वर्णन एक साथ चलता हू । निश्चय 
ही ये काव्य बुद्धि के व्यायाम हैं। न तो शास्त्रीय दृष्टि से इनमें कोई मौलिक चिन्तन ही हो पाया 
हूँ और न हादिक काव्योद्गार ही इनमें प्रकट हुआ हूं । इस चमत्कारवादिता ने रीतिकाव्य और 
रीतिशास्त्र दोनों को ही हानि पहुँचाई हं। 


शीषर 


श्रीधर कवि प्रसिद्ध वीर काव्य जंगनामा' के रचयिता थे। ये तीरथराज प्रयाग के रहने 
वाले ओझा ब्राह्मण थे। वहाँ के नवाब मुशल्लेहखान के कहने पर इन्होंने भाषा-भूषण' नामक 
ग्रन्थ की रचना की। इस ग्रन्थ में १५० दोहरा या दोहा छन्‍्द हे। इसके आधार चन्द्रालोक' 
और कुवलयानन्द ग्रन्थ हें। जसवन्त सिंह के भाषा-भूषण' के समान इसमें भी दोहे के अर्ध भाग 
में लक्षण और आधे भाग में उदाहरण दिए गए हूं । 


रसिक सुमति 


'कुवलयानन्द' के आध।र पर लिखा गया रसिक सुमति का अलंकार चन्द्रोदय! नामक 
ग्रन्थ ह। ये मथुरिया टोला, आगरा के रहने वाले ईश्वरदास उपाध्याय के पुत्र थे। इन्हें अलंकार 
पर ग्रन्थ लिखने की प्रेरणा कुवलयानन्द' से प्र(प्त हुई थी, यह ग्रन्थ के प्र।रम्भिक दोहे से दी 
प्रकट ह -- 


रसिक कुृवलयानन्द लखि, असि मन हरष बढ़ाय । 
अलकार चन्द्रोदयहि, बरनतु हिय हुलसाय।। 


अलंकार चन्द्रोदय” संवत्त १७८६ वि० (सन १७२९ ई०) का लिखा ग्रन्थ हूँ और 
१८७ छदा मे समाप्त हुआ ह। पुस्तक की समाप्ति पर रचना-काल इस प्रक/र अंकित हँ--> 

लिबि लथहु रस" बसु“ रिषि" शशि' संवतई सावन मास। 
कुज पुष्य तेरसि असित को यह कियो ग्रन्थ प्रकास।। 
अलंकार चन्द्रोदय' में १८७ दोहे हे। १८० दोहों में अर्थालंकार का और शोध में 
दब्दालंका र-वर्णन ह। यह 'भाषा-भूषण' की पद्धति पर हूं । 
रसिक सुमति के विचार से शब्द और अर्थ की विचित्रता ही अलंकार हे ।! उपमालंकार 
से प्रारंभ करके उसके अनेक भेद देते हुए ८० अर्थालंकार और उनके भेदों तथा अनुश्रास का वर्णन 
किया गया ह। बीच बीच में अलंकारों को स्पष्ट करने के लिए पारिभाषिक शब्दों को स्पष्ट किया 
गया हं; जैसे, उपमेय-उपमान, विशेष्य-विशेषण, वाक्य-पद आदि। सामान्यतः अलंकार- 
चन्द्रोदय” अलंकार का अच्छा ग्रन्थ हे । 
रघनाथ 
वाराणसी के राजा के आश्रित एवं सभाकवि रघुनाथ बन्दीजन ने 'रसिकमोहन” नामक 
अलंकार-ग्रन्थ की रचना सं० १७९६ वि० (सन १७३९ ई०) में की थी। इस ग्रन्थ में केवल 
श्यृंगार के ही नहीं, वरन अन्य रसों के भी उदाहरण देने की प्रवृत्ति परिलक्षित होती है । 'रसिक- 
मोहन' ग्रन्थ में कुल ४८२ छन्द हैं। इसमें लक्षण दोहों में और उदाहरण कवित्त-स्वेया छन्‍्दों 
में दिए गए है। 'रसिक मोहन' ग्रन्थ के अध्यायों का नाम रघुनाथ कवि ने मंत्र रखा हे। यह 
अलंकार का अच्छा ग्रन्थ हू । 
गोविन्द 
गोविन्द कवि का क्णाभरण' नामक ग्रन्थ सं० १७९७ वि० (सन १७४० ई०) की 
रचना है। रचना-तिथि का निर्देश ग्रन्थ के अन्त में इस प्रकार हे -- 
नग* निधि रिपषि” विधु बरष में, सावन सित तिथि संभु। 
कीन्ही सुकवि गुविन्द जू, कर्णाभरण अरभु॥३३८।॥। 
इनके जीवन से संबद्ध अन्य विवरण प्राप्त नहीं हैं । मिश्रबन्धुओं ने केवल उनका रचना- 
काल और ग्रन्थ का नाम दिया हे ।'* शुक्ल जी के इतिहास में कोई उल्लेख नहीं। 'शिवर्सिह सरोज' में 
तीन छन्द और रचना-तिथि दी हुई हे। उमका 'कर्णाभरण' ग्रन्थ भारत जीवन प्रेस से सं० १८- 
९४ वि० में मुद्रित हुआ था। कर्णाभरण' एक प्रसिद्ध ग्रन्थ रहा हूं। अधिकांश दोहों के प्रथम 
भाग में लक्षण और द्वितीय में उदाहरण दिए हुए हैं। यह भाषाभूषण' की शैली पर हू, किन्तु 
उससे अधिक स्पष्ट लक्षण देने वाली पुस्तक हे। उदाहरण भी स्पष्ट और सुन्दर हूँ। एकाध 
स्थान पर लेखक की मौलिकता भी देखने को मिलती ह, जैसे गोविन्द कवि के अनुसार इलेष के 
तीन भेद हे--प्रकृतप्रकृत, प्रकृताप्रकृत और अप्रकृृताप्रकृत। ये शब्दों से निकलने वाले प्रकृत 
अथवा अप्रकृत अर्थों के आधार पर किए गए भेद हैं। इनका सापक्वनवातिशयोक्ति का उदाहरण 
पर्येस्तापक्ननृति का सा ह। इसी प्रकार तुल्ययोगिता और दीपक के लक्षणों में भी भ्रम हो सकता 


१. सब्द अरथ की चित्रता, विविध भाँति को होद। 
अलंकार तासों कहत, रसिक विवुध कवि लोइ।॥ 
२९. शिर्वासहु सरोज, नवलक्षिशोर प्रेस, पृष्ठ ७८। 

हैँ, यदि उनका ठीक से अथ॑ न किया जाय । पर ऐसे स्थल बहुत कम हूैँ। अधिकांश लक्षण स्पष्ट 
और उदाहरण सुन्दर है । 
बूलह कवि 

दूलह हिन्दी साहित्य के प्रसिद्ध आलंकारिक हैं। ये हिन्दी के प्रसिद्ध आचार्य कवि काछि- 
दास त्रिवेदी के पौत्र और उदयनाथ क ै्द्र के पुत्र थे। मिश्रबन्धुओं के अनुसार ये कान्यकुब्ज थे 
और वनपुरा के रहने वाले थे। रामचन्द्र शुक्ल के अनुसार इनका रचना-काल सं० १८०७--- 
१८३२ वि० (सन १७५०--१७७५ ६०) है। इनका ग्रन्थ कविकुल कंठाभरण' अत्यधिक 
प्रसिद्ध हे। इस ग्रन्थ में अलंकार की परिभाषाएँ और उदाहरण अध्यन्त संक्षेप में दिए हुए हैं। 
दुलह ने प्रारंभ में ही कह दिया हू कि :-- 


जो या कंठाभरण को, कंठ करे सुख पाय। 
सभा मध्य सोभा लह, अलंकृती ठहराय।। 
इसके उदाहरण अलग से कोई काव्यगत महत्व नहीं रखते, क्योंकि वे लक्षण की लपेट में 
ढी आए हू, अलग नहीं। प्राय: एक ही पंक्ति का आधा भाग लक्षण और आधा भाग उदाहरण 
है। कुछ ही छन्द हे जिनमें उदाहरण लक्षण से अलग हैं। यह ग्रन्थ 'चन्द्रालोक' और 'कुवलया- 
ननन्‍्द के आधार पर हूं जिसका उल्लेख लेखक ने स्वयं ही स्थान स्थान पर किया हू । दुलह ने अपने 
ग्रन्थ में सात रसवदादि तथा आउ प्रत्यक्ष, अनुमिति, उपमिति, शब्द, अर्थापत्ति, अनुपलब्धि, 
संभव, ऐतिह्य अलंकारों का विवरण दिया हं। अन्तिम आठ मीमांसा, योग आदि दर्शन की 
शब्दावली पर आधारित हूं। इनका स्पष्टीकरण भेदों से और भी हो जाता ह जसे क्षीर-नीर 
न्याय पर संकर और तिल-तंड्ल न्याय पर संसृष्टि अलंकार हूँ। इसमें कुल ११७ अलंकारों का 
वर्णन हुआ है और यह इनकी प्रौढ़ धारणा को व्यक्त करते हूं । 


रसरूप 
रसरूप ने संवत्‌ १८११ वि० (सन १७५४ ई० ) में तुलसी भूषण' नामक अलंकार-प्रन्थ 
की रचना की। इसमें लक्षण तो 'काव्यप्रकाश,' “चन्द्राछोक' और “कुवलयानन्द' के आधार 
पर लेखक द्वारा रचे गए हू, परन्तु अलंकारों के उदाहरण तुलसीदास की रचनाओं-- 
“रामचरितमानस,' 'गीतावली' और कहीं कहीं 'बरव रामायण'--से लिए गए हूँ। कभी कमी 
एक हूँ लक्षण के उदाहरण में मानस” और 'गीतावली' दोनों से ही उदाहरण लिए गए हूँ। 
इसमें अलंकारों का वर्णन अकारादि क्रम से किया गया हू । 
रामासह 
| नरवरगढ़ राज्य के राजा रामसिंह, जो महाराज छत्रसिह के पुत्र थे, रस पर लिखने 
वाले प्रसिद्ध कवियों में से है। इन्होंने अलंकार-दर्पंण” नामक अलंकार ग्रन्थ सं० १८३५ 
वि० (१७७८ ई०) में लिखा। इसमें ४०० छन्दों में अलंकारों के लक्षण और उदाहरण दिए 
गए हैं। अलंकार-दर्पंग' में विचित्रता यह हे कि इसमें लक्षण तो सोरठा, चौपाई, गाथा, दोह। 
आदि छंरों में दिए गए हूँ, परन्तु उदाहरण दोहा छन्‍्दों में हूँ । अलंकार संबंधी धारणाएँ केशव के 

समान हू । फिर भी काव्य में अलंकार को ये सहायक अंग ही मानते है, अनिवाय॑ नहीं। 'अछूंकार- 
दर्पण' में ३८३ छंदों में केवल अर्थालंकारों का वर्णन हें। इसका आधारभूत ग्रन्थ अधिकतर 
कुबलयानन्द' हु । 

सेवादास 

प्रसिद्ध राम-भकक्‍त अलबेले लाल के शिष्य सेवादास ने 'रघुनाथ अलंकार" नामक ग्रन्थ 
राम-भक्ति के उदाहरण देते हुए लिखा हूं। लक्षण चन्द्रालोक' और कुबलयानन्द' के आधार 
पर हैं । इसका रचना-काछ सं० १८४० वि० (सन १७८३ ई० ) है । लक्षण या अलंकार शास्त्र 
की दृष्टि से इसका कोई विशेष महत्व नहीं हू, पर उदाहरण भावपूर्ण है, इसमें सन्देह नहीं। 
बरोसाल 

बे रीसाल असनी के निवासी ब्रह्म भट्ट थे। इनके वंशज और ह ली अब तक विद्यमान हैं ।* 
इनका रचा हुआ प्रसिद्ध ग्रन्थ 'भाषाभरण' अलंकार का उत्तम ग्रन्थ ह। लक्षण स्पष्ट और उदा- 
हरग अत्यंत सुन्दर है । 'भाषाभरण' में अधिकांश दोहे ह.ँ और कुल ४७५ छंद हैं। भाषाभरण' 
का रचना-काल सं० १८२५ वि० (सन १७६८ ई०) हूं, जैसा कि नीचे लिखे दोहे से प्रकट 
होता ह-- 

शर' कर' वसु” बिधु$ वर्ष में, निर्मेल मधु को पाइ। 
त्रिदशि और बुध मिलि कियो, भाषाभरण सुभाइ ॥। 

बेरीसाल के अनुसार शब्द और अय॑ में जिसकी प्रधानता है वही अलंकार मानना चाहिए। 
प्रमूखतया यह कवि के अभिप्राय पर निर्भर करता हे । इस तथ्य को उदाहरण द्वारा स्पष्ट करते 
हुए उन्होंने लिखा हं-- 

ज्यों ब्रज में ब्रज-बधुन की, निकसति सखी समाज । 
मन की चि जापर भई, ताहि लखत ब्रजराज ॥। 

'भाषाभरण' में वर्णन का ढंग भाषाभूषण' के समान हें । इसका आधार 'कुलयानन्द' 
है । लप्तोपमा के प्रसंग में इन्होंने एक भेद पूर्ण लुप्तोपमा भी माना ह जिसमें कि उपमा के चारों 
अंग लुप्त हों और इसका उदाहरण इस प्रकार दिया हं-- 

जहाँ न चारयो है तहाँ, पूरण लुप्ता नाम। 

ज्यहि लखि लाजत को किला, ताहि लीजिए स्याम ॥। 
उपर्थक्त प्रकार के भेद की कल्पना की जा सकती हूं, पर ऐसा उदाहरण नहीं मिल सकता। 
प्रस्तुत उदाहरण प्रतीप की विशेषता रखता हु और कोकिला के रूप में उपमान प्रकट ही हू, लुप्त 
नहीं। अतः यह पूर्ण लुप्तोपमा का उदाहरण नहीं हुआ। भाषाभरण' में रसवदादि अलंकारों 
का भी घर्णन हूँ । अधिकांश अलंकारों के लक्षण और उदाहरण दो।ों ही महत्वपूर्ण हूँ। प्रस्तुत 
ग्रंथ कुवलयानन्द' की शैली पर लिखा गया हे, इसका उल्लेख उन्होंने अन्त में इस प्रकार किया 
हद जि जज 


कपडे; शतदसाप्दाका फएाशसासकरज माला सारा पकमायाककराक 


१. मिश्बन्धु विनोद, २, ७२९। 
२. भाषाभरण, छम्द ८। 

तेहि नारायण ईस की, करि मन मांह सुमण्णं। 
रीति कुवलयानन्द की, कोन्हीं भाषाभगं।। 

इस ग्रन्थ की अलंकार के प्रामाणिक ग्रन्थों में गणना होती चाहिए। 

इस प्रकार हम देखते हे कि अलंकार पर लिखे जाने वाले ग्रन्थों की संख्या कम नहीं हू । 
अलंकार गंगा (श्रीपति ), कंठाभूषण (भूषति), अलंकार रत्नाकर ( शीवर), अलंकार दीपक 
(शम्भूनाथ ), अलंकार दपंण (गुमान मिश्र, हरिनाथ, रतन, रामसिह कवियों का), अलेका र- 
मणि-मंजरी (ऋषिनाथ ), काव्याभरण (चन्दन), नरेन्द्र भूषण (भान), फतेहभूषण (रतन), 
अलंकार-चिन्तामणि (प्रतापरसिह), अलंकार आभा (चतुर्भुज), अलंकार प्रकाश (जगदीश ) 
तथा अन्य अनेक ग्रन्थ अलंकारों पर लिखे गए जो आज दुर्लभ हू । इनमें से अधिकांश के आधार 
'चन्द्रालोक' और कुवलूयानन्द' अथवा हिन्दी के ग्रन्थ है । पद्धति सब की अधिकांश वही हे। जो 
ग्रन्थ उपलब्ध हैँ उनके आधार पर यह कहा जा सकता है कि अलंकार की धारणा में कोई 
महत्वपूर्ण विकास या नवीन मौलिक व्याख्या इनमें प्रस्तुत नहीं की गई होगी । 
रामसहाय 

रामसहाय भवानीदास कायस्थ के पुत्र थे, और काशी के रहने वाले थे। इनके प्रसिद्ध 
ग्रन्थ 'रामसतसई,' “बृस्ततरंगिणी' तथा 'वाणीभूषण” है। वाणीभूषण' प्रमुखतया अलंकार 
का ग्रन्थ हू जिसे कवि ने काव्य प्रदीप, कुवलयानन्द' तथा कुछ अन्य ग्रन्थों के आधार पर लिखा 
था। लक्षणों तथा उदाहरणों को स्पष्ट करने के लिए ब्रजभाषा में वर्णित अलंकारशास्त्र पर 
यह वृहत्‌ ग्रन्थ ह। सब से पहले अर्थ, प्रयोग, शब्द शक्ति आदि का संकेतितार्थ के रूप में 
वर्णन ह फिर उपमा भाव के अन्तगंत उपमा तथा अन्य सादुश्यमूलक अलंकारों का वर्णन ह। 
इसके बाद अर्थालंकारों का और फिर ढाब्दालंकारों का वर्णन किया गयाह। इस ग्रन्य में 
अलंकारों के लक्षणों का, विभिन्न भेंदों का तथा उनको स्पष्ट करने वाले उदाहरणों का बहुत ही 
बारीक विश्लेषण और विवेचन किया गया हू। गद्य वार्ता में इतना बारीक विवेचन करने वाले 
ग्रन्थ अत्यल्प हें। इस अकेले ग्रन्थ से कवि रामसहाय की विद्वत्ता प्रमाणित होती है । 


पद्माकर 
पद्माकर को रीति-काल का अन्तिम आलंकारिक कहना चाहिए। कवि तथा रीति- 
ग्रन्थकार दोनों के ही रूप में पद्माकर का नाम अत्यन्त प्रसिद्ध हुआ। इतना ही नहीं, आगे के 
कवियों पर भी पद्माकर की वाणी की कक रही। इनके 'पद्माभरण' के आधार-प्रन्थ 
“'चन्द्राकोक', भाषाभूषण', कविकुलकंठाभरण” और भाषाभरण' हं---बं रीसाल के भाषाभरण' 
का आदर्श इसमें अधिक ग्रहण किया गया है। कहीं कहीं तो ऐसा जान पड़ता हू कि पद्माकर 
ने भाषाभरण' के ही छन्‍्दों को थोड़ा बदल कर रख दिया हूं । तुलना के लिए देखिए--- 
कहूँ पद ते कहुँ अर्थ तें, कहूँ दुहुन के जोइ। 
अभिपष्राय. जेसों जहाँ, अलंकार त्यों होइ॥। 
अलंकार यह ठौर में, जो अनेक दरसाहि। 
अभिप्राय कवि को जहाँ, सो प्रधान तिनि माँहि।। (भाषाभरण ) 

अब पद्माकर के पद्माभरण' को देखिए-..- 


शब्दहू ते कहूँ अथ तें, कहूँ दुहँ उर आनि। 
अभिप्राय जिहि भाँति जहँ, अलंकार सो मानि ।। 
अलंकार इक थलहि में, समुझि परे जु अनेक। 
अभिप्राय कवि को जहाँ, वह मुख्य गति एक ।। 
इस प्रकार स्पष्ट हू कि भाषाभरण' का आधार पद्माकर ने ग्रहण किया हे । चन्द्रालोक' 
का भी कहीं कहीं पूरा का पूरा भाव मिलता हूं, जैसे अपह्लुति का उदाहरण दोनों में एक हूं जो 
इस प्रकार हू -- 
नाय॑ सुधांशुः कि तहिं ? व्योमगंगासरोरुहम्‌। (चन्रालोक ) 
यह न ससी तो है कहा ? नभगंग। जलूजात। (प्माभरण ) 
इस प्रकार हम देखते ह कि केशव के उपरान्त देव आदि आचार्यों को छोड़ कर हिन्दी के 
अधिकांश रीति ग्रन्थकारों के लिए अलुंकार-निरूपण के लिए आधारभूत ग्रन्थ चन्द्रालोक' और 
'कुवलयानन्द' रहे। रीति युग के उपरान्त आधूनिक युग में जो ग्रन्थ अलंकारों पर लिखे गए वे 
अधिकांश काव्य-प्रकाश' या साहित्य-दर्पण' के आधार पर हू। वास्तव में जिन्होंने रीतिकाल में 
केवल अलंकार पर ही अलग ग्रन्थ लिखे, उन्होंने चन्द्रालोक' और कुवलयानन्द' का आधार 
ग्रहण किया, परन्तु जिन्होंने काव्यशास्त्र के अन्य विषयों के साथ अलंकार को लिया हूँ उनके 
आधार प्रायः काव्य प्रकाश', साहित्य दर्पण” आदि ग्रन्थ रहे है । 


स. रस-सम्प्रदाय 


संस्कृत के प्राचीन आचार्यों ने रस को नाटक से संबंधित प्रमुख प्रतिपाद्य के रूप में देखा 
और काव्य के अन्तगंत रस की स्थिति की चर्चा सब से पहले नाटबा के प्रसंग में हुई। भरत मुनि 
का 'नाटयशास्त्र' काव्यशास्त्र का सब से प्राचीन ग्रन्थ माना जा सकता है । इस ग्रन्थ में रस का 
विवेचन प्रस्तुत किया गया हे। 'नाट्यशास्त्र' के अनुसार नाटक में आठ रस हं--श्लृंगार, वीर, 
करुण, अद्भुत, हास्य, भयानक, बीभत्स और रौद्र। रस-निष्पत्ति नाटक का प्रमुख ध्येय हे, यह 
बात “नाटघशास्त्र' से स्पष्ट हो जाती ह । इसका संबंध नाटक से स्वीकृत होने पर प्राचीन आचायों 
ने काव्यशास्त्र के क्षेत्र में कविता से अलंकार का संबंध ही विशेषतः माना। बहुत समय तक तो 
रस नाटक का ही विषय माना जाता रहा। इसीलिए काव्यशास्त्र का अलंकार शास्त्र नाम प्रसिद्ध 
हुआ। काव्यालंका रशास्त्र के प्रारंभिक आचार्यो--भामह, दंडी, वामन, उद्भट आदि--ने 
अलंका रों के भीतर रस की साधारण स्थिति रसवदादि अलकारों के रूप में स्वीकार की। काव्य 
के भीतर रस की, अलकारों से भिन्न स्वतंत्र स्थिति सब से पहले आचायें रु>ट के द्वारा प्रतिपादित 
की गई और यह प्रकट किया गया कि रस नाटक तक ही सीमित नहीं, वरन वह काव्य के लिए 
भी आवश्यक ह। रुद्वट के विचार से रसहीन काव्य शास्त्र की कोटि में आना चाहिए।' उन्होंने 





१. काश्यालंकार, १२२। 

रसों की संख्या दस मानी । शान्त और प्रेयस ये दो रस आठ नादय रसों के अतिरिक्‍त उन्होंने प्रति- 
ष्ठित किए । इतना ही नहीं, रुद्रट की दृष्टि में अन्य संचारी भाव भी रस में परिणत हो सकते है ।' 
रस को अलंकार के भीतर रखने के वे विरोधी थे। 

ध्वनिकार आनन्दवर्धन ने यद्यपि ध्वनि-सिद्धान्त का प्रतिपादन किया, परन्तु उन्होंने 
काव्य के क्षेत्र में रस का महत्व स्वीकार किया हूँ। ध्वनि-सिद्धान्त के अन्तर्गत तो रस सर्वोत्तम 
ध्वनि है । राजशेखर ने भी अपनी काव्यमीमांसा नामक पुस्तक में रस को काव्य-पुरुष की आत्मा 
के रूप में संबोधित किया ह-- 

'शब्दाथौं ते शरीर, संस्कृतं मुखं, प्राकृतं बाहु... .उक्ति चरणं च ते वचः, रस 
आत्मा,रोमाणि छन्दांसि।' दसवीं शताब्दी वि० के प्रारंभ तक काव्य में रस की महत्ता स्थापित 
हो चुकी थी। ध्वनि-सिद्धान्त का विरोध करने वाले आचार्यो--जसे प्रतिहारन्द्रराज, भद्दनायक, 
धनंजय, धनिक आदि--ने भी रस के महत्व को स्वीकार करते हुए उसे काव्य की आत्मा माना । 
भट्टनायक ने तो रसानुभूति का बड़ा ही सूक्ष्म विश्लेषण किया और साधारणीकरण के सिद्धान्त 
द्वारा रसानुभूति की प्रक्रिया को स्पष्ट करने के लिए एक महत्वपूर्ण पृष्ठभूमि तेयार कर दी । 
आचार्य अभिनव गप्त ने यद्यपि ध्वनिविरोधी आचार्यों के मतों का खण्डन किया; पर उन्होंने 
रस को काव्य में महत्वपूर्ण स्थान दिया। रस ध्वनि-काब्य का श्रेष्ठ और सब से अधिक 
प्रभावका री रूप है । इसमें सन्देह नहीं कि ध्वनि का एक रूप हो कर रस का क्षेत्र अत्यन्त सीमित 
हो जाता है, अत: रसवादियों को इस रूप में रस की स्थिति मान्य नहीं हुई। 

काव्य रस को अत्यन्त गंभीर महत्व तथा व्यापक मान्यता प्रदान करने वाले आचार्य 
भोजराज (सं० १०७५--१११ वि०-5 १०१८-१०५४ ई० ) है। उनकी दृष्टि से रस-काव्य 
सर्वोपरि है, यथा-- 


वक्रोक्तिश्व रसोक्तिश्च स्वभावोक्तिर्च वाहुमयम्‌ । 
सर्वासु ग्राहिणं)। तासु रसोक्त प्रतिजानते।' 


रस को सर्वोपरि प्रतिष्ठित कर के भोज ने अपने ग्रन्थ श्वुगार प्रकाश' में रस का गंभीर 
दाशंनिक विवेचन किया हू । भोज के विचार से रस एक हं--श्वूं गार । काव्य में गुण के समान रस 
का अवियोग भी नित्य हू । रस की पहली अवस्था अहंकार हू । दूसरी अवस्था इससे उत्पन्न विभिन्न 
भावों की व्यवहार-अवस्था हे जिसमें रस अनेक हूँ। तीसरी स्थिति उत्तरा अवस्था हं जिसमें 
अहुंकार प्रेम में परिगत हो जाता हूं । द्वितीय अवस्था भावों की तथा तृतीय अवस्था भावना की 
अवस्था हू । श्वूंगार के संबंध में भोज की धारणा अत्यन्त उच्च हें । श्यूंगार उत्कर्ष की ओर ले जाने 
वाला ह--प्रेन श्रुंगं रीयते। भोज ने श्वुगार को पूर्ण रस के रूप में स्वीकार किया। 
है. श्यृंगा रदो रकरणवोभत्समवानकार॒भुतहास्य रोद श्ान्तप्रेया नितिमन्तव्यरस: । रसनाब्स 

२. काव्यमोमांस। पृष्ठ ६। 
३. सरस्वती कंदाभरण, ५-८ । 

इसके बाद आचार विश्वनाथ ने रस की महत्वपूर्ण स्थापना की । उनकी काव्य कीं 
परिभाषा--- वाक्यम्‌ रसाहमकम्‌ काव्यम्‌--बड़ी प्रचलित हुई । उनके मतानुसार रसानुमूति के 
लिए सत्वोद्रेक और आत्मप्रकाश आवश्यक हें। यह रसानन्द ब्रह्मस्वाद-सहोदर हे । भवमभूति की 
चित्तविद्रति के समान विश्वनाथ ने चमत्कार या चित्तविस्तार को महत्वपूर्ण माना। विश्बनाथ 
के विचार से अद्भुत रस प्रधान और अन्य रस उसी के विविध रूप माने जाने चाहिए। पंडितराज 
जगन्नाथ ने अपनी धारणा वेदान्त-सम्मत प्रकट की। उनके विचार से रस निजस्वरूपानन्द हैं 
जो चित्त के भग्नावरण रूप होने पर प्रस्फूटित होता है । यह भग्नावरणता विभाव।दिकों द्वारा 
संपादित होती ह । इस प्रकार संस्कृत काव्यशास्त्र पर दृष्टिपात करने से यह स्पष्ट हो जाता हुं 
कि काव्य के भीतर रस का महत्व धीरे धीरे स्वंमान्य होता गया। रसात्मक काव्य की 
सर्वात्कृष्ट काव्य के रूप में प्रतिष्ठा हुई और इस धारणा का हिन्दी के रस-प्रन्थ के रचयिताओं 
पर महत्वपूर्ण प्रभाव पड़ा हू । 


हिन्दी के आचाय॑ 
रस-विवेचन के प्रसंग में भी सब से प्रसिद्ध स प्रथम आचाये केशवदास ही माने जाते 


है । केशव के पूर्व रस, नायिका-भेद पर कुछ ग्रन्थ लिखे गए। कृपा राम की 'हिततरंगिणी', नन्‍्ददास 
की 'रसमंजरी' रहीम का बरवे नायिका-भेद', बलभद्र कृत 'रस-विलास' आदि ग्रन्थ विशेष 
शास्त्रीय महत्व के नहीं है । बलभद्र मिश्र केशवदास के बड़े भाई थे। इनका 'शिखनख' ग्रन्थ 
अत्यन्त प्रसिद्ध हूं । 'रस-विलास' ग्रन्थ भी काव्य की दृष्टि से अत्यन्त उत्कृष्ट हं। इसमें रस के 
अंग-छप भावों का नए ढंग से वर्णन है जैसा कि आगे के आचार्यों का वर्णन नहीं। यह कहा जा 
सकता हूं रस के सबंध में विचार प्रकट करने वाले ग्रन्थों में केशवदास की 'र॒सिकप्रिया' महत्वपूर्ण 
हैँ । रस-वर्णन में राधा और कृष्ण के भावों का वर्णन हू । केशव ने ब्रजराज कृष्ण को नव रसमय 
माना हैं, अतः समस्त रसों का वर्णन कृष्ण राधा के प्रसंग से ही हुआ हूँ । विभाव, अनुभाव और 
संचारी भाव मिल कर के जो स्थायी भाव व्यंजित करते है वही आनंददायी रस होता है ।' केशव 
यह मानते हे कि रुचि और शत्रुता का ध्यान रख कर जो सरस कव्रिता की जाती हू वही सज्जनों 
के चित्त को वश में करती हे। श्यंगार सब रसों का नायक ह। इसमें श्रेम-संबंधी दक्षता और 
चतुराई तथा कामशास्त्र का ज्ञान आवश्यक ह्‌। संयोग और वियोग श्युंगार को प्रच्छन्न और 
प्रकाश इन दो भेदों में केशवदास ने प्रकट किया हूँ। प्रच्छन्न तथा प्रकाश भेदों में वर्णन केशव की 
नवीनता कही जा सकती हू । भोजराज ने 'श्यृंगारप्रकाश' में अनुराग के दो भेद प्रच्छन्न और प्रकाश 
किए हूँ। उसी के आधार पर ही केशव का यह भेद जान पड़ता हूँ। 'रसिकप्रिया' में भाव की 
परिभाषा बड़ी व्यापक हूं। मुख, नेत्र, वचन के मार्ग से मन की बात प्रकट होना भाव हू जिसके 
केशव ने पाँच भेद माने है--विभाव, अनुभाव, स्थायी, सात्विक और व्यभिचारी।* केशव कै 
अनुसार विभाव वे हे जिनसे जगत में अनेक रस अनायास ही प्रकट हों। यहाँ केशव का जगत 

१. सिलि विभाव अनुभाव पुनि, संचारी सु अनूप । 
व्यंग करे! थिर भाव जो, सोई रस सुखरूप॥ . --रसिकप्रिया अकाश । 
२, रसिकव्रिया, ९-२ 

से तात्पयं सहृदय समाज और आश्रय हे। केशव ने रस को अतन माना है। इस प्रकार उनका 
विचार हे कि अशरीरी रस जिसका सहारा लेकर प्रकट होता हूँ, बह आलम्बन और जिससे 
प्रकर्ष को प्राप्त होता हो, वह उद्दीपनत विभाव हे । आलम्बन और उद्दीपन के अनुकरण अर्थात 
ब्राद में प्रकट होने वाले भाव अनुभाव हँ और जो सभी रसों में बिना नियम के उत्पन्न होते हैं, वे 
ध्यभिचारी भाव हैं। केशव ने सात्विक को अनुभाव से अलग माना हैं, पर इसकी व्याख्या नहीं 
की। “रसिकप्रिया' के प्रसिद्ध टीकाकार सरदार कवि ने दोनों का भेद स्पष्ट करते हुए इस प्रकार 
लिखा हँं---अरु सात्विक को अनुभाव को इतनों भेद हू सात्विक रस को ज्ञापक नहीं जैसे कंप 
स्तंभ स्वेद भयो तो यह यह नहीं जानी जात कि भय ते या क्रोध ते हे या ते न्‍्यारी हु अरु अनुभाव 
से जान परत या ते भयो ह या ते रस के सब पाँच अंग वहे ।' वियोग झछूंगार के पाँच भेद--पूर्वा- 
नुराग, करुणा, मान, प्रवास--केशव ने बताए हैं। उन्होंने करण और करुण विरह का अन्तर 
समझते हुए लिखा है कि जहाँ पर प्रेम के कारण दुःखानभति होती है वहाँ कण विरह और 
जहाँ विपत्तियों, मरण के कारण दु:खान्‌ भृति हो वहाँ करुण रस होता ह । हास्य रस के केशवदास 
ने मंदहास, कलहास, अतिहास और परिहास ये हार भेद गाने हैं, परन्तु इनके उदाहरण 
हास्थ के नहीं हूँ, क्योंकि हास कथित हू, व्यंग्य गहीं। अन्य रसों का चलताऊ वर्णन हे। रस- 
वर्णन की पद्धतियों के रूप में वृत्तियों का वर्गव “रसिकप्रिया' में हुआ है। रस-दोषों के वर्णन 
के साथ यह ग्रन्थ समाष्त हुआ हूं । 
सुन्दर कवि 

सुन्दर शाहजहाँ के दरबारी कवि थे। इन पर प्रसन्न होकर शाहजहाँ ने इन्हें महाकवि 
की उपाधि प्रदान की थी। इन्होंने अपने सुन्दर श्वंगार' ग्रन्थ में श्वृंगार रस तथा नायिका-भेद 
का वर्णन किया हे। भाव की परिभाषा इनकी केशव के समान ही हे। 'सुन्द्र श्यूंगार' ग्रन्थ 
सन १६३१ ६० (सं० १६८८ वि० ) में रचा गया। इस ग्रन्थ में लक्षण दोहा और हरिपद छन्द 
में तथा उदाहरण कवित्त, सत्रथा छन्दों में दिए गए है । संचारी भावों को छोड़कर श्रृंगार रस 
का पूरा वणन इस ग्रन्थ में मिलता है। रस पर प्रारंभिक ग्रन्थ हं।ने से इसका काफ़ी प्रचार रहा। 


बिन्तामणि श्रिपाठो 


चिन्तामणि त्रिपाठी हिन्दी के प्रसिद्ध रीतिकालीन श्रृंगार और वीर रस के कवि मतिराम॑ 
और भूषण के बड़े भाई थे। इनकी गणना रीतिकाढीन प्रसिद्ध आचार्यों में ह। इनका रचना- 
काल विक्रमीय १८ वीं शताब्दी का प्रारंभ हू। चिन्तामणि ने अनेक ग्रन्थ लिखे, परन्तु इनके 
सब ग्रन्थ उपलब्ध नहीं हैं। उपलब्ध ग्रन्थों में रस-संबंधी इनके विचार 'कविकुलकल्पतरु' और 
युंगारमंजरी' में मिलते हूं। कविकुल कल्पतरु' में तो इन्होंने काव्य की परिभाषा ही रस के 
आधार पर दी हं-- 


बतकहाउ रस में ज॒ हु, कवित कहावे सोय। 


कमा ाालरनदपलथ)। 


१. रसिकप्रिया, ६-१४ पर सरदार कवि की दीका। 

इस ग्रन्थ के छठे अध्याय में नायिका-भेद, हाव-भाव तथा सातवें-आठवें अध्यायों में क्रमश: श्यूंगार 
तथा अन्य रसों का वर्णन किया गया है । उनका उपनाम 'मनि' तथा 'श्रीमनि' भी मिलता हे । 

चिन्तामणि की श्वयुंगारमंजरी' झ्यंगार रस और नायिका-भेद पर लिखी गई अत्यन्त 
प्रौढ़ पुस्तक ह। परन्तु यह मौलिक ग्रन्थ नहीं! यह हृदरावाद के प्रसिद्ध साहित्य-रसिक बड़े 
साहिब अकबर साहि के आश्रय में किया गया संस्कृत (मूल तेल _) की अ्ुंगारमंजरी” नामक 
पुस्तक का हिन्दी अनुवाद है । इसमें लक्षण और व्याख्या भाग तो अनुवादित हैं, किन्तु उदाहरण 
भाग चिन्तामणि द्वारा स्वयं विरचित हु। 

ज्युंगारमंजरी' प्रमुखतया भानुदत्त की 'रसमंजरी' पर आधारित ह। यद्यपि इसकी 
रचना रसपंजरी' के अतिरिक्त आमोद-परिमगर्ू, “्वृगारतिलका, 'रसिवःप्रिया', “रसाणंव', 
प्रतापरुद्री , सुन्दर श्ुंगार', सरस काव्य, (विलास रत्नाकर', काव्य परीक्षा, काव्य प्रकाश' 
आदि ग्रन्थों के अध्ययन के बाद हुई हू, पर प्रमुख ढाँचा 'रसमंजरी” का सा ही है और उसी 
वे! अनुसार लक्षण दिए हैं। श्वंगारमंजरी' में महत्वपूर्ण अंश वह ह जिसमें इन्होंने छक्षणों की 
मौलिक और सरल व्याख्या की ह। यह ग्रन्थ सरल और प्रामाणिक हे, पर नवीन भेद-प्रभेदों के 
अतिरिक्त धारणा को स्पष्ट करनेवाला नहीं । इसमें श्यंगार का वर्णन है। छूंगार का 
लोकिक-अलौकिक दो भेदों में विश्लेषण किया गया है, जो इस ग्रन्थ की विशेषता है। 


तोष 


तोष कवि झ्यृंगवेरपुर (सिगरोर) के रहने वाले चतुभुंज शुक्ल के पुत्र थे। इनका संवत 
१६९४ वि० (सन १६३७ ई०) का लिखा हुआ ग्रन्थ सुधानिधि' हें। यह १८३ पृष्ठों का 
बड़ा ग्रन्थ हे और ५६० छन्दों में इसमें रस-निरूपण हुआ हे । 'सुधानिधि' ग्रन्थ की सरसता उदा- 
हरणों में है, लक्षणों में कोई विवेचन संबंधी नवीनता नहीं। इसमें नव रसों, भावों, भावोदय, 
भावशान्ति, भावशबलूता, रसाभास, रसदोष, _त्ति और नायिका-भेद का वर्णन है। रस-वर्णन 
में इन्होंने रस-संबंग। सभी बातों का वर्णन किया हू, पर इनके लक्षणों में कोई मौलिक विशेषता 
नहीं हं। सुधानिधि' तोष कवि का प्रसिद्ध ग्रन्थ है, इसके उदाहरण इनकी कवित्व प्रतिभा के 
द्योतक है। 
सतिराम 

कवि मतिराम की प्रसिद्धि प्रधानतया उनके ग्रन्थ 'रसराज' के कारण ह। कोमल 
शब्दावली में सुकुभार भावों को प्रकट करने वाले रीति-काल के प्रसिद्ध कवि चिन्तामणि की 
'ृंगारमंजरी' के समान मतिराम का 'रसराज' हं। इसमें श्रृंगार का नायक-नायिका-भेद रूप 
में वरगन हूं। मतिराम के लक्षण अधिक महत्वपूर्ण नहीं, हाँ, उदाहरण अवश्य बड़े ही सरस, 
कोमल, कल्पना-युक्त और ललित हूँ। नायिका की परिभाषा देते हुए मतिराम ने लिखा हं-- 

उपजत जाहि विलोकि के चित्त बीच रस भाव । 


जिसे देखकर रस के भाव उत्पन्न हों वह नायिका है, यह लक्षण किया गया हूँ जो ठीक नहीं। शरत्र्‌ 
को देख कर क्रोध का भाव उत्पन्न होता हैं, उसे नायिका कौन कहेगा ? यहाँ रस का तात्पय॑ मधुर, 

सरस, कोमल ही लेना पड़ेगा। अन्य लक्षण भी ऐसे ही है। भाव की परिभाषा “रसराज' में केशव 
ओर सुन्दर की परिभाषा से भी व्यापक हू :-- 


लोचन वचन प्रसाद मृदु, हास, वास, घृत मोद | 

इनते परगट जानिए, बरनत सुकवि विनोद ।। 
यह लक्षण भी ठीक नहीं। 'रसराज' को प्रमुखत: काव्य-ग्रन्थ ही कहा जा सकता ह, शास्त्र-प्रन्थ 
नहीं। श्यृंगार और नायिका-भेद पर लिखे ग्रन्थ अधिकांशत: इसी प्रकार के हेँ। सुखदेव मिश्र 
का 'रसार्णव' भी विस्तार से नायिका-भेद का ही विवरण प्रस्तुत करता हू। झूंगारेतर रसों का 
वर्गन अत्यन्त साधारण है । रसार्णव' के अतिरिक्त सुखदेव कृत 'रसरत्नाकर' ग्रन्थ भी रस का 
वर्णन प्रस्तुत करता है। इसके प्रारंभ में 'रसमंजरी” के आधार पर नायिका-भेद दिया गया हू । 
कुछ प्रभेद इन्होंने अवश्य नए दिए हैं। रस-वर्णन में श्रृंगार, हास्य, करुण, रोड, वीर, भयानक, 
बीभत्स, अद्भुत, शान्त का क्रम से उल्लेख है । सभी विवरण दोहा छन्‍्दों में हैं। सात्विक भावों 
का अंत में केवल नामोल्लेख ही हुआ ह। द 

रामर्जा का नायिका-भेद, गोभालराम का रस-सागर', बलिराम का 'रस-विवेक', 

कल्यानदास का 'रसचंद,' आदि ग्रन्थ भी ऐसे है। है। १७ वीं शताब्दी ईसवी के अंत और अठारहवीं 
शदाब्दी के प्रारभ में रस के क्षेत्र में सबसे महत्वपूर्ण कार्य आचार्य देव का हैं । 


देय 


महाकवि देव ने अनेक आश्रयदाताओं के आश्रय में अनेक ग्रन्थ लिखे। ये प्रधानतया 
रसवादी आचाय॑ कवि थे। देव ने रस पर भी अनेक ग्रन्थ लिखे हे जिनमें अधिकतर श्यृंगार और 
न।यिका-भेद की ही चर्चा हू और एक ही प्रकार के भाव अच्य ग्रन्थों में भी आए हैं। रस-संबंधी 
इनकी धारणा प्रमुखतया भाव-विलास', भवानी-विलास” और “काव्य-रसायन' में प्रकट हुई 
हं। देव ने रस के दो भेद माने है “--लोकिक और अलौकिक। नेत्रादि इन्द्रियों के संयोग से 
आस्वाद्यमान रस लौकिक तथा आत्मा और मन के द्वारा आस्वाद्यमान रस अलौकिक होता ह, 
यह देव का विचार ह। अलौकिक रस तीन प्रकार का ह--स्वापनिक, मनोरथ, औपनायक 
तथा लौकिक रस के श्यृंगारादि नौ भेद है । देव का यह्‌ वर्णन भानुदत्त की 'रसतर्संगिणी' के आधार 
पर हू। देव ने धर्म से अर्थ, अर्थ से काम और काम से सुख की उत्पत्ति मानी हैँ और सुख का रस 
ख्ुंगार स्वीकार किया ह। देव के विचार से रस नौ नहीं, वरन श्युंगार ही अकेला रस हूँ। वही 
सब का मूल ह। श्यूृंगार के प्रति उत्साह से वीरादि और निर्2वेद या विरक्ति से शाग्तादि उत्पन्न 
हते हं-- 
भूछि कहते नव रस सुकवि, सकल मूल 'ूंगार। 
तेहि उछाह निरवेद ले, वीर शान्त संचार ।॥।'* 





१. भावविलास, पृष्ठ ६५। 

देव के ये विचार बहुत कुछ भोज की रस-संबंधी धारणा से मेल खाते हेँ। देव संसार 
को नवरसमय तथा श्ूुंगार को उसका सार रूप मानते है। काव्य रसायन' में नौ रसों का वर्गी- 
करण 'नाट्थशास्त्र' के आधार पर ह, पर ख्यूंगार के वर्णन में इनकी मौलिकता स्पष्ट हू । देव कहते 
हैँ कि शूंगार आकाश के समान हूं जिसमें अन्य रस पक्षियों के समान उड़कर भी उसका अन्त नहीं 
पाते ।' प्रकृति पुरुष के श ुंगार में नवरस का संचार होता ह और वे उसी के भीतर प्रकट और 
विलीन होते रहते हँ। देव ने श्यृंगार की गंभीर महत्ता प्रकट की हं। उन्होंने जीवन, काव्य 
और रस का संबंध स्थापित करते हुए लिखा हू कि कवित्वपूर्ण शब्दार्थ के वशीभूत सज्जनों का 
चित्र होता हु और काव्य के द्वारा समाज को द्रवित किया जा सकता है । इस प्रकार सहृदयों के 
हृदय को द्रवित करने वाले काव्य का सार रस हे । इसी भाव को प्रकट करते हुए 'काव्य रसायन' 
में देव ने लिखा हे -- 
भावनि के बस रस बसत, बिल्सत सरस कवित्त । 
कविता हशब्द अर्थ पद, तिहि बस सज्जन चित्त ।। 
काव्यसार शब्दार्थ को, रस तिहि काव्य सार। 
सो रस बरसत भाव बस, अलंकार अधिकार॥ 


इस प्रकार देव की रस-संबंधी धारणा अपना निजी महत्व रखती ह । देव के पश्चात कालिदास, 
कृष्णभट्ट, कुमारमणि, श्रीपति, सोमनाथ, उदयनाथ, कवीन्‍न्द्र, दास आदि अनेक आचार्यों ने 
नायिका-भेद और रस पर लिखा हं। परन्तु रस के संबंध में कोई इनमें महत्त्वपूर्ण नहीं लगते है । 


कृष्णभट्टू देवऋषि 

कृष्णभट्ट देवऋषि विदवंती के राजा बुद्धसिह देव के आश्रय में थे। ये बड़े विद्वान्‌ एवं 
प्रतिभान्संपन्न कवि थे। इनको कविकोविद चूड़ामणि सकलू कलानिधि' की उपाधि दी गई थी | 
महाराज बुद्धसिंह की आज्ञा से सं० १७६९ वि० (सन १७१२ ई०) भें इन्होंने 'श्लंगाररसमाधुरी 
की रचना की । इस ग्रन्थ में श्यूंगार के भेद (संयोग, वियोग), नायक-भेद, अनेक आधारोंपर 
नाथिका-भेद, दर्शन, दुती आदि का वर्णन हूँ। श्युंगार के संगोग पक्ष के बाद विप्रलुभ का वर्णन 
बड़ा ही सुन्दर हु । इसके बाद अन्य रसों, वृत्तियों और रस-दोषों का वर्णन हेँ। ग्रन्थ सोलह 
स्वादों में समाप्त हुआ है । इनके उदाहरण बड़े कवित्वपूर्ण ह। 


उ्जियारे 


बुन्दावन निवासी उजियारे कवि ने संवत १९३७ वि० (सन १७८० ई०) में 
जुगलरसप्रकाश' नामक ग्रन्थ लिखा। इसमें रस का विवेचन भरत के 'नाट्यशास्त्र' के आधार 
पर ह। इसकी विशेषता यह हूँ कि रस-संबंधी बातों को स्पष्ट करने के लिए छेखक ने प्रश्न 





१. काव्यरसायन, पुष्ठ ३। 
२. वही, पृष्ठ ३। 

करके शंकाओं को उठाया ह. और फिर उनके उत्तर दिए है यह प्रश्नोत्तर प्रणाली हमारी 
स्पष्ट धारणा बनाती ह।' 


यशवन्त सिह 


यशवन्त सिंह का ग्रन्थ 'श्ुंगारशिरोमणि' संवत १८५७ वि० (सन १८०० ई०) के 
लगभग लिखा ग्रन्थ ह। इसमें श्यृंगार रस का विस्तारपूर्ण विवेचन हं। श्यृंगार को शिरोमणि 
मानकर उसका विवरण इसमें अच्छी तरह दिया गया हूँ । स्थायी भाव की परिभाषा उनकी 
यह हँ-- 
प्रगटत रस के प्रथम ही, उपजत जौन विकार। 
सो थाई तासों कहत, नवधा नाम प्रकार।॥' 


उत्पन्न होते हुए रस के प्रथम जो विकार प्रकट हो वह स्थायी भाव ह। वास्तव में 'स्थायी भाव 
प्रकट हुआ, यह कहना कठिन है, वह तो संचारी भावों, अनुभावों के रूप में ही प्रकट होता है; 

गैर प्रकट होना ही रस की स्थिति हे, अत: उसके पहले 'प्रकट हुआ' नहीं कहा जा सकता, उसकी 
आन्तरिक अनुभूति हो सकती हू। रति के दो भेद-- श्रवण और दर्शत--इन्‍्होंने माने हैं। इसमें 
उद्दीपन का वर्णन भी विस्तारपूर्वक हुआ है। नायक के सहायक नर्भ, सचिव, आदि के अनेक भेद 
जैसे व्याकरणी, नेयायिक, पूर्वमीमांसक, उत्त रमीमांसक, वेदान्ती, योगशास्त्री, ज्योतिषी, सामु- 
द्विकी, वेष्णव, शैव, आरण्य, तीर्थाश्रयी, पौराणिक आदि माने गए हूँ जो अपने अपने सिद्धान्तों 
के अनुकल प्रेम की बातें बताते हैं। 


रामासह 


हिन्दी काव्यशास्त्र के भीतर रस-संग्रदास में देव के बाद हमें महत्वपूर्ण विचार राम- 

सिंह के 'रसनिवास' ग्रन्थ में मिलते है। इसका रचना-काल सं० १८३९ (१७८२ ई० ) है। इसमें 
रसानुकल मनोविकारों को ही भाव की संज्ञा दी गई ह। हास्य रस के निरूपण में रामसिह ने 
हत्वपूर्ण योग दिया है। हास्य के स्थायी सहृता के दो भेद स्वनिष्ठ और परनिष्ठ इन्होंने माने 
हैं ओर इनमें से प्रत्येक के छः भेद--मुसुकानि, हेंसनि, विहसनि, उपहसनि, अपहसनि और 
अतिहसनि--त हे है। इनमें प्रथम दो उत्तम, द्वितीय दो मध्यम तथा अन्तिम दो अधम हू। रामसिह ने 
भानुदत्त की 'रसतरंगिणी' के अनुसार मायारस का भी निरूपण किया हूँ जिसका स्थायी भाव 
मिथ्या ज्ञान ह। वास्तव में शान्त को छोड़कर सभी रस माया रस ही माने जाने चाहिए, क्योंकि 
इनका संबंध प्रवृत्ति से हे । ऐसी दशा में माया रस की अलग स्थापना करना उचित नहीं ठहरता । 
रामसिह ने रस के आधार पर काव्य-कीटि-निर्णय भी किया है । यह निर्णय ध्वनि-सिद्धांत 

में निरूपित काव्य-कोटि के समान महत्वपूर्ण हें । इसके आधार पर इन्होंने काव्य की तीन कोटियाँ 
निर्धारित की हँ--अभिमूख, विमुख और परमुख। जिसमें रस की निष्पत्ति हो, वह काव्य 





१. विशेष विघधरण के लिए देखिए---हिन्दी काव्यद्ञास्त्र फा इतिहास, पृष्ठ १५५। 

रसाभिमूख हूँ, इसमें प्रमुखत: रस-निरूपण होता हँ। जिसमें रस का पूर्ण अभाव हो, वह काव्य 
रसविमुख, परन्तु जिसमें रस नहीं, वरन भाव, अलंकार, रीति आदि की प्रधानता हो, वह परमुख 
हैं। परमुख के दो प्रधान भेद हे-- (१) अलंकारमुख, (२) भावमुख। इस प्रकार यह कोटि- 
निर्णय काव्यप्रकाश' की ध्वनि, गुणीभत व्यंग्य और अव्यंग्य के समान हे । 

देव की भाँति रामसिह ने भी लोकिक और अलौकिक दो भेद रस के किए हू ओर घ्ूंगा- 
रादि को लौकिक रसों में परिंगणित किया हं। रामसिह का स्थान रस-संप्रदाय में महत्वपूर्ण 
है। इनका अधिकांश विवेचन भानुदत्त की “रसतरंगिणी” के आधार पर हुआ हूँ ।' 


पद्चाकर 


महाकवि पद्माकर का रस पर लिखा गया प्रसिद्ध ग्रन्थ 'जगतविनोद' ह जो जयपुर 
सूर्यवंशी कछवाहे राजा प्रतापसिह के पुत्र जगतसिह की आज्ञा से रचा गया था। रचना-काल 
सन १८१० ई० (सं०१८६७वि० ) के लगभग हे । 'जभतविनोद' रसराज के समान ग्रन्थ हे जिसमें 
शास्त्रीय विवेचन नहीं, वरन अत्यन्त सुन्दर उदाहरणों का महत्व हू। पद्माकर ने युग की 
परिपाटी के अनुसार रीति पद्धति पर लिखा हें, पर वास्तव में है वे कवि ही और प्रमुखतया 
उनकी देन रीतिकाव्य के क्षेत्र में समझनी चाहिए। 


बेती प्रवीन 


इसी परंपरा का ग्रन्थ बेनी प्रवीन कृत 'नवरसतरंग” ह जो १८७४ वि० (सन १८१७ ई० ) 
में आश्रयदाता नवलकृष्ण के लिए रचा गया। इसका उल्लेख 'नवरसतरंग' के इन दोहों में 
हुआ हँ-- 
समय देखि दिग दीप युत, सिद्धि चन्द्र बल पाइ। 
माघ मास श्रीपंचमी, श्रीगोपाल सहाइ।। 
नवरस में ब्रजराज नित, कहत सुकवि प्राचीन । 
सो नव रस सुनि रीशिह, नवलक्ूइन परवीन ॥। 


इस ग्रन्थ में लक्षण दोहा, बरवे छन्दों में तथा उदाहरण सवेया और मनहरण छन्‍्दों में ह। इसमें 
प्युंगार और नायिका-भेद का वर्णन अधिक विस्तार से ह। अन्य रसों का वर्णन अत्यन्त संक्षिप्त 
हे । लक्षण स्पष्ट और उदाहरण बड़े सरस और मनोमोहक हैं। 'नवरसतरंग' अपने काव्य-सौन्दर्य 
के कारण ही अधिक प्रसिद्ध हें। 

रसिक गोविन्द 


रसिक गोविन्द वृन्दावन वासी महात्मा हरिदास के गद्टी शिष्य थे। इनका कविता- 
काल सन १७९३ से १८३३ ई० तक (सं० १८५०-१८९० वि० ) माना जाता ह। इनके बनाए 
नौ ग्रन्थों का पता चलता हूँ जिनमें अधिकांश कृष्ण-भक्ति संबंधी हैं। एक ग्रन्थ 'रसिक गोविन्दा- 
नन्‍्दघन' में काव्यशास्त्र विषयक सामग्री है । 'रसिकगोविन्दानन्द्धन' की रचना सं० १८५८ वि० 

(सन १८०१ ई०) में हुई थी। इसके अन्तगंत अलंकार, गुण, दोष, रस तथा नायक-ताथिकाओं 
का बड़ा विशद वर्णन हे । इनमें लक्षण ब्रजभाषा में तथा उदाहरण सरस ब्रजभाषा पच्च में हैं। 
प्रश्वोत्तरों द्वारा काव्यशास्त्र संबंधी अनेक शंकाओं का समाधान किया गया हैं। लक्षण और 
उदाहरण दोनों में हो संस्कृत के ग्रन्थों से किए लक्षण-उदाहरणों के अनुवाद से हें, और बीच- 
बीच में ग्रन्थकर्ता का मत देकर अपने निजी विचार रसिक गोविन्द ने दिए हूं। प्रमुख॒तया इस 
ग्रन्थ के आवारभत “नाटयशास्त्र', 'अभिनवभारती', “ध्वन्यालोक', “काव्यप्रकाश', 'साहित्य 
दर्पण” आदि हँ। प्रधानतया ये रसवादी लेखक हे और “रसिकगोविन्दानन्द घना १९वीं 
शताब्दी के प्रारंभ में लिखे हुए महत्वपूर्ण ग्रन्थों में हें। 


नवीन कवि 


नवीन केवि ने सं० १८९९ वि० (सन १८४२ ई०) में नाभानरेश मालवेन्द्रदेव सिंह 
की आज्ञा से 'रगतरंग' नामक रस-प्रन्थ की रचना की थी। इसमें नायिका-भेद, विभाव, अनुभाव 
संचारी भाव, तथा रस का वर्णन है । सभी रसों का वर्णन ह, परन्तु प्रधानतया श्रृंगार और वीर 
रसों का अधिक सुन्दर ह। इस ग्रन्थ के उदाहरण अत्यन्त कवित्वपूर्ण है । 

इस प्रकार २० शताब्दी के प्रारंभ तक नायिका-भेद और प्रमखतया छ्ूंगार-वर्णन की 
प्र त्ति रही। इसके बाद भी, ग्वाल, चन्द्रशेखर. बिहारीसरन आदि के ग्रन्थ रस पर लिखे गए 
ज़ो कि बीसवीं शताब्दी में आई रीतिशास्त्रीय परंपरा के उदाहरण ह। 


गे. ध्यनि-सम्प्रदाय 

संस्कृत के काव्यशास्त्र के अन्तर्गत ध्वनि की सबसे अधिक शास्त्रीय व्याख्या हुई। ध्वनि- 
सिद्धान्त काव्य-शास्त्र संबंधी समस्याओं की प्रौढ़ चिन्तना का परिणाम ह और अनेक दृष्टियों से 
यह बड़ा व्यापक और पूर्ण सिद्धान्त है जिसते अपने अन्तर्गत काव्य की लगभग सभी विशेषताओं 
को स्वीकार कर लिया। ध्वनि की काव्यात्मा के रूप में चर्चा सबसे पहले किसने की, यह निश्चित 
रूप से ज्ञात नहीं ह। परन्तु सबसे पहले व्यवस्थित रूप में ध्वनि संबंधी विचारों को व्यक्त 
करने का श्रेय आचार्य आनन्दवर्धन को हे। आनन्दवर्धन के अनुसार यह पूर्व प्रतिष्ठित सिद्धान्त 
था जो समय के बीतने पर लुप्त हो गया था, और जिसे उन्होंने सहृदयों के लिए फिर से 
प्रतिषादित किया था। “ध्वन्यालोक' में स्पष्ट कहा गया ह :-- 


काव्यस्यात्मा ध्वनिरिति बुधेये: समाम्नातपूर्व- 
स्तस्याभाव॑ जगदुरपरे भाक्‍तमाहुस्तमन्ये । 
केचिद्वाचां स्थितिमविषये तत्वमूचुस्तदीयं ॥। 
तेन ब्रूम: सहृदयमन: प्रीतये तत्स्वरूपम्‌ ॥। १९ 


काव्य में ध्वनि की प्रेरणा व्याकरण के स्फोटवाद से प्राप्त हुई। स्फोट पूर्ववर्ती वर्णों के अनुभव 
से युक्त संस्कार के आधार पर अन्तिम वर्ण के अनुभव द्वारा अर्थ की अभिव्यक्ति हं--पर्वपूर्व- 
वर्णानुभवाहितसंस्का रसचिवेन अन्त्यवर्णानुभवेन अभिव्यंज्यते स्फोट:। क्रम क्रम से उच्चरित 
होते हुए वर्णों के अर्थ का वाचक पहला हूँ या दूसरा या तीसरा, यह कहना कठिन हूँ । अन्तिम 

वर्ण के उच्चरित होने पर अर्थ की अभिव्यक्ति होती है, पर अकेले नहीं। जब पूर्वंगामी वर्णों 
का क्रम विद्यमान होता हूँ तभी अर्थ प्रकट होता हं,' क्योंकि क्रम से उच्चारित होते हुए वर्ण 
उच्चारणोपरान्त नष्ट होते रहते हैं। समुच्चय का उच्चारण एक साथ नहीं हो सकता। अतः 
वर्णों के साथ पूर्वोच्चारित वर्णों के संस्कार से अर्थ का प्रस्फुटन होता है। यही स्फोट कहलाता 
हैं। इस प्रकार स्फोट को प्रकट करनेवाला वर्णो का उच्चारण ध्वनि हे। जिस प्रकार वर्णों के 
अलग अलग उच्चारण से अथे प्रकट नहीं होता उसी प्रकार काव्य में सामान्य वाच्यार्थ से उसका 
ममंस्पर्शी अर्थ प्रकट नहीं होता। यह अर्थ व्यंजना द्वारा प्राप्त होता है । इस अर्थ को वाच्यार्थ 
या लक्ष्याथ के बाद प्रकट करने वार्ल। दाक्ति व्यंजना हें। व्यंग्यार्थं की विशेषता की स्थिति ध्वनि 
द्वारा ही प्राप्त होती है। यह ध्वनि एक प्रकार का अनुरणन ह। घंटे पर चोट करने से जैसे 
टंकार के बाद मधुर झंकार क्रमशः निकलती ह वेसे ही सहदय के मन में किसी उक्ति के उपरान्त 
एक से एक मधुर अर्थ उद्भासित होता ह। वह झंकार की ध्वनि के समान ह--एवं घंटानाद: 
स्थानीय: अनुरणनात्मोपलक्षित:ः व्यंग्योप्यये: ध्वनिरिति व्यवहृतः (ध्वन्याठोक छोचन, 
पृ० ४७) । ध्वनि शब्द प्रमुख॒तया ऐसे काव्य के लिए व्यवहृत हुआ हे जिसमें व्यंग्यार्थ की 
प्रधानता हे। आचाय॑ आनन्दवर्धन ने लिखा हं-- 
यत्रार्थ/ शब्दों वा तमथंमुपसजंनीकृतस्वाथौं । 
व्यडक्त: काव्यविशेष: स ध्वनिरिति सूरिभि: कथित: ।-ध्वन्यालोक, १-१३ । 
इसी प्रकार आचाय॑ मम्मट का भी कहना हं--वाच्यातिशयिनि व्यंग्ये ध्वनि: तत्काव्य- 
मृत्तमम्‌।' ध्वनि-सिद्धान्त के द्वारा रसानुभव की प्रक्रिया संबंधी एक समस्या हल हुई हू । हम 
शोक, हँसी, प्रेम आदि शब्द कहकर किसी को शोकित, हास्ययुवत या प्रेम से ओतप्रोत नहीं बना 
राकते हूं, पर जब वर्णित परिस्थितियों द्वारा रस की व्यंजना होती हैं, तब उसकी स्थिति भी स्पष्ट 
और महत्वपूर्ण हो जाती हू । काव्य की आत्मा ध्वनि हू, इसे माननेवाले सिद्धान्य का प्रतिपादन 
करते हुए भी आनन्दवर्धन और अभिनव गुप्त ने वस्तुतः रस को ही काव्य को आत्मा के रूप में 
स्वीकार किया है।' 


१. ऋ्रमेणोज्चायंमाणेष्‌ वर्णेष्व्थंस्थ वाचकः। 
आदिमः कि द्वितीयः कि तृतीयः कि तथान्तिसः॥। 
प्रत्यायकत्वक्ष क्तिस्तु कस्मिन्नेतेषु दृश्यते। 
स वर्णेव्यंजनद्वारा तमर्थव्यंजयेत्स्फूटम्‌ ॥ 
स ध्वनि: स्फोट इत्यत्र शाब्दिकेः परिभाष्यते ॥---भाव प्रकाशन, ६, पृष्ठ १७८। 
२. काव्य प्रकाश। 
३. काव्यस्थात्मा स एवार्थ: तथा चादिकवेः पुरा। 
ऋौंचद स् वियोगोत्य: शोकः इलोकत्वमागतः ॥---ध्वन्यालोक, १-५। 
स्‌ एवेति प्रतयमानमात्रेपि प्रकान्ते तदीय एवं रस ध्वनिरिति मन्तव्यम्‌। इतिहासबलात 
प्रकान्त वृत्तिग्रन्यवलाक्च। तेन रस एवं वस्तुत आत्मा, वस्त्वलंकारध्वनी तु सर्वथा रस 
प्रतिप्रयंवस्पेते इति वाच्यादुत्कृष्दौ तौ इत्यभिप्रायेण ध्वनि: । हे 

ध्वनि-सिद्धान्त की पूर्ण व्यवस्था के अन्तर्गत रस-ध्वनि का सर्वोत्कृष्ट स्थान है । वस्तु, 
अलंकार, ध्वनियाँ रस के सह्ाबक के रूप में ही महत्वपूर्ण हं। शब्द-शक्तियों--अभिधा, लक्षणा 
और व्यंजना में व्यंजना का व्यापार पृव॑वर्ती दो शक्तियों पर आश्रित रहता हे। अतः ध्वनि 
के दो भेदों--अभिधामूला और लक्षणामूला--के भी दो भेद हे--१. संलक्ष्यक्रमव्यंग्य 
ध्वनि और २. असंलक्ष्यक्रमव्यंग्य ध्वनि। असंलक्ष्यक्रमव्यंग्य ध्वनि के भीतर रस, भाव, 
रसाभास, भावाभास, भावोदय, भावसंधि, भावशान्ति और भावशबलता हू। संलक्ष्यक्रमव्यंग्य 
ध्वनि में अलंकार और वस्तु ध्वनियाँ हेँं। उपर्युक्त ध्वनि अथवा व्यंग्यार्थ-प्रधान काव्य को 
उत्तम कोटि का माना गया हू, दूसरा गुणीभूत व्यंग्य ह जिसमें व्यंग्यार्थ प्रधान न होकर गौण 
रहता ह और तीसरा चित्र-काव्य ह जिसे “अवर काव्य' कहा गया है। इसमें व्यंजना नहीं, 
वरन अन्य प्रकार का चमत्कार रहता हूं। संक्षेप में यही ध्वनि-सिद्धान्त की रूपरेखा ह। 

ध्वनिकार के सिद्धान्त का खूब खण्डन-मण्डन हुआ। पहले तो प्रतिहारेन्दुराज भद्ट- 
नायक, धनंजय और धनिक ने इसका खण्डन किया। परन्तु अभिनवगुप्त ने इनके द्वारा ध्वनि- 
सिद्धान्त के ऊपर एकत्र किए हुए कुहरे को अपनी प्रतिभा के सूर्य और तके के प्रभंजन से दूर कर, 
इसकी सुदृढ़ प्रतिष्ठा की। उनका “ध्वन्याकोक-लोवन' दाव्यशास्त्र के अन्तगंत अत्यन्त महत्व- 
पर्ण ग्रन्थ है जिसमें ध्वन्यालोक' की टीका के साथ-साथ सम्सस्त शंकाओं का समाहार किया 
गया ह। ध्वनि-सिद्धान्त का पुनः खण्डन करके कुंतक ने वक्रोक्ति और महिम भट्ट ने अनुमभिति 
सिद्धान्तों की प्रतिष्ठा की। कुंतक ने 'वक्रोक्तिजीवितम्‌ में ध्वनि को वक्रोक्ति के अन्तगंत माना 
हे और महिम भट्ट ने अपने “व्यक्ति-विवेक' में व्यंजना को अनुमान ही माना हे और सिद्ध किया 
हैं कि ध्वनि नहीं, वरन काव्यानुमिति ही रसानुभृति में सहायक होती ह। इस झाव्यानूमिति 
या अनु मान-सिद्धान्त का जोरदार खण्डन मम्मट ने अपने 'काव्यप्रकाश' में किया और रस एवं ध्वनि 
की सत्र स्क्ष्ट महत्ता स्थापित कर दी। “काव्यप्रकाश' में बड़ी योग्यता और गंभीरता के साथ 
ध्वनिसिद्धान्त का स्वरूप प्रकट हुआ और दृम थागे देखेंगे कि हिन्दी के ध्वन्याचार्यों ने प्रमूखतया 
काव्यप्रकाश' का आधार ग्रहण किया ह। साहित्य दर्पण” और “रसगंगाधर' दोनों ही ग्रन्थों में 
रस और ध्वनि की महत्ता स्थापित रही, यद्यपि इनमें समस्त काज्यांगों का विवेचन है । 'रसगंगा- 
धर' में पंडितराज ने ध्वनिकार के द्वारा प्रस्तुत तीन भेद--उत्तम, मध्यम और अवर को, जिनमें 
गुणीभूत काव्य को मध्यम कोटि का माना गया हू, स्वीकार नहीं किया तथा एक और श्रेणी, 
उत्तमोत्तम, की स्थापना की । इनके अनुसार गुणीभूतव्यंग्य भी उत्तम काव्य के अन्तर्गत है । इस 
प्रकार ध्वनि-सिद्धान्त की स्थापना बड़े खण्डन-म०्डन के उपरान्त हुई और हिन्दी के प्रमुख 
रोतिशा स्त्रियों ने भी इसका निरूपण किया। 


हिन्दी के ध्वन्याचार्य 


हिन्दी काव्यशास्त्र के अन्तर्गत ध्वनि का निरूपण करने वाले सर्वप्रथम आचार्य कुलपति 
मिश्र हूं। केशव, चिन्तामणि, भूषण, मतिराम, तोष आदि ने रस [और अलंकारों की चर्चा करते 
हुए भी ध्वनि का वर्णन नहीं किया। 
कुलपति मिश्र कृत 'रस-रहस्या 

कुलपति आगरे के रहने वाले माथुर चौबे तथा भूषण के समकालीन थे। इनके पिता 

का नाम परशुराम था और क्‌मंबंशी राजा जयसिह के पुत्र रामसिंह के लिए इन्होने 'रस-रहस्य” की 
रचना की । “रस-रहस्य' का रचना-काल सं० १७२७ वि० (सन १६०० ई० ) हूँ। अपने आश्रय- 
दाता से यह आदेश पाकर कि देववाणी में कविता-संबंधी जो विचार हूं, उन्हें भाषा में लिखो जिससे 
उसका मर्म समझा जा सके, कुलपति ने मम्मट के मत का सार अपने ग्रन्थ 'रस-रहस्य' में 
प्रकट किया।' काव्यप्रकाश' और 'साहित्यदपंण” के आधार पर काव्य की परिभाषाएँ देकर 
उनकी विवेचना करने के साथ कुलपति ने काव्य का निर्जी लक्षण भी इस प्रकार दिया-- 


जग ते अद्भुत सुख सदन, सब्दरु अर्थ कवित्त। 
यह लच्छन मेने कियो, समझ्िि ग्रन्थ बहु चित्त ॥।* 


उसके बाद प्रथम वृत्तान्त में ध्वनि के आधार पर काव्य-पुरुष का रूप स्पष्ट करते हुए 
कुलपति ने लिखा ह कि शब्दार्थ उसका शरीर और व्यंग्य उसका प्राण है । गुण और अलंकार 
आभूषण हू तथा दोष दूषणों के समान हैं। इस प्रकार व्यंग्य प्रधान उत्तम काव्य; व्यंग्यवाच्य- 
समान मध्यम काव्य तथा व्यंग्यहीन शब्द अर्थ की विचित्रता से युक्त अवर काव्य होता है । 

“रस-रहस्य' के दूसरे वृत्त।न्त में शब्दार्थ-निर्णय हू । जो सुना जाय वह शब्द और जो समझ 
में आवे वह अर्थ हु। वाचक, लक्षक, व्यंजक शब्दों का वर्णन तथा तात्पर्य वृत्ति का भी संकेत 
इस ग्रन्थ में किया गया ह। ध्वनि के विचित्र भेदों के अन्तगंत भावों का वर्णन है। स्थायी भाव 
जिनके द्वारा प्रकट हों वे विभाव हू और जो दूसरों पर स्थायी भाव प्रकट करें वे अनुभाव है तथा 
सब रसों में संचरण करने वाले संचारी भाव है। कुलपति की परिभाषाएँ प्रामाणिक हूँ और 
इन्होंने एक-एक करके समस्त रसों का वर्णन किया है । इनका रौद्र रस का वर्णन यूद्ध वीर का सा 
है । कुलपति ने रौद्र और युद्धवीर का भेद बताते हुए कहा हं-- 

समता की सुधि हैँ जहाँ सु ह जुद्ध उत्साह। 
जहँ भूले सुधि सम असम, सु हूं क्रोध निर्वाह। 

यहाँ पर मनोवैज्ञानिक दृष्टि से यह बात सत्यहं कि समान के साथ उत्साह का 
भाव होता हूँ जो वीरता से संबंधित ह और असमानता में क्रोध का। रसध्वनि के बाद 
भावध्वनि तथा अन्य रूपों का विस्तार से वर्णन हुआ हूं। तीसरे वृत्तान्त में उत्तम और 
चतुर्थ वृत्तान्त में मध्यम काव्य का वर्णन ह। पाँचवें में काव्य-दोष, छठें में गुण तथा सातवें 
और आठवें में अलंकारों का वर्णन किया गया हें। लक्षण अधिकांशत: दोहों और उदाहरण 
कवित्त-सबंयों में हैं। कुलपति के विचार प्रौढ़ और प्रामाणिक हूँ। पर कोई नवीनता देखवे 
को नहीं मिलती । 


देव कृत 'काव्यरसायन' 
कुलपति के बाद रीतिकाव्य के प्रसिद्ध कवि और रसाचाये देव ने ध्वनि पर “काव्यरसायन' 





१. रस- हट १, ११-१२ | 
२. वही, १, १६। 
३. वही, २, १४५। 


४५४ हिन्दी सा हित्य 
ग्रन्थ लिखा हू । यह ध्वनि-सिद्धान्त का ही निरख्पण करने वाला ग्रन्थ हूं, यद्यपि उसमें प्रधानतया 
रस का महत्व ही स्पष्ट है । 'काव्यरसायन' में ध्वनि के साथ रस, गुण, अलंकार और छंद का 
भी विवेचन हू । देव के 'काव्यरसायन' का आधार “काव्यप्रकाश” नहीं, वरन 'ध्वन्यालोक' जान 
पड़ता हूँ । इन्होंने तात्पय वृत्ति का भी अमिधा, लक्षणा और व्यंजना के साथ वर्णन किया हे । 
देव के विचार से शब्दार्थमय काव्य कामधेन्‌ है जिसका दुध रस हे ओर आनन्द माखन हे ।' अधि- 
कांश आचार्यों ने काव्यपुरुष का रूपक बाँध हूं, पर देव ने कामधेनु का रूपक बाँधकर अपनी 
मौलिकता प्रकट की ह । लक्षण के विवेचन के प्रसंग में देव ने प्रयोजनवती के दो भेद शुद्ध और 
मिश्रित किए है । गौणी को इन्होंने मीलित नाम दिया हूं, जो नया हु । शुद्धा के राथ मीलित शब्द 
अधिक उपयुक्त जान पड़ता ह,शेब भेद परंपरागत रूप में हे। देव ने वृत्तियों के शुद्ध भेदों के अति- 
रिक्त संक्रीर्ण या सूक्ष्म भेद भी किए है, जिनमें अभिवा में अभिवा, लक्षणा, व्यंजना; लक्षणा में 
अभिधा, लक्षणा, व्यंजना और व्यंजन में अमिधा, लक्षणा, व्यंजना तथा तात्पय॑ में तीनों की स्थिति 
का विवेचन करके बारह भेदों का वर्णन किया हू । देव का यह वर्णन निजी विशेषता के रूप में 
है। इसके साथ ही साथ इन वृत्तियों के मूल भेदान्तर भी बताए हें। अमिवा के जाति, क्रिया, 
गण, यदुच्छा, लक्षणा के कार्य-कारण, सदृशता, वंपरीत्य, आक्षेप तथा व्यंजना के वचन, 
क्रिया तथा स्वर-चेष्टा मूल भेदान्तर हैँ। तृतीय प्रकाश में रस का निरूपण हें जो महत्वपूर्ण ह । 
देव के विचार से रस-युक्त शब्द घने काले बादलों के समान हैं जो अमोध अर्थ रूपी जल 
की वर्षा करते हैं । रस का आनन्द बिना यत्न के नहीं रहता। जेसे बहुमूल्य रत्न को यत्न से रक्वा 
जाता ह और _ से पिरोकर निपुण के हृदय को अलंकृत करता हं, वेसे ही रस भी हे। रस भावों 
के वश में है और कविता शब्दार्थ के। शब्दार्थ का सार काव्य हूं और काव्य का सार रस है ।' 
देव के विचार से प्राचीन विद्वान रस को नव भेदों में और नवीन उसे तीन भेदों में वर्गन करते 
है। देव कहते है कि संसार नव रसों से युक्त है, उनमें मुख्य श्लंगार ह जिसमें नायक-नायिका 
प्रधान हं-- 


नवरस सब संसार में, नव रस में संसार। 
नवरस सार सिगार रस, जुगुल सार सिगार॥ 
हे विभाव अनुभाव बढ़ि, सात्विक संचारी जू। 
सो सिगार सुरतरु जमे, प्रेमांकुर रति बीजु॥।' 


श्रृंगार को देव ने निमेल, शुद्ध और अनन्त प्रकाश के समान माना हे जिसके अन्तर्गत अन्य 
रस पक्षियों के सदृश उड़ उड़ कर भी उसका अन्त नहीं पाते। यह विचार भोज की धारणा से बहुत 
कुछ मिलता-जुलता हू । रस के अलग-अलग वर्णन के बाद देव ने रस-दोषों का भी वर्णन किया 


१. काव्यरसायमस, २१-२३॥ 
२. वही, ३-२८। 
३. वही, ३-३० । 
४. वहां, ३, ३२२ 

हैँ तथा नवरस की विविध वृत्तियों का विवेचन भी । श्रृंगार का अलग से विस्तृत वर्णन देव ने 
किया है और उसी के साथ नायिका-भेद का भी वर्णन हुआ हैं । 

देव ने अभिवा और व्यंजना दोनों का ही महत्व प्रदर्शित किया ह और प्राचीन एवं नवीन 
आचार्यो के मतों को देते हुए लिखा हे-- 


अभिधा उत्तम काव्य हूं, मध्य लक्षणा लीन। 
अधम व्यंजना रस कुटिल, उलटी बहत नवीन ॥।' 


अपनी भावना उनकी अभिषधा के पक्ष में ही प्रकट होती ह जिसमें रस का स्वाभाविक, 
सहज, स्वच्छंद, निर्बाध वर्णन हो। व्यंजना से रस कुछ कुटिल रूप में आता हू । पर देव का यह मत 
ध्वनि-सिद्धान्त के पूर्ण विकास को ध्यान में रखते हुए कुछ समीचीन नहीं कहा जा सकता । 

सातवें, आठवें और नवें प्रकाशों में गुण और अलंकारों का तथा दशणम और एकादश 
प्रकाश में छन्दों का वर्णन हूं । गुण का वर्णन देव ने रीति कहकर किया हू । इस प्रकार 'काव्य- 
रसायन' में देव के रस और ध्वनि पर प्रौढ़ एवं महत्वपूर्ण विचार देखने को मिलते हैं । 


सुरति सिश्र 


सूरति मिश्र आगरे के रहने वाले कान्यकुब्ज ब्राह्मण थे। काव्यशास्त्र पर इन्होंने अनेक 
ग्रन्थ लिखे, जसे 'अलंका रमाला', 'रसरत्नमाला', 'काव्यसिद्धान्त', “रसरट्नाकर', 'सरसरस”, 'जोरा- 
बर प्रकाश' आदि हैं । इसके अतिरिक्त “रसग्राहकचन्द्रिका' 'रसिकप्रिया' की टीका हें जिसे इन्होंने 
जहानाबाद के नवाब नसीरुलला के कहने पर सं० १७९१ वि० में लिखी । 'जोरावर प्रकाश, “रसिक- 
प्रिया' की दूसरी टीका हे जो १८०० वि० (१७४३० ) में जोधपुर नरेश जोरावर सिंह के लिए 
लिखी गई ।“अम रचन्द्रिका' सूरति मिश्र द्वारा लिखी गई 'सतसई' की टीका है। इनकी 'वेताल- 
पचीसी' १८ वीं शताब्दी के हिन्दी गद्य का नमूना ह जिसे पहला उपन्यास माना जा सकता हू। 
“रसरत्नाकर'सं० १७६८वि० (१७११ ६ई०)का लिखा श्रृंगार व नायिका-भेद का ग्रन्थ हे । ध्वनि 
का वर्णन करने वाला इनका ग्रन्थ 'काव्य-सिद्धान्त हु जिसमें काव्य प्रकाश' के आधार पर काव्य 
का विवेचन और ध्वनि का निरूपण हू । काव्य की इन्होंने अपनी निजी परिभाषा प्रस्तुत की है, जो 
इस प्रकार है -- द 
बरनन मनरंजन जहाँ, रीति अलौकिक होंइ। 
निपुन कर्म कवि को जु तिहि, काव्य कहत सब कोइ॥। 


कवि का वह निपुण कर्म जिसमें अलौकिक रीति से मनोरंजक वर्णन हो, काव्य हू। यह 
बड़ी व्यापक परिभाषा हे जो किसी भी सिद्धान्त विशेष से संबंध नहीं रखती। ग्रन्थ में काव्य- 
प्रकरण-प्रयोजन, शब्दार्थ तथा शब्द-शक्तियों, दोष, गुण, अलंकार आदि का वर्णन प्रमुखतया 
'काव्य प्रकाश! के आधार पर हे। अन्त में छन्दों का भी वर्णन हूं। काव्यशास्त्र के सभी अंगों पर 
प्रकाश डालने वाला यह.एक प्रामणिक ग्रन्थ हू । 
मम लटक पर 


१. कॉष्परसायथम, ६, ७२ 


४५६ हिन्दी साहित्य 
कुमारमणि भट्ट 


कुमा रमणि भट्ट वत्सगोत्री तेलंग ब्राह्मण हरिवल्लभ जी के पुत्र थे जो कि प्रसिद्ध सप्त- 
शतीकार गोवधेनाचाये के छोटे भाई वललभ जी की छठवीं पीढ़ी में उत्पन्न हुए थे। कुमारमणि 
संस्कृत के अच्छे विद्वान और कवि थे। इनका लिखा ग्रन्थ “रसिक-रसाल” कांकरौली 
से छगा ह। यह काव्यशास्त्र का अच्छा ग्रन्थ हुं और काव्य प्रकाश के आधार पर लिखा 
हें । रचना-काल सं० १७७६ वि० (१७१६ ई०) हूं। 'काव्यप्रकाश' के अनुसार ही इसमें 
काव्यप्रयोजन, का रण, भेद, दाब्दशक्ति, रस, नायिका-भेद आदि का वर्णन ह । बीच-बीच में 
कहीं-कहीं गद्य में व्याख्या भी दी हे जो इनके लक्षण और उदाहरण को स्पष्ट करती ह । 


श्रीपति 
श्रीपति मिश्र कालपी नगर के रहने वाले ब्राह्मण थे। इनके द्वारा रचित “काव्य- 
सरोज' काव्यशास्त्र के प्रसिद्ध ग्रन्थों में है। इसके अतिरिक्त श्रीपति ने “कबिकुल कल्पद्रुम,' 
“रस-सागर,' अनुप्रास-विनोद, “विक्रम विलास', (सरोज रूतिका, “अलंकार गंगा” आदि 
ग्रन्थ लिखे हें। 'काव्यसरोज' की रचना संवत १७७७ वि० (सन १७२० ई०) में हुई थी। 
'काव्य सरोज' “काव्य प्रकाश” के आधार पर हूं। काव्य की परिभाषा श्रीपति ने यह दी है -- 
शब्द अर्थ बिनू दोष गुन, अलंकार रसवान। 
ताको काव्य बखानिए, श्रीपति परम सुजान।। 


काव्य का प्रस्फुटन प्रतिभा, निपुणता, लोकशास्त्रज्ञान और अभ्यास से होता है। 
निपुणता श्रीपति के विचार से वह कुशलता ह जिसके द्वारा उसे शब्द और शब्दार्थ का तुरंत भान 
हो जाय । तक॑ की नई सूझ प्रतिभा हे । शक्ति, निपुणता और प्रतिभा--प्रे तीन रूप श्रीपति ने 
सामान्यतया कहीं जाने वाली प्रतिभा के कर दिए ह ओर इस प्रकार श्रीपति के विचार से काव्य 
के छः: कारण हो जाते हैं। श्रीपति ने उत्तम, मध्यम और अधम इन तीन काव्य-भेदों में ध्वनि, 
गृणीभूत व्यंग्य और अवर या चित्र काव्य का विवेचन किया हूं, जिसमें कोई नवीनता नहीं । 

'काव्य सरोज' के चतुर्थ और पंचम दल दोष-वर्णन में लगे हं। इसकी विशेषता इस बात 
में ह कि इसमें श्रीपति ने हिन्दी के प्रसिद्ध कवियों--जैसे केशव, ब्रह्म, सेनापति आदि--क्ी 
रचनाओं में दोष दिखाएं हं। आठवें, नवें दलों में काव्य-गुणों तथा दसवें, ग्यारहवें और 
बारहवें दलों में अलंकारों के वर्णन है । तेरहवें दल में रसों का वर्णन हूं जिसमें नाट्यशास्त्र का भी 
आधार लिया गया ह। 


सोमनाथ 


जयपुर नरेश महराज रामसिह के मंत्र-गुरु छिरोरा वंश के माथुर ब्राह्मण तथा नरोत्तम 
मिश्र के वशंधरों में से सोमनाथ थे। ये नीलकंठ मिश्र के पुत्र गंगाबर के छोटे भाई थे। इन्होंने 
भरतपुर के महाराज बदनसिह के कनिष्ठ पुत्र प्रताप सिंह के लिए *“रसपीयूषनिधि' नामक 
ग्रन्थ बनाया जिसकी रचना संवत १७९४वि० (सन १७३७ ई०) में हुई । इस विस्तृत 
ग्रन्थ में काव्यलक्षण, प्रयोजन, भेद, शब्द-शक्ति, ध्वनि, भाव रसरीति, गुण, कोब तथा छन्द 

का वर्णन हें। “रसपीयूषनिधि” काव्यशञास्त्र पर एक पूर्ण ग्रन्थ ह। प्रथम पाँच तरंगों में छनन्‍्दों 
का वर्णन ह। छठवीं तरंग में सोमनाथ ने कविता की परिभाषा इस प्रकार दी है -- 


सगुन पदारयथ दोष बिन, पिंगल मत अविरुद्ध। 
भूषण जुत कवि कर्म जो, सो कवित्त कहि बुद्ध।॥। 
काव्य की यह धारणा मम्मट के आधार पर हूं। काव्य-प्रयोजन भी ऐसे ही हैं। ये 
ध्वनिवादी हूँ और काव्य का प्राण व्यंग्य ही मानते है । सोमनाथ ने लिखा हं-- 
व्यंग प्राण अरु अंग सब, शब्द अरथ पहिचान। 
दोष और गुण अलंकृत, दूषणादि उर आनि॥। क्‍ 
इस प्रकार शब्द-शक्ति और भेदों का वर्णन इसमें विस्तार के साथ किया गया है । 
रस और भावध्वनि के भीतर रसों एवं भावों का विशद वर्णन ह। उन्नीसवीं तरंग में गुणीभत 
व्यंग्य के आठ रूपों का तथा बीसवीं तरंग में दोबों का वर्णन हू । लक्षण और उदाहरण पूर्ण स्पष्ट 
हें। इक्कीसवीं तरंग में गुणों और बाईसवीं में अलंकारों का वर्णन करते हुए यह ग्रन्थ समाप्त 
किया गया ह। काव्यशास्त्र पर यह एक बहत ग्रन्थ हे 


भिखारीदास 


रोतिकाल के प्रसिद्ध आचार्य कवि दासर्ज। प्रतापगढ़ के ट्योंगा गाँव के रहने वाले थे। 
इनके पिता का नाम कृपालदास था। दासजी ने “रससारांश', छंदाणंव पिंगल', 'काव्यनिर्णय!, 
जश्ृंगारनिर्णय नामक ग्रन्थ काव्यशास्त्र पर लिखे। काव्यशास्त्र की दृष्टि से सब से प्रौढ़ और प्रसिद्ध 
ग्रन्थ 'काव्य-निर्णय' है जिसमें ध्वनि का विवेचन और रस, अलंकार, गुण, दोष आदि का वर्णन 
है। यद्यपि इन्होंने समस्त विषयों पर लिखा ह, पर ये मम्मट के द्वारा 'काव्यप्रकाश' में प्रतिपादित 
ध्वनि-सिद्धान्त के अनुयायी है । 'काव्यनिर्णय' में दास ने सबसे पहले काव्य-प्रयोजन पर विचार 
किया है । काव्य-कारण में प्रतिभा, व्यूत्पत्ति और अभ्यारा को स्वीकार करते हुए वे कहते हैं कि 
व्यूत्पत्ति और अभ्यास रथ के दोनों पहियों के समान हैँ जिनके बिना रथ नहीं चल सकता, 
प्रतिभा सारथी चाहे कितना बली वों न हो। दासर्जी के विचार से रस कविता का अंग, अलंकार 
आभूषण, गुण रूप-रंग तथा दोष कुरूपता ह।* यद्यपि दासजी ने स्पष्ट नहीं कहा, पर वे काव्य 
की आत्मा ध्वनि मानते हैँ, ऐसा जान पड़ता हू। दूसरे उल्लास में पदार्थ-निर्णय ह। अभिषा 
शक्ति और वाच्यार्थ का भी दास ने विस्तार से वर्णन किया है और लक्षण।,व् यंजना का भी विस्तृत 
विवेचन हूं । इनके लक्षण संकेतपूर्ण है, पर हू स्पष्ट। इनके उदाहरण सुन्दर हैं । 

दास ने लिखा हू कि व्यंजना या तो अभिधा पर आश्रित रहती हे या लक्षण पर। वाच्यार्थ 
और लक्ष्या्थ पात्र के समान हूँ जिन पर व्यंग्यार्थ छपी जल टिकता ह। इस प्रकार अभिवामूला 
और लक्षणामूला ये दो व्यंजना के भेद हें। इसके बाद अलंकार मूल और रसांगों का वर्णन दास 
जी ने किया हे। इसके भीतर रस, भाव, भावाभास, भावशान्ति, भावसंधि, भावोदय आदि 
१. काव्य-निर्णय, प्रथम उल्लास; १६ वां छन्द। 

के साथ-साथ अपरांग, रसवदादि का वर्णन भी उन्होंने किया हे, जिन्हें कि बहुत से आलंकारिकों 
ने अलंकार में रखा है। ध्वनि-भेदों का दासजी ने विस्तार से वर्णन छठे उल्लास में किया है। 
कुल मिलाकर ४३ प्रकार की ध्वनि का निरूपण है। सातवें उल्लास में गुणीभूत व्यंग्य का वर्णन 
हैँ, जो 'काव्यप्रकाश' के समान है। अष्टम उल्लास में अलंकारों का वर्णन दास ने किया है। 
इनका वर्गीकरण इन्होंने प्रथम अलंकार के नाम पर किया है, जैसे उपमादि, उत्प्रेक्ञादि। अनेक 
उल्लास अलंका र-वर्णन में लगे ह। उन्नीसवें उल्लास में गुणों का वर्णन हे। दासजी ने गुणों को 
रस का सहायक और उपकारी माना है। उनका विचार हूं कि ग॒णों के द्वारा ही रस प्रकट होता 
है। २० वें उल्लास में चित्र को छोड़कर कुछ शब्दालंकारों का वर्गन है। इक्कीसकवें में चित्रालंकार 
एवं बाईसवें में तुक-निरूपण हे । तुक दास जी की निजी विवेचना हूँ और इनके पहले किसी ने भी 
इसका विवेचन नहीं किया। तेईसवों उल्लास में दोष-वर्णन, चौबीसवें में दोबोद्धार के उपाय तथा 
पच्चीसवें में रसदोष का वर्णन है । दासजी के विचारों में मौलिकता चाहे न हों, पर हू बे बड़े 
स्पष्ट । साथ ही इनके उदाहरण बड़े चुटीले हँ और इनकी कवित्व-प्रतिभा को स्पष्ट करते हैँ। 
दास के बाद जगर्तावह का 'साहित्यसुधानिधि' और रणबीर्रासह का 'कविरत्नाकर' 
ऐसे ग्रन्थ हूँ जिनमें ध्वनि का विवेचन हुआ है। “साहित्यसुबानित्रि' में भरत, भोज, मम्मट, 
जयदेव, विश्वनाथ, गोविन्दभट्ट, भानुदत्त, अप्पय दीक्षित आदि का आधार लिया गया ह। इसका 
उल्लेख स्वयं लेखक ने कर दिया ह। ग्रन्थ की रचना सं० १८५८ वि० (सन १८०१ ई०) में हुई 
थी । इसमें ध्वनि का वर्णन “काव्यप्रकाश' के आधार पर ही है। लक्षणा का नाम इन्होंने 
कुटिला वृत्ति और अभिवा का सरला वृत्ति रखा हें । इस ग्रन्थ में विवेचन साधारण हूँ, अधिकांश 
लक्षण स्पष्ट ह. और अनुवाद से लगते हँ। रणवीरसिह का 'काव्यरत्नाकर,' 'काव्यप्रकाश' 
और चन्द्रालोक' के आधार पर है। इस ग्रन्थ को लिखते में कुलपति के 'रसरहस्य' ग्रन्थ का 
आदर्श सामने रखा गया है। लक्षणों को स्पष्ट करने के लिए इन्होंने वर्ता लिखी है । 
प्रतापसाहि 
ध्वनि-सिद्धान्त के परिणामस्वरूप कुछ व्पंग्यार्थ प्रकाशक ग्रन्थ लिखे गए--जसे, 
व्यंग्यार्थकी मुदी , व्यंग्याथंचन्द्रिका' आदि। इस संबंध में प्रतापसाहि की “व्यंग्यार्थकोमुर्दी' प्रसिद्ध 
है। प्रतापसाहि का एक ग्रन्थ “काव्यविलास' मम्मट के आधार पर काव्य का विवेचन करता है, 
परन्तु “्यंग्यार्थंकौ मुदी” में एक साथ नायिका-मभेद, व्यंग्यार्थ और अलंकार चलते हैं। इसमें ध्वनि- 
काव्य की महत्ता स्पष्ट होती ह। उत्तम काव्य इसमें ध्वनि ही मानी गई है, जैसा कि उनका 
विचार ह -- 
बिग जीव हू कवित में, सब्द अर्थ गति अंग। 
सोई उत्तम काव्य है, बरने बिंग प्रसंग।। 
प्रतापसाहि ने इस ग्रन्थ में अलंकार की विचित्र धारणा प्रकट की है। उनका कथन हे कि 
व्यंग्याथ और इससे पृथक जो कोई चमत्कार दिखलाई दे, वह अलंकार है। 
रस अरु बिग दुहुन तें, जूदों पर पहिचानि। 
अर्थ चमत्कृत सब्द में, अलंकार सो जानि।। 

इस प्रकार यह एक काव्य का चमत्कार प्रकट करने वाला ग्रन्थ है। इस ग्रन्थ की 
रचना १९वीं शताब्दी ईसवी के मध्य में हुई। इनके ग्रन्थ 'काव्यविलछास' का रचना-काल 
सं० १८८६ वि० (सन १८२९ ई०) है । 

'काव्यविलास' ग्रन्थ ११३६ छन्दों में समाप्त हुआ है । इसके अन्तर्गत प्रमुखतया “काव्य- 
प्रकाश के आधार पर ध्वनि-सिद्धान्त का निरूपण किया गया हूँ । प्रताप सुकवि ने इसे चरखारी- 
नरेश विक्रमाजीत के आश्रय में लिखा था। “काव्यप्रकाश' के अतिरिक्त अन्य आधारभूत ग्रन्थ 
'काव्यप्रदीप,' 'साहित्यदपपंण, “रसगंगावर,' 'चन्द्रालोक,' 'कुवलयानन्द,' “रसमंजरी, “रसतरंगिणी' 
आदि हैं। काव्य-लक्षण, काव्य-कारण, शक्ति, काव्य-भेद आदि का वर्गन करके उत्तम काब्य के 
लक्षणों का वर्गन किया गया हू । 'काव्यविलास'में शब्दशक्ति का बिद्गत्तापूर्ण दिजेयन है। संक्षिप्त 
व्याख्याओं में प्रतापसाहि ने लक्षणों और उदाहरणों को स्पष्ट किया है। हिन्दी के आयापों पे रस- 
निध्पत्ति का वर्गन इन्होंने ही पहछी बार किया है। रस-मेद “ररातरंगिगी' के आवार पर जिए गए 
डे | विवय-निरूपण और स्पण्ट लक्षणों के साथ-पाथ 'काव्यविलास!' में उदाहरण भी अत्यन्त सुन्दर 
और कणित्वपूर्ण है। इन्होंने रण का भी वर्गीकरण अभिमुश्द, विमुख और परम्‌ख के रूप में किया 
है । 'फाव्यविलाससात प्रकाशों में सम/प्त हुआ ह और यह हिन्दी काव्यशास्त्र के प्रौड़ ग्रन्‍्यों में 
सेह। 
रामदास 


रामदास का असली नाम राजकुमार था। ये काशी ओर प्रयाग के बीच स्थित हरिपुर 
के निवासी थे। इनके गुरु का नाम नन्‍्दकुमार था। इन्होंते 'कविकल्पद्रम' या 'साहित्यसार ग्रन्थ 
की रचना सं ० १९०१ वि० (सत १८४४ ई० ) में आगरे में की । यह ग्रन्य काव्यशास्त्र के सिद्धान्तों 
पर प्रकाश डालता हू । ध्वि-सिद्धान्त को मुख्य आधार मान कर इसमें अनेक गुगों का विवेचन 
किया गया ॥ । लेखक ने हिन्दी ऑर संस्कृत के अनेक ग्रन | का अध्ययन करने के उपरान्त इसे 
लिखा हू । इस ग्रन्थ में गोस्व/मी तुलसीदास जी की चौपाई---आखर अरथ अलंकृत नाना। 
छन्द प्रबन्ध अनेक विधान।। भावभेद रसभेद अपारा। कवित दोब गुन विविध प्रकारा ॥--का 
आधार मान कर क्रम से काव्य-स्वरूप, काव्य-हेतु, फल, भाषाभेद (संस्कृत, प्राकृत, अपश्रंश 
तथा लोकभाषाएँ), काव्य-भेद, शब्दार्थ-भेद, भाव, रस, अलंकार आदि का वर्णन है। विधयों के 
विवेचन में रामदास की शैली बड़ी ही सरल और सुस्पष्ट ह और प्रत्येक स्थल पर लेखक की विद्वत्ता 
झलकती हूं। दोहों में भी इनके लक्षण गद्य की भाँति स्पष्ट हें और उदाहरण समुचित कवित्व- 
पूर्ण हें। रीतिकाल के अन्तिम ग्रन्थों में कविकल्पद्रुम” का महत्वपूर्ण स्थान है। 

इस प्रकार हम देखते हँकि आधुनिक युग के पूर्व हिन्दी रीतिशास्त्र के अन्तर्गत 
अलंकार, रस और ध्वनि पर अनेक ग्रन्थ लिखे गए, जिनमें कुछ में तो संस्कृत के ग्रन्थों के भाव 
ही पूर्ण या अपूर्ण रूप में प्रकट करते हैँ और कुछ में महत्वपूर्ण विचारों का प्रकाशन हुआ है। 
हिन्दी रीतिशास्त्र के भीतर संस्कृत काव्यशास्त्र की इन्हीं उपयुक्त तीन धाराओं का स्पष्ट प्रवाह 
दिखलाई देता है । 


११, नीति तथा जीवनी साहित्य 


क. नीतिकाब्य 


हिन्दी में वीर, संत, सूफी तथा शुंगार आदि की धाराओं की भाँति ही नीतिकाब्य 
की भ एक धारा आदिकाल से चली आ रहीहू । इस धारा में समाज को स्वस्थ एवं संतुलित पथ 
पर अग्रसर करने तथा व्यक्ति को अं, धर्म, काम और मोक्ष की उचित रीति से प्र(प्ति कराने के 
लिए देश, काल और पात्र के संदर्भ में समाज, व्यवहार , धर्म-आचार एवं राजनीति आदि विषयक 
विधि या निेधमूलक नियमों का विधान किया गया है। 

नीतिकाव्य के प्राचीनतम सूत्र भारतीय साहित्य के आदि ग्रन्थ ऋणगेद में प्राप्त होते हैं । 
इसकी कई ऋयचाओं में दान की महत्त। गाई गई है । ८ वें मंडल के ३३ वें सृक्‍त में इंद्र क। एक कथन 
हूँ जिसका अयथं हूं, स्त्री के मत का शासन करना असंभव हूं उसकी बुद्धि छोर्टी होती है ।' 
इप्ती प्रकार बहुत से अन्य विषयों पर भी इसमें नीतिपूर्ण सूक्तियाँ बिखरी पड़ी ह। सूक्तियों 
के अतिरकक्‍त ऋग्वेद की बहुत सी आख्यायिकाएँ भी नीति और उपदेशपरक ह। द्याद्विवेद ने अपनी 
'नीतिमंजरी' में विधि-निषेव्रमूलक नियमों को उदाहत करने के लिए सारी कथाएँ ऋग्वेद से ही 
ली हैं। इस प्रकार नींति-कथन की दोनों ही प्रबान शो लियों---सुक्ति रूप में तीति-कथन तथा किसी 
कहानी द्वारा उपदेश-तथन--के बीज उस आदि ग्रन्थ में वतेमान है । 

यह परंपरा अन्य वेदिक संहिताओं, विशेवतः अथव्बवेंद संहिता, से हं।ती हुई ब्राह्मण 
आर उगनिषदों में आई है। ब्र।ह्म ग और उपनिबद, दोनों ही नोतिपूर्ण वाकक्‍्यों, इलोकों तथ। आख्या- 
थिकाओं से बहुत संपन्न है। इनके प्रधान नीति-विषय उद्योग, नियम, मिताहार, सत्य, स्त्री, 
अभिनान, राजा, धर्म, दान, दया, दम, शम, विवेक, लं।भ, गुरु तथा अतिथि-सत्कार आदि 
हें। वेदांग के अन्तर्गत आने वाले स्मार्त सूत्र तथा उपवेद के अंतर्गत आने वाले आयुर्वेद और 
अथवेब्रेद में नीतियों का और भी अधिक विकास हुआ हूँ । सब पूछा जाय तो ये तीनों नतिकाव्य 
की तीन शाखाओं का प्रतिनिधित्व करते हू । गृह्य तथा धर्म आदि स्माते सूत्रों में सामाजिक, 
व्यावहारिक तथा आचारिक नीति है, तो आयुर्वेद में स्वास्थ्य संबंधी एवं अथवंबेद में राजा 
संत्ंबी । यह अवश्य ह कि इनमें नोति की बातें साहित्य की अपेक्षा शास्त्र के अधिक 
निकट हूँ। ह 

संस्कृत (लाकिक) साहित्य नीति की सूक्तियों और कथाओं की दृष्टि से बहुत संपन्न हें । 
यों तो पुराणों, स्मृतियों, प्रबंधकाव्यों, मुक्तकों तथा कथा-साहित्य आदि सभी में इनका प्राचुय॑ 
है, पर विशेष रूप से नीति की सूक्तियों के लिए “महाभारत” की धौम्य-नीति, विदुर-नीति, भीष्म- 
नीति तथा विंदुलोपाख्यान तथा इनके अतिरित्त मनुस्मृति, बृहस्पति-तीति, शौनकीय नीतिस्गर, 

शुक्र-तीति, चाणक्य-तीति, भर्तृ हरि क। 'नीतिशतक', कामंदक का 'नीतिसार*, गुमान का 'उपदेश 
शतक' तथा घनश्याम, गनपति तथा वीरेश्वर के अन्योक्तिशतक” आदि प्रधान हैँ और 
औपदेशिक कथाओं के लिए 'पंचतत्र' तथा 'हितोपदेश' प्रसिद्ध हैं। 

संस्कृत साहित्य की यह परंपरा पालि में भी अक्षुण्ण रूप से मिलती हू । यों तो पालि 
साहित्य धरमंप्रधान है, पर बौद्ध धरम में आचार और व्यवहार का बहुत महत्व था, अत: इस साहित्य 
में वणित नीति भी जीवन के प्राप्य सभी अगों का स्पर्श करती है। नीति की दृष्टि से पालि साहित्य 
के दो ग्रव्थ विशेष उल्लेख्य हैं । औपदेशिक कथाओं के लिए 'जातक' तथा नीतिपूर्ण गाथाओं के लिए 
'धम्मपद । 

नीति-कथन की यह उपर परंपरा संस्कृत और पालि से होती हुई प्राकृत तया अपश्रंश में 
आती हूं । कितु इन दोत। ही भाषाओं के स।हित्यों में उसे पूर्व प्राप्त सम्मान्य स्थान नहीं मिल सका 
है, यद्यपि इनके साहित्य भी नीति की दृष्टि से सर्वथा शून्य नहीं कहे जा सकते | पूर्ववर्ती साहित्यों 
की भांति प्राकृत तथा अपञ्रंश ये भी कथात्मक तथा सुक्त्य(त्मक (या उपदेशपरक ) दोनों ही 
प्रकार की शैलियों में नीति की बातें कही गई है । इस प्रम्॑ंग में प्राकृत की उल्लेख्य पुस्तकें 'कथा- 
कोश प्रकरण पद्मवरित्र, गाथासप्तशती , तथ। 'वज्जालर्ग' एवं अपम्रंश की 'पाहुडदोहा , स।वय- 
धम्म दोहा तथा “उपदेशरसायन' आदि ह। प्रक्ृत तथा अपश्रंश सा,हत्थ के नी+ि-अंश का धर्म 
और आवार नीति से अपेक्षाकृत अधिक संत्रंध ह और व्यवहार तथा समाज नीति से कम । संभ- 
बत: जन धर्म के निकट संपर्क के कारण ऐसा हुआ है। 

प्ररचीन तथा मध्यकालीन आय भाषा के साहित्य से रिक्थ रूप में मिली नीति-कथन की 
यह परंपरा आधुनिक आयेभाषाओं में केवल हिंदी में ही उचित रूप से विकसित हो सकी है। हिंदी 
ने इस धारा क। जी[वन-रस अपने पूव॑वर्ती साहित्यों से ग्रहण किया है, पर उसे वह समग्ररूपेण नहीं 
ले सकी है। औपदेशिक कयाएँ, जिनका इस धारा में विशिष्ट स्थान रहा है और जो अनेक रूपों 
में विश्व के अनेक संपन्न साहित्यों में अपने चरण-चिह्न छोड़ चुकी हैं, हिंदी में प्रायः नहीं के बराबर 
हैं। इसका क/रण कदाचित हिंदी के आदि तथा मध्य यूगों में गद्य का अभाव है। आधुनिक 
काल में, आरंभ में, इस दिशा में कुछ प्रयास अवश्य हुए, पर साहित्य के प्रति उपययोगिताआाद का 
दृष्टिकोण युगोंचित न होते के कारण उन्हें प्रोत्साहन न मिझा। छंदबद्ध नोति-बचनों की 
प परा को हिंदी ने अवश्य पुरी तरह अपनाया और यह अपनाना इस सीमा तक पहुँच गया कि यह 
कहना तनिक भी अत्युक्तिपूर्ण न होगा कि हिंदी में ऐसे कवि बहुत हं। कम होंगे जिनके काव्य 
में नीति के अंश बिल्कुल न हों। 

... हिंदी का नीतिकाव्य तीन रूपों में मिलता ह--पहला प्रबंव काव्य के अंश रूप में, दूसरा 
अन्य विषयक मुक्तकों के साथ और तीसरा स्वतंत्र नीति-मुक्तक रूप में । 'पृथ्वीराजरासो', 
'पदमावत', “रामचरितमानस' तथा “रामचंद्रिका' आदि में यत्र तत्र बिखरे नीति-छंद पहले 
प्रकार के है। दूसरे प्रकार के नीति-छंद कबीर, नानक, व्यास, तुलसी, अग्रदास, र॒त्नावली, गंग. दादू, 
बिहारी के हैं और रसनिधि तथा चरनदास आदि के भक्ति या शूुंगार विषयक मुक्तक संग्रहों के 
साथ मिलते हू और तीसरे प्रकार के, जो हिंदी के प्रतिनिधि नीतिकाव्य हें, देवीदास, रह।म, बूंद, 
जान, बेताल, घाघ, गिरिधर, सम्मन तथा दीनदयाल गिरि आदि की रचन,ओं में पाए ज.ते हू। 

आदिकालीन नीतिकाव्य प्रथम दो रूपों में उपलब्ध हं। इतिहास के विद्यार्थी से यह 
बात छिपी नहीं ह कि हिंदी का आदिकाल राजनीति और धरम की दृष्टि से उधल-पुथल का काल 
था। राजनीति में युद्धों का बोलबाला था; धर्म में नाथों तथा जनों का प्राधान्य था। इस प्रकार 
उस युग में जीवन की सार्थकता प्रथानतः तलवार या भक्ति के धनी होने में थी--- 


'जनगी ऐसा बेटा जनिए के सूरा के भक्‍त कहाय'--आहल्हखंड 


तत्कार्ल/न नीति-साहित्य भी इन्हीं भावनाओं से ओतप्रोत ह। उस काल के सिद्धों के 
जीवन म॑ संयस का अभाव था तथा उनमें तरह-तरह के अनाचार फेल रहे थे, अतः: उसे रोकने 
के लिए गोारखनाथ (ठगभग १० सदी ई० ) को चित्त को शुद्धि तथा उसे दृढ़ रखने, मन के विकारों 
को जातने, ब्रह्मवर्य-पालन करने एवं नशा-सेवन न करने के संबंध में उपदेशात्मक छंद लिखने 
पड़े। जनों में भो आचार और संयध् को परंपरा ट्ट रही थी, अत: जेन कवियों को सीधे या अपने 
महापुरुषों की जीवन-गाथा वर्णित करने के बहाने अपने धर्म के अनुकूल उपदेश की बातें लिखनी 
पड़ीं। यह धम के क्षेत्र की बात रह।। राजनीति में यद्धों और वेयक्तिक वीरता का प्राधान्य था। 
यही कारण हु कि पृथ्वीराजरासो' (१२वीं सदी ई०) एवं आल्हखंड' (१३वीं सदी ई० ) 
जसे प्रबंत काव्यों में स्वान-स्वान पर वीरत्व का पाठ पढ़ाया गया ह। आल्हखंड' की प्रसिद्ध 
पंक्ति--- बरिंस अठारह क्षत्रिय जीवे आगे जीवन को धघिक्क्रार।--तत्कालीन वीरता 
और यद्ध में मर मिटने में ही जीवन की सफलता मानने की भावना की चरम परिणति प्रदर्शित 
करती ह। 

कितु आदिकालीन हिंदी साहित्य में प्राप्त नीतिकाव्य प्रायः आनुषंगकि सा हें। इस 
धारा का यथार्थ रूप हमें भवितकाल (या पुर्व मध्यकाल) में मिलता ह। यह उपर्युक्त तीनों 
ही रूपों में प्राप्त ह । इस समय तक आते आते देश में कुछ शांति स्थापित हो चुकी थी। वीरता 
एवं यद्ध के आदिकालीन रूप तिरोहित हो च॒के थे, अतएवं स्वभावतः आदिकालीन हिंदी साहित्य 
में जहाँ इनसे संजद्ध नीति एवं उपदेश का अपेक्षाकृत आधिक्य है, वहाँ भरक्तिकाल में भक्ति को 
भूमिका में समाज एवं व्यवहार नीति का प्राधान्य ह। भक्ति-आन्दोलन इस कार में पहले की 
तुलना में अधिक व्यापक तथा शक्तिशाली हो गया था। इसकी जड़ें समाज में गहराई तक प्रवेश 
कर चुकी थीं। इसी कारण तत्कालीन भक्तिकाव्य के नीति अंश में समाज के विभिन्न स्तर के 
लोगों की आवश्यकता हूं। मुखरित हो उठी ॥ कबीर (१५वीं सदी ई०) के उपदेश एवं नीति 
के छद्रों में प्रायः विद्रोह के स्वर का प्राधान्य दृष्टिगत होता हू। उस विद्रोह में समाज की आत्मा 
बोल रही है । रंदास (१५वीं सदी ई० ), नानक (जन्म १४६९ ई०--सं० १५२६ वि० ) , व्यास 
जी (१५१०ई०--१६१२ ई०--सं० १५६७-१६६९ वि० ) तथा दादू (१५४४---१६० ३ ई० 
नसं० १६०४-१६६० वि०) के नीति-उपदेश के छंदों में कबीर का विद्रोही स्वर तो नहीं है, पर 
उनके सामान्य नीति-उपदेशों की भाँति ये भी तत्कालीन भक्तों तथा सामान्य लोगों की सांसा- 
रिकता में लिप्तता एवं यथार्थ भक्ति से पराहुमुखता को देखकर ही प्रधानतया लिखे गए हें। 
तुलसी (१५३२ई०--१६२३ ई० ब्न्सं० १५८९-१६८० वि०) के नीति छंद भारतीय संस्कृति- 
स्म्मत आदशे समाज के निर्माण का पथ प्रशस्त करते हें। एक नए धर्म के प्रवेश से तत्कालीन 

समाज में इस दृष्टि से अनेकानेक स्खलन आ गए थे और उसका विकास विपरीत दिल्ञा में 
हो रहा था। इसी स्थिति ने तुलसी को इस प्रकार के छंद लिखने को बाध्य किया। 

उसमान ( रचना-काल १६ वीं सदी ई० क! प्रथम चरण ) तथा जायसी ( १४९४ -- १५४२ 
ई० >+सं० १५४१-१५९९ वि०) आदि सूफी कवियों के भी कुछ नीति-उपदेश के छंद हूँ, पर वे 
प्रायः कथा-प्रवाह में या तो आनृषंगिक रूप से आ गए है या उनके सूफीमत के सिद्धान्तों से संबद्ध 
है। इनमें ऐसे स्थल प्रायः नहीं के बराबर हे जिनकी नीति पूर्णतया समाज-सपेक्ष हो । 

भक्ति-काल के उपर्युक्त कवियों में धर्म-भावना का प्राधान्य हे, अतः इनके नीति-उपदेश 
के छंदों की आत्मा भी प्राय: धर्म और आचार तथा कहीं-कहीं धमं-सा पेक्ष समाज-नीति से संयुक्त 
हँ। इस काल के नीति-कवियों की एक दूसरी धारा भी हू जो प्रमुखत: समाज और व्यवहार 
नीति की हू। इनमें देवीदास (रचना-काल १६ वीं सदी ई० पूर्वाद्ध ) नरहरि (१५०५- 
१६१० ई०--सं० १५६३-१६६७ वि०), बीरबल (१५२८-१५८५ ई०--मं० १५८५- 
१६४२ वि०), गंग (१५३९ ई०-१६२५ ई०चचसं० १५९६-१६८२ वि०) तथा रहीम 
(१५५६ ई०-१६२६ ई०-जसं० १६१३-१६८३ वि०) उल्लेख्य ह। इन सभी ने नीति के 
फूटकर छंद लिखे हे। रहीम के सबंध में प्रसिद्ध ह कि उन्होंने नीति की पूरी सतसई लिखी थी, 
जिसमे से अब केवल २८७ के लगभग दोहे और सोरठे उपलब्ध है। इनमें सभी ऐसे है जिनका 
राज-दरबारों से संबंध था। अतः इनके लिए तत्कालीन शिष्ट समाज की व्यवहार तथा राजनीति 
के संबंध में रचना करना स्वाभाविक था। इन सभी में तथ्य की बातों को मात्रा और तुक के साँचे 
में कस दिया गया हूं। किसी में काव्यानुभूति की गहराई नहीं हे। रहीम ही एकमात्र ऐसे 
कवि ह जिनमें यह दोष नहीं हु और जिनका नीतिकाव्य सच्चे अर्थ में नीतिकाव्य कहलाने का अधि- 
कारी ह। शुक्ल जी की शब्दावली का प्रयोग करे तो अन्य सभी को नीति कवि न कह कर नीति के 
पद्यकार कवि कहना पड़ेगा। ऊपर के भक्त कवियों की भी स्थिति इससे बहुत भिन्न नहों है । 
कबीर, तुलसी तथा दादू के कुछ थोड़े से ही छंद रहीम की कोटि के है । इनके अन्य नीति-छंदों 
में इनका उपदेशक रूप ही प्रधान ह। रंदास, नानक तथा व्यासर्जी तो कुछ अपबादों को 
छोड़कर पूर्णतः उपदेशक कवि हू । 

भक्तिकाल की एक और रचना दोहावली' मिली हू, जिसे डॉ० दीवदयाल गुप्त तथा 
कुछ अन्य लोगों ने तुलसी की स्त्री, रत्नावली की रचना माना है । इस रचना का प्रवान विषय 
स्त्री विषयक नीति ह। इसकी नीति भी तत्कालीन स्त्री विषयक सामान्य भावना क., जिसे बहुत 
अंशों में पौराणिक युग की भावना कह सकते है और जो नई सामाजिक परिस्थिति की प्रतिक्रिया 
स्वरूप कड़ाई के साथ पुनः प्रतिष्ठित की गई थी, प्रतिचित्र मात्र है । 

रीतिकाल या उत्तर मध्ययुग में देश में लगभग पूर्ण शांति थी और सामंतवर्ग भोग- 
विलास में डबा हुआ था। कला के क्षेत्र में बारीकी अपनी चरम सीमा पर पहुँच रही थी, यद्यपि 
उसमें मौलिकता तथा जीवंतता का अभाव था। इस काल में आदि तथा भक्ति काल की हिंदी को 
वीर, निगृंण, सूफी, कृष्ण, राम, जेन, श्रृंगार तथा नीति आदि सभी धाराएँ प्रवाहित हो रही थीं, 
कितु उनमें प्राय: पुरानी बातों का शब्द एवं शैली मेद से अंधानू करण हो रहा था। यदि कहीं कुछ 
मोलिकता थी,तो केवल कलात्मक बारीकी के क्षेत्र में । श्वृंगा रधारा में कला के अतिरिक्त भावपक्ष 

में भी कुछ मौलिकता विकसित हुईं जो यूग के अनुछप थी। उसका न'ः विकसित होना ही 
अस्वाभाविक होता। इस काल का नीतिकाव्य भी इसका अपवाद नहीं है। इसकी अधिकांश 
बातें संस्कृत तथा प्राकृत या फारसी -गुलिस्तां' तथा “करीमा' आदि- के नीतिकाव्य की 
जठन हैं जिन्हें भाषा, छंद और अलंकार आदि के नवीन आवरण में प्रस्तुत कर दिया गया है । 
रीतिकालीन नीतिकाव्य प्रबंध के अंश, अन्य विषयों -- भक्ति तथा श्रृंग/र आदि 

फूटकर काव्य-संग्रहों-के अंश तथा नीति मुक्तकों के स्वतंत्र संग्रहों, इन तोनों ही रूपों में मिलता 
हें। इनमें नीति के प्रधान कवियों की रचनाएँ तीसरे वर्ग में आती हेँ। इस दृष्टि से उल्लेख्य 
ग्रंथ वुन्द (१६४३-१७२३ ई०5चसं० १७००-१७८० वि०) की वृन्दसतसई”? छत्रसाल (जन्म 
१६४९ ई०ल्‍न्सं० १७०६ वि०) की नीतिमंजरी', जान (१७ वीं सदी ई०) के 'सिषसागर 
छंदनामा' तथा 'चेतननामा, बेताल (जन्म १६००ई०>-सं० १७२४ वि०) के छप्पय, घाघ' 
(जन्म १६९६ ई०5सं ० १७५३ वि० ) की कहायतें, गिरिधर (जन्म १७१३ ६० >चसं० १७- 
७० वि० ) की कुंडलियाँ, परमानंद (रचना-कारू १८०० ई० >-सं० १८५७ के आसपास) के 
'नीतिसारावली', 'तीतिमुक्तावली' तथा “राजनीति-मंजरी', सम्मन (रचना-कारू १९ वीं सदी 
ई० प्रथम चरण ) के दोहे, बॉँकीदास (१७८१६०-१८३३ ई०--सं० १७३८-१३९० वि०) के 
'तोतिमंजरी', 'कृपणद्पंण” तथा 'सन्तोषछावती', विश्वनाथसिह (जन्म १७८९ ई००>-सं० 
१७४६ वि०) के 'ध्रुवाष्टक, अवावनीति' तथा उत्तमवीतिचंद्विक/', निहाल ( रचना-काल १९ 
वीं सदी ई० पूर्वाद्ध ) का 'सुनीति-रत्नाकर*, दीनदयाल गिरि ( १८०२-१८५८ ई०--सं ० १८५९- 
१९१५ वि०) के अन्योक्तिकल्पद्रम' तथा दृष्टांततरंगिणी,, भड्डरी के खेती तथा शकुन के 
फूटकर छंद और लक्ष्मणसिह (जन्म १८०७ई०--सं० १८६४ वि०) के नृपर्तीतिशतक' तथा 
'समयनीतिशतक' आदि हूँ। प्रथम तथा द्वितीय वर्ग को रचनाएँ वीर, श्रृंगार तया भक्ति धारा के 
कवियों की रचनाओं के अंश रूप में मिछतो हूँ। इनमें प्रभुच ववि रज्जब जो (१५६७- 
१६८९ ई०--सं ० १६२४-७४६ वि०), वनारसीदास जेब (जन्म १५८६ ई० >-सं० १६४३ 
वि०), सुंदरदास (१५९६-६८९ ई०--सं० १६५३-१७४६ वि०), बिहारी (१६०३-१६६३ 
ई०--सं० १६६०-१७२० वि०), रसनिधि (रचना-काल १६६० ई०->सं० १७१७ वि० 
के लगभग) तथा भगवतीदास (रचना-काल १७ वीं सदी ई० उत्तराद्ध ) हैँ । 

इस काल के नीति-कवियों के आचार एवं धर्म विषयक छंद प्रायः भक्तिकालीन कबीर 
तथा तुलसी आदि की उद्धरणी मात्र हें । कहीं कुछ नवीनता हूं भी, तो उसके पीछे भक्ति की वह 
गहरी अनुभूति नहीं है जो कबीर जैसे नीतिकारों का मूल आधार है । सामाजिक एवं व्यावहारिक 
नीतियों में, जैसा कि ऊपर संकेत किया जा चुका हू, प्राचीन सहिंत्यों का अत्यबिक प्रभाव हूं ; 
यों _नद, बिहारी, दीनदयाल, घाघ एवं विशेषतः गिरिधर जैसे कुछ कवियों में मौलिकता भी है । 
१. आसाम तथा उड़ीसा में डाक' नाम के लोककवि प्रसिद्ध हें। दोनों ही भाषाजों में इनके नोति- 
बचनों के संग्रह प्रकाशित हो चुके हें। इन संग्रहों के नीति-छंदों एवं हिंदी में प्रचलित घाघ के 
नीति-छंदों में केवल भाषा-भेद है । ऐसी स्थिति में यह कहना कठिन हे कि मूलतः घाघ' या डाक' 
किस भाषा के कवि हूं। 

इन बातों के साथ ही रीतिकालीन नीतिकाव्य में एक ऊपरीपन है। रहीम और वृन्द की तुलना 
करने पर यह बात स्पष्ट हुए बिना नहीं रहती कि जहाँ रहीम के नीति-छंदों में चितन और स्वानु- 
भूति की छाप है, वहाँ वृन्द में ऊपरी व्यावहारिकता अधिक है और गहराई कम। 

परिगणन की प्रवृत्ति भी इस काल की एक विशेषता है। वीर रस के कवियों ने भाँति- 
भाँति के घोड़ों एवं अस्त्रों की सूचियाँ प्रायः बनाई हं। नीति के कवियों में विशेषतः राजनीति या 
राजा के कर्तव्यों के गिनाने में इस प्रवृत्ति का आभास मिलता है। 

इन न्यूनताओं के बावजूद भी रीतिकालीन नीति-साहित्य बहुत उपयोगी है। स्वास्थ्य 
तथा कृषि विषयक सामान्य ज्ञान तथा सामान्य मनुष्य के देनिक जीवन की व्यावहारिक बातों 
का समावेश करने के कारण घाघ और गिरिधर कविराय हिंदी प्रदेश के चिर साथी बन गए हें । 
यदि धर्म के क्षेत्र में कबीर और विशेषत: तुलसी उसकी समस्याओं का समावान उपस्थित करते 
हे तो अन्य क्षेत्रों में गरिधर और घाघ। 

हिंदी नीतिकाव्य का संक्षिप्त ऐतिहासिक परिचय पा लेन के पश्चात विषय और कला 
की दृष्टि से उसपर विहंगम दृष्टि डाल लेना अप्रासंगिक न होगा। 

हिंदी नीतिकाब्य के प्रधान विषय धर्म-आचार, समाज-व्यवहार, राजनीति, सामान्य 
ज्ञान (स्वास्थ्य, कृषि तथा ऋतु विबयक ) एवं शकुन, इन पाँच शीषेकों के अंतर्गत रक्‍खे जा 
सकते हू । 

धर्म और आचार में भक्ति, मन और शरीर की शुद्धि तथा खान-पान-विचार संबंधी 
विषय आते हैं। इन विबयों के संबंध में नीति-निर्देश करने में नीतिकारों का दृष्टिकोण 
तात्कालिक और सावंकालिक, दोनों ही रहा है। भक्तिकालीन कर्बार तथा तुलसी आदि की इस 
वेग की रचनाएँ अपेक्षाकृत अधिक सशक्त हं, यों रैदास, नानक, व्यास, दादू, आदि भक्तिकालीन 
तथा संदरदास, चरनदास आदि बहुत से रीतिकालीन कवियों न भी इस प्रकार के नीति और 
उपदेश के छंद लिखे है। 

समाज और व्यवहार विषयक नीति-छंदों की रचना हिंदी में अन्यों की अपेक्षा अधिक 
हुई है। इस क्षेत्र में भक्तिकाल में विशेष स्थान देवीदास, नरहरि तथा रहीम का है; यों कबीर, 
तुलसी, टोडरमल, बीरबल तथा गंग आदि ने भी इस प्रकार के छंद लिखे हें। रीति- 
काल में इस विषय पर लिखन वालों में प्रमुख नाम वुन्द, दीनदयाल, घाघ तथा गिरिधर के लिये 
जा सकते हैं। कुछ अच्छे छंद बिहारी, बॉकीदास तथा भगवतीदास आदि ने भी लिखे हें। समाज 
ओर व्यवहार विषयक नीति में त/त्कालिक दृष्टिकोण अपेक्षाकृत कम और शाश्वत अधिक है। 

राजनीति में बातें राजनीति विज्ञान जेसी न होकर सामान्य हूं, जिनमें प्रमुख राजा 
के व्यक्तित्व, गुणावगुण, दंड, न्याय, शासन, व्यय, कर, प्रजापालन, शत्रु तथा मंत्री आदि से संबद्ध 
हैं। इस वर्ग की रचनाएँ भक्तिकाल में तुलसी तथा देवीदास एवं रीतिकाल में घाघ, छत्रसाल 
तथा विद्वनाथसिह आदि द्वारा लिखी गई है। इनमें तुलसी द्वारा वरणित राजनीति की बातों 
की पृष्ठभूमि में धर्म है और अन्‍्यों में शुद्ध व्यवहार तथा सांसारिकता है। इस वर्ग की नीति 
का अधिकांश तात्कालिक दृष्टिकोण का प्रतिनिधित्व करता है, कितु कुछ बातें सावेकालिक 
भी हैं। द हक; 

स्वास्थ्य, कृषि तथा ऋतु आदि विषयक सामान्य ज्ञान की बातें हिंदी नीति-साहित्य में 
प्रमुखत: केवल घाघ और भड्डरी द्वारा लिखी गई हेँ। ये बातें प्रायः सार्वकालिक हें । 

शकुन संबंधी नीति भक्ति और रीति दोनों ही कालों के साहित्य में लिखी गई है। इस 
दृष्टि से प्रमुख नाम भड्डरी तथा चरनदास का लिया जा सकता है; यों जायसी, तुलसी आदि 
ने भी इस प्रकार की बातें यत्र-तत्र दी हें। कहना न होगा कि इनका संबंध फलित ज्योतिष से है 
और ये परंपरागत लोक-प्रचलित अंधविश्वास पर आधारित हूँ । सम्यता के विकास के साथ 
इन पर से लोगों की आस्था उठती जा रही है। 

नीतिकाब्य के संबंध में एक प्रश्न यह भी उठता है कि नीति के छंद काव्य के अंतर्गत आ 
भी सकते हे या नहीं। इस विषय को लेकर कभी कभी संदेह भी प्रकट किया गया है।' 

इस संबंध में इतना ही कह देना पर्याप्त होगा कि नीति एक विषय है और किसी भी 
विषय पर काव्य की रचना की जा सकती है, यदि रचयिता में वास्तविक काव्य-प्रतिभा हो। 
यह बात दूसरी है कि नीतिकाव्य के क्षेत्र में वास्तविक काव्य-प्रतिभा के लोग अधिक नहीं आए 
और इसीलिए हिंदी नीतिकाव्य का अधिकांश पद्य मात्र है। कहीं तो तथ्य की' बातें सीधे रख दी 
गई हू और कहीं उन्हें उपदेश का रूप दे दिया गया है। कबीर, तुलसी, देवीदास, घाघ, गिरिधर 
कविराय तथा विश्वनाथसिंह आदि का नीतिकाव्य इसी श्रेणी का है। किन्तु साथ ही इसमें 
काव्यत्व या काव्य-कला का पूर्णत: अभाव भी नहीं कहा जा सकता। रहीम, वृन्द, बिहारी, जान 
तथा दीनदयाल गिरि के बहुत से छंद शद्ध काव्य हे । 

कहना न होगा कि काव्य की कई कोटियाँ होती ह जिनमें रस-काव्य श्रेष्ठतम है। नीति- 
काव्य उस कोटि का नहों है, क्योंकि उसमें प्रायः रसानुभूति नहीं होती । निष्कर्षस्वरूप कहा जा 
सकता है कि नीतिकाव्य उत्तम काव्य या रस-काव्य न होता हुआ भी काव्य ही है। 

हिंदी नीतिकाव्य में प्रधान रूप से दो प्रकार की शैलियों के प्रयोग मिलते ह। पहली शैली 
सीधी-साधी या पद्मात्मक है, जिसमें बिना किसी काव्य-विधान की सहायता के निरीक्षित बात 
सीधे या उपदेश के रूप में पद्य-बद्ध रहती है। हिंदी नीतिकाव्य में इसी शैली का प्राधान्य है। 
कबीर, तुलसी, देवीदास, घाघ, गिरिधर तथा विश्वनाथसिह आदि ने प्रायः इसी का प्रयोग 
किया है। इसीलिए पंडित रामचंद्र शुक्ल अधिकांश नीतिकारों को पद्यकार कहने के पक्ष में हें। 
दूसरी शे ली में किसी काव्य-विधान के सहारे नीति के विषय को अधिक आकर्षक और प्रभावशाली 
बनाकर रक्‍्खा जाता है। व॒न्द और रहीम ने प्रधान रूप से इसी शैली का प्रयोग किया है। 


उदाहरणों से इन दोनों का अंतर स्पष्ट हो जायगा। गिरिधर की एक कुंडलिया है-- 


बिना बिचारे जो करे, सो पाछे पछिताय। 
काम बिगारे आपनो, जग में होत हँसाय। 
जग में होत हँसाय, चित्त में चेन न पावे। 
खान पान सम्मान, राग रंग मनहि न भावे। 

कह गिरिधर कविराय, दुःख कछ टरत न टारे। 
खटकत है जिय माहि, कियो जो बिना बिचारे। 
इसमें बात तो बड़ी सुंदर एवं अनुभूतिपूर्ण है, किन्तु सीधे पद्मात्मक ढंग से कही जाने के 
कारण चुभने की शक्ति नहीं रखती। वृन्द ने भी अपन दो दोहों में कार्य करने के पूर्व उसके परि- 
णाम एवं कार्यसिद्धि में अपनी क्षमता पर विचार करके प्रारंभ करने का उपदेश दिया है--- 


फल विचारि कारज करी, काहु न व्यर्थ अमेल। 
तिल ज्यों बारू पेरिए, नाहीं निकसे तेल॥ 
पीछे कारज कीजिए, पहिले पहुँच बिचार। 
केसे पावत उच्च पद, बावन बांह पसार॥ 


इन दोनों दोहों में उदाहरण देने के कारण शैली में आकर्षण एवं प्रभविष्णुता आ गई 
है। मानना पड़ेगा कि पहली की अपेक्षा जिसे पद्यात्मक शेली कह सकते हैं, दूसरी, जिसे सूकत्या- 
त्मक शैली कह सकते है अधिक अच्छी और काव्योपयोगी' है। उपदेशात्मक छंद भी पहली शेली 
के ही अंतर्गत आते हैं। 

साहित्य में अलंकार-प्रयोग की दो प्रवृत्तियाँ दिखलाई पड़ती हैं। एक तो अभिव्यक्ति 
की पूर्णता के लिए साधन रूप में और दूसरी चमत्कार के लिए साध्य रूप में। पहली प्रवृत्ति ही 
काव्योचित है। हिंदी नीतिकाव्य में प्रधान रूप से यही प्रवृत्ति मिलती है। 

हिंदी नीतिकाव्य का सबसे प्रिय और प्रचलित अलंकार अन्योक्ति है। इसका कारण 
भी है। नीति में उपदेश की बाते रहती हूँ । उन्हें सीधे शब्दों में कहने की अपेक्षा अन्योक्ति के 
सहारे कहना अधिक शोभन लगता है। इस प्रकार इस अलंकार द्वारा कही गई बातें शुगर कोटेड 
पिल्स' की भांति ब्री भी नहीं लगतीं और प्रभाव भी डालती हू । इस अलंकार का प्रयोग तुलसी, 
रहीम, बिहारी तथा वृन्द आदि बहुत से नीति के कवियों ने किया है किन्तु इस क्षेत्र में सम्राट 
कहलाने के अधिकारी दीनदयाल गिरि हे । 

हिंदी नीतिसाहित्य में अन्योक्ति के लिए अप्रस्तुत पुराण, व्यवसाय, पशु, ऋतु, वाद्य, 
नदी, पुष्प तथा कीट आदि अनकानक क्षेत्रों से लिए गए हैं। . 

अर्थान्तरन्यास, उदाहरण तथा दुष्टांत भी नीति-साहित्य में बहुप्रयुकत अलंकार हूं । अन्य 
अलंकारों में लोकोक्ति, प्रतिवस्तृपमा, विशेषोक्ति, काव्यलिग, विकल्प तथा विनोक्ति आदि 
के भी प्रयोग मिल जाते हैं। 

हिंदी' नीतिकाव्य के प्रधान छंद दोहा तथा कुंडलिया हें। कबीर, तुलसी, रहीम तथा 
बन्द आदि ने दोहा छंद का प्रयोग किया है और दीनदयाल तथा गिरिधर आदि ने कुंडलिया का । 
यथार्थतः दोहा ही नीति के लिए सबसे उपयुक्त छंद है। यह न तो इतना छोटा है कि इसमें उचित 
रीति से भाव व्यक्त ही न किया जा सके और न कवित्त तथा कुंडलिया आदि की भाँति इतना बड़ा 
है कि विस्तृत रूप देने से भावों की चुभन-शक्ति समाप्त हो जाय। कुंडलिया छंद नोति साहित्य के 
लिए वहीं अच्छा लगता है जहाँ अन्योक्ति अलंकार का प्रयोग किया जाय । अन्योक्ति के प्रयोग 
में बात फैलाकर कहने की भी काफी गुंजाइश रहती है । गिरिधर ने बिना अन्योक्ति अलंकार का 

प्रयोग किए भी कुंडलिया छंद का प्रयोग किया है और छंद अच्छे तथा नीति साहित्य में महत्व रखने 
वाले भी हैं। कितु यथार्थंतः उनमें फैलाव के कारण ही प्रभविष्णुता की वह मात्रा नहीं है जो नीति 
के दोहों एवं अन्योक्ति की कुंडलियों में है। हिंदी नीतिकाव्य में इन छंदों के अति+रिक्‍्त छप्पय, 
सोरठा, कवित्त तथा सवेया आदि का भी प्रयोग हुआ है। अपवादस्वरूप चौपाई तथा चौपई 
छंद भी मिल जाते है । 

हिंदी नीतिकाव्य का अधिकांश ब्रजभाषा में लिखा गया है। रहीम, बीरबल, टोडरमल, 
रत्नावली, वृन्द, बिहारी, सूंदरदास तथा दीनदयाल गिरि के नीति-छंदों की भाषा ब्रज ही है। 
तुलसी, नरहरि तथा गिरिधर आदि कुछ थोड़े से कवियों की भाषा अवधी है। नीतिकाव्य के लिए 
डिंगल का प्रयोग करन वाले प्रमुख कवि वॉकीदास हें। संत कवियों में सुंदरदास को छोड़कर 
प्राय: सभी के नीति-छंदों की भाषा में कई बोलियों का मिश्रण है। शब्द-समूह की दृष्टि से इस 
काव्यधारा को भाषा अत्यंत सरल तथा सुबोध है। इसके जनता में बहुप्रचलित होने का एक 
रहस्य यह भी है। नीतिकाव्य की भाषा में लोकोक्तियों का प्रचुर प्रयोग हुआ है। इसके कारण 
वह अधिक आकर्ष क, सशक्त तथा व्यावहारिक हो गई है। 

समवेत रूप से हिंदी का नीतिकाव्य भाव की दृष्टि से जीवन के प्रायः सभी पक्षों का 
स्पर्श करन वाला है तथा कला की दृष्टि से वह अपनी आवश्यकता के सर्वथा अनुरूप है। 


ख. जीवनी-साहित्य 


उपन्यास, नाटक तथा कहानी को भाँति जीवनी-साहित्य आज के युग में साहित्य का 
एक महत्वपूर्ण तथा रोचक अंग स्वीकृत किया गया है। जीवनी-साहित्य का सबसे बड़ा आकर्षण 
यह है कि साहित्य के अन्य रूपों में कल्पना के आधार पर लेखक यथातथ्यता एवं स्वाभाविकता 
लाने का प्रयास करता है, कितु जीवनी-साहित्य में, यदि ईमानदारी से काम लें तो 
उसे प्रयत्नशील होन की आवश्यकता नहीं रहती। जीवनी में किसी जीते-जागते, हाड़-मांस के 
आदर्मी के यथार्थ जीवन का चित्र प्रस्तुत किया जाता है। 

आज का जीवनी-साहित्य प्रभुखतः जीवनचरित्र, आत्मकथा, संस्मरण, डायरी, यात्रा- 
विवरण तथा पत्र, इन अनेक रूपों में मिझता है। 

भारतीय साहित्य म॑ संस्कृत, पालि, प्राकृत तथा अपश्रंश में तो 'जीवन-चरित्र' विवयक 
सामग्री का पूर्णत: अभाव नहीं है कितु जो सामभ्री उपलब्ध है, उसे आज के अर्थ में जीवनी-साहित्य 
नहीं माना जा सकता। इसका प्रधान कारण यह है कि जीवनी-साहित्य के अंतर्गत आने बाली 
रचनाओं में यथातथ्य चित्रण का होना अत्यन्त आवश्यक है, कितु इनमें उसका अभाव है। उदा- 
हरण के लिए राम के जीवन को लें। इन्हें लेकर 'वाल्मीकिरामायण' से लेकर 'अमस्त्यरामायण रे 
अद्भुतरामायण' और घटरामायण' आदि कितने है ग्रंथ लिखे गए और सभी में राम के चरित्र 
का ही चित्रण है, कितु सभी एक दूसरे से प्रायः दूर और कहीं-कहीं तो विरोधी भी है, साथ ही 
उनमें कवि की कल्पना और काव्यत्व का ययातथ्यता से कहीं अधिक महत्व है। पुराणों के पाँच 
लक्षणों में वंश्ाानुचरित' भी एक है, इसीलिए उनमें सूर्थ और चंद्रवंशों के अनेकानेक राजाओं के 
चित्रण हूं, कितु वहाँ भी यथार्थता की कमी और अतिशयोक्ति का बाहुल्‍य है। संस्कृत से लेकर 

अपशभ्रंश तक और भी बहुत से महाकाव्य और खंडकाव्य, जिनमें अश्वधोष का बुद्धचरित, बाण 
का हषेचरित', स्वयंभू का पउमचरिउ' तथा पुष्पदंत का जसहरचरिउ' एवं णयकुमारचरिउ' 
आदि चरित्र-काव्य भी हें। ये विभिन्न व्यक्तियों की जीवनियों के आधार पर लिखित हें, किन्तु 
सभी में उपर्युक्त कमी दिखाई देती है। 

हिंदी में आदि, भक्ति तथा रीति कालों में एक ओर तो 'रामचरितमानस' जैसे पीराणिक 
व्यक्तियों के जीवन विषयक ग्रंथ मिलते हैँ, जिनमें पिछले साहित्यों की भाँति ही कल्पना और अति- 
शयोक्ति का हूं। प्राधान्य है और दूसरी ओर पृथ्वीराज, खुमान तथा हम्मीर आदि रासो-ग्रंथ 
तथा 'सुजानचरित', छिताईचॉरित', वीरदेवसिहचरित' आदि चरित-म्रंथ या वीरकाव्य की 
धारा में आने वाले भूषण के शिवराजभूषण' की भांति के ग्रंथ हैं जिनके आधार तो ऐतिहासिक हैं 
और रचयिता भी प्राय: उन ऐतिहासिक पुरुषों के समकालीन रहे है, कितु किसी में भी तटस्थता के 
साथ यथार्थ चित्र देने का प्रयास नहीं है। वीर-पूजा की भावना, आश्रय पान की इच्छा या आश्रय- 
दाता से अपन संबंध को और स्थायी एवं घनिष्ठ बनाने के प्रयास के कारण रचयिताओं ने एक 
ओर तो नायक की इच्छाओं को बढ़ा-चढ़ाकर दिखान का प्रयत्न किया है और दूसरी ओर उनकी 
तअ्रटियों का उल्लेख तक नहीं किया है। साथ ही काव्यत्व के कारण भी इन रचनाओं में यथार्थता 
को ओझल होना पड़ा है। 

ऊपर वतंमान काल में प्रचलित जीवनी-साहित्य के छः रूपों का उल्लेख किया जा चुका 
है। इनमें दो रूपों, जीवनचरित तथा आत्मचरित, की ही झलक हमें हिंदी आलोच्य काल में 
मिलती है। 

'जीवनचरित' में कोई व्यक्ति किसी अन्य व्यक्ति के जीवन का चित्र प्रस्तुत 
करता है। १८५० ई० के पूर्व के प्रमूल जीवनचरित्रों को निम्नांकित वर्गों में रकखा जा 
सकता है-- 


वार्ता 

वार्ताओं में अधिक प्रसिद्ध चौरासी वेष्णवन की' तथा दो सौ बावन वेष्णवन की' 
वार्ताएँ ह। इनमें भक्तों या सामान्य लोगों के लिए प्रसिद्ध वेष्णव भक्तों की वार्ताएँ या जीवन 
घटनाएँ वर्णित है, कहीं-कहीं चमत्कारपूर्ण अस्वाभाविकता भी है। वार्ताओं के लेखन में लेखक 
का ध्येय प्रचार है, इसीलिए ये बर्गन निष्पक्ष नहीं हैं और न उनमे किसी एसी घटना का वर्णन 
है जिसमें नायक के अवगुण पर भी प्रकाश पड़े। अन्य वार्ताओं में गोवर्घननाथ की प्राकट्च 
वार्ता तथा गूसाई जी की चार सेवकन की वार्ता' आदि के नाम लिए जा सकते हैं । 


परचई 


परचइयथों में भी भक्तों का परिचय है। परचई-साहित्य की विशेषता यह है कि प्राय: 
ये बातचीत के ढंग पर लिखी गई हैं । इनका उद्देश्य भी वेष्णव धर्म का प्रचार है। इनमें भी वार्ताओं 
के दोष वर्तमान हैँ। कुछ प्रसिद्ध परचइयाँ अष्टसखान' (सूर तथा परमानंद आदि) की परचई, 
अनंतदास द्वारा लिखित कबीर, धना, त्रिलोचन, नामदेव, पीपा, रंदास तथा रॉका बाँका 
की परचइरयां तथा रघुनाथदास लिखित हरिदास निरंजनी की परचई है। षेम द्वारा लिखी 

हुई संत सिंगा जी की परचुरी' भी वस्तुतः 'परचई' ही है और इस प्रसंग में उल्लेखनीय 
है। 
अन्य भक्तचरित 


भक्तों के चरित संबंधी अन्य ग्रंथों में प्रमुख नाम 'भक्तमाल' का आता है, जिसमें लंग- 
भग २०० भक्तों की जीवन-घटनाएँ (पूरी जीवनी नहीं) चित्रित हूँ। धर्म-प्रचार ही इसका 
भी उद्देश्य है, अतः चमत्कारपूर्णता एवं गुणों को बढ़ाकर दिखाने की प्रवृत्ति इसमें भी है। 'भकत- 
माल' की टीकाओं--प्रियादास की 'भक्तिरसबोधिनी' या रघुराजसिंह, मियसिंह एवं ध्रुवदास 
की टीकाओं--में भी वही रूप है, केवल कुछ कथानक या घटनाएँ बदल दी गई हें। इस प्रसंग 
में बेगीमाधवदास का गोसाईचरित', तुलसी साहब का 'तुलसीचरित', रूपदास के सेवादास- 
चरित्रवोध', कबीरचरित्रवोध/ तथा धश्रुवददास की 'भकतनामावली” आदि भी उल्लेख्य हेँ। 
कहना न होगा कि इन सभी में वे ही त्रुटियाँ हें। इनमें कुछ तो अधिकांशतः कल्पित है। 


ख्यात तथा वात 


ख्यातों और वातों के बहुत से संग्रह राजस्थान तथा कुछ अन्य स्थानों में मिले हे जिनके 
विवरण सभा तथा हिंदी विद्यापीठ, उदयपुर की खोज-रिपोर्टों में दिए गए हूँ । ये गद्य और पद्म 
दोनों में ह। इनमें राजस्थान के विभिन्न राजाओं के संक्षिप्त परिचय हें, जिनमें कुछ 
तो ऐतिहासिक आधार पर लिखे जाने के कारण अपेक्षाकृत अधिक यथार्थ हें और कुछ 
पूर्णतया कल्पित हें। उदाहरणाथथं 'उदयपूर की ख्यात' में मेवाड़ के राजाओं का परिचय है। 
इसमें आरंभ के बहुत से नाम पूर्णतया कल्पित ह। कुछ अन्य ग्रंथ भी, जिनके नाम के साथ ख्यात' 
या वात' नहीं है, इसी श्रेणी में आते हँ। 'विडपसागर' इसी प्रकार का ग्रंथ है जिसमें जोधपुर 
के राजा अभयसिह का जीवन-चरित्र है। 


बीतक 


जीवनी के लिए ख्यात, वात, वार्ता, परचई या स्वयं जीवनी के अतिरिक्त एक शब्द 
बीतक भी है। बीतक दब्द सं ० वृत्त' से बना ज्ञात होता है और संत साहित्य में जीवन-बृत्त 
के अर्थ में प्रयुक्त हुआ है। इसका इस अर्थ में प्रयोग प्रणामी साहित्य में किया गया है। प्रणामी 
संप्रदाय के प्रवर्तक प्राणनाथ के तथा उनके गुरु देवचंद के जीवन को लेकर प्रणामी साहित्य में 
लालदास, ब्रजभूषण, हंसराज, मुकुंद या नोरंगस्वामी तथा लल्लमहराज द्वारा पाँच बीतकें लिखी 
गई हे। इनमें अंतिम बीतक तो गुजराती में है, शेष हिंदी में हें । जीवनी की दृष्टि से लालदास की 
बीतक हं। सबसे सुंदर है जिसमें पूरा वर्गन है। धर्म तथा प्रचार की दृष्टि से लिखे होने के कारण 
ब्रीतकों में भी निरपेक्षता नहीं है, इसी कारण केवल गुणों का, वह भी' प्राय: बढ़ाचढ़ाकर, 
वर्णन है। 


आत्मकथा 


अपने द्वारा लिखी हुई अपनी जीवनी आत्मकथा है। आत्मख्याति से दूर रहने 
की' भावना के कारण आत्मकथा-लेखन की परंपरा भारतवर्ष में बिलकुल नहीं मिलती। यों 

कालिदास, बाण, कबीर, सूर, तुलसी, जायसी तथा बिहारी आदि बहुत से लेखकों में उनके जीवन 
से संबंधित यत्र-तत्र कुछ पंक्तिर्यां मिलती है जिनके आधार पर उनके जीवन की कुछ बातें स्पष्ट 
हो जाती हैँ, कितु उन संकेतों को आत्मकथा नहीं माना जा सकता। भारत में लिखे गए प्राचीन 
जीवनचरितों में तुजुकेबाबरी तथा तुजुकेजहाँगीरी के नाम लिए जा सकते हे । हिंदी में लिखित 
प्राचीनतम आत्मकथा कविवर वनारसीदास जन का अद्धं कथानक' (सन १६४१ ई० -सं० 
१६९८ वि०) है। भारत की किसी भी भाषा में इससे पुराना आत्म-चरित नहीं 
मिलता । 

अद्धं कथानक' हिंदी के जीवनी-साहित्य का अमूल्य ग्रंथ है। इसकी सबसे बड़ी विशे- 
- षता यह है कि रचयिता ने बिना किसी दुराव-छिपाव के अपने जीवन को पाठक के समक्ष रखा है, 
यहाँ तक कि अपने दुश्चरित्र तथा उसके कारण भयंकर बीमारी में फेंस जाने को भी उसने स्पष्ट 
शब्दों में स्वीकार किया है। 

पत्र का भी जीवनी-साहित्य में स्थान है और हमारे आलोच्य काल में भी अपने 
घनिष्ठों को अपने जीवन से संबद्ध पत्र अवश्य ही लोगों द्वारा लिखें गए होंगे, कितु इस तरह के उदा- 
हरण अभी तक नहीं मिल सके हें, या कम से कम प्रकाश में नहीं आए हें । यदि मीरां और तुलूसी 
के पत्र-व्यवहार की बात प्रामाणिक हो तो उसे इसका अच्छा उदाहरण माना जा सकता है। 


२ 
१५, जन साहित्य 

हिन्दी जन साहित्य का प्रारम्भ सही रूप में १५वीं शताब्दी से होता है। इसके पहले 
की रचनाएँ या तो अपश्रंश में हें या अपश्रंश से प्रभावित भाषा में हें, जिसे पुरानी हिन्दी या 
पुरानी राजस्थानी भाषा भी कहा जा सकता है। यों तो पंद्रहवीं शताब्दी की रचनाओं में भी 
अप भ्रृंश का प्रभाव है, कितु संवत १४११ वि० (सन १३५४ ई०) की भादौं बदी पंचमी 
को एलिचपुर में रचित कवि सधारू या साधारू के प्रदयुम्नचरित्र' की भाषा हिन्दी-प्रधान है। 
अभी तक प्राप्त हिन्दी जेन रचनाओं में यह सबसे पहली और उल्लेखनीय बड़ी कृति है। इसका 
रचना-स्थान मध्यप्रदेश का एलिचपुर ही प्रतीत होता है। वास्तव में हिन्दी भाषा का मूल उद्गम 
स्थान दिल्‍ली के आसपास उत्तरप्रदेश और मध्यप्रदेश ही है और इन प्रदेशों में रची गई क्लृतियों की 
भाषा ही हिन्दी या हिन्दी के अधिक निकट की होना स्वाभाविक है। राजस्थान में अपने प्रदेश 
की भाषा मारवाड़ी या डिंगल राजस्थानी थी, अतः वहाँ की अधिकांश रचनाएँ राजस्थानी में 
हैं एवं वहाँ की हिन्दी रचनाओं में राजस्थानी का प्रभाव पाया जाना स्वाभाविक हैं। अपशभ्रंश 
भाषा जन विद्वानों द्वारा प्राचीन काल से एक साहित्यिक भाषा के रूप में अपनाई गई थी और 
दिगम्बर विद्वानों ने उसे सं० १७०० वि० (१६४३ ई०) तक जारी रखा। इ्वेताम्बर कवियों ने 
१३वीं शताब्दी से जब अपभ्रंश या बोलचाल की भाषा में ज्यादा अन्तर हो गया तो जन-साधारण 
की सुविधा के लिए तत्कालीन गुजरात और राजस्थान की बोऊचाल को भाषा को अपना 
लिया, क्योंकि द्वेताम्बर सम्प्रदाय का प्रचार राजस्थान और गुजरात में ही अधिक था। दिगम्बर 
सम्प्रदाय के प्रधान केन्द्र उत्तर प्रदेश और मध्य प्रदेश में थे। 


कवि साधारू 

संवत १४११ वि० (१३५४ ई० ) में रचित प्रद्युम्नचरित्र' की जिन सात प्रतियों का 
अभी तक पता लगा है, उनमें से दो में तो परवर्ती परिवर्तन पाया जाता है, शेष पाँच में कुछ 
पाठ-भेद होते हुए भी समानता ही अधिक हूँ। कवि ने अपना नाम, रचना-काल, रचना-स्थान, 
वंश और पिता, माता आदि का परिचय इस प्रकार दिया है--- 


अठदल कमल सरोवर बासु, कासमीरपुर लियो निवासु। 
हंसा चढ़ि कर पुस्तक लेइ, कवि साधारू सारद प्रणमेइ ॥। 
संवत चवदस दुई गए, ऊपरि अधिक अग्यारह भए। 
भादव बदि पंचमी तिथि सारू, स्वाति नक्षत्र सनिव्चर वारू॥ 
अगश्वाल की मेरी जाति, पुरि आगरोह मोहि उत्पत्ति। 
सुधनु जाणि गुणवइ उर धरयउ, साह महराज घरइ अवतरियउ ॥ 
एरच्छ नगर वसंते जाण , सुणउ चरित मइ रचिउ पुराण। 

इस चरितकाव्य की पद्य-संख्या लगभग ७०० है। 


इसके बाद सोलहवीं शताब्दी की रचनाओं में हिन्दी! का विकसित रूप दिखाई देता 
है। अभी तक इस शताब्दी के उत्तराद्ध की कुछ ही रचनाएं प्राप्त हुई हें, जिनमें कवि ठाकुरसी, 
छीहल, धर्मदास और गोरखदास के नाम' उल्लेखनीय हें। 
छीहल 

छीहल राजस्थान के कवि थे। उनकी रचित पंचसहेली की बात” एक सुन्दर रचना 
है। उसमें चन्देरी नगर की मालिन, तमोलिन, छीपिन, कलालिन और सुनारिन, इन पाँच जातियों 
की स्त्रियों का पारस्परिक संवाद दिया गया हैं। इसका रचना-काल सम्वत १५७४ या ७५ वि० 
(सन १५१७ या १८ ई०) है। इसमें ६५ से ६८ पद्य हैं। प्रस्तुत लेखक के संग्रह की प्रतियों से 
इसमें काफी पाठ-भेद पाया जाता हे और २-४ पद्यों में कमी-बेशी भी है। निम्नलिखित 
उद्धरण से इसकी भाषा का नमूना देखा जा सकता है--- 


देख्या नगर सुहावना, अधिक सुचंगा थान। 
नाम चंदेरी परगड़ी, सुर नर लोक समान॥ 
ठामि ठामि' मन्दिर शत खड़ा, सोने लखिया जेह। 
छीलह ताकी उपमा, कहत न आवबे छेह॥ 
मालण अरू तम्बोलिनी, तीजी छीपन नारि। 
चौथी जात कलालिनी, मिली पंचमी सोनारि॥। 
मिठ्या मन को भावता, कीया सहज बखाण। 
अनजाना मूरख हंँसे, रीझ चतुर सुजाण॥ 
संवत पंद्ररह चहुतरेइ (पचोहतरइ ), पुन्य फागुण मास । 
पंचसहेली वर्णनी, छीहल किया प्रकास॥ 


कवि ने अपना परिचय बावनी में इस प्रकार दिया है--- 


चउरासी अगरुइ सइ, जू्‌ पन्द्रह संवच्छर । 
सुकल पक्ष अष्टमी, मास कातिक गुरु वासर॥ 
हृदय ऊपनी बुद्धि, नाम श्रीगुरह को लीन्हउ। 
नाल्हिग बंसिनाथ्‌ सुतनु, अगरवाल कुल प्रगट रवि। 
बावनी सुधा रचि बिस्तरी, कवि कंकण छीहल कवि ॥५३॥ 
अन्य रचनाओं में से पंथी गीत' में मृधु बिन्दु वाला दृष्टान्त नो छप्पयों में दिया गया 
है। तीन और छोटी रचनाएँ 'रे मन गीत', उदर गीत' और जग सपना गीत' प्राप्त हें। इनकी 
भाषा राजस्थानी मिश्रित हिन्दी हैं। इनमें से पंचसहेली की बात' बहुत लोकप्रिय हुईं। इनकी 


२१. भारतीय विद्या, वर्ष २, अंक ४ में प्रकाशित । 
६७० । 

अनेक प्रतियाँ श्वेताम्बर भंडारों में हें। 'बावनी” की प्रति प्रस्तुत लेखक के संग्रह में हें। शेष 
रचनाएँ जयपुर के दिगम्बर भंडार में प्राप्त हुई हैं।' 
कबि ठाकुरसी 

ठाकुरसी कवि दिगम्बर जैन खण्डेलवाल पहाड्या गोत्र के जगल्ह कवि के पुत्र थे। इनका 
'कृपण चरित्र प्रसिद्ध है। सं० १५८० वि० (१५२३ ई० ) में ३५ छप्पयों में एक कृपण पति और 
यात्रोत्सुक पत्नी की कथा वर्णित है। दूसरी रचना 'पंचेन्द्रिय बेलि सं० १५८५ वि० (१५५८ ६० ), 
कातिक सुदि १३ की है, जिसमें पाँचों इन्द्रियों के विषयों से होने वाली! हानि का वर्णन किया 
गया हैं। तीसरी रचना नेमीश्वर बेलि' में नेमिनाथ और राजुल का जीवन वर्णित हें। चौथी 
रचना मेघमाला वृत्तकथा' अपभ्रंश में हें। उसकी रचना सं० १५८० वि० (१५२३ ई०), 
प्रथम श्रावण सुदि ६ को ११ कडवकों में हुई है। इसकी प्रशस्ति के अनुसार ढूँढार देश की चम्पावती 
(चाटसू नगरी) के मल्लिदास की प्रेरणा से और भट्टारक प्रभाचन्द के उपदेश से यह कथा रची 
गई। कवि की भाषा के नमूने के लिए 'पंचेन्द्रिय बेलि' का एक पद्म दिया जा रहा है-- 

दोहरा--वन तरुवर फल खातु फिर, पय पीवतो सुछंद। 

परसण इन्द्री प्रेरियो, बहु दुख सहइ गयन्द ॥१॥ 


चालि--बहु दुख सहे गयन्दो। तसु होइ गई मति मन्दो॥ 
कागद के कुंजर काज। पडि खाड़े सक्‍यो न भाजें॥ 
तिहि सही घणी तिसि भूखो । कवि कौन कहे तसु दुखो ॥ 
रखवाला वलम्यो जाण्यो | वेसासि राय धरि आण्यो ॥ 
बंध्यो पगि संकुल घाले। सो किया स सके चाल॥ 
लेखक के संग्रह की प्रति में इसका रचना-काल सं० १५८५ की जगह “पन्द्रह सो पंचासे 
लिखा मिलता है, पर पिचासी वाला पाठ ही अधिक ठीक जान पड़ता है। सं० १५०८ वि० 
(१४५१ ई०) में रचित 'पाश्वनाथ राजुल सतावीसी” जयपुर भंडार में सुरक्षित है। 


धर्मदास 


धर्मदास कवि ने सं० १५७८ वि० (१५२१ ई० ) में धर्मोपदेश श्रावकाचार" ग्रन्थ बनाया, 
जिसमें छीहलू और ठाकुरसी से हिन्दी का अधिक विकसित रूप मिलता है। धर्मदास नारसनी 
जाति का था। पिता का नाम राम और माता का नाम शिवी था। उपर्युक्त ग्रंथ में जैन धर्म 
के श्रावकों के आचार का वर्णन हें। इस कवि की दूसरी रचना 'मदनयुद्ध' लेखक के संग्रह में है 
जिसके प्रारम्भिक दो पद्य नीचे दिए जा रहे हें -- 


१. बवीरवाणी, वर्ष ८, अंक २४। 

२. दे० कवि ठाकुरसी और उनकी रचनाएँ। 

३. 'धर्मोपदेश श्रावकाचार' का आदि अंत प्रबन्धकारिणी कमेटी श्री महाबीरजी तथा 
जयपुर से प्रकाशित प्रश्मस्ति संग्रह के पु० २२० में प्रकाशित है। 

मुनिवर मकरध्वज दुहुन माड़ी रारि, रतिकंत बली अत, उतहिं नवल ब्रह्मचार। 
दोउ सुभट दल साजि चले संग्राम, तप तेज सहसय तउ तहि महा भद्र काम ॥ १॥ 
प्रथम जप्‌ परमेष्ठी पंच पंचम गति पाउँ, चतृविश जिन नाम चित धरि वरण मनाउँं। 
सारद गनि मनिगुन गंभीर गवरी सुत मंचो, सिद्धि सुमति दातार बचन अमृत गन पंचो ॥ 
गरु गावत मुनि जन सकल जिनको होइ सहाइ, मदन जुझ धर्मदास को वरणतु महि पसार। 


ग्वालियर के चतुख्मल द्वारा रचित नेमीश्वर गीत का रचना-काल सं० १५७१ वि० 
(१५१४६ई०) बतलाया गया है, पर वह संदिग्ध है। उसमें महाराजा मानसिंह के राज्यकाल 
का उल्लेख है। 

फफोद के गौरबदास रचित यशोधरचरित' के सं० १५८१ वि० (१५२४ ई० ) में रचे 
जाने का उल्लेख कामताप्रसाद जैन ने किया है।' यह ग्रन्थ लेखक के देखने में नहीं आया, पर 
हिन्दी का ही होना चाहिए। अन्य बहुत सी रचनाएँ इस सोलहवीं शताब्दी की मिलती हें, पर उनकी' 
भाषा अपश्रंश-प्रधान या राजस्थानी है। बहुत सी रोचक वृत्तकथा इसी शताब्दी में अपश्रंश 
में लिखी गई, यद्यपि पूवंवर्ती अपभ्रंश से इनकी भाषा में काफी सरलताएँ दिखाई देती हें। 

१७वीं शताब्दी में हिन्दी जेन साहित्य बहुत अच्छे परिमाण में रचा गया। यद्यपि इस 
शताब्दी की पूर्वा्ध की रचनाएँ अधिक नहीं मिलतीं, पर उत्तरार्ध में कवि बनारसीदास जैसे 
प्रौढ़ और उच्चकोटि के कवि उल्लेख योग्य हुए हैं। 
मालदेव 


दवेताम्बर हिन्दी रचनाओं का प्रारम्भ तो कवि मालदेव से माना जा सकता है। इनकी 
भाषा राजस्थानी-प्रधान है। ये कवि भटनेर के बड़गच्छीय शाखा के आचार्य भावदेव सूरि के 
शिष्य थे। सं० १६१२ वि० (१५५५ ई० ) के आसपास इन्होंने प्राकृत, संस्कृत और राजस्थानी 
में करीब २० रचनाएँ लिखीं। ये बहुत अच्छे कवि थे। अपनी रचनाओं में इन्होंने सुभाषित 
भी बहुत से दिए हें जिनमें से कुछ इनके स्वरचित भी हें। उदाहरणार्थ कुछ पंक्तियाँ 
नीचे उद्धृत की जा रही हें -- 
मीठा भोजन शुभ वचन, मीठा बोली नारि। 
सज्जन संगति माल कहै, किस ही न प्यारे चारि॥ 
मुओ सुत्त खिण इक दहै, बिन जायो पुनि तेठ। 
देह जनम लग मूढ़ सुत, सो दुख सहीयइ केउ॥ 
आगति थोड़ी खर्च बहु, जिसि धरि दीसे एम। 
तिस कुटुम्ब का माल कहि, महिमा रहसी केम॥ 
माल न पहीलइ कछ किय, पीछेइ आवइ गालि। 
पाणी जइ किरि बहि गयउ, तऊ कया बंबइ पालि॥ 


१. आदि अंत, वही प० २२१। 
२. हिंदी जेन साहित्य का संक्षिप्त इतिहास, पृ० ६८। 

मालदेव रचित राजस्थानी हिन्दी की रचनाएँ इस प्रकार हें --१. पुरन्दर चौपाई, 
जो सबसे अधिक प्रसिद्ध हुई, २. सुरसुन्दरी चौपाई, ३ .वीरांगद चौपाई (सं० १६१२ वि० 
प्म १५५५ ई०), ४. भोजप्रबन्ध (२००० इलोक पंचपुरी ), ५, विक्रमपंचदंड चौपाई (१७३७ 
या १७२५ गाथा ), ६. देवदत्त चौपाई, ७ .धनदेव पद्मरथ चौपाई, ८ . सत्य की चौपाई, ९ . अंजना 
सुन्दरी' चौपाई, १० . मृगांकपदमावती' रास, ११ ,पद्मावतीपदश्री रास, १२, अमरसेन वयर- 
सेन चौपाई, १३ .स्थूलिभद्र धमाल चौपाई, १४. राजुलनेमिनाथ धमाल, १५. बालशिक्षा 
चौपाई, १६ .शीलबावनी, १७ . ब॒हद्गच्छीययुर्वावली, १८. महावीरपारषा आदि।' 


रायमल 

इसी प्रकार रायमल नाम के दिगम्बर कवि की रचनाएँ भी राजस्थानी-हिन्दी मिश्रित 
भाषा में हें, जिनका रचना-काल सं ० १६१५ से १६३३ वि० (१५५८ से १५७६ ई० ) है । 'प्रद्युम्न- 
रासो' (सं० १६६८ वि०-- १६११ ई० ) हरसोर गढ़ में, श्रीपाल रासो' (सं० १६३० वि०-- 
१५७३ ई०) रणथंभोर में और भविसयत्त कथा' (सं० १६३३ वि०-- १५७६ ई० ) सांगानेर 
में रची गई। अतः निश्चित हे कि वे राजस्थान के निवासी थे। वे मुनि अनन्तकीति के शिष्य 
थे। इनकी अन्य रचनाओं में 'नेमीश्वर रास” (सं० १६१५ वि०--१५५८ ई०), हनुमंत 
कथा (सं० १६१६ वि०-- १५५९ ई० ), सुदर्शन रासो' (सं० १६२८ वि०-०१५७१ ई०), 
“निर्दोष सप्तमी कथा' (सं० १६स्वप्न) आदि जयपुर के भण्डारों में प्राप्त हैं।' 
पांडे राजमल 

सं० १६२० वि० (१५६३ ई०) के आसपास पाण्डे राजमल एक अच्छे विद्वान हो गए 
हैं, जिनके रचे हुए संस्कृत ग्रंथ 'लाटीसंहिता, जम्बूस्वामी चरित्र', आध्यात्मकमलमातेंण्ड' 
और पंचाध्यायी' प्रसिद्ध हें, पर हिन्दी साहित्य को भी इन्होंने एक बहुमूल्य देन दी है। श्वेता- 
म्बर विद्वानों ने तो अपने लोकोपयोगी ग्रन्थों की भाषाटीकाएँ १५वीं शताब्दी के प्रारम्भ से ही 
लिखनी शुरू कर दी थीं और वे पुरानी राजस्थानी के गद्य में हें। दिगम्बर विद्वानों में हिन्दी में 
भाषा टीका बनाने का सबसे पहला श्रेय पांडे राजमल को ही प्राप्त है। इन्होंने कुन्दकुन्दाचार्य 
के सुप्रसिद्ध आध्यात्मिक ग्रन्थ समयसार' की भाषा टीका बनाई। कविवर बनारसीदास को 
सबसे पहले आध्यात्माभिमुख करने वाली यही टीका थी। उन्होंने आत्मकथा" में और समयसार' 
के अपने पद्यानुवाद में इसका उल्लेख किया है। उनके साथ कुँअरपाल के कहने से सं० १७०९ 
वि० (१६५२ ई०) में जो 'प्रबन्धसार' की वचनिका हंमराज ने बनाई उसमें भी इससे पहले की 
एकमात्र भाषा टीका के रूप में इसका उल्लेख हें। हिन्दी जैन गद्य की प्राप्त रचनाओं में यह 
प्राचीनतम रचना हँ। इस दृष्टि से राजमल की देन उल्लेखनीय है। इस बालबोधिनी भाषा 
टीका का गद्य इस प्रकार है -- 

“यथा कोई जीव मदिरा पीवाइ करि अविकल कीजे छे, सर्वेस्व छिनाइ लीजे छे। 


१. दे० शोधपत्रिका में प्रकाशित लेखक का वाचक मालदेव और उनके भ्रन्य' शीर्षक लेख । 
२. दे० वीरवाणी, वर्ष २, प० २३१। 

पद तें म्रष्ट कीज छे तथा अनादि ताई लेई करि सर्व जीव राशि राग द्वेष मोह अशुद्ध परिणाम करि 
मतवालो हुओ छे, तिहि ते ज्ञानावरणादि कर्म को बंध होइ छे।” 
आपकी दूसरी उल्लेखनीय रचना टन्दोविद्या' है जो छन्द-शास्त्र की अनुपम' रचना है। 
कवि ने इसे संस्कृत, प्राकृत, अपभ्रंश और हिन्दी, चार भाषाओं में ग्रन्थित किया है। अनेक 
भाषाओं में ऐसी रचना शायद ही कोई अन्य हो। कवि और उसकी अन्य रचना के सम्बन्ध 
में आध्यात्मकमलमातंण्ड' की भूमिका देखनी चाहिए। राजमल नागौर, वैराट आदि में रहे 
थे, इसलिए उनकी 'समयसार' की भाषा टीका में ढूंढारी के “छे! आदि छब्दों का प्रयोग देखने 
को मिलता हँ। इस टीका की सं० १६५३ वि० (१५९६ ई०) की लिखी' प्रति अजमेर 
भंडार में है। 
पांडे जिनदास 
सं० १६४२ वि० (१५८५ ई०) में पाण्डे जिनदास ने “जम्बूस्वामीचरित्र' बनाया। ये 

ब्रह्म चारी शान्तिदास के शिष्य थे। मथुरा में इस ग्रन्थ की रचना हुई। अत: इसकी भाषा शुद्ध 
हिन्दी है। इसकी पद्य संख्या ५०३ है। इनकी दूसरी रचना जोगी रासा' भी' बहुत सुन्दर है। 
'मालीरासा, पदसंग्रह" आदि इनकी अन्य रचनाएं भी प्राप्त हें। जोगीरासा' के दो पद्म इस 
प्रकार हें-- 

चेतन पड़ियो अचेतन की फंदि, जित खँच तिह जाई। 

मोहफंद गले लगे रे भाई, में में में विललाई॥। 

तत्त ग्रंथ महि बसू निरंतर, चेतन दीपग जोऊं। 

मिथ्या तम बल दूरि करे पिउं, परम समाधिन्ह सोऊं॥ 
कवि क्ृष्णदास 


सं० १६५१ वि० (१५९४० ) में लाहौर में भोजग कृष्णदास ने दुर्जन सप्त बावनी' बनाई। 
इन्हीं की संवत १६६९ वि० (१६१२ ई० ) की एक अन्य रचना दानादि रास' भी है। इस रचना 
में कविवर समयसुन्दर के दानादि संवादशतक” का अनुकरण किया गया प्रतीत होता है। 
दान, शील, तप और भाव, इन चार धर्मों का पारस्परिक संवाद इस रचना में कराया गया है, 


यथा--- 
दान शील तप भाव का, रासा सुणे जि कोई। 


तिसके घर में सदाही, अक्षय नवनिधि होई॥ 
कृष्णदास की दुर्जनसाल बावनी'' में, ओसवाल जड़िया गोत्र के दुजंनसाल की प्रशंसा और 
उसके वंश तथा उसकी सुक्ृतियों का वर्णन हेँ। इसी कवि की सं० १६६८ वि० (१६११० ) में 
लाहोर में लिखी हुई आध्यात्म बावनी” भी, जो हीरानन्द संघपति के नाम से रची गई है, 
प्राप्त है । 





१. आदि अंत के लिए दे० जेन गुजर कवियो, भाग १, पृ० ३२००५ 
२. वही, भाग १, पृु० ४०७। 

कवि दामों 

सं० १६६५ वि० (१६०८ ई०) में अंचलगच्छ के भीमरत्न के शिष्य उदयसमुद्र के शिष्य 
दामो कवि ने जिनका दीक्षा नाम दयासागर था, सुरपतिकुमार चौपाई' पद्मावतीपुर में और 
'मदनकुमार रास' लाहौर में रचा। 'मदनकुमार रास' की प्रशस्ति में जिस मदनशतक' वार्ता 
के १०१ दोहे इससे पहले रचे जाने का उल्लेख है, वह हिन्दी की' रचना है। उसमें कथा-प्रसंग को 
जोड़ने के लिए गद्य का भी प्रयोग हुआ है। उदाहरण इस प्रकार है-- 

“अमरपुर नगर तिहा रत्नसिह राजा गुनमंजरी नाम रानी ताको सुत मदनकुमार यौव- 
नवंत भयो। तब श्री कामदेव सुपने में आइक कह्मयौ। मदनकुमार तूं अपनो राज्य देश छोड़ि 
क॑ परदेश जाहु तोकूं नफा हे अरु वहाँ रह्माँ तोक्‌ केइक दिन सुख नाहीं कष्ट है। एतो कहि कामदेव 
अदुस भयो। अरु मदनकुमार प्रात समें मातपिता सुं बिना मिल्यां एक सुक साथि लेक॑ चल्यौ। 
आगे चलतां श्रीपुर नगर के विषे जनानन्द वन ताके बीचि श्री कामदेव को प्रसाद तहाँ मदनकुमार 
सूआ कु दरवाजे बेठाय के आप देवल भीतर सोया तिन समे नगरराय की बेटी रतिसुन्दरी नाम' 
पूजा करन कु आई।” 

जैसा कि पहले कहा गया हे, द्वेताम्बर सम्प्रदाय का प्रचार राजस्थान और गृजरात 
में अधिक होने से श्वेताम्बर रचनाओं की भाषा राजस्थानी गुजराती ही अधिक रही है, पर माल- 
देव कवि भटनेर में रहता था और उसके गुरु भावदेव सूरि मुसलमान कामरां के यहा पहुँचे थे। 
भटनेर, सरसा का पंजाब से निकट सम्पर्क था। अतः मालदेव की रचना में हिन्दी भी दिखाई 
देती है। इस समय के आसपास हिन्दी के गेय पद खूब लोकप्रिय बन चुके थे। इसलिए कई 
इ्वेताम्बर कवियों ने भी हिन्दी में गेय पदों की रचना की है। सं० १६६८ वि० (१६११ ई०) में 
जैनाचार्य हरिविजय सूरि सम्राट अकबर से मिले थे। इसके बाद जैन मुनियों से उनका निरन्तर 
सम्बन्ध बना रहा। सं० १६४८-४९ वि० (१५९१-९२ ई० ) में खरतरगच्छ के जिनचन्द्र सूरि ने 
भी अकबर से भेंट की थी। उनके साथ कविवर समयसुन्दर आदि भी थे। यह भेंट लाहौर में 
हुई थी। सम्राट अकबर और उनके सभासद हिन्दी भाषी थे। उधर पंजाब में हिन्दी प्रचलित 
थी। श्वेताम्बर जेन कवियों को इसी कारण हिन्दी में पत्र लिखने की अधिक प्रेरणा मिली | 


समयसुन्दर 

कविवर समयसुन्दर के जिनचन्द सूरि और अकबर के मिलन के गीत और अष्टक 
आदि हिन्दी में हें। सं० १६५६ वि० (१५९९ ई०) में अहमदाबाद में रचित २४ तीथ्थकरों 
के गेय पद भी हिन्दी में ही हें। समयसुन्दर के भश्रुवपद छत्तीसी” के पद और अन्य फुटकर 
रचनाएँ भी प्राप्त हें। आपके पदों की भाषा ब्रज है, पर कुछ खड़ीबोली की भी रचनाएँ प्राप्त 
हुई हैं, उदाहरणार्थ-- 


१. दे” कल्पना वर्ष ६, अंक ४, में लेखक का 'मदनद्तक का गुप्त प्रेम-पत्र' शीर्षक 
लेख । 

बे मेवरे काहेरी सेवरे, अरे कहाँ जात हो उतरबरें, टुक रहो नइ खरे। 
हम जाते बीकानेर साहि जहांगीर के भेजे, हुकम हुया फ्रमाण जाइ मानसिंघ कुं देजे । 
सिद्धसाधक हउ तुम्ह चार मिलगे की हमकुं, वेगि आयउ हम पास लाभ देऊंगा तुमऊुं॥१॥ 
वे साहुकार काहे खूनकार, अरे हमको वतावइ नइ कहां जिन संघसूरि का दरबार ॥२॥ 


समयसुन्दर १७वीं शताब्दी के बहुत बड़े कवि और विद्वान थे। इनकी सं० १६४१ से 
सं० १७०० वि० (१५८४ से १६४३ ई०) तक की सेकड़ों छोटी-मोटी रचनाएँ, जिनका परिमाण 
लाखों इलोकों के बराबर हे, प्राप्त हुई हें।' 
कुशललाभ 

समयसुन्दर से पू्ववर्ती कवि कुशललाभ की ढोलामारू चौपाई',, 'माधवानल चौपाई' 
आदि रचनाएँ राजस्थानी में हें। पर इनकी एक हिन्दी रचना भी स्थलिभद्र छत्तीसी' नाम 
की प्राप्त हुई है, जिसका विवरण प्रस्तुत लेखक द्वारा सम्पादित राजस्थान में हिन्दी के हस्त- 
लिखित ग्रन्थों की खोज' (भाग ४, पृ० १०५) में प्रकाशित है। 
कविवर बनारसोदास 


सर्वोत्तम जैन कवि बनारसीदास इवेताम्बर श्रीमाल कुल में माघ सुदी ११ को जौनपुर में 
उत्पन्न हुए थे। इनके पिता का नाम खरगसेन और गृरु का नाम खरतरगच्छीय भाजुचन्द्र था। 
कवि-प्रतिभा इनमें बहुत छोटी उम्र में ही प्रकट हो चुकी थी। चौदह वर्ष की उम्र में तवरसमय 
१००० दोहा चौपाई बना लेना इनकी असाधारण प्रतिभा का द्योतक है। पाँच वर्ष बाद आत्म- 
ज्ञान होते ही इन्होंने इस श्ंगारिक प्रथम रचना को गोमती की धारा में प्रवाहित कर दिया। 
आपकी प्राप्त रचनाओं में नाममाल।' ही सर्वप्रथम है, जो मित्र नरोत्तम दास खोवरा और 
थानमल दालिया के कहने से सं० १६७० वि० (१६१३ ६०) की विजयदशमी को रचकर 
समाप्त की गई थी। यह धनंजय की नाममाला' और '“अनेकार्थनाममाला' के आधार पर रचित 
१७६ दोहों का एक छोटा सा शब्दकोश है। उपलब्ध हिन्दी जैन कोश ग्रन्थों में यह सबसे 
पहला है। वीर सेवा मन्दिर से यह प्रकाशित हो चुका है। 
इनकी फूटकर रचनाओं का संग्रह बनारसीविलास' में हुआ हें। सं० १६८० वि० 
(१६२३ ई० ) में ये अपनी ससुराल खेराबाद में गए तो वहाँ के अध्यात्म-प्रेमी अर्थभल ढोर 
ने इन्हें समयसार” की राजमल्ली भाषा टीका की प्रति दी और तभी से इनमें शुद्ध आध्य/त्म के 
प्रति आकर्षण बढ़ा, यहाँ तक कि धामिक नित्यनियम, प्रतिक्रमण, पूजा-पाठ छोड़ ये निश्चयनया- 
वलम्बी अध्यात्म में सराबोर हो गएं। उस समय की विचित्र सी परिस्थिति के कारण लोग इन्हें 
खोसरा मति कहने लगे थे। सं० १६९२ वि० (१६३५ ई० ) में पंडित रूपचंद आगरा आए। 
उनके सम्पक में आने से ये अपने एकान्त निश्चय को अयुक्त समझ निश्चय और व्यवहार के 
समन्वय मार्ग के पथिक बन गए। सं० १६९३ वि० (१६३६ ई०) में अपने आध्यात्मिक साथी 


१. वे० लेखक द्वारा संपादित समयसुन्दर कृत कुसुमांजलिं' जिसमें ५६३ रचनाएँ 
संगृहीत हें। 

रूपचंद, चतुर्भजदास, भागवतीदास, कुंवरपाल और धर्मदास, इन पाँच व्यक्तियों की प्रेरणा से 
इन्होंने अपना सर्वोत्कृष्ट और सुप्रसिद्ध ग्रन्थ नाटक समयसार' रचा। यह विशुद्ध आध्यात्मिक 
ग्रन्थ है। मूल ग्रन्थ के हार्दे को पूर्णतया आत्मसात करके एक स्वतंत्र शैली में इसकी रचना की 
गई हँ। इसमें दोहा, सोरठा, छप्पय, अडिल्ल, कुंडलिया, चौपाई, सवेया और कवित्त छदों में 
लिखे गए १७६० पद्च हें। काव्य-कला की दृष्टि से यह सर्वागसुन्दर रचना हे। इसमें स्वानुभव 
को ही आत्मसिद्धि का द्वार बतलाया गया है। सकवि और कुकवि के सम्बन्ध में कवि ने अपने 
भाव इस प्रकार व्यक्त किए हें --- 


प्रथमहि सुकवि कहावे सोई, परमारथ रस वरण जोई। 
कलपित भाव हिए नहि आने, गुरु परम्परा रीति बखाने। 
सत्यारथ शेली नहिं छांड़े, मृषा वाद सों प्रीति न मांडे॥ 
छंद सबद अच्छर अरथ, कहे सिद्धान्त प्रमान। 
जो यह विधि रचना रचे, सो हैं सुकबि सुजान॥ 
अब सन्‌ कुकवि कहाँ हैँ जैसा, अपराधी हिय अंध अनेसा। 
मृषा भाव रस बरने हित सों, नई उकति उपजावे चितसों। 
ख्याति लाभ पूजा मन आने, परमारथ पद भेद न जाने। 
बानी जीव एक करि बूझे, जाको चित जण ग्रंथ न सूझे॥ 


इससे जैन कवियों की रचना के आदर्श का स्पष्ट चित्र खिच जाता है। रस-रीति, नायिका- 
भेद आदि श्यंगारिक विषयों को न अपनाकर शान्त रस और चरितकाव्यों की ओर ही उनका 
अधिक झुकाव क्यों रहा, इसका कारण भी स्पष्ट हो जाता है। भेया भगवतीदास ने तो केशवदास 
के श्वरृंगारिक वर्णन की आलोचना करते हुए यहाँ तक कह दिया है--- 


बड़ी नीति लघु नीति करत है, बाय सरत बदबोय भरी। 
फोड़ा आदि फूनगुनी मंडित, सकल देह मन्‌ रोग दरी॥ 
शोभित हाड मांस मय मूरत, तापर रीक्षत घरी घरी। 
ऐसी नारि निरख कर केशव, “रसिकप्रिया' तुम कहा करी ? 


जिस साहित्य से मनुष्य की तामसिक वृत्तियों को प्रोत्साहन मिले वह शब्द, अलंकार 
आदि से कितना भी सुन्दर और सरस हो, सच्चे साहित्य की परिभाषा में नहीं आ सकता। जिसके 
निर्माण में मानव के कल्याण की भावना हो, वही साहित्य हैं। इसी कारण कविवर बनारसीदास 
ने अपने विलासी जीवन की शूंगारिक कविताओं को गोमती में बहा दिया था। 


हिन्दी साहित्य को बनारसीदास की एक महत्वपर्ण देन उनका 'अर्ध कथानक' नामक 
आत्मचरित है। ६७५ पद्यों की यह रचना सं० १६९८ वि० (१६४१ ई० ) में हुई थी। इसमें 
५५ वर्ष के जीवन की सभी अच्छी-बुरी उल्लेखनीय घटनाओं को खुले दिल से प्रकट किया गया 
हैं। हिन्दी साहित्य में ही नहीं, भारतीय साहित्य में भी इतना पुराना और इस ढंग का कोई आत्म- 
चरित नहीं मिलता। इस ग्रन्थ के अन्त में इन्होंने तीन तरह के मनुष्य बतलाते हुए अपने को मध्यम 
श्रेणी का माना है। वे कहते हें-- 

जे पर दोष छिपाइक, परगुन कहें विशेष। 

गुन _तजि निज दूषन गहें, ते नर उत्तम भेष ॥६६७॥। 
जे भाखहिं पर दोष-गुन, अरु गुन-रोष सुकीउ। 
कहहिं सहज ते जगत में, हमसे मध्यम जीउ।॥६६८॥ 
जे परदोष कहें सदा, गुन गोपहि उर बीच। 
दोस लोपि निज गुन कहें, ते जग में नर नीच ॥६६९॥ 


इस ग्रन्थ का नाम अर्धे कथानक' क्‍यों रखा गया, इसके विषय में कवि ने स्वयं कहा 
हैं कि शास्त्र के अनुसार वर्तमान समय में मनृष्य की अधिक से अधिक आयु ११० वर्ष हे। इस ग्रन्थ 
में अपनी आधी आयु अर्थात ५५ वर्ष का वृत्तान्त दिया गया है, इस कारण इसका नाम “अरधधकथा- 
नक' रखा गया है। स्पष्ट हैं कि कवि इसके बाद अधिक नहीं जिए। उनकी अन्तिम रचना 
सं० १७०० वि० (१६४३ ई०) की है और उनकी फूटकर रचनाओं का संग्रह जगजीवन अग्न- 
वाल ने सं० १७०१ वि० (१६४४ ई०) की चेत सुदी २ को बनारसीविलास' नाम से तैयार 
किया। अतः वि० सं० १७०० और १७०१ (सन १६४३ और ४४ ई० ) के बीच में ही इनका स्वग्गे- 
वास हो गया जान पड़ता है। 'बनारसीविलास' में ५७ रचनाओं का संग्रह हें, जिनमें से सूक्ति- 
रत्नावली' का अनुवाद इन्होंने अपने आध्यात्मिक मित्र कुँवरपाल के साथ मिल कर किया था। 
ज्ञानबावनी' की रचना कदाचित पीताम्बर कवि ने इनके आशय को लेकर सं० १६८६ वि० 
(१६२९ ई०) में की थी। 

'बनारसीविलास' में दो रचनाएँ---परमार्थवचनिका' और निमित्तउपादान शुद्धाशुद्ध- 
विचारउपनिका” गद्य में हें। तत्कालीन गद्य शैली को जानने के लिए इनका विशेष महत्व है। 
उसके कुछ उद्धरण नीचे दिए जाते हें-- 

“मिथ्या दृष्टि जीव अपनो सरूप नाहीं जानतो ताते पर स्वरूप विष मगन होय करि कार्य 
मानतु है। ता कार्य करतो थको अशुद्ध व्यवहारिक कहिए। सम्यक दृष्टि अपनौ स्वरूप परोक्ष 
प्रमाण करि अनुभवतु हैं। आगम वस्तु कौ जो स्वभाव सो आगम कहिए। आत्मा को जो अधिकार 
सो अध्यात्म कहिए। 

अनन्तता को स्वरूप दृष्टान्त करि दिखाइयतु है, जेसे बट वृक्ष को बीज एक हाथ विषे 
लीजै, ताको विचार दीर्ष दृष्टि सौं कीजे। तौ वा बट वृक्ष के बीज वीष॑ एक वट को वृक्ष है। 
सो वृक्ष जेसो कुछ भावी' काल होनहार है तैसो विस्तार लिए विद्यमान वामें वास्तव रूप छतौ 
हैँ। अनेक शाखा, प्रशाखा, पत्र, पुष्प, फल संयुक्त हैं। फल फल विष अनेक बीज होई।” 

बनारसीदास एक आध्यात्मिक पुरुष होने से कबीर आदि सनन्‍्तों की भाँति समनन्‍्वयवादी थे। 
उन्होंने कहा हें-- 

एक रूप हिन्दू-तुरुक दूजी दशा न कोय, मन की द्विविधा मानकर भए एक सों दोय। ७। 

दोऊ भूले भरम को करें वचन की टेक, राम राम हिंदू कहें, तुक॑ सालामालेक। ८। 

इनके पुस्तक बाँचिए, वोह पढ़ें कितेब, एक वस्तु के नाम' द्य जेसे शोभा जेब। ६। 

तिनको द्विविधा जे लख, रंग-बिरंगी चाम, मेरे नेनन देखिए, घट घट अन्तर राम। १०। 
श्र 

बनारसीदास की फूटकर रचनाएँ अनेक नाम, रूप और शलियों की हें। साहित्य रचना 
के प्रकारों का अध्ययन करने के लिए इनका विशेष महत्व है।' 


कवि रूपचंद 
बनारसीदास ने समयसार की रचना में जिन पाँच व्यक्तियों की प्रेरणा का उल्लेख 
किया हैँ उनमें से पहले रूपचंद स्वयं एक अच्छे कवि थे। 'समोसरण' नामक संस्कृत पूजापाठ 
की प्रशस्ति के अनुसार इनका जन्म कुहा नामक देश के सलेमपुर में हुआ था। अग्रवाल वंशीय 
गर्ग गोत्रीय मामट के पुत्र भगवानदास की दूसरी पत्नी चाचो इनकी माता थीं। ज्ञान-प्राप्ति के 
लिए ये बनारस गए और विद्वान बनकर दरियापुर छौटे। सं० १६९२ वि० (१६३५० ) में 
आगरा आने पर ये तिहुना साहु के मन्दिर में ठहरे और जिज्ञासुओं के अनुरोध से इन्होंने गोम- 
हसार' ग्रन्थ पर प्रवचन किया। उसी समय बनारसीदास इनके सम्पर्क में आए और इनकी 
स्थादवादी वस्तुतत्व-विवचन शैली से प्रभावित हुए। सं० १६९४ वि० (१६३७ ई०) में 
इनका स्वर्गवास हो गया। इनका रूपचन्दशतक' एक सौ दोहों का एक सुन्दर ग्रन्थ हैं। पंचमंगल 
पाठ एक दूसरी प्रसिद्ध रचना है। तीसरी रचना नेमिनाथ रास चौथी 'वणजारा रासा' तथा 
पाँचवीं पदसंग्रह'| है। पदसंग्रह” में लगभग १०० गेय पद हें। फूटकर रूप में इनकी जकड़ी, 
खटोलना गीत आदि सुन्दर आध्यात्मिक रचनाएँ प्राप्त हें। उदाहरण के लिए नीचे 'शतक' के 
दो दोहे दिए जा रहे हे-- 
सेवत विषय अनादि तें, तिसना कभी न बुझाय। 
ज्यों जलतें सरितापती, इंघन सिखि अधिकाय ॥२९॥। 
पर की संगति तुम गए, खोए अपनी जाति। 
आपा पर न पिछानहू, रहे प्रमादनि माति ॥४२॥ 
कुंवरपाल 
बनारसीदास के दूसरे आध्यात्मिक मित्र कुवरपाल आगरे के निवासी ओसवाल चोरड़िया 
अमरसिह के पूत्र थे। ये भी बनारसीदास की भाँति मूलतः इवेताम्बर थे। आध्यात्मिक 
प्रवुत्ति और रूपचंद तथा बनारसीदास के सम्पर्क के कारण इनका आकर्षण दिगम्बर आध्यात्मिक 
ग्रन्थों के प्रति हो गया। मेघविजय' के कथनानूसार बनारसीदास के बाद उनके मत-संचालक 
कुंवरपाल ही हुए, अत: बनारसी-मतानुयायियों में वे गुरु के समान मान्य हुए। बनारसीदास का 
मत पहले आध्यात्मी मत के नाम से प्रसिद्ध हुआ, फिर १३ बातों को लेकर इसका नाम 'तेरह पंथ' 
पड़ गया। यह मत इतना अधिक फंला कि थोड़े ही समय में मुलतान आदि दूर दूर तक इसके 
अनुयायी अनेक श्वेताम्बर दिगम्बर बन गए। आध्यात्मिक भाषा ग्रन्थों और तात्विक ग्रन्थों 
की भाषा टीकाओं की रचना इस मत के अनुयायियों ने ही सब से अधिक की। दिगम्बर सम्प्रदाय 
में भट्टारकीय परम्परा 'बीस पंथ' की तरह इन अध्यात्म वादियों की परम्परा 'तेरह' पंथ नाम 
से प्रसिद्ध हें और इसके लाखों अनुयायी हें। 


१. इनका मोहविवेक' प्रन्थ वीरवाणी में छप चुका है। 
२. प्रेमी जी के अनुसार यह रचना इनकी नहीं है। 

कुंवरपाल स्वयं भी कवि थे। सं० १६८५ वि० (१६२८ ई० ) में रचित इनका एक गुटका 
लेखक के संग्रह में हं, जिसमें इनकी एक रचना 'सम्यक बत्तीसी' और दो गेय पद मिले हें। 'सम्यक 
बत्तीसी' की रचना सं० १६८१ वि० (१६२४ ई० ) की फाल्गुन सुदी २ को हुई। इसमें इन्होंने 
अपना परिचय देते हुए लिखा हे-- 
खिति मधि ओसवाल अति उत्तम, चोरोडिया विरुद बहु दिज्जडइ | 
गोडीदास अंस गरवातन, अमरसिंह तस नन्‍्द कहिज्जइ॥ 
पुरि पुरि कुवरपाल जस प्रकटो, बहु विधि तास वंश वरणीज। 
धरमदास जस कवर सदा धनि, बरस आखा जिन कीजइ॥ 


कुवरपाल के भाई धर्मदास थे और उनका उल्लेख भी बनारसीदास ने अपने पाँच 
मित्रों में कुंवरपाल के बाद ही किया है। अधंकथानक' के अनुसार आगरे में बनारसीदास 
ने कुछ समय तक इन धममंदास के साझे में जवाहरात का व्यापार किया था। पाँच पुरुषों में उल्लि- 
खित चतुर्भुज और भगवतीदास, दो और थे। इनमें चतुर्भज की तो कोई रचना नहीं मिलती 
कितु भगवतीदास नाम के दो-तीन कवि हो गए हैं, जिनमें से एक इनके सम-सामयिक अच्छे कवि 
थे। यद्यपि उनकी रचनाओं में आध्यात्मिक प्रभाव नहीं दिखाई देता, इसलिए वे बनारसीदास' 
के उल्लिखित भगवतीदास से भिन्न भी हो सकते हें, पर समकालीन होने के नाते उनका परिचय 
भी यहाँ दिया जाता है। 


भगवतीदास 


भगवतीदास अग्रवाल बंसल गोत्रीय किशनदास के पृत्र थे। मूलतः वे महेन्द्र बढ़िया जिला 
अम्बाला के निवासी थे, कितु बाद में दिल्‍ली आ बसे थे। वहाँ के भट्टारक सेन का उल्लेख 
उन्होंने अपने गुरु के रूप में किया है। जहाँगीर और शाहजहाँ के राज्यकाल में निममित उनकी 
२३ रचनाएँ मिली हें। इनमें से अन्तिम मुगांकलेखाचरिउ' अपभ्रंश की रचना है जो 
१७०० वि० ( १६४३ ई० ) में लिखी गई थी। शेष रचनाएँ हिन्दी की हें। अधिक रचनाएँ 
रास संज्ञक हैं। रचनाओं के नाम इस प्रकार हं---१. टदाणां रास, २. आदित्यब्रत रास, ३. 
पखवाड़ा रास, ४. दस लक्षण रास, ५. खिचड़ी रास, ६. समाधि रास, ७, जोगी रास, ८, मनक- 
रहा रास, ९. रोहिणीब्रत रास, १०. चतुर वणजारा, ११. द्वादस अनुपेक्षा, १२. सुगन्ध दसवीं 
कथा, १३. आदित्यवार रास, १४. अनथमी कथा, १५. चूनड़ी (सं० १६८० वि०--१६३३ ई० ), 
१६. राजिमति नेमिसर धमाल, १७. सज्ञानी धमाल, १८. आदिनाथ स्तवन, १९. शान्तिनाथ 
स्तवन, २०. लघु सीतासतु (सं० १६८७ वि०--१६३० ई०), २१. बृहद सीतासतु 
(सं० १६८४ वि०-- १६२७ ई० ), २२. अनेकार्थ नाममाला (सं० १६८७, वि०--१६३० ई०, 
पद्य २५६) । सीतासतु” में सीता के सतीत्व का वर्णन बहुत सरस और सजीव हैँ और अनेकार्थे 
नाममाला' तीन अध्यायों का सुन्दर कोश ग्रन्थ है।' 

इन्हीं भगवतीदास के हाथ का लिखा ग्रन्थ, एक गुटका मंनपुरी के शास्त्र-भंडार में 





१० दे० अनेकान्त, वर्ष ११, पु० २०५। 

है, जो सं० १६८० वि० (१६२३ ई० ) की जेठ सुदि नवमी को संकिसा में लिखा गया था। इसमें 
इनकी १९ रचनाएँ तथा उनके अतिरिक्त अनन्तचतुर्देशी चौपाई और बीरजिनेन्द्र गीत' 
संकलित हें । 

कुंवरपाल के कहने से पांडे रूपचंद के शिष्य, पांडे हेमराज ने चौरासी बोल' और प्रवचन- 
सारटीका (सं० १७०९ वि० >5 १६५२ ई० ) की रचना की। भाषा भक्तामर पंचास्तिकाय टीका' 
तथा 'सन्देहसार नयचक्र वचनिका' नामक इनकी दो रचनाएँ और मिलती हें। इसी प्रकार 
“बनारसीविलास के संग्रहकर्ता जगजीबन की प्रेरणा से हीरानन्द ने पंचास्तिकाय' की' भाषा टीका 
सं० १७११ वि० (१६५४ ई० ) में आगरे में लिखी । जगजीवन जाफरखाँ के दीवान थे। 
नाहर जटमल 

पंजाब में रवेताम्बर ओसवाल नाहर जटमल हिन्दी साहित्य के प्रसिद्ध कवि हो गए हें 
जिनकी गोराबादल की बात' (सं० १६८० वि०-- १६२३ ई०, सिम्बुल ग्राम) अत्यन्त प्रसिद्ध 
और प्रकाशित रचना हूँ। ये मूलतः लाहौर के निवासी थे, पीछे जलालपुर में रहने लगे थे। 
लाहौर नगर का वर्णन इन्होंने लाहौर गजल में बहुत ही सुन्दर रूप में किया है। उपलब्ध नगर- 
वर्णनात्मक हिन्दी गजलों में यह सबसे पहली रचना हँ। बाद में इसके अनुकरण में इसी छंद, 
शेली और भाषा में विविध नगरों से संबंधित ५० से भी अधिक नगर वर्णनों की गजलें अनेक 
जैन कवियों ने लिखीं। इस साहित्य रूप की परम्परा के जनक होने के नाते भी जटमल का बहुत 
महत्व हैं। गोराबादल की बात' एक अद्धं-ऐतिहासिक चरित-काव्य हे। जटमल का दूसरा प्रेम- 
काव्य प्रेमविकास चौपाई (सं० १६९४ वि० के भाद्र शुक्ठ पंचमी रविवार को जलालपुर में 
रचित) लेखक के संग्रह में है। अन्य रचनाओं में बावनी' पंजाबी मिश्रित हिन्दी में हें। इनके 
अतिरिक्त “भिगोर गजल', सुन्दरी गजल” और फुटकर सवेया आदि भी प्राप्त हुए हें। जटमल 
के हाथ का लिखा एक गुटका भी मिला है।' 
भद्रसेन 

सं० १६७५ वि० (१६१८ ई०) के आसपास खरतरगच्छीय द्वेताम्बर कवि भद्वसेन 
ने चन्दत मलयागिरि' न्रामक लोककथा-काव्य बीकानेर में लिखा, जो आणन्द शंकर ध्रुव स्मारक 
ग्रन्थ! में चित्रों सहित प्रकाशित हो चुका है। यह कथा भी बहुत लोकप्रिय हुई। इसकी कई 
सचित्र प्रतियाँ भी मिलती हें। 
उदयराज 

सं० १६७० वि० (१६१३ ई०) के लगभग खरतरगच्छीय मथेन महात्मा भद्गसार के 
शिष्य और पत्र उदयराज भी एक अच्छे कवि हो गए हैं। इनकी राजस्थानी रचना “भजन छत्तीसी'" 
(सं० १६६७ वि०-- १६१० ई० ) के अनुसार इनके पिता भद्गसार, माता हरखा, म्राता सूरचन्द, 
मित्र रत्नाकर, पत्नी पूखणी, पुत्र सुधन तथा आश्रयदाता जोधपुर-नरेश उदयसिह थे। सं० 





१. इनको रचनाओं के परिचय के लिए देखिए हिन्दुस्तानी, वर्ष ८ अंक २ में प्रस्तुत 
लेखक का निमंध। 

१६३१ वि० (१५७४ ई० ) में इनका जन्म हुआ था। इनकी दूसरी राजस्थानी रचना गुणबावनी' 
(सं० १७७६ वि०-5१६१९ ई० ) लेखक के संग्रह में है। उदयराज की हिन्दी रचनाओं में बैद्य- 
विरहिणी प्रबन्ध और लगभग ४०० फूटकर दोहे मिलते हैं। 'चोबीस जिन सवेया' आदि का भी 
एक संग्रह मिला है, पर उनके रचयिता उदय यही उदयराज थे या अन्य, यह निश्चयपूर्वक नहीं 
कहा जा सकता। 
मानसिह मान 
सं० १६७५ वि० (१६१८ ई० ) के लगभग खरतरगच्छीय शिवनिधान के शिष्य, मानसिह 
मान कवि के नाम से प्रसिद्ध थे। इनकी अनेक संस्कृत और राजस्थानी की रचनाएँ उपलब्ध हें। 
हिन्दी में इनका भाषा कविरसमंजरी' नामक नायक-नायिका-भेद विषयक ग्रन्थ जैन कवियों 
की इस विषय की सबसे पहली हिन्दी रचना हें। 
इस समय के लगभग जिनराज सूरि आदि कई श्वेताम्बर सुकवियों द्वारा रचित पद और 
बत्तीसी, बावनी आदि फुटकर रचनाएँ प्राप्त हें। दिगम्बर कवियों में ब्रह्मगुलाल, परिमल, 
बनवारीलाल, हरिकृष्ण, शालिवाहन, नन्‍्द, भानुकीति, ह्षकीति आदि कई कवियों की रचनाएँ 
मिली हें। विस्तार भय से उन सब का विशेष परिचय न देकर केवल उनकी रचनाओं का नामो- 
ल्लेख किया जा रहा है-- 
ब्रह्मगुलाल 
ये मध्यदेश के टापू के निवासी थे। वेष बदल कर विविध रूप धारण करने में ये सिद्ध- 
हस्त थे। अन्त में उसी से विराग हुआ। इनका जीवन-चरित्र छत्रपति कवि ने लिखा है । इनकी 
रचनाओं के नाम हें--१. कृपण जगावर कथा (सं० १६७१ वि०-5 १६१४ ई० ), २. तेपन 
क्रिया (सं० १६६५ वि० 5: १६०८ ई०), ३. गोपाचल जलगालन विधि आदि । 
परिमरू 
ये बढ़ेया गोत्र के थे। अकबरकालीन मानसिह ग्वालियरी के समय में रचित इनका 
श्रीपालचरित्र' बहुत प्रसिद्ध ग्रन्थ है जो प्रकाशित हो चुका है। प्रेमी जी की सूची में इनके श्रेणिक 
चरित्र' का भी उल्लेख हुआ है। 
नन्‍्द कवि 
ये अग्रवाल गोयल गोत्रीय भेरूँ की पत्नी चन्दा के पुत्र थे तथा आगरे में रहते थे। इन्होंने 


ब्््+ 


सं० १६७० वि० (१६१३ ई०) में 'यशोधरचरित्र' की रचना की। 
छीतर ठोलिया. 

ये मौजाबाद के निवासी थे। इन्होंने सं० १६६० वि० (१६०३ ई०) में १०१ पद्मों 
की होलिका कथा' लिखी। 
हषकीति द क्‍ 
सं० १६८३ वि० (१६२६ ई०) में रचित इनकी 'पंचमगीत बेलि' तथा अन्य कई रच- 
नाएँ प्राप्त हें। नि है क्‍ 

शालिवाहन 


ये भदावर गाँव के पंचमपुर के रावतसेन के पुत्र थे। इन्होंने सं० १६९५ बवि० 
(१६३८ ई०) में हरिवंश पुराण” की रचना आगरे में की। 


बनवा रीलाल 
ये माखनपुर निवासी थे। इन्होंने खतोली में सं० १६६६ वि० (१६०९ ई० ) में भविष्यदत्त- 
चरित्र' की रचना की। 
बालचन्द और हंसराज 
इनके द्वारा रचित बावनियाँ और पद आदि भी मिलते हैं। 
विनयसागर, हेमसागर और केशव 


१७वीं शताब्दी में जेन कवियों की रचनाओं का जो प्रवाह वेगवान हुआ उसकी प्रबलता 
और अधिक बढ़ गई। जैसा कि पहले कहा गया है, गेय पद और छंद, कोश, अलंकार, वेद्यक 
आदि सावंजनिक विबयों के लिए हिन्दी भाषा रूढ़ सी हो गई थी। हिन्दी के व्यापक प्रसार 
के कारण जिन कवियों ने अन्य रचनाएँ गुजराती-राजस्थानी में की हें, उन्होंने भी इन विषयों के 
ग्रन्थ हिन्दी में ही लिखे, भले ही उनकी रचना गुजरात आदि अहिन्दी-भाषी प्रदेशों में हुई हो । 
उदाहरणार्थ १८वीं शताब्दी की सब से पहली जेन रचना सं० १७०२ वि० (१६४५ ई० ) में रचित 
अचल गच्छ के विनयसागर की अनेकार्थ नाममाला है। यह तीन अधिकारों में विभक्‍त है और 
इसकी पद्य-संख्या १६९ है। इसी प्रकार अंचल गच्छ के सुकवि हेमसागर हुए हें, जिन्होंने अपनी 
रचना में संक्षिप्त नाम सुकवि हेम दिया हे। इन्होंने सं० १७०६ वि० (१६४९ ई०) में सूरत 
बन्दर के पास हंसपुर में छंदमालिका नामक एक छन्‍न्द-प्रन्थ लिखा। इसमें ८७ छन्दों का विवरण 
हैं। लेखक के संग्रह की प्रतिलिपि में १९४ पद्य हें, पर हरिसागर सूरि भंडार, लोहावट की 
सं० १७०७ वि० (१६५० ई०) की लिखित प्रतियों में ८५ छन्‍्दर और २०७ पथ हैं। हेमकवि 
रचित मदन युद्ध प्रकाशित हो चुका हें। सं० १७०४ वि० (१६४७ ई० ) में खरतरगच्छीय 
कवि केशव द्वारा रचित चतुरप्रिया नायक-नायिका-भेद संबंधी एक ग्रन्थ मिलता है। 


मनोहरलरालू और हेमराज 


प्रेमी जी और कामताप्रसाद के लेखानुसार सं० १७०५ वि० (१६४८ ई० ) में कवि 
मनोहरलाल ने “धमंपरीक्षा' नामक संस्कृत का हिन्दी पद्मानुवाद किया। ये खंडेलवाल सोनी 
जाति के थे और सांगानेर में रहते थे। कुअरपाल के अनुरोध से रूपचन्द के शिष्य हेमराज ने सं० 
१७०९ वि० (१६५२ ई०) में प्रवचनसार भाषाटीका”' और 'चौरासी बोल” की रचना की। 
इनकी अन्य रचनाओं में “भाषा भक्तामर', पंचास्तिकाय टीका (सं० १७२१ वि०-5१६६८ ई० ), 
गोमटूसार वचनिका ((सं० १७०६ वि०--१६४९ई६० ), 'दोहाशतक' (सं० १७२५ वि०-- 
१६६८ ई० )और चक्रवचनिका' नामक गद्य-पद्व ग्रन्थ हें। अन्तिम वचनिका की रचना सं० 
१७२६ वि० (१६६९ ई० ), फाल्गुन सुदी १० को खरतरगच्छ के उपाध्याय लब्धिरंग के शिष्य 
नारायणदास के कहने से की गई थी। द 

हीरानंद और खड़गसेन 

सं० १७११ वि० (१६५४ ई० ) में जगजीवन की प्रेरणा से हीरानन्द ने पंचास्तिकाय' 
का अनुवाद आगरे में किया। लाहौर निवासी खडगसेन ने सं० १७१३ वि० (१६५६ ई०) में 
'तिलोकदपंण' लाहौर में रचा। उन दिनों आगरा, लाहौर, दिल्‍ली और जयपुर आदि के जैन 
मन्दिरों में शास्त्र-स्वाध्याय होता था। इससे नवीन साहित्य-निर्माण को यथेष्ट प्रेरणा मिलती 
थी। परिणामतः गद्य और पद्य के सेकड़ों ग्रन्थ तैयार हो गए। उन ग्रन्थों की प्रशस्तियों में प्रेरक 
व्यक्तियों की वंश-परम्परा के साथ कवि अपने निवासस्थान, वंश आदि की जानकारी भी देते थे। 
इस प्रकार इन ग्रन्थों की प्रशस्तियाँ ऐतिहासिक दृष्टि से भी बड़े महत्व की हैं। 'तिलोकरदर्पण' 
के रचयिता खडगसेन ने एक विस्तृत प्रशस्ति दी है। उसका कुछ अंश उदाहरणार्थ नीचे 


दिया जाता है -- 
यही लाभपुर नगर में, श्रावकः परम सुजान। 


सब मिलि के चर्चा करें, जाको जो अनुमान॥ 
जिनवर चेत्य लाभपुर माँहि, महा मनोहर उत्तम ठाँहि। 
तह आय बेठे सब लोग, गुन गावे पढ़िए बहु थोक॥ 
तहाँ बेठि यह कियो विनोद, तीन लोक का है यह मोद। 
पंडित राय नरेन्द्र समान, मिसर गिरधर जगत प्रमाण। इत्यादि 
कवि ने अपना परिचय देते हुए लिखा है कि बागड़ देश के नारनौल में पापड़ीवाल के मानू- 
शाह के दो पुत्र लणराज और ठाकुरसीदास हुए। ठाकुरसीदास के तीन और लणराज के दो 
पुत्र हुए। खड़गसेन लूणराज के पुत्र थे। आगरे के चतुर्भुज वेरागी से सं० १६८५ वि० (१६२८ 
ई०) में इनका बहुत उपकार हुआ। ये प्रायः लाहौर आते जाते थे। संभव हे, वबनारसीदास 
द्वारा उल्लिखित चतुर्भूज यही हों। 
टीकस और रायचंद 
सं० १७०८ वि० (१६५१ ई०) में सॉभर के पास काल गाँव के निवासी टीकम ने प्रसिद्ध 
पौराणिक आख्यान चन्द्रहास की कथा को चन्द्रहंस की कथा' के नाम से लिखा। इनकी दूसरी 
रचना सं० १७१२ वि० (१६५५ ई० ) में रचित चतुर्दशी चौपाई हेँं। इनकी भाषा में राजस्थानी 
का प्रभाव है। सं० १७१३ वि० (१६५६ ई० ) में रायचन्द द्वारा रचित सीताचरित्र' भी प्राप्त 
हुआ हैं। 
जोधराय गोदी 
सांगानेर के जोधराज गोदी ने प्रीतंकरचरित्र' सं० १७२१ वि० (१६६४ ई०) में 
'कथाकोश', सं० १७२२ वि० (१६६५ ई० ) में 'धर्मसरोवर', 'सम्यक्तकौमुदी' भाषा सं० १७२४ 
वि० (१६६७ ई०) में और प्रवचनसार की भावदीपिका' एवं ज्ञानसमुद्र की रचना कौ। 


जगतराय, अभयकुशल ओर काशीराम 


आगरे में जगतराय नामक राजमान्य साहित्य प्रेमी हुए, जिन्होंने विद्वानों से अनुरोध करके 
कुछ ग्रन्थ अपने नाम' से बनवाए। ये अग्रवाल सिघल गोत्र के श्रावक माईदास के पृत्र रामचन्द्र 

के पत्र थे। मूलतः ये मुहाणा के निवासी थे, बाद में पानीपत में आकर रहे । आगरे में इनका 
अच्छा प्रभाव दिखाई देता है । सं० १७२२ वि० (१६६५ ई० ) में इन्होंने काशीदास से सम्यक्त- 
कौमुदी कथा' बनवाई जिसका परिणाम ४३३६ इहलोकों का है। इसी तरह सं० १७२२ वि० 
(१६६५ ई०) की फागुन सुदी १० को खरतरगच्छ के उपाध्याय पुण्यहर्ष या उनके शिष्य 
अभयकुशल ने इन्हीं जगतराय के लिए 'पद्मनन्दीय पंचविशिका भाषा' नामक ग्रन्थ बनाया। 
जगतराय के पुत्र का नाम टेकचंद था। सं० १७३० वि० (१६७३ ई०) के कातिक शुक्ल 
पक्ष में आगरे में हिम्मतखान के कहने से जुगतराय ने छन्दरत्न|वली” नामक महत्वपूर्ण छन्द- 
ग्रन्थ बनाया। ये जुगतराय पूर्वोक्त जगतराय ही जान पड़ते हें। छन्द रत्नावली' में सात अध्याय 
हैं जिनमें छठा अध्याय फारसी छन्‍्दों से सम्बन्धित है तथा सातवाँ तुक-भेद विषयक हैँ। संभवतः 
हिन्दी में कोई अन्य छन्द ग्रन्थ नहीं हें जिसमें फारसी छन्दों का इतना विस्तृत विवरण हो। 
इस ग्रन्थ की गुटकाकार प्रति (९९ पत्रों की) दिल्‍ली के जन भंडार में मिली हैँ। आदि, अन्त 
के कुछ महत्वपूर्ण पद्म इस प्रकार हें -- 
आदि 
जुगतराइ सौं यों कह्यो, हिम्मतखाँन बुलाय। 
पिंगल प्राकृत कठिन हूं, भाषा ताहि बनाय॥ 
छंदोग्रन्य जिते कहे, करि इक ठौरे आनि। 
. समुझि सबन को सार ले, रत्नावली बखानि। 
अंत 
संवत सत सहस सात तीस, कातिक मास सुकल पछ दीस। 
भयो ग्रन्थ पूरन सुभथान, नगर आगरो महा प्रधान॥ 
दान मान गुणवान सुजान, दिन दिन बाढ़ौ हिम्मतर्खान। 
जुगतराइ कवि यह जस गायौ, पड़त सुनत सब ही मन भायौ॥ 
कामताप्रसाद जैन ने पहली दोनों रचनाएँ जगतराय द्वारा रचित मानी हें। परन्तु 
उनकी प्रशस्तियों से स्पष्ट हें कि वे इनके लिए रची हुई काशीराम और अभयकुशल की रचनाएँ 
हें। जगतराय की तीसरी रचना आगमविलास' बतलाई गई है, किन्तु वास्तव में वह दयानत- 
राय की कृतियों का 'धमेंविलास” के बाद का दूसरा संग्रह है। जगतराय उसके संग्रहकर्ता थे। 
सं० १७८५ वि० (१७२७ ई०) में मेनपुरी में यह ग्रन्थ तेयार हुआ था। 
जिनह॒षं क्‍ 
इसी समय के आसपास दो-तीन इवेताम्बर विद्वान भी अच्छे कवि हो गए हें, जिनमें से जिनह॒ष 
जिनका नाम जसराज भी था, राजस्थानी और गुजराती के बहुत बड़े कवि हुए हें। इनके रचे 
हुए पचासों चरित काव्य और लक्षाधिक इलोक परिमाण की सैकड़ों फूटकर रचनाएँ प्राप्त हें। 
उन्होंने कुछ रचनाएं हिन्दी में भी की हें, जिनमें से सं० १७१४ वि० (१६५७ ई०) में रचित क्‍ 
नन्दबहोत्तरि', सं० १७३८ वि० (१६८१ ई०) में रचित 'जसराज बावनी”, 'चौबीसी', सं० 
१७१३ वि० (१६५६ ई०) में रचित 'उपदेशबत्तीसी' तथा सं० १७३० वि० (१६७३ ई०) 
में रचित मातृका बावनी”, 'नेमराजमति बारहमासा' आदि उल्लेखनीय हैं। 

माहिमसमुद्र 

इसी प्रकार माहिमसमुद्र भी, जिनका आचाये पदानन्तर जिन समुद्रसूरि नाम हुआ, 
राजस्थानी के बहुत बड़े कवि हुए हें। इनका जन्म सं० १६७० वि० (१६१३ ई०) में आगरे में, 
दीक्षा सं० १६९२ वि० (१६३५ ई० ) में, आचार्य-पद सं० १७१३ वि० (१६५६ ई० ) में और 
स्वर्गवास सं० १७४१ वि० (१६८४ ई०) में हुआ। इनकी हिन्दी रचनाओं में १८१ पद्यों 
का तत्वप्रबोध नाटक सं० १७३० वि० (१६७३ ई०) में जैसलमेर में रचा गया। दूसरी 
रचना “वेद्यचिन्तामणि चौपाई या ,समुद्रप्रकाश सिद्धान्त' नामक हैं जिसकी एक अपूर्ण प्रति मिली 
है। तीसरी रचना वैराग्यशतक' की सर्वार्थसिद्धि मणिमाला' टीका है जो संस्कृत एवं हिन्दी 
दोनों में हे। सं० १७४० वि० (१६८३ ई०) में इसकी रचना हुई थी। चौथी कृति ४२ पद्यों 
की नारी गजल है। इनके अतिरिक्त कुछ फूटकर पद्मादि भी मिलते हैं। इनकी राजस्थानी 
रचनाओं का परिमाण लक्षाधिक इलोक का है। 


लक्ष्मीवल्लभ उपाध्याय 


खरतरगच्छ के एक अन्य विद्वान लक्षमीवल्लभ उपाध्याय भी इसी शताब्दी के अच्छे 
विद्वानों में से हैं। इनकी “कल्पसूत्र' और उत्तराध्यापन' की टीकाएँ बहुत सरल और विशिष्ट 
होने से खब प्ररिद्ध हें। सं० १७१४ से १७४७ वि० (१६५७ से १६९० ई०) तक की इनकी' 
रचनाएँ मिलती हें। इनका जन्म-नाम हेमराज था। कविताओं में उपनाम राजकवि भी मिलता 
है। राजस्थानी में इनके कई रास आदि प्राप्त हं। इनकी हिन्दी रचनाएँ निम्नलिखित हें -- 

१. भावनाविलास, ५२ सर्वेया (सं० १७२७ वि० १६७० ई०), २. राजबावनी 
(सं० १७६८ वि०- १७११६०), ३. दोहाबावनी, ४. कालज्ञान पद्यानुवाद (सं० १७४१ 
वि० 5१६८४ ई० ), ५. नवतत्वभाषा, ८२ पद्म (सं० १७४७, वि०, १६९० ई०, हिसार), 
६. चौबीसी, २५ पद, ७. जिनस्तवन, २४ सर्वेया, ८. बारहमासा, ९. उपदेस वत्तीसी तथा 
कुछ फूटकर पद्च प्राप्त हैं। 


उपाध्याय धर्मंवर््ध न 

इसी गच्छ के उपाध्याय धर्मवद्धन, जिनका जन्म-ताम धरमसी था, बहुत अच्छे विद्वान 
कवि थे। सं० १७०० वि० (१६४३ ई० ) में इनका जन्म हुआ। सं० १७१९ से १७७३ वि० 
(१६६२ से १७१६ ई०) तक इन्होंने संसक्ृत, राजस्थानी और हिन्दी, तीनों भाषाओं में काव्य- 
रचना की। हिन्दी में इन्होंने जीवराज परमात्मप्रकाश' सं० १७६२ वि० (१७०५ ई०) में 
जीवराज. के लिए लिखा जो अजमेर के दिगम्बर जैन भण्डार में मिला हे।! फुटकर रचनाओं में 
सं० १७२५ वि० (१६६८ ई०) में रचित 'धर्मबावनी', वेद्यकविद्या,, बारहमासा', तथा पद, 
प्रासंगिक समस्यापूर्तियाँ एवं सवैया आदि प्रस्तुत लेखक के संग्रह में हैं । 

१. प्रेमीजी ने इसे जीवराज द्वारा रचित लिखा हूँ, पर प्रशस्ति में उनके लिए धर्मंवद्धंत 
द्वारा रचे जाने का उल्लेख भी है। 

श्र 

आनन्दघन 

अठारह॒वीं शताब्दी में एक बहुत बड़े आध्यात्मिक जेन योगी आनन्दघतन अपर नाम 
लाभानन्द हो गए हैं। बहोत्त री के पदों में इनके आत्मानुभव की गहरी अभिव्यक्ति हुई है। चौबीसी' 
में इन्होंने २२ तीर्थकरों का स्तवन राजस्थानी में किया हैं। यद्यपि इनकी ये दो ही रचनाएँ मिली 
हैं, परन्तु उनकी भावाभिव्यक्ति उच्च स्तर की हैं। मारवाड़ प्रदेश में ये अधिक रहे थे और वहीं 
पर १७३० वि० (१६७३ ई० ) में स्वर्ग वासी हुए। सुप्रसिद्ध यशोविजय उपाध्याय इनसे मिलकर 
इतने आत्मविभोर हो गए थे कि इन्होंने उनकी स्तुति में अष्टपदी की रचना कर डाली। इनका 
आध्यात्मिक चिन्तन बहुत ऊँचा था। वे कहते हें-- 


राम कहो रहमान कहो, कोउ कान कहो महादेव री। 

पारसनाथ कहो कोउ ब्रह्मा, सकल ब्रह्मा स्वयमंव री। 

भाजन-भेद कहावत नाना, एक मृत्तिका रूप री। 

तेसें खण्ड कल्पना रोपित, आप अखण्ड सरूप री॥ 

निज पद रमे राम सो कहिए, रहिम करे रहेमान री। 

कर से करम' कान से कहिए, महादेव निर्वाण री॥ 

परसे रूप पारस सो कहिए, ब्रह्म चीन्हें सो ब्रह्म री॥ 

इस विध साधो आप आनंदघन चेतनमय निःकर्म री॥ 
विनयविजय 

संत-साहित्य के अध्येता आचार्य क्षितिमोहन सेन ने इन्हें जेन मर्मी कवि कहा हैं । तपागच्छ 

के उपाध्याय विनयविजय जन तत्वज्ञान के बहुत बड़े मर्मज्ञ विद्वान थे। इनके पिता का नाम तेजपाल 
और माता का नाम राजश्री था। सं० १६८९ या ९६ से सं० १७३८ वि० (१६३२ या ३९ से 
१६८१ ई०) तक इन्होंने संस्कृत और गजराती में बहुत से ग्रन्थों की रचना की। इनके संस्कृत 
ग्रन्थों में 'लोकप्रकाश' और 'कल्पसूत्र' की सुखबोधिनी टीका' बहुत प्रसिद्ध है। हिन्दी में भी 
इनके कुछ गेय पद मिले हें जो 'विनयविलास' के नाम से प्रकाशित हुए हैं। ' 


उपाध्याय यज्ञोविजय 


इसी गच्छ के दूसरे प्रसिद्ध विद्वान न्‍्यायाचार्य उपाध्याय यशोविजय दर्शन शास्त्र के 

प्रकाण्ड पंडित थे। सं० १७०० से १७४५ वि० (सन १६४३ से १६८८ ई०) तक आपके रचे 
हुए शताधिक ग्रन्थ संस्कृत और गुजराती में मिलते हें। इनकी हिन्दी रचनाओं में समाधिशतक', 
'समताशतक', दिग्पट्रखण्डन' आनन्दघन अष्टपदी' और फूटकर गेय पद प्राप्त हुए हैं जो जस- 
विलास ' के नाम से प्रकाशित हैं। पदों में भक्ति और अध्यात्म का स्रोत बड़े अच्छे रूप में प्रवा- 
हित हुआ है। इनका एक पद है -- 

परम प्रभू सब जन सबदे ध्यावे। 

जब लग अन्तर भरम न भाजे, तब लग कोउ न पावे। 

सकल अंस देखे जग जोगी, जो छ्लिनु समता आखछे। 

ममता अंध न देखे याको, चित चहुँ ओरे ध्यावे। 

पढ़त पुराण वेद अर गीता, म्ूरव अर्थ न पावे। 
इत उत फिरत गहत रस नाहीं, ज्यों पसु चरवित चाव ॥ 
पृदूगल से न्यारो प्रभू मेरो, पुदूगल आप छिपावे। 
उनसे अन्तर नाहि हमारे , अब कहाँ भागो जावे। 
रामचन्द्र 
खरतरगच्छ के यतियों का विहार राजस्थान के अतिरिक्त पंजाब-सिध में भी था और 
वहाँ वैद्य विषय के कई महत्वपूर्ण ग्रन्थ हिन्दी में रचे गए। इनमें से रामचन्द्र का 'रामविनोद' 
काफी प्रसिद्ध ग्रन्थ हें। वह प्रकाशित भी हो चुका हैं। सं० १७२० बि० (१६६३ ई०) में 
इसकी रचना हुई थी। इनका दूसरा वेद्यक ग्रन्थ वेद्यविनोद' सं० १७२६ वि० (१६६९ ई०) 
में मेरठ में रचा गया। तीसरी हिन्दी रचना २११ पद्यों की सामुद्रिक भाषा सं० १७२२ वि० 
(१६६५ ई० ) में रची गई। 
मान कवि 
खरतरगच्छीय विनयमेरु के शिप्य मान कवि ने सं० १७४५ वि० (१६८८ ई०) में 


लाहौर में कविविनोद'!ं और १७४६ वि० (१६८९ ई०) में 'कविप्रमोद” नामक महत्वपूर्ण 
बद्यक ग्रन्थ रचे। इनकी ७३ पद्मों की एक अन्य उपलब्ध रचना संयोग द्वार्नेशिका' नायक- 
नायिका-भेद संबंधी है, जो सं० १७३१ वि० (१६७४ ई०) में अमरचन्द म॒नि के आग्रह से 


लिखी गई थी। 
भेया भगवतीदास, भूध रद[स और ध्यानतराय 


अठारहवीं शताब्दी के दिगम्बर कबियों में ये तीनों विशेष रूप से उल्लेखनीय -हें। 
भेया भगवतीदास आगरे क॑ ओसवाल कटारिया गोत्रीय दसरथ साहु के पुत्र थे। भंया' इनका 
उपनाम' था। इनकी रचनाएँ भावपक्ष और कलापक्ष, दोनों दृष्टियों से उच्च कोटि की हें। उनमें 
सिद्धान्त, अध्यात्म, नीति और वराग्य की काफी ऊँची अभिव्यंजना हुई है। इनकी छोटी-बड़ी 
६७ रचनाओं का संग्रह ब्रह्मविलास' के नाम से प्रकाशित हुआ है । 

कविवर ध्यानतराय भी आगरे के निवासी थे। ये अग्रवाल गोयल गोत्रीय वीरदास 
के पौत्र और श्यामदास के पत्र थे। सं० १७३३ वि० (१६७६ ई० ) में इनका जन्म हुआ और सं ० 
१७४२ वि० (१६८५ ई० ) में इनके पिता का स्वगंवास हो गया। परन्तु सौभाग्य से १३ वर्ष की 
उम्र में ही जैन धर्म के ज्ञाता पंडित बिहारीलाल और शाह मानसिह से इनका परिचय हो गया। 
कविवर बनारसीदास के समय से जो अध्यात्म शैली आगरे में तथा अन्यत्र विकसित हुई थी उसके 
प्रभात से जो अनेक प्रतिभाशाली व्यक्ति सैद्धान्तिक और आध्यात्मिक रचनाएँ करने में प्रवृत्त 
हुए, उन्हीं में ध्यानतराय भी हें। १५ ब्ष की अवस्था में इतका विवाह हो गया, परन्तु अध्यात्म 
शेली और सत्संग के प्रभाव ने इन्हें श्रृंगारिक विषयों से हटाकर आत्माभिमुख बना दिया। सं० 
१७५२ से १७८० वि० (१७२३ ई०) तक की इनकी ४५ रचनाओं का संग्रह 'धर्ंविलास' 
मामक ग्रन्थ में प्रकाशित हुआ है। इसके बाद की रचनाओं का संग्रह आगमविलास नाम से 
पंडित जगतराय ने सं० १७८४ वि० (१७२७ ई० ) में इनकी मृत्यु के पश्चात किया। 'चर्चा- 

दशतक' भी इनकी एक सुन्दर कृति है। इनके ३२३ आध्यात्मिक और भक््तिपूर्ण गेय पदों के 
संग्रह तथा १२-१३ 'पूजाओं' का प्रकाशन हो चुका हें।  आगमविलास' अभी तक अप्रकाशित है। 
वि० सं० १७८३ (१७२६ ई०) कातिक सुदी १३ को ये स्वरगंवासी हुए। धम्मविलास' 
की प्रशस्ति के निम्नोक्त पदों से इनकी निरभिमानिता का परिचय मिलता है --- 


अच्छर सेती तुक भई, तुक सों हुए छन्द। 
छनन्‍्दनि साौं आगम भयौ, आगम अरथ सुछन्द।। 
आगम' अरथ सुछन्द, हमों ने यह नहिं कीना। 
गंगा का जल लेंइ, अरघ गंगा कौ दीना॥ 
सबद अनादि अनन्त, ग्यान कारन बिन मच्छर। 
में सब सेती भिन्न, ग्यानमय चेतन अच्छर॥ 


इनके सम-सामयिक आगरे के खण्डेलबाल कवि भूधरदास बहुत उच्च कोटि के कवि थे। 
सं० १७८१ वि० (१७२४ ई० ) में शाह हरिसिंह के धर्मानुरागी वंशज और हाकिम गुलाबचंद 
की प्रेरणा से इन्होंने 'जिनशतक' की रचना की थी। इनका दूसरा उल्लेखनीय ग्रन्थ पाइवें- 
पुराण” सं० १७८९ वि० (१७३२ ई०) में रचा गया जो कवित्व की दृष्टि से उच्च कोटि का 
हैं। इनके अतिरिक्त कुछ गेय पदों का संग्रह भी प्रकाशित हो चुका है। इनकी भावना कितनी 
ऊँची थी, यह निम्नोक्त सवैयों से सूचित होता है-- द 


कब गृहवास साौं उदास होय बन सेऊ, 

वे ऊँ निज रूप गति रोक मन-करि की। 
रहिहों अडोल इक आसन अचल अंग, 

सहिहों परीसा शीत-घाम-मेघ-झरि की॥ 
सारंग समाज खाज कब धौं खुजहे आनि, 

ध्यान-दल जोर जीतू सेना मोह अरि की। 
एकल बिहारी जथा जात लिगधारी कब, 

होऊ इच्छानारी बलिहारी हों वा घरि की ॥ 


यों इस शताब्दी में और भी बहुत से कवि हो गए हैँ। उन सबकी रचनाओं का परिचय 
देना यहाँ सम्भव नहीं है, अतः कुछ अन्य प्रमुख कबियों का ही उल्लेख किया जा रहा है। 
बविनोदीलाल अग्रवाल 


शाहिजादपुर के निवासी कविवर विनोदीलाल अग्रवाल गर्ग गोत्रीय मण्डण के प्रपौत्र, 
पाइवे के पौत्र और दुर्गमल के पूत्र थे। इन्होंने 'श्रीपालविनोदकथा' सं० १७५० वि० (१६९३ ६० ) 
में लिखी, उस समय इनकी आयू ७०-७२ वर्ष की बताई गई है। अतः इनका जन्म सं० 
१६७८ वि० (१६२१ ई०) में हुआ होगा। इन्होंने स्वयं लिखा है कि मेरी पुर्वावस्था प्रायः भोग- 
विलास और विनोद में व्यतीत हुई थी, अब पिछली वय में सुमति प्राप्त हुई है। सं० १७४४ 
से सं० १७५० वि० (१६८७-१६९३ ई०) तक के ६ वर्षों में ही आपने कुछ रचनाएँ बनाई । 

ये हें-->'नेमिनाथमंगल” (४२ पद्य, सं० १७४४ वि० -> १६८७ ई०) विष्णकुमारकथा' (२० 
पद्च ), 'भक्तामरचरित्र' (५५०० इलोक परिमित, सं० १७४७ वि०5८०१६९०ई० ), श्रीपाल 
विनोद कथा (१३५४ पद्म, सं० १७५० वि०:-१६९३ ई० ), 'राजुलपचीसी', 'नेमिनाथ जी के 
रेखते', 'नेमराजुमति बारहमासा' तथा 'सम्यक्त कौमदी”' (सं० १७४९ वि०७- १६९२ ई० ) 
गोदी 


साँगानेर के खण्डेलवाल भावशा गोत्रीय गोदी द्वारा सं० १७२४ वि० (१६६७ ई० ) 
में रचित ७२५ पद्यों का 'प्रवचनसार' पद्यानवाद प्राप्त हे, जो पांडे हेमराज की' 'प्रवचनसार' की 
टीका के आधार १२ रचा गया है। सांगानेर से ये भरतपर राज्य चले गए थे। वहाँ अध्यात्म- 
शली या मंडली चल रही थी जिसके ये भी सदस्य हो गए। इन्होंने लिखा है -- 


अध्यातम' शेछी' सहित , बनी सभा सह धर्म। 
चरचा। प्रवचन सार की , कर सबब लहि मर्म ॥ 
अरचा अरहंत देव की, सेवागुरु निरस्रन्थ। 
दया धर्म उर आचर , पंचमगति को पंथ॥ 
ऐसी सभा जुर दिन-राती, अध्यातम चरचा रस पाती। 
जब उपदेस सबनिकौं लियो, प्रवचन कवित बंध तब कियो ॥। 


कवि लक्ष्मीचंद 


खरतर गच्छ के कवि लक्ष्मीचन्द ने जिनका दीक्षा नाम लब्धिविमल था, फतेहपुर के 
दीवान श्रीमाल बदलिया गोत्रीय ताराचन्द की अभ्यर्थना से शभचंद्र कृत ज्ञानाण4' नामक 
आध्यात्मिक ग्रन्थ का पद्यानवाद किया। यह रूगभग ३००० इलोकों के परिमाण का हे । स॒० 
१७२८ वि० (१६७१ ई०) की विजयादश्ी को इसकी समाप्ति हुई थी। 
श्रीदेवचंद 


इसी गच्छ के अध्यात्म तत्ववेत्ता श्रीदेवचन्द ने बीकानर में सं० १७६७ वि० (१७१० 
ई०) में द्रव्यप्रकाश' नामक तात्विक ग्रन्थ बनाया। ये बहुत बड़े विद्वान थे। इनकी प्राकृत 
संस्कृत, राजस्थानी और गुजराती की रचनाएँ भी दो-तीन भागों में उवत द्रव्यप्रकाश' के साथ 
प्रकाशित हो चुकी हें । 
पंडित खुशालचन्द काला 


ये मूलतः टोडा के निवासी थे, बाद में सॉँगानेर में आ बसे थे। ये खण्डेलवाल काला 
गोत्रीय सुन्दरदास के पुत्र थे। इनकी माता का नाम सुजान दे था। पहले इन्होंने श्रेणिकचरित्र' 
के लेखक लिखमीदास चाँदवाड के पास सॉगानेर में विद्याभ्यास किया, फिर दिल्‍ली (जिहाना- 
बाद) के जयसिंघपुर। में रह कर सुखानन्द के पास शास्त्र का अध्ययन किया। खुशालरूचन्द के 
रचे हुए हरिवंश पुराण” (९००० इलोक, सं० १७८० वि०७- १७२३ ई०), यशोवरचरित्र' 
(सं० १७८१ वि० 55 १७२४ ई०), पदमपुराण' (सं० १७८३ वि० २5 १७२६ ई० ), 'ब्रतकथा 
कोश' (चौबीस कथा, २६०० इलोक, सं० १८७७ वि०-- १७३० ई०), जम्बूस्वापीचरित्र , 

धन्यकुमारचरित्र' (१७८० श्लोक, रां० १७९२ वि०- १७३५ ई० के बाद ), चौबीस महाराज- 
पूजा, सदुभाषितावली' (सं० १७९४ वि० -: १७३७ ई० ) और उत्तरपुराण' (१३०० इलोक, 
सं० १७९९ वि०८: १७४२ ई०) उपलब्ध हें।' 

किशनसिह 


रामपुर के खण्डेलवाल पाटनी संगही कल्याण के पौत्र और आणुूसिह के पृत्र किशनधिह 
द्वारा रचित ५३ क्रियाकोश” (सं० १७८४ बि० ८ १७२७ ई० ), भद्वबाहुचरित्र' (सं० १७८० 
वि०- १७२३ ई०) तथा 'रातिभोजनकथा' प्राप्त हें। 


दिलारास, छोहट और दोलतराम पाटनी 
पाटनी गोत्र के दिलाराम बूँदी नगर में रहते थे। इनकी दिलारामविलास' (सं० 


१७६८ वि०:- १७११ ई०) और आत्मद्ादशी', ये दो रचनाएँ प्राप्त हें। प्रथम ग्रन्थ की 
प्रशस्ति में बंदी नगर और वहाँ के राजवंश का भी वर्णन मिलता हैँ। बूंदी में और भी कुछ 
कवि हुए हैं, जिनमें बवेरवाल-वंशी लोहट द्वारा रचित यशोधरचरित्र' (सं० १७२१ वि० +- 
१६६४ ई०) और दौलतराम पाटनी द्वारा रचित ब्रतविधान रासो' (सं० १७६३ वि०-- 


१७०६ ई०) नामक ग्रन्थ विशेष हप से उल्लेखनीय हें। 
जिनरंग सूरि, मथेन उदयचंद और जोंगीदास सथेन 

इवेताम्बर कवियों में जिनरंग सरि की 'प्रबोधबावनी' (सं० १७३१ वि० -5 १७७४ ई० ) 
और 'रंगबहोत्त री' हिन्दी में प्राप्त हें। बीकानेर के महाराज अनूपसिंह के आश्नित खरतर- 
गच्छीय मर्थेन उदयचन्द ने सं० १७२८ वि० (१६७१ ई० ) में 'अनूपरसाल' नामक ग्रन्थ की रचना 
की जिसमें नायक-नायिका और अलंकार का वर्णन हे। महाराज सुजानसिंह के समय में सं० 
१७६५ वि० (१७०८ ई० ) में इन्होंने बीकानेर गजल' वनाई। महाराजा सुजानसिह के आश्रित 
जोगीदास मथेन का सं० १७६२ वि० (१७०५ ई०) में रचा हुआ। वेद्यकसार' और सुजान सिंह 
रासा' अनूप संस्कृत लायब्रेरी में है । 
नेनसिह 

बीकान < राजवंश के महाराज आनन्दर्सिह के लिए खरतरगच्छीय यति नैनसिह ने सं० 
१७८६ वि० (१७२९ ई०) में भतृहरिशतकत्रय-भाष। आनन्दभूषण' के नाम से बताई। इसकी 
भी एक प्रति अनूप संस्क्रत लायब्रेरी में है। इसके गद्य का कुछ अंश उदाहरणार्थ विया 
जाता है-- 

“फल की महिमा कही जो यह खाय। सो अजर अमर होई। तब राजा ये स्वकीया 
राणी पिंगला कुं भेज्यो। तब राणी अत्यन्त कामातुर अन्य-पर पुरुष तें रक्त है, ताहि पुरुष को 
फल दे भेजों अरु महिमा कही । वह जन वेश्य। तें आसक्त है, तिन वाको फल दीनो तिहि समे वेश्या 
लें फल लेके अद्भुत गुण सुनि के विचारधौ जो यह फल खायोहुं बहुत जीबी तो कहा ताते प्रजा 








१. दे० वीरबाणी, वर्ष १, अंक ४ । 


जन साहित्य ४९५ 


पालक, दुष्टप्राहक, शिष्ट-सत्कारकारक, षटदर्शनरक्षक, ऐसों भतृहरजी राज बहुत कर अजर अमर 
हो तो भले।” 
विनैधिलाभ, दासोदर कवि, रत्नशेखरं, जयधर्मं और लालचंद 

इनसे पृ्॒ववर्ती इसी गच्छ के कवि विनयलाभ द्वारा रचित शतकत्रय' का पयानुवाद 
और सर्वेयाबावनी” लेखक के संग्रह में हें। रीति ग्रन्थों में अंचल गच्छ के दामोदर कवि द्वारा 
सं० १७५६ वि० (१६९९ ई०) में रचित 'रसमोह श्वृंगार की अपूर्ण प्रति भी संग्रह में है। 
इसी गच्छ के कवि रत्नशेखर ने शंकरदास के लिए 'रत्नपरीक्षा' सं० १७६१ वि० (१७०४ ई० ) 
में सूरत नगर में बनाई। इसकी पद्य संख्या ५७० है । पानीपत के गोवर्द्धनदास के लिए लक्ष्मी- 
चंद के शिप्प जयधम ने शकुनप्रदीप सं० १७६२ वि० (१७०५ ई०) में बताया। कवि लालचंद 
ने अक्षयराज के लिए स्वरोदय भाषा टीका बनाई और बीकानेर के कोठारी जेंतेसी के लिए 
'लीलावती' नामक गणित ग्रन्थ की रचना की। अंकपास' नामक एक और गणित ग्रन्थ इनका 
मिला हे। इनका दीक्षा-नाम लाभवद्धंन था। 


गद्यकार अक्षयराज श्रीमाल और दीपचंद साह 


इस झाताब्दी में कुछ गद्य-लेखक भी हो गए हें जिनमें अक्षय राज श्रीमाल और दीपचन्द 
शाह विशेष रूप से उल्लेखनीय है। दीपचन्द शाह खण्डेलवारू जाति के कासलीवाल गोत्रीय 
थे। पहले साँगानेर में रहते थे फिर आमेर में बस गए। इनके द्वारा रचित 'अनुभवप्रकाश' 
(सं० १७८१ वि०: १७२४ ६० ), 'चिद्विलास (सं० १७७९७ि०- १७२२ ई० ) , आत्मावलोकन' 
(सं० १७७७ वि०-- १७२० ई० ), '१रमात्मप्रसंग', 'जानदर्पण', “उपदेश रत्नमाला और 'स्वरूपा- 
ननन्‍्द' नामक ग्रंथ हें। इनमें से कुछ गद्य ग्रन्थ प्रकाशित भी हो चुके हैं। इनक गद्य का उदाहरण 
इस प्रकार है-- 

“जैसे बानर एक कांकरा के पड़े रोव तैसे याके देह क। एक अंग भी छीज तो बहुतेरा रोवे । 
ये मेरे और में इनका झूठ ही ऐसे जड़न के सेवन ते सुख माने। अपनी शिवनगरी का राज्य भूल्या, 
जो श्री गुरु के कहे शिवपरी कौं संभाले, तो वहाँ का आप चेतन राजा अविनाशी राज्य 
कर।” 

अखयराज श्रीमाल का समय निश्चित ज्ञात नहीं है, पर उनके विषापहार स्तोत्र' की गद्य- 
टीका सं० १७३१ वि० (१६७४ ई०) की लिखी हुई मिली है। इन्होंने 'कल्याणमन्दिर भाषा 
टीका, एकीभावस्तीत्र भाषाटीका, भूपालचौबीसी,, बालावबोध भक्‍तामर भाषाटीका' 
को रचना की। इन टीकाओं के अतिरिक्त एक स्वतंत्र रचना चतुर्देश गणस्थान चर्चा' 
भी गद्य में है जिसके छोटे और बड़े दो संस्करण मिलते हें। इनक गद्य कं। उदाहरण इंस 
प्रकार है+-- द 

“आगे मुनि की मुद्रो का बर्णन कर हें। सो कहे हैं। जिन चिन्हनि मुनि पदवी जानी जाइ 
ऐसा बाह्य दोइ प्रकार के लिंग कहिंए चिन्ह सो बताए हें। प्रथम ही बाह्य लिंग कसा है जिहाँ 
परमाणु मांत्र भी परिग्रंह नाहीं ऐसा जथा जात रूप दिगम्बर मुद्री धारी।' 


४९६ हिन्दी साहित्य 
गद्य टीकाकार--मार्नासहू और रुपचंद 


हिन्दी गद्य में टीका लिखने वालों में दो और लेखक---विजयगच्छीय मानसिह और खरतर 
गच्छीय रूपचन्द--भी उल्लेखनीय हें । मानसिंह सुकवि और सफल टीकाकार थे। इनका बनाया 
हुआ ऐतिहासिक काव्य 'राजविलास” (रचनाकाल सं० १७४६ वि०-: १६८९ ई० ) उदयपुर 
सरस्वती भण्डार से प्राप्त होकर नागरी प्रचारिणी सभा से प्रकाशित हो चुका है। इन्होंने बिहारी' 
सतसई' की भाषा टीका भी बड़ी सनन्‍्दर लिखी है जो करीब ४५०० इलोक परिमित हूँ। इसकी 
एक प्रति बीकानेर में मोतीचन्द खजांची के संग्रह में भी है । 

रूपचन्द खरतरगच्छीय कविवर जिनहं की परम्परा में दयासिह के शिप्य थे। ये 
ओसवाल आँचकिया गोत्र के थे जिस गोत्र का एक मोहल्ला बीकानेर के देशनोक नामक गाँव में 
आज भी है। इनका जन्म सं० १७४४ वि० (१६८७ ई० ) और दीक्षा सं० १७५५ वि० (१६९८ 
ई०) में विल्हावास में हुई। दीक्षा नाम रामविजय रखा गया। ये सस्कृत तथा राजस्थानी के 
बहुत अच्छे कवि और टीकाकार थे। सं० १७६७ से १८२६ वि० (१७१०--१७६९ ई० ) 
तक की आपकी रवबनाएँ मिलती हूं, जिनमें 'जिनसुखसूरि' (सं० १७७२ वि०5- १७१५ ई० ), 
'समयसार बालावबोध (सं० १८९२ वि० 5८5 १७३५ ई० ), 'लघुस्तव टब्बा (सं० १७९८ वि० 
१७४१ ई०) आदि हिन्दी रचनाएँ उल्लेखनीय हें। इनमें से कविवर बनारसीदास के 'समयसार' 
की भाषा टीका बहुत प्रसिद्ध हें और प्रकाशित हो च॒क्री है। 'जिनसखसरि मजलस' जिसका 
दूरारा नाम द्वावत' भी है, वड़ी मनोरंजक रचना हूं। थोड़ी सी वानगी देखिए--- 

“अहो आवो ये यार, बंठो दरबार, स चांदणी रात, कहो मजलस की बात। कहौ कौण 
कौण मुलक, कौण कौण राज देखे। कौण कौण पातिस्याह देखे, कौण कौण दईवान देखे, कौण 
कौण महिबान देखे। 


वीपचंद 

बसे तो और भी बहुत से गद्य ग्रन्थ मिलते हें, पर यहाँ खरतरगच्छ के वाचक दीपचन्द 
द्वारा रचित वालतंत्र भाषा वचनिका' (सं० १७९२ वि० १७२३५ ई०) जो विशेष रूप से उल्ले- 
खनीय है, करीब २००० इलोक' परिमित हूँ और लुखक के संग्रह में है । 

अन्य स्फूट कबि- - 

बुलाकीदास--गोयल गोत्रीय थे। इनके पर्बंज बयाने में रहते थे। ये नन्दलाल केपृत्र थे , 
जिल्ें पं० हेमराज ने अपनी जेनल नामक कन्या ब्याही' थी। इनकी माता बहुत व्युत्पन्न और 
धर्मप्रेमी थी, उसी के आदेश से सं० १७५४ वि० (१६९७ ई० ) में इन्होंने 'पांडवपुराण' की रचना 
की। सं० १७४७ वि० (१६९० ई०) में रचित इनका 'प्रश्नोत्तर श्रावकाचा र' भी प्राप्त है। 

सिरोमणिदास--सिहरोन नगर में भट्टारक सागर कीति के उपदेश से इन्होंने 'धर्मसार' 
नामक मौलिक ग्रन्थ सं० १७३२ वि० (१६७५ ई० ) में बनाया जिसमें ७६३ दोहा चौपाई हें-। 

पर्वत धर्मार्थो--बहुत अच्छे टीकाकार थे। इनकी 'समाधितंत्र वचनिका', ्रव्यसंग्रह 
वचनिका', स।मयिक वचनिका' नामक भाषाटीकाएँ प्राप्त हें। 

समरथ--ये खरतरगच्छीय मतिरत्न के शिष्य थे। इनका दीक्षा नाम सुन्दर माणिक्य 

था। ये सिंध प्रान्त में अधिक रहे। इनको पंजाबी-सिन्धी भाषा की बावनी' प्रस्तुत लेखक ने 
प्रकाशित की है। सप्रसिद्ध हिन्दी ग्रन्थ 'रसिकप्रिया' की संस्कृत टीका इन्होंने सं० १७६५ वि» 
(१७०८ ई० ) में झाजीपुर में बताई। हिन्दी में 'रसमंज री चौपाई' नामक वैद्यक ग्रन्थ सं० १७६४- 
६५ वि० (१७०७-८ ई० ) में इन्होंने दीरा में बनाया। 

अजयराज--इनके चारमित्र कथा' (सं० १७२१ वि० १६६४ ६०), यशोधर चरित्र, 
'चर्खा चौपाई' आदि हिन्दी ग्रन्थ प्राप्त हें । 

इनके अतिरिक्त विनयचन्द, लक्ष्मोचन्द, गुणविलास, केशरीचन्द, बालक, कनककीतति, 
लक्ष्मीदास, नेमिचन्द आदि की रचनाएँ भी प्राप्त हे । 
दौलतराम कासलीवाल 

इस शताब्दी के अन्त में दो-तीन ऐसे टीकाकार और कवि हो गए हैं जिनकी' अधिक रचनाएँ 
तो १९वीं शताब्दी के पूर्वाद्ध तक हुईं, पर उनकी' रचना का प्रारम्भ १८वीं के अन्त में ही हो चुका 
था। इनमें से पहले दिगम्बर कवि दोलतराम कासलीवाल हूैं। ये जयपुर राज्य के बसव। ग्राम- 
निवासी कासछीवाल आनन्दराम के पत्र थे। प्रारम्भ में तो इनकी। प्रवृत्ति धर्म की ओर नहीं थी, 
पर किसी कार्यवश आगरा जाने पर ऋषभदासजी' के उपदेश से दौलतराम को जेनधर्म की विशेष 
प्रतीति हुई। वहाँ उन्होंने पुन्याश्रव कथाकोश' सुना, जिसकी भाषाटीका इन्होंने सं० १७७७ वि० 
(१७२० ई०) में बनाई। उसके ११चात जयपुर नगर को बसाने वाले महाराजा सवाई 
जयसिंह द्वारा जयपुर राज्य के वकील होकर ये उदयपुर गए। वहाँ महाराजा के पृत्र माधवर्सिह 


५ 


की देखरेख का काम भी इन्हें करना पड़ा। उस समय की रचना में इन्होंते अपने को नृप-पंत्री 
लिखा हैं। उदयपुर में ये तीस वर्ष रहे। वहाँ साधर्मी पुरुषों की ही! नहीं, महिलाओं की शेल्टी 
(शास्त्र-श्रवण-मण्डली ) भी इन्होंने खड़ी! कर दी। वहाँ रहते हुए सं० १७९५ वि० (१७३८ ई० ) 
में क्रियाकोश', सं० १७९८ वि० (१७४१ ई०) में आध्यात्म वारहखड़ी, सं० १८१८ बि० 
(१७६१ ई० ) में बसुनन्दी श्रावकाचार भाषाटीका' बनाई। फिर जयपुर आकर भाई रायमल 
आदि की प्रेरणा से इन्होंने कई बड़े बड़े ग्रन्थों की टीकाएँ बनाईं, जिनमें प्मयुराण' की टीका बाईस 
हजार इलोकों की (सं० १८२३ वि० -5 १७६६ ई० ), आदिपुराण' की टीका चौबीस हजार इलोकों 
की (सं० १८२४ वि०--१७६७ ई० ), पुरुषार्थसिद्धि उपाय अवशिष्टांश' (सं० १८२७ वि०5२ 
१७७० ई० ), हरिवंश पुराण की टीका १९ हजार इलोकों की (सं० १८२९ वि०-- १७७२ ई०) 
और 'परमात्मप्रकाश'” की टीका सात हजार श्लोकों की विशेष €प से उल्लेखनीय हैं। इस प्रकार 
बावन वर्षों की हंबी साहित्य-सेवा के फलस्वरूप इन्होंने लगभग एक लाख इलोक के ग्रन्थ रचे। 
आध्यात्म बारहखड़ी' वर्णानृक्रम से प्रारम्भ होने वाली बृहद रचना है। इनकी भाषा इस प्रकार 
की हे --- 

हे देव, हे विज्ञान भूषण, अत्यन्त वृद्ध अवस्था करि हीनशक्ति जो में सो मेरा कहा अपराध ? 
प्रोपर आप क्रोध करो सो में क्रोध का पात्र नाहीं। प्रथम अवस्था वियें प्रेरे भुज हाथी के सुंड समान 





१. विशेष जानकारी के लिए देखिए बीरबाणी, वर्ष २, अंक २ तथा अनेकांत, वर्ष 
१०, अंक १। 

हुतें, उरस्थल प्रबल था, अर जाँघ गजबन्धन तुल्य हुती, अर शरीर दृढ़ हुआ, अब कर्मनि के उदय 
करि शरीर अत्यन्त शिथिल होय गया।” 
कनककशल और कुंबरकुदल 

हिन्दी भाषा और साहित्य के प्रचार के लिए ज॑न विद्वानों ने जो विशिष्ट प्रयत्न किए 
हैं उनमें कच्छ में ब्रजभाषा का प्रचार-कार्य विशेष रूप से उल्लेखनीय है। भुज के महाराव लखपत 
कुमारावस्था से ही साहित्य और कला के प्रेमी थे। एक बार तपागच्छीय विद्वान कवि कनक- 
कुशल अपने विद्वान शिष्य कुँवरकुशल के साथ भुज पधारे तो कुंवर लखपत ने उनसे ब्रजभाषा 
एवं छन्द-शास्त्र आदि का ज्ञान प्राप्त किया और उन्हें गाँव और सम्मान देकर अपना गुरु माना। 
कनककुशल की प्रेरणा से लखपत ने अपने यहाँ ब्रजभाषा की शिक्षा के लिए एक विद्यालय चाल 
किया जिसके विद्याथियों के खाने-पीने आदि का प्रबन्ध राज्य की ओर से होंता था। भट्‌टारक 
कुशल उस बिद्यालय के प्रधान शिक्षक थे। राजस्थान, गुजरात, सौराष्ट्र के चारणादि विद्यार्थी 
वहाँ की शिक्षा से लाभ उठाने के लिए पहुँचते थे। यह विद्यालय बहुत लंग्रे अर्से तक चला और 
इसके द्वारा अनेक विद्यार्थियों ने ब्रजभाषा छन्‍्द एवं काव्यशास्त्रादि का अभ्यास किया। 
कुमार लखपत के लिए भट्‌टारक कनककुशल ने 'लखपतमंजरी नाममाला' २०५ पद्यों की सं० 
१७९४ वि० (१७३७ ई० ) में बनाई और शाहजहाँ के सम्मानित कवि सुन्दर द्वारा रचित सुन्दर- 
श्रृंगार' की भाषाटीका कुँवर लखपत के नाम से की। मूल ग्रन्थ ३६५ पद्यों का है। उसकी विस्तृत 
भाषा टीका २८७५ इलोक-परिमित हैं। सं० १७९८ वि० (१७४१ ई० ) से पूर्व इसकी रचना 
हो चुकी थी । इसकी दो प्रतियाँ पाटण के हेमचन्द्र सूरि ज्ञानभण्डार में सुरक्षित हें । 

कनककुशल के शिष्य कुँवरकुशल ने अपने गुरु के कार्य को और अधिक योग्यता से आगे 
बढ़ाया । इनकी पृथक रचना अपने गुरु की लखपतमंजरी नाममाला' का बड़ा संस्करण है । 
इसमें १२१ पद्यों में आश्रयदाता लखपत के वंश का ऐतिहासिक वृत्तान्त है और बाद के २८ पद्यों 
में कवि ने अपनी परम्परा का वर्णन किया है। मूल 'नाममाला' इसके बाद प्रारम्भ होनी चाहिए, 
पर वह अंश अभी तक प्राप्त नहीं हुआ, केवल प्रारम्भ के १३९ पद्यों की प्रति ही प्राप्त हुई है 
अपने गुरु की 'नाममाला' के करीब छः महीने बाद ही उसी नाम की यह रचना कुँवर लखपत के 
वहने से इन्होंने बनाई। इनका दूसरा कोश ग्रन्थ 'पारसात नाममाला' है जो इसी नाम वाले फारसी' 
शब्दकोश का ब्रजभाषा में पद्मयानुवाद हैं। तीसरे छन्द ग्रन्थ लखपति पिगल' की रचना सं० १८०७ 
वि० (१७५० ई०) में हुई। चौथा अलंकार संबंधी ग्रन्थ लखपति जससिंधु' नाम का है जो 
तेरह तरंगों में समाप्त होता है। पाँचवीं विशिष्ट रचना महाराव लखपत के ही संबंध में महाराउ 
लखपत द्वाबेत' है जो खड़ी बोली हिन्दी गद्य में लिखी गई हेँं। द्वावेत' संज्ञक प्राप्त रचनाओं 
में यह सबसे बड़ी हें। कवि रूपचन्द रचित 'जिनसुख सूरि मजलस द्वावैत' का परिचय पहले दिया 
गया हे। इस पर उसका प्रभाव स्पष्ट दीख पड़ता है। इसकी दो-एक पंक्तियाँ नमूने के तौर 
पर यहाँ दी जा रही हें-- ह द 

आदि : 'अहो आवो बे यार, बठो दरबार। ये चाँदनी राति, कही मजरूसि की 

बात। कहो कौन कौन मुलक कौन कौन राजा देखें। कौन कौन पात्स्या देखे। 

अंत: “जिनकी नीकी करनी, काह तें बजाय वरनी। अतुल तेज उछहते च्यारों जुग 
अमर, यह सदा सफल असीस देत कवि कुँअर।” 

इनकी छठीं रचना महाराउ लखपति का मरसिया अथवा मृत्युकाव्य है जो ९० 
पद्मों में है। सं० १८१७ वि० (१७६० ई०) की जेठ सुदी ५ को लखपत की. मृत्यु हुई और 
उसी के आसपास की यह रचना है । सातवीं रचना लखपत के पुत्र रावल गौड़ के नाम से रचित 
छन्द ग्रन्थ गौड़ पिगल' हे। इसकी समाप्ति सं० १८२१ वि० (१७६४ ई० ) की अक्षय तृतीया 
को हुई। अपने विषथ का यह महत्वपूर्ण ग्रन्थ है। आठवीं रचना डिंगल भाषा में माता नो छन्द' 
या ईश्वरी छन्द' हे जिसमें कच्छ के राजाओं की कुलदेव आसापुरा की स्तुति है। प्राप्त रचनाओं 
से कवि कुँवरकुशल अनेक भाषाओं और विषयों के विद्वान सिद्ध होते हें। कोश, छनन्‍्द, अलंकार 
और काव्य आदि के ज्ञान के साथ ब्रज, खड़ीबोली, डिगल और फारसी पर भी इनका अधिकार 
जान पड़ता है। 
विनयभकक्‍त 

१८वीं शताब्दी के अन्त और १९वीं के प्रारम्भ में मुनि वास्तावस्तकल ने, जिनका दीक्षा 
नाम विनयभवत था, जिनलाभ सूरि द्वावृत और “अन्योत्रित बावनी” नामक सुन्दर हिन्दी कृतियाँ 
प्रस्तुत कीं। ये खरतर गच्छ के मतिभद्र के शिष्य थे। इनके द्वावित' का कुछ अंश इस प्रकार है--- 

“ऐसे जिनकु सब जस अवदात। किनसे कह्यो न जात । सब दरियाव के जल की रुस- 
नाई करिवाब । आसमान का क/गद बनवावे। सुरगुह से आषु लिखबे की हिम्मत करे। सो थकि 
जात हैं। इक उपमान के करे।” 

इस शताब्दी में कई विशिष्ट कवि और भाषा टीकाओं के निर्माता जैन विद्वान हुए, जिनमें 
से टोडरमल, जथचन्द, दौलतराम तथा ज्ञाननसार आदि विशेष रूप से उल्लेबनीय हें। इनका 
परिचय क्रमशः नीचे दिया जा रहा है--- 
टोडरमल 

इनका जन्म सं० १७९७ वि० (१७४० ई०) में जयपुर के खण्डेलवाल भासा या बड़- 
जात्या गोत्र के धोलाका वंश में हुआ। इनके पिता का नाम जोगीदास और माता का नाम 
रम्भाबाई था। टोडरमल की' प्रतिभा असाधारण थी'। दस वर्ष की अवस्था में ही ये बड़े-बड़े 
सिद्धान्त ग्रन्थों का रहस्य समझने लगे। छः महीने में इन्होंने जेनेन्द्र व्याकरण” पढ़ डाला। 
अर्थ पार्जन के लिए टोडरमल को सिघाणा जाना पड़ा था, जहाँ संयोगवश अत्यंत प्रेरणादायक 
भाई रायमल्ल से भेंट हो गई । पंडित जी की प्रतिभा से मुग्ध होकर इन्होंने पंडितजी को 
गौमट्टसार', लरब्धिसार,' क्षणसार और त्रिलोकसार' आदि कठिन सिद्धान्त ग्रन्थों की टीकाएँ 
लिखने को बाध्य कर दिया। तीन वर्षो में उस छोटे से गाँव में लगभग ६५ हजार इलोक-परिमित 
इन चार ग्रन्थों की' भाषाटीका पंडित जी ने समाप्त कर दी'। गौमदटसार टीका (सं० १८१८ 
वि०-:: १७६१ ई० ) अड़तीस हजार इलोकों की, लब्धिसार', 'क्षपणसार' की तेरह हजार की और 
'त्रिलोकसार' की' टीका चौदह हजार इलोकों की है। पंडित टोडरमल की जैसी प्रतिभा और 
रायमल्ल की सी प्रेरणा वास्तव में दुलेभ हे। आपकी' अन्य रचनाओं में रहस्यपूर्ण चिट्ठी 

सं० १८११ वि० (१७५४ ई०) में मुल्तान के अध्यात्म प्रेमी भाइयों के प्रश्नों के उत्तर में लिखी 
गई थी। यह चिट्ठी अध्यात्म रस के अनुभव से ओतप्रोत है। अन्य टीकाओं में आत्मानुशासन' 
ठीका में रचना-काल नहीं मिलता। 'पुरुषार्थसिद्धि उपाय' की टीका (सं० १८२७ वि०-२ १७७० 
ई० ) अपूर्ण रह गई थी' जिसकी पूर्ति रत्नचन्द्र दिवान की प्रेरणा से पं० दौलतराम ने की । इनका 
म्रौलिक ग्रन्थ 'मोक्षमार्गप्रकाशक' उत्कृष्ट कोटि का आध्यात्मिक ग्रन्थ है । दुर्भाग्यवश यह ग्रन्थ 
भी अपूर्ण रह गया। टोडरमल की असाधारण प्रतिभा के कारण ब्राह्मण लोग उनसे ईर्ष्या 
करने रंगे और उन सबों ने उनके विरुद्ध प्रचार कर जयपुर के महाराज के द्वारा प्राण-दण्ड की 
आज्ञा करवा दी। प्रवाद के अनुसार हाथी से कुचलवा कर ऐपे अद्वितीय विद्वान का असमय में 
ही' अन्त किया गया। केवल २६ वर्ष की उम्र पाने फर भी ऐसा आसाधारण कार्य उन्होंने किया। 
यदि वे और अधिक लंबे काल तक जीवित रहते तो न म।लूम क्या कर जाते। 


ऋषि क्षानसार 


मस्त योगी सुकवि एवं प्रखर समालोचक श्रीमत ज्ञानसार का जन्म बीकानेर राज्य के 
जांगल के निकटवर्ती जेगलेवास नामक गाँव में हुआ था। ओसवालर साँड़ गोत्रीय उदथचन्द 
इनके पिता और जीवनदेवी इनकी माता थीं। इनका जन्म का नाम नारायग था। सं० १८१२ 
वि० (१७५५ ई० ) में विषम दुष्कराल पड़ा। उसी समय से ये खरतरगच्छीय आचार्य जिनला- 
भसूरि की सेवा में रहकर विद्याध्ययन करने लगे। वि० सं० १८२१ (१७६४ ई० ), माघ सुदी 
८ को पादरू गाँव में इन्होंने यति-दीक्षा ग्रहण की। दीक्षा-नाम ज्ञानसार रखा गया। सं० १८३४ 
वि० (१७७७ ई० ) तक तो ये अपने गुरु रायचंद के साथ रहें, कितु इसी बीच इनके गुरु का स्व्गं- 
वास हो गया और १८३४ वि० (१७७७ ई०) में जिनलाभसूरि भी स्वर्गवासी हो गए। फिर ये 
अपने गुरु के ज्येप्ठ गुरुग्राता राजधर्म के साथ रहने लगे। पाली में चौमासा बिता कर राजधमं 
नागोर आए ओर ज्ञानसार किशनगढ़ गए। वहाँ से फिर नागोर में दोनों मिले और सं० १८४५ 
वि० (१७८८ ई०) तक प्रायः साथ ही रहे | इसके पश्चात ज्ञानसार जयपुर में रहने छगे। किन्तु 
सं० १८४८ वि० (१७९१ ई० ) में जब ये जयपुर में थे, तत्कालीन आचार्य जिनचन्द्र सूरि ने इन्हें 
पूर्व देश के महाजनटोली जाने का आदेश दिया। परिणामस्वरूप सं० १८४९ वि० (१७९२ 
ई० )का चतुर्मास महाजनटोली' में बिताया तथा संघ के साथ सम्मेतशिखर की यात्रा की'। सं० 
१८५०-५१ वि० (१७९३-४ ई०) का चतुर्मास अर्जामगंज आदि में बिता कर, वसंतपंचमी' को 
तीर्थाधिराज की यात्रा कर पश्चिम की ओर बिहार करते हुए सं० १९५२ वि० (१७९५ ई०) 
का चतुर्मास इन्होंने सम्भवतः दिल्ली में किया । पूर्व देश के नाना अनुभवों का सजीव वर्णन 
इनके पूर्वदेश वर्णन ग्रन्थ में पाया जाता है । सं० १८५३ वि० (१७९६ ई० ) में ये पुनः जयपुर पधारे 
जहाँ इनकी प्रतिभा की कीति महाराज के कानों तक पहुँची। सं० १८५३ वि० (१७९६ ई० ) की 
माघ बदी ८ को पूर्ण होने वाला समुद्रवध' चित्र काव्य इन्होंने महाराजा प्रतापसिंह के गुण-वर्णन में 
लिखा और उसकी स्वोपश्वचनिका' भी लिखी। महाराज के आग्रह से सें० १८५३ से ६२ बि० 
(१७९६-१८०५ ई०) तक दस चतुर्मास इन्होंने जयपुर में ही! बिताए। इसी बीच संबोध अष्टो- 
त्तरि आदि नौ कृतियाँ रची गईं, फिर किशनगढ़ जाना हुआ। सं० १८६३ से ६८ वि० 

(१८०६-११ ई०) तक छ: चतुर्मास किशनगढ़ में बिताएं। ये कई वर्षों से श्रीमत आनन्दघन 
के स्तवन और पदों पर मनन कर रहे थे। किशनगढ़ में रहकर ६५ वर्ष की अवस्था में इन्होंने 
आनन्दघन चीजीसी” पर विस्तृत बालावबोध भाषाटीका' सं० १८६६ वि० (१७०९ ई०) 
में बनाई। सं० १८६९ वि० (१८१२ ई०) में वहाँ से विहार कर शरत्रंजय तीर्थ की यात्रा की, 
किर बीकानेर आकर शेब जीवन वहीं बिताया। आध्यात्मिक झुकाव प्रारम्भ से था ही, अतः 
रमशानों में ध्यानाम्थास करने लगे। कहते हैं, इससे इन्हें पाश्व॑पक्ष देव का साक्षात्कार हुआ। 
वीकानेर के महाराज सूरतसिह तो इन्हें ईश्वर का अवतार मानते थे। अपने गच्छ में भी इनका बड़ा 
प्रभाव था। राजस्थानी और हिन्दी, दोनों भाषाओं के गद्य और पद्म में इनकी प्रचुर रचनाएँ 
मिलती है। सौभाग्यवश इन्हें दीर्घायु भी मिली। सं० १८९८ वि० (१८४१ ई०) में ९८ 
वर्ष की अवस्था में बीकानेर में ही ये स्वरगंवासी हुए। इनके अग्नि-संस्कार स्थान पर एक शाला 
में इनकी चरणपादुकाएँ प्रतिष्ठित हें। 
इनकी हिन्दी रचनाओं में मालापिगल” नामक छन्‍्द-प्रन्थ है। काप्रोह्दीपत" एक 
अलंकारखचित काव्य है। पर्वदेशवर्णन' तो अपने ढंग की एक ही' रचना हे । १३३ पचद्यों में वहाँ 
वे; रीति-रिवाज, वेश-भूषा, लोक-व्यवहार तथा प्राकृतिक दुश्पों के वर्णन बहुत ही! सजीव लगते 
है। प्रस्ताविक अष्टोत्तरी' की प्रथम पंकित में प्रस्ताविक सुभावित और दूसरी पंवित में उसका 
प्टान्त है। इस तरह इसमें ११२ दोहे हैं। निहालवावनी', जिसका अपर नाम गूढ़ाबावनी' भी! 
, पहेलियों के रूप में हे। भावछत्तीर्स/, 'चरित्रछत्तीसी, आत्मप्रवोधछत्तीमी' और '्रनु- 
छत्तीसी" में जैन सिद्धान्तों एवं आध्यात्मिक रहस्यों का वर्णन हे। बहोत्त री में ७३ आध्यात्मिक 
गेय पद है। 'चन्दचौपाई' की समालोचना के ४१६ दोहे इनके छन्द-ज्ञान, काव्यशास्त्र और समा- 
लोचना-पद्धति के उत्तम उदाहरण हेँ। सुप्रसिद्ध मोहनविजय' के चन्दराजा रास' की समालोचना 
इस ग्रन्थ में बहुत ही! उच्च कोटि की की गई है। हिन्दी साहित्य में अपने ढंग का यह एक है ग्रन्थ 
है जो समालोचना का उत्तम आदर्श उपस्थित करता है। इन्होंने चन्दरास' के केवल दोषों 
का ही उद्धाटन नहीं किया हें, प्रसंगानुसार वड़े सरस दोहे वना कर उस ग्रन्थ की शोभा में 
चौगुनी' वृद्धि भी की हे। दोहे बहुत ही सरस हें। उदाहरणार्थ आदि अन्त के कुछ दोढ़े यहाँ 
दिए जा रहे हैं -- 
आदि : ए निदचे निश्चे करो, लखि रचना को माँस। 
छंद अलंकार निपुण, नहि. मोहन कविराज ॥१॥ 
दोहा छन्‍्दे विषम पद, कही तीन दस मात। 
सम में ग्यारं हु धरो, छन्‍्द गिरंथ ख्यात॥२॥ 
अन्त: ना कवि की निन्‍दा करो, ना क& राखी कान । 
कवि कृत कविता शास्त्र की, सम्मति लिखी सयान ।॥। २॥! 
दोहा त्रिक दस ज्यार सौ, प्रस्ताविक नवीन। 
खरतर भट्टारक गच्छ, ज्ञानसार लिख दीन ॥३॥ 
इनके आत्मानुभव की प्रसादी बहोत्तरी' आदि के गेय पदों में मिलती हूँ । नमूने के 
रूप में एक पद दिया जा रहा हँ-- | 

अवध्‌ आतम' रूप प्रकासा, भरम रह्या नहीं मासा। 
नहीं हम इन्द्री मन बच तन वल, नहीं हम सास उसासा॥१॥ 
क्रोध मान मारा नहीं लोभा, नहीं हम' जग की आसा। 
नहीं हम' रूपी नहीं भवरूपी, नहीं हम हरख उदासा ॥२॥ 
बंब मोल नहीं हमरे कवहीं, नहीं उपपात विनासा। 
शुद्ध सरूपी हम सब काले, ज्ञासार पद वासा ॥३॥ 


ज्ञाननार एक उच्च कोटि के आध्यात्मिक कवि, टीकाकार, समालोचक, आत्मानुभवी 
एवं मान्य महापृरुष थे। 

इस शताब्दी के अन्य कवियों में कविवर दौलतराम, बृधजन आदि प्रमुख हें। नीचे 
इनका परिचय दिया जा रहा हें-- 
कविवर दौलतराम 

इनका जन्म हाथरस जिले के सासनी गाँव भें सं० १८५०-५५ वि० (१७९३-८ ई० ) 
के ऊगभग हुआ। पालीवाल जाति के गंगिरीावाल गोत्र के, जिसे इन्होंने फनेहपुरिया भी लिखा हें, 
टोडरमल के ये पत्र थे। जैन अध्यात्म और सिद्धान्त ग्रन्थों के ये मर्मज्ञ विद्वान थे। इनकी 
रचनाएँ यद्यपि बहुत ही थोड़ी है, पर हें उच्च कोटि की। छ ढाछ।' आपकी महत्वपूर्ण रचना हैं 
जिसमें जन धर्म और अध्यात्म का निचोड़ गागर में सागर की तरह रामाविप्ट ह। अन्य रचनाओं 
में गेय पद भाव और भाषा की दृष्टि से बहुत ही सुन्दर और प्रबोधक हें। इनका बहुत प्रचार 
हैं। हजारों जन अध्यात्म-प्रेमियों के ये कण्यहार बने हुए हँ। नम॒ने के लिए एक पद दिया जा 


ब्जे 
रहा ह-- 


हम तो कवहूं न निज घर आए। 

पर घर फिरत बहुत दिन बीते, नाम अनेक धराए ॥ १॥ टेक 
पर पद निज पद मानि मगन हू, पर परनति लपटाए। 

गद्ध बुद्ध सुखकन्द मनोहर, चेतन भाव न भाए॥२॥ 
नर पशु देव नरक जिन जान्यो, परजय बूद्धि लहाए। 

अमल अखण्ड अतुल अबिनासी, आतम' गुन नहिं गाए ॥ ३॥ 

यह वहु भूछ भई हमरी फिर, कहा काज पछताए। 

'दौल' तजौ अजहूँ विषय्नन को, सतगुह वचन सुहाए॥४॥ 


सं० १८८२-८३ वि० (१८२५-२६ ई०) में मथुरा के सेठ मतीराम' हाथरस आए। यहाँ 
कविवर को गोमट्रसार' का स्वाध्याय करते देख वे बहुत प्रसन्न हुए और इन्हें मथुरा ले गए। 
पर ये भक्ति और वेराग्य के कारण आडम्वर से दूर रहना चाहते थे, इसलिए वे वहाँ से 
लश्कर और फिर सासनी आ गए। अलीगढ़ में छींटे छापने का काम करते हुए भी ये शास्त्र- 
स्वाध्याय और इलोक कण्ठस्थ करते रहते थे। फिर ये दिल्ली गए जहाँ अध्यात्म-चिन्तन 
निर्बाध रूप से चलता रहा। छ ढाला' की रचना सं० १८९१ वि० के आसपास हुई॥ 

सं० १९१० वि० (१८५३ ई०) में इन्होंने सम्मेतशिखर तीर्थ की यात्रा की और सं० १९२३ या 
२४ वि० (१८६६-६७ ई० ) में ये स्वगंवासी हुए।' 


कवि बृधजन 
कवि बुध्र॒जन का नाम बुबीचन्द था। ये खण्डेलवाल बजगोत्रीय सेठ निहालचन्द के तृतीय 
पृत्र थे। धर्मनिप्ठ, दयालू और अध्यात्म-प्रेमी होने के साथ ही ये आशुकवि भी थे। बुधजन 
सतसई', तत्वार्थवोब/ (सं० १८७४ वि० - १८१७ ई०), बृधजनविलास' और पंचास्तिकाय 
पद्यानुवाद' (सं० १८८२ वि०-- १८२५ ई० ), ये चार रचनाएँ इनकी प्राप्त हें । इनमें बुधबजन 
सतसई' में चार प्रकरण हे-- देवानुराग शतक, सुभाषित नीति, उपदेशाबिकार और विराग- 
भावना। इनक सूभाषित के नीति-दोहे बहुत ही सुन्दर है। सतसई' को रचना सं० १८७० 
वि० (१८२२ ई०) में और तत्वार्थवोधिनी' की १८८९ बि० (१८३२ ई०) में हुई। 
बुधजनविंलास' इनकी फूटकर रचनाओं का संग्रह है। उनमें से 'छ ढाला सं० १८५९ 
वि० (१८०२ ४०) की अक्षय तृतीया को बनाया गया। पंचास्तिकाय पद्यानुवाद सं० १८९१ 
वि० (१८३४ ई० ) पेें रचा गया। बुधजनविलास' का संकलन सं० १८९२ वि० (१८३५ ६० ) 
पें किए जाने का उल्लेख आध्यात्म पदावर्ल। के आमुख में किया गया हे। इतका एक आध्यात्मिक 
पद और सतसई के दो दोहे नीचे दिए जा रहे हैँ --- 
में देखे आतमरामा। 
रूप परस रस गंध तें न्‍्यारा, दरस ज्ञान गत धामा ॥ १॥ 
नित्य निरंजन जाके नाहीं, क्रोध लोभ मंद कामा। 
नहिं साहिब नहि चाकर भाई, नहीं तात नहिं मामा ॥२॥ 
भूल अनादि थकी जग भटकत,ले पुदू्गल का जामा। 
'बुधजन' संगति गुर की कीजे, में पाया मुझ ठामा ॥३॥ 


पर उपदेश करन निपुन, ते तो लखे अनेक। 
कर समिक बोले समिक, ते हजार में एक॥ 
धंधा करता फिरत हैँ, करत न अपना काज। 
घर की झुपड़ी जरत है, पर घर करत इलाज॥ 


कवि बन्दावन 


ये शाहाबाद जिले के बारा नामक ग्राम में सं० १८२७ वि० (१७७० ई०) में पैदा 
हुए थे। पिता का नाम धर्मचन्द था। १२ वर्ष की अवस्था में ये अपने पिता के साथ काशी आए 
और वहीं रहने लंगे। ये एक प्रतिभाशाली कवि थे। इनकी सर्वोत्तम रचना 'प्रवचन-सार' 
का हिन्दी पद्यानुवाद सं० १९०५ वि० (१८४८ ई०) में हुआ। इन्होंने इसको सुन्दर बनाने 
के लिए तीन बार परिश्रम किया, तब इन्हें कुछ सन्तोष हुआ। 


इंड्ककलाकत चना हााए (चला शाताइ0 इााक्स हलबाा धाकाल फाकाए 


१. विशेष जानकारी के लिए देखिए भनेकान्त, वर्ष ११, अंक ३। 


प्र्०४॑ं हिष्दी साहित्य 


दूसरा ग्रन्थ छन्‍्दशतक' अपने पृत्र अजितदास को छनन्‍्दों का ज्ञान कराने के लिए 
इन्होंने सं० १८९८ वि० (१८४१ ई०) में बनाया। अपने विषय का यह उपयोगी और अनूठा 
ग्रन्थ है। इनकी तीसरी रचना वृन्दावन विलास' है, जिसमें फूटकर कविताओं , पदों और स्तुतियों 
का संग्रह है। अन्य रचनाओं में 'चतुविशति पूजापाठ', (३० चौबीसी पूजापाठ' और 'पासा 
केवली' हैं। दोनों पूजाएँ अलंकृत शेली में रची गई हें। 


जयचंद 

इस शता5दी के प्रसिद्ध भाषाटीकाकार पं० जयचंद विशेष रूप से उल्लेखनीय हैं। ये 
फागी गांव के निवासी थे। इनके पिता मोतीराम पटवारी का काम करते थे। फिर ये जयपुर 
रहने लगे और वहाँ शास्त्र स्वाध्याय मण्डल के वातावरण से इनका संद्धान्तिक ज्ञान बढ़ता गया। 
सं० १८६१ से ७० वि० (१८०४-१३ ई० ) तक को अवधि में ४नहं.ने कई महत्वपूर्ण ग्रन्थों की टीकाएँ 
लिखीं। तत्वार्थसृत्र' जेसे गम्भीर ग्रन्थ की संस्कृत टीका के आधार पर इन्होंने एक विशद भाषा- 
टीका बनाई। फिर १८६७ वि० (१८१० ई०) में 'परीक्षामुख' नामक जैन न्याय ग्रन्थ की प्रमेय- 
रत्नमाला टीका की भाषा, द्रव्यसंग्रहः की वचनिका और छन्‍्दों का अनुवाद तथा 'कातिकंयानु- 
प्रेक्षा की भाषाटीका' का प्रणयन किया। इनके अन्य टीका-पग्रन्थ हँ--समयसार भाषाटीका 
(सं० १८६४ वि०-- १८०७ ई०), दिवागमस्तोत्र टीका (सं० १८६६ वि० १८०९ ई०), 
'अष्टपाहुड टीका' (सं० १८६७ वि० १८१० ई० ), ज्ञानार्णव भाषाटीका (सं० १८६९ वि० 
“१८१० ई5 ) , भक्‍तामरटीका (सं० १८७० वि०- १८१३६ई० ), सामयिकपाठ', 'पत्रपरीक्षा,' 
“चन्द्रप्रभा चरित्र (द्वितीय सर्ग ), 'आप्तमीमांसा टीका, अन्तिम पदसंग्रह (सभी सं० १८७४ वि० 
-+ १८१७ ई० )। संस्कृत, प्राकृत और सैद्धान्तिक विषयों के ये गम्भीर विद्वान थे । इनके गेय 
पदों में स्वानुभूति और वेराग्य छलकते रहते हैँ। उपर्युक्त रचनाओं में द्रव्यसंग्रह पद्यानुवाद! तथा 
'छन्दोबद्ध पत्र, ये दो ग्रन्थ पद्य में, शेष सभी ग्रन्थ गद्य में हें। इनके गद्य का नमूना देखिए-- 

“जैसे इस लोक विषे सुवर्ण अर रूपा कँ गालि एक किए एक पिण्ड का व्यवहार होय 
हें तेसें आत्मा के अर शरीर के परस्पर एक क्षेत्र की अवस्था ही ते एकपणा का व्यवहार है ऐसे 
व्यवहार मात्र ही करि आत्मा अर शरीर का एकपणा हैं। बहुरि निशन्नय तें एकपणा नाहीं हैं जाते 
पीला अर पांड्र हैं स्वभाव जिनिका ऐसा सुवर्ण अर रूपा हैँ तिनके जैसे निश्चय विचारिए तब अत्यन्त 
भिन्नपणा करि एक एक पदार्थंपणा की अनुपपत्ति है, तातें नानापना ही है। --समयसार, २८। 


उत्तमचंद तथा उदयचंद 


इवेताम्बर जेन कवियों में जोधपुर के महाराज मानसिह के मंत्री, भंडारी उत्तमचंद 
और उदयचंद, दोनों भाई छन्‍्द, अलंकार आदि काव्यशास्त्र के प्रसिद्ध विद्वात थे। भण्डारी 
उत्तमचंद महाराज भीमसिह और मानसिह के सचिव थे। इनका रचना-काल सं० १८३३ से 
१८८६ वि० (१७७६ से १८२९ ई० ) तक का है। इतके (अलंकार आशय' नामक अलंकार-भनिरूपण 
के उत्तम ग्रन्थ की रचना सं० १८५७ वि० (१८०० ई०) की विजया दशमी को भीमर्सिह के 

तत्व, नाथपंथियों की महिमा' आदि नाथ-सम्प्रदाय से संबंधित हैं। 'रतना हमीर की बात' प्रका- 
शित हो चुकी हूँ और 'नीति की बात' का भी उल्लेख मिलता है। 

इनके छोट भाई उदयचंद की छोटी-बड़ी ३७ रचनाएं प्राप्त हुई हें जिनका रचना-काल 
सं० १८६४ से १९०० वि० (१८०७ से १८४३ ई०) तक माना जाता है। छन्दप्रबन्ध/ और 
छन्दविभूषण” छन्द-शास्त्र के उत्तम ग्रन्थ हें। 'दूषणदर्पण', 'रसनिवासु”, शब्दार्थचन्द्रिका' 
भी साहित्यिक ग्रन्थ हैं। कुछ अन्य ग्रन्थ नाथ-संप्रदाय संबंधी है और कुछ जैन धर्म संबंधी। 
वेदान्त के भी ये अच्छे विद्वान थे। अन्य रचनाओं में ज्ञानप्रदीपिका', 'जलूंधरनाथ- 
भक्तिप्रबोध', शनिश्चर की कथा', आनुपूर्वी प्रस्तारप्रबन्ध भाषा', ज्ञान सत्तावनी', ब्रह्मविनोद', 
ब्रह्मविलास , विज्ञविनोद', 'विज्ञविलास', वीतरागवन्दना', 'करुणा बत्तीसी', साधुवन्दना', 
जुलप्रकाश', बीनती', प्रश्नोत्तर वार्ता', विवेकपचीसी', विचारचन्द्रोदय', आत्मरत्नमाला', 
ज्ञानप्रभाकरछत्तीसी,, आत्मज्ञानपंचाशिका', विचारसार', पषट्मतसारसिद्धान्त', आत्म- 
प्रबोध भाषा, आत्मसारमनोपदेश भाषा, बृहच्चाणक्य भाषा, ल्घुचाणक्य भाषा', सभा- 
सार, 'सिखनख', कोकपद्य', 'सरोदय, “य्रृंगार कवित्त' तथा सौभाग्यलक्ष्मी स्त्रोत्र' प्राप्त 
हुए हैं। इनसे ये अनेक विषयों के ज्ञाता और सुकवि सिद्ध होते हैं । 


अन्य स्फुट कवि 

भण्डारी परिवार में पीरचंद, किशोरदास आदि और भी कुछ काव्य-मर्मज् और कवि 
हुए हें जिनकी विस्तृत जानकारी के लिए 'संयुक्त राजस्थान' (दिसम्बर, १९५६ ) में प्रका- 
शित लेखक का निबन्ध देखना चाहिए। 

राजस्थान के अन्य इवेताम्बर कवियों में से रघुपति की 'जैनसारबावनी' (सं० १८०२ 
वि०-: १७४५ ई०) और देवहषं, गुलाबविजय, भक्तिविजय, दीपविजय, मनरूपविजय आदि 
की बनाई हुई नगर वर्णनात्मक गजलें और मूरूचंद श्रावक का वैद्यहुलास' नामक वैद्यक ग्रन्थ 
आदि प्राप्त हें। 


पंजाब के कवि 


पंजाब में भी कुछ इवेताम्बर जेन हिन्दी कवि हो गए हें जिनमें सेघकवि और हरजसराय 
उल्लेखनीय हूँ। मेघ कवि उत्तराध गच्छ के यति थे और फगवाड़े में रहते थे। सं १८१७ वि० 
(१७६० ई०) में वहीं रहकर इन्होंने मेघमाला' नामक वर्षा-विज्ञान संबंधी ग्रन्थ बनाया। 
दान, शील, तप, भाव सम्बन्धी रचनाएँ भी सं० १८१७ वि० (१७६० ई०) की हैं। सं० १८२० 
वि०( १७६३ ई० ) में रचित 'गोपीचन्द कथा' नामक रचना की एक प्रति साधु आश्रम, होशियार- 
पुर के संग्रह में अभी मिली है। इनकी सबसे महत्वपूर्ण रचना 'मेघविनोद' नामक वैद्यक ग्रन्थ 
है जो सं० १८३५ वि० (१७७८ ई०) में रचा गया। अपने विषय का यह बहुत उपयोगी ग्रन्थ 
माना जाता है। पंजाब के वैद्यों में इसका काफी प्रचार है। यह गुरुमुखी लिपि में कई वर्षों पहले 
छपा था। अब इसका हिन्दी अनुवाद भी प्रकाशित हो चुका है। 
हरजसराय कसूर के निवासी ओसवाल श्रावक थे। ये छन्‍्द और काव्य-शास्त्र के 
मर्मज्ञ ज्ञात होते हें। इन्होंने सं० १८६४ वि० (१८०७ ई०) में 'साधुगुणरत्नमाला', 
६४ 

का 


सं० १८६५ वि० (१८०८ ई०) में दिव्चना' और दिवाधिदेवर की रचना की। इनमें 
देवचना' ९१२ सरस पद्यों में समाप्त हुई है। इस ग्रन्थ में विविध छन्दों के साथ अनन्‍्तर्कापिका, 
बहिर्लापिका, प्रहेलिका आदि का संकलन प्रशंसनीय हुआ है । नव रसों का वर्णन भी मनोहर है। 
बंगाल के कवि 

बंगाल में १९वीं शताब्दी में जब जगत सेठ का प्रभाव मुशिदाबाद में भलीभाँति जम गया 
और अन्य भी बहुत से ओसवाल वहाँ जाकर रहने छगे, तो उनके धर्मोपदेश के लिए जेन यति भी 
वहाँ पहुँचने लगे। इनमें सर्वप्रथम पाश्वंचन्दगच्छीय निहाल कबि उल्लेखनीय हैं, जिनकी 
रचनाओं में बंगाल की गजल, ब्रह्मगमावनी' (सं० १८०१ वि० 5७5 १७४४ ई० ), मानकदेवी- 
रास, 'जीवविचार भाषा, और 'नवतत्व भाषा (सं० १८०६-७ वि०--१७४९-५० ई० ) 
अधिक प्रसिद्ध हँ। इनमें से अधिकांश प्रकाशित हैं। 

राजस्थान से खरतर गच्छ के क्षमाकल्याण और ज्ञानसार भी मकसुदाबाद गए 
और वहीं से इनकी हिन्दी रचनाओं का प्रारम्भ हुआ। इनमें से ज्ञानससार का परिचय ऊपर 
दिया जा चुका है। क्षमाकल्याण के नाम से जपभाषा', हितशिक्षा, द्वाश्रेशिका और कुछ 
स्तवन आदि पद्य में और अम्वड़चर्त्रि' हिन्दी गद्य में मिलते हं। राजस्थानी और संस्कृत में 
तो इनकी अनेक रचनाएँ मिलती है । इस शताब्दी के ये उल्लेखनीय ग्रन्थकारों में से हें। 

तपागच्छ के कवि चेतनविजय का तो जन्म ही बंगाल में हुआ था। सं० १८३० से 
१८५३ वि० (१७७३ से १७९७ ई०) तक की इनकी अनेक रचनाएँ मिलती हैं, जिनमें से 
'लघुपिगल' उन्दशास्त्र का और आत्मप्रवोधनाममाला' कोश का ग्रन्थ हे। इसके अतिरिक्त 
सीताचरित्र, जम्बूचरित्र' तथा पालरास' चरित्र-काव्य हैं।' 

बंगाल के राजगंज में ओसवाल चंडालिया आसकरण के लिए खरतरगच्छीय कवि 
तत्वकुमार ने रत्नपरीक्षा' नामक ग्रन्थ सं० १८६५ वि० (१८०८ ई०) में बनाया । 'श्रीपाल- 
चरित्र' नाम का इनका एक अन्य ग्रन्थ भी छप चुका है। 
रायचंद 

व्वेताम्बर जैन कवि रायचंद भी हिन्दी के अच्छे कवि थे। “कल्पसूत्र' का हिन्दी पद्मा- 
नुवाद सं० १८३८ वि० (१७८१ ई०) में बनारस में और 'अवयवीशकुनावली' १८१७ वि० 
(१७६० ई०) में नागपुर में रचा हुआ मिलता है। कल्पसूत्र' का पद्यानुवाद राजा शिवप्रसाद 
सितारे हिन्द के पूर्वजों के लिए बनाया गया था और राजा साहब ने ही उसे 'कल्पभाषा' के नाम 
से प्रकाशित किया था। 


दिगम्बर शाखा के हिन्दी कवि 


१९वीं शताब्दी में दिगम्बर कवि बहुत से हुए हैँ जिनमें से कुछ कवियों का यहाँ संक्षेप 
में उल्लेख कर दिया जाता हँ-- 
१. वितृत जानकारी के लिए देखिए-अजंता, जून १९५६ में विगम्बर शाला के हिन्दी 
कवि शीर्षक प्रस्तुत लेखक का निबंध । 

बुन्देलखण्ड के कवि देवीदास और नवलूसाह उल्लेखनीय हें। कवि देवीदास ओरछा 
स्टेट के दगीड़ा गाँव के निवासी थे। इनके पूर्व॑ज भदावर देश के केलंगवाँ के निवासी थे। इनकी 
२३ लघ्‌ रचनाओं का संग्रह 'परमानन्द (यादव) विलास' के नाम से प्रसिद्ध है।' 

कवि नवलसाह का वद्धमानकाव्य' (सं० १८२५ वि० १७६८ ई० ) एक सुन्दर महा- 
काव्य हैँ जो प्रकाशित भी हो चुका हैं। नवलूसाह खटोला ग्राम के निवासी थे और गोलापूर्व 
जाति के देवराय के पुत्र थे। इस श्रेष्ठ कवि का कुछ परिचय हिन्दी जेन साहित्य परिशीलन में 
मिलता है। 

राजस्थान के कवियों में बलतराम चाटस्‌ के निवासी थे। इनके दो ग्रन्थ 'बुद्धिबिलास' 

(सं० १८२७ वि० १७७० ई०) और भिथ्यात्ववण्डन' (सं० १८२१वि० 5१७६४ ई०) 
प्राप्त हैं। 'बुद्धिविलास' में जयपुर के राजाओं का विवरण तथा जन धर्म का इतिहास मिलता 
है। इस शताब्दी में जयपुर में लगभग २५ कवि और टीकाकार हुए हें जिनमें से टोडरमलू ओर 
जयचंद का परिचय ऊपर दिया गया हैं। ऋषभदास निगोतिया, मन्न[लछाल पाटनी, देवीदास गोधा, 
गुसमानीरास भावसा, भाई रायमलल और टेकचंद आदि का परिचय वीरवाणी' के प्रथम वर्ष में 
प्रकाशित हो चुका है। इसी पत्रिका के प्रथम अंक में १७वीं शताब्दी क॑ प्रारम्भ से २०वीं के उत्त- 
राह तक के ५० से अधिक जयपुर! कवियों की एक सूची उनके रचना-काछ आदि के निर्देश 
सहित प्रकाशित हुई है। 

अन्य प्रान्तों के दिगम्बर जेन कवियों में से सभी का उल्लेख यहाँ विस्तार-भय से नहीं 
किया जा सकता, उनमें से केवरू कुछ महत्वपूर्ण कवियों के नाम यहाँ दिए जा रहे हैं, जो 
निम्नलिखित हैं -- 

भूधर सिश्र आगरे के निकटस्थ शाहगंज निवासी ब्राह्मण थे। इन्होंने पुरुषार्थसिद्धि' 
नामक जन धमं की पुस्तक की टीका सं० १८७१ वि० (१८१४ ई० ) में वनाई। चर्चासमाधान' 
नामक एक और ग्रन्थ भी इनके नाम से मिलता हें। 

भारमल फरुंखाबाद निवासी खरोवा जाति के सिघवी परसराम के पत्र थे। इन्होंने 
सं० १८१३ वि० में भिण्ड नगर में चारुदत्तचरित्र' की रचना की। इनकी अन्य रचनाओं में 
'सप्तब्यसनचरित्र , दानकथा', 'शीलकथा” तथा राज्िभोजनकथा' प्रसिद्ध हैं, जिनमें से कुछ 
प्रकाशित भी हें। 

नथमलर बविलाला मूलतः: आगरे के निवासी थे, बाद में भरतपुर और हीरापुर में भी 
रहे; पिता का नाम शोभाचंद था। इनकी रचनाओं में नागकुमार चरित्र' (सं० १८१० बि० -: 
१७५३ ई०), जीवनधर' (सं० १८३५ वि०-5 १७७८ ई०), सिद्धानुसारदीपक' (भरतपुर 
में सुखराम की सहायता से रचित), 'भक्तामर भाषा (हीरापुर में पं० लालूचंद की सहायता 
से रचित, सं० १८२४ वि० -- १७६७ ई० ), जम्बूचरित्र, जिनगुणविलास' आदि ही प्राप्त हैं। 

डाल्राम माधवराजपुर निवासी अग्रवाल थे। इन्होंने सं० १८६३ वि० (१८०६ ई०) 

१. विस्तार के लिए दे० अनेकांत, वर्ष १, अंक ७-८ में दिगम्बर जेन कवि। 

२. अधिक जानकारी के लिए दे० कामताप्रसाद जैन का हिन्दो जैन साहित्य। 

में 'गुरूपदेश श्रावकाचार', सं० १८७१ वि० (१८१४ ई०) में 'सम्यक्तप्रकाश” और अनेक 
पूजा-प्रन्यों की रचना की। इनका छंद-कौशल विशेष रूप से उल्लेखनीय है। 

हीरालाल का चन्द्रप्रभचरित्र' सत्रह सन्धियों का काव्य है। इसकी वर्णन-शली में प्रवाह 
है; अनुप्रासों की योजना भी उल्लेखनीय है। प्रेमीजी की सूची के अनुसार ये बड़ीत निवासी 
अग्रवाल थे। 'तत्वार्थंसूत्र" और चौबीसी पूजापाठ' इनकी अन्य रचनाएँ हें। 

सनरंगलाल का नेमिचन्द्रिका' नामक काव्य बहुत सुन्दर है। इसमें शान्त, वात्सल्य 
और करुण रस एवं विप्रलम्भ शंगार का अच्छा परिपाक हुआ है। मानों की राग-भावनाओं का 
सुन्दर चित्रण है। इनके द्वारा रचित सप्तव्यसनचरित्र' तथा 'चौबीसी पूजापाठ' भी मिले हूं। 

इनके अतिरिक्त विनयाभकक्‍त, शिवचन्द, हरकचन्द्र, दलपतराय आदि अन्य अनेक 
कवि हुए हें। 


सदासुख 


इस काल के विशिष्ट भाषाटीकाकार पंडित सदासुख जयपुर निवासी कासलीवाल 
दूलीचंद के पुत्र थे । डेढ़राज नामक किसी पू्व॑ज के नाम से इनका वंश डेढ़ा के नाम से प्रसिद्ध हुआ । 
इनका जन्म सं० १८५२ वि० (१७९५ ई० ) के लगभग हुआ, क्योंकि सं० १९२० वि० (१८६३ 
ई०) में रचित 'रत्नकरण्ड श्रावकाचार' की टीका में इन्होंने उस समय अपनी आयु ६८ वर्ष की 
बतलाई है। जिनवाणी और अध्यात्म के प्रति इनका बहुत अनुराग था। इनके कुट॒ुम्बी जन 
बीसपंथी और ये स्वयं तेरहपंथी थे। गुरु मन्नालाल और प्रगुरु जयचंद छाबड़ा के सद्विचारों का 
इन पर अच्छा प्रभाव पड़ा। इनकी प्रेरणा से पंडित पन्नालाल सिघवी, नाथूलाल दोशी और 
पारसलाल निगोतिया सुयोग्य विद्वान बन गए। इनकी सहनशीलता और सन्‍्तोष वृत्ति विशेष 
रूप से उल्लेखनीय है। राजकीय संस्था से इन्हें ८-१० रुपया महीना वेतन मिलता था। इन्होंने 
उतने में ही संतोष कर कभी वेतन-वृद्धि की इच्छा नहीं प्रकट की। ज्ञान-गोष्ठी और तत्व-चर्चा 
में ही इनका समय बीतता। सं० १९०६ से १९२१ वि० (१८४९ से १९६४ ई०) तक 
इन्होंने सात महत्वपूर्ण ग्रन्थों की भाषाटीकाएँ बनाई। उनके नाम हे--“भगवती आराधना' 
(सं० १९०० वि०- १८४३ ई०), तत्वार्थसूत्रः (लूघु संस्करण, सं० १९१० वि०-८- 
१८५३ ई०, बृहत संस्करण, सं० १०१४ वि० . १८५७ ई०), नाटक समयसार', अकलंक 
स्तोत्र , मृत्युमहोत्सव', रत्नकरण्ड श्रावकाचार' ( सं० १९२० वि०-- १८६३ ई० ) और "नित्य 
नियम पूजा” (संस्कृत में ) । 
इनकी विद्वत्ता और सद्गणों की कीति दूर-दूर तक पहुँची थी। आरा के परमेष्डी शाह 
अग्रवाल न अर्थप्रकाशिका' नामक तत्वार्थसूत्र की पाँच हजार इलोकों की भाषा टीका बनाई 
थी। उसे उन्होंने सदासुखजी के पास संशोधनार्थ भेजा था। इन्होंने योग्यतापूर्वक उसका संशो- 
धन कर उसका आकार ११ हजार इलोक परिमाण का बनाकर वापस कर दिया था। 
वृद्धावस्था में इनके इकलौते पुत्र गणेशीलाल का २० वर्ष की आयु में अचानक स्वर्गवास 
हो गया। पुत्र-वियोग को भुलाने के लिए इनके दिष्य सेठ मूलचन्द सोनी इन्हें अजमेर ले गए 
और वहाँ जब इन्हें अपनी आयु के अवसान का भान होने लगा तो प्रधान शिष्य पन्नालाल तिधी 

को इन्होंने अन्तिम संदेश दिया कि पंडित टोडरमल जयचंद और मेंने जनता के सुबोध के 
लिए जो भाषाटीकाएँ बनाई हैँ उनका देश-देशान्तर में प्रचार करना, ताकि लोग जैन धर्म के 
बारे में कुछ समझ सकें । योग्य शिष्य ने गुरु की अन्तिम इच्छा पूरी की और स्वयं भी 'राजवार्तिक' 
और उत्तरपुराण' आदि आठ ग्रन्थों की भापाटीकाएँ बनाई और २७ हजार श्लोकों का “बिदह्व- 
ज्जनबोधक' नामक महत्वपूर्ण ग्रन्थ रचा। ६४ वर्ष की परिपक्व आयु में पंडित सुखदास 
ने भाषाटीकाओं का निर्माण प्रारम्भ किया था। सं० १९२३-२४ वि० (१८६६-६७ ई०) में 
अजमेर में ईनका स्वर्गवास हुआ। 


फविवर भागचंद 


ये ईसागढ़ (ग्वालियर) के निवासी थे और ओसवाल जाति के दिगम्बर जैन थे। 

'जञानसूर्योदय', उपदेशसिद्धान्तरत्नमाला', अमित गति श्रावकाचार', प्रमाणपरीक्षा' और 'नेमि- 
नाथ पुराण की भाषाटीकाएँ तथा शिवविलास' नामक ग्रन्थ सं० १९०६ से १९१३ वि० ( १८४९- 
५६ ई०) के बीच इन्होंने लश्कर के जेन-मन्दिर में बैठ कर रचे । अन्तिम जीवन में इन्हें आर्थिक 
कष्ट सहना पड़ा, अतः प्रतापगढ़ के किसी उदार सज्जन ने दुकान करवाकर सहायता की। सम्भव 
है, वहीं इनका स्वगंवास हुआ हो। इनके पद बहुत ही भावपृर्ण होते थे। उदाहरण के लिए 
एक पद नीचे उद्धृत किया जा रहा है -- 

जब निज आतम अनुभव आवे, और कछ न सुहावे। 

सब रस नीरस हो जाय ततच्छिन, अक्ष विषय नहिं भावे॥ 

गौष्ठीकथा कौतृहल विघटे, पुद्गल प्रीति नसावे। 

राग द्वेष द्रय चपल पक्षयत, मन पक्षी मर जावे॥ 

ज्ञानानन्द सुधारस उमगे, घट अन्तर न समावे। 

भागचन्द ऐसे अनुभव के, हाथ जोरि सिर नावे॥१॥ 


सानानंद और चिदानंद 
ये दोनों बनारस के खरतरगच्छीय यति थे। इनके गृरु का नाम चारित्रनन्दी था। 

ज्ञानानन्द (रचना-कालू सं० १९०५-१९१० वि० १८४८-१८५३ ई० ) के दो पद-संग्रह 
'ज्ञानविछास' और 'संजम तरंग” नाम से मिलते हैँ। ज्ञानविलास' में ८८ पद हैं। इसका दूसरा 
नाम ज्ञानविनोद' भी मिलता हैं। संजमतरंग' में ३७ पदों का संग्रह हैं। एक पद नीचे दिया 
जा रहा हैं -- 

अवधू, सूता क्या इस मठ में ॥ टेक ॥ 

इस मठ का है कवन भरोसा, पड़ जावे चटपट में॥ 

छिन में ताता, छिन में शीतल, रोग शोक बहु घट में॥ 

पानी किनारे मठ का बासा, कवन विश्वास ये तट में॥ 

सूता सूता काल गमायो, अजहूँ न जाग्यो तू घट में॥। 

घरटी फेरी आटो खायो, खरची न बाँची बट में॥ 

इतनी सुनि निधि चरित मिलकर, ज्ञानानन्द आए घट में ॥ 

ज्ञानानन्द के गुरुभाई कपूरचन्द, जिन्होंने अपनी रचनाओं में अनुभव-प्रधान नाम चिदा- 
ननन्‍्द दिया है, बहुत उच्च कोटि के योगी थे। गिरनार आदि की गुफाओं में ये ध्यान और योग की 
साधना करते थे और कई सिद्धियाँ भी इन्हें प्राप्त थीं। इनकी रचनाएँ भी १९०५ से १९१० 
वि० (१८४८-५३ ई० ) के बीच की मिलती हैं। इन्हें स्व॒रोदय का अच्छे अभ्यास था, जिसका 
परिचय सं० १९०६ वि० (१८४९ ई० ) में रचित ४५३ पद्मों के इनके स्वरोदय' ग्रन्थ से मिलता 
हैं। दूसरी रचना पृदगलगीता' १०८ पद्यों की हैँ जिसमें पुदूगल के खेल का सुन्दर और वास्तविक 
वर्णन हुआ है। बावनी' नामक क्ृति में अध्यात्म विषयक बावन सवंये हें। दयाछत्तीसी' 
सं० १९०६ वि० (१८४९ ई० ) में भावनगर में बनाई गई, जिसमें दया का स्वरूप बतलाया 
गया है। पाँचवीं पुस्तक प्रइनोत्तररत्नमाला' की रचना भी उसी वर्ष वहीं पर हुई। इस छोटी 
सी रचना में ११४ प्रश्न उपस्थित कर उनका बहुत ही सारगर्भित उत्तर दिया गया है। 
अध्यात्मबावनी' और फूटकर दोहों के अतिरिक्त इनके ७२ पदों का संग्रह 'बहोत्तरी के 
नाम से प्रसिद्ध है। इन्होंने गम्भीर आध्यात्मिक विषयों को बहुत ही सरलता से दृष्टान्तों के 
साथ व्यक्त किया है। नमूने के लिए एक पद यहाँ दिया जा रहा है-- 


आतम परमातम पद पावे, जो परमातम सूं लय लावे॥ टेक ॥ 
सुणक शब्द कीट भूृंगी को, निज तन मन की सुधि बिसरावे। 
देखहु प्रगट ध्यान की महिमा, सोई कीट भूृंगी हो जावे॥१॥ 
कुसुम संग तिल तेल देख पुनि, होय सुगंध फूलेल कहावे। 
सुक्ति गर्भगत स्वाति उदक होय, मुकताफल अति दाम धरावं॥२॥ 
पुन॒ पिचुमंद पलाशादिक में, चंदनता ज्यूं सुगंध थी आवे। 
गंगा मे जल आण आण के, गंगोदकक की महिमा भावे॥३॥ 
पारस को परसंग पाय पुनि, लोहा कनक स्वरूप लिखावे। 
ध्याता ध्यान धरत चित्त में इमि, ध्येय. रूप में जाय समावे॥४॥ 
भज समता ममता कूं तज जन, शुद्ध स्वरूप थी प्रेम लगावे। 
चिदानन्द चित प्रेम मंगन भया, दुविधा भाव सकल मिट जावे॥५॥ 


आनन्दघन के पश्चात श्वेताम्बर जन योगियों में इन्हीं का नाम लिया जाता है। 
आनन्दघन के पद गूढ़ व मार्मिक होने से सहज सुबोध नहीं हैं, चिदानन्द के पद सरल और 
दृष्टान्तयुक्त होने से सुबोध हैं। 
अन्य कवि 


स्थानकवासी समाज में भी इस समय पंजाव में ऋषि ननन्‍्दछाल और राजस्थान में घिनय- 
चंद कुम्भट हो गए हैं। इनमें विनयचंद कुम्भट के २४ तीथ्थकरों के 'स्तवनों' का स्थानकवासी 
समाज में बहुत प्रचार हैँ। ऋषि नन्दलाल ने कपूरथला में सं० १९०३ वि० (१८४६ ई० ) 
में लब्धिप्रकाश चौपाई' और १९०६ वि० (१८४९ ई०) में वहीं ज्ञानप्रकाश' की रचना की | 
कवि छत्रपति के भी कुछ ग्रन्थ मिलते हें, जिनमें दवादशानपेक्षा' का रचना-काल सं० १८०७ वि० 
(१७५० ई० ) है। इनके अन्य ग्रन्थों में ब्रह्मगुलालूचरित्र' सं० १९०९ वि० (१८५२ ई०) में, 

'नयोदकपंचाशिका' सं० १९१३ वि० (१८५६ ई०) में और “उद्यमप्रकाश सं० १९२२ वि० 
(१८६५ ई०) में रचा गया। 

आरा के १० परमेष्ठीसहाय ने अर्थप्रकाश' की टीका प॑ं० जगमोहनदास के लिए बनाई 
जिसका संशोधन पंडित सदासुख द्वारा किए जाने का उल्लेख ऊपर किया जा चुका है । पं० जगमोहन 
दास भी एक अच्छे कवि थे जिनकी कविताओं का संग्रह 'धर्मरतनउद्योत' प्रकाशित हो चुका है । 
प्रेमीजी ने नन्दराम रचित योगसारवचनिका' (सं० १९०४ वि०-- १८४७ ई० ) , यशोधरचरित्र' 
और “त्रेलोक्यसार पूजा' का उल्लेख किया हैं। कई अन्य कवि तथा टीकाकार और लेखक इस 
समय के आसपास हुए हे जिनकी रचनाएँ कुछ बाद की मिलती हैं। 


उपसंहार 


अन्त में हिन्दी जेन साहित्य की कुछ विशेषताएँ बतलाते हुए इस अध्याय को समाप्त 
किया जाता है। प्रथमतः हिन्दी भाषा की जननी अप भ्रंश में जन साहित्य आठवीं शताब्दी से 
निरंतर और प्रचुर परिमाण में रचा हुआ मिलता है और इसक॑ बाद जब से हिन्दी का पृथक विकास 
होकर स्वतंत्र भाषा के रूप में उसे प्रतिप्ठा मिली तब से जन विद्वानों ने हिन्दी में भी वराबर रच- 
नाएं को हे। इसलिए हिन्दी भाषा और साहित्य के विकास के अध्ययन में हिन्दी जेन साहित्य 
की उपयोगिता महत्वपूर्ण हैं। छन्‍्द, रचना-शेली, काव्य-शिल्प तथा अन्य साहित्यिक मान्य- 
ताएँ जो हिन्दी को प्राप्त हुईं उनकी परम्परा को स्पष्ट करने वाले अनेक सूत्र जेन भाषा-साहित्य 
में मिल सकते हूँ। 

हिन्दी जन साहित्य की दूसरी विशेषता यह हूँ कि उसमें चरित-काव्यों की अधिकता 
है। ये चरित-काव्य धर्म, नीति और आध्यात्मिक प्रेरणा से ओतप्रोत हैं, अतः जनता के नेतिक 
स्तर को ऊँचा उठाने में इनका बहुत बड़ा हाथ रहा है। बहुत सी लोक-कथाओं और पौराणिक 
कथाओं को भी जैन विद्वानों ने अपने ढाँचे में ढाल लिया, अतः वे सुरक्षित रह गई। इन कथाओं 
द्वारा जनसाधारण को बहुत बड़ी प्रेरणा मिली । 

हिन्दी जन साहित्य में गद्य साहित्य की प्रचुरता भी उल्लेखनीय हैं। टीकाओं और अनु- 
वादों के रूप में तो बहुत बड़े बड़े ग्रन्थ गद्य में लिखे गए, साथ हीं गद्य के कुछ मौलिक 
ग्रन्थ भी सत्रहवीं शताब्दी से लिखे जाते रहे हें। उनसे हिन्दी के प्राचीन गद्य की बहुत कुछ कमी 
की पूति होती है। ये गद्य ग्रन्थ अनेक स्थानों में लिखे गए हें और जन-साधारण के लिए सरल 
भाषा में लिखे होने से स्थानीय गद्य की विशेषताओं का भी इनसे अच्छा परिचय मिलता हैं, 
विशेषत: ढूंढारी राजस्थानी के अनेक शब्दों का प्रयोग उल्लेखनीय है। 

शांत रस की अखण्ड धारा जैन साहित्य में जिस प्रकार बही है, अन्यत्र मिलना दु्ूभ है। 
आध्यात्मिक भक्ति एवं वैराग्य को प्रेरणा का स्रोत बहुत ही उत्तम रीति से प्रवाहित हुआ है, जिससे 
जनता का बहुत बड़ा कल्याण हुआ। विलास की ओर से उसे हटा कर धर्माभिमुख किया गया। 
कई साहित्य-रूपों को अधिक अपनाने एवं प्रचारित करने का श्रेय हिन्दी जैन कवियों को 
है। नगर वर्णनात्मक गजलसंज्ञक रचनाएँ सत्रहवीं शताब्दी से उन्नीसवीं शताब्दी तक 
पचासों हिन्दी जन कवियों की मिलती है। इनमें भौगोलिक तथा ऐतिहासिक सामग्री भरी पड़ी 

है। वर्णन बहुत सजीव हें। इसी प्रकार द्वावंत' संज्ञक रचनाएँ भी वर्णनात्मक तुकान्त गद्य की 
महत्वपूर्ण कृतियाँ है। १८-१९वीं शताब्दी की ऐसी छ-सात रचनाएँ मिली हें जिनका परिचय 
प्ररतुत लेखक ने भारतीय साहित्य, अंक ३ में दिया है। 

कुछ विद्वानों की धारणा थी कि हिन्दी जेन कवियों ने केवल जेन धर्म संबंधी रचनाएँ 
की हैं, पर उपलब्ध रचनाओं से यह धारणा गलत सिद्ध हुई हैं। जन विद्वानों के अनेक छन्द- 
ग्रन्थ तथा कोष, अलंकार और श्रृंगार संबंधी ग्रन्थ भी हें। यही नहीं, वद्यक, ज्योतिष, गणित, 
शकुन, सामद्रिक, स्वरोदय, वर्षा विज्ञान, नीति, ऐतिहासिक काव्य, बावनी आदि औप:- 
देशिक और सुभाषित साहित्य, प्रहेलिकाएँ, बारहमासे, लोक-कथाएँ आदि सभी विषयों का 
सर्वजनोपयोगी साहित्य जैनियों ने रचा। कई कवियों ने तो जैन धर्म संबंधी कोई रचना ही नहीं 
की। जटमल नाहर, उत्तमचंद भंडारी, उदयचंद भंडारी, मानकविजय आदि एसे ही कवि हें। 

कविवर बनारसीदास की आत्मकथा” और ज्ञानसार रचित चंद चौपाई समालोचना 
आदि ग्रन्थ तो सारे हिन्दी साहित्य में अपने ढंग के एक ही हँ। हिन्दी जन साहित्य का परिमाण 
भी बहुत विशाल है और साथ ही विविधता भी उल्लेखनीय हैँ । सेकड़ों कवियों की छोटी-मोटी 
हजारों हिन्दी जेन रचनाएं गद्य और पद्म में प्रत्येक विषय और शैली की मिलती हैं। 

साहित्य-निर्माण करने के साथ-साथ जन विद्वानों ने प्रसिद्ध हिन्दी ग्रन्थों की संस्कृत, हिन्दी 
और राजस्थानी भाषाओं में टीकाएँ रच कर उन जेनेतर ग्रन्थों के प्रचार में भी योग दिया हैं। 
हजारों जैनेतर हिन्दी ग्रन्थों की प्राचीन, शुद्ध एवं सुन्दर प्रतियाँ जैन विद्वानों ने लिख कर अपने 
भंडारों में संग्रह कीं। इसी तरह अन्य लेखकों के हिन्दी जैन साहित्य का संग्रह एवं संरक्षण 
करके उन्होंने बड़ी सेवा की हैं। 

अहिन्दी प्रदेशों में हिन्दी का प्रचार करने में भी जैन विद्वानों की सेवा उल्लेखनीय हे । 
कच्छ में ब्रजभाषा की शिक्षा के लिए जेन यति भट्टारक कनककुशल, और कुँवरकुशल ने राव 
लखपत से विद्यालय चालू करवाया। इसके द्वारा राजस्थान, गुजरात, सौराष्ट्र और कच्छ के 
सेकड़ों विद्यार्थियों ने हिन्दी भाषा तथा छन्द, अलंकार आदि की शिक्षा प्राप्त की। यह प्रयत्न 
अहिन्दी प्रदेशों में हिन्दी प्रचार के लिए वरदानरूप सिद्ध हुआ। 

सकड़ों हिन्दी जेन कवियों में सभी उच्च कोटि के नहीं हो सकते और उनकी ग्रन्थ-रचना 
का उद्देश्य विद्गता का प्रदशन नहीं था। पर जिस प्रकार जन-हितकारी होने के नाते संत 
साहित्य को महत्व दिया जाता है उसी प्रकार जैन संतों एवं कवियों को भी समुचित स्थान मिलना 
चाहिए। उनकी रचनाओं का समान भाव से अध्ययन कर मूल्यांकन किया जाना चाहिए। 
हिन्दी का इससे हित ही होगा। 


सहायक ग्रन्थ 
१. दिगम्बर जन भाषा ग्रन्थ नामावली, प्र० बाब्‌ ज्ञानचंद जेन, लाहौर, सन १९०१ ई० 
२. दिगम्बर जैन कर्ता व उनके ग्रन्थ, प्र० नाथ्राम प्रेमी, बंबई, सन १९११ ई० 
३. हिन्दी जैन साहित्य का इतिहास, नाथ्राम प्रेमी, हिन्दी साहित्य सम्मेलन के लिए, 


१९२७ ई०। 

४. जैन गुजर कविओ (३ भाग), मोहनलाल वलीचंद देसाई । 

५. हिन्दी जैन साहित्य का संक्षिप्त इतिहास, कामताप्रसाद जैन, प्र० नागरी प्रचारिणी सभा, 
वाराणसी, १९४६ ई०। 

६. हिन्दी जेन साहित्य परिशीलन (२ भाग ), नेमिचन्द्र शास्त्री, प्र० वही। 


७. कविवर भूधरदास और जैन शतक, शिखरचंद जन, इंदौर, १९३७ ई०। 

८. जेन कवियों का इतिहास, मूलचंद वत्सल, जेन साहित्य सम्मेलन, दमोह, 
सं ० १९४४ वि ०॥ 

९, अध्यात्म पदावली, प्रो० राजकुमार जैन, भारतीय ज्ञानपीठ, वारा- 


णसी, १९५४ ई ० | 
पत्र-पत्रिकाएं 


. अनकांत । 

. बवीरवाणी, । 

जैन सिद्धान्त भास्कर । 

. ज्ञानोदय, भारतीय ज्ञानपीठ, वाराणसी । 

५. सम्मेलन पत्रिका, हिन्दी साहित्य सम्मेलन, प्रयाग । 
६. हिंदुस्तानी, हिंदुस्तानी एकेडेमी, इलाहाबाद। 


शो 


७५ ६० ९! 


(विशेषतया पंडित परमानन्द जन, कस्तूरचंद कासलीवाल, नाथूराम प्रेमी तथा पस्तुत 
लेब्क द्वारा लिखे हुए निबन्ध ) 

१३, राजस्थानी साहित्य 


विक्रम की प्रारंभिक शताब्दियों से देश की राज्य-व्यवस्था में परिवर्तन होने लगा, जो 
आठवीं और नवीं शताब्दियों के बीच अत्यधिक भयंकर होकर लोक-जीवन को संकटपूर्ण बना देता 
है। सामाजिक तथा धामिक परिस्थितियों में भी यह परिवर्तन एक नई स्थिति उत्पन्न कर देता 
ह। देसवीं और बारहवीं शताब्दियां तो इस दृष्टि से और भी विषम रही हैं । राजनीतिक सत्ताओं 
की उलट-पलट, ध्वंस और नाश से छोक-जीवन की अरक्षा, प्राण और परिवार की रक्षा के लिए 
भाग-दौड़, अबलाओं का सतीत्व-हरण और धर्म-संकट आदि इस युग की वे रोमांचकारी परिस्थितियाँ 
हैं, जिन्होंने राजस्थान में एक ऐसे नए साहित्यक युग का सूत्रपात किया, जो रक्‍तमय तलवारों 
के बीच विकसित हुआ। 

अन्तिम अप भ्रंश से एक नव-विकसित भाषा में रचित युद्ध और प्रेम के गीत कहीं साहित्य 
की निधि बन रहे थे, तो कहीं धर्म और नीति के उपदेश जीवन में सामाजिक परम्पराएँ स्थापित 
कर रहे थे। उत्तर-पश्चिम से आक्रान्ता के रूप में आए हुए यवतनों के प्रभुत्व की वृद्धि और देशी 
राजाओं का गृहयुद्ध में अपनी छोटी-बड़ी शक्तियों का नाश एक इतिहासिक स्थापना हो चुकी थी। 
इन युद्धों का क्षेत्र प्रधान रूप से दिल्ली-कन्नौज से लेकर मालवा, गुजरात और राजस्थान की 
वीर-भूमियों तक विस्तृत था। इसी क्षेत्र में पश्चिमी अपभ्रंश और उसके साहित्य का विकास 
हुआ, जिसकी महानता का महत्व प्रदर्शित करते हुए राजशेखर ने 'पदिचिमेतराप भ्रंशिनक बय:' 
कहा है, इसी अपभ्रंश के अन्तिम युग की परिवर्तित भाषा और उसके साहित्य में राजस्थानी भाषा 
और उसके अंकुर पंदा हुए। 

पश्चिम अपश्रंश के लोक-व्यवहार से दूर पड़ जाने के पश्चात उससे जिस भाषा का विकास 
हुआ वह विक्रम की चौदहवीं-पंद्रहवीं शताब्दी तक इस पूरे क्षेत्र की भाषा रही है। इतना ही 
नहीं, इस भाषा का प्रयोग कवि राजशेखर द्वारा उल्लिखित मध्यदेश के पूर्वी बिन्दु काशी तक 
पारस्परिक व्यवहार तथा साहित्य के लिए होता था, इसी भाषा का प्रयोग कबीर ने अपनी साखियों 
में दृहा परम्परा को लेकर किया। इसी भाषा को आचाय॑ रामचन्द्र शुक्ल ने सधुक्कड़ी नाम दिया 
है। राजस्थानी, पुरानी हिन्दी! आदि नाम उसी एक देहा-भाषा के अन्तर्गत सीमित स्थानीय 
रूपों के नाम हें । राजस्थानी, गुजराती, मालवी, मध्यदेशी आदि बोलियों की ये स्थानगत विशे- 


१. दे० पुरानी हिन्दी, चल्रधर दार्मा गुलेरी, नागरी प्रचारिणी पत्रिका, भाग २, 
अंक १। 

षताएँ विक्रम की नवीं शताब्दी के आरंभ में ही प्रकट होने ऊुग गई थीं परन्तु उनमें उस समय 
तक इतनी शक्ति नहीं आई थी कि उनमें कोई स्वतंत्र रूप से साहित्य-रचना हो। इन 
स्वतंत्र रूपों के विकास के लिए ५०० वर्षों की आवश्यकता थी। इसी बीच परवर्ती अप भ्रंश का 
साहित्य में प्रयोग होता रहा। उसके साथ ही नव-विकसित भाषा में भी रचनाएँ होती रहीं , 
कहीं स्वतंत्र रूप में,तो कहीं मिश्रित रूप में । यही कारण हे कि इस परवर्ती काल में भाषा के रूपों 
में विविधता देख पड़ती हे। इसी विविधता ने आगे चलकर स्वतंत्र रूप में विकास कर विविध 
प्रान्तीय भाषाओं को जन्म दिया। विक्रम की आठवीं, नवीं और दसवीं शताब्दियों में अपश्रंश 
अपनी चरम सीमा की प्राप्त कर लेती हे, उसमे भाषा के जिन नए रूपों का विकास होता हैं 
वे धीरे धीरे प्रबल होकर अपनी पूव॑वर्ती भाषा से सर्वथा भिन्न हो जाते हु और एक नई देश्- 
भाषा को जन्म देते हें। यह नई देशभाषा अन्‍्तर्वेद, दक्षिणी पंजाब, टक्‍क, मादानक, मरु, 
राजस्थान, त्रवण, अवन्ति, पारियात्र, दशपुर, सुराष्ट्र आदि के विस्तृत क्षेत्रों में विकसित होकर 
साहित्य में प्रयुक्त होने लगी। इस प्रकार इस देशभाषा का रूप गोरख के समय (नवीं शताब्दी 
वि०) से लंकर मुंज और भोज के समय तक (ग्यारहवीं शताब्दी वि० ) के प्राप्त लोक-साहित्य 
१. अ. णय-णीति-संधि-विग्गहपडुए बहुजंपिरे य पयतीए। 
तेरे मेरे आउत्ति जंपिरे मज्ञोदेसे य।॥ 
है, कबिरे पिगलणय्ण भोजणकहमेतद्वण्णवावारे। 
कित्तो किम्मो जिअ जंपिरे य अह अंतंवेते य॥ 
उ. दक्खिण दाण पोरुस विण्णा ण दयाविवज्जियसरीरे। 
एहूं तेह चबंते टक्क्के उण पेच्छय कुमारो ॥ 
ए. सललित-मिदु-मंदपए गंधवषिए सदेसगयचित्ते । 
चउडयमें मणिरे सुहए अह सेन्थवे दिद॒के ॥ 
क. वंके जड़े य जड़डे बहुभोइ कठिण-पीण-थूणंगे। 
अप्पा तृप्पा भणिरे अह पेच्छहई मरुए तत्तो॥ 
ख. घय लालियपुटठंगे धस्मपरे संधि-विग्गह निउणें। 
ण॒उ रे भल्कठ भणिरे अह पेच्छइ गुज्जर अबरे॥ 
ग. "्हाउलित्त-विलिते. कयसीमंते सुसोहियसगत्तें । 
आहम्ह काइ' तुम्हें मित्तु मणिरे अह पेच्छए छाडे॥ 
घ. तण-साम-सडहदेहे कोवणए मसाण-जीविणो रोहे। 
भाउअ भइ्दणी तुम्हें भणिरे अह माकवे दिट॒ठे ॥ 

२. बेट्ठटा बेद्दी परिणाविश्ज्जाह, तेषि समाणधस्म धरि दिज्जहि। 
विसमधम्म-धरि जइ विवाइह, तो सम्भत्तु सु निच्छट वाहइ ॥।६३॥ 
थोड़द॒धरणि संसारियकज्जद , साइज्जद सब्बद सावजज़्जह । 
विहिधम्मत्यि अत्थू विविज्जइ, जेण सु अप्पु निब्बुई निज्जह ॥६४॥ 

““जिनदत्त सूरिकृत उपदेशरसायथलसार' । 


५१६ हिन्दी साहित्य 


में दृहा छन्दों में देख पड़ता है जिसका संकलन वि० सं० १३६१ (सन १३०४ ई० ) में मेरुतुंग 
की 'प्रबन्धचिन्तामणि' तथा अन्य रचनाओं में मिलता है। 

राजस्थानी भाषा और साहित्य के बीज इसी दूहा साहित्य में प्राप्त होते हें। राजस्थानी 
भाषा का व्यवस्थित रूप और राजस्थानी साहित्य की व्यवस्थित परम्परा का सूत्रपात इसी दूहा 
छंद में देख पड़ता है। दृह्ा छंद की इसी नई प्रणाली में युद्ध की परिस्थितियों से जागरि। वीर रस 
की भावनाओं का स्रोत प्रवाहित होने लगता है। वीर-पूजा की भावनाओं ने इस साहित्य को 
गेय रूप भी प्रदान किया जिससे वीर गीतों की परंपरा आरंभ हुई। इस प्रकार नई भाषा और 
नए विषय को लेकर जिस नए साहित्य का इस युद्धकालीन यूग में निर्माण हुआ, वही हिन्दी 
साहित्य में आदिकाल' अथवा वीरगाथा काल' के नाम से प्रसिद्ध है। वीरगाथा काल की युद्ध- 
जनित*परिस्थितियों में परिवर्तन होकर जब धर्म और भक्ति की भावनाएँ सामाजिक परिस्थितियों 
को प्रभावित करने लगीं और उससे प्रेरित भक्ति-साहित्य का निर्माण होने लगा तो साहित्य 
का केन्द्र राजस्थान से हटकर ब्रज प्रदेश हुआ और वहीं की भाषा ब्रजभाषा सारे उत्तर भारत की 
साहित्यिक भाषा हो गई। राजस्थान भी इस प्रभाव से न बचा। उसकी भाषा पर भी ब्रजभाषा 
का प्रभाव पड़ा जिससे आगे चलकर डिगल और पिगल शैलियों का विकास हुआ। भक्ति-साहित्य 
के निर्माण में भी राजस्थान ने अपना अपूर्व योग दिया। भक्ति-साहित्य की चरम सीमा आने 
पर जब उसी साहित्य से रीति साहित्य का विकास हुआ तो राजस्थान भी पुनः रीतिग्रन्थों के निर्माण 
में लग गया। यहाँ तक कि रीति काल की कई महत्वपूर्ण रचनाएँ राजस्थान -में ही सम्पन्न हुई । 

नए नए विषयों को लेकर साहित्य के जिन नए रूपों का विकास हुआ उनका संक्षिप्त 
परिचय नीच दिया जाता हैं -- 


गद्य 


राजस्थानी साहित्य की विशेषता यह हे कि जहाँ हिन्दी साहित्य में गद्य का प्राचीन रूप 
नहीं के बराबर हें, वहाँ राजस्थानी म॑ गद्य साहित्य मध्यकाल से ही पूर्ण विकसित रूप में मिलता 
है। इस गद्य का कब आरंभ हुआ होगा, यह निश्चित रूप से कहने को अभी कोई प्रमाण हमारे 
पास नहीं है, पर यह तो स्पष्ट है कि राजस्थानी साहित्यकारों में वात", कर्ता, या कहानी" 
तथा ख्यात लिखन. की प्रवृत्ति बहुत प्राचीन है। उपलब्ध साहित्य इस बात का द्योतक है कि 
वात गद्य और पद्य दोनों में साथ साथ लिखी जाने लगी थी। राजस्थानी का व्यवस्थित रूप में 
विकसित गद्य-साहित्य वि० सं० १५०० (सन १५५७ ई०) से पूर्व का नहीं मिलता। प्राप्त 
गद्य ख्यात, वात, ख्याल आदि के रूप में मिलता है। इसमे ख्याल तो बहुत पीछे का है, जो 
नाटक का पूर्वरूप कहा जा सकता है। ख्यात-साहित्य विशेष कर इतिहासिक सूचनाओं से सम्बन्ध 
रखता है। केवल वात-साहित्य ऐसा है जो साहित्यिक कोटि में रखा जा सकता है । यह साहित्य 
विषय की दृष्टि से मोटट रूप में निम्नलिखित भागों में बाँठा जा सकता है -- 

१. इतिहासिक तथा अधधइतिहासिक घटनाएँ; 

२. इतिहासिक, अर्धईतिहासिक, धार्मिक, काल्पनिक तथा अन्य महत्वपूर्ण व्यक्तियों 
की दिनचर्या से संबंधित बातें; 

३. पौराणिक तथा प्राचीन उपदेशात्मक शिक्षात्मक तथा हितोपदंश, और राजनीति से 
सम्बन्धित कहानियाँ; 

४. श्यृंगार, प्रेम तथा अन्य प्रकार के मनोरंजक और आदशंस्थापक आख्यान तथा 
प्रसंग ; 

५. धामिक परवं, यात्रा, उत्सव और त्यौहार आदि की कथाएँ; 

६. विविध प्रकार की काल्पनिक कथावस्तु; 

७. प्रचलित लोकोक्तियों, ओखाणों आदि से संबद्ध छोटे बड़े कथानक । 

इनमें इतिहासिक वातों में हमीर हठील री वात", महत्वपूर्ण व्यक्तियों की दिनचर्या 
आदि में अचलदासखीची उमादे साब्तीपरणीयो तेरी वात, राजा सालवाहणा री वात', पोपां- 
बाई री वात, पौराणिक वातों में अपछरान्‌ इंद्र सराप दीन्हों तेरी वात', शयंगार और प्रेम संबंधी 
वातों में ढोलामारू री वात', संतवंती री वात', चंद्रकँवर री वात, धामिक पवे, उत्सव आदि 
में दीवाली री वात, काल्पनिक कथावस्तु में मारंडी हार गिलियो तेरी वात', काणे रजपूत री 
वात', प्रचलित लोकोक्तियों तथा ओखाणों से संबद्ध ओखाणे री वात, 'तांतबाजी अर बात 
बूझी तेरी वात' आदि उदाहरण स्वरूप प्रस्तुत की जा सकती हैं।' 

वात के समान ही इस प्रकार के साहित्य का दूसरा रूप वचनिका हे। इसका उदाहरण 
पिडियो जग्गो कृत महाराज रत्नसिह जी री वचनिका' (वि० सं०१०१५-- ९५८ ई०) है। 

शुद्ध पद्य साहित्य में प्रेमकाव्य, वीरकाव्य, भक्तिकाव्य, नीतिकाव्य, कथाकाव्य, चरित- 
काव्य, प्रकृति या ऋतुवर्णन, नाममाला या कोशग्रन्थ महत्वपूर्ण हें। 


पद्य 


प्रेमकाव्य : प्रेम के छोटे बड़े प्रसंगों को लेकर प्रबन्ध के रूप में ऐसे काव्यों की रचनाएँ 
इसमें सम्मिलित की जा सकती हें जिसमें संयोग और वियोग की उच्च कोटि की भावनाओं की 
व्यंजना की गई है। ऐसे काव्यों में ढोलामारू काव्य तो इतना लोकप्रिय हुआ है कि इस कथा 
को लेकर कई कबियों ने रचनाएँ कर डालीं। दूसरा लोकप्रिय काव्य पृथ्वीराज राठौड़ कृत 
वबेलि क्रिसन रुक्मिणी री' है। उच्च कोटि की श्रृंंगारप्रधान रचनाओं में चतुर्भजदास कृत 
मधुमालती री चउपई” के कई संस्करण मिलते हैं। 

वीरकाध्य : इन रचनाओं में राजा-महाराजाओं के वीर चरित तथा अन्य प्रकार की 
दिनचर्याएँ आती हे जिनमें विशेषकर यू द्ध और प्रेम-विलास का वर्णन रहता है। ये रचनाएँ गीतों 
और दूहों में, फुटकर रूप में तथा रास, रासं। और रूपक आदि प्रबन्ध रूप में मिलती हैं। भाषा- 
दोली, प्रबन्ध-रेली और छन्द-रचना में राजस्थानी साहित्य की मौलिकता इन ग्रन्थों में स्पष्ट 
लक्षित होती है । इन रचनाओं का विकास प्राकृत के रास, रासक, रूपक आदि गेय तथा अभिनय- 


१. बातों के अन्य विषयों के लिए देखिए प्रस्तुत लेखक का राजस्थान में हिन्दी के हस्त- 
लिखित ग्रन्थों की खोज, भाग रे, पृु० २०३, २०६। 
२. वेखिए वही, पृष्ठ १०४। 

पूर्ण दृश्य काव्यों से श्रव्य काव्य के रूप में हुआ। इन रचनाओं के उदाहरण के लिए 'भरतेश्वर 
बाहुबलि रास', खुमाणरासो', पृथ्वीराजरासो' आदि प्रस्तुत किए जा सकते हैं। छोटी वीर- 
रसात्मक रचनाएं छंद के नाम से भी मिलती हूँ, जेसे छनन्‍्द राउ जइतसी रउ'। अन्य छोटी रच- 
नाएं जिस छंद में लिखी गई हूँ उसी के नाम से प्रसिद्ध हें, जेसे 'नीसाणी' छंद में रचित नीसाणी 
आगम री' नीसाणी वरभाण री आदि। 

भक्तिकाव्य : निर्गुण और सग्‌ण भावनाओं की उत्तम कोटि की अभिव्यक्ति भक्तिकाव्य 
में दिखाई देती है। राजस्थान का सन्त साहित्य राजस्थान में होने वाले सामाजिक और धामिक 
आन्दोलनों का द्योतक है। साहित्यिक और दाशंनिक दृष्टि से यह साहित्य बहुत ही महत्वपूर्ण 
हैँ । राम-भक्ति की अपेक्षा कृष्ण-भक्ति का साहित्य राजस्थान में विशेष मिलता हैं। निर्गुण 
उपासना को लेकर भी यहाँ कई पंथों का विकास हो गया था, जिनके साहित्य में धर्म और दर्शन 
के साथ साथ ही काव्य-लालित्य तथा कला का भी समावेश है। इन पंथों में दादू पंथ, चरणदासी 
पंथ, रामसनेही पंथ, छालदासी पंथ अत्यधिक प्रसिद्ध हें। भक्तिकाब्यों में एसे काव्यों का भी 
समावेश हूँ जो पुराणों और महाभारत की कथाओं को लेकर लिखे गए हैं। इनमें भाषा-सोन्दर्य, 
प्रबन्ध-पटु्ता, वर्णन-चमत्कार, भाव-लालित्य आदि काव्योचित गुणों का सुन्दर योग देख पड़ता 
है। नरहरिदास कृत अवतारचरित' इस दृष्टि से बहुत लोकप्रिय है। 

नीतिकाव्य : 'हितोवर्देश', 'नीतिशतक', 'उपदेशरसायनसार' आदि अनेक रचनाओं की 
परम्परा पर समय और परिस्थिति के अनुकूल जीवन-व्यवहार के लिए प्रणीत रचनाएँ इस कोटि 
में आती है । उदाहरण के लिए वृन्द कृत दृष्टान्तसतसई' अथवा 'वृन्दसतसई' बहुत ही लोक- 
प्रिय रचना है। 

कथाकाव्य : इतिहास तथा काल्पनिक कथाओं को लेकर छोटे बड़ प्रवन्ध काव्य इस कोटि 
में सम्मिलित किए जा सकते हें। इनमें विशेष कर नायक अथवा नायिकाओं के किसी उद्देश्य 
की पूर्ति के लिए आने वाले संघर्ष का मामिक चित्रण मिलता है। जान कवि की अनेक रचनाएँ 
इस कोटि में सम्मिलित की जा सकती हैं । 

चरितकाव्य : जन साहित्य की अनेक रचनाएँ इस कोटि में आ जाती हैं, जो जैन महा- 
त्माओं तथा अन्य पौराणिक अथवा काल्पनिक चरितों को लेकर रची गई हैं। ये धाभिक सिद्धान्तों 
से सवंथा मुक्त हैँ और शुद्ध सामाजिक चरित्रों और परिस्थितियों का चित्रण करती हैं। भाषा 
और साहित्य की दृष्टि से ये जेन जीवन-चरित राजस्थानी साहित्य में अपना एक महत्वपूर्ण स्थान 
रखते हें। 

प्रक्रृत-वर्णन या ऋतु-वर्णन : श्रृंगार तथा प्रेम काव्यों में ऋतु-वर्णन की प्रधानता देखी 
जाती हूँ, पर राजस्थानी साहित्य में ऐसी रचनाओं का 'बारहमासा', 'फागु', 'चर्चरि' आदि 
के रूप में विकास हुआ हैँ, फागू्‌ रचनाएँ जैन साहित्य की अपनी विशेषता हैं। जैन फागुओं 
१. देखिए हिन्दी अनुशीलन, वर्ष ८, अंक ४, पृ० १६८-१७४, प्रस्तुत लेखक या रासो 

की परम्परा शीबंक लेख । 

का विकास वि० सं० १३०० (सन १२४३ ई०) से ही देख पड़ता है। इन फागुओं में विक्रम 
की सत्रहवीं शताब्दी में रचित मालदेव का स्थूलिभद्रफागु उल्लेखनीय है ।' 

स्थान वर्णन : विविध नगरों की विशेषता का वर्णन इस प्रकार के साहित्य में मिलता है। 
यह साहित्य 'गजल' कहलाता है । गजल साहित्य का विकास विक्रम की सत्रहवीं शताब्दी में देख 
पड़ता है । इस साहित्य में चित्तोड़ गजल', उदयपुर गजरू, जोधपुर गजलरू' आदि प्रसिद्ध रच- 
नाएँ हें। 

कोश तथा नाममाला : हेमचन्द्र द्वारा रचित देशीनाममाला' के अनुकरण पर रचित 
ग्रन्थ इस कोटि के साहित्य में सम्मिलित किए जा सकते हें। यह परम्परा भी सत्रहवीं शताब्दी 
से ही विकसित हुई मालम होती है, उदाहरणार्थ महासिह द्वारा रचित अनकार्थ नाममाला' 
(वि० सं० १७६० सन १७०३ ई० ), विनयसागर द्वारा रचित 'अनेकार्थ नाममाला' (वि० सं० 
७१०२ सन १६४५ ई०), कविराज मुरारीदान कृत 'डिगलकोश' उल्लेखनीय हैं।' 

इस प्रकार राजस्थानी साहित्य के वि० सं० ७०० से लेकर १९०० (सन ६४३ से १९४३ 
ई०) के इतिहास को प्राप्त सामग्री के आधार पर मोटे रूप में पाँच भागों में विभाजित किया 
जा सकता हूँ:-- 
१. प्रथम उत्थान या सूत्रपात युग वि० सं० ७००-१००० (सन ६४३-९४३ई० ), 
२. द्वितीय उत्थान या नव विकास युग वि० सं० १००० से १२०० (सन ९४३-११४३४ ई०), 
३. तृतीय उत्थान या वीरगाथा युग वि० सं० १२०० से १५०० (सन ११४३-१४४३ ई०), 
४. चतृथं उत्थान या भक्ति युग वि० सं० १५०० से १७०० (सन १४४३-१६४३ ई० ), 
५. पंचम उत्थान या रीति युग वि० सं० १७०० से १९०० (सन १६४३-१८४३ ई० )। 


प्रथम उत्थान या सूत्रपात युग (वि० सं० ७०० से १००० ८ सन ६४३-९४३ ई० ) 


यह समय राजस्थानी साहित्य के लिए सूत्रपात का युग कहा जा सकता है। इस काल में 
नवीन भाषा और उसके साहित्य की नवीन प्रवृत्तियों का सूत्रपात होकर उनसे एक नवीन रूप 
निखर आया। फिर भी भाषा और साहित्य की दृष्टि से यह रूप ऐसा था जो किसी सीमा तक 
अप भ्रंशमिश्रित ही था और उसको एकदेशीय नहीं कहा जा सकता, अर्थात इस नवविकसित 
रूप को न तो केवल गूजराती ही कहा जा सकता है और न केवल राजस्थानी ही। इसी प्रकार 
उसको न केवल मालवी ही कहा जा सकता हूँ और न केवल मध्यदेशी ही। अतः उसको पर्चिमी 
हिन्दी ही कहना उपयुक्त होगा। इसी पश्चिमी रूप की प्रान्तीय विशेषताओं के विकसित होने 
पर इन भिन्न-भिन्न भाषाओं का विकास हुआ। इस काल यें यह भाषा गुजरात, राजस्थान, मालवा, 
मध्यदेश आदि के सम्पूर्ण भू-भाभों में बोली जाती थी। दिल्‍ली, मथुरा, आगरा ( रायमा ), अजमेर, 
मारवाड़, जैसलमेर (वल्ल ), चित्तोड़, अन्हिलवाड़, पाटन, धार, उज्जैन, कन्नौज आदि स्थान इसके 
है, अन्य रचनाओं के लिए देखिए प्राचीन फागुवंग्रह, डा० भोगीलाल सांडेसरा। 
२. अभ्य रचनाओं के लिए देलिए राजस्थान में हिन्दी के हस्तलिखित ग्रन्थों की खोज 

भाग २, अगरचन्द नाहूटा। 

साहित्यिक और राजनीतिक केन्द्र थे। इन्हीं केन्द्रों के राजाओं, मंत्रियों, सामन्तों, सेठ-साहूकारों, 
धाभिक मतावलंबियों और आचार्यों के आश्रय मे यह भाषा पनप कर अपनी पूव॑वर्ती भाषा अपभ्रंश 
के समक्ष खड़ी हुई। अतः इस युग की प्रधान विशेषता यही है कि यह देशभाषा अपनी विकासो- 
न्मुखी शक्तियों को प्राप्त कर साहित्य-रचना के उपयुक्त बन गई। अपनी पूर्ववर्ती भाषा से इसमें 
सबसे बड़ा अन्तर यह था कि उच्चारण में सरलता आ गई थी। प्राकृत के संयुक्त वर्ण वाले शब्दों 
को इसने उच्चारण के लिए या ते सरल बना लिया था या उनके स्थान पर तत्सम या अर्धंतत्सम 
शब्दों का प्रयोग आरम्भ कर दिया था। इस प्रकार प्राकृत के कम्म' से काम और धम्म का पुनः 
धर्म और फिर धरम हो गया था। पर इसी युग के अन्तिम काल में युद्ध की परिस्थितियाँ इतनी 
प्रबल हो गई कि वीरों को प्रोत्साहन देने के लिए तथा सेनाओं को आदेश देने के लिए भाषा में इस 
कोमलता के स्थान पर अपभ्रंश की कठोरता को बनाए रखना आवश्यक ही न था, वल्कि उसके 
आधार पर नए शब्दों को भी कठोर बनाना पड़ा और इसी कारण 'कडविक, चमविक', हबविक' 
जैसे शब्दों का काव्य में भी प्रयोग होने लगा। व्याकरण की दृष्टि से इस भाषा में विभक्तियों का 
लोप हो गया; एक ही विभक्ति हँ का सवंत्र प्रयोग होने छूंगा। क्ियापदों में भी सरलता आ 
गई। इसके अतिरिक्त अप भ्रंश और इस भाषा मे उस समय भेद करना अथवा दोनों में विच्छेद की 
सीमारेखा बांधना कठिन है । इस काल में अपश्रंश में भी साहित्य-रचना की प्रवृत्ति बराबर बनी 
रही, जो इस युग के बाद भी लगभग दो सौ वर्षों तक चलती रही। पर उसका रूप इतना बदलता 
गया कि उसमें देशी भाषा की प्रवृत्तियों की प्रधानता होती गई और वह प्राचीन अपभ्रंश से 
बहुत भिन्न हो गई। इस युग की प्रधान साहित्यिक प्रवृत्ति दृहा रचना ही थी । दूहा छन्‍्द अपनी 
छोटी सी सीमा में एक भाव या विवार को सूत्र रूप में व्यक्त करने के लिए इस नई भाषा के लिए 
बहुत ही उपयुक्त था। कवियों के लिए नई भाषा को अपनी पूर्ववर्ती भाषा के छन्दों में ढालना 
कठिन था। नई भाषा के छोटे शब्द-भण्डार को लेकर साहित्य रचना करने के लिए यह दोहा 
छनन्‍्द वास्तव में बहुत ही उपयुक्त था। जब लंबी कविताओं की स्थिति आ गई, तो दो पदों के 
स्थान पर चउपई' के चार पदों और फिर छप्पय' के छ पदों का भी प्रयोग होने रूगा। इस युग में 
बड़ी रचनाओं का अभाव स्वाभाविक है| वेसे तो इस यूग को इस दृष्टि से अन्धकार का युग ही 
कहना चाहिए, क्योंकि दोहों की रचना मौलिक ही अधिक हुई और संग्रह की भी उस समय कोई 
प्रवृत्ति या व्यवस्था रही या नहीं, यह कहना कठिन है। यदि संग्रह किए गए होंगे, तो भी वे युद्धों 
की ज्वाला में भस्म हो गए होंगे। हेमचन्द्र तथा मेरुतुंग के संग्रहों में भी उस काल के कुछ दोहे 
अवश्य होने चाहिए। शिवसिह सरोज ने किसी पूषी कवि' द्वारा इस भाषा में तथा दोहा छन्‍्दों 
में रचित एक अलकार ग्रन्थ की सूचना दी है, पर यह ग्रन्थ अप्राप्य है। इसी प्रकार उसमें चित्तौड़ 
के राजा खुमानसिह (वि०सं० ८१२ सन ७५५ ई०) का भाषा-काव्य-मर्मज्ञ होना तथा उसके 
द्वारा वि० सं० ९०० (सन ८४३ ई०) में खुमानरासा' की रचना होना लिखा है।' खुमानरासों' 
१. आचार्य रामचन्द्र शक्ल ने हिन्दी साहित्य का इतिहास में किस आधार पर इस कथि की 
नाम पुष्यमित्र' दिया हे, यह ठीक नहीं जान पड़ता । 
२. शिवसिह्सरोज, सातवाँ संस्करण, सन १९२६, पु० ९। 

को लेकर हिन्दी साहित्य और इतिहास के क्षेत्र में जो विवाद चला, वह निराधार मालूम होता 
है। शिवसिहसरोज' ने कभी भी दलूपतविजय या दौलतविजय कृत खुमानरासो' की चर्चा 
नहीं की, फिर इन दोनों को एक मान लेना और उस पर इतना बड़ा विवाद करना हास्यास्पद 
नहीं, तो क्या हो सकता है ? खुमान कृत खुमानरासा' अप्राप्य है और उसके स्थान पर !१८वीं 
शताब्दी में दलपतविजय (या दोलतविजय ) द्वारा रचित खुमाणरासो' को रख कर विवाद 
का पहाड़ खड़ा करन का उद्देश्य 'रासो नामक प्रबन्ध रूपकों को जाली ठहराना ही मालूम 
होता हें । 
इस काल की प्राप्त रचनाओं में राजस्थानी के विकसित रूप दिखलाई पड़ने लगते हैं। 

नाथपंथ का भी राजस्थान पर किसी समय प्रभाव रहा है। इसी कारण गोरख (वि० सं० ९०० 
- ८४३ ई० के लगभग? ) की रचनाओं में राजस्थानीपन वर्तमान है-- 

घरबारी सो घर की जाणे। बाहरि जाता भीतरि आण। 

सरब निरंतर काटे माया । सो घरबा री कहिए निरंजन की काया ॥। 
इसी समय मे जेन कवि देवसेन ने प्राकृत और अपभ्रंश से मुक्त होकर अपने उपदेश को 
सर्वेसाधारण में पहुँचाने के लिए इसी भाषा में रचना की | उनकी रचनाओं में सावयधम्मदोहा' 
और दर्शनसार' प्राप्त हैँ जिनसे कुछ पंक्तियाँ उदाहरणस्वरूप नीचे उद्धृत की जा रही हैं -- 


१. सावयधम्मदोहा' से 
भोगह॑ करिय पमाण्‌ जिय, इंदिय म करिसि दण्प। 
हुति न भल्ला पोसिया, दुद्वे काला सप्प॥ 
लोह लक्ख्‌ विस्‌ सण्‌ मयणु, दुटूठ मरणु पस्‌ भार। 
कंडि अणत्थइपिडि पडिइ, 
एहु धम्म जो आयरइ, बंभण सुद्द वि कोइ। 
सो भावहु कि सावयहं, अण्णु कि सिरिमणि होइ॥ 
२. दशशनसार' से 
जो जिण सासउ भासियउ, सो मइ कहियतु सारु। 
जो पालेसइ भाउ करि, तो तरि पावइ पार॥। 


एहु धम्म जो आयरइ, चउ वण्णह भइं कोइ। 
सो णरु णारि भयूययणु, सुरपय पावइ सोइ॥ 


वि० सं० १००० (सन ९४३ ई० ) के लगभग पुष्पदन्‍्त का समय भी आ जाता है। इस जन कवि 
की 'महापुराण', जसहरिचरिउ' और णायकुमारचरिउ” नामक रचनाएं प्राप्त हैं। ये रचनाएँ 
अपश्रंश में होने पर भी इनमें उस समय की बोलचाल की भाषा के रूप मिलते हैं, उदाहरणार्थ 
१. दे० काक्षीप्रसाद जायसवाल: पुरानी हिन्दी का जन्म काल, नागरीप्रचारिणी पत्रिका 
भाग ८, संवत १७९४। 
१६ 

धूलिधूसरेण वरमुक्कसरेण तिणा मुरारिणा। 
कीला रसवसेण गोवालय गेवी हियय हारिणा॥ 
रंगंतेण रमंत रमंते | मंथउ धरिउ भमंत्‌ अणंते॥ 
मंदीरउ तोडिवि आवट्टिउं । अद्ध विरोलिउं दहिउं पलोट्रिउं । 
काबि गोवि गोविदहु रूग्गी । एण महारी मंथरि भग्गी॥ 
एयहि मोल्ल देहु आलिगणु। ण॑ तो मा मेल्लहु में प्रंगणु ॥ 
--महापुराण 
विण्‌ धवलेण सयड कि हल्लइ । विणु जीवेण देइ कि चल्लइ।॥। 
विण्‌ जीवेण मोबखू को पावइ। तुम्हारिसू कि अप्पठ आवड ॥। 
माणस सरीर दुह मोट्रलठ। धोयउ धोयउ अइ बविट्ठलउ॥ 
वारिउ वारिउ विपाउ करइ। पेरिउ पेरिउ विनु धम्म चरइ॥ 
चम्म बद्धू वि कालि सडइ। रक्खिउ रक्खि जम मुह पडइ॥ 
--जसहरिचरिउ 


इसी काल में जोइन्दु, रामसिह और धनपाल कवि हुए है जिनका क्षेत्र राजस्थान था। जोइन्दु 
की रचनाएं दोहा छनन्‍्द में मिलती हैं। 'परमप्पग्रासोहा और दोहापाहुड” में भी 
इस समय की भाषा के रूप मिलते हें, जसे-- 


अप्पा केवल णाणमउ हिसडइ णिवसइ जासु। 
तिहुयणि अत्थदइ कोवकलूउ पाउ ण छरूग्गइ तासु ॥ 
बहुयईं पढ़ियद मूढ़ पर ताल- सुक्खइ जेंण। 
एवक्रु जि अक़्खरु त॑ पढ़हु सिवपुरि गम्मइ जेण ॥ 
-“परमप्पपायास दोहा 


रामसिंह की रचना पाहुडरोहा' से कुछ उदाहरण नीचे उद्धृत किए जा रहे हैं -- 
हठ॑ सगुणी पिउ णिग्गूणइ, णिल्लक्खण्‌ णीसंगु। 
एकहि अंगि वसंतयहे, मिलिउ ण अंगहि अंग ॥ 
मूल छंडि जो डाल चडि, कहं तह जोयभासि । 
चीरुणवुणणहं जाइ वढ़, विणु उहियई कपासि॥ 
धनपाल की प्रसिद्ध रचना भविसयत्तकहा' के कुछ उदाहरण देखिए -- 


तुडिहि चडिवि जइ तं किर किज्जइ। 
वयणुवि नउ कराल्‍ू जंपिज्जइ॥ 
बोल्लहि पुत्त जेम अण्णाणिउं। 
कि वण्णिउत्तहं मग्गू नण वाणिउं॥ 


आय पास स> पका काका! पकादात ताला -सतअाला शएकाह परलपर ससहाओ 


१. देखिए अपभ्रंश पाठावली, १३२ प०--मधुसूवस चिमनलाल मोदी। 

२. द्वितीय उत्थान : नव विकास युग (वि० सं० १००० से १२०० सन ९४३- 
११४३ ई० ) 

प्रथम उत्थान में हमने दंखा कि किस प्रकार अपश्रृंश के साथ साथ दंद्भाषा का व्यव- 
हार साहित्य में आरम्भ हुआ। द्वितीय उत्थान राजस्थानी साहित्य के उदय का द्योतक है। इन 
दो हजार वर्षों के समय में राजनीतिक परिस्थितियाँ और भी भयंकर हो जाती हैं । युद्धों का संघट्ट 
और प्रसार बड़ी तीन्न गति से होता है । चारण, भाट तथा अन्य राजकबियों का योद्धाओं को रण 
के लिए प्रेरणा देना एक कत्तंब्य-सा हो जाता है। उनकी काव्य-शक्ति एक विशेष प्रकार की भावना 
से प्रेरित होकर वीर रस की एक निश्चित धारा में प्रवाहित होने लगती है। बीरों की कतंव्य- 
परायणता और आत्मत्याग से पूर्ण चरित का चित्रण काव्य के प्रधान विषय हो जाते हैं । शौर्य॑- 
वर्णन, संगर-पट्ता का चित्रण और रणवाद्यों का अनुरणन इस काव्य की भाषा में एक विशेषता 
उत्पन्न करते हैं, जो आगे चछकर वीर रस की रचनाओं के लिए एक परम्परा स्थापित कर देती हैं । 
यह परम्परा अपश्रंशप्रधान भाषा को लेकर आरम्भ हुई | वीर रस तथा युद्ध-वर्णन की परम्परा 
भी अपश्रंश में रचित ग्रन्थों, जैसे पुष्पदन्त के 'महापुराण' के आदिपुराण भाग में वर्णित युद्ध 
वर्णन, से प्राप्त हो गई। इस नवोदित काव्य-प्रणाली न॑ रास, रासो तथा रूपक का तो विकास 
किया ही, पर साथ ही साथ धामिक तथा अन्य उत्सवों और पर्वो पर गाए जाने वाले छोकगीतों 
में भी एक नवीन विषय की स्थापना की। रणभूमि में वीरगति प्राप्त करने वाले योद्धाओं और 
चिताओं पर जीवित जल मरने वाली सतियों की त्यागमयी भावनाओं का समावेश इन लोकगीतों 
में हो गया जो आगे चलकर बड़ी रचनाओं या पवाड़ा के रूप में विकसित हुए। जैन कवियों ने रास 
को गेय तथा नृत्य-नाट्यमय शैली में बना कर चरितकाव्य के रूप में विकसित किया। इनका 
प्रदर्शन और गान परम्परा के अनुसार जेनमन्दिरों में होने लगा। श्यंगार रस की रचनाओं का 
भी इस युग म॑ विकास हुआ, पर ऐसी बड़ी रचना कोई नहीं मिलती जिसके आधार पर इसकी पृष्टि 
की जा सके। म्‌लतान के किसी अब्दुलरहमान कवि की संदेशरासक' अवश्य ही इस प्रकार को 
रचना हूँ । प्रथम उत्थान में विकसित दूृहा प्रणाली में अवश्य ही श्ंगार की भावनाएँ मिलने लगती 
हैं। दृहा रचना की यह प्रणाली जिस प्रकार स्वतंत्र रूप में दिखाई दंती हूँ उसी प्रकार वड़ी रच- 
नाओं में भी। प्रथम उत्थान में जहाँ पूरी पूरी रचनाएँ दूहा में हुई हें, वहाँ यह दृह्-चउपई के 
अन्त में ठीक उसी प्रकार मिलने लगता हैँ, जिस प्रकार अपश्रंश में घत्ता रखा जाता है। दूहों 
में समस्यापूरति की प्रथा इस बात की द्योतक है कि उस समय इस भाषा में दृह्ा रचना कितनी लोक- 

१. छुडु गज्जिय गुरु संगाम भारि। णं भुक्खिय तिहु यण गिलिबि मारि॥ 
छुडु णिग्गउ मुय बलि साहिमाणि | छुडु एत्तहि. पत्तदउऊ चक्‍कपाणि॥ 
छुडु काल णीणिय दीह जीहू। पसरिय माणुस संसासणीह॥ 
थिय लोयवाल जीविय णिरीह। डोल्लिय गिरि रूंजिय गहणि सोह॥ े 
२. आगे चलकर इन रचनाओं में पाब्‌ जो रो पवाड़ो' तथा नागजी रो पवाडो' बहुत 


प्रसिद्ध हुए । 


५२४ हिन्दी साहित्य 


प्रिय हो गई थी।' यह दोहा छन्द इतना प्रिय हुआ कि इसका सम्बन्ध संस्कृत प्रेमियों ने दोधक से 
लगा लिया' और प्राकृत दोधक दोहा छन्द में आ गया । राजस्थानी के अनेक लोकगीत अब प्राप्त 
होने लगे हे जिनमें से कई इस युग के हे और उसकी विशेषताओं के द्योतक हैं। प्रतन्बचिन्तामणि' 
में अनेक दृहे इसी युग की रचनाएँ हू । ये दूहे वीर, श्टरंगार (संयोग-वियोग ), हास्य, शान्त, अद्‌- 
भुत आदि रसों में तो हे ही, साथ ही नीतिपूर्ण और मनोरंजक भी हें। मुंज (वि० सं० १०२९- 
५४ - सन ९७२-९९७ ई० )और भोज (वि० सं० १०५४--सन ९९७ ई० ) की रचनाएँ इसी में 
संग्रहीत है । सपादलक्ष (वर्तमान अजमेर-सांभर ) के दोहाकारों और समस्यापूरतियों का उल्लेख 
इसी में मिलता है । सं० १०३६ वि० (सन ९७९ ई०) में कपालकोटि के किले के बाहर लाखा 
राजा का बोधवाक्य उसकी कई फुटकर दृहा रचनाओं की सूचना देता है -- 


ऊग्या ताविउ जहि न किउ, लक्खउ भणइई तिघद्ठ । 
गणिया लब्भइ दीहडा के दह अहवा अट्ट ॥ 
--प्रबन्धचिन्तामणि 
कनकामर मुनि (सं० १०६० वि० सन १००३ ई०) का 'करकंडचरिउ' (जीवनचरित) इसी 
यूग की रचना है। इस काल में देशी शब्दों का भी प्रचुर मात्रा में विकास हो गया था, जिसका संग्रह 
हेमचन्द्र ने 'देशीनामधाला में कर नाममाला (शब्दकफोष) की परम्परा स्थापित की। हेमचन्द्र 
की दृहा रचनाएं भी प्रसिद्धरें । सं० ११०० वि० (सन १०४३ ई० ) में जिनदत्त सूरि ने च्चरि', 
“'उवएसरसायण' और 'कालस्वरूप कुलका की रचनाएँ प्रस्तुत कीं । सं० ११५९ वि० (सन ११०२ 
ई०) में हरिभद्र सूरि ने 'नेमिनाथचरिउ' की रचना की। सं० ११५३-६४ वि० (सन १०९६- 
११०७ ई० ) के' लगभग वीसलदे व का समय माना जाता है । वीसलदेव रास” नामक रचना एक गेय 
रूपक हे जो सं० १२१२ वि० (सन ११५५ ई० )की रची हुई मानी जाती हैं, पर आधुनिक खोज 
में प्राप्त रचना बहुत पीछे की है। इसी समय में किसी अज्ञात कवि ने 'उपदेशतरंगिणी' की रचना 
की, जिसने नीति के दोहों की उस परम्परा को क्रमबद्ध रूप में प्रसारित किया जो हेमचन्द्र तथा 
उनके पूर्ववर्ती कवियों में फूटकर रूप में देखी जाती हैं। सं० ११५० वि० (सन १०९३ ई० ) 
के लगभग आम भट्ट की स्फूट रचनाएँ पृथ्वीराज रासो के प्राचीन छन्‍्दों के बहुत निकट हैं; उदा- 
हरणाथे -- 
डरि गइंद डगमगिअ चंद करमिलिय दिवायर। 
डल्लिय महि हल्लियहि मेरु जलझंपइ सायर। 

१. देखिए मुनिजिनविजय द्वारा संपादित प्रबन्धचिन्तामणि' में 'भोजभीम प्रबन्ध, पु० 
२८, ३० । 

२. चंद्रधर शर्मा गुलेरी: पुरानी हिन्दी, नागरीप्रचारिणी पत्रिका, भाग २, अंक ४, पृ०१३। 

३. देखिए प्रबन्धचिन्तामणि, पृष्ठ ६४। 

४. यही । 

५. रासो परम्परा ३, सि० भ० हिन्दी अनुवाद। 

६. प्रबन्ध चिन्तामणि में उद्धुत। 


राजस्थानी साहित्य ५२५ 


सुहडकोडि थरहरिअ क्र क्रंम कडविकअ। 
अतल वितल धसमसिय पुहवि सहु प्रलय पलट्टिय । 
गज्ज॑ति गयण कवि आम भणि, सुर मणि फिणि मणि इक्क हअ। 
मागहि हिमगहि मम गहि मगहि, मुंच मुंझ जयसीह तूअ॥ 
यह छप्पय आम भट्ट ने सिद्धराज जयसिह के विषय में लिखा हे । सिद्धराज जयसिह कई कवियों का 
आश्रयदाता था और स्वयं भी कवि था। उसकी महानता का परिचय इस दोहे से प्राप्त होता है --- 
राणा सब्वे वाणिया, जेंसल बड़डउ सेठि। 
काहूँ वणिजउ माण्डीयउ, अम्माणा गढ़ हेठि॥ 
उसने नवघणरा खंगार को मार कर उसकी पत्नी के साथ कंसा निर्देयतापूर्ण बलात्कार किया, 
इसका परिचय भी निम्न सोरठे से मिलता है -- 
जेसल मोडि म बांह, वलि वलि विरए भावियदइ। 
नइ जिम नवा प्रवाह , नवत्रण विण आवह नहीं । 
इस यूग का अन्तिम कवि महेश्वर सूरि है जिसकी रचना 'संजममंजरी” मिलती है। 
३. तृतीय उत्थान : वीरगाथा युग (बि० सं० १२०० से १५०० - सन ११४३ से १४४३ ई० ) 
यह युग राजस्थानी भाषा, साहित्य, संस्कृति, संगीत, नृत्य-नाट्य, शिल्प, स्थापत्य, तक्षण, 
मूर्ति आदि कलाओं क॑ विकास का द्योतक हे । इस युग में राजस्थानी भाषा और साहित्य की सामू- 
हिक रूपरेखा अधिक स्पष्ट होकर विकसित हो जाती है। भाषा की प्रवृत्ति में राजस्थानी रूप 
विकसित होकर साहित्यिक अभिव्यक्ति के लिए क्षमता प्राप्त कर लेते हैं । राजस्थानी गद्य के 
परिमाजित रूप का सर्वप्रथम दशन इसी युग में होत है । बोलचाल की भाषा अधिक प्रबल होकर 
लोकगीतों के रूप में निखर जाती है । जन रचनाएँ एक विशेष परिपाटी को लेकर इसी बोलचाल 
की राजस्थानी में प्रकट होती है । पर वीर रसात्मक रचनाएँ अपश्रंश प्रधान रूपों को लेकर चलती 
हैं। इस प्रकार रास जैसे गीतिरूपक तथा अन्य विविध प्रकार के गीत बोलचाल की भाषा में, जन 
जीवन-चरित तथा अन्य जैन रचताएँ (जैन लेखकों द्वारा रचित) जैन शैली में और वीर रसात्मक 
गीत और रासो जसे प्रबन्ध रूपक अपभ्रंश प्रधान भाषा-शैली में लिखने की परम्परा इस युग के 
साहित्य में विकसित हुई। बोलचाल की भाषा में जो रचनाएँ लिखी गईं, वे आगे चलकर ब्रज- 
भाषा से प्रभावित होकर '(पिगल' के नाम से प्रसिद्ध हुईं। जेन-शली की रचनाओं की भाषा का 
अध्ययन कर प्रसिद्ध इतालवी विद्वान तिस्सेतोरी ने डा० भ्रियसंन के सुझाव पर इसको पुरानी 
पश्चिमी राजस्थानी नाम दिया। वीर रसात्मक साहित्य की भाषा डिगल कहलाई। वेसे इन 
तीनों में शैली का ही प्रधान भेद है। 


१. देखिए देववर्धन कृत दवदंती नी कथा --राजस्थान में हिन्दी के हस्तलिखित प्रन्थों की 
खोज, भाग ३, पृ० १७१-१७३ पर दिए गए गद्य के उदाहरण। 

२. डिगल' शब्द संस्कृत डिड्धू' (गाने बजाने वाला) से सम्बन्धित है। विशेष के लिए देखिए 
हिन्दी अनुशीलन, वर्ष ८, अंक ३, पृ० ९० पर प्रस्तुत लेखक का 'डिगल भाषा' शीर्षक 
निबन्ध । 


| 

यह यूग मुस्लिम आक्रमण, संघर्ष, आत्मत्याग, जौहर, सत्ता का ध्वंस और नाश का युग 
भी है। इस प्रकार इस युग के साहित्य में नाश और निर्माण के ब्रीच आत्मगौरव और आत्मा- 
भिमान की भावनाओं की प्रधानता होना स्वाभाविक है । भारतीय भाषाओं के इतिहास में यह 
एक विशेषता देखी जाती हे कि जिस स्थान पर सामाजिक, राजनीतिक, धामिक आदि क्रान्तियों 
का प्राबल्य रहा है, वहाँ की भाषा और उसके साहित्य ने देश के अन्य भू-भाग पर मोटे रूप से प्रभाव 
डाला है। यह युग राजनीतिक उथलरू-पुथल की भीषणता का युग रहा हँँ। इसके प्रधान केन्द्र 
दिल्‍ली, कन्नौज, रणथंभौर, अजमेर, जालोर, चित्तौड़ सोमनाथ, अन्हिलवाड़, पाटन आदि थे, 
जहाँ मुसलमानों के भीषण संहार के बीच अनेक भारतीय वीरों तथा वीरांगनाओं ने अपने उच्च- 
कोटि के शौय॑ का प्रदर्शन और आत्मत्याग का महान परिचय दिया। इसी ककत्तंव्य-निष्ठा, 
प्रतिज्ञापालन, स्वामिभक्ति आदि के सजीव दृश्यों से प्रेरित होकर राज्याश्रित तथा स्वतंत्र कवियों ने 
वीर-चरित को अंकित करने वाली वीर रस की अमर क्ृतियाँ प्रस्तुत कीं। इस युग की भाषा 
और उसके साहित्य का प्र भाव देश के अन्य भागों की भाषाओं और उनके साहित्य में आज भी देखा 
जाता है। यह प्रभाव दो प्रकार से पड़ा। पहला प्रभाव तो साहित्य के द्वारा ही देखा जाता हे | 
इस यूग की वीर रसात्मक रचनाओं में भाषा-शेली, छन्‍्द और रूप की जो परम्पराएँ आरम्भ 
हुई, अन्य भाषाओं के साहित्य में भी वीररसात्मक रचनाओं के लिए वे परम्पराएँ मान्य हो गईं 
यहाँ तक कि राजस्थानी पवाड़ा मराठी साहित्य में भी प्रवेश प्राप्त कर गया। राजकीय संस्कृति 
और शिष्टाचार ने भी इस प्रभाव में सहायता प्रदान की। दूसरा प्रभाव स्वयं भाषा के मूल रूप 
द्वारा गया। मुसलमानों के आक्रमण से प्राण बचा कर जो लोग यहाँ से भागे वे उत्तर में नेपाल 
की तराई तक और दक्षिण में महाराष्ट्र से लेकर कोंकण और वहाँ से पुनः सिन्ध तक जा पहुँचे । 
इसके परिणामस्वरूप इन लोगों की भाषा का प्रभाव पहाड़ी, मराठी, कोंकणी और सिन्धी भाषाओं 
में आज तक दिखाई दंता है । 

बोलचाल की भाषा में रचित आसाइत कृत हंसाउलि' (वि० सं० १४१७--सन १३६० 
ई०) एक उत्तम कोटि की रचना है । जन शैली की रचनाओं में शालिभद्र कृत भरतेश्वरबाहु- 
बलिरास  (वि० सं० १२४१:- सन ११८४ ई० ) तथा जिनपद्म सूरि कृत थूलिभदुदफागु (वि० 
सं० १२००- सन ११४३ ई० ), प्रवन्ध रूपकों में पद्मननाभ द्वारा जालोर में रचित कान्हड दे 
प्रवन्ध तथा अन्य प्रबन्ध रूपकों में चंदकृत पृथ्वीराज रासो' प्रसिद्ध हैं। वीर रस की अन्य 
रचनाओं में श्रीधर द्वारा रचित 'रणमलरुछन्द' (वि० सं० १५४१--सन १४८४ ई० ), अज्ञात 
कवि कृत राउ जइत सी रउ छन्द' (पिगल में, वि० सं० १५९० > सन १४३३ ई० ) तथा सूजा 
कृत राउ जइतसी रउ छनन्‍्दः (डिगल में,बि० सं० १५९०-९८ -- सन १४३३-४१ ई० ), दृहा 
में रचित दुरसा कृत विहद छिहत्तरी' (वि० सं० १५८२-१७१२--सन १५२५-१६५५ ई०), 
१. गुजरात वर्नाक्यूदर सोसाइटी, अहमदाबाव द्वारा प्रकाशित तथा केदावराम शास्त्री 

द्वार। संपादित। द 

२. भारतीय विद्याभवन, बंबई द्वारा प्रकाशित तथा मुनि जिनविजय द्वारा संपादित । 
३. राजस्थान पुरातत्व मंविर द्वारा प्रकाशित । 

हेमरतन कृत 'पह्मिनी चउपई (वि० सं० १६४५ --सन १५८८ ई०) आदि अनेक रचनाएँ 
तो प्रसिद्ध हे ही, पर इनके अतिरिक्त भी अनेक कवियों की रचनाएँ उपलब्ध हे, जिन सब 
का उल्लेख करना यहाँ असंभव है । नीति और उपदेश संबंधी रचनाओं में किसी अज्ञात कवि द्वारा 
रचित प्रबोधचिन्तामणि' प्रसिद्ध है। इनके अतिरिक्त विनयचंद सूरि कृत 'नेमिनाथचतुष्पदी' 
(सं० १२०० वि० >ः सन ११४३ ई० ), अजयपाल कृत स्फूट रचनाएँ, अंटेसूरि कृत 'समररास', 
हरसेवक कृत मयणरेहा, (सं० १४१३ सन १३५६ ई०), सिवदासचारण कृत अचलरूदास 
खीची री वचनिका' (सं० १४७० सत १४१३ ई०), चारण चौहथ (सं० १४९५वि० सन 
१४२८ई० ) कृत गीत भी उल्ले वनीय हैं । 
४. चतुर्थ उत्थान: भक्तियुग (वि० सं० १५००-१७०० वि० १४४३-१६४३ ई०) 

वीरगाथा यूग के अन्तिम चरण में भक्ति काव्य की रचनाओं का विकास भी आरम्भ हो 
जाता है। धन्ना, पीपा और रंदास इस युग के महान भक्त हुए हैं, जिन्होंने अपनी भक्ति, व्यवहार 
और रचनाओं द्वारा एक सामाजिक क्रान्ति उपस्थित की, जिससे आगे चलकर मीराँ जंसी महान 
भक्त कवतपयित्री का प्रादुर्भाव हुआ। अन्य प्रसिद्ध भक्त कवियों में तत्ववेत्ता ईसरदास, गोविन्द- 
दास, नरहरिदास आदि की रचनाएँ प्रसिद्ध हैं। इसी युग में निरंजन (निर्गुण) साधना को 
लेकर अनेक पंथों का प्रादुर्भाव हुआ, जिनके मुख्य केन्द्र जोधपुर, जयपुर तथा मेवाड़ राज्य 
रहे। इन पर्थोंम दादू द्वारा स्थापित दादूपंथ बहुत प्रसिद्ध हुआ, जिसमें गरीबदास (सं०१६३२- 
८३ वि०5सन १५७५-१६२६ ई० ), बखना (सं० १६४०-७० वि० सन १५८३-१६१३ 
ई० ), जगजीवन (सं० १६४० वि० सन १५५३ ई० ), जनगोपाल (सं १६५० सन १५५३ 
ई० ), रज्जब, जगन्नाथदास (सं० १६५०. सन १५५३ ई० ), संतदास (सं० १६९६ सन १६३९ 
ई० ) तथा सुन्दरदास आदि बहुत प्रसिद्ध हें, जिन्होंने अपने ज्ञान और अनुभव द्वारा जनता को 
प्रभावित किया तथा उत्तम कोटि की साहित्यिक रचनाएँ भी प्रस्तुत कीं । इसी प्रकार चरणदास 
ने चरणदासीपंथ की स्थापना की, जिसमें निष्काम प्रेम, सदाचरण तथा निर्गुण-सगुण के समन्वय 
पर जोर दिया गया । चरणदास स्वयं एक अच्छे कवि थे। इनकी दस से अधिक रचनाए प्राप्त 
है, जिनमें ब्रजचरित्र' और भक्तिसागर' में सुन्दर भावनाओं की अभिव्यक्ति हुई हैं। रामसनेही- 
पंथ के प्रवतेंक रामचरण भी उत्तम कोटि के कबि थे और इनके शिष्यों में भी अनेक कवि हो गए 
हैं। हरिदास (जोधपुरी ) ने निरंजनी पंथ और लालदास ने लालदासी पंथ की स्थापना इसी 
युग में की थी।' 

प्रेमाख्यान काव्यों में कुशललाभ (सं० १५९०-१६१७ वि०- सन १४४२-१५६० ई०) 
कृत ढोला मारू रा दृहां तथा माधवानल कामकन्दला चठपई' और पृथ्वीराज राठौड़ कृत 
वबेलि किसन रुक्मिणी री' अत्यधिक लोकप्रिय रचनाएँ है। कुशललाभ ने पिगलशिरोमणि' 
ग्रन्थ की रचना कर इसी युग में छन्द शास्त्र सम्बन्धी ग्रन्थों की परम्परा स्थापित की । 

इस युग की एक बड़ी विशेषता यह थी कि इन लोगों में संग्रह की प्रवृत्ति की भावना जाग्रत 


१. इन प्रत्थों के रचयिताओं और उनकी रचनाओं के लिए देखिए डा० मोतीलहाल भेनारिया 
कृत राजस्थान का पिगल साहित्य, चतुर्थ अध्याय । 

हुई। इससे अनेक ग्रन्थों के निर्माण के साथ साथ प्राचीन ग्रन्थों की कई प्रतियाँ भी तैयार हो गई 
और कई अप्राप्य तथा नष्टप्राय ग्रन्थों का जीणद्धार भी हो गया। इन ग्रन्थों में पृथ्वीराजरासो' 
एक महत्वपूर्ण ग्रन्थ है जिसका जीर्णोद्धार हरि (नरहरि ), गंग, हरिनाथ, सोमनाथ, गुणचंद आदि 
कबियों ने किया। 
५. पंचम उत्थान: रीति युग (वि० सं० १७००-१९००--सन १६४३-१८४३ ई०) 
राजस्थानी के उत्थान का यह अन्तिम युग है । इस युग में राजस्थानी की प्राचीन परम्पराएँ 
बहुमुखी होकर समाप्त हो जाती हें । हिन्दी साहित्य के इतिहास में यह युग रीतिकाल के नाम 
से प्रसिद्ध है। साहित्य की दृष्टि से राजस्थान और उत्तरप्रदेश, दोनों में इस युग में एकता स्थापित 
हो जाती है और गुजराती से राजस्थानी का सम्बन्ध टूट जाता हैं । राजस्थान और उत्तरप्रदेश . 
दोनों में साहित्य के लिए ब्रजभाषा पूर्णरूपेण मान्यता प्राप्त कर ऊंती है और दोनों प्रदेशों में रीति 
ग्रन्थों का निर्माण एक ही आधार और एक ही दोली में होने लगता है। हम ऊपर कह आए हैं 
कि रीति काल के बहुत से ग्रन्थों का निर्माण राजस्थान में ही हुआ। इसका कारण यह है कि 
कि उन महत्वपूर्ण ग्रन्थों के रचयिता राजस्थानी थे अथवा राजस्थान में ही राज्याश्रय प्राप्त कर 
पनपे थे, यहाँ तक कि रीति ग्रन्थों का प्रथम सूत्रपात भी राजस्थान में ही हुआ मालूम होता है। 
सं० १५०० वि० (सन १४४३ ई० ) में किसी अज्ञात कवि द्वारा राजस्थानी में रचित एक नायिका- 
भेद संबंधी ग्रन्थ 'सामुद्रकई स्त्री-पु९ष-शुभाशुभं' हमें खोज में प्राप्त हो चुका है। इसी प्रकार 
कुशललाभ (सं० १५००-१६१७सन - १४४३-१५६० ई०) का 'पिनल शिरोमणि' ग्रन्थ भी 
प्राप्त हो चुका है। हिन्दी में रीतिकाल का सूत्रपात क्रपाराम ने वि० सं० १५७८ (१५२१० ) 
में किया। रीतिकाल के प्रसिद्ध कवियों में जोधपुर के महाराज जसवन्तर्सिह (सं० १६०३- 
१७३५वि० सन १६२६-१६७८ई० ) अपने भाषाभूषण' नामक ग्रन्थ के कारण हिन्दी के आचार्यों 
में प्रख्यात हें। प्रसिद्ध कवि बिहारी ने जयपुर के राज्याश्रय में रह कर अपनी महान “बिहारी- 
सतसई' की रचना की। मतिराम ने बूंदी के राज्याश्रय में 'ललितललाम' (सं० १७१६-१७४५ : 
सन १६५९-१६८८ ई० ) नामक अलंकार ग्रन्थ की रचना की। कुलपति मिश्र ने जयपुर के राज्या- 
श्रय में रस-रहस्य' (सं० १७२७ वि० सन १६७० ई० ) की रचना की। इस प्रकार हम देखते 
हे कि इन प्रसिद्ध आचार्यों का राजस्थानी भाषा और साहित्य पर इस युग में बहुत जबरदस्त प्रभाव 


१. पृथ्वोराजरासो को नागरीग्रचारिगी सभा द्वारा प्रकाशित प्रति में इन कवियों के नाम 
निम्नलिखित स्थानों पर अते हें--- द 
क. इति त्रोटक छंद सुमंत गुरं। दिन आठ पढठ्यो हरि गंग कुरं॥ 
३०११२१।६४। 
ख. तापर तुररा सुभत्त अत्ति, कहत सोमकविनाथ। 
सन्‌ सूरज के सोस पर, घिनुष धरयो घनु हाथ। 
““७५२।३८६। 
ग. ... --« - -:-] गुण कवि कत्थ॥॥७।३५५१११३३७८। 
२. देखिए राजस्थान में हिन्दी के हस्तलिखित ग्रन्थों की खोज, भाषण ३, पु० २१३ । 


राजस्थानी साहित्य ५२९ 


पड़ा। राजस्थानी में डिगल और पिगल की जो भाषा-शलियाँ चलती थीं उनमें पिगल बहुत 
अधिक विकसित और लोकप्रिय हो गई। डिंगल केवल चारण, भाटों आदि राज्याश्रित लोगों की 
साहित्यिक भाषा रह गई और वह भी केवल वीर रसवर्णन के लिए। रीति ग्रन्थों में तो ये लोग. 
भी पिगल का ही प्रयोग करते थे। यह पिगल इतनी लोकप्रिय हुई कि डिगल में भी इसका मिश्रण 
होने लगा। ऐसा डिगल-पिगल-मिश्रित ग्रन्थ माधोदास दधिवाड़िया कृत 'रामरासो' है। रासो 
नामक प्रबन्ध रूपक की जो परम्परा पहल से चली आ रही थी उसमें एक व्यक्ति, आश्रयदाता, 
के स्थान पर अब पूरे वंश-वर्णन का समावेश होने लगा । इस प्रकार के काव्य कः पूर्ण विकास 
कविराजा सूर्यमलल (वि० सं० १८७२-१९२० सन १८१५-१८६३ ई०) कृत “वंशभास्कर' 
में देख पड़ता है, जिसमें सभी प्रकार की विविधता और विषमता के दर्शन होते हैं । इस युग में 
राजस्थान में वीर रस और श्रृंगार रस दोनों प्रकार की रचनाओं का निर्माण हो रहा था। डिंगल 
के ग्रन्थों में झूठी प्रशंसा के कारण क्ृत्रिमता भी आने रूगी थी। पिगल में रीति ग्रन्थों का प्रवाह 
प्रबल हो उठा था। इनके साथ साथ नीति और उपदेशात्मक काव्यों की रचना भी हो रही थी। 
डिगल की प्रसिद्ध रचनाओं में हरिदास भाट कृत अजीतसिह चरित्र (सं० १७०० वि०: सन 
१६४३ ई०) रामकवि कृत जयसिह चरित्र (सं० १७०१ वि० - सन १६४४ ई० ), खिड़िया 
जग्गा कृत 'रतनरासौ वचनिका (सं० १७१५ वि०--सन १६५८ ई० ), किशोरदास कृत 'राज- 
प्रकाश (सं० १७१९वि०. सन १६६२ ६० ), गिरधर आस्याक्ृत “सगत रासौ! (सं० १७२० वि० -< 
सन १६६३ ई० ), दोलतविजय कृत खुमाणरासौ (सं० १७२५ वि० सन १६६८ ई० ), दयाल- 
दास कृत 'राणारासौ' (सं० १७३७ वि० १६८० ई०), माधोदास कृत 'शक्तिभक्तिप्रकाश' 
(सं० १७८० वि० सन १६८३ ६० ), बादरदा री कृत 'नीसाणी बी रभाण री' (सं० १७४० वि० 
- सन १६८३ ई० ),हरिनाम कृत 'केसरीसिंह समर (सं० १७४० सन १६८३ ई० ),वीरभाण 
कृत 'राजरूपक' (सं० १७९२ वि० सन १७३५ ई०), करणीदान कृत 'स्रजप्रकाश” (सं० 
१७८७--सन १६७० ई० ), दीनजी कृत 'रतनरासौ (सं० १८६३ वि०>-सन १८०६ ई० ),कमजी 
दधिवाडिया कृत दीपंगकुलप्रकाश' (सं० १९२९ वि०- सन १८७२ ई०) आदि अनकों ग्रन्थ 
उल्लेखनीय हे। इसी प्रकार पिगल या रीति ग्रन्थों में वुन्द कवि (सं० १७००-६४ सन्‌ १६४३- 
१७०७ ई०) कृत दृष्टान्त सतसई, यमक रंतसई, 'श्रंगारशिक्षा', भावपचासिक, दानदास 
कृत छन्दप्रकाश/ (सं० १७०० वि० सन १६४३ ई० ), जोगीदास चारण कृत हरिपिंगल 
प्रबन्ध (सं० १७२१वि० - सन १६६४ ई० ), हरिचरण दास (सं० १७६६-१८३५ -- सन१७०९- 
७८ ई०) कृत 'सभाप्रकाश' और कवि वल्लभ नान्हराम कविसागर कृत “कविता कल्पतरु (सं० 
१७८९ वि०), वल्लभ कवि कृत 'वल्लभविलास' (सं० १७८० वि० ), सोमनाथ (सं० १७७०- 
१८१० वि० - सन १७३३-१८५३ ई०) कृत “रसपीपृषनिधि' और “रसविलास', दलपतराय 
वंशीधर कृत 'अलंकाररत्नाकर' (सं० १७९८ सन १७४१ ६०), मंछकवि (सं० १८३०- 
१८९२ वि० 5- सन १७७३-१८३५ ई०) कृत “रघनाथरूपक', (राजस्थानी उन्दशास्त्र), 
१. डिगल और पिगल रचनाओं के लिए देखिए हिन्दी अनुशीलन वर्ष ८, अंक ३ में प्रस्तुत 

लेखक का डियल भाषा शीर्षक लेख। ह 
२. ऐसे प्रबन्ध रूपक के लक्षणों के लिए देखिए उपयुक्त निबन्ध । 

६७ 


(५३० हिन्दी साहित्य 

गणेश चतुर्वेदी कृत 'रस चन्द्रोदय” (सं० १०४० सन ९८३ ई०), उद्ैचंद (सं० १८६०-९० 
१८०३-३३ ई०) कृत ' छन्द प्रवन्ध पिगल भाषा”, मनराखन श्रीवास्तव कृत “छंदोनिधि 
पिगल' (सं० १८६१ वि० सन १८०४ ई०) आदि प्रसिद्ध हे। अन्य रचनाओं में साईंदास 
चारण कृत संमतसार (वर्षा-ऋतु वर्णन, सं० १७०९ वि० सन १६५२ ई०), श्रीधर 
कृत “भवानीछंद', (सं० १७१० सन १६५३ ई० ), सूरविजय कृत “रत्नपाल रत्नावती रास' 
(सं० १७३२ वि० सन १६७५ ई० ), हंस कवि कृत “चन्द्रकँवर की वार्ता (सं० १७४० .. 
सन १७२३ ई० ), शिवराम कृत 'दसकुमार प्रबन्ध (सं० १७५४ सन १६९७ ई०), हित 
वृन्दाबनदास (सं० १७६५-१८४४ सन १७०८-१७८७ई० ) कृत भक्ति संबंधी ४२ रचनाएँ", 
हरिचरण दास कृत 'रसिकप्रिया', 'कविप्रिया' और 'भाषाभूषण' की टीकाएँ, कविराज बाँकीदास 
(सं० १८२८-९० वि० - सन १७७१-१८३३ ई०) कृत २७ ग्रन्थ, हरि कवि कृत 'कवाटरार 
वहिया री बात' (सं० १८५४ - सन १७९७ ई०) आदि रचनाएँ प्रसिद्ध हैं। राजस्थान के 
अन्तिम महाकवि कविराज सूर्यमल (सं० १८९७ सन १८४० ई०) हैं जिन्होंने 'बंशभास्कर' 
तथा “वीरसतसई नामक दो महान क्ृतियाँ प्रस्तुत कीं। 'बंशभास्कर' एक पांडित्यपूर्ण 
ऐतिहासिक काव्य है और 'बीर सतसई' वीर रस की एक उच्च कोटि की रचना है ।* 


सहायक ग्रन्थ 


१ . राजस्थानमें हिन्दी के हस्तलिखित ग्रन्थों की खोज, भाग १, मोतीलाल मेनारिया 
२, का गा » भोग २, ४, अगरचंद नाहटा 
३. कै हर » भाग ३, उदयसिह भटनागर 
४. नागरीप्रचारिणी पत्रिका, वाराणसी, भाग ३ 
५. हिन्दी अनुशीलन, हिंदी परिषद्‌, प्रयाग विध्वविद्य।लय 
६. जेन गुजर कविओ (चार भागों में), मोहनलाल दलीपचंद देसाई 
७. प्राचीन फागु संग्रह, डा० भोगीलाल सांडेसरा 
८. राजस्थानी भाषा और साहित्य, डा० मोतीलाल मेनारिया 
९. राजस्थान का पिगल साहित्य, ध गे 

१०. राजपूताने का इतिहास, डा० गौरीशंकर हीराचंद ओझा 

११. शिवसिह सरोज, शिवर्सिह सेंगर 

१२. हिन्दी साहित्य का इतिहास, रामचन्द्र शुक्ल 

१३. हिन्दी साहित्य का आलोचनात्मक इतिहास, डा० रामकुमार वर्मा 

१४. राजरचनामृत मुंशी देवीप्रसाद 





१. इन रचनाओं के नामों के लिए देखिए डा० मोतीहाल मेनारिया कृत राजस्थानी भाषा 
और साहित्य, प्‌ू० १००। 

२. देखिए वही, पृ० २००। 

*राजस्यानी साहित्य की विस्तृत सूची पुस्तक के परिद्ििष्ट में देखिए । 


१४, मेथिली साहित्य 


बुहद विष्णुपुराण' में मिथिला प्रदेश की सीमा पूर्व में कौशिकी, पश्चिम में गण्डकी, 
दक्षिण में गंगानदी तथा उत्तर में हिमालय निर्दिष्ट है। वर्तमान समय में यह समस्त क्षेत्र मुज- 
फ्फरपुर, दरभंगा, उत्तरी चंपारन, मुंगेर, भागलपुर तथा पूनिया जिले के कुछ भाग एवं नेपाल- 
स्थित कुछ भाग के अन्तगंत आ जाता है। मंथिली इसी मिथिला प्रदेश की मातृभाषा है। यह 
प्रदेश बिहार प्रान्त का एक भाग है जिसकी स्थिति गंगा के उत्तर तथा भोजपुरी भाषाद्षेत्र के पूर्व 
में है। प्राचीन काल से ही मिथिला संस्कृत के पंडितों एवं दाश॑निकों का प्रसिद्ध केन्द्र रहा है। 
उत्तरी भारत के संस्कृत के विद्वानों की अपेक्षा मिथिला के पंडित अपनी मातृ भाषा के प्रति अधिक 
उदार रहे है । यही कारण है कि संस्कृत के साथ ही साथ यहाँ के विद्वानों ने मैथिली में भी साहित्य- 
रचना की। मैथिली की अपनी अलग लिपि है, जो बंगला और असमिया से बहुत मिलती- 
जुलती' है। 

बहुत प्राचीन काल के साहित्य से मिथिला प्रदेश की स्थिति का पता चलता है । इस प्रदेश 
का एक प्राचीन नाम विदेह भी है जो यहाँ के तत्कालीन राजवंश के नाम से जुड़ा हुआ है । वैदिक 
साहित्य में इसके उल्लेख से इसकी प्राचीनता स्वतः सिद्ध है। विदेह या विदेध राजाओं के नाम 
से विदेह जनपद की ख्याति हुई थी। यह जनपद तत्कालीन कोसल जनपद से आगे बढ़कर उसके 
पूर्व में स्थित गण्डक नदी से भी आगे बसा था। प्राचीन उपाख्यानों से पता चलता है कि यहाँ 
आयं क्रमश: वाद में आकर बसे। शतपथ ब्राह्मण में उल्लेख है कि यहाँ विदेध माधव नामक 
राजा सरस्वती के तट से सदानीरा को पार करते हुए पहुंचे थे। 

इसी प्रतापी विदेह राजवंश में मिथि नामक एक राजा हुए, जिन्होंने यहाँ पर एक बहुत 
बड़ा अश्वमेध यज्ञ किया और जिसके फलस्वरूप इस भूमि की पावनता में अभिवृद्धि हुई। लोक में 
यह प्रचलित विश्वास है कि जिस भू-भाग में यह यज्ञ सम्पन्न हुआ था उसकी सीमा उत्तर में हिमालय, 
दक्षिण में गंगा, पूर्व में कोशी तथा पश्चिम में गण्डक थी । आगे चलकर इसी पावन प्रदेश का नाम 
उक्त राजन्य के नाम पर मिथिला हुआ। इस मिथिला नाम का उल्लेख आदिकाव्य रामायण' 
और .याज्ञवल्क्य-स्मृति' में हुआ है। रामायण की कथा के नायक कोसल के राजकुमार रामचन्द्र 
का परिणय विदेह वंश की राजकुमारी सीता से हुआ था। याज्ञवल्क्य इस जनपद के आदिवासी 
थे और उपनिषद की विचारधारा के प्रतिपादन में विदेहराज जनक के साहचरयय से उन्होंने अभूतपूर्व 
सफलता प्राप्त की थी। 

मैथिली साहित्य के विद्वानों ने उणादि सूत्र मिथिलाद्यश्च' के आधार पर मिथिला 
शब्द की व्युत्पत्ति मन्थ' धातु से सिद्ध की है। संस्कृत के वेयाकरणों ने भी मिथिला को रिपुओं 
का मन्धन करने वाली नगरी माना है। 'मत्स्यपुराण' में मिथिला नामक एक महा तेजस्वी ऋषि 
का उपाख्यान भी मिलता है, जिससे यह अनुमान किया जाता है कि संभवत: इन्हीं के नाम पर 

मिथिला प्रदेश का नामकरण हुआ होगा । डा० सुभद्र झा के अनुसार 'मिथिला' शब्द का सम्बन्ध 
मिथि युग से है। उनके अनुसार आज के मिथिला प्रदेश में प्राचीन काल के वेशाली, विदेह तथा 
अंग सम्मिलित हैं । 

बौद्धकाल में भी इस प्रदेश की स्थिति बहुत अच्छी थी । अतः बौद्ध साहित्य में इस प्रदेश 
की चर्चा हुई है। दीघ निकाय” और अन्यत्र कुछ स्थलों पर सात प्रमुख जनपदों और उनके 
मुख्य नगरों का उल्लेख मिलता है, उनमें विदेह जनपद का सम्बन्ध मिथिला से बतलाया 
गया है। 

मिथिला प्रदेश का एक नाम तिरहुत' भी है। इस शब्द की व्युत्पत्ति संस्कृत तीरभुक्ति' 
से समझी जाती है। तिरहुत” शब्द इसी का विकृत रूप हे। 'तीरभुक्ति' शब्द की उपलब्धि 
प्राचीन वैदिक साहित्य में नहीं होती । इसका उल्लेख प्रायः बाद के पुराणों और तांत्रिक ग्रंथों में 
ही मिलता है । तीरभ्‌ क्ति' शब्द से तीन नदियों का साहचर्य प्रतिध्वनित होता हूँ । मिथिला 
के जन-जीवन में इनकी उपयोगिता छक्षित करने से इस शब्द को पर्याप्त प्रसिद्धि हुई होगी। 
'तिरहुत” नाम का प्रयोग ज्योतिरीश्वर ठाकुर के 'वर्णरत्नाकर' नामक प्रसिद्ध ग्रंथ में हुआ है ।' 
यह नाम समस्त मिथिला प्रदेश के लिए ख्यात हो गया हैं। 

भाषा या बोली के लिए मेथिली नाम का प्रयोग प्राचीन नहीं हैं। ज्यातिरीश्वर, विद्या- 
पति, लोचन आदि मिथिला के प्रारम्भिक प्रसिद्ध कवियों ने इस नाम से अपनी भाषा की चर्चा 
नहीं की हँ। विद्यापति ने कीतिलता' में उसी भाषा के लिए 'देसिल बयना अथवा अवहटूठ' 
नाम का प्रयोग किया है। आधुनिक कवियों और मेंथिली प्रदेश के शिष्ट जनों ने ही मिथिला 
की भाषा के लिए मंथिली' नाम प्रचलित किया है। कोलब्रुक के १८०१ई० (सं० १८५८ वि०) 
के एशियाटिक रिसचेज * में प्रकाशित संस्कृत तथा प्राक्ृत सम्बन्धी निबन्धों में इस शब्द का 
प्रयोग हुआ है । आगे चलकर फेलेन, हानेले, कंलॉग और ग्रियर्सन आदि पाश्चात्य विद्वानों ने भार- 
तीय भाषाओं के अध्ययन के प्रसंग में इस नाम को सामान्यता प्रदान की हैँ । इसका प्रयोग सिरी- 
रामपुर के मिशनरी लागों ने भी आर्यभाषाओं के तुलनात्मक विवेचन के प्रसंग में किया है। 
मेथिली शब्द का इस अथ॑ में प्राचीनतर प्रयोग अबुलफज्लठ के आइनेअकबरी' में मिलता है 
और उन्होंने इसे अलग और स्वतंत्र भाषा भी माना है। 

आधुनिक आयंभाषाओं में मेथिी, मगही, भोजपुरी, बँगला, उड़िया तथा असमिया 
की उत्पत्ति मागधी प्राकृत तथा मागधी अपभ्रंश से मानी जाती हैँ । डा० ग्रियर्सन ने मैथिली, मगही 
और भोजपुरी को बिहारी के अंतर्गत रक्खा है और इसका आधार भाषा का वैज्ञानिक और व्या- 
करण सम्मत अध्ययन बताया है। डा० जयकान्त मिश्र मिथिला की भाषा को एक स्वतंत्र भाषा 
मानते हैं और भोजपुरी पर पश्चिम के प्रभाव के कारण उसकी व्याकरणसम्मत एकता को भी 
मेथिली से कम प्रभावशाली सिद्ध करते हें । जहाँ तक प्रभाव का प्रइन है, उसमें अनुपातगत वेभिन्‍्य 
हो सकता है, लेकिन उत्पत्ति की द॒ुष्टि से इस प्रसंग में कोई बड़ी अर्थ-सिद्धि नहीं होती। इसके 
१. वर्णरत्नाकर, पृष्ठ १३। 
२. एशियाटिक रिस्चेंज, भाग ७, पृष्ठ १८९, १८०१ ई०। 

अतिरिक्त सांस्कृतिक सामान्यता और व्यावहारिक सुविधा के कारण बिहार की भाषाओं में जो 
मेल हुआ है उसमें कोई स्पष्ट सीमा-रेखा खींच देना कठिन हैं। साहित्यिक स्तर पर एक समय 
शौरसेनी का प्रभाव बंगाल तक प्रसरित था; इसके अर्थ यह नहीं कि बँगला की उत्पत्ति शौरसेनी 
से हुई। इसी तरह भोजपुरी शौरसेनी प्राकृत या अपभ्रंश की आधुनिक आर्यभाषाओं से प्रभा- 
वित होते हुए भी जन्म से मागधी अपश्रंश से सम्बद्ध हे। भाषाएँ आपस में कई कारणों से एक 
दूसरे का प्रभाव ग्रहण करती रहती हैं । भोजपुरी की भी यह गतिविधि हो सकती है और ऐसा ही 
बिहार की अन्य भाषाओं के विषय में भी कहा जा सकता है । लूकिन इसका तात्पयं यह नहीं 
हो सकता कि ये उत्पत्ति या प्रकृति की दृष्टि से विभिन्न हैं। 

मेथिली भाषा मिथिला प्रदेश के हिन्दू और मुसलमान, सभी के द्वारा बोली जाती है। 
मंध्यकाल की मैथिली भाषा साहित्यिक दृष्टि से अपनी अन्य प्रादेशिक बिहारी भाषाओं से असंदिग्ध 
रूप से समृद्ध है। मिथिला के अधिवासी ब्राह्मणों और कायस्थों ने इस साहित्य की श्रीवृद्धि में हाथ 
बंटाया। नरपतियों ने राज्याश्रय देने के अतिरिक्त प्रचुर साहित्य-रचना भी की। मुसलमानों 
के मसिया गीत भी मंथिली में मिलते हें। मंथिली साहित्य के सम्भारों से इसके सांस्क्ृतिक पक्ष 
पर प्रकाश पड़ता है। यहाँ के लोग संगीत और कला के प्रेमी प्रतीत होते हे। संगीत के शास्त्रीय 
विवेचन को यहाँ के कलाकारों द्वारा परिपकवता प्राप्त हुई। सांस्कृतिक दृष्टि से बहुत पुराने 
समय से मिथिला शिव और शक्ति का उपासक रहा है। मिथिला प्रदेश में तीर्थस्थानों और देवी- 
देवताओं की भी भरमार है। वहाँ की जनरुचि में अद्भुत धम्मनिष्ठता, संस्क्रतपरायणता और 
भावमयता मिलती हूँ। मध्यकाल में और क्रमश: आधुनिक काल में कुछ रुढ़िग्रस्तता और सामा- 
जिक कमजोरियाँ भी देखने में आती हें। यह केवल मिथिला की अपनी कमी नहीं है, यह तो 
देश, काल और पात्र के भेद के आधार पर सर्वत्र व्याप्त हो रहा है । 

अध्ययन की सुविधा की दृष्टि से १८५० ई० (सं० १९०७ वि० ) तक का मंथिली साहित्य 
दो कालों म॑ विभक्‍त किया जा सकता है -- 

(१) प्रारम्भिक काल ९०० ई० से १३०० ई० (सं० ९५७ से १३५७ वि०), 

( ५ ) सध्यकाल १३०० ई० से १८५० र्ई० (सं ० १३५७ से १९०७ वि० ) | 
इस अवधि में मंथिली साहित्य में गीतिकाव्य, प्रवन्धकाव्य, नाटक और अन्य प्रकार के गद्य की 
रचना हुई। 

अन्य आधुनिक आये भाषाओं की भाँति मैथिली का प्रादुर्भाव भी ९०० ई० के लगभग 
हुआ होगा, किन्तु प्रारंभिक काल की कोई भी सम्पूर्ण, स्वतंत्र रचना आज उपलब्ध नहीं है । मेधिली 
का प्रारम्भिक रूप कान्‍्ह, भूसुक इत्यादि वज्भयान सम्प्रदाय के बोद्ध सिद्धाचार्यों की रचनाओं 
में यत्र तत्र देखने को मिलता है। सिद्धों का संबंध मगध से था, लेकिन चर्यापदों की भाषा में अधिक 
विविधता है और उसमें बँगला, उड़िया, मैथिली, भोजपुरी, मगही और असमिया ढब्दों का प्रयोग 
हुआ है। इस विविधता का कारण यह है कि मेलों और तीर्थों के कारण शब्दों का आदान-प्रदान 
स्वाभाविक रूप से होता रहा होगा। बौद्धगान' और दोहाकोश' का सम्बन्ध बँगला, उड़िया 
और असमिया के प्रारम्भिक रूप से जोड़ा जाता है और अब उसमें हिन्दी के प्रारम्भिक रूप 
की भी स्थिति का अनुमान किया जाता है। इनमें उपलब्ध सामग्री के आधार ५र प्रारम्भिक 

मैथिली के स्वरूप का भी अनुमान होता है। इसके अतिरिक्त वाचस्पति मिश्र की भामती टीका' 
और सवंदानन्द की अमरकोश टीका' में संस्क्ृत के पर्यायवाच्री मैथिली शब्द मिलते हैं। मैथिली 
गद्य का प्राचीनतर रूप हमें ज्योतिरीश्वर कृत वर्णरत्नाकर' में उपलब्ध होता है, जिनका समय 
सन १३२४ ई० (सं० १३८१ वि०) के लगभग है । ज्योतिरीश्वर की शैली संस्कृतगर्भित और 
प्रौढ़ है। इससे यह स्पष्ट प्रतीत होता है कि इसके पूर्व भी मैथिली में अनेक ग्रंथ लिखे गए होंगे 
जो आज अप्राप्य हैं। उपलब्ध सामग्री के अभाव में ज्योतिरीश्वर ठाकुर का वर्णरत्नाकर' मैथिली 
साहित्य की सर्वप्रथम रचना है । इस गद्य पुस्तक में काव्य-रचना और संगीत के उपादानों का 
महत्वपूर्ण संकलन हुआ हैँ । जहाँ तक इसकी प्रौढ़ रचना-शेली का प्रश्न है डा० अमरनाथ झा 
ने लिखा है, 'तिरहवीं शताब्दी में ज्योतिरीश्वर ठाकुर ने मैथिली में वर्णरत्नाकर' नामक सुन्दर 
ग्रंथ की रचना की। इसकी लेखन दैली कादम्बरी' से समता रखती है। “वर्णरत्नाकर' में 
'कादम्बरी' के टक्कर की आलंकारिता और वर्णन-पद्धति का दशन होता है। उगते हुए चन्द्रमा 
की शोभा का आलंकारिक वर्णन कवि ने किया है जिससे उसकी वर्णनपटुता और अलकारप्रियता 
का अनुमान होता हे-- निशा क नाइका क शंखवलय अइसन, आकाश दीक्षित क कमंडल अइ- 
सन, चन्द्रकान्त क प्रभा अइसन, तारका क सार्थवाह अइसन, पश्चिमाचल क तिलक अइसन, अंधार 
क मुक्तिक्षेत्र अइसन, कन्दपं नरेन्द्र क जश अइसन, लोकलोचन रसायन अइसन, एव्म्बिध 
चन्द्र उदित भउअह । इसके अतिरिक्त (र्णरत्नाकर' के वर्णनों से तत्कालीन सामाजिक जीवन 
का बहुत ही स्पष्ट ऐतिहासिक चित्र भी हमें उपलब्ध होता है। इसमें कान्ह, भूसुक 
इत्यादि सिद्धाचार्यों का भी उल्लेख मिलता हैँ। इस प्रकार ज्योतिरीश्वर से मैथिली साहित्य 
का प्रारम्भकाल मान लेने पर भी मेथिली का साहित्य लगभग छ: सौ वर्ष पुराना सिद्ध 
होता है। 

मध्ययूग के मैथिली के सवाधिक प्रसिद्ध कवि चिद्यापति ठाकर हें। उनके जन्म-संवत 
के संबंध में बहुत विवाद है । किन्तु उपलब्ध सामग्री के आधार पर अनुमानतः उनका जन्म १३६० 
ई० (सं० १४१७ वि० ) में हुआ होगा। उन्होंने महाराज कीतिसिंह के नाम पर कीतिलता' 
की रचना की थी। 'कीतिलता की रचना सन १४०४ से १४०५६ई० (सं० १४६१ से १४६२ वि० ) 
के बीच हुई थी । किन्तु विद्यापति का सबसे घनिष्ठ सम्बन्ध महाराज कीतिसिंह के पौत्र महाराज 
शिवसिह तथा उनकी प्रसिद्ध महारानी लखिमादेवी से था। विद्यापति ने शिवसिंह की प्रशंसा 
में कीतिपताका' की रचना की थी, जिसकी भाषा अवहटू्ट है । इसी समय उन्होंने अपने 'पुरुष 
परीक्षा नामक संस्कृत ग्रंथ को भी पूरा किया था जो वास्तव में छोटी कहानियों का संग्रह है । 
उनके संस्कृत ग्रंथों में शेवसवंस्वसार', गंगावाक्यावली' तथा दुर्गाभक्तितरंगिणी', क्रमश: 
शिव, गंगा, एवं दुर्गा में उनकी प्रगाढ़ आस्था के परिचायक हें। अनेक तीर्थों के परिचयस्वरूप 
उन्होंने भूपरिक्रमा' नामक ग्रन्थ की भी रचना की थी, 'दानवाक्यावली' में विविध प्रकार के दानों 
का वर्णन है। इसी प्रकार गयापत्तलक' में गयाश्राद्ध के समय की जाने बाली श्राद्ध विधि, तथा 
“वर्षकृत्य' में गृहस्थ द्वारा वर्ष भर में किए जाने वाले अनुष्ठानों एवं कृत्यों का विवेचन है। उन्होंने 





१. दे० सेथिली लोकगीत की भूमिका, पृष्ठ ८। 

लेखन-कला के सम्बन्ध में लिखनावली' तथा एक और ग्रन्थ चित्रांगगार'ं की रचना की थी। 
अवहट्द में उनका प्रथम काव्य कीतिलता' आठ सौ पक्तियों का है। यह चार पल्‍लवों में विभक्‍त 
है। अवहटठ के सम्बन्ध में अपने विचार प्रकट करते हुए विद्यापति कहते हैं -- 


सककक्‍य वाणी बहुअ न मावइ, पाउंअ रस को मम्म न पावइ । 
देसिल बअना सब जन मिट्ठा, ते तसेन जम्पओं अबहटूठा॥ 


विद्यापति की मृत्यू सम्भवत: १४४८ ई० (सं०१५०५ वि०) में हुई थी। 

विद्यापति की प्रशंसा एवं प्रतिष्ठा के आधार उनके मंथिली के पद हैं। इन पदों में ही 
हमें उनकी प्रतिभा का प्रकाश मिलता है। विद्यापति के ये पद मुख्यरूप से प्रेम सम्बन्धी हें; 
यद्यपि उन्होंने भक्ति सम्बन्धी भी कतिपय पद रचे हैँ । उनके प्रेम सम्बन्धी पद तिरहुती, बहगमनी, 
मान आदि रूपों में मिलते हें । भक्ति विषयक पदों का सम्बन्ध शक्ति, शिव तथा गंगा से है। 
विद्यापति के ये पद इतने संवे दनात्मक और भावपूर्ण हें कि इन्होंने लोक हृदय में सहज ही अपना स्थान 
बना लिया है । विद्यापति के प्रेम सम्बन्धी पदों में क्ररण और राधा की प्रेमलीला वर्णन का माध्यम 
बनाई गई है । कृष्ण-कथा के संक्षिप्त संदर्भ में कवि ने अपनी भावुकता से मानवीय हृदय की संवे- 
दनात्मक सचाई को काव्य रूप दिया हे। इन पदों में मानवीयता का इतना प्रच्छन्न और प्रोज्ज्वल 
रूप प्रगट हुआ हैं कि लगता है कि कवि ने मानवीय प्रेमलीला को ही अपने काव्य का अभिप्रेत 
विषय बना लिया है । कवि ने अपन कुछ पदों की मधुरिमा और भावान्वित गेयता के द्वारा राधा- 
कृष्ण के प्रेम को अधिक सशक्त बनाया है । डा० ग्रियसन न॑ उन्हीं को दृष्टि में रखकर कहा है -- 

“हिन्दूधर्म का सूर्यास्त भर ही हो जाय, वह काल भी आ जाय जब कृष्ण में श्रद्धा और 
विश्वास की कमी हो जाय, कृष्ण प्रेम विषयक स्तृतियों के प्रति जो सांसारिक रोगों की औषधि 
है भरोसा खो जाय, फिर भी विद्यापति के राधा और कृष्ण विषयक प्रेम गीतों का विनाश नहीं 
हो सकता।” 

विद्यापति के काव्य में व्ये विषय को लेकर आलोचकों में बहुत विवाद है। कुछ लोग 
उन्हें नितान्त श्यृंगारी और काम प्रवृत्तियों को प्रोत्साहित करनेवाले कवि मानते हूँ तथा कुछ उन्हें 
भक्त कवि। उनकी काव्य विषयक मनस्थिति और परिस्थिति को देखने से प्रतीत होता है कि वे 
प्रमुख रूप से अपनी रचना के आधार पर गुण और मात्रा, दोनों के अनुसार श्यृंगारी कवि हैं 
यद्यपि सामयिक अवस्था-भेद और परिस्थिति से प्रेरित उनके भक्तिपूर्ण उद्गार भी प्रस्फूटित 
हुए हैं । जहाँ तक उनकी काव्य विषयक प्रेरक-शक्तियों का प्रश्न हैं दरबारी प्रभाव के कारण 
श्वगारिक मनोवृत्ति का होना स्वाभाविक है। अनुमानतः अपभ्रंश की श्रृंगारिक परम्परा से 
अनुप्राणित होकर भी कवि ने राधा-कृष्ण प्रेमहलीला को मानवीय प्रणय का रूप दिया होगा। इस 
क्षेत्र में जयदेव के 'गीतगोविन्द' का शैली तथा व्यय विषय दोनों दृष्टियों से उनपर भरपूर प्रभाव 
है। यह बात दूसरी है कि अपनी प्रतिभा से उन्होंने काव्य में अधिक दीप्ति उत्पन्न कर दी है और 
अभिनय जयदेव' की उपाधि प्राप्त कर ली। इस क्षेत्र में संस्कृत साहित्य के रूढ़ काव्य-उपादानों 
को भी नई अभिव्यंजना के सहित प्रकट करना उनकी प्रतिभा का परिचायक है। श्रृंगार और 
भक्ति का वैज्ञानिक अध्ययन करने पर लगता है कि श्यृंगार से पूरित एक कवि का अनुभवसिद्ध 


५३६ हिन्दी साहित्य 
मन ऊंची अवस्था में भक्ति की ओर अवश्य आक्ृृष्ट हुआ होगा। विद्यापति के अनेक पद धार्मिक 
विश्वासों से ओतप्रोत हैं। जहाँ तक विद्यापति के संप्रदाय का प्रश्न हैँ, लोग क्रमशः उन्हें बैष्णब 
भक्त, सहजिया-सांप्रदायिक, पंचदेवोपासक, स्मारतं, शाक्त और शव सिद्ध करते हैँं। लेकिन सत्य 
यह है कि उक्त देवों के सम्बन्ध में विद्यापति के उद्गार किसी सम्प्रदाय में बँधकर नहीं लिखे गए । 
इन धामिक प्रसंगों से सम्बद्ध पदों में कवि का अन्तर्मन भक्ति और शांति की ओर आढक्ृष्ट है। 

विद्यापति के राधा-कृष्ण विषयक पद लौकिक श्रृंगार से ओतप्रोत हैं। इस प्रसंग में 'परम 
पद , 'परमानन्द' का जहाँ तक प्रयोग हुआ है, वह कई आलोचकों द्वारा आलंकारिक रूप में गृहीत 
है, आध्यात्मिक रूप में नहीं; और वस्तुत: ऐसे ही पदों के आधार पर विद्यापति को रहस्यवादी 
सिद्ध करना समुचित न होगा। कुछ आलोचकों ने राधा और कृष्ण को प्रतीक रूप में ग्रहण कर 
विद्यापति के पदों की रहस्यात्मक व्याख्या की है। इस क्षेत्र में कहना यह है कि विद्यापति ने कृष्ण - 
कथा का अति संक्षिप्त संदर्भ अपनाया हैं और उसमें इन प्रतीकों के परम्परागत निर्वाह का कोई 
संकेत नहीं दिया हू । इन पदों में अधिकांश रूप से राधा और कृष्ण का प्रणय लौकिक भित्ति पर 
ही चित्रित हैं। राधा और कृष्ण का स्पष्ट नामोल्लेख भी बहुत कम पदों में मिछता है। इसके 
अतिरिक्त नायक-नायिका के हाव-भावों, प्रणयचित्रों, मान, अभिसार, वय:सन्धि, मिलन इत्यादि 
के चित्रण में कवि का मानवीय पक्ष ही स्पष्ट रूप से प्राधान्य पा सका है। नायक की अपेक्षा कवि 
का ध्यान नायिका की ओर अधिक हूँ और नायिका के नखशिख के वर्णन में कवि ने कहीं कहीं 
विलास की सीमा पार कर दी है, जिसमें उसके घोर श्रंगारी रूप का दर्शन होता है। विद्यापति 
के पदों में वणित प्रेम कं इस मानवीय रूप को स्पष्ट करते हुए विनयकुमार सरकार का अभिमत 
हैं कि लोकिक भावना का मानव सम्बन्धों के मध्यस्थ इतना भव्य सम्मिश्रण और इस के तुल्य 
उच्च कोटि का चित्रण भारतवर्ष के साहित्य में विद्यापति के अतिरिक्त और किसी अन्य ने हमारे 
समक्ष नहीं रक्खा। इस प्रकार यह कवि के प्रेम विषयक मानवीय स्तर का पोषक पक्ष है। यह 
भी सत्य हँ कि कवि के राधा-कृष्ण विषयक ही कुछ पद भक्ति के निकट हैं और उच्चकोटि के 
हैं, जिन्हें कई उत्कृष्ट वेष्णव भक्तों और जनसाधारण द्वारा मान्यता प्राप्त हुई है । परंतु 
इतके स्वरूप का अन्तिम निर्णय विवादग्रस्त है। 

राधा-कृष्ण के प्रेम-प्रसंगों का चारु चित्र विद्यापति ने गेय शेली में उतारा है। इसके लिए 
प्रेम के विविध पक्षों और मनस्थितियों को उन्होंने अपनाया तथा समाज की समवेदना को अपने 
हृदय में प्रतिष्ठित कर एवं उसे परिष्कृत कर कवि ने अपनी भावना की गहरी अभिव्यक्तित की है । 
गीतिकाव्य की समस्त तात्विक मान्यताओं की प्राप्ति कवि की भावनागत अभिव्यक्ति में हो 
जाती है। आत्मनिष्ठता, ध्वन्यात्मकता, भाव॑कय, संक्षिप्तता और प्रेम का शाश्वत मनोभाव 
जो गीति का प्राण है, विद्यापति के गीतों में प्राधान्य पा सका है । कवि का हृदय इन प्रेम के शाश्वत 
प्रसंगों को समष्टि से बाहर निकालकर अपने व्यष्टि में बैठाता है और उसकी गहरी अनुभूति से 
प्रेरित हो उसकी सहज और लोकव्यापी अभिव्यक्ति करता हू । चितन और दाशंनिक प्रतिपादन 
से रहित विद्यापति का काव्य अवश्यमेव 'मनोवेगों का शब्दों द्वारा संगीतात्मक प्रदर्शन है। 


१. लव इन हिंदू लिटरेचर, पृष्ठ २०-२१। 

मानव-प्रेम के संयोग और वियोग के उभयपक्ष हृदयहारी हें और इनके माध्यम से कवि अपनी 
अभिव्यक्ति में संवेदना की सृष्टि करता है । इस संवेदना में जितनी सहजता, सरलता, सम्पूर्णता 
और उल्लासमयता होती है , उतना ही अधिक उसके साथ लोकमानस का लगाव रहता हूँ। वस्तुतः 
इन्हीं गुणों के कारण आज भी विद्यापति के पद मिथिला, बंगाल और भोजपुर के लोकमानस से 
अहरह अभिव्यक्ति पाते है । कृष्ण और राधा की प्रणय-लीला आज भी उनके मन को झकझोरती 
हु और उसकी संवेदना में वे वेयक्तिकता की अनुभूति प्राप्त करते हँं-- 


“नन्‍्द के नन्‍न्दन कदम्ब के तर तरे 

धीरे धीरे मुरली वजाव। 

समय सँकेत निकेतन वसइल 

बेरि बरि बोल पठाव 

सामरि तोरा लागे अनुखन विकल मुरारि ॥ 


कवि विद्यापति का सौंदय्यंबोध इतना प्रगाढ़ था कि उसकी रागात्मक अभिव्यक्ति में गेयता स्वतः 
समाविष्ट हो गई है । मनोभाव जब हृदय के मर्म को स्पर्श करते हैं तो कवि का भावबोध नई 
दीप्ति से साकार हो उठता हूँ । विद्यापति की सारी पदावली प्रेम के नंसगिक चित्रों से भरी 
हुई है । राधा के माध्यम से कवि ने अति ग्ञोभनीय और भारतीय परम्परा के अनुकूल प्रेम की 
रूपरेखा हमार समक्ष रक्खी है, उदाहरणाथे-- 


की सखि कि पूछसि अनुभव मोय 
से है पिरीत अनुराग बखानिए 
तिले तिले नृतन होय।॥। 


इस प्रकार कवि ने एक से एक सुन्दर पदों की सुष्टि की है। पुनरावृत्ति का लेश भी उनकी 
पदावली में प्रतीत नहीं होता और भाव क्य की घनीभूत अवस्था में कवि न विविध प्रकार के गीत 
गाए हैं। 

विद्यापति के विरह-पदों की सुषमा निराली है। प्रेम के क्षेत्र में विरह का वर्णन हृदय- 
द्रावक है। कवि ने संयोग और प्रणयलीला के सुन्दर चित्र तो चित्रित किए ही हैं, पर विरह 
की विषम और हृदयद्रावक परिस्थिति की भी ममंस्पर्शी अभिव्यंजना उसके पदों में हुई हैं । विरह- 
वर्णन के उपादान परम्परागत और कवि-प्रसिद्धियों से संवलित हैं, फिर भी लोकगीति-परम्परा 
का कवि का विरह-वर्णन बड़ा ही प्रभावशाली है । कवि-परम्परा में रूढ़ काव्य-उपादानों के 
साथ भी कवि ने लोक शली से प्रेरणा ग्रहण कर विरह की कसकती अनुभूति से साक्षात॒कार 
किया है -- 


चानन भेल विषम सर रे, 


भूषन भेल भारी। 
सपनहु हरि नहि आयल रे , 
गोकुल गिरधारी | 


६८ 

एकसरि ठाढ़ि कदम तर रे, 
पथ हेरति म्रारी। 
हरि बिन हृदय दगध भेल रे, 
झामर भेल सारी॥ 
इसी प्रकार सखि रे हमर दुख क नहि ओर में सामान्य लोकगीत शली में विरहणी की विक- 
लता चित्रित है। दु:ख के क्षणों में मनुष्य अपनी पीड़ा से विवश अपनी भावना का प्रक्षेप प्रकृति 
के उपादानों में करता है जो उसका जीवन सहचर है। इसी को दृष्टिगत कर सभी कवियों में 
विरह की संवेदनात्मक अभिव्यक्ति प्रकृति के माध्यम से पाई जाती है। ऐसी अवस्था में 'मत्त 
दादुर डाक डाहुक फाटि जायत छतिया' जैसे कई पदों में प्रकृति मानवीय मनोभावों से सम्बन्ध 
स्थापित करती हुई चित्रित की गई है। प्रकृति का यह मानवीय सम्बन्ध विरह को उद्दीप्त करता 
है। वर्णन में उसकी अनुकल और प्रतिकूल परिस्थितियों को अवस्थानुसार अपनाया जाता है। 
कवि विद्यापति की गेय पदावली का एक दूसरा रूप है जो भक्ति की ओर अभिमुख है। 
सामन्‍्ती समाज से अनुप्राणित कवि का जीवन प्रेम की कसक का अनुभव बरतें हुए बुढ़ापे के समय 
भक्ति की ओर अवश्य आकृष्ट हुआ होगा। जीवन के पर्यवसान काल में उसमें अपने यौवन की 
आकांक्षाओं और विलासों के प्रति अवश्य स्वाभाविक उपेक्षा-भावना जागी होगी । निधुबने 
रमनी रस रंग मातल तोहि भजब कोन बेला' जैसे पदों में कवि की इसी मनस्थिति की अभिव्यक्ति 
हुई है। ऐसे पदों में हम देखते हें कि कवि का हृदय सचमुच भक्ति और शान्ति की ओर अभि- 
मुख हुआ है और परिताप से आक्रान्त हो उसमें आत्मसमपंण की भावना फूट पड़ी है। इसी प्रकार» 
के एक पद की कुछ पंक्‍क्तियाँ इस प्रकार हें-- 
माधव हम परिनाम निरासा। 
तुहु जगतारन दीन दयामय 
अतएा तोर. विशोयासा ॥ 
विद्यापति मंथिली के सर्वाधिक लोकप्रिय कवि हैं। प्रारंभ में उन्हें आलोचकों ने बंगला 
का कवि घोषित किया था। इसका मुख्य कारण था विद्यापति की पदावली में बँगला शब्दों का 
पाया जाना। अनुसंधान के साथ साथ जितने पद विद्यापति के मिले उनसे मिथिला प्रदेश की भाषा 
ही उनकी अपनी भाषा सिद्ध हुई। 'दंसिल बयना' तो उनके अन्तःसाक्ष्य पर ही उनके काव्य की 
भाषा हैं । यह बात भी है कि उनके द्वारा रचित कहे जाने वाल पदों मे कहीं कहीं बँगला और 
उड़िया के मुहावरे और लोकोक्तियाँ पाई जाती हैँं। सम्भव है, यह स्थिति भी उनके पदों की लोक- 
प्रियता के कारण हुई हो। संस्कृत के तद्भव और तत्सम शब्दों का प्रयोग विद्यापति की पदावली 
में मिलता है । इस विषय में सतीशचन्द्र राय का अनुभवसिद्ध अभिमत है कि “विद्यापति की 
पदावली की भाषा उनके द्वारा बनाई नहीं गई थी, वह मिथिला की तत्कालीन प्रचलित भाषा 
है, उसमें संस्क्रृत के तत्सम शब्दों से अधिक तद्भव मंथिली शब्द और मिथिला के रीति-सिद्ध 
प्रयोग बहुत देखे जाते हें। 


* देखिए विद्यापति, पृष्ठ ८७, खगेख्नाथ मित्र, विमानबिहारी मजूमदार । 

विद्यापति ने मंथिली साहित्य में अपनी काव्य-प्रतिभा से एक गीति-परम्परा का निर्माण 
किया। हिन्दी के प्रसिद्ध गायक कवि सूरदास पर विद्यापति की काव्यधारा का प्रभाव बताया 
जाता है। बंगाल के प्रसिद्ध कवि माइकेल मधुसूदनदत्त और रवीन्द्रनाथ ठाकुर ने भी विद्यापति 
के काव्य से प्रेरणा ग्रहण की है । जहाँ तक लोक-चेतना में कवि की व्याप्ति का प्रश्न है, भोजपुरी- 
मगही क्षेत्र में जनसाधारण में भी उनके पद गाए जाते हैं। मिथिला क॑ तो वे प्राण ही हैं। बंगाल 
और उड़ीसा के जन-मानस में भी उनका कम महत्वपूर्ण स्थान नहीं है। 

मेथिली साहित्य के मध्ययुग के पूर्वाद्ध में विद्यापति के समकालीन अनेक कवियों ने उनकी 
गीति-परम्परा में रचना की। यों तो इस काल में श्रेष्ठ नाटक रचनाएँ भी हुई हैं, किन्तु उनका 
उल्लेख बाद में किया जायगा। डा० जयकांत मिश्र ने इस मध्ययुग के पूर्वा्ध को अध्ययन की 
सुविधा के लिए दो कालों में विभकत किया है। उन्होंने विद्यापति के समकालीन कथियों की अवधि 
१४०० ई० से १५२७ ई० (सं० १४५७ से १५८४वि०) तक मानी हैँ और इसके उपरान्त 
१५२७ से १७०० ई० (सं० १५८४ से १७५७ वि० )तक के काल को विद्यापति के उत्तराधिकारी 
कवियों का समय माना हे । विद्यापति की पृत्रवधू चंद्रकला महाराज महेश ठाकुर की समकालीन 
थीं। उनकी भी कुछ स्फूट रचनाएँ मिलती हे । लोचन कवि ने उन्हें सादर 'इति विद्यापति पुत्र- 
वध्वा:: कह कर उल्लिखित किया है । मैथिली की इस कवयित्री ने अपनी कविता में संस्कृत- 
प्रियता का परिचय दिया है। विद्यापति के समकालीन दूसरे प्रसिद्ध कवि अमृ तकर है । ये कायस्थ 
परिवार के थे। इनके पदों के अंतःसाक्ष्य से सूचित होता हूँ कि वे विद्यापति के समकालीन 
थे। स्वतः कवि विद्यापति ने इनके गुणों की चर्चा अपने एक पद में की है। इस कवि की 
रचनाओं से दरबारी मनोवृत्ति की अधिक तुष्टि हुई। इनके प्रेम विषयक गीत सुन्दर हें 
और सम्भवत: इनकी रचना विद्यापति की पदावली के अनुकरण में हुई है। विद्यापति कौ पृत्र- 
वधू चंद्रकका के अतिरिक्त सम्भवतः उनके पुत्र हरपति की भी रचनाएँ उपलब्ध होती हैं। इनके 
द्वारा रचित शास्त्रव्यवहार प्रदीपिका' नामक ज्योतिष ग्रंथ की भी चर्चा मिऊती है । इसी समय 
के एक प्रसिद्ध कवि चतुर चतुर्भज हे, जिन्होंने नैषध की अनुकृति पर 'हरिचरित' काव्य लिखा 
है । विद्यापति के समकालीन भानुकवि, गर्जासह, भिखारी मिश्र, मधुसूदन, जोवनाथ आदि 
वीसों कवियों की स्फूट रचनाएँ उपलब्ध होती हैं । इन सभी कवियों ने ओइनी वंश के अधिपतियों 
के राजाश्रय से लाभ उठाया और अपने विद्या-विनोद से काव्य साहित्य को सम्पन्न किया। इस 
काल में राजा शिवसिह के उपरान्त मंधिल गीति-साहित्य को सर्वाधिक प्रश्यय कवि और काव्य 
प्रेमी राजा कंसनारायणसिह से मिला। इनके नाम से प्रचलित एक पदसंग्रह भी मिला है।' 
इनका नाम मंथिली गीति-साहित्य के लिए बहुत महत्वपूर्ण समझा जाता हूँ। इनके राजाश्रय में 
प्रत्यक्ष या अप्रत्यक्ष रूप में मेथिल कवि गोविन्ददास, काशीनाथ, रामनाथ, श्रीधर आदि को 
प्रश्नय मिला, जिनमें सर्वाधिक लोकप्रिय गोविन्ददास थे। 

विद्यापति ने मैथिली गीतिकाव्य की जो परम्परा चलाई उसमें अनेक श्रेष्ठ कवियों ने 


छ्छक 


योगदान किया । छोचन कवि ने अपने काव्य 'राजतरंगिणी' में मिथिला के ३८ गीतिकार 


१. मैथिली साहित्य का इतिहास (अंग्रेजी संस्करण ) भाग १, डॉ० जयकांत मिश्र, पृष्ठ २२०। 

कवियों की सुन्दर और श्रेष्ठ रचनाओं का संकलन किया है। प्रारम्भ में विद्यापति के समान 
इन्हें भी बंगला का कवि समझा जाता था। लेकिन बाद में डा० समुद्र झा के अध्यवसाय से उनकी 
मैथिली रचनाओं पर प्रकाश पड़ा और वे मिथिला के प्रसिद्ध कवि सिद्ध हुए। लोचन ने स्वतः 
अपने को विद्यापति की परम्परा में स्वीकार किया हैं और इन्होंने भी राधा-कृष्ण की प्रेमकेलि के 
वर्णन से अपने काव्य को मण्डित किया है। शक्ति के उपासक कवि लोचन ने अपनी इष्टदेवी 
की उपासना में भक्ति विह्लल गीत गाए हैं। प्रेम के विविध हाव-भाव, विलास तथा अभिसार 
का सुन्दर चित्रण इस कवि ने भी किया है। अभिसारिका का सुन्दर चित्रण इनकी दब्द-योजना 
और काव्यपटुता का परिचायक है-- 

आनन्दकन्दा पुनिमेक चन्दा, सुमुखि बदन तहं मन्दा। 

अधरे मधुरी सामरि सुन्दरी, विहुसि चितए सित कुसुम सिरी। 

पथ मेलती घनी दामिनी, सन ब्रजराज जनी। 

चिकुर चामरा मुदिर सामरा, नलिन नयन सुखकारा। 

काम रमनी जहिनीव तहिनी, दसन चमक जन हीरक। 


इस काल के दूसरे प्रसिद्ध गीतिकार गोविन्ददास है जो विद्यापति के बाद के सर्वोत्तम 
कवियों में से एक हैं। इनकी पदावली का सम्पादन डा० अमरनाथ झा ने किया है। कुछ आलोचक 
इनके काव्य-सौंदर्य पर इतने आक्ृप्ट हें कि वे इनकी तुलना विद्यापति के साथ गौरव से करते हैं। 
इनकी पदावली बड़ी मधुर और अथ्थं-गीरव से परिपूर्ण है। प्रारम्भ में गोविन्ददास को भी बँगला 
का कवि समझा जाता था, लेकिन इस अंत धारणा का निराकरण भी नमेन्‍्द्रनाथ गुप्त ने किया 
और उन्हें मैथिली का कवि प्रमाणित किया। गोविन्ददास विद्यापति की गीति-परम्परा की एक 
महत्वपूर्ण कड़ी हें। उन्होंने राधा-कृष्ण की प्रेमलीला को अपनी सरस पदावली में वणित किया 
है और उसकी समल्ुंकृति के लिए काव्य के परम्परागत उपादानों को अपनाया है। राधा के अभि- 
सार वर्णन में कवि ने ललित शब्दों के माध्यम से एक अद्भुत चित्रमयता की सृष्टि की है, जिसके 
लिए उनका काव्य ख्यात है-- 


कंटक गाड़ि कुसुम सम पदतल मंजिल चोरहिं झांपि। 
गागरि बारि बारि कर पिच्छल चलतंह अंगूलि चाँपि॥ 
माधव तुम अभिसारक छागि॥ 


गोविन्ददास रससिद्ध कवि थे। वे विद्यापति की रसमयता से अनुश्राणित हो अपनी 
काव्य-रचना को अधिक सरसता और अर्थमयता प्रदान कर सके हैं। विद्यापति के उत्तराधिकारी 
अन्य कई छोटे कवियों का नाम मेथिली साहित्य में मिलता है, जिनमें महाराज महेशठाक्र का 
नाम अविस्मरणीय है। नरपति मिथिला के एक नवीन राजवंश के संस्थापक थे। वे दर्शन के 
प्रगाढ़ अध्येता और सुकवि भी थे। जीवन के अवसान-काल की इनकी रचनाएँ भक्तिपुर्ण उद्‌- 
गारों से परिपूर्ण हें। इसके अतिरिक्त मध्ययुग में इसी समय में नेपाल के राजवंश से सम्बद्ध कवियों 
की भी एक तालिका मिलती है जिन्होंने मेथिली साहित्य को अपनी रचनाओं से समृद्ध 
किया । द 


मेथिली साहित्य ५४१ 


मैथिली साहित्य के मध्यकाल के उत्तराद्ध में भी गीतिकार कवियों की' पुरानी परम्परा 
विकसित होती हुई दिखाई देती है। लोचन और गोविन्द्दास की गीति-परम्परा इस काल में अग्न- 
सर हुईै। इस काल में सन १७४४-१८३८ ई० (सं० १८०१-१८९५ बवि०) के. मध्य के मिथिला- 
नुपतियों में क्रश: महाराज नरेन्द्रसिह, माधवर्सिह, छत्रसिह, रुद्रसिह के शासन-काल में मैथिली 
गौति-परम्परा को प्रोत्साहन मिला और कई गीतिका रों ने अपनी रचनाओं से साहित्य को समृद्ध 
किया। आस-पास के मुसलमान नवाबों की हुकूमत से इस साहित्य की गतिशीलता में कुछ 
अवरोध भी आया था। इस काल में मैथिली साहित्य के छोक-साहित्य की विधाओं ने भी शिष्ट 
साहित्य को महत्वपूर्ण प्रेरणा दी। तत्कालीन कविशेखर भंजन, रमापति उपाध्याथ, माधव, 
श्रीपति, महिनाथ, चक्रपाणि, रत्तपाणि आदि अन्य अनेक कवियों ने सोहर, बटगमनी, गोलारी' 
ओर नचारी की लोक शली में बहुत से सुन्दर गीतों की रचना की। इन ग।तों की परम्परा विद्या- 
पति की पंदावली से आद्योपान्त प्रभावित रही। १८वीं शताब्दी के मध्य में इत गीतिकारों की 
एक शाखा भक्ति और दाशंनिकता की ओर अधिक झक गई है। इस प्रकार की रचनाओं में 
साहेव रामदास, लक्ष्मीनाथ गोसाईं, हरिकिकरदास की रचनाएँ भक्ति और दर्शन से अधिक 
अनुप्राणित हूं। 

मध्यकाल में इस गीतिकाव्य के अतिरिक्त कुछ प्रवन्ध काव्यों की भी रचना हुई। मैथिली 
प्रवन्धकाव्य का सर्वश्रथम प्रणणन मतबोध झा से शुरू हुआ जिनका सम १८वीं शताब्दी 
क॑ मध्य में पड़ता है। इनके समकालीन कई कवियों ने खण्डकाव्य जेर्यी लम्बी कविताओं 
का सर्जन किया है जिनके आलोचनात्मक और गवेषणांत्मक विवेचन की अपेक्षा है। यह सम्भव 
है कि इन कवियों की रचनाओं और कुछ कवियों की संस्कृत से अनुवादित रचनाओं ने मनबोध 
को प्रबन्ध काव्य की रचना की प्रेरणा दी हो। इनके प्रबन्ध काव्य का नाम 'क्ृृष्णजन्म' है, जिसे 
मेथिली का आदिकाव्य कहां जाता है। कृष्ण-चरित्र का सुन्दर और विस्तृत चित्रण इस काव्य 
में हुआ है। प्रवन्‍्ध काव्य के अतिरिक्त मनंबोध झा की तिरहुती और योहर गीत बहुत लोकप्रिय 
हैं। मनबोध झा ने मेथिली प्रबन्ध काव्य की जो परम्परा चछाई उसका अधिक विकास उनके 
समय में न होकर आगे चलकर मैथिली साहित्य के आधुनिक काल में हुआ और चन्दा झा ने इस 
परम्परा को अधिक बलशाली बनाया। मनबोध झा के आसपास के कवियों ने स्फुट रचनाओं 
पर ही बल दिया। कुछ कबियों ने संस्कृत के काव्यों का मंयिली में अनुवाद किया। रतिपति 
भगत ने गीतगोविन्द' का मंथिली में अनुवाद किया। इसमें कवि का उद्देश्य अनुवाद के साथ 
मौलिकता प्रदर्शन भी है। इसीसे इस कवि ने कई स्थानों पर कुछ नई स्थापनाएँ भी की हें। मन- 
बोध झा ने भी अपनी काव्य-रचना में “हरिवंश” और भागवत” का आधार ग्रहण किया है। लर्म्ब। 
और प्रबन्धतुल्य रचनाओं में चक्रपाणि की 'रक्मिगीहरण' और पारिजातहरण' तथा शिवदत्त 
की सीतारामविवाह” आदि रचनाएँ इस काल में उपलब्ध होती हे। इनके अतिरिक्त अलूुकार, 
छंद और प्रशस्ति विषयक लम्बे और प्रबन्धात्मक काव्यों की रचना भी इस काल में हुई । 

मध्यकाल में मैथिली साहित्य की सर्वाधिक समृद्ध विधा नाटक साहित्य की है। मध्यकालीन 
मैथिली नाटक साहित्य प्रचुर प्रामाणिक सामग्री से समाविष्ट है। मध्यकाल में इन नाटकों का 
प्रणययन नेपाल, मिथिला और आसाम प्रदेश में हुआ। इस प्रकार इन प्रदेशों में रचित नाटकों की 

एक लम्बी परम्परा और सरणि उपलब्ध होती है। इस काल में ही मिथिल। का शासक वर्ग जब 
मुसलमानी आक्रमण से आक्रांत होने लगा, तो मिथिला राजवंश के एक राजन्य हरिसिह देव नेपाल 
में जाकर बस गए थे। बाद में चलकर इस वंश के नृपतियों ने ही मिथिला के अपने पूर्व पुरुषों के 
वंश से रक्‍त-संबंध स्थापित किया। मैथिली के अनेक विद्वान समय समय पर अपना संबंध इस 
राजवंश से स्थापित करते रहे और उन्हीं के साहचर्य से यहाँ मंथिली के नाटकों का प्रणयन प्रारंभ 
हुआ। मुसलमानी राज्य में संघर्ष और उथल-पुथल के कारण अभिनय का अवसर कम मिल) और 
उनकी हुकूमती और धामिक व्यवस्था ने भी रंगमंच और नाट्य साहित्य के लिए कोई प्रोत्साहन 
नहीं दिया। इस तरह मिथिला में एक लम्बी अवधि तक नाट्य-रचनाओं का अभाव पाया जाता 
है । संस्कृत नाटकों में देशी भाषा का प्रयोग विद्यापति के समय से ही होने लगा था। लेकिन इस 
परम्परा का भी मिथिला में बहुत काल तक कोई परिपोषण नहीं हुआ। नेपाल के नृपतिथों ने 
अपने राजवंश में मैथिली नाट्य साहित्य को प्रोत्साहित करना प्रारम्भ किया। संस्कृत के प्रकाण्ड 
अध्येता दरबारी कवियों ने संस्कृत नाटकों का अनुवाद किया और उसी परंपरा में देशी नाटकों 
की रचना की । डा० जयकान्त मिश्र के अनुसार १७वीं शताब्दी के प्रारम्भ से लेकर १८वीं शताब्दी 
के अद्भं चतुर्थ भाग तक मैथिली नाटकों का नेपाल में ही सर्वाधिक अभ्युदय हुआ। इस अवधि में 
नाटक साहित्य में मेथिली की प्रतिष्ठा हुई और संस्कृत के प्रथोग को कम करने की ओर सदा ध्यान 
रख। गया। नाटकों की शिल्पगत रूपरेखा संस्कृत नाट्य-परंपरा का परिवहन करती हुई प्रतीत होर्त। 
है। स्वतंत्र नाट्य-परम्परा की दृष्टि से अभी कोई सुस्थिर परंपरा निर्मित नहीं हो पाई थी। 
गद्य का प्रोज्ज्वल और निखरा हुआ रूप भी इन नाटकों में नहीं मिलता। नाटकीय संधर्षों और 
चरित्रों की वज्ञानिक प्रतिप्ठापना में इन नाटकों में आधुनिकता का अभाव है और गीतों का 
बाहुल्‍य है। इन नाटकों के कथानक प्राय: पौराणिक आख्यानों अथवा प्राचीन, प्रसिद्ध ऐुतिहासिक 
वृत्तों पर आधारित हें। मध्यकाल में प्रचलित कथाओं को भी उपजीव्य विषय बनाया गया है। 

मेथिली नाटकों से संब्रंधित प्रभूत सामग्री नेपाल दरबार की लाइडब्रेरी में उपलब्ध हुई है। 
इन उपलब्ध नाटकों का एक सुन्दर प्रकाशन 'नपाले वाँगला नाटक शीष॑क से बंगीय साहित्य 
परिषद से हुआ है। नेपाल के राजघराने कालांतर में भटगांव से कई शाखाओं में फूट पड़े। 
छगभग अन्य सभी राजवंशों के अधिपतियों और शासकों ने नाटकों की रचना को प्रोत्साहित 
किया। फलतः भट्गाँव, काठमाण्डू, ललितपुर और बनिकपूर केन्द्रों से अनेक सुंदर नाट्य-रचनाएँ 
प्रस्तुत की गईं, जिनमें विद्यापतिविलाप', 'हरगौरीविवाहं, पारिजातहरन', नवलचरित', 
'महातुलादान', अभिनव प्रबन्धचन्द्रोदय', हरिश्चन्द्रन॒त्यम', ललित कुबलयाश्र', उषाहरन', 
'कृष्णचरित' और पाण्डवविजय' उत्कृष्ट हँ। नाटकों की रचना की इस गतिविधि को देखते 
हुए हम इस निष्कर्ष पर पहुँचते हें कि नेपाल के नृपतियों ने मैथिली नाटकों की रचना में जो 
योग दिया वह अमूल्य है। 

मिथिला प्रदंश के अंतर्गत विद्यापति के आसपास से ही नाटक-रचना प्रारंभ हो गई थी। 
यहाँ के नाट्य साहित्य को प्रोत्साहन महाराज शुभंकर ठाक्र (१५३८-१६१९ ई० -- सं० १५९५- 
१६७६ वि० ) के पुर्व॑ पुरुषों से मिलना प्रारंभ हो गया था। ये महाराज महेशठाकुर के पृत्र थे और 
अपनी विद्याभिरुचि से साहित्य-सेवा में भी सक्रिय थे। मिथिला के कीतेनिया नाटकों का प्र।दु- 

भाव इसी खाण्डवाल कुल के अधिपतियों के प्रोत्साहन से हुआ। ये मूल मिथिला प्रदेश के नाट्य 
साहित्य के प्रेरणा स्रोत थे। मिथिला के कीर्तनिया नाटकों में एक ओर संस्कृत परंपरा का पोषण 
मिलता है और दूसरी ओर लोक के प्रति आकरषंण। देशज शैली के गीतों की प्राप्ति इन नाटकों 
में बहुलता से होती है। मंथिली नाटककारों में उमापति उपाध्याय का नाम सर्वेत्रथम उल्लेखनीय 
है। इनकी प्रसिद्ध नाट्य कृति पारिजातहरन' उपलब्ध है। इनको महाकवि की संज्ञा भी दी 
गई है। इनकी नाट्य-कृतियों में गीति शैली का सुन्दर रूप मिलता है। उमापति के काल-निर्धारण 
में मत-वेभिन्य है परन्तु उनके रचना-सौष्ठव और गीति-सौंदर्य को देख कर यह अनुमान किया जाता 
है कि उनका काल विद्यापति के बाद ही रहा होगा। यों तो इस काल में बीसियों कवियों की रच- 
नाएं उपलब्ध होती हूं, लेकिन प्रमुख रूप से रामदास झा की नाट्य-रचना आनन्दविजय', रमापति 
उपाध्याय की रक्मिणीपरिणय', लाल झा की गौरी१रिणय', नन्‍्दीपति की कृष्णफकेलिमाला', 
देवानन्द की उषाहरण' तथा कर्णकायस्थ की 'रुक्‍्मांगद' सुन्दर नाटक रचनाएँ हैं। इन सभी 
नाटकका रों ने कथानक के लिए प्रसिद्ध पौराणिक उपाख्यानों का आश्रय लिया है। गीत सभी ने 
विद्यापति से अनुप्राणित हो लोक शैली में ही लिखे हैं। इत नाटककारों क॑ गद्य में संस्क्ृतनिष्ठता 
है। इस परंपरा में छोटी बड़ी कई नाटय-कृतियाँ उपलब्ध ह। मियिल। क॑ साहित्य में इसका 
परिष्कार भी हुआ है और आगे चलकर इसमें हबंनाथ झा जेसे सुप्रसिद्ध और सिद्धहस्त नाटक 
लेखक हुए हेँ। 

मेथिली नाटकों की एक रचना-परंपरा आसाम प्रदेश में भी मिलती है। आसाम प्रदेश 
में पाए जाने वाले मंथिली नाटकों को अंकियानट' कहा जाता है। आसाम के वंष्णव भक्तों 
ने जनसाधारण में अपनी विचारधारा के प्रसार के लिए इत नाट्य-रचनाओं को सर्वाधिक सशक्त 
बनाया है। आसाम के वेष्णव भक्तों ने १६वीं शताब्दी से ही नाटक-रचना प्रारम्भ कर दी 
थी। अपनी नाटय-क्ृतियों में उन्होंने मेधिली को ही क्‍यों प्रथ्य दिया, इसके कई कारण बताए 
जाते हैं। तीर्थवासियों के मध्यस्थ अपनी विचारधारा के प्रचारार्थ उन्होंने विद्यापति की भाषा 
को अपनाना ही सुकर समझा, यह एक वर्ग के विद्वानों का मत है। इन वेष्णव भक्तों ने रामायण, 
महाभारत और श्रीमद्भागवत पुराण की कथाओं को अपनाकर, उनको अभिनय का रूप देकर 
जनता का रंजन किया। आसाम के मंथिली नाटककारों में शंकरदेव की नाट्य-रचना कालियदमन', 
'रामविजय' एवं रुक्मिणीहरण', माधबदेव की “अर्जुनभंजन', भोजनव्यवहार और गोपालदेव 
की जन्मयात्रा' उत्कृष्ट और प्रसिद्ध हें। इनके अतिरिक्त भी कई अन्य छोटे बड़े नाटक यहाँ उप* 
लब्ध हुए हैं।' आसाम में उपलब्ध इन सभी नाटकों का नाम अंकियानट' है। श्री बरुआ ने अंकिया' 
की उत्पत्ति अंगिका अभिनय' से मानी है। यहाँ के नाटककारों में नाटकीयता कम और काव्यत्व 
अधिक मिलता है। प्राचीन पौराणिक और ऐतिहासिक उपाख्यानों की पृष्ठभूमि में तत्कालीन 
रोति-रिवाजों और व्यवहा रों का भी यत्किचित उल्लेख किया गया है। ये सभी नाटक धामिक 
उद्देश्य छेकर लिखे गए हैं और इनमें प्रभावोत्पादन की शक्तिशाली क्षमता है। 

मध्यकालीन मैथिली गद्य साहित्य का स्वरूप कई स्रोतों में विभक्‍त है। मेथिली में गद्य 


१. मैथिली साहित्य का इतिहास, भाग १, डॉ० जयकान्त मिश्र, पृष्ठ ३६३०-६५ । 





(( डी हिन्दी साहित्य 


का एक स्वरूप नाट्य-कृतियों में देखने को मिलता है और उसका दूसरा रूप दरबारी कागजात 
तथा शासकीय लेखा जोखा और पत्रों में मिलता है। राजदरबारों से सम्बद्ध कागजात में मेथिली 
के व्यावहारिक गद्य का रूप मिलता है। इस गद्य की व्यावहारिक शैली की प्राप्ति गौरीवचा 
वाटिका', 'बहीखाथा', अजात पत्र', एकरार पत्र', 'जनौधि', “निस्तार पत्र शीर्षक मिथिला के 
मध्ययग के कागजात में मिलता है।' कुछ मिला कर इन कागजात में मेथिल के व्यावहारिक 
गद्य की उपलब्धि होती है। इसमें साहित्यिक दृष्टि से परिमाजित गद्य शैली का अभाव है। यह 
सम्भव हैँ कि भविष्य में इस गद्य-परंपरा ने उसके प्रादुर्भाव और विकास में सहायता पहुंचाई हो। 
गद्य की ऐतिहासिक श्यृंखला स्थापित करने में इस गद्य का महत्वपुर्ण स्थान है, यद्यपि इसमें साहि- 
त्यिक गद्य के प्रोज्ज्वल रूप की प्राप्ति नहीं होती । इस गद्य का दूसरा स्वरूप मेथिली की नाटक- 
रचनाओं में मिलता है। मिथिला प्रदेश के कीर्तनिया नाटकों की अपेक्षा आसाम प्रदेश के आँकिया 
नाटक गद्य की दृष्टि से श्रेष्ठ हें। मिथिला क॑ नाटकों के गद्य में संस्कृत के गद्य के प्रति मोह है। 
नेपाल के नाटकों में थोड़ा बहुत प्रश्रय मैधिली गद्य को मिला है लेकिन आसाम के मेथिली नाटक 
अधिकांश गद्य में ही हें। कहीं कहीं भावात्मक स्थलों पर वैष्णवों की अभिव्यक्ति ने सुष्ठु और 
आलंकारिक रूप ले लिया है। इस प्रकार वर्णरत्नाकर' से प्रारम्भ होने वाली गद्य-परंपरा की 
मध्यकाल तक कोई प्रौढ़ साहित्यिक रूपरेखा नहीं मिलती । सच बात तो यह है कि अन्य प्रादेशिक 
आयंभाषाओं की भाँति मैथिली गद्य का उत्थान भी आधुनिक काल में ही हुआ जब हम विश्व- 
साहित्य क॑ गद्य के साहचर्य में अंग्रेजी के माध्यम से आए। इसी कारण गद्य-सा हित्य की अन्य विधाओं 
का मध्यकालीन मेथिली साहित्य में अभाव है। 

मैथिली साहित्य के मध्यकाल तक की साहित्यिक गति विधि की उपर्थुक्त संक्षिप्त रूप- 
रेखा है। इसमें कई कवियों का नामोल्लेख और लेखकों की रचनाओं का आकलन विस्तार भय 
से निबन्ध के कलेवर को ध्यान में रखते हुए नहीं हो पाया। मिथिला प्रदेश के विद्वानों की यह 
विशेषता बड़ी ही अनूठी रही कि उन्होंने अपनी मातृभाषा को साहित्यिक माध्यम बनाया। इस 
दृष्टि से उसकी पड़ोसी भाषाओं--मगही और भोजपुरी-- में इसका अभाव है। भोजपुरी 
भाषा-भाषी अपनी बोली को गौरव प्रदान करते हैं, किन्तु संस्कृत के व्यापक प्रभाव और राज्या- 
श्रय के अभाव में वहाँ पहले से ही इस भाषा में साहित्यिक रचना का अभाव है। मेथिली का अपना 
अब तक का लगभग ७०० वर्षों का गौरवपूर्ण इतिहास है। इस काल में कतिपय उत्कृष्ट कवि और 
नाटककार हुए हैं। विश्व-विश्रुत अभिनव जयदेव विद्यापति मंथिली साहित्य के प्राण हैं जिन्होंने 
बँगला, ब्रजभाषा जैसे घनी साहित्य के निर्माताओं को प्रेरणा दी है। इनंके अतिरिक्त और भी अनेक 
उत्कृष्ट कवि और लेखक हें जिनकी तुलना शिप्ट साहित्य के किसी भी देश के लेखक के साथ को 
जा सकती है। इसके बावजूद इसका एक समृद्ध भाग लोक साहित्य का है जिसकी चेतना से मिथिला 
के जन-जीवन में प्राण स्पंदन होता है। लोककवियों द्वारा रचित लोरिक, सहलेस, बिहुला, सोंटी 
प्रबंधकाव्य की समता में रक्खे जाने वाले लोकगाथांत्मक काव्य हें जो हमारे जीवन के साथ गति- 
शील हैं। लोरिक लोक काव्य की चर्चा वर्णरत्नाकर' के प्रथम अध्याय में है और वह आज. भी' 


१. वही, पृ०-२८०-२९०। 

एक बहुत बड़े भूमिभाग का लोक-क!व्य है। विविध संस्कारों पर गाए जाने वाले गीतों और लोक- 
गाथात्मक काव्यों में मेथिली प्रदेश के जीवन की सांस्कृतिक और सामाजिक अभिव्यंजना हुई है। 
अन्ततः मिथिला का सारा लोक-साहित्य यथार्थ और आदश के परिवेश में एक संवेदनात्मक भाव- 
धारा का वहन करता है जितरमें साहित्यिक सौंदर्य है, भावमथता है और प्रभावोत्पादन की क्षमता 
है। लोक में प्रचलित नवारी, झूमर, सोहर, चाचर, चेतावार, वारहमासा, समदाउनि, श्याम- 
चकेवा से मिथिला के शिष्ट साहित्य ने समथ्र समय पर प्रेरणा लो है और उप्तमें रसमथत। का 
जोवन्त आभास हुआ है। मिथिला के साहित्यिक गौरव के लिए उसका यह सम्भार अक्षय निधि 
है। इस प्रकार मिथिला की सुरम्य बरती पर सर्वदी से कला और साहित्य को प्रथय मिलता 
रहा, जिसकी चरितार्थता एक कवि के इस गीत से होती है-- 
कवि के कथन अछि कछित कलछामथ, 
छावथि कमतीयथ बयंत। 
सुत्दर॒ सरस ऋतुराज विराजाथ, 
साजथि देश दिगन्त। 
मावव म्ुप मृदित मंत्र लोचन, 
छथि मोहन बलवन्त । 
ब्रेद पुराण समेत गये छवि, 
हुमि' गृन गान अनन्त ॥' 
इस प्रकार मव्यकाल के मथिछ साहित्य से प्रेरगा छेकर और सामयिक प्रभावों को फल- 
स्वरूप मिथिला प्ररेश के अधिक कवि और लेखक अपनी मातुभाषा के मण्डन में लगे हैँ जो उस हे 
साहित्यिक गौरवशाली भविष्य का प्रतीक हैं 
प्रकाशित मेथिली साहित्य तथा मुख्य सहायक ग्रन्थों की सूची 
. ऐशियाटिक रिसचेंज्ञ, कोलब्रुक। 
- कीतिलता, सं० डा० वाब्राम सक्सेना, इंडियन प्रेस, इलाहाबाद। 
गोविन्द गीतावली, सं० मथुराप्रसाद दीक्षित, पुस्तक भण्डार, लहेरिया सराय, पटना। 
महाकवि विद्यापति, सं० शिवनन्दन ठाकुर, पुस्तक भण्डार, लहेरिया सराय, पटना। 
५. मेथिली क़िस्टोमेयी (अंग्रेजी), जार्ज ए० ग्रियर्सन । 
६. मैथिली गद्य मंजूषा, मित्र मण्डल, लहेरिया सराय, पटना। 
७. मेथिली साहित्स का इतिहास भाग १-२, डा० जयकान्त मिश्र । 
८. वर्गरत्नाकर, ज्योतीश्वर ठाकुरकृृत, सं० सुनीतिकुमार चार्टर्जा तथा बबुआ मिश्र । 
९. विद्यापति, खगेन्द्रनाथ मित्र तथा विमानविहारी मजूमदार। 
१०. विद्यापतिः ।कुर, डा० उमेश मिश्र; हिंदुस्तानी एकेडमी, इलाहाबाद। 
११. विद्यापति गोत॑ संग्रह, डा० सुभद्र झा, मोतीलाल बनारसीदास, बनारस । 
१२. विद्यापति पदावली, सं० रामवृक्ष बेनीपुरी, पुस्तक भण्डार, लहेरिया सराय, पटना। 


१. देखिए 'मंथिल बन्धु' होलिकांक, मार्च, १९३९। 

१५, हिन्दवी साहित्य 
भाषा और उसके विभिन्न नास 


सत्रहवीं शर्ती ई० के अंत तक हिन्दी हिन्दवो, हिन्दुई और हिन्दुस्तानी शब्द समानार्थक 
थे। इनके द्वारा सामान्य रूप से मध्यदेशी अर्थात मध्यकालीन मध्यदेश की भाषा का और विशिष्ट 
रूप से दित्ली-मेरठ-बिजनौर की खड़ीबोली के साहित्यिक और अन्‍्तः:प्रान्तीय रूप का बोध होता 
था। १८वीं शती ई० के अंतिम चरण में हिन्दुस्तानी शब्द विशिष्ट रूप से आधुनिक उदूं का और 
१८२३ ई० (१८८० वि०) के लगभग हिन्दी शब्द आधुनिक हिन्दी का बोध कराने लगा। 
अतएव मध्यकालीन साहित्यिक खड़ोबोली के लिए हिन्दवी शब्द ही सब प्रकार से उपयुक्त है। 

ब्रज, अवधी, राजस्थानी आदि समसामयिक बहनों के जन्मकाल के साथ-साथ खड़ीबोली 
का भी उद्भव आधुनिक उत्तर प्रदेश के उत्तर-पश्चिप्ती भाग के दिल्ली-मेरठ-बिजनौर क्षेत्र में 
हुआ था। इसमें साहित्य-सर्जना का आरंभ भी उपयुक्त भायाओं के साथ-साथ या उनके कुछ पूर्व 
ही नाथ योगियों और मुसलमान फकीरों द्वारा हो चला था; किन्तु कुछ विशेष ऐतिहासिक घट- 
नाओं के कारण हिन्दवी (खड़ीबोली ) की एक धारा विन्ध्याटवी को पार कर तुंगभद्रा और कृष्णा 
नदियों के आन्तर प्रदेश में प्रवाहित हुई। इस प्रदेश को मध्यकाल में मुसलमानों ने दक्खिन नाम 
से अभिहित किया है। अतएवं भारतीय भाषा तथा साहित्य के सन्दर्भ में दक्खिनी उत्तर भारत 
की मध्यकालीन हिन्दवी (खड़ीबोली ) का वह दक्खिनी रूप है जिसका प्रयोग साहित्य में दक्खिन 
के बहमनी, बीजापुर, गोलकुंडा तथा अहमदनगर, औरंगाबाद आदि मुसलमानी राज्यों में सूफी 
फकी रो, कवियों और लेखकों ने १५वीं शती ई० से १८वीं शती के प्रथम चरण तक किया था तथा 
जिसका प्रयोग आज भी आंशिक रूप से उपर्थुक्त क्षेत्र (गुजरात, बंबई, बरार, हैदराबाद) के वे 
मुल्की मुसलमान अपने सामान्य व्यवहार में करते हैँ जिन्हें उर्दू भाषा और साहित्य की शिक्षा नहीं 
मिली हँ। इस प्रकार दविखनी साहित्य में हिदवी या खड़ीबोली साहित्य का आरंभिक रूप सुर- 
क्षित है। इस कारण दक्खिनी साहित्य को हम असंदिग्ध रूप में शुद्ध हिन्दी साहित्य का ही अंग 
समझ सकते हूँ।' 


१. हिन्दी, दक्खिनी, हिन्दुस्तानी, खड़ीबोली नामों के इतिहास के लिए दे० हिन्दी साहित्य 
कोश, ज्ञानमंडल, वाराणसी । 

२. मध्यकाल में ही उत्तर भारत से आकर दक्खिनी भारत में स्थायी निवास बना लेने वाले मुसल- 
मान मुल्की मुसलमान कहलाते हें, जब कि उत्तरी भारत से हाल में आए हुए मुसलमान 
गेरमुल्की या नवागन्तुक कहलाते हें। दक्खिनी अब केवल मुल्की लोगों के घरों की हूटी- 
फूटी भाषा रह गई है। 

३- भीराम शर्मा: दक्खिनी का पद्म और गद्य में सुनीतिकुमार चार्ट्र्ज्या द्वारा लिखित 
अवतरणिका, पृष्ठ ६। 


हिंन्दवी साहित्य ५४७ 


दक्खिती साहित्य के रचयिता स्वयं अपनी भाषा को हिन्दी, हिन्दवी , दक्खिनी , गूजरी , 
देहलवी", जबान हिन्दुस्तान आदि कई नामों से पुकारते हें। आज इस भाषा को दक्खिनी हिन्दी 
कहा जाय या दक्खिनी उर्दू अथवा केवल हिन्दवी या दक्खिनी, इस संबंध में विद्वानों के भिन्न भिन्न 
मत हूँ। ग्रियसेन' के अतुसार दक्विती भाषा अ्रप्ट हिन्दुस्तानी (उर्द) नहीं, बल्कि साहित्यिक 
हिन्दुस्तानी ही भ्रष्ट दक्खिती का रूप है। आधुर्तिक युग में हैदराबाद राज्य में दक्खिनी साहित्य 
के प्रकाश में आने पर मुही उद्दोत कादिरी, शेरानी, नासिरुद्दीन हाशिमी' तथा शम्शुल्ला साहब 
कादिरी आदि उर्दू विद्वान दकिवनी को कदीम उर्दू या दखती उर्दू कहते हैं। रामबाब्‌ सक्सेना 


१. (क ) यह सब बोल हिन्दी बोल । पुन तें एहों सेती घोल॥ 
( ख ) ऐब न राखे हिन्दी बोल । मानी तो चख दोखें खोल॥ 
(ग) हिन्दी बोलों किया बलान । जेकर परसाद था मुझ ग्यान ॥। 
--शाह बुरहानुह्दीन जानम 
(घ) में इसको दर हिन्दी जब्वाँ इस वास्ते कहने लगा--इ रश्ादनासमा, १५८२ ई०। 
जो फारसो समझ नहों समझे इसे खुश दिल होकर ॥ 
--जनूनी, मोजगह, १६९० ई०। 
२. (क) बाजा केता हिन्दवो में किस्सए सकतल ज्ाहहुसे। 
(ख) नज्म लिखी सब मौज आन। यों में हिन्दवी कर आसान। 
(ग) यक यक बोलय मोजू आन। तकरीद हिन्दवी सब बखान। 
-“शेख अशरफ, नौसर हार, १५०३ ई०। 
३. (क) दखिन में जो दखिनी मीठी बात का 


अदा में किया कोई इस घात का। 
--वजही, कृतुब मुशतरो, १६३८। 


(ख) इस हम कस के तईं समझा को तूं बोल। 
दखिनी के बातां सारयां को खोल॥ 
“--इबन निशाती, फ्ूलबन, १६४९ ई०। 
४. (क) जे होए ग्यान बिचारी न देखे भाखा गूजरी। 
(ख) यह सब गूजरी किया जबान --शाह बुरहाबुद्दीन जानम, हजरत उल्बका। 
५. कर यह आईना कियानमा --वही, इरशादनामा। 
६. लिंग्विस्टिक सर्वे ऑफ इंडिया, जिलद ९, भाग १॥ 
७. कादिरी : उदूं शहपारे। 
८. शेरानी: पंजाब में उदू। 
९. हाशिमी : दकन में उद्‌। 
१०. काविरी : कदीम उदूं। 
११. रामबाबू सक्‍तेना: उर्दू साहित्य का इतिहास। 


५४८ हिस्दी साहित्य 


इसी मत का समर्थन करते हुए दकनी को हिन्दुस्तानी की एक शाखा समझ कर उसको उर्दू की एक 
भाषा समझने की बात कहते हैं। धीरन्द्र बर्म।' भी पहले इसे उर्दू का एक रूप मानते थे। ऐसा मान 
लेने में कुछ विशेष कारण भी हें । एक तो यह समस्त साहित्य फारसी' लिपि में हे, दूसरे इसके समस्त 
लेखक मुसलमान हैं, तीसरे दक्खिन के मुसलमानी राज्य में ही यह पोषित हुआ। अतएव इसे कदीम 
उर्दू कह देना सहज संभाव्य है। किन्तु भाषावेज्ञानिक और साहित्यिक, दोनों दृष्टियों से निष्पक्ष 
विवेचन के पश्चात यही कहना पड़ता है कि यह भाषा न तो फारसीनिष्ठ उद्‌-ए-मुअल्ला ही है 
और न संस्कृतनिष्ठ आधुनिक हिन्दी। बाबूराम सक्सेना दक्खिनी भाषा और साहित्य के विवे- 
चयन के परचात इसे दक्व्रिनी हिन्दी कहना ही न्‍्याय-संगत समझते हें। यद्यपि हिन्दी नाम उद्‌ 
नाम की अपेक्षा व्यापकता, प्राचीनता और दीवेकालीन परंपरा से संयुक्त है; किन्तु जसे ब्रज, अवर्धी 
आदि के बाद हिन्दी नाम का अध्याहार मान लिया जाता है, उसी प्रकार दक्खिती के बाद भी हिन्दी 
नाम जोड़ना अपेततित नहीं है। सुनीतिकुमार चाटर्ज्पा, यदि इसे बिलकुल हिन्दुस्थानी नहीं, तो सहो- 
दरा भाषा तो अवश्य ही मानते हैं। दविखनी को दक्षिणी कहना भी उपथृवत नहीं, क्योंकि इससे 
भारत की दक्षिणी भाषाओं---मराठी, तेलुगु, कन्नढड़ आदि---का भ्रम हो सकता है। इसी प्रकार 
आज गूजरी नाम भी नहीं। दिया जा सकता, क्पोंकि इससे गुजराती की ओर संकेत होता है। दक्खिनी 
के किसी भी कवि से अपनी भाषा को उर्द नहीं कहा। इसलिए दक्खिनी के लिए यह नाम देना 
अत्यंत अनुपयुक्त होगा। कुछ कवियों ने इसमें कुछ रेख्ते लिखे ह। किन्तु उस समय रेख्ता शब्द 
का प्रयोग भाषा के लिए न हो कर एक विशिष्ट प्रकार की काव्य-शैली के लिए होता था। इन सव 
बातों पर विचार करके इसे दकखनी या हिन्दवी नाम देना ही उचित है। 


हिंदवी साहित्य का उदय--नाथ साहित्य 


८वीं शताब्दी से लगभग १००० ई० तक वर्तमान हिन्दी प्रदेश के पु्व में ८४ सिद्धों ने 
अपने चर्या पदों में जन-समुदाय की भाषा का प्रयोग किया। इस भाषा को विद्वान प्राचीन बंगाली, 
प्रचीन मेथिली और कुछ पुरानी हिंदी या प्राचीन कोसली कहते हें। सिद्धों के पश्चात उत्तरी 
भारत की वर्मध्वजा नाथ-संत्रदाय के प्रवर्तक गोरखनाथ के हाथ में आ जाती है। इस संप्रदाय के 
प्रचारक उस क्षेत्र के थे जहाँ हिन्दवी (खड़ी बोली) और पूर्वी पंजाब फ्री बोलियाँ प्रचलित थीं। 
नाथपंथी संत एक मिली-जुल। भाषा का प्रयोग करते थे जिसके मुख्य तत्व हिन्दवी (खड़ीबोली) 
और पूर्वी पंजात्री के थे। इस प्रकार हिन्दवी में साहित्यिक रचना का प्रथम श्रेय गोरखनाथ को 
दिया जाना चाहिए। स्वर्गीय बड़थ्वाल ने गोरखबानी' में गोरखनाथ की और हजारीप्रसाद 
द्विवेदी ने नाथसिद्धों की बानियाँ' नामक पुरतक में अन्य नाथों की बानियों का प्रकाशन किया है। 
इन बानियों की मूल भाषा हिन्दवी (खड़ीबोली ) ही है; किन्तु अभाग्यवश इन बानियों की कोई 
भी प्रति १७वीं शती ईसवी के पूर्व की नहीं मिली। अतएव इन ब्रानियों के आधार १९ निश्चित 


१. धीरेख वर्मा: हिन्दी भावा का इतिहास। 
२. बाब्राम सक्सेना : दक्खिनी हिन्दी। 
३. सुनीतिकुमार चारदुर्ज्या: भारतीय आर्यभाषा और हिंदी, पृष्ठ १९९ 

रूप से ११वीं-१२वीं शती की हिन्दवी (खड़ीबोली ) के स्वरूप का सुनिश्चित ज्ञान नहीं हो पाता 
है। किन्तु इतना अवश्य कहा जा सकता है कि नाथ संतों द्वारा पारस्परिक विचार-विनिमय और 
वाद-विवाद के लिए हिन्दवी (खड़ीबोली ) का ही प्रयोग किया जाता रहा होगा। ज्यों-ज्यों नाथ 
सिद्धों के अखाड़े खड़ीबोली के समीपवर्ती क्षेत्रों में गे भारत के अन्य भागों में फंलते गए हिन्दवी 
का प्रवार-क्षेत्र भी बढ़ता गया और साथ ही उसका रूप भी कुछ परिवर्तित होता गया, यद्यपि 
खड़ीबोली के तत्वों की मुख्यता बनी रही। 


मुसलमानों का योगदन 

. १०वीं शती से ही उत्त री भारत में मुसलमानों के आक्रमण लगातार होने लगे और १३वीं 
वती ई० के प्रथम चरण (१२०६६० १२६३ वि०) में कृतुव॒द्दीन ऐबक ने राव॑प्रथम दिल्‍ली में 
मुरालमानी राज्य को नींव जमाई। इसक पूत्र आक्रमणकारी सराझमानों का केन्द्र पंजाब था; 
किन्त दिल्‍्ले। राजधानी वन जाने से पंजाब का रहत्य कम हो गया। पंजाब में बसे हुए तकों और 
ईरानी विजेताओं के साथ-साथ पंजाब की भाषा भी दिल्‍ली में प्रविप्ट हुई होगी.। यह भापा दिल्‍ली 
के उत्तर तथा उत्तर-पच्छिप जनपदों की बोली से अनेक बातों में मिलती-जलती थी,अतएणव दिल्‍ली 
की प्रान्तर भाग की बोली को मलाधार मानकर पूर्वी पंजाबी क॑ मिश्रण से नतन मेल-मिझाप 
आदान-प्रदान के लिए उस भाषा का रूप और निखरा और व्यापक हुआ जिसे अपने धर्भ-प्रचार 
के लिए उसी क्षेत्र के नाथ-सिद्धों ने सर्वेप्रथम अपनाया था। विजेता वबुर्कों का उच्च अधिका री दर्गं 
घर में तो तुर्की या चगताई बोलता था; किन्तु उनके राजकाज तथा संस्कृति को भाषा 
कुछ एतिहासिक परिस्थितियों के कारण फारसी बन गई थी। इन तुर्की विजेताओं के साथ वे 
विदेशी सैनिक, सरदार और प्रजाजन भी आए थे, जो फारसी-भाषी थे। इनकी भाषा का भार- 
तीयकरण दूसरी पीढ़ी से आरंभ हो गया था--सामान्य-व्यवहार के लिए इन सब नवागस्तुदा 
मुसलमानों के लिए एक भारतीय भाषा रवीकार करना अनिवार्य हो गया था। इस देश की संस्कृत, 
पाली, प्राकृत तथा अप भ्रंश ऐसी प्राचीन भाषाएँ इन विदेशियों के लिए क्लिप्ट तथा सामान्य व्यव- 
हार के लिए अनुपयोगी थीं। फारसी और तुर्की के अलावा साधारण जनता की बोलचाल की भाषा 
से ही उन्हें विशेष प्रयोजन था। मुसलमानी साहित्य और संस्कृति का प्रचार इसी बोलचाल की 
भाषा के माध्यम से हो सकता था। अतएव मुसलमानों ने अपने लिए दिल्ली-मेरठ के प्रान्वर भाग 
की हिन्दवी को अपनाया जिसे आज खड़ीबोली की संज्ञा दी जाती है। 

जिस हिन्दवी को मुसलमानों ने भारतीयों के साथ सामान्य व्यवहार तथा अपने धर्म, 

साहित्य, संस्कृति के प्रचार का साधन बनाया, उसमें संभवत: उस समय भी' प्रचुर कथा-साहित्ग 
और गीतिकाव्य रहा होगा। किन्तु नाथों की संदिग्ध बानियों के अतिरिक्त कोई साहित्य उपलब्ध 
नहीं है। यही कारण है कि प्रायः समझा जाता है कि उत्तर भारत की इस बोलचाल की भाज्रा में 
साहित्य-स्लजन सर्वप्रथम विदेशियों ने ही किया। 


'मसऊद इब्नसाद 


हिन्दवी में रचना करने वाले मुसलमानां में सर्वप्रथम नामोल्लेख मसऊद इब्न साद का 
मिलता है। ये महमूद गज़नवी के पौत्र इब्नाहीम सुलतान के दरबार में थे और ११२४ई०( ११८१ 

वि०)से ११३० ई० (११८७ वि० ) के बीच इनकी मृत्यु हुई। फारसी कवि औफी अपने तजकिरह 
(१२२८ ई०-८१२८५ वि०) में स्वर्गीय मसऊद की काव्य-कृतियों का उल्लेख करते हुए उनके 
हिन्दवी दीवान का भी उल्लेख करते हे--यके ब ताजी व यके ब पारसी व यके ब हिन्दवी'। 
अमीर खसरो (१२५३-१३२५ ई० १३१०-१३८२ वि०) भी मसऊद को फारसी के साथ- 
साथ हिन्दवी का भी कवि मानते हें--सैयद दीवान दर इबारत हिन्दवी व पारसी'। किन्सु 
हिन्दवी का मसऊद दीवान' उपलब्ध न होने के कारण यह निश्चित रूप से नहीं ज्ञात होता कि उस 
हिन्दवी का भाष।-स्वरूप कंसा था। हेमचन्द्र राय से सहमति प्रकट करते हुए सुनीतिकुमार चार्टु्ज्या 
कहते हैं कि बहुत संभव है कि वह ब्रजभाषा या पश्चात्कालीन हिन्दुस्तानी के सदुश न होकर 
१२वीं शती में प्रचलित सवेसाधारण की साहित्यिक अपभ्रंश ही रही हो।'* यद्यपि अपभ्रंश की 
साहित्यिक परंपरा १६वीं शती ई० तक चलती है; किन्तु बारहवों शती ई० से ही अपश्रंश सर्वे- 
साधारण से दूर केवल साहित्यिकों की वस्तु रह गई थी। सर्वेसाधारणग में तो नव्य भारतीय आयये- 
भाषाओं का प्राचीन रूप ही प्रचलित रहा होगा। अतएव फारसी के विद्वान मसऊद ने यदि हिन्दवी 
में रचना की, तो वह पंजाबी मिश्रित प्राचीन हिन्दवी ही रही होगी। फिर भी अनमान के अतिरिक्त 
निश्चित रूप से कुछ भी नहीं कहा जा सकता है। 


बाबा फरीद (शेख फरीद ) शंकरगंज 


मुसलमान सूफी संत जिनके नाम से देशी भाषा की कुछ रचनाएँ हमें प्राप्त हें, बाबा फरीद 
शकरगंज या शेख फरीदुद्दीन शकरगंज (११७३-१२६५ ई०८-> १२३०-१३२२ वि०) हैं। 
प्रसिद्ध इतिहासकार फरिश्ता (१७वब्रीं शती) के अनुसार तेमूरलऊंग के आक्रमण (१३१८ ई०+- 
१३७५ वि०) के समय पंजाब के अजोबन वा पाकपत्तन की गद्दी पर प्रसिद्ध फोर बाबा फरीद 
का पोता शादुद्दीन गद्दी पर वर्तमान था। इस गद्ी के संस्थापक बाबा फरीद ही थे। इनका जन्म 
(११७३६ई०--२१३० वि० ) में कोठीवाल गाँव (पाकिस्तानी पंजाब ) में हुआ था। ये प्रसिद्ध शेख 
मुहीनुद्दीन चिश्ती के शिप्य कहे जाते हें। कहा जाता है कि अजोबन गाँव, जिला मांटगोमरी 
(पाकिस्तानी पंजाब ) में इन्होंने १२ वर्ष तक तप किया। इस कारण उस गाँव का नाम पाकपत्तन 
पड़ गया। बाबा फरीद ने देहली, मुलतान आदि नगरों की यात्रा करके सूफी संप्रदाय का प्रचार 
किया और पंजाबीमिश्रित हिन्दी में अनेक कविताएँ रचीं। कभी-कभी उन्हें लहंदी-पंजाबी- 
हिन्दी काव्य का जनक तक कह दिया जाता है। अब्दुलहक के अनुसार इनके कलाम का कुछ 
नमूना निम्नलिखित है-- 


३ 


तन धोने से जो दिल होता पुक। 
पेशरू असफ्रिया के होते गृक॥ 


छः 
'धयद भा अभापा8 पतकढ़+ संलआतम तारक पकाएकड परधापउन अराइक पल 


१. हेमचन्त्र राय : द्वितीय ओरियंटल कान्फ्रेंस की कार्यविवरणी, भारत में हिन्दुस्तानी 
कविता का आरंभ, १९२५ ई०। 
२. अब्बुलहक : उदूं की इब्तदाई नव्वोनुमा में सुफियाई करास का कास, पृ० ७,८। 

रीश सबलत से गर बड़े लेते। 
बोकड़वाँ से न कोई बड़े होते॥ 
खाक लाने से गर खुदा पाएँ। 
गाय बेलाँ भी बासलाँ हो जाएँ॥ 
गोशगीरी में गर खुदा मिलता। 
गोश चोयां कोई न वासिल था॥ 
इश्क़ का रम्ज  न्यारा है। 
जुज़ मदद पीर के न चारा है॥ 
>< >८ ८ 


जली याद की करना हर घड़ी, यक तिर हुजर सों टलना नई। 
उठ बैठ में याद से शाद रहना, गवाहदार को छोड़ के चलना *नईं॥ 


सिक्‍खों के उपास्य ग्रंथ 'ग॒रुग्रंथसाहव में शेख फरीद के नाम से ४ पद (राग आसा और 
राग सूही में) और १३० सलोक दिए गए हूँं। नानक की जनमसाखियों में उन्हें शेख इब्राहीम नाम 
से भी संबोधित किया गया है। आदिग्रंथ' में संगृहीत पदों और सलोकों में से कुछ उद्धरण नीचे 
दिए जाते हे-- 


बेड़ा बाँधि न सकियो बंधन की बेला। 
भरि सरवरु जब उछले तब तरणु दुहेला ॥ १॥ 
हथ्‌ न लाइ कुसंम डे जलि जासी ढोला॥१॥ 
इक आपीने पतली रुहकेरे बेला॥ 
दधा थणी नआबई फिरि हो न मेला॥२॥ 
कहे फरोदु सहेली हो सहु अलाएसी॥ 
हंसु चलसी डमण अहि तनु ढेरी थी सी॥३॥ 


सलोक 


फरीदा जो ते मारनि म॒कीआं तितां न मारे धुंमि॥ 
आपन डे धरि जाईएऐ पर तिनां दे चुंमि॥७॥ 
फरीदा जिन लोइण जगु मोहिआ से लोण में डिठु॥ 
कजल रेख न सह दिआ से पंखी सुई बहिठु॥१४॥ 
फरीदा थीउ पवाही दम्‌ ॥ जो सांई लोड्हि समु॥ 
इकु छीजहि दिआ लताड़ीअहि ॥ तां साईं देंदरि वाड़ीअहि ॥ १६॥ 
फरीदा रोटी मेरी काठ की लावणू मेरी “मुख॥ 
जिना खाधी चोपड़ी घणो सहनिगों दुख॥२८॥ 





१. गरुप्रंयसाहब, हिन्दी, द्वितोय संचय, १९५१ ई०, पृ० ७९४ तथा पृ० १३७७-१३८४। 


५५२ हिन्दी साहित्य 


सिक्‍ख धर्म के प्रसिद्ध इतिहास-लेखक मैकालिफ' आदिफ्रंथ” में संगहीत उक्त पदों और 
सलोकों को जिन शेख फरीद की रचना मानते हैं उनका वास्तविक नाम शेख इब्राहीम' था और 
उपाधि नाम शेख फरीद था और जो प्रसिद्ध बाबा फरीद गंजशकर के वंशज थे। फरोद सानी, 
सलीस फरीद, शेख फरीद, ब्रह्ममल, वलराज, शाहब्रह्म आदि इन्हों की पदवियाँ कही जाती हं। 
ये शेश्न फरीद गुरु नानक के समसामयिक कहे जाते हें। इनका जन्म भी दीवालपुर के निकट कोटी- 
वाल नामक गाँव में मागा जाता है। इनकी समाधि अभी तक सरहिद में वतेमान है। बाबा फरोद 
दवारगंज, शेख फरीद और शेखर इब्राहीम--इन तीनों नामों का संबंध अब भी विवादास्पद है। 
कुछ लोग इन्हें एक ही व्यक्ति के और कुछ दो व्यक्तियों के नाम बताते हैं। प्राभ्नाणिक तथा सुमंवा- 
दित रचना के अभाव के कारण भाषा के आधार पर भी किसी निश्चित निप्कष पर नहों पहुँचा जा 
सकता। अब्दुलहक ने बाबा फरीद की. जो बानी उद्धत की है उसमें पंबाबीमिश्रित हिन्दवीपन 
अधिक है। कुछ फारसी शब्दों का भी मिश्रण है। ग ग्रंथसाहव में संग्रहीत पदों तथा सलोकों की 
भाषा लहंदी-पंजाबीमिश्रित हिंदवी है। कुछ भी हो, बाबा फरीद' और (अथवा) शेख फरीद 
की बरानियाँ आदिकालीन हिन्दी भाषा-साहित्य की आवश्यक कड़ी हैं। 


अमीर खसरो 

हिन्दवी में रचना करने वालों में सवसे प्रमुख नाम अमीर खुसरो (१२५३-१३२५ ई० 
१३१०-१३८२ वि० ) का है। खुसरों अपने समय के भारत में जन्म लेने वाले महान फारसी 
कावि थे। इनका जन्म जिला एटा, ग्राम पटियाली में हुआ था। इन्होंने निजामुद्ीन औलिया से 
धार्मिक दीक्षा छी थी। इन्होंने दिल्‍ली क॑ तीन राजवंश--गुलाम, खिलजी तथा तुगलक--तथा 
ग्यारह राजाओं का उत्थान-पतन देखा था। राजाओं के राजमहल, फकीौरों की झोपड़ियों तथा 
सेना के समरांगण का इन्होंने प्रत्यक्ष अनुभव प्राप्त किया था। धर्म तथा राजनीति से इन्हें जीवन 
की गं भीरता और संगीत से जीवन की सरसता मिली होगी । इनके काव्य में ये दोतों विशेषताएँ 
मिलती हैं। इनके फारसी काव्य में जीवन का विशाल अनुभव उतर आया है। उसमें तत्कालीन 


१. मेकालिफ : दि सिख रेलिजन, भा० ६, प० ३५६-३५७। 
२. बाबा फरोद के विशेष विवरण के लिए दे०-+- 
(क) मोडर्नापह: (१) दि हिस्दी आब पंजाबी लिटरेचर, प० १२; 
(२) बाबा फरोद गंजशकर, शंख इंब्राहोम और फरीद सानो श्ोष॑क 
लेख, ओरिएंटल कालेज मंगजीन (उर्द ), भाग १४, पृ० ७५। 
(ख) बलदेवासह गिआनी : बाबा फरीद शकरगंज जीषंक लेख ओरिएंटल कालिज मेंगजोन, 
(हिन्दी), भाग ७ (पृ० १२-१६, ८९-६४), १०, ११ (पृ० 
५ १४), १९३८ ई० तथा 
शेख फरीदजी, वही, भाग १७, १९४० ई० (पंजाब में ), (१० ६५-६९) 
(ग) परशुराम चतुवंदी : उत्तरी भारत की संत-परंपरा, पृ० ३७३-३७८। 
३. अमोर खुसरो रचित निम्मलिखित फारसी ग्रंथ प्रसिद्ध हैं-- 8 

भारत की सांस्कृतिक झाँक़ी' मिल जाती है, साथ ही उसमें खुसरो का हिन्दुस्तान के प्रति प्रेम भी 
फटा पड़ता है। इनकी मसनवियों में भारत की बोलियों, त्योहारों, ऋतुओं, फूलों, फलों आदि की 
प्रशंसा की गई है और अन्य देशों की अपेक्षा यहाँ की जलवाय तथा यहाँ के प्राकृतिक सौन्दर्य को 
सराहा गया है। अरबी-फारसी के साथ-साथ अपने हिन्दवी ज्ञान पर भी इन्हें गवे था। वे स्वयं 
कहने हें-- 


तुक हिन्दुस्तानियम मन हिन्दवी गोयम जवाब 
चू मन तूतिशत हिन्दम, अर रास्त पूर्सी 
जे मन हिन्दवी पूर्म, ता नग़ज् गोयम। 


अर्थात्‌ 'में हिन्दुस्तान की तूती हँ। अगर तुम यास्तव में मुझसे कुछ पुछना चाहते हो तो हिन्दर्व 
में पुछो। म॑ तुम्हें अनुपम बातें बता सकगा।' 

अमीर खसरो अरबी-फारसी के रामान उत्तर भारत की प्रधान भाषा हिंदी वा हिन्दवी 
का स्‍्तवन ओजपूर्ण शब्दों में करते है, जिसका सार तिम्नलिखित टै-- 

में भूल पर था। अच्छी तरह सोचने पर हिंदी (हिन्दर्व!) भाषा फारसी से कम नहीं 

ज्ञात हुई। सिवाय अरबी के जो प्रत्येक भाषा की मीर और सवों में मुख्य है, रई और रूम की प्रच- 
लित भाषाएँ समझने पर हिन्द रो कम्र मालम हुईं। अरखबी' अयनी' बोली सें दस री भाषा को नहीं 
मिलने देती, पर फारसी में यह कमी है कि वह बिना मेऊ के काम में आने योग्य नहीं है। इस कारण 
कि वह ज॒द्ध है उसे प्राण और इसे शरीर कह सकते हैं।. . . हिन्दी भाषा भी अरबी के समान है, 
क्योंकि उरामें भी मिलावट को स्थान नहीं है. . .यदि अरबी व्याकरण नियमबद्ध है तो हिन्दी भी 
उससे एक अक्षर कम नहीं है । जो इन तीनों भाषाओं का ज्ञान रखता है वह जानता है कि में न 
भूल कर रहा हूँ और न बढ़ा कर लिख रहा हूँ। और यदि पूछो कि उसमें अधिक न होगा तो समझ 
लो उसमें दूसरों से कम नहीं हे । 

अमीर खुसरो द्वारा भारतीय भाषा का यह स्तवन हमें विलियम' जोन्स' की उस ऐतिहासिक 
घोषणा की याद दिलाता है जिसमें किसी यरोपियन ने प्रथम बार संस्कृत को ग्रीक-ऊेटिन के समकक्ष 
या दोनों से अधिक समृद्ध घोषित किया था। खुसरों ने स्पष्ट रूप से हिंदी शब्द लिखा है। कुछ 
लोग खुसरो द्वारा प्रथुक्त हिंदी शब्द से संस्कृत का अर्थ लेते हें। किसी भाषा के स्तवन के लिए 
उस भाषा का ज्ञान आवश्यक है। खोजने पर भी यह कहना कठिन है कि खस रो फारसी-अरबी 


किम! पाता पचपाएज पएडयक टााए८ हद परमार पा22९+ किका्ए म्ारड 


(१) मसनवी क़िरानुस्सादन (६) मसनवी हफ़्त बिहिइत 

(२) मसनवीमलहूलउल अनवार (७) मसनवो खिज्म् नामह या देवलखिज्वां 
(३) मसनवी शोरीं व खुसरो (८) मसमैर्व/ नहसिपहर 

(४) मसनवी ललीमजन्‌ (९) मसनवी तुगलकनामा, आदि। 


(५) मसनवी आइनेद स्कन्दरी 
१. अमीर खुसरो : मसनवी देवल खिज्थलां (सन १९१७ में प्रकाशित), पु० ४१-४२। 
२. दे० सुनीतिकुमार चार्टुर्ज्या : भारतीय आयंभाषा और हिंदी, पृ० ७। 
0 

के साथ साथ संस्कृत भी जानते थे। अतएब ब्रजरत्नदास', रामकुमार वर्मा आदि विद्वान खुसरों 
की उपर्युक्त हिन्दी से दिल्ली-मेरठ प्रदेश में प्रचलित समकालीन खड़ीबोली या हिंदी का ही अर्थ 
लेते हैं। जो हो, यह तो स्पष्ट है कि खुसरो ने हिन्दवी में रचना अवश्य की है, जिसकी स्वीकारोक्ति 
वे स्वयं इन शब्दों में करते हं--- 

जूजवे चंद नज़्मे हिन्दी नज़रे दोस्तां करदा शुदा अस्त 

अमीर खुसरो के नाम से हिन्दी साहित्य में एक अरबी-फारसी-हिन्दवी (हिन्दी) कोश 
ग्रंथ खालिकबारी तथा अनेक पहेलियाँ, मुकरियाँ, दोसुखने तथा कुछ गजलें प्रसिद्ध हें। खालिक- 
बारी से कुछ पंक्तियाँ उद्धृत हं-- 

खालिकबा री सिरजनहार । वाहिद एक बदा करतार॥ 


प््त । 
न / 


रसूल पेंगंवर जान वसीठ । यारो दोस्त बोलो जो ईठ॥ 


््र्र 


मुश्य काफ्रस्त कस्तूरी कपुर । हिन्दवी आनंद णशादीवों सुरूर॥ 
95 मर ३ 

अरज धरती फारसी वबाशद जमीं । कोह दर हिंदवी पहाड़ आमद दरी॥ 
7५ गर 3 

गंग पाथर जानिए वरकनः उठाव । अस्प मारां हिन्दवी घोड़ा चझाव॥ 
हि गो शक 

मृश चहा गुरवा बिल्ली मार नाग । सोजनो रिश्ता वहिदी सुई ताग॥ 
गई है मर 

मोलवी साहब दशरन पनाह । गदा भिखारी खुसरो शाह॥ 
० ४ मै 


खालिकबारी की कोई भी प्रति १६वीं शर्ती ई० के पूरे की अभी तक नहीं प्राप्त हुई है। 
प्राप्त प्रतियों को भाषा के आधार पर भी निश्चित रूप से नहीं कहा जा सकता कि इसमें ११वीं 
शती ई० की भाषा पुर्ण रूप से सुरक्षित है । किन्तु हिन्दर्वी में रचना करने की खुसरो की स्वीकारोक्ति 
१. ब्रजरत्नदास : खूसरो की हिन्दी कबिता, ना० प्र० प०, भाग २, १० २६९। 
२. रामकुमार वर्मा: हिन्दी साहित्य का आलोचनात्मक इतिहास, ततीय संस्करण, १० १२६-७२। 
३. शेरानी (पंजाब में उर्दू, पृ० १७४) का सत है के खालिकबारी प्रसिद्ध अमीर खुसरो की 
रचना नहीं हो सकती। हिफ़जुलनिसां या खालिकबारी के नाम से इन्होंने इस पुस्तक का 
संपादन किया है जिसके संपादकीय में वे इस कोश ग्रंथ को जहाँगीरकालीन (१६वीं-१७वीं 
शती ई० ) किसी अन्य खुसरो की रचना मानते हें, क्योंकि १६वीं शतो ई० के पूर्व खालिकबारी 
की कोई प्रति नहीं मिलती, जब कि १६वीं-१७वीं शती ई० के बाद की सेकड़ों प्रतियाँ मिलतो 
हैं। १६वीं-१७वीं शती ई० के बाद खालिकबारी के समान फारसी-हिन्दवी कोश प्रंथ 
लिखने की एक परंपरा ही चल पड़ी थी। 

तथा प्रबल जनश्रुति की पृष्ठभूमि में हम यह कह सकते हे कि खुसरो ने इस प्रकार की रचना हिन्दवी 
में अवश्य की होगी, भले ही उसका यथावत रूप सुरक्षित न रह सका हों। खुसरों गयासुद्दीन 
बलबन के लड़के के शिक्षक थे। संभव है उसी के तत्कालीन भाषा-ज्ञान के लिए उन्हें फारसी-हिन्दवी 
कोश की रचना करनी पड़ी हो। 
मोहनसिह निम्नलिखित पद को खुसरो द्वारा रचित मानते हं--- 

नक़दे इलम अनदीदई संदक सीना फोड़ कर। 

पकरो क़यामत को तुझे आखे ख़ुदा सो छोड़ कर। 

गर राम' सो बर हुसन खुद दो चार दिन को मरना है। 

महब॒व यूसुफ से गए बहु हुसन खबी छोड़ कर॥ 

खिसरो कहे बातां अजब दिल मन मिलाओ से गजल 

कुदरत खुदा से यह न कर में छोड़िय। गम खाइ कर॥' 


े 


इसी प्रकार एक पद की निम्नलिखित पंक्तियाँ भी खुसरो की ही कही जाती हँं--- 
भाई रे महला हो हमक पार उतार। 
हाथ का देऊगी मुंदर गल का देऊंगी हार। 
देख में अपने हाछ को रोऊँ ज्ारो जार।। 
निम्नलिखित गज़लें तो खुसरो के नाम से अति प्रसिद्ध हैं ही-- 
जव यार देखा नंन भर, दिल की गई चिन्ता उतर। 
ऐसा नहीं कोई अजब, राखे उसे समझार कर॥ 
तूँ तो हमारा यार है, तवुझपर हमारा प्यार है। 
तुआ दोस्ती बिसयार है, इक शब मिलो तुम आय कर॥ 
खुसरों कहे बानें गजब, दिल में छलावे कुछ अजब । 
कुदरत खुदा की है अजब, जब जिव दिया गिल लाय कर॥ 
मर अर ५ 
जे हाले मिस्कीं मकुन तग़्राफ़ूल, दुराए नेनां बनाए वतियां, 
कि ताबें हिजरां न दारम ऐ जां, न लोहो काहे लगाए छतियां॥ 
शबाने हिजरां दराज़ च्‌ जूल्फ़, व-रोजे-वस्लत चूं उम्र कोताह॥ 
सखी पिया को जो में न देखूँ, तो कंसे कादू अंधेरी रतियां॥ 
च्‌ शमअ सोज़ां, चु ज़र्रा हैरां, जे मेहरे आं मह बेगशतम आखिर॥। 
न नींद नेना न अंग चैना, न आप आयवें न भेजें पतियां॥ 
महाकवि तथा संगतज्ञ होने के साथ साथ अमीर खुसरो एक मनोवितोई! सामाजिक 
व्यक्ति थे। उनके नाम से पहेलियाँ, मुकरियाँ, दोसुखने आदि मिलते हें, यथा, पहेलो--- 
१. मोहनासहः हिस्ट्री आव पंजाबी लिटरेचर, पु० ११३। 
२. भुऊतानी और दूं के ताल्लुकात, (उर्दं,) लाहोर यूनोरवासटी, पृ० ३५७। 

बाला था जब मन को भागया 
बड़ा हुआ कुछ काम न आया 
खु्सरो कर दिया उसका नांव 
बूझे नहीं तो छोड गांव। (दीप) 


संभव है खुसरों के नाम से प्रचलित समस्त रचनाएँ खुसरो द्वारा रचित न हों और जो 
रचित भी हों उनक। प्रतचीन यथावत रूप सुरक्षित न रहा हो,किन्तु इससे यह स्पप्ट संकेत मिलता है 
कि जन-जीवन में प्रचलित छोक-पराहित्य को साहित्य में स्थान दिलाने का प्रथम श्रेय हिन्दवी के 
कवि खुसरो को ही है। खुसरो ने हिन्दवों में गंप्रीर साहित्य की रचना नहीं की । संभवत: फारसी 
के समान हिन्दवी में वे पट नहीं थे। उस समय तक हिन्दवी उच्च-गंभीर साहित्य के लिए मंज भी 
नहीं पाई थी, केवल सामान्य जन की बोलचाल की भाषा थी। किंतु इतना निश्चित है कि 
सामान्य जन-समुदाय में प्रचलछित छोक-गाहित्य की श्रीवृद्धि में खुसरों ने महत्वपुर्ण योग दिया। 
यही कारण है कि हिंदी साहित्य के इतिहास में अर्मीर खूसरों का नाम अमिट है। 

हिन्दर्व! उत्तरी भारत की स्फूट रचनाओं के इस संक्षिप्त परिचय से प्रमाणित होता है 
कि हिन्दर्वा में साहित्य-रवना के प्रथ्ोग ब्रज और अवर्बी की अपेक्षा लगभग दो शताब्दी पहले 
आरंभ हो गए थे। साहित्य में जवर्धी। और ब्रज का प्रयोग १५वीं शतती से पुर्व नहीं हुआ । 

कब और किन परिस्थितियों में उत्तरी! भारत की समकालीन मध्यदेशी या हिन्दवी 
दक्खिन भारत में पहुँची, यह विवादास्पद है। दक्खिनी का पद्य और गद्य' के संपादक श्री'राम शर्मा 
तया दक्खिनी के सूफी लेखक की लेखिका विमल वापघ्रे इससे सहमत नहीं है कि दक्विन। विशुद्ध 
रूप से उन मुसलमानों की पैदा की हुई भाषा है जो सेना तथा शासन कार्य से दविखन गए थे। 
उनका विचार है कि राष्ट्रकूटों (3७वीं शर्ती ) और यादवों (९वीं शती ) के साथ आने वाले सहस्रों 
उत्तरी भारतीय लोगों के साथ उत्तर भारत की तत्कादीन भाषा दक्खिन पहुँच जिससे दक्खिती। 
को नींव प़ी। मुसलमानों के आगमन से पहले वर्दहाँ एक मिली-जुल भाषा थी। उस समय तक 
उसका रूप बहुत परिप्कृत नहीं था। मुसलमानों के आगमन के बाद उसने साहित्यिक और सांस्‍्क्- 
तिक रूप ग्रहण किया। उपवृक्‍त मत के मान लेने पर दक्विन में दक्खिती क॑ प्रादुर्भाव की तिथि 
४ या ५ सौ व पूर्व चली जाती है। किन्तु इस मत को स्वीकार करने में कोई ठोस प्रमाण नहीं 
मिलते है 

वास्तव में दक्खिनी का मूल ढाँचा उत्तरी भारत की हिन्दवी में अन्तरनिहित है। यह पहले 
ही बताया जा चुका कि है कि हिन्दर्व के प्रथम प्रयोग और प्रसार-प्रचार का श्रेय नाथपंयी योगियों 
को और फिर विदेशी मुसलमानों को दिया जा सकता है। संमवतः नाथयंथी योगियों द्वारा ह। 
(हन्दवी दक्खिन लाई गई और उसका फल यह हुआ कि हिन्दवी को समझने के लिए दक्खिन में 
एक पृष्ठभूमि तैयार हो गई। नाथों से संबंधित तथा उत्तरी भारत के उत्तरी-पच्छिमी भाग से 
गमनागमन बनाए रखने वाले कुछ महाराप्ट्र संत संभवतः हिन्दवी का प्रयोग कभी कभी बोलचाल 


१. श्रीराम शर्मा: दक्खिती का पद्च ओर गद्य, नित्रेदन, पृु० २०-२६ तथा पिमलरू वाछ्रेः 
दक्खिती के सुफ़ी लेखक (अग्रकाशित प्रबंध), पृ० ५। 

अथवा कविता में करते रहे होंगे जिसके फलस्वरूप नामदेव, गोंदा,ज्ञानेश्वर तथा अन्य समसामयिक 
महाराष्ट्र संतों की हिन्दवी रचनाएँ मिलती हें, भले ही उनकी भाषा का मूल रूप आज सुरक्षित 
न रहा हो । किन्तु इतना होने पर भी १३वीं शती ई० तक उत्त री भारत से इतने बहुमंख्यक लोग 
दक्खिन में जाकर नहीं बस गए थे कि सामूहिक रूप में अपने दिन-प्रतिदिन के व्यवहार में हिन्दवी 
का प्रयोग करते, जिससे सतत प्रथोग के कारण और दक्खिन की मूल भाषाओं (मराठी, कन्नड़, 
तेलगु ) के सतत संसर्ग के कारण अत्यधिक नवीनता ग्रहण कर वह दकिवनी के रूप में विकसित 
हो जाती और जिससे साहित्य-निर्माण की एक अविरल धारा प्रवाहित होने लगती । 


दक्खिनो (हिंदवोी) साहित्य की सांस्कृतिक पृष्ठभूमि 


१४वीं शती ई० से १८वीं शाती ई० पत्रार्ध तके दक्तिखिन में हिन्दर्वी साहित्य को रचना 
कुछ विशेष राजनीतिक, सामाजिक, धार्मिक तथा अन्य सांस्कृतिक परिस्थितियों के परिणाम- 
स्वरूप हुई थी। इन परिस्थितियों के कारण ही उत्तर की हिन्दत्री ने दक्िसिती रूप ग्रहण किया 
और वह इतनी अधिक निखर गई कि उसमें लगभग ३०० वर्षों तक साहित्यिक रचना होती रही। । 

१४वीं शती ई० के प्रथम चरण में मुहम्मद तुगलक की आज्ञा से दिलल। के राज दरवारी 
प्रशासक, सेनिक, कर्मचारी, व्यवसायी, व्यापार), सूर्फः संत-फकीर सबको देवगिरि या दोलताबाद 
में सपरिवार बसना पड़ा था। राजनीतिक दृष्टि से यह घटना चाहे बादशाह क॑ अदरदशिता या दूर-_ 
दर्शिता सिद्ध करती हो, किन्तु सामाजिक, धामिक तथा भाषा के दृष्टिकोण से यह घटना भारतीय 
इतिहास में अपना एक विशेष महत्व रखती है। इस घटना के परिणामस्वरूप उत्तरी भारत--- 
विशेष रूप से दिल्ली, पंजाब, आगरा--के मुसलमान तथा हिन्दू भी स्थार्य। रूप से दक्खिन में बस 
गए, जिससे उत्तर भारतीय समाज की एक पूर्ण इकाई ने दविखन में अपनी नींव जमा छी । इसी समय 
उत्तरी भारत की हिन्दवी--हरियानी, पूर्वी पंजाबी, मेवार्त।भश्रत खड़ी! बोली---को विकसित 
होने का यथ्थेष्ट अवसर मिला, क्योंकि उत्तर से दक्खिन आने वाले अधिकांश लोग देशी भाष।-- 
हिन्दर्वी--का ज्ञान लेकर ह। आए थे। फारसी अरबी तथा अन्य प्राचीन भाषाओं के ज्ञाता उच्चा- 
विकारी, विद्वान, कवि तथा धर्मप्रचारक केवल उँगलियों पर गिने जा सकते थे। सूफी संतों ने भी 
देशी भाषा हिन्दवी को अपने धर्म-प्रचार का साधन बनाया, क्योंकि यही सबको बोधगम्य थी। नितांत 
अपरिचित होने के कारण दक्खिन की मराठी, तेलुगू तथा कन्नड़ भाषाओं को नवागन्तुक मुसलमान 
अपना नहीं सकते थे। यह अवश्य हुआ कि इन भाषाओं के बोलने वालों के संसर्ग में आने से हिन्दवी 
पर मराठी, तेलगू, कन्नड़ का कुछ प्रभाव अवश्य पड़ा, जिससे हिन्दवी दक्खिनी! वन गई। अधि- 
कांश सामाजिक, धार्मिक तथा सांस्कृतिक कार्यों में प्रयुक्त होने से दक्खिती पर्थाप्त रूप से मेज 
गई। हिन्दवी अपने मूल स्वरूप को बनाए रखते हुए भी' फारसी, अरबी, मराठ। तेलगु, कन्न ड़ 
से कुछ संज्ञा, सर्वनाम, विशेष ण, अव्यय लेकर साहित्य-रचना के लिए उपयुक्त बनती जा रही थी। 
मध्यकाल में किसी भाषा-शक्ति की प्रगति के लिए धर्म और राजनीति का सहारा आवश्यक था। 
धर्म का सहारा तो दक्खिनी' को मिल रहा था, क्योंकि सूफी साधकों ने इसे ही अपने धर्म-प्रचार 
का माध्यम बनाया था, आवेद्यकता थी केवल राजनीतिक आश्रय की । 

१४वीं शी में दाक्खिन में बहमनी वंश तथा उसके _ट जाने पर १५वीं-१६वीं शती ई० 

में गोलकुंडा, बीजापुर, अहमदनगर, बीदर, बरार में पाँच मुसलमानी राज्य स्थापित हुए। दक्खिन 
के ये बादशाह उत्तरी भारत के मुसलिम सुलतानों की अपेक्षा भारतीय रंग में विशेष रंगे थे। 
दिल्ली का संबंध ईरान और अरब से वरावबर बना रहता था और इससे दिल्‍ली के सुलतान ईरानी 
सभ्यता, संस्कृति, ऐश्वय, भाषा और साहित्य से विशेष प्रभावित रहते थे। किन्तु दक्खिन से 
दिल्‍ली दूर थ। और उससे अधिक दूर थे ईरान और अरब। इसके अतिरिक्त भारतीय रंग में रंग 
जाने का एक अन्य विशेष कारण था इन शासकों का हिन्दुओं से अति निकट का संबंध। कहा जाता 
है कि बहमनी वंश का संस्थापक हसन एक गंगू नामक ब्राह्मण का शिप्य था। जब वह राजा हुआ 
तव उसने अपने ताम के साथ गंगू उपाधि घारण की और साथ ही! उसे अपना राजस्व सचिव भी 
बना लिया। यह घटना चाहे सत्य हो या असत्य, किन्तु बहमनी काल से ही दक्खिन में यह प्रथा 
चल पड़ी कि राजस्व सचिव का पद ब्राह्मणों को हं। दिया जाने लगा। तारीख फरिश्ता' के 
अनुसार राजस्व विभाग में हिन्दुओं की नियक्ति का यह परिणाम हुआ कि हिन्दवी भाषा ने शी घ्र 
ही उन्नति करना आरंभ किया और दो बड़े समहों, अर्थात हिन्दुओं और मुसलमानों के बीच मेल- 
वमिलाप वढ़ गया। इब्राह!|म आदिलशाह ने दूसरे प्रदेशों के लोगों के स्थान पर दक्खिनियों को 
राजकीय पदों पर रक्‍्वा और उसकी आज्ञा से आय-व्यय का हिसाव जो अब तक फारसी में रकवा 
जाता था, ब्राह्मणों के निरोक्षण में हिन्दवी में लिखा जाने छगा। इस प्रकार राज्याश्रथ प्राप्त 
होने पर हिन्दवी या दक्खिनी को उन्नति करने का उपयकक्‍त अवसर मिल गया। 
टिन्दुओं और मसरूमानों में विशेष रूप से राजाओं और अमी रों में सामाजिक-वेवाहिक 
संत्रंध भी स्थापित होने छगा। इसवे| फलस्वरूप हिन्दू मसलमानों में एक अद्वितीय मेल-मिलाप 
तया संबंध-संपर्क स्थापित हुआ। दक्विन के एक इतिहास-लेखक का मत है कि इसमें कोई सन्देह 
हीं कि इन ३० ० वर्षों, अर्थात जब तक बीजापुर और गो लकुंडा स्वतंत्र राज्य रहे, इन दोनों जातियों 
अर्थात हिन्दू और मुसछमातों में इतना मैल-जोल था कि हिन्दुस्तान में अन्यत्र नहीं पाया जाता था। 
हिन्दू और मुसलमानों के बीच केवछ साधारण व्यवहार और मेल-मिलाप ही न था, वरन हिन्दू 
प्रजा मूसलमान बादश्षाहों से प्रेम करती थी और यह दशा वराबर बनी रही। यद्यपि पास- 
पड़ोस के हिन्दू राजाओं से इन वादणाहों के युद्ध भी हुआ करते थे, फिर भी दविखन के सुलतानों 
को हिन्दुओं से सौहाद बनाए रख कर सख-शांति से शासन करने के साधन दिल्ली के सुलतानों की 
अवेक्षा अधिक प्राप्त थे। यही कारण है कि दक्विन के सुलतानों--विशेष रूप से बहमनी, बीजा- 
पुर, गोलकुंडा राज्यों--त दक्विनी को राजभाषा घोषित किया और वही शिक्षा का माध्यम भी 
बनाई गई। इस परिस्थितियों के फलस्वरूप भी दक्खिनी को विकास के लिए अवसर मिला। 
गत पृण्ठों में संकेत किया जा चुका है कि गो रखनाथ द्वारा प्रवर्तित नाथ-संप्रदाय के प्रचार 
करने के लिए नाथ-प्रोगी भारत के चारों कोनतों में पहुँच रहे थे। दक्खिनत में उनका प्रवेश १०वीं- 


७३] 


2१वीं शर्तीा में ढी हो गया था। प्रसिद्ध मराठी संत ज्ञानेश्वर के बडे भाई निवत्तिनाथ इसी 


संप्रदाय में दीक्षित थे। नाथ योगियों के द्वारा धर्म-प्रसार के साथ साथ दक्खिन में हिन्दवी का 


१. तारीखे फरिदता, ब्रिग्स का अनुवाद, जिल्द ३, पृ० ८०। 
२. ग्रिबिल्स, हिस्ट्री आव दि दकन, जिल्द १,प० २९४, पाद टिप्पणी। 

प्रवेश हुआ। इसके पश्चात कबीर तथा अनेक समसामायेक निर्गुण संतों के अनुयायी भी दक्खिन 
में धर्म का प्रचार करते हुए अपने साथ अवधी, राजस्थानी, तथा ब्रजमिश्रित हिन्दवी को ले गए। 
एकनाथ, तुकाराम', केशवस्वामी आदि महाराष्ट्र संतों ने इसी संत-परंपरा से प्रभावित होकर 
हिन्दवी में भी कुछ रचनाएँ की हें, यद्यपि प्रधानतः वे सब मराठी के कवि हैं। 

इनके अतिरिक्त कहा जाता है कि ६वीं-७वीं शती में अरब-ईरान के कुछ व्यापारी तथा 
इस्लाम के प्रचारक समुद्री मार्ग से दक्खिन में आए थे। किन्तु इनके व्यापार तथा धर्म-प्रचार का 
साधन ईरानी और अरबी ही रही होगी और वे भारतीय जनता से विशेष मिले न होंगे। मलिक 
काफूर की दक्षिण-विजय के पूर्व भी सूफी साधक हाजी रूमी ५५५ हिजरी (११४३ ई० १२०० 
वि०) में ही बीजापुर के हिन्दू राजा को अपने चमत्कारों से प्रभावित करके उसके सम्मानभाजन 
बन चुके थे। रूमी के पश्चात लगभग बीस सूफी साधक दक्खिन-विजय के पूर्व यहाँ पहुँच चुके थे 
जिनमें शाह मोलिन, बाबा सेयद मजहर, तबले शाह, अछाउद्दीन बादशाह, अछी पहलवान 
गाह हिसाम॒द्दीन, बावा शरफ्दीन, बाबा शाहउद्दीन तथा बावा फश्रुद्दीन आदि प्रसिद्ध ह 
महम्मद तुगलक ने जब दौलताबाद को अपनी राजबानी बनाने का निश्चय करके दिल्‍ली के निवा- 
स्षियों को वहाँ बसाने का आदेश दिया, तब से उत्तरी भारत के सूफियों का ध्यान दक्खिन को ओर 
विशेष गया। १४वीं शती ई० में उत्तर से दक्खिन में सूफी धर्म का प्रतार करने वालों मे भाह 
मुतजबउद्दीन जरबख्श, सेयद यसुफ, शाह राजू, ब्रहानद्वीन गरीब, शेख सिराजउद्दीन जूतेदी 
तथा ख्वाजा बंदेनवाज गेसूदराज आदि अति प्रसिद्ध हें। ये साधक दक्षिण में बीजापुर, गुलवर्गा 
आदि में रहने लगे और वहीं इनके मृत्यु हुई। उत्तरी भारत से दक्खिन आने साले अधिकांश सूफो 
ख्वाजा मुइनुद्दीन अजमेरी की परंपरा के थे और उनका सम्पन्ध सूफियों की चिहितया शाखा से 
था। अतः अधिकांश दक्खिनी सूफी साहित्य सूफियों की चिश्तिया शाल्रा से ही सम्बन्धित है। 
सूफियों को सुहरावर्दी, कादिरी तथा नख्शवन्दा शाखा का प्रभाव दक्खिनी साहित्य पर बहुत कम 
पड़ा। प्राय: अधिकांश सूफी संत अरबी-फा रसी का ज्ञान रखते थे, किन्तु सर्वेसावारण में संप्रदाय 
का प्रचार करने के लिए उन्होंने जनता की भाषा हि दबी या दविखनी को ही अपनाया। अब्दुल 
हक इन सूफियों के सम्बन्ध में लिखते हं-- 

“इन बुजर्गों के घरों में भी हिन्दी (हिन्दवी) बोलचाऊ का रिवाज था और चूँकि 
यह इनके मृफीदे मतलब था इसलिए वे अपनी तालीम व तकलीन में भी इसी से काम लेते 
थे।' 

राजभाषा और धमंभाषा बन कर राजनीतिक, सामाजिक तथा धामिक साधनों का सहारा 
लेकर दक्खिनी में साहित्य-रचना १५वीं शती ई० से प्रारम्भ हुई और अविरल रूप से लगभग 
तीन सौ वर्षों तक होती रही। इस प्रकार उत्तर भारत से आए हुए पंजार्ब! और पछाँही मुसलमान 
उत्तर भारत से जो लोक-साहित्य लाए थे, उसी के आधार पर इस्लामी सफी दर्शन और 
रहस्यवाद का रंग चढ़ा कर एक अभिनव साहित्य-शेली का प्रव्तेन किया गया। 

१. विमल वाह्ने: दक्खिनी के सूफी लेखक (अप्रकाशित प्रबंध), प० ६१। 
२. अब्दुल हक, उदूं की इब्तदाई नइ्वोनुमा में सुफियाई कराम का काम, पृ० ८। 

दक्खिनी साहित्य 

दक्खिनी साहित्य के विकास को भलीभांति समझने के लिए उसे निम्नलिखित भागों 
में विभाजित किया जा सकता है-- 

(१) बहमनी युग (१३४७ ई०- १५२४ ई० - १४०४-१५८१ वि०)--इसे 
धामिक युग भी कह सकते हें, क्योंकि इस यूग में प्रधानतः धामिक साहित्य की ही सर्जना हुई। 
कालक्रम से इसे आदियग कह सकते हूं। 

(२) आदिलशाही कुतुबशाही यूग (१४९० ई० - १६८७ ई०  १५४७-१७३७ 
वि० )--बहमनी वंश के समाप्त होने पर वह राज्य पाँच मुसलिम राज्यों में विभाजित हो गया। 
दक्खिनी साहित्य की दृष्टि से गोलकुंडा के कुतुबशाही और बीजापुर के आदिलबंशी सुलतानों का 
सहयोग महत्वपुर्ण है। इस यूग का साहित्य अनेक धाराओं में प्रवाहित हुआ। कालक्रम से इसे 
हम मध्ययुग की संज्ञा दे सकते हें। 

(३) मंगल यग (१६८७६ई० - १७२२ ई० . १७४४-१७७९ वि०)--इस समय 
इक्खिनी साहित्य और साहित्यकारों का केन्द्र मगर राज्य के प्रशासन-केन्द्र औरंगाबाद में था। 
इस युग की समाप्ति के पश्चात दक्खिनी साहित्य की पृथुल धारा अति क्षीण हो कर उत्तर के 
उर्दू साहित्य की धारा में विछप्त सी हो गई। केवल लोक साहित्य के रूप में ही वह यदाकदा 
दृष्टिगोचर हो जाती है। 

(१) बहमनो युग 

बहमनी वंश के १७ सुलतानों ने छगभग १७० वर्ष तक दकिव़न में राज्य किया। ये सभी 
सुलतान मध्यकालीन ।नेरंकुण सामंतशाही के प्रतीक थे। शत्रुओं के प्रति अति निमंम और निर्देय 
होने पर भी वे अपनी प्रजा को सुखी और समृद्धिशाली रखने के इच्छुक रहते थे। राजभक्ति तथा 
समस्त धनी-निर्धेन जनता की समृद्धि को ही। जीवन की चरम उपासना मानने वाला, मध्यकालीन 
इतिहास का महानतम राजनीतिन्न, प्रवान मंत्री महमूद गवाँ इसी वहमती वंश में हुआ। बीदर 
में उसने एक बहुत बड़ा कालेज खोला था जिसमें ३००० पुस्तकों का संग्रह था। सूफी संतों को 
धर्म-प्रचार के लिए पूर्ण स्वतंत्रता थी। बहमनी यंग में इन्हीं सूफी संतों ने धर्म प्रचार के लिए 
दक्खिनी में रचनाएं कीं। 
ख्वाजा बंदन बाज गेसुदराज (१३४६-१४२३ ई०-- १४०३-१४८० वि०) 

बंदेनेवाज का पुरा नाम हजरत सेयद मोहम्मद हुसेनी था। लंबे-लत्रे बाल होने के कारण 
इनके नाम के साथ गेसूदराज की उपाधि जुड़ गई थी। इनके पिता सेयद युमुफ शाह राजू खत्ताल 
दिल्‍ली के निवार्सी थे। दिल्‍ली के हजरत ब॒रहानुद्दीन गरीब के साथ चार सौ बृजुर्गों की टोली में 
अपनी पत्नी और ४-५ वर्ष की आयु वाले एक मात्र पुत्र सैयद मुहम्मद हुसेनी (बंदेनेवाज) को 
लेकर ये भी दक्खिन आए थे और दौलताबाद में रहने लगे थे। बंदेनेवाज की प्रारंभिक शिक्षा- 
दीक्षा दौलताबाद में ही हुईै। १५ वर्ष की आयु में ही इनके पिता का देहान्त होगया। तब माता 
के साथ ये दिल्‍ली लौट गए। दिल्‍ली के सूफी संत ख्वाजा नसीरउद्दीन चिराग से इन्होंने सूफी 
दीक्षा ली। १३६१ ई० (१४१८ बवि०) में गुरु की' मृत्यु के पश्चात ये अपना सारा समय धर्मो- 

पदेश तथा ज्ञान-लाभ में ही व्यतीत करते थे। ये अरबी-फारसी तथा रेखागणित और ज्यामिति 
के पंडित थे। इनकी पत्नी का नाम रजा खातून था जो मौलाना जमाल॒द्वीन की पृत्री थीं। 

दिल्ली में तेमूरलंग के अत्याचारों से ऊब कर १४१३ ई० (१४७० बि०) में ये वुद्धावस्था 
में सपरिवार बहमनी बादशाह फिरोजशाह के राज्यकाल में गुलबर्गा पधारे। बादशाह ने सम्मान 
के साथ इनका स्वागत किया। उसके छोटे भाई अहमदशाह ने बंदेनेवाज को एक जागीर दी और 
एक बड़ी पाठशाला खुलवा दी। वहीं १४२३ ई० (१४८० वि० ) में इनका देहान्त हो गया। 
अहमदशाह ने इनकी मजार पर एक मक बरा बनवा दिया। 

एक सिद्ध साधक के रूप में ये हिन्दू और मुसलमान, दोनों के द्वारा समा[दत थे। आज भी 
गूलवर्गा में इनकी दरगाह हिन्दू-मुसलिम, दोनों में वैसे ही प्रसिद्ध है जैसे कि अजमेर में ख्वाजा मुई 
नुद्दीन चिश्ती की दरगाह। 

उत्तरी भारत में रहते हुए बंदेनेवाज ने लगभग १५ ग्रंथ फारसी-अरबी में लिखे। दक्खिन 
आकर ये दक्खिनी में उपदेश देने लूगे। दक्खिनी में लिखे इनके तीन ग्रंथ--- ( १) मीराजुलआश- 
कीन, (२) हिंदायतनामा, (३) रिसाला सेहवारा या वारहमासा--प्रसिद्ध हें 

'मीराजुंड-आशकीन'  दकक्‍्खिनी की प्रथम रचना होने के नाते महत्वपूर्ण है। लगभग 
१९ पृष्ठों का यह एक छोटा सा ग्रंथ अत्यन्त मूल्यवान है। इस मीराज (सोपान) उल 
(का) आशकीन' (भक्तों), अर्थात भक्तों के सोयान में ख्वाजा बंदेनेबाज के धर्मोपदेश 
संग्रहीत हें। 

साहित्य की दृष्टि से यह कोई प्रौढ़ रचना नहीं है। सरल से सरल प्रचलित दकिखनी में 
सूफी सिद्धांतों की व्याख्या ही ग्रंथ का एकमात्र उद्देश्य है। विषय सूफी धर्म से संबंधित होने के 
कारण इसमें कहीं-कहीं फारसी-अरबी के वाक्यांश भी आ गए हैं। बंदेनेवाज का दतिखनी (हिन्दवी ) 
में उपदेश देने का कदाचित यह प्रथम प्रयास था। अतः इसकी' भाषा व्याकरण की दपष्टि से असंयत 
तथा अनियमित है; फिर भी भाषा के अध्ययन की दृष्टि से इसका महत्व है। मीर/जुल-आशकीन 
की भाषा का उदाहरण देखिए -- 

गैल नबी अछे उछ सलाम, कहे इंसान के बूझने को (कं) पाँच तन, हर एक तन कों पाँच 
दरवाजे हें हौर पंच दरबान हैं। पछा तन वाजिबृल वजूद मोकाम उसका शैतानी, 
नफ्‌श उसका अम्मार याने वाजिव के आंक सों (सूं) गेर न देखना सों, हिरस के कान 


(सों)गेर न सुना सों। हसद नक सों बदबुई न लेना सो . . . . . . . . . नब्ज पिछान कों 
दवा देना- . न 

>८ ८ >< 
पीर मना किए सो परहेज करना, मुराक़बे की गोली मुशाहद के कांसे में मेकाइल के मदद 
के पानी सों, जली का काड़ा कर को पीलाना- . . . - : न्‍ 


१. अब्दुल हक ने १९२५ ई० में ताज प्रेस, हैदराबाद से इसे प्रकाशित कराया था। जिस हस्त*- 
लिखित प्रति की प्रतिलिपि कराकर पुस्तक प्रकाशित की गई है, उसका प्रतिलिपि-काल ९०६ 
हिजरी या १५०० ई० है। अतएवं १५०० ई० के गद्य के रूप में यह महत्वपुर्ण लेख है। 

७१ । 


५६९ हिन्दी साहित्य 


यूं खाली में माटी--खाली में पानी--खाली में आग--खाली में बारा--खाली में 

खाली य्‌ पाँच अनासिरन का वाजिबुल बजूद बूजिया तों तौहीद तमाम का रूह इसे 

कहते हे--खुदाय ताला ने हर्दीस कुदसी में फरमाए हें। 

कहा जाता है कि बंदेनेवाज अच्छे कवि भी थे और शाहवाज नाम से कविताएँ लिखते 
थे।' खेद है कि उनकी कुछ स्फूट कविताएँ ही मिलती हेँ। उन्हीं से उदाहरण नीचे दिए जाते हैं -- 


में आशिक उस पीव का जिनने मुझे जीव दिया है। 

ओ पीव मेरे जीव का जो कुर्का लिया है॥ 

ऐसी मीठी माशूक कूँ कोई क्‍यों न देखने पावे। 

जिनने देखे उसे उसी के और न कोई भावे॥ 
2 23 ह 

यों खोई खुद्दी अपनी खुदा साथ मोहम्मद। 

जब घुल गई खुदी तो खुदा बिन न कोई दिखें।॥ 


इन कविताओं में दक्खिनी का स्वरूप कुछ निखरा प्रतीत होता है। इनमें सूफी साधना- 

नुसार प्रेम-पद्धति का चित्रण किया गया है। 
सेयद मुहम्मद अकबर हुसेनी ख्वाजा बंदेनेवाज के पुत्र थे। दिल्‍ली में इनका जन्म हुआ था और 

वहीं अपने पिता से धर्म की दीक्षा लेकर ये उनके अनुयायी बन गए थे। इनका विवाह खिलजी 
परिवार में हुआ था। पिता के सामने ही इनकी मृत्यु हो गई थी। कहा जाता है कि अल्पायु में 
ही इन्होंने अनेक ग्रंथों की रचना की थी; किन्तु अभी तक इनकी कोई रचना उपलब्ध नहीं हुई है। 

अब्दुल्ला हुसेनी ख्वाजा बंदे नेवाज के पोते थे और अहमद शाह सानी बहमनी ( १४३५- 
१४५८ ई०-- १४९२-१५१५ वि०) के राज्यकाल में वर्तमान थे। ये अपने समय के प्रसिद्ध 
सूफी संत और कवि थे। इन्होंने अपने शिष्प्रों के लिए हजरत शेख अब्दुल कादर जिलानी की 
फारसी रचना का दक्खिनी में निशातुलू इध्क' नाम से अनुवाद किया था। 

निजामी वहमनी युग के सबसे प्रसिद्ध कवि थे। ये सुलतान अहमद शाह तृतीय ( १४६०- 
१४६२६ई० -- १५१७-१५१९ वि० ) के दरबा री कवि थे। मसनवी शेली में रचित इनकी एक रचना 
'कंदमराव व पदम' प्रसिद्ध है। इस मसनवी में शुद्ध हिन्दवी, अर्थात तद्भव - शब्दबहुल हिन्दवी 
का प्रयोग अधिक हुआ है। अतएव केवल उर्दू का ज्ञान रखने वालों के लिए इसका समझना कठिन 
है। निजामी को कुछ लोग वहमनी युग का प्रथम प्रसिद्ध कवि मानते हें। एक प्रकार से कदमराव 
व पदम' हिन्दवी का आदि चरितकाव्य है। एक उदाहरण देखिए-- 





१. नासिरुद्दीन हाशिसी ने मराकाते हाशिमी नामक निबंधों में रख्वाजा बंदेनेवाज की भी कविता 
संकलित की हें । 
२. दक्खिन में उर्दू के लेखक नासिरुहीन ह/शिमी का कथन है : इसमें अरबी-फारसी के बजाय 


हिन्दी अल्फाज ज्यादा हैं। इसकी जबान इस कदर मुहिकल है कि इसका समझना वक्‍ततलब 
है ३ || प्‌ ० ४०१। 

अकास ऊँच पताल धरती' थी-जहाँ कुछ न कोई था है तह 
बिठाया अमोलक रतन नर धर-- . ., .. 
अमोलक कलत सेस संसार क|-करे काम निरधार करतार का॥ 


(२) कुतुबशाही-आदिलशाही युग 


सन १४८१ ई० (१५३८ वि०) में वहमती राज्य-प्रासाद को सुदृढ़ स्तंभ की भाँति 
संभालने वाले प्रजापालक, अनन्य राजभक्‍त, महामंत्री महमद गवाँ की निर्मम हत्या स्वयं बादशाह 
की कुप्रेरणा से हो गई। भूल के रहस्पोद्घाटन होने पर महमूद भी दूसर ब्ष प्रायश्चित्त की आग 
में जल कर चल बसा। इसके बाद बहमनी वंश का पतन आरंभ हो गया और प्रान्तीय शासक 
स्वतंत्र होने लगे। कहने को बहमनी सुलतावों का नाम १५२४ ई० (१५८१ वि०) तक चलता 
रहा; किन्तु १४८९ ई० (१५४६ वि० ) के पश्चात बहमती वबंग का शासन व्यावहारिक दृष्टि 
से समाप्त सा हो गया था। १४८९ ई० (१५४६ वि०) में बीजापुर यूुसुफ आदिलणाही वंश की 
और १५१० ई० (१५६७ वि०) में गोलकुंडा में कुतुब-उल-मुल्क ने कुतुबशाही वंश की नींव 
डाली। अतः १४८९ ई० (१५८४६ वि०) से दक्विती साहित्य में आदिलशाही-कुतुबशाही यूग 
आरभ हो जाता है। १६८७ ई० (१७४४ वि०) तक ये दोतों राज्य मुगल राज्य में मिला लिए 
गए थे, जिससे दक्विती साहित्य का यह मध्यकाल समाप्त हो गया। 

इस काल में दक्खिती को विकास करने का अभ तपूर्व अवसर प्राप्त हुआ और उसमें प्रौढ़ * 
साहित्य की रचना हुई। इस काल के काव्य में भक्ति और श्रृंगार का एक सरस समन्वय मिलता 
है। उत्तरी भारत में जिस काल में तुलती का म।नस' और सूर का 'सागर' हिन्दी साहित्य में तरं- 
गित हो रहा था, उसी समय दक्विती साहित्य का स्वर्ण भवन भी निर्मित हो रहा था। सुविधा की 
दृष्टि से हम इस यूग के साहित्य को दो धाराओं में बाँट सकते हैं: (क) आदिलशाही साहित्य 
धारा और (ख़) कुतुबशाही साहित्य धारा। 


(क) आविलशाही साहित्यधारा (१४९०-१६८७ ई०--१५४७-१७४४ वि०) 


बीजापुर के आदिलशाही वंश में आठ बादशाह हुए। इस वंश के अधिकांश सुलतान 
धर्सहिष्णु, उदा रतावादी, सुसंस्क्ृत, विद्याव्यसनी और कलाप्रिय थे, अतएव इस युग में दक्खिती 
साहित्य की धारा प्रौड़ रूप से विविध दिश्ञाओं में प्रवाहित हुईै। बहमी यूग समाप्त होने पर भी 





१. बीजापुर के आदिलज्ञाही वंश के आठ सुलतान हें--१. यूसुक आदिलशाह (१४९०-१५१० 
ई० - १५४७-१५६७ वि०), २. इस्माइल आदिलशाह (१५१०-१५३४ ई० - १५६७- 
१५९१ वि०), ३. इब्राहीम आदिलशाह (१५३४-१५५८ ई० - १५९१-१६१५ बि०), 
४. अली आदिलशाह (१५५८-१५८० ई०-- १६१५-१६३७ वि०), ५. इग्राहीम आदिल- 
शाह द्वितीय (१५८०-१६२७ ई०--१६३७-१६८४ 4ि०), ६- भुहम्भर आदिलशाह 
(१६२७-५७ ई०-+ १६८४--१७१४ वि०), ७. अछो आदिलशाह द्वितीय (१६५७- 
१६७२ ई० - १७१४-१७२९ वि०) और ८. सिकंदर आविलश्ञाह्‌ (१६१२-१६८६ ई० -- 
१७२९-१७४३ जि०)। 

दक्खिन में सूफी संत साहित्य की धारा प्रवाहित होती रही। आदिलशाही साहित्यधारा में स्वे- 
प्रथम सूफी संत कवि ही आते हें। इनमें शाह मीरांजी शमसुल-उश्शाक, ब्रहानुद्दीन जानम और 
अमीनुद्दीन आला अधिक प्रसिद्ध हैं। 

आदिलशाही युग में पद्म रचनाओं के अतिरिक्त गद्य की भी रचनाएँ हुईं। वास्तव में 
दक्खिनी साहित्य का आरम्भ ही गद्य से होता है। बहमनी यग में गय्य का विकास हुआ, किन्तु 
आदिलशाही यग में जैसा प्रौड़ गय्य साहित्य लिखा गया, वैसा इतर मध्यकालीन साहित्य में अलभ्य हू । 


शाह मीरांजी शम्शुलुउद्शाक 

शाह मीरांजी का जन्म मक्का में हुआ था। धर्म-प्रचार करने की इच्छा से ये भारत 
आए और दक्विन आकर बीजापुर में बस गए। ख्वाजा कमाछउद्दीन वियाबानी के शिष्यत्व में 
रह कर इन्होंने कठिन साधना की और सिद्ध सूफी संत, विद्वान तथा कवि के रूप में प्रसिद्ध हुए । 
उच्च साधना के कारण ये शमशुल-उश्याक (भक्तों के सूर्य ) कह्टे जाने लगें। इन्होंने अधिकांण 
जीवन बीजापुर तथा अंतिम काल बीजापुर के पास गाहपर में बिताया। यहीं १४६७ ई० 
(१५५४ वि० ) में इनकी मृत्यु हुई । 

फारसी-अरबी के विद्वान होने पर भी ये हिन्दवी में ही उपदंश देते थे। गद्य और पद्य दोनों 
रूपों में इनकी हिन्दवी रचनाएँ मिलती है। खुशनामा, खुशनगंज' तथा शहादतुलहकीकत' 
इनकी पद्म रचनाएँ हें तथा शरहमरगूबउलकलब' गद्य में लिखी गई है। 

खुशनामा' एक खंडकाव्य है जो मसनवी शली में लिखा गया है। इसकी नायिका का 
नाम खद् है जो कवि की पुत्री अथवा अन्य कोई प्रिय संबंधी है। वाल्यावस्था से ही संसार से विरक्‍्त 
होकर खुश ईश्वरीय प्रेम में तल्लीन रहा करती है। १७ वर्ष की अल्पायु में ही शाहपुर में इस महान 
प्रेमी भक्त का ईश्वर से महामिलन हो जाता है। खश की इस महान साधना से ही कवि को इस 
ग्रंथ-रचना की प्रेरणा मिली होगी। खुश के उदात्त चरित, स्वभाव, साधना और ईश्वर से मह।- 
मिलन का वर्णन करना ही इस ग्रन्थ का उद्देश्य है। परोक्ष रूप से सूफी सिद्धान्तों की व्याख्या भी 
की गई है। 

कवि ने स्वयं इस मसनवी का विस्तार इस प्रकार लिखा है--- 


इस खुशनामा धरिया नाम, दोहा एक सौ सत्तर। 
दस ज्यादा हें पर हें सुने, लहे खुशी का छत्तर।॥ 


संभवत: १७० छंदों के अतिरिक्त रचना में दस दोहे हेँ। पृत्री और पिता के संवाद के 
रूप में इसकी रचना हुई है। 
नीचे रचना से कुछ उद्धरण दिए जत।ते हें। खुश के स्वभाव का वर्णन है-- 


बाली भोली जीव झवाली मुहबत केरा नूर। 
परम पियारी साधु सँघाती तुलना होवे दूर॥ 
जब वह आई इत संसार खुशी से हुई तमाम। 
पगों तब गुरू की लागी लक्या खुश कर नाम॥ 

हँसा बदनी सोमा नेनी गौर बदन की देखी। 
बहुत सत्यापन यह सत्त कलजग मांही सोवे॥ 
शाह बोली ग्‌नों की सब पिरत लगावे यह मन मोहे । 
कौन बखाने लकव॒न इसके न पाया जाने सोटहे।॥ 
करत लाइड़ चह चाव सब गोंदों की प्यारी। 
सत्त संभाले ऐ झंवारे महव्वत को हमारी॥ 
खशनगंज' भी एक खंडकाव्य है, जिसमें खण का जीवन-चरित तथा सूफी सिद्धातों का 
वर्णन है। यह रचना भी पत्री-पिता के संवाद के रूप में लिसी गई है। इसमें कुछ छर या ७३ 
छंद हैं जो नौ अध्यायों में विभाजित ह 
प्रथम अध्याय में खश का ईश्वर संत्रंधी प्रश्न है तथा पीर द्वारा उसका उत्तर दिया गया 
है। आठवें अध्याय में अकल (ज्ञान) और इश्वा (नविति) के संवाद के रूग में साथना के क्षेत्र में 
दोनों का विवेचन किया गया है। अन्त में दोनों के समन्वय को ही। साधना का आदशश बताया 
गया है। कवि के अनुस।र वह जीवन महान है जो अकल के साथ इश्क को समझ सके और वह जीव 
महात्मा है जो इश्क की छो ईश्वर से लगाए। ग्रंथ में जीवन, जगत, जन्म, मृत्य तथा ईश्वर से 
महामिलन की साधना का काव्यमय विवेचन सरल से सरल रूप में किया गया है। एक उदाहरण-- 
खुश पुछे के कहों मीरांजी आलिम अछे कंते। 
मीरा कहे सुन जेने तन अच्छे आलिम तेते॥ 
खुद्य कहे मुज कहो मीरर्ज! इश्क बढ़ा या बूझ । 
प।र कहें में आखों बयान इसमें धरना सूध॥ 
'शहादतुलहकीकत ” खुशनाम, से भी बड़ी रचना है। इसमें लगभग ६५ पृष्ठ और 
५६३ छंद हैं और इसमें भी प्रधानत: तसव्वुफक अथवा सूफी साधना का विवेचन है, साथ ही कवि 
ने इसमें अपनी वंश-परंपरा आदि पर भी कुछ प्रकाश डाला है। 
फारसी-अरर्ब। छोड़कर हिन्दवी में रचना करने का कारण लेखक इस प्रकार बतलाता है--- 
हैं अरबी बोल केर और फारसी भोतेरे॥ 
यह हिन्दर्वी बोलों सब, इस अर्थों भावे सब॥ 
यह माका मल सो बोले, पुन इसका भावत खोले | 
>< >< >< 
जो कोई अच्छे खासे, इस बयान केरे प्यासे॥ 
वे अरबी बोल न जाने, ना फारसी' पिछाने॥ 
यह उमको बचन हेत संत बुझे रेत॥ 
६ >< >< 
धड़ भाका छोड़ दीजे, चुन मानिक मोती लीजे॥ 


१. इसकी एक प्रति हिन्दुस्तानी एकड मी, इलाहाबाद में है। प्रति में इसका नाम शहादुलहकीफ 
विया गया है। 

इस नाम है तहकीक, सुन शहादतुरू हकीक॥ 
इसका मगज दरिया, जी देख नित रहे मरया।॥। 
सब ही कों केरी खान, ना मोतियों करो! बान।॥ 
जो होवेगा मुछारा, कुछ जानेगा बिचारा॥ 
शाह मीर्राजी ने पद्म के साथ-पाथ गद्य भी लिखा है। 'शरह मरगूबउलमलूब इनकी 
एक छोटी सी प्रसिद्ध गद्य रचना है। आरंभ में हदीस के कुछ संक्षिप्त अनुवाद देकर संपुर्ण रचना को 
दस अध्यायों में विभाजित किया गया है। हिंदवी अनुवाद के पहले कुरान को मूल आयतें भी दी 
गई हें। साहित्यिक दृष्टि से इस रचना का विशेय महत्व नहीं है, किन्तु भाषा के ऐतिहासिक 
विकास के दृष्टिकोग से अत्यन्त महत्वपूर्ण है। इसका गद्य सत्राजा बंदेतेवज की अपेक्षा अधिक 
हिन्दवी या दक्खिनीपन लिए हुए हैं। भाषा अपेक्षाकृत अधिक निखर्री' हुई है। फारसी-अरबी के 
वे ही शब्द प्रथक्‍्त हुए है, जो जनता की जिह्ठा पर चढ़ कर घिस घिस कर दविवती या हिन्दवी बन 
चुके थे। कुछ उदाहरण देखिए-- 
होर खदा का सिफतर भोत करना भोत सराहता, भोत नवाज़ता जिसते पैदा किया सब 
आलम क्‌ होर हमना क॑ अकल होर दीन दिया । 
८ । >< 
इश्क सरदार है, इश्क खलासे मौजदात है, इश्क साहबे कामलात है, जान भी' इश्क है, 
तन भी इश्क की बात है, शेर पद्म भी इश्क की बात है, बे१रवाई इश्क का घर है, राग इश्क 
का राज़ है, र॑ज इश्क का राहत, कंफियत इश्क को जौहर, खुशबों इश्क को बास, हुस्न 
इश्क का जलवागाह, इस सात गंज से जो कोई मार्का न हुआ वह आशिक नहीं बल्कि 
आदम भी नहीं। 


शाहअली मुहम्मद गाँवधनी 
इनके पिता शाह इब्राहाम जानुलला भी अपने समय के प्रसिद्ध सूफी संत थे। शाह अली 
मुहम्मद का जन्म अहमदाबाद में हुआ था। इनकी जन्म-तिथि अज्ञात है। अपने पिता से ही 
इन्होंने दीक्षा ली और धर्म का प्रचार किया। इन्होंने एक पाठशाला भी खोली थी, जिसमें सामान्य 
शिक्षा के साथ-साथ बामिक शिक्षा भी दी जाती थी। इनकी मृत्यु १५६६ ई० (१६२३ वि०) 
में हुई । 
इनके पदों का संकलन सर्वप्रथम इनके शिष्य अबुलहसन ने किथा था। बाद में इनके पोते 
जाह इन्नाहीम विन थाह मुस्तफा ने संशोधन करके उन्हें पुनः संकलित किया जो जवाहरउछ 
असरार'* के नाम से प्रसिद्ध हुए । 
. लगभग १३० पृष्ठों को इस रचना में सूफी सिद्धांतों का ही विवेचन किया गया है। भूमिका 
१. ग्रंथ की दो प्रतियाँ आसफ़िया लाइब्रेरी, हैदराबाद में और एक प्रति डा० हफीज सेयद, भूतपूर्व 
सहायक प्रोफेसर, इलाहाबाद यूनिर्वासटी के पास हैँ। तोनों में यह निश्चय करना कठिन है 
कि कौन शिष्य द्वारा संकलित है और कौन पोते द्वारा संशोधित है । 


हिन्दवी साहित्य ५६७ 
भाग में पहले अरबी में ईश्वर की प्रार्थना की गई है। इसके वाद अली मुहम्मद के पोते ने फारसी 
में कवि का और रचना का परिचय दिया है। बाद में गाह मुहम्मद गाँवधनी के फूटकर पदों का 
संग्रह दिया गया है। भूमिका में लिखा है कि यह रचना कहीं खुदा की जबान और कहीं इन्सान की 
जबान म॑ लिखी गई है। इन्पान की जवान से संभवतः जन-सामान्य में प्रचलित हिन्दवी या 
दक्खिनी जबान से ही तात्पर्य है। 

जवाहरउलअसरार' क॑ कुछ पद दिए जाते हं-- 

आप ही खेल आप खिलाऊं 
आपे ईस तवक्कुल लछाऊं। 
>< >< 2 
मेरा नांव मुझे अति भावे, मेरा जीव मुंजी पे जावे। 
मेरी नेह मुझी कूं माने, रह रह आपन रूप छभावें॥ 
कभी सो मजन्‌ हो बरलावे, कभी सो लेला होय दिखावे। 
कभी सो खुस रो शाह कहावे, कभी सो शी री होकर आवे ॥ 
>< >< >< 
कहीं सो साथी कहीं अर्ल। आवे, 
अपी मुहम्मद कहीं कहावे। 
कहीं सो शाह हुसेती राजा, 
आवे तिल तिल मेरु भरावे ॥। 
शाह बरहानुद्वीन जानम 

ये शाह मं राजी के सुपुत्र और उत्तराबिकारी थे। इनका जन्म ब।जापर में सन १४५४ ई० 
(सं० १५११ वि० ) में हुआ था। इन्होंने पिता से ही शिक्षा-दीक्षा ली और पिता की मृत्यु के वाद 
उनका पद प्राप्त किया। ये अरबी-फारसी और दक्खिनी या हिन्दवी के विद्वान थे तथा सूफी साधना 
के अनुसार भगवद्भक्ति करते थे। लोगों को धर्मोपिदेश के साथ-साथ विद्याशरिय्रों को पढ़ाया भी 
करते थे। सूफी संत के रूप में दूर-दूर तक इनकी ख्याति फंल चुकी थी, अतएवं लोग इनके उप- 
देश सुनने आते थे। इनका देहान्त शाहपुर में सन १५८३ ई० (सं० १६४० वि०) में हुआ। 
आज भी इनकी दरगाह पर मुसलमान श्रद्धा-भक्ति के साथ आते हैं। 

अपने पिता की भाँति इन्होंने भी गद्य, पद् तथा दोनों की मिश्रित शली में रचनाएँ लिखी 
हैं। इनके नाम से निम्नलिखित ग्रंथ प्रसिद्ध हे-- 

'सुखसुहेला', इरशादनामा', 'वसीयतुलहादी, मनफतुलईमान' तथा 'कलिम्मतुल- 
असरार' पद्म की रचनाएँ हैं तथा 'इरशादनामा, मारफतुलकुलब', हब्तमसाइल”' और 
'कलमबुबहकायक गद्य की। 

'सुखसुहेला' आठ पृष्ठों की एक छोटी सी रचना है, जिसमें आत्मा और परमात्मा के 


हिशकस बिका सिलकात वैडिएकत फिमड इममाफ सपशक! बयलता साकाक विकमत) 


१. सुहेला ऐसे काव्य को कहते हे जिसमें किसी की प्रशंसा कौ गई हो। 


प्र्द्द हिन्दी साहित्य 


आध्यात्मिक प्रेम की प्रशंसा की गई है। कवि ने सरल भाषा में सूफी भक्ति का विवेचन किया है। 
एक उदाहरण इस प्रकार है-- 


अल्ला वाहिद सिरजनहार 
दो जग रचना रचिया प्यार। 
सकऊरू. आलम किया जहूर 
अपने वातिन करे जहूर। 


2५ 2. ५ 


“'द्रशादनामा' में पद्यात्मक दो सौ पचास पद हैं। अपने पिता की भाँति ही कवि ने इसमें 
प्रदनोत्तर की गैलो अपनाई है। शिष्य प्रश्न करता है और गुरु उसका उत्तर देता है। सरल हिन्दवी 
या दविखनी में कवि ने सूफी साधना की अभिव्यक्ति की है। 

फारसो-अरबी छोड़, हिन्दवी में रचना करने के कारण कट्टर मुसलमान इनके प्रति रोष 
प्रकट करते थे। संभवत: ऐंगे ही छोगों को संत्रोधित कर प्रस्तुत काव्प में निप्नलिखित पंक्तियों 
लिखी गई हें-- 


ऐब न राखे हिन्दी बोल, माने तू चल देख टटोल। 
क्यों ना लेवे इसे कोय, युहावना चितवर जो होय | 


कवि ने इसका रचना-काल स्वयं इस प्रकार लिखा है -- 


हिजरत नौसद नव्वद. मान 
इरशदनामा लिखिया जान । 


इस प्रकार इसका रचना-काल ९९० हिजरी क॑ आसपास पड़ता है। 

'वसीयतुलहादी' नामक लगभग १४ पृष्ठों के प्रसिद्ध ग्रंथ में कवि ने धामिक जीवन की 
महत्ता पर बल दिया है। इसमें ईश्वर की महत्ता, ईश्वर-जीव का भेद तथा आत्मा की साधना 
और पवित्रता का वर्णन किया गया है। एक उदाहरण इस प्रकार है --- 


यह रूप प्रगट आप छिपाया, कोई न पाया अंत्त। 
माया मोह में सब जग वंधिया, क्यूंकर सूझे पंथ । 
>८ >< >९ 
चलने का पी नेम न होवे, यह तो शाह फोकट खाया । 
इस घात उमर खर्च कीता, आखिर फिर पछताया। 


'मनफलतुलईमान' १२० पदों की रचना है जिसमें ईश्वर, नवी और पैगंबर की महत्ता 
बंता कर भगवद्भक्ति की महिमा का वर्णन क्रिया गया है। उदाहरणार्थ-- 


गून आदम का न हात चढ़े 
रे क्‍यों कहना इंसान॥ 


हिम्दबी साहित्य ५६९ 
सूरत पर ऐतबार न राखे 
जैसे है हैवान । 
लोकां यह मत कुछ हो अधीन 
जिस बूझ बकत हो लावे दीन। 


चार गद्य ग्रंयों--इरशादनामा', मारफ़्तुलकलूब', हतमसायर| और कलमबु- 
हकायक' का नामोल्लेख ऊपर किया जा चुका है। पहली तीन रचनाओं में सूफी सिद्धांतों का 
विवेचन हुआ है, चौथी रचना में भी लगभग १५० पृष्ठों में प्रश्नोत्तर के रूप में सफी धर्म का हे 
विवेचन है। इनका गद्य अपने पिता से भी अधिक निखरा और साफ-सुथरा है और गद्य के विकास 
को कड़ी को आगे बढ़ाता है। कलमबुहकायक' का एक उदाहरण है -- 


प्रशन --यह तन अलहदा दिसता व लेकिन जेता विकार सो टूटने नहीं वल्कि स्वतंत्र 
विकार रूप दिसता है यक तिहू करार नहीं ज्यों मुक्त रूप . . .। 


उत्तर--इसका नांव सो मुमकिन उल वजूद दूसरा तन ओ भी कि इस इन्द्रिय का विकार 
व चेप्टा करनहारा सोई तन नहीं तो यू खाक व सुख दुख मागनहारा जेता 
विकार रूप वही दूसरा तन तूं नज़र को देख यह तन फ़हम सूं गृज़र॒या तो गण 
उसके क्या रहे. . , । 


अमाीनद्वीन आला 

ये जाह बरहान के सुपत्र और शिप्य थे। धर्म-साधना और साहित्य-साथना अपने पूर्वजों 
से इन्हें उत्तराधिकार के रूप में मिली थी। ये जन्म से ही वली' थे और इनकी साधना से संत्रंधित 
अनेक चमत्कारिक कहानियाँ कही जाती ह। अपने पिता और पितामह की भाँति इन्होंने भी गद्य 
और पद्च दोनों में रचनाएँ की हें। १६७५ ई० (१७३२ वि०) में बीजापुर में इनकी मृत्यु हुई। 
'मुहब्बवनामा' तथा 'रम्जुस्सालिकीन', इनकी दो रचनाएँ प्रसिद्ध हें। इन्होंने अपने पिता तथा 
पितामह पर कुछ कसीदे भी लिखे हैं। अपने पूर्वजों की अपेक्षा ये अधिक उच्च श्रेणी के कवि हैँ । 
इनकी कविता में सरसता और प्रवाह दोनों मिलते हें। इनकी वर्णन-शेली भी साहित्यिक है। 
इनके स्फट पद 'हकीकत' के नाम से प्रसिद्ध हैं। नीचे कुछ उदाहरण दिए जाते हैं -- 


आशिक अदना ज्यूं पतंग, आला मोमबत्ती का रंग। 
ज्य पतंगा देख पड़ता ना, आप जरू कर हुए फ़ना। 
हक़ की राह में पकड यकीन, क्यूं ना इसको होवे ऐन । 
५ 2५ 2५ 
ऐ सुभान दे तू मुझे ग्यान, में देखों तुझकूं पहचान ! 
>< >< ्‌ 
तन मन मेरा है तुझ पर फ़िदा। 
हरदम मिल रहे तुझसों सदा। 
तार कि मुझ को धुझ्सीं जुदा। 
७२ 


५७० हिन्दी-साहित्य 


अपने पिता और पितामह की भाँति अमीनुद्वीन आला ने भी पद्म और गद्य दोनों में रच- 
नाएँ की हैं। इनकी तीन गद्य रचनाएँ प्रसिद्ध हें-- रिसाला गुफ्तारशाह अमीन', गंगमरवफी', 
और 'रिसाला मजबुलसालकीन'। इनके ग्रंथों में सूफी साधना का विवेचन किया गया है। जिस 
प्रकार ये कविता में अपने पिता और पितामह से आगे बढ़ जाते हूँ, उसी प्रकार इनकी गद्य-रचना 
में भी अधिक निखार, एकरूपता और प्रवाह मिलता है। 

'रिसाला मजबूलसालकीन' कई दृष्टियों से एक महत्वपूर्ण गद्य रचना है। इसमें लेखक 
ने संस्कृत के वेदान्त, पुराण और फारसी-अरबी के धामिक ग्रंथों के उदाहरण देकर एकेश्वरवाद 
के दार्शनिक विचार का समर्थन किया है। विद्वान छेखक ने ऋग्वेद और यजुवेंद की तुलना कुरान 
और इंजील से की है। ग्रंथ के महत्व पर लेखक स्वयं प्रकाश डालता हुआ कहता है -- 

हर एक के काम आवे, इसका जल्द हक़ ताले के फज्ञल से अपने मतलब कों पवे। 

गे »< 
मज़ठ॒व हमारा सूफ़िया होर मशरफ़ हमारा दीद है तो दिल में आया कि बयान करूँ हर 
दो कौम के सूफियां का दखिनी ज्ञबान सूं । 
< >< >< 
लेखक सब धर्मों की समानता का समर्थन इस प्रकार करता है-- 

ऐ आरिफ सुन मेंने बहुत सूफ़ियाने दानिशमन्द, पंडित ज्ञानी, .. .. .इन सबों से 

हम मजलिस होके गुफतग किया तो सिवाय लफ़ज़ों के कुछ तफावत नहीं देखिया। जैसा 

के कोई पानी करू मेंह कहते, कोई आब कहते, होर कोई नीर कहते। कोई सीतल कहते 
होर कोई जल कहते। इन सबों को जमा करके देखे तो मतलब मराद पानी है। यूं हर 
एक कौम अपनी अपनी जवान में अलहदा अलहदा नाम रखे, .. ... ... 

पुस्तक के अंत में लेखक ने कई हिन्दी शब्दों के अर्थ सरल भाषा में इरा प्रकार बताए हुं -- 


ऋग्ेद. -- किताबे तौरेत 

ब्रह्मावेद -- मूसा पंगंबर की किताव 

ब्रह्मांड “» वेजूद 

अवस्था -- हाल 

यजुर्वेद. -- किताब इंजील 

श्याम वेद -- किताब जंबूर 

अथ्ववंवेद -- दाऊद पेगंबर 

अंतरंगवेद -- कुंरान 

अशरदेव -- मोहम्मद साहब आदि 
आदिलशाही सुलतान और हिन्दवी 


बीजापुर के आदिलशज्ञाही' सुलतान उदारतावादी, विद्याव्यमयनी और कलाप्रिय थे। वे 
विद्वानों और कवियों को संरक्षण देते थे, साथ ही कई आदिलशाही नरेश स्वयं उच्च कोटि के कवि 
और कलाकार भी थे। ब्रहमनी सुलतानों की राजभाषा दक्खिनी ही थी, किन्तु युसुफ आदिलशाह 


हिन्दवीं साहित्य ५७१ 


और उसके पुत्र इस्माइल आदिलशाह (१५१०-१५३४ ई० 5 १५६७-१५९१ वि०) ने फारसी 
को राजभाषा बनाया। इस प्रकार लगभग ५० वर्ष तक फारसी को राज्याश्रय मिला। किन्तु 
इब्राहीम आदिलशाह प्रथम (१५३४-१५५८ ई०-:१५९१-१६१५ वि०) ने दक्विनी 
हिन्दवी को राजभाषा घोषित किया। आदिलजाह प्रथम (१५५८-१५८० ई०--१६१५- 
१६३७ बि०) ने पुनः फारसी को अपनाया; विन्तु इत्राहीस आदिलणशाह द्वितीय (१५५०- 
१६२६ ई० -5 १६३७-१६८३ वि० ) ने फिर हिन्दवी को प्रचलित किया और तब से आदिलशाह 
राजवंश के अंतिम दिनों तक यही राजभाषा वी रहँेँ।। दक्खिनी साहित्य के विकास की दृष्टि 
से इब्राहीम आदिलशाह द्वितीय और अली आदिलशाह द्वितीय (१६५६-१६७६ ई० -१७२३- 
१७३३ वि०) का काले विशेष महत्वपूर्ण है। 
इम्राहीम आदिलशाह द्वितीय (१५८०-१६२६ ई० १६३७-१६८३ वि०) आदिल- 

शाही वंश में सर्वाधिक विद्याव्यसनी, काव्यकछा-प्रेमी तथा अत्यधिक लोकप्रिय शासक थे। 
काव्यकला का स॑ रक्षक होने के साथ-साथ वे स्वयं उच्च कोटि के संगीतज्ञ और कवि थे। भारतीय 
संगीत उन्हें बुत प्रिय था। प्रसिद्ध है कि लगभग तीन सहसख्र संगीतज्ञ उनके दरवार से संत्रंधित 
थे। फारसी का प्रसिद्ध कवि जहरी जो १५८० ई० (१६३७ वि०) में भारत आया था, अपने 
जीवन के अंतिम दिनों तक (१६१६ ई० १६७३ वि०) इन्हीं के दरवार में रहा। संगीत में 
लोग उन्हें जगदगरु कहते थे। भारतीय रागों पर 'नवरस' नाम से इन्होंने एक काव्य सन १०२२ 
हिजरी में छिखा। इसमें भारतीय रागों का विवेचन संस्क्रृतनिष्ठ हिन्दवी में किया गया है और 
भारतीय संगीत शास्त्र के शब्दों को ज्यों का त्यों रखा गया है । यह वह यूग था जव उत्तरी भारत 
में काव्यभाषा के रूप में ब्रजभाषा का प्रभुत्व था, अत: नवरस' की हिन्दवी ब्रजभाषामिश्रित है। 
कहा जाता है कि 'नवरस' का नाम इतना अधिक लोकप्रिय हुआ कि नौरसपुर नाम से एक बड़ा 
नंगर बस गया, शाही महरू नौरसमहल कहा जाने लगा, शाही' मुहर नौरसी सिक्का हो गई, तथा 
कलाकार नौरसी उपाधि धारण करने लगे। फारसी कवि जहुरी ने सेहतखसत्र नाम से इसकी भूमिका 
फारसी गद्य में लिखी । इसका एक उदाहरण देखिए-- 

कल्यानी रमनी पीवर कुचा तन्‍टवांबरी 

मृगनयनी वाहां तन्‍्वी स्थामकेस वदनी हिमकरा ॥१२३॥ 

कान्ता कम वसनन्‍्ती वाली लज्जा उर 

दुरषा पशंती रोमावली नीत कंचुकी चित्र वस्तर ॥१२४॥ 

बादशाह मुहम्मद आदिलशाह और उनकी धर्मपत्नी दोनों कलाप्रिय थे। इनके पश्चात 

अली आदिलश्ञाह द्वितीय गद्दी पर बेठे। इन्होंने भी दक्खिनी को ही राजभाषा बनाए रक्‍खा 
और दक्िखिनी कवियों को राजाश्रय प्रदान किया। आदिलशाही काल में नुसरती, रुस्तमी 
दौलत, शाह मलिक, अमीन, मोमिन, सनाती, मुृल्कशुशन्‌ दा, मिर्जा, शेख, आदि प्रसिद्ध कवि हुए। 


र्स्तमी 


ये फारती और दक्खिनी दोनों में कविता लिखते थे। मुहम्मद आदिलशाह की धर्म- 
पत्नी के अनुरोध पर इन्होंने १६४९ ई० (१७०६ वि०) में 'लावरनामा' नाम का एक प्रबन्ध 

काव्य लिखा। कवि ने चौबीस सहस्र छंदों का एक विशाल प्रबन्ध काव्य केवल डेढ़ बष में पूरा 
किया। वास्तव में यह एक फारसी ग्रंथ का अनुवाद है, किन्तु कवि ने ऐसी कुशलता और सुन्दरता 
से इसका अतृ वाद किया है कि इसमें मौलिक काव्य-सौन्दर्य अपने आप आ गया है। इसको भाषा 
सरल और शली मनोहर है। 


न्सरतो 


ये इस यूग के सर्वोच्च कवि हें। कहा जाता है इनकी जन्मभूमि बीजापुर में थी। कर्ना- 
टक में बहुत दिन तक रह कर ये मुहम्मद आदिलशाह के राज्यकाल में दरबार में आए और अल 
आदिलशाह द्वितीय के समय में राजा द्वारा मलिकुशशोअरा (कविराय) की उपाधि रो विभ- 
बित हुए। यह प्रसिद्ध है कि कर्नाटक के ये किसी ब्राह्मण-परिवार से संबंधित थे। इन्होंने अपनी 
कविता में गेसुएदराज की अनेक बार चर्चा को है, जिससे कुछ लोगों का अनुमान है कि समवतः 
ये उन्हीं के परिवार से संत्रधित हो सकते है। संभव है इनकी मूल वंश-प रम्परा किसी ब्ाहाग- 
पश्विार से मिल जाती हो। 

नुप्तरर्त। ने मसनवी शे ली 
और तारीखेसिकन्दरी'। 

अलीनामा' १६५६ ई० (१७१३ वि० ) में लिखी गई लंब्री मसनवी है, जिसमें अली आदिल 
शाह द्वितीय का जीवन-चरित विस्तार से वणित है। इसमें हमें आदिलशाह की विजय तथा 
उसके राग-रंग के अतिरिक्त पश्चिमी भारत का एक जीता-जागता काव्यात्मक चित्र मिल जात। 
है। अत: साहित्यिक महत्व के अतिरिक्त इसका ऐतिहासिक महत्व भी कम नहीं है। 'अलीनामा' 
की भाषा-शेली भी महान है। संभ्राम-चित्रण में कबि को पूर्ण सफलता मिली है। खेद है कि 
ऐसा मूल्यवान ग्रंथ अभी भी अप्रकाशित है। वास्तव में यह हिन्दर्व। की एक महान रचना है। 
पृथ्वीराजरासो की भाँति इसमें भी संरक्षक राजा के जीवन संब्रधी सभी अंगों का चित्रण हुआ 


है। 


में तीन काव्य ग्रंयों की रचता की--अलीनामा, गुलशनेइश्क 


'गुलशनेइश्क एक प्रेमाख्यानक काव्य है, जिसमें मनोहर और मधुमालती के प्रेम की 
कह।ती कही गई है। यह प्रेम-कथा उस समय दक्खिनी भारत में लोकप्रिय थी। कई फारसी 
कवि भी इसे लिख चुक्रे थे। नुसरती ने १६५७ ई० (१७१४ वि०) में इसी को अपनाकर 
कुछ नवीनता के साथ दक्खिनी में गुलशनेइश्क' को नाम से लिखा। इसकी भाषा ललित 
उपमाओं और रूपकों से अलंकृत है। कहीं-कहीं फारसी-अरबी का भी मिश्रण मिलता है। कुछ 
अंश अति सरल और कुछ अति गंभीर तथा उच्च स्तर के हूँ । 

'तारीखेसिकन्दरी' नुसरती की तीसरी रचना है, जिसकी खोज अभी कुछ ही दिन पूर्व 
हुई हैं। यह अपूर्ण है और संभव हैँ कि १६८७ ई० (१७४४ वि०) में बीजापुर के विनाश अथवा 
नुसरती को मृत्यू के कारण यह पूर्ण न हो सकी हो । दूसरे कवियों की भाँति नुसरती भी 
अपनी काव्यभाषा को हिन्दवी या हिन्दी कहते हें । फारसी-अरबी शब्दों का प्रयोग होने पर भी 
वास्तव में उनकी भाषा का स्वरूप हिन्दवी ही है । नुसरती ने कुछ फूटकर कसीदे भी लिखे हें। 
इनकी कविता का एक उदाहरण “गुलशनेइश्क' से दिया जाता है -- 

उधर साथ थी माँ के मधमालती, उधर माँ के संगात चंपावती। 
बहुत दिन कों जिस बात बिछड्े-मिले, यकस एक लगाए चंगुल कर गले॥ 


हाशिमी 


इनकी गणना बीजापुर के प्रसिद्ध कवियों में की जाती है। इनका वास्तविक नाम 
सेयद मीरां और उपनाम हाशिमी था। कहा जाता हूं कि ग्रे जन्मांध थे, किन्तु फिर भी महान 
प्रतिभावान थे । अपने गूरु की आज्ञा से इन्होंने युसुफजुलछेखा' नामक मसनवी की रचना की। 
इनकी मृत्य्‌ १६९७ ई० (१७५४ वि०) में हुईै। “यूसफ जुलेखा इनकी प्रसिद्ध मसनवी हूं, 
जिसमें लगभग १२ हजार पक्तियाँ हें। यह मसनत्री एक फारसी मसनवी पर आधारित हैं। 
हाशिमी की काव्य शेठी अति मबुर तया सतोरस है । भारतीय प्रेम-परंपरा के अतृसार इनके 
नारी पात्रों का प्रेम-निवेदन, विरह-वर्णन आदि अत्यन्त मार्मिक हुआ हूें। इनकी भाषा शैली 
सरऊ तया आकर्षक है। कहा जाता हे कि इनके पुल्लियात में स्वरचित गज़लें, कसीदे, 
ससिये, रुवाइयाँ आदि संकलित थीं, किन्तु यद् दीवान अब अवप्राप्य है। कुछ लोगों का 
विचार है कि हाथिमी रंयती फे जन्मदाता हैं, विन्‍त यह अ्रम है। इनका एक उदाहरण ने 
व्या जाता हे--- 


सुना हम्द इसकों रज़ाबार है, 
संगल इश्क का जिसको विम्तार है। 


५ 


क़तुबशाही साहित्यधारा (१५१०-१६८६ ई० १५६७-१७४३ वि०) 


बीजापुर की आदिलशाही की भांति गोलकुंडा की कुतुबशाही की स्थापना बहमनी 
राज्य के टूटने पर १५१० ई० (१५६७ वि०) में कुली कुतुबउलमुल्क द्वारा हुई। इस वंश में 
कुल आठ सुलतान हुए। ये सुलतान भी उदार, धर्म-सहिष्णु तथ। काव्य-कला प्रेमी थे। हिन्दुओं 
के साथ उनका घनिष्ठता का संबंध था। कई सुलतानों ने हिन्दू रानियों से विवाह किया था। 
इनके राज्य में भी हिन्दवी या दक्खिनी ही राजभाषा थी। 
मुहम्पद कली क़तुबशाह (१५८०-१६११ ई० -१६३७-१६६८ वि०) 

महापैनिक होने के साथ-साथ महाकवि की विभूति से विभूषित कुली कुतुबशाह १२ 
वर्य की आयु में ही तिहासनारूड़ हुए। वे सम्राट अकबर के समकालोन थे। १५८७ ई० 
(१६३७ वि० ) में उन्होंने बीजापुर के सुलतान' इब्राहीम आदिलशाह के साथ अपनी बहन 
का विवाह करके मंत्री संबंध स्थापित किया। कुली कुतुब के पिता इब्राहीम कुली को 
साहित्य और स्थापत्य दोनों से विशेष रुचि थी। इब्राहम के राज्य-काल में अनेक सूफी संत, 
फक्कीर, धर्म-प्रचारक, विद्वान और कवि-कलछाकार आश्रय पाते थे। साहित्य और स्थापत्य का 
प्रेम कुली कुतुब को अपने पिता से संस्कार के रूप में मिल। था। युद्ध की अपेक्षा कुली कुतुब को 
ललित कलाओं से विशेष प्रेम था। अपनी श्रेयर्सी भागमती के नाम पर है। इन्होंने भागनगर नामक 
नगर बसाया था। कालांतर में उसे ही हंदरमहुल के नाम से संबोधित कर हैदराबाद नाम प्रसिद्ध 

किया गया। अरब और भारत के राज-दरबारों से आकर अनेक कवियों और विद्वानों ने इनके यहाँ 
आश्रय लिया था। 

सुलतान स्वयं कवि-कलाकार थे और कवि-कलाकारों का सम्मान करते थे। विद्वानों 
में वाद-विवाद, कवियों में काव्य-चर्चा अर्थात मुशायर आदि के लिए सुलतान ने एक विशेष समय 
निश्चित कर दिया था। इस काव्य-शास्त्र-विनोद के अतिरिक्त सुकतान धार्मिक वाद-विवाद 
भी कराया करत थे। सू लतान स्वयं शिया घर्म के अनुयायी थे, अतएवं उतके शासन-काल में 
शिया धर्म को विशेष प्रोत्साहन मिलता था। जिस प्रकार ईद, मुहरम, शवरात आदि मुसछमानी 
त्योहारों में सुल्तान प्रेम के साथ सम्मिलित होते थे, उसी प्रकार हिन्दुओं के होली-दीवाली' 
तथा वसंतोत्सव आदि त्यौहारों में भी प्रेमपुवंक सम्मिलित होते थे। इस प्रकार दक्खिनी साहित्य 
के य॑ पहले कवि है जिन्होंने भारतीय जीवन में डब कर अपनी कविताएँ लिखी हें। इन्होंने 
कविता की प्रेरणा राजमहलों की अपेक्षा व्यापक जन-जीवन रे अधिक पाई थी। 

मुहम्मद कुली फारसी, अरबी, दव्विती अर्थात्‌ हिन्दी, मराठी, कन्नड़, तेलगू आदि अनेक 
भाषाओं के ज्ञाता थे। फारसी, दक्खिनी और व लगु, तीनों भाषाजों में ये कविता करते थे। इनकी 
कविताएँ फारसी में कुतुवशाह, दविखनी में मआनी और तेलग में तुकंमान के उपनाम' से मिलती! 
हैं। इनकी कविताओं का लगभग १८०० पृष्ठों का एक बुहत संग्रह हैदराबाद से 'कुल्लियातकुली 
कुतुबशाह' के नाम' से प्रकाशित हुआ है। कहा जाता हैँ कि कुली कुतुब ने लगभग एक लाख शेर 
या पद कहे थे। कुल्लियात में फारसी और दक्खिनी, इन दो भाषाओं को कविताएं संग्रहीत हू 
इनकी तेलग कविता के संबंध में अभी तक विशेष जानकारी नहीं मिल पाई है, कितु यह निश्चय 
हैं कि तेलग्‌ मे इन्होंने कविताएँ अवश्य लिखी हें, क्योंकि इनकी मां तेलगू-भाषी थीं और इस 
कारण तेलग्‌ का इन्हे पूर्ण ज्ञान था। कुली कुतुबशाह ने गजल, कर्सीदा, मसनवी, मसिया, 
रुवाइयाँ, सभी प्रकार की कविताएँ लिखी हू। 

कुली कुतुब के व्यं विषय में व्यापकता और विविधता मिलती है। भारतीय जीवन की 
गहराई मे डब कर इन्होंने कविता की रत्न-राशि का संकलन किया था। अतएव इनके काव्प 
में जीवन का एक व्यापक, स्वरगीण, सतरंगी चित्र अंकित हुआ है। इनकी कविताएँ स्थानीय 
रंग में रंगी हें। इनके काव्य में तत्कालीन युग से संबंधित आचार-विचार, रहन-सहन, आमोद- 
प्रमोद, फड़-फूल, ब्रत-त्यौहार, र।ति-रिवाज तथा जीवन की अन्य समस्याएँ परोक्ष अथवा अपरोभक्ष 
रूप से चित्रित हुई हे। इस प्रकार हिन्दू-मुसलिम संस्कृति क। एक आकर्षक संगम कुली कुछुब 
के काव्य में उतर आया है। 

कुली के काव्य में भावों की भी विविधता और व्यापकता है। यदि एक ओर सूफी संतों 
के रहस्यात्मक पारलौकिक प्रे म क॑ चित्रण हें, तो दूसरी ओर इहलौकिक प्रेम का सतरंगी रंग इनकी 


१. कुलो कुतुबशाह की कविताओं का संकलन पहले राजकीय पुस्तकालय में विद्यमान था। 
यह प्रति सुलतान के समय में ही तेयार की गई थी। अभाग्यवश् राजकीय पुस्तकालय की 
प्रति खो गई। अतः सालारजंग पुस्तकालय में जो हस्तलिखित दीवान था, उसी के आधार 
पर डा० मोहीउद्दीन कादिरी ने यह संकलन प्रकाशित किया है। 

भाव-भूमि में चित्रित हुआ है। कुली कुतुब प्रेमी जीव थे। कहा जाता हे इनके १२ रानियाँ 
थीं। उन सबके विषय में इन्होंने कविताएँ लिखी हें। 

भाषा-शेली में स्थानीय रंग गाढ़ा हैँ। लौकिक प्रेमानुभूति से कवि पारमा्िक प्रेमा- 
भिव्यक्ति की ओर झुकने लगता है, तब मानो प्रेम के हिडोले में वह कभी इस छोक की ओर 
झूलता है और कभी परलोक की ओर। काव्य में सफी भक्ति-भावना तथा लौकिक श्ांगार- 
भावना, दोनों को भावानुभूति को अभिव्यक्ति मिली है। 

सुन्दरियों का नख-शिख-वर्णन हिन्दी और संस्कृत कवियों की शैली में ही किया गया 
है। हिन्दी कवियों की प्रेमाभिव्यक्ति की प्रणाली इनकी कविताओं में विशेप रूप से मिलती 
है। पता नहीं, कवि ने सर, तुलसी, मीरां आदि की हिन्दी! कविताओं का अध्ययन किया था या 
नहीं, किन्तु हिन्दी शब्द-प्रयोग, हिंदी रूपक-उपमाएँ, फारसी शब्दों को दं शी रूप देना, जनभाषा 
में ईश्वर की प्रशंसा, हिन्दू शर-वीरों और हिंदी कवियों की भाँति हिन्दू कथाओं का वर्णन. स्त्री 
को ओर से पुरुष के प्रति प्रेम-प्रदशंवग आदि, सब बाते इनकी रचनाओं में मिलती हू। फारसी 
साहित्य के भी विषय, भाव, शब्द, मुहावर, प्रयोग, रूपक, उपमाएँ तथा छंद अपनाए गए है ; 
किन्तु वे सब देर्शी रंग में रंग दिए गए हैं; कहीं भी पांडित्य-प्रदर्शन की प्रवृत्ति नहीं है। सरल 
से सरल और मब्‌र से मधूर भाव सरल से रारऊ भाषा में पिरो कर अभिव्यक्त करन में कुली 
कुतुब की कला-कुशलता प्रकट हुई है। 

जिस प्रकार कुली के भावों में भारतीयता है, उसी प्रकार उनकी भाषा में भी पूर्ण रूप 
से भारतीयता मिलती है । वह आज की हिन्दी-उर्द नहीं है; वरन निश्चयतः वह शद्ध मब्यकालीन 
हिन्दवी या दमिखनी है, जिसमे तद्भव रूपों का प्राधान्य है; फारसी, अरबी और संस्कृत के शब्द 
उसी तद॒भव रूप में प्रशव॒क्त हुए हैं, जिस रूप में उस समय की जनता बोलती थी । मराठी और 
तेलग के शब्दों का भी प्रयोग हुआ है, किन्तु उनकी संख्या बहुत न्यन है । 

भाषा में भावाभिग्यजन की पूर्ण शवित हूं। माधु और प्रसाद गुण ही उसका आभू- 
षण है। अछंकारों के बोझ से बोझिल बनाकर कृत्रिम प्रसाधन का सहारा कवि ने बहुत ही कम 
लिया हं। भाषा स्वाभाविक और सरल है। 

विषय, भाव, भाषा सब प्रकार से कुली कुतुब दक्खिनी' के अमर कवि हें। दक्खिनी 
साहित्य उनसे गौरवान्वित हुआ है। नीचे कुछ उदाहरण दिए जाते हँ-- द 

ईश्वर की प्रशंसा 

चंद्र सूर तेरे नर थे, निस दिन को न्रानी किया। 
तेरी सिफ़त किन कर सके, तू आपी मेरा है जिया। 
तुज नाम मुँज आराम हे, मुँन जीव सो तुज नाम है। 
सब जग को तुज सो काम हे, तुज नाम जप माला हुवा। 

>< >< >< 
जीता हूँ तेरी आस थे, आया हूँ रहम आकास थे। 
जे कुच मांगू तज पास थे, सोह सो मुँज को तू दिया । 

--कुल्लियात, भाग १, ५-३। 

बसंत 
बसंत आया सकी जूं लाल गाला। 
34300 25७ ७ 0४ 8७४६ हक कुसुम चोला। 
पर्पीहा गावत है मीे बना। 
मंथुर रस दे अबर फलका पियाला। 
>< ३६ >< 
गरज बादल थे दादर गीत गाबरे। 
कोयलर कक सूफल वन के रुप्रालछा। 
सदा सेवा करें ऐसी गुसाई। 
दलिहुर दूर कर करता निहाला। 
--वहीं, पृष्ठ१३६। 
नख-शिख 
चंदम्‌ख तुज लाल लब है दरान ज॑ तो तारे ; 
कहो यह चांद कां का हें किस असम थे उतारे हैं। 
“यही, पृ० २७४-२७५ | 
मुहम्मद क़ुतुबशाह (१६११-१६२४ ई० १६६८-१६८१ वि०) 
कुछठी कुचुबशाह के भतीज मुहम्मद कुतुबशाह भी एक बड़े कवि थे। सन १६११ ई० 
(१६६८ वि०) मेंब सिहासनारूड़ हुए और १६२४६ई० (१६८१ वि०) में उनका देहान्त हो 
गया। अनेक कवि उनके दरबार की शोभा वढ़ाते थे। 
मुट्म्मद कुतुयशाह जिल्जल्लाह नाम से कविता करते थे। अपने चाचा की भाँति ये 
भी सब प्रकार की कविताएं लिखते थे। इनकी कविता भी स्थानीय रंग और उपमाओं से भरी 
है। इनकी कविताओं का संग्रह भी अब प्राप्त हो गया है। इनकी कविता में भी वहाँ मधबरता, 
सरसता और सरलता पाई जाती है जो कुली कुतुब की कविता में मिलती है। 
अब्दुल्ला क़तुबशाह (१६२५-१६७४ ई०. १७८२-१७३१ वि०) 
मुहम्मद कुतुबशाह के पृत्र अब्दुल्ला कुतुबशाह भी कवि थे। उनकी कविताओं का संग्रह 
भी प्राप्त हो गया हं। यद्यपि व स्वय बहुत बड़ कवि नहीं थे , किन्तु उनके संरक्षण में कई महाकवि 
और लेखक जीवन-यापन करते थे। उनके दरबारी कबियों में गौव्वासी, कुत्बी, इब्नेनिशाती, 
तबई, जुनेदी और अमीन अधिक प्रसिद्ध हैं। 
इस राजवंश के अंतिम पु लतान अब्बुलहतन तानाशाह (१६६५-१६८६ ई० +5 १७२२- 
१७४३ वि०) थे। उनका सारा जीवन मुगलों से संघर्ष करते बीता और अंत में औरंगजेब के 
द्वारा गोलकुंडा राज्य का विनाश हो गया। तानाशाह कवि थे, किन्तु उनका कोई काव्य-संग्रह 
प्राप्त नहीं है। क्‍ 
कुतुबशाही राज्यकाल में अनेक कवियों और लेखकों ने दक्खिनी साहित्य को समृद्धिशाली 
बनाया। उनमें से कुछ मुख्य कवियों का विवेचन प्रस्तुत किया जाता है। 

वंजही 


ये कुली कुतुबशाह के राज्य-काल के महान कवि थे तथा पद्य और गद्य दोनों रूपों में 
उन्होंने साहित्य-सरोवर को आपूर्ण किया है। १६०८ ६० (१६६५ वि० ) में लिखी गई 'कुतुबमुशतरी ' 
नाम की बड़ी मनोर॑ंजक मसनवी इनकी मुख्य काव्य-कृति है। वजही की उबर काव्य-कल्पना 
पर आधारित यह एक प्रेमाख्यानक काव्य हं। इसका नायक कुली कुतुबशाह हें। कहानी के 
बहाने कवि ने सुझतान की वीरता, उदारता, दानशीलता और प्रेम-भावना को चित्रांकित किया 
हैं। इनकी काव्य-प्रतिभा को देखकर ही राजा ने इन्हें अपना मित्र और दरबारी वनाया था। इस 
रचना में भाषा के संबंध में बहुत स्वतंत्रता से काम लेकर, फारसी, अरबी और संस्कृत के 
शब्द दक्विनी में ढाल कर प्रस्तत किए गए हैं। इसकी भाषा बहुत सरल न होने पर भी क्लिष्ट 
नहीं है। उदाहरणार्थ-- 


छि। रान उजाला हुआ दीस का। 
छगा जग करन सेव परमसरा॥ 
जो आया झलकता स्रज दाहकर। 
अंबेरा जो था सो गया नहात कर॥ 
सूरज यूं हें रंग आसगानी मने। 
कि खिलया कम फूल पानी मनें॥ 


वजही ने १६३५ ई० (१६९२ वि०) में सवरस' नाम से एक महान गद्य ग्रंथ लिखा, 
जिसपें सूफी साधना के गृढ़ विचार प्रतीकों के रूप में साहित्यिक सरसता के साथ प्रस्तुत किए 
गए हैं। सबरस' दक्विनी गद्य-साहित्य की उत्कृष्ट कृति कह! जा सकती है। 

'सबरस' एक फारसी गय पुस्तक हुस्पोंदिझद' पर आधारित कही जाती है। इससे भी 
पूर्व फातही न॑ दस्तूरइश्शाक' नाम की एक मसनवी लिखी थी जिसका विषय भी कुछ इसी प्रकार 
का है। किन्तु लेश्वक ने इरा ग्रंथ को इस प्रकार लिखा हैं कि यह एक नितान्त मौलिक रचना 
जान पड़ती है। 

कहानी लगभग ३०० पृण्ठों में समाप्त हुई हूँ। संक्षेप में कथा इस प्रकार हे: अक्ल 
पच्छिम का और इश्क पूव॑ दिशा का बादशाह था। अक्ल के पुत्र का नाम दिल और इश्क की पुत्री 
का नाम हुस्न था। बेटा जब सयाना हुआ तो अक्ल ने उसे शहर तन (शरीर) का शासक 
बना दिया। दिल आबेहयात (जीवनामृत) की तलाश में निकल पड़ता है। अपने एक जासूस 
नजर के कहने से वह हुस्न के देश में पहुँचा | वहाँ के बादशाह ने उसे बंदी बना लिया। अनेक संघर्षो 
के बाद दिल और हुस्न का विवाह हुआ । कहानी के अन्य पात्र नजर, नामूस (बदनामी ), हिम्मत, 
जूल्फ, हमजा, वहम, रकीब आदि हैं। 

१. यह प्रंथ डॉ० अब्दुलहकफ ने १९३२ ई० (१९८९ वि०) में हैदराबाद से प्रकाशित कराया 
था। अब हिन्दी प्रचार सभा, हैदराबाद की ओर से इसका हिन्दी रूपान्तर भी प्रकाशित हो 
गया है। 

७३ 

कहानी में सुफी साधना की गूड़ दार्शनिक समस्याओं को इन प्रतीकों के माध्यम से अत्यंत 
रोचक तथा सरस साहित्यिक शैली में समझाने का प्रयास किया गया हे। इस रहस्यमय कथा में 
प्रेम, सौन्दयं, बुद्धि और हृदय को प्रतीक बना कर जीवन के सभी नेतिक पक्षों पर प्रकाश डाला 
गया है। कहानी की महत्ता इसी में है कि सूफी साधना और साहित्यिकता का स्वणिम समन्वय 
इसमें मिलता है। 

वजही के गद्य को हम त॒कान्त गद्य कह सकते हें। वजही इस पर स्वयं गर्व करते हुए 
कहते हें -- 

“आज लग न कोई इस जहान में, हिन्दुस्तान में, हिन्दी जवान में इस लताफत, इस छंंदों 
से नज़्म और नस्र मिला कर, गुला कर नहीं बोल्या।” 

वजही की गर्वोक्ति सब प्रकार से उचित है, क्योंकि हिन्दी या हिन्दवी प्रें इसके पूर्व 
ऐसी कलात्मक सुन्दर शैली में कोई गद्य-रचना नहीं लिखी गई। भाषावेज्ञानिक और साहि- 
त्यिक दोनों द॒ुष्टियों से वजही का सवरस' दक्खिती की अमर कृति मानी जाएगी। इसका एक 
उदाहरण दे खिए--- 

“वही है काम के जिसके काम ते नफा कोई पाए। एता जत जो धरते हे, लोगां बाग जो 
करते हैं, सो इसी च खातिर करते हें के कोई खूब चतुर भोगी ' *' '' 'नायक आशिक पिव के 
इस बाग में आवे, महजूज होवे, आराम पावे। बाग के साहब कूं दुआ करे। फूलां सूं गोद भरे। 
रंग में ड बावे आस, इसे ते कुछ लगे बास। उसे फंज अपड़े, हमना को सबाब। खुदा खुश, रसूल 
खुश, आलम खुश इस बाब।" 
गौव्वासी 

गौव्वासी इस युग के अन्य महाकवि है। कुतुबशाही राज्य ने इन्हें मलिकुशशोअरा (कवि- 
राय) की उपाधि स॑ विभूषित किया था। इनके जीवन-च्ृत्त के संत्रंव में पूरी जानकारी नहीं 
है। इनके द्वारा रचित ग्रंथों में इनके जीवन-संबंबी कुछ वृत्त अवश्य मिलते हूँ; किन्तु उनसे पूरा 
जीवन-वृत्त नहीं वनता। इनका प्रारंभिक जीवन अत्यन्त संघर्वबमय था ; किन्तु राजदरबार में 
पहुँचकर इनकी मान-प्रतिष्ठा इतनी बढ़ी की ये अपने युग के सबसे बड़े कवि गिने जाने लगे। 

सैफुलमुल्क व बदीउज्जमाल' (१६२४ ई०-- १६८१ वि०) और तूतीनामा” 
नाम' से इनकी दो रचनाएँ प्रसिद्ध हैं। प्रथम अलिफलेला' पर आधारित एक प्रेमाख्यानक काव्य 
है, जिसमें मिश्र के राजकुमार सै फलमुल्क और अजना की राजकुमारी बदरुलजमाल की प्रेम कहानी 
लिखी गई हे। दूसरी रचना हितोपदेश' के फारसी अनुवाद पर आधारित हैँ। आगे चलकर 
फोर्ट विलियम कालेज के तत्वावधान में गिलक्राइस्ट के निर्देशन में इसका हिन्दुस्तानी (उर्द) में 
सेयद हेंदर बख्श द्वारा तोताकहानी' नाम से अनुवाद कराया गया था। 


१. फारसी के प्रसिद्ध विद्वान मौलाना जियाउद्दीन ने ८३० हिजरी में संस्कृत की शुकसप्तशती 
का अनुवाद फारसी में किया था। गौव्वासी ने इसी फारसी प्रंथ से दक्खिनी में ४५ कहानियों 
का अनुवाद किया है। फारसी, तुर्को, अंगरेजी, जमंन आदि अनेक भाषाओं में शक-सप्तक्षती 
का अनुवाद हुआ है। हिन्दी में शुक-बहत्तरी इसी का अनुवाद है। 

गौव्वासी की कविता सरसता और भव्यता से परिपूर्ण हें। इनकी भाषा शुद्ध दकित्नी 
हूँ, जिसमें फारसी-अरबी के शब्द कम मिलते हें। शैली सरल और प्रवाहमय हैं। नीचे दो उदा- 
हरण दिए जा रहे हैं -- 
जो एक दिन फिर दिल मने शोक आं। 
चल्या किर बाजार कों वो जवां॥ 
देख्या एक मेना कों मिथ बोल खूब। 
उसे भी लिया होर दिया मोल खूब॥ 
“-ततीनामा' से 


खुशियां सात अम्ृत घड़ी फ़ाल देकर। 
सो सेफूलमलछक रखिया नांव नेका॥। 
>< )< >< 
करनहार सेर इस प्रित घाट का। 
देवे काढ़ मारग यूं उस बाट का॥ 
जो साअद व सेफूलमुलक झाज चढ़। 
चल ग़ल ग़छे सात परिया में पड़॥ 
--मकुलभुल्क व बदो उज्जमाल से 
इब्ननिशाती 
इब्ननिशाती सूलतान अब्दुल्ला कुतुबशाह के प्रसिद्ध दरबारी कवि थे। इनका जीवन- 
बृत्त पृरणंतया ज्ञात नहीं है। 'फूलबन' नामक एक रचना इनके नाम से प्रसिद्ध है, जो एक प्रेमा- 
रुपानक काव्य है। अनुमानतः यह 'वसातीन' नामक फारसी कविता पर आधारित है। 
'फूलबन' काव्य से ज्ञात होता है कि कवि फारसी भाषा और साहित्य से पूर्ण परिचित 
था और काव्यशास्त्र में भी पट था। इसी ग्रंथ में वह स्वयं सूचना देता है कि उसने गद्य में भी 
रचनाएँ की हैं, किन्तु वे उपलब्ध नहीं हें। फूलबन' की सांस्कृतिक पृष्ठभूमि भारतीय है। दक्खिनी 
भाषा पर कवि का पूर्ण अधिकार था। उसकी भाषा-शेली सरल और प्रवाहमय है। फूलबन' 
दविखिनी साहित्य का एक अनमोल रत्न है। एक उदाहरण देखिए--- 
करू तारीफ़ में उस ताजदर का। 
समझता है जिने कीमत गृहर का॥ 
शाहंशाह का शाह अब्दुल्ला ग्राज़ी। 
अछोजम हक़ सो उसके पेशबारी॥ 
मरा था बाप सौदागर खुतन का। 
न था परवा उसे कुच माल धन का॥ 
उपर्थक्त प्रासद्ध कविधों के अतिरिक्त गोलकुंडा के कुतुबशाही राज-दरबार के संरक्षण 
में और भी अनेक कवि हुए हैं। इन कवियों के द्वारा भारत की प्राचीन लोककथाओं पर आधारित 
अनेक प्रेमाख्यानक काव्य लिखे गए, जिनमें मनोहर मबमालती,' गुलाम अली द्वारा लिखित 

'पदमावत” (१६८० ई०--१७३७ वि०) तथा मुकीमी द्वारा रचित मसनवी चंदरबदन व 
महियार' (१६४० ई०-- १६९७ वि०), अहमद जूनेदी की 'माहपंकर' (१६५३ ई०--१७१० 
वि०), सेवक का जंगनामा' (१६८१ ई०-+ १७३८ वि०), अमीन की वाहराम व हसनबानों' 
आदि अधिक प्रसिद्ध हैं। 


(३) मुगलकालीन हिन्दवी साहित्य (१६८७-१७२३ ई०--८ १७४४-१७८० वि०) 

१६८७ ई० (१७४४ वि०) तक औरंगजेत्र ने बीजापुर और गोलकुंडा को जीतकर 
म्‌ृगल साम्राज्य में मिला लिया। आदिलशाही और कुतुबशाही राजवंशों के समाप्त होने के 
कारण दक्खिनी के कवियों का राजाश्रय छिन गया था; किन्तु दक्खिनी साहित्य की जो धारा 
लगभग ३०० वर्षो से प्रवाहित हो रही! थी, उसमें तरन्त कोई गत्यवरोथ नहीं हुआ, साहित्यिक 
परंपराओं का जो राजभवन दक्खिन में निर्मित हुआ वह एकबारगी टूटकर गिर नहीं गया। 
दक्खिनी साहित्य केवल राजसभा से ही संत्रंधित नहीं था, बल्कि जनता भी इस भाषा-साहित्य 
को जीवन के निकट मानती थी। अतएुव १६८७ ई० (१७४४ वि०) के परचात् भी दक्खिनी 
साहित्य का सरोवर अनेक कृतियों द्वारा भरा गया और यह क्रम अविरल रूप से तब तक चलता 
रहा, जब तक उत्तर से १८वीं शती ई० के प्रथम चरण में उर्दू का नया स्रोत दक्खिन की ओर 
प्रवाहित नहीं हुआ। ४० वर्षो के इस अन्तरिम काल में दक्खिनी प्रदेश ने साहित्यिक जगत में 
बहरी, सिराज, वली वजही, वली वे लरी, दाऊद, उजलत और आफिज ऐसे कवि उत्पन्न किए। 
उत्तर के मुगल दरबार से सीधा संबंध होने के कारण दक्खिनी के कवियों में रेखता शैली (हिन्दवी- 
फारसी-अरबी-मिश्रण ) का प्रभाव बढ़ता दिखाई देता है, किन्तु इस युग के अधिकांश कवि 
दक्खिनी' में ही लिखते रहे। 


बहरी 

काजी महमूद बहरी इस यग के प्रथम श्रेणी के कवियों में गिने जाते हें । इनके पिता बदरू- 
दीन गोगी गुलबर्गा (जिला हंदराबाद) में काजी थे। १६८५ ई० (१७४२ वि०) में बीजापुर 
गए। किन्तु औरंगजेब के कारण वहाँ अशान्ति देख हेदराबाद और अंठ में औरंगाबाद चले गए। 
इनके गुरु का नाम मौलाना शेख मुहम्मद वाकर था। 

धमं-साधना और काव्य-चिन्तन में इन्होंने जीवन में अनेक कप्ट सहे, किन्तु एक कष्ट 
उनके लिए असह्य हो गया। कहा जाता हूँ कि बीजापर से हेदराबाद आते हुए एक चोर ने इनके 
हस्तलिखित ग्रंथों (लगभग ५० हजार पद के संग्रह) का एक संदक चुरा लिया। बाहरी जीवन 
से निराश हो गए, किन्तु फिर भी एक अमीर मित्र के प्रोत्साटून से पुनः काव्य-रचना में लगे और 
उन्होंने कई अनमोल रत्न दक्खिती को दिए। इनकी मृत्य इनकी जन्मभूमि गोगी में ही १७१९ ई० 
(१७७६ वि०) में हुई। यहीं इनकी समाधि है। 

. मनलगन' नामक एक कथात्मक काव्य बहरी ने १७०० ई०(१७५७ वि०) के आसपास 

लिखा । इस काव्य में सूफी दर्शन के गढ़ और जटिल विचार प्रकट किए गए हें जो सामान्य जन के 
लिए कुछ दुरूह हो जाते हैं । यही कारण हूँ कि कवि ने स्वयं फारसी में इसका भाष्य लिख! और उनके 

एक शिष्य ने अतं-मनलगन' (अर्थ-मनलगन ) के नाम से एक गद्य ग्रंथ भी लिख डाला। इस मस- 
नवी के प्रारंभिक अंश में कवि ने अपने जीवन के संत्रंध में भी बहुत कुछ लिखा हे। मसनवी के 
अतिरिक्त बहरी ने गजल, कसीदा, मसिया और रूबाइयाँ भी लिखी हे, जो मसनवी से भी सरल 
और सादी भाषा में हें। इन्होंने हिन्दवी या दविवती के प्रति अपनी मातृभाषा की तरह आत्मीयता 
प्रकट की है। इनके समय के कुछ छोगों को भाषा में परिवर्तन होने छूगा था, किन्तु बहरी 
की भाषा दक्खिनी ही है। ये और वली औरंगावादी समसामग्रिक थे।' 'मनलरूगन' की कुछ 
पेंक्तियाँ हैं-- 
हिन्दी तो जेंबान हे हमारी। 


कहने न लगता हमन को भारी॥ 
दर दर 2 थ 


था पूर जो एक बढ़ा पिटारा। 
स॑ भागनगर में खोए सारा॥। 
होर होौर थी याटगार चीजां। 
तिसपर उन चुटाएं बेतमीजां॥ 
>< ् >< 
गर बीच कवीसुरी न आती। 
वलल्‍ला यह आग मुझे जछाती॥ 


'भंगनामा' नाम से बहरी की एक अन्य काव्यक्ृति मिलती हे, जिसमें भंग और उसके नशे 
का वर्णन है। कवि ने इसे ईश्वर का दिया हुआ नशा माना हें। इसमें १२ अध्याय हें जिनमें 
ईश्वर की प्रशंसा, एकेश्वरवाद, ईश्वर से मिलन की अनुभूति, स्वर्गलोक, गरीब्री-अमी री, सूफियों 
का शील, विश्व-दर्शन और ग््‌रु-महिमा का वर्णन है। एक उदाहरण हे-- 

उस मने भंग को शाही दिए। 
हम न दिए आप इलाही दिए॥ 
वजदी 

देख वजहीउद्दीन वजदी आन्थ्र राज्य के वुनूल नगर के निवासी थे। ये एक प्रसिद्ध 
सूफी संत थे और अपनी साधना में ईरान के सूफी शेख फरीदउद्दीन अत्तार से बहुत प्रभावित 
थे। वजदी की तीन काव्य-क्ृतियाँ प्रसिद्ध ह--पंछीवाचा, तोहफ़ेआशिका' और बागेजां- 
फिजां । इनकी अधिकांश रचनाएं फरोदउद्वीन अत्तार की फारसी रचनाओं के दविखनी अनुवाद 
हैं। फारसी छोड़ दक्खिनी में रचना करने का कारण ये इस प्रकार बताते हें--- 

तमा वली जीव फाररसी में यो कलाम। 

कम समझ सकते इसको खास व आम॥ 
१. बहुरी के संबंध में विस्तृत वित्ररण के लिए देखिए इलाहाबाद यूनीवर्सिटी स्टडीज में डॉ० 
_ मुहम्मव हफीज सेयद लिखित काजी सहबूब बहरी शीर्षक निबंध । 

कसद कर दखिनी ज्ञबां में लिखे अपन। 
ता रहे दुनिया मने मेरा भी नाव॥ 


'पंछीबाचा' शेख फरीदउद्दीन अत्तार की एक फारसी मसनवी “मनतेकुले' (पक्षियों की 
भाषा) का दक्खिनी अनुवाद हूँ, किन्तु कवि की काव्य-प्रतिभा के कारण मौलिक रचना प्रतीत 
होती है। इसका रचना-काल १७१९ ई० (१७७६ वि०) है। १६५० पदों की वजदी की इस 
सवं॑ प्रसिद्ध रचना में पक्षियों के संवाद के माध्यम से सूफी साधना का प्रेम पर आधारित रहस्या- 
त्मक चित्र काव्य में सजीव उतर आया हैं। 

तोहफेआशिक।' भी गूल व हुरमुज' नामक भ्त्तार की फारसी रचना का विस्तार से किया 
हुआ अनुवाद है। इसका रचना-काल १७०४ ई० (१७६१ वि० ) है। यह प्रेम-कथा ६९ अध्यायों 
में विभाजित है। इसमें रोम के राजकुमार हुरमुज और खोजिस्थान की राजकुमारी गुल के 
प्रेम की कथा है। इसक दो पंद्य नीचे दिए जाते हैं -- 


कहा इश्क ने तब इसे झाड़ कर। 
के हे गुल चली तू किधर का किधर॥ 
तुझ् असल में आम खाने सों काम। 
न पेड़ों के गिनने सों रखना है काम।॥। 


'बागेजांफिजां' भी कवि की मौलिक रचना है। रचना-काल १७३२ ई० (१७८९ 
वि०) है। यह भी एक प्रेमाख्यानक काव्य है। 


बली 


दक्खिनी साहित्य के इतिहास में वली अत्यन्त महत्वपूर्ण कवि हँ। दक्खिनी कवियों में 
प्रथम श्रेणी) के कवि होने के साथ-साथ ये ही वे कवि हें जिन्होंने दक्विती साहित्य की सामान्य, 
सरल और स्वाभाविक धारा को जबान उदू-ए-मुअल्ला की सुसंस्क्ृत धारा में विलीन कर दिया। 
यही कारण हे कि बहुत दिनों तक ये उर्दू के बाबा आदम कहलाते रहे। यह सत्य हूँ कि इन्हीं की 
ज्योति से उत्तरी भारत में उदं के दीप जले, किन्तु यह भी सत्य है कि ये ऐसे दीप थे कि दक्खिनी' 
के कवि पतिंगे की तरह उनकी लौ में लग गए और अपने तन-बदन की सूध बुध भूल गए। जो 
भी हो, साहित्य-सरिता में इतना बड़ा मोड़ उत्पन्न करने और अपने उच्च कृतित्व के कारण वली 
दक्खिनी साहित्य और उद के अमर कवि माने जाते रहेंगे। 

कुछ समय पूर्व तक वली के नाम, उपाधि, जन्म-स्थान, जन्म-तिथि, मृत्यु, माता-पिता 
आदि जीवन-बृत्त संत्रंधी बातों में मतभेद था, किन्तु आधुनिक खोजों के द्वारा ये सब गुत्यियाँ 
सुलझ सी गई हूँ। वली का नाम वलीं मुहम्मद था। कुछ लोग इन्हें औरंगाबादी, अर्थात दकनी 
और कुछ लोग अहमदाबादी, अर्थात गुजराती कहते हें। धर्म और काव्य की पिपासा को शान्त 
करने के लिए ये औरंगाबाद, सूरत आदि स्थानों में भ्रमण करते रहे। सूफी साधना से इनका 
हादिक लगाव था। 

वली प्रायः काव्य के सभी रुपों-वगजल, कसीदा, मंसनवी, रंबाई, तरजी, बंद 

आदि में कविता करते थे। इस प्रकार प्रारंभ से ही वे दक्खिनी के उच्च कोटि के कवि माने जाने 
लगे थे। 

कहा जाता हूँ कि वली ने दिल्‍ली की एक यात्रा १७०० ई० (१७५७ वि०) में औरंग- 
जेब के काल में की थी। वहीं शाह सादुल्‍ला गुलशन से उनकी भेंट हुई थी और वहीं सादुल्‍ला 
ने वह प्रसिद्ध वाक्य कहा था जिसने साहित्य के इतिहास को ही पलट दिया। इसके पहले कि हम 
उस ऐतिहासिक वाक्य को उद्धृत करें, उस समय की भाषा संबंधी स्थिति का विवेचन कर लें तो 
कुछ निश्चित लाभ होगा। यह पहले ही कहा जाचुका हे कि उत्तरी भारत में मुगल राजाओं 
और मुगल दरबारियों पर फारसी भाषा और ईरानी संस्कृति की श्रेष्ठ का आंतक सा छाया 
था। यही कारण हे कि मुगल बादशाहों, सैनिकों आदि की सामान्य तथा अन्तर्प्रान्तीय व्यवहार 
की भाषा होने पर भी उत्तरी भारत में हिन्दवी साहित्य की कोई परंपरा पनप ही नहीं सकी | 
हिन्दी प्रदेश के काव्य-जगत में उस समय ब्रजभाषा का एकछत्र राज्य था। मुगल शासक जब 
शौक के लिए देशी भाषा में कविता करते थे, तब त्रजभाषा को अपनात॑ थे। हिन्दवी को सामान्‍्य- 
व्यवहार और लोक-साहित्य से ऊपर उठने का अवसर न मिला था। शाहजहाँ-काल में जब शाह 
जहानाबाद नाम से नई दिल्‍ली आबाद हुई और वहाँ उर्द-ए-म्‌अल्ला ( बादशाह का पड़ाव, लाल 
किला या शाही दरबार ) की स्थापना हुई तो उस शाही दरबार से संबंधित फारसीदां अमीर- 
उमरा हिन्दवी को फारसी का जामा पहना कर उसे राजदरबार के योग्य बनाने लगे और धीरे- 
धीरे उत्तरी भारत में १८वीं शती के पूर्वाध॑ में हिन्दवी में फारसी-अरबी के अत्यधिक शब्द, महावरे, 
व्याकरण, ज्यों के त्यों रख कर रखते लिखे जाने लगे। बीजापुर, गोलकुंडा आदि दखिनी राज्यों 
के म॒गल साम्राज्य में मिल जाने के बाद दिल्‍ली और दक्खिन का सीधा संपर्क स्थापित हुआ। 
औरंगाबाद में औरंगजेब के वर्षों के निवास के कारण उत्तर भारत का भाषा संबंधी प्रभाव 
दक्खिन पर पड़ना अवश्यम्भावी था। उस प्रभाव के फलस्वरूप वली की दिल्‍ली-यात्रा के पूर्व ही 
रखते लिखे जाने लगे थे। किन्तु इनमें दक्खिनी या हिन्दवी' का ही रंग गाढ़ा रहता था। 

१७०० ई० (१७५७ वि०) के लगभग जब वली शाह सादुल्‍ला गूलशन से मिले तो 
उनसे कहा गया : “ये सब विषय जो बेकार फारसी में भर पड़े हें, उन्हें रेखता भाषा में उपयोग 
में लाओ। तुमसे कौन पूछेगा ? ” गूलशन सूफी संत, विद्वान और मुगल दरबार के प्रतिष्ठित 
व्यक्ति थे। उनकी बात ने जादू का काम किया। उसके पश्चात ही वली के रेख्तों के भाव, भाषा 
और शैली में महान परिवर्तन हो गया। दक्खिनी में दक्खिनी के घर को जबान-उर्दु-ए-मुअल्ला 
ने अपना लिया। घर में विदेशी सजावट इतनी' अधिक हो गई कि वह अपना घर ही न रह गया। 
निस्संदेह वली ने अपने दृष्टिकोण से दक्खिनी को तत्कालीन पृष्ठभूमि में अधिक आधुनिक तथा 
सूसंस्कृत बनाने के प्रयत्न में ही ऐसा किया ; किन्तु सुसंस्कृत बनाने के शौक से जिस ईरानी परं- 
परा का अन्‌ करण किया गया उससे हिन्दवी का अपनापन---हिन्दवीपन, हिन्दीपन या भारतीयपन 
निकल गया। नाममांत्र को अस्थिपंजर ही हिन्दवी या हिन्दी रहा, क्योंकि वह बदला नहीं जा 
सकता था, शेष सब कुछ नया हो गया। इस प्रकार वली ने उत्तरी भारत के लोगों में देशी' भाषा 
में कविता करने का शौक पैदा किया और एक नई साहित्यिक धारा को जन्म दिया, जिसमें समृद्धि- 
शाली साहित्य रचा गया, किन्तु बहुत महँगा मूल्य चुका कर और अपनी हिन्दवी की बलि दे 

कर। दिल्ली से लौटने १र वली ने रेख्ता या उर्दू की नई शैली में गजल, कसीदे, रुबाई सब कुछ 
लिखे, जिसकी शोहरत दिल्ली में बहुत हुईं। उत्तर के फारसीदां कवि भी इस रेख्ता या उर्दू की 
नई शैली में कविता करने की ओर झके। दिल्ली के हातिम, फायज़, याबरू, यकरंग आदि, सभी' 
समकालीन फारसी के कवि इससे प्रभावित हुए और देशी भाषा में कविता होने लूगी। कहा 
जाता हैं कि एक बार पुनः बली उत्तर भारत के मसलमानी ती्वस्थानों की' यात्रा के लिए 
मृहम्मदशाह के काल में गए थे, किन्तु इस संत्रंध में विद्वानों में एक मत नहीं है। जीवन में महान 
यश कमा कर १७०७ ई० (१७६४ वि० ) में अहमदाबाद पें उनकी मृत्य हुई। 
वली ने काव्य के सभी रूपों में कविता की है। उनकी गजलों में प्रेम की भावना का वर्णन 
विभिन्न रूपों में किया गया है। यह प्रेम भावना व्यापक होकर सफी प्रेम का रूप ग्रहण कर लंती' 
हैं। वली ने दक्खिनी और रखते, दोनों की शैली में कविताएं लिखीं। उनकी शेली कहीं-कहीं 
अत्यन्त सरल हू, सरसता और प्रवाह तो उसमें सर्वत्र मिलता हैं। बाद में वली के दीवान के अनु- 
करण पर अनेक दीवान बने। निस्संदेह वी दविखनी और उर्दू दोनों क॑ वली. हेँ। उनकी 
दक्खिनी और रेख्ता या उर्दू का एक एक उदाहरण दिया जाता हँ-- 
दक्खिनी 
जिस इश्क का तीर कारी छगे। 
उसे जिंदगी क्यों न भारी लगे॥ 
न होते उसे जग में हरगिज़् करार। 
जिसे इश्क को बंकरारी लगे॥ 
वी कों कहें तूं अगर एक वचन। 
रकीबरों के दिल में कटारोी लगे॥ 
रे ।॒ ८ >८ 
रखता या उर्दू 
हुस्न का मसनदनशीं वह्‌॒ दिलवबरे मुमताज हैं 
दिलब रो का हुस्न जिस मसनद का पाअन्दाज़ है।॥। 
याद से उस इइके-गुलज़ार-हरम के ए वली। 
रंग को मेरं सदा ज्यों बृए गुरू परवाज हूँ॥ 
2५ 2५ 2५ 
मिराज औरंगाबादी तथा वेल्री 
१७४७ ई० (१८०४ वि०) में बोस्तानेख्याल' नामक मसनवी के रचयिता मिराज 
औरंगाबादी इस यूग के एक अन्य महान कवि है। प्रस्तुत मसनवी में ११६० शेर हूं। काव्य की 
दृष्टि से इनकी रचना उच्च श्रेणी की हू । किन्तु इनकी भाषा दक्खिनी भारत की' दक्खिनी या 
हिन्दवी की अपेक्षा उत्तर की उर्दा के अधिक निकट डै। इसी यूग में मद्रास और आरकाट प्रदेश 
में भी अने क कवि हुए। इनमें से कुछ ने नई शैली में कविता की, किन्तु कुछ ने दक्खिनी को ही 
काव्यभाषा बनाया। ऐसे कवियों में वली वेलरी' अत्यन्त प्रसिद्ध हें। इन्होंने तीन मसनवियाँ 
लिखी थीं जिनमें से एक पदमावती की कथा' भी थी । 

मुगल सम्राट के सूबेदार आसफज़ाह १७२३ ई०( १७८० वि०) में स्थायी रूप से दक्खिन 
के नवाब नियुक्त हुए। हँदराबाद की सूबेदारी कुछ काल तक दिल्‍ली के शासन को मानती रही, 
किन्तु बाद में स्वतंत्र हो गई। भारतीय संघ में विलयन के पूत्रं तक हैदराबाद की रियासत स्वतंत्र 
बनी रही। १८वीं शती ई० के अंत होते-होते दक्खिन में भी उर्दू शैली का प्रभृत्व बढ़ा। 
१९वीं शत्ती के कवियों के ग्रंथों में दक्खिनी की विशेषताएँ लगभग लुप्त हो गईं। उत्तर 
और दक्खिन दानों उर्दू को अपनाकर फारसी के रंग में सराबोर हो गए। 

दक्खिनी धारा १८वीं शती ई० उत्तराध और १९वीं शती ई० में केवछ लोक-साहित्य 
के क्षीण रूप में प्रवाहित होती हुई यदा-कद। दुप्टिगोचर होती हे। इन शताब्दियों में भी दक्खिनी' 
को अपनाकर कविता लिखने वालों में शाहमियां तुराब दखनी (१८४० ई०-- १८९७ वि०) 
शेख अब॒ुलकादिरी (१८७० ई०८ १९२७ वि०), और कादिर बीजापुरी आदि कुछ नाम 
उल्लेखनीय हैं।' 
दक्खिनी साहित्य पर पुनर्दुष्टि 

दक्विनी साहित्य के उपर्थुक्त संक्षिप्त वित्रेवन के पश्चात भाषा, शी, शब्दकोश, परंपरा 
आदि साहित्यिक तत्वों की दुष्टि से इस साहित्य पर पुन: एक दृष्टि डाछ ऊंना उपयोगी होगा। 
दक्खिनी साहित्य के प्रकाश में आने के पश्चात उद साहित्य के इतिहास-लेखक तथा आलोचक 
दक्खिनी साहित्य को उद का एक अंग मानकर चलते ख्ते हे ! दूसरी ओर हिन्दी साहित्य के समीक्षक 
तथा इतिहास-लेखक ही नहीं, बल्कि विश्वविख्यात भाषाविजानी सूनीतिकुमार चार्ट्रज्या ऐसे लोग 
भी दक्खिनी साहित्य को श॒द्ध हिन्दी के अंतर्गत रखने का समर्थन करते हें। वैसे तो अब समस्त 
उर्दू को ही हिन्दी साहित्य के अंतर्गत मानने की वात कही जाने लगी हूँ, किन्तु इस विवादास्पद 
विषय को न उठा कर हम केवल दक्खिनी साहित्य तक ही अपने कथन को सीमित रक्‍लेंग। 

भाषा--उपर्युक्त साहित्यिक विवरण से यह तो स्पप्ट हो जाता हूँ कि साहित्यिक दक्खिनी 
के भाषा-रूपों की विभिन्नता विविध बोलियों का सम्मिश्रण प्रकट करती हू। ध्वनि तथा व्याकरण 
संबंधी विशेषताओं से यह बात स्पष्ट हो जायगी--- 

घध्वनि--महाप्राण ध्वनियों का अल्पप्राणत्व, यथा, मुज (मुझ), पारकी (पारखी) 
म्रक (म्रख), रकत (रखत) पिचल (पिछले ) । 

कहीं-कहीं ह' का लोप, यथा कया (कह्म।), कता (कहता), ठरते (ठहरते), पछान 
(पहचान) आदि। 

संज्ञा--त्रहुवबचन के लिए मलरूप में आं जोड़ा जाता हू, जेसे, गवालियर के चतुरां, 
गुरां, वातां, दोरतां, जीवां, जहितां, औरतां, ऐसियां आदि। 

बहुवचन के विक्ृृत रूपों में ओं का कम और आं', यां! का अधिक प्रयोग, जैसे, अखि- 
याँसों, मुसल्मानां में, हिन्दुआं में, अंगारियां में बहाया। 





१. आओराम दार्मा ने दक्खिनी का पद्च और गद्य नामक संकलन से इस कवियों की 
रचनाएँ संकलित की हें। 
७४ 

सर्वताम--सामान्य स्वंनामों के अतिरिक्त हमना, तुमना, हमन, तुमच, तुज, मुज, 
जू कोई, जुक्‌च, जित्ता, जित्ती, कितेक, एत तथा सार्वतामिक विशेषण बहुवचन में एकियां, जेसियाँ 
एतियां आदि। 

परसग--कों, कं, सों, ते, थे, से, सती, सेती, साथ आदि रूप। 

संबंध--का, के, की, के साथ, केरा, करी, केरे रूप भी और फिर बहुवचन रूप---यां, 
जैसे, उनां क्‍्यां अखियां (उनकी आँखें), ग्यान क्‍या वातां (ज्ञान की बातें ) । 

अधिकरण--में, १र के अलावा मने, मियाने, महूं, पो, उपराल रूप भी मिलते हें। 

क्रिया--भूतकाल में ---आ अन्त वाले रूपों के अतिरिक्त -या वाले रूप मिलते हें, जसे, 
जान्या, जुडया, पूछया, विचार॒या, धा र॒या, पहचान्या आदि। 

भविष्य में -गा वाल रूपों के साथ ही साथ -स वाले रूप भी विद्यमान हें, जेसे, खत्म, 
आयगा, ल्यायगा, के साथ ही जासी (जायगा), आसी (आएगा), अछसे (होंगे), चलसे 
(चलेगा ), होसी (होगा)। 

सहायक क्रिया--है, था, थे, के अतिरिक्त अछ, अथ रूप भी मिलते हें, जैसे, अछे (रहे ) , 
अछगा, अछता, अछती, अथा (था), थ्यां (थीं) आदि। 

कृदनन्‍्त--क्रियार्थक में -ना, न-वाले रूपों के अतिरिक्त-न अन्त वाले रूप भी मिलते हें 
जैपे, करन जायगी।, किसी के करन ते, लगा देवन, आवना, जावना। कतृवाचक में -वाला के 
साथ -हारा, -हार आदि मिलते हैं, जैसे, मिलनहार, करनहार, रहनहार। 

अव्यय---कर' का समान, ऐसा के अथं में प्रयोग, जैसे, अंधारे को उजाला कर 

समजता, तो उन लड़ती हे तुजे मर्द कर। 

स्थानवाचक--जर्धा (जहाँ), तर्घाँ (तहाँ), का (कहाँ) यां (यहाँ), वा 
(वहाँ ), कई (कहीं) आदि अतिरिक्त रूप मिलते हें। बाहर के लिए बहार", भार, रूप भी 
मिलते हैं। कने (पास), लक (तक)। 

कालवाचक--ताल (इस समय), अताल (अब) आदि भिन्न रूप भी मिलते हें। 

प्रशनवाचक--कक्‍्यों, के लिए, की (संस्कृत किम्‌ ) का भी प्रथोग हैं। 

निषेधार्थक---न, नहीं के अतिरिक्त ना, ने, नको आदि रूप भी मिलते हैं। 

संबंधसूचक--बिना के लिए बाज का भी प्रयोग होता हैं 

समच्चुयवोधक--हौर (और), च (ही) आदि का प्रयोग हैं । 

उपयुक्त व्याकरण-रूपों में पूर्वी पंजाबी, हरियानी, अवधी, ब्रज और मराठी का मिश्रित 
प्रभाव है। किन्तु सभी विभेदों पर गंभीरतापूर्वक विचार करने पर निष्कर्ष यही निकलता है कि 
दक्खिनी खड़ीबोली का ही मध्यकालीन रूप हैँ और दक्खिनी। का मूलाधार खड़ीबोली ही' हूँ, 
जिसे मध्यकाल में साहित्य तथा अंतर्भ्रान्तीय व्यवहार में प्रयुक्त करके हिन्दवी की संज्ञा दी गई 
थी। दक्खिनी इसी' हिन्दवी का दक्खिनी रूप हे। इसे संस्कृतनिष्ठ आधुनिक हिन्दी या फारसी- 
निष्ठ उई-ए-मुअल्ला कहना यू क्तियुक्त नहीं हे। आधुनिक हिन्दी-उर्दू ने जितने प्रतिशत हिन्दवी- 
पन बनाए रकक्‍्खा है उतने ही अनुपात से हम दक्खिनी को हिन्दी या उर्दू कह सकते हें। 

शब्दावली--दक्खिनी में तदभव शब्दावली की प्रधानता हे। सामान्य दब्रिखनती: लेबक़ 

फारसी, अरबी संस्कृत आदि के तद्भव रूप ही लिखता है। इस्लाम' धर्म के प्रचार से संबंधित 
धामिक ग्रंथों में अरबी शब्दावली अधिक हे। फारसी मसनवियों के अनुवाद में फारसी शब्द भी 
आए हूं, किन्तु अधिकांशत: उन्हें देशी रूप में ढाला गया है, फारसी अक्षर विन्यास के अनुसार नहीं। 
उदाहरणार्थ-- 


फारसी दकिव्िनी 
इनआम इनाम' 

साअत सात 

किस्सः किस्सा 

किल: किला, आदि 


विदेशी शब्दों का समात्रेश उस समय की जीती-जागती भाषा में किया गया था और 
इसका उद्देश्य था उस भाषा में चतुराई से भाव प्रकट करना, न कि विदेशी रूपों तथा मुहावरों 
को ज्यों का त्यों रखना। इसी उद्देश्य की पूर्ति के लिए संस्कृत के प्रचलित तत्सम' शब्दों का भी 
प्रयोग होता था, यथा--अखंड, अधर, अंबर, अपार, अनन्त, उपकार, उत्तल, गंभीर, छन्द, तुरंग, 
धरित्री, पवन, वस्तु, भाव, रोमावलि, सम्पुब, दिवाकर, स्वाद, संग्राम आदि। तदुभव शब्दावली 
में अनेकरूपता पाई जाती है, यया--अपछ री, अछरी, आदिक, अधिख, अधिक, धरत, धरती, 
धरित्री, धिव (धी), जिउ (जी), नेम, धरम' आदि। जिस प्रकार फारसी-अरबी के विकृृत 
देशी रूप मिलते हें, बसे ही भारतीय शब्द भी विक्रत रूप में मिलते हैं, यथा म्हाड़ी (मढ़ी ), मंधिर 
(मंदिर), संसार (संसार), परवान (प्रवान), परतिवाल (प्रतिपाल), सुन्ना (सोना), दीस 
(दिवस ), सकत (शक्ति) आदि। 

दक्खिती शब्दकोश में मराठी, कन्न ढ़, तेलगु तथा मुंडा भाषा परिवार के भी शब्द लिए 
शैए जान पड़ते हें। यही कारण है कि इस साहित्य में कुछ अपरिचित शब्द दिखाई पड़ते हें, यथा, 
अँतू (आँपू्‌ ), अवासवा (ऐरा-रा), अरडावना (चिल्लाना), अड़वाट (उन्मराग), अँपरना 
(पहुँचना), आटा (मुश्किल), उधान (ज्वार भाटा) एलाड़ (इधर) काँद (दीवार), आदि। 

दविखनी साहित्यकारों ने विदेशी शब्दों को लिया अवश्य है, किन्तु उनमें विदेशी ध्वनियों 
के स्थान पर परिचित देशी ध्वनिष्रों को रख दिया है। बहुवचन बनाने में स्वदेशी' प्रत्यथों को 
ही अपनाया गया है। फारसी संज्ञा-विशेवण लेकर हिन्दवी के नियमानुसार क्रिपा-रचना की गई 
है।' 

साहित्यिक परंपरा--दक्विती साहित्य में स्थार्न)यथ रंग अधिक हे। अतएवं अधिकांश 
में देशी साहित्यिक परंपराओं का ही पालन किया गया है। फारस में जैसे गुल-बुलबुल आदि के 
कवि-समय प्रचलित हैं, उसी प्रकार भारत में कमरू-भौं रे तथा चंद्र-चक्रोर आदि का प्रचलन है। 
दक्खिनी साहित्य में भारतीय कवि-समय ही अधिकांशत: अपनाए गए हैं। यया --- 





१. बाव्रास सक्सेना: दक्लिनी हिन्दी, पृ० ७३। 
२. भाषा संबंधों विशेष विवरण के लिए देखिए उपयुक्त प्रंथ। 

कॉवल का दिल खिला सीता की दह में। "जो 
>< >< >< 

अगर ने हैँ आशिक चकोर चाँद का। 

तो रातां को वो क्‍या सबब जागता॥ 


दक्खिनी साहित्य में भारत के प्राचीन कथानकों, सीता की पति-परायणता, राम की 
कर्तंव्य-परायणता, हनुमान की सेवा-भावना आदि का उल्लेख पर्याप्त मात्रा में मिलता है, जब 
कि उर्द में इसका सर्वथा अभाव है। यद्यपि अधिकांश दक्खिनी साहित्य की मसनवियाँ फारसी 
के अनुवाद हें, किन्तु उनमें भी भारतीय कथाएँ, नदी, पर्वत अ।दि का उल्लेख मिल जाता है। 

भारतीय परंपरा में पुरुष का प्रेमपात्र स्त्री और स्त्री का प्रेम-भाजन पुरुष होता हे । 
दक्खिनी के अधिकांश ग्रंथों में प्रेम की यही परपरा निभाई गई है। फारसी का प्रभाव अधिक 
पड़ने के कारण वली के बाद की दक्खिनी उर्दू में माशूक (प्रेयसी ) का वर्णन पुंलिग में होने लूगा। 

दक्खिनी साहित्य के कलाकार प्रायः: मुसलमान थे, अत: फारसी-अरबी लिपि में ही संपूण 
साहित्य लिखा गया था। फारसी' के छंद और काव्यरूप--मसिया, कर्स(दा, रुवाई, तरर्ज।अबंद 
भी अपनाए गए, तयापि भाषा में बहुत दुर तक भारतीयता निभाई गई और भावों में देशीपन बना 
रहा। दक्खिनी साहित्य सब प्रकार से हिन्दवी साहित्य हू। 


उसरी भारत में हिन्दवी साहित्य 


इस बात की ओर पहल ही संकत किया जा च॒का है कि हिन्दर्वी का साहित्य में प्रयोग 
सर्वश्रयम नाथ योगियों ओर धमम प्रचार करने वाले विदेशी मुसलमानों द्वारा हुआ हूँ। १४वीं 
शती ई० में हिन्दवी ने दक्खिन को प्रस्थान किया, जहाँ १५वीं शर्ती ई० में साहित्यिक परंपरा 
की नींव पड़ी और १८वीं दती ई० के प्रथम चरण तक वह साहित्यिक परंपरा समृद्धिशार्ल। बनी 
रही। उत्तरी भारत म॑ १४वीं शती ई० तक साहित्य में हिन्दर्वी के प्रयोग का आविर्भाव मात्र 
हो सका, किन्तु उत्तरी भारत की सांस्कृतिक परिस्थिति के कारण हिन्दवी की कोई साहित्यिक 
परंपरा विकसित नहीं हो पाई। उत्तरी भारत में वैष्णव भक्ति आन्दोलन के कारण हिन्दी के 
कवियों ने ब्रज और अवधी को अपना लिया और संपूर्ण काव्य ब्रज और अवधी में ही लिखा गया। 
इस प्रकार हिन्द) के आदिकालीन साहित्य में हिन्दवी या खड़ीवोली का जो एक मिला-जुला रूप 
प्रयुक्त हुआ था, वह हिन्दी के मध्यकालीन साहित्य की प्रधान धाराओं--कष्ण, राम या रीति 

काग्यपों के धाराओं में नहीं मिलता। साहित्य के क्षेत्र में हिन्दुओं ने ब्रज, अवधी, राजस्थानी 

मेथिले।, आदि को अपना लिया था। निर्गुण संतों और मुसलमानों ने हिन्दवी (खड़ीबोली) को 
बोल-चाल और धर्म-प्रचार के लिए अपनाया था। संभवतः इस कारण भी सगण वैष्णव साहित्य 
हिन्दवी से उदासीन रहा। यही' कारण हूँ कि हिन्दवी का प्रयोग ब्रजभाषा का हिन्दू कवि केवल 
मुगला के संदर्भ में ही कभी कभी करता है। निर्गुण संतों-कबीर, नानक, दाद, रविदास आदि 
की मिली-जुली भाषा में खड़ीबोली या हिन्दवी का प्रचुर प्रयोग अवश्य मिलता है। हिन्दवी 
मध्यकाल मे ही अन्तर्थ्रान्तीयथ बोलचाल या व्यवहार की भाषा बन गई थी। अतएव हिन्दू-मुसल- 
मान सबको संबोधित करने वाले निर्गुण संतों ने खड़ीबोली का ही सहारा लिया। दक्खिन के 

मराठा संतों--तामदेव, गोदा, एकनाथ, केशवस्वामी, तुकाराम' आदि ने उत्तरी भारत की इसी 
संत-परंपरा का पालन करत हुए हिन्दवी में पद लिखे हें। ध्वनि, शब्द-रचना, वाक्‍्य-विन्यास, 
शब्दावली, छंद-विन्यास आदि के दुष्टिकोण से मराठी संतों के संबंध में यही कहना पड़ता है कि 
उनका संबंध उत्तर की हिन्दवी से है; हिन्दर्वी! के दक्खिनी साहित्य के अन्तर्गत उन्हें सम्मिलित 
करना युक्ति-युकत नहीं है। 
उत्तरी भारत में १६वीं- १७वीं शर्ती ई० में आलम (अकबरकालीन ) द्वारा २चित 'सुदामा- 
चरित' नामक खड़ीबोली का ग्रंथ कहा जाता है। निर्पंदह यह खड़ीबोली में है, किन्तु इसकी 
उपलब्ध प्रति किस शताव्द। की हैँ, यह निश्चित रूप से नहीं कहा जा सव ता। एक उदाहरण 
देखिए -- 
राम' किसन केदार सुकेसव कृष्ण गोपाल गोवर्धनधारी । 
कादर सबके सिर परि कादर सुन्दर तत घनस्थाम मुरारी । 
सूरत खूब अजाइब म्‌रति आलम के सिरताज विहारी॥ 
> >< >< 
बहुत गरीब सुदामा बाह्यन, निपट खिलाफत में जब अटका। 
सद पेत्रंद लगे चादर में, सिरि जंब्रन सा बांधरा पटका। 
प॑ अपनी किसमत पर राजी, किसी तरफ सौं दिल. नहि लटका ॥ 
हिन्दी वीरकाव्य के रचयिता भूषण, लाल, सूदन आदि के ग्रंथों में हिन्दवी के स्फूट शब्द 
और वाक्यांश मिल जाते हैं, किन्तु कोई विशिष्ट पृथक साहित्य नहीं मिलता। मिर्जा राजा जयसिंह 
के पुत्र राजसिंह ने अपने दीवान को कुछ पत्र लिखे थे, जिनकी भाषा राजस्थानी मिश्रित हिन्दवी 
है। उत्तरी भारत में हिन्दवी साहित्य-परंपरा की दृष्टि से प्रणामी संप्रदाय के प्रतन॑तक स्वामी 
प्रणनाथ' तथा उनके प्रभुख शिष्य स्वामी छाऊदास' का नाम अत्यंत महत्वपूर्ण है। प्राणनाथ 
तथा लालदास की अधिकांश रचना हिन्दवी में है। संक्षेप में इनका परिचय दिया जाता है । 
स्वामी प्रणनाथ (सन १६१८-१६९४ ई०: .संवत १६७०-१७५१ वि०) 
प्राणनाथ का जन्म हल्‍्लार जनपद जामनगर (नौतनपुरी) में हुआ था। इनके पिता 
का नाम केशव ठाकुर और माता का धनवाई था। ये चार भाई थे। बाल्यावस्था में इनका 
नाम मेहराज (मिहिरराज) था। वाल्यावस्था से ही इन्हें धर्म में रुचि.थी। देवचंद से इन्होंने 
तारतम्य मंत्र की दीक्षा ली और धर्म-साधना में लग गए। देवचंद निजानन्द संप्रदाय के 
प्रवतेक थे। द 
सन १६४६ ई० (संवत १७०३३) में इन्होंने अरब की यात्रा की और ४ वर्ष तक वहीं रहे । 
उं० १७१२ से इन्होंने धर्म का कार्य प्रारंभ किया। इसके पूर्व ये ध्रोल राज्य के दीवान भी रहे, 
१. दे० लेखक का निबंध, प्रणामी साहित्य, सम्मेलन पत्रिका, भाग ४१, अंक १। 
२. दे० लेखक का निबंध, बीतक को ऐतिहासिक समीक्षा, हिन्दी अनुशीलन, वर्ष 
१०, अंक, ४,५। 

किन्तु सांसारिक कामों में मन न रमने के कारण इन्होंने सब कुछ त्याग दिया और धर्मंप्रचार 
में लग गए। ड्यू, टट्ठानगर, मस्कत, लाटीबंदर, सूरत आदि स्थानों में प्रचार करते हुए ये राज- 
स्थान आए और वहाँ धमे-प्रचार करते रहे। अब तक इनके सहस्नों शिष्य बन गए थे। उसी समय 
औरंगजेब का धामिक अत्याचार जोर पकड़ रहा था, अतएवं औरंगजेब को धर्म का वास्तविक 
स्वरूप समझाने के महान उद्देश्य को लेकर ये अपने शिष्यों सहित दिल्‍ली गए। पहले इन्होंने 
हिन्दवी में औरंगजेब को तथा उसके अमीरों को कई पत्र लिखे, किन्तु किसी ने भी ध्यान न दिया। 
अनूपशहर जाकर इन्होंने सनंध' नाम से 'कुरान' की व्याख्या हिन्दवी में की और 'भागवत' तथा 
'कुरान' में एकता स्थापित करते हुए हिन्दू-मुसलमान धर्म के ऐक्य पर बल देकर धामिक अत्याचार 
को समाप्त करने को प्रा्थंना की। किन्तु औरंगजेब ने एक भी न सुर्ना।। अंत में इनके १९ साहसी 
शिष्यों ने अवरंग' के यहाँ धर्म-सत्याग्रह किया। वे सभी बर््द। बनाए गए और वहीं इनके शिष्पों 
का अवरंग के प्रधान शिष्यों से धामिक वाद-विवाद हुआ। किन्तु कुछ फल न निकला। 
अंत में प्राणनाथ पुनः राजस्थान की ओर चले गए और वहाँ कई राज्यों में धर्म-प्रचार करते रहे। 
अनेक मुसलमान भी इनक शिष्य बन गए, क्योंकि वे सर्व-समन्वय का प्रचार करते थे। १६९३ ई० 
(१७४० वि०) में प्राणनाथ पदमापुरी। (पन्ना) पधार। छत्रसाल को भी इन्होंने अपना शिष्य 
बनाया। उन्हीं की प्रेरणा और प्रोत्साहन से छत्रसाल ने औरंगजेब का सामना किया और विजयी 
हुए। पन्ना में ही १७५१ वि०, आषाढ़ बदी ४ को रात्रि के ४ बजे इनकी इहलीला समाप्त हुई 
और ये परमधाम को सिधार गए। 

मध्यकाल में अनेक निर्गुण संतों ने राम-रहीम की एकता का उपदेश दिया था, किन्तु 
संभवत: प्राणनाथ ही पहले महात्मा हें जिन्होंने हिन्दुओं के धर्म-प्रंथ--वेद, उपनिषद, गीता, भाग- 
वत और मुसलमानों के धर्म-प्रंय---कुरान का सम्यक अध्ययन करके मौलिक एकता स्थापित 
करने का प्रथत्वन किया। इनका संप्रदाय प्रणाम, प्राणनाथी, धामी और निजानंद के नाम से 
प्रसिद्ध है। इस संप्रदाय में सूक्ष्म दशधा कृष्ण-मक्ति को आधार मान कर सर्वे-धर्म-समन्वय का 
प्रयास मिलता हे। धामिक, सामाजिक तथा साहित्यिक सभी' दृष्टिययों से प्राणनाथ का नाम 
मध्यकालीन इतिहास में महत्वपूर्ण है। 

प्राणनाथ की प्रसिद्ध रचना कुलजनस्वरूप' या 'तारतम्य सागर' है। लगभग एक सहस्र 
बड़े पृष्ठों का यह बहदाकार ग्रंथ प्रणामिथों का उपास्य-प्रंथ है। इसमें १४ छोटे ग्रंथ संकलित 
हैं। इनका संकलन सन १६९४ ई० (१७५१ वि० ) में इनके प्रमुख शिष्य केसोदास ने किया था। 
इसकी प्रति अब भी पन्ना के प्रणार्मी मंदिर में सुरक्षित है। ग्रंथ में लगभग १८ हजार चौपाइयाँ 
हैं। प्राणनाथ ने ब्रज, गृजराती, सिन्‍्धी और हिन्दवी में रचनाएँ की थीं। इनकी ११ पुस्तकें 
हिन्दवी में लिखी हुई हैं, जिनमें लगभग १० हजार चौपाइयाँ संकलित होंगी। इनके हिन्दवी' 
में रचित ग्रंथों के नाम निम्नलिखित हें -- 


१, प्रकाश १७६ चौपाइयाँ, भाषा हिन्दवी या ब्रजमिश्रित खड़ी बोली। 
२. कलूस ७६८ चौपाइयाँ, भाषा तर )) 
३ .सनंध १६९१ चौपाइयाँ, भाषा फारसी-अरबी के तदभव शब्दों 


से युक्त, कहीं-कहीं अरबी का 

हिन्दवी में अनुवाद। 


४. किरतन २१०३ चौपाइयाँ, भाषा ब्रजमिश्रित । 
५. खुलासा १०२९ चौपाइयाँ, भाषा फारसी के तदभव शब्दों से युक्‍्त। 
६. खिलवत १०९४ चौपाइयाँ, भाषा वही। 
७. परकरमा २४८४ चौपाइरययाँ, भाषा कहीं ब्रज और कहीं फारसीमिश्रित । 
८, सिगार २२०९ चौपाइरया, भाषा यदा-कदा ब्रजमिश्रित। 
९. सिन्धी पदों का हिन्दुस्तानी 
अनुवाद कुछ पद, भाषा हिन्दवी। 
१०. मारफत ना भाषा इस्लाम धमं संबंधी अनेक अरबी 
शब्दों से युक्‍त 
११, कथामतनामा ७६७ चौपाइयाँ, भाषा अरबी-फारसी के शब्दों से युक्त 
१२. कयामतनामा बडा चौपाइयाँ, भाषा हिन्दवी। 


हिन्दवी में इतनी' अधिक रचना मध्यकाल में संभवत: किसी अन्य हिन्दू द्वारा नहीं हुई। 
कुलजनस्वरूप' अब भी' हस्तलिखित रूप में ही है। आवश्यकता है कि धामिक, सामाजिक और 
भाषावंज्ञानिक दृष्टि से इसका सम्यक अध्ययन किया जाय। 


स्वामी लालदास 


स्वामी' लालदास स्वामी प्राणनाथ के प्रमुख शिप्य थे। ये सदेव धमं-प्रचार के काय॑ में 
अपने गुरु के साथ रहे। इन्हें संस्कृत, फारसी, अरबी, गुजराती, सिन्धी, श्रज और हिन्दवी (खड़ी ) 
का ज्ञान था। स्वामी जी के प्रवचनों क॑ समय ये कुरान' का पाठ करते थे। 

'बीतक' हिन्दवी में लिखा हुआ प्राणनाथ का जीवन-चरित्र संबंधी ग्रंथ है। इस ग्रंथ में 
लगभग ४००० चौपाइयाँ हें। सन १६८४ ई० (संवत १७४१ वि०) में लिखित होने के कारण 
यह हिन्दवी का प्रथम जीवन-चरित्र कहा जा सकता है। 

१८वीं शती ई० में उत्तरी भारत में हिन्दवी धारा दो भिन्न दिशाओं में प्रवाहित होती 
दिखाई पड़ती हँ। इस शती के प्रथम चरण में ही हिन्दवी' में फारसी-अरबी का विशेष प्रभाव 
पड़ना आरंभ हो गया था। शाही दरबार ने उसे फारसी लिबास पहना कर रेखते की जबान 
(मिश्रित भाषा) के रूप में अपनाया। क्रमशः वह रखते की जबान उदू-ए-मुअल्ला की जबान 
बन गई। १७वीं शती ई० के अंतिम चरण और १८वीं शती ई० के प्रथम चरण में भी कुछ मुसल- 
मान कवि--जाफर ज़टली, अटल आदि हिन्दवी' की सामान्य शैली में ही कविता करते थे। किन्तु 
फायज, यकरंग, आबरू, फूगां आदि मुसलमान कवि रखता शैली की ओर झुकने लगे थे और हिन्दवी 
शली से दूर हटते जा रहे थे। महम्मदशाह के समय में हातिम आदि कवियों के कारण उर्द 
की शैली का जन्म हुआ और उस शाही शैली की तुलना में हिन्दवी की सामान्य शेली को गँवारू 
समझा जाने लगा। किन्तु हिन्दवी शैली व्यापक और बोधगम्य थी। 

१८वीं शती ई० में भी हिन्दवी में हमें कई गद्य रचनाएँ मिलती हें, जिनमें दौलतराम 
की 'जैन रामायण' (पद्मपुराण), किसी अज्ञात लेखक द्वारा लिखित “चकत्ता की पातस्या' 

की कथा और रामप्रत्ताद निरंजनी द्वारा लिखित 'योगवासिष्ठ” अत्यन्त महत्वपूर्ण हें। १८वीं 
शती ई० के अंत में ही हिन्दवी शैली को परिनिष्ठित (स्टेंड्ड ) रूप देने का प्रयत्न हिन्दुओं द्वारा 
आरंभ हो गया था। इंशा ने हिन्दवी छट और किसी बोली का पुट न रहे, न उसमें फारसी-अरबी 
का प्रभाव हो और न ग्राम्य दोष हो' कहकर हिन्दवी के सुस्थिर, नियमित, आदर्श की ओर संकेत 
किया था। सदासुखलाल की कुछ रचनाएं इसी शैली में लिखी गई हैं । अंत में फोर्ट विलियम कालेज 
के तत्वावधान में डा० गिठक्राइस्ट की देखरेख में ललललाल द्वारा प्रेमसागर' तथा सदल सिश्र 
द्वारा नासिकेतोपाख्यान' और “'रामचरित्र' नामक ग्रंथ हिन्दवी, अर्थात खड़ीबोर्ल। में लिखे गए। 
ये दोनों प्रय एक प्रकार से हिन्दवी के अंतिम ग्रंथ और स्टेडर्ड हिन्दी के प्रयम ग्रंय हें। यहाँ आकर 
हिन्दी हिन्दवी को आत्मसात कर लेती हे। आधुनिक हिन्दी ने अधिकांश में हिन्दवीयपन की रक्षा 
की है, अतणव वह उसकी समस्त साहित्य-राशि की उचित उत्तराधिकारिणी है। 

१६, उद्‌ साहित्य 


उत्तरी भारत में दिल्ली के आस-पास खड़ीबोली का उर्दू रूप अमीर खुसरौ से पहले 
प्रचलित हो चुका था और इसकी एकाध रचनाएँ कहीं-कहीं मिल जाती थीं, परन्तु मुगल शासक 
औरंगजेब से पूर्व यहाँ रचनाओं का नियमित क्रम' नहीं मिलता। औरंगजेब के ज़माने से दिल्ली 
के कवियों की कविताएँ मिलती हैँ और हमारे पास इसके स्पष्ट प्रमाण मौजूद हें कि बल्ली जब 
सैर को दिल्‍ली आए तो यहाँ शेर व शायरी का रवाज था। इस समय के कवियों में फ़ायज्ञ देह- 
लवी और जाफर जदलल्‍्ली के दीवान छपे हुए हें, जिनको देखकर यह साफ़ साफ़ पता चल 
जाता हूँ कि वली के असर से पहले दिल्ली की उर्दू कविता भिन्न थी। फ़ायज़ के दीवान में 
ब्रजभाषा की तरह स्त्री की ओर से प्रेम प्रकट किया गया है। वे पुरुष की उपमा चाँद से और स्त्री 
की चकोर से देते हें, बालों के जूड़े को नागिन और आँखों को कटारी कहते हें। जब सन १७२२ 
ई०(सं० १७७९ वि० ) में वली दिल्‍ली आए, तो उनको दिल्‍ली के एक सूफ़ी बुजुर्ग शेख सादुल्‍लाह 
गुलशन' ने कविता का रंग बदल देते की सलाह दी और कहा कि फ़ारसी में जो रंगारंग के लेख 
मौजूद हें, उनसे फ़ायदा उठाओ और सबको अपनी भाषा में ले आओ। उस समय दरबारी' भाषा 
फ़ारसी थी। बड़े बड़े लोग इसी में बातचीत करते थे, इसी में पत्र और पुस्तकें लिखते थे। 
इसीके माध्यम से दर्शन, आयुर्वेद, तकंशास्त्र, नीतिशास्त्र, ज्योतिष, भौतिकी आदि पढ़ते-पढ़ाते 
थे, इसलिए वली को यह बात बड़ी अच्छी लगी। उन्होंने अपनी कविता का रूप बदल दिया और 
फ़ारसी ग़ज़ल की तरह उर्दू में लिखने लगे--वही' परम्पराएँ, वही उपमान और वंसी ही 
विचार-धारा। 

वली तो यह बदला हुआ रंग दिखा कर दिल्‍ली से चले गए, परन्तु दिल्ली' वालों को 
उर्दू कविता का यह नया रूप बहुत भाया और देखते ही देखते यहाँ के लोग इसी रूप में कविता 
लिखने लगे। शाह मुबारक 'अबरू', मुस्तफा खाँ 'यकरंग', शाहहातिम बहुत प्रसिद्ध हुए। हातिम 
ने तो एक बहुत बड़ा दीवान भी लिखा जिसके बारे में मुहम्मदहुसेन आज़ाद' ने लिखा हूँ कि 
उसमें कई हजार शेर थे। इन शायरों को ईहाम (इलेष) बहुत पसन्द था। कुछ साल बाद 
शाहहातिम ने अपने समय की कविता में दो कमज़ोरियों को बहुत महसूस किया। एक यह कि 
इलेष की कविता बड़ी हलकी चीज है, इसी को कविता का लक्ष्य नहीं समझना चाहिए, शायरी 
इससे कहीं ज्यादा गहरी चीज़ हैँ। दूसरी यह कि कविता की भाषा अधिक साफ़ और मेंजी हुई 
होनी चाहिए। 

फ़ारसी की रीति पर चलने के कारण क्राक्षिया के क्रायदों की पाबन्दी अधिक होने लगी, 
इसलिए शाह हातिम ने कुछ ऐसे शब्दों और तरीकों को, जो उस समय कविता में प्रचलित थे, 
बुरा समझ कर छोड़ दिया। साथ ही उन्होंने नई पाबन्दियों का खाल रख कर अपने तैयार 

किए हुए दीवान पर एक दृष्टि डाली और पुराने नियमों के अनुसार लिखे हुए शेर निकाल कर एक 
छोटा दीवान तैयार किया, जिसका नाम उन्होंने दीवान ज़ादा' रखा। उसमें लगभग ५००० 
शेर हें। 

दिल्‍ली में उस समय पढ़ने-लिखने की बड़ी चर्चा थी, अरबी और फारसी के बड़े बड़े 
विद्वान थे, जिनके पास बहुत लोग उठा बैठा करते थे और विभिन्न प्रश्नों पर त्क-वितर्क करते 
थे। ऐसे व्यक्तियों में एक खान आरज्‌ थे, जिनकी योग्यता के कारण लोग उनका बड़ा आदर करते 
थे। वे उर्द में कविता करने वालों को बड़ा उत्साह दिलाते थे। वे मौरतक़ी 'मीर' की सौतेली माँ 
के भाई थे। यद्यपि बाद को मीर और उनके बीच कुछ रंजिश हो गई थी, परन्तु प्रारम्भ में खान 
आरजू के ही यहाँ मीर की उर्दू कविता की नींव पड़ी। खान आरजू के अलावा दूसरा केन्द्र 
शाह तसलीम का तकिया था, जहाँ रोज़ शाम को शाह हातिम बेठा करते थे, और लोग भी 
आ जाया करते थे, दो-चार घंटे बड़ी दिलचस्प गोष्ठी होती थी। शाह हातिम के पेंतालिस शिष्पों 
में सआदत यार खाँ 'रंगी' और मिर्जा महम्मव रफ़ी 'सौदा' अत्यन्त प्रसिद्ध हुए, जिनमें सौदा' 
का जो नाम हुआ वह किसी के हिस्से में नहीं आया। 

शाह हातिम के बाद ग़ज़ल कहने वालों की जो पीढ़ी आई उनमें मीर तक़ी 'मीर', मिर्जा 

'सौदा' और ख्ाजा मोर “दर्द! सबसे ज्यादा प्रसिद्ध हें। क्रयामउद्दीन 'क्ायम' और मीर 'सोज्ञ 
दूसरी श्रेणी में आते हें। मोर तक़ो 'मौर' (१७२४-१८१० ई० 5: सं० १७८१-१८६७ वि० ) 
का बचपन आगर में बीता और वहाँ से वे दिल्‍ली और फिर लखनऊ आए। उनकी ग्रज़लों में भावना 
की तीब्रता, गंभीरता तथा वेदना का ऐसा अतिरेक है कि उर्दू ग़ज़ल में उनका महत्व सर्वस्वीकृत 
है। इस बात को सभी मानते हैं कि मीर की रचना में जो मधुरता और कलात्मक उत्कष हैँ वह किसी 
दूसरे में नहीं। जल्द ही दिल्ली से निकल कर उनका नाम उर्दू जानने वालों में फेल गया और 
जब दिल्ली से तंग आकर वे लखनऊ पहुँचे तो यहाँ उनकी बड़ी आवभगत हुई, परन्तु स्वतंत्र 
प्रकृति और तृ॒नुकमिज़ाजी के कारण वे सर्दव दुखी ही रहे। 


परन्तु वे भी वहाँ से दुखी होकर पहले फ़रुखाबाद और फिर फ़ैजाबाद होते हुए लखनऊ पहुंचे 
और वहीं के हो रहे। खाजा मौर 'द्द! (सन १७१९-१७५८६ ० --सं० १७७६-१८ १५ वि० ) सूफी 
फ़कीर थे और उम्र भर दिल्ली में ही रहे। उनकी कविताओं में भी सूफियाना रंग हैं और इस 
रंग के उनके शेर मीर' की टक्कर के हैं। सोज़' और क़ायम' ने भी दिल्ली में ही. परवरिश पाई। 
वे ग़ज़ल की दायरी में अपनी भावनाओं को प्रकट करने और सीधी सादी रचना करने में प्रसिद्ध 
हैं। इन कवियों ने फ़ारसी ग़ज़ल के नमूने अपने सामने रखे और इ्लेष की हलकी कविता को 
छोड़कर गहराई की ओर झुके। इनके कारण उर्दू ग़ज़ल में गंभीरता और गृरुता आई, जिससे 
वह भावनाओं को प्रकट करने और प्रभाव में फ़ारसी ग़ज़ल से स्पर्धा करने लगी'। दिल्ली के दरबार 
ने इन कवियों की किसी प्रकार की सहायता नहीं की, अलबत्ता यहाँ के पढ़े-लिखे लोग जब तक 
इस योग्य रहे, कवियों का सम्मान करते रहे। परन्तु नादिरशाह, अहमदशाह अब्दाली और मराठों 
ने दिल्‍ली को ऐसा लूटा कि वहाँ अराजकता छा गई और एक-एक करके सभी को दिल्ली छोड़ कर 
दूसरे शहरों में शरण लेनी पड़ी'। अवध के नवाबों ने ऐसे समय में कला, साहित्य और ज्ञान 

को प्रश्नय दिया और अधिकतर कलाकार और विद्वानों ने दिल्‍ली से निकल कर अवध में शरण 
ली। यहाँ उनका बड़ा सम्मान हुआ। 

मुसहफ़ो (सन १७५०-१८२४ ६० -सं० १८०७-१८८ १ वि० ) का नाम' गुलाम हमदानी 
था और ये अमरोहा के रहने वाले थे। शेर बहुत जल्दी कहते थे और मुशायरे के लिए ग़ज़लें 
बेचते भी थे। उनके कलाम में मजबूती और सफ़ाई हैं। नवाब सआदत अली खाँ की दरवारी 
नोक-झ्ोंक में उनसे और सैयद इंशा से चल गई, जिससे शहर में बड़े हंगामे हुए। सेयव इंशा बड़ी 
तीब्र बुद्धि वाले और प्रतिभावान कवि थे। वे बात-बात में अपने स्वभाव की चंचलता से नवी- 
नता पंदा कर देते थे; इसलिए अवध के दरबार में वे कवि से अधिक दरबारी' विदृूषक बनकर 
रह गए थे। परल्तु दोनों उस्तादों की रचना में कुछ चमत्कार भी हैं जिनसे उनका नाम' जीवित 
रहेगा। क़लन्दर वरुश 'जुरअत' ( त्यूसन १८१० ईं० >>सं० १८६७ वि०) भी इन्हीं लोगों के 
समकालीन हैं जिनकी अभिव्यक्ति में चंचलता अधिक है। 

राय टोकाराम 'तसल्‍लो', इफ़तेश्लारद्दोला महाराजा मेवाराप और राजा कुन्दन 
लाल 'अदकी' दरवारी कवियों में प्रसिद्ध हें। राय टीकाराम' तसल्ली” के यहाँ मुशायरे बड़ी शान 
के होते थे, जिनमें से दो में बादशाह भी सम्मिलित हुए थे। इनके अलावा इस जमाने के मशहूर 
कवियों में 'रंगी', 'मोर असर', जाफ़र अली 'हसरत” और शेर अली “अफ़सोस' हें। नजीर 
अकबराबादी' भी उर्स। जमाने के कवि हैं, परन्तु उनका महत्व ग़ज़लगों की हैसियत से नहीं, 
इसलिए उनका वर्णन आगे होगा। 

लखनऊ का ज॑।वन दिल्‍ली के जीवन से बिलकुल भिन्न था। यहाँ (दिल्ली' में ) लोग शासन- 
प्रबन्ध ठीक न होने से परेशान थे, वहाँ सब प्रसन्न और संतृष्ट थे। यहाँ के शासक की आय कम, 
अपने ह। खर्चे के लिए अपर्याप्त थी। वहाँ दौलत और सखावत का दरिया बहता था, 'जिसको 
न दें मौला, उसको दें आसिफ़ुद्दीला' की कहावत लोगों की! ज़बान पर थी। इसलिए लखनऊ 
के जीवन में विलासिता के सामान थे। खाने-पीने, पहनने-ओढ़ने, हर चीज़ में तकत्लुफ़, बनावट 
और सजावट थी।। गुलाब और केवड़ा पानी की' तरह बहता था, इसीलिए वहाँ समस्त ललित 
कलाओं का विकास हुआ और लखनऊ की संस्कृति एक अलग चीज बन गई, जिसकी अलग विशेष- 
ताएँ थी। हर चीज़ में स्वच्छता, नज़ाकत और नफ़ासत। यही चीज़ शायरी में भी आई। नर्मी 
और लोच की दृष्टि से शब्दों की काट-छाँट, मुहाविरों का ठीक-ठीक प्रयोग, संस्कृत और ब्रजभाषा 
के शब्दों को सुन्दर और सुडौल रूप में कविता में प्रयुक्त करने का प्रयत्न किया गया। दूसरे शब्दों 
में यों कहिए कि गँवारपन की जगह नागरिकता को स्थान दिया गया, और उर्दू कविता 
उस लखनवी संस्कृति की प्रतिनिधि हो गई जिसके हाथों इसका पालन पोषण हो रहा था। 
हर ज़म,ने के साहित्य का निर्माण करने वाला वही होता है जिसके हाथों में समाज की 
बागडोर होती है। उस समय की' सम्यता में स्वच्छता, सुन्दरता और गहराई का जो 
मापदंड था, वही साहित्य में भी' दिखाई पड़ा। फ़ारसी के शब्दों का अधिक प्रयोग होने 
लगा और भाषा या मुहाविर या उच्चारण की जरा सी चूक भी सहन न की जाती थी। इसी 
कारण ग़ज़ल कहने वालों का ज़्यादा ध्यान काव्य के रूप की ओर गया। उपमा और रूपक 
पर अधिक ध्यान दिया गया। शैली के कमाल में उस्तादी समझी जाने लगी। वेश्या इस 

सम्यता की एक अंग थी, इसी कारण इस समय की कविता की विषय वस्तु में इसकी झलक 
- स्पष्ट दिखलाई पड़ती हैं। 

नासिख इस स्कूल के सबसे बड़े प्रतिनिधि हें। भाषा की काट-छाँट और सुघरता को 
उन्होंने अपना ध्येय बनाया और सब ने उनकी नक़ल की। भाषा-पुधार आन्दोलन में उनका 
स्थान सबसे महत्वपूर्ण हे। आतज्ञ ने अगरचे अपना रंग अलग रखा और कुछ भावनाएँ प्रकट 
करते रहे, परन्तु उनके शागिदों ने भी नासिख का अनुसरण किया, अतः इन दोनों के बाद “वज्ञीर, 
'सवा', “रिन्द' 'रइक' और “असीर' इत्यादि भी लखनऊ स्कूल के पूरे अनुयायी हुए। 

उधर जब दिल्ली को मरहठों, रुहेलों आदि ने इतना लूटा कि वहाँ कुछ लूटने को रह ही 
नहीं गया तो वहाँ का जीवन शान्तिमय हुआ और वहाँ भी शेर व शायरी की चर्चा, जो अराजकता 
और कंगाली' में दब गई थी, उभर आई। यहाँ के शासकों को भी उर्दू से लगाव होने लगा। 
शाह आलम “आफ़ताब' ओर बहादुरशाह “जफ़र' खुद भी शेर कहते थे, इसलिए दिल्‍ली में प्रथम 
श्रेणी के कवियों ने पुनः जन्म लिया। परन्तु अब की' दिल्ली और पहले की दिल्‍ली में अन्तर था। 
अब नासिख' का सिक्‍का ऐसा चल चुका था कि दिल्ली वालों को भी एक हद तक उनके उसूल 
मानने पड़े, 'मोसिन', 'ज्ञौक' और 'ग़ालिब' सब नासिख' का रास्ता ठीक समझते हें। जौक़' 
तो 'नासिख' क ही रास्ते पर बराबर चले। मोमिन' और ग़ालिब' ने शेर में गहराई और विचार 
पैदा करके कविता की धारा ही बदल दं।। ग्रालिब' ने विशेष कर 'गौर' व “फ्रिकर की राह 
निकाल दी, जिस पर लोग 'नासिख के रास्ते को छोड़कर चल पड़े और कविता की' काया ही 
पलट गई। इस कायापलट में ग़ालिब” का कितना हिस्सा था और कितना उन सामाजिक 
परिस्थितियों का जो अंग्रेजी शासन से उत्पन्न हुई थीं, इसका वर्णन यहाँ उचित नहीं जान 
पड़ता क्‍योंकि हमारे विषय की सीमा १८५० ई० तक ही हैं। 


क़सीदा 


दरबारी जीवन की एक ज़रूरी कड़ी क़सीदा हे। इसका मुख्य उद्देश्य किसी की प्रशंसा 
करना होता हें। अरबी और फ़ारसी शायरी में क़सीदे का बड़ा ज़ोर रहा है, हर शायर बादशाहों 
और अमीरों से अपना परिचय क़सीदे द्वारा ही करता रहा और खुशी के हर मौक़ पर क़सीदा 
लिखकर इनाम लेता रहा। लोगों को प्रसन्न करने के लिए उसमें अधिक से अधिक प्रशंसा की' जाती 
थी और इसका मुक़ाबिला होता था कि अधिक से अधिक प्रशंसा कौन करता है । शासकों और अमीरों 
के अलावा धामिक पेशवाओं की तारीफ़ में भी क़सीदे लिखे जाते थे। कवि जब किसी से नाराज़ 
होता था तो उसकी बुराई में भी क़सीदे लिखता था, ऐसे क़सीदे को 'हजो' कहते हूँ। उर्दू में जब 
शेर व शायरी की प्रथा बढ़ी तो कवियों को अमीरों और दरबारों की आवश्यकता पड़ी। औरंग- 
जेब के बाद दिल्‍ली का शासन बहुत कमजोर हो गया था। इस कारण फ़ारसी के कसींदों के बजाय 
उर्दू में क़सीदे लिखे जाने लगे। उर्दू में सबसे बड़ा क़्सीदा और हजो लिखने वाला कवि सोदा 
(१७१३-१७८० ई०--सं० १७७०-१८३७ वि० ) हैं। सौदा ने फ़ारसी क़सीदों के जोड़ पर 
उर्दू कसीद॑ लिखे हें और बड़े बड़े फ़ारसी कबियों से मुक़ाबला किया है। 

क़सीदा का प्रारम्भिक भाग बड़ा महत्वपूर्ण होता है। उसमें प्रशंसा नहीं होती बल्कि 

दूसरी बातें होती हें। अधिकतर फूलों की रंग-बिरंगी बहार का वर्णन होता है। सौदा ने अपने 
कसीदों में भिन्न-भिन्न दृश्यों की चित्रकारी की हे और इसी में बड़ी उस्तादी दिखलाई हैँ। एक 
क़सीदे में हाफ़िज़ञ रहमत खां और रुहेलों के युद्ध का वर्णन है। एक में दिल्‍ली की अराजकता और 
दुर्देशा का वर्णन है और सभी प्रकार के मनुष्यों की दयनीय दशा का वर्णन-चित्रण है। उनके 
कसीदों में जगह जगह दर्शन और तर्क परिलक्षित होते हैं। 

सौदा के बयान में बड़ी ज्ञान व शौकत है। ग़ज़ल में मीठी, नर्म, लोचदार भाषा की ज़रू- 
रत होती है, परन्तु क़सीद में शानदार और जोशीली भाषा की आवश्यकता होती है, ताकि यह 
मालम हो कि जो प्रशंसा की जा रही हैं उसमें सत्यता और जोर है। इसी कारण मीर तक़ी 
'मीर' के क़सीदों में वह बात नहीं जो सौदा के यहाँ है । 

सौदा के क़सीदों की भाँति उनकी हज्वें भी बहुत जोरदार हें। गुंचा नाम' का उनका एक 
नौकर था। जब वे किसी से नाराज़ होते थे तो पुकार कर कहते थे कि अरे गुंचा, लाना तो मेरा 
क़लमदान! और उसकी हज्व लिख डालते थे। उन्होंने बहुत लोगों की हज्वें लिखी हें और 
बहुतों ने उनकी लिखी हँ। रूँकिन उनकी हज्वों में अपना विशेष काव्य गुण हे जिसके कारण 
उनमें जान है और दूसरों की लिखी हज्व कोई पढ़ता भी नहीं। 

सौदा के बाद क़सीदा लिखने वालों में दूसरा प्रमुख नाम इंशा (मृत्यु १८१७ ई० --सं० 
१८७४ वि०) का है। उन्होंने भी बहुत अच्छे क़सीदे लिखे हें। 

दिल्ली के लोग अवध दरबार से सम्बन्धरगवच्छेद होने के बाद भी क़सीदे लिखते रहे। 
लखनऊ के नवाबों के पास यद्यपि दिल्‍ली के मुकाबले में बहुत ज्यादा धन था और वे बड़ी उदारता 
से उसे कवियों, गायकों और अन्य कलाकारों पर खर्च करते थे, लेकिन उन लोगों ने अपनी 
प्रशंसा में क्सीदें लिखने क्‌ लिए कवियों को उत्साहित नहीं किया। इसी कारण क़सीदा लखनऊ 
स्कूल में गदर से आगे नहीं बढ़ा, अलबत्ता उधर दिल्‍ली में इसका प्रचार रहा। मोमिन, 
जौक़' और ग़ालिब' तीनों अच्छे क़मीदे लिखने वाले हूँ और अपने अपने रंग में खूब 
हैं। इन तीनों में ज्ौक' के क़सीदों की बड़ी ख्याति है। सौदा के बाद क़भ्ीदे को अगर किसी ने 
फिर उसी ऊँचाई पर पहुँचाया तो वह जौक़ ही हें। 


ससनवी 
ग़ज़ल और क़सीदे की भाँति मसनवी में एक ही क़ाफ़िये और रदीफ़ (तुकांत) की 
पाबन्दी नहीं की जाती । इसमें हर शेर के दोनों मिसरे एक क़ाफ़िये के होते हें, लेकिन अगले शेरों 
में वह क़ाफ़िया नहीं होता, जैसे-- 
सुनाऊँ तुम्हें बात यक रात को, 
कि वह रात अँधेरी' थी बरसात की , 
चमकने से जुगनू के था यक समां, 
हवा में उड़ें जेसे चिनगारियां। 
इस सुविधा के कारण इसमें पूरी पूरी कहानियों और घटनाओं का वर्णन किया जाता 
है। बड़ी बड़ी मसनवियों में कई कई हज़ार शेर होते हैं। दक्षिण में मसनवियाँ अधिकतर धामिक 

विषयों पर लिखी गई हैं, लेकिन उत्तरी भारत में प्रसिद्ध और नामी' मसनवियाँ वे हूँ, जिनमें प्रेम 
की कथाओं का वर्णन है। छोटी छोटी मसनवियाँ तो क़ रीव क़रीब उर्दू के सभी कवियों ने लिखीं 
हैं। फ़ायज़' के दीवान में भी पनहारन' आदि पर कई मसनवियाँ हें। आबरू और सौदा” की 
मंसनविर्याँ हें, परन्तु ग़ज़ल की तरह मसनवी' में भी मीर तक़ी मीर” अपने सब साथियों 
से आगे हें। उनकी कुछ मसनवियों में प्रेम कहानियाँ हें जो सब की सब नायक और नायिका की 
मृत्यु पर समाप्त हुई हैं। कुछ में अपने पालत्‌ जानवरों, अपनी बीमारी! और घर आदि का वर्णन 
हैं, परन्त्‌ इनमें अच्छी वही हँ जिनमें प्रेम कथाएँ हेँ। इनमें मीर' ने अपनी कला को सुकुमारता 
और कोमलता को बड़ी अच्छी तरह प्रकट किया हैं। 

'मीर असर' की मसनवी खाबोखयाल' भी वर्णन की सादगी, मुहावर की सफ़ाई की दृष्टि 
से बड़ी अच्छी मसनवी है। उसमें नायक और नायिका की मुलाक़ात का समां बहुत विस्तार से 
लिखा हे जो कहीं-कहीं पर कुछ अश्लील हो गया है। 'मुसहफ़ो" की 'बहरुलमुहब्बत' और 
मुहव्वत खां की असरारमहब्बत' भी उल्लेखनीय हें। लेकिन मौर हसन (१७३६-१७८६ ई० 
ननसं० १७९३-१८४३) की मसनवी सेहरुलबयान' को जो यश्ञ प्राप्त हे, वह किसी दूसरी 
मसनवी' को नहीं। 

सेहरुलबयान” मीर हसन ने उस समय लिखी जब वे फ़ैजाबाद जा बसे थे और वहाँ 
अवध के दरबार से फ़ैज् पाते थे। इसमें उन्होंने शाहज़ादा बेनजीर की कहानी लिखी जो एक 
बादशाह के यहाँ पंदा हुआ। जब वह बारह बरस का हुआ तो उसे एक परी उठा ले गई जिसने 
उसे सेर के लिए एक कल का घोड़ा दिया। यह घोड़ा एक दिन बेनज़ीर को शाहज़ादी बद्रेमुनीर 
के बाग़ में ले गया, जिसे देखकर बेनजीर उस पर आशिक़ हो गया। कुछ दिनों बाद जब परी' 
को इसका पता चला तो उसने शाहज़ादे को एक कुएं में क़द कर दिया। 

बद्रेमुनीर की सहेली नजमुन्निसा के प्रयत्न से शाहज़ादा को कैद से मुक्ति मिली और फिर 
उन दोनों का विवाह हो गया | यह कहानी तो कुछ नई नहीं, लेकिन मीर हसन ने इसका वर्णन 
करने में जो उस्तादी दिखाई हे--बादशाह के महल और जलस का दृश्य, ज्योतिषियों, गायकों 
शहसवारों और विभिन्न पेशावरों की बातचीत, नवाबों की जिन्दगी का चित्रण जिस प्रकार उप- 
स्थित किया हुं--उसने उनका नाम' अमर कर दिया हे। उनकी भाषा ऐसी सरल, मुहावरंदार 
हूँ कि उसे पढ़ कर दरिया का बहाव याद आ जाता है-- 


कहीं अपने पट्टे संवार कोई, अरी ओ सहेली पुकार कोई ! 
कहीं चुटकियाँ और कहीं तालियाँ, कहीं क़हक़हे और कहीं गालियाँ । 
कोई होज़ में जाके ग़ोता लगाए, कोई नहर पर पाँव बठी हिलाए। 
कोई आरणस्ी। अपने आगे धरे, अदा से कहीं बेठी कंघी करें। 
मुक़ाबा कोई खोल मिस्‍्सी लगाए, लबों पर घड़ी कोई अपने जमाए। 
मीर हसन की' सेहरुलबयान' के बाद 'नासिख' ने भी मसनवी लिखी और दूसरों ने भी, 
लेकिन जिस मसनवी का नाम' अक्सर लिया जाता हैं वह दयाशंकर 'नसीस' ( १८११-१८४३ई० +< 


0७. 


१८६८-१९०० वि०) की गुलज़ारनसीम” है। यह सेहरलबयान' के लगभग पचास वर्ष 


उदू साहित्य ५९९ 


बाद लिखी गई और उसकी शली इससे बिलकुल अलग हे। 'मीरहसन' ने प्रवाह पर जितना ज़ोर 
दिया है उतना ही 'नर्सीम' ने अपने अन्दाज़े बयान में अलंकारिता पर बल दिया हे । दयाशंकर 
'नसीम” आतश' के शिष्य हैं। उनकी यह मसनवी लखनऊ स्कूल की प्रतिनिधि है और इस 
रंग में अनुपम है। एक उदाहरण लीजिए--- 


गुलचीं का जो हाय हाथ टूटा, गुंचे के भी मुँह से कुछ न फूटा। 
ओ खार पड़ा न तेरा चंगुल, मुशकें कस लीं न तू ने संबुल ? 
ओ वादे सबा हवा न बतला, खुशबू ही सूँधा पता न बतला। 
बुलबुल तू चहक बता किधर है ?, गुल, तू ही महक वा किधर हे ? 
उंगली लब॑ जू प रक्‍्खे शम्शाद, था दम' ब खुद उसकी सुन के फरियाद , 


जा] 


जो नरूल था सोच में खड़ा था, जो बगे था हाथ मल रहा था। 


१८५० ई० (सं० १९०७) से पहले ये तमाम मसनवियाँ अलौकिकता से भरी हुई 
हैं; देव-परी, जादू-टोने का वर्णन इनमें मिलता हैं। इसका कारण यह है कि इस समय में लोग 
इन चीज़ों पर विश्वास करते थे । इन मसनवियों की दूसरी विशेषता यह थीं कि इन पर आदर्े- 
वाद और अतिवाद का रंग चढ़ा हुआ था । जो गण हैं वे चरम तक पहुँचे हुए, जो बात हैँ वह इन्तहा 
तक । नायक में दुनिया की तमाम अच्छाइयाँ भरी हुई हैं, इसी तरह नायिका दुनिया से ऊपर है। 
मीर' के आशिक महबूबा की एक झलक मात्र देखकर ऐसे दीवाने हो जाते हें कि तड़प तड़प 
कर जान द॑ देते हेँ। दूसरों के यहाँ जान देने की नौबत तो नहीं आती, परन्तु सब अतिवादी हें । 
मसनवियों की अन्तिम ध्यान देने योग्य विशेषता उनका दु:खान्त होना है, जो दिल्‍ली की अराजकता 
और परेशानी का परिणाम' हे। परनन्‍्त्‌ जब कवियों को अवध का विलासपूर्ण वातावरण प्राप्त 
होता हैँ तो उनकी मसनवियाँ सुखान्त होती हें और नायक और नायिका के मिलन पर समाप्त 
होती हें। 

इन' मसनवियों में तत्कालीन सामाजिक परिस्थिति का बहुत सुन्दर चित्रण हुआ है। 
उस समय की बहुत सी प्रथाएँ, रवाज और तरीक़ इनमें मिलते हूँ जिनसे उस समय की सामाजिक 
विशेषताओं का मूल्यांकन किया जा सकता है । इन मसनवियों के अतिरिक्त उस समय कुछ 
धामिक मसनवियाँ भी लिखी गईं जिनमें रामायण की कहानी का वर्णन मिलता हे। 


रेखती 


दिलली' और लखनऊ के अमी'रों और शरीफ़ों का जो सामाजिक निज़्ाम था उसने सारे 
उत्तरी भारत को प्रभावित किया। इसके परिणाम' स्वरूप स्त्री और पुरुष समाज के दो भागों में 
विभकत हो गए। इस विभाजन के साथ एक परिणाम यह भी हुआ कि स्त्रियों की भाषा की अपनी 
कुछ विशेषताएँ हो गईं। उनके मुहावरे और बहुत से शब्द अलग हो गए। सआकंत यार खाँ 
'रंगीन' को यह खथाल आया कि स्त्रियों की इस अलग भाषा में शायरी की जाय। इसलिए उन्होंने 
इसी' भाषा में ग़ज़लें कहीं और उसका नाम “रखती” रखा। अपनी' मस्ती, रंगीनी! और दिलचस्पी 
के कारण यह बहुत लोकप्रिय हुई। इन लोगों के बाद मोर यार अली, जिनका तखल्लस जान 

साहब' है, इसकी ओर ऐसा बढ़े कि उन्होंने इसके अलावा और कुछ कहा हीं नहीं। मुशायरों में 
शेर सूनाते वक्‍त वे कृधों पर दुपट्टा डालकर स्त्रियों की तरह ऐसा मटक मटक कर पढ़ते कि 
लोगों को बड़ा मज़ा आता था। उनकी एक ग़ज़ल इस प्रकार है--- 
कहती' हूँ में ख़ुदा से यह शाम और खबेरें, 
जुग जुग रहें सलामत बाजी के बच्चे मेरे। 
में खुद जली भूनी हे मुझ से करो न गरमी , 
बस ठण्ढे ठण्डे साहब तुम जाओ अपने डेरे। 
बेटी हूँ सूरमा की दो चोटों में भगा दूँ, 
लश्कर अमीर खां का गर आके मुझको घेरे। 
सौदा हुआ है तुझको आवारा में नहीं हूँ 
गलियों में मेरी आके करते हो तम जो फर। 
मंगल का दिन हैँ साहब हो जायगी वह दुबली' , 
बच्ची को मेरी देखो मारो न तुम थपेड़े। 
भोली समझ न मुझ को सुनता हैँ जान साहब' , 
ऐसी नहीं हूँ नन्‍्हीं जो आऊँ दम में तेरे। 
स्‍त्री की भावना को प्रकट करने के लिए रखती कहने वालों ने यह भिफ (रूप) 
बहुत अच्छी निकाली । उर्दू में स्त्रियों की भाषा और मुहावरे इतने अधिक और ऐसे हें जिनका 
प्रयोग पुरुष नहीं करते। इसलिए कविता में उनको स्थान देना बहुत अच्छा था, परन्तु वह 
वातावरण कुछ ऐसा था कि उसमें भी विलासिता का प्रभाव आ गया और रंख़ती में उच्च 
श्रेणी की स्त्रियों के बजाय केवल उस श्रेणी की स्त्रियों को लाया गया जो पूरी तरह वेश्या तो 
नहीं होतीं वरन रखल होती हैं या नौकरानियों की' तरह रहती हैं। इसी' कारण रखती में ऐन्द्रि- 
कता यानी सेक्स का भाग अधिक रहता है। उनमें ऐसे इशार होते हें जिन्हें बाजारू कह सकते 
हैं। इसी कारण रेखती की उन्नति नहीं हुईं। यदि सही मार्ग पर इसे चलाया गया होता तो यह 
बहुत अच्छी चीज़ हो सकती थी। 


मरसिया 

मुहम्मद साहब के नवासे इमाम हुसैन ने सच्चाई, निकूकारी (सच्चरित्रता) और 
जनता की भलाई के लिए करबला के मेंदान में अपना और अपने परिवार के प्राण देकर शहीद 
का पद प्राप्त किया। हर साल मुहरंम' में उनकी यादगार मनाई जाती है। ताज़िए रखे जाते 
हैं, सभाओं में व्याख्यान दिए जाते हें और कविताएँ लिखी जाती हें। इन्हीं कविताओं को अपने 
अपने भेद के विचार से मरसिया', सलाम या नौहा' कहते हें। उर्दू, फारसी और अरबी में 
यों तो हर मरने वाले पर जिस कविता में शोक प्रकट किया जाय उसे मरसिया कह सकते है, परन्तु 
प्रथा के कारण जब केवल मरसिया कहा जाय तो उसे करबला में मरने वालों का मरसिया समझा 
जायगा ओर वास्तव में इसी ने उर्दू साहित्य में उन्नति की बड़ी मंज़िलें ते करके उच्च स्थान प्राप्त 
किया है । 

दिल्ली में मरसिये हर रूप (फार्म) में लिखे गए हें। सौदा, सौर, सिकन्दर, गवा, 
मिसकीन ओर बहुत से अन्य लोग मरसिया लिखते थे जिनमें कुछ ऐसे लोग थे जो मरसिया 
के अलावा कुछ लिखते ही' न थे। इस काल से पूर्व जो मंरसिये लिखे गए वे धर्म-भावना-प्रधान 
होते थे, परन्तु सौदा' ने यह विश्येष प्रयत्त किया कि मरसियों को साहित्यिक दृष्टिकोण से भी 
देखा जाय और उनमें भी कविता के नियमों का पालन किया जाय। दिल्‍ली की सामाजिक एवं 
आधिक अवनति का प्रभाव वहाँ के साहित्य और काव्य पर भी पड़ा। आर्थिक एवं राजनंतिक 
कठिनाइयों से तंग आकर वहाँ के कवियों ने अवध की राह ली, जहाँ के नवाबों के खजाने कवियों 
और कलाकारों के लिए खुले हुए थे। एक एक कर दिल्ली के सभी प्रसिद्ध कवि अवध की रंगींत 
शाम में पहुंच गए। लखनऊ के मरसिया कहने वालों में शक्षन्नूमल 'दिलगौर' और अकफ़युर्दा 
प्रसिद्ध हें। इन कवियों ने बहुत से मरसिये लिखे। 'दिलगीर' के मरसियों की चार मोटी जिल्ें 
नवल किशोर प्रेस से प्रकाशित हुई हेँ। इसी समय मुज्ञप्फ़र हुसेन 'ज्षमीर' ने मरसियागोई में एक 
इन्क़लाब पैदा कर दिया और उसका एक स्वरूप निश्चित कर उसे उन्नति की ओर अग्रसर किया। 
पहले तो ज़मीर ने भी अफ़मुर्दा की तरह रवायतें' (धामिक कहानियाँ) मरसिया में 
लिखीं, परन्तु इसके पश्चात अपनी बूद्धि एवं कल्पना के सहारे इमाम हुसेन के बेटे अली अकबर 
के हाल में एक मरसिया उन्होंने एक नए अन्दाज़ से कहा जिसमें उन्होंने उनके ब्याह और 
नखशिख का वर्णन किया। वेसे हिन्दी में नलशिख वर्णन रहीम, जायसी और अन्य कवियों में 
बहुत पाया जाता हें, परन्तु मरसिया' में इसका प्रारंभ एक विशेष रचना-क्रम से ज़मीर' ने ही 
किया । उसके बाद उन्होंने उनके युद्ध का चित्र भी प्राकृतिक रूप में उपस्थित किया। यह मरसिया 
लिखते समय ज़मीर को इस बात का ज्ञान था कि उर्दू मरसिये में वह एक नया रास्ता निकाल 
रहे हें। अली अकबर के मरसिये में उन्होंने आखिर में लिखा हें कि जो ऐसा मरसिया कहें 
वह उनका शिष्य है--- 
जिस साल लिखे वस्फ़' यह हमशकक्‍ले नबी के , 
सन बारह सौ उनचास थे हिज्र नबवी के। 
आगे तो यह अंदाज़ सुने थे न किसी के, 
अब सब यह मुक़ल्लिद' हुए इस तर्ज नवीं के। 
दस में कहें, सौ में कहूँ यह विद! हँ मेरा, 
जो जी कहें इस तज् में शागिद है मेरा। 
सत्य बात तो यह है कि मरसिया को उर्दू कविता में जो उच्च स्थान प्राप्त हुआ है वह 
ज़मीर के दिखाए हुए मार्ग का ही परिणाम है। जमीर के समय में मरसिया के निम्नलिखित 
रूप निश्चित हो गए :--- 
१. चेहरा--यह अंग्रेजी के प्रोलाग' से कुछ मिलता जुलता है। इसमें कवि पहले साधा- 
रण बातें लिखने के पदरचात कभी प्रकृति-चित्रण करता हैँ, कभी पिता-पृत्र का स्नेह उपस्थित 
करता हैं और फिर करबला की ट्रेजिडी के किरदारों" का परिचय कराता है। 








१. तारीफ़, २. अली अकबर, ३. अनुयायी, ४. नई, ५. कहना, ६- पात्रों । 

२. सरापा--इसमें कवि अपने मुख्य नायक का नखशिख वर्णन करता है। 

३. रुखसत--नतायक युद्ध में जाने को उद्यत हो कर विदा होता हें । 

४. रजज्ञ--युद्धस्थल पर पहुँच कर अरब लड़ाई से पूर्व अपना शौय॑ प्रदर्शित करते 
थे और शत्रु को सम्मुब आने को ललकारते थे। यही मरसिया के इस भाग का विषय होता हैं। 

५. लड़ाई--यहाँ तलवार, घोड़े और युद्ध के दाँव-पेंच का वर्णन होता हे। 

६. शहादत --नायक का युद्धस्थल में घायल होकर गिरना। 

७. बेन--नायक की वीरगति के बाद उसके लिए शोक प्रदर्शन यहाँ होता हैं। 

मरसिया लिखने वाले कवियों में ज़मीर' के साथ 'ख़लीक', 'फ़सीह' इत्यादि ने भी 
इस क्षेत्र में काफी प्रसिद्धि प्राप्त की। इनके बाद अनीस, बबीर, इश्क़, ताइशुक्र और उनके साथ 
बीसों मरसिया लिखने वाले हुए और मरसिया ने बड़ी उन्नति की। एक बात ध्यान देने योग्य 
यह हे कि उर्दू ग़ज़ल या मसनवी में प्रेमी-प्रेमिका या स्त्रीपुरुष के प्रेम का चित्रण होता था, परन्तु 
मरसिया में भाई-बहन का प्रेम, पिता-पृत्र का स्नेह, माता की ममता और स्त्री-प्रेम के बहुत ही 
अच्छे नमूने मिलते हें। इसके अलावा लड़ाई के दृश्य, सेना का एकत्रित होना, सैनिकों का एक 
दूसर पर घात-प्रतिघात करना, युद्ध के विभिन्न ढंग या दाव-पेंच मरसिया के वण्य विषय बनाए 
गए। साथ ही प्रक्ृति-चित्रण में प्रभातबेला, पक्षियों का कलरव, अरुणोदय बड़े स्वाभाविक ढंग 
से इसमें लिखे गए। इससे उदूं कविता में विस्तार आया और कविता के ऐसे नमूने पंदा हुए 
जिनको महाकाव्य से मिलता जुलता कहा जा सकता है। 

इन मरसियों की एक दूसरी मुख्य विशेषता यह हूँ कि उनका व्ण्य विषय तो मुहम्मद 

साहब का घराना अर्थात विदंशी है, किन्तु उनका वातावरण, स्त्रियों की बातचीत, भावनाएँ, किर- 
दार ऐसे रखे गए हूँ जैसे भारतीय घरों के हों। यह भारतीय रंग इसमें इतना अधिक हें कि शादी 
इत्यादि की यहाँ की जो रस्में हं--जेसे, मंडप छाना, कंगना बाँधना, लगन धरना, सेहरा ब॑धना 
आदि--उनका वर्णन सबने किया है, जिससे मरसियों को पढ़ते समय इन पर भारतीय वातावरण 
छा जाता है और अरब के चरित्र बिल्कुल अपने ही ज॑से मालम होते हे । 

नज़ीर अकबराबादी की कविता ने जनसाघारण के हृदय में स्थान बना लिया हे। इनकी 
कविताएँ सड़कों और गलियों में पढ़ी जाती हैँ । कल्पना की सूक्ष्म और नाजुक गति और शैली 
की जो सजावट हमें उ्द्‌ के मुख्य साहित्यका रों में मिलती हें वह “नज़ीर' के यहाँ नहीं, परन्तु 'नजीर' 
जनता के कवि हैं। वे मेलों, त्यौहारों और गलियों का चित्र खींचते हें और हर वस्तु में उन्हें जगत- 
प्रेम और मानव-प्रेम का रंग दिखाई देता हे। दरबारों से उनका कोई सम्बन्ध न था। वे बच्चों 
को पढ़ाते और आगर की गलियों का तम।शा देखते फिरते थे। फ़िराक़” ने उनके बार में ठीक 
ही लिखा हं--- 

“नज़ीर का क़हूम सावन की घटा हू जो सेकड़ों शीषंकों पर बरस जाया करती है। 
'होली', दीवाली, तेराकी', रीछ का बच्चा', बचपन, जवानी, बुढ़ापा', चांदनी, बरसात 


१. वीरगति प्राप्त करना। 

ओर फिसलन', उमस' कोरा बतंन', ककड़ी', 'तरबूज़', आँधी', जाड़े की बहार', 'मौत', 
झोंपड़ा,, आईना, कलजुग', म्‌फ़लिसी', पेसा', 'रोटियाँ', 'चपाती', आदमी”, 'कन्हँया जी का 
जन्म”, महादेव जी का ब्याह', हज़रत अली', गुरु नानक की बन्दना', इत्यादि विषय नज्ञीर 
के क़छूम की नोक पर थे।” 

व॑ जब तक जीवित रहे उदूं के आलोचक उन्हें बाज़ारू कवि कहते रहे। परन्तु बीसवीं 
सदी के लिखन वालों ने 'नज़ीर' की महानता को पहचाना हैं और अब उनको अठारहवीं सदी के 
जनसाधारण के जीवन का सबसे बड़ा गायक माना जाता है। इनके अतिरिक्त और किसी ने 
इस काल में एसी कविताएँ नहीं लिखीं। 


गद्य 

सन १८५० ई० (सं० १९०७ वि०) से पूर्व उत्तरी भारत में उर्दू गद्य में बहुत थोड़ी पुस्तकें 
लिखी गई । कुछ लोगों की दिलचस्पी के कारण और कुछ दरबारों, मुशायरों और लोगों के 
प्रभाव के कारण कविता लिखना ही लोकप्रिय रहा। और चीजों का म।ध्यम' फारसी गद्य था) 
यहां तक कि ग़ालिब, जो बहुत बाद के कवि हें तथा जिनके उर्दू पत्र इतने प्रसिद्ध हें--वे भी 
सन १८५० ई० (सं० १९०७ वि० ) तक फ़ारसी में ही पत्र लिखते रहे। गद्य की सबसे पहली पुस्तक 
फ़ली की 'दहमजलिस' है जो सन १७३२ ई० (सं० १७८९ वि० ) में लिखी गई। यह एक फ़ारसी 
पुस्तक का उर्दू अनुवाद हे। इसमें करबला के युद्ध-नायक इमाम' हुसेन की शहादत के सम्बन्ध 
के दस व्याख्यान हे। यह पूरी पुस्तक भारत में अब नहीं मिलती। हाँ, इंग्लेंड में हें। 

गद्य की दूसरी पुस्तक मोहम्मद हुसेन अता खाँ 'तहसीन' का नौ तर्ज मुरस्सा' है। यह 
फ़ारसीं की बहुत प्रसिद्ध कहानी चहार दरवेश' का उर्दू अनुवाद है। इसकी दोली बहुत कठिन 
और श्रृंगारिक है। यह १७७० ई० (सं० १८२७ वि०) में लिखी गई। सन १७९० ई० (सं० 
१८४७ वि० ) में शाह अब्दुल क़ादिर ने उर्दू में क्रान का अनुवाद किया। 

उद्‌ गद्य साहित्य में फ़ोटं विलियम' कालेज का महत्वपूर्ण स्थान है। यहा जिस प्रकार 
उदं हिन्दी की प्स्‍्तकें सरल भाषा में लिखने का प्रबन्ध हुआ उसका संक्षिप्त विवरण इस पुस्तक 
के किसी भाग में मिलेगा। उर्दू के दृष्टिकोण से फोर्ट विलियम' कालेज की सेवाएँ इस प्रकार कही 
जा सकती हें--- 

(१) इससे पूर्व उर्दू में पुस्तकें कठिन भाषा में लिखी जाती थीं, क्योंकि इस प्रकार 
इसके लेखक फारसी विद्वानों के सम्मुख अपनी योग्यता प्रदर्शित करना चाहते थे। पुस्तकें लिखने 
का नियम भी उन लोगों का यही था कि शैली और शब्दों पर अपना ज़ोर दूसरों को दिखाएंँ। 
फोर्ट विलियम कालेज में किताबें अंग्रेज़ों के लिए लिखी गईं, इसलिए उनमें सरलता पर अधिक 
बल दिया गया था। इसका परिणाम यह है कि मीर अम्मन, हृदरबरुश हेदरी', बहादुर अली 
हुसेनी आदि ने उत्कृष्ट भाषा में पुस्तकें लिखीं और उर्दू गद्य के आधुनिक काल के लिए रास्ता 
साफ़ कर दिया। 

(२) यहाँ पहली बार पुस्तकें लिखने का काम संगठित रूप में प्रारम्भ हुआ। इसके 
पूर्व तो इक्के-दुकके लेखक अपने तौर पर पुस्तकें लिखते थे। 

(३) इसी कालेज में सर्वप्रथम' उर्दू टाइप का प्रेस स्थापित हुआ। 

(४) यहां केवल क्िस्से-कहानियों की पुस्तक ही नहीं लिखी गईं बल्कि भूगोल, इति- 
हास, व्याकरण इत्यादि विषयों पर भी पुस्तकें तेयार हुई । जो पुस्तकें फोर्ट विलियम कालेज में 
दस बारह वर्ष के अन्दर लिखी गईं, उनसे उर्दू गद्य साहित्य को बहुत प्रोत्साहन मिला। उनमें 


मुख्य पुस्तकें ये हें-- 
पस्तक 


बाग व बहार 
गंजे खूबी 

. किस्सा महर व माह 

. किस्सा लैला मजनू 

. हफ्त पेकर 

. तारीखेनादिरी 

» गुलज़ारे दानिश 

. गुलदस्तए हैदरी 

 गुलशने हिन्द 

. तोता कहानी 

. आराइशे महफ़िल 

 बागे उ्दू 

. आराइशे महफ़िल 

१४. गल्शने हिन्द 

१५. अखलाक़ हिन्दी 

१६. तारीख इसलाम 

१७. रिसालए गिलकाइस्ट 

१८. मज़हबे इश्क (गुलबकावली ) 
१९. शकुन्तला 

२०. दीवाने जहाँ 

२१. तम्बीहुल गाफ़लीन 

२२. चार गृुलशन 

२३. हिदायत उसलाम' 

२४. क़्रान (उर्दू अनुवाद) 

२५. सिहासन बत्तीसी 

२६. अखवानु सफ़ा 

२७. दास्ताने अमीर हमज़ा 

२८, का्येनात हम 


(७ 6 «७ .<ऋ ० <० ७० «८७ 


*छ ते नाते ७/'ुजे 
>थ्ए 2) ० 6 «जि 


लेखक 


मीर अम्मन 


| 
हैदर बख्श हैदरो” 


शेर अली अफ़सोस' 
मिर्ज़ा अली लत्फ' 
बहादुर अली हुसेनी 


नेहाल चन्द लाहौरी' 
काज़िम' अली जवान 
बेनी नारायण जहाँ 

अमानत उल्ला शैदा 
लल्ल लाल 

इकराम' अली 
खलील अली खां अइक 

पुस्तक लेखक 
२९. क़सस मशरिक़ बज जान गिलक्राइस्ट 
३०. उर्दू कवायद कक 7 

कालेज से बाहर के लेखकों में सेघद इंशा अल्ला खाँ का नाम बहुत महत्वपूर्ण है। कवि 
की हैसियत से तो वे महत्वपूर्ण हें ही, लेकिन उर्दू लेखक भी वे ऊंचे दर्जे के हैं। उन्होंने 'रानी केतको 
की कहानी एक ऐसी पुस्तक लिखी जिसमें अरबी-फ़ारसी के एक भी शब्द का प्रयोग नहीं किया 
गया। साथ ही यह भी दिखाया गया कि इस भाषा में इतने शब्द हें कि फ़ारसी-अरबी की सहायता 
के बिना भी काम' चलाया जा सकता है। रानी केतकी की कहानी” के अतिरिक्त उनकी एक 
पुस्तक 'सिल्क्रे गोहर' भी है। यह पूरी कहानी उन्होंने इस सावधानी से लिखी हँ कि एक भी 
नुक्तेदार अक्षर का प्रयोग नहीं हुआ है। 

इसके बाद के प्रसिद्ध लेखक रजब अलो बेग़ 'सुरूर' हें जिनकी फ़सानएअजायब' अपनी 
दोली के लिए बहुत प्रसिद्ध है। सुरूर ने सात पुस्तकें लिखी हे परन्तु फ़लानएअजायब' के कारण 
ही वे जीवित हें। सवाल जवाब का ज़ोर तो उर्दू कविता में बहुत रहा, भला उर्दू गद्य पर इसका 
प्रभाव कंसे न पड़ता ? 'फ़सानएअजायब' की भूमिका में 'सुरूर' ने दिल्‍ली के मीर अम्मन पर 
चोट कर दी जिसके जवाब में दिल्‍ली के फ़ब्नरउहीन 'सुखन' ने सरोहेसुसख्तन' लिखी और फिर 
इसका जवाब लखनऊ के जाफ़र अली शेवन' ने 'तिलिस्महेरत' के नाम से लिखा। 

साहित्यिक पुस्तकों में दो पुस्तक महत्वपूर्ण हें: एक सर सेयद की किताब 'आसारुस्‍्सना- 
दीद' जिसमें दिल्‍ली की इमारतों और कवियों आदि का वर्णन हे और दूसरी तबक़ातेशुआराए 
हिन्द', जिसको फ़ेलन और करीमउद्दीन ने मिलकर लिखा। यह पुस्तक एक प्रकार से उर्दू 
साहित्य का इतिहास हे, जिसको उर्दू कवियों के तज़किरों से कुछ अलग करके लिखा गया है। 
इसमें पाँच फारसी के, उन्तालीध ब्॒जभाषा के और नौ सौ बीस उर्दू लेखकों और कवियों 
का विवरण है। 

दिल्‍ली और लखनऊ के दरबार तो उद्‌ कवियों के स्व॒रों से गूज रहे थे। फिर भी राज्य- 
भाषा फ़ारसी थी और सरकारी कागज फ़ारसी में ही लिखे जाते थे। परन्तु सब लोग उर्दू बं,लते 
थे। इसलिए अंग्रेज़ों ने सच्चा दृष्टिकोण अपनाया और सन १८३५ (सं० १८९२वि०) से ईस्ट 
इंडिया कम्पनी की कचहरियों की भाषा उर्दू हो गई। उर्दू का प्रथम' समाचार पत्र तो सन १८२२ 
(सं० १८७९ बि० ) में जामेजहॉनुमा' के नाम से कलकत्ते से निकल चुका था। अब दिल्ली से भी 
समाचार पत्र निकलने लगे। दीवानी, फ़ौजदारी और मालगुज़ारी के क़ानूनों का अनुवाद उर्दू 
में हो गया। स्कूलों में पढ़ाई का माध्यम' भी उर्दू हो गया। दिल्‍ली, लखनऊ और हैदराबाद में 
वैज्ञानिक पुस्तकें भी लिखी जाने लगीं। हैदराबाद के नवाब फ़खरउद्दीन खाँ बड़े विद्या प्रेमी थे। 
उन्होंने अपने आस पास ऐसे लोगों को एकत्र किया, जिन्होंने फ्रेंच और अंग्रेज़ी भाषा से पुस्तकों 
का अनुवाद किया। सन १८३६ से १८४७ ई० (सं० १८९३-१९०४ वि० ) के बीच के काल में 
यहां से इस प्रकार की चौदह पन्द्रह पुस्तकें प्रकाशित हुईं। 

.. लखनऊ के नवाब ग़ाज़ीउद्दीन हैदर का भी ध्यान उर्दू में वैज्ञानिक पुस्तकें लिखवाने की 

ओर गया। उन्होंने एक वेघशाला भी बनवाई और सेयद कमालुद्दीन हैदर को इसका निरीक्षक 

नियुक्त किया। इन्हीं के कारण सन १८४१ (सं० १८९८ वि०) के लगभग बादशाह के प्रेस से 
उन्नीस वैज्ञानिक पुस्तकें प्रकाशित हुईं। 

दिल्‍ली कालेज तो १७९२६ई० (सं० १८४९ वि०) से था, परन्तु १८३५ ई० (सं० 
१८९२ वि०) के पश्चात यहां भी उदूं में पुस्तकें तैयार करवाने का प्रयत्न हुआ ; लाड्ड आकलेंड 
ने इस सम्बन्ध में गहरी दिलचस्पी दिखाई। १८४१ ई० (सं० १८९८ वि०) में एक समिति 
बना दी गई। इसने अनुवादकों और लेखकों को चुन चुन कर काम बाँट दिया। सन १८४५ 
ई० (सं० १९०२ वि०) में जब डा० स्प्रिंगर छाड॑ आकलेंड की जगह आए तो उन्होंने और 
अधिक उत्साह दिखाया और इस काम में बड़ी उन्नति हुई। यहाँ से जो पुस्तकें उर्दू में सन १८५० 
(सं० १९०७ वि०) से पहले छप चुको थीं उनकी संख्या चालीस से ऊपर है। इनमें 
वैज्ञानिक पुस्तकों के अतिरिक्त कुछ अंग्रेजी नाटकों के अनुवाद भी हें । 

उ्दं का पहला शब्दकोश फरगुसन ने लिखा था, जो सन १७७३ ई० (सं० १८३० वि० ) 
में लंदन से प्रकाशित हुआ । फिर जनरल बिलियम किक पेट्रिक ने तीन भागों में एक और दब्दकोश 
लिखना आरम्भ किया। इसका पहला भाग लंदन में १७८५ ई० (सं० १८४२ वि० ) में प्रकाशित 
हुआ। फिर जब वह भारत आए तो उनको मालम हुआ कि डा० जान गिलक्राइस्ट भी वही काम 
करा रहे हैं। पहल उन्होंने डा० गिलक्राइस्ट से मिल कर बाक़ी काम करने को सोचा, परन्तु उन्हें 
यह काम छोड़कर जाना पड़ा। इसलिए डा० जान गिलक्राइस्ट इसे अल ही करते रहे और 
सन १७९८ ई० (सं० १८५५ वि० ) में इसका एक भाग अंग्रेज़ी हिन्दुस्तानी डिक्शनरी के नाम' से 
प्रकाशित किया। वे इसका दूसरा भाग हिन्दुस्तानी अंग्रेजी डिक्शनरी' भी लिखना चाहते थे, परन्तु 
उसका आशिक प्रबंध न हो सका। मेजर डेविड रिचर्ड्स ने भी एक शब्दकोश तैयार किया, पर 
वह भी छपते छपते रह गया।फिर सन १८०८ ई० (सं० १८६५ वि०) में डा० टेलर ने 
हिन्दुस्तानी अंग्रेजी शब्दकोश' प्रकाशित किया। डा० विलियम हंंटर ने फोर्ट विलियम' कालेज 
के लेखकों की सहायता से उसे पुनः संशोधित रूप में प्रकाशित किया। इसके पश्चात सन १८१७ 
ई० (सं० १८७४ वि०) में जान शेक्सपियर ने एक उद्‌ं शब्दकोश छापा और डंकन फॉब्स ने 
१८४७ ई०(सं० १९०४ वि०) में अपना कोश प्रकाशित किया। लखनऊ के बादशाह गाजी- 
उद्दीन हैदर ने भी एक शब्दकोश लिखा। 

इस प्रकार उ्द भाषा, जो पद्य में बहुत बड़ी साहित्यिक पूँजी एकत्र किए थी, गद्य में भी 
मालामाल हुं!ने लगी और भाषा से साहित्य के रूप में आ गई। इसको इस पद पर आसीन होने 
में अंग्रेजों से बड़ी सहायता मिली, क्योंकि ईस्ट इंडिया कम्पनी के अफ़सरों को अपने व्यवहार 
के लिए उर्दू पढ़ना ज़रूरी मालूम हुआ। इसी आवश्यकता से उन्होंने पुस्तकें लिखाने का प्रबन्ध 
किया। इन पुस्तकों का प्रभाव देश भर पर पड़ा और जेसे जैसे दिल्‍ली, लखनऊ का शासन कम- 
ज़ोर पड़ता गया और अंग्रेज़ों के पंजे आगे फंलते गए, फ़ारसी की जगह उर्दू लेती गई। 


१७, पंजाबी साहित्य 
पृष्ठभूमि 


किसी देश का साहित्य उस प्रदेश की सांस्कृतिक और जातीय परंपरा का परिचायक होता 
है। पंजाब वह भूमि है जहाँ भारतीय आय॑ संस्कृति का अरुणोदय हुआ और जहाँ अधिकांश 
वंदिक साहित्य लिखा और संपादित किया गया। यह वेदभूमि है, यही ध्रुव की तपोभूमि है। 
ल।हौर और कसूर आज भी लव और कुश की स्मृति को बनाए हुए हैं। महाभारतकाल में पंजाब 
राजनीति और धरम का केन्द्र रहा है। कटाक्षराज (जिला झेलम') वह जगह हे जहाँ सरोवर 
में यक्ष के प्रश्नों का उत्तर दिए बिना चार पांडव मत्यु को प्राप्त हुए और फिर यू धिष्ठिर के प्रयत्न 
से पुनर्जीवित हुए थे। कुरुक्षेत्र को धर्मक्षेत्र कहा ही गया है। तक्षशिला बौद्धकाल में शिक्षा 
और संस्कृति का बहुत बड़ा केन्द्र था। महायान का प्रचार यहीं से गांधार, तिब्बत, चीन और जापान 
तक हुआ। गोरखनाथ, जालंधरनाथ, बालानाथ आदि कनफटे जोगियों की यही कमंभूमि रही 
है। इस्लाम का प्रचार भी भारत के इस खंड में पहले पहल हुआ। धामिक लहरों के थपड़ों ने 
पंजाबियों को उदार और सहिष्ण बना दिया है। पंजाब की संस्कृति बीसियों संस्क्रतियों का 
सम्मिश्रण है। 
पंजाब की धरती पर जितनी राजनीतिक क्रांतियाँ हुई हें, सम्भवतः उतनी अन्यत्र नहीं 
हुई। आर्यों और द्रविड़ों---अथवा यहाँ के आदिवासियों--का संघर्ष आरंभ में इसी धरती पर 
हुआ। ईरानी ओर पारसी (दारा और जरक्षीस के राज्यकाल में) यूनानी (सिकंदर और सिल्यू- 
कस के साथ साथ ), बाक्तरी और पार्थी (मिलिन्द और मिश्रादत्त के समय में ), यूची (कुशान 
आदि), चीनी, असीरी, हुण (तोरमाण और मिहिरकुल की विजयों के साथ ), शक, गुजर, साही, 
जाट, अरब (मुहम्मद बिन कासिम की सिंध विजय के बाद) से अफ़गान (महमूद गज़नवी और 
उसके वंशजों के राज्यकाल में) मंगोल (चंगेजखां और उसके उत्तराधिकारियों के संकेत से 
एवं तैमूर और बाबर के साथ), तूरानी और तुक और अनेक दूसरे लोग यहाँ आए और 
बस गए। पंजाबी के शारीरिक, मानसिक, नैतिक और धामिक गठन में इन सबका थोड़ा 
बहुत हाथ हे। 
पंजाबी भाषा का उदय अन्य आधूनिक भारतीय आय॑ भाषाओं के समानान्तर १०वीं, 
११वीं शताब्दी ई० से माना जा सकता है। तब से पंजाब प्रदेश पर क्रमशः गजनवी वंश (सन 
१०२२-११८६ ई० >- सं० १०७९-१२४३ वि०) तुर्की और पठान सुलतान (११८६-१५२६ 
ई०-सं० १२४३-१५८३ वि०) म्‌गलवंश (१५२६-१५४० ई०--सं० १५८३-१५९७ 
वि०) सूर वंश (१५४०-१५५५ ई० >-सं० १५९७-१६१२ वि०) पुनः मुगलवंश (१५५६- 
१७८९ ई० सं० १६१३-१८४६ वि०) और सिख (१७९९-१८४९ ई०--सं० १८५७- 

१९०६ वि० ) का राज्य रहा है। अंग्रेजी राज्य की स्थापना (१८४९ ई०--सं० १९०६ वि०) 
से पहले इस काल में--अर्थात १०२२ से १८४९ ई० (>-सं० १०७९-१९०६ वि०) तक 
पंजाब पर बीसियों आक्रमण बाहर से हुए, बीसियों ही गृहयुद्ध हुए, अनेक राज्य-क्रांतियाँ हुई। 
इन परिस्थितियों ने पंजाब निवासी को परिश्रमी, संघंशील, लड़ाका और रणवीर बना दिया 
है। मृत्यु और नाश से खेलते खेलते वह निर्भीक, पर धर्मभीरु हो गया है। आशा और निराशा 
के बीच में वह आस्तिक तो बना रहा है, पर देवी-देवताओं की मूर्तियों पर प्रायः उसका विश्वास 
नहीं है, क्योंकि देवी-देवता उसके घर-द्वार की रक्षा करने में समर्थ नहीं रहे। 

शत्रु और परिस्थिति से जूझते रहने के कारण अथवा राज्य और अधिकार के लिए लड़ने 
वाले दलों के बीच में घुटते पिसते रहने के कारण पंजाबी को साहित्य, कला और दर्शन की सूक्ष्म 
और गम्भीर चर्चाओं का अवसर ही कम' मिल पाया। चम्बा और कांगड़ा की दूरस्थ घाटियों में 
चित्रकला भजे ही सुरक्षित रह गई, पर मैदानों में मूतिकला, वास्तुकला अथवा साहित्य और धर्म 
के जो केन्द्र थे, वे कई वार बने और कई बार विध्वस्त हुए। पंजाब की सांस्कृतिक चेतना प्राय: 
कुंठित रही हैं। 

जिस प्रदेश को हम पंजाब नाम से जानते हैँ, इसको इतिहास में प्रथम बार राजनीतिक 
एकता १८४९ ई० (सं० १९०६ वि०) के बाद ही प्राप्त हुई है। इससे पहले इसकी स्थिति बड़ी 
विचित्र रही है । सिंध पतन के बाद इसका बहुत सा दक्षिण-पश्चिमी भाग तीन झताब्दियों तक 
अरब राज्य में सम्मिलित रहा। उत्तरी पंजाब साही राजपूतों के समय में काबुल तक फैला हुआ 
था और गजनी बादशाहों के राज्यकाल में यही भाग गजनी के एक प्रान्त के रूप में था। इस बीच 
में पंजाब का कुछ भाग कश्मीर से भी संलूग्न रहा। पंजाब का पूर्वी भाग दिल्ली के राजपूत राजाओं 
के अधीन था । मुगलों के समय में पंजाब को एकता तो मिली, लेकिन यह प्रान्त कभी दिल्ली 
से और कभी काबुल से मिला दिया जाता रहा। कभी इसमें एक शासन-प्रबंध रहा और कभी 
इसके अनेक टुकड़े कर दिए गए। 

इन कारणों से पंजाबी पर सिंधी, पश्तो, कश्मीरी और हिन्दी के प्रभाव भी पड़े। 
ऐतिहासिक खोज से प्रमाणित होता हूँ कि पंजाबी को आसपास की भाषाएँ भींचती रही हें और 
इनमें दिल्‍ली, आगरा के दीर्घकालीन प्रभाव के कारण हिन्दी ने इसे पश्चिम की ओर कोसों दूर 
ढकेल दिया है। पंजाब की भौगोलिक स्थिति भी अनेकरूप हैं। एक ओर तो शिमला, डलहौजी, 
कांगड़ा, चम्बा और मरी की पहाड़ियाँ हें जो घने घने वनों से आच्छादित हैं, दूसरी ओर मुलतान 
और बहावलपुर की मरुभूमि है। नदी-नाले इतने अधिक हैं कि एक जाल सा बिछा है। इन कारणों 
से पंजाब में भाषा-भूषा, रहन-सहन, रीति-रिवाज की एकरूपता आज दिन तक नहीं बन पाई 


पंजाबी साहित्य की सामान्य विशेषताएँ 
विचाराधीन इस काल (अर्थात १८५० ई० -- १९०७वि० तक) की अनेक परिस्थितियों 
के रहते हुए भी पंजाबी में जो साहित्य उपलब्ध है, वह किसी दृष्टि से भी हीन नहीं है। इस 
साहित्य की प्रमुख विशेषताएँ ये हे--- 
१. पंजाबी साहित्य का आरम्भ सूफी काव्य से होता है। 


पंजाबी साहित्य ६०६ 

२. सफ़ी काव्य में मुक्‍्तकों की प्रधानता है और इन कविताओं का रहस्यवादी पक्ष स्पष्ट 
और प्रत्यक्ष है। 

३. बाद में फ़ारसी साहित्य के प्रभाव से सृफ़ियों ने अपनी रहस्य भावनाओं को हीर- 
राझा, सोहनी-महीवाल, मिरजा-पाहिबाँ, सस्मी-पन्न॑, गीरी-फ़रहाद, यसफ़-जलेखा आदि प्रेमियों 
के कथारूपों ( किस्सों ) में ध्यकत किया। लेकिन इन प्रेम-प्रसंगों में लौकिक पक्ष और कथा का अंश 
इतना प्रवल हू कि सूफीवाद स्पष्ट होकर नहीं आ पाया। ये किस्से सबसे अधिक लोकप्रिय रहे 
। 


४2345 


४. हिन्दी के प्रेमाख्यानों की परंपरा प्राकृत और अपश्रंश से तथा पंजाबी के किस्सों 
की फ़ारसी से आई है। हिन्दी के सफी आख्यानों में एकरूपता और एकरसता अधिक हैं, पंजाबी 
किस्सों के कथानक बहुविध और अधिक सजीव हं। 

५. मक़तक सूफ़ी काव्य केवछ मुसलमएन कवियों का लिखा हुआ है। प्रबंध काव्यकारों 
में कुछ एक हिन्दुओं के नाम भी आते हैं। अधिकांश सकी प्रबंध-कवियों ने अपने को फ़कीर कहा 
हैं। हिन्द कवियों ने मात्र लौकिक प्रेमगाथाएँ गाई हें 

सूफी काव्य के रूप प्रायः फारसी, अरबी से उद्धत हें, जैसे काफ़ी, सीहर्फ़ी, बेत 
गजल, सबाई, ननीहतनामा, सालनामा, मसनवी आदि। दंशी छंदों का प्रयोग कम हुआ है। 

७. मुथलमानों के आगमन के पश्चात पंजाब की भमि सगृण उपासना के अनुकूल न 
रह गई थी। पंजाबी साहित्य में सगण भक्ति-काव्य की धारा अत्यंत क्षीणग हे। राम' और 
कृष्ण संबंधी काव्य-रचना हुई तो अवश्य, पर उसका कोई साहित्यिक मूल्य नहीं है। 

इस काल की सवसे प्रवल धारा गए नानक और उनके परवर्ती सिख संतों की गुृहू- 
मत धारा है जिसमें नाम सिमरन' पर अधिक वल दिया गया है | 

९. गृरुमत काव्य में साहित्य और संगीत का निरन्तर मेल रहा हं--राग-रागिनियों 
और साहित्य का भाव सामंजस्यपूर्ग ढंग से जोड़ा गया हैं । किस राग में कौन कौन से भाव अभि- 
व्यक्त हुए हैं, यह गवेषणीय विषय है। 

१०. गरुमत काव्य में प्रायः छंद लोकगीतों से लिए हुए जान पड़ते हें, जेसे बोल, टप्पा, 
वार, तिथि, झूलना, दखने, सह, वेण, घोड़ी, योहिला इत्यादि। 

११. हिन्दी के छंदों में कवित्त, दोहा या दोहरा, सोरठा, सवेया आदि भी प्रयुक्त हुए 


न 


हे। 

१२. छंदों की दृष्टि से गुरमत काव्य और रूपकों की दृष्टि से सूफी काव्य बहुत समृद्ध 
हे । 

१३, पंजाबी का वीरकाव्य परिमाण में राजस्थानी काव्य से कम नहीं है। इसमें 
प्रक्षेप भी कम हें। सच तो यह है कि राजस्थानी के चारण काव्य में श्वृंगार रस ही की प्रधानता 
हे। पंजाबी का वीर रस प्राय: शुद्ध और परिपक्व हे। जितने जंगनामें' और 'वार' पंजाबी 
में हें, संभवत: भारत की किसी भी भाषा में नहीं हें। 

: १४, सन १८५० ई० (>-सं० १९०७ वि०) से पहले का पंजाबी गद्य भी परिमाण 
और वैविध्य की दृष्टि से अत्यन्त सम्पन्न है। याद रहे कि इस समय तक पंजाब की राजभाषा 

और शिक्षा तथा सांस्कृतिक केन्द्रों की भांषा वराबर फ़ारसी रही हँ। महाराज रणजीतरसिह 
के राज्यकाल में भी पंजाबी को प्रोत्साहन प्राप्त नहीं हुआ। 

१५. प्रायः मुसलमानों और हिन्दुओं द्वारा रचित साहित्य फ़ारसी लिपि में और 


सिख महात्माओं द्वारा गृरुमुखी लिपि में मिलता है, नागरी लिपि में बहुत कम साहित्य उप- 
लब्ध हें। 


सूफी साहित्य 


मुसलमान ८वीं शती से ही दक्षिण-पश्चिम प्रदेश में फेल गए थे। मुसलमानों के आने 
से धर्म और साहित्य के क्षेत्र में महत्वपूर्ण परिवर्तत हुए। अरब विजेता धर्म-प्रचारक थे। उनके 
साथ अरब, ईराक और इरान से बड़े बड़े सूफ़ी विद्वान आए। गुल मुहम्मद चिइती शेरवी लिखित 
'हृदीक़तुल इसरार फ़ी अखबार उल इबरार' में एसे विद्वानों की विस्तृत सूची दी गई हूं। उनमें 
अनेक सिद्धहस्त रुंखक और व्याख्याता थे। पंजाब में कसूर (जिला लाहौर), लाहौर, पाक- 
पटन (जिला मांटगमरी ), मुलतान आदि नगरों में उनके संस्थान थे। इन लोगों ने अरबी-फ़ारसी 
और पश्चिमी पंजाबी में अनेक धामिक और नीति संबंधी पुस्तकें लिखीं, कुरआन और हदीस 
गलिस्तां और बोस्तां के अन॒वाद किए तथा छोटे-छोटे रिसाल पंजाबी भाषा में लिखे। पंजाब 
की राजनीतिक अवस्था कुछ एसी रही है कि इनमें से अधिकतर की साहित्यिक कृतियाँ लप्त हो 
गई हें। 

पंजाबी क॑ प्रथम ज्ञात कवि बाबा फ़रीद शकरगंज (११७३-१२६५ ई० >+सं० १२३०- 
१३२२ वि०) हैं। गरुग्रंथ साहब में फ़रीद के नाम से जो वाणी संगृहीत है, वह एक ही फ़रीद 
की नहीं है। एक दूसर फ़रीद गुरु नानक के समकालीन और फ़रीद प्रथम की शिष्य 
परंपरा में १२वीं पीढ़ी में हुए थे। अधिकांश वाणी इन्हीं फ़रीद द्वितीय की मिलती हे। भाषा 
के अन्तर से हम दोनों को अलग अलग कर सकते हैं। फ़रीद प्रथम (शकरगंज) की वाणी 
में पश्चिमी पंजाबी (लहंदी) ठेठ हैं, अलवत्ता फ़ारसी छब्दों का प्रयोग उनकी विद्वत्ता के 
कारण हुआ है। फ़रीद द्वितीय की वाणी में तत्कालीन छाहौर की भाषा का प्रभाव अधिक हू 
और फ़ारसी शब्द कम हं। 

बाबा फ़रीद रहस्यवादी, निराशावादी और आदशंवादी कवि हेँ। कुरआन, शरअ, 
नमाज, रोजा, ज़कात, नरक, स्वर्ग आदि में उनका पक्का विश्वास हें। इस पर भी वे धर्म के बाहरी 
रूप को महत्व नहीं देते। हज (तीर्थ) करने का कोई छाभ नहीं, अन्तर के विशाल सागर में 
माणिक मोती मिलते है, डबकी लगाने वाला साधक होना चाहिए। पदाथिक लाभ से आन्तरिक 
लाभ नहीं होता। इच्छाएँ कम हों, आकाक्षाएँ मिट जाएँ, अन्तर स्वच्छ हो जाए---इस प्रकार 
अहंकार खो देने से ही वियोग का अन्त सम्भव है। 

कवित्व की दृष्टि से लुह्क़अली कृत सफ़कमलक' बड़ी सुन्दर कृति है। इसमें इतनी 
अधिक संवेदना और मनोहरता हूं कि, कहते हैं, जो कोई इसे एक बार पढ़ लेता है वह उन्मत्त 
और वीतराग हो जाता है। अभी इस॑ ग्रंथ का सम्पादन-प्रकाशन नहीं हुआ। परवर्ती सूफ़ियों 
पर इसका बहुत अधिक प्रभाव रहा है। 

फ़रोद द्ितीय (१४५०-१५७५ ई०--सं० १९०७-१६३२ वि०) का असली नाम 
दीवान इब्राहीम साहिब किबरा था। ये भी अपने पीर की तरह इस्लामी शरअ के पाबंद थे। 
वराग्य की भावना इनमें अधिक प्रवल दिखाई देती है। इनका विचार है कि मनप्य का संसार 
में आना ही एक बुराई है। वे मृत्य का डर सामने लाकर जीव को चेतावनी देते हें। कवरिस्तान 
में खोपड़ियों और पंजरों को देखकर उन्हें और अधिक विरकित होती है। यह रूप, यह यौवन 
यह वेभव, यह बल और तेज सब पिट्ठी में मिल जाता हे। वह सुन्दरी, जिसके नयन काजल की 
रेख को भी सहन नहीं कर सके, आज मनों मिट्टी के नीचे दबी पड़ी हे। दनिया माय।-छाया 
ह--राग-रग, आनन्द-विलास सब मृगतृप्णा हं। इन भयों और प्रलोभनों से बचने के लिए 
भगवान का नाम जपना चाहिए। सब हृदयों में परमात्मा है, इसलिए किसी का हृदय दुखाने 
से परमात्मा दुखी होता है। 

कहीं कहीं प्रक्रृति-चित्रण भी मिछता है। जीव-जन्तओं और पक्षियों से उन्हें प्यार 
है, इनकी आत्मा में उन्हें किसी छिपे प्रकाश की ज्योति मिलती हे। फ़रीद की भाषा सादी 
और मधुर हे, रूपक घरेल वातावरण से लिए गए हैं। छंद अवश्य शिथिल हें। कविता 
सहज और स्वाभाविक हें। कवि का अपना कहता है कि साधक अकथ नूर के प्रभाव से 
नाच उठता है और नाच बिना संगीत के अधूरा है, अतः संगीत के रूप में कविता स्वयं फूट 
पड़ती है। 

इस्लाम की शरअ से विद्रोह करने वाला पहला पंजाबी सूफी श्ञाह हुसेन छौहारी (सन 
१५३८-९९ ई० सं० १५९५-१६९६४ि०) था। अद्वंतवाद, पुनर्जन्म और भक्ति में उसका 
विश्वास हे। वह परमात्मा को रांझा और अपने को राधे जोगी दी जमरियाणी' कहता हैं। प्रेम 
विरह ओर वराग्य के गीत शाह हुसेन के प्रसिद्ध हैं। उसका काव्य रूप काफी हे। भाषा सरल 
मधर और प्रभावोत्पादक हे जिसमें महावरों का प्रचुर प्रयोग मिलता हे। भाव गम्भीर और 
कवित्वपूर्ण हें। रूपक घरल और ग्रामीण जीवन से लिए गए हू 

शाह हुसेन से भी अधिक साहमसपूर्वक शरअ की दीवार तोड़ने वाला सुल्तान बाहू (सन 
१६२९-१६९० ई०>+सं० १६८६-१७४७ वि०) हुआ हैं। वह कहता हैं, न में हिन्दू, न मुसल- 
मान, में साईं दा फकीर' हँ। उसने सीहफियां' लिखी हैं। इसमें प्रत्येक फ़ारसी अक्षर से 
आरम्भ करके ४-४ पंक्तियों का पद है और इसकी प्रत्येक पंक्ति के अंत में हु आता हैं। यह 
हु' कवि के नाम' का अन्तिम अक्षर हो सकता है अथवा हु की ध्वनि जो ध्यान की चरमा- 
वस्था में साधक को सनाई देने लगती है, उसका संकेत है। वाहू ते अहंकार के त्याग, मुरशिद 
(गरु) की सहायता, अन्तनिरीक्षण और आत्मचितन पर बल दिया है और उस दुनिया में रहना 
चाहा है जहाँ में और 'मेरं' का बखेड़ा नहीं है। 

शाह शरफ (सन १७२४ ई०--सं० १७८१ वि०) की काफियाँ अधिक आलंकारिक 
हें। इन्होंने तप और संयम द्वारा आत्मोत्सर्ग पर जोर दिया है। साधक को उसी प्रकार आपा' 
मारना चाहिए जैसे भट्ठी में लोहा तपकर गलता है, फिर घन की चोटे सहता हैं अथवा, जैसे 
तिल पेला जाकर तेल का रूप ग्रहण करता है। इनकी बोली केन्द्रीय पंजाबी है, जिसमें लहंदी 
का सम्मिश्रण हैं। 

पंजाबी सूफी साहित्य के प्रसिद्धतम कवि बुल्लेशाह कसरी (१६८०-१७५२ ई०८- 
पं० १७३७-१९०९ वि०) हुए हैं। इन्होंने काफियाँ, गंढ़ाँ, अठवारा, सीहर्फ़ी, बारहमाँह और 
दोहड़े लिखे हैं। इनका विचार हे कि रब (परमात्मा ) को पाने का सहज मार्ग इश्क' है। उस 
तक पहुँचने के लिए मुरशिद की कृपा और अपना भाग्य होना चाहिए। सूफ़ी को चाहिए कि संसार 
से निलिप्त रह कर मन और इन्द्रियों का दमन करे। दिल का शीशा साफ़ होगा, तो मह॒बूब 
(प्रेमी) के दर्शन होंगे। प्रत्येक वस्त्‌ हमें रब की याद कराने वाली किताब है, उसका रूप 
दिखाने वाली मूर्ति हे। सोच-विचार सूफी के लिए बहुत आवश्यक है, विशेषतया मृत्यु के बाद 
ईश्वरी प्रेम दोजख (नरक) और बहिश्त (स्वर्ग) से परे ले जाता हैं, जहाँ प्रेमी शरअ 
के बंधनों से मुक्त हो जाता है। आशिक़ (प्रेमी) को पोथियाँ पढ़ने की अपेक्षा नहीं रहती। 
अलिफ अल्लाह से काम बन जाता है, बे तक पहुँचने की नौबत ही नहीं आती। जो अधिक 
पढ़ता है. उसके मन में संदेह उठते ह, श्रद्धा नहीं रह जाती। बुल्लेशाह ने साधक को हीर और 
रब को रांझा कहा हैं। बुल्लेशाह की कविता की सब से बड़ी विशेषता हैँ उसकी भाषा का 
ओज ओर प्रभाव। 

अलो हेदर (१६९०-१७८५ ई०--सं० १७४७-१८४२ वि०) ने सीहफ़ियाँ और 
काफ़ियाँ लिखी हें। ये रागी कवि हे, पर इनकी कविता अधिक दविद्धत्तापूर्ण होने के कारण बहुत 
प्रभावोत्पादक नहीं हं। कहीं-कहीं भाषा भी दुरूह है। 

इसी समय का एक और सूफ़ी कवि है बजीद। उसकी कविता में धामिकता के साथ 
हास्य और व्यंग भी हें। वह कहता हैँ कि भगवान अपने भक्तों को दुःख देता है। पापी को तो 
सिरपीड़ा तक नहीं होती, पंडित-पीर फट हाल मार मारे फिरते हें, मूखं हाथी-घोड़ों की सवारी 
करते सख भोगते हं। वाह र भगवान और वाह रे तेरी लीला! वजीद ने समता और हिन्दू-मुस- 
लमानों की अभिन्नता पर जोर दिया है। 

फरद फ़कोर (१७२०-९० ई०- सं० १७७७-१८४७ वि०) पर भी हिन्द्‌ विचारधारा 
का स्पष्ट प्रभाव है। कमंफल और पूनर्जन्म में उसका पूर्ण विश्वास हे। कसाबनामा' (१७- 
५१६० ->सं० १८०८ वि०) उसकी प्रसिद्ध कृति है। उसने सीहफियाँ और बारहमाँह भी 
लिखे हैं, परन्तु इनमे न तो बुल्लेशाह का सा भाव-गाम्भीयं है और न ही अली हेदर का सा संगीत । 

परवर्ती सूफ़ी कवियों में गुलाम जीलानी (१७४९-१८१९ ई०--सं० १८०६-१८- 
७६ वि० ), हाशम (१७५३-१८२३ ६० ->सं० १८१०-१८८० वि०), बहादुर (१७५०-१८५० 
ई०-- सं० १८०७-१९०७ वि०), करमअली शाह, अशरफ, करोमबरूद, खुलदी, महरम शाह, 
गौहर साँईं, फ़ाज़ल बख्चा, जाना आदि प्रसिद्ध हें, पर इनमें अधिकतर की रचनाएँ नहीं 
मिलतीं। हाशम के दोहड़े गम्भीरता और मामिकता में बुल्लेशाह के समकक्ष हें। गुलाम 
जीलानी के चौबरगे (चौपदे), करीमबख्णश का बारहमाँह, हाशम की रुबाइयाँ, बहादुर के 
दोहड़े, महरमशाह की सीहर्फी' उल्लेखनीय हूँ। 


गुरुमत काव्य 
पंजाब में संत मत के प्रमुख प्रवत्तंक गुरुनानक (१४६९-१५३९ ई०-- सं० १५२६- 

१५९६ वि०) थे। उन्हीं की परंपरा में नौ और सिक्‍ख गुरु हुए हें। गृरओं की वाणी “आदि 
ग्रंथ! में और दसवें गुर की दशमग्रंथ' में संगृहीत हें। 'आदिग्रंथ' का संकलन पाँचवें गुरु, अर्जुन- 
देव (१५६१-१६०६ ई०- सं० १६१८-१६६३ बि०) ने किया। उन्होंने प्रथम चार गुरुओं की 
वाणियाँ बड़ी खोज और साधना से इकट्ठी कीं, उनका यथ।क्रम सम्पादन किया और उनके साथ 
अपनी वाणी भी जोड़ दी । आदि ग्रंथ' में सबसे अधिक पद गरू अर्जनदेव के ही हैं। मांद्रत प्रति 
(बीड़ ) में नवें गृह तेग बहादुर के १९६ पद और गुरु गोविदासह का एक पद बाद में सम्मिलित 
किया गया है । इनके अतिरिक्त फ़रीद, कबीर, नामदेव, रविदास, जयदेव, वे णी, त्रियोचन, रामानन्द 
सेन, धन्ना, भीखन, सूरदास आदि सोलह भक्तों की वाणियाँ भी “आदि ग्रंथ' में संकलित हैं । सिक्‍्ख 
गुछओं की कृतियों को गृूरुवाणी' और संतों की क्ृतियों को भगतवाणी' कहा जाता है। सिक्‍्ख 
गुह सभी अपने पदों के अंत में नानक! नाम लिखते हैं, अतः उनकी वाणी के साथ ऋरमशः महल्ला 
१, मुहल्ला ३, मुहल्ला ४, मुहल्ला ५, और मुहल्ला ९ का संकेत रहता है। भगतवाणी में प्रत्येक 
भगत का अनना अपना नाम आता है। भक्तों को वाणी में पंजाबी प्रायः नहीं! पाई जाती । सिक्‍्ख 
गरुओं के पद भी सभी पंजाबी के नहीं हं--- कुछ तो तत्कालीन हिन्दी में छिखे गए हे, अधिकतर 
की भाषा सधुक्कड़ी, मिली-जुली पंजाबी है। 

आदिय्रंथ' में गुछ नानक की वाणी सबसे अधिक महत्वपर्ण है। इनकी रचना कला। और 
भाव दोनों दृष्टियों से अत्यन्त सन्दर ह। भाषा और अभिव्यक्तित संयत आर स्पष्ट हैं। रूपद 
जाने-पहचान, जीवन से उद्धृत किए गए हैं। इन्होंने काव्य और संगीत का अद्भुत सामंजस्थ उप- 
स्थित किया है। भाव को राग के अनुरूप और राग को भाव के अनुरूप रखा है । छंदों के प्रयोगों 
में विविधता है । इनकी शिक्षा का उच्चतम' स्वर है सिमरन' (हरिनाम श्री वाहिगरु का जाप), 
जिसका अधिकार स्त्री-पुरुष, राजा-रंक, शूद्र-त्राह्मण सव को है। गुह नानक का कथन है कि नाम 
वह साबून है जो ८४ लाख जन्मों के पापों को धो देता हे । जिस प्रकार 'तिरिया' अपने पुरुष का 
स्मरण करती है, उसी प्रकार सिख (शिप्य--साधक) अपने परम प्रियतम का स्मरण करे। 
गुरु नानक ने चरित्र बल और सुकरम के साथ गृहस्थ जीवन की महिमा प्रतिष्ठित की हूं। मनुप्य- 
जीवन दुलंभ है, साधना, अम्यास और सकत्प द्वारा उसे निरन्तर उच्चतर बनाते रहना चाहिए। 
साधू-वेश धारण करने अथवा जंगल में डेरा जमा लेने से भगवान नहीं मिल जाता। अन्तर में 
प्रभु की प्रीति और विषयों के प्रति विरक्ति होनी चाहिए। सेवा से चरित्र गुद्ध होता हैं और नाम 
सिमरन' से मन। 

आदि ग्रन्थ में गुर नानक की रचनाओं में सर्व प्रसिद्ध जपुजी है। इसके अतिरिक्त 
'आसा दी वार', सोहिला', और 'रहिदास' नाम की रचनाएं प्रमुखत: गुरु नानक की हं। फुटकर 
पदों की संख्या ५०० के लगभग हैं। 

परवर्ती सिक्‍ख गुरुओं ने गुरु नानक के भावों की प्रायः अनुकृति और व्याख्या की है। 
गुरु अंगद और गुरु असरवास की वाणियों में विशेष नवीनता नहीं है। गुरु रामदास (१५३४- 
८१ ई०८-सं० १५९१-१६३८ वि०) की रचना में काव्य गुण अधिक हैं। गुरु अर्जुनदेव की वाणी 
में ज्ञान और विचार की प्रधानता है। इनकी भाषा संस्कृत-गर्भित और गम्भीर हं। आदिय्रंथ 
में सबसे अधिक पद (१००० से कुछ ऊपर) इन्हीं के हें। सुखमनी' इनकी सर्वोत्कुष्ट कृति है। 

गुरु गोविदर्सिर (१६६६-१७०८ ई०-सं० १७२३-१७६५ वि०) बड़े विद्वान और 
वीर लेखक थे। उनकी क्ृतियों का संग्रह दशमग्रंथ' नाम से संकलित है। इसके अन्तर्गत ११ 
रचनाएं हैं, परन्तु जाप, अकालउस्तुत', बिचित्तर नाटक', 'शस्त्रनाममाल', ज्ञान प्रवोध' 
आदि ब्रजभाषा में हें। चंडी दी वार' और कुछ फूटकर पद पंजाबी में हें। 'चंडी दी वार' में 
दुगदिवी और देत्यों के युद्ध का वर्णन सिरखंडी छंद में हुआ हे। पंजाबी में वीर-रसप्रधान 
रचनाओं में इसे सर्वोत्कृष्ट माना गया हैं। फूटकर पदों में भक्ति और वेराग्य अधिक हैं। 
छंदों की विविधता में गुरू गोविन्दर्सिह की कविता वेजोड़ है 

सिक्‍ख गुरुओं के अतिरिक्त भाई गुरुदास (१५५८-१६३७ ई०-चसं० १६१५-१६९४ 
वि०) की वाणी को ग्‌ रुमत साहित्य के अन्तर्गत मान्यता दी गई हैं। आपने वार, कवित्त, सै, 
और गीत लिखे हें। कवित्त और सवेए ब्रजभाषा में हे। वारों की संख्या चालीस है । ये शद्ध साहि- 
त्यक पंजाबी में हैं। छंदों और अलकारों में विशेषतथा रूपक, दृष्टांत और उदाहरण का प्रयोग 
इनकी कविता में अधिकारपूर्ण ढंग से हुआ है। इनकी कविता का विशेष उद्देश्य गुसमत की 
व्याख्या करना है। 


सगुण भक्ति काव्य 


पंजाबी में सगुण भक्ति-काव्य नगण्य है। छज्जू भगत, काहन, बलीराम, बाबा सुन्दर 
अगरा, गरोबदास, बुर्धातह, सेव सिह आदि कवियों के नाम उल्डेखनोय हैं। लगभग सभी ने 
मुक्तक पद लिखें हें। इनमें बडीराम की कविता साहित्यिक कोटि की है। उन्होंने कृष्ण -शक्ति 
की काफ़ियाँ और गीतियाँ लिखी हें। काहन के पद मीरा की अनुकृति में लिखे जान पड़ते हे-- 
कहीं सगुणता और कहीं निर्गुणता तथा बेदांत की झलक दिखाई दंती हैं। बाबा सुन्दर रामभकक्‍त 
है। छज्जू अनक दंवी-द वताओं के उपासक हैं। दोनों की कविता साहित्यिक दृष्टि से साधारण 
कोटि की ह। अगरा पर क्ृष्ण-भकतों के अतिरिक्त सिक्‍ख गरुओं के “नाम सिमरन' का प्रभाव 
। बधसिह ने काक़ियाँ और सीहकियाँ लिवी हैं। सेवासिह की सीहकियाँ, सतवारा' और 
बारह माँह' उपलब्ध हैं । 


लौकिक साहित्य 


वास्तविक पंजाब लोकिक साहित्य में प्रतिबिम्बित हुआ है। यह साहित्य बहुत विशाल 

हैं और विशेषतया वीर-रसप्रधान वारों और श्रृंगार-रसप्रधान किस्सों के रूप में उपलब्ध है। 
हीर-राँझा का किस्सा सबसे अधिक पुरातन और प्रसिद्ध हें। दामोदर (अकवर के राज्यकाल में 
झंग का एक खत्री दुकानदार ) सबसे पहला कवि था जिसने हीर की “आँखों देखी” कहानी लिखी । 
हीर झंग को सुन्द री थी। उसका साक्षात्कार तख्तहजारा के राँझा से हुआ और वह दीवानी हो गई। 
माँ बाप को इस प्रेम-प्रसंग की सूचना मिली तो उन्होंने हीर का विवाह रंगपर के शैदा के साथ 
जबरदस्ती कर दिया। ससुराल में हीर राँझा के वियोग में वि्लल हो उठी। उसके रोम-रोम 
में रॉझा समा गया। इधर राजा जोगी का रूप धारण करके रंगपुर पहुँचा। हीर ने उसे नहीं 
पहिचाना, पर हीर की ननद उसे पहिचान गई। उसकी सहायता से हीर-रंझा की मुलाकात 

हुई। अवसर पाकर दोनों भांग खड़े हुए, लेकिन पकड़े गए। काजी ने हौर को शैदा के हवाले 
करने का हुक्म दिया। इधर रंगपुर में आग लग गई। लोगों ने कहा कि जोगी के शाप से ऐसा 
हुआ है। हीर राँझे को दें दी गई और दोनों मक्के की तरफ चल पड़े। यह 'हीर' सुखान्त है; घाद 
में जो किस्से लिखे गए वे दुःखान्त हें। 

भाई गुरुदास (१७०७ ई० -सं० १७६४ वि०) ने दामोंदर क॑ किस्से को दोहराया 
और मुकबल ने उसे बतों का रूप दिया। एक और 'हीर' (१६९३ ई०--सं० १७५० वि०) 
अहम व कवि को मिलती है। हामद ने भी सन १७७० ई० (सं० १८२७ ई०) के लगभग हीर 
का किस्सा लिखा था। सवसे श्रेप्ठ रचना वारिसशाह्‌ (१७३८-१७९८ ई०- १७९५-१८५५ 
वि०) की हैं। मृबवल और हामद दोनों माने हुए कवि हैं, लेकिन वासिसिशाह की हीर' में 
एक अद्भुत जादू है। इसे हम तत्कालीन रीति-रिवाज और छोक-परंपरा का विश्वकोश कह सकते 
हैं। मानव-प्रकृति, पश् -पक्षी आदि का स्वभाव-विश्लेषण मा।मिक ढंग से किया गया है। वारिस- 
शाह बहुज्ञ, अनुभवी और प्रतिभाशाली कवि थे। भाषा पर उनका पूर्ण अधिकार था। 

मिरज़ा-साहिवाँ का किस्सा भी छोटे बड़ बहुत से कवियों ने लिखा, पर सब से पुराना 
और उत्तम किस्सा जहाँगीर, शाहजहाँ के राज्य काल में पीलू ने लिखा है। मिरजा रजी के किनार 
दानाव्राद का रहने वाला था। साहिवाँ उसके मामा की लड़की थी और झंग में रहती थी। मिरज़ा 
का वाप मर गया,मां उसे संग ले गई। भिरज। और साहिबाँ इकट्ठे खेलते, इकट्ठे पढ़ते । इस तरह 
दोनों में प्रेम हो गधा। मामा ने धिरजा को घर से निकाल दिया और साहिा का विवाह कहीं और 
कर देने का निश्चय किया। मिरज़ा को साहियाँ ने आने वाले संकट की सूचना दे दी और दोनों 
भाग निकछे। साहिबा के भाइयों ने उसका पीछा करिया। मिरजा ने डटकर उनका सामना किया। 
इस समय साहिबाँ ने मिरजा का तृणीर छिपा दिया कि कहीं यह मेर भाइयों को मार न डाले। 
मिरज़ा निहत्था हो जाने पर छड़ता-छड़ता मारा गया और साहिबवाँ ने आत्मघात कर छिया। 

काव्य में वात्सल्य, श्रंगार और वीर रस के सुन्दर स्थल आए है। 

पील के वाद शाहजहां के राज्यकाल में हाफ़िज बरखुरदार ने भी मिरजा साहिबा 
का किस्सा लिखा। इसके अतिरिवत उसने ध्रुसुफ-जुलेखा' और 'सस्सी पून्न्‌” की प्रेमकथाएं लिखीं। 
'सस्सी-पुन्नू' का सम्बन्ध बिलोचिस्तान से और 'बूसफ-जुलेखा' का मिस्र से हैं। दोनों को कवि ने 
सफलतापूर्वक पंजाबी का रूप दिया हे। प्रेम, सौन्दर्य, विरह और करुणा का वर्णन कवि ने बड़े 
मार्मिक ढंग से किया हैं। 

सिक्‍ख राज्यकाल में हाशम (१७५३-१८२३ ई०चतसं० १८१०-१८८० वि), 
अहमदयार (१७६८-१८४५ ई०--सं० १८२५-१८०२ वि०), क़ादरयार (१८६० ई०+८- 
सं० १९१७ वि०)आदि बड़े विख्यात और सफल कांव हुए, जिन्होंने प्रेमकथा में काव्य-रचना 
की। हाशम की सस्सी” इस नाम' के किस्सों में सब से अधिक लोकप्रिय है। इसके अलावा 
इन्होंने सोहनी-महीवाल', शीरी-फरहाद' और 'लेला-मजन्‌' के किस्से लिखे। पिछले दोनों फारसी 
से लिये गए हैं और 'सोहणी-महीवाल' लोकवार्ता से। चेनाब नदी के तट पर गुजरात छहर में 
तुला नाम का कुम्हार रहता था। उसकी लड़की का नाम सोहणी था। बलख के एक व्यापारी 
का लड़का मिरजा इज्जतबंग हिन्दोस्तान की सेर करता हुआ गुजरात में आ निकला। उसमे 

तुला कुम्हार से कुछ बर्तन खरीदने के लिए ग्‌ लामों को भेजा, उन्होंने लौट कर सोहणी के सौन्दर्य 
की प्रशंसा की। वह स्वयं गया, आँखें चार हुईं और दोनों प्रेम पाश में बंध गए। इज्जतबंग ने 
वहीं बर्तन बेचने की दुकान खोल ली, लेकिन व्यापार में हानि हुई, वह कंगाल हो गया, नौकर 
चाकर छो इकर चर गए। उसने तुछा के यहाँ भेंस चराने की नौकरी कर ली, जिससे उसका नाम 
मही-(महिषी ) वाल (पाल) पड़ा। प्रेम-प्रसंग बढ़ चला, तुला ने महीवाल को घर से निकाल दिया 
और सोहणी का विवाह ग्‌जरात में किसी कुम्हार के लड़के से कर दिया। महीवाल चनाब 
के किनार पहुँचा। सोहणी रात को घड़े पर नदी तर कर उससे मिलने आया करती । एक 
दिन उसकी ननद ने उसका घड़ा उठा लिया और उसकी जगह कच्चा घड़ा रख दिया। सोहणी 
कच्चे घड़े के सहारे चली ही थी कि घड़ा घुल गया और वह नदी की धार में बह गई । 
महीवाल को सपने में उसकी छाश पकारती हुई दिखाई दी। वह भी नदी में छलाँग लगाकर 
डूब गया। 

किस्से की वर्णन-शैली बहुत रोचक हं। हाशम' सूफी कवि हँ। उसके म॒कतकों में 'दोहड़े' 
उपलब्ध हें जितका उल्लेख पीछे किया गया है। 

अहमदयार के किस्सों की संख्या सब से अधिक है। इनके चालीस किस्सों में हीर-गँझा 
'सस्प्री-पुत्रू', यूसुफ-जुलेखा', कामरूप', लेला-मजनूं” और 'राजबीबी' उच्च कोटि के हैं। इनके 
अतिरिक्‍त 'हातम', सैफ़लमलक,' सोहणी-महीवाल', 'चंदरवदन' आदि उल्लेखनीय हैं। इन्हांने 
क्रुछ धामिक पुस्तकें भी लिखीं हें। इतना होने पर भी इनकी गणना वारिसशाह से दूसरे दर्जे 
पर की जाती हू, क्योंकि इनकी रचना में विषय की मौलिकरता बहुत कम है। राजबीबी” का किस्सा 
मौलिक जान पड़ता हे, परन्त्‌ यह प्रचलित नहों हो पाय।। इनके काव्य की विशेषता हैँ वेचित्र्य- 
पूर्ण घटनाओं का समावेश, संयत वर्णत और आलंकारिक भाषा-जेली। यौवन के चित्र चित्रित 
करने में ये दक्ष हैं। इनकी भावधारा में फारसी का प्रभाव है। 

अमामबरुश की दो रबताएँ ह-- चंदरवदन' और बहरामगोर। चंदरबदन' अवरिपकक्‍्व 
और दोषपूर्ण कृति हे। कवि की वास्तविक प्रसिद्धि बहरामगोर' के कारण है। इसमें देउओं 
और परियों का रोचक वर्णन है। बहरामगोर को सफंद देउ घोड़े का रूप धारण कर आकाश 
लोक में ले जाता है। वहराम हुस्नबानों परी पर मोहित हो जाता है। इसमें प्रेम, रूप, विरह, 
संयोग आदि का वर्णन सफल है। कुछ एक दृश्य बड़े कवित्वपूर्ण हें, जैसे, देउ का वर्णन अथवा 
मां का हुस्तवानों को उपदंश। इस काव्य का कलापक्ष उत्तम है। 

इस समय का एक और कवि कादरयार हुआ हें। उसकी प्रसिद्धि प्रनभगत के किस्से 
के कारण हैं। कविता सादी और सरल है। सियालकोट के राजा सालबाहन की दो रानियाँ थीं। 
बड़ी रानी इच्छरां से पूर्णभक्त का जन्म हुआ। छोटी रानी युवा पूर्ण पर मोहित हो गई। जब 
पूर्ण ने उसके प्रेम की अवहेलना की तो लणा ने राजा के पास पूर्ण पर कुद्ष्टि का अभियोग लगाया। 
राजा ने पूर्ण के हाथ पेर कटवाकर उसे कुंए में डाल दिया। वहाँ गुरु गोरखनाथ की कृपा से 
उसका उद्धार हुआ और उसे हाथ भी मिल गए । 

इसके अतिरिक्त कवि की रचनाओं में 'पूरन भक्त दे वार', हरिसिह-तलवा', 'सोहणी- 
महीवाल', और राजा रसाल्‌' उपलब्ध हें। इनका प्रकृति-चित्रण उत्तम है। भाषा भी सरस 

और मध्‌र है। हरिसिह-तलवा' और 'राजा रसाल' ऐतिहासिक किस्से हें। इनमें विचित्र घट- 
नाओं का वर्णन ऐतिहासिकता को रूप देता है। 


वीरकाध्य 


पंजाबी का वीरकाव्य बहुत समद्ध है। निम्नलिखित रचनाएँ “गुरुग्रंथ/ के संकलन से पहले 
की बताई जाती हें-- 

१. राय कम्ालदी सोजदी वार में राय कमाल दी और उसके भाई सारंग के बीच में 
जायदाद के कारण लड़ाई का वर्णन हैं 

२. टंडे असराजे दी वार में प्रन भगत और कुणाल का सा किस्सा है। असराज की 
विमाता उसके रूप-सौंदर्य पर मोहित हो जाती है। असराज उसके प्रेम' को ठुकरा देता हे तो वह 
अपने पति, राजा सारंग से शिकायत करके उसे मत्युदंड दिलवाती है, लेकिन जल्लाद उसके 
यौवन से प्रभावित होकर उसके हाथ काटकर छोड़ देते हें। टृंडा असराज किसी दूसर नगर में 
जाकर किसी धोबी के यहाँ ठहरता है। संयोग से उसे वहाँ का राज्य मिल जाता हूँ। राजा सारंग 
के देश में भयानक अकाल पड़ता हैं और अंत में असराज उसकी सहायता करता है। 

३. सिकन्दरइब्राहीम दी वार में सिकंदर शाह अपनी प्रजा में से एक ब्राह्मण की सन्दर 
कन्या पर कुदृष्टि रखने और एक क्षत्रिय का उस लड़की का सतीत्व बचाने के लिए युद्ध करके 
उसका उद्धार करने की कथा वर्णित है। 

४. ५. लैला वहिलीमा दी वार और हसने महमे दी वार में राजपूत सरदारों की 
ईरप्या और लड़ाई का वर्णन है। 

६. मसे वी बार में मूसे की प्रेमिका के एक दूसरे राणा से ब्याहे जाने पर दोनों के बीच 
युद्ध का वर्णन हे। 

जहाँगीर के समय में मलिक म्‌रीद', जोधा वीर, और राणा केलाशदेव मालदेव' 
आदि वारों में तत्कालीन पंजाबी वीरों की वीरता का वर्णन है। 

उपर्युक्त सब कृतियाँ भाटों द्वारा रची जान पड़ती हैं । ये मौखिक रूप से प्रचलित 
रही हें और इनकी भाषा तथा शैली में अनेक परिवर्तन हो गए हं। 

गुरु गोविदर्सिह की चंडी दी वार' का उल्लेख पीछे हो चुका है। यह कविता पंजाबी 
बीरकाव्य की शिरोमणि रचना है। गुरु गोविदर्सिह ने और भी अनेक वीर-रसपूर्ण पद लिखे 
हैं जिनमें बड़ा ओज भरा है। 

नजावत ने नादरशाह दी वार' लिखी। कवि ने नादर की वीरता की प्रशंसा की हे, 
उसकी ह॒त्याओं और क्रताओं का उल्लेख नहीं किया। इस वार का ऐतिहासिक और साहित्यिक 
महत्व है। 

इस काल का अन्तिम कवि शाह मुहम्मद (१७८२-१८६२ ई०ल्‍-स० १८३८५-१६१८ 
वि०) है जिसने महाराज रणजीतसिंह की वीरता का वर्णन किया है। सठक ने भी सिक्‍खों 
और अग्रेजों की लड़ाइयों का वर्णन किया है, लेकिन शाह मुहम्मद की कृति अधिक महत्वपूर्ण 
है।. 

गद्य 

प्रारंशिक काल का पंजाबी गद्य महापुरुषों की 'जन्म-साखियों', 'गोष्ठों', 'धर्म-पोधियों 
और टीकाओं के रूप में था, इसके अनेक प्रमाण मिलते हें। गुरु नानक से पहले का कोई गद्य 
प्राप्त नहीं है। गुरु नानक कृत 'हराज़नामे' शुद्ध गद्य कृति नहीं है, इसे हम अतुकांत कविता ही 
कहेंगे। नानक की पहली जन्म-साखी (जीवन-गाथा) भाई बाला ने दूसरे सिक्खगुरु अंगद को 
लिखव।ई। इसकी रचना सन १५६० ई० (सं० १६१७ वि०) और १६४० ई० (सं० १६९७ 
वि०) के बीच में हुई। इसकी एक प्रतिलिपि बिधिचन्द द्वारा लिखित १६४० ई० (सं० १६९७ 
वि०) की प्राप्त हे। लेकिन इस प्रति की भाषा इतनी पुरानी नहीं हे। सबसे प्रसिद्ध पुरातन 
जन्म-साखी' हे जो गुरु गोविन्दर्सिह के समय के आसपास लिखी जान पड़ती हे। इनके 
अतिरिक्त दो और जन्म-साखियों का पता चला है, जो इंडिया आफिस लाइड्रेरी में हैं। इनका 
रचना-काल सन १५५८ और १६२५ (सं० १६१५ और १८८२ वि०) के बीच में निर्धारित 
किया गया हे। ये जन्म-साखियां कहानी और जीवनी का मिश्रित रूप है। 

'आदिय्रंथ' की प्रथम पुस्तक जप्‌ृजी' साहब पर अनेक टीकाएं हें जिनमें जपु परमार्थ' 
(१७०८ ई०>-सं० १७६५ वि० ) प्रसिद्ध हें। इसमें गुरुनानक और गुरु अंगद के बीच जपुजी 
पर विचार-विनिमय हे। सिद्ध गोष्ठ” में सिद्धों और गुर नानक का वार्तालाप हैँ जिस की शेली 
बड़ी रोचक हे। इसकी बोली सधुक्कड़ी पंजाबी है। 

प्रेम सुमागे ग्रंथ/ (१७१८ ई०७-सं० १७७५ वि०) गरु गोविदासह की रचना हैं जो 
शुद्ध केन्द्रीय पंजाबी भाषा में लिखी हुई हें। इसमें कलियूग के बाद आने वाले सतयुग का चित्र 
हैं। सौ साखी' पर गरु गोविद्सिह के हस्ताक्षर विद्यमान हें। इसकी रचना उनके दरबारी 
साहर्बासह ने की थी। इसमें गद्य के साथ कहीं कहीं पद्म भी हेँ। कृति में सौ कथाएं संग्रहीत हें। 

गुरु गोविदर्सिह के सिक्‍खों में कुछ ने 'रहितनामे' लिखे हें जिनमें सिक्‍खों को उपदेश 
दिया गया हें कि वे अपना रहन सहन कंसा रकक्‍खें। 

भाई सनोसिह (मृत्यु सन १७३७ ई०--सं० १७९४ वि० ) की दो पुस्तकें ग्यान रतना- 
वली' और भगतरतनावली” प्राचीन पंजाबी गद्य की सर्वोत्तम कृतियाँ हें। इनका धामिक और 
ऐतिहासिक महत्व भी हैं। ग्यान रतनावली' में गुरु नानक के जीवन पर और 'भगतरतनावली' 
(सिक्‍्खों की भक्तमाल) में पहले पाँच गुरुओं के समकालीन कुछ प्रेमी भक्तों की कथाएं हें। 
'परचियाँ और गोष्ठियाँ अनेक मिलती हें, पर इनकी भाषा बहुत पुरानी नहीं जान पड़ती। 
'जो ब्रह्मांडे सोई पिडे' निबन्धात्मक पुस्तक है, जो किसी निर्मले साधु ने लिखी है। छज्ज भगत 
की गीता महातम' मिली-जुली पंजाबी में है। 

उत्तर मुगल काल की गद्य रचनाओं में पारस भाग” (अड्डण शाह कृत), भरथरी हरि, 
मेनावती और राजा विक्रम की कहानियाँ, हजरत मुहम्मद साहब, कबीर और रविदास की जीव- 

नियाँ; सतयूग कथा, पकी रोटी, गीतासार', 'लवकुशसंवाद', जपुपरमार्थ' और 'सिद्धगोष्ठ- 
परमार्थ , योगवाशिष्ठ' और 'महाभारत” से ली गई कुछ कहानियाँ, तथा सिंहासन बत्तीसी' और 
“विवेक' आदि गद्य कृतियाँ मिलती हैं। पारसभाग' एक प्रकार का निबन्ध-संग्रह हे जिसमें ज्यो- 
तिष, वेद्यक, मित्रता, मौत, तृष्णा, नाम-स्मरण, भजन, आत्म>ज्ञान आदि विविध विषयों पर प्रकाश 

डाला गया है। भरथरी हरि, मंनावती और राजा विक्रम' की कहानियाँ लोकवार्ता से संकलित 
की गई हेँ। मुहम्मद साहब को भारतीय रूप में प्रस्तुत किया गया है। कबीर और रविदास की 
जीवनियों में जन्म-साखी की शैली है ।/ लवकुशसंवाद' में लव और कुश का वार्तालाप है। यह 
एक प्रकार का नाटक है। सतयुगकथा' और विवेक” में अनेक धाभिक और दाशंनिक विषयों 
की विवेचना की गई है। जप्‌ परमार्थ' में शास्त्रा्थ की शैली हे। पकीरोटी" में इस्लाम के 
सिद्धांतों पर बहस की गई हे। अन्य पुस्तक अनु वाद के रूप में हे । इनमें सिहासनबत्तीसी' प्रतिनिधि 
कृति है । इसमें मौलिक रचना का सा प्रवाह है। 

महाराज रणजीतसिंह के राज्यकाल की कोई प्रसिद्ध गद्य रचना उपलब्ध नहीं है। 
पुरानी परंपरा का अनुसरण प्रायः होता रहा। इस समय गद्य में अनुवादसाहित्य ही प्रमुख है। 
“भगवदुगीता', अकबरनामा', अदलेअकबरी' आदि संस्कृत और फारसी की पुस्तकों के पंजाबी 
रूपांतर लिखे गए। लाहौर में इन्हीं दिनों एक लिथो प्रेस स्थापित हुआ जिसमें राजकीय समाचार 
छापकर प्रकाशित किए जाते थे। इन 'रोजनामचों' की बोली ठठ पंजाबी ह। इतिहास के विद्या- 
थियों के लिए यह सामग्री बड़ी महत्वपूर्ण हें। महाराजा रणजीतसिह अपनी डायरी पंजाबी में 
लिखते थे। इसकी भी एक प्रति उपलब्ध है । 


परिशिष्ट 

